





# याज्ञवल्क्यस्मृतिः

yagna valkya smrti

~~Amor~~ Yagna valleya

योगि<sup>गति</sup>श्वरेण महर्षिणा याज्ञवल्क्येन प्रणीता

काविष्ठापनेश्वरकृतमिताक्षराव्याख्यासंवलितः

पि नान्

इन्द्रेण गी

० वे० बापूशास्त्री मोघे

३. ५११५३

771 141-72

इत्यंतः

[illegible]

अनेकप्रभमण

।न्द्रग्रंथेभ्यः द्विपण्यादियुक्तीकृता च ।

मा च

गुर्जगेपाह्वमहादेवसूनुना जनार्दनशर्मणा

सम्भवत्या निर्णयमागस्यन्त्रालये मुद्रापिता प्रकाशिता न

तृतीयावृत्तिः ।

शक्राब्दाः १८१३ । मनाब्दाः १८९२ ।



श.० १८६७ नम्बरे प्रणीतप विधानितमाङ्ग्यराजकीयनिय  
प्रकाशकत्री स्वायत्तीकृतोऽयं ग्रन्थः ।

इदानीं भद्रयोगीश्वराय नमः । स्थानकालमावदनुगायते । आभद्रायते द्वादशस्कन्धे पञ्चाध्याये ।

ते परंपरया प्रातास्तच्छिष्यैर्धृतव्रतैः ॥

चतुर्युगेष्वथ व्यस्ता द्वापरादौ महर्षिभिः ॥ १ ॥

टीका—एवं चतुर्युगेषु प्राताः द्वापरादौ द्वापरं आदिर्यस्य तदंशालक्षणस्य कालस्य तस्मिन् द्वाप-  
रान्ते वेदविभागप्रसिद्धेः शतनुसमकालव्यासावतारप्रसिद्धे च व्यस्ता विभक्ताः । एवं सामान्यतो वेद-  
विभागक्रममुक्त्वा वैवस्वतमन्वन्तरे विशेषतो निरूपयितुमाह अस्मिन्नपीति ।

अस्मिन्नप्यन्तरे ब्रह्मन् भगवाँल्लोकभावनः ।

ब्रह्मेशाद्यैर्लोकपालैर्याचितो धर्मगुप्तये ॥ ४८ ॥

पराशरात्सत्यवत्यामंशंशकलया विभुः ।

अवतीर्णो महाभाग वेदं चक्रे चतुर्विधम् ॥ ४९ ॥ इत्यादि ।

अतः द्वापरस्य अन्तिमकाले कलियुगारम्भात् पूर्वं व्यासावतारः तस्मिन्नेव समये स व्यासः ऋगादि-  
महिताश्चतस्रः विभज्य एकैकस्मै शिष्याय एकैकां संहितां ददौ तत्र यजुर्वेदसंहितां वैशंपायनाय अदात्  
तस्य वैशंपायनस्य याज्ञवल्क्यः शिष्योऽभवत् ।

कस्मिंश्चित्समये वैशंपायनस्य ब्रह्महत्यादोषः समपद्यत । तद्दोषपरिहाराय वैशंपायनः स्वाश्रित्यान् ब्र-  
ह्महत्याक्षपणरूपप्रताचरणमादिदेश । तच्छ्रुत्वा याज्ञवल्क्यः प्रोवाच भगवन् एतेषामप्येवमादिदेशेन  
किं प्रयोजनम् सुदुष्करमपि अहमाचरिष्ये अन्येषां आदेशो न कर्तव्यः एतादृशं विप्रव्यस्यति याज्ञव-  
ल्क्येन वचने श्रुत्वा कुपितो वैशंपायन आह विप्रव्यस्यमानकर्ता त्वमपि अतः तस्मात्तद्विधानं तस्य  
कथा त्वं याहि तदा याज्ञवल्क्यः यजुर्वेदगणं छदित्वा गुरुमुन्मुख्य अगच्छत् ।

ततो याज्ञवल्क्यः भगवतः सत्यमुपासामाचक्रे तदुपासनया तृष्टो भगवतादिव्यः अयातयामाने यजुंषि  
मनस्य अदात् । ततो याज्ञवल्क्यः तैर्यजुर्भिः याज्ञमर्नामजाः शाखा अकरोत् इति श्रामद्भागवते द्वादश-  
स्थायं प्रणिद्धम् ॥

तथाच याज्ञवल्क्यप्रणीतंऽस्मिन्धर्मशास्त्रे प्रायश्चित्ताध्यायेऽर्थाभातेन तथा ।

जय चारण्यकमह यदादित्यादवामवान ।

योगशास्त्रं च मयोक्त जय योगमर्मात्मतेन ॥ ( पृष्ठ २२३ श्लोक १२० )

जनमेजयस्य सभायां पुराणवक्ता यो वैशंपायनः सच सृताशिष्यः पौराणिकः ।

तथा च द्वादशस्कन्धे सममाध्याये ( श्लो. ५ )

त्रय्यारुणिः कश्यपश्च सावीणिरकृतव्रणः ।

वैशंपायनहारीतो पठ वै पौराणिका इमे ॥ ५ ॥

अर्धायन्त व्यासशिष्यान्संहिता मत्पितुमुन्वात् ।

इति सूतपुत्रस्य शौनकः प्रति वाक्यम् । यश्चाक्षात् वेदव्यासाद्यजुर्वेदमधीतवान् स एव तच्छिष्यसूतान्  
पुराणसंहितामधीतवानिति वक्तुं न युज्यते । तस्मात् याज्ञवल्क्यस्य गुरुर्यो वैशंपायनः स यजुर्वेदाचार्यः  
भिन्नः पौराणिको वैशंपायनश्च भिन्नः ।

तस्मात् द्वापरस्यान्ते वेदविभागस्य प्रसिद्धत्वात् तदानीमेव याज्ञवल्क्यस्य स्थितिरित्यनुमीयते ।  
तत्र मिथिलान्धवासिनेदमाचारव्यवहारप्रायश्चित्ताख्यकाण्डत्रयात्मकं प्रभोत्तररूपं धर्पशास्त्रं प्रणीय  
सामभवः प्रभृतिभ्य ऋषिभ्यः भावितमिति । तद्यथा ग्रन्थारम्भे प्रोक्तम् ।

योगीश्वरं याज्ञवल्क्यं संपूज्य मुनयोऽब्रुवन् ।  
वर्णाश्रमेतराणां नो ब्रूहि धर्मानशेषतः ॥ २ ॥  
मिथिलास्थः स योगीन्द्रः क्षणं ध्यात्वाब्रवीन्मुनीन् ।  
यस्मिन्देशे मृगः कृष्णस्तस्मिन्धर्मान्निबोधतेति ॥ २ ॥

तदेव प्रश्नोत्तररूपं याज्ञवल्कीयं धर्मशास्त्रं संक्षिप्य कश्चिद्याज्ञवल्क्यशिष्यः कथयामासीति वक्ष्यामः ।  
नोक्तं भृगुरिति विज्ञानेश्वरः ॥

अस्मिन्धर्मशास्त्रे विश्वरूपश्रीकरविज्ञानेश्वरादीनां पूर्वेषामपराकां दीनामर्वाचीनानां च व्याख्यानानि ब-  
हूनि सन्ति तथापि तेषु सर्वोद्देशैः समुल्लसिता विद्वन्मान्या च विज्ञानेश्वरयोगिकृतमिताक्षरैव वर्तते ॥

नेयं मिताक्षरा टीका केवलं मूलस्मृतीनामेव सूदार्थप्रकाशिनीति किन्तु मूलेऽनुक्तविषयाणां-  
मपि स्मृत्यन्तरैः प्रकाशिका अतः प्रायेणेयं सर्वोद्देशैः परिपूर्णाप्यासीत् । अत्र प्रोक्ताः सर्वे वि-  
नृक्रमणिकायां सप्रपञ्चं प्रदर्शितास्ते तत्रैव द्रष्टव्याः ॥

अधुना विज्ञानेश्वरस्थितिसमयस्तावद्विचार्यते । मिताक्षरायां—शेषे

नासीदस्ति भविष्यति क्षितितले कल्याणकल्पं पुत्रं  
नो दृष्टः श्रुत एव वा क्षितिपतिः श्रीविक्रमाकांक्षमः ॥  
विज्ञानेश्वरपण्डितो न भजते किं चान्यदन्योपमा  
माकल्पं स्थिरमस्तु कल्पनिकाकल्पं तदेतत् त्रयम् ॥ १ ॥  
आसेतोः कीर्तिरागे रघुकुलतिलकस्या च शैलाधिगजा-  
द्यावत्प्रत्यक्षपयोधेश्वदुलतिमिकुलोत्तुङ्गरिङ्गत्तरङ्गात् ॥  
आ च प्राचीसमुद्रादखिलनृपशिरोरत्नभाभासुराग्निः  
पायादाचन्द्रतारं जगदिदमग्निलं विक्रमादित्यदेवः ॥ २ ॥

इत्युक्त्या तद्वन्धस्य मिताक्षराख्यस्य सबदभिधशकप्रवर्तकविक्रमादित्यदेवकालिकतावसीयते ॥

व्यवहाराध्याये दायविभागनिर्णये जीमूतवाहनकृतदायभागटीकायां पत्नीं दुहितरश्चैवेति यच्चन-  
व्याख्यायां विशेषविचार उपपादितः सोऽप्यत्र प्रदर्शितः । तथाच मतान्तराणि मयूल्यादिपूष्यस्तानि  
तान्यपि तत्तत्स्थलेषु टिप्पणीरूपेणाधस्ताददर्शितानीति दिक् ॥

पूर्वं शिलाक्षरमुद्रितेषु पुस्तकेषु लेखकप्रमादेनान्येन केनचिद्देवतना वा श्लोकतदवतरणटीकानां रच-  
नासु सर्वत्रोपायवाच्यमिति दृष्टान्तापूर्वा रचनोपनिबद्धा सा यथा ॥

पूर्वं श्लोकावतरणं भिन्नपङ्क्तिं निवेशितम् ।  
स्थूलाक्षरेण श्लोकानां ततोऽधस्तान्निवेदानम् ॥ १ ॥  
तद्वचनस्थलमासाद्य व्याख्यानं स्थापितं ततः ।  
लघ्वक्षरैश्च निहिताः पाठभेदास्ततोऽप्यधः ॥ २ ॥  
भ्रान्तेः पुरुषधर्मत्वाभ्यूनमसि यदत्र वै ।  
विद्वद्भिस्तच्च सोढव्यमित्यमीहामहे वयम् ॥ १ ॥

प्रथमावृत्तेः शोधयितारः—मोघेइत्युपाद्धवापूशाक्षिणः ॥

# अथ याज्ञवल्क्यस्मृतिस्थविषयाणां सूचीपत्रम् ।

| विषयाः                            | पृष्ठं | पङ्क्तिः | विषयाः                            | पृष्ठं | पङ्क्तिः |
|-----------------------------------|--------|----------|-----------------------------------|--------|----------|
| <b>उपोद्घातप्रकरणम् ।</b>         | १      | ३        | भोजनादि ....                      | ८      | १९       |
| टीकाकारस्य मङ्गलाचरणम् ....       | १      | ४        | ब्रह्मचारिणो वर्ज्यानि ....       | ८      | २५       |
| मुनीनां प्रभः ....                | १      | ९        | गुर्वार्च्यलक्षणम् ....           | ९      | १०       |
| षड्विधस्मार्तधर्मः ....           | १      | १५       | उपाध्यायत्विग्लक्षणम् ....        | ९      | १४       |
| धर्मस्य चतुर्दशस्थानानि ....      | २      | ९        | ब्रह्मचर्यावधिः ....              | ९      | १९       |
| धर्मस्य प्रयोजका ऋषयः ....        | २      | २२       | उपनयनकालस्य परमावधिः ....         | ९      | २६       |
| धर्मः शक्यहेतवः ....              | ३      | ३        | द्विजत्वहेतुकथनम् ....            | १०     | १०       |
| धर्मः शक्यहेतवः ....              | ३      | १२       | वेदग्रहणाध्ययनफलम् ....           | १०     | १४       |
| देशाः कर्तव्यहेतूनामपवादः ....    | ३      | १९       | काम्यव्रतब्रह्मयज्ञाध्ययनफलम्     | १०     | १९       |
| कारकहेतुषु ज्ञापकहेतुषु वा संदेहे |        |          | नैष्ठिकब्रह्मचारिधर्माः ....      | ११     | २६       |
| निर्णयः ....                      | ३      | २४       | <b>अथ विवाहप्रकरणम् ।</b>         |        |          |
| <b>अथ ब्रह्मचारिप्रकरणम्</b>      |        |          | गुरुदक्षिणादानम् ....             | १२     | १०       |
| वर्णाः ....                       | ४      | ५        | कन्यालक्षणानि ....                | १२     | १६       |
| गर्भाधानादिसंस्काराः ....         | ४      | ११       | कन्याया बाह्यलक्षणानि ....        | १२     | १८       |
| संस्कारकरणे फलम् ....             | ४      | २३       | कन्याया आभ्यन्तरलक्षणानि ....     | १२     | १९       |
| ब्राह्मणादीनामुपनयनकालः ....      | ४      | २९       | सापिण्ड्यविचारः ....              | १२     | २८       |
| गुरुधर्माः ....                   | ५      | ९        | कन्यावरणे नियमः ....              | १४     | २०       |
| शौचाचाराः ....                    | ५      | १६       | कन्यादाने वरनियमः ....            | १४     | २०       |
| तीर्थानि ....                     | ६      | ५        | द्विजातीनां शूद्रापरिणयने निषेधः  | १५     | ८        |
| आचमनम् ....                       | ६      | १०       | वर्णक्रमेण द्विजातीनां भार्याकरणः |        |          |
| प्राणायामः ....                   | ६      | २६       | णेशधिकारः ....                    | १५     | १८       |
| सावित्रीजपः ....                  | ७      | ५        | ब्राह्मविवाहलक्षणम् ....          | १५     | २६       |
| अग्निर्कार्यम् ....               | ७      | १३       | दैवार्पणविवाह्योर्लक्षणम् ....    | १६     | २        |
| अभिवादनम् ....                    | ७      | १६       | प्राजापत्यविवाहलक्षणम् ....       | १६     | ७        |
| अध्याप्याः ....                   | ७      | २६       | आसुरगान्धर्वराक्षसपैशाचविवा-      |        |          |
| दण्डादिधारणम् ....                | ८      | ६        | हलक्षणानि ....                    | १६     | ११       |
| भैक्षचर्या ! ....                 | ८      | १०       | सवर्णापरिणयने विदोषः ....         | १६     | १६       |

| विषयः                                   | पृष्ठं | पङ्क्तिः | विषयः                                | पृष्ठं | पङ्क्तिः |
|---|--------|----------|--------------------------------------|--------|----------|
| कन्यादानक्रमः ....                      | १६     | २१       | गृहस्थधर्माः ....                    | २९     | ९        |
| कन्याहरणं दण्डः ....                    | १७     | १        | दन्तधावनम् ....                      | २९     | १३       |
| कन्याया द्रोपमनाख्याय दानं              | १७     | ७        | योगक्षेमार्थं राजाद्याश्रयः ...      | २९     | २६       |
| अन्यपूर्वालक्षणम् ....                  | १७     | १४       | वेदादिजपः ....                       | ३०     | ७        |
| नियोगविधिः ....                         | १७     | २०       | पञ्चमहायज्ञाः ....                   | ३०     | ११       |
| व्यभिचारिणीविषयं ....                   | १८     | ६        | भूतबलिः ....                         | ३०     | १६       |
| तस्या अल्पप्रायश्चित्तार्थमर्थवादः      | १८     | १४       | पितृमनुष्येभ्योऽन्नदानम्             | ३१     | ३        |
| द्वितीयविवाहे हेतवः ....                | १८     | २७       | दम्पत्याः शेषभोजनम्                  | ३१     | ६        |
| रतिव्रतार्थाप्रशंसा ....                | १९     | ११       | अतिथीनां भोजनम्                      | ३१     | १८       |
| अधिवृत्तदण्डः ....                      | १९     | १५       | भिक्षवे भिक्षादानम्                  | ३१     | २२       |
| स्त्रीधर्माः ....                       | १९     | २०       | श्रोत्रियसत्कारः ....                | ३२     | १८       |
| शास्त्रायदारसंग्रहस्य फलम्              | १९     | २५       | प्रतिमंवत्सर्गधर्माः ....            | ३२     | ९        |
| स्त्रीणां ऋतुकालावधिः ....              | २०     | ७        | परपाकरुचिनिषेधः ....                 | ३२     | २४       |
| स्त्रीगमने वर्ज्यानि ....               | २०     | १७       | सायंसंध्यादि ....                    | ३३     | ९        |
| अनृतगमने नियमाः ....                    | २०     | २७       | ब्राह्मे मुहूर्ते आत्मनो हितचिन्तनम् | ३३     | १४       |
| स्त्रीणां सत्कारः ....                  | २०     | २५       | मानाहोः ....                         | ३३     | २२       |
| स्त्रिया कर्तव्यम् ....                 | २३     | ३०       | वृद्धादीनां मार्गो देयः ....         | ३४     | १        |
| प्रोषितभर्तृकानियमाः ....               | २३     | ८        | द्विजातीनां कर्माणि ....             | ३४     | १२       |
| स्त्रिया अम्यातश्चयम् ....              | २३     | १३       | श्रोत्रियवैश्यकर्माणि ....           | ३४     | २३       |
| मृतभर्तृकाविषयं ....                    | २३     | १८       | शूद्रकर्म ....                       | ३४     | २०       |
| सहगमनम् ....                            | २३     | २२       | साधारणधर्माः ....                    | ३५     | १६       |
| अनेकभार्याविषयं ....                    | २५     | १०       | श्रौतकर्माणि ....                    | ३६     | २        |
| प्रमीतभार्याविषयं ....                  | २५     | १६       | नित्यश्रौतकर्माणि ....               | ३६     | ११       |
| <b>अथ वर्णजातिविवेक-<br/>प्रकरणम् ।</b> |        |          | यज्ञार्थं हीनभिक्षानिषेधः ....       | ३६     | २२       |
| सजातयः ....                             | २६     | ४        | धान्यादिसंचयोपायः ....               | ३६     | २८       |
| अनुलोमाः ....                           | २६     | २६       | <b>अथ स्नातकधर्मप्रकरणम् ।</b>       |        |          |
| प्रतिलोमजाः ....                        | २७     | १३       | स्नातकव्रतानि ....                   | ३७     | २६       |
| संकीर्णजात्यन्तरम् ...                  | २७     | २२       | राजादिभ्यो धनग्रहणम्                 | ३८     | ७        |
| वर्णप्राप्तौ कारणान्तरम्                | २८     | ६        | उपाकर्मकालः ....                     | ४१     | १७       |
| हीनवृत्त्या जीवन्मृ ....                | २८     | १५       | उत्सर्जनकालः ....                    | ४१     | २५       |
| <b>अथ गृहस्थधर्मप्रकरणम् ।</b>          |        |          | अनध्यायाः ....                       | ४२     | ७        |
| कस्मिन्नप्रौ किं कर्तव्यं तदाह          | २९     | ३        | स्नातकव्रतानि ....                   | ४३     | २९       |
|   |        |          | अभोज्यानि ....                       | ४५     | २४       |

| विषयः                           | पृष्ठं | पङ्क्तिः | विषयः                               | पृष्ठं | पङ्क्तिः |
|---------------------------------|--------|----------|-------------------------------------|--------|----------|
| अभोज्यान्नानि ....              | ४६     | ४        | उभयतोमुखीलक्षणं तद्दाने फलं च       | ६१     | १७       |
| अभोज्यान्नेषु प्रतिप्रसवः ....  | ४७     | ११       | सामान्यगोदाने फलम् ....             | ६१     | २२       |
| अथ भक्ष्याभक्ष्यप्रकरणम् ।      |        |          | गोदानसमानि ....                     | ६२     | १        |
| द्विजातीनां धर्माः ....         | ४७     | २१       | भूम्यादिदाने फलम् ....              | ६२     | ७        |
| वर्युषितस्य प्रतिप्रसवः ....    | ४८     | १४       | गृहादिदाने फलम् ....                | ६२     | १७       |
| दुग्धविषये ....                 | ४८     | २०       | वेददानफलम् ....                     | ६२     | २०       |
| शिम्बादिनिषेधः ....             | ४९     | ६        | दानं विनापि दानफलावाप्तिः ....      | ६३     | ६        |
| कन्यादण्ड्यादिनिषेधः ....       | ४९     | १४       | सर्वप्रतिग्रहनिवृत्तिप्रसङ्गेऽपवादः | ६३     | ११       |
| मालाण्डादिनिषेधः ....           | ५०     | १८       | अप्रत्याख्येयमाह ....               | ६३     | १७       |
| सत्त्वपक्षनखा भक्ष्याः ....     | ५०     | २८       | प्रतिग्रहनिवृत्तेरपवादः ....        | ६३     | २२       |
| मांसभक्षणे विधिः ....           | ५१     | १६       | अथ श्राद्धप्रकरणम् ।                |        |          |
| वृक्ष भक्षणे निन्दा ....        | ५२     | २        | श्राद्धशब्दार्थः . . . . .          | ६४     | २        |
| मांसवर्जितविधिः ....            | ५२     | ८        | पार्वणश्राद्धस्वरूपम् ....          | ६४     | ३        |
| अथ द्रव्यशुद्धिप्रकरणम् ।       |        |          | एकोद्दिष्टश्राद्धस्वरूपम् ....      | ६४     | ४        |
| सौवर्णादिपात्राणां शुद्धिः .... | ५२     | २०       | त्रिविधं श्राद्धम् ....             | ६४     | ४        |
| यज्ञपात्रादीनां शुद्धिः ...     | ५३     | १३       | पार्वणवृद्धिश्राद्धयोः कालः ...     | ६४     | ११       |
| मल्लपानां शुद्धिः ....          | ५३     | २०       | श्राद्धे ब्राह्मणसंपत्तिः ...       | ६४     | २७       |
| भूमिशुद्धिः ....                | ५५     | १०       | श्राद्धे वर्ज्यब्राह्मणाः ....      | ६५     | २०       |
| गवाघ्राताभ्रादिशुद्धिः ....     | ५५     | २७       | पार्वणश्राद्धप्रयोगः ....           | ६६     | २२       |
| प्रपुष्मीसकादीनां शुद्धिः ....  | ५६     | ३        | अग्नौकरणम् ....                     | ६७     | २५       |
| असंभ्योपहतद्रव्यशुद्धिः ....    | ५६     | २६       | अग्ननिवेदनम् ....                   | ७०     | २०       |
| उदकमांसयोः शुद्धिः ....         | ५७     | १८       | पिण्डप्रदानम् ....                  | ७२     | ३        |
| अग्न्यादि शुद्धिः ....          | ५७     | २८       | अक्षय्योदकदानम् ....                | ७२     | ९        |
| अथ दानप्रकरणम् ।                |        |          | स्वधावाचनम् ....                    | ७२     | १५       |
| दानपात्रब्राह्मणप्रशंसा ....    | ५९     | ११       | प्रार्थना ....                      | ७२     | २५       |
| सत्यान्नब्राह्मणलक्ष्णम् ....   | ५९     | २३       | ब्राह्मणविमर्जनम् ....              | ७३     | ४        |
| सत्यान्ने गवादिदानं देयम् ....  | ६०     | ७        | वृद्धिश्राद्धम् ....                | ७३     | २५       |
| प्रतिग्रहनिषेधः ....            | ६०     | १८       | एकोद्दिष्टश्राद्धम् ....            | ७४     | १४       |
| दानं विशेषः ....                | ६०     | २३       | नवश्राद्धम् ....                    | ७४     | २०       |
| गोदाने विशेषः ....              | ६१     | २        | सपिण्डीकरणम् ....                   | ७५     | १        |
| गोदानफलम् ....                  | ६१     | ६        | उदकुम्भश्राद्धम् ....               | ७७     | २०       |
| उभयतोमुखीदाने फलम् ....         | ६१     | ११       | एकोद्दिष्टकालाः ....                | ७८     | २२       |

| विषयाः   | पृष्ठं | पङ्क्तिः | विषयाः                             | पृष्ठं | पङ्क्तिः |
|--|--------|----------|------------------------------------|--------|----------|
| नित्यश्राद्धव्यतिरिक्तसर्वश्राद्धपि-<br>ण्डप्रक्षेपस्थलम् .... | ८०     | १३       | धनरक्षणप्रकारः ....                | ९४     | १२       |
| भोज्यविशेषेण फलम् ....   | ८०     | १८       | लेख्यकरणम् ....                    | ९४     | १८       |
| गयाश्राद्धफलम् ....  | ८१     | १        | लेख्यकरणप्रकारः ....               | ९४     | २६       |
| निधिविशेषात्फलविशेषः ....                                      | ८१     | २०       | गङ्गा निवासस्थानकरणविशेषः          | ९५     | १७       |
| नक्षत्रविशेषात्फलविशेषः ....                                   | ८२     | १२       | अधिकाग्निः ....                    | ९५     | २५       |
| पितृश्रद्धार्थः ....   | ८३     | ४        | विक्रमार्जितद्रव्यदाने फलम् ....   | ९५     | ९        |
| <b>अथ गणपतिकल्पप्रकरणं</b>                                     |        |          | रणे मरणं स्वर्गफलकम् ....          | ९६     | १५       |
| विघ्नकारकहेतुः ....  | ८३     | २३       | शरणागतरक्षणम् ....                 | ९६     | २४       |
| विघ्नज्ञापकहेतुः ....  | ८४     | ५        | आयव्ययनिरीक्षणम् ....              | ९७     | ३-       |
| विघ्नज्ञापकप्रत्यक्षहेतुः ....                                 | ८४     | १६       | हिरण्यस्य भाण्डागारे निक्षेपः .... | ९७     | ७        |
| त्रिघ्नोपशान्त्यर्थं कर्म ....                                 | ८५     | २        | दूतानां त्रैविध्यम् ....           | ९७     | १२       |
| क्षपनविधिः ....  | ८५     | ५        | स्वैरविहारः सेनादर्शनं च ...       | ९७     | १६       |
| उपस्थानमन्वाः ....   | ८७     | २७       | चाराणां गृहभाषणश्रवणम् ....        | ९७     | २६       |
| ग्रहपूजा ....  | ८८     | १५       | गङ्गा निद्रादिप्रकारः ....         | ९८     | ४        |
| <b>अथ ग्रहशान्तिप्रकरणम् ।</b>                                 |        |          | प्रजापालनफलम् ....                 | ९८     | २६       |
| ग्रहयज्ञः ....   | ८९     | ४        | चाटनस्मकादिभ्यो रक्षणं ....        | ९९     | ४        |
| नवग्रहनामानि ....  | ८९     | १०       | प्रजानामरक्षणं फलम् ....           | ९९     | ११       |
| नवग्रहमूर्तिद्रव्याणि ....                                     | ८९     | १३       | ग्राध्रिकृतविचेष्टितज्ञानम् ....   | ९९     | १५       |
| नवग्रहग्रहानानि ....   | ८९     | २१       | उन्कोचजीविनां दण्डः ....           | ९९     | १७       |
| नवग्रहमन्वाः ....  | ९०     | १२       | अन्यायेनप्रजाभ्यःकरग्रहणे फलम्     | ९९     | २४       |
| नवग्रहसमिधः ....   | ९०     | १८       | देशाचारादिरक्षणम् ....             | १००    | १०       |
| नवग्रहहोमाहूतिसंख्या   | ९०     | २२       | मन्त्ररक्षणम् ....                 | १००    | १६       |
| नवग्रहाणां भोजनानि ....  | ९०     | २६       | शल्यादीनां चिन्तनम् ....           | १००    | २१       |
| नवग्रहदक्षिणा भोजनम् ....                                      | ९१     | ०        | सामाद्युपायाः ....                 | १०१    | ११       |
| दुष्टग्रहपूजा ....   | ९१     | १६       | संध्यादिगुणाः ....                 | १०१    | २०       |
| <b>अथ राजधर्मप्रकरणम् ।</b>                                    |        |          | यानकालः ....                       | १०१    | २५       |
| अभिषिक्तस्य राज्ञो धर्माः ....                                 | ९२     | ११       | दैवपुरुषकारयोर्विचारः ....         | १०२    | १        |
| अष्टादश व्यसनानि ....  | ९२     | २५       | मतान्तराणि ....                    | १०२    | १०       |
| राजमन्त्रिण. राजपुत्रोहितश्च ....                              | ९३     | ११       | लाभप्रकारः ....                    | १०२    | २०       |
| राजपुत्रोहितलभेणम् ....  | ९३     | २०       | राज्याङ्गानि ....                  | १०२    | २४       |
| यज्ञादिकरणे ऋत्विजः ....                                       | ९३     | २६       | दुर्वृत्तेषु दण्डकरणम् ....        | १०३    | ५        |
| ब्राह्मणेभ्योऽधनदाने फलविशेषः                                  | ९४     | १        | अन्यायदण्डनिषेधः ....              | १०३    | १६       |
|  |        |          | दण्ड्यदण्डने फलम् ....             | १०४    | ५        |

| विषयाः                                | पृष्ठ | पङ्क्तिः | विषयाः                            | पृष्ठ | पङ्क्तिः |
|---------------------------------------|-------|----------|-----------------------------------|-------|----------|
| प्रमेरुणादिमानम् ....                 | १०४   | २९       | प्रतिवादिन्यागते लेख्यादिकर्त-    |       |          |
| रजतमानम् ....                         | १०५   | २४       | व्यता ....                        | १११   | २२       |
| ताम्रमानम् ....                       | १०५   | ३०       | हीनः पञ्चविधः ....                | १११   | २६       |
| स्वशास्त्रपरिभाषा ....                | १०६   | ९        | भाषाकरणप्रकारः ....               | १११   | २८       |
| दण्डभेदाः ....                        | १०६   | १८       | पञ्चाभासाः ....                   | ११२   | २२       |
| दण्डव्यवस्थानिमित्तानि ....           | १०६   | २५       | अनादेयव्यवहाराः ....              | ११२   | २८       |
| इति आचाराध्यायः ।                     |       |          | आदेयव्यवहाराः ....                | ११२   | ३०       |
| अथ व्यवहाराध्यायः ।                   |       |          | शोधितलेख्यनिवेशनप्रकारः ....      | १४३   | ८        |
| साधारणव्यवहारमातृका-                  |       |          | उत्तरावधिशोधनम् ....              | ११३   | १०       |
| प्रकरणम् ।                            |       |          | पूर्वपञ्चमशोधयित्वैव उत्तरादाने   |       |          |
| उपेक्षातः ....                        | १०७   | १६       | संख्यानां दण्डः ....              | ११३   | १२       |
| व्यवहारलक्षणम् ....                   | १०७   | २०       | उत्तरदानप्रकारः ....              | ११३   | १६       |
| सभामदलक्षणम् ....                     | १०८   | १३       | उत्तरस्वरूपम् ....                | ११३   | १९       |
| सभासङ्ख्या ....                       | १०८   | २०       | चतुर्विधमुत्तरम् ....             | ११३   | २३       |
| बृहस्पतिमते सभासदां संख्या            | १०८   | २१       | मन्योत्तरोदाहरणम् ....            | ११३   | २५       |
| ब्राह्मणानां सभासदां च भेदः           | १०८   | २६       | मिथ्योत्तरोदाहरणम् ....           | ११३   | २६       |
| अन्यायाद्राजनिवारणम् ....             | १०९   | २        | मिथ्योत्तरं चतुर्विधम् ....       | ११३   | २८       |
| ब्राह्मणानां दोषः ....                | १०९   | ४        | कारणोत्तरोदाहरणम् ....            | ११३   | ३०       |
| राजसंसदि वणिजामपि स्थापना             | १०९   | ७        | पूर्वन्यायोत्तरोदाहरणम् ....      | ११४   | ३        |
| प्राड्विवाकः ....                     | १०९   | ९        | उत्तराभासानां लक्षणानि ....       | ११४   | ५        |
| प्राड्विवाकगुणाः ....                 | १०९   | १४       | उत्तराभासां दाहरणानि ....         | ११४   | ७        |
| ब्राह्मणप्राड्विवाकाभावे क्षत्रियादिः | १०९   | १६       | संकगनुत्तरम् ....                 | ११४   | २०       |
| प्राड्विवाकलक्षणम् ....               | १०९   | १९       | अनुत्तरत्वं कारणम् ....           | ११४   | २१       |
| सभामदां दण्डः ....                    | १०९   | २४       | मिथ्योत्तरकारणोत्तरयोः संकरे      |       |          |
| व्यवहारविषयः ....                     | ११०   | ८        | तदुदाहरणम् ....                   | ११४   | २२       |
| व्यवहारस्याष्टादश भेदाः ....          | ११०   | १८       | कारणोत्तरप्राङ्न्यायोत्तरसंकरे    | ११४   | २३       |
| राज्ञः कार्यानुत्पादकत्वम् ....       | ११०   | २६       | तदुदाहरणम् ....                   | ११४   | २७       |
| कार्यार्थिनि प्रश्नः ....             | १११   | १        | उत्तरसंकरे क्रमः ....             | ११४   | ३२       |
| आह्वानानाह्वाने ....                  | १११   | ३        | मिथ्योत्तरकारणोत्तरयोरेकस्मि-     |       |          |
| तदपवादः ....                          | १११   | ८        | न्यवहारे प्राप्तौ निर्णयप्रकारः   | ११५   | ४        |
| आसेधः ....                            | १११   | १०       | उत्तरे पत्रे निवेशिते साधननिर्दे- |       |          |
| आसेधप्रतुर्विधः                       | १११   | ११       | प्रकारः ....                      | ११५   | ३३       |
| कचिदासेधाति                           |       |          | स्य चत्वारः पादाः ....            | ११६   | १६       |

| विषयाः   | पृष्ठं | पङ्क्तिः | विषयाः   | पृष्ठं | पङ्क्तिः |
|--|--------|----------|--|--------|----------|
| <b>अथ असाधारणव्यवहार-<br/>मातृकाप्रकरणम् ।</b>                                       |        |          | प्रमाणचतुष्टयम् .... १२४ २   |        |          |
| प्रत्यभियोगः .... ११६ ३०   |        |          | तद्भेदाः .... १२४ ५  |        |          |
| अर्धिविषये .... ११७ ५  |        |          | मानुषदिव्यप्रमाणग्रहणे निर्णयप्र-<br>कारः .... १२४ १४                    |        |          |
| एकस्मिन्नभियोगेऽनेकद्रव्याणां<br>निवेशाभावः .... ११७ १०                              |        |          | तत्रोदाहरणम् .... १२४ १६   |        |          |
| तदुदाहरणम् .... ११७ ११   |        |          | दिव्यप्रमाणग्रहणे निषेधः .... १२४ २०                                     |        |          |
| अभियोगमनिस्तीर्यस्यापवादः ११७ ३०   |        |          | तदपवादः .... १२४ २४  |        |          |
| प्रतिभूग्रहणम् .... ११८ ११   |        |          | लेख्यादीनामपि कचिन्नियमः .... १२४ २६                                     |        |          |
| प्रतिभूभावे निर्णयः .... ११८ १६  |        |          | प्रमाणबलाबलविचारः .... १२४ ३१  |        |          |
| निह्वे प्रतिभूकर्तव्यम् .... ११८ २०  |        |          | आध्यादिषु पूर्वोत्तराक्रियानिर्णयः १२५ ७                                 |        |          |
| मिथ्याभियोगे दण्डः .... ११८ २७   |        |          | दशविंशतिवर्षोपभोगे निर्णयः .. १२५ १५                                     |        |          |
| कालविलम्बापवादः .... ११९ ८   |        |          | अनागमोपभुक्तौ दण्डः .... १२५ २७  |        |          |
| दुष्टलक्षणम् .... ११९ १६   |        |          | अस्त्वस्य दाने दण्डः .... १२६ ५  |        |          |
| अनाहृतवादाने .... १२० ६  |        |          | दशविंशतिवर्षोपभोगेहानेरपवादः १२७ ५                                       |        |          |
| द्रावपि युगपद्वर्माधिकारिणं प्राप्तौ<br>तत्र कस्य क्रियेत्याकांक्षिते निर्णयः १२० १८ |        |          | उपनिक्षेपलक्षणम् .... १२७ ९  |        |          |
| सपणविवादस्थले निर्णयप्रकारः १२१ ३  |        |          | आध्यादीनां हर्तुर्दण्डः .... १२७ १०                                      |        |          |
| छलनिरसनप्रकारः .... १२१ १३   |        |          | दण्डपरिमाणम् .... १२७ २२   |        |          |
| छलानुसारिव्यवहारलक्षणम् .... १२१ २०  |        |          | दण्डप्रकाराः .... १२७ २४   |        |          |
| निहुतैकदशविभावने निर्णयप्र-<br>कारः ... १२१ २५                                       |        |          | धनदानाशक्तौ दण्डप्रकारः .... १२७ २८                                      |        |          |
| न्यौयाधिगमे तर्कः .... १२२ ३   |        |          | उत्तमसाहमदण्डस्वरूपम् .... १२८ ८   |        |          |
| अनेकार्थाभियोगे निर्णयः .... १२२ ८   |        |          | ब्राह्मणस्य वधदण्डनिषेधः ... १२८ १०                                      |        |          |
| स्मृत्योर्विरोधे निर्णयप्रकारः .... १२२ २४   |        |          | शिरोमुण्डनादिदण्डाः .... १२८ ११  |        |          |
| धर्मशास्त्रार्थशास्त्रयोर्विप्रतिपत्तौ<br>निर्णयः .... १२२ ३०                        |        |          | अङ्गुने च व्यवस्था .... १२८ १२   |        |          |
| धर्मशास्त्रार्थशास्त्रोदाहरणम् .... १२३ ६  |        |          | चक्षुर्निर्गोघशब्दार्थः .... १२८ १३                                      |        |          |
| आततायिहननविषये निर्णयः .... १२३ ८  |        |          | कीदृशो भोगः प्रमाणम् .... १२८ १७   |        |          |
| द्विजातीनां शस्त्रग्रहणे .... १२३ १२   |        |          | आगमनिरपेक्षस्य भोगस्य प्रामाण्यं १२८ २५                                  |        |          |
| आततायिनः .... १२३ २२   |        |          | अनागमोपभोगे दण्डः .... १२९ ५   |        |          |
| अन्वोदाहरणम् .... १२३ २६   |        |          | आगमसापेक्षभोगविषये .... १२९ २६   |        |          |
| अन्यथा करणे प्रायश्चित्तम् .... १२३ २९   |        |          | त्रिविधः स्वीकारः .... १२९ २९  |        |          |
|  |        |          | स्वीकारे नियमः .... १३० ३१   |        |          |
|  |        |          | व्यवस्थया प्रामाण्यव्यवस्थ-<br>या आगमविषये दण्डव्य-<br>वस्था .... १३० १७ |        |          |

| विषयाः                                | पृष्ठं पङ्क्तिः | विषयाः                                  | पृष्ठं पङ्क्तिः |
|---------------------------------------|-----------------|---|-----------------|
| अभियुक्ते मृते निर्णयः ....           | १३१ २९          | महीनृविशेषेण प्रकारान्तरवृद्धिः         | १३५ १४          |
| व्यवहारसिद्धये व्यवहारदर्शनां         |                 | कारितवृद्धिः ....                       | १३५ १९          |
| बलाबलं ....                           | १३१ ७           | अकृतवृद्धिः ....                        | १३५ २१          |
| प्रबलदृष्ट्यवहारविषये ....            | १३१ २४          | याचितकविषये निर्णयः ....                | १३५ २२          |
| मत्तोन्मत्तादिभिर्निर्णीतव्यवहार-     |                 | याचितकाऽदाने निर्णयः ....               | १३५ २४          |
| विषये ....                            | १३१ २०          | अनाकारितवृद्धेरपवादः ....               | १३५ २०          |
| गुरुशिव्यपितृपुत्रादीनां व्यवहा-      |                 | द्रव्यविशेषेण वृद्धिविशेषः ....         | १३६ २           |
| विषये ....                            | १३२ १०          | प्रयुक्तस्य द्रव्यस्य चिरकालावस्थि      |                 |
| स्त्रीभर्तृव्यवहारविषये ....          | १३२ १६          | तस्य वृद्धिः ....                       | १३६ ७           |
| भ्यामिदासव्यवहारविषये ...             | १३२ १८          | वस्त्रधान्यादीनां वृद्धिः ..            | १३६ ८           |
| अनादेयवादविषये ....                   | १३२ २४          | पुरुषान्तरे संक्रमणेन प्रयो-            |                 |
| गोपगौण्डिकादिस्त्रीणां व्यवहारे       | १३२ २७          | गान्तरकरणविषये ....                     | १३६ १७          |
| परावर्त्यद्रव्यविषये निर्णयप्रकारः    | १३२ ३१          | सकृत्प्रयोगविषये ....                   | १३६ १८          |
| तत्र कालावधिः ....                    | १३३ ५           | प्रयुक्तस्य धनस्य ग्रहणप्रकाराः         | १३६ २८          |
| तत्र नृपतिभागः ...                    | १३३ १०          | धर्मादयश्चोपायाः ....                   | १३७ २           |
| स्वाम्यनागमविषये ....                 | १३३ १३          | राज्ञा दापने च प्रकाराः ...             | १३७ १३          |
| निधिप्राप्तौ निर्णयप्रकारः ....       | १३३ २१          | बह्वृत्तमार्गिकेषु युगपत्प्राप्तेषु केन |                 |
| ब्राह्मणस्य निधौ प्राप्ते निर्णयः.... | १३३ २६          | क्रमेणाधमार्गिको दाप्य इत्यपे-          |                 |
| ब्राह्मणभिक्षस्य निधौ लब्धे निर्णयः   | १३३ २७          | क्षितविषये क्रमः                        | १३७ १५          |
| अनिवेदितनिधिविषये निर्णयः             | १३४ २           | उत्तमर्णे दुर्बले प्रतिपन्नार्थदापने    |                 |
| नधिस्वामिन्यागते निर्णयः ....         | १३४ ४           | निर्णयप्रकारः ....                      | १३७ २१          |
| तत्र राजभागः ....                     | १३४ ५           | न्यायार्थं व्ययदानम् ....               | १३७ २४          |
| चौरहतद्रव्यविषये ....                 | १३४ ८           | निर्धनाधमार्गिकविषये ....               | १३७ २९          |
| चौरहतद्रव्यापहारे राज्ञो दोषः         | १३४ ११          | दीयमानाग्रहणे ....                      | १३८ १०          |
| चौरहतोपेक्षाकरणे ....                 | १३४ १४          | कुटुम्बार्थं कृतार्णविषये ....          | १३८ १६          |
| चौरहतदानविषये ....                    | १३४ १५          | अदयर्णविषये निर्णयः....                 | १३८ २१          |
| <b>अथ ऋणादानप्रकरणम् ।</b>            |                 | पुत्रपौत्रैर्ऋणं देयमित्यस्यापवादः      | १३८ २८          |
| ऋणादानं समविधम् ....                  | १३४ २२          | न पतिः स्त्रीकृतमित्यस्यापवादः          | १३९ १०          |
| अधमर्णविषये पञ्चविधं ....             | १३४ २३          | पतिकृतमृणं भार्या न दद्यादित्य-         |                 |
| उत्तमर्णविषये द्विविधं....            | १३४ २४          | स्यापवादः ....                          | १३९ १७          |
| मासि मासि वृद्धिदानविषये....          | १३४ २७          | भार्यादीनामधनवम् ....                   | १३९ २४          |
| वर्णक्रमावृद्धिनिर्णयः ....           | १३५             | पुनरपि यदृणं दातव्यं येन च              |                 |
| चक्रवृद्धिकायिकादिवृद्धिप्रकाराः      | १३५ ८           | दातव्यं तन्नितये निर्णयः                | १३९ ३०          |

| विषयाः                              | पृष्ठं | पङ्क्तिः                           | विषयाः                                      | पृष्ठं | पा |
|-------------------------------------|--------|------------------------------------|---|--------|----|
| कालविशेषे ऋणदानविषये ....           | १४०    | ६                                  | संबन्धकप्रतिभूविषये ऋणदाने                  |        |    |
| प्राप्तव्यवहारविषये निर्णयः ....    | १४०    | ८                                  | निर्णयः • ....                              | १४४    |    |
| प्राप्तव्यवहारेऽपि ऋणदाननिषेधः १४०  | १०     | प्रतिभुवामनेकत्वे ऋणदानप्रकारः १४४ | १   |        |    |
| आसेधाहाननिषेधः ....                 | १४०    | १२                                 | प्रतिभूदत्तस्य प्रतिक्रियाविधिः ....        | १४४    | २  |
| ऋणात्पितृसौचनविषये ...              | १४०    | १४                                 | प्रीतिदत्तस्यावृद्धिः ....                  | १४५    |    |
| श्राद्धे बालस्याप्यधिकारः ....      | १४०    | १५                                 | प्रतिभूदत्तस्य सर्वत्र द्वैगुण्ये प्राप्ते- |        |    |
| विभक्तविषये निर्णयः ....            | १४०    | १७                                 | पवादः ....                                  | १४५    | १  |
| अविभक्तविषये निर्णयः ....           | १४०    | १७                                 | स्त्रीपशूनां वृद्धिविषये ...                | १४५    |    |
| पुत्रविषये ऋणदाने विशेषः ....       | १४०    | २०                                 | धान्यवृद्धिविषये ....                       | १४५    | १  |
| पौत्रविषये ऋणदाने विशेषः ....       | १४०    | २१                                 | वस्त्ररसविषये ....                          | १४५    | १  |
| ऋणापाकरणे ऋणी तत्पुत्रः पौत्रः      |        |                                    | लग्नकविषयेऽनिषेधः ....                      | १४५    | २  |
| इति त्रयः कर्तारस्तेषां समः         |        |                                    | आधिविधिः ....                               | १४५    | २  |
| वाये क्रमः ....                     | १४०    | २६                                 | आधिलक्षणम् ....                             | १४५    | २  |
| पूर्वाः स्त्रियः ....               | १४१    | १०                                 | सच द्विविधः ....                            | १४५    | २  |
| पुनर्भूमैरिणीस्त्रीणां लक्षणम् .... | १४१    | २०                                 | चतुर्विधस्याधोर्विशेषः ....                 | १४६    |    |
| श्रापिद्वाहः ऋणापाकरणेऽधिकारी १४१   | २८     | गोप्याधिभोगे वृद्धिनिषेधः ....     | १४६   | ३      |    |
| नैकप्रहणाभावे पुत्रपौत्रैर्ऋणदा-    |        |                                    | आधिनाशे निर्णयः ....                        | १४७    |    |
| नविषये ....                         | १४२    | २                                  | आधिसिद्धिविषये निर्णयः ....                 | १४७    | १  |
| श्रापिद्वाहिविषये ....              | १४२    | ४                                  | जङ्गमस्थारभेदेन द्विविध आधिः १४७            | १      |    |
| गतिभाव्यादीनां निषेधः ....          | १४२    | २१                                 | आधिनाशविषये धनदाने विशेषः १४७               | २      |    |
| हस्त्योर्विभागाभावे ....            | १४२    | २८                                 | आधिमोक्षणविषये निर्णयः ....                 | १४८    |    |
| तृतेषु कर्मसु जायापत्योः पृथगधि-    |        |                                    | असंनिहिते प्रयोक्तारि कर्तव्यता १४८         | १      |    |
| कारः ....                           | १४३    | ३                                  | असंनिहितेऽधमर्णे कर्तव्यता ....             | १४८    | २  |
| गतिभाव्यनिरूपणम् ....               | १४३    | १४                                 | भोग्याधौ विषये ....                         | १४८    | २  |
| गतिभाव्यं त्रिविधम् ....            | १४३    | १६                                 | फलभोग्याधिविषये ....                        | १४९    | १  |
| दर्शनप्रत्ययप्रतिभूविषये ....       | १४३    | २०                                 | अथ उपनिधि प्रकरणम् ।                        |        |    |
| दानप्रतिभूविषये ....                | १४३    | २२                                 | उपनिधिद्रव्यलक्षणम् ....                    | १४९    | २  |
| दर्शनप्रतिभूविषये ....              | १४३    | २६                                 | उपनिधिदानेऽपवादः ....                       | १५०    |    |
| दानप्रतिभूपौत्रविषये ....           | १४३    | २९                                 | उपनिध्युपभोक्तुर्दण्डः ....                 | १५०    | १  |
| गतिभाव्यातिरिक्तपैतामहर्णदाने       |        |                                    | उपनिधिधर्माणां याचितादिष्व-                 |        |    |
| पौत्राधिकारः ....                   | १४३    | ३२                                 | तिदेशः ....                                 | १५०    | २  |
| वृद्धिदाने निषेधः ....              | १४३    | ३२                                 | अथ साक्षिप्रकरणम् ।                         |        |    |
|                                     |        |                                    | साक्षिस्वरूपनिरूपणम् . ....                 | १५१    | ३  |

| विषयाः                                     | पृष्ठ | पङ्क्तिः | विषयाः                               | पृष्ठ | पङ्क्तिः |
|--|-------|----------|--------------------------------------|-------|----------|
| साक्षिभेदाः ....                           | १५१   | ४        | ज्ञानतःसाक्ष्यानङ्गीकारे ....        | १५९   | ९        |
| कृतसाक्षिणः ....                           | १५१   | ५        | वर्णिनां वधे अनृतानुज्ञा ....        | १५९   | १४       |
| अकृतसाक्षिणः ....                          | १५१   | ६        | अनृतवचने प्रायश्चित्तम् ....         | १५९   | २४       |
| लिखितादिसाक्षिणां भेदाः ....               | १५१   | ८        | अथ लेख्यप्रकरणम् ।                   |       |          |
| तेपिसाक्षिणः कीदृशाः कियन्त-               |       |          | लेख्यद्वैविध्यम् ....                | १६०   | १०       |
| श्रमभवन्तीत्येतद्विषये ....                | १५१   | २१       | अन्यकृतलेख्ये विशेषः ....            | १६०   | १४       |
| दोषादसाक्षिणः ....                         | १५२   | ८        | लेख्ये संवत्सरादीनां निवेशः ....     | १६०   | २२       |
| भेदादसाक्षिणां स्वरूपम् ....               | १५२   | ९        | लेख्यसमाप्तौ अधर्मण्यस्य संमतिः .... | १६१   | १        |
| स्वयमुक्तिस्वरूपम् ....                    | १५२   | १७       | लेख्ये साक्षिणां विशेषः ....         | १६१   | ६        |
| असाक्षिणः ....                             | १५२   | २७       | लेखकसंमतिः ....                      | १६१   | १३       |
| एकसाक्षिविषये ....                         | १५३   | १०       | स्वकृतलेख्ये विशेषः ....             | १६१   | १४       |
| चौर्यादिषु वर्ज्यसाक्षिणोपि प्राज्ञाः .... | १५३   | १६       | लेख्यारूढणविषये विशेषः ....          | १६१   | १७       |
| साक्षिश्रावणम् ....                        | १५३   | २४       | बलात्कारकृतलेख्ये विशेषः ....        | १६२   | १२       |
| ब्राह्मणादिषुश्रावणेनियमाः ....            | १५३   | ३०       | तदपवादः ....                         | १६२   | १६       |
| तदपवादः ....                               | १५४   | ३        | जीर्णादिपत्रविषये ....               | १६२   | २३       |
| साक्षिदूषणदानेस्थलं ....                   | १५४   | ५        | देशान्तरस्थपत्रानयनायकाला-           |       |          |
| साक्षिश्रावणप्रकारः ....                   | १५४   | १३       | वधिः ....                            | १६३   | १        |
| साक्षिसंत्रासने ....                       | १५४   | २३       | राजकीयपत्रविषये ....                 | १६३   | ६        |
| साक्षिणामकथनेकर्तव्यता ....                | १५४   | २७       | राजकीयजयपत्रविषये ....               | १६३   | ९        |
| साक्ष्यानङ्गीकारविषये ....                 | १५५   | ४        | सभासदां पत्रविषये ....               | १६३   | १२       |
| कृतसाक्षिणां दण्डः ....                    | १५५   | ८        | पञ्चविधहीनविषये ....                 | १६३   | १६       |
| साक्षिद्वैधेनिर्णयप्रकारः ....             | १५५   | १६       | लेख्यसंदेहे निर्णयोपायाः ....        | १६३   | १९       |
| जयपराजयावधारणविषये ....                    | १५५   | २५       | लेख्यस्य पृष्ठे लेखनप्रकारः ....     | १६४   | ३        |
| साक्षिणां स्वभावोक्तवचनप्रहणे ....         | १५५   | ३१       | कृत्स्ने ऋणे दत्ते कर्तव्यता ....    | १६४   | १०       |
| साक्षिभाषितपरीक्षा ....                    | १५६   | ४        | ससाक्षिके ऋणे कृत्स्ने दात-          |       |          |
| क्रियाबलाबलावलम्बे ....                    | १५६   | २३       | व्ये कर्तव्यता ....                  | १६४   | १५       |
| साक्षिणां दोषावधारणे ....                  | १५७   | ८        | अथ दिव्यप्रकरणम् ।                   |       |          |
| अथ मतम् ....                               | १५७   | १९       | दिव्यमानुषा ....                     | १६४   | २१       |
| कृतसाक्षिणां दण्डः ....                    | १५७   | ३१       | शपथाः ....                           | १६५   | २७       |
| ब्राह्मणकृतसाक्षिविषये ....                | १५८   | ४        | दिव्ये साधारणविधिः ....              | १६६   | १७       |
| लोभादिकारणविशेषे दण्डः ....                | १५८   | ५        | दिव्येषु पूर्वाह्नादिकालाः ....      | १६६   | २६       |
| ब्राह्मणे शरीरदण्डनिषेधः ....              | १५८   | ३१       | घटदिव्यप्रयोगः ....                  | १६८   | ६०       |
| साक्ष्यनिवृत्तौ दण्डः ....                 | १५९   | १        | अग्निदिव्यविधिः ....                 | १७०   | १        |

| विषयाः                          | पृष्ठं | पङ्क्तिः | विषयाः                              | पृष्ठं | पङ्क्तिः |
|---------------------------------|--------|----------|-------------------------------------|--------|----------|
| उदकदिव्यविधिः ....              | १७४    | ३०       | स्त्रीणामलङ्कारविषये ....           | १८८    | १४       |
| विषदिव्यविधिः ....              | १७६    | २६       | योगक्षेमशब्दार्थः ....              | १८८    | २३       |
| कोशदिव्यविधिः ....              | १७८    | १०       | पैतामहे द्रव्ये पौत्राणां विभागे    |        |          |
| तण्डुलदिव्यविधिः ....           | १७९    | १०       | विशेषः ....                         | १८९    | ४        |
| तमसाविधिः ....                  | १७९    | १०       | पितामहोपात्तधने पितुः पुत्रस्य च    |        |          |
| धर्माधर्माख्यविधिः ....         | १८०    | १        | सत्ताविषये ....                     | १८९    | १४       |
| पश्चान्तरमाह ....               | १८०    | ५        | विभागोत्तरमुत्पन्नपुत्रस्य विभाग-   |        |          |
| गपथाः ....                      | १८०    | १३       | विषये ....                          | १९०    | ६        |
| गृहविभावना ....                 | १८०    | १६       | पितृदत्तधनविषये निर्णयः ....        | १९०    | ३१       |
| <b>अथ दायविभागप्रकरणम्</b>      |        |          | पितरूर्ध्वं विभागे मानुः स्वपुत्र-  |        |          |
| दायशब्दार्थः ....               | १८०    | २६       | समांशित्वम् ....                    | १९१    | ६        |
| दायो द्विविधः ....              | १८०    | २८       | असंस्कृतभ्रातृसंस्कारकरणविषये       | १९१    | १०       |
| अप्रतिबन्धदायलक्षणम्            | १८०    | २९       | असंस्कृतभगिनीसंस्कारकरण-            |        |          |
| सप्रतिबन्धदायलक्षणम्            | १८१    | १        | विषये ....                          | १९१    | १२       |
| विभागलक्षणम्                    | १८१    | ३        | भगिनीनां विभागः ....                | १९१    | १४       |
| श्वत्वनिरूपणम्                  | १८१    | ८        | भिन्नजातीयानां पुत्राणां विभागः     | १९२    | १६       |
| स्तेनातिदेशः ....               | १८१    | १२       | भ्रात्रादिवक्ष्यतया स्थापितस्य समु- |        |          |
| लौकिकीसत्ताविषये विचारः         | १८१    | १५       | दायद्रव्यस्य विभागः ....            | १९३    | ६        |
| पितुरिच्छया विभागप्रकारः        | १८४    | ३        | समुदायद्रव्यापहारे दांषः ....       | १९३    | १६       |
| विषमविभागनियमः ....             | १८४    | ६        | श्यामुष्यायणपुत्रलक्षणम्            | १९४    | ४        |
| ज्येष्ठपुत्रविषये उद्धारविभागः  | १८४    | ८        | श्यामुष्यायणाधिकारविषये             | १९४    | ८        |
| विभागकालाः ....                 | १८४    | १२       | नियोगः ....                         | १९४    | १६       |
| समविभागे पत्नीनां विशेषः        | १८४    | २२       | नियोगनिन्दा ....                    | १९४    | १९       |
| पुत्रस्य दायजिष्ठभावावे विशेषः  | १८५    | ८        | विधवासंयमः ....                     | १९४    | २६       |
| विषमविभागनिषेधः ....            | १८५    | १३       | धर्म्यनियोगप्रशंसा ....             | १९५    | २        |
| पितृमरणानन्तरं समविभागः         | १८५    | १९       | मुख्यगौणपुत्राणां दायग्रहणव्यव-     |        |          |
| विशोद्धारादिः ....              | १८५    | २३       | स्थां दर्शयिष्यन् तेषां स्वरूपमाह   | १९५    | १३       |
| विषमविभागनिषेधः ....            | १८६    | ६        | औरसपुत्रलक्षणम्                     | १९५    | २२       |
| उद्धारविभागे निषेधः ....        | १८६    | १०       | पुत्रिकापुत्रलक्षणम्                | १९५    | २३       |
| मातृधने दुहितृधिकारः            | १८६    | १८       | क्षेत्रजपुत्रलक्षणम्                | १९६    | १        |
| दुहितृभावे मातृधने पुत्राधिकारः | १८६    | २८       | गृहजपुत्रलक्षणम्                    | १९६    | ३        |
| अविभाज्यधनम्                    | १८७    | १        | कानीनपुत्रलक्षणम्                   | १९६    | ४        |
| अविभाज्यविषये                   | १८८    | ७        | पौनर्भवपुत्रलक्षणम्                 | १९६    | ८        |

| विषयाः                                    | पृष्ठं | पङ्क्तिः | विषयाः                         | पृष्ठं | पङ्क्तिः |
|---|--------|----------|--------------------------------|--------|----------|
| दत्तकपुत्रलक्षणम् ....                    | १९६    | ९        | भिन्नोदराः ....                | २०३    | २१       |
| एकपुत्रदाने निषेधः ....                   | १९६    | १२       | भ्रातृपुत्राः ....             | २०३    | २१       |
| अनेकपुत्रसद्भावेऽपि ज्येष्ठदाने           |        |          | गोत्रजाः ....                  | २०४    | ३        |
| निषेधः ....                               | १९६    | १३       | पितामही ....                   | २०४    | ४        |
| पुत्रप्रतिग्रहप्रकारः ....                | १९६    | १४       | पितामहादयः ....                | २०४    | ९        |
| क्रीतपुत्रलक्षणम् ....                    | १९६    | १८       | समानोदकाः ....                 | २०४    | १३       |
| कृत्रिमपुत्रलक्षणम् ....                  | १९६    | २२       | बन्धवः ....                    | २०४    | १६       |
| स्वयंदत्तपुत्रलक्षणम् ....                | १९६    | २४       | आत्मबन्धवः ....                | २०४    | १७       |
| महोदजपुत्रलक्षणम् ....                    | १९६    | २५       | पितृबन्धवः ....                | २०४    | १८       |
| अपविद्धपुत्रलक्षणम् ....                  | १९६    | २६       | मातृबन्धवः ....                | २०४    | १९       |
| पुत्राणां दायग्रहणे क्रमः ....            | १९६    | २८       | आचार्यः ....                   | २०४    | २२       |
| औरसपौत्रिकेयसमवायेनिर्णयः                 | १९७    | १        | शिष्यः ....                    | २०४    | २२       |
| पूर्वपूर्वसत्वे उत्तरेषां चतुर्थ्यशित्वम् | १९७    | ३        | सम्राज्यचारी ....              | २०५    | १        |
| दत्तकानंतरं औरसे जाते निर्णयः             | १९७    | ४        | श्रोत्रियः ....                | २०५    | ३        |
| असवर्णपुत्रविषये ....                     | १९७    | ७        | गजा ....                       | २०५    | ०        |
| क्षेत्रजस्य विशेषः ...                    | १९७    | १४       | जीमूतवाहनदायविभागटीकागत-       |        |          |
| द्रादशपुत्राणां मध्ये षट्दायादाः          |        |          | क्रमः ....                     | २०५    | ११       |
| षट्अदायादाः ....                          | १९७    | १६       | वानप्रस्थादीनांधनेऽधिकारिणः    | २०६    | २        |
| दत्तकस्यजनकरिक्थगोत्रनिवृत्तिः            | १९७    | २३       | संस्पृष्टिधनविषये निर्णयः .... | २०६    | १०       |
| पूर्वपूर्वाभावे सर्वेषां पितृधनाधि-       |        |          | मोदगस्यसंस्पृष्टिधनेऽधिकारि-   |        |          |
| कारः ....                                 | १९७    | २४       | निर्णयः ....                   | २०७    | ५        |
| भ्रातृपुत्रसत्वे अन्यपुत्रग्रहणनि-        |        |          | मोदगमोदगसंसर्गे निर्णयः ....   | २०७    | १२       |
| षधः ....                                  | १९८    | १        | संस्पृष्टिधनविभागे ....        | २०७    | १३       |
| शूद्रापुत्रविषयं ....                     | १९८    | ९        | तस्योद्धृतस्य विनियोगः ....    | २०७    | २५       |
| शूद्रधनविभागे विशेषः ....                 | १९८    | १५       | अनंशाः ....                    | २०८    | ५        |
| विभक्तस्यापुत्रस्यासंस्पृष्टिनां धने-     |        |          | तेषां भरणम् ....               | २०८    | १५       |
| धिकारिणः ....                             | १९९    | १        | अनंशानां पुत्रविषये विभागनि-   |        |          |
| पुत्री ....                               | १९९    | २८       | र्णयः ....                     | २०८    | २३       |
| दुहिता ....                               | २०२    | २१       | ह्रीवादिदुहितृणां विशेषः ....  | २०८    | २७       |
| दुहितृः ....                              | २०२    | ३०       | ह्रीवादिपुत्रीनां विशेषः ....  | २०९    | ३        |
| माता ....                                 | २०३    | ३        | अथ स्त्रीधनम् ....             | २०९    | १०       |
| पिता ....                                 | २०३    | ११       | स्त्रीधनस्वरूपनिरूपणम् ....    | २०९    | १४       |
| भावरः ....                                | २०३    | १२       | स्त्रीधनभेदाः ....             | २०९    | ४        |

| विषयाः                              | पृष्ठं | पङ्क्तिः | विषयाः                                | पृष्ठं | पङ्क्तिः |
|-------------------------------------|--------|----------|---------------------------------------|--------|----------|
| अध्यय्यादिस्त्री धनस्वरूपम् ....    | २०९    | १८       | सीमानिर्णयप्रसंगेन मर्यादाभे-         |        |          |
| स्त्रीधनविभागः ....                 | २१०    | ५        | दादौ दण्डः ....                       | २१७    | ५        |
| विवाहभेदेन स्त्रीधनेधिकारिभेदाः     | २१०    | ९        | स्त्रीयभ्रान्त्याक्षेत्रादिहरणे दण्डः | २१७    | ९        |
| अपत्यवतीधने दुहित्राद्यधिकारः       | २१०    | १६       | उत्तमसाहसदण्डलक्षणम् ....             | २१७    | १३       |
| ऊढानूढासमवाये अधिकारनिर्णयः         | २१०    | १८       | सेतुकूपादिकरणनिषेधे दण्डः ....        | २१७    | १७       |
| प्रतिष्ठिताप्रतिष्ठितासमवाये        |        |          | अल्पोपकारे-निषेधः ....                | २१७    | २२       |
| अधिकारनिर्णयः ....                  | २१०    | १९       | सेतोद्विविध्यम् ....                  | २१७    | २३       |
| वाग्दत्ताविषये निर्णयः ....         | २११    | १७       | सेतुप्रवर्तयितृविषये ....             | २१७    | ३०       |
| वाग्दत्ताकन्यामरणे निर्णयः ....     | २११    | २४       | फालाहतक्षेत्रविषये ....               | २१८    | ६        |
| दुर्भिक्षादिसंकटे स्त्रीधनग्रहणे भ- |        |          | अथ स्वामिपालविवाद-                    |        |          |
| तुरधिकारः ....                      | २१२    | ३        | प्रकरणम् ।                            |        |          |
| आधिवेदनिकाख्यस्त्रीधनलक्षणम्        | २१२    | १२       | गवादिभिः परसस्यादिभक्षणे              |        |          |
| विभागसंदेहे हेतवः ....              | २१२    | २०       | दण्डः ....                            | २१८    | १५       |
| अथ सीमाविवादप्रक-                   |        |          | माषप्रमाणम् ....                      | २१८    | १९       |
| रणम् ।                              |        |          | अपराधातिशये द्विगुणदण्डः ....         | २१८    | २६       |
| सीमाविवादनिर्णयः ....               | २१३    | ६        | क्षेत्रान्तरे पञ्चन्तरे चातिदेशः .... | २१९    | ५        |
| सीमाविवादे तन्निर्णयसाधनानि         | २१३    | ७        | क्षेत्रस्वामिने फलदापनाये निर्णयः     | २१९    | १२       |
| सीमायाश्चातुर्विध्यम् ....          | २१३    | १३       | क्षेत्रविशेषे अपवादः ....             | २१९    | २४       |
| ग्रामसामन्तादयः ....                | २१४    | १        | वृत्तिकरणप्रकारः ....                 | २२०    | २        |
| वृद्धादिलक्षणम् ....                | २१४    | ५        | पशुविशेषे दण्डाभावः ....              | २२०    | ४        |
| मौललक्षणम् ....                     | २१४    | ७        | अदण्ड्याः पशवः ....                   | २२०    | १०       |
| उद्धृतलक्षणम् ....                  | २१४    | ९        | गोपविषये निर्णयः ....                 | २२०    | १६       |
| वनचारिलक्षणम् ....                  | २१४    | १२       | गोपविषये वेतनकल्पना ....              | २२०    | २०       |
| सीमावृक्षाः ....                    | २१४    | १६       | प्रमादनाशे निर्णयः ....               | २२०    | २२       |
| सीमालिङ्गानि ....                   | २१४    | २०       | पशूनां कर्णादिचिह्नदर्शने ....        | २२०    | २६       |
| सीमानिर्णयोपायः ....                | २१४    | २७       | पालदोषेण पशुविनाशे पाले दण्डः         | २२१    | १        |
| सीमानिर्णये साक्षिणः ....           | २१४    | ३२       | गोप्रसंगाद्गोप्रचारः ....             | २२१    | ५        |
| निर्णीतसीमापत्रकरणप्रकारः ....      | २१५    | २४       | गवादिप्रचारार्थक्षेत्रपरिमाणम् ....   | २२१    | १७       |
| साक्षिणामनृतवचने दण्डः ....         | २१५    | ३२       | अथास्वामिविक्रय-                      |        |          |
| ज्ञातृचिह्नाभावे राज्ञा निर्णयः क-  |        |          | प्रकरणम् ।                            |        |          |
| र्तव्यः ....                        | २१६    | १९       | अस्वामिविक्रयलक्षणम् ....             | २२२    | ४        |
| सीमानिर्णयस्यारामादिषु अतिदेशः      | २१६    | २७       | रहस्यलेपनक्रयनिषेधः ....              | २२२    | १०       |
|                                     |        |          | स्वाम्यभियुक्तैस्तुः कर्तव्यता ....   | २२२    | १५       |

सूचीपत्रम् ।

| विषयाः                                | पृष्ठं | पङ्क्तिः | विषयाः                               | पृष्ठं | प  |
|---------------------------------------|--------|----------|--------------------------------------|--------|----|
| ग्राहिते हर्तरि कर्तव्यतानिर्णयः      | २२२    | १६       | क्रीतानुशयस्वरूपम् ....              | २२६    | १  |
| देशान्तरगते योजनसंख्ययानय             |        |          | प्रत्यर्पणीयनिर्णयः ....             | २२६    | १  |
| नार्थं कालो देयः ....                 | २२३    | ७        | द्वितीयादिदिने प्रत्यर्पणीयनिर्णयः   | २२६    | १  |
| मूलस्थानयने ....                      | २२३    | ८        | बीजादिक्रये परीक्षाकालः ....         | २२७    |    |
| अविज्ञातदेशविषये ....                 | २२३    | ८        | स्वर्णादिपरीक्षा ....                | २२७    | १  |
| साक्ष्यादिभिः क्रयस्याशोधने दण्डः     | २२३    | १०       | कम्बलादौ वृद्धिः ....                | २२७    | १  |
| नष्टवस्तुनिश्चयोपायाः ....            | २२३    | १४       | द्रव्यान्तरे विशेषः ....             | २२८    |    |
| नष्टवस्त्वभाविते दण्डः ....           | २२३    | १७       | हासवृद्धिज्ञानोपायः ....             | २२८    |    |
| तस्करस्य प्रच्छादकविषये ....          | २२३    | २२       | अथाभ्युपेत्याशुश्रू-                 |        |    |
| राजपुरुषानीतविषये ....                | २२४    | १        | षाप्रकरणम् ।                         |        |    |
| नष्टं द्रव्यं राजपार्श्वं प्रत्यानीतं |        |          | अभ्युपेत्याशुश्रूषास्वरूपम् ....     | २२८    | १  |
| राज्ञा रक्षणीयम् ....                 | २२४    | ३        | शुश्रूषकः पञ्चविधः ....              | २२८    | १  |
| रक्षणनिमित्तं राजभागः ....            | २२४    | ७        | कर्मकरश्चतुर्विधः ....               | २२८    | २  |
| मनूक्तषड्भागादिग्रहणस्य द्रव्य-       |        |          | कर्मापि द्विविधम् ....               | २२८    | २  |
| विशेषोपवादः ....                      | २२४    | ११       | भृतकत्रैविध्यम् ....                 | २२८    | ३  |
| अथ दत्ताप्रदानिक-                     |        |          | दासभेदाः ....                        | २२८    | ६  |
| प्रकरणम् ।                            |        |          | बलादासीकृतविषये ....                 | २२९    | १  |
| दत्ताप्रदानिकस्वरूपम् ....            | २२४    | २०       | दासमोक्षविषये ....                   | २३०    |    |
| दत्तानपाकर्मस्वरूपम् ....             | २२४    | २४       | प्रव्रज्यावसितस्य मोक्षविषये ....    | २३०    |    |
| तच्चतुर्विधम् ....                    | २२४    | २५       | वर्णापेक्षया दास्यव्यवस्था ....      | २३०    | १  |
| कुटुम्बाविरोधेनदेयविषये ....          | २२५    | १        | अन्तेवासिधर्माः ....                 | २३०    | १  |
| भर्तव्यगणः ....                       | २२५    | ३        | अथ संविद्यतिक्र-                     |        |    |
| अदेयमष्टविधम् ....                    | २२५    | ७        | मप्रकरणम् ।                          |        |    |
| सर्वस्वदाने निषेधः ....               | २२५    | १३       | संविद्यतिक्रमलक्षणम् ....            | २३१    | १  |
| हिरण्यादिकमन्यस्मै प्रतिश्रुत-        |        |          | धर्मरक्षणाय ब्राह्मणस्थापना ....     | २३१    | १  |
| मन्यस्मै न देयम् ....                 | २२५    | १६       | नियुक्तकर्तव्यकर्म ....              | २३१    | १  |
| देयधनस्य प्रतिग्रहप्रकाशविषये         | २२५    | १९       | तदतिक्रमादौ दण्डः ....               | २३१    | २  |
| प्रतिश्रुतमप्यधर्मिषु न देयं ....     | २२५    | २५       | गणिषु राज्ञो वर्तनप्रकारः ....       | २३२    | ८  |
| अदत्तप्रकारः ....                     | २२५    | २७       | समूहदत्तापहारिणो दण्डः ....          | २३२    | १२ |
| दत्तादत्तस्वरूपम् ....                | २२५    | २८       | कार्यचिन्तकलक्षणम् ....              | २३२    | १७ |
| अथ क्रीतानुशयप्र-                     |        |          | त्रैविद्यधर्मस्य श्रेण्यादिष्वतिदेशः | २३२    | २२ |
| करणम् ।                               |        |          | अथ वेतनादानप्रकरणम्                  |        |    |
| क्रीतानुशयः ....                      | २२६    | २५       | वेतनादानस्वरूपम् ....                | २३३    | ४  |

| विषयाः                                    | पृष्ठं | पङ्क्तिः | विषयाः  | पृष्ठं | पङ्क्तिः |
|---|--------|----------|---|--------|----------|
| गृहीतवेतनविषये ....                       | २३३    | ७        | तत्र पञ्चविध्यः ....                                | २४०    | १९       |
| भूतिमपरिच्छिद्यकर्मकारयितु-<br>दण्डः .... | २३३    | १६       | दण्डप्रणयनार्थं तत्स्वरूपसंदेहे<br>निर्णयहेतुः .... | २४०    | ३९       |
| अनाज्ञप्तकारिविषये ....                   | २३३    | २१       | साधनविशेषेण दण्डविशेषः ....                         | २४१    | ५        |
| भूतिदानप्रकारः ....                       | २३४    | ५        | पुरीषादिस्पर्शे दण्डः ....                          | २४१    | १२       |
| आयुधीयभारवाहकविषये ....                   | २३४    | १३       | प्रातिलोम्यापराधे दण्डः ....                        | २४१    | १९       |
| त्याजकविषये ....                          | २३४    | २१       | सजातीयविषये हस्तपादे उद्गूर्णे<br>दण्डः ....        | २४२    | ५        |
| अपगतव्याधिविषये ....                      | २३५    | ३        | केशादिलुञ्चने दण्डः ....                            | २४२    | ९        |
| <b>अथ द्यूतसमाह्वयप्रकरणम्</b>            |        |          | काष्ठादिभिस्ताडने दण्डः ....                        | २४२    | १५       |
| द्यूतसमाह्वयस्वरूपम् ....                 | २३५    | १०       | लोहितदर्शने दण्डः ....                              | २४२    | १६       |
| द्यूतसमाधिकारिणो वृत्तिः ....             | २३५    | १९       | करपादादित्रोटने दण्डः ....                          | २४२    | २२       |
| ह्लूमवृत्तेः सभिकस्य कर्तव्यं ....        | २३५    | २९       | चेष्टादिरोधने दण्डः ....                            | २४२    | २७       |
| सभिकेनादत्ते राज्ञादापनम् ....            | २३६    | ८        | कन्धरादिभङ्गे दण्डः ....                            | २४३    | १        |
| जयपराजयविप्रतिपत्तौ निर्णयो-<br>पायः .... | २३६    | १४       | बहुभिरकस्याङ्गभङ्गादिकरणे दण्डः ....                | २४३    | ४        |
| नूतं ननिषेद्धं दण्डः ....                 | २३६    | १९       | व्रणरोपणादौ औषधार्थं पथ्यार्थं<br>च व्ययदानम् ....  | २४३    | १३       |
| कूटाक्षदेविनिर्वासने विशेषः ....          | २३६    | २१       | बहिरङ्गार्थनाशे दण्डः ....                          | २४३    | १९       |
| समाह्वये द्यूतधर्मातिदेशः ....            | २३७    | २        | दुःखोत्पादादिद्रव्यप्रक्षेपे दण्डः ....             | २४३    | २४       |
| <b>अथ वाक्पारुष्यप्रकरणम्</b>             |        |          | पश्वभिद्रोहे दण्डः ....                             | २४४    | १        |
| वाक्पारुष्यलक्षणम् ....                   | २३७    | ६        | लिङ्गच्छेदने दण्डः ....                             | २४४    | ११       |
| तस्य त्रैविध्यम् ....                     | २३७    | ११       | महापशुविषये दण्डः ....                              | २४४    | १२       |
| निष्ठुराक्रोशे सवर्णविषये दण्डः ....      | २३७    | १८       | स्थावराभिद्रोहे दण्डः ....                          | २४४    | १६       |
| अश्लीलाक्षेपे दण्डः ....                  | २३८    | १        | वृक्षविशेषच्छेदने दण्डः ....                        | २४४    | २५       |
| विषमगुणदण्डः ....                         | २३८    | ६        | गुल्मादीनां छेदने दण्डः ....                        | २४५    | १        |
| परस्परक्षेपे दण्डः ....                   | २३८    | १२       | <b>अथ साहसप्रकरणम् ।</b>                            |        |          |
| प्रतिलोमानुलोमाक्षेपे दण्डः ....          | २३८    | २३       | साहसलक्षणम् ....                                    | २४५    | ११       |
| निष्ठुराक्षेपे दण्डः ....                 | २३९    | ११       | साहसस्य त्रैविध्यम् ....                            | २४५    | १९       |
| अशक्तविषये ....                           | २३९    | १७       | प्रथमसाहसम् ....                                    | २४५    | २०       |
| तीव्राक्रोशे दण्डः ....                   | २३९    | २२       | मध्यमसाहसम् ....                                    | २४५    | २१       |
| त्रैविद्यादीनां क्षेपे ....               | २३९    | २६       | उत्तमसाहसम् ....                                    | २४५    | २२       |
| <b>अथ दण्डपारुष्यप्रकरणम्</b>             |        |          | परद्रव्यापहरणरूपे साहसे दण्डः ....                  | २४६    | २        |
| दण्डपारुष्यस्य प्रकरणम् ....              | २४०    | ५        | साहसस्य प्रयोजयितुर्दण्डः ....                      | २४६    | ७        |
| तस्य त्रैविध्यम् ....                     | २४०    | ११       |   |        |          |

| विषयाः                                     | पृष्ठं | पङ्क्तिः | विषयाः                                  | पृष्ठं | पङ्क्तिः |
|--|--------|----------|---|--------|----------|
| साहसिकविशेषं प्रति दण्डः ....              | २४६    | १२       | निर्दोषं दर्शयित्वा सदोषदाने ....       | २५२    | ९        |
| भ्रातृभार्याद्वन्दने दण्डः ....            | २४६    | १२       | तदुभयसाधारणधर्माः ....                  | २५२    | १०       |
| संदिष्टस्याप्रदातुर्दण्डः ....             | २४६    | १३       | अनुशयकालावधिः ....                      | २५२    | २३       |
| समुद्रगुल्फेदकृद्वन्दनां दण्डः ....        | २४६    | १३       | <b>अथ संभूयसमुत्थान-<br/>प्रकरणम् ।</b> |        |          |
| स्वच्छन्दविधवागाम्यादीनां दण्डः            | २४६    | २१       |   |        |          |
| अयुक्तशपथकरणे दण्डः ....                   | २४६    | २४       | संभूयसमुत्थानविषये लाभालाभौ             | २५३    | ७        |
| पुंस्त्वप्रतिघातने दण्डः ....              | २४६    | २५       | प्रतिषिद्धादिविषये निर्णयः ....         | २५३    | १३       |
| दासीगर्भविनाशने दण्डः ....                 | २४६    | २६       | राजनिरूपितार्थे राजभागः ....            | २५३    | १९       |
| पितापुत्रादीनामन्योन्यत्यागे               |        |          | व्यासिद्धादिविषये निर्णयः ....          | २५३    | २०       |
| दण्डः ....                                 | २४७    | १        | शुल्कवञ्चनार्थं पण्यपरिमाणनिह-          |        |          |
| नेजकस्य दण्डः ....                         | २४७    | १२       | वे दण्डः ....                           | २५३    | २५       |
| पितापुत्रविरोधे साक्षिणां दण्डः            | २४७    | २७       | तरिकस्य शुल्कविषये ....                 | २५४    | ३        |
| तुलानाणककूटकरणे दण्डः ....                 | २४८    | ३        | देशान्तरमृतवणिग्धननिर्णयः ....          | २५४    | १६       |
| नाणकपरीक्षकविषये दण्डः ....                | २४८    | ९        | वणिग्धर्मस्य ऋत्विगादिष्वतिदेशः         | २५५    | ४        |
| चिकित्सकविषये दण्डः ....                   | २४८    | १३       | <b>अथ स्तेयप्रकरणम् ।</b>               |        |          |
| अवध्यबन्धनादौ दण्डः ....                   | २४८    | १९       |   |        |          |
| कूटतुलापहारे दण्डः ....                    | २४८    | २३       | स्तेयलक्षणम् ....                       | २५५    | ५        |
| भेषजादावसारद्रव्यमिश्रणे दण्डः             | २४९    | १        | स्तेयग्रहणस्य ज्ञानोपायाः ....          | २५६    | २        |
| अजातौ जातिकरणे ....                        | २४९    | ६        | लोप्यपरीक्षणम् ....                     | २५६    | २        |
| समुद्रभाण्डव्यत्यासकरणे दण्डः              | २४९    | १४       | शङ्क्या ग्राह्यविषये ....               | २५६    | ८        |
| वणिजां अर्घह्रासवृद्धिकरणे-                |        |          | चौर्यशङ्क्या गृहीतविषये निर्णयः         | २५६    | २५       |
| दण्डः ....                                 | २४९    | २४       | चौरैः दण्डः ....                        | २५७    | ६        |
| अर्घकरणे विशेषः ....                       | २५०    | ३        | चौरविशेषेऽपवादः ....                    | २५७    | १४       |
| स्वदेशपण्यविषये लाभनिर्णयः ....            | २५०    | १५       | श्वपदाकारमङ्कनम् ....                   | २५७    | १६       |
| परदेशपण्यविषयेऽर्घनिरूपणप्र०               | २५०    | २३       | प्रायश्चित्तं कुर्वतो नाङ्कनम् ....     | २५७    | १८       |
| <b>अथ विक्रीयासंप्रदान-<br/>प्रकरणम् ।</b> |        |          | चौरादर्शनेऽपहतद्रव्यप्राप्त्युपा-       |        |          |
|  |        |          | याः ....                                | २५७    | २१       |
| विक्रीयासंप्रदानस्वरूपम् ....              | २५१    | २        | अपराधविशेषेण दण्डविशेषः ....            | २५८    | १२       |
| तस्य द्वैविध्यम् ....                      | २५१    | ४        | कोष्ठागारादिभेदकादिवधः ....             | २५८    | १५       |
| विक्रीयासंप्रयच्छतो दण्डः ....             | २५१    | १०       | उत्क्षेपकादीनां करादिछेदः ....          | २५८    | १७       |
| अर्घहानिविषये निर्णयः ....                 | २५१    | २८       | उत्क्षेपकादीनां द्वितीयतृतीयापरा-       |        |          |
| राजद्वैवोपघातेन पण्यदोषे ....              | २५२    | ४        | धे दण्डः ....                           | २५८    | १८       |
| एकत्रविक्रीयान्यत्रविक्रये ....            | २५२    | ९        | दण्डकल्पनोपायः ....                     | २५८    | २०       |
|  |        |          | क्षुद्रादिद्रव्यस्वरूपम् ....           | २५९    | ३        |

| विषयाः                                 | पृष्ठं | पङ्क्तिः | विषयाः                                | पृष्ठं | पङ्क्तिः |
|--|--------|----------|---------------------------------------|--------|----------|
| तद्विषये दण्डनियमः ....                | २५९    | ७        | पशुगमने दण्डः ....                    | २६४    | २५       |
| धान्यापहारे दण्डः ....                 | २५९    | २०       | साधारणस्त्रीगमने दण्डः ....           | २६५    | १        |
| सुवर्णागपहारे दण्डः ....               | २५९    | २३       | साध्वीधर्माः ....                     | २६५    | १५       |
| द्रव्यविशेषादण्डः ....                 | २५९    | २५       | वेश्याख्यानादिजातिनिरूपणम्            | २६५    | २९       |
| अकुलीनानां तु दण्डान्तरम् ....         | २५९    | २७       | पञ्चचूडाख्या अप्सरसः ....             | २६५    | ३१       |
| क्षुद्रद्रव्यापहारे दण्डः ....         | २५९    | २८       | दास्यभिगमने दण्डः ....                | २६६    | ७        |
| अपराधगुरुत्वादपि दण्डगुरुत्वम्         | २६०    | २        | बलात्कारेण एकस्यां मुहुर्गमने         |        |          |
| पथिकानां अन्यापराधे निर्णयः ....       | २६०    | ५        | दण्डः ....                            | २६६    | ८        |
| अचौरस्यापिचौरपकारिणां दण्डः            | २६०    | ११       | व्याधिताया अदण्डः ....                | २६६    | १२       |
| शस्त्रावपातनादिषु दण्डः ....           | २६०    | १८       | शुल्कं गृहीत्वा नेच्छन्त्या दण्डः     | २६६    | १५       |
| विप्रदृष्टादिस्त्रीणां दण्डः ....      | २६०    | २४       | गत्वा शुल्कमददद्दण्ड्यः ....          | २६६    | १६       |
| अविज्ञानकर्तृकेहननेहन्तृज्ञानो-        |        |          | अयोनौ गच्छतो दण्डः ....               | २६६    | २४       |
| पायः ....                              | २६१    | ६        | अन्यस्यार्यागमने वधः ....             | २६६    | २८       |
| न्याभिचारिप्रभविषये ....               | २६१    | ११       | प्रायश्चित्तानभिमुखस्य निर्वासनम्     | २६६    | २८       |
| क्षेत्रादीनां दाहकस्य राजपत्न्य-       |        |          | अथ प्रकीर्णकप्रकरणम् ।                |        |          |
| भिर्गामिनश्च दण्डः ...                 | २६१    | १८       | स्त्रीपुंयोगाख्यव्यवहारः ....         | २६७    | ७        |
| अथ स्त्रीसंग्रहणप्रकरणम्               |        |          | तल्लक्षणम् ....                       | २६७    | ८        |
| स्त्रीसंग्रहणस्य त्रैविध्यम् ....      | २६१    | २६       | स्त्रीपुंसयोः स्वमार्गे स्थापनम् .... | २६७    | १०       |
| स्त्रीसंग्रहणोपायः ....                | २६२    | ४        | प्रकीर्णकलक्षणम् ....                 | २६७    | १५       |
| प्रतिषिद्धस्त्रीपुंसयोः पुनः संज्ञापा- |        |          | अपराधविशेषे दण्डः ....                | २६७    | २४       |
| दिकरणे दण्डः ..                        | २६२    | २३       | अभक्ष्येण द्विजदूषणे दण्डः ....       | २६८    | २        |
| धारणदारेषु दण्डाभावः ....              | २६२    | २८       | कूटस्वर्णव्यवहारादौ दण्डः ....        | २६८    | ८        |
| संग्रहणे दण्डः ....                    | २६३    | १        | विषयविशेषे दण्डः ....                 | २६८    | १५       |
| मात्रादिगमने दण्डः ....                | २६३    | ९        | काष्ठलोष्टाशुक्लेषणे दण्डः ....       | २६८    | १६       |
| प्रातिलोभ्येन स्त्रीगमने क्षत्रियादी   |        |          | छिन्ननस्ययानेन मारणविषये ....         | २६८    | २२       |
| नां दण्डः ....                         | २६३    | १२       | उपेक्षायां स्वामिनो दण्डः ....        | २६९    | १        |
| ईदृजातिभिः शस्त्रधारणे ....            | २६३    | २२       | प्रवीणप्राजकस्थलविषये निर्णयः         | २६९    | ५        |
| पारदार्यप्रसंगात्कन्याहरणे दण्डः       | २६३    | २९       | प्राणिविशेषादण्डविशेषः ....           | २६९    | ९        |
| आनुलोभ्यापहारे दण्डः ....              | २६४    | ४        | क्षुद्रपशुहिंसायां विशेषः ....        | २६९    | १०       |
| कन्यादूषणे दण्डः ....                  | २६४    | ७        | जारं चौरैति वदतो दण्डः ....           | २६९    | १३       |
| उत्तमवर्णकन्यामेवने दण्डः ....         | २६४    | ७        | राज्ञोऽनिष्टप्रवक्तुर्दण्डः ....      | २६९    | १८       |
| स्त्रीदूषणे दण्डः ....                 | २६४    | २४       | राज्ञः कोशापहारे दण्डः ....           | २६९    | २२       |
| मिथ्याभिज्ञंसने दण्डः ....             | २६४    | २४       | जीवनोपकरणापहारे ....                  | २६९    | २५       |

| विषयाः                               | पृष्ठं | पङ्क्तिः | विषयाः                          | पृष्ठं | पङ्क्तिः |
|--------------------------------------|--------|----------|---------------------------------|--------|----------|
| ब्राह्मणस्य शरीरदण्डनिषेधः ....      | २६९    | २८       | सपिण्डानां मध्ये केषांचिदुदक-   |        |          |
| मृतवस्तुसंस्कारगुरुताडनविषये         | २७०    | १        | दानप्रतिषेधः ....               | २७५    | ११       |
| राजासनारोहणे दण्डः ....              | २७०    | २        | पाखण्ड्यादीनां मरणे आशौचा-      |        |          |
| परनेत्रोदनादौ दण्डः ....             | २७०    | ५        | दिनिर्णयः ....                  | २७५    | २२       |
| ब्राह्मणविषयधारणे दण्डः ....         | २७०    | ६        | मृत्युविशेषादाशौचादिनिषेधः .... | २७६    | ६        |
| रामलोभादिनाऽन्यथाव्यवहार-            |        |          | पतितादीनां दाहाश्रुपातनिषेधः    | २७६    | १४       |
| दर्शने दण्डः ....                    | २७०    | १४       | आत्महननविषये ....               | २७६    | ३३       |
| साक्षिदोषेण दुर्दृष्टतायां साक्षिणां |        |          | नारायणबलिप्रयोगः ....           | २७७    | ९        |
| दण्डः ....                           | २७०    | १९       | नागबलिः ....                    | २७७    | १८       |
| राजानुमत्या व्यवहारस्य दुर्दृष्टत्वे |        |          | विष्णुपुराणोक्तनासयणबलिः ....   | २७७    | २१       |
| दण्डाः ....                          | २७०    | २०       | उदकदानोत्तरं कर्तव्यता ....     | २७८    | ७        |
| निर्णीतव्यवहारप्रत्यावर्तने दण्डः    | २७०    | २६       | शोकनिरसनेतिहासस्वरूपम्          | २७८    | १३       |
| तीरितादिस्थलविषये ....               | २७१    | २        | रोदननिषेधः ....                 | २७९    | ३        |
| न्यायापेतस्य पुनर्न्याये विशेषः      | २७१    | ७        | अतिदेशः ....                    | २७९    | १५       |
| अन्यायगृहीतदण्डधनस्य गति-            |        |          | धर्मार्थप्रेतनिर्हरणे फलम्      | २७९    | १६       |
| विषये ....                           | २७१    | १०       | ब्रह्मचारिविषये निर्णयः ....    | २८०    | ४        |
| इतिव्यवहाराध्यायसूचीपत्रम् २         |        |          | आशौचित्यां नियमाः ....          | २८०    | १२       |
| <b>अथ प्रायश्चित्ताध्यायः</b>        |        |          | प्रेतपिण्डदाने निर्णयः ....     | २८०    | २०       |
| <b>आशौचप्रकरणम् ।</b>                |        |          | कर्तृनियमाः ....                | २८०    | २३       |
| आशौचशब्दार्थः ....                   | २७२    | ४        | द्रव्यनियमः ....                | २८०    | २५       |
| मृतविषये स्वननदाहादिनिर्णयः          | २७२    | १२       | पिण्डदानाधिकारिणः ....          | २८०    | २७       |
| अनुगमनम् ....                        | २७२    | १३       | पिण्डसंख्याकालादिनिर्णयः ....   | २८१    | २        |
| चाण्डालाद्यग्निनिषेधः ....           | २७३    | ४        | शिक्यादौ जलदानम् ....           | २८१    | १०       |
| उदकदाने निर्णयः ....                 | २७३    | ७        | अस्थिसंचयनकालः ....             | २८१    | १३       |
| आहिताग्निसरणे विशेषः ....            | २७३    | १८       | वपनम् ....                      | २८१    | २०       |
| शूद्राहताग्निकाष्ठविषये              | २७३    | २०       | अग्निहोत्रविषये निर्णयः ....    | २८१    | ३०       |
| प्रेतस्नानम् ....                    | २७३    | २१       | सूतके संध्योपासननिर्णयः ....    | २८२    | १४       |
| प्रेतनिर्हरणे विशेषः ....            | २७३    | २४       | स्मार्तकर्मविषये निर्णयः ....   | २८२    | १९       |
| प्रेतनयने द्वारनिर्णयः ....          | २७३    | २६       | सूतकान्नभोजनादिनिषेधः ....      | २८२    | २४       |
| पर्णशरदाहादि ....                    | २७३    | २८       | आशौचनिमित्तानि कालनि-           |        |          |
| अग्निस्कारोत्तरं कर्तव्यता ....      | २७४    | ७        | यमाश्च ....                     | २८३    | १३       |
| उदकदाने गुणविधिः ....                | २७४    | १        | संपिण्डाद्याशौचम् ....          | २८३    | १३       |
|                                      |        |          | बालाद्याशौचम् ....              | २८३    | १३       |

| विषयाः                          | पृष्ठं | पङ्क्तिः | विषयाः                             | पृष्ठं | पङ्क्तिः |
|---------------------------------|--------|----------|------------------------------------|--------|----------|
| जननाशौचम् ....                  | २८४    | १७       | श्वशुरादिमरणे आशौचम् ....          | २९३    | १३       |
| प्रसूतिकाशौचम् ....             | २८४    | २४       | अनौरसपुत्राद्याशौचम् ....          | २९३    | २५       |
| पुत्रजननदिने दानाद्यधिकारः .... | २८४    | २८       | अन्याश्रितभार्यामरणे आशौच          |        |          |
| पट्टीपूजने निर्णयः ....         | २८४    | ३२       | निर्णयः ....                       | २९३    | ३२       |
| आशौचसंपाते निर्णयः ....         | २८५    | ७        | अनुगगनाशौचनिर्णयः ....             | २९३    | ९        |
| जननमरणाशौचसंपाते निर्णयः        | २८५    | १४       | गजादीनां सपिण्डाशौचापवादः          | २९४    | २५       |
| पित्रोराशौचसंकरे निर्णयः ....   | २८५    | १९       | दामादीनामाशौचविषये निर्णयः         | २९५    | ६        |
| भस्मादे आशौचनिर्णयः ....        | २८६    | २        | ऋत्विजादीनां विशेषः ....           | २९५    | १५       |
| सप्तममामादौ गभस्मादे निर्णयः    | २८६    | ११       | ब्रह्मचारिगमन्यासविषये निर्णयः     | २९५    | २७       |
| ज्ञातभूते मृतज्ञाते वा आशौचम्   | २८६    | १९       | आशौचान्ते स्नानम् ....             | २९७    | ४        |
| तत्र व्यवस्था ....              | २८६    | ३२       | रजस्वलादीनां स्पर्शे निर्णयः ....  | २९७    | ११       |
| रजस्वलाशुद्धिविषये निर्णयः      | २८७    | ९        | दुःस्वप्नादिविषये निर्णयः ....     | २९७    | १९       |
| रजस्वलावस्थायां नियमाः ...      | २८७    | २१       | श्रादिस्पर्शविषये निर्णयः ....     | २९७    | २७       |
| उवरादिर्पाण्डितरजस्वलाविषये     |        |          | श्रपाकविषये निर्णयः ....           | २९८    | ६        |
| शुद्धिनिर्णयः ....              | २८७    | ३०       | पक्षिस्पर्शे निर्णयः ....          | २९८    | १६       |
| रजस्वलायाः स्तिकायाश्च मरणे     |        |          | शुद्धिहेतूनां कथनम् ....           | २९९    | १४       |
| निर्णयः ....                    | २८८    | ३        | अकार्यकारिणां नद्यादीनां च शुद्धि  |        |          |
| आहिताग्निमरणे विशेषः ....       | २८८    | १७       | विषये निर्णयः ....                 | २९९    | २६       |
| मृत्युविशेषेणाशौचापवादः         | २८८    | २३       | अथापद्धर्मप्रकरणम् ।               |        |          |
| युद्धमरणे निर्णयः ....          | २८८    | ३१       | आपदिवृत्त्यन्तरजीवननिर्णयः         | ३००    | २५       |
| विदेशस्थाशौचे विशेषः ....       | २८९    | ४        | वैश्यवृत्त्या जीवतो ब्राह्मणस्याप- |        |          |
| विदेशस्थमृताशौचे विशेषः         | २८९    | १५       | णनीयविषये ....                     | ३०१    | १६       |
| दशाहाद्वेज्ञाने निर्णयः ....    | २८९    | २४       | निषिद्धे प्रतिप्रसवः ....          | ३०२    | १३       |
| भिक्षुपत्नीविषये विशेषः ....    | २८९    | २८       | निषिद्धातिक्रमे दोषः ....          | ३०२    | २६       |
| देशान्तरलक्षणम् ....            | २८९    | ३१       | आपद्यमत्प्रतिग्रहेऽदोषः ....       | ३०३    | ४        |
| वर्णविशेषत आशौचदिनसंख्या        | २९०    | १०       | आपत्काले जीवनानि ....              | ३०३    | १३       |
| वैशाखस्थाविशेषादपि दशाहाद्या-   |        |          | कृष्यादीनां जीवनहेतूनामसंभवे       |        |          |
| शौचस्यापवादः ....               | २९०    | ३२       | जीवनम् ....                        | ३०३    | २४       |
| वयोवस्थाविशेषतः स्त्रीणामा-     |        |          | राहः वृत्तिविषये कर्तव्यता ....    | ३०४    | ३        |
| शौचम् ....                      | २९१    | ३०       | अथ वानप्रस्थधर्म-                  |        |          |
| गुरुमातुलादिमरणे आशौचम्         | २९२    | २६       | प्रकरणम् ।                         |        |          |
| पित्रोर्मरणे विवाहितकन्याविषये  |        |          | वानप्रस्थधर्माः ....               | ३०४    | १३       |
| आशौचम् ....                     | २९३    | १२       | अग्निपरिचर्याक्षमविषये निर्णयः     | ३०७    | २८       |

| विषयाः                             | पृष्ठं | पङ्क्तिः | विषयाः                               | पृष्ठं | पङ्क्तिः |
|------------------------------------|--------|----------|--------------------------------------|--------|----------|
| भैक्षाचरणम् ....                   | ३०८    | १        | उपासनीयास्वरूपम् ....                | ३२३    | १०       |
| सकलानुष्ठानसमर्थविषये ....         | ३०८    | १२       | आलम्बनप्रकारः ....                   | ३२३    | २६       |
| अथ यतिधर्मप्रकरणम् ।               |        |          | शब्दब्रह्मोपासनप्रकारः ....          | ३२४    | ५        |
| यतिधर्मेनिरूपणम् ....              | ३०९    | ३        | वीणादिवाद्यद्वारामोक्षमार्गप्राप्तिः | ३२४    | २०       |
| यतिधर्माः ....                     | ३१०    | ११       | गीतज्ञस्य फलान्तरम् ....             | ३२५    | २        |
| भिक्षाटने कर्तव्यता ....           | ३११    | ७        | पुनरात्मस्वरूपम् ....                | ३२५    | ६        |
| प्रतिपात्राणि तेषां शुद्धिश्च .... | ३११    | २१       | ऋषिप्रश्नः ....                      | ३२५    | १२       |
| यतेगलोपासनाङ्गनियमविषये            | ३१२    | २        | प्रत्युत्तरम् ....                   | ३२५    | १८       |
| आशयशुद्धिविषये ....                | ३१२    | ७        | कर्मानुरूपशरीरग्रहणम्                | ३२८    | १२       |
| इन्द्रियनिरोधोपायतया संसार-        |        |          | सत्वादिगुणपरिपाकः ....               | ३२८    | २६       |
| रनिरूपणम् ....                     | ३१२    | १६       | जन्मान्तरज्ञानविषये                  | ३२९    | २१       |
| अनन्तरं कर्तव्यविषयः ....          | ३१२    | २७       | अन्यदुःखज्ञानविषये ....              | ३३०    | ४        |
| जीवपरमात्मनोर्भेदनिरूपणम्          | ३१३    | २१       | भेदप्रत्ययः ....                     | ३३०    | ११       |
| शरीरग्रहणप्रकारः ....              | ३१५    | १        | आत्मनो जगदन्वेषि-                    |        |          |
| पृथिव्यादीनां शरीरारम्भकल-         |        |          | आत्मनि प्रमाणनिरूपणम्                | ३३१    | ११       |
| विषये ....                         | ३१५    | ८        | संसारस्वरूपमाह ....                  | ३३२    | २        |
| संयुक्तशुक्रशोणितस्य कायरूप-       |        |          | शरीरग्रहणद्वारेण पुनस्तस्य           |        |          |
| परिणतौ क्रमः ....                  | ३१६    | ६        | विश्रम्भः ....                       | ३३३    | १९       |
| गर्भिण्यै दोहददानम् ....           | ३१७    | ४        | अमृतत्वप्राप्त्युपायाः ....          | ३३३    | ११       |
| गर्भस्थैर्यादिकथनम् ....           | ३१७    | १४       | जातिस्मरत्वविषये ....                | ३३३    | १५       |
| प्रसवकालः ....                     | ३१८    | १        | कालकर्मादीनां कारणत्वम्              | ३३३    | २७       |
| कायस्वरूपकथनम् ....                | ३१८    | ९        | मोक्षमार्गमाह ....                   | ३३४    | १९       |
| अस्थिसंख्या ....                   | ३१८    | २२       | स्वर्गमार्गमाह ....                  | ३३४    | २७       |
| सत्रिपयाणि ज्ञानेन्द्रियाणि        | ३१९    | २८       | संसर्गमार्गमाह ....                  | ३३५    | ३        |
| कर्मेन्द्रियाणि ....               | ३२०    | ६        | भूतचैतन्यवादिपक्षखण्डनम्             | ३३५    | ९        |
| प्राणायतनानि ....                  | ३२०    | १२       | क्षेत्रज्ञस्वरूपम् ....              | ३३६    | २१       |
| प्राणायतनानां विस्तारः ....        | ३२०    | १७       | बुद्ध्यादेरुत्पत्तिः ....            | ३३७    | ३        |
| नवछिद्राणि ....                    | ३२०    | २८       | गुणस्वरूपमाह ....                    | ३३७    | ९        |
| नाडीसंख्या ....                    | ३२१    | १७       | स्वर्गमार्गमाह ....                  | ३३७    | २५       |
| शिरोसंख्या ....                    | ३२१    | २४       | धर्मप्रवर्तकाः ....                  | ३३८    | १०       |
| केशमर्मसंधिसंख्या ....             | ३२२    | १        | वेदादीनामनादित्वनिरूपणम्             | ३३८    | २४       |
| सकलशरीरछिद्रसंख्या                 | ३२२    | ७        | आत्मदर्शनावश्यकता ....               | ३३९    | ८        |
| शरीररूपादिपरिमाणम्                 | ३२२    | १८       | प्राप्तिमार्गदेवयानमाह ....          | ३३९    | १८       |

| विषयाः                                  | पृष्ठं | पङ्क्तिः | विषयाः                            | पृष्ठं | पङ्क्तिः |
|---|--------|----------|-----------------------------------|--------|----------|
| मनुप्रोक्तप्रकीर्णकप्रायश्चित्तम् ....  | ४२८    | १        | अज्ञानकृतमायश्चित्तम् ....        | ४३९    | ५        |
| नित्यश्रौतादिकर्मलोपे प्रायश्चित्तं     | ४२८    | ७        | सकलसाधारणपवित्रमन्त्राः ....      | ४३९    | १३       |
| इन्द्रधनुर्दर्शनादौ प्रायश्चित्तम् .... | ४२८    | २३       | यमनियमाः ....                     | ४४२    | ५        |
| पतितादिसंभाषणे प्रायश्चित्तम्           | ४२८    | २४       | मान्तपनाख्यव्रतम् ....            | ४४२    | १६       |
| ब्रह्ममृत्रं विना विष्णुमंत्रात्मगादौ   |        |          | महामान्तपनाख्यव्रतम्              | ४४३    | १२       |
| प्रायश्चित्तम् ....                     | ४२८    | २७       | पर्णकृच्छ्राख्यव्रतम् ....        | ४४३    | २४       |
| स्नेनपतितादिपङ्क्तिभोजने प्राय-         |        |          | तम्रकृच्छ्रव्रतम् ....            | ४४४    | ४        |
| श्चित्तम् ....                          | ४२९    | ४        | पादकृच्छ्रम् ....                 | ४४४    | १५       |
| नानीविषये प्रायश्चित्तम् ....           | ४२९    | ६        | प्राजापत्यकृच्छ्रम् ....          | ४४५    | ८        |
| कचिहंशविशेषगमने प्रायश्चित्तम्          | ४२९    | १८       | अतिकृच्छ्रः ....                  | ४४६    | ७        |
| प्रायश्चित्तविषये देशकालादि-            |        |          | कृच्छ्रातिकृच्छ्रः ....           | ४४६    | १४       |
| विचारः ....                             | ४३०    | ३        | पराकः ....                        | ४४६    | १८       |
| पतितस्य घटस्फोटविधिः ....               | ४३१    | ७        | सौम्यकृच्छ्रः ....                | ४४६    | २०       |
| पतितस्य प्रायश्चित्तानन्तरं ग्रहण-      |        |          | तुलापुरुषकृच्छ्रः ....            | ४४६    | २७       |
| विधिः ....                              | ४३१    | २०       | चान्द्रायणव्रतम् ....             | ४४७    | ७        |
| पृथोक्तस्य पतितपरित्यागादिवि-           |        |          | चान्द्रायणान्तरम् ....            | ४४८    | ११       |
| भेदतिदेशः ....                          | ४३२    | ११       | कृच्छ्रचान्द्रायणसाधारणीतिकर्त-   |        |          |
| स्त्रीणां विशेषपातित्यम् ....           | ४३२    | १८       | व्यता ....                        | ४४९    | ६        |
| चरितव्रतविधौ विशेषः ....                | ४३३    | ०        | प्रायश्चित्ते वपननिर्णयः ....     | ४५०    | ४        |
| सकलव्रतसाधारणधर्माः ....                | ४३३    | १७       | अनादिष्टपापे प्रायश्चित्तम् ....  | ४५०    | २८       |
| रहस्यप्रायश्चित्तानि ....               | ४३५    | ४        | व्रताशक्तौ गोदानादिकादयोनु-       |        |          |
| प्रायश्चित्तान्तरम् ....                | ४३६    | १        | कल्पाः ....                       | ४५१    | २१       |
| सुगपानप्रायश्चित्तम् ....               | ४३६    | ७        | महापातकादौ गवादिसंख्या ....       | ४५१    | २३       |
| सुवर्णस्नेयप्रायश्चित्तम् ....          | ४३६    | २१       | चान्द्रायणादौ धेनुसंख्या ....     | ४५२    | १३       |
| गुरुतत्त्वगप्रायश्चित्तम् ....          | ४३७    | १        | अभ्यासे प्रायश्चित्तावृत्तिः .... | ४५३    | ६        |
| गावधादिषट्पञ्चाशदुपपातकप्राय-           |        |          | व्रताशक्तस्य ब्राह्मणभोजनव्र      | ४५३    | १०       |
| श्चित्तम् ....                          | ४३७    | २६       | कृच्छ्रचान्द्रायणादिकफलम् ....    | ४५३    | २६       |
| उपपातकसामान्यप्राप्तस्य प्राणा-         |        |          | एतच्छास्त्राध्ययने फलश्रुतिः .... | ४५४    | १२       |
| यामहातस्यापवादः ....                    | ४३८    | २५       | इति प्राश्चित्ताध्यायसूचीपत्रम् । |        |          |

# याज्ञवल्क्यस्मृतिः

## मिताक्षराव्याख्यासंवलित्वा

### उपोद्धातप्रकरणम् १

श्रीगणेशाय नमः । श्रीसरस्वत्यै नमः । श्रीगुरुभ्यो नमः । धर्माधर्मौ तद्विपाकास्त्रयोपि  
क्लेशाः पञ्च प्राणिनामायतन्ते । यस्मिन्नेतैर्नो परामृष्ट ईशो यस्तं वन्दे विष्णुमोक्षारवाच्यम्  
॥ १ ॥ याज्ञवल्क्यमुनिभाषितं मुहुर्विश्वरूपविकटोक्तिविस्तृतम् । धर्मशास्त्रमृजुभिर्मिताक्षरै-  
र्बालबोधविधये विविच्यते ॥ २ ॥ याज्ञवल्क्यशिष्यः कश्चित्प्रश्नोत्तररूपं याज्ञवल्क्यप्र-  
णीतं धर्मशास्त्रं संक्षिप्य कथयामास । यथा मनुनोक्तं भृगुः । तस्य चायमाद्यश्लोकः ।

**योगीश्वरं याज्ञवल्क्यं संपूज्य मुनयोऽब्रुवन् ।**

**वर्णाश्रमेतराणां नो ब्रूहि धर्मानशेषतः ॥ १ ॥**

योगिनां सनकादीनामीश्वरः श्रेष्ठस्तं याज्ञवल्क्यं संपूज्य मनोवाक्कायकर्मभिः पूजयित्वा

मुनयः सामश्रवःप्रभृतयः श्रवणधारणयोग्या अब्रुवन् उक्तवन्तः धर्मान्नोऽस्म-  
प्रन्योपोद्धातः ।

भ्यं ब्रूहीति । कथं अशेषतः कात्स्न्येन । केषां वर्णाश्रमेतराणाम् । वर्णा ब्राह्म-  
णादयः । आश्रमा ब्रह्मचारिप्रभृतयः । इतरे अनुलोमप्रतिलोमजाता मूर्धावसिक्तादयः । इत-  
रशब्दस्य द्वन्द्वे चेति सर्वनामसंज्ञाप्रतिषेधः । अत्रच धर्मशब्दः पट्विधस्मार्तधर्मविषयः ।  
तद्यथा वर्णधर्मः आश्रमधर्मः वर्णाश्रमधर्मः गुणधर्मः निमित्तधर्मः साधारणधर्मश्चेति । तत्र  
वर्णधर्मो नित्यं मद्यं ब्राह्मणो वर्जयेदित्यादिः । आश्रमधर्मोऽग्नीन्धनभैक्षचर्यादिः । वर्णाश्रमधर्मः  
पालाशो दण्डो ब्राह्मणस्येत्येवमादिः । गुणधर्मः शास्त्रीयाभिषेकादिगुणयुक्तस्य राज्ञः प्रजापा-  
लनादिः । निमित्तधर्मो विहिताकरणप्रतिषिद्धसेवननिमित्तं प्रायश्चित्तम् । साधारणो धर्मः अ-  
हिंसादिः न हिंस्यात्सर्वभूतानीत्याचाण्डालं साधारणो धर्मः । श्रुत्युक्तशौचाचारांश्च शिक्षये-  
दित्याचार्यकरणविधिप्रयुक्तत्वाद्धर्मशास्त्राध्ययनस्य प्रयोजनादिकथनं नातीवोपयुज्यते । तत्र  
चार्यं क्रमः । प्रागुपनयनात्कामचारकामवादकामभक्षाः । ऊर्ध्वमुपनयनात्प्राग्वेदाध्ययनोप-  
क्रमाद्धर्मशास्त्राध्ययनं ततो धर्मशास्त्रविहितयमनियमोपेतस्य वेदाध्ययनं ततस्तदर्थजिज्ञासा  
ततस्तदनुष्ठानमिति । तत्र यद्यपि धर्मार्थकाममोक्षाः शास्त्रेणानेन प्रतिपाद्यन्ते तथापि धर्मस्य  
प्राधान्याद्धर्मग्रहणम् । प्राधान्यं च धर्ममूलत्वादितरेषाम् । नच वक्तव्यं धर्ममूलोऽर्थोऽर्थमूलो

धर्म इति अविशेष इति । यतोऽर्थमन्तरेणापि जपतपस्तीर्थयात्रादिना धर्मनिष्पत्तिः । अर्थलेशोऽपि धर्ममन्तरेणेति । एवं काममोक्षावपीति ॥ १ ॥

**मिथिलास्थः स योगीन्द्रः क्षणं ध्यात्वा ब्रवीन्मुनीन् ।  
यस्मिन्देशे मृगः कृष्णस्तस्मिन्धर्मान्निबोधत ॥ २ ॥**

एवं पृष्ठः मिथिलानाम् नगरी तत्र स्थितः स याज्ञवल्क्यो योगीश्वरः क्षणं ध्यात्वा किञ्चित्कालं मनः समाधाय एते श्रवणाधिकारिणो विनयेन पृच्छन्तीति युक्तमेतेभ्यो वक्तुमित्युक्तवान्मुनीन् । किं यस्मिन्देशे मृगः कृष्णस्तस्मिन्धर्मान्निबोधतेति । कृष्णसारो मृगो यस्मिन्देवं स्वच्छन्दं विहरति तस्मिन्देशे वक्ष्यमाणलक्षणा धर्मा अनुष्ठेया नान्यत्रेत्यभिप्रायः । शौचाचारांश्च शिष्येदित्याचार्यस्य धर्मशास्त्राध्यापनविधिः ॥ २ ॥

शिष्येण तदध्ययनं कर्तव्यमिति कुतोऽवगम्यत इत्यत आह

**पुराणन्यायमीमांसाधर्मशास्त्राङ्गमिश्रिताः ।  
वेदाः स्थानानि विद्यानां धर्मस्य च चतुर्दश ॥ ३ ॥**

पुराणं ब्राह्मादि । न्यायस्तर्कविद्या । मीमांसा वेदवाक्यविचारः । धर्मशास्त्रं मानवादि अङ्गानि व्याकरणादीनि पद । एतैरुपेताश्चत्वारो वेदाः । विद्याः पुरुषार्थसाधनज्ञानानि । तासां स्थानानि च चतुर्दश धर्मस्य च चतुर्दश स्थानानि हेतवः । एतानि च त्रैविणिकैरध्येतव्यानि तदन्तर्भूतत्वाद्धर्मशास्त्रमप्यध्येतव्यम् । तत्रैतानि ब्राह्मणेन विद्याप्राप्तये धर्मानुष्ठानाय चाधिगन्तव्यानि । क्षत्रियवैश्याभ्यां धर्मानुष्ठानाय । तथाच शक्तेन विद्यास्थानान्यनुक्रम्योक्तम् । एतानि ब्राह्मणोऽधिकुरुते सच दृष्टिं दर्शयतीतरेषामिति । मनुरपि । द्विजातीनां धर्मशास्त्राध्ययनेधिकारो ब्राह्मणस्य प्रवचने नान्यस्येति दर्शयति । निषेकादिश्मशानान्तो मन्त्रैर्यस्योदितो विधिः । तस्य शास्त्रेऽधिकारोऽस्मिन् ज्ञेयो नान्यस्य कस्यचित् । विदुषा ब्राह्मणेनेदमध्येतव्यं प्रयत्नतः । शिष्येभ्यश्च प्रवक्तव्यं सम्यक्नान्येन केनचिदिति ॥ ३ ॥

अस्तु धर्मशास्त्रमध्येतव्यं याज्ञवल्क्यप्रणीतस्यास्य शास्त्रस्य किमायातमित्यत आह

**मन्वत्रिविष्णुहारीतयाज्ञवल्क्योशनोऽङ्गिराः ।**

**यमापस्तम्बसंवर्ताः कात्यायनबृहस्पती ॥ ४ ॥**

**पराशरव्यासशङ्कलिखिता दक्षगौतमौ ।**

**शातातपो वसिष्ठश्च धर्मशास्त्रप्रयोजकाः ॥ ५ ॥**

उशनःशब्दपर्यन्तो हन्तैकवद्भावः । याज्ञवल्क्यप्रणीतमिदं धर्मशास्त्रमध्येतव्यमित्यभिप्रायः । तेषां परितस्तस्या किंतु प्रदर्शनार्थमेतत् । अतो बौधायनादेरपि धर्मशास्त्रत्वमविरुद्धम् । एतेषां

इत्येकं प्रामाण्येपि साकाङ्क्षानामाकाङ्क्षापरिपूरणमन्यतः क्रियते । विरोधे तु विकल्पः ॥ ४ ॥ ९ ॥

**देशे काल उपायेन द्रव्यं श्रद्धासमन्वितम् ।**

**पात्रे प्रदीयते यत्तत्सकलं धर्मलक्षणम् ॥ ६ ॥**

देशो यस्मिन्देशे मृगः कृष्ण इत्युक्तलक्षणः । कालः संक्रान्त्यादिः । उपायः शास्त्रोक्तेति-

कर्तव्यताकलापः । द्रव्यं प्रतिग्रहादिलब्धं गवादि । श्रद्धा आस्तिक्यबु-

इदानीं धर्मस्य  
कारकहेतुनाह ।

द्धिः । तदन्वितं यथा भवति तथा । पात्रं न विद्ययेत्येवमादिवक्ष्यमाणलक्ष-

णम् । प्रदीयते । यथा न प्रत्यावर्तते तथा परस्वत्वापत्त्यावसानं त्यज्यते ।

एतद्धर्मस्योत्पादकम् । किमेतावदेव नेत्याह सकलमिति । अन्यदपि शास्त्रोक्तं जातिगुणया-

गहोमादि तत्सकलं धर्मस्य कारकं जातिगुणद्रव्यक्रियाभावार्थात्मकं चतुर्विधं धर्मस्य कारक-

मित्युक्तं भवति । तच्च समस्तं व्यस्तं वा यथाशास्त्रं द्रष्टव्यम् । श्रद्धा सर्वत्रानुवर्तत एव ॥ ६ ॥

**श्रुतिः स्मृतिः सदाचारः स्वस्य च प्रियमात्मनः ।**

**सम्यक्संकल्पजः कामो धर्ममूलमिदं स्मृतम् ॥ ७ ॥**

श्रुतिर्वेदः स्मृतिर्धर्मशास्त्रम् । तथाच मनुः । श्रुतिस्तु वेदो विज्ञेयो धर्मशास्त्रं तु वै स्मृतिरिति ।

सदाचारः सतां शिष्टानामाचारः अनुष्ठानं नाशिष्टानाम् । स्वस्य चात्मनः प्रियं

इदानीं धर्मस्य  
ज्ञापकहेतुनाह ।

वैकल्पिके विषये यथा गर्भाष्टमेऽष्टमे वाब्दे इत्यादिष्वात्मेच्छैव नियामिका

सम्यक्संकल्पाज्जातः शास्त्राविरुद्धः कामः । यथा मया भोजनव्यतिरेकेणोदकं

न पातव्यमिति । एते धर्मस्य मूलं प्रमाणम् । एतेषां विरोधे पूर्वपूर्वस्य बलीयस्त्वम् ॥ ७ ॥

**इज्याचारदमार्हिसादानस्वाध्यायकर्मणाम् ।**

**अयं तु परमो धर्मो यद्योगेनात्मदर्शनम् ॥ ८ ॥**

इज्यादीनां कर्मणां अयमेव परमो धर्मः यद्योगेन बाह्यचित्तवृत्तिनिरोधेनात्मनो दर्शनं या-

देशादिकारक-

थातथ्यज्ञानम् । योगेनात्मज्ञाने देशादिनियमो नास्तीत्यर्थः । तदुक्तम् ।

हेतुनामपवादमाह । यत्रैकाग्रता तत्राविशेषादिति ॥ ८ ॥

कारकहेतुषु ज्ञापकहेतुषु वा संदेहे निर्णयहेतुमाह

**चत्वारो वेदधर्मज्ञाः पर्षत्रैविद्यमेव वा ।**

**सा ब्रूते यं स धर्मः स्यादेको वाऽध्यात्मवित्तमः ॥ ९ ॥**

चत्वारो ब्राह्मणाः वेदशास्त्रधर्मज्ञाः पर्षत् । तिस्रो विद्या अधीयन्त इति त्रैविद्याः तेषां स-

मूहन्त्रैविद्यं धर्मशास्त्रज्ञत्वमत्राप्यनुवर्तते तद्धा पर्षत् । सा पूर्वोक्ता पर्षत् यं ब्रूते स धर्मः ।

अध्यात्मज्ञानेषु निपुणतमो वेदधर्मशास्त्रज्ञश्च एकोपि वा यं ब्रूते सोऽपि धर्मः ॥ ९ ॥

इत्युपोद्घातप्रकरणम् ।

## अथ ब्रह्मचारिप्रकरणम् २

एतर्नवभिः श्लोकैः सकलशास्त्रोपेक्षातमुक्त्वा इदानीं वर्णादीनां  
धर्मान्वक्तुं प्रथमं तावद्वर्णनाह •

ब्रह्मक्षत्रियविद्वद्ग्रा वर्णास्त्वाद्यास्त्रयो द्विजाः ।

निषेकाद्याः श्मशानान्तास्तेषां वै मन्त्रतः क्रियाः ॥ १० ॥

ब्राह्मणक्षत्रियवैश्यशूद्राश्चत्वारो वर्णा वक्ष्यमाणलक्षणास्तेषामाद्यास्त्रयो ब्राह्मणक्षत्रियवैश्या  
द्विजाः । द्विर्जायन्न इति द्विजाः तेषां द्विजानां वै एव न शूद्रस्य । निषे-  
काद्याः निषेको गर्भाधानमाद्यो यासां तास्तथोक्ताः । श्मशानं पितृवनं तत्सं-  
बन्धि कर्म अन्तो यासां ताः क्रियाः मन्त्रैर्भवन्ति ॥ १० ॥

गर्भाधानमृतौ पुंसः सवनं स्यन्दनात्पुरा ।

षष्ठेऽष्टमे वा सीमन्तो मास्येते जातकर्म च ॥ ११ ॥

अहन्येकादशे नाम चतुर्थे मासि निष्क्रमः ।

षष्ठेऽन्नप्राशनं मासि चूडा कार्या यथाकुलम् ॥ १२ ॥

गर्भाधानमित्यनुगतार्थं कर्मनामधेयं एवं वक्ष्यमाणान्यपि । तद्गर्भाधानमृतौ ऋतुकाले  
वक्ष्यमाणलक्षणे । पुंसवनारूपं कर्म गर्भवलनात्पूर्वम् । षष्ठेऽष्टमे वा मासि  
सीमन्तोन्नयनम् । एतेच द्वे पुंसवनसीमन्तोन्नयने क्षेत्रसंस्कारकर्मत्वात्सकृ-  
देव कार्यं न प्रतिगर्भम् । यथाह देवलः । सकृत्सुसंस्कृता नारी सर्वगर्भेषु  
संस्कृतेति । एते आ इने आगते गर्भकोशात्कुमारे जाते जातकर्म । एकादशेऽहनि नामक-  
रणं तच्च पितामहमातामहादिसंबद्धं कुलदेवतासंबद्धं वा । यथाह शङ्खः । कुलदेवतासंबद्धं  
पिता नाम कुर्यादिति । चतुर्थे मासि निष्क्रमलक्षणं कर्म सूर्यावेशणं कर्म । षष्ठे मास्यन्नप्रा-  
शनं कर्म । चूडाकरणं तु यथाकुलं कार्यमिति प्रत्येकं संबध्यते ॥ ११ ॥ १२ ॥

एवमेनः शमं याति बीजगर्भसमुद्भवम् ।

तूष्णीमेताः क्रियाः स्त्रीणां विवाहस्तु समन्त्रकः ॥ १३ ॥

एवमुक्तं प्रकारेण गर्भाधानादिभिः संस्कारकर्मभिः कृतैरेनः पापं शमं याति । किंभूतं  
बीजगर्भसमुद्भवं शुक्रशोणितसंबद्धं गात्रव्याधिसंक्रान्तिनिमित्तं नतु पतितो-  
त्पन्नत्वादि । स्त्रीणां विशेषमाह । एता जातकर्मादिक्रियाः स्त्रीणां तूष्णीं  
विनैव मन्त्रैर्यथाकालं कार्याः । विवाहः पुनः समन्त्रकः ॥ १३ ॥

एतेषामित्ये-  
ष्यानुषंगिकल-  
माह ।

**गर्भाष्टमेऽष्टमे वाब्दे ब्राह्मणस्योपनायनम् ।**

**राज्ञामेकादशे सैके विशामेके यथाकुलम् ॥ १४ ॥**

गर्भाधानमवधिं कृत्वा जन्मनौ वाष्टमे वर्षे ब्राह्मणस्योपनायनं उपनयनमेवोपनायनं स्वार्थे

अण् वृत्तानुसारात् । आर्षं वा दीर्घत्वम् । अत्रेच्छया विकल्पः । राज्ञामे-  
उपनयनकालः । कादशे । वैश्यस्य सैके एकादशे । द्वादश इत्यर्थः । गर्भग्रहणं सर्वत्रानुवर्तते ।

समाप्ते गुणभूतस्यापि गर्भशब्दस्य बुद्ध्या विभज्योभयत्राप्यनुवर्तनं कार्यम् । गर्भादेकादशे  
राज्ञो गर्भाद्धि द्वादशे विश इति स्मृत्यन्तरवचनात् । यथा अथ शब्दानुशासनं केषां श-  
ब्दानां लौकिकानां वैदिकानामिति । अत्रापि कार्यमित्यनुवर्तते । कुलस्थित्या केचिदुपनयन-  
मिच्छन्ति ॥ १४ ॥

**उपनीय गुरुः शिष्यं महाव्याहृतिपूर्वकम् ।**

**वेदमध्यापयेदेनं शौचाचारांश्च शिक्षयेत् ॥ १५ ॥**

स्वगृहोक्तविधिना उपनीय शिष्यं गुरुः महाव्याहृतिपूर्वकं वेदमध्यापयेत् । महाव्याह-

तयश्च भूरादिसत्यान्ताः सप्त । पञ्च वा गौतमाभिप्रायेण । किञ्च शौचा-  
गुरुधर्माः । चारांश्च वक्ष्यमाणलक्षणान् शिक्षयेत् । उपनीय शौचाचारांश्च शिक्षयेदि-

त्यनेन प्रागुपनयनात्कामचारो दर्शितः । वर्णधर्मान्वर्जयित्वा स्त्रीणामप्येतत्समानं विवाह-  
वीकं उपनयनस्थानीयत्वाद्विवाहस्य ॥ १५ ॥

**दिवा संध्यासु कर्णस्थब्रह्मसूत्र उदङ्मुखः ।**

**कुर्यान्मूत्रपुरीषे च रात्रौ चेदक्षिणामुखः ॥ १६ ॥**

कर्णस्थं ब्रह्मसूत्रं यस्य तथोक्तः । कर्णश्च दक्षिणः । पवित्रं दक्षिणे कर्णे कृत्वा विष्णु-

त्रमुत्सृजेदिति लिङ्गात् । असावहनि संध्ययोश्च उदङ्मुखो मूत्रपुरीषे कुर्यात् ।  
शौचाचारानाह । चकाराङ्गस्मादिरहिते देशे । रात्रौ तु दक्षिणामुखः ॥ १६ ॥

**गृहीतशिश्रश्चोत्थाय मृद्भिरभ्युद्धृतैर्जलैः ।**

**गन्धलेपक्षयकरं शौचं कुर्यादतन्द्रितः ॥ १७ ॥**

किञ्च अनन्तरं शिश्रं गृहीत्वा उत्थाय उद्धृताभिरङ्घ्रिर्वक्ष्यमाणलक्षणाभिर्मृद्भिश्च गन्धलेप-  
योः क्षयकरं शौचं कुर्यात् । अतन्द्रितः अनलसः । उद्धृताभिरिति जलान्तः शौचनिषेधः ।  
अत्र गन्धलेपक्षयकरमिति सर्वाश्रमिणां साधारणं शौचमिदम् । मृतसंख्यानियमस्त्वदृष्टार्थः १७

**अन्तर्जानुः शुचौ देश उपविष्ट उदङ्मुखः ।**

**प्राग्वा ब्राह्मेण तीर्थेन द्विजो नित्यमुपस्पृशेत् ॥ १८ ॥**

शुचौ अशुचिद्वय्यासंस्पृष्टे । देश इत्युपादानादुपानच्छयनासनादिनिषेधः । उपविष्टः न स्थितः न शयानः प्रहो गच्छन्वा । उदङ्मुखः प्राङ्मुखो वेति दिगन्तरनिवृत्तिः । शुचौ देश इत्येतस्मान्पादसालनप्राप्तिः । ब्राह्मेण तीर्थेन वक्ष्यमाणलक्षणेन । द्विजौ न शूद्रादिः । नित्यं सर्वकालम् । आश्रमान्तरगतोप्युपस्पृशेत् आचामेत् । कथमन्तर्जानुः जानुनोर्मध्ये हस्तौ कृत्वा दक्षिणेन हस्तेनेति ॥ १८ ॥

**कनिष्ठादेशिन्यङ्गुष्ठमूलान्यग्रं करस्य च ।**

**प्रजापतिपितृब्रह्मदेवतीर्थान्यनुक्रमात् ॥ १९ ॥**

कनिष्ठायास्तर्जन्याङ्गुष्ठस्य मूलानि करस्याग्रं च प्रजापतिपितृब्रह्मदेवतीर्थानि यथा-  
नार्थान्याह । क्रमं वेदितव्यानि ॥ १९ ॥

**त्रिः प्राश्यापो द्विरुन्मृज्य स्वान्यद्भिः समुपस्पृशेत् ।**

**अद्भिस्तु प्रकृतिस्थाहिर्मीनाभिः फेनबुद्बुदैः ॥ २० ॥**

वारत्रयमपः पीत्वा मुखमङ्गुष्ठमूलेन द्विरुन्मृज्य स्वानि छिद्राणि ऊर्ध्वकायगतानि घ्राणा-  
दीनि अङ्गिरुपस्पृशेत् । अङ्गिर्द्वयान्तरासंस्पृष्टाभिः । पुनरङ्गिरित्यब्रह्महणं  
आचमनम् । प्रतिछिद्रमुदकस्पर्शनार्थम् । पुनस्ता एव विशिनष्टि । प्रकृतिस्थाभिः गन्ध-  
रूपरसस्पर्शान्तरमप्राप्ताभिः । फेनबुद्बुदरहिताभिः । तुशब्दाद्वर्षधारागतानां शूद्राद्यावर्जि-  
तानां च निषेधः ॥ २० ॥

**हृत्कण्ठतालुगाभिस्तु यथासंख्यं द्विजातयः ।**

**शुद्धघेरस्त्री च शूद्रश्च सकृत्स्पृष्टाभिरन्ततः ॥ २१ ॥**

हृत्कण्ठतालुगाभिरङ्गिर्यथाक्रमेण द्विजातयः शुद्ध्यन्ति । स्त्री च शूद्रश्च अन्ततः अन्तेन  
तान्नुना स्पृष्टाभिरपि । सकृदिति वैश्याद्विशेषः । चशब्दादनुपनीतोपि ॥ २१ ॥

**स्नानमव्दैवतैर्मन्त्रैर्मार्जनं प्राणसंयमः ।**

**सूर्यस्य चाप्युपस्थानं गायत्र्याः प्रत्यहं जपः ॥ २२ ॥**

प्रातःस्नानं यथाशास्त्रमव्दैवतैर्मन्त्रैः आपोहिष्ठेत्येवमादिभिः मार्जनम् । प्राणसंयमः प्राणा-  
यामः वक्ष्यमाणलक्षणः । ततः सूर्यस्य चाप्युपस्थानं सौरेण मन्त्रेण गायत्र्यास्तत्सवितुर्व-  
रेण्यमित्यादेः प्रतिदिवसं जपः कार्यः । कार्यशब्दो यथालिङ्गं प्रत्येकमभिसंख्यते ॥ २२ ॥

**गायत्रीं शिरसा सार्धं जपेद्व्याहृतिपूर्विकाम् ।**

**प्रतिप्रणवसंयुक्तां त्रिरयं प्राणसंयमः ॥ २३ ॥**

गायत्रीं पूर्वोक्तां आपोज्योतिरित्यादिना शिरसा संयुक्तां उक्तव्याहृतिपूर्विकां प्रति-  
व्याहृतिप्रणवेन संयुक्तां ॐ भूः ॐ भुवः ॐ स्वः इति त्रीन् वारान् मुखना-  
प्राणायामः । सिकासंचारिवायुं निरुन्धन्मनसा जपेदित्ययं सर्वत्र प्राणाश्रयः ॥ २३ ॥

**प्राणानायम्य संप्रोक्ष्य तृचेनाब्देवतेन तु ।**

**जपन्नासीत सावित्रीं प्रत्यगातारकोदयात् ॥ २४ ॥**

**संध्यां प्राक्प्रातरेवं हि तिष्ठेदासूर्यदर्शनात् ।**

प्राणायामं पूर्वोक्तं कृत्वा तृचेनाब्देवतेन पूर्वोक्तेनात्मानमग्निः प्रोक्ष्य सावित्रीं जपन्प्रत्य-  
क्संध्यामासीत अर्थात्प्रत्यङ्मुख इति लभ्यते । आतारकोदयात् तारकोदया-  
सावित्रीजपः । वधि प्राक्संध्यां प्रातःसमये । एवं पूर्वोक्तविधिमाचरन् प्राङ्मुखः सूर्योदया-  
वधि तिष्ठेत् । अहोरात्रयोः संधौ या क्रिया विधीयते सा संध्या । तत्र अहः संपूर्णादित्यमण्डल-  
दर्शनयोग्यः कालः । तद्विपरीता रात्रिः । यस्मिन्काले खण्डमण्डलस्योपलब्धिः स संधिः ॥ २४ ॥

**अभिकार्यं ततः कुर्यात्संध्ययोरुभयोरपि ॥ २५ ॥**

ततः संध्योपासनानन्तरं द्वयोः संध्योरभिकार्यं अग्नौ कार्यं समित्प्रक्षेपादि यत्तत्कुर्यात्  
स्वगृहोक्तेन विधिना ॥ २५ ॥

**ततोऽभिवादयेद्बृहन्नसावहमिति ब्रुवन् ।**

तदनन्तरं बृहन्नगुरुप्रभृतीनाभिवादयेत् । कथं असौ देवदत्तशर्माहमिति स्वनाम कीर्तयन् ।

**गुरुं चैवाप्युपासीत स्वाध्यायार्थं समाहितः ॥ २६ ॥**

**आहूतश्चाप्यधीयीत लब्धं तस्मै निवेदयेत् ।**

**हितं तस्याचरेन्नित्यं मनोवाक्कायकर्मभिः ॥ २७ ॥**

तथा गुरुं वक्ष्यमाणलक्षणमुपासीत तत्परिचर्यापरस्तदधीनस्तिष्ठेत् । स्वाध्यायार्थमध्यय-  
नसिद्धये समाहितोऽविक्षिप्तचित्तो भवेत् । आहूतश्चाप्यधीयीत गुर्वाहूत एवाधीयीत न स्वयं  
गुरुं प्रेरयेत् । यच्च लब्धं तत्सर्वं गुरवे निवेदयेत् । तथा तस्य गुरोर्हितमाचरेत् नित्यं सदा म-  
नोवाक्कायकर्मभिः । न प्रतिकूलं कुर्यात् । अपिशब्दाद्गुरुदर्शने गौतमोक्तं कण्ठप्रावृतादि  
वर्जयेत् ॥ २६ ॥ २७ ॥

**कृतज्ञाद्रोहिमेधाविशुचिकल्पानसूयकाः ।**

**अध्याप्या धर्मतः साधुशक्तासंज्ञानवित्तदाः ॥ २८ ॥**

कृतमुपकारं न विस्मरतीति कृतज्ञः । अद्रोही दयावान् । मेधावी ग्रन्थग्रहणधारणश-

## याज्ञवल्क्यस्मृतिः समिताक्षरा

क्तः । शुचिः बाह्याभ्यन्तरशौचवान् । कल्पः आधिष्व्याधिरहितः । अन-  
भ्याप्यानाह । सूर्यको दोषानाविष्करणेन गुणाविष्करणशीलः । साधुः वृत्तवान् । शक्तः शु-  
श्रूषायाम् । आप्तो बन्धुः । ज्ञानदः विद्याप्रदः । वित्तदः अर्पणपूर्वकमर्थप्रदाता । एते गुणाः  
समप्ता व्यस्ताश्च यथासंभवं द्रष्टव्याः । एते च धर्मतः शास्त्रानुसारेणाध्याप्याः ॥ २८ ॥

**दण्डाजिनोपवीतानि मेखलां चैव धारयेत् ।**

**ब्राह्मणेषु चरेद्भैक्षमनिन्द्येष्वात्मवृत्तये ॥ २९ ॥**

तथा स्मृत्यन्तरप्रसिद्धं पालाशादिदण्डं अजिनं च कार्पाणिनादि उपवीतं कार्पासादि-  
दण्डादिधारणम् । निर्मितं मेखलां च मुञ्जादिनिर्मितां ब्राह्मणादिर्ब्रह्मचारी धारयेत् ॥ २९ ॥

**आदिमध्यावसानेषु भवच्छब्दोपलक्षिता ।**

**ब्राह्मणक्षत्रियविशां भैक्षचर्या यथाक्रमम् ॥ ३० ॥**

पूर्वाक्तदण्डादियुक्तो ब्रह्मचारी ब्राह्मणेष्वनिन्द्येषु अभिशस्तादिदोषरहितेषु स्वकर्मनिरतेषु  
भैक्षं चरेत् आत्मवृत्तये आत्मनो जीवनाय न परार्थं आचार्यतद्गार्यापुत्रव्य-  
भैक्षचर्या । निरंकेण । निवेद्य गुरवे तदनुज्ञातो भुञ्जीत । तदभावे तत्पुत्रादाविति निय-  
मान् । अत्र च ब्राह्मणग्रहणं संभवे सति न नियमार्थम् । यत्तु सार्ववर्णिकं भैक्षाचरण-  
मानं तत् त्रैवर्णिकप्रार्थ्यम् । यच्च चातुर्वर्ण्यं चरेद्भैक्षमिति तदापह्निष्यम् । कथं भैक्षचर्या  
कार्या आदिमध्यावसानेषु भवच्छब्दोपलक्षिता । भवति भिक्षां देहि । भिक्षां भवति. देहि ।  
भिक्षां देहि भवति । इत्येवं वर्णक्रमेण भैक्षचर्या कार्या ॥ ३० ॥

**कृताग्रिकार्यो भुञ्जीत वाग्यतो गर्वनुज्ञया ।**

**अपोशनक्रियापूर्वं सत्कृत्यान्नमकुत्सयन् ॥ ३१ ॥**

पूर्वोक्तेन विधिना भिक्षामाहृत्य गुरवे निवेद्य तदनुज्ञया कृताग्रिकार्यो वाग्यतो मौनी  
भोजनादि । अन्नं सत्कृत्य संपूज्य अकुत्सयन्ननिन्दन् अपोशनक्रियापूर्वं अमृतोपस्तर-  
णमसीत्यादिकं पूर्वं कृत्वा भुञ्जीत । अत्र पुनराग्रिकार्यग्रहणं संध्याकाले  
कथंविदकृताग्रिकार्यस्य कालान्तरविधानार्थं न पुनस्तृतीयप्राध्यर्थम् ॥ ३१ ॥

**ब्रह्मचर्ये स्थितो नैकमन्नमद्यादनापदि ।**

**ब्राह्मणः काममश्रीयाच्छ्राद्धे व्रतमपीडयन् ॥ ३२ ॥**

ब्रह्मचर्ये स्थितः एकान्नं नाद्यादनापदि व्याध्याद्यभावे । ब्राह्मणः पुनः श्राद्धेऽभ्यर्थितः  
सन्काममश्रीयात् । व्रतमपीडयन् मधुमांसपरिहारेण । अत्र ब्राह्मणग्रहणं क्षत्रियादेः श्राद्ध-  
भोजनव्युदासार्थम् । राजन्यवैश्ययोश्चैव नैतत्कर्म प्रचक्षते इति स्मरणात् ॥ ३२ ॥

**मधुमासाञ्जनोच्छिष्टशुक्तस्त्रीप्राणिर्हिसनम् ।**

**भास्करालोकनाश्लीलपरिवादादि वर्जयेत् ॥ ३३ ॥**

मधु सौद्रं न मद्यं तस्य नित्यं ब्राह्मणो मद्यं वर्जयेदिति निषेधात् । मांसं छागादेरपि ।  
 अञ्जनं धृतादिना गात्रस्य कज्जलादिना चाक्ष्णोः । उच्छिष्टं गुरोः । शुक्तं  
 मधुमासादिव- निष्ठुरवाक्यं नान्नरसः तस्याभक्ष्यप्रकरणे निषेधात् । स्त्रियमुपभोगे ।  
 जर्जनम् । प्राणिर्हिसनं जीववधः । भास्करस्योदयास्तमयावलोकनम् । अश्लीलमस-  
 त्यभाषणम् । परिवादः सदसद्रूपस्य परदोषस्य ख्यापनम् । आदिशब्दात्स्मृत्यन्तरोक्तं  
 गन्धमाल्यादि गृह्यते । एतानि ब्रह्मचारी वर्जयेत् ॥ ३३ ॥

**स गुरुर्यः क्रियाः कृत्वा वेदमस्मै प्रयच्छति ।**

**उपनीय ददद्देदमाचार्यः स उदाहृतः ॥ ३४ ॥**

योसौ गर्भाधानाद्या उपनयनान्ताः क्रिया यथाविधि कृत्वा वेदमस्मै ब्रह्मचारिणे प्रयच्छति  
 गुर्वाचार्यलक्ष- स गुरुः । यः पुनरुपनयनमात्रं कृत्वा वेदं ददाति स आचार्यः ॥ ३४ ॥  
 णम् ।

**एकदेशमुपाध्याय ऋत्विग्यज्ञकृदुच्यते ।**

**एते मान्या यथापूर्वमेभ्यो माता गरीयसी ॥ ३५ ॥**

वेदस्यैकदेशं मन्त्रब्राह्मणयोरेकं अङ्गानि वा योऽध्यापयति स उपाध्यायः । पुनः पा-  
 उपाध्यायत्वि- कयज्ञादिकं धृतः करोति स ऋत्विक् । एतेच गुर्वाचार्योपाध्यायत्विजो यथा-  
 ग्लक्षणम् । पूर्वं यथाक्रमेण मान्याः पूज्याः एभ्यः सर्वेभ्यो माता गरीयसी पूज्यतमा ३५

**प्रतिवेदं ब्रह्मचर्यं द्वादशाब्दानि पञ्च वा ।**

**ग्रहणान्तिकमित्येके केशान्तश्चैव षोडशे ॥ ३६ ॥**

यदा विवाहासंभवेन वेदानधीत्य वेदै वा वेदं वेति प्रवर्तते तदा प्रतिवेदं वेदंवेदं प्रति ब्रह्म-  
 चर्यं पूर्वोक्तं द्वादशवर्षाणि कार्यम् । अशक्तौ पञ्च । ग्रहणान्तिकमित्येके व  
 वेदग्रहणार्थब्रह्म- र्णयन्ति । केशान्तः पुनः गोदानारूपं कर्म गर्भादारभ्य षोडशे वर्षे ब्राह्मण-  
 चर्यावधिमाह । स्य कार्यम् । एतच्च द्वादशवार्षिके वेदव्रते बोद्धव्यं उत्तरस्मिन्पक्षे यथासंभवं  
 द्रष्टव्यम् । राजन्यवैश्ययोस्तूपनयनकालवत् द्वाविंशे चतुर्विंशे वा यथासंभवं द्रष्टव्यम् ॥ ३६ ॥

**आषोडशादाद्वाविंशाच्चतुर्विंशाच्च वत्सरात् ।**

ब्राह्मक्षत्रविशां काल औपनायनिकः परः ॥ ३७ ॥

अत ऊर्ध्वं पतन्त्येते सर्वधर्मबहिष्कृताः ।

सावित्रीपतिता ब्राह्म्या ब्राह्म्यस्तोमादृते क्रतोः ॥ ३८ ॥

आषोढशाहर्षात्षोडशवर्षं यावत् आह्वाविंशदाचतुर्विंशाहर्षाद्ब्राह्मणक्षत्रियाविशां औप-  
नायनिकः उपनयनसंबन्धी परः कालः नातः परमुपनयनकालोऽस्ति किं  
उपनयनकालस्य परमावधिमाह । अत ऊर्ध्वं पतन्त्येते सर्वधर्मबहिष्कृताः । सर्वधर्मेष्वनधिकारिणो भवन्ति  
सावित्रीपतिताः पतितसावित्रीका भवन्ति । सावित्रीदानयोग्या न भवन्ति  
ब्राह्म्याः संस्कारहीनाश्च ब्राह्म्यस्तोमात्क्रतोर्विना कृते तु तस्मिन् उपनयनाधिकारिणो भ-  
वन्ति ॥ ३७ ॥ ३८ ॥

मातुर्यदग्रे जायन्ते द्वितीयं मौञ्जीबन्धनात् ।

ब्राह्मणक्षत्रियविशस्तस्मादेते द्विजाः स्मृताः ॥ ३९ ॥

आषाढयोद्धि- मातुः सकाशात्प्रथमं जायन्ते मौञ्जीबन्धनात् द्वितीयं जन्म यस्मात्तस्मा  
जाग्रदुक्तं तत्र- देते ब्राह्मणक्षत्रियवैश्या द्विजा उच्यन्ते ॥ ३९ ॥  
मुमुक्षुः ।

यज्ञानां तपसां चैव शुभानां चैव कर्मणाम् ।

वेद एव द्विजातीनां निःश्रेयसकरः परः ॥ ४० ॥

यज्ञानां श्रौतस्मार्तानां तपसां कायसन्तापरूपाणां चान्द्रायणादीनां शुभानां च कर्मण  
वेदग्रहणाध्यय- उपनयनादिसंस्काराणां अवबोधकत्वेन वेद एव द्विजातीनां परो निःश्रेयस  
नष्टमाह । करः मोक्षकरो नान्यः । वेद एवेति तन्मूलत्वेन स्मृतेरप्युपलक्षणार्थः ॥ ४० ॥

ग्रहणाध्ययनफलमुक्त्येदानीं काम्यव्रतब्रह्मयज्ञाध्ययनफलमाह

मधुना पयसा चैव स देवांस्तर्पयेद्विजः ।

पितृन्मधुघृताभ्यां च ऋचोऽधीते च योज्ज्वहम् ॥ ४१ ॥

यजूंषि शक्तितोऽधीते योज्ज्वहं स घृतामृतैः ।

प्रीणाति देवानाज्येन मधुना च पितृंस्तथा ॥ ४२ ॥

स तु सोमघृतैर्देवांस्तर्पयेद्योज्ज्वहं पठेत् ।

सामानि तृप्तिं कुर्याच्च पितॄणां मधुसर्पिषा ॥ ४३ ॥

योऽन्वहं ऋचोऽधीते स मधुना पयसा च देवान् पितृंश्च मधुघृताभ्यां तर्पयति । यः पुनः

शक्तितोऽन्वहं यज्युष्यधीते स घृतामृतैर्देवान्पितृंश्च मधुघृताभ्यां तर्पयति ।

काम्यब्रह्मया-  
ध्ययनफलम् ।

यस्तु सामान्यन्वहमधीते स सोमघृतैर्देवान् पितृंश्च मधुसर्पिभ्यां प्रीणाति ।

ऋगादिग्रहणं सामान्येन ऋगादिमन्त्रप्राप्त्यर्थम् ॥ ४१ ॥ ४२ ॥ ४३ ॥

मेदसा तर्पयेद्देवानथर्वाङ्गिरसः पठन् ।

पितृंश्च मधुसर्पिभ्यामन्वहं शक्तितो द्विजः ॥ ४४ ॥

वाकोवाक्यं पुराणं च नाराशंसीश्च गाथिकाः ।

इतिहासांस्तथा विद्याः शक्त्याधीते हि योऽन्वहम् ॥ ४५ ॥

मांसक्षीरौदनमधुतर्पणं स दिवौकसाम् ।

करोति तृप्तिं कुर्याच्च पितृणां मधुसर्पिषा ॥ ४६ ॥

यः पुनः शक्तितोऽन्वहं अथर्वाङ्गिरसोऽधीते स देवान्मेदसा पितृंश्च मधुसर्पिभ्यां तर्पयति । यस्तु वाकोवाक्यं प्रश्नोत्तररूपवेदवाक्यं । पुराणं ब्राह्मादि । चकारान्मानवादिधर्मशास्त्रम् । नाराशंसीश्च रुद्रदैवत्यान्मन्त्रान् । गाथाश्च यज्ञगाथा इन्द्रगाथाद्याः । इतिहासान्महाभारतादीन् । विद्याश्च वारुण्याद्या विद्याः । शक्तितोऽन्वहमधीते स मांसक्षीरौदनमधुसर्पिर्भेदेवान् पितृंश्च मधुसर्पिभ्यां तर्पयति ॥ ४४ ॥ ४५ ॥ ४६ ॥

ते तृप्तास्तर्पयन्त्येनं सर्वकामफलैः शुभैः ।

यं यं क्रतुमधीतेऽसौ तस्य तस्यामुयात्फलम् ॥ ४७ ॥

त्रिविक्तपूर्णपृथिवीदानस्य फलमश्नुते ।

तपसो यत्परस्येह नित्यं स्वाध्यायवान् द्विजः ॥ ४८ ॥

ते पुनस्तृप्ताः सन्तो देवाः पितरश्च एवं स्वाध्यायकारिणं सर्वकामफलैः शुभैरनन्योपघात-

लक्षणैस्तर्पयन्ति । प्रशंसार्थमाह । यस्य यस्य क्रतोः प्रतिपादकं वेदैकदे-

अध्ययनप्रशंसा ।

शमन्वहमधीते तस्य तस्य क्रतोः फलमाप्नोति । तथा विक्तपूर्णयाः पृथिव्याः त्रिः त्रिवारं दानस्य यत्फलं परस्य तपसश्चान्द्रायणादेर्यत्फलं तदपि नित्यं स्वाध्यायवान् प्राप्नोति । नित्यग्रहणं काम्यस्यापि सतो नित्यत्वज्ञापनार्थम् ॥ ४७ ॥ ४८ ॥

एवं सामान्येन ब्रह्मचारिधर्मानभिधायधुना नैष्ठिकस्य विशेषमाह .

नैष्ठिको ब्रह्मचारी तु वसेदाचार्यसन्निधौ ।

तदभावेऽस्य तनये पत्न्यां वैश्वानरेऽपि वा ॥ ४९ ॥

त्याहाश्वलायनः । सपिण्डासु समानगोत्रासु समानप्रवरसु भार्यात्वमेव नोत्पद्यते । रोगि-  
ण्यादिषु तु भार्यात्वे उत्पन्नेऽपि दृष्टविरोध एव ।

असपिण्डामित्यत्रैकशरीरान्वयद्वारेण साक्षात्परम्परया वा सापिण्ड्यमुक्तं तच्च सर्वत्र  
सर्वस्य यथाकथंचिदनादौ संसारे भवतीत्यतिप्रसंग इत्यत आह

**पञ्चमात्सप्तमादूर्ध्वं मातृतः पितृतस्तथा ॥ ५३ ॥**

मातृतो मातुः मन्ताने पञ्चमादूर्ध्वं पितृतः पितुः संताने सप्तमादूर्ध्वं सापिण्ड्यं निवर्तत  
इति शेषः । अतश्चायं सपिण्डशब्दोऽवयवशक्त्या सर्वत्र प्रवर्तमानोऽपि निर्मन्थ्य पङ्क-  
जादिशब्दवन्नियनविषय एव । तथाच पित्रादयः षट् सपिण्डाः पुत्रादयश्च षट् आत्मा च  
सप्तमः सन्तानभेदेऽपि यतः सन्तानभेदस्तमादाय गणयेद्यावत्सप्तम इति सर्वत्र योजनीयम् ।  
तथाच मातरमारभ्य तत्पितृपितामहादिगणनायां पञ्चमपुरुषवर्तिनी मातृतः पञ्चमीत्यु-  
पचर्यते । एवं पितरमारभ्य तत्पित्रादिगणनायां सप्तमपुरुषसन्तानवर्तिनी पितृतः सप्तमीति ।  
तथाच भगिन्योर्भगिनीभ्रात्रोर्भ्रातृपुत्रीपितृव्ययोः । विवाहे ब्यादिभूतत्वाच्छास्त्राभेदोऽवगण्यते ।  
यदपि वसिष्ठेनोक्तम् । पञ्चमीं सप्तमीं चैव मातृतः पितृतस्तथेति । त्रीनतीत्य मातृतः पञ्चा-  
तीत्य च पितृतः इति च पैठीनसिना तदप्यर्वाङ्गिष्वेधार्थं न पुनस्तत्प्राप्त्यर्थमिति सर्वस्मृतीना-  
मविरोधः । एतच्च समानजातीये द्रष्टव्यम् । विजातीये तु विशेषः । यथाह शङ्खः । यद्ये-  
कजाता बहवः पृथक्क्षेत्राः पृथक्जनाः । एकपिण्डाः पृथक्शौचाः पिण्डस्त्वावर्तते त्रिषु । ए-  
कस्मात् व्याश्रणादेर्जाताः एकजाताः । पृथक्क्षेत्राः भिन्नजातीयसु स्त्रीषु जाताः । पृथक्जनाः  
समानजातीयसु भिन्नासु स्त्रीषु जाताः ते एकपिण्डाः सपिण्डाः किंतु पृथक्शौचाः । पृथक्-  
शौचमाशौचप्रकरणे वक्ष्यामः । पिण्डस्त्वावर्तते त्रिषु त्रिपुरुषमेव सापिण्ड्यमिति ॥ ५३ ॥

**दशपूरुषविख्याताच्छ्रोत्रियाणां महाकुलात् ।**

**स्फीतादपि न संचारिरोगदोषसमन्वितात् ॥ ५४ ॥**

पुरुषा एव पूरुषाः दशभिः पुरुषैः मातृतः पञ्चभिः पितृतः पञ्चभिर्विख्यातं यत्कुलं त-  
स्मान् । श्रोत्रियाणामधीतवेदानाम् । अध्ययनमुपलक्षणं श्रुताध्ययनसंप-  
न्न्यामपवादमाह । एवमन्तः प्रार्थ-  
नानाम् । महच्च तत्कुलं च महाकुलं पुत्रपौत्रपशुदासीग्रामादिसमृद्धं त-  
स्मात्कन्या आहर्तव्येति नियम्यते । संचारिणो रोगाः कुष्ठापस्मारप्रभृतयः  
शुक्रशोणितद्वारेणानुप्रविशन्तो दोषाः । पुनः हीनक्रियनिःपुरुषत्वादयो मनुनोक्ताः एतैः स-  
मन्वितात् स्फीतादपि पूर्वोक्तान्महाकुलादपि नाहर्तव्या ॥ ५४ ॥

एव कन्याग्रहणे नियममुक्त्वा कन्यादाने वरनियममाह

**एतैरेव मुणैर्युक्तः सवर्णः श्रोत्रियो वरः ।**

**यत्रात्परीक्षितः पुंस्त्वे युवा धीमान् जनप्रियः ॥ ५५ ॥**

एतैरेव पूर्वोक्तैर्गुणैर्युक्तो दोषैश्च वर्जितो करो भवति । तस्यायमपरो विशेषः सवर्ण उत्कृष्टो वा न हीनवर्णः । श्रोत्रियः स्वयं च श्रुताध्ययनसंपन्नः । यज्ञात्मयत्नेन पुंस्त्वे परीक्षितः । परीक्षोपायश्च नारदेन दर्शितः । यस्याप्सु छवते बीजं द्वादि मूत्रं च फे-  
निलम् । पुमान्स्याल्लक्षणैरेतैर्विपरीतैस्तु षण्ढक इति । युवा न वृद्धः । धीमान् लौकिकवैदि-  
कव्यवहारेषु निपुणमतिः । जनप्रियः स्मितपूर्वमृद्वभिभाषणादिभिरनुरक्तजनः ॥ ५५ ॥

रतिपुत्रधर्मार्थत्वेन विवाहस्त्रिविधः । तत्र पुत्रार्थे द्विविधः नित्यः काम्यश्च । तत्र नित्ये प्रजार्थं  
सवर्णः श्रोत्रियो वर इत्यनेन सवर्णा मुख्या दर्शिता । इदानीं काम्ये नित्यसंयोगे

चानुकूलो वक्तव्य इत्याह

**यदुच्यते द्विजातीनां शूद्रादारोपसंग्रहः ।**

**नैतन्मम मतं यस्मात्तत्रायं जायते स्वयम् ॥ ५६ ॥**

यदुच्यते कामतस्तु प्रवृत्तानामिमाः स्युः क्रमशो वरा इत्युपक्रम्य ब्राह्मणस्य चतस्रो भा-  
र्याः । क्षत्रियस्य तिस्रः वैश्यस्य द्वे इति द्विजातीनां शूद्रावेदनमिति नैतद्याज्ञवल्क्यस्य मतं ।  
यस्मादयं द्विजातिस्तत्र स्वयं जायते । तज्जाया जाया भवति यदस्यां जायते पुनरिति श्रुतेः ।  
अत्र च तत्रायं जायते स्वयमिति हेतुं वदता नैत्यकपुत्रोत्पादनाय वा प्रवृत्तस्य शूद्रापरिण-  
यननिषेधं कुर्वता नैत्यकपुत्रोत्पादानानुकल्पे काम्ये पुत्रोत्पादने ब्राह्मणस्य क्षत्रियावैश्ये क्ष-  
त्रियस्य च वैश्याभ्यनुज्ञाता भवति ॥ ५६ ॥

इदानीं रतिकामस्योत्पन्नपुत्रस्य वा विनष्टभार्यस्याश्रमान्तरानधिकारिणो

गृहस्थाश्रमावस्थानमात्राभिकाङ्क्षिणः परिणयनक्रममाह

**तिस्रो वर्णानुपूर्व्येण द्वे तथैका यथाक्रमम् ।**

**ब्राह्मणक्षत्रियविशां भार्या स्वा शूद्रजन्मनः ॥ ५७ ॥**

वर्णक्रमेण ब्राह्मणस्य तिस्रः । क्षत्रियस्य द्वे । वैश्यस्यैका । शूद्रस्य तु सैव भार्या भ-  
वति । सवर्णा पुनः सर्वेषां मुख्या स्थितैव । पूर्वस्याः पूर्वस्या अभावे उत्तरोत्तरा भवति । अय-  
मेव च क्रमो नैत्यकानुकल्पे काम्ये च पुत्रोत्पादनविधौ । अतश्च यच्छूद्रापुत्रस्य पुत्रमध्ये.  
परिगणनं विभागसंकीर्तनं च यथा विप्रान्मूर्धावसिक्तोहीत्युपक्रम्य विन्नास्वेष विधिः स्मृत  
इति च तद्वतिकामस्याश्रममात्राभिकाङ्क्षिणो वा नान्तरीयकतयोत्पन्नस्य ॥ ५७ ॥

विवाहानाह

**ब्राह्मो विवाह आहूय दीयते शक्त्यलंकृता ।**

**तज्जः पुनात्युभयतः पुरुषानेकविंशतिम् ॥ ५८ ॥**

स ब्राह्माभिधानो विवाहः यस्मिन्नुत्पलक्षणाय वरायाहूय यथाशक्त्यलंकृता कन्या दीयते

उदकपूर्वकं । तस्यां जातः पुत्रः उभयतः पित्रादीन्दश पुत्रादींश्च दश

ब्राह्मविवाहल-  
क्षणम् ।

आत्मानं चैकविंशं पुनाति सङ्कतश्चेत् ॥ ५८ ॥

यज्ञस्थक्रत्विजे दैव आदायार्षस्तु गोद्वयम् ।

चतुर्दश प्रथमजः पुनात्युत्तरजश्च षट् ॥ ५९ ॥

सदैवो विवाहः यस्मिन्यज्ञानुष्ठाने वितते ऋत्विजे शक्त्यलंकृता कन्या दीयते । यत्र पुनर्गोमि-  
धुनमादाय कन्या दीयते स आर्षः । प्रथमजो दैवविवाहजः चतुर्दश पुनाति स-  
ईशावविवाही । सावरान् सप्तपरान् । उत्तरज आर्षविवाहजः षट् पुनाति त्रीन्पूर्वान् त्रीन्परान् ५९

इत्युक्त्वा चरतां धर्मं सह या दीयतेऽर्थिने ।

स कायः पावयेत्तज्जः षट् षट् वंश्यान्सहात्मना ॥ ६० ॥

प्राज्ञापन्यविवा- सह धर्मं चरतामिति परिभाष्य कन्यादानं प्राज्ञापत्यः । तज्जः षट्  
हलक्षणम् । पूर्वान्यद् परान् आत्मना सहेत्येवं त्रयोदश पुनाति ॥ ६० ॥

आसुरो द्रविणादानाद्गान्धर्वः समयान्मिथः ।

राक्षसो युद्धहरणात्पैशाचः कन्यकाछलात् ॥ ६१ ॥

आसुरः पुनर्द्रविणादानात् । गान्धर्वस्तु परस्परानुरागेण भवति । राक्षसो युद्धेनापहर-  
भामुरगान्धर्वादि- णात् । पैशाचस्तु कन्यकाछलात् छलेन छद्मना स्वापाद्यवस्थास्वपह-  
भूनाहलक्षणानि । रणात् ॥ ६१ ॥

पाणिर्ग्राह्यः सवर्णासु गृहीयात्क्षत्रिया शरम् ।

वैश्या प्रतोदमादद्याद्वेदने त्वग्रजन्मनः ॥ ६२ ॥

सवर्णान् विवाहे स्वगृहोक्तेन विधिना पाणिरेव ग्राह्यः । क्षत्रियकन्या तु शरं गृही-  
यात् । वैश्या प्रतोदमादद्यादुत्कृष्टवेदने शूद्रा पुनर्वसनस्य दशाम् । य-  
सवर्णादिपरिण- थाह मनुः । वसनस्य दशा ग्राह्या शूद्रयोत्कृष्टवेदने इति ॥ ६२ ॥

पिता पितामहो भ्राता सकुल्यो जननी तथा ।

कन्याप्रदः पूर्वनाशे प्रकृतिस्थः परः परः ॥ ६३ ॥

अप्रयच्छन्समाप्नोति भ्रूणहत्यामृतावृतौ ।

गम्यं त्वभावे दातृणां कन्या कुर्यात्स्वयंवरम् ॥ ६४ ॥

एतेषां पित्रादीनां पूर्वपूर्वाभावे परः परः कन्याप्रदः प्रकृतिस्थश्चेत् यद्युन्मादादिदोषवा-  
न्न भवति । अतो यस्याधिकारः सोऽप्रयच्छन् भ्रूणहत्यामृतावृतावाप्नोति ।  
कन्यासत्त्वकम- एतच्छोक्तलक्षणवरसंभवे वेदितव्यं । यदा पुनर्दातृणामभावस्तदा कन्यैव  
माह । गम्यं गमनार्हमुक्तलक्षणं वरं स्वयमेव वरयेत् ॥ ६३ ॥ ६४ ॥

**सकृत्प्रदीयते कन्या हरंस्तां चोरदण्डभाक् ।**

**दत्तामपि हरेत्पूर्वाच्छ्रेयांश्चेद्भर आव्रजेत् ॥ ६५ ॥**

सकृदेव कन्या प्रदीयत इति शास्त्रनियमः अतस्तां दत्त्वा अपहरन् चोरवद्दण्ड्यः । एवं कन्याहरणेदण्डः । सर्वत्र प्रतिषेधे प्राप्ते अपवादमाह । यदि पूर्वस्माद्भ्रातृ श्रेयान् विद्याभिज-  
नाद्यतिशययुक्तो वर आगच्छति पूर्वस्य च पातकयोगो दुर्वृत्तत्वं वा तदा  
दत्तामपि हरेत् । एतच्च सप्तमपदात् प्राक् द्रष्टव्यम् ॥ ६५ ॥

**अनाख्याय ददद्दोषं दण्ड उत्तमसाहसम् ।**

**अदुष्टां तु त्यजन्दब्धो दूषयंस्तु मृषा शतम् ॥ ६६ ॥**

यः पुनश्चक्षुर्ग्राहं दोषमनाख्याय कन्यां प्रयच्छति असावुत्तमसाहसं दण्ड्यः । उत्तम-  
साहसं वक्ष्यते । अदुष्टां तु प्रतिगृह्य त्यजन्नुत्तमसाहसमेव दण्ड्यः । यः पुनर्विवाहात्प्रागेव  
द्वेषादिना असद्भिः दोषैर्दीर्घरोगादिभिः कन्यां दूषयति स पणानां वक्ष्यमाणलक्षणानां शतं  
दण्ड्यः ॥ ६६ ॥

अनन्यपूर्विकामित्यत्रानन्यपूर्वा परिणयोक्ता तत्रान्यपूर्वा कीदृशीत्याह

**अक्षता च क्षता चैव पुनर्भूः संस्कृता पुनः ।**

**स्वैरिणी या पतिं हित्वा सवर्णं कामतः श्रयेत् ॥ ६७ ॥**

अन्यपूर्वा द्विविधा पुनर्भूः स्वैरिणी चेति । पुनर्भूरपि द्विविधा क्षता चाक्षता च । तत्र  
अन्यपूर्वालक्ष- क्षता संस्कारात्प्रागेव पुरुषसंबन्धदूषिता । अक्षता पुनः संस्कारदूषिता ।  
णम् । या पुनः कौमारे पतिं त्यक्त्वा कामतः सवर्णमाश्रयति सा स्वैरिणीति ॥ ६७

एवं सर्वप्रकारेणान्यपूर्वापर्युदासे प्राप्ते विशेषमाह

**अपुत्रां गर्वनुज्ञातो देवरः पुत्रकाम्यया ।**

**सपिण्डो वा सगोत्रो वा घृताभ्यक्त ऋतावियात् ॥ ६८ ॥**

**आगर्भसंभवाद्गच्छेत्पतितस्त्वन्यथा भवेत् ।**

**अनेन विधिना जातः क्षेत्रजोऽस्य भवेत्सुतः ॥ ६९ ॥**

अपुत्रामलब्धपुत्रां पित्रादिभिः पुत्रार्थमनुज्ञातो देवरो भर्तुः कनीयान् भ्राता सपिण्डो वा  
नियोगविधिः । उक्तलक्षणः सगोत्रो वा । एतेषां पूर्वस्य पूर्वस्याभावे परः परः घृताभ्यक्त-  
सर्वाङ्गः ऋतावेव वक्ष्यमाणलक्षणे इयाद्गच्छेत् आगर्भोत्पत्तेः । ऊर्ध्वं पुन-  
र्गच्छन् अन्येन वा प्रकारेण पतितो भवति । अनेन विधिनोत्पन्नः पूर्वपरिणेतुः क्षेत्रजः पु-

त्रो भवेत् । एतच्च वाग्दत्ताविषयमित्याचार्याः । यस्या म्रियेत कन्याया वाचा सत्ये कृते पा  
तामनेन विधानेन निजो विन्देत देवर इति मनुस्मरणात् ॥ ६८ ॥ ६९ ॥

**हृताधिकारां मलिनां पिण्डमात्रोपजीविनीम् ।**

**परिभूतामधःशय्यां वासयेद्यभिचारिणीम् ॥ ७० ॥**

या व्यभिचरति तां हृताधिकारां भृत्यभरणाद्यधिकाररहिताम् । मलिनां अङ्गनाभ्य  
नशुभ्रवस्त्राभरणशून्याम् । पिण्डमात्रोपजीविनीं प्राणयात्रामात्रभोजनाम्  
व्यभिचारिणीं प्रत्याह । धिक्कारादिभिः परिभूतां भूतलशायिनीं स्ववेश्मन्येव वासयेत् । वैराग्यज  
नार्थं न पुनः शुद्ध्यर्थम् । यत्पुंसः परदारेषु तच्चैनां चारयेद्व्रतमिति ४  
कप्रायश्चित्तोपदेशात् ॥ ७० ॥

तस्या अल्पप्रायश्चित्तार्थमर्थवादमाह

**सोमः शौचं ददावासां गन्धर्वश्च शुभा गिरम् ।**

**पावकः सर्वमेध्यत्वं मेध्या वै योषितो ह्यतः ॥ ७१ ॥**

परिणयनात्पूर्वं सोमगन्धर्ववद्भयः स्त्रीभुक्त्वा यथाक्रमं तासां शौचमधुरवचनसर्वमेध्यत्वा  
दत्तवन्तः । तस्मात्त्रियः सर्वत्र स्पर्शनालिङ्गनादिषु मेध्याः शुद्धाः स्मृताः ॥ ७१ ॥

न च तस्यास्तर्हि दोषो नास्तीत्याशङ्कनीयमित्याह

**व्यभिचारादृतौ शुद्धिर्गर्भे त्यागो विधीयते ।**

**गर्भभर्तृवधादौ च तथा महति पातके ॥ ७२ ॥**

अप्रकाशितान्मनोव्यभिचारात् पुरुषान्तरसंभोगसंकल्पात् यदपुण्यं तस्य ऋतौ रजोदर्श  
शुद्धिः । शूद्रकृते तु गर्भे त्यागः । ब्राह्मणक्षत्रियविशां भार्याः शूद्रेण संगताः । अप्रजाता वि  
शुद्ध्यन्ति प्रायश्चित्तेन नेतरा इति स्मरणात् । तथा गर्भवधे भर्तृवधे महापातके च ब्रह्महत्यादं  
आदिग्रहणाच्छिष्यादिगमने च त्यागः । चतस्त्रस्तु परित्याज्याः शिष्यगा गुरुगा च या । प  
तिघ्नी च विशेषेण जुङ्गितोपगता च येति व्यासस्मरणात् । जुङ्गितः प्रतिलोमजश्र्मकारादिः । त्या  
गश्चोपभोगधर्मकार्ययोः न तु निष्कासनं गृहात्तस्याः । निरुध्यादेकवेश्मनीति नियमात् ॥ ७२ ॥

**सुरापी व्याधिता धूर्ता वन्ध्याः प्रियंवदा ।**

**स्त्रीप्रसूश्चाधिवेत्तव्या पुरुषद्वेषिणी तथा ॥ ७३ ॥**

सुरां पिबतीति सुरापी शूद्रापि । पतत्यर्धं शरीरस्य यस्य भार्या सुरां पिबेदिति सा-

द्वितीयपरिणय-  
मेहेननाह ।

मान्येन प्रतिषेधात् । व्याधिता द्विर्धरोगग्रस्ता । धूर्ता विसंवादिनी ।

वन्ध्या निष्फला । अर्थघ्नी अर्थनाशिनी । अप्रियंवदा निष्ठुरभाषिणी ।

स्त्रीप्रसूः स्त्रीजननी । पुरुषद्वेषिणी सर्वत्राहितकारिणी अधिवेत्तव्येति प्र-

त्येकमभिसंबध्यते । अधिवेदनं भार्यान्तरपरिग्रहः ॥ ७३ ॥

अधिविन्ना तु भर्तव्या महदेनोजन्यथा भवेत् ।

यत्रानुकूल्यं दम्पत्योस्त्रिवर्गस्तत्र वर्धते ॥ ७४ ॥

किञ्च । साधिविन्ना पूर्ववदेव दानमानसत्कारैर्भर्तव्या अन्यथाऽभरणे महदपुण्यं वक्ष्यमाणो दण्डश्च । न च भरणे सति केवलमपुण्यपरिहारः । यतः यत्र दम्पत्योरानुकूल्यं चित्तैक्यं तत्र धर्मार्थकामानां प्रतिदिनमभिवृद्धिः ॥ ७४ ॥

मृते जीवति वा पत्यौ या नान्यमुपगच्छति ।

सेह कीर्तिमवाप्नोति मोदते चोमया सह ॥ ७५ ॥

भर्तरि जीवति मृते वा या चापल्यादन्यं पुरुषं नैवोपगच्छति सेह लोके विपुलां कीर्तिमवाप्नोति । उमया च सह क्रीडति पुण्यप्रभावात् ॥ ७५ ॥

आज्ञासंपादिनीं दक्षां वीरसूं प्रियवादिनीम् ।

त्यजन्दाप्यस्तृतीयांशमद्रव्यो भरणं स्त्रियाः ॥ ७६ ॥

आज्ञासंपादिनीमादेशसंपादिनीम् । दक्षां शीघ्रकारिणीम् । वीरसूं पुत्रवतीम् । प्रियवादिनीं मधुरभाषिणीं यस्त्यजति अधिविन्दति स राज्ञा धनस्य तृतीयांशं दाप्यः । निर्धनस्तु भरणं ग्रासाच्छादनादि दाप्यः ॥ ७६ ॥

स्त्रीभिर्भर्तृवचः कार्यमेष धर्मः परः स्त्रियाः ।

आशुद्धेः संप्रतीक्ष्यो हि महापातकदूषितः ॥ ७७ ॥

स्त्रीभिः सदा भर्तृवचनं कार्यं यस्मादयमेव स्त्रिया उत्कृष्टो धर्मः स्त्रीणां स्वर्गहेतुत्वात् । यदा तु महापातकदूषितस्तदा आशुद्धेः संप्रतीक्ष्यः । न तत्पारतन्त्र्यम् । स्त्रीधर्मानाह । उत्तरकालं तु पूर्ववदेव तत्पारतन्त्र्यम् ॥ ७७ ॥

लोकानन्त्यं दिवः प्राप्तिः पुत्रपौत्रप्रपौत्रकैः ।

यस्मात्तस्मात्स्त्रियः सेव्याः कर्तव्याश्च सुरक्षिताः ॥ ७८ ॥

लोकानन्त्यं वंशस्याविच्छेदः दिवः प्राप्तिश्च दारसंग्रहस्य प्रयोजनं । कथमित्याह । पुत्रपौत्रप्रपौत्रकैः लोकानन्त्यमग्निहोत्रादिभिश्च स्वर्गप्राप्तिरित्यन्वयः । यस्मात्स्त्रीभ्य एतद्व्ययं भवति तस्मात् स्त्रियः सेव्या उपमोग्याः प्रजार्थम् । रक्षितव्याश्च धर्मार्थम् । तथाचापस्तम्बेन धर्मप्रजासंपत्तिः प्रयोजनं दारसंग्रहस्योक्तम् । धर्मप्रजासंपन्नेषु दारेषु नान्यां कुर्वीतेति वदता रतिफलं तु लौकिकमेव ॥ ७८ ॥

पुत्रोत्पत्त्यर्थं स्त्रियः सेव्या इत्युक्तं तत्र विशेषमाह

**षोडशर्तुनिशाः स्त्रीणां तस्मिन्युग्मासु संविशेत् ।**

**ब्रह्मचार्येव पर्वाण्याद्याश्रतस्तश्च वर्जयेत् ॥ ७९ ॥**

स्त्रीणां गर्भधारणयोग्यावस्थोपलक्षितः काल ऋतुः । सच रजोदर्शनदिवसादारभ्य षोड-  
शाहोरात्रस्तस्मिन् ऋतौ युग्मासु समासु रात्रिषु । रात्रिग्रहणाद्विसप्ततिषेधः । संविशेत् ग-  
च्छेत्पुत्रार्थम् । युग्मासु इति बहुवचनं समुच्चयार्थं अतश्चैकस्मिन्नपि ऋतौ अप्रतिषिद्धासु  
युग्मासु सर्वासु रात्रिषु गच्छेत् । एवं गच्छन्ब्रह्मचार्येव भवति । अतो यत्र ब्रह्मचर्यं श्राद्धादौ  
चोदितं तत्र गच्छतोपि न ब्रह्मचर्यस्वलनदोषोऽस्ति । किंच पर्वाण्याद्याश्रतस्तस्य वर्जयेत् ।  
पर्वाणीति बहुवचनादाद्यर्थावगमादष्टमीचतुर्दश्योर्ग्रहणम् । यथाह मनुः । अमावास्यामष्टमीं च  
पौर्णमासीं चतुर्दशीम् । ब्रह्मचारी भवेन्नित्यमप्यृतौ स्नातको द्विज इति । अतोऽमावास्यादीनि  
रजोदर्शनादारभ्य चतस्रो रात्रीश्च वर्जयेत् ॥ ७९ ॥

**एवं गच्छन् स्त्रियं क्षामां मघां मूलं च वर्जयेत् ।**

**सुस्थ इंदौ सकृत्पुत्रं लक्षण्यं जनयेत्पुमान् ॥ ८० ॥**

किंच । एवमुक्तेन प्रकारेण स्त्रियं गच्छन् क्षामां गच्छेत् । क्षामता च तस्मिन्काले रज-  
स्रवलाव्रतेनैव भवति । अथ चेन्न भवति तदा कर्तव्या क्षामता पुत्रोत्पत्त्यर्थं अल्पस्निग्धभो-  
जनादिना । पुमान्पुंसोऽधिके शुके स्त्री भवत्यधिके स्त्रिय इति वचनात् । यदा युग्मायामपि  
रात्रौ शोणिताधिक्यं तदा रुयेव भवति पुरुषाकृतिः । अयुग्मायामपि शुक्राधिक्ये पुमानेव  
भवति रुपाकृतिः । कालस्य निमित्तत्वात् । शुक्रशोणितयोश्चोपादानकारणत्वेन प्राबल्यात् ।  
तस्मात्क्षामा कर्तव्या । मघामूलनक्षत्रे वर्जयेत् । चन्द्रे चैकादशादिशुभस्थानगते चकारात्पुं-  
नक्षत्रशुभयोगलग्न्यादिसंपत्तौ सकृदेकस्यां रात्रौ न द्विस्त्रिर्वा । ततो लक्षणैर्युक्तं पुत्रं जनयति ।  
पुमानप्रतिहतपुंस्त्वः ॥ ८० ॥

**यथाकामी भवेद्वापि स्त्रीणां वरमनुस्मरन् ।**

**स्वदारनिरतश्चैव स्त्रियो रक्ष्या यतः स्मृताः ॥ ८१ ॥**

भार्याया इच्छानतिक्रमेण प्रवृत्तिरस्यास्तीति यथाकामी भवेत् । वाशब्दो नियमान्तरपरि-

एवमृतीनिय-  
ममुक्त्वा इदानीम-  
वृतीनियममाह ।  
ग्रहार्थः । न पूर्वनियमनिवृत्त्यर्थः । स्त्रीणां वरमिन्द्रदत्तमनुस्मरन् भवतीनां  
कामविहन्ता पातकी स्यादिति । यथा ता अनुवन् वरं वृणीमहै ऋत्वि-  
यात् प्रजां विन्दामहै काममाविजनिनोः संभवामेति तस्मादृत्वियात् स्त्रियः

प्रजां विन्दन्ते काममाविजनिनोः संभवन्ति वरं वृतं तासामिति । अपिच स्वदारेष्वेव निरतः नितरां तन्मनस्को भवेदित्यनुषज्जेते । एवकारेण रुयन्तरगमनं निवर्तयति प्रायश्चित्तस्मरणात् । उभयत्रापि दृष्टप्रयोजनमाह स्त्रियो रक्षया यतः स्मृता इति । यस्मात्स्त्रियो रक्षयाः स्मृता उक्ताः । कर्तव्याश्च सुरक्षिता इति । तत्र सुरक्षितत्वं यथाकामित्वेन रुयन्तरागमनेन भवतीत्यत्राह । तस्मिन्नुग्मासु संविशेदिति । किमयं विधिर्नियमः परिसंख्या वा । उच्यते । न तावद्विधिः प्राप्तार्थत्वात् । नापि परिसंख्या दोषत्रयसमासक्तेः । अतो नियमं प्रतिपेदिरे न्यायविदः । कः पुनरेषां भेदः अत्यन्ताप्राप्तप्रापणं विधिः । यथाग्निहोत्रं जुहुयादष्टकाः कर्तव्या इति । पक्षे प्राप्तस्याप्राप्तपक्षान्तरप्रापणं नियमः । यथा समे देशे यजेतेति । दर्शपूर्णमासाभ्यां यजेतेति । यागः कर्तव्यतया विहितः सच देशमन्तरेण कर्तुमशक्य इत्यर्थाद्देशः प्राप्तः सच समो विषमश्चेति द्विविधः तदा यजमानः समे यियक्ष्यते तदा समे यजेतेति वचनमुदास्ते स्वार्थस्य प्राप्तार्थत्वात् । यदा तु विषमे देशे यियक्ष्यते तदा समे यजेतेति स्वार्थं विधत्ते स्वार्थस्य तदानीमप्राप्तत्वात् । विषमदेशनिवृत्तिस्त्वार्थिकी चोदितदेशेनैव यागनिष्पत्तेः । अचोदितदेशोपादानेन यथाशास्त्रं यागो नानुष्ठितः स्यादिति । तथा प्राञ्जुखोऽन्नानि भुञ्जीतेति । इदमपि स्मार्तमुदाहरणं पूर्वेण व्याख्यातम् । एकस्यानेकत्र प्राप्तस्यान्यतो निवृत्त्यर्थमेकत्र पुनर्वचनं परिसंख्या । तद्यथा । इमामगृम्णन्नशनामृतस्येत्यश्वाभिधानीमादत्त इत्ययं मन्त्रः स्वसामर्थ्यादश्वाभिधान्या गर्दभाभिधान्याश्च रशनायाग्रहणे विनियुक्तः पुनरश्वाभिधानीमादत्त इत्यनेनाश्वाभिधान्यां विनियुज्यमानो गर्दभाभिधान्या निवर्तते । तथा पञ्च पञ्चनश भक्ष्या इत्यत्र हि यदृच्छया श्वादिषु शशादिषु च भक्षणं प्राप्तं पुनः शशादिषु श्रूयमाणं श्वादभ्यो निवर्तयति । किंपुनरत्र युक्तं परिसंख्येत्याह । तथाहि कृतदारसंग्रहस्य स्वेच्छयैवर्तौ गमनं प्राप्तमिति न विधेरयं विषयः नापि नियमस्य । गृह्यस्मृतिविरोधात् । एवं हि स्मरन्ति गृह्यकाराः । दारसंग्रहानन्तरं त्रिरात्रं द्वादशरात्रं संवत्सरं वा ब्रह्मचारी स्यादिति तत्र द्वादशरात्रात्संवत्सराद्वा पूर्वमेव ऋतुसंभवे ऋतौ गच्छेदेवेति नियमाद्ब्रह्मचर्यस्मरणं बाध्येत । अपिच प्राप्ते भावार्थे वचनं विशेषणपरं युक्तं प्राप्तं चर्तौ भार्यागमनमिच्छयैवातो यदि गच्छेद्वतावेवेति वचनव्यक्तिर्युक्ता । किंच नैयमिकात्पुत्रोत्पत्तिविधेरेव ऋतौ गमनं नित्यं प्राप्तमेवेति ऋतौ गच्छेदेवेति नियमोऽनर्थकः स्यात् । नियमे चादृष्टं कल्पनीयम् । किंच । ऋतौ गन्तव्यमेवेति नियमे असन्निहितस्य व्याध्यादिना असमर्थस्यानिच्छोश्चाशक्योऽर्थ उपदिष्टः स्यात् । विध्यनुवादविरोधश्च नियमे । तथा ह्येकः शब्दः सकृदुच्चरितस्तमेवार्थं पक्षे अनुवदति पक्षे तु विधत्ते चेति तस्माद्वतावेव गच्छेन्नान्यत्रेति परिसंख्यैव युक्ता । तदिदं भारुचिविश्वरूपादयो नानुमन्यन्ते यतो नियम एव युक्तः । पक्षे स्वार्थविधिसंभवात् अगमने दोषश्रवणाच्च । ऋतुस्नातां तु यो भार्या सन्निधौ नोपगच्छति । घोरायां भ्रूणहत्यायां युज्यते नात्र संशय इति । नच

विध्यनुवादविरोधः अनुवादाभावाद्विध्यर्थत्वाच्च वचनस्य । तत्रहि विध्यनुवादविरोधः । यत्र विधेयावधितया तदेवानुवेदितव्यमप्राप्ततयान्योद्देशेन विधातव्यं च । यथा वाजपेयाधिकरण-पूर्वपक्षे वाजपेयेन स्वाराज्यकामो यजेतेति वाजपेयलक्षणगुणाविधानावधित्वेन यागोनुवेदि-तव्यः । \*स एव स्वाराज्यलक्षणफलोद्देशेन विधातव्यश्चेति । न चानुवादेनेह कृत्यमस्ति । यत्तु नियमे दृष्टं कल्प्यमित्युक्तं तत्परिसंख्यायामपि समानम् । अनृतौ गच्छतो दोषकल्पनात् । यत्तु नैयमिकपुत्रोत्पादनविध्याक्षेपेणैव ऋतौ नित्यगमनप्राप्तेर्न नियम इति तदसत् । स एवायं नैयमिकपुत्रोत्पादनविधिः स्यान्मतम् । एवं गच्छन् स्त्रियं क्षामां लक्षण्यं पुत्रं जनयेदिति रुय-भिगमनातिरिक्तः पुत्रोत्पादनविधिरिति तन्न । गमनकराणि काया भावनाया एव पुत्रोत्पत्तिकर्माता प्रदृश्यते । एवं गच्छन् लक्षण्यं पुत्रं जनयेदित्यनेन यथाग्निहोत्रं जुहन् स्वर्गं भावयेदिति । न चासंनिहितादेरशक्यार्थविधिप्रसंगः सन्निहितशक्तयोरेवोपदेशात् । ऋतुस्नातां तु यो भार्या स-न्निधौ नोपगच्छतीति । यः स्वदारानृतुस्नातान्त्वस्थः सन्नोपगच्छतीति विशेषोपादानात् । अ-निच्छानिवृत्तिस्तु नियमविधानादेव । नच विशेषणपरतापि पक्षे भावार्थविधिसंभवात् नापि गृ-ह्यस्मृतिविरोधः । संवत्सरतापूर्वमेव ऋतुदर्शने संविशतो न ब्रह्मचर्यस्वलनदोषः श्राद्धादिषु । तस्मात्स्वार्थहानिपरार्थकल्पनाप्राप्तबाधलक्षणदोषत्रयवती परिसंख्या न युक्ता । पञ्च पञ्चनखा भक्ष्या इत्यत्र यद्यपि शशादिषु भक्षणस्य पक्षे प्राप्तेर्नियमः शशादिषु । श्वादिषु च प्राप्तेः परिसंख्येत्युभयसंभवः । तथापि नियमपक्षे शशाद्यभक्षणे दोषप्रसंगः श्वादिभक्षणे चादोषप्र-सर्गेन प्रायश्चित्तस्मृतिविरोध इति परिसंख्यैवाश्रिता । एतेन सायंप्रातर्द्विजातीनामशनं स्मृति-नोदितमित्यत्रापि नियमो व्याख्यातः । नान्तरा भोजनं कुर्यादिति च पुनरुक्तं स्यात्परिसंख्या-यामेवं च नियमे सति ऋतावृताविति वीप्सा लभ्यते निमित्तावृत्तौ नैमित्तिकमप्यावर्तते इति न्यायात् । यथाकामी भवेदित्यपि नियम एव । अनृतावपि स्त्रीकामनायां सत्यां स्त्रियमभिर-मयेदेवेति । ऋतावुपेयात्सर्वत्र वा प्रतिषिद्धवर्ज्यमित्येतदपि गौतमीयसूत्रद्वयं नियमपरमेव । ऋतावुपेयादनृतावपि स्त्रीकामनायां प्रतिषिद्धवर्ज्यमुपेयादेवेत्यलमातिप्रसंगेन ॥ ८१ ॥

**भर्तृभ्रातृपितृज्ञातिश्वश्रूश्वशुरदेवरैः ।**

**बन्धुभिश्च स्त्रियः पूज्या भूषणाच्छादनाशनैः ॥ ८२ ॥**

किंच । भर्तृप्रभृतिभिः पूर्वोक्ताः साध्यः स्त्रियो यथाशक्त्यलङ्कारवसनभोजनपुष्पादिभिः संमाननीयाः । यस्मात्ताः पूजिताः धर्मार्थकामान्संवर्धयन्ति ॥ ८२ ॥

तथा पुनः समर्पितगृहव्यापारया किंभूतया भवितव्यमित्याह

**संयतोपस्करा दक्षा दृष्टा व्ययपराङ्मुखी ।**

**कुर्याच्छ्वशुरयोः पादवन्दनं भर्तृतत्परा ॥ ८३ ॥**

संयतः स्वस्थाननिवेशितः उपस्करो गृहोपकरणवर्गो यया सा तथोक्ता । यथोलूखलमुस-  
लशूर्पादेः कण्डनस्थाने । दृषदुपलयोरवियोगेन पेष्णस्थान इत्यादि । दक्षा गृहव्यापारकु-  
शला । हृष्टा सदैव प्रहसितानना । व्ययपराष्णुस्त्री न व्ययशीला स्यादिति सर्वत्र शेषः ।  
किंच । श्वश्रूश्च श्वशुरश्च श्वशुरौ । श्वशुरः श्वश्रवेत्येकशेषः । तयोः पादवन्दनं नित्यं कुर्यात् ।  
श्वशुरग्रहणं मान्यान्तरोपलक्षणार्थम् । भर्तृतत्परा भर्तृवशवर्तिनी सती पूर्वोक्तं कुर्यात् ॥ ८३ ॥

भर्तृसन्निधावुक्तं प्रोषिते भर्तेरि तथा किं कर्तव्यमित्याह

**क्रीडां शरीरसंस्कारं समाजोत्सवदर्शनम् ।**

**हास्यं परगृहे यानं त्यजेत्प्रोषितभर्तृका ॥ ८४ ॥**

देशान्तरगतभर्तृका क्रीडां कन्दुकादिभिः शरीरसंस्कारमुद्धर्तनादिभिः समाजो जनस-  
प्रोषितभर्तृका- मूहः उत्सवो विवाहादिः तयोर्दर्शनं हास्यं विजृम्भणं परगृहगमनं त्यजे-  
नियमाः । दिति प्रत्येकं संबध्यते ॥ ८४ ॥

**रक्षेत्कन्यां पिता विन्नां पतिः पुत्रास्तु वार्धके ।**

**अभावे ज्ञातयस्तेषां न स्वातन्त्र्यं क्वचित्स्त्रियाः ॥ ८५ ॥**

किंच । पाणिग्रहणात्प्राक् पिता कन्यामकार्यकरणाद्रक्षेत् । तत ऊर्ध्वं भर्ता । तदभावे  
पुत्राः । वृद्धाभावे च तेषामुक्तानामभावे ज्ञातयः । ज्ञातीनामभावे राजा । पक्षद्वयावसाने तु  
राजा भर्ता प्रभुः स्त्रिया इति वचनात् । अतः क्वचिदपि स्त्रीणां नैव स्वातन्त्र्यम् ॥ ८५ ॥

**पितृमातृसुतभ्रातृश्वश्रूश्चशुरमातुलैः ।**

**हीना न स्याद्विना भर्त्रा गर्हणीयान्यथा भवेत् ॥ ८६ ॥**

किंच भर्त्रा विना भर्तृरहिता पित्रादिरहिता वा न स्यात् यस्मात्तद्रहिता गर्हणीया निन्द्या  
भवेत् । एतच्च ब्रह्मचर्यपक्षे । भर्तेरि प्रेते ब्रह्मचर्यं तदन्वारोहणं वेति विष्णुस्मरणात् । अ-  
न्वारोहणे महाभ्युदयः । तथाच व्यासः कपोतिकाख्यानव्याजेन दर्शितवान् । पतिव्रता  
संप्रदीप्तं प्रविवेश हुताशनम् । तत्र चित्राङ्गदधरं भर्तारं सान्वपद्यत । ततः स्वर्गं गतः पक्षी  
भार्यया सह संगतः । कर्मणा पूजितस्तत्र रेमे च सह भार्ययेति । तथाच शङ्खाङ्गिरसौ ।  
तिस्रः कोट्योऽर्धकोटी च यानि लोमानि मानुषे । तावत्कालं वसेत्स्वर्गे भर्तारं यानुगच्छतीति  
प्रतिपाद्य तयोरवियोगं दर्शयतः । व्यालग्राही यथा सर्पं बलादुद्धरते बिलात् । तद्वदुद्धृत्य  
सा नारी सह तेनैव मोदते । तत्र सा भर्तृपरमा स्तूयमानाऽप्सरोगणैः । क्रीडते पतिना  
सार्धं यावदिन्द्राश्रतुर्दर्शेति । तथा । ब्रह्मघ्नो वाथ मित्रघ्नः कृतघ्नो वा भवेत्पतिः । पुनात्य-  
विधवा नारी तमादाय मृता तु या । मृते भर्तेरि या नारी समारोहेद्धुताशनम् । सारुन्ध-  
तीसमाचारा स्वर्गलोके महीयते । यावच्चाग्नौ मृते पत्यौ स्त्री नात्मानं प्रदाहयेत् । तावन्न

मुच्यते सा हि स्त्रीशरीरात्कथंचनेति । हारीतोपि । मातृकं पैतृकं चापि यत्र चैव प्रदीयते । कुलत्रयं पुनात्येषा भर्तारं यानुगच्छतीति । तथा । आर्तार्ते मुदिते हृष्टा प्रोषिते मलिना कृशा । मृते प्रियेत या पत्यौ सा स्त्री ज्ञेया पतिव्रतेति । अयं सर्वासां स्त्रीणामगर्भिणी-  
नामबालापत्यानां आचाण्डालानां साधारणो धर्मः । भर्तारं यातु गच्छतीत्यविशेषोपादानात् । यानि च ब्राह्मण्यनुगमननिषेधपराणि वाक्यानि । मृतानुगमनं नास्ति ब्राह्मण्या ब्रह्मशास-  
नात् । इतरेषु तु वर्णेषु तपः परममुच्यते । जीवन्ती तद्धितं कुर्यान्मरणादात्मघातिनी । या स्त्री ब्राह्मणजातीया मृतं पतिमनुव्रजेत् । सा स्वर्गमात्मघातेन नात्मानं न पतिं नयेत् । इत्येव-  
मादीनि तानि पृथक्चित्यान्वरोहणविषयाणि । पृथक्चितिं समारुह्य न विप्रा गन्तुमर्हतीति विशेषस्मरणात् । अनेन क्षत्रियादिस्त्रीणां पृथक्चित्यम्यनुज्ञया गम्यते । यत्तु कैश्चिदुक्तं पुरुषाणामिव स्त्रीणामप्यात्महननस्य प्रतिषिद्धत्वादतिप्रवृद्धस्वर्गाभिलाषायाः प्रतिषेधशास्त्र-  
मतिक्रामन्त्या अयमनुगमनोपदेशः श्येनवत् । यथा श्येनेनाभिचरन् यजेतेति तीव्रक्रोधाक्रान्तस्वान्तस्य प्रतिषेधशास्त्रमतिक्रामतः श्येनोपदेश इति तदयुक्तं । ये तावत् श्येनकरणिकायां भावनायां भाव्यभूतहिंसायां विधिसंस्पर्शाभावेन प्रतिषेधसंस्पर्शात् फलद्वारेण श्येनस्यानर्थत्वं वर्णयन्ति तेषां मते हिंसाया एव स्वर्गार्थतया अनुगमनशास्त्रेण विधीयमानत्वात्प्रतिषेधसंस्पर्शाभावादग्रीवोमीयवत्स्पष्टमेवानुगमनस्य श्येनवैषम्यम् । यत्तु मतं हिंसानाम मरणानुकूलो व्यापारः श्येनश्च परमरणानुकूलव्यापाररूपत्वाद्धिसैव कामाधिकारे च करणांशे रागतः प्र-  
वृत्तिसंभवेन विधेरप्रवर्तकत्वात् । रागप्रयुक्तहिंसारूपत्वात् श्येनः प्रतिषिद्धः स्वरूपेणैवा-  
नर्थ इति तत्राप्यनुगमनशास्त्रेण मरणस्यैव स्वर्गसाधनतया विधानान्मरणे यद्यपि रागतः प्र-  
वृत्तिस्तथापि मरणानुकूले व्यापारे अग्निप्रवेशादावितिकर्तव्यतारूपं विधित एव प्रवृत्तिरिति न निषेधस्यावकाशः । वायव्यं श्वेतमालभेत भूतिकाम इतिवत् । तस्मात्स्पष्टमेवानुगमनस्य श्येनवैषम्यम् । यत्तु तस्मादुह न पुरायुषः स्वःकामी प्रेयादिति श्रुतिविरोधादनुगमनमयुक्त-  
मिति । तदुह नः स्वःकाम्यायुषः प्राक् न प्रेयादिति स्वर्गफलोद्देशेनायुषः प्रागायुर्व्ययो न कर्तव्यो मोक्षार्थिना यस्मादायुषः शेषे सति नित्यनैमित्तिककर्मानुष्ठानक्षपितान्तःकरणकल-  
ङ्कस्य श्रवणमनननिदिध्यासनसंपत्तौ सत्यामात्मज्ञानेन नित्यनिरतिशयानन्दब्रह्मप्राप्तिलक्ष-  
णमक्षसंभवः । तस्मादनित्याल्पसुखरूपस्वर्गार्थिमायुर्व्ययो न कर्तव्य इत्यर्थः । अतश्च मोक्षम-  
निच्छन्त्या अनित्याल्पसुखरूपस्वर्गार्थिन्या अनुगमनं युक्तं इतरकाम्यानुष्ठानवदिति सर्वमन-  
वद्यम् ॥ ८६ ॥

पतिप्रियहिते युक्ता स्वाचारा विजितेन्द्रिया ।

सेह कीर्तिमवाप्नोति प्रेत्य चानुत्तमां गतिम् ॥ ८७ ॥

किंच । प्रियमनवद्यत्वेन मनोनुकूलमायत्यां च यच्छ्रेयस्करं तद्धितं । प्रियं च हितं च प्रिय-

हेतं पत्युः प्रियहितं तस्मिन् युक्ता निरता । स्वाचारा शोभनः आचारो यस्याः सा तथोक्ता । शोभनश्चाचारो दर्शितः शंखेनानुक्त्वा गृहान्निर्गच्छेत् । नानुत्तरीया न त्वरितं ब्रजेत् । न पर-  
पुरुषं भाषेतान्यत्र वणिकप्रव्रजितवृद्धवैद्येभ्यः । न नाभिं दर्शयेत् । आगुल्फाद्वासः परिदध्यात् । न स्तनौ विवृतौ कुर्यात् । न हसेदप्रावृता । भर्तारं तद्वधून् वा न द्विष्यात् । न गणिकाधूर्ता-  
भिसारिणीप्रव्रजिताप्रेक्षणिकामायामूलकुहककारिकादुःशीलादिभिः सहैकत्र तिष्ठेत् । संसर्गेण  
हि चारित्रं दुष्यतीति । विजितेन्द्रिया विजितानि संयमितानि इन्द्रियाणि श्रोत्रादीनि वागादीनि  
च मनःसहितानि यया सा । इह लोके कौर्त्तिं प्रख्यातिं परलोके चोत्तमां गतिं प्राप्नोति । अयं  
च सकल एव स्त्रीधर्मो विवाहादूर्ध्वं वेदितव्यः । प्रागुपनयनात्कामचारकामवादकामभक्षा इति  
स्मरणात् । वैवाहिको विधिः स्त्रीणामौपनायनिकः स्मृत इति ॥ ८७ ॥

**सत्यामन्यां सवर्णायां धर्मकार्यं न कारयेत् ।**

**सवर्णासु विधौ धर्म्यं ज्येष्ठया न विनेतरा ॥ ८८ ॥**

सवर्णायां सत्यां अन्यामसवर्णां नैव धर्मकार्यं कारयेत् । सवर्णास्वपि बह्वीषु धर्म्ये  
अनेकभार्य प्र- विधौ धर्मानुष्ठाने ज्येष्ठया विना ज्येष्ठां मुक्त्वा इतरा मध्यमा कनिष्ठा वा न  
ल्याह । नियोक्तव्या ॥ ८८ ॥

प्रमीतपतिकाया विधिमुक्त्वा इदानीं प्रमीतभार्यं प्रत्याह

**दाहयित्वाग्निहोत्रेण स्त्रियं वृत्तवतीं पतिः ।**

**आहरेद्विधिवदारानग्नींश्चैवाविलम्बयन् ॥ ८९ ॥**

पूर्वोक्तवृत्तवतीं आचारवतीं विपन्नां स्त्रियमग्निहोत्रेण श्रौतेनाग्निना तदभावे स्मार्तेन  
दाहयित्वा पतिः भर्ता अनुत्पादितपुत्रोऽनिष्टयज्ञो वा आश्रमान्तरेष्वनधिकृतो वा रूयन्तरा-  
भावे पुनर्दारान् अग्नींश्च विधिवदाहरेत् । अविलम्बयन् शीघ्रमेव । अनाश्रमी न तिष्ठेत् दि-  
नमेकमपि द्विज इति दक्षस्मरणात् । एतच्चाधानेन सहाधिकृताया एव नान्यस्याः । यच्च  
द्वितीयां चैव यो भार्या दहेद्द्वैतानिकाग्निभिः । जीवत्यां प्रथमायां तु सुरापानसमं हि तदिति ।  
तथा । मृतायां तु द्वितीयायां योऽग्निहोत्रं समुत्सृजेत् । ब्रह्मघ्नं तं विजानीयाद्यश्च कामा-  
त्समुत्सृजेदिति । एवमादि । तदाधानेन सहानधिकृताया अग्निदाने वेदितव्यम् ॥ ८९ ॥

इति विवाहप्रकरणम् ।

## अथ वर्णजातिविवेकप्रकरणम् ४

ब्राह्मणस्य चतस्रो भार्या भवन्ति क्षत्रियस्य तिस्रो वैश्यस्य द्वे शूद्रस्यैकेत्युक्त्वा तासु च पुत्रा उत्पादयितव्या इत्युक्तं । इदानीं कस्यां कस्मात् कः पुत्रो भवतीति विवेकमाह

**सवर्णेभ्यः सवर्णासु जायन्ते हि सजातयः ।**

**अनिन्द्येषु विवाहेषु पुत्राः सन्तानवर्धनाः ॥ ९० ॥**

सवर्णेभ्यो ब्राह्मणादिभ्यः सवर्णासु ब्राह्मण्यादिषु सजातयो मातृपितृसमानजाती भवन्ति विन्नास्वेष विधिः स्मृत इति सर्वशेषत्वेनोपसंहारात् । विन्नासु सवर्णास्त्विति सं विन्नाशब्दस्य संबन्धिशब्दत्वाद्देतृभ्यः सवर्णेभ्य इति लभ्यते । एकः सवर्णशब्दः स्पष्टा श्रायमर्थः संवृत्तः उक्तेन विधिना ऊढायां सवर्णायां बोद्धुः सवर्णादुत्पन्नास्तस्मात्समान भवन्ति अतश्च कुण्डगोलककानीनसहोदजादीनामसवर्णत्वमुक्तं भवति । ते च सऽनुलोमप्रतिलोमेभ्यश्च भिद्यमानाः । साधारणधर्मैरहिंसादिभिरधिक्रियन्ते । शूद्राणां तु णः सर्वेऽपध्वंसजाः स्मृता इति स्मरणात् । अपध्वंसजाः व्यभिचारजाताः । शूद्रधर्मैरजशुश्रूषादिभिरधिक्रियन्ते । ननु कुण्डगोलकयोरब्राह्मणत्वे श्राद्धे प्रतिषेधोऽनुपपन्नः न्यायश्च यो यजातीयात् यजातीयायामुत्पन्नः स तजातीय एव भवति यथा गोर्गवि गौः अडवायामश्वः । तस्माद्ब्राह्मणाद्ब्राह्मण्यामुत्पन्नो ब्राह्मण इति न विरुद्धम् । तथा कानीनपौनःननुक्रम्य सजातीयेष्वयं प्रोक्तस्तनयेषु मया विधिरिति वचनविरोधश्च । नैतत्सारं ब्र ब्राह्मण्यामुत्पन्नो ब्राह्मण इति भ्रमनिवृत्त्यर्थः श्राद्धे प्रतिषेधः । यथाऽत्यन्तमप्राप्तस्य पाश्राद्धे प्रतिषेधः । न च न्यायविरोधः यत्र प्रत्यक्षगम्या जातिर्भवति तत्र तथा । ब्राह्मणा तित्तु स्मृतिलक्षणा । यथा स्मरणं भवति यथा समानेऽपि ब्राह्मण्ये कुण्डिनो वसिष्ठ गौतम इति स्मरणलक्षणं गोत्रम् । तथा मनुष्यत्वे समानेऽपि ब्राह्मण्यादिजातिः स्मरणलक्षणा मातापित्रोश्चैतदेव जातिलक्षणं । न चानवस्था अनादित्वात्संसारस्य शब्दार्थव्यवहारव सजातीयेष्वयं प्रोक्तस्तनयेषु मया विधिरिति तूक्तानुवादत्वाद्यथासंभवं व्याख्यास्यते त्रजस्तु मातृसमानजातीयो नियोगस्मरणात् शिष्टसमाचाराच्च । यथा धृतराष्ट्रपाण्डुविश्वामित्राः सन्तो मातृसमानजातीया इत्यलमतिप्रसंगेन । किंच । अनिन्द्येषु ब्राह्मादिवि पुत्राः सन्तानवर्धनाः अरोगिणो दीर्घायुषो धर्मप्रजासंपन्ना भवन्ति ॥ ९० ॥

**विप्रान्मूर्धावसिक्तो हि क्षत्रियायां विशः स्त्रियाम् ।**

**अम्बष्ठः शूद्र्यां निषादो जातः पारसवोऽपि वा ॥ ९१ ॥**

ब्राह्मणात्क्षत्रियायां विन्नायामुत्पन्नो मूर्धावसिक्तोनाम पुत्रो भवति । वैश्यकन्यया

वर्णानुक्ता इदा-  
नुलोमानाह ।

विन्नायामम्बष्ठो नाम भवति । शूद्रायां निषादो नाम पुत्रो भवति । निषादो नाम कश्चिन्मत्स्यघातजीवी प्रतिलोमजः समाभूदिति पारसवोऽयं निषाद इति संज्ञाविकल्पः । विप्रादिति सर्वत्रानुवर्तते । यत्तु ब्राह्मणेन क्षत्रियायामुत्पा-  
क्षत्रिय एव भवति । क्षत्रियेण वैश्यायामुत्पादितो वैश्य एव भवति । वैश्येन शूद्राया-  
दितः शूद्र एव भवतीति शंखस्मरणं तत्क्षत्रियादिधर्मप्राप्त्यर्थं न पुनर्मूर्धावसिक्तादि-  
तिनिराकरणार्थम् क्षत्रियादिजातिप्राप्त्यर्थं वा अतश्च मूर्धावसिक्तादीनां क्षत्रियादेरुक्तैरेव  
डाजिनोपवीतादिभिरुपनयनादि कार्यम् । प्रागुपनयनात्कामचारादि पूर्ववद्वेदितव्यम् ॥ ९१ ॥

**वैश्याशूद्रयोस्तु राजन्यान्माहिष्योग्रौ सुतौ स्मृतौ ।**

**वैश्यात्तु करणः शूद्रायां विन्नास्वेष विधिः स्मृतः ॥ ९२ ॥**

वैश्यायां शूद्रायां च विन्नायां राजन्यान्माहिष्योग्रौ यथाक्रमं पुत्रौ संभवतः । वैश्येन  
शूद्रायां विन्नायां करणो नाम पुत्रो भवति । एष सर्वणमूर्धावसिक्तादिसंज्ञाविधिः विन्नासू-  
डासु स्मृत उक्तो वेदितव्यः । एते मूर्धावसिक्ताम्बष्ठनिषादमाहिष्योग्रकरणाः । षडनुलोमजाः  
पुत्रावे दितव्याः ॥ ९२ ॥

**ब्राह्मण्यां क्षत्रियात्सूतो वैश्याद्वैदेहिकस्तथा ।**

**शूद्राज्जातस्तु चाण्डालः सर्वधर्मबहिष्कृतः ॥ ९३ ॥**

ब्राह्मण्यां क्षत्रियवैश्यशूद्रैरुत्पादिताः यथाक्रमं सूतवैदेहिकचाण्डालाख्याः  
प्रतिलोमजानाह ।  
पुत्रा भवन्ति तत्र चाण्डालः सर्वधर्मबहिष्कृतः ॥ ९३ ॥

**क्षत्रिया मागधं वैश्याच्छूद्रात्क्षत्तारमेव च ।**

**शूद्रादायोगवं वैश्या जनयामास वै सुतम् ॥ ९४ ॥**

किंच । क्षत्रिया योषिद्वैश्यान्मागधं नाम पुत्रं जनयति । सैव शूद्रात्क्षत्तारं । वैश्ययोषि-  
च्छूद्रादायोगवं पुत्रं जनयति । एते च सूतवैदेहिकचाण्डालमागधक्षत्रायोगवाः पट् प्रतिलो-  
मजाः । एतेषां च वृत्तयः औशनसे मानवे च द्रष्टव्याः ॥ ९४ ॥

**माहिष्येण करण्यां तु रथकारः प्रजायते ।**

**असत्सन्तस्तु विज्ञेयाः प्रतिलोमानुलोमजाः ॥ ९५ ॥**

क्षत्रियेण वैश्यायामुत्पादितो माहिष्यः । वैश्येन शूद्रायामुत्पादिता करणी तस्यां माहि-  
ष्येणोत्पादितो रथकारो नाम जात्या भवति । तस्य चोपनयनादिसर्वं कार्यं  
वचनात् । यथाह शङ्खः । क्षत्रियवैश्यानुलोमान्तरोत्पन्नजो रथकारस्तस्येज्या-  
दानोपनयनसंस्कारक्रिया अश्वप्रतिष्ठारथसूत्रवास्तुविद्याध्ययनवृत्तिता चेति ।

संकीर्णसंकरे  
इत्यन्तरमाह ।

एवं ब्राह्मणक्षत्रियोत्पन्नमूर्धावसिक्तमाहिष्याद्यनुलोमसंकरे जात्यन्तरतोपनयनादिप्राप्तिश्च वेदितव्या तयोर्द्विजातित्वात् । संज्ञास्तु स्मृत्यन्तरोक्ता द्रष्टव्याः । एतच्च प्रदर्शनामात्रमुक्तं संकीर्णसंकरजातीनामानन्त्याद्वक्तुमशक्यत्वादत एतावदत्र विवक्षितम् । असन्तः प्रतिलोमजाः सन्तश्चानुलोमजा ज्ञातव्या इति ॥ ९९ ॥

सर्वर्णैः सवर्णान् जायन्त इत्यादिना वर्णप्राप्तौ कारणमुक्तमिदानीं कारणान्तरमाह

**जात्युत्कर्षे युगे ज्ञेयः पञ्चमे सप्तमेऽपि वा ।**

**व्यत्यये कर्मणां साम्यं पूर्ववच्चाधरोत्तरम् ॥ ९६ ॥**

जातयो मूर्धावसिक्ताद्यास्तासामुत्कर्षो ब्राह्मणत्वादिजातिप्राप्तिर्जात्युत्कर्षो युगे जन्मनि सप्तमे पञ्चमे अपिशब्दात्पष्ठे वा बोद्धव्यः । व्यवस्थितश्चायं विकल्पः । व्यवस्था च ब्राह्मणेन शूद्रायामुत्पादिता निषादी सा ब्राह्मणेनोढा दुहितरं कांचिज्जनयति । सापि ब्राह्मणेनोढा अन्यामित्यनेन प्रकारेण षष्ठी सप्तमं ब्राह्मणं जनयति । ब्राह्मणेन वैश्यायामुत्पादिता अम्बष्ठा साप्यनेन प्रकारेण पञ्चमी षष्ठं ब्राह्मणं जनयति । मूर्धावसिक्तापि । अनेन प्रकारेण चतुर्थी पञ्चमं ब्राह्मणमेव जनयति । एवमुग्रा क्षत्रियेणोढा माहिष्या च यथाक्रमं क्षत्रियं षष्ठं पञ्चमं जनयति । तथा करणी वैश्योढा पञ्चमं वैश्यमित्येवमन्यत्राप्यूहनीयम् । किंचाकर्मणां व्यत्यये वृत्त्यर्थानां कर्मणां विपर्यासे यथा ब्राह्मणो मुख्यवृत्त्या अजीवन् क्षात्रेण कर्मणा जीवेदित्यनुकल्पः । तेनाप्यजीवन् वैश्यवृत्त्या तयाप्यजीवन् शूद्रवृत्त्या । क्षत्रियोऽपि स्वकर्मणा जीवनार्थेनाजीवन् वैश्यवृत्त्या शूद्रवृत्त्या वा । वैश्योपि स्ववृत्त्या अजीवन् शूद्रवृत्त्येति कर्मणां व्यत्ययः । तस्मिन् व्यत्यये सति यद्यापद्विर्भागेऽपि तां वृत्तिं न परित्यजति तदा पञ्चमे षष्ठे सप्तमे वा जन्मनि साम्यम् । यस्य हीनवर्णस्य कर्मणा जीवति तत्समानजातित्वं भवति । तद्यथा । ब्राह्मणः शूद्रवृत्त्या जीवन् तामपरित्यजन् यं पुत्रमुत्पादयति सोपि तयैव वृत्त्या जीवन्पुनरप्येवं परम्परया सप्तमे जन्मनि शूद्रमेव जनयति । वैश्यवृत्त्या जीवन् षष्ठे वैश्यम् । क्षत्रियवृत्त्या जीवन् पञ्चमे क्षत्रियम् । क्षत्रियोऽपि शूद्रवृत्त्या जीवन् षष्ठे शूद्रम् । वैश्यवृत्त्या जीवन् पञ्चमे वैश्यम् । वैश्योऽपि शूद्रवृत्त्या जीवन् तामपरित्यजन्पुत्रपरम्परया पञ्चमे जन्मनि शूद्रं जनयति । पूर्ववच्चाधरोत्तरम् । अस्यार्थः वर्णसंकरे अनुलोमजाश्च दर्शिताः । संकीर्णसंकरजाताश्च रथकारनिदर्शनेन दर्शिताः । इदानीं वर्णसंकरजाताः प्रदर्श्यन्ते । अधरे च उत्तरे च अधरोत्तरं यथा मूर्धावसिक्तायां क्षत्रियवैश्यशूद्रैरुत्पादितास्तथाम्बष्ठायां वैश्यशूद्राभ्यां निषाद्यां शूद्रेणोत्पादिता अधराः प्रतिलोमजास्तथा मूर्धावसिक्ताम्बष्ठानिषादीषु ब्राह्मणोत्पादिताः माहिष्योऽथोब्राह्मणेन क्षत्रियेण चोत्पादिताः । करण्यां ब्राह्मणेन क्षत्रियेण वैश्येन चोत्पादिताः उत्तरे अनुलोमजाः एवमन्यत्राप्यूहनीयम् । एतदधरोत्तरं पूर्ववदसत्सदिति बोद्धव्यम् ॥ ९६ ॥

इति वर्णजातिविवेकप्रकरणम्

## अथ गृहस्थधर्मप्रकरणम् ५

श्रौतस्मार्तानि कर्माणि अभिसाध्यानि दर्शयिष्यन् कस्मिन्नग्नौ किं कर्तव्यमित्याह

**कर्म स्मार्तं विवाहामौ कुर्वीत प्रत्यहं गृही ।**

**दायकालाहते वापि श्रौतं वैतानिकामिषु ॥ ९७ ॥**

स्मृत्युक्तं वैश्वदेवादिकं कर्म लौकिकं च यत्प्रतिदिनं पाकलक्षणं तदपि गृहस्थो विवाहा-  
ग्नौ विवाहसंस्कृते कुर्वीत विभागकालाहते वा । वैश्यकुलादग्निमानीयेत्यादिनोक्तसंस्कारसं-  
स्कृते । अपिशब्दात्प्रेते वा गृहपतावाहते संस्कृत एव । ततश्च कालत्रयातिक्रमे प्रायश्चित्ती-  
यते । श्रुत्युक्तमग्निहोत्रादिकं कर्म वैतानिकामिषु आहवनीयादिषु कुर्वीत ॥ ९७ ॥

**शरीरचिन्तां निर्वर्त्य कृतशौचविधिर्द्विजः ।**

**प्रातःसंध्यामुपासीत दन्तधावनपूर्वकम् ॥ ९८ ॥**

शरीरचिन्तां आवश्यकं दिवासंध्यासु कर्णस्थब्रह्मसूत्र उदङ्मुख इत्याद्युक्तविधिना निर्वर्त्य  
गन्धलेपक्षयकरमित्यादिनोक्तेन विधिना कृतशौचविधिर्द्विजः दन्तधावन-  
गृहस्थधर्मानाह । पूर्वकं प्रातःसंध्यामुपासीत । दन्तधावनविधिश्च कण्टकक्षीरवृक्षोत्थं द्वा-  
दशाङ्गुलसंमितम् । कनिष्ठिकाग्रवत्स्थूलं पर्वार्धकृतकूर्चकम् । दन्तधावनमुद्दिष्टं जिह्वो-  
ल्लेखनिका तथेति । अत्र वृक्षोत्थमित्यनेन तृणलोष्टाङ्गुल्यादिनिषेधः । पलाशाश्चत्थादिनि-  
षेधश्च स्मृत्यन्तरोक्तो द्रष्टव्यः । दन्तधावनमन्त्रश्च । आयुर्वलं यशो वर्चः प्रज्ञाः पशुवसूनि च ।  
ब्रह्म प्रज्ञां च मेधां च त्वं नो देहि वनस्पते इति । ब्रह्मचारिप्रकरणोक्तस्यापि संध्यावन्द-  
नस्य पुनर्वचनं दन्तधावनपूर्वकत्वप्रतिपादनार्थम् । दन्तधावननृत्यगीतादि ब्रह्मचारी वर्जये-  
दिति तन्निषेधात् ॥ ९८ ॥

**हुत्वाग्नीन्सूर्यदैवत्यान् जपेन्मन्त्रान्समाहितः ।**

**वेदार्थानधिगच्छेच्च शास्त्राणि विविधानि च ॥ ९९ ॥**

प्रातःसंध्यावन्दनानन्तरं अग्नीनाहवनीयादीन् यथोक्तेन विधिना हुत्वा औपासनाग्निं वा ।  
तदनन्तरं सूर्यदैवत्यान् उदुत्थं जातवेदसमित्यादीन्मन्त्रान्जपेन्समाहितः अविक्षिप्तचित्तः ।  
तदनन्तरं वेदार्थान्निरुक्तव्याकरणादिश्रवणेनाधिगच्छेज्जानीयात् चकारादधीतं चाम्यसेत् ।  
विविधानि च शास्त्राणि मीमांसाप्रभृतीनि धर्मार्थारोग्यप्रतिपादकान्यधिगच्छेत् ॥ ९९ ॥

**उपेयादीश्वरं चैव योगक्षेमार्थसिद्धये ।**

**स्नात्वा देवान्पितृंश्चैव तर्पयेदर्चयेत्तथा ॥ १०० ॥**

तदनन्तरमीश्वरमभिषेकादिगुणयुक्तमन्यं वा श्रीमन्तं अकुत्सितं योगक्षेमार्थं । अलब्ध-  
लाभो योगः लब्धपरिपालनं क्षेम तदर्थमुपेयादुपासीत । उपेयादित्यनेन सेवां प्रतिषेधयति ।  
वेतनग्रहणेनाज्ञाकरणं सेवा तस्याः श्वदृत्तित्वेन निषेधात् । ततो मध्यान्हे शास्त्रोक्तेन विधिना  
नद्यादिषु स्नात्वा देवान्स्वगृह्योक्तान् पितृंश्च चकारादृष्टांश्च देवादितीर्थेन तर्पयेत् । तद-  
नन्तरं गन्धपुष्पाक्षतैः हरिहरहिरण्यगर्भप्रभृतीनामन्यतमं यथावासनं ऋग्यजुःसाममन्त्रैस्त-  
त्प्रकाशकैः स्वनामभिर्वा चतुर्थ्यन्तैर्नमस्कारयुक्तैराराधयेत् यथोक्तविधिना ॥ १०० ॥

**वेदार्थव्यपुराणानि सेतिहासानि शक्तिः ।**

**जपयज्ञप्रसिद्ध्यर्थं विद्यां चाध्यात्मिकीं जपेत् ॥ १०१ ॥**

तदनन्तरं वेदार्थवैतिहासपुराणानि समस्तानि व्यस्तानि वा आध्यात्मिकीं च विद्यां जप-  
यज्ञसिद्ध्यर्थं यथोक्तेन विधिना यथाशक्ति जपेत् ॥ १०१ ॥

**बलिकर्मस्वधाहोमस्वाध्यायातिथिसत्क्रियाः ।**

**भूतपित्रमरब्रह्ममनुष्याणां महामखाः ॥ १०२ ॥**

बलिकर्म भूतयज्ञः । स्वधा पितृयज्ञः । होमो देवयज्ञः । स्वाध्यायो ब्रह्मयज्ञः । अतिथि-  
सत्क्रिया मनुष्ययज्ञः । एते पञ्च महायज्ञा अहरहः कर्तव्याः नित्यत्वात् । यत्पुनरेषां फल-  
श्रवणं तदेषां पावनत्वख्यापनार्थं न काम्यप्रतिपादनाय ॥ १०२ ॥

**देवेभ्यश्च हुतादन्नाच्छेषाद्भूतबलिं हरेत् ।**

**अन्नं भूमौ श्वचाण्डालवायसेभ्यश्च निक्षिपेत् ॥ १०३ ॥**

स्वगृह्योक्तेन विधिना वैश्वदेवहोमं कृत्वा तदवशिष्टेनान्नं भूतेभ्यो बलिं हरेत् । अन्न-  
ग्रहणमपक्रव्युदासार्थम् । तदनन्तरं यथाशक्ति भूमावन्नं श्वचाण्डालवायसेभ्यो निक्षिपेत् ।  
चशब्दात्कृमिपापिरोगिपतितेभ्यः । यथाह मनुः । शुनां च पतितानां च श्वपचां पापरोगि-  
णाम् । वायसानां कृमीणां च शनकैर्निक्षिपेद्भुवीति । एतच्च सायंप्रातः कर्तव्यम् । अथ  
सायंप्रातः सिद्धस्य हविष्यस्य जुहयादित्याश्वलायनस्मरणात् । इह केचिद्वैश्वदेवाख्यस्य  
कर्मणः पुरुषार्थत्वमन्नसंस्कारकर्मत्वं चेच्छन्ति । अथ सायंप्रातः सिद्धस्य हविष्यस्य जु-  
हयादित्यन्नसंस्कारकर्मता प्रतीयते । अथातः पञ्च महायज्ञा इत्युपक्रम्य तानेतानहरहः कुर्वी-  
तेति नित्यत्वाभिधानात्पुरुषार्थत्वं चावगम्यत इति तदयुक्तम् । पुरुषार्थत्वेऽन्नसंस्कारकर्म-  
त्वानुपपत्तेः । यथाहि । द्रव्यसंस्कारकर्मत्वपक्षेऽन्नार्थता वैश्वदेवकर्मणः । पुरुषार्थत्वे वैश्व-  
देवकर्माथता द्रव्यस्येति परस्परविरोधात्पुरुषार्थत्वमेव युक्तम् । महायज्ञैश्च यज्ञैश्च ब्रा-  
ह्मीयं क्रियते तनुरिति । तथा वैश्वदेवे निवृत्ते तु यदन्योऽतिथिराब्रजेत् । तस्मा अन्नं य-  
थाशक्ति प्रदद्यान्न बलिं हरेदिति मनुस्मरणात् । पुरुषार्थत्वे वैश्वदेवाख्यं कर्म न प्रतिपा-

कमार्वर्तनीयम् । तस्मादथ सायं प्रातरित्यादिनोत्पत्तीप्रयोगौ दर्शितौ । तानेतान्यज्ञानहरहः कुर्वीतेति अधिकारविधिरिति सर्वमनवद्यम् ॥ १०३ ॥

**अन्नं पितृमनुष्येभ्यो देयमप्यन्वहं जलम् ।**

**स्वाध्यायं चान्वहं कुर्यान्न पचेदन्नमात्मने ॥ १०४ ॥**

प्रत्यहमन्नं पितृभ्यो मनुष्येभ्यश्च यथाशक्ति देयम् । अन्नाभावे कन्दमूलफलादि । तस्याप्यभावे जलं देयम् । अपिशब्दात्स्वाध्यायं सततं कुर्यात् अविस्मरणार्थम् । न पचेदन्नमात्मार्यम् । अन्नग्रहणं सकलादनीयद्रव्यप्रदर्शनार्थम् । कथं तर्हि देवताद्युद्देशेनैव ॥ १०४ ॥

**बालस्ववासिनीवृद्धगर्भिण्यातुरकन्यकाः ।**

**संभोज्यातिथिभृत्यांश्च दम्पत्योः शेषभोजनम् ॥ १०५ ॥**

परिणीता पितृगृहे स्थिता स्ववासिनी । शेषाः प्रसिद्धाः । बालादीनतिथिभृत्यांश्च संभोज्य भोजयित्वा दम्पत्योः शेषभोजनं कर्तव्यम् ॥ १०५ ॥

**आपोशनेनोपरिष्ठादधस्तादश्रता तथा ।**

**अनग्रममृतं चैव कार्यमन्नं द्विजन्मना ॥ १०६ ॥**

भुञ्जानेन द्विजन्मना उपरिष्ठादधस्ताच्चापोशनाख्येन कर्मणान्नमनग्रममृतं च कार्यम् । द्विजन्मग्रहणमुपनयनप्रभृति सर्वाश्रमसाधारणार्थम् ॥ १०६ ॥

**अतिथित्वेन वर्णानां देयं शक्त्यानुपूर्वशः ।**

**अप्रणोद्योऽतिथिः सायमपि वाग्भूतृणोदकैः ॥ १०७ ॥**

वैश्वदेवानन्तरं वर्णानां ब्राह्मणादीनां अतिथित्वेन युगपत्प्राप्तानां ब्राह्मणाद्यानुपूर्व्येण यथाशक्ति देयम् । सायंकालेऽपि यद्यतिथिरागच्छति तदा असावप्रणोद्यः अप्रत्याख्याय एव । तथाह मनुः । तृणानि भूमिरुदकं वाक्चतुर्थी च सूत्रता । एतान्यपि सतां गेहे नोच्छिद्यन्ते कदाचनेति । यद्यप्यदनीयं किमपि नास्ति तथापि वाग्भूतृणोदकैरपि सत्कारं कुर्यात् ॥ १०७ ॥

**सत्कृत्य भिक्षवे भिक्षा दातव्या सुव्रताय च ।**

**भोजयेच्चागतान्काले सखिसंबन्धिवान्धवान् ॥ १०८ ॥**

भिक्षवे सामान्येन भिक्षा दातव्या । सुव्रताय ब्रह्मचारिणे यतये च सत्कृत्य स्वस्तिवाच्यं भिक्षादानमपूर्वमित्यनेन विधिना भिक्षा दातव्या । भिक्षा च ग्राससंमिता ग्रासश्च मयूराण्डपरिमाणः । ग्रासमात्रा भवेद्भिक्षा पुष्कलं तच्चतुर्गुणम् । हंतस्तु तैश्चतुर्भिः स्यादग्रं तन्निगुणं भवेदिति शातातपस्मरणात् । भोजनकाले चागतान्सखिसंबन्धिवान्धवान् भोजयेत् । सखायो मित्राणि । संबन्धिनो येभ्यः कन्या गृहीता दत्ता वा । मातृपितृसंबन्धिनो बान्धवाः ॥ १०८ ॥

**महोक्षं वा महाजं वा श्रोत्रियायोपकल्पयेत् ।**

**सत्क्रियान्वासनं स्वादु भोजनं सूनृतं वचः ॥ १०९ ॥**

महान्तमुक्षाणं धौरयं महाजं वा श्रोत्रियायोक्तलक्षणाथोपकल्पयेत् । भवदर्थमयमस्मा-  
भिः परिकल्पित इति त्वत्प्रीत्यर्थं न तु दानाय व्यापादनाय वा । यथा सर्वमेतद्भवदीयमिति ।  
प्रतिश्रोत्रियमुक्षासंभवात् अस्वर्ग्यं लोकविद्विष्टं धर्म्यमप्याचरेन्नत्विति निषेधाच्च । तस्मात्स-  
त्क्रिया कर्तव्या । सत्क्रिया स्वागतवचनासनपाद्यार्घ्याचमनादिदानम् । तस्मिन्नुपविष्टे प-  
श्चादुपवेशनमन्वासनम् । स्वादु भोजनं मिष्टमशनम् । सूनृतं वचः । धन्या वयमद्य भवदागम-  
नादित्येवमादि । अश्रोत्रिये पुनरश्रोत्रियस्योदकासने इति गौतमोक्तं वेदितव्यम् ॥ १०९ ॥

**प्रतिसंवत्सरं त्वर्घ्याः स्नातकाचार्यपार्थिवाः ।**

**प्रियो विवाह्यश्च तथा यज्ञं प्रत्यृत्विजः पुनः ॥ ११० ॥**

स्नातको विद्यास्नातकः व्रतस्नातकः विद्याव्रतस्नातक इति । समाप्य वेदमसमाप्य व्रतं  
यः समावर्तते स विद्यास्नातकः । समाप्य व्रतमसमाप्य वेदं यः समावर्तते स व्रतस्नातकः ।  
उभयं समाप्य यः समावर्तते स विद्याव्रतस्नातकः । आचार्य उक्तलक्षणः । पार्थिवो वक्ष्य-  
माणलक्षणः । प्रियामित्रः विवाह्यो जामाता । चकारात् श्वशुरपितृव्यमातुलादीनां ग्रहणम् ।  
ऋत्विजो बृत्वा मधुपर्कमाहरेत्स्नातकायोपस्थिताय राज्ञे चाचार्याय च श्वशुरपितृव्यमातुला-  
नां चेत्याश्वलायनस्मरणात् । एते स्नातकादयः प्रतिसंवत्सरं गृहमागता अर्च्याः मधुपर्केण  
संपूज्याः वन्दितव्याः । अर्धशब्दो मधुपर्कं लक्षयति । ऋत्विजश्चोक्तलक्षणाः संवत्सराद-  
र्वागपि प्रतियज्ञं मधुपर्केण संपूज्याः ॥ ११० ॥

**अध्वनीनोऽतिथिर्ज्ञेयः श्रोत्रियो वेदपारगः ।**

**मान्यावेतौ गृहस्थस्य ब्रह्मलोकमभीप्सतः ॥ १११ ॥**

अध्वनि वर्तमानोऽतिथिर्वेदितव्यः । श्रोत्रियवेदपारगाध्वनि वर्तमानौ ब्रह्मलोकमभीप्स-  
तो गृहस्थस्य मान्यावतिथी वेदितव्यौ । यदप्यध्ययनमात्रेण श्रोत्रियस्तथापि श्रुताध्यय-  
नसंपन्नोऽत्र श्रोत्रियोऽभिधीयते । एकशाखाध्ययनक्षमो वेदपारगः ॥ १११ ॥

**परपाकरुचिर्न स्यादनिन्द्यामन्त्रणादृते ।**

**वाक्पाणिपादचापल्यं वर्जयेच्चातिभोजनम् ॥ ११२ ॥**

परपाके रुचिर्यस्यासौ स परपाकरुचिः नैव परपाकरुचिः स्यात् । अनिन्द्येनामन्त्रणं विना  
अनिन्द्येनामन्त्रितो नापक्रामेदिति स्मरणात् । वाक्पाणिपादचापल्यं वाक्च पाणी च  
पादौ च वाक्पाणिपादं तस्य चापल्यं वर्जयेत् । वाक्चापल्यं असभ्याजृतादिभाषणम् । पा-

णिचापल्यं पल्याणास्फोटनादि । पादचापल्यं लङ्घनोत्ख्वनादि । चकारान्नेत्रादिचापल्यं वर्जयेत् । न शिश्रोदरपाणिपादचक्षुर्वाक्चापलानि कुर्यादिति गौतमस्मरणात् । अतिभोजनं च वर्जयेत् । अनारोग्यहेतुत्वात् ॥ ११२ ॥

**अतिथिं श्रोत्रियं तृप्तमासीमान्तमनुव्रजेत् ।**

**अहःशेषं समासीत शिष्टैरितिष्टैश्च बन्धुभिः ॥ ११३ ॥**

पूर्वोक्तं श्रोत्रियातिथिं वेदपारगातिथिं च भोजनादिना तृप्तं सीमान्तं यावदनुव्रजेत् । ततो भोजनानन्तरमहःशेषं शिष्टैरितिहासपुराणादिवेदिभिः इष्टैश्च काव्यकथाप्रपञ्चचतुरैः बन्धुभिश्चानुकूलालापकुशलैः सहासीत ॥ ११३ ॥

**उपास्य पश्चिमां संध्यां हुत्वाग्नीस्तानुपास्य च ।**

**भृत्यैः परिवृतो भुक्त्वा नातितृप्याथ संविशेत् ॥ ११४ ॥**

ततः पूर्वोक्तेन विधिना पश्चिमां संध्यामुपास्य अग्निमग्नीन्वा हुत्वा तानुपास्योपस्थांय भृत्यैः पूर्वोक्तैः स्ववासिन्यादिभिः परिवृतो नातितृप्य भुक्त्वा चकारादायव्ययादिगृहचिन्तां निर्वर्त्यनन्तरं संविशेत् स्वप्यात् ॥ ११४ ॥

**ब्राह्मे मुहूर्ते चोत्थाय चिन्तयेदात्मनो हितम् ।**

**धर्मार्थकामान्स्वे काले यथाशक्ति न हापयेत् ॥ ११५ ॥**

ततो ब्राह्मे मुहूर्ते उत्थाय पश्चिमेऽर्धप्रहरे प्रबुद्ध्यात्मनोहितं कृतं करिष्यमाणं च वेदार्थसंशयांश्च चिन्तयेत् । तदानीं चित्तस्याव्याकुलत्वेन तत्त्वप्रतिभासयोग्यत्वात् । ततो धर्मार्थकामान्स्वोचितकाले यथाशक्ति न परित्यजेत् । यथासंभवं सेवेत्यर्थः । पुरुषार्थत्वात् । यथाह गौतमः । न पूर्वाह्नमध्यन्दिनापराह्णानफलान्कुर्यात् धर्मार्थकामेभ्यस्तेषु धर्मोत्तरः स्यादिति । अत्र यद्यप्येतेषां सामान्येन सेवनमुक्तं तथापि कामार्थयोर्धर्माविरोधेनानुष्ठानं तयोर्धर्ममूलत्वादेवं प्रतिदिनमनुष्ठेयम् ॥ ११५ ॥

**विद्याकर्मवयोबन्धुवित्तैर्मान्या यथाक्रमम् ।**

**एतैः प्रभूतैः शूद्रोऽपि वार्षिके मानमर्हति ॥ ११६ ॥**

विद्या पूर्वोक्ता कर्म श्रौतं स्मार्तं वयः आत्मनोऽतिरिक्तं सप्तत्या वा ऊर्ध्वं बन्धुः स्वजनसंपत्तिः वित्तं ग्रामरत्नादिकं एतैर्युक्ताः क्रमेण मान्याः पूजनीयाः । एतैर्विद्याकर्मबन्धुवित्तैः प्रभूतैः प्रबुद्धैः समस्तैर्व्यस्तैर्वा युक्तः शूद्रोऽपि वार्षिके अशीतेरूध्वं मानमर्हति । शूद्रोऽप्यङ्गीतिको वर इति गौतमस्मरणात् ॥ ११६ ॥

## वृद्धभारिनृपस्नातस्त्रीरोगिवरचक्रिणाम् ।

पन्था देयो नृपस्तेषां मान्यः स्नातश्च भूपतेः ॥ ११७ ॥

वृद्धः पक्वशरीरः प्रसिद्धः । भारी भाराक्रान्तः । नृपो भूपतिर्न क्षत्रियमात्रं । स्नातो विद्या-  
व्रतोभयस्नातः । स्त्री प्रसिद्धा । रोगी व्याधितः । वरो विवाहोद्यतः । चक्री शाकटिकः ।  
चकारान्मत्तोन्मत्तादीनां ग्रहणम् । बालवृद्धमत्तोन्मत्तोपहतदेहभाराक्रान्तस्त्रीस्नातकप्रव्रजि-  
तेभ्य इति शंखस्मरणात् । एभ्यः पन्था देयः । एतेष्वाभिमुख्यागतेषु स्वयं पथोपक्रामेत् । वृद्धा-  
दीनां राज्ञा सह पथि समवाये राजा मान्य इति तस्मै पन्था देयः । भूपतेरपि स्नातको मान्यः  
स्नातकग्रहणं स्नातकमात्रप्राप्त्यर्थं न ब्राह्मणाभिप्रायेण तस्य सदैव गुरुत्वात् । यथाह शंखः ।  
अथ ब्राह्मणायाग्रे पन्था देयो राज्ञ इत्येके । तच्चानिष्टं गुरुर्ज्येष्ठश्च ब्राह्मणो राजानमतिशेते  
तस्मै पन्था इति । वृद्धादीनां पथि परस्परसमवाये वृद्धतराद्यपेक्षया विद्यादिभिर्वा विशेषे-  
णो द्रष्टव्यः ॥ ११७ ॥

## इज्याध्ययनदानानि वैश्यस्य क्षत्रियस्य च ।

प्रतिग्रहोऽधिका विप्रे याजनाध्यापने तथा ॥ ११८ ॥

वैश्यस्य क्षत्रियस्य च चकाराद्ब्राह्मणस्य द्विजानुलोमानां च यागाध्ययनदानानि साधार-  
णानि कर्माणि ब्राह्मणस्याधिकानि प्रतिग्रहयाजनाध्यापनानि तथेति स्मृत्यन्तरोक्तवृत्त्युपसंग्र-  
हः । यथाह गौतमः । कृषिवाणिज्ये वा स्वयंकृते कुसीदं चेति । अध्यापनं तु क्षत्रियवैश्ययो-  
र्ब्राह्मणप्रेरितयोर्भवति । न स्वेच्छया । आपत्काले ब्राह्मणस्याब्राह्मणाद्विद्योपयोगोऽनुगमनं  
शुश्रूषासमाप्ते ब्राह्मणो गुरुरिति गौतमस्मरणात् । एतान्यनापदि ब्राह्मणस्य षट् कर्माणि । तत्र  
त्रीणीज्यादीनि धर्मार्थानि प्रतिग्रहादीनि वृत्त्यर्थानि । पण्णां तु कर्मणामस्य त्रीणि कर्माणि  
जीविका । याजनाध्यापने चैव विशुद्धाच्च प्रतिग्रह इति मनुस्मरणात् । अत इज्यादीन्य-  
वश्यं कर्तव्यानि न प्रतिग्रहादीनि । द्विजातीनामध्ययनमिज्या दानं ब्राह्मणस्याधिकाः प्रव-  
चनयाजनप्रतिग्रहाः पूर्वेषु नियम इति गौतमस्मरणात् ॥ ११८ ॥

## प्रधानं क्षत्रिये कर्म प्रजानां परिपालनम् ।

कुसीदकृषिवाणिज्यपाशुपाल्यं विशः स्मृतम् ॥ ११९ ॥

क्षत्रियस्य प्रजापालनं प्रधानं कर्म धर्मार्थं वृत्त्यर्थं च । वैश्यस्य कुसीदकृषिवाणिज्यप-  
शुपालनानि वृत्त्यर्थानि कर्माणि कुसीदं वृद्धचर्यं द्रव्यप्रयोगः । लाभार्थं क्रयविक्रयो वाणिज्यं  
शेषं प्रसिद्धम् । शस्त्रास्त्रभृत्वं क्षत्रस्य वणिक्पशुकृषी विशः । आजीवनार्थं धर्मस्तु दानम-  
ध्ययनं यजिरिति मनुस्मरणात् ॥ ११९ ॥

**शूद्रस्य द्विजशुश्रूषा तथा जीवन्वणिग्भवेत् ।**

**शिल्पैर्वा विविधैर्जीवेद्विजातिहितमाचरन् ॥ १२० ॥**

शूद्रस्य द्विजशुश्रूषा प्रधानं कर्म । धर्मार्थं वृत्त्यर्थं च तत्र ब्राह्मणशुश्रूषा परमो धर्मः । विप्रसेवैव शूद्रस्य विशिष्टं कर्म कीर्त्यत इति मनुस्मरणात् । यदा पुनर्द्विजशुश्रूषया जीवितुं न शक्नोति तदा वणिग्वृत्त्या जीवेत् । नानाविधैर्वा शिल्पैर्द्विजातीनां हितं कुर्वन् यादृशैः कर्मभिः द्विजातिशुश्रूषायामयोग्यो न भवति तादृशानि कर्माणि कुर्वन्नित्यर्थः । तानि च देवलोक्तानि । शूद्रधर्मो द्विजातिशुश्रूषा पापवर्जनं कलत्रादिपोषणं कर्षणपशुपालनभारोद्धहनपण्यव्यवहारचित्रकर्मवृत्त्यगीतवेणुवीणामुरजमृदङ्गवादनदीनि ॥ १२० ॥

**भार्यारतिः शुचिर्भृत्यभर्ता श्राद्धक्रियापरः ।**

**नमस्कारेण मन्त्रेण पञ्चयज्ञान्न हापयेत् ॥ १२१ ॥**

किञ्च भार्यायामेव न साधारणस्त्रीषु परस्त्रीषु वा रतिरभिगमनं यस्य स तथोक्तः । शुचिः बाह्याभ्यन्तरशौचयुक्तः । द्विजवत् भृत्यादिभर्ता । श्राद्धक्रियारतः श्राद्धानि नित्यनैमित्तिककाम्यानि च क्रियाः स्नातकव्रतानि अविरोद्धानि तेषु रतः । नम इत्यनेन मन्त्रेण पूर्वोक्तान्पञ्चमहायज्ञानहरहरं हापयेत् अनुतिष्ठेत् । नमस्कारमन्त्रं च केचित् । देवताभ्यः पितृभ्यश्च महायोगिभ्य एव च । नमः स्वाहायै स्वधायै नित्यमेव नमोनम इति वर्णयन्ति । नम इत्यन्ये तत्र वैश्वदेवं लौकिकेऽग्नौ कर्तव्यं न वैवाहिकेऽग्नौ विद्याचार्याः ॥ १२१ ॥

**अहिंसा सत्यमस्तेयं शौचमिन्द्रियनिग्रहः ।**

**दानं दमो दया क्षान्तिः सर्वेषां धर्मसाधनम् ॥ १२२ ॥**

हिंसा प्राणिपीडा तस्या अकरणमहिंसा । सत्यमप्राणिपीडाकरं यथार्थवचनम् । अस्तेयमदत्तानुपादानम् । शौचं बाह्याभ्यन्तरं च । बुद्धिकर्मेन्द्रियाणां नियतविषयवृत्तिता इन्द्रियनिग्रहः । यथाशक्ति प्राणिनामन्नोदकादिदानेनार्तिपरिहारो दानम् । अन्तःकरणसंयमो दमः । आपन्नरक्षणं दया । अपेक्षारेऽपि चित्तस्याविकारः क्षान्तिः । एते सर्वेषां पुरुषाणां ब्राह्मणाद्याचाण्डालान्तं धर्मसाधनम् ॥ १२२ ॥

**वयोबुद्ध्यर्थवाग्बेषश्रुताभिजनकर्मणाम् ।**

**आचरेत्सदृशीं वृत्तिमजिह्मामशठां तथा ॥ १२३ ॥**

वयो बाल्ययौवनादि । बुद्धिर्नैसर्गिकी लौकिकवैदिकव्यवहारेषु । अर्थो वित्तं गृहक्षेत्रादि । वाक् कथनं । वेषो वस्त्रमाल्यादिविभ्यासः । श्रुतं पुरुषार्थशास्त्रश्रवणम् । अभिजनः कुलम् । कर्म वृत्त्यर्थं प्रतिग्रहादि । एतेषां वयःप्रभृतीनां सदृशीमुचितां वृत्तिमाचरणं आ-

चरेत्स्वीकुर्यात् । यथा वृद्धः स्त्रोचितां न यौवनोचिताम् । एवं बुद्ध्यादिष्वपि योज्यम् ।  
अजिह्मामवक्रां अशठाममत्सराम् ॥ १२३ ॥

एवं स्मार्तानि कर्माण्यनुक्रम्येदानीं श्रौतानि कर्माण्यनुक्रमति

**त्रैवार्षिकाधिकान्नो यः स हि सोमं पिबेद्विजः ।**

**प्राक्सौमिकीः क्रियाः कुर्याद्यस्यान्नं वार्षिकं भवेत् ॥ १२४ ॥**

त्रिवर्षजीवनपर्याप्तं त्रैवार्षिकं अधिकं वा अन्नं यस्य स एव सोमपानं कुर्यात् नातोल्प-  
धनः । अतस्त्वल्पीयसि द्रव्ये यः सोमं पिबति द्विजः । स पीतसोमपूर्वोऽपि न तस्याप्नोति  
तत्फलमिति दोषश्रवणात् । एतच्च काम्याभिप्रायेण नित्यस्य चावश्यकर्तव्यत्वान्न नियमः ।  
यस्य वर्षजीवनपर्याप्तमन्नं भवति स प्राक्सौमिकीः सोमात्प्राक् प्राक्सोमं प्राक्सोमभवाः  
प्राक्सौमिक्यः । कास्ताः अग्निहोत्रदर्शपूर्णमासपशुचातुर्मास्यानि कर्माणि तद्विकाराश्चैताः  
क्रियाः कुर्यात् ॥ १२४ ॥

एवं काम्यानि श्रौतानि कर्माण्यभिधायेदानीं नित्यान्याह

**प्रतिसंवत्सरं सोमः पशुः प्रत्ययनं तथा ।**

**कर्तव्याग्रयणेष्टिश्च चातुर्मास्यानि चैव हि ॥ १२५ ॥**

संवत्सरे संवत्सरे सोमयागः कार्यः । पशुः प्रत्ययनं अयने अयने दक्षिणोत्तरसंज्ञिते  
निरूढः पशुयागः कार्यः । तथा प्रतिसंवत्सरं वा । पशुना संवत्सरे संवत्सरे यजेत षट्सु षट्सु  
वा मासेष्वित्येके इति स्मरणात् । आग्रयणेष्टिश्च सस्योत्पत्तौ कर्तव्या । चातुर्मास्यानि च  
प्रतिसंवत्सरं कर्तव्यानि ॥ १२५ ॥

**एषामसंभवे कुर्यादिष्टिं वैश्वानरीं द्विजः ।**

**हीनकल्पं न कुर्वीत सति द्रव्ये फलप्रदम् ॥ १२६ ॥**

एषां सोमप्रभृतीनां पूर्वोक्तानां नित्यानां कथंचिदसंभवे तत्काले वैश्वानरीमिष्टिं कुर्यात् ।  
किंच योयं हीनकल्प उक्तः सति द्रव्येऽसौ न कर्तव्यः । यच्च फलप्रदं काम्यं तद्धीन-  
कल्पं न कुर्वीत न कर्तव्यमिति ॥ १२६ ॥

**चाण्डालो जायते यज्ञकरणाच्छूद्रभिक्षितात् ।**

**यज्ञार्थं लब्धमददद्भासः काकोऽपि वा भवेत् ॥ १२७ ॥**

यज्ञार्थं शूद्रधनयाचनेन स जन्मान्तरे चाण्डालो जायते । यः पुनर्यज्ञार्थं याचितं सर्वं  
न प्रयच्छति न त्यजति स भासः काको वा वर्षशतं भवेत् । यथाह मनुः । यज्ञार्थमर्थं भि-  
क्षित्वा यः सर्वं न प्रयच्छति । स याति भासतां विप्रः काकतां वा शतं समा इति । भासः  
शकुन्तः । काकः प्रसिद्धः ॥ १२७ ॥

## कुशूलकुम्भीधान्यो वा त्र्याहिकोऽश्वस्तनोऽपि वा ।

कुशूलं कोष्ठकं कुम्भी उप्रिका कुशूलं च कुम्भी च कुशूलकुम्भ्यौ ताम्भ्यां परिमितं धान्यं यस्य स तथोक्तः । कुशूलधान्यः स्यात्कुम्भीधान्यो वा । तत्र स्वकुटुम्बपोषणे द्वादशाहमात्रपर्याप्तं धान्यं यस्यास्ति स कुशूलधान्यः । कुम्भीधान्यस्तु स्वकुटुम्बपोषणे षडहमात्रपर्याप्तधान्यः । त्र्यहःपर्याप्तं धान्यमस्यास्तीति त्र्याहिकः । श्वोभवं धान्यमस्यास्तीति श्वस्तनः । न विद्यते श्वस्तनं यस्य सोऽश्वस्तनः ॥

## जीवेद्वापि शिलोज्जेन श्रेयानेषां परः परः ॥ १२८ ॥

शाल्यादिनिपतितपरित्यक्तवल्हरीग्रहणं शिलं । एकैकस्य परित्यक्तस्य कणस्योपादानमुञ्चः शिलं चोज्जश्च शिलोज्जं तेन शिलोज्जेन वा । कुशूलधान्यादिश्चतुर्विधो गृहस्थो जीवेत् । एषां कुशूलधान्यादीनां ब्राह्मणानां चतुर्णां परः परः पश्चात्पश्चात्पठितः श्रेयानुत्कृष्टतमः प्रशस्यतमः । एतच्च यद्यपि द्विजः प्राकृतस्तथापि ब्राह्मणस्यैव भवितुमर्हतीति विद्योपशमनादियोगात् । तथा च मनुः । अद्रोहेणैव भूतानामल्पद्रोहेण वा पुनः । या वृत्तिस्तां समास्थाय विप्रो जीवेदनापदीति । विप्रमेव प्रस्तुत्य कुशूलधान्यको वा स्यात्कुम्भीधान्यक एव वा । इत्याद्यभिहितत्वात् । एतच्चातिसंपन्नं संयतं यायावरं प्रत्युच्यते न विप्रमात्राभिप्रायेण । तथा सति त्रैवार्षिकाधिकान्नो यः स हि सोमं पिबेद्विज इत्यनेन विरोधः । तथा च गृहस्थानां द्वैविध्यं तत्र तत्रोक्तम् । यथाह देवलः । द्विविधो गृहस्थो यायावरः शालीनश्च । तयोर्यायावरः प्रवरः याजनाध्यापनप्रतिग्रहरिक्थसंचयवर्जनात् । षट्कर्माधिष्ठितः प्रेष्यचतुष्पदगृहग्रामधनधान्ययुक्तो लोकानुवर्ती शालीन इति । शालीनोऽपि चतुर्विधः याजनाध्यापनप्रतिग्रहकृषिवाणिज्यपाशुपाल्यैः षड्भिर्जीवत्येकः । याजनादिभिस्त्रिभिरन्यः । याजनाध्यापनाभ्यामपरः । चतुर्थस्त्वध्यापनेनैव । तथाह मनुः । षट्कर्मेकौ भवत्येषां त्रिभिरन्यः प्रवर्तते । द्वाभ्यामेकश्चतुर्थश्च ब्रह्मसत्रेण जीवतीति । अत्र च प्रतिग्रहोऽधिकाविप्र इत्यादिना शालीनस्य वृत्तयो दर्शिताः । यायावरस्य जीवेद्वापि शिलोज्जेनेति ॥ १२८ ॥

इति गृहस्थधर्मप्रकरणम्

## अथ स्नातकधर्मप्रकरणम् ६

एवं श्रौतस्मातानि कर्माणि गृहस्थस्याभिधायेदानीं स्नानादारभ्य ब्राह्मणस्यावश्यकर्तव्यानि विधिप्रतिषेधात्मकानि मानससंकल्परूपाणि स्नातकव्रतान्याह

न स्वाध्यायविरोध्यर्थमीहेत न यतस्ततः ।

न विरुद्धप्रसंगेन संतोषी च भवेत्सदा ॥ १२९ ॥

ब्राह्मणस्य प्रतिग्रहादयोऽर्थप्राप्त्युपायां दर्शिताः तत्र विशेष उच्यते । स्वाध्यायविरोधि-

ब्राह्मणस्याव-  
श्यकतव्यानि ला-  
तकप्रतानि ।  
नमर्थं अप्रतिषिद्धमपि नेहेत नान्विच्छेत् । न यतस्ततः कुतश्चिदविदिताचा-  
रात् । विरुद्धप्रसंगेन विरुद्धमयाज्ययाजनादिप्रसंगो नृत्यगीतादिविरुद्धं च  
प्रसंगश्च विरुद्धप्रसंगं तेन नार्थमीहेतेति संबध्यते । नञ आवृत्तिः प्रत्येकं प-  
र्युदासार्था । सर्वत्राप्यस्मिन्नातकप्रकरणे नञ्शब्दः पर्युदासार्थ एव । किञ्च । अर्थालम्भेऽपि  
संतोषी परितृप्तो भवेत् चकारातसंयतश्च । संतोषं परमास्थाय सुखार्थं संयतो भवेदिति म-  
नुस्मरणात् ॥ १२९ ॥

**राजान्तेवासियाजेभ्यः सीदन्निच्छेद्धनं क्षुधा ।**

**दम्भिहैतुकपाखण्डिकवृत्तींश्च वर्जयेत् ॥ १३० ॥**

क्षुधा सीदन्पीड्यमानः स्नातकः राज्ञो विदितवृत्तान्तात् । अन्तेवासिनो वक्ष्यमाणलक्ष-  
णात् । याज्यात् याजनार्हाच्च धनमाददीत् । क्षुधा सीदन्नित्यनेन विभागा-  
कुतस्तर्हि धन-  
मन्विच्छेदित्याह ।  
दिप्राप्तकुटुम्बपोषणपर्याप्तधनो न कुतश्चिदर्थमन्विच्छेदिति गम्यते । किञ्च  
दम्भिहैतुकादीन्सर्वकार्येषु लौकिकवैदिकशास्त्रीयेषु वर्जयेत् । चकाराद्विक-  
र्मस्थबैडालवृत्तिकान् शठान् । यथाह मनुः । पाखण्डिनो विकर्मस्थान्वैडालव्रतिकान् शठान् ।  
हैतुकान्वकवृत्तींश्च वाङ्मात्रेणापि नार्चयेदिति । लोकरजनार्थमेव कर्मानुष्ठायी दम्भी । यु-  
क्तिबलेन सर्वत्र संशयकारी हैतुकः । त्रैविध्यविरुद्धपरिगृहीताश्रमिणः पाखण्डिनः । बकव-  
र्दस्य वर्तनमिति बकवृत्तिः । यथाह मनुः । अधोदृष्टिर्नैकृतिकः स्वार्थसाधनतत्परः । शठो  
मिथ्याविनीतश्च बकवृत्तिरुदाहृत इति । प्रतिषिद्धसेविनो विकर्मस्थाः । बिडालो मार्जार-  
स्तस्य व्रतं स्वभावो यस्यासौ बिडालव्रतिकः । तस्य लक्षणमाह मनुः । धर्मध्वजी सदा  
लुब्धश्छात्रिको लोकदाम्भिकः । बैडालव्रतिको ज्ञेयो हिंस्रः सर्वाभिसंधिक इति । शठः सर्वत्र  
वक्रः एतैः संसर्गनिषेधादेव स्वयमेवंविधो न भवेदिति गम्यते ॥ १३० ॥

**शुक्लाम्बरधरो नीचकेशश्मश्रुनखः शुचिः ।**

**न भार्यादर्शनेऽश्रीयान्नैकवासा न संस्थितः ॥ १३१ ॥**

किञ्च । शुक्ले धौते अम्बरे वाससी धरतीति शुक्लाम्बरधरः । केशाश्च श्मश्रूणि च नखाश्च  
केशश्मश्रुनखं नीचं निकृत्तं केशश्मश्रुनखं यस्यासौ तथोक्तः । शुचिरन्तर्बहिश्च स्नानानुले-  
पनधूपस्नगादिभिः सुगंधी च भवेत् । यथाह गौतमः । स्नातको नित्यं शुचिः सुगन्धिः स्नान-  
शील इति । सुगन्धित्वविधानादेव निर्गन्धमाल्यस्य निषेधः । तथा च गोभिलः । नागन्धां  
स्वजं धारयेदन्यत्र हिरण्यरत्नस्वज इति । सदा स्नातक एवंभूतो भवेत् । एतच्च सति संभवे । न  
जीर्णमलवद्वासा भवेच्च विभवे सतीति स्मरणात् । न च भार्याया दर्शने तस्यां पुरतोऽवस्थि-  
तायामश्रीयात् । अवीर्यवदपत्योत्पत्तिभयात् । तथा च श्रुतिः । जायाथा अन्ते नाश्रीया-

दवीर्यवदपत्यं भवतीति । अतस्तया सह भोजनं दूरादेव निरस्तम् । न चैकवासाः न सं-  
स्थितः उत्थितः अश्रीयदिति संबध्यते ॥ १३१ ॥

**न संशयं प्रपद्येत नाकस्मादप्रियं वदेत् ।**

**नाहितं नानृतं चैव न स्तेनः स्यान्न वार्धुषी ॥ १३२ ॥**

किंच । कदाचिदपि संशयं प्राणविपत्तिसंशयावहं कर्म न प्रपद्येत न कुर्यात् । यथा  
व्याघ्रचौराद्युपहितदेशाक्रमणादि । अकस्मान्निष्कारणं किंचिदपि परुषमप्रियं उद्वेगकरं वाक्यं  
न वदेत् । न चाहितं नानृतं वा प्रियमपि चकारादसभ्यं बीभत्सकरं चाकस्मान्न वदेदिति  
संबध्यते । एतच्च परिहासादिव्यतिरेकेण गुरुणापि समं हास्यं कर्तव्यं कुटिलं विनेति स्मरणात्  
न च स्तेनः अन्यदीयस्यादत्तस्य ग्रहीता न स्यात् । प्रतिषिद्धवृद्धच्युपजीवी वार्धुषी न वा-  
र्धुषी स्यात् ॥ १३२ ॥

**दाक्षायणी ब्रह्मसूत्री वेणुमान्सकमण्डलुः ।**

**कुर्यात्प्रदक्षिणं देवमृद्गोविप्रवनस्पतीन् ॥ १३३ ॥**

किंच दाक्षायणं सुवर्णं तदस्यास्तीति दाक्षायणी । ब्रह्मसूत्रं यज्ञोपवीतं तदस्यास्तीति ब्र-  
ह्मसूत्री । वैणवयष्टिमान् कमण्डलुमान्स्यादिति सर्वत्र संबन्धनीयम् । अत्र ब्रह्मचारिप्रकरणो-  
क्तस्यापि यज्ञोपवीतस्य पुनर्वचनं द्वितीयप्राप्त्यर्थम् । यथाह वसिष्ठः । स्नातकानां द्वितीयं  
स्यादन्तर्वासस्तथोत्तरम् । यज्ञोपवीते द्वे यष्टिः सोदकश्च कमण्डलुरिति । अत्र च दाक्षायणी-  
ति सामान्याभिधानेऽपि कुण्डलधारणमेव कार्यम् । वैणवीं धारयेद्यष्टिं सोदकं च कमण्डलुम् ।  
यज्ञोपवीतं वेदं च शुभे रौक्मे च कुण्डले इति मनुस्मरणात् । तथा देवं देवतार्चा तीर्थात्  
मृदमुद्धृतां गां ब्राह्मणं वनस्पतींश्च अश्वत्थादीन् प्रदक्षिणं कुर्यात् । एतान्प्रदक्षिणतः कृत्वा  
ब्रजेत् । एवं चतुष्पथादीनपि । मृदं गां देवतां विप्रं वृत्तं मधु चतुष्पथम् । प्रदक्षिणानि कुर्वीत  
प्रज्ञातांश्च वनस्पतीनि मनुस्मरणात् ॥ १३३ ॥

**न तु मेहेन्नदीछायावर्त्मगोष्ठाम्बुभस्मसु ।**

**न प्रत्यग्यर्कगोसोमसंध्याम्बुस्त्रीद्विजन्मनः ॥ १३४ ॥**

नद्यादिषु न मेहेत् न मूत्रपुरीषोत्सर्गं कुर्यात् । एवं श्मशानादावपि । यथाह शङ्खः ।  
न गोमयकृष्टोत्तशाद्वलचित्तिश्मशानवर्त्मखलपर्वतपुलिनेषु मेहेत् । भूताधारत्वादिति । तथा-  
ग्यादीन्प्रति अग्न्यादीनामभिमुखं न मेहेत् । नाप्येतान्पश्यन् । यथाह गौतमः । न वाय्वग्नि-  
विप्रादित्वापोदेवतागाश्च प्रतिपश्यन्वा मूत्रपुरीषामेध्यान्युदस्येन्न देवताः प्रति पादौ प्रसारये-  
त् । एतद्देशव्यतिरेकेण भूमिमयाज्ञियैस्तृणैरन्तर्धाय मूत्रपुरीषे कुर्यादिति । यथाह वसिष्ठः । परि-  
वेष्टितशिराभूमिमयाज्ञियैस्तृणैरन्तर्धाय मूत्रपुरीषे कुर्यादिति ॥ १३४ ॥

**नेक्षेतार्कं न नग्नां स्त्रीं न च संसृष्टमैथुनाम् ।**

**न च मूत्रं पुरीषं वा नाशुची राहुतारकाः ॥ १३५ ॥**

नैवार्कमीक्षेत यद्यपि । सामान्येनोक्तं तथापि उदयास्तमयराहुग्रस्तोदकप्रतिबिम्बमध्याह्न-  
वर्तिन एवादित्यस्यावेक्षणं निषिध्यते न सर्वदा । यथोक्तं मनुना । नेक्षेतोद्यन्तमादित्यं नास्तं  
यान्तं कदाचन । नोपसृष्टं न वारिस्थं न मध्यं न भसो गतमिति । उपभोगादन्यत्र नग्नां  
स्त्रियं नेक्षेत । अन्यत्र मैथुनादित्याश्वलायनः । संसृष्टमैथुनां कृतोपभोगां उपभोगान्ते अ-  
नग्नामपि नेक्षेत । चकाराद्भोजनादिकमाचरन्तीम् । तथाच मनुः । नाश्रीयाद्भार्यया सार्धं नै-  
नामीक्षेत चाश्रतीम् । क्षुवतीं जृम्भमाणां च न चासीनां यथामुखम् । नाञ्जयन्तीं स्वके नेत्रे  
न चाम्यक्तमनावृताम् । न पश्येत्प्रसवन्तीं च श्रेयस्कामो द्विजोत्तम इति । मूत्रपुरीषे च न  
पश्येत् । तथा अशुचिः सन् राहुतारकाश्च न पश्येत् । चकाराद्भुदके स्वप्रतिबिम्बं न पश्येत्  
न चोदके निरीक्षेत स्वरूपमिति धारणेति वचनात् ॥ १३५ ॥

**अयंमेवज्ज इत्येवं सर्वं मन्त्रमुदीरयेत् ।**

**वर्षत्यप्रावृतो गच्छेत्स्वपेत्प्रत्यक्शिरा न च ॥ १३६ ॥**

वर्षति सति अयंमेवज्जः पाप्मानमपहन्त्विति मन्त्रमुच्चारयेत् । अप्रावृतो गच्छेत् अनाच्छा-  
दित इयात् । न प्रधावेच्च वर्षतीति प्रतिषेधात् । न च प्रत्यक्शिराः स्वप्यात् । चकारान्नभो  
न शयीत । एकश्च शून्यगृहे । न च नम्रः शयीतेति । नैकः स्वप्याच्छून्यगृहे इति च मनु-  
स्मरणात् ॥ १३६ ॥

**छीवनासृक्शक्रन्मूत्ररेतांस्यप्सु न निक्षिपेत् ।**

**पादौ प्रतापयेन्नाभौ न चैनमभि लङ्घयेत् ॥ १३७ ॥**

छीवनमुद्गिरणं असृग्नां शकृत् पुरीषं शेषं प्रसिद्धं एतान्यप्सु न निक्षिपेत् । एवं तुषा-  
दीनपि । यथाह शङ्खः । तुषकेशपुरीषभस्मास्थिश्चेप्पनखलोमान्यप्सु न निक्षिपेत् । पादेन  
पाणिना वा जलं नाभिहन्त्यादिति । अग्नौ च पादौ न प्रतापयेत् । नाप्यग्निं लङ्घयेत् । चका-  
रात् छीवनादीन्यग्नौ न क्षिपेत् । मुखोपधमनादि चाग्नेर्न कुर्यात् । तथाच मनुः । नाग्निं मुखे-  
नोपधमेन्नग्नां नेक्षेत च स्त्रियम् । नामेध्यं प्रक्षिपेदग्नौ न च पादौ प्रतापयेत् । अधस्तान्नोपद-  
ध्याच्च न चैनमभिलङ्घयेत् । न चैनं पादतः कुर्यान्न प्राणावधिमामचरेदिति ॥ १३७ ॥

**जलं पिबेन्नाञ्जलिना न शयानं प्रबोधयेत् ।**

**नाक्षैः क्रीडेन्न धर्मघ्नैर्व्याधितैर्वा न संविशेत् ॥ १३८ ॥**

जलमञ्जलिना संहताभ्यां हस्ताभ्यां न पिबेत् । जलग्रहणं पेयमात्रोपलक्षणम् । विद्यादि-  
भिरात्मनोषिकं शयानं न प्रबोधयेत् नोत्थापयेत् । श्रेयांसं न प्रबोधयेदिति विशेषात् । अ-

क्षादिभिर्न क्रीडेत् । धर्मघ्नैः पशुलम्बनादिभिर्न क्रीडेत् । व्याधितैर्ज्वराद्यभिभूतैरेकत्र न सं-  
विशेत् न शयीत ॥ १३८ ॥

**विरुद्धं वर्जयेत्कर्म प्रेतधूमं नदीतरम् ।**

**केशभस्मस्तुषाङ्गारकपालेषु च संस्थितिम् ॥ १३९ ॥**

जनपदग्रामकुलाचारविरुद्धं कर्म वर्जयेत् । प्रेतधूमं च । बाहुभ्यां नदीतरणं वर्जयेदिति  
संबध्यते । केशादिषु संस्थितिं वर्जयेत् । चकारादस्थिकार्पासामध्येषु ॥ १३९ ॥

**नाचक्षीत धयन्तीं गां नाद्वारेण विशेत्कचित् ।**

**न राज्ञः प्रतिगृह्णीयालब्धस्योच्छास्त्रवर्तिनः ॥ १४० ॥**

परस्य क्षीरादिपिबन्तीं गां परस्मै नाचक्षीत न च निर्वर्तयेत् । अद्वारेण कुपथेन कचि-  
दपि नगरे ग्रामे मन्दिरे वा न प्रविशेत् । न च कृपणस्य शास्त्रातिक्रमकारिणो राज्ञः स-  
काशात्प्रतिगृह्णीयात् ॥ १४० ॥

**प्रतिग्रहे सूनिचक्रिध्वजिवेश्या नराधिपाः ।**

**दुष्टा दशगुणं पूर्वात्पूर्वादेते यथाक्रमम् ॥ १४१ ॥**

प्रतिग्रहेषु साध्येषु च सून्यादयः पञ्च पूर्वस्मात्पूर्वस्मात्परः परो दशगुणं दुष्टः सूना,  
प्राणिहिंसा सास्यास्तीति सूनी प्राणिहिंसापरः । चक्री तैलिकः । ध्वजी सुराविक्रयी ।  
वेश्या पण्यस्त्री । नराधिपः अनन्तरोक्तः ॥ १४१ ॥

**अध्यायानामुपाकर्म श्रावण्यां श्रवणेन वा ।**

**हस्ते नौषधिभावे वा पञ्चम्यां श्रावणस्य तु ॥ १४२ ॥**

अधीयन्त इत्याध्याया वेदास्तेषामुपाकर्म उपक्रममौषधीनां प्रादुर्भावे सति श्रावणमासस्य  
पौर्णमास्यां श्रवणनक्षत्रयुते वा दिने हस्तेन युतायां पञ्चम्यां वा स्वगृहोक्तः  
अथाध्ययन-  
धर्मानाह । विधिना कुर्यात् । यदा तु श्रावणमासे औषधयो न प्रादुर्भवन्ति तदा भा-  
द्रपदे मासे श्रवणनक्षत्रे कुर्यात् । तत ऊर्ध्वं सार्धचतुरो मासान्वेदानधीयीत ।  
तथा च मनुः । श्रावण्यां प्रौष्ठपद्यां वाप्युपाकृत्य यथाविधि । युक्तश्छन्दांस्यधीयीत मासा-  
न्विप्रोऽर्धपञ्चमानिति ॥ १४२ ॥

**पौषमासस्य रोहिण्यामष्टकायामथापि वा ।**

**जलान्ते छन्दसां कुर्यादुत्सर्गं विधिवद्बहिः ॥ १४३ ॥**

पौषमासस्य रोहिण्यामष्टकायां वा ग्रामात् बहिर्जलसमीपं छन्दसां वेदानां स्वगृहोक्त-

उत्सर्जनसंस्कारकालः ।

विधिनोत्सर्गं कुर्यात् । यदा पुनर्भाद्रपदे मासे उपाकर्म तदा माघशुक्लप्रथमदिवसे उत्सर्गं कुर्यात् । यथोक्तं मनुना । पौषे तु छन्दसां कुर्याद्बहि-  
रुत्सर्जनं बुधः । माघशुक्लस्य वा प्राप्ते पूर्वाह्ने प्रथमेऽहनीति । तदनन्तरं  
पक्षिणीमहोरात्रं वा विरम्य शुक्लपक्षेषु वेदान् कृष्णपक्षेष्वङ्गान्यधीयत । यथाह मनुः । य-  
थाशास्त्रं तु कृत्वैवमुत्सर्गं छन्दसां बहिः । विरमेत्पक्षिणीं रात्रिं यद्वाप्येकमहर्निशम् । अत  
उर्ध्वं तु छन्दांसि शुक्लेषु नियतः पठेत् । वेदाङ्गानि च सर्वाणि कृष्णपक्षेषु संपठेदिति ॥ १४३ ॥

**त्र्यहं प्रेतेष्वनध्यायः शिष्यत्विगुरुबन्धुषु ।**

**उपाकर्मणि चोत्सर्गे स्वशाखाश्रोत्रिये तथा ॥ १४४ ॥**

उक्तेन मार्गेणाधीयानस्य शिष्यत्विगुरुबन्धुषु प्रेतेषु मृतेषु त्र्यहमनध्यायः । त्रीनहो-  
अनध्यायानाह । रात्रानध्ययनं वर्जयेत् । उपाकर्मणि उत्सर्गाख्ये कर्मणि कृते त्र्यहमन-  
ध्यायः । उत्सर्गे तु मनुक्तपक्षिण्यहोरात्राभ्यां सहास्य विकल्पः । स्वशाखाश्रोत्रिये स्व-  
शाखाध्यायिनि प्रेते च त्र्यहमनध्यायः ॥ १४४ ॥

**संध्यागर्जितनिर्घातभूकम्पोल्कानिपातने ।**

**समाप्य वेदं द्युनिशमारण्यकमधीत्य च ॥ १४५ ॥**

संध्यायां मेघध्वनौ निर्घाते आकाशे उत्पातध्वनौ भूमिचलने उल्कापतने मन्त्रस्य ब्रा-  
ह्मणस्य वा समाप्तौ आरण्यकाध्ययने च द्युनिशमहोरात्रमनध्यायः ॥ १४५ ॥

**पञ्चदश्यां चतुर्दश्यामष्टम्यां राहुसूतके ।**

**ऋतुसंधिषु भुक्त्वा वा श्राद्धिकं प्रतिगृह्य च ॥ १४६ ॥**

पञ्चदश्याममावास्यायां पूर्णिमायां चतुर्दश्यामष्टम्यां राहुसूतके चन्द्रसूर्योपरागे च द्युनि-  
शमनध्यायः । यत्तु त्र्यहं न कीर्तयेद्ब्रह्म राज्ञो राहोश्च सूतके इति तद्वस्तास्तविषयम् ।  
ऋतुसंधिगतासु च प्रतिपत्सु श्राद्धिकभोजने तत्प्रतिग्रहे च द्युनिशमनध्यायः । एतच्चैकोद्दि-  
ष्टव्यतिरिक्तविषयम् । तत्र तु त्रिरात्रम् । प्रतिगृह्य द्विजो विद्वानेकोद्दिष्टस्य केतनम् । त्र्यहं  
न कीर्तयेद्ब्रह्मेति स्मरणात् ॥ १४६ ॥

**पशुमण्डूकनकुलश्वाहिमार्जारमूषकैः ।**

**कृतेऽन्तरे त्वहोरात्रं शक्रपाते तथोच्छ्रये ॥ १४७ ॥**

अध्येतृणां पश्यादिभिरन्तरागमने कृते शक्रध्वजस्यावरोपणदिवसे उच्छ्रयदिवसे चा-  
होरात्रमनध्यायः । द्युनिशमिति प्रकृते पुनरहोरात्रग्रहणं संध्यागर्जितनिर्घातभूकम्पोल्कानि-  
पातेष्वाकालिकत्वज्ञापनार्थम् । आकालिकनिर्घातभूकम्पराहुदर्शनोल्का इति गौतमवचनात् ।

निर्मितकालादारभ्यापरेद्युर्वावत्स एव कालस्तावत्कालः अकालः तत्र भव आकालिकोनध्यायः ।  
एतच्च प्रातःसंध्यास्तनिते । रात्रिसंध्यास्तनिते तु रात्रिमेव । सायंसंध्यास्तनिते रात्रिः प्रातः-  
संध्यामहोरात्रमिति हारीतस्मरणात् । यत्पुनर्गौतमेनोक्तं श्वानकुलसर्पमण्डूकमार्जारानां त्र्य-  
हमुपवासो विप्रवासश्चेति तत्प्रथमाध्ययनविषय एव ॥ १४७ ॥

**श्वक्रोष्टुगर्दभोलूकसामबाणार्तनिःस्वने ।**

**अमेध्यशवशूद्रान्यश्मशानपतितान्तिके ॥ १४८ ॥**

श्व कुक्कुरः । क्रोष्टा सृगालः । गर्दभो रासभः । साम सामानि । बाणो वंशः । उलू-  
को ब्रूकः । आर्तो दुःखितः । एषां श्वादीनां निःस्वने तावत्कालमनध्यायः । वीणादिस्वनेऽपि ।  
वेणुवीणाभेरीमृदङ्गतच्छयार्तशब्देऽपि गौतमवचनात् । गन्त्री शकटम् । अमेध्यादीनां संनि-  
धाने तावत्कालिकोऽनध्यायः ॥ १४८ ॥

**देशे शुचावात्मनि च विद्युत्स्तनितसंछवे ।**

**भुक्त्वाद्वर्पाणिरम्भोन्तरर्धरात्रेऽतिमारुते ॥ १४९ ॥**

अशुचौ देशेऽशुचावात्मनि च । तथा विद्युत्स्तनितसंछवे पुनःपुनर्विद्योतमानायां विद्यु-  
ति स्तनितसंछवे पुनःपुनर्मेषघोषे तावत्कालिकोऽनध्यायः । भुक्त्वाद्वर्पाणिर्नाधीयीत जलम-  
ध्येऽर्धरात्रे महानिशाख्ये मध्यमप्रहरद्वये अतिमारुते अहन्यपि तावत्कालं नाधीयीत ॥ १४९ ॥

**पांसुप्रवर्षे दिग्दाहे संध्यानीहारभीतिषु ।**

**धावतः पूतिगन्धे च शिष्टे च गृहमागते ॥ १५० ॥**

औत्पातिके रजोवर्षे दिग्दाहे यत्र ज्वलिता इव दिशो दृश्यन्ते । संध्ययोर्नीहारे धूमि-  
कायां भीतिषु चौरराजादिकृतासु तावत्कालमनध्यायः । धावतस्त्वरितं गच्छतोऽनध्यायः ।  
पूतिगन्धे कुत्सितगन्धे च अमेध्यमद्यादिगन्धे शिष्टे च श्रोत्रियादौ गृहं प्राप्ते तदनुज्ञाव-  
धिरनध्यायः ॥ १५० ॥

**खरोष्ट्रयानहस्त्यश्वनौवृक्षेरिणरोहणे ।**

**सप्तत्रिंशदनध्यायानेतांस्तात्कालिकान्विदुः ॥ १५१ ॥**

यानं रथादि । इरिणमुखरं मरुभूमिर्वा । खरादीनामारोहणे तावत्कालमनध्यायः । एवं  
श्वक्रोष्टुगर्दभेत्यस्मादारभ्य सप्तत्रिंशदनध्यायानेतांस्तात्कालिकान्निमित्तसमकालान्विदुरनध्या-  
यविधिज्ञाः । विदुरित्यनेन स्मृत्यन्तरोक्तानन्यानपि संगृह्णाति । यथाह मनुः । शयानः प्रौ-  
ढपादश्च कृत्वा चैवावसथिक्कम् । नाधीयीतामिषं जग्ध्वा सूतकान्नाद्यमेव चेत्त्वादि ॥ १५१ ॥

एवमनध्यायानुक्त्वा प्रकृतानि स्नातकव्रतान्याह

**देवर्त्विक्स्नातकाचार्यराज्ञां छायां परस्त्रियाः ।**

## नाक्रामेद्रक्तविण्मूत्रघ्नीवनोद्धर्तनादि च ॥ १५२ ॥

देवानां देवार्चानामृत्स्नातकाचार्यराज्ञां परस्त्रियाश्च छायां नाक्रामेन्नाधितिष्ठेन्न लङ्घ-  
येत् बुद्धिपूर्वः । यथाह मनुः । देवतानां गुरो राज्ञः स्नातकाचार्ययोरपि । नाक्रामेत्कामतश्छायां  
बभ्रुणो दीक्षितस्य चेति । बभ्रुणो नकुलवर्णस्य यस्य कस्यचित् गोरश्वस्य  
स्नातकव्रतानि । वा । सोमादेवाबभ्रुण इति नपुंसकलिङ्गनिर्देशात् । रक्तादीनि च नाधितिष्ठेत् ।  
आदिग्रहणात्स्नानोदकादेर्ग्रहणम् । उद्धर्तनमलस्नानं निण्मूत्रं रक्तमेव च । श्लेष्मनिष्ठचूतवा-  
न्तानि नाधितिष्ठेत् कामत इति ॥ १५२ ॥

## विप्राहिंक्षत्रियात्मानो नावज्ञेयाः कदाचन ।

## आमृत्योः श्रियमाकांक्षेन्न कञ्चिन्मर्मणि स्पृशेत् ॥ १५३ ॥

विप्रो बहुश्रुतो ब्राह्मणः अहिः सर्पः क्षत्रियो नृपतिः एते कदाचिदपि नावमन्तव्याः । आत्मा  
च स्वयं नावमन्तव्यः । आमृत्योर्यावज्जीवं श्रियमिच्छेत् । न कञ्चिन्मर्मणि स्पृशेत् । कस्यचि-  
दपि मर्म दुश्चरितं न प्रकाशयेत् ॥ १५३ ॥

## दूरादुच्छिष्टविण्मूत्रपादाम्भांसि समुत्सृजेत् ।

## श्रुतिस्मृत्युदितं सम्यक् नित्यमाचारमाचरेत् ॥ १५४ ॥

भोजनादुच्छिष्टं विण्मूत्रे पादप्रक्षालनोदकं च गृहादूरात् समुत्सृजेत् । श्रौतं स्मार्तं चाचारं  
नित्यं सम्यगनुतिष्ठेत् ॥ १५४ ॥

## गोब्राह्मणानलान्नानि नोच्छिष्टो न पदा स्पृशेत् ।

## न निन्दाताडने कुर्यात्पुत्रं शिष्यं च ताडयेत् ॥ १५५ ॥

गां ब्राह्मणमग्निं अन्नमदनीयं विशेषतः पक्कमशुचिर्न स्पृशेत् । पादेन त्वनुच्छिष्टोपि ।  
यदा पुनः प्रमादात्स्पृशति तदा आचमनोत्तरकालम् । स्पृष्टैतानशुचिर्नित्यमग्निः प्राणानुपस्पृ-  
शेत् । गात्राणि चैव सर्वाणि नाभिं पाणितलेन त्विति मनुक्तं कार्यम् । एवं प्राणादीनुपस्पृ-  
शेत् । कस्यचिदपि निन्दाताडने न कुर्यात् । एतच्चानपकारिणि । अयुध्यमानस्योत्पाद्य  
ब्राह्मणस्यासृगं ततः । दुःखं सुमहदाप्नोति प्रेत्याप्राज्ञतया नर इति । पुत्रशिष्यौ शिक्षार्थमेव  
ताडयेत् । चकारादासादीनपि । ताडनं च रज्ज्वादिनोत्तमाङ्गव्यतिरेकेण कार्यम् । शिष्यशि-  
ष्टिरवधेन बाधनाशक्तौ रज्जुवेणुविदलाभ्यां तनुम्यामन्येन घ्नन् राज्ञा शास्यत इति गौतमवच-  
नात् । पृष्ठतस्तु शरीरस्य नोत्तमाङ्गे कथंचनेति वचनात् ॥ १५५ ॥

## कर्मणां मनसा वाचा यत्नाद्धर्मं समाचरेत् ।

## अस्वर्ग्यं लोकविद्धिष्टं धर्म्यमप्याचरेन्न तु ॥ १५६ ॥

कर्मणा कायेन यथाशक्ति धर्ममनुतिष्ठेत्तमेव मनसा ध्यायेत् वाचा वदेत् । धर्म्यं विहितमपि लोकविद्विष्टं लोकाभिशास्तिजननं मधुपर्के गोवधादिकं नाचरेत् । यस्मादस्वर्ग्यमभिष्टोमीयवत्स्वर्गसाधनं न भवति ॥ १९६ ॥

**मातृपित्रतिथिभ्रातृजामिसंबन्धिमातुलैः ।**

**वृद्धबालातुराचार्यवैद्यसंश्रितबान्धवैः ॥ १५७ ॥**

**ऋत्विक्पुरोहितापत्यभार्यादाससनाभिभिः ।**

**विवादं वर्जयित्वा तु सर्वलोकान् जयेद्बृही ॥ १५८ ॥**

माता जननी पिता जनकः अतिथिरध्वनीनः भ्रातरो भिन्नोदरा अपि जामयो विद्यमानभर्तृकाः स्त्रियः संबन्धिनो वैवाह्याः मातुलो मातुर्भ्राता वृद्धः सप्तत्युत्तरवयस्कः बाल आषोडशाद्वर्षात् आतुरो रोगी आचार्य उपनेता वैद्यो विद्वान् भिषग्वा संश्रितः उपजीवी बान्धवाः पितृपक्ष्या मातृपक्ष्याश्च मातुलस्य पृथगुपादानमादरार्थं ऋत्विग्याजकः पुरोहितः शान्त्यप्तेः कर्ता अपत्यं पुत्रादि भार्या सहधर्मचारिणी दासः कर्मकरः सनाभयः सोदराः भ्रातृभ्यः पृथगुपादानमजामिभिगिनीप्राप्त्यर्थं एतैर्मात्रादिभिः सह वाक्कलहं परित्यज्य सर्वान्प्राजापत्यादीन् लोकान्प्राप्नोति ॥ १९७ ॥ १९८ ॥

**पञ्च पिण्डाननुद्धृत्य न स्नायात्परवारिषु ।**

**स्नायान्नदीदेवखातहृदप्रस्रवणेषु च ॥ १५९ ॥**

परवारिषु परसंबन्धिषु सर्वसत्वोद्देशेनात्यक्तेषु तडामादिषु पञ्च पिण्डाननुद्धृत्य न स्नायात् । अनेनात्मीयोत्सृष्टाभ्यनुज्ञातेषु पिण्डोद्धारमन्तरापि स्नानमभ्यनुज्ञातम् । नद्यादिषु कथं तर्हीत्याह । स्नायान्नदीति साक्षात्परम्परया वा समुद्रगाः स्ववन्त्यो नद्यः देवखातं देवनिर्मितं पुष्करादि उदकप्रवाहाभिधातकृतसजलोमहानिम्नप्रदेशो हृदः पर्वताद्युच्चप्रदेशात्प्रसृतमुदकं प्रस्रवणं एतेषु पञ्च पिण्डानुद्धरणेनैव स्नायात् । एतच्च नित्यस्नानविषयं सति संभवे । नदीषु देवखातेषु तडामेषु सरःसु च । स्नानं समाचरेन्नित्यं गर्तप्रस्रवणादिष्विति नित्यग्रहणात् । शौचाद्यर्थं च यथासंभवं परवारिषु पञ्च पिण्डानुद्धरणेऽपि सर्वस्य न निषेधः ॥ १९९ ॥

**परशय्यासनोद्यानगृहयानानि वर्जयेत् ।**

**अदत्तान्यमिहीनस्य नान्नमद्यादनापदि ॥ १६० ॥**

शय्या कशिपुः आसनं पीठादि उद्यानमाम्नादिवनं गृहं प्रसिद्धं यानं रथादि परसंबन्धीन्येतान्यदत्तान्यननुज्ञातानि वर्जयेत् नोपभुञ्जीत । अभोज्यान्नान्याह अग्निहीनस्येति । अग्नि-

हीनस्य श्रौतस्मार्ताभ्यधिकाररहितस्य शूद्रस्य प्रतिलोमस्य चाधिकारवतोऽप्यग्निरहितस्यान्न-  
मनापदि न भुञ्जीत न प्रतिगृह्णीयाच्च । तस्मात्प्रशस्तानां स्वकर्मणा शुद्धजातीनां ब्राह्मणो  
भुञ्जीत प्रतिगृह्णीयाच्चेति गौतमवचनात् ॥ १६० ॥

**कदर्यवद्धचोराणां क्लीबरङ्गावतारिणाम् ।**

**वैणाभिश्स्तवार्धुप्यगणिकागणदीक्षिणाम् ॥ १६१ ॥**

कदर्यो लुब्धः । आत्मानं धर्मकृत्यं च पुत्रदारांश्च पीडयेत् । लोभाद्यः पितरौ भृत्यान्स  
कदर्य इति स्मृत इत्युक्तः । बद्धो निगडादिना । वाचा संनिरुद्धश्च । चोरः ब्राह्मणमुर्वण्यति-  
रिक्तपरस्वापहारी । क्लीबो नपुंसकः रङ्गावतारी नटचारणमह्लादिः वेणुछेदजीवी वैणः अभि-  
शस्तः पतनीयैः कर्मभिर्युक्तः वार्धुप्यो निषिद्धवृद्धचुपजीवी गणिका पण्यस्त्री गणदीक्षी ब-  
हुयाजकः एतेषामन्नं नाश्नीयादित्यनुवर्तते ॥ १६१ ॥

**चिकित्सकातुरकुद्धपुंश्चलीमत्तविद्धिषाम् ।**

**क्रूरोग्रपतितब्रात्यदाम्भिकोच्छिष्टभोजिनाम् ॥ १६२ ॥**

चिकित्सको भिषग्वृत्युपजीवी आतुरो महारोगोपसृष्टः । वातव्याध्यश्मरीकुष्ठमेहोदरभग-  
न्दराः । अर्शासि ग्रहणीत्यष्टौ महारोगाः प्रकीर्तिता इति । कुद्धः कुपितः पुंश्चली व्यभिचा-  
रिणी मत्तो विद्यादिना गर्धितः विद्धि शत्रुः क्रूरो दृढाम्यन्तरकोपः वाक्कायव्यापारेण उद्वे-  
जक उग्रः पतितो ब्रह्महादिः ब्रात्यः पतितसावित्रीकः दाम्भिको वञ्चकः उच्छिष्टभोजी परभु-  
क्तोज्झिताशी एतेषां चिकित्सकादीनामन्नं नाश्नीयात् ॥ १६२ ॥

**अवीरास्त्रीस्वर्णकारस्त्रीजितग्रामयाजिनाम् ।**

**शस्त्रविक्रयकर्मारतन्तुवायश्ववृत्तिनाम् ॥ १६३ ॥**

अवीरा स्त्री स्वतन्त्रा व्यभिचारमन्तरेणापि पतिपुत्ररहितेत्यर्थः । स्वर्णकारः स्वर्णस्य वि-  
कारान्तरकृत् स्त्रीजितः सर्वत्र स्त्रीवशवर्ती ग्रामयाजी ग्रामस्य शान्त्यादिकर्ता बहूनामुपने-  
ता वा शस्त्रविक्रयी शस्त्रविक्रयोपजीवी कर्मारो लोहकारः तक्षादिश्च तन्तुवायः सूचीशिल्पो-  
पजीवी श्वभिवृत्तिर्वर्तेन जीवनमस्यास्तीति श्ववृत्ति एतेषामन्नं नाश्नीयात् ॥ १६३ ॥

**नृशंसराजरजककृतप्रवधजीविनाम् ।**

**चैलधावसुराजीवसहोपपतिवेश्मनाम् ॥ १६४ ॥**

**पिशुनानृतिनोश्चैव तथा चाक्रिकबन्दिनाम् ।**

**एषामन्नं न भोक्तव्यं सोमविक्रयिणस्तथा ॥ १६५ ॥**

वृशंसो निर्दयः राजा भूपतिः तत्साहचर्यात्पुरोहितश्च । यथाह शङ्खः । भीतावगीतरुदि-  
ताक्रन्दितावघुष्टक्षुधितपरिभुक्तविस्मितोन्मत्तावधूतराजपुरोहितान्नानि वर्जयेदिति । रजको व-  
स्त्रादीनां नीलादिरागकारकः । कृतघ्न उपकृतस्य हन्ता वधजीवी प्राणिनां वधेन वर्तकः  
चैलधावः वस्त्रनिर्णेजनकृत् । सुराजीवो मद्यविक्रयजीवी । उपपतिर्जारः सहोपपतिना वे-  
श्म यस्यासौ सहोपपतिवेश्मा पिशुनः परदोषस्य ख्यापकः अचृती मिथ्यावादी चाक्रिक-  
स्तैलिकः शाकटिकश्चेत्येके अभिशस्तः पतितश्चाक्रिकस्तैलिक इति भेदेनाभिधानात् । व-  
न्दिनः स्तावकाः सोमविक्रयी सोमलतायां विक्रेता एतेषामन्नं न भोक्तव्यम् । सर्वे चैते कद-  
र्यादयो द्विजा एव कदर्यत्वादितोषदुष्टा अभोज्यान्नाः । इतरेषां प्राप्यभावात्प्राप्तिपूर्वकत्वाच्च  
निषेधस्य ॥ १६४ ॥ १६५ ॥

अग्निहीनस्य नाग्नमद्यादनापदीत्यत्र शूद्रस्याभोज्यान्नत्वमुक्तं तत्र प्रतिप्रसवमाह ।

**शूद्रेषु दासगोपालकुलमित्रार्धसीरिणः ।**

**भोज्यान्ना नापितश्चैव यश्चात्मानं निवेदयेत् ॥ १६६ ॥**

दासा गर्भदासादयः गोपालो गवां पालकः गवां पालनेन यो जीवति कुलमित्रं पितृपिता-  
महादिक्रमायातः अर्धसीरी हलपर्यायसीरोपलक्षितकृषिफलभागग्राही । नापितो गृहव्यापार-  
कारयिता नापितश्च यश्च वाङ्मनःकायकर्मभिरात्मानं निवेदयति तवाहमिति एते दासादयः  
शूद्राणां मध्ये भोज्यान्नाः चकारात्कुम्भकारश्च । गोपनापितकुम्भकारकुलमित्रार्धिकनिवेदि-  
तात्मानो भोज्यान्ना इति वचनात् ॥ १६६ ॥

इति स्नातकव्रतप्रकरणम् ।

**अथ भक्ष्याभक्ष्यप्रकरणम् ७**

न स्वाध्यायविरोध्यर्थमित्यत आरभ्य ब्राह्मणस्य स्नातकव्रतान्यभिधायिदानीं द्विजातिधर्मानाह

**अनर्चितं वृथामांसं केशकीटसमन्वितम् ।**

**शुक्तं पर्युषितोच्छिष्टं श्वस्पृष्टं पतितेक्षितम् ॥ १६७ ॥**

**उदक्यास्पृष्टसंघुष्टं पर्यायान्नं च वर्जयेत् ।**

**गोघ्रातं शकुनोच्छिष्टं पदा स्पृष्टं च कामतः ॥ १६८ ॥**

अनर्चितं अर्चाह्रायं यदवज्ञया दीयते वृथामांसं वक्ष्यमाणप्राणान्त्ययादिव्यतिरेकेण दे-  
वाद्यर्चनावशिष्टं यन्न भवति आत्मार्थमेव यत्साधितं केशकीटादिभिश्च समन्वितं संयुक्तं

द्विजातीनां धर्माः । यत्स्वयमनम्लं केवलकालपरिवासेन द्रव्यान्तरसंसर्गं कालपरिवासाभ्यां  
 वाम्नीभवति तच्छुक्तदध्यादिव्यतिरेकेण । न पापीयसोऽन्नमश्नीयात् न द्विःपक्वं न शुक्तं  
 न पर्युषितं अन्यत्र रागखाण्डवचुक्रदधिगुडगोधूमयवपिष्टविकारेभ्य इति शंखस्मरणात् ।  
 पर्युषितं राज्यन्तरितं उच्छिष्टं भुक्तोज्झितं श्वस्पृष्टं शुना स्पृष्टं पतितेक्षितं पतितादिभिरी-  
 क्षितं उदक्या रजस्वला तथा स्पृष्टम् । उदक्या ग्रहणं चाण्डालाद्युपलक्षणार्थम् । अमेध्यपतित-  
 चाण्डालपुल्कसरजस्वलाकुनखिकुष्ठिसंस्पृष्टान्नं वर्जयेदिति शङ्खस्मरणात् । को भुक्त इति यदा-  
 नुष्य दीयते तत्संघुष्टान्नं अन्यसंबन्धान्यव्यपदेशेन यद्दीयते तत्पर्यायान्नं यथा ब्राह्मणान्नं  
 ददच्छूद्रः शूद्रान्नं ब्राह्मणो ददत् । उभावेतावभोज्यान्नौ भुक्त्वा चान्द्रायणं चरेदिति । पर्या-  
 चान्तमिति पाठे परिगतमाचान्तं गंडूषग्रहणं यस्मिन् तत्पर्याचान्तं तन्न भोक्तव्यम् । एतदुक्तं  
 भवति । गण्डूषग्रहणादूर्ध्वं आचमनात्प्राक् । न भोक्तव्यम् । पार्श्वाचान्तमिति पाठे एकस्यां  
 पंक्तौ पार्श्वस्थे आचान्ते न भोक्तव्यम् । भस्मोदकादिविच्छेदेन विना वर्जयेदिति प्रत्येकं  
 संबध्यते तथा गोघ्रातं गवा घ्रातं शकुनेन काकादिना भुक्तमास्वादितं शकुनोच्छिष्टं पदा स्पृष्टं  
 बुद्धिपूर्वं पादेन स्पृष्टं वर्जयेत् ॥ १६७ ॥ १६८ ॥

**अन्नं पर्युषितं भोज्यं स्नेहाक्तं चिरसंस्थितम् ।**

**अस्नेहा अपि गोधूमयवगोरसविक्रियाः ॥ १६९ ॥**

अन्नमदनीयं पर्युषितं घृतादिस्नेहसंयुक्तं चिरकालसंस्थितमपि भोज्यम् । गोधूमयवगो-  
 रसविक्रियाः मण्डकसत्किलाटकूर्चिकादयः अस्नेहा अपि चिरकालसं-  
 स्थिता भोज्याः । यदि विकारान्तरमनापन्नाः । अपूपधानाकरम्भसक्तुपाच-  
 कतैलपायसशकानि शुक्तानि वर्जयेदिति वसिष्ठस्मरणात् ॥ १६९ ॥

**संधिन्यनिर्देशावत्सागोपयःपरिवर्जयेत् ।**

**औष्ट्रमैकशफं स्त्रैणमारण्यकमथाविकम् ॥ १७० ॥**

गौर्या वृषेण संधीयते सा च संधिनी वशां वंध्यां विजानीयाद्दृषाकान्ता च संधिनीमिति  
 त्रिकाण्डीस्मरणात् । या चैकां वेलामतिक्रम्य दुह्यते या च वत्सान्तरेण संधीयते सापि संधिनी  
 प्रसूता अनतिक्रान्तदशाहा अनिर्देशा मृतवत्सा अवत्सा संधिनी च अनिर्देशा च अवत्सा च  
 संधिन्यनिर्देशावत्सास्ताश्च गावश्च तासां पयः क्षीरं परिवर्जयेत् । संधिनीग्रहणं संधिनीयमल-  
 स्वरूपलक्षणार्थम् । यथाह गौतमः । स्यन्दिनीयमलमूंसंधिनीनां चेति । स्रवत्पयस्तनी स्यन्दिनी  
 यमलसूर्यमलप्रसविनी एवमजामहिष्योश्चानिर्देशयोः पयो वर्जयेत् । गोमहिष्यानामानिर्देशा-  
 नामिति वसिष्ठस्मरणात् । पयोग्रहणात्तद्विकाराणामपि दध्यादीनां निषेधः । नहि मांसनि-  
 षेधे तद्विकाराणामनिषेधो युक्तः । विकारनिषेधे तु प्रकृतेरनिषेधो युक्तः पयोनिषेधात् शक-  
 न्मूत्रादेरनिषेधः उष्ट्राजातमौष्ट्रं पयोमूत्रादि । एकशफा वडवादयः तत्प्रभवमैकशफं स्त्री-

भवं स्त्र्येण स्त्रीग्रहणमजाव्यतिरिक्तसकलद्विस्तनीनामुपलक्षणार्थम् । सर्वसां द्विस्तनीनां क्षीर-  
मभोज्यमजावर्ज्यमिति शङ्खस्मरणात् । अरण्ये भवा आरण्यकास्तदीयमारण्यकं क्षीरं माहि-  
षव्यतिरेकेण । आरण्यानां च सर्वेष्वां मृगाणां माहिषं विनेति वचनात् । अवेर्जातमाविकं वर्ज-  
येदिति प्रत्येकं संबध्यते । औष्ट्रमित्यादिविकारप्रत्ययनिर्देशात् । तद्विकारमात्रस्य पयोमूत्रादेः  
सर्वदा निषेधः । नित्यमाविकमपेयमौष्ट्रमैकशफं चेति गौतमस्मरणात् ॥ १७० ॥

**देवतार्थं हविः शिशुं लोहितान्ब्रश्नानांस्तथा ।**

**अनुपाकृतमांसानि विड्जानि कवकानि च ॥ १७१ ॥**

देवतार्थं बल्युपहारनिमित्तं साधितं हविः हवनार्थं सिद्धं प्राक्होमात् । शिशुः सौभाज-  
नः लोहितान् बृक्षनिर्यासान् । ब्रश्ननप्रभवान् बृक्षच्छेदनजातान् अलोहितानपि । यथाह मनुः ।  
लोहितान्बृक्षनिर्यासान्ब्रश्ननप्रभवांस्तथेति । लोहितग्रहणात् हिङ्गुर्कूर्पादीनामनिषेधः । अनु-  
पाकृतमांसानि यज्ञे अहुतस्य पशोर्मांसानि विड्जानि मनुष्यादिजग्धबीजपुरीषोत्पन्नानि च  
तन्दुलीयकप्रभृतीनि । कवकानि छत्राकानि वर्जयेदिति । पुरीषस्थाने उत्पन्नानीति प्रत्येक-  
मभिसंबध्यते ॥ १७१ ॥

**क्रव्यादपक्षिदात्यूहशुकप्रतुदटिट्टिमान् ।**

**सारसैकशफान्हंसांस्सर्वाश्च ग्रामवासिनः ॥ १७२ ॥**

क्रव्यादा आममांसादनशीलाः । पक्षिणो गृध्रादयः । दात्यूहश्चातकः । शुकः कीरः । चञ्चवा  
प्रतुद्य भक्षयन्तीति प्रतुदाः श्येनादयः । टिट्टिभस्तच्छब्दानुकारी । सारसो लक्ष्मणः । एकशफा अ-  
श्वादयः । हंसाः प्रसिद्धाः । ग्रामवासिनः पारावतप्रभृतयः । एतान्क्रव्यादादीन्वर्जयेत् ॥ १७२ ॥

**कोयष्टिप्लवचक्राहबलाकावकविष्किरान् ।**

**वृथाकृसरसंयावपायसाऽपूपशङ्कुलीः ॥ १७३ ॥**

कोयष्टिकः क्रौञ्चः । छवो जलकुक्कुटः । चक्राहश्चक्रवाकः । बलाकावकौ प्रसिद्धौ । नखै-  
र्विकीर्य भक्षयन्तीति विष्किराश्चकोरादय एव गृह्यन्ते । लावकमयूरादीनां भक्ष्यत्वात् । ग्राम-  
कुक्कुटस्य ग्रामवासित्वादेव निषेधात् । एतान्कोयष्ट्यादीन्वर्जयेत् । वृथा देवताद्युद्देशमन्तरेण  
साधिताः कृसरसंयावपायसाऽपूपशङ्कुलीर्वर्जयेत् । कृसरं तिलमुद्रसिद्ध ओदनः । संयावः  
क्षीरगुडघृतादिकृतः उत्करिकाख्यः । पायसं पयसा शृतमन्नं । अपूपः स्नेहपक्वगोधूमविका-  
रः । शङ्कुली स्नेहपक्वगोधूमविकारः । न पचेदन्नमात्मेने इति कृसरादीनां निषेधे सिद्धे पुनर-  
भिधानं प्रायश्चित्तगौरवार्थम् ॥ १७३ ॥

**कलर्विकं सकाकोलं कुरं रज्जुदालकम् ।**

## जालपादान्वञ्जरीटानज्ञातांश्च मृगद्विजान् ॥ १७४ ॥

कलविङ्को ग्रामचटकः । ग्रामनिवासित्वेन प्रतिषेधे सिद्धे सत्युभयपरत्वात्पुनर्वचनम् । काकोलो द्रोणकाकः । कुरर उत्क्रोशः । रज्जुदालको वृक्षकुण्डकः । जालपादः जालाकारपादः । अजालपादा अपि हंसाः सन्तीति हंसानां पुनर्वचनम् । खञ्जरीटः खञ्जनः । जातितो ये अज्ञाता मृगाः पक्षिणश्च एतान्कलविङ्कादीन्वर्जयेत् ॥ १७४ ॥

## चाषांश्च रक्तपादांश्च सौनं वञ्चूरमेव च ।

## मत्स्यांश्च कामतो जग्ध्वा सोपवासस्यहं वसेत् ॥ १७५ ॥

चाषाः किकीदिवयः । रक्तपादाः कादम्बप्रभृतयः । सौनं घातस्थानभवं मांसं भक्ष्याणामपि । वञ्चूरं शुष्कमांसं । मत्स्या मीनाः । एतांश्चाषादीन्वर्जयेत् । चकारान्नालिकाशणकुसुम्भादीन् । नालिकाशणछत्राककुसुम्भालाबुविड्वान् । कुम्भीकन्दुकवृन्ताककोविदारंश्च वर्जयेदिति । तथा कालप्ररूढानि पुष्पाणि च फलानि च । विकारवच्च यत्किञ्चित्प्रयत्नेन विवर्जयेत् । तथा वटछक्षाश्वत्थकपित्थनीपमातुलिङ्गफलानि वर्जयेदिति स्मरणात् । एतान्संधिनीक्षीरप्रभृतीन्नुक्रान्तान्कामतो भक्षयित्वा त्रिरात्रमुपवसेत् । अकामतस्त्वहोरात्रम् । शेषेषूपवसेदहरिति मनुस्मरणात् । यत्पुनः शङ्केनोक्तम् । बकबलाकाहंसछवचक्रवाकारण्डवगृहचटककपोतपारावतपाण्डुशुकसारिकासारसट्टिभोलूककङ्करक्तपादचाषभासवायसकोकिलशाड्वलिकुक्कुटहारीतभक्षणे द्वादशरात्रमनाहारः । पिबेद्भोमूत्रयावकमिति तद्वहुकालाभ्यासे मतिपूर्वं समस्तभक्षणे वा वेदितव्यम् ॥ १७५ ॥

## पलाण्डुं विड्वराहं च छत्राकं ग्रामकुक्कुटम् ।

## लशुनं गृज्जनं चैव जग्ध्वा चान्द्रायणं चरेत् ॥ १७६ ॥

पलाण्डुः स्थूलकन्दनालो लशुनानुकारी । विड्वराहो ग्रामसूकरः । छत्राकं सर्पछत्रम् । ग्रामकुक्कुटः प्रसिद्धः । लशुनं रसोनं सूक्ष्मश्वेतकन्दनालम् । गृज्जनं लशुनानुकारिलोहितसूक्ष्मकन्दं । एतानि षट् सङ्कृतकामतो जग्ध्वा भक्षयित्वा चान्द्रायणं वक्ष्यमाणलक्षणं चरेत् । ग्रामकुक्कुटछत्राकयोः पूर्वप्रतिषेधितयोरिहाभिधानं पलाण्ड्वादिसमानप्रायश्चित्तार्थम् । मतिपूर्वं चिरतराभ्यासे तु । छत्राकं विड्वराहं च लशुनं ग्रामकुक्कुटम् । पलाण्डुं गृज्जनं चैव मत्स्या जग्ध्वा पतेद्विज इति मनुक्तम् । अमतिपूर्वाभ्यासे । अमत्यैतानि षट् जग्ध्वा कृच्छ्रं सान्तपनं चरेत् । तृतीयाध्याये वक्ष्यमाणं यतिचान्द्रायणं वापीति द्रष्टव्यम् । अमतिपूर्वाभ्यासे तु शङ्कोक्तं लशुनपलाण्डुगृज्जनविड्वराहग्रामकुक्कुटकुम्भीकभक्षणे द्वादशरात्रं पयः पिबेदिति ॥ १७६ ॥

## भक्ष्याः पञ्चनखाः सेधागोधाकच्छपशल्लकाः ।

## शशश्च मत्स्येष्वपि हि सिंहतुण्डकरोहिताः ॥ १७७ ॥

तथा पाठीनराजीवसशल्काश्च द्विजातिभिः ।

अतः शृणुध्वं मांसस्य विधिं भक्षणवर्जने ॥ १७८ ॥

सेधा श्वावित् । गोधा कृकलासानुकारिणी महती । कच्छपः कूर्मः । शल्लकः शल्लकी । शशः प्रसिद्धः । पञ्चनखादीनां श्वमार्जारवानरादीनां मध्ये सेधादयो भक्ष्याः । चकारात्व-  
ङ्गोऽपि । यथाह गौतमः । पञ्चनखाः शशशल्लकश्वाविद्रोधाखङ्गकच्छपा इति । मनुरपि ।  
श्वाविधं शल्लकं गोधां खङ्गकूर्मशशांस्तथा । भक्ष्यान्पञ्चनखेष्वाहुरनुष्टांश्चैकतोदत इति ।  
यत्पुनर्वसिष्ठेन खङ्गे तु विवदन्त इत्यभक्ष्यत्वमुक्तं तच्छ्रद्धादन्यत्र । खङ्गमांसैर्भवेद्दत्तमक्ष-  
य्यं पितृकर्मणीति श्राद्धे फलश्रुतिदर्शनात् । तथा मत्स्यानां मध्ये सिंहतुण्डादयो भक्ष्याः ।  
सिंहतुण्डः सिंहमुखः । रोहितो लोहितवर्णः । पाठीनश्चन्द्रकाख्यः । राजीवः पद्मवर्णः । स-  
हशल्लकैः शुक्त्याकारैर्वर्तत इति सशल्कः । एते च सिंहतुण्डादयो नियुक्ता एव भक्ष्याः । पा-  
ठीनरोहितावाद्यौ नियुक्तौ हव्यकव्ययोः । राजीवाः सिंहतुण्डाश्च सशल्काश्चैव सर्वश इति  
मनुस्मरणात् । द्विजातिग्रहणं शूद्रव्युदासार्थम् । अनर्चितं वृथामांसमित्यारभ्य द्विजातिध-  
र्मानुक्त्वेदानीं चातुर्वर्ण्यधर्मानाह । मांसस्य प्रोक्षितादेर्भक्षणे तद्व्यतिरिक्तस्य वा निषिद्धस्य  
वर्जने प्रोक्षितादिव्यतिरेकेण मांसं न भक्षयामीत्येवं संकलपरूपेण विधिं सामश्रवःप्रभृतयः  
हे मुनयः शृणुध्वम् ॥ १७७ ॥ १७८ ॥

प्राणाल्यये तथा श्राद्धे प्रोक्षितं द्विजकाम्यया ।

देवान्पितृन्समभ्यर्च्य खादन्मांसं न दोषभाक् ॥ १७९ ॥

अन्नाभावेन व्याध्यभिभवेन वा मांसभक्षणमन्तरेण यदा प्राणवाधा भवति तदा मांसं  
नियमेन भक्षयेत् । सर्वत एवात्मानं गोपायेदित्यात्मरक्षणविधानात् । तस्मा-  
तत्र भक्षणे वि-  
धि दर्शयति । दिह न पुरायुषः स्वःकामी प्रेयादिति मरणनिषेधाच्च । तथा श्राद्धे मांसं  
निमन्त्रितो नियमेन भक्षयेत् । अभक्षणे दोषश्रवणात् । यथाविधि नियुक्त-  
स्तु यो मांसं नास्ति मानवः । स प्रेत्य पशुतां याति संभवानेकविंशतिमिति मनुस्मरणात् । प्रो-  
क्षणाख्यश्रौतसंस्कारसंस्कृतस्य पशोर्यागार्थस्याग्नीषोमीयादेर्हुतावशिष्टं मांसं प्रोक्षितं तद्वक्ष-  
येत् । अभक्षणाद्यागानिष्पत्तेः । द्विजकाम्यया ब्राह्मणभोजनार्थं देवपित्रर्थं च यत्साधितं तेन  
तानभ्यर्च्योवशिष्टं भक्षयन्न दोषभागभवति । एवं भृत्यभरणावशिष्टमपि । यज्ञार्थं ब्राह्मणैर्व-  
ध्याः प्रशस्ता मृगपक्षिणः । भृत्यानां चैव वृत्त्यर्थमगस्त्यो ह्याचरन्त्येति मनुस्मरणात् । न दोष-  
भागिति दोषाभावमात्रं वदता अतिध्याद्यर्चनावशिष्टस्याभ्यनुज्ञामात्रं न प्रोक्षितादिवन्नियम  
इति दर्शितम् । एवमप्रतिषिद्धानामपि शशादीनां प्राणाल्ययादिव्यतिरेकेणाभक्ष्यत्वावंगमात्  
शूद्रस्यापि मांसप्रतिबन्धः सर्वविधिनिषेधाधिकारोऽवगम्यते ॥ १७९ ॥

इदानीं प्रोक्षितादिव्यतिरिक्तस्य वृथामांसमित्यनेन प्रतिषिद्धस्य भक्षणे निन्दार्थवादमाह

वसेत्स नरके घोरे दिनानि पशुरोमभिः ।

संमितानि दुराचारो यो हन्त्यविधिना पशून् ॥ १८० ॥

अविधिना देवाद्युद्देशमन्तरेण यः पशून्हन्ति स तस्य पशोर्यावन्ति रोमाणि तावन्ति दिनानि घोरे नरके वसेत् । हन्तीत्यष्टविधोऽपि घातको गृह्यते । यथाह मनुः । अनुमन्ता विशसिता निहन्ता क्रयविक्रयी । संस्कर्ता चोपहर्ता च खादकश्चेति घातका इति ॥ १८० ॥

वृथामांसभक्षणे

निन्दा ।

सर्वान्कामानवाप्नोति हयमेधफलं तथा ।

गृहेऽपि निवसन्विप्रो मुनिर्मांसविवर्जनात् ॥ १८१ ॥

यः प्रोक्षितादिव्यतिरेकेण मया मांसं न भक्षितव्यमिति सत्यसंकल्पो भवति स सर्वान्कामान् तत्साधने प्रवृत्तो निर्विघ्नं प्राप्नोति । विशुद्धाशयत्वात् । यथाह मनुः । यद्व्यायते यत्कुरुते रतिं बध्नाति यत्र च । तदवामोत्यविघ्नेन यो हिनस्ति न किंचनेति । एतच्चानुषङ्गिकं फलम् । मुख्यं फलमाह । हयमेधफलं तथेति । एतच्च सांवत्सरिकसंकल्पस्य । वर्षे वर्षेऽश्वमेधेन यो यजेत शतं समाः । मांसानि च न खादद्यस्तयोः पुण्यफलं सममिति मनुस्मरणात् । तथा गृहेऽपि निवसन् ब्राह्मणादिश्चातुर्वर्णिको मुनिवन्माननीयो भवति मांसत्यागात् । एतच्च न प्रतिषिद्धमांसविषयं नापि प्रोक्षितादिविषयम् । परिशेषादतिथ्याद्यर्चनावशिष्टाभ्यनुज्ञातविषयमिति ॥ १८१ ॥

इति भक्ष्याभक्ष्यप्रकरणम् ।

अथ द्रव्यशुद्धिप्रकरणम् ८

सौवर्णराजताजानामूर्ध्वपात्रग्रहाश्मनाम् ।

शाकरज्जुमूलफलवासोविदलचर्मणाम् ॥ १८२ ॥

पात्राणां चमसानां च वारिणा शुद्धिरिष्यते ।

चरुसुवसस्नेहपात्राण्युष्णेन वारिणा ॥ १८३ ॥

सौवर्णं सुवर्णकृतं रत्नतं राजतकृतं अब्जं मुक्ताफलशङ्खशुन्त्यादि ऊर्ध्वपात्रं मङ्गियो-

इदानीं द्रव्य-  
शुद्धिमाह ।

लूखलादि ग्रहादिसाहचर्यात् । ग्रहाः षोडशप्रभृतयः । अस्मा दृषदादिः । शाकं वास्तुकादि । रज्जुः बल्वजादिनिर्मिता । मूलमार्द्रकादि । फलमा-  
म्रादि । वासो वस्त्रम् । विदलं वैणवादि । चर्म अजादीनाम् । विदलचर्मणोर्ग्र-  
णं तद्विकाराणां छत्रवस्त्रादीनामुपलक्षणार्थम् । पात्राणि प्रोक्षणीपात्रप्रभृतीनि । चमसाः  
होतृचमसादयः । एतेषां सौवर्णादीनां लेपरहितानामुच्छिष्टस्पर्शमात्रे वारिणा प्रक्षालनेन शुद्धिः  
चरुश्चरुस्थाली स्तुक्स्तुवौ प्रसिद्धौ । सन्नेहानि पात्राणि प्राशित्रहरणादीनि । एतानि च लेप-  
रहितान्युष्णेन वारिणा शुद्ध्यन्ति । निर्लेपं काञ्चनं भाण्डमङ्गिरेव विशुध्यति । अब्जमश्ममयं  
चैव राजतं चानुपस्कृतमिति मनुस्मरणात् । अनुपस्कृतमखातपूरितं । सलेपानां तु । तैजसानां  
मणीनां च सर्वस्याश्ममयस्य च । भस्मनाद्भिर्मृदा चैव शुद्धिरुक्ता मनीषिभिरिति मनुक्तं द्रष्टव्यम् ।  
मृद्वस्मनोरेकार्थत्वाद्विकल्पः । आपस्तु समुच्चीयन्ते । काकादिमुखोपघाते तु कृष्णशकुनिमु-  
खावपृष्टं पात्रं निर्लिखेत् । श्वापदमुखावपृष्टं पात्रं न प्रयुज्जीतेति द्रष्टव्यम् । एतच्च मार्जारा-  
दन्यत्र । मार्जारश्चैव दर्वी च मारुतश्च सदा शुचिरिति मनुस्मरणात् ॥ १८२ ॥ १८३ ॥

**स्फ्यशूर्पाजिनधान्यानां मुसलोद्धखलाज्जसाम् ।**

**प्रोक्षणं संहतानां च बहूनां धान्यवाससाम् ॥ १८४ ॥**

स्फयो वज्रः यज्ञांगं । अनः शकटं । शेषं प्रसिद्धं । एतेषामुष्णेन वारिणा शुद्धिः । पुनरजि-  
नग्रहणं यज्ञाङ्गाजिनप्राप्त्यर्थम् । संहतानामुक्तशुद्धिद्रव्याणां बहूनां धान्या-  
नां वाससां च । वासोग्रहणमुक्तशुद्धीनामुपलक्षणार्थम् । उक्तशुद्धीनां धा-  
न्यवासःप्रभृतीनां बहूनां राशीकृतानां प्रोक्षणेनैव शुद्धिः । बहुत्वं च स्पष्टा-  
पेक्षया । एतदुक्तं भवति । यदा धान्यानि वस्त्रादीनि वा राशीकृतानि तत्र चाण्डालादिस्पृ-  
ष्टान्यल्पानि बहूनि अस्पृष्टानि तत्र स्पृष्टानामुक्तैव शुद्धिरितरेषां प्रोक्षणमिति । तथा च स्मृ-  
त्यन्तरम् । वस्त्रधान्यादिराशीनामेकदेशस्य दूषणात् । तावन्मात्रं समुद्धृत्य शेषं प्रोक्षणमर्ह-  
तीति । यदा पुनः स्पृष्टानां बहुत्वं अस्पृष्टानां चाल्पत्वं तदा सर्वेषामेव क्षालनम् । यथाह  
मनुः । अङ्गिस्तु प्रोक्षणं शौचं बहूनां धान्यवाससाम् । प्रक्षालनेन त्वल्पानामङ्गिः शौचं विधी-  
यत इति । स्पृष्टानामस्पृष्टानां समत्वेऽपि प्रोक्षणमेव । बहूनां प्रोक्षणविधानेनाल्पानां क्षालनेन  
शुद्धिः । पुनरल्पानां क्षालनवचनस्य समेषु क्षालनवचननिवृत्त्यर्थत्वात् । इयत्स्पृष्टमित्यदस्पृष्ट-  
मित्यविवेके तु क्षालनमेव । पाक्षिकस्यापि दोषस्य परिहर्तव्यत्वात् । अनेकपुरुषैर्धार्यमाणानां तु  
धान्यवासःप्रभृतीनां स्पृष्टानामस्पृष्टानां च प्रोक्षणमेवेति निबन्धकतः ॥ १८४ ॥

निर्लेपानां स्पर्शमात्रदुष्टानां शुद्धिमुक्त्येदानीं सलेपानां शुद्धिमाह

**तक्षणं दारुशृङ्गास्त्रां गोवालैः फलसंभवाम् ।**

**मार्जनं यज्ञपात्राणां पाणिना यज्ञकर्मणि ॥ १८५ ॥**

दारूणां मेषमहिषादिशृङ्गाणां करिवाराहशङ्काद्यस्थानां । अस्थिग्रहणेन दन्तानामपि ग्रह-  
णम् । उच्छिष्टस्नेहादिभिर्लिप्तानां मृद्वस्मोदकादिभिरनपगतलेपानां । यावन्ना-  
सलेपानां शु-  
द्धौ विशेषः । पैत्यमेध्यानां गन्धोलेपश्च तत्कृतः । तावन्मृद्धारि वा देयं सर्वसु द्रव्यशुद्धि-  
ष्विति सामान्यतः शुद्धिविधानात् । तक्षणं तावन्मात्रावयवपापनयनं शुद्धिः ।  
फलसंभवां बिल्वालाबुनारिकेलदिफलसंभूतानां गोवालैरुद्धर्षणाच्छुद्धिः । यज्ञपात्राणां स्तुक्-  
स्तुवादीनां यज्ञकर्मणि प्रयुज्यमानानां दक्षिणेन हस्तेन दर्भैर्दशापवित्रेण वा यथाशास्त्रं क-  
र्माङ्कतया मार्जनं कर्तव्यम् । एतच्च श्रौतमुदाहरणम् । अन्येषामपि सौवर्णादीनां पात्राणां  
स्मार्तलौकिककर्मसु कृतशौचानामेवाङ्गत्वमिति दर्शयितुं । यज्ञाङ्गानां पुनः कृतशौचानामिदं  
दशापवित्रादिमार्जनं संस्कारार्थमिति शेषः ॥ १८५ ॥

इदानीं सलेपानामेव केषांचिल्लेपापकर्षणे विशेषहेतूनाह ।

**सोखैरुदकगोमूत्रैः शुद्ध्यत्याविककौशिकम् ।**

**सश्रीफलैरंशुपट्टं सारिष्टैः कुतपं तथा ॥ १८६ ॥**

उत्तरमृत्तिकासहितेन गोमूत्रेणोदकेन वा लेपापक्षया । आविकमूर्णामयं कौशिकं को-  
शप्रभवं तसरीपट्टादि प्रक्षालितं शुद्ध्यति । उदकगोमूत्रैरिति बहुवचनं पश्चादुदकप्राप्त्यर्थ-  
म् । अंशुपट्टं वल्कलतन्तुकृतम् । सश्रीफलैः बिल्वफलसहितैः कुतपः । पार्वतीयछाग्रोमनि-  
मितकम्बलः । अरिष्टफलसहितैः उदकगोमूत्रैः शुद्ध्यतीत्यनुवर्तते । एतच्चोच्छिष्टस्नेहादियो-  
गे सति वेदितव्यम् । अल्पोपघाते तु प्रोक्षणादि क्षालनासहत्वात् । सर्वत्र द्रव्याविनाशेनैव  
शुद्धेरिष्टत्वात् । तथा च देवलः । उर्णाकौशेयकुतपपट्टक्षौमदुकूलजाः । अल्पशौचा भवन्त्येते  
शोषणप्रोक्षणादिभिरित्यभिधायिह । तान्येवामेध्ययुक्तानि क्षालयेच्छोधनैः स्वकैः । धान्यक-  
ल्कैस्तु फलजै रसैः क्षारानुगैरपीति क्षौमवदेव शाणस्य समानयोगत्वात् । उर्णादिग्रहणं  
तदारब्धतूलिकादिप्राप्त्यर्थम् । अथ तस्याल्पोपघातेनैव क्षालनं कार्यम् । अमेध्यलेपादन्यत्र ।  
तूलिकामुपधानं च पुष्परक्ताम्बरं तथा । शोषयित्वातपे किञ्चित्करैः संमार्जयेन्मुहुः । पश्चाच्च  
वारिणा प्रोक्ष्य विनियुञ्जीत कर्मणि । तान्यप्यतिमलिष्ठानि यथावत्परिशोधयेदिति देवल-  
स्मरणात् । पुष्परक्तानि कुङ्कुमकुसुम्भादिरक्तानि । पुष्परक्तग्रहणमन्यस्यापि हरिद्रादिरक्तस्य  
क्षालनासहस्य प्राप्त्यर्थम् । न मज्जिष्ठादेः । तस्य क्षालनसहत्वात् । शङ्खेनाप्युक्तम् । रागद्र-  
व्याणि प्रोक्षितानि शुचीनीति ॥ १८६ ॥

**सगौरसर्षपैः क्षौमं पुनः पाकान्महीमयम् ।**

**कारुहस्तः शुचिः पण्यं भैक्षं योषिन्मुखं तथा ॥ १८७ ॥**

गौरसर्षपसहितैरुदकगोमूत्रैः क्षौमं क्षौमां अतसी तत्सूत्रनिर्मितं क्षौमं शुद्ध्यति । पुनःपा-  
केन मृन्मयं घटादि । एतच्चोच्छिष्टस्नेहलेपे वेदितव्यम् । मद्यमूत्रपुरीषैश्च क्लेष्मण्याशुशोषितैः ।

संस्पृष्टं नैव शुद्ध्येत पुनः पाकेन मृन्मयमिति स्मरणात् । चाण्डालाद्युपघाते तु त्याग एव । यथाह पराशरः । चाण्डालाद्यैस्तु संस्पृष्टं धान्यं वस्त्रमथापि वा । प्रक्षालनेन शुद्ध्येत परित्यागान्महीमयमिति । कारवो रजस्कश्चैलभावकसूपकाराद्यास्तेषां हस्तः सदा शुचिः । शुचित्वं तत्साध्ये कर्मणि वस्त्रभावनादौ सूतकादिसंभवेऽपि । तथाच स्मृत्यन्तरे । कारवः शिल्पिनो वैद्या दासीदासास्तथैव च । राजानो राजभृत्याश्च सद्यःशौचाः प्रकीर्तिता इति । पण्यं पणार्हं विक्रेयं यवव्रीह्यादि । अनेकक्रेतुजनकरपरिघट्टितमप्यप्रयतं न भवति । सूतकादिनिमित्तेन च वणिजाम् । भिक्षाणां समूहो भैक्षं तद्गृह्यचर्यादिहस्तगतं अनाचान्तस्त्रीप्रदानादिनाऽशुचिरध्यादिक्रमणादिनापि न दुष्यति । तथा योषिन्मुखं संभोगकाले शुचि । स्त्रियश्च रतिसंसर्ग इति स्मरणात् ॥ १८७ ॥

**भूशुद्धिर्मार्जनादाहात्कालाद्गोक्रमणात्तथा ।**

**सेकादुल्लेखनाल्लेपाद्गृहं मार्जनलेपनात् ॥ १८८ ॥**

मार्जन्या पांसुतृणादीनां प्रोत्सारणं मार्जनम् । दाहस्तृणाकाष्ठाद्यैः । कालो यावता कालेन लेपादिक्षयो भवति तावान् । गोक्रमणं गवां पादपरिघट्टनं । सेकः क्षीरगोमूत्रमयवारिभिः प्रवर्षणं वा । उल्लेखनं तक्षणं खननं वा । लेपो गोमयादिभिः । एतैः समस्तैर्व्यस्तैर्वा मार्जनादिभिरमेध्या दुष्टा मलिना च भूमिः शुद्ध्यति । तथा च देवलः । यत्र प्रसूयते नारी म्रियते दह्यतेऽपि वा । चाण्डालाध्युषितं यत्र यत्र विष्टादिसंगतिः । एवं कश्मलभूयिष्ठा भूरमेध्या प्रकीर्तिता । श्वसूकरखरोष्ट्रादिसंस्पृष्टा दुष्टतां व्रजेत् । अङ्गारतुषकेशास्थिभस्माद्यैर्मलिना भवेदिति । अमेध्या दुष्टा मलिनेति शोध्यभूमेस्त्रैविध्यमभिधाय शुद्धिविभागं दर्शयति । पञ्चधा वा चतुर्धा वा भूमेध्यापि शुद्ध्यति । दुष्टान्विता त्रिधा द्वेधा शुद्ध्यते मलिनैकधेति । यत्र मनुष्या दह्यन्ते यत्र चाण्डालैरध्युषितं तयोः पञ्चभिः दहनकालगोक्रमणसेकोल्लेखनैः शुद्धिः । यत्र मनुष्या जायन्ते यत्र च म्रियन्ते यत्र चात्यन्तं विष्टादिसंगतिः तासां दाहवर्जितैस्तैरेव चतुर्भिः । श्वसूकरखरैश्चिरकालमध्युषितायाः गोक्रमणसेकोल्लेखनैस्त्रिभिः । उष्ट्रग्रामकुक्कुटादिभिश्चिरकालमधिवासितायाः सेकोल्लेखनाभ्यां शुद्धिः । अङ्गारतुषादिभिश्चिरकालमधिवासिताया उल्लेखनेन शुद्धिः । 'मार्जनानुलेपने तु सर्वत्र समुच्चीयेते । एवं गृहं मार्जनलेपनाभ्यां शुद्ध्यति । गृहस्य पृथगुपादानं संमार्जनलेपयोः प्रतिदिवसप्राप्त्यर्थम् ॥ १८८ ॥

**गोघ्रातेऽग्ने तथा केशमक्षिकाकीटदूषिते ।**

**सलिलं भस्म मृदापि प्रक्षेप्तव्यं विशुद्ध्यते ॥ १८९ ॥**

गोघ्राते गोनिःश्वासोपहतेऽग्ने अदनीयमात्रे । तथा केशमक्षिकाकीटदूषिते । केशग्रहणं लोमादिप्राप्त्यर्थम् । कीटाः पिपीलिकादयः । उदकं भस्म मृदा यथासंभवं प्रक्षेप्तव्यं शुद्ध्यर्थम् ।

यत्तु गौतमेनोक्तम् । नित्यमभोज्यं केशकीटावपन्नमिति तत्केशकीटादिभिः सह यत्पक्वं तद्धि-  
ष्यम् ॥ १८९ ॥

**त्रपुसीसकताम्राणां क्षाराम्लोदकवारिभिः ।**

**भस्माद्भिः कांस्यलोहानां शुद्धिः प्लावो द्रवस्य तु ॥ १९० ॥**

त्रपुप्रभृतीनि प्रसिद्धानि तेषां क्षारोदकेनाम्लोदकेन वारिणा चोपघातापेक्षया समस्तैर्व्य-  
सैर्वा शुद्धिः कार्या । कांस्यलोहानां भस्मोदकेन । ताम्रग्रहणाद्रीतिकापित्तलयोर्ग्रहणम् । ए-  
कयोनित्वात् । एतच्च ताम्रादीनामम्लोदकादिभिः शुद्ध्यभिधानं न नियमार्थम् । मलसंयोगजं  
तज्जं यस्य येनोपहन्यते । तस्य तच्छोधनं प्रोक्तं सामान्यं द्रव्यशुद्धिरुदित्यविशेषेण स्मर-  
णात् । अतो न ताम्रादेरुच्छिष्टोदकादिलेपस्यान्येनापगमसंभवे नियमेनाम्लोदकादिना शुद्धिः  
कार्या । अत एव मनुना सामान्येनोक्तम् । ताम्रायःकांस्यरैत्यानां त्रपुणः सीसकस्य च । शौचं  
यथाहं कर्तव्यं क्षाराम्लोदकवारिभिरिति । यत्तु । भस्मना शुद्ध्यते कांस्यं ताम्रमम्लेन  
शुद्ध्यतीति तत्ताम्रादेः शौचस्य परां काष्ठां प्रतिपादयितुं नान्यस्य निषेधाय । यदा तूपघा-  
तातिशयस्तदाम्लोदकादीनामावृत्तिः । गवाघ्रातानि कांस्यानि शूद्रोच्छिष्टानि यानि च । शुद्धय-  
न्ति दशभिः क्षारैः श्वकाकोपहतानि चेति स्मरणात् । शुद्धिः छावो द्रव्यस्य त्विति द्रवस्य द्रव-  
द्रव्यस्य घृतादेः प्रस्थप्रमाणाधिकस्य श्वकाकाद्युपहतस्य अमेध्यसंस्पृष्टस्य च छावः छावनं समा-  
नजातीयेन द्रवद्रव्येण भाण्डस्यातिपूरणं यावन्निःसरणं शुद्धिरित्यनुवर्तते । ततोऽल्पस्य त्यागः  
बह्वल्पत्वं च देशाद्यपेक्षया कालाद्यपेक्षयापि वेदितव्यम् । यथाह बौधायनः । देशं कालं तथा-  
त्मानं द्रव्यं द्रव्यप्रयोजनम् । उपपत्तिमवस्थां च ज्ञात्वा शौचं प्रकल्पयेदिति । कीटाद्युपहतस्य  
तु उत्पवनम् । यथाह मनुः । द्रवाणां चैव सर्वेषां शुद्धिरुत्पवनं स्मृतमिति । उत्पवनं चात्र वस्त्रा-  
न्तरिते पात्रे प्रक्षेपः । अन्यथा कीटाद्युपगमस्यासंभवात् । शूद्रभाण्डस्थितस्य मधूदकादेः  
पात्रान्तरानयनाच्छुद्धिः । मधूदके पयस्तद्विकाराश्च पात्रात्पात्रान्तरानयने शुद्धा इति बौधायन-  
स्मरणात् । मधुघृतादेर्वर्णापसदहस्तात्प्राप्तस्य पात्रान्तरानयनं पुनः पचनं कार्यम् । यथाह शङ्खः ।  
अभ्यवहार्याणां घृतेनाभिधारितानां पुनः पचनम् । एवं स्नेहानां स्नेहवद्रसानामिति ॥ १९० ॥

एवं सौवर्णराजतादीनां एतत्प्रकरणप्रतिपादितानां सर्वेषामुच्छिष्टलेहाद्युपघाते शुद्धिमुक्तेदानीं तेषामेवामे-  
ध्योपहतानां शुद्धिमाह

**अमेध्याक्तस्य मृत्तोयैः शुद्धिर्गन्धादिकर्षणात् ।**

**वाक्शस्तमम्बुनिर्णिक्तमज्ञातं च सदा शुचि ॥ १९१ ॥**

अमेध्याः शरीरजा मल्य वसाशुक्रादयः । वसा शुक्रमसृब्ज्जामूत्रविट्कर्णविण्मूत्राः ।  
श्लेष्माश्लुदूषिका स्वेदो द्वादशैते घृणां मलाः । तथा मानुष्यास्थि शवं विष्टा रेतो मूत्रार्तवं वसा ।  
स्वेदोऽश्लुदूषिका श्लेष्म मद्यं चामेध्यमुच्यते इति मनुदेवलादिभिः प्रतिपादिताः । तैर्वसा-

दिभिरर्क्तं लिप्तं अमैध्याक्तं तस्य मृदा तोयेन च शुद्धिः कर्तव्या गन्धापकर्षणेन । आदिग्रह-  
णाच्छेषस्यापि ग्रहणम् । यथाह गौतमः । लेपगन्धापकर्षणैः शौचममेध्यलिप्तस्येति । सर्वशु-  
द्धिषु च प्रथमं मृत्तोयैरेव लेपगन्धापकर्षणं कार्यम् । अशक्तावन्येन । तदङ्गिः पूर्वं मृदा  
चेति गौतमस्मरणात् । वसादिग्रहणं च सर्वेषाममेध्यत्वं प्रतिपादयितुं न समानोपधा-  
ताय । मद्यैर्मूत्रपुरीषैश्च श्लेष्मपूयाश्रुशोणितैः । संस्पृष्टं नैव शुद्ध्येत पुनःपाकेन मृन्मयमि-  
त्युपघाते विशेषाभिधानात् । अमेध्यत्वं चैवमेतेषां देहाच्चैव मलाश्च्युता इति वचनाद्देहच्युता-  
नामेव न स्वस्थानावस्थितानाम् । पुरुषस्य नाभेरूर्ध्वं करव्यतिरिक्ताङ्गानामन्यामेध्य-  
स्पर्शो स्नानम् । यथाह देवलः । मानुषास्थि वसां विष्टामार्तवं मूत्ररेतसी । मज्जानं शो-  
णितं स्पृष्ट्वा परस्य स्नानमाचरोदिति । तान्येव स्वानि संस्पृश्य प्रक्षाल्याचम्य शुद्ध्यतीति ।  
तथा ऊर्ध्वं नाभेः करौ मुक्त्वा यदङ्गमुपहन्यते । तत्र स्नानमधस्तात् प्रक्षाल्याचम्य शुद्ध्यतीति  
कृतेऽपि यथोक्तशौचे मनसोऽपरितोषाद्यत्र शुद्धिसंदेहो भवति तद्वाक्शस्तं शुचि । शुद्ध-  
मेतदस्त्विति ब्राह्मणवचनेन शुद्धं भवतीत्यर्थः । अम्बुनिर्णिकं यत्र प्रतिपादिता शुद्धिर्नास्ति  
तस्य प्रक्षालनेन शुद्धिः । प्रक्षालनासहस्य प्रोक्षणेन । अज्ञातं च सदा यत्काकाद्युपहतमुप-  
भुक्तं न कदाचिदपि ज्ञायते तच्छुचि । तदुपयोगाददृष्टदोषो नास्तीत्यर्थः । न तु तद्विरुध्यते ।  
संवत्सरस्यैकमपि चरेत्कच्छ्रं द्विजोत्तमः । अज्ञातमुक्तशुद्ध्यर्थं ज्ञातस्य तु विशेषत इत्यदृष्ट-  
दोषेऽपि प्रायश्चित्तप्रतिपादनात् । नैतत्प्रायश्चित्तस्य जग्धिविषयत्वात् दोषाभावस्य चान्योप-  
योगविषयत्वात् ॥ १९१ ॥

**शुचि गोतृसिकृत्तोयं प्रकृतिस्यं महीगतम् ।**

**तथा मांसं श्वचाण्डालक्रव्यादादिनिपातितम् ॥ १९२ ॥**

महीगतं भूमिस्थमुदकं एकगवीतृमिजननसमर्थं चाण्डालादिभिरस्पृष्टं प्रकृतिस्यं रूपरस-  
गन्धस्पर्शान्तरमनापन्नं शुचि आचमनादियोग्यं भवति । महीगतमित्यशुद्धभूगतस्याशु-  
चित्वनिषेधार्थं न त्वान्तरिक्षोदकस्य शुद्धत्वव्यावृत्त्यर्थं नाप्युद्धृतस्य । उद्धृताश्चापि शुद्ध्यन्ति  
शुद्धैः पात्रैः समुद्धृताः । एकरात्रोषिता आपस्त्याज्याः शुद्धा अपि स्वयमिति देवलवचनात् ।  
तथा चाण्डालादिकृते तडागादौ न दोषः । अन्त्यैरपि कृते कूपे सेतौ वाप्यादिके तथा । तत्र  
स्नात्वा च पीत्वा च प्रायश्चित्तं न विद्यते इति शातातपस्मरणात् । तथा मांसं श्वचाण्डाल-  
क्रव्यादादिभिर्निपातितं शुचि । आदिग्रहणात्पुल्कसादेरपि ग्रहणम् । निपातितमिति ग्रहणं  
भक्षितस्य निराकरणार्थम् ॥ १९२ ॥

**रश्मिरग्नी रजश्छाया गौरश्वो वसुधानिलः ।**

**विश्रुषो मक्षिकाः स्पर्शे वत्सः प्रस्रवने शुचिः ॥ १९३ ॥**

रश्मयः सूर्यादेः प्रकाशकद्रव्यस्य । अग्निः प्रसिद्धः । रजः अजादिसंबन्धव्यतिरेकेण ।

तत्र श्वकाकोष्ठखरोलूकसूकरग्राम्यपक्षिणाम् । अजाविरेणुसंस्पर्शादायुर्लक्ष्मीश्च हीयते इति दोषश्रवणात् । संमार्जनादिकार्ये छाया वृक्षादेः । गौः अश्वः वसुधा भूमिः अनिलो वायुः विप्रुषोऽवश्यायविन्दवः मुखजनानां वक्ष्यमाणत्वात् । मक्षिकाश्च एते चाण्डालादिस्पृष्टा अपि स्पर्शे शुचयः । वत्सः प्रसूतवने ऊधोगतदुग्धापकर्षणे शुचिः । वत्सग्रहणं बालस्योपलक्षणार्थम् । बालैरनुपरिक्रान्तं स्त्रीभिराचरितं च यत् । अविज्ञातं च यत्किंचिन्नित्यं मेध्यमिति स्थितिरिति वचनात् ॥ १९३ ॥

**अजाश्वयोर्मुखं मेध्यं न गोर्न नरजा मलाः ।**

**पन्थानश्च विशुध्यन्ति सोमसूर्याशुमारुतैः ॥ १९४ ॥**

अजाश्वयोर्मुखं मेध्यं । न गोः । न नरजा मलाः नरशब्दो लक्षणया देहमभिधत्ते तज्जा मला वसादयो न मेध्या भवन्ति । पन्थानो मार्गाश्चाण्डालादिभिः स्पृष्टा अपि रात्रौ सोमांशुभिर्मारुतेन च शुध्यन्ति । दिवा सूर्याशुभिर्मारुतेन च ॥ १९४ ॥

**मुखजा विप्रुषो मेध्यास्तथाचमनविन्दवः ।**

**श्मश्रु चास्यगतं दन्तसक्तं त्यक्त्वा ततः शुचिः ॥ १९५ ॥**

मुखे जाता मुखजाः श्लेष्मविप्रुषो मेध्या नोच्छिष्टं कुर्वन्ति अनिपातिताश्चेदङ्गे । न मुखविप्रुष उच्छिष्टं कुर्वन्ति न चेदङ्गे निपतन्तीति गौतमवचनात् । तथापि ये आचमनतोयविन्दवः पादौ स्पृशन्ति ते मेध्याः । श्मश्रु चास्यगतं मुखप्रविष्टं उच्छिष्टं न करोति । दन्तसक्तं चान्नादिकं स्वयमेव च्युतं त्यक्त्वा शुचिर्भवति । अच्युतं दन्तसमम् । तथाच गौतमः । दन्तश्छिष्टं तु दन्तवदन्यत्र जिह्वाभिमर्शनात्प्राक् च्युतेरित्येके । च्युतेष्वास्त्राववद्विद्यान्निगरन्नेव तच्छुचिरिति । निगरणं पुनरेनेन याज्ञवल्क्योक्तेन त्यागेन विकल्प्यते । निगरन्नेवेत्येवकारः चर्वणे स्वाचमेन्नित्यं मुक्त्वा ताम्बूलचर्वणम् । ओष्ठौ विलोमकौ स्पृष्ट्वा वासो विपरिधाय चेति विष्णुक्ताचमननिषेधार्थः । ताम्बूलग्रहणं फलाद्युपलक्षणार्थम् । यथाह शातातपः । ताम्बूले च फले चैव भुक्ते स्नेहावशिष्टके । दन्तलग्नस्य संस्पर्शे नोच्छिष्टो भवति द्विज इति ॥ १९५ ॥

**स्नात्वा पीत्वा क्षुते सुप्ते भुक्त्वा रथ्यपसर्पणे ।**

**आचान्तः पुनराचामेद्वासो विपरिधाय च ॥ १९६ ॥**

स्नानपानक्षुतस्वप्नभोजनरथ्योपसर्पणवासोविपरिधानेषु कृतेष्वाचान्तः पुनराचामेत् द्विराचामेदित्यर्थः । चकाराद्रोदनाध्ययनारम्भाल्पानृतोक्त्यादिषु । तथा च वसिष्ठः । सुप्त्वा भुक्त्वा क्षुत्वा स्नात्वा पीत्वा रुदित्वा आचान्तः पुनराचामेदिति । मनुरपि । सुप्त्वा क्षुत्वा च भुक्त्वा च ष्ठीवित्वोक्त्वानृतं वचः । पीत्वापोऽध्येष्यमाणश्च आचामेत्प्रयतोऽपि सन्निति । भोजने त्वादावपि द्विराचमनम् । भोक्ष्यमाणस्तु प्रयतोऽपि द्विराचामेदित्यापस्तम्बस्मरणात् । स्नानपानयोरादौ सकृत् । अध्ययने त्वारम्भे द्विः । शेषेष्वन्ते एव यथोक्तं द्विराचमनम् ॥ १९६ ॥

रथ्याकर्मतोयानि स्पृष्टान्यन्त्यश्ववायसैः ।

मारुतेनैव शुद्ध्यन्ति पक्केष्टिकचितानि च ॥ १९७ ॥

रथ्या मार्गमात्रं । कर्मदः पङ्कः । तोयमुदकं । रथ्यास्थितानि कर्मतोयानि अन्त्यै-  
श्राण्डालादिभिः श्वभिर्वायसैश्च स्पृष्टानि मारुतेनैव शुद्ध्यन्ति शुद्धिमुपयान्ति । बहुवचनं  
तद्रतगोमयशर्करादिप्राप्त्यर्थम् । पक्केष्टिकादिभिश्चितानि धवलगुहादीनि चाण्डालादिस्पृष्टानि  
मारुतेनैव शुद्ध्यन्ति एतच्च प्रोक्षणं संहतानामित्युक्तप्रोक्षणनिषेधार्थं । तृणकाष्ठपर्णादिमया-  
नां तु प्रोक्षणमेवेति ॥ १९७ ॥

इति द्रव्यशुद्धिप्रकरणम्

अथ दानप्रकरणम् ९

इदानीं दानधर्मं प्रतिपादयिष्यंस्तदङ्गभूतपात्रप्रतिपादनार्थं तत्प्रशंसामाह

तपस्तत्त्वासृजद्ब्रह्मा ब्राह्मणान्वेदगुप्तये ।

तृप्त्यर्थं पितृदेवानां धर्मसंरक्षणाय च ॥ १९८ ॥

ब्रह्मा हिरण्यगर्भः कल्पादौ तपस्तप्त्वा ध्यानं कृत्वा कान्मुख्यान्सृजामीति पूर्वं ब्राह्मणा-  
न् स्पृष्टवान् । किमर्थम् वेदगुप्तये वेदरक्षणार्थम् । पितृणां देवतानां च तृप्त्य-  
र्थम् । अनुष्ठानोपदेशद्वारेण धर्मसंरक्षणार्थं च । अतस्तेभ्यो दत्तमक्षय्यफलं  
भवतीत्यभिप्रायः ॥ १९८ ॥

सर्वस्य प्रभवो विप्राः श्रुताध्ययनशीलिनः ।

तेभ्यः क्रियापराः श्रेष्ठास्तेभ्योऽप्यध्यात्मवित्तमाः ॥ १९९ ॥

सर्वस्य क्षत्रियादेर्विप्राः प्रभवः श्रेष्ठा जाता कर्मणा च । ब्राह्मणेष्वापि श्रुताध्ययनशीलिनः  
श्रुताध्ययनसंपन्ना उत्कृष्टाः । तेभ्योऽपि क्रियापराः विहितानुष्ठानशीलाः । तेभ्योऽप्यध्यात्मवि-  
त्तमाः वक्ष्यमाणमार्गेण शमदमादियोगेनात्मतत्त्वज्ञाननिरताः श्रेष्ठा इत्यनुषजन्ते ॥ १९९ ॥  
एवं जातिविद्यानुष्ठानतपसां प्रशंसामुल्लेखैकैकयोगेन पात्रतामभिधायाधुना तेषां समुच्चये संपूर्णपात्रतामाह

न विद्यया केवलया तपसा वापि पात्रता ।

यत्र वृत्तमिमे चोभे तद्धि पार्श्वं प्रकीर्तितम् ॥ २०० ॥

केवलया विद्यया श्रुताध्ययनसंपत्त्या नैव संपूर्णपात्रत्वं । नापि केवलेन तपसा शमद-



सत्पात्रब्राह्मण-  
लक्षणम् ।

मादिना । अपिशब्दात्केवलेनानुष्ठानेन केवलया जात्या वा नैव संपूर्णपात्र-  
ता । कथं तर्हि यत्र पुरुषे वृत्तमनुष्ठानं इमे चोभे विद्यातपसी स्तः चशब्दा-  
द्ब्राह्मणजातिश्च तदेव मन्वादिभिः संपूर्णपात्रं प्रकीर्तितं । हि यस्मादतः परमु-  
त्कृष्टं पात्रं नास्ति । अत्र जातिविद्यानुष्ठानतपःसमुच्चयानामुत्तरोत्तरप्राशस्त्येन फलतारतम्यं  
द्रष्टव्यम् ॥ २०० ॥

**गोभूतिलहिरण्यादि पात्रे दातव्यमर्चितम् ।**

**नापात्रे विदुषा किञ्चिदात्मनः श्रेयइच्छता ॥ २०१ ॥**

पूर्वोक्ते पात्रे गवादिकमर्चितं शास्त्रोक्तोदकदानादीतिकर्तव्यतासहितं देयम् । अपात्रे क्ष-  
त्रियादौ ब्राह्मणे च पतितादौ विदुषा पात्रविशेषेण फलविशेषं जानता श्रे-  
यःसंपूर्णफलमिच्छता किञ्चिदल्पमपि न दातव्यम् । श्रेयोग्रहणादपात्रदानेऽपि  
किमपि तामसं फलमस्तीति सूचितम् । यथाह कृष्णद्वैपायनः । अदेशकाले  
यद्दानमपात्रेभ्यश्च दीयते । असत्कृतमवज्ञातं तत्तामसमुदाहृतमिति । अपात्रे न दातव्यमिति  
वदता विशिष्टदेशकालद्रव्यसन्निधौ पात्रस्यासन्निधाने द्रव्यस्य वा तदुद्देशेन त्यागं तस्मै प्रति-  
श्रवणं वा कृत्वा समर्पयेत् नापात्रे दातव्यमिति सूचितम् । तथा प्रतिश्रुतमपि पश्चात्पातका-  
दिसंयोगे ज्ञाते न देयम् । प्रतिश्रुत्याप्यधर्मसंयुक्ताय न दद्यादिति निषेधात् ॥ २०१ ॥

अपात्रे दातुर्निषेधमुक्ता प्रतिग्रहीतारं प्रत्याह

**विद्यातपोभ्यां हीनेन न तु ग्राह्यः प्रतिग्रहः ।**

**गृह्णन्प्रदातारमधो नयत्यात्मानमेव च ॥ २०२ ॥**

विद्यातपोभ्यां हीनेन प्रतिग्रहः सुवर्णादिर्न ग्राह्यः । यस्माद्विद्यादिहीनः प्र-  
तिग्रहनिषेधः ।  
तिगृह्णन् प्रदातारमात्मानं अधो नरकं नयति प्रापयतीति ॥ २०२ ॥

गवादि पात्रे दातव्यमित्युक्तं तत्र विशेषमाह

**दातव्यं प्रत्यहं पात्रे निमित्ते तु विशेषतः ।**

**याचितेनापि दातव्यं श्रद्धापूर्तं तु शक्तितः ॥ २०३ ॥**

प्रतिदिवसं शक्त्यनुसारेण यथोक्तविधिना पात्रे गवादिकं स्वं कुटुम्बाविरोधेन दातव्यम् ।

निमित्तेषु चन्द्रोपरागादिषु विशेषतोऽधिकं यत्नेन दातव्यम् । याचितेनापि श्र-  
दाने विशेषः ।

द्वापूर्तं अनसूयापवित्रीकृतं शक्त्या दातव्यम् । याचितेनापि दातव्यमिति व-  
दता यथोक्तं पात्रे स्वयमेव गत्वा आहूय वा यदानं तन्महाफलमुक्तम् । तथाच स्मरणम् ।  
गत्वा यंदीयते दानं तदनन्तफलं स्मृतम् । सहस्रगुणमाहूय याचिते तु तदर्धकमिति ॥ २०२ ॥

गवादिकं देयमित्युक्तं तत्र गोदाने विशेषमाह

**हेमशृङ्गी खुरै रौप्यैः सुशीला वस्त्रसंयुता ।**

**सकांस्यपात्रा दातव्या क्षीरिणी गौः सदक्षिणा ॥ २०४ ॥**

हेममये शृङ्गे यस्याः सा हेमशृङ्गी शकैः रौप्यैः राजतैः खुरैः संयुता वस्त्रेण च संयुता गोदानेविशेषः । कांस्यपात्रसहिता बहुक्षीरा गौर्यथाशक्तिदक्षिणासहिता दातव्या ॥ २०४ ॥

**दातास्याः स्वर्गमाप्नोति वत्सरान् रोमसंमितान् ।**

**कपिला चेत्तारयति भूयश्चासप्तमं कुलम् ॥ २०५ ॥**

अस्याः गोः रोमसंमितान् रोमसंख्याकान् वत्सरान् स्वर्गमाप्नोति दाता । सा यदि कपिला तदा न केवलं दातारं तारयति किंतु कुलमपि आसप्तमं सप्तममभिव्याप्य पित्रादीन्षट् आत्मानं च सप्तमं । अप्यर्थे भूयः शब्दः ॥ २०५ ॥

**सवत्सारोमतुल्यानि युगान्युभयतोमुखीम् ।**

**दातास्याः स्वर्गमाप्नोति पूर्वेण विधिना ददत् ॥ २०६ ॥**

सवत्सारोमतुल्यानि वत्सेन सह वर्तत इति सवत्सा तस्या रोमतुल्यानि वत्सस्य गोश्च यावन्ति रोमाणि तावत्संख्याकानि युगानि कृतत्रेतादीनि उभयतोमुखी ददत्स्वर्गमाप्नोति पूर्वेण विधिना चेत् ॥ २०६ ॥

उभयतोमुखी-  
दानफलम्

का पुनरुभयतोमुखी कथं तावत्तद्दानं महाफलमित्यत आह

**यावद्वत्सस्य पादौ द्वौ मुखं योन्यां च दृश्यते ।**

**तावद्गौः पृथिवी ज्ञेया यावद्गर्भं न मुञ्चति ॥ २०७ ॥**

गर्भान्निर्गच्छतो वत्सस्य द्वौ पादौ मुखं च यावत्कालं योन्यां दृश्यते तावत्कालं उभयतोमुखमस्या अस्तीत्युभयतोमुखी यावत्कालं गर्भं न मुञ्चति तावत्सा गौः पृथिवीसमा ज्ञेया । अतः फलतिशयो युक्तः ॥ २०७ ॥

उभयतोमुखी-  
क्षणतद्दानेफलं च ।

**यथाकथंचिद्वत्वा गां धेनुं वा धेनुमेव वा ।**

**अरोगामपरिक्लिष्टां दाता स्वर्गे महीयते ॥ २०८ ॥**

यथाकथंचिद्धेमशृङ्गाद्यभावेऽपि यथासंभवं पूर्वोक्तविधिना धेनुं दोग्ध्रीं अधेनुं वा अवन्त्यां अरोगां रोगरहितां अपरिक्लिष्टां अत्यन्तादुर्बलां गां दत्वा दाता स्वर्गे महीयते पूज्यते ॥ २०८ ॥

सामान्यगोदाने  
फलम् ।

**श्रान्तसंवाहनं रोगिपरिचर्या सुरार्चनम् ।**

**पादशौचं द्विजोच्छिष्टमार्जनं गोप्रदानवत् ॥ २०९ ॥**

श्रान्तस्यासिनशयनादिदानेन श्रमापनयनं श्रान्तसंवाहनम् । रोगिणां परिचर्या यथा-  
 शक्त्यौषधादिदानेन । सुरार्चनं हरिहरहिरण्यगर्भादीनां गन्धमाल्यादिभिरा-  
 राधनम् । पादशौचं द्विजानाम् । समानानामधिकानां च तेषामेवोच्छिष्टस्य  
 संमार्जनं । एतान्यनन्तररोक्तेन गोदानेन समानि ॥ २०९ ॥

**भूदीपांश्चान्नवस्त्राम्भस्तिलसर्पिःप्रतिश्रयान् ।**

**नैवेशिकं स्वर्णधुर्यं दत्वा स्वर्गे महीयते ॥ २१० ॥**

भूः फलप्रदा । दीपा देवायतनादिषु प्रतिश्रयः प्रवासिनामाश्रयः । निवेशनार्थं गार्हस्थ्यार्थं  
 यत्कन्या दीयते तन्नैवेशिकं । स्वर्णं सुवर्णं । धुर्यो भारसहो बलीवर्दः । शेषं प्रसिद्धं एतान्  
 भूदीपादीन् दत्वा स्वर्गलोके पूज्यते । स्वर्गफलं च भूमिदानादीनां न फलान्तरव्युदासार्थम् ।  
 यत्किञ्चित्कुरुते पापं ज्ञानतोऽज्ञानतोऽपि वा । अपि गोचर्ममात्रेण भूमिदानेन शुद्ध्यति ।  
 तथा वारिदस्तृप्तिमाप्नोति सुखमक्षय्यमन्नदः । तिलप्रदः प्रजामिष्टां दीपदश्चक्षुरुत्तमम् । वासो-  
 दश्चन्द्रसालोक्यमश्विसालोक्यमश्वद इत्यादिफलान्तरश्रवणात् । गोचर्मलक्षणं च बृहस्पतिना  
 दर्शितम् । सप्तहस्तेन दण्डेन त्रिंशदण्डं निवर्तनम् । दश तान्येव गोचर्म दत्वा स्वर्गे महीय-  
 ते ॥ २१० ॥

**गृहधान्याभयोपानच्छत्रमाल्यानुलेपनम् ।**

**यानं वृक्षं प्रियं शय्यां दत्वात्यन्तं सुखी भवेत् ॥ २११ ॥**

गृहं प्रसिद्धं धान्यानि च शालिगोधूमादीनि अभयं भीतत्राणं उपानहौ छत्रं माल्यं म-  
 छिकादेः । अनुलेपनं कुङ्कुमचन्दनादि । यानं रथादि । वृक्षमुपजीव्यमाग्रादिकं । प्रियं य-  
 दस्य प्रियं धर्मादिकं । शय्यां च दत्वात्यन्तं अतिशयेन सुखी भवति । न च हिरण्यादिवद्धस्ते  
 दातुमशक्यत्वाद्धर्मादीनामसंभवः भूमिदानादावपि समानत्वात् । स्मृत्यन्तरेऽपि धर्मदानश्रव-  
 णात् । देवतानां गुरूणां च मातापित्रोस्तथैव च । पुण्यं देयं प्रयत्नेन नापुण्यं चोदितं क-  
 चित् । अपुण्यदाने तदेव वर्धते प्रतिग्रहीतुरपि लोभादिना प्रवृत्तस्य यः पापमबलं ज्ञात्वा प्र-  
 तिगृह्णाति दुर्मतिः । गर्हिताचरणान्तस्य पापं तावत्समाश्रयेत् । समं द्विगुणसाहस्रमानन्त्यं  
 च प्रदातुं शक्ति स्मरणात् । इह च सर्वत्र देशकालपात्रविशेषाद्देयविशेषाद्दातृविशेषाद्दाने  
 फलं मया प्रोक्तं हिंसायां तद्देव हीति प्रतिग्रहीतृवृत्तिविशेषाच्च दातृप्रतिग्रहीतोः फलता-  
 रतम्यं द्रष्टव्यम् ॥ २११ ॥

दानात्फलमुक्तमिदानीं दानव्यतिरेकेणापि दानफलावासिहेतुमाह

**सर्वधर्ममयं ब्रह्म प्रदानेभ्योऽधिकं यतः ।**

**तद्दत्तमवाप्नोति ब्रह्मलोकमविच्युतम् ॥ २१२ ॥**

यस्मात्सर्वधर्ममयं ब्रह्म अवबोधकत्वेन तस्मात्तद्दानं सर्वदानेभ्योऽप्यधिकं अतस्तद्दत्त-  
ध्यापनादिद्वारेण ब्रह्मलोकमवाप्नोति अविच्युतं च्युतिर्यथा न भवति । आभूतसंख्यं ब्रह्मलो-  
केऽतिष्ठत इत्यर्थः । अत्र च ब्रह्मदाने परस्वत्वापादनमात्रं दानं स्वत्वनिवृत्तेः कर्तुमश-  
क्यत्वात् ॥ २१२ ॥

**प्रतिग्रहसमर्थोऽपि नादत्ते यः प्रतिग्रहम् ।**

**ये लोकदानशीलानां स तानाप्नोति पुष्कलान् ॥ २१३ ॥**

दानं विनापि दान- यः पात्रभूतोपि प्राप्तं प्रतिग्रहं सुवर्णादिकं नादत्ते न स्वीकरोति असौ  
फलावाप्तिः । यद्यत्प्राप्तं नोपादत्ते तत्तद्दानशीलानां ये लोकाः तान्समग्रानाप्नोति ॥ २१३ ॥  
इदानीं सर्वप्रतिग्रहनिवृत्तिप्रसंगेऽपवादमाह

**कुशाः शाकं पयो मत्स्या गन्धाः पुष्पं दधि क्षितिः ।**

**मांसं शय्यासनं धानाः प्रत्याख्येयं न वारि च ॥ २१४ ॥**

धानाः भ्रष्टा यवाः । क्षितिर्मृत्तिका । शेषं प्रसिद्धं । एतत्कुशादिकं स्वयमुपानीतं न प्र-  
त्याख्येयं चकाराद्गृहादि । शय्यां गृहान्कुशान्गन्धानापः पुष्पं मणीन्दधि । मत्स्यान्धानाः  
पयो मांसं शाकं चैव न निर्णुदेत् । तथा । गन्धोदकं मूलफलमन्नमभ्युद्यतं च यत् । सर्वतः  
प्रतिगृहीयान्मध्वाज्याभयदक्षिणामिति मनुस्मरणात् ॥ २१४ ॥

**अयाचितादृतं ग्राह्यमपि दुष्कृतकर्मणः ।**

**अन्यत्र कुलटाषण्डपतितेभ्यस्तथा द्विषः ॥ २१५ ॥**

यद्यस्मादयाचितमेतत्कुशाद्यादृतं दुष्कृतकारिणोपि संबन्धि ग्राह्यं किमुत यथोक्तका-  
किमिति प्र- रिणः । तस्मान्न प्रत्याख्येयम् । अन्यत्र कुलटाषण्डपतितेभ्यः शत्रोश्च । कुला-  
त्याख्येयमित्याह । त्कुलमटन्तीति कुलटाः स्वैरिण्यादिकाः । षण्डस्तृतीयाप्रकृतिः ॥ २१५ ॥

**देवातिथ्यर्चनकृते गुरुभृत्यार्थमेव च ।**

**सर्वतः प्रतिगृहीयादात्मवृत्त्यर्थमेव च ॥ २१६ ॥**

देवतातिथ्यर्चनादेरावश्यकत्वात्तदर्थमनात्मकारणात् पतिताद्यत्यन्तं कुत्सितवर्ज्यं सर्वतः  
प्रतिग्रहनिवृत्ते- प्रतिगृहीयात् । गुरवो मातापित्रादयः । भृत्या भरणीया भार्यापुत्रादयः २१६  
रपवादान्तरमाह ।

इति दानधर्मप्रकरणम्

## अथ श्राद्धप्रकरणम् १०

इदानीं श्राद्धप्रकरणमारभ्यते । श्राद्धं नामादनीयस्य तत्स्थानीयस्य वा द्रव्यस्य प्रेतोद्देशेन श्रद्धया त्यागः । तच्च द्विविधं पार्वणमेकोद्दिष्टमिति । तत्र त्रिपुरुषोद्देशेन यत्क्रियते तत्पार्वणम् । एकपुरुषोद्देशेन क्रियमाणमेकोद्दिष्टम् । पुनश्च त्रिविधं नित्यं नैमित्तिकं काम्यं चेति । तत्र नित्यं नियतनिमित्तोपाधौ चोदितमहरहरमावास्याष्टकादिषु । अनियतनियतोपाधौ चोदितं नैमित्तिकं यथा पुत्रजन्मादिषु । फलकामनोपाधौ विहितं काम्यं यथा स्वर्गादिकामनायां कृत्तिकादिनक्षत्रेषु । पुनश्च पञ्चविधं अहरहःश्राद्धं पार्वणं वृद्धिश्राद्धमेकोद्दिष्टं सपिण्डीकरणं चेति । तत्राहरहःश्राद्धं । अन्नं पितृमनुष्येभ्यः इत्यादिनोक्तम् । तथा च मनुः । दद्यादहरहः श्राद्धमन्नाद्येनोदकेन वा । पयोमूलफलैर्वापि पितृभ्यः प्रीतिमक्षयामिति ॥

अधुना पार्वणं वृद्धिश्राद्धं च दर्शयिष्यंस्तयोः कालानाह

अमावास्याऽष्टका वृद्धिः कृष्णपक्षोऽयनद्वयम् ।

द्रव्यं ब्राह्मणसंपत्तिर्विषुवत्सूर्यसंक्रमः ॥ २१७ ॥

व्यतीपातो गजच्छाया ग्रहणं चन्द्रसूर्ययोः ।

श्राद्धं प्रतिरुचिश्चैव श्राद्धकालाः प्रकीर्तिताः ॥ २१८ ॥

यत्र दिने चन्द्रमा न दृश्यते सा अमावास्या तस्यामहर्द्वयव्यापिन्यामपराह्णव्यापिनी ग्राह्या । अपराह्णः पितृणामिति वचनात् । अपराह्णश्च पञ्चधाविभक्ते दिने चतुर्थो भागस्त्रिमुहूर्तः । अष्टकाश्चतस्रः हेमन्तशिशिरयोश्चतुर्णामपरपक्षाणामष्टमीष्वष्टका इत्याश्वलायनोक्ताः । वृद्धिः पुत्रजन्मादि । कृष्णपक्षोऽपरपक्षः । अयनद्वयं दक्षिणोत्तरसंज्ञकम् । द्रव्यं कृष्णसारमांसादिकं । ब्राह्मणसंपत्तिर्वक्ष्यमाणा । विषुवद्वयं मेषतुलयोः सूर्यगमनं । सूर्यसंक्रमः आदित्यस्य राशेः राश्यन्तरगमनं । अयनविषुवतोः संक्रान्तित्वे सिद्धेऽपि पृथगुपादानं फलातिशयप्रतिपादनार्थम् । व्यतीपातो योगविशेषः । गजच्छाया । यदेन्दुः पितृदैवत्ये हंसश्चैव करे स्थितः । याम्या तिथिर्भवेत्सा हि गजच्छाया प्रकीर्तितेति परिभाषिता । हस्तिच्छायेति केचित् । सेह न गृह्यते कालप्रक्रमात् । ग्रहणं सोमसूर्ययोरुपरागः । यदा च कर्तुं श्राद्धं प्रति रुचिर्भवति तदापि । चशब्दाद्युगादिप्रभृतयः । एते श्राद्धकालाः । यद्यपि चन्द्रसूर्यग्रहे नाद्यादिति ग्रहणे भोजननिषेधस्तथापि भोक्तुर्दोषो दातुरभ्युदयः ॥ २१७ ॥ २१८ ॥

अहरहःश्राद्धव्यतिरिक्तवक्ष्यमाणचतुर्विधश्राद्धेषु ब्राह्मणसंपत्तिमाह

अग्न्याः सर्वेषु वेदेषु श्रौत्रियो ब्रह्मविद्युवा ।

वेदार्थविज्जयेष्ठसामा त्रिमधुस्त्रिसुपर्णिकः ॥ २१९ ॥

सर्वेषु वेदेषु ऋग्वेदादिषु अनन्यमनस्कतयाप्यस्वललिताध्ययनक्षमा अग्न्याः । श्रोत्रियः श्रुताध्ययनसंपन्नः । वक्ष्यमाणं ब्रह्म यो वेत्ति असौ ब्रह्मवित् । युवा मध्यमवय-  
श्राद्धे ब्राह्मणादयः । स्कः । सर्वस्येदं विशेषणं । मन्त्रब्राह्मणयोरर्थं वेत्तीति वेदार्थवित् । ज्ये-  
ष्ठसामेति सामविशेषस्तदध्ययनाङ्गे व्रतं च तद्व्रताचरणेन यस्तदधीते स ज्येष्ठसामा । त्रि-  
मधुः ऋग्वेदैकदेशस्तद्व्रतं च तद्व्रताचरणेन तदधीते इति त्रिमधुः । त्रिमुपर्णं ऋग्यजुषोरेकदे-  
शस्तद्व्रतं च तद्व्रताचरणेन यस्तदधीते स त्रिमुपर्णिनः । एते ब्राह्मणाः श्राद्धसंपद इति वक्ष्य-  
माणक्रियासंबन्धः ॥ २१९ ॥

**स्वस्त्रीयऋत्विग्जामातृयाज्यश्वशुरमातुलाः ।**

**त्रिणाचिकेतदौहित्रशिष्यसंबन्धिवान्धवाः ॥ २२० ॥**

स्वस्त्रीयो भागिनेयः । ऋत्विगुक्तलक्षणः । जामाता दुहितुर्भर्ता । त्रिणाचिकेतं यजुर्वेदैकदेशः  
तद्व्रतं च तद्व्रताचरणेन यस्तदध्यायी स त्रिणाचिकेतः । अन्यत्रप्रसिद्धं । एते च पूर्वोक्ताग्न्यश्रोत्रि-  
याद्यभावे वेदितव्याः । एष वै प्रथमः कल्पः प्रदाने हव्यकव्ययोः । अनुकल्पस्त्वयं प्रोक्तः  
सदा सद्भिर्गर्हित इत्यभिधाय मनुना स्वस्त्रीयादीनामभिहितत्वात् ॥ २२० ॥

**कर्मनिष्ठास्तपोनिष्ठाः पञ्चाग्निर्ब्रह्मचारिणः ।**

**पितृमातृपराश्चैव ब्राह्मणाः श्राद्धसंपदः ॥ २२१ ॥**

कर्मनिष्ठा विहितानुष्ठानतत्पराः तपोनिष्ठास्तपःशीलाः । सम्यावसथ्यौ त्रेताग्रयश्च यस्य स-  
न्ति स पञ्चाग्निः पञ्चाग्निविद्याध्यायी च । ब्रह्मचारी उपकुर्वाणको नैष्ठिकश्च । पितृमातृपरा-  
स्तत्पूजापराः । चकारात् ज्ञाननिष्ठादयः । ब्राह्मणाः न क्षत्रियादयः श्राद्धसंपदः श्राद्धे-  
ष्वक्षय्यफलसंपत्तिहेतवः ॥ २२१ ॥

**रोगी हीनातिरिक्ताङ्गः काणः पौनर्भवस्तथा ।**

**अवकीर्णी कुण्डगोलौ कुनखी श्यावदन्तकः ॥ २२२ ॥**

रोगी महारोगोपसृष्टः । हीनमतिरिक्तं वाङ्मं यस्यासौ हीनातिरिक्ताङ्गः । एकेनाक्ष्णा यः  
पश्यति स काणः । एतस्मादेवान्धबधिरवृद्धप्रजननखलतिदुश्चर्मप्रभृतयो नि-  
वर्ज्यानाह । रस्ताः । पुनर्भूरुक्तलक्षणा तस्यां जातः पौनर्भवः । अवकीर्णी ब्रह्मचार्ये-  
व स्वलितब्रह्मचर्यः । कुण्डगोलौ परदारेषु जायेते द्वौ सुतौ कुण्डगोलकौ । पत्यौ जीवति  
कुण्डस्तु मृते भर्तरि गोलक इत्येवमुक्तलक्षणकौ । कुनखी संकुचितनखः । श्यावदन्तकः स्व-  
भावात्कुण्डलदशनः । एते श्राद्धे निन्दिता इति वक्ष्यमाणेन संबन्धः ॥ २२२ ॥

**भृतकध्यापकः क्लीबः कन्यादूष्यभिश्चस्तकः ।**

**मित्रधुक् पिशुनः सोमविक्रयी परिविन्दकः ॥ २२३ ॥**

वेतनग्रहणेन योऽध्यापयति स भृतकाध्यापकः । वेतनदानेन च योऽधीते सोऽपि । क्लीबो नपुंसकः । असङ्गिः सङ्गिर्वा दोषैर्यः कन्यां दूषयति स कन्यादूषी । सताऽसता वा ब्रह्महत्यादिनाभियुक्तोऽभिश्चस्तः । मित्रधुक् मित्रद्रोही । परदोषसंकीर्तनशीलः पिशुनः । सोमविक्रयी यज्ञे सोमस्य विक्रेता । परिविन्दकः परिवेत्ता । ज्येष्ठे अकृतदारो अकृताग्निरग्रहे वा यः कनीयान् दारपरिग्रहमग्निरग्रहं वा कुर्यात्स परिवेत्ता । ज्येष्ठस्तु परिवित्तिः । यथाह मनुः । दाराग्निरहोत्रसंयोगं यः करोत्यग्रजे स्थिते । परिवेत्ता स विज्ञेयः परिवित्तिस्तु पूर्वज इति । एवं दातृयाजकावपि । परिवित्तिः परिवेत्ता च यथा च परिविद्यते । सर्वे ते नरकं यान्ति दातृयाजकपञ्चमा इति ॥ २२३ ॥

**मातापितृगुरुत्यागी कुण्डाशी वृषलात्मजः ।**

**परपूर्वापतिः स्तेनः कर्मदुष्टाश्च निन्दिताः ॥ २२४ ॥**

विनाकारणेन मातापितृगुरुंस्त्यजति स मातापितृगुरुत्यागी । एवं भार्यापुत्रत्याग्यपि । वृद्धौ च मातापितरौ साध्वी भार्या सुतः शिशुः । अप्यकार्यशतं कृत्वा भर्तव्या मनुब्रवीदिति समाननिर्देशात् । कुण्डस्यान्नं योऽश्नात्यसौ कुण्डाशी । एवं गोलकस्यापि । यस्तयोरन्नमश्नाति स कुण्डाशी प्रकीर्तित इति वचनात् । वृषलो निर्धर्मस्तत्सुतो वृषलात्मजः । परपूर्वा पुनर्भूः तस्याः पतिः । अदत्तादायी स्तेनः । कर्मदुष्टाः शास्त्रविरुद्धकारिणः । चकारात्कितवदेवलकप्रभृतयः । एते श्राद्धे निन्दिताः प्रतिषिद्धाः अग्न्याः सर्वेषु वेदेष्वित्यादिना श्राद्धयोग्यब्राह्मणप्रतिपादनेनैव तद्व्यतिरिक्तानामयोग्यत्वे सिद्धेऽपि पुनः केषांचिद्रोग्यादीनां प्रतिषेधवचनं उक्तलक्षणब्राह्मणासंभवे प्रतिषेधरहितानां प्राप्त्यर्थम् ॥ २२४ ॥

एवं श्राद्धकालान् ब्राह्मणांश्चोक्त्वाधुना पार्वणप्रयोगमाह

**निमन्त्रयेत् पूर्वद्युर्ब्राह्मणानात्मवान् शुचिः ।**

**तैश्चापि संयतैर्भाव्यं मनोवाक्कायकर्मभिः ॥ २२५ ॥**

पूर्वेक्तान्ब्राह्मणान् श्राद्धे क्षणः क्रियतामिति पूर्वद्युर्निमन्त्रयेत् प्रार्थनया क्षणमभ्युपगमयेत् ।

अपरेद्युर्वा । पूर्वद्युरपरेद्युर्वा श्राद्धकर्मण्यवस्थिते । निमन्त्रयेत् ज्यवरान् सपार्वणश्राद्धप्रयोगः ।

भ्यग्विप्रान् यथोदितास्त्रिति मनुस्मरणात् । आत्मवान् शोकोन्मादादिरहितः सन् दोषवान्न भवति । यद्वा आत्मवान् नियतेन्द्रियो भवेत् । शुचिः प्रयत-

श्च । तैरपि निमन्त्रितैर्ब्राह्मणैर्मनोवाक्कायव्यापारैः संयतैर्नियतैर्भवितव्यम् ॥ २२५ ॥

**अपराह्णे समभ्यर्च्य स्वागतेनागतांस्तु तान् ।**

**पवित्रपाणिराचान्तानासनेषूपवेशयेत् ॥ २२६ ॥**

अपराह्णे तूक्तलक्षणे तान्निमन्त्रितान्ब्राह्मणानाहूय स्वागतवचनेन पूजयित्वा कृतपादधाव-  
नानाचान्तान् क्लृप्तेष्वासनेषु पवित्रपाणिः पवित्रपाणिनुपवेशयेत् । यद्यपि सामान्येनापराह्णे  
इत्युक्तं तथापि कुतपे प्रारभ्य तदादि पञ्चमुहूर्तेषु परिसमापनं श्रेयस्करम् । अन्हो मुहूर्ता  
विख्याता दशपञ्च च सर्वदा । तत्राष्टमो मुहूर्तो यः सकालः कुतपः स्मृतः । मध्याह्णे सर्वदा  
यस्मान्मन्दीभवति भास्करः । तस्मादनन्तफलदस्तत्रारम्भो विशिष्यते । ऊर्ध्वं मुहूर्तात्कुतपा-  
द्यन्मुहूर्तचतुष्टयम् । मुहूर्तपञ्चकं ह्येतत्स्वधाभवनमिष्यते इति वचनात् । तथान्यदपि श्रा-  
द्धोपयोगि कुतपसंज्ञकमुक्तम् । मध्याह्नः खड्गपात्रं च तथा नेपालकम्बलः । रौप्यं दर्भास्ति-  
ला गावो दौहित्रश्चाष्टमः स्मृतः । पापं कुत्सितमित्याहुस्तस्य संतापकारिणः । अष्टावेते य-  
तस्तस्मात्कुतपा इति विश्रुता इति ॥ २२६ ॥

**युग्मान्दैवे यथाशक्ति पित्र्येऽयुग्मांस्तथैव च ।**

**परिस्तृते शुचौ देशे दक्षिणाप्रवणे तथा ॥ २२७ ॥**

दैवे आभ्युदधिके श्राद्धे युग्मान् समान् ब्राह्मणान् उपवेशयेत् । कथं यथाशक्ति श-  
क्तिमनतिक्रम्य । तत्र वैश्वदेवे द्वौद्वौ मात्रादीनां तिसृणामेकैकस्या द्वौद्वौ तिसृणां वा द्वौ  
एवं पित्रादीनामेकैकस्य द्वौद्वौ त्रयाणां वा द्वौ । एवं मातामहादीनां च वर्गत्रयेऽपि वैश्व-  
देवं तन्त्रं वा । पित्र्ये पार्वणश्राद्धे अयुग्मान्विषमानुपवेशयेदिति संबध्यते । एतच्च परिस्तृते  
सर्वतः प्रच्छादिते शुचौ गोमयादिनोपलिप्ते दक्षिणाप्रवणे दक्षिणतोऽवनते देशे कार्यम् २२७

अयुग्मान्विष्य इति पार्वणश्राद्धाङ्गभूते वैश्वदेवेऽयुग्मप्रसंगे इदमारभ्यते

**द्वौ दैवे प्राक् त्रयः पित्र्ये उदगेकैकमेव वा ।**

**मातामहानामप्येवं तन्त्रं वा वैश्वदेविकम् ॥ २२८ ॥**

द्वौ दैव इति । दैवे वैश्वदेवे द्वौ ब्राह्मणौ प्राङ्मुखानुपवेशयौ । पित्र्ये अयुग्मानित्यविशे-  
षप्रसंगे विशेष उच्यते । त्रयः पित्र्ये इति । पित्र्ये पित्रादिस्थाने त्रय उदङ्मुखानुपवेशयाः ।  
पक्षान्तरमाह एकैकमेव वा । वैश्वदेवे पित्र्ये च एकमेकमुपवेशयेत् । संभवतो विकल्पः । मा-  
तामहानामप्येवं श्राद्धे निमन्त्रणादि द्वौ दैवे प्राक् त्रयः पित्र्ये उदगेकैकमेव वेत्येव मतं पितृ-  
श्राद्धवत्कर्तव्यम् । पितृश्राद्धे मातामहश्राद्धे च वैश्वदेविकं वैश्वदेवतन्त्रेण वा कर्तव्यम् ।  
तन्त्रशब्दः समुदायवाचक इति । यदा तु द्वावेव ब्राह्मणौ लब्धौ तदा तु वैश्वदेवे पात्रं  
प्रकल्प्य उभयत्रैकैकं ब्राह्मणं नियुञ्ज्यात् । यथाह वसिष्ठः । यद्येकं भोजयेच्छ्राद्धे दैवं  
तत्र कथं भवेत् । अन्नं पात्रे समुद्धृत्य सर्वस्य प्रकृतस्य च । देवतायतने कृत्वा ततः श्राद्धं  
प्रवर्तयेत् । प्रास्येदन्नं तदग्नौ त दद्याद्वा ब्रह्मचारिण इति ॥ २२८ ॥

पाणिप्रक्षालनं दत्त्वा विष्टरार्थं कुशानपि ।

आवाहयेदनुज्ञातो विश्वेदेवास इत्यृचा ॥ २२९ ॥

तदनन्तरं वैश्वदेवार्थं ब्राह्मणहस्ते जलं दत्त्वा विष्टरार्थं कुशांश्च युग्मान् द्विगुणितानासने  
क्षिणतो दत्त्वा विश्वान्देवानावाहयिष्ये इति ब्राह्मणान् पृष्ट्वा तैरावाहयेत्यनुज्ञातो विश्वेदेवा-  
स आगतेत्यनया ऋचा आगच्छन्तु महाभागा इत्यनेन च स्मार्तेन मन्त्रेण तानावाहयेत् । एतच्च  
यज्ञोपवीतिना सव्येन च प्रदक्षिणं च कार्यम् । अपसव्यं ततः कृत्वा पितृणामप्रदक्षिणमिति  
पिष्ये विशेषस्मरणात् ॥ २२९ ॥

यवैरन्ववकीर्याथ भाजने सपवित्रके ।

शन्नोदेव्या पयः क्षिप्त्वा यवोसीति यवांस्तथा ॥ २३० ॥

या दिव्या इति मन्त्रेण हस्तेष्वर्घ्यं विनिक्षिपेत् ।

ततो विश्वेदेवार्थं ब्राह्मणसमीपे भूमिं प्रादक्षिण्येन यवैरन्ववकीर्य अनन्तरं तैजसादिभा-  
जने सपवित्रके कुशयुग्मान्तर्हिते शन्नोदेवीरभिष्टय इत्यनयर्चापः क्षिप्त्वा यवोसि धान्यराजो  
वेत्यादिना मन्त्रेण यवान् ततो गन्धपुष्पाणि च क्षिप्त्वा नन्तरमर्घ्यपात्रपवित्रान्तर्हितेषु ब्राह्म-  
णहस्तेषु या दिव्या आपः पयसेत्यादिना मन्त्रेण विश्वेदेवा इदं वोऽर्घ्यं इत्यर्घ्योदकं विनिक्षि-  
पेत् ॥ २३० ॥

दत्त्वोदकं गन्धमाल्यं धूपदानं सदीपकम् ॥ २३१ ॥

तथाच्छादनदानं च करशौचार्थमम्बु च ।

अपसव्यं ततः कृत्वा पितृणामप्रदक्षिणम् ॥ २३२ ॥

अथ करशौचार्थमुदकं दत्त्वा यथाक्रमं गन्धपुष्पं धूपदीपदानं कुर्यात् । तथाच्छादनदानं  
च । गन्धादीनां स्मृत्यन्तरोक्तो विशेषो द्रष्टव्यः । चन्दनकुङ्कुमकर्पूरागरुपद्मकान्युपलेपनार्थमिति  
विष्णुनोक्तम् । पुष्पाणि च । श्राद्धे जात्यः प्रशस्ताः स्युर्मल्लिका श्वेतयूथिका । जलोद्भवानि स-  
र्वाणि कुसुमानि च चम्पकमित्युक्तानि । वज्र्यानि च । उग्रगन्धीन्यगन्धीनि चैत्यवृक्षोद्भवानि च ।  
पुष्पाणि वर्जनीयानि रक्तवर्णानि यानि च । न कण्टकिजं अकण्टकिजमपि शुद्धं सुगन्धि  
यत्तद्व्यात् । न रक्तं रक्तमपि कुङ्कुमं जलं च दद्यादित्यादीनि द्रष्टव्यानि । धूपे च वि-  
शेषो विष्णुनोक्तः । प्राण्यङ्गं सर्वं धूपार्थं न दद्यात् । घृतमधुसंयुक्तं गुग्गुलं श्रीखण्डागरुदे-  
वदारुसरलादि दद्यादिति । दीपे च विशेषः शङ्खेनोक्तः । घृतेन दीपो दातव्यस्तिलैतलेन वा  
पुनः । वसामेदोद्भवं दीपं प्रयत्नेन विवर्जयेत् । आच्छादनं च शुभ्रं नवमहतं सदशं दद्या-  
दिति । एतच्च सर्वं वैश्वदेवानुष्ठानकाण्डमुदञ्मुखः कुर्यात् । पित्र्यं काण्डं दक्षिणामुखः । य-  
थाह वृद्धशातातपः । उदञ्मुखस्तु देवीनां पितृणां दक्षिणामुखः । प्रदद्यात्पार्वणे सर्वं देव-  
पूर्वं विधानत इति ॥ २३१ ॥ २३२ ॥

**द्विगुणास्तु कुशान्दत्वा ह्युशन्तस्त्वेतृचा पितृन् ।**

**आवाह्य तदनुज्ञातो जपेदायन्तुनस्ततः ॥ २३३ ॥**

ततो वैश्वदेवकाण्डानन्तरमपसव्यं यज्ञोपवीतं प्राचीनावीतं कृत्वा । अत्र ततइति वदता काण्डानुसमयो दर्शितः । पित्रादीनां त्रयाणां अयुग्मान्कुशान्द्विगुणभुग्नान् अप्रदक्षिणं वामतो विष्टरार्थमासनेषूदकपूर्वकं दत्वा पुनरुदकं दद्यात् । अपः प्रदाय द्विगुणभुग्नान्कुशान्दत्वापः प्रदायेत्याश्वलायनस्मरणात् । एतच्चाद्यन्तयोरुदकदानं वैश्वदेवे पित्र्ये च प्रतिपदार्थप्रतिपादनार्थं द्रष्टव्यम् । अथ पितृन् पितामहान् प्रपितामहानावाहयिष्य इति ब्राह्मणान्दृष्ट्वा आवाहयेति तैरनुज्ञातः उशन्तस्त्वा निधीमहीत्यनया ऋचा पित्रादीनावाह्य आयन्तुनः पितर इत्यादिना मन्त्रेणोपतिष्ठेत् ॥ २३३ ॥

**अपहता इति तिलान्विकीर्य च समन्ततः ।**

**यवार्थास्तु तिलैः कार्याः कुर्यादध्यादि पूर्ववत् ॥ २३४ ॥**

**दत्त्वार्घ्यं संस्त्रवांस्तेषां पात्रे कृत्वा विधानतः ।**

**पितृभ्यः स्थानमसीति न्युजं पात्रं करोत्यधः ॥ २३५ ॥**

यवार्था यवसाध्यानि कार्याणि अवकिरणादीनि तिलैः कर्तव्यानि । ततोऽर्घ्यपात्रासादनाच्छादनान्तं पूर्ववत्कुर्यात् । तत्रायं विशेषः तिलानपहतामुरारक्षासीत्यादिना मन्त्रेण ब्राह्मणान्परितोऽप्रदक्षिणमन्ववकीर्य राजतादिपात्रेषु त्रिष्वयुग्मकुशानिर्मितकूर्चान्ताहिंतेषु शन्नोदेवीरिति मन्त्रेणापः क्षिप्वा तिलोसिसोमदैवत्य इत्यादिमन्त्रेण तिलान्पुष्पगन्धानि च क्षिप्वा स्वधार्घ्या इति ब्राह्मणानां पुरतोऽर्घ्यपात्राणि स्थापयित्वा यादिव्याइति मन्त्रान्ते पितरिदन्तेऽर्घ्यं पितामहेदन्तेऽर्घ्यं प्रपितामहेदन्तेऽर्घ्यमिति ब्राह्मणानां हस्तेष्वर्घ्यं दद्यात् । एकैकमुभयत्र वेत्यस्मिन्नपि पक्षे पात्रत्रयं कार्यम् । एवमर्घ्यं दत्वा तेषामर्घ्याणां संस्त्रवान् ब्राह्मणहस्तगलि-तार्धोदकानि पितृपात्रे गृहीत्वा दक्षिणाग्रं कुशस्तम्भं भूमौ निधाय तस्योपरि पितृभ्यः स्थानमसीत्यनेन मन्त्रेण तत्पात्रं न्युजमधोमुखं कुर्यात् । तस्योपरि अर्घ्यपात्रपवित्राणि निदध्यात् । अनन्तरं गन्धपुष्पधूपदीपाच्छादनानि पितरयन्ते गन्धः पितरिदं ते पुष्पमित्यादिना प्रयोगेण दद्यात् ॥ २३४ ॥ २३५ ॥

**अग्नौ करिष्यन्नादाय पृच्छत्यन्नं घृतशुतम् ।**

**कुरुष्वेत्यभ्यनुज्ञातो हुत्वाम्नौ पितृयज्ञवत् ॥ २३६ ॥**

**हुतशेषं प्रदद्यात्तु भाजनेषु समाहितः ।**

**यथालाभोपपन्नेषु रौप्येषु च विशेषतः ॥ २३७ ॥**

अनन्तरमग्नौ करिष्यन्वृत्तं घृताक्तमन्नमादाय ब्राह्मणान् पृच्छेदग्नौ करिष्ये इति । घृतग्रहणं सूपशाकादिनिवृत्त्यर्थम् । ततस्तैः कुरुष्वेत्यभ्यनुज्ञातः

ऋचा निक्षिप्य पुनस्तिलोदकं प्रक्षिपेत् । तदनन्तरं ब्राह्मणहस्तेषु गण्डूषार्थं सकृत्सकृदपो  
दद्यात् ॥ २४१ ॥

**सर्वमन्नमुपादाय सतिलं दक्षिणामुखः ।**

**उच्छिष्टसन्निधौ पिण्डान्दद्याद्वै पितृयज्ञवत् ॥ २४२ ॥**

पिण्डपितृयज्ञकल्पातिदेशेन चरुश्रपणसद्भावे अग्नौकरणशिष्टचरुशेषेण सह सर्वमन्नमु-  
पादायाग्निसन्निधौ पिण्डान् दद्यात् । तदभावे ब्राह्मणार्थं कृतमन्नं सर्वमु-  
पिण्डप्रदानम् । पादाय सतिलं तिलमिश्रं दक्षिणामुखः उच्छिष्टसन्निधौ पिण्डपितृयज्ञक-  
ल्पेन पिण्डान्दद्यात् ॥ २४२ ॥

**मातामहानामप्येवं दद्यादाचमनं ततः ।**

**स्वस्ति वाच्यं ततः कुर्यादक्षय्योदकमेव च ॥ २४३ ॥**

मातामहानामपि विश्वेदेवावाहनादिपिण्डप्रदानपर्यन्तं कर्म एवमेव कर्तव्यम् । अनन्तरं  
अक्षय्योदकदा- ब्राह्मणानामाचमनं दद्यात् । स्वस्ति वाच्यं ततः कुर्यात् स्वस्ति ब्रूतेति  
नम् । ब्राह्मणान् स्वस्ति वाचयेत् । तैश्च स्वस्तीत्युक्ते अक्षय्यमस्त्विति ब्रूतेति  
ब्राह्मणहस्ते उदकदानं कुर्यात् । तैश्चाक्षय्यमस्त्विति वक्तव्यम् ॥ २४३ ॥

**दत्त्वा तु दक्षिणां शक्त्या स्वधाकारमुदाहरेत् ।**

**वाच्यतामित्यनुज्ञातः प्रकृतेभ्यः स्वधोच्यताम् ॥ २४४ ॥**

अनन्तरं यथाशक्ति हिरण्यरजतादिदक्षिणां दत्त्वा स्वधां वाचयिष्ये इत्युक्त्वा तैर्ब्राह्म-  
णैर्वाच्यतामित्यनुज्ञातः प्रकृतेभ्यः पित्रादिभ्यः मातामहादिभ्यश्च स्वधो-  
स्वधावाचनम् । च्यतामिति स्वधाकारमुदाहरेत् ॥ २४४ ॥

**ब्रूयुरस्तु स्वधेत्युक्ते भूमौ सिञ्चेत्ततो जलम् ।**

**विश्वेदेवाश्च प्रीयन्तां विप्रैश्चोक्तमिदं जपेत् ॥ २४५ ॥**

ते च ब्राह्मणा अस्तु स्वधेति ब्रूयुः । तैरेवमुक्ते अनन्तरं कमण्डलुना भूमौ उदकं सिञ्चेत् ।  
ततो विश्वेदेवाः प्रीयन्तामिति ब्रूयात् । ब्राह्मणैश्च प्रीयन्तां विश्वेदेवा इत्युक्तं इदमनन्तरो-  
च्यमानं जपेत् ॥ २४५ ॥

**दातारो नोऽभिवर्धन्तां वेदाः सन्ततिरेव च ।**

**श्रद्धा च नो माव्यगमद्बहु देयं च नोऽस्तु ॥ २४६ ॥**

दातारो हिरण्यादेः नोऽस्माकं कुलेऽभिवर्धन्तां बहवो भवन्तु । वेदाश्च वर्धन्तां अध्य-

यनाध्यापनतदर्थज्ञानानुष्ठानद्वारेण । सन्ततिश्च पुत्रपौत्रादिपरम्परया ।  
ब्राह्मणप्रार्थना । श्रद्धा च पित्र्यकर्मण्यास्था नोऽस्माकं माव्यगमत् मा गच्छतु । देयं च  
हिरण्यादि बहु अपर्यन्तं अस्माकं भ्रतृत्विति जपेदित्यर्थः ॥ २४६ ॥

**इत्युक्तोक्त्वा प्रिया वाचः प्रणिपत्य विसर्जयेत् ।**

**वाजेवाज इति प्रीतः पितृपूर्वं विसर्जनम् ॥ २४७ ॥**

एवं पूर्वोक्तं प्रार्थनामन्त्रं जप्त्वा उक्त्वा च प्रिया वाचः धन्या वयं भवच्चरणयुगलरजः-  
पवित्रीकृतमस्मन्मन्दिरं शाकाद्यशनश्लेष्मविगणय्य भवद्गिरनगृहीता वयमित्येवंरूपाः । प्र-  
णिपत्य प्रदक्षिणापूर्वं नमस्कृत्य विसर्जयेत् । कथं विसर्जयेदित्याह । वाजे वाजेवतवाजि-  
नोन इत्यनया ऋचा पितृपूर्वं प्रपितामहादि विश्वेदेवान्तं दर्भान्वारम्भेण उत्तिष्ठत पितर इति  
प्रीतः सुप्रीतमना विसर्जनं कुर्यात् ॥ २४७ ॥

**यस्मिंस्ते संखवाः पूर्वमर्घ्यपात्रे निवेशिताः ।**

**पितृपात्रं तदुत्तानं कृत्वा विप्रान्विसर्जयेत् ॥ २४८ ॥**

यस्मिन्नर्घ्यपात्रे पूर्वमर्घ्यदानान्ते संखवा ब्राह्मणहस्तगलितार्घ्योदकानि निवेशिताः स्था-  
पिताः तत्पितृपात्रं न्युञ्जं सदुत्तानमूर्ध्वमुखं कृत्वा विप्रान्विसर्जयेत् । एतच्चाशीर्मन्त्रजपा-  
दूर्ध्वं वाजेवाजे इत्यतः प्राक् द्रष्टव्यम् । कृत्वा विसर्जयेदिति क्त्वाप्रत्ययश्रवणात् ॥ २४८ ॥

**प्रदक्षिणमनुव्रज्य भुञ्जीत पितृसेवितम् ।**

**ब्रह्मचारी भवेत्तां तु रजनीं ब्राह्मणैः सह ॥ २४९ ॥**

अनन्तरमासीमान्तं ब्राह्मणाननुव्रज्य तैरास्यतामित्यनुज्ञातः तान्प्रदक्षिणीकृत्य प्रतिनि-  
वृत्तः पितृसेवितं श्राद्धशिष्टमिष्टैः सह भुञ्जीत । नियम एवायं न परिसंख्या । मासें तु यथा-  
रुचीति द्विजकाम्ययेत्यत्रोक्तम् । यस्मिन्दिने श्राद्धं कृतं तत्संबन्धिनीं रात्रिं भोक्तृभिर्ब्राह्म-  
णैः सह कर्ता ब्रह्मचारी भवेत् । तुशब्दात्पुनर्भोजनादिरहितोपि भवेत् । दन्तधावनताम्बूलं  
स्निग्धस्नानमभोजनम् । रत्यौषधपरान्नानि श्राद्धकृतसप्त वर्जयेत् । पुनर्भोजनमध्वानं भाराध्य-  
यनमैधुनम् । दानं प्रतिग्रहं होमं श्राद्धभुक्त्वष्ट वर्जयेदिति वचनात् ॥ २४९ ॥

एवं पार्वणं श्राद्धमुक्तेदानीं वृद्धिश्राद्धमाह

**एवं प्रदक्षिणावृत्को वृद्धौ नान्दीमुखान्पितृन् ।**

**यजेत दधिकर्कन्धूमिश्रान्पिण्डान्यवैः क्रियाः ॥ २५० ॥**

वृद्धौ पुत्रजन्मादिनिमित्ते श्राद्धे एवमुक्तेन प्रकारेण पितृन्यजेत पूजयेत् । तत्र विशेष-  
माह । प्रदक्षिणावृत्क इति । प्रदक्षिणा आवृत् अनुष्ठानपद्धतिर्यस्यासौ प्र-  
वृद्धिश्राद्धम् ।

दक्षिणावृत्कः । प्रदक्षिणप्रचार इति यावत् । नान्दीमुखानिति पितृणां वि-  
शेषणम् । अतश्चावाहनादौ नान्दीमुखान्पितृनावाहयिष्ये नान्दीमुखान्, पितामहानित्यादिप्र-

योगो द्रष्टव्यः । कथं यजेतेत्याह दधिकर्कन्धूमिश्रान् कर्कन्धूर्बदरीफलं दध्ना बदरीफलैश्च मि-  
श्रान् पिण्डान्दत्त्वा यजेतेपि संबध्यते । तिलसाध्याः सर्वाः क्रिया यवैः कर्तव्याः । अत्र च  
ब्राह्मणसंख्या दर्शितैव युग्मान्द्वैथे यथाशक्तीति । अत्र प्रदक्षिणावृत्तादिपरिगणनमन्येषामपि  
स्मृत्यन्तरोक्तानां विशेषधर्माणां प्रदर्शनार्थम् । यथाहाश्वलायनः । अथाभ्युदयिके युग्मा ब्रा-  
ह्मणाः अमूला दर्भाः प्राञ्जुखा यज्ञोपवीती स्यात्प्रदक्षिणमुपचारो यवैस्तिलार्थे गन्धादिदानं द्विद्विः  
ऋजुदर्भानासने दद्यात् । यवोसि सोमदेवत्यो गोसवे देवनिमित्तः । प्रत्नवज्रिः प्रत्तः पुष्ट्या नान्दी-  
मुखान् पितृनिर्माँल्लोकान्प्रोणयाहि नः स्वाहेति यवावपनम् । विश्वेदेवा इदं वोर्ध्यं नान्दीमुखाः पि-  
तर इदं वोर्ध्यमिति यथालिङ्गमर्घ्यदानम् । पाणौ होमोऽग्नये कव्यवाहनाय स्वाहा सोमाय पितृ-  
मते स्वाहेति मधुवाता ऋतायत इति तृचः स्थाने उपास्मै गायतेति पञ्च मधुमतीः श्रावयेत् ।  
अक्षं नमीमदन्तेति षष्ठीम् । आचान्तेषु भुक्ताशयान् गोमयेनोपलिप्य प्राचानाम्रान्दर्भान्संस्तीर्य  
तेषु षषदाज्यमिश्रेण भुक्तशेषेणैकैकस्य द्वौद्वौ पिण्डौ दद्यादित्यादि । यद्यपि पितृन्यजतेति  
सामान्येनोक्तं तथापि श्राद्धत्रयं क्रमश्च स्मृत्यन्तरादवगन्तव्यः । यथाह शातातपः । मातुः  
श्राद्धं तु पूर्वं स्यात्पितृणां तदनन्तरम् । ततो मातामहानां च वृद्धौ श्राद्धत्रयं स्मृतमिति ॥ २९०

**एकोद्दिष्टं देवहीनमेकार्घ्यैकपवित्रकम् ।**

**आवाहनाग्नौकरणरहितं ह्यपसव्यवत् ॥ २५१ ॥**

एकोद्दिष्टं एक उद्दिष्टो यस्मिन् श्राद्धे तदेकोद्दिष्टमिति कर्म नामधेयम् । शेषं पूर्ववदाचरे-  
दित्युपसंहारात् । पार्वणसकलधर्मप्राप्तौ विशेषोऽभिधीयते । देवरहितं वि-  
एकोद्दिष्टमाह । श्वेदेवरहितं एकार्घ्यपात्रमेकदर्भपवित्रकं च आवाहनाग्नौकरणहोमेन च र-  
हितम् । अपसव्यवत् प्राचीनावीतब्रह्ममूत्रवत् । अनेनानन्तरोक्ताभ्युदयिके यज्ञोपवीतित्वं  
सूचयति ॥ २९१ ॥

**उपतिष्ठतामक्षय्यस्थाने विप्रविसर्जने ।**

**अभिरम्यतामिति वदेद्भूयुस्तेऽभिरताः सह ॥ २५२ ॥**

किंच । यदुक्तं स्वस्ति वाच्यं ततः कुर्यादक्षय्योदकमेव चेति तत्राक्षय्यस्थाने उपतिष्ठ-  
तामिति वदेत् । विप्रविसर्जने कर्तव्ये वाजेवाज इति जपानन्तरं दर्भान्वारम्भेणाभिरम्यता-  
मिति ब्रूयात् । ते चाभिरताः स्म इति ब्रूयुः । हेति प्रसिद्धम् । शेषं पूर्ववदिति यावत् । ए-  
तच्च मध्याह्ने कर्तव्यम् । यथाह देवलः । पूर्वाह्ने दैविकं कर्म अपराह्ने तु पैतृकम् । एको-  
द्दिष्टं तु मध्याह्ने प्रातर्द्विनिमित्तकमिति । भुञ्जीत पितृसेवितमित्येकोद्दिष्टविशेषे निषेधो दृ-  
श्यते । नवश्राद्धेषु यच्छिष्टं गृहे पर्युषितं च यत् । दम्पत्योर्भुक्तशिष्टं च न भुञ्जीत कदाच-  
नेति नवश्राद्धं तु दर्शितम् । प्रथमेऽह्नि तृतीयेऽह्नि पञ्चमे सप्तमे तथा । नवमैकादशे चैव  
तस्मिन्श्राद्धमुच्यते ॥ २९२ ॥

**गन्धोदकतिलैर्युक्तं कुर्यात्पात्रचतुष्टयम् ।**

अर्घ्यार्थं पितृपात्रेषु प्रेतपात्रं प्रसिञ्चयेत् ॥ २५३ ॥

ये समाना इति द्वाभ्यां शेषं पूर्ववदाचरेत् ।

एतत्सपिण्डीकरणमेकोद्दिष्टं स्त्रिया अपि ॥ २५४ ॥

गन्धोदकतिलैर्युक्तं पात्रचतुष्टयं अर्घ्यसिद्धयर्थं पूर्वोक्तविधिना कुर्यात् । ति-  
सपिण्डीकरण-  
माह । लैर्युक्तं पात्रचतुष्टयं वदता पितृवर्गे चत्वारो ब्राह्मणा दर्शिताः । वैश्वदेवे द्वौ  
स्थितावेव । अत्र प्रेतपात्रोदकं किञ्चिदवशेषं त्रिधा विभज्य पितृपात्रेषु से-  
चयेत् । ये समानाः समनस इति द्वाभ्यां मन्त्राभ्याम् । शेषं विश्वेदेवावाहनादिविसर्जनान्तं  
पूर्ववत् पार्वणवदाचरेत् । प्रेतार्घ्यपात्रावशिष्टोदकेन प्रेतस्थानब्राह्मणहस्तेऽर्घ्यं दत्त्वा शेषमेको-  
द्दिष्टवत्समापयेत् । पित्र्येषु त्रिषु पार्वणवत् । एतत्सपिण्डीकरणमन्तरोक्तमेकोद्दिष्टं च ततः  
प्रागुक्तम् । स्त्रिया अपि मातुरपि कर्तव्यं । एवं वदता पार्वणे मातृश्राद्धं पृथक्कर्तव्यमित्युक्तं भ-  
वति । अत्र प्रेतशब्दं पितुःप्रपितामहविषयं केचिद्वर्णयन्ति । तस्य त्रिष्वन्तर्भावेन सपिण्डीक-  
रणोत्तरकालं पिण्डदानादिनिवृत्त्युपपत्तेः । समनन्तरमृतस्योत्तरत्र पिण्डोदकदानानुवृत्तेरन्त-  
र्भावेन न युक्तः । अत एवाह यमः । यः सपिण्डीकृतं प्रेतं पृथक्पिण्डे नियोजयेत् । विधिघस्तेन भ-  
वति पितृहा चोपजायत इति । प्रकर्षेण इतः प्रेत इति चतुर्थेऽपि प्रेतशब्दोपपत्तेः । प्रेतस्य एव  
निष्ठणीयादिति च प्रयोगदर्शनात् । अपि च सपिण्डीकरणं श्राद्धं देवपूर्वं नियोजयेत् । पितृने-  
वाशयेत्तत्र पुनः प्रेतं न निर्दिशेदिति । सपिण्डीकरणोत्तरकालं प्रेतस्य श्राद्धादिप्रतिषेधो दृश्यते  
स चानन्तरमृतस्य न संभवति । अमावास्यादौ श्राद्धविधानात् । सपिण्डता तु पुरुषे सप्तमे वि-  
निवर्तत इत्येतदपि वचनं चतुर्थस्य त्रिष्वन्तर्भाव एव घटते । चतुर्थस्य पिण्डत्रयव्यापित्वं पञ्चमस्य  
पिण्डद्वयव्यापित्वं षष्ठस्यैकपिण्डव्यापित्वं सप्तमे निवृत्तिरिति । पितृपात्रेष्वित्येतदपि पितृमुख्य-  
त्वादस्मिन्नेव पक्षे घटते नान्यथा प्रपितामहप्रमुखत्वात् । तस्मात्पितृपात्रेषु तत्प्रेतपात्रं प्रसिञ्च-  
येदिति तदयुक्तम् । न ह्यत्र पिण्डसंयोजनमुत्तरत्र पिण्डदानादिनिवृत्तिप्रयोजनम् । अपितु पितुः  
प्रेतत्वनिवृत्त्या पितृत्वप्राप्त्यर्थं प्रेतत्वं च क्षुत्तृष्णोपजनितात्यन्तदुःखानुभवावस्था । यथाह मा-  
र्कण्डेयः । प्रेतलोके तु वसतिर्घृणां वर्षं प्रकीर्तिता । क्षुत्तृष्णे प्रत्यहं तत्र भवेतां भुगूनन्दनेति  
पितृत्वप्राप्तिश्च वत्सादिश्राद्धदेवतासंबन्धः । प्राक्तनैकोद्दिष्टसहितेन सपिण्डीकरणेन प्रेतत्वनि-  
वृत्त्या पितृत्वं प्राप्नोतीत्यवगम्यते । यस्यैतानि न दत्तानि प्रेतश्राद्धानि षोडश । १० प्रेतत्वं सु-  
स्थिरं तस्य दत्तैः श्राद्धशतैरपि । तथा । चतुरो निर्वपेत्पिण्डान्पूर्वं तेषु समापयेत् । ततः प्रभृति वै  
प्रेतः पितृसामान्यमभ्युत इत्यादिवचनात् । यः सपिण्डीकृतं प्रेतमित्यनेनापि पृथगेकोद्दिष्टवि-  
धानेन पिण्डदाननिषेधात्पार्वणविधानेन सह पिण्डदानमवगम्यते । एतच्च सांवत्सरिकपाक्षि-  
कैकोद्दिष्टविधानायोपपाद्यते । यदपि पुनः प्रेतं न निर्दिशेदिति तदपि प्रेतशब्दं नोच्चारये-  
त् । अपितु पितृशब्दमेवेत्येवमर्थः । न च प्रकर्षगमनात्तत्रैव प्रेतशब्दः । यतो विशिष्टदुःखानु-  
भवावस्था प्रेतशब्देन रूढ्याभिधीयत इत्युक्तं योऽपि प्रमीतमात्रे प्रेतशब्दप्रयोगः सोऽपि भूतपू-  
र्वगत्या सपिण्डता तु पुरुषे सप्तमे विनिवर्तत इति च प्रथमस्य पिण्डस्य त्रुर्थव्यापित्वात् द्विती-

यस्य पञ्चमव्यापित्वात् तृतीयस्य षष्ठव्यापित्वात् । सप्तमे विनिवर्तते इति । एवमपि घटते अपि च निर्वाप्यपिण्डान्वये न सापिण्ड्यं अव्यापकत्वात् । अपित्वेकशरीरावयवान्वयेनेत्युक्तं पितृशब्दश्च प्रेतत्वनिवृत्त्या श्राद्धदेवतात्वमुपगतेषु वर्तते इति पितृपात्रेष्वित्यविरुद्धम् । तस्मादनन्तरमृतपात्रोदकस्य तत्पिण्डस्य च पितृपात्रेषु तत्पिण्डेषु च संसर्जनमिति स्थितम् । आचार्यस्तु परमतमेवोपन्यस्तवान् । एतच्च पितुः सपिण्डीकरणं पितामहादिषु त्रिषु प्रमीतेषु वेदितव्यम् । पितरि प्रेते पितामहे प्रपितामहे वा जीवति सपिण्डीकरणं नास्त्येव । व्युत्क्रमाच्च प्रमीतानां नैव कार्या सपिण्डतेति वचनात् । यत्तु मनुवचनं पिता यस्य तु वृत्तः स्याज्जीवेच्चापि पितामहः । पितुः स नाम संकीर्त्य कीर्तयेत्प्रपितामहमिति । तदपि पितृशब्दप्रयोगनियमाय । न पिण्डद्वयदानार्थम् । कथं ध्रियमाणे तु पितरि पूर्वेषामेव निर्वपेत् । पिता यस्य तु वृत्तः स्याज्जीवेच्चापि पितामहः । सोऽपि पूर्वेषामेव निर्वपेदित्यन्वयः । पक्षद्वयेऽपि कथं निर्वपेदित्याह । पितुः स नाम संकीर्त्य कीर्तयेत्प्रपितामहमित्याद्यन्तग्रहणेन सर्वत्र पितृभ्यः पितामहेभ्यः प्रपितामहेभ्य इत्येवं प्रयोगः । न पुनः कदाचिदपि पितामहस्य प्रपितामहस्य वाऽऽदित्वं वृद्धप्रपितामहस्य तत्पितुर्वान्तत्वं । अतश्च पित्रादिशब्दानां संबन्धिवचनात् ध्रियमाणे पितरि पितुः पितृभ्यः पितामहेभ्यः प्रपितामहेभ्य इति । पितामहे ध्रियमाणे पितामहस्य पितृभ्यः पितामहेभ्यः प्रपितामहेभ्य इति । अतः पिण्डपितृयज्ञे शुन्धन्तां पितर इत्यादिमन्त्राणामूहो न भवति । यदपि विष्णुवचनं यस्य पिता प्रेतः स्यात्स पितृपिण्डं निधाय पितामहात्पराभ्यां द्वाभ्यां दद्यादिति । तस्यायमर्थः । पितामहे ध्रियमाणे प्रेते च पितरि पितुरेकं पिण्डमेकोद्दिष्टविधानेन निधाय पितुर्यः पितामहस्तत्पराभ्यां द्वाभ्यां दद्यात् । पितामहस्त्वात्मनः प्रपितामहः संप्रदानभूतः स्थित एवेति । प्रपितामहाय ततः पराभ्यां द्वाभ्यां च दद्यादिति । शब्दप्रयोगनियमस्तु पूर्वोक्त एव । एवं गोब्राह्मणादिहतम्यापि सपिण्डीकरणाभावो वेदितव्यः । यथाह कात्यायनः । ब्राह्मणादिहते ताते पतिते संगवर्जिते । व्युत्क्रमाच्च मृते देयं येभ्य एव ददात्यसाविति गोब्राह्मणहतस्य पितुः सपिण्डीकरणसंभवे तमुल्लेख्य पितामहादिभ्यः पार्ष्णिविधानमुपपन्नमिति सपिण्डीकरणाभावोऽवगम्यते । स्मृत्यन्तरेऽपि ये नराः संततिच्छिन्ना नास्ति तेषां सपिण्डता । न चैतैः सह कर्तव्यान्येकोद्दिष्टानि षोडशेति । मातुः पिण्डदानादौ गोत्रे विप्रतिपत्तिः भर्तृगोत्रेण पितृगोत्रेण वा दातव्यमिति उभयत्र वचनदर्शनात् । स्वगोत्राद्भ्रश्यते नारी विवाहात्सप्तमे पदे । स्वामिगोत्रेण कर्तव्या तस्याः पिण्डोदकक्रियेत्यादिभर्तृगोत्रविषयं वचनम् । पितृगोत्रं समुत्सृज्य न कुर्याद्भर्तृगोत्रतः । जन्मन्येव विपत्तौ च नारीणां पैतृकं कुलमित्यादिपितृगोत्रविषयम् । एवं विप्रतिपत्तावासुरादिविवाहेषु पुत्रिकाकरणे च पितृगोत्रमेव तत्र तत्र विशेषवचनात् दानस्यानिवृत्तेश्च । ब्राह्मादिविवाहेषु ब्रीहियववत् बृहद्रथन्तरसामवत् विकल्प एव । तत्र च येनास्य पितरो याता येन याताः पितामहाः । तेन यायात्सतां मार्गं तेन गच्छन्न दुष्यतीति वचनात् वंशपरम्पराया तत्समाचरणेन व्यवस्था । एवंविधविषयव्यतिरेकेणास्य वचनस्य विषयान्तराभावात् । यत्र पुनः शास्त्रतो न व्यवस्था नाप्याचारतस्तत्रात्मनस्तुष्टिरेव वेति वचनादात्मनस्तुष्टिरेव व्यवस्थापिका । यथा गर्भाष्टमेऽष्टमे वाष्डे इति ।

मातुः सपिण्डीकरणेऽपि विरुद्धानीव वाक्यानि दृश्यन्ते तत्र पितामह्यादिभिः सार्धं सपिण्डीकरणं स्मृतम् । तथा भर्त्रापि भार्यायाः स्वमात्रादिभिः सह सपिण्डीकरणं कर्तव्यमिति पैठीनसिराह । अपुत्रायां मृतायां तु, पतिः कुर्यात्सपिण्डताम् । श्वश्र्वादिभिः सहैवास्या सपिण्डीकरणं भवेदिति पत्यासह सपिण्डीकरणम् । यम आह । पत्या चैकेन कर्तव्यं सपिण्डीकरणं स्त्रियाः । सा मृतापि हि तेनैक्यं गता मन्त्राहुतिव्रतैरिति । उशनसा तु मातामहेन सह सपिण्डीकरणमुक्तम् । पितुः पितामहे यद्वत्पूर्णं संवत्सरे सुतैः । मातुर्मातामहे तद्वदेषा कार्या सपिण्डता । तथा । पिता पितामहे योज्यः पूर्णं संवत्सरे सुतैः । माता मातामहे तद्वदित्याह भगवान्निश्व इत्येवं विविधेषु वचनेषु सत्सु अपुत्रायां भार्यायां प्रमीतायां भर्ता स्वमात्रैव सापिण्ड्यं कुर्यात् । अन्वारोहणे तु पुत्रः स्वपित्रैव मातुः सापिण्ड्यं कुर्यात् । आसुरादिविवाहोत्पन्नः पुत्रिकासुतश्च मातामहेनैव । ब्राह्मादिविवाहोत्पन्नः पित्रा मातामहेन पितामह्या वा विकल्पेन कुर्यात् । अत्रापि यदि नियतो वंशसमाचारस्तदानीं तथैव कुर्यात् । वंशसमाचारोऽप्यनियतश्चेत्तदात्मनस्तुष्टिरेव चेति यथारुचि कुर्यात् । तत्र च येन केनापि मातुः सापिण्ड्येऽपि यत्रान्वष्टकादिषु मातृश्राद्धं पृथग्विहितं अन्वष्टकासु वृद्धौ च गयायां च क्षयेऽहनि । मातुः श्राद्धं पृथक्कुर्यादन्यत्र पतिना सह । तत्र पितामह्यादिभिरेव पार्वणश्राद्धं कर्तव्यम् । अन्यत्र पतिना सहेति पतिसापिण्ड्ये तदंशभागित्वात् । मातामहसापिण्ड्ये तदंशभागित्वात्तेनैव सह । यथाह शातातपः । एकमूर्तित्वमायाति सपिण्डीकरणे कृते । पत्नी पतिपितृणां च तस्मादंशेन भागिनीति । एवं सति मातामहेन मातुः सापिण्ड्ये मातामहश्राद्धं पितृश्राद्धवन्नित्यमेव । पत्या पितामह्या वा मातुः सापिण्ड्ये मातामहश्राद्धं न नित्यं । कृते अभ्युदयः अकृते न प्रत्यवाय इति निर्णयः ॥ २९३ ॥ २९४ ॥

**अर्वाक्सपिण्डीकरणं यस्य संवत्सराद्देवत् ।**

**तस्याप्यन्नं सोदकुम्भं दद्यात्संवत्सरं द्विजे ॥ २५५ ॥**

संवत्सरादर्वाक्सपिण्डीकरणं यस्य कृतं तस्य तदुद्देशेन प्रतिदिवसं प्रतिमासं वा यावत्संवत्सरं शक्त्यनुसारेणान्नमुदकुम्भसहितं ब्राह्मणाय दद्यात् । अर्वाक्संवत्सरादिति वदतां सपिण्डीकरणं संवत्सरे पूर्णं प्रागेति दर्शितम् । यथाहाश्वलायनः । अथ सपिण्डीकरणं संवत्सरान्ते द्वादशाहे वेति । कात्यायनोऽप्याह । ततः संवत्सरे पूर्णं सपिण्डीकरणं भवेत् । त्रिपक्षे वा यदाचार्यावृद्धिरापद्यते तदेति द्वादशाहे त्रिपक्षे वृद्धिप्राप्तौ संवत्सरे वेति चत्वारः पक्षा दर्शिताः । तत्र द्वादशाहे पितुः सपिण्डीकरणं साग्निकेन कार्यम् । सपिण्डीकरणं विना पिण्डपितृयज्ञासिद्धेः । साग्निकस्तु यदा कर्ता प्रेतो वाप्यग्निमान् भवेत् । द्वादशाहे तदा कार्यं सपिण्डीकरणं पितुरिति वचनात् । निरग्निस्तु त्रिपक्षे वृद्धिप्राप्तौ संवत्सरे वा कुर्यात् । यदा प्राक्संवत्सरात्सपिण्डीकरणं तदा षोडशश्राद्धानि कृत्वा सपिण्डीकरणं कार्यम् । उत सपिण्डीकरणं कृत्वा स्वस्वकाले तानि कर्तव्यानीति संशयः । उभयथा वचनदर्शनात् ।

श्राद्धानि षोडशादत्वा नैव कुर्यात्सपिण्डताम् । श्राद्धानि षोडशापाद्य विदधीत सपिण्डता-  
मिति । षोडशश्राद्धानि च । द्वादशाहे त्रिपक्षे च षण्मासे मासि चाब्दिके । श्राद्धानि षो-  
डशैतानि संस्मृतानि मनीषिभिरिति दर्शितानि । तथा । यस्यापि वत्सरादर्वाक्सपिण्डीकरणं  
भवेत् । मासिकं चोदकुम्भं च देयं तस्यापि वत्सरमिति । तत्र सपिण्डीकरणं कृत्वा स्वका-  
ल एवैतानि कर्तव्यानीति प्रथमः कल्पः । अप्राप्तकालत्वेन प्रागनधिकारात् । यदपि वचनं  
षोडशश्राद्धानि कृत्वा सपिण्डीकरणं संवत्सरात्प्रागपि कर्तव्यमिति सोयमाप्तकल्पः । यदा  
त्वाप्तकल्पत्वेन प्राक्सपिण्डीकरणात् प्रेतश्राद्धानि करोति तदैकोद्दिष्टविधानेन कुर्यात् । यदा  
तु मुख्यकल्पेन स्वकाल एव करोति तदाब्दिकं श्राद्धं यो यथा करोति पार्वणमेकोद्दिष्टं  
वा तथा मासिकानि कुर्यात् । सपिण्डीकरणादर्वाकुर्वन् श्राद्धानि षोडश । एकोद्दिष्टविधा-  
नेन कुर्यात्सर्वाणि तानि तु । सपिण्डीकरणादूर्ध्वं यदा कुर्यात्तदा पुनः । प्रत्यब्दं यो यथा  
कुर्यात्तथा कुर्यात्स तान्यपीति स्मरणात् । एतच्च प्रेतश्राद्धसहितं सपिण्डीकरणं संविभक्तध-  
नेषु बहुषु भ्रातृषु सत्त्वप्येकेनैव कृतेनालं न सर्वैः कर्तव्यम् । नवश्राद्धं सपिण्डत्व श्राद्धा-  
न्यपि च षोडश । एकेनैव तु कार्याणि संविभक्तधनेष्वपीति स्मरणात् । इदं च प्रेतश्राद्धस-  
हितं सपिण्डीकरणं असंन्यासीनां पुत्रादिभिर्नियमेन कर्तव्यम् । प्रेतत्वविमोक्षार्थत्वात् । सं-  
न्यासीनां तु न कर्तव्यम् । यथाहोशनाः । एकोद्दिष्टं न कुर्वीत यतीनां चैव सर्वदा । अहन्ये-  
कादशे प्राप्ते पार्वणं तु विधीयते । सपिण्डीकरणं तेषां न कर्तव्यं सुतादिभिः । त्रिदण्डग्रह-  
णादेव प्रेतत्वं नैव जायत इति । पुत्रसंनिधाने येन सगोत्रादिना दाहसंस्कारः कृतस्तेनैवादा-  
शान्तं तत्प्रेतकर्म कर्तव्यम् । असगोत्रः सगोत्रो वा स्त्री दद्याद्यादि वा पुमान् । प्रथमेऽहनि यो  
दद्यात्स दशाहं समापयेदिति स्मरणात् । शूद्राणामप्येतत्कर्तव्यममन्त्रकं द्वादशेऽहनि । एवं सपि-  
ण्डीकरणं मन्त्रवर्ज्यं शूद्राणां द्वादशेऽहनीति विष्णुस्मरणात् । सपिण्डीकरणादूर्ध्वं सांवत्सरिक-  
पार्वणादीनि पुत्रस्य नियमेनैव कार्याणि अन्येषामनियतानि ॥ २९९ ॥

**मृतेऽहनि तु कर्तव्यं प्रतिमासं तु वत्सरम् ।**

**प्रतिसंवत्सरं चैवमाद्यमेकादशेऽहनि ॥ २५६ ॥**

मृतेऽहनि प्रतिमासं संवत्सरं यावदेकोद्दिष्टं कार्यं । सपिण्डीकरणादूर्ध्वं प्रतिसंवत्सरमेव एको-  
द्दिष्टमेव कर्तव्यं । आद्यं सर्वैकोद्दिष्टप्रकृतिभूतमेकोद्दिष्टमेकादशेऽहनि । मृतदि-  
एकोद्दिष्टकालानाह । वसापरिज्ञाने तच्छ्रवणदिवसे अमावास्यायां वा कार्यम् । अपरिज्ञाते मृतेऽहनि  
अमावास्यायां श्रवणदिवसे वेति स्मरणात् । अमावास्यायामिति गमनमाससंबन्धिन्याममावास्याया-  
मिति । प्रवासदिवसे देयं तन्मासेन्दुक्षयेऽपि वेति स्मरणात् । मृतेऽहनीत्यत्राहिताग्नेर्विशेषो जातू-  
कर्ण्येनोक्तः । ऊर्ध्वं त्रिपक्षाद्यच्छ्राद्धं मृतेऽहन्येव तद्भवेत् । अधस्तु कारयेद्दाहादाहिताग्नेर्द्विज-  
न्मन इति । तत्र त्रिपक्षादर्वाग्यत्प्रेतकर्म सद्दाहदिवसादारभ्याहिताग्नेः कार्यम् । त्रिपक्षादूर्ध्वं  
यच्छ्राद्धं तन्मरणदिवस एवेत्यर्थः । अनाहिताग्नेस्तु सर्वं मृताह एव । आद्यमेकादशेऽहनी-

त्याशौचोपलक्षणमिति केचित् । शुचिना कर्म कर्तव्यं इति शुद्धेरङ्गत्वात् अथाशौचापगम इति सामान्येन सर्वेषां वर्णानामुपक्रम्यैकोद्दिष्टस्य विष्णुना विहितत्वाच्च । तदयुक्तम् । एकादशेऽङ्गि यच्छ्राद्धं तत्सामान्यमुदाहृतम् । चतुर्णामपि वर्णानां सूतकं च पृथक्पृथगिति पैथीनस्मरणविरोधात् । आद्यं श्राद्धमशुद्धोऽपि कुर्यादेकादशेऽहनि । कर्तुंस्तात्कालिकी शुद्धिरशुद्धः पुनरेव स इति शंखवचनविरोधाच्च । सामान्योपक्रमं विष्णुवचनं दशाहाशौचविषयमपि घटते प्रतिसंवत्सरं चैवमिति । प्रतिसंवत्सरं मृतेऽहनि एकोद्दिष्टमुपदिष्टं योगीश्वरेण । तथाच स्मृत्यन्तरम् । वर्षेवर्षे तु कर्तव्या मातापित्रोस्तु सत्क्रिया । अदैवं भोजयेच्छ्राद्धं पिण्डमेकं च निर्वपेदिति । यमोऽप्याह । सपिण्डीकरणादूर्ध्वं प्रतिसंवत्सरं सुतः । मातापित्रोः पृथकुर्यादेकोद्दिष्टं मृतेऽहनीति । व्यासस्तु पार्वणं प्रतिषेधयति । एकोद्दिष्टं परित्यज्य पार्वणं कुरुते नरः । अकृतं तद्विजानीयाद्भवेच्च पितृघातक इति । जमदग्निस्तु पार्वणमाह । आपाद्य च सपिण्डत्वमौरसो विधिवत्सुतः । कुर्वीत दर्शवच्छ्राद्धं मातापित्रोः क्षयेऽहनीति । शातातपोऽप्याह । सपिण्डीकरणं कृत्वा कुर्यात्पार्वणवत्सदा । प्रतिसंवत्सरं विद्वांस्रग्नागलेयोदितो विधिरित्येवंवचनविप्रतिपत्तौ दाक्षिणात्या होवं व्यवस्थामाहुः । औरसक्षेत्रजाभ्यां मातापित्रोः क्षयाहे पार्वणमेव कर्तव्यम् । दत्ताकादिभिरेकोद्दिष्टमिति । जातूकर्ण्यवचनात् । प्रत्यब्दं पार्वणेनैव विधिना क्षेत्रजौरसौ । कुर्यातामिदं कुर्युरेकोद्दिष्टं सुता दशेति तदसत् । न ह्यत्र क्षयाहवचनमस्ति अपितु प्रत्यब्दमिति । संति च क्षयाहव्यतिरिक्तानि प्रत्यब्दश्राद्धानि अक्षय्यतृतीयामाघीवैशाखीप्रभृतिषु । अतो न क्षयाहविषयपार्वणैकोद्दिष्टव्यवस्थापनयालम् । यत्तु पराशरवचनम् । पितुर्गतस्य देवत्वमौरसस्य त्रिपौरुषम् । सर्वत्रानेकगोत्राणामेकस्यैव मृतेऽहनीति । तदपि न व्यवस्थापकं । यस्मादयमर्थः । देवत्वं गतस्य सपिण्डीकृतस्य पितुः सर्वत्रौरसेन त्रिपौरुषं पार्वणं कार्यम् । अनेकगोत्राणां भिन्नगोत्राणां मातुलादीनां क्षयेऽहनि यच्छ्राद्धं तदेकस्यैवैकोद्दिष्टमेवेति । किंच । सपिण्डीकरणादूर्ध्वमप्यैकोद्दिष्टमेव कर्तव्यमौरसेनापीत्युक्तं पैथीनसिना । एकोद्दिष्टं हि कर्तव्यमौरसेन मृतेऽहनि । सपिण्डीकरणादूर्ध्वं मातापित्रोर्न पार्वणमिति । उदीच्याः पुनरेवं व्यवस्थापयन्ति । आमवास्यायां भाद्रपदकृष्णपक्षे वा मृताहे पार्वणमन्यत्र मृताह एकोद्दिष्टमेवेति । आमवास्या क्षयो यस्य प्रेतपक्षेऽथवा पुनः । पार्वणं तत्र कर्तव्यं नैकोद्दिष्टं कदाचनेति स्मरणात् । तदपि नाद्रियन्ते वृद्धाः । अनिश्रितमूलेनानेन वचनेन निश्चितमूलानां बहूनां क्षयाहमात्रपार्वणविषयाणां वचनानाममवास्याप्रेतपक्षमृताहविषयत्वेनातिसंकोचस्यायुक्तत्वात् । सामान्यवचनानर्थक्याच्च । तत्रहि सामान्यवचनस्य विशेषवचनेनोपसंहारः । यत्र सामान्यविशेषसंबन्धज्ञानेन वचनद्वयमर्थवत् । यथा सप्तदशसामिधेनीरनुब्रूयादित्यनारभ्याधीतस्य विकृतिमात्रविषयस्य सप्तदशवाक्यस्य सामिधेनीलक्षणद्वारसंबन्धेनार्थवशात् मित्रविन्दादिप्रकरणपठितेन सप्तदशवाक्येन मित्रविन्दाद्यधिकारात्पूर्वसंबन्धबोधेनार्थवत्ता मित्रविन्दादिप्रकरणे उपसंहारः । इह तु द्वयोर्मृताहमात्रविषयत्वान्नार्थवत्तेति अतोऽत्र पाक्षिकैकोद्दिष्टनिवृत्तिफलकतया पार्वणनियमविधानं युक्तम् । न चैकोद्दिष्टवचनानां मातापितृक्षयाहविषयत्वेन पार्वणवचनानां च तदन्यक्षयाहविषयत्वेन व्यवस्था

युक्ता । उभयत्रापि मातापितृमुतग्रहणस्य विद्यमानत्वात् । सपिण्डीकरणादूर्ध्वं प्रतिसंवत्स-  
सुतैः । मातापित्रोः पृथक्कार्यमेकोद्दिष्टं मृतेऽहनीति । तथा आपाद्य सह पिण्डत्वमौरसो वि-  
धिवत्सुतः । कुर्वीत दर्शवच्छ्राद्धं मातापित्रोः क्षयेऽहनीति । यदपि कैश्चिदुच्यते । माता  
पित्रोः क्षयाहे साग्निः पार्वणं कुर्यान्निरग्निरेकोद्दिष्टमिति वर्षे वर्षे सुतः कुर्यात्पार्वणं योऽग्नि-  
मान् द्विजः । पित्रोरनग्निमान्धीर एकोद्दिष्टं मृतेऽहनीति सुमन्तुस्मरणात् । तदपि सत्प्रति-  
पक्षत्वादुपेक्षणीयम् । बह्वग्रयस्तु ये विप्रा ये चैकाग्रय एव च । तेषां सपिण्डनादूर्ध्वमेकोद्दिष्टं  
न पार्वणमिति स्मरणात् । तत्रैवं निर्णयः । संन्यासिनां क्षयाहे सुतेन पार्वणमेव कर्तव्यम्  
एकोद्दिष्टं यतेर्नास्ति त्रिदण्डग्रहणादिह । सपिण्डीकरणाभावात्पार्वणं तस्य सर्वदेति प्रचे-  
तसः स्मरणात् । अमावास्याक्षयाहे प्रेतपक्षक्षयाहे च पार्वणमेव । अमावास्या क्षयो यस्य मे-  
तपक्षेऽथवा पुनरित्यादिवचनस्योक्तरीत्या नियमपरत्वात् । अन्यत्र क्षयाहे पार्वणैकोद्दिष्टयोः  
ब्रीहियववद्विकल्प एव । तथा वंशसमाचारव्यवस्थायां सत्यां व्यवस्थितो विकल्पः । असत्या-  
मैच्छिक इत्यलमतिप्रसंगेन ॥ २९६ ॥

नित्यश्राद्धाव्यतिरिक्तसर्वश्राद्धशेषमिदमभिधीयते

**पिण्डांस्तु गोऽजविप्रेभ्यो दद्यादमौ जलेऽपि वा ।**

**प्रक्षिपेत्सत्सु विप्रेषु द्विजोच्छिष्टं न मार्जयेत् ॥ २९७ ॥**

पूर्वदत्तानां पिण्डानां पिण्डस्य वा प्रतिपत्तिरियं गवे अजाय ब्राह्मणाय वा तदर्थिने  
पिण्डप्रक्षेपस्थ- पिण्डान्दद्यात् । अग्रावगाधे जले वा प्रक्षिपेत् । किंच । सत्सु विप्रेषु भो-  
लम् । जनदेशावस्थितेषु द्विजोच्छिष्टं न मार्जयेत् नोद्वासयेत् ॥ २९७ ॥

**हविष्यान्नेन वै मासं पायसेन तु वत्सरम् ।**

**मात्स्यहारिणकौरभ्रशाकुनच्छागपार्षतैः ॥ २९८ ॥**

**एणरौखवाराहशाशैर्मासैर्यथाक्रमम् ।**

**मासवृद्ध्याभितृप्यन्ति दत्तैरिह पितामहाः ॥ २९९ ॥**

हविष्यं हविर्योग्यं तिलब्रीह्यादि । यथाह मनुः । तिलैर्ब्रीहियैर्मपैरङ्गिर्मूलफलेन वा ।

दत्तेन मासं प्रीयन्ते विधिवत्पितरो वृणामिति । तदन्नं हविष्यान्नं तेन मासं  
पितरस्तृप्यन्तीत्यनागतेनान्वयः । पायसेन गव्यपयःसिद्धेन संवत्सरम् ।

संवत्सरं तु गव्येन पयसा पायसेन वेति स्मरणात् । मत्स्यो भक्ष्यः पाठी-  
नादिस्तस्येदं मात्स्यं हरिणस्ताम्रमृगः एणः कृष्णः । एणः कृष्णमृगो ज्ञेयस्ताम्रो हरिण उ-  
च्यत इत्यायुर्वेदस्मरणात् । तस्येदं हरिणकं अविः उरभ्रस्तत्संबन्धि औरभ्रं शाकुनं भक्ष्यप-  
क्षिसंबन्धि । छागः अजस्तदीयं छागं । एषच्चित्रमृगस्तन्मांसं पार्षतं । एणः कृष्णमृगस्त-  
त्पिशितमैर्ण । रुरुः शंबरस्तत्प्रभवं रौरवं । वराहः आरण्यसूकरस्तज्जं वाराहं । शशस्येदं शाशं  
एभिर्मासैः पितृभ्यो दत्तैर्हविष्यान्नेन वै मासमित्युक्तत्वात्तत ऊर्ध्वं यथाक्रमं एकैकमासवृद्ध्या  
पितरस्तृप्यन्ति ॥ २९८ ॥ २९९ ॥

खड्गामिषं महाशल्कं मधु मुन्यन्नमेव च ।

लोहामिषं महाशाकं मांसं वार्धीणसस्य च ॥ २६० ॥

यद्ददाति गयास्थश्च सर्वमानन्त्यमश्रुते ।

तथा वर्षात्रयोदश्यां मघासु च विशेषतः ॥ २६१ ॥

किंच । खड्गो गण्डकस्तस्य मांसं महाशल्को मत्स्यभेदः मधु माक्षिकं मुन्यन्नं सर्वमार-  
ण्यं नीवारादि लोहो रक्तच्छागः तदामिषं लोहामिषं महाशाकं कालशाकं वार्धीणसो वृद्धः श्वे-  
तच्छागः । त्रिपिबं त्विन्द्रियक्षीणं श्वेतं वृद्धमजापतिम् । वार्धीणसं तु तं प्राहुर्याज्ञिकाः श्रा-  
द्धकर्मणीति याज्ञिकप्रसिद्धः त्रिपिबः । पिबतः कर्णौ जिह्वा च यस्य जलं स्पृशति सः त्रि-  
भिः पिबतीति त्रिपिबः तस्य वार्धीणसस्य मांसं यद्ददाति गयास्थश्च यत्किञ्चिच्छाकादिकमपि  
गयास्थो ददाति चशब्दाद्गङ्गाद्वारादिषु च । गङ्गाद्वारे प्रयागे च नैमिषे पुष्करेऽर्बुदे । संनि-  
हत्यां गयायां च श्राद्धमक्षय्यतां व्रजेत् । आनन्त्यमश्रुते आनन्त्यफलहेतुत्वं प्राप्नोति । आन-  
न्त्यमश्रुते इति प्रत्येकं संबध्यते । तथा वर्षात्रयोदश्यां भाद्रपदकृष्णत्रयोदश्यां विशेषतो म-  
घायुक्तायां यत्किञ्चिद्दीयते तत्सर्वमानन्त्यमश्रुत इति गतेन-संबन्धः । अत्र यद्यपि मुन्यन्नमां-  
समध्वादीनि सर्ववर्णानां सामान्येन श्राद्धे योग्यानि दर्शितानि तथापि पुलस्त्योक्ता व्यवस्था  
आदरणीया । मुन्यन्नं ब्राह्मणस्योक्तं मांसं क्षत्रियवैश्ययोः । मधुप्रदानं शूद्रस्य सर्वेषां चा वि-  
रोधि यदिति । अस्यायमर्थः मुन्यन्नं नीवारादि यच्छ्राद्धयोग्यमुक्तं तद्ब्राह्मणस्य प्रधानं स-  
मग्रफलदम् । यच्च मांसमुक्तं तत्क्षत्रियवैश्ययोः प्रधानम् । यत्क्षौद्रमुक्तं तच्छूद्रस्य । एतन्नि-  
त्यव्यतिरिक्तं यदविरोधि यदप्रतिषिद्धं वास्तुकादि यच्च विहितं हविष्यं कालशाकादि तत्स-  
र्वेषां समग्रफलदमिति ॥ २६० ॥ २६१ ॥

कन्यां कन्यावेदिनश्च पशून्वै सत्सुतानपि ।

द्यूतं कृषिं च वाणिज्यं द्विशफैकशफं तथा ॥ २६२ ॥

ब्रह्मवर्चस्विनः पुत्रान्स्वर्णरूप्ये सकुप्यके ।

जातिश्रेष्ठ्यं सर्वकामानाप्नोति श्राद्धदः सदा ॥ २६३ ॥

प्रतिपत्प्रभृतिष्वेकां वर्जयित्वा चतुर्दशीम् ।

शस्त्रेण तु हता ये वै तेभ्यस्तत्र प्रदीयते ॥ २६४ ॥

कन्यां रूपलक्षणशीलवतीं कन्यावेदिनो जामातरः बुद्धिरूपलक्षणसंपन्नाः । पशवः क्षुद्राः

अजादयः । सत्सुताः सन्मार्गवर्तिनः द्यूतं द्यूतविजयः । कृषिः कृषिकलं वा-  
 तिथिविशेषात्-  
 लविशेषमाह ।  
 जिज्यं वाणिज्यलाभः द्विशफा गवादयः एकशफा अश्वादयः ब्रह्मवर्चस्विनः  
 पुत्राः वेदाध्ययनतदर्धानुष्ठानजनितं तेभ्यो ब्रह्मवर्चसं तद्वन्तः । स्वर्णरूप्ये हे-  
 मरजने तद्व्यतिरिक्तं त्रपुमीमादि कृष्यकं । जातिश्रेष्ठ्यं जातिषूकृष्टत्वं सर्वकामाः काम्यन्त  
 इति कामाः स्वर्गपूत्रपश्वादयः एतानि कन्यादीनि चतुर्दशफलानि कृष्णप्रतिपत्प्रभृतिष्वमा-  
 वास्यापर्यन्तासु चतुर्दशीवर्जितासु चतुर्दशसु तिथिषु श्राद्धदो यथाक्रममाप्नोति । ये केचन  
 शस्त्रहतान्तेभ्यः कृष्णचतुर्दश्यामेकोद्विष्टविधिना श्राद्धं दद्यात् । यदि ब्राह्मणादि हता न भव-  
 न्ति । समत्वमागतस्यापि पितुः शस्त्रहतस्य वै । एकोद्विष्टं सुतैः कार्यं चतुर्दश्यां महालय इति  
 स्मरणात् । समत्वमागतस्य मणिङ्गीकृतस्य महालये भाद्रपदकृष्णचतुर्दश्यां शस्त्रहतस्यैव  
 श्राद्धं नान्यस्येति नियम्यते । न पुनः शस्त्रहतस्य चतुर्दश्यामेवेति । अतश्च क्षयाहादौ शस्त्रहत-  
 स्यापि यथाप्राप्तमेव श्राद्धं नच भाद्रपदकृष्णपक्ष एवायं विधिरिति मन्तव्यम् । प्रौष्ठपद्यामप-  
 रपक्षे मामि मामि चैवमिति शौनकस्मरणात् ॥ २६२ ॥ २६३ ॥ २६४ ॥

स्वर्गं ह्यपत्यमोजश्च शौर्यं क्षेत्रं बलं तथा ।

पुत्रं श्रेष्ठ्यं च सौभाग्यं समृद्धिं मुख्यतां शुभम् ॥ २६५ ॥

प्रवृत्तचक्रतां चैव वाणिज्यप्रभृतीनपि ।

अरोगित्वं यशो वीतशोकतां परमां गतिम् ॥ २६६ ॥

धनं वेदान् भिषक्सिद्धिं कुप्यं गा अप्यजाविकम् ।

अश्वानायुश्च विधिवद्यः श्राद्धं संप्रयच्छति ॥ २६७ ॥

कृत्तिकादिभरण्यन्तं स कामानामुयादिमान् ।

आस्तिकः श्रद्धधानश्च व्यपेतमदमत्सरः ॥ २६८ ॥

कृत्तिकादि कृत्वा भरण्यन्तं प्रतिनक्षत्रं यः श्राद्धं ददाति स यथाक्रमं स्वर्गादीनायुःपर्य-

नान्कामानवाप्नोति यद्यास्तिकः श्रद्धधानश्चैव व्यपेतमदमत्सरो भवति । आ-  
 नक्षत्रविशेषात्-  
 लविशेषमाह ।  
 स्तिको विश्वासवान् । श्रद्धधानः आदरातिशययुक्तः । व्यपेतमदमत्सरः मदो

गर्वः मत्सर ईर्ष्या ताम्यां रहितः । स्वर्गं निरतिशयमुखं । अपत्यमविशेषेण ।

ओजः आत्मशक्त्यतिशयः शौर्यं निर्भयत्वं क्षेत्रं फलवत् बलं शारीरं पुत्रो गुणवान् श्रेष्ठ्यं जातिषु  
 सौभाग्यं जनप्रियता समृद्धिर्धनदेः मुख्यता अग्र्यता शुभं सामान्येन प्रवृत्तचक्रता अप्रतिहता-  
 ज्ञता वाणिज्यप्रभृतयः वाणिज्यकृषिकुसीदगोरक्षाः अरोगित्वं अनामययोगित्वं यशः प्रख्यातिः  
 वीतशोकता इष्टवियोगादिजनितदुःखाभावः परमा गतिः ब्रह्मलोकप्राप्तिः धनं सुवर्णादि वे-  
 दा ऋग्वेदादयः भिषक्सिद्धिः औषधफलावाप्तिः कुप्यं सुवर्णरजतव्यतिरिक्तं ताम्रादि गावः प्र-  
 सिद्धाः अजाश्च अदयश्च अश्वाश्च आयुर्दीर्घजीवनम् ॥ २६९ ॥ २६९ ॥ २६७ ॥ २६८ ॥

मासवृद्ध्याभितृप्यन्ति इतैरिह पितामहा इत्यनेन पितृणां श्राद्धेन तृप्तिर्भवतीत्युक्तं तदनुपपन्नम् प्रातिस्विकशु-  
भाशुभकर्मवशेन स्वर्गनरकादिगतानां मनुष्याणां पुत्रादिभिर्देतैरन्नपानादिभिस्तृप्त्यसंभवात् संभवेपि स्वयमात्मना-  
प्यनीशाः कथं स्वर्गादिफलं प्रयच्छन्तीत्यत आह

**वसुरुद्रादितिसुताः पितरः श्राद्धदेवताः ।**

**प्रीणयन्ति मनुष्याणां पितृन् श्राद्धेन तर्पिताः ॥ २६९ ॥**

**आयुः प्रजां धनं विद्यां स्वर्गं मोक्षं सुखानि च ।**

**प्रयच्छन्ति तथा राज्यं प्रीता नृणां पितामहाः ॥ २७० ॥**

न ह्यत्र देवदत्तादय एव श्राद्धकर्मणि संप्रदानभूताः पित्रादिशब्दैरुच्यन्ते किंत्वधिष्ठातृ-  
वत्त्वादिदेवतासहिता एव । यथा देवदत्तादिशब्दैर्न शरीरमात्रं नाप्यात्ममात्रं किंतु शरीरवि-  
शिष्टा आत्मान उच्यन्ते । एवमधिष्ठातृदेवतासहिता एव देवदत्तादयः पित्रादिशब्दैरुच्यन्ते ।  
अतश्चाधिष्ठातृदेवता वत्त्वादयः पुत्रादिभिर्देतेनान्नपानादिना तृप्ताः सन्तस्तानपि देवदत्तादी-  
न्तर्पयन्ति कर्तृश्च पुत्रादीन्फलेन संयोजयन्ति । यथा माता गर्भपोषणायाऽन्यदत्तेन दोहदाम्न-  
पानादिना स्वयमुपभुक्तेन तृप्ता सती स्वजठरगतमप्यपत्न्यं तर्पयति दोहदाम्नादिप्रदायिनश्च  
प्रत्युपकारफलेन संयोजयति तद्वद्वसवो रुद्रा अदितिसुताः आदित्या एव ये पितरः पितृपिता-  
महप्रपितामहशब्दवाच्याः न केवलं देवदत्तादय एव श्राद्धदेवताः श्राद्धकर्मणि संप्रदानभूताः  
किंतु मनुष्याणां पितृन् देवदत्तादीन्स्वयं श्राद्धेन तर्पितास्तर्पयन्ति ज्ञानशक्त्यतिशययोगेन । किं-  
च न केवलं पितृन् तर्पयन्ति अपितु श्राद्धकारिभ्यः आयुः प्रजां धनं विद्यां स्वर्गं मोक्षं सुखा-  
नि च । प्रयच्छन्ति तथा राज्यं प्रीता नृणां पितामहाः । चकारात्तत्र तत्र शास्त्रोक्तमन्यदपि  
स्वयं प्रीता पितामहा वत्त्वादयः प्रयच्छन्तीति । इति श्राद्धप्रकरणम् ॥ २६९ ॥ २७० ॥

### अथ गणपतिकल्पप्रकरणम् ११

दृष्टादृष्टफलसाधनानि कर्माण्यभिहितान्यप्यभिधास्यन्ते च तेषां स्वरूपनिष्पत्तिः फलसाधनस्य  
चाविघ्नन भवतीत्यविघ्नार्थं कर्म विधास्यन् विघ्नस्य कारकज्ञापकहेतूनाह

**विनायकः कर्मविघ्नसिद्ध्यर्थं विनियोजितः ।**

**.गणानामाधिपत्ये च रुद्रेण ब्रह्मणा तथा ॥ २७१ ॥**

विनायकः कर्मविघ्नसिद्ध्यर्थमित्यादिनोभयविधहेतुपरिज्ञानाद्विघ्नस्य प्राग्भावपरिपालनायो-  
पस्थितस्य प्रध्वंसाय वा प्रेक्षापूर्वकारिणः प्रवर्तन्ते । रोगस्यैवोभयविधहेतुपरिज्ञानात् । विना-

यको विघ्नेश्वरः पुरुषार्थसाधनानां कर्मणां विघ्नसिद्धयर्थं स्वरूपफलसाधनत्वविघातसिद्धये वि-  
नियोजितः नियुक्तः रुद्रेण ब्रह्मणा चकाराद्विष्णुना च गणानां पुष्पदन्तप्रभृतीनामाधिपत्ये  
स्वाम्ये च ॥ २७१ ॥

एवं विघ्नस्य कारकहेतुमुक्त्वा ज्ञापकहेतुप्रदर्शनार्थमाह

तेनोपसृष्टो यस्तस्य लक्षणानि निबोधत ।

स्वप्नेऽवगाहतेऽत्यर्थं जलं मुण्डांश्च पश्यति ॥ २७२ ॥

काषायवाममश्चैव क्रव्यादांश्चाधिरोहति ।

अन्त्यजैर्गर्दभैरुष्ट्रैः सहैकत्रावतिष्ठते ॥ २७३ ॥

व्रजन्नपि तथात्मानं मन्यतेऽनुमतं परैः ।

तेन विनायकनोपसृष्टो गृहीतो यस्तस्य लक्षणानि ज्ञापकानि निबोधत जानीध्वं हे मुनयः  
पुनर्भूतीनां प्रत्यवमर्शः शान्तिप्रकरणप्रारम्भार्थः । स्वप्ने स्वप्नावस्थायां जलमत्यर्थमवगाहते  
स्रोतसा द्वियते निमज्जति वा मुण्डितशिरसः पुरुषान्पश्यति काषायवाससो रक्तनीलादिवस्त्र-  
प्रावरणांश्च क्रव्यादा नाम मांसाशिनः पक्षिणो गृध्रादीन्मृगांश्च व्याघ्रादीन् अधिरोहति । त-  
थान्यजैश्चाडालादिभिः गर्दभैः खरैरुष्ट्रैः क्रमेणैकैः सह परिवृतास्तिष्ठति । व्रजन् गच्छन्ना-  
त्मानं परैः शत्रुभिः एष्टनो धावद्विरतुगतमभिभूयमानं आत्मानं मन्यते ॥ २७२ ॥ २७३ ॥

विमना विफलारम्भः संसीदत्यनिमित्ततः ॥ २७४ ॥

तेनोपसृष्टो लभते न राज्यं राजनन्दनः ।

कुमारी च न भर्तारमपत्यं गर्भमङ्गना ॥ २७५ ॥

आचार्यत्वं श्रोत्रियश्च न शिष्योऽध्ययनं तथा ।

वणिग्लभं न चाऽऽप्नोति कृपिं चापि कृपीवलः ॥ २७६ ॥

विमना विक्षिप्तचित्तः विफलारम्भः विफला आरम्भा यस्य स तथोक्तः न क्वचित्फलमाप्नोति

संसीदत्यनिमित्ततः । विना कारणेन दीनमनस्को भवति । राजनन्दनो राज-

एवं स्वप्नप्रदर्श-  
नान्युक्त्वा प्रत्यक्ष-  
लिङ्गान्माह ।

कुले जातः श्रुतशौर्यधैर्यादिगुणयुक्तोऽपि राज्यं न लभते । कुमारी रूपल-

क्षणाभिजनादिमेषपञ्चापीप्सितं भर्तारं अङ्गना गभिष्यपत्यं ऋतुमती गर्भं अ-

ध्ययनतदर्थज्ञाने सत्यपि आचार्यत्वं श्रोत्रियः विनयाचारयुक्तोऽपि शिष्योऽध्ययनं श्रवणं

वा न लभते इति सर्वत्र सवध्यते । वणिक् वाणिज्योपजीवी तत्र कुशलोऽपि धान्यादिक्रय-

विक्रयादिषु लाभं कृपीवलः कर्षकः तत्राभियुक्तोऽपि कृषिफलं नाप्नोति । एवं यो यथा वृत्त्या

जीवति स तत्र निष्फलारम्भश्चेत्तेनोपसृष्टो वेदितव्यः ॥ २७४ ॥ २७५ ॥ २७६ ॥

एवं कारकज्ञापकहेतूनभिधाय विघ्नोपशान्त्यर्थं कर्मविधातुमाह

**स्नपनं तस्य कर्तव्यं पुण्येऽहि विधिपूर्वकम् ।**

तस्य विनायकोपसृष्टस्याऽनागतविनायकोपसर्गपरिहारार्थिनो वा स्नपनमभिषेचनं कर्तव्यम् ।  
पुण्ये स्वानुकूलनक्षत्रादियुक्तेऽहि दिवसे न रात्रौ विधिपूर्वकं शास्त्रोक्तेतिकर्तव्यतासहितम् ।

**गौरसर्षपकल्केन साज्येनोत्सादितस्य च ॥ २७७ ॥**

**सर्वौषधैः सर्वगन्धैर्विलिप्तशिरसस्तथा ।**

**भद्रासनोपविष्टस्य स्वस्तिवाच्या द्विजाः शुभाः ॥ २७८ ॥**

गौरसर्षपकल्केन सिद्धार्धपिष्टेन साज्येन घृतलोलीकृतेनोत्सादितस्योद्धृतिताङ्गस्य तथा  
सर्वौषधैः प्रियङ्गुनागकेसरादिभिः सर्वगन्धैश्चन्दनागुरुकस्तूरिकादिभिर्विलि-  
प्तशिरसो वक्ष्यमाणभद्रासनोपविष्टस्य द्विजा ब्राह्मणाः शुभाः श्रुताध्ययन-  
वृत्तसंपन्नाः शोभनाकृतयश्चत्वारोऽस्य स्वस्ति भवन्तो ब्रुवन्त्विति वाच्याः । अस्मिन्समये  
गृहोक्तमार्गेण पुण्याहवाचनं कुर्यादित्यर्थः ॥ २७७ ॥ २७८ ॥

**अश्वस्थानाद्गजस्थानाद्वल्मीकात्संगमात् हृदात् ।**

**मृत्तिकां रोचनां गन्धान्युगुलं चाप्सु निक्षिपेत् ॥ २७९ ॥**

**या आहता ह्येकवर्णैश्चतुर्भिः कलशैर्हृदात् ।**

**चर्मण्यानडुहे रक्ते स्थाप्यं भद्रासनं ततः ॥ २८० ॥**

किञ्च । अश्वस्थानगजस्थानवल्मीकसरित्मंगमाशोप्यद्द्वेभ्य आहतां पञ्चविधौ मृदं गोरो-  
चनां गन्धान् चन्दनकङ्कुमागुरुप्रभृतीन् गुगुलं च ताप्सु विनिक्षिपेत् । या आपः आहता  
एव वर्णैश्चतुर्भिः कुम्भैः शुभ्रवर्णास्फुटिताकालकैः हृदादशोप्यान् संगमाद्वा । ततश्चान-  
डुहे चर्मणि रक्ते लोहितवर्णे उत्तरलोमनि प्राचीनग्रीवे भद्रं मनोरममासनं श्रीपर्णीनिर्मितं  
स्थाप्यं तत उक्तोदकमृत्तिकागन्वादिसहितां श्रुतादिपल्लवोपशोभितान् नानास्रग्दामवेष्टित-  
कण्ठान् चन्दनचर्चितान् न वा हतवस्त्रविभूषितान् चतसृषु पूर्वादिदिक्षु स्थापयित्वा शुचौ  
विलिप्ते स्थण्डिले रचितपञ्चवर्णस्वस्तिके लोहितमानडुहं चर्मोत्तरलोम प्राचीनग्रीवमास्तीर्य  
तस्योपरि श्वेतवस्त्रप्रच्छादितमासनं स्थापयेदित्येतद्भद्रासनम् । एतस्मिन्नुपविष्टस्य स्वस्ति-  
वाच्याः द्विजाः ॥ २७९ ॥ २८० ॥

**सहस्राक्षं शतधारमृषिभिः पावनं कृतम् ।**

**तेन त्वामभिषिञ्चामि पावमान्यः पुनन्तु ते ॥ २८१ ॥**

किञ्च । स्वस्तिवाचनानन्तरं जीवत्पतिपुत्राभिः रूपगुणशालिनीभिः सुवेषाभिः कृतमङ्गलं पूर्वदिग्देशावस्थितं कलशमादायानेन मन्त्रेणाऽभिषिञ्चेद्गुरुः । सहस्राक्षमनेकशक्तिकं शतधारं बहुप्रवाहमृषिभिर्मन्वादिभिर्मर्यदुदकं पावनं पवित्रं कृतं उत्पादितं तेनोदकेन त्वां विनायकोपसृष्टं विनायकोपमर्गशान्तये अभिषिञ्चामि पावमान्यश्चैता आपस्त्वां पुनन्तु । तदनन्तरं दक्षिणदेशावस्थितं द्वितीयं कलशमादायानेन मन्त्रेणाभिषिञ्चेत् ॥ २८१ ॥

**भगं ते वरुणो राजा भगं सूर्यो बृहस्पतिः ।**

**भगमिन्द्रश्च वायुश्च भगं सप्तर्षयो ददुः ॥ २८२ ॥**

भगं कल्याणं ते तुभ्यं वरुणो राजा भगं सूर्यो भगं बृहस्पतिः भगमिन्द्रश्च वायुश्च भगं सप्तर्षयोश्च ददुरिति । तन्मन्त्रं तृतीयं कलशमादायानेन मन्त्रेणाभिषिञ्चेत् ॥ २८२ ॥

**यत्ते केशेषु दौर्भाग्यं सीमन्ते यच्च मूर्धनि ।**

**ललाटे कर्णयोरक्ष्णोरापस्तद् घ्नन्तु सर्वदा ॥ २८३ ॥**

ते तत्र केशेषु दौर्भाग्यं अकल्याणं सीमन्ते मूर्धनि च ललाटे कर्णयोरक्ष्णोश्च तत्सर्वमापोद्व्यो घ्नन्तु उपशमयन्तु सर्वदा । ततश्चतुर्थं कलशमादाय पूर्वोक्तैस्त्रिभिर्मन्त्रैरभिषिञ्चेत् । सर्वमन्त्रैश्चतुर्थमिति मन्त्रलिङ्गात् ॥ २८३ ॥

**स्नातस्य सार्षपं तैलं स्तुवेणौदुम्बरेण तु ।**

**जुहुयान्मूर्धनि कुशान्सव्येन परिगृह्य तु ॥ २८४ ॥**

उक्तेन प्रकारेण कृताभिषेकस्य मूर्धनि सव्यपाणिगृहीतकुशान्तर्हितं सार्षपं तैलं उदुम्बरशृङ्गोद्वेन स्तुवेण वक्ष्यमाणं मन्त्रं जुहुयादाचार्यः ॥ २८४ ॥

**मितश्च संमितश्चैव तथा शालकटङ्कटौ ।**

**कूश्माण्डो राजपुत्रश्चेत्यन्ते स्वाहासमन्वितैः ॥ २८५ ॥**

**नामभिर्बलिन्वैश्च नमस्कारसमन्वितैः ।**

**दद्याच्चतुष्पथे शूर्पे कुशानास्तीर्य सर्वतः ॥ २८६ ॥**

**कृताकृतास्तन्दुलांश्च पललोदनमेव च ।**

**मत्स्यान्पक्षांस्तथैवामान्मांसमेतावदेव तु ॥ २८७ ॥**

**पुष्पं चित्रं सुगन्धं च सुरां च त्रिविधामपि ।**

**मूलकं पूरिकापूपं तथैवोण्डेरकस्रजः ॥ २८८ ॥**

**दध्यन्नं पायसं चैव गुडपिष्टं समोदकम् ।**

**एतान्सर्वान्समाहृत्य भूमौ कृत्वा ततः शिरः ॥ २८९ ॥**

**विनायकस्य जननीमुपतिष्ठेत्ततोऽम्बिकाम् ।**

मितसंमितादिभिर्विनायकस्य नामभिः स्वाहाकारानैः प्रणवादिभिर्जुहुयादिति गतेन संबन्धः । स्वाहाकारयोगाच्चतुर्थी विभक्तिः । अतश्च ॐमितायस्वाहा ॐसंमितायस्वाहा ॐशालायस्वाहा ॐकुटङ्कटायस्वाहा ॐकूष्माण्डायस्वाहा ॐराजपुत्रायस्वाहेति षट् मन्त्रा भवन्ति । अनन्तरं लौकिकेऽग्नौ स्थालीपाकविधिना चरुं श्रपयित्वा एतैरेव पद्भिर्मन्त्रैस्तस्मिन्नेवाम्नौ हुत्वा तच्छेषं बलिमन्त्रैरिन्द्राग्निमनिर्ऋतिवरुणवायुसोमेशानब्रह्मानन्तानां नामभिश्चतुर्थ्यन्तैर्नमोन्वितैस्तेभ्यो बलिं दद्यात् । अनन्तरं किं कुर्यादित्याह । कृताकृतानुपहारद्वयजातं विनायकस्योपाहृत्य सन्निधानाज्जनन्याश्च शिरसा भूमिं गत्वा । तत्पुरुषाय विद्महे वक्रतुण्डाय धीमहि । तन्नो दन्ती प्रचोदयात् । इत्यनेन मन्त्रेण विनायकं । सुभगायै विद्महे काममालिन्यै धीमहि । तन्नो गौरी प्रचोदयात् । इत्यनेनाम्बिकां च नमस्कुर्यात् । तत उपहारशेषमास्तीर्णकुशे शूर्पे निधाय चतुष्पथे निदध्यात् । बलिं गृह्णन्त्वमे देवा आदित्या वसवस्तथा । मरुतश्चाश्विनौ रुद्राः सुपर्णाः पद्मगा ग्रहाः । असुरा यानुधानाश्च पिशाचोरगमातरः । शाकिन्यो यक्षवेताला योगिन्यः पूतनाः शिवाः । जृम्भकाः सिद्धगन्धर्वा मायाविद्याधरा नराः । दिक्पाला लोकपालाश्च ये च विघ्नविनायकाः । जगतां शान्तिकर्तारो ब्रह्माद्याश्च महर्षयः । मा विघ्नं मा च मे पापं मा सन्तु परिपन्थिनः । सौम्या भवन्तु तृप्ताश्च भूतप्रेताः सुखावहाः इत्येतैर्मन्त्रैः । कृताकृताः स्रुतद्वहतास्तन्दुलाः पल्लं तिलपिष्टं तन्मिश्र ओदनः पल्लौदनः मत्स्याः पक्का अपक्काश्च मांसमेतावदेव च पक्कमपक्कं च पुष्पं चित्रं रक्तपीतादिनानावर्णं चन्दनादिमुगन्धिद्रव्यं । सुरा त्रिविधा गौडी माध्वी पैष्टी च मूलकं मूलककन्दकारो भक्ष्यविशेषः । पूरिका प्रसिद्धा अपूपः स्नेहपक्वो गोधूमविकारः उण्डेरकस्वजः उण्डेरकाः पिष्टादिमयस्ताः प्रोताः स्वजः दध्यन्नं दधिमिश्रमन्नं पायसं गुडपिष्टं गुडमिश्रं शाल्यादिपिष्टं मोदकाः लड्डुकाः अनन्तरं विनायकं तज्जननीमम्बिकाम् वक्ष्यमाणमन्त्रेणोपतिष्ठेत् ॥ २८९ ॥ २८९ ॥ २८७ ॥ २८८ ॥ २८९ ॥

**दूर्वासर्षपपुष्पाणां दत्तार्घ्यं पूर्णमञ्जलिम् ॥ २९० ॥**

स कुसुमोदकेनार्घ्यं दत्त्वा दूर्वा सर्षपपुष्पाणां पूर्णमञ्जलिं दत्त्वोपतिष्ठेदिति किं कृत्वेत्याह । गतेनान्वयः ॥ २९० ॥

**रूपं देहि यशो देहि भगं भवति देहि मे ।**

**पुत्रान्देहि धनं देहि सर्वकामांश्च देहि मे ॥ २९१ ॥**

**ततः शुक्लाम्बरधरः शुक्लमाल्यानुलेपनः ।**

## ब्राह्मणान्भोजयेद्दद्यादस्त्रयुग्मं गुरोरपि ॥ २९२ ॥

विनायकोपस्थाने भगवन्नित्यूहः । ततोऽभिषेकानन्तरं यजमानः शुक्लाम्बरधरः शुक्लमा-  
 ल्यानुलेपनो ब्राह्मणान्भोजयेत् । यथाशक्ति गुरवे श्रुताध्ययनवृत्तसंपन्नाय  
 उपस्थानम-  
 न्त्रमाह । विनायकस्त्रपनविधिज्ञाय वस्त्रयुग्मं दद्यात् । अपिशब्दाद्यथाशक्ति दक्षिणां  
 विनायकोद्देशेन ब्राह्मणेभ्यश्च । तत्रायं प्रयोगक्रमः चतुर्भिर्ब्राह्मणैः सार्धमु-  
 क्तलक्षणो गुरुर्मन्त्रज्ञो भद्रासनरचनानन्तरं तत्सन्निधौ विनायकं तज्जननीं चोक्तमन्त्राभ्यां ग-  
 न्धपुष्पादिभिः समम्यर्च्य चक्रं श्रपयित्वा भद्रामनोपविष्टस्य यजमानस्य पुण्याहवाचनं कृत्वा  
 चतुर्भिः कलशैर्भाषिच्य मार्पपं तैलं शिरमि हुत्वा चरुहोमं विधायामभिषेकशालायां चतुर्दिक्षु  
 इन्द्रादिलोकपालेभ्यो बलिं दद्यात् । यजमानस्तु स्नानानन्तरं शुक्लमाल्याम्बरधरो गुरुणा सहि-  
 तो विनायकाम्बिकाभ्यामृपहारं दत्वा शिरसा भूमिं गत्वा कुमुदोदकेनार्घ्यं दत्वा दूर्वा सर्षप-  
 पुष्पाञ्जलिं च दत्वा विनायकमम्बिकां चोपतिष्ठेत् । गुरुरुपहारशेषं शूर्पे कृत्वा शिरसा  
 भूमिं गत्वा चत्वरं निदध्यात् । अनन्तरं वस्त्रयुग्मं दक्षिणां ब्राह्मणभोजनं च दद्यादिति ।  
 इति विनायकस्त्रपनविधिः ॥ २९१ ॥ २९२ ॥

अर्घ्येन विनायकस्त्रपनस्य उत्तोपमहारेण संयोगान्तरं दर्शयितुमाह

## एवं विनायकं पूज्य ग्रहांश्चैव विधानतः ।

## कर्मणां फलमाप्नोति श्रियं चाप्नोत्यनुत्तमाम् ॥ २९३ ॥

एवमुक्तेन प्रकाशेन विनायकं संपूज्य कर्मणां फलमविघ्नेनाप्नोतीत्युक्तोपसंहारः । संयो-  
 गान्तरमाह श्रियं चोत्कृष्टतमामाप्नोतीति । श्रीकामश्चानेनैव विधानेन विनायकं पूजयेदित्य-  
 र्थः । आदित्यादिग्रहपीडाशान्तिकामस्य लक्ष्म्यादिकामस्य च ग्रहपूजादिकल्पं विधास्यन्  
 ग्रहपूजामृषिपति । ग्रहांश्चैव विधानत इति । ग्रहानादित्यादीन् वक्ष्यमाणेन विधिना संपूज्य  
 कर्मणां सिद्धिमाप्नोति श्रियं चाप्नोति ॥ २९३ ॥

## आदित्यस्य मदा पूजां तिलकं स्वामिनस्तथा ।

## महागणपतेश्चैव कुर्वन्सिद्धिमवाप्नुयात् ॥ २९४ ॥

आदित्यस्य भगवतः मदा प्रतिदिवसं रक्तचन्दनकुङ्कुमकुसुमादिभिः पूजां कुर्वन् स्कन्दस्य  
 महागणपतेश्च नित्यं पूजां कुर्वन् सिद्धिं मोक्षमात्मज्ञानद्वारेण प्राप्नोतीति  
 नित्यसंयोगः । आदित्यस्कन्दगणपतीनामन्यतमस्य सर्वेषां वा तिलकं स्व-  
 र्णादिनिर्मितं रौप्यनिर्मितं वा कुर्वन् सिद्धिमभिलषितामाप्नोति । तथा च-  
 क्षुषी चेति काम्यसंयोगः ॥ २९४ ॥

इति महागणपतिकल्पः ।

## अथ ग्रहशान्तिप्रकरणम् १२

ग्रहांश्चैव विधानतः कर्मणां फलमाप्नोति श्रियं चाप्नोत्यनुत्तमामित्यनेन ग्रहपूजायाः कर्मणामविघ्नेन  
फलसिद्धिः श्रीश्च फलमित्युक्तमिदानीं फलान्तराण्याह

**श्रीकामः शान्तिकामो वा ग्रहयज्ञं समाचरेत् ।**

**वृष्ट्यायुःपुष्टिकामो वा तथैवाऽभिचरन्नपि ॥ २९५ ॥**

श्रीकाम इति पूर्वोक्तस्यानुवादः । शान्तिकाम आपदुपशान्तिकामः सस्यादिवृद्धयर्थं प्र-  
वर्षणं वृष्टिः आयुरपमृत्युयजेन दीर्घकालजीवनं पुष्टिरनवद्यशरीरत्वं एताः कामयत इति  
वृष्ट्यायुःपुष्टिकामः एते श्रीकामादयो ग्रहयज्ञं ग्रहपूजां समाचरेयुः । तथाभिचरन्नपि अद-  
ष्टोपायेन परपीडा अभिचारः तत्कामश्च ग्रहयज्ञं समाचरेत् ॥ २९५ ॥

**सूर्यः सोमो महीपुत्रः सोमपुत्रो बृहस्पतिः ।**

**शुक्रः शनैश्चरो राहुः केतुश्चेति ग्रहाः स्मृताः ॥ २९६ ॥**

ग्रहानाह । एते सूर्यादयो नवग्रहाः ॥ २९६ ॥

**ताम्रकात्स्फाटिकाद्रक्तचन्दनात्स्वर्णकादुभौ ।**

**राजतादयसः सीसात्कांस्यात्कार्या ग्रहाः क्रमात् ॥ २९७ ॥**

**स्ववर्णैर्वा पटे लेख्या गन्धैर्मण्डलकेषु वा ।**

**यथावर्णं प्रदेयानि वासांसि कुसुमानि च ॥ २९८ ॥**

**गन्धश्च बलयश्चैव धूपो देयश्च गुग्गुलुः ।**

**कर्तव्या मन्त्रवन्तश्च चरवः प्रतिदैवतम् ॥ २९९ ॥**

सूर्यादीनां मूर्त्यस्ताम्रादिभिर्यथाक्रमं कार्याः । तदलाभे स्ववर्णैर्वर्णकैः पटे लेख्याः मण्ड-

लकेषु वा । गन्धैः रक्तचन्दनादिभिर्यथावर्णं लेख्या इत्यन्वयः । द्विभुज-

ग्रहाः पूज्या इत्यु-  
क्तं किं कृतेत्याह ।

त्वादिविशेषस्तु मत्स्यपुराणोक्तो द्रष्टव्यः । यथा पद्मासनः पद्मकरः पद्मग-

र्भसमद्युतिः । सप्ताश्वरथसंस्थश्च द्विभुजः स्यात्सदा रविः । श्वेतः श्वेता-

म्बरधरो दशाश्वः श्वेतभूषणः । गदापाणिर्द्विबाहुश्च कर्तव्यो वरदः शशी । रक्तमाल्याम्बर-

धरः शक्तिशूलगदाधरः । चतुर्भुजो मेषगमो वरदः स्याद्धरामृतः । पीतमाल्याम्बरधरः कर्णि-

कारसमद्युतिः । खड्गचर्मगदापाणिः सिंहस्थो वरदो बृधः । देवदैत्यगुरू तद्वत्पीतश्वेतौ चतु-

र्भुजौ । दण्डिनौ वरदौ कार्यौ साक्षमृत्रकमण्डलू । इन्द्रनीलद्युतिः शृङ्गी वरदो गृध्रवाहनः ।

बाणबाणामनधरः कर्तव्योऽर्कमुतः सदा । करालवदनः खड्गचर्मशूली वरप्रदः । नीलः  
 हासनम्यश्च राहुरत्र प्रशस्यते । धूम्रा द्विबाहवः सर्वे गदिनो विकृताननाः । गृध्रासन  
 नित्यं केतवः स्युर्वरप्रदाः । सर्वे किरीटिनः कार्या ग्रह्य लोकहितावहाः । स्वाङ्गुलेनोच्छिद्य  
 सर्वं शतमष्टोत्तरं सदेति । एतेषां स्थापनदेशश्च तत्रैवोक्तः । मध्ये तु भास्करं विद्याल्लोहि  
 दक्षिणेन तु । उत्तरेण गुरुं विद्याद्रुधं पृवांत्तरेण तु । पूर्वेण भार्गवं विद्यात्सोमं दक्षिणपूर्वके  
 पश्चिमेन शनिं विद्याद्राहुं पश्चिमदक्षिणे । पश्चिमोत्तरतः केतुं स्थाप्या वै शुक्लतण्डुलैरिति  
 पूजाविधिमाह । यथावर्णं यस्य ग्रहस्य यो वर्णः तद्वर्णानि वस्त्रगन्धपुष्पाणि देयानि च  
 यश्च धूपश्च सर्वंभ्यो गुग्गुलुदंयः चरवश्च प्रतिदेवतं अग्निप्रतिष्ठापनान्वाधानादिपूर्वकं च  
 रश्चतुरो मृष्टान्निर्वपत्यमुष्मे त्वा नृष्टं निर्वपामीत्यादिविधिना कार्याः । अनन्तरं सुसमिद्धेऽग्नौ  
 विष्माधानाद्याधारान्तं कर्म कृत्वा आदित्याद्युद्देशेन यथाक्रमं वक्ष्यमाणमन्त्रैर्वक्ष्यमाणाः ।  
 मिथो वक्ष्यमाणप्रकारेण हत्वा चरवो होतव्याः ॥ २९७ ॥ २९८ ॥ २९९ ॥

आकृष्णेन इमं देवा अग्निर्मर्धा दिवः ककुत ।

उद्बुध्यस्वेति च ऋचो यथामंख्यं प्रकीर्तिताः ॥ ३०० ॥

बृहस्पते अतियदर्यस्तथैवान्नात्परिश्रुतः ।

शन्नो देवीस्तथा काण्डात्केतुं कृण्वन्निमांस्तथा ॥ ३०१ ॥

आकृष्णेन रजसा वर्णमान इत्यादयो नव मन्त्राः यथाक्रममादित्यादीनां  
 मन्त्रानाह । वेदितव्याः ॥ ३०० ॥ ३०१ ॥

अर्कः पलाशः खदिर अपामार्गोऽथ पिप्पलः ।

औदुम्बरः शमी दूर्वा कुशाश्च समिधः क्रमात् ॥ ३०२ ॥

इहानी समिध अर्केपलाशादयो यथाक्रमं मर्यादीनां समिधो भवन्ति । ताश्च मार्द्राः अभग्रा  
 भाह । मन्त्रवच प्रादेशमात्राः कर्तव्याः ॥ ३०२ ॥

एकैकस्य त्वष्टशतमष्टाविंशतिरेव च ।

होतव्या मधुमर्षिभ्यां दध्ना क्षीरेण वा युताः ॥ ३०३ ॥

किञ्च । आदित्यादीनामेकैकस्याष्टशतसंख्या अष्टाविंशतिसंख्या वा यथासंभवं मधुन  
 मर्षिषा दध्ना क्षीरेण वा युता आक्ताः अर्कादिसमिधो होतव्याः ॥ ३०३ ॥

गुडौदनं पायमं च हविष्यं क्षीरपाष्टिकम् ।

दध्यौदनं हविभूर्णं मांसं चित्रान्नमेव च ॥ ३०४ ॥

**दद्याद्ब्रह्मदेव द्विजेभ्यो भोजनं द्विजः ।**

**शक्तितो वा यथालाभं सत्कृत्य विधिपूर्वकम् ॥ ३०५ ॥**

गुडमिश्र ओदनो गुडौदनः पायसं हविष्यं मुन्यन्नादि क्षीरपाष्टिकं क्षीरमिश्रः षाष्टिकौदनः

इदानीं भोज-  
नान्याह ।

दध्ना मिश्र ओदनो दध्योदनः हविर्वृतौदनः चूर्णं तिलचूर्णमिश्र ओदनः मांसं

भक्ष्यमांसमिश्र ओदनः चित्रौदनः नानावर्णौदनः एतानि गुडौदनादीनि य-

थाक्रममादित्याद्युद्देशेन भोजनार्थं द्विजेभ्यो ब्राह्मणेभ्यो दद्यात् । ब्राह्मणसं-

ख्या यथाविभवं द्रष्टव्या । गुडौदनाद्यभावे तु यथालाभमोदनादि पादप्रक्षालनादिविधिपूर्वकं

सत्कृत्य संमानपुरःसरं दद्यात् ॥ ३०४ ॥ ३०५ ॥

**धेनुः शंखस्तथानङ्गान्हेम वासो हयः क्रमात् ।**

**कृष्णा गौरायसं छाग एता वै दक्षिणाः स्मृताः ॥ ३०६ ॥**

धेनुः दोग्ध्री शंखः प्रसिद्धः अनङ्गान्भारसहो बलीवर्दः हेम सुवर्णं वासः पीतं हयः पा-

दक्षिणामाह ।

एण्डुरः कृष्णा गौः आयसं शस्त्रादि छागः प्रसिद्धः एता धेन्वादयो यथाक्रम-

मादित्याद्युद्देशेन ब्राह्मणानां दक्षिणाः स्मृताः उक्ता मन्वादिभिः । एतच्च सं-

भवे सति । असंभवे तु यथालाभं शक्तितोऽन्यदेव यत्किञ्चिदयम् ॥ ३०६ ॥

शान्तिक्रामनाविशेषेण सर्वे ग्रहाः पञ्चयितव्या इत्युक्तं तत्र विशेषमाह

**यस्य यस्य यदा दुःस्थः स तं यत्नेन पूजयेत् ।**

**ब्रह्मणैषां वरो दत्तः पूजिताः पूजयिष्यथ ॥ ३०७ ॥**

यस्य पुरुषस्य यो ग्रहो यदा दुष्टोऽष्टमादिस्थानस्थितः स तं ग्रहं तदा यत्नेन विशेषेण पू-

जयेत् । यस्मादेषां ग्रहाणां ब्रह्मणा पूर्वं वरो दत्तः पूजिताः सन्तो यूयमिष्टप्राप्तयेनानिष्टनिरम-

नेन च पूजयितारं पूजयिष्यथेति ॥ ३०७ ॥

अविशेषेण द्विजानधिकृत्य शान्तिकर्षाष्टिकादीनि कर्माण्यनुक्रान्तानि तत्राभिषेकयुक्तस्य गुणो

विशेषणाधिकार इत्याह

**ग्रहाधीना नरेन्द्राणामुच्छ्रायाः पतनानि च ।**

**भावाभावौ च जगतस्तस्मात्पूज्यतमा ग्रहाः ॥ ३०८ ॥**

नरेन्द्राणामभिषिक्तक्षत्रियाणां ग्रहाः पूज्यतमाः । अथ चान्येषामपि पूज्या इति गम्यते ।

उभयत्र कारणमाह प्राणिनामभ्युदयविनिपाता ग्रहाधीनाः यस्मात्तदधिकारिभिः पूज्याः ।

किञ्च । जगतः स्थावरजङ्गमात्मकस्य भावाभाववृत्तित्तिनिरोधौ ग्रहाधीनौ तत्र यद्येते पूजि-

ताः तदा स्वकाल एवात्पत्तिनिरोधौ भवतो नान्यथा उत्पत्तिसमये नोत्पादनकाले निरोधश्च

जगदीश्वरत्वाच्च नरेन्द्राणां तद्योगक्षेमकारिणां पूज्यतमा ग्रहा इति तेषां विशेषेण शान्तिका-  
दिष्वधिकारः । तथाच गौतमेन । राजा सर्वस्येष्टे ब्राह्मणवर्ज्यमिति राजानमधिकृत्य व-  
र्णानाश्रमांश्च न्यायतोऽभिरक्षेच्च ततश्चैतान्स्वधर्मे स्थापयेदित्यादीन्कांश्चिद्धर्मानुक्त्वा यानि  
च देवोत्पातचिन्तकाः प्रब्रूयुमन्याद्वियेन तदधीनमपि ह्येके योगक्षेमं प्रतिजानते इति ।  
शान्तिकर्षोष्टिकाद्यनुष्ठानहेतुमभिधाय शान्तिकपुण्याहस्वस्त्ययनायुष्यमङ्गलसंयुक्तान्याभ्युद-  
यिकानि त्रिद्वेषिणः स्मम्भनाभिचारद्विषद्वृद्धियुक्तानि च शालाग्रौ कुर्यादिति शान्तिकादीनि  
दर्शितानि ॥ ३०८ ॥

इति ग्रहशान्तिप्रकरणम्

### अथ राजधर्मप्रकरणम् १३

माधारणान्गृहस्थधर्मानुक्तेष्वेदानीं राज्याभिषेकादिगुणयुक्तस्य गृहस्थस्य विशेषधर्मानाह

महोत्साहः स्थूललक्षः कृतज्ञो वृद्धसेवकः ।

विनीतः सत्वसंपन्नः कुलीन सत्यवाक्शुचिः ॥ ३०९ ॥

अदीर्घसूत्रः स्मृतिमानशुद्रोऽपरुषस्तथा ।

धार्मिकोऽव्यमनश्चैव प्राज्ञः शूरो रहस्यवित् ॥ ३१० ॥

स्यग्न्ध्रगोप्ताऽऽन्वीक्षिक्यां दण्डनीत्यां तथैव च ।

विनीतस्त्वथ वार्तायां त्रयां चैव नराधिपः ॥ ३११ ॥

परुषार्पमाधनकर्मारम्भाध्यवसाय उत्साहः महानुत्साहो यस्यामौ महोत्साहः बहुदेयार्थ-

दशीं स्थूललक्षः परकृतोपकारापकारौ न विस्मरतीति कृतज्ञः तपोज्ञाना-  
भयराजधर्मा ।

दिवृद्धानां सेवकः विनयेन युक्तो विनीतः विनयशब्देनाविरुद्धः पूर्वोक्तस्त्रा-

तकधर्मकलापउच्यते । न सशयं प्रपद्येत नाकस्मादप्रियं वदेदित्यादिनोक्तः सत्वसंपन्नः संप-

दापदोर्हर्षेतिपादरहितः मानृतः पितृतश्चाभिजनवान्कुलीनः सत्यवाक्सत्यवचनशीलः शुचिर्बा-

ह्याभ्यन्तरशौचयुक्तः अवश्यकार्याणां कर्मणामारम्भे प्रारब्धानां च समापने यो नविलम्ब-

तेऽमावदीर्घसूत्रः अधिगतार्थाऽविस्मरणशीलः स्मृतिमान् अशुद्रोऽमदृष्टद्वेषी अपरुषः परदो-

षावर्तिनः धार्मिकः वर्णाश्रमधर्मान्वितः न विद्यते व्यसनानि यस्यासौ अव्यसनः । व्यस-

नानि चाष्टादश । यथाह मनुः मृगयाऽस्ता दिवा स्वप्नः परिवादः स्त्रियो मदः । तौर्यत्रिकै-

वृथापातः कामजो दशको गणः । पैशुन्यं साहसं द्रोह ईर्ष्यामूयाथं दूषणम् । वार्द्धण्डजं च

१ छीसेषेन तप्तं दिवा वेदितव्यं, २ मदो मदिरादिना, ३ नृत्यगीतवादित्राणि त्रीणि, ४ छयना वध ईर्ष्या,

५ परगुणसहिष्णुता असय, ६ वाक्पाठ्यमाक्रोशादि अनपराधेन तादृणादि दण्डपादद्वयं,

पारुष्यं क्रोधजोऽपि गणोऽष्टक इति । तत्र च सप्त कष्टतमानि यथाह । पानमक्षाः स्त्रियश्चैव मृगया च यथाक्रमम् । एतत्कष्टतमं विद्याच्चतुष्कं कामजे गणे । दण्डस्य पातनं चैव वाक्पारुष्यार्थदूषणम् । क्रोधजोऽपि गणे विद्यात्कष्टमेतत्रिकं सदेति । प्राज्ञो गम्भीरार्थविधारणक्षमः शूरो निर्भयः रहस्यवित् गोपनीयार्थगोपनचतुरः स्वरन्ध्रगोप्ता स्वस्य सप्तसु राज्याङ्गेषु यत्परमवेशद्वारशैथिल्यं तत्स्वरन्ध्रं तस्य गोप्ता प्रच्छादयिता । आन्वीक्षिक्यामात्मविद्यायां दण्डनीत्यामर्थयोगक्षेमोपयोगिन्यां वार्तायां कृषिवाणिज्यपशुपालनरूपायां धनोपचयहेतुभूतायां त्रय्यां ऋग्यजुःसाममय्यां च विनीतः तत्तदभिज्ञैः प्रावीण्यं नीतः । यथाह मनुः । त्रैविद्येभ्यस्त्रयीं विद्यां दण्डनीतिं च तद्विदः । आन्वीक्षिकीं चात्मविद्वद्यो वार्तारम्भांश्च लोकत इति । नराधिपो राज्याभिषिक्तः स्यादिति सर्वत्र संबन्धः ॥ ३०९ ॥ ३१० ॥ ३११ ॥

एवमभिषेकयुक्तस्यान्तरङ्गान्धर्मानभिधायेदानीं बहिरङ्गानाह

**समन्त्रिणः प्रकुर्वीत प्राज्ञान्मौलान् स्थिरान्शुचीन् ।**

**तैः सार्धं चिन्तयेद्राज्यं विप्रेणाथ ततः परम् ॥ ३१२ ॥**

महोत्साहादिगुणैर्युक्तो राजा मन्त्रिणः कुर्वीत । कथंभूतान्प्राज्ञान् हिताहितविवेककुशलान् । मौलान्स्ववंशपरम्परायातान् । स्थिरान्महत्पि हर्षविषादस्थाने विकाररहितान् । शुचीन्धर्मार्थकामभयोपधाशुद्धान् । तेच सप्ताष्टौ वा कार्याः । यथाह मनुः । मौलान्शास्त्रविदः शूरान्लब्धलक्षान्कुलोद्भवान् । सचिवान्सप्त चाष्टौ वा कुर्वीत सुपरीक्षितानिति । एवं मन्त्रिणः पूर्वं कृत्वा तैः सार्धं राज्यं संधिविग्रहादिलक्षणं कार्यं चिन्तयेत् समस्तैर्व्यस्तैश्च । अनन्तरं तेषामभिप्रायं ज्ञात्वा सकलशास्त्रार्थविचारकुशलैर्ब्राह्मणेन पुरोहितेन सह कार्यं विचिन्त्य ततः स्वयं बुद्ध्या कार्यं चिन्तयेत् ॥ ३१२ ॥

**पुरोहितं प्रकुर्वीत दैवज्ञमुदितोदितम् ।**

**दण्डनीत्यां च कुशलमथर्वाङ्गिरसे तथा ॥ ३१३ ॥**

पुरोहितं च सर्वेषु दृष्टादृष्टार्थेषु कर्मसु पुरतोहितं दानमानसत्कारैरात्मसंबन्धं कुर्यात् ।

कथंभूतं दैवज्ञं ग्रहोत्पाततच्छमनादेर्वेदितारं उदितोदितं विद्याभिजनानु-  
कादशं पुरो-  
हितं कुर्यादित्याह ।  
ष्ठानादिभिरुदितैः शास्त्रोक्तैः उदितं समृद्धं दण्डनीत्यामर्थशास्त्रे कुशलं  
अथर्वाङ्गिरसे च शान्त्यादिकर्मणि ॥ ३१३ ॥

**श्रौतस्मार्तक्रियाहेतोर्वृणुयादेव चत्विजः ।**

**यज्ञांश्चैव प्रकुर्वीत विधिवद्भूरिदक्षिणान् ॥ ३१४ ॥**

श्रौताग्निहोत्रादिस्मार्तापासनादिक्रियानुष्ठानसिद्ध्यर्थं ऋत्विजो वृणुयात् । यज्ञांश्च राज-  
सृयादीन्विधिवद्यथाविधानं भूरिदक्षिणान्बहुदक्षिणानेव कुर्यात् ॥ ३१४ ॥

भोगाश्च दत्त्वा विप्रेभ्यो वसूनि विविधानि च ।

अक्षयोऽयं निधी-राज्ञां यद्विप्रेषूपपादितम् ॥ ३१५ ॥

किञ्च । ब्राह्मणेभ्यो भोगान् सुखानि तत्साधनदानद्वारेण दद्यात् । वसूनि च सुवर्णरूप्य-  
भूषणभूषणानि विविधानि नानाप्रकाराणि यस्मादेष राज्ञां अक्षयो निधिः शेषविधिः यद्ब्राह्मणेभ्यो  
दीयते । साधारणधर्मत्वेन दानप्राप्तौ मत्यां राज्ञां दानप्राधान्यप्रतिपादनार्थं पुनर्वचनम् ३१५

अम्बुनमव्ययं चैव प्रायश्चित्तैरदूषितम् ।

अग्नेः मकशाद्विप्राभौ हुतं श्रेष्ठमिहोच्यते ॥ ३१६ ॥

किञ्च । अग्नेः मकाशादग्निमाध्यात् भूरिदक्षिणात् राजमूयादेरपि विप्राभौ हुतं श्रेष्ठ-  
मिहोच्यते । यत् एतदम्बुनं क्षरणरहितं अव्ययं पशुहिंसारहितं प्रायश्चित्तैरदूषितं प्राय-  
श्चित्तायामरहितम् ॥ ३१६ ॥

वसूनि विप्रेभ्यो दद्यादित्युक्तं कया परिपाठ्या दद्यादित्याह

अलब्धमहीद्वेष्टमेण लब्धं यत्नेन पालयेत् ।

पालितं वर्धयेन्नीत्या वृद्धं पात्रेषु निक्षिपेत् ॥ ३१७ ॥

अलब्धलाभाय धर्मशास्त्रानुसारेण यत्नेन । यत्नेन लब्धं तत्परिपालयेत् स्वयमवेक्षया  
रक्षेत् । पालितं नीत्या वर्धितपथादिकया वृद्धं नयेत् । वृद्धं च पात्रेषु त्रिविधेषु धर्मार्थका-  
मपात्रेषु निक्षिपेत् दद्यात् ॥ ३१७ ॥

पात्रे निक्षिप्य किं कुर्यादित्याह

दत्त्वा भूमिं निबन्धं वा कृत्वा लेख्यं तु कारयेत् ।

आगामिभद्रनृपतिपरिज्ञानाय पार्थिवः ॥ ३१८ ॥

यथोक्तविधिना भूमिं दत्त्वा स्वत्वनिवृत्तिं कृत्वा निबन्धं वा एकस्य भाण्डभरकस्येयं  
तोयरूपकाः एकस्य पर्णभरस्येयान्ति पर्णानीति वा निबन्धं कृत्वा लेख्यं  
कारयेत् । किमर्थमागामिनः एष्यन्तो ये भद्राः साधवो नृपतयो भूपास्तेषामनेन  
दत्तमनेन प्रतिगृहीतमिति परिज्ञानाय । पार्थिवो भूपतिः । अनेन भूपतेरेव भूमिदाने निब-  
न्धदाने वाऽधिकारो न भोगपतेरिति दर्शितम् ॥ ३१८ ॥

लेख्यं कारयेदित्युक्तं कया कारयेदित्याह

पटे वा ताम्रपट्टे वा स्वमुद्रोपरिचिह्नितम् ।

अभिलेख्यात्मनो वंश्यानात्मानं च महीपतिः ॥ ३१९ ॥

## प्रतिग्रहपरीमाणं दानच्छेदोपवर्णनम् ।

स्वहस्तकालसंपन्नं शासनं कारयेत्स्थिरः ॥ ३२० ॥

कार्पासिके पटे ताम्रपट्टे फलके वा आत्मनो वंसयान्प्रपितामहपितामहपितृन् । बहुवचन-

पटताम्रपट्टादि-  
करणप्रकारः ।

स्यार्थवत्त्वाय वंशवीर्यश्रुतादिगुणोपवर्णनपूर्वकमभिलेख्यात्मानं चशब्दात्प्र-

तिग्रहीतारं प्रतिग्रहपरिमाणं दानच्छेदोपवर्णनं चाभिलेख्य प्रतिगृह्यत इति

प्रतिग्रहो निबन्धस्तस्य रूपकादिपरिमाणं दीयते इति दानं क्षेत्रादि तस्य

छेदः छिद्यते अनेनेति छेदः नद्यावाटौ निवर्तनं तत्परिमाणं च तस्योपवर्णनं अमुकनद्या दक्षि-

णतोऽयं ग्रामः क्षेत्रं वा पूर्वतोऽमुकग्रामस्यैतावन्निवर्तनमित्यादिनिवर्तनपरिमाणं च लेख्यमेवं

आवाटस्य नदीनगरवर्त्मादेः संचारित्वेन भूमेर्न्यूनाधिकभावसंभवात्तन्निवृत्त्यर्थं स्वहस्तेन स्व-

हस्तलिखितेन मतं मे अमुकनान्नः अमुकपुत्रस्य यदत्रोपरि लेखितमित्यनेन संपन्नं युक्तं

कालेन च द्विविधेन शक्यतातीतरूपेण संवत्सररूपेण च कालेन चन्द्रसूर्योपरागादिना

संपन्नं स्वमुद्रया गरुडवाराहादिरूपयोपरि बहिःश्रित्वितं अङ्कितं स्थिरं दृढं शासनं शिष्य-

न्तो भविष्यन्तो नृपतयः अनेन दानाच्छ्रेयोनुपालनमिति शासनं कारयेत् । महीपतिर्न भोगपतिः

संधिविग्रहादिकारिणा न येन केनचित् । संधिविग्रहकारी तु भवेद्यन्मस्य लेखकः । स्वयं

राज्ञा समादिष्टः स लिखेद्वाजशासनमिति स्मरणात् । दानमात्रेणैव दानफले सिद्धे शाम-

नकारणं भोगाभिवृद्ध्या फलातिशयार्थम् ॥ ३१९ ॥ ३२० ॥

## रम्यं पशव्यमाजीव्यं जाङ्गलं देशमावसेत् ।

तत्र दुर्गाणि कुर्वीत जनकोशात्मगुप्तये ॥ ३२१ ॥

रम्यं रमणीयं अशोकचम्पकादिभिः । पशव्यं पशुभ्यो हितं पशुभ्यो पशुवृद्धिकरम् । आ-

जीव्यमुपजीव्यं कन्दमूलफलपुष्पादिभिः जाङ्गलं यद्यप्यल्पोदकतरुपर्वतो

इदानींगङ्गो-  
नामस्थानमाह ।

देशो जाङ्गलस्तथाप्यत्र सजलतरुपर्वतो देशो जाङ्गलशब्देनाभिधीयते तं दे-

शमावसेत् अधिवसेत् । तत्रैवंविधे देशे जनानां कोशस्य सुवर्णादेरात्मनश्च

रक्षणार्थं दुर्गं कुर्वीत । तच्च षड्विधम् । यथाह मनुः । धन्वदुर्गं महीदुर्गमब्जदुर्गं वीक्ष्यमेव च ।

वृन्दुर्गं गिरिर्दुर्गं च समावृत्यावसेत्पुरमिति ॥ ३२१ ॥

## तत्र तत्र च निष्णातानध्यक्षान्कुशलान्शुचीन् ।

प्रकुर्यादायकर्मन्तव्ययकर्मसु चोद्यतान् ॥ ३२२ ॥

१ निरुदकेन पञ्चयोजनेन देशेन समन्ततो व्याप्तं धन्वदुर्गम् । २ पाषाणैकयायुतद्वादशहस्तोच्छ्रितेन बहुविष्ट-  
तेन युद्धार्थमुपश्रमणयोग्येन साधारणगवाक्षादियुक्तेन प्राकारेण समन्ताद्वेष्टितमद्वारं महीदुर्गम् । ३ अगाधोदकेन  
समन्ततो वेष्टितमब्जदुर्गम् । ४ वृक्षजन्यं वीक्ष्यम् । ५ चतुरङ्गबलजं वृन्दुर्गम् । ६ गिरिजा वेष्टितं गिरिदुर्गम् ।

किञ्च । तत्र तत्र धर्मार्थकामादिषु अध्यक्षान् योग्यानधिकारिणः प्रकुर्यान्नियुञ्जीत । यथाहुः । धर्मकृत्येषु धर्मज्ञानर्थकृत्येषु पण्डितान् । स्त्रीषु स्त्रीबान्नियुञ्जीत नीचान्निन्देषु कर्मस्विति । कीदृशान्निष्णानान् अनन्यव्यापारान् । कुशलान् तत्तद्व्यापारचतुरान् । शुचीन् चतुर्विधोपधाशुद्धान् । आयकर्मसु सुवर्णाद्युत्पत्तिस्थानेषु व्ययकर्मसु सुवर्णादिदानस्थानेषु उद्यतान् अनलमान् । चशब्दात्प्राज्ञत्वादिगुणयुक्तान् । उक्तं च । प्राज्ञत्वमुपधाशुद्धिरप्रमादोऽभियुक्तता । कार्येषु व्ययमनाभावः स्वामिभक्तिश्च योग्यतेति ॥ ३२२ ॥

भोगांश्च दद्याद्विप्रेभ्यो वर्त्मन विविधानि चेति सामान्येन स्वस्वदानमुक्तं इदानीं नृपाणां विक्रमा-  
जिनस्य दाने फलानि शयमाह

नातः परतरो धर्मो नृपाणां यद्रणार्जितम् ।

विप्रेभ्यो दीयते द्रव्यं प्रजाभ्यश्चाभयं सदा ॥ ३२३ ॥

अस्मादुत्कृष्टतमो धर्मो नृपाणां न विद्यते यद्रणार्जितं द्रव्यं विप्रेभ्यो दीयते । यच्च प्रजाभ्योऽभयदानम् ॥ ३२३ ॥

रणार्जितं देयमित्युक्तं द्रव्यार्जनाय रणे प्रवृत्तस्य विपत्तिरपि संभवतीति न धर्मो नाप्यर्थ इति  
ततो निवृत्तिरेव श्रेयसीत्यत आह

य आह्वेषु वध्यन्ते भूम्यर्थमपराङ्मुखाः ।

अकूटैरायुधैर्यान्ति ते स्वर्गं योगिनो यथा ॥ ३२४ ॥

ये भूम्याद्यर्थमाह्वेषु प्रवृत्ता अपराङ्मुखा अभिमुखा वध्यन्ते मार्यन्ते ते स्वर्गं यान्ति । योग्याभ्यारता यथा । यद्यकूटैरविषदिग्धादिभिरायुधैर्यान्तारो भवन्ति ॥ ३२४ ॥

पदानि ऋतुतुल्यानि भग्नेष्वपि निवर्तिनाम् ।

राजा सुकृतमादत्ते हतानां विपलायिनाम् ॥ ३२५ ॥

किञ्च । स्वबलेषु, कश्चिन्नृगरथपदानिषु भग्नेष्वनिवर्तिनां परबलाभिमुखयायिनां पदानि ऋतुतुल्यानि अश्वमेधतुल्यानि । विपर्यये दोषमाह । विपलायिनां पराङ्मुखानां हतानां राजा सुकृतमादत्ते ॥ ३२५ ॥

तवाहंवादिनं क्लीबं निर्हेति परसंगतम् ।

न हन्याद्विनिवृत्तं च युद्धप्रेक्षणकादिकम् ॥ ३२६ ॥

अपिच । तवाहमिति यो वदति तं क्लीबं नपुंसकं निर्हेति निरायुधं परसंगतमन्येन सह युज्यमानं विनिवृत्तं युद्धाद्विनिवृत्तं युद्धप्रेक्षणको युद्धदर्शी तमपि न हन्यादिति सर्वत्र संबन्धः । आदिग्रहणादश्वसारध्यादीनां ग्रहणम् । यथाह गौतमः । न दोषो हिंसायामाहवेऽन्यत्राश्वसारध्यानायुधकृताभलिप्रकीर्णकेशपराङ्मुखोपविष्टस्थलवृक्षारूढदूतगीब्राह्मणवादिभ्य इति ।

शंखोप्याह । न पानीयं पिबन्तं न भुज्जानं नावर्माणं नोपानहौ मुञ्चन्तं न स्वर्मा न स्त्रियं न करेणुं न वाजिनं न सारथिं न दूतं न ब्राह्मणं न राजानमराजा हन्यादिति ॥ ३२६ ॥

**कृतरक्षः समुत्थाय पश्येदायव्ययौ स्वयम् ।**

**व्यवहारांस्ततो दृष्ट्वा स्नात्वा भुञ्जीत कामतः ॥ ३२७ ॥**

कृतरक्षः पुरस्यात्मनश्च रक्षां विधाय प्रतिदिनं प्रातःकाल उत्थाय स्वयमेवायव्ययौ पश्येत् । ततो व्यवहारान् दृष्ट्वा मध्याह्नकाले स्नात्वा कामतो यथाकालं भुञ्जीत ॥ ३२७ ॥

**हिरण्यव्यापृतानीतं भाण्डागारेषु निक्षिपेत् ।**

**पश्येच्चारांस्ततो दूतान्प्रेषयेन्मत्रिसंगतः ॥ ३२८ ॥**

तदनन्तरं हिरण्यादिकं व्याप्तैर्हिरण्याद्यानयननियुक्तैरानीतं स्वयमेव निरीक्ष्य भाण्डागारेषु निक्षिपेत् । ततश्चारां विश्वस्तान्प्रत्यागतान्पश्येत् । ये परराज्ये वृत्तान्तपरिज्ञानाय परिब्राजकतापसादिरूपेण गूढचारिणः प्रेषितास्तांश्चरान्दृष्ट्वा क्वचिन्निवेशयेत् । तदनन्तरं दूतांश्च पश्येत् । दूताश्च ये प्रकटमेव राजानन्तरं प्रति गतागतमाचरन्ति । ते च त्रिविधाः निस्तृष्टार्थाः संदिष्टार्थाः शासनहराश्चेति । तत्र निमृष्टार्था राजकार्याणि देशकालोचितानि स्वयमेव कथयितुं क्षमाः । उक्तमात्रं ये परस्मै निवेदयन्ति ते संदिष्टार्थाः । शासनहरास्तु राजलेखहारिणः तान्पूर्वप्रेषितानागतान्मात्रिसंगतः पश्येत् । दृष्ट्वा तद्वार्तामाकलय्य पुनः प्रेषयेत् ॥ ३२८ ॥

**ततः स्वैरविहारी स्यान्मन्त्रिभिर्वा समागतः ।**

**बलानां दर्शनं कृत्वा सेनान्या सह चिन्तयेत् ॥ ३२९ ॥**

तदनन्तरमपराह स्वैरं यथेष्टमेकोऽन्तःपुरविहारी स्यात् । मन्त्रिभिर्वा विश्वासिभिः कलाकुशलैः परिहासवेदिभिः परिवृतः स्त्रीभिश्च रूपयौवनवद्गन्ध्यशालिनीभिः । भुक्तवान् विहरेच्चैव स्त्रीभिरन्तःपुरे सह । विद्वत् च यथाकामं पुनः कार्याणि चिन्तयेदिति मनुस्मरणात् । ततो विशिष्टैर्वस्त्रकुसुमविलेपनालङ्कारैरलङ्कृतः हस्त्यश्वरथपदातिबलानि दृष्ट्वा सेनान्या सेनापतिना सह तद्रक्षणदिदेशकालोचितं चिन्तयेत् ॥ ३२९ ॥

**संध्यामुपास्य शृणुयाच्चारणां गूढभाषितम् ।**

**गीतनृत्यैश्च भुञ्जीत पठेत्स्वाध्यायमेव च ॥ ३३० ॥**

ततः सायंकाले संध्यामुपास्य । सामान्येन प्राप्तम्यापि पुनर्वचनं कार्याकृत्वादविस्मरणार्थम् । अनन्तरं ये पूर्वदृष्टाः क्वचित्स्थाने निवेशितास्तंषां चाराणां गूढभाषितमन्तर्वेशमनि शस्त्रपाणिः शृणुयात् । उक्तं च । संध्यां चोपास्य शृणुयादन्तर्वेशमनि शस्त्रभृत् । रहस्याख्यायि-

नां चैव प्रणिधीनां च चेष्टितमिति । ततो नृत्यगीतादिभिः कञ्चित्कालं क्रीडित्वा कक्षान्तरं प्रविश्य भुञ्जीत । गत्वा कक्षान्तरं त्वन्यत्समनुज्ञाप्य तं जनम् । प्रविशेद्भोजनार्थं च स्त्रीभि-  
रन्तःपुरं महेति स्मरणात् । ततोऽविस्मरणार्थं यथाशक्ति स्वाध्यायं पठेत् ॥ ३३० ॥

संविशेत्तूर्यघोषेण प्रतिबुद्ध्येत्तथैव च ।

शास्त्राणि चिन्तयेद्बुद्ध्वा सर्वकर्तव्यतास्तथा ॥ ३३१ ॥

प्रेषयेच्च ततश्चरान्स्वेष्टन्येषु च सादरान् ।

ऋत्विक्पुरोहिताचार्यैराशीर्भिरभिनन्दितः ॥ ३३२ ॥

दृष्ट्वा ज्योतिर्विदो वैद्यान्दद्याद्वा काञ्चनं महीम् ।

नैवेशिकानि च ततः श्रोत्रियेभ्यो गृहाणि च ॥ ३३३ ॥

तदनन्तरं तूर्यशंखघोषेण संविशेत्स्वप्यात् । तथैव तूर्यादिघोषेण प्रतिबुद्ध्येत् । प्रतिबुद्ध्य  
च शास्त्रविक्रिद्विश्वासिभिः मह एकाकी वा पश्चिमे यामे शास्त्राणि चिन्तयेत् । सर्वकर्तव्य-  
ताश्च सर्वकार्याणि च । एतच्च स्वस्थं प्रत्युच्यते । अस्वस्थः पुनः सर्वकार्येषु अन्यं नियोजये-  
त् । यथाह मनुः । एतदृत्तं समानिष्ठेदरोगः पृथिवीपतिः । अस्वस्थः सर्वमेवैतन्मन्त्रिमुख्ये नि-  
वेशयेदिति । अनन्तरं तत्रस्थ एव विश्वम्नान्स्वान् चारान् दानमानसत्कारैः पूजितान्स्वेषु साम-  
न्नाद्यधिकारिषु अन्येषु महीपतिषु प्रेषयेत् तच्चिकीर्षितपरिज्ञानाय । ततः प्रातःसंध्यामुपा-  
स्याग्निहोत्रं हृत्वा पुरोहितत्विग्नाचार्यादिभिराशीर्भिरभिनन्दितो ज्योतिर्विदो दृष्ट्वा तेभ्यश्च अ-  
हादिस्थितिं विदित्वा शान्तिकादीनि च पुरोहितानादिश्य वैद्यांश्च दृष्ट्वा तेभ्यश्च स्वशरीर-  
स्थितिं निवेद्य प्रतिविधानं चादिश्य गां दोग्ध्रीं काञ्चनं महीं च नैवेशिकानि विवाहोपयोगी-  
नि कन्यालङ्कारादीनि गृहाणि च मुधाधवलितानीनि श्रोत्रियेभ्योऽधीतवेदेभ्यो ब्राह्मणेभ्यो  
दद्यादिति प्रत्येकं संबध्यते ॥ ३३१ ॥ ३३२ ॥ ३३३ ॥

ब्राह्मणेषु क्षमी स्निग्धेष्वजिह्वः क्रोधनोऽरिषु ।

स्याद्राजा भृत्यवर्गेषु प्रजासु च यथा पिता ॥ ३३४ ॥

किञ्च । ब्राह्मणेष्वधिलिपितस्त्वपि क्षमी क्षमावान् । स्निग्धेषु स्नेहवत्सु मित्रादिष्वजिह्व-  
अवक्रः । अरिषु क्रोधनः । भृत्यवर्गेषु प्रजामु च हिताचरणेनाहितनिवर्तनेन च पितेव दया  
वान्स्यादिति प्रत्येकं संबध्यते ॥ ३३४ ॥

पुण्यात्पद्भागमादत्ते न्यायेन परिपालयन् ।

सर्वदानाधिकं यस्मात्प्रजानां परिपालनम् ॥ ३३५ ॥

यस्माद्भ्यायेन शास्त्रोक्तमार्गेण प्रजाः परिपालयन् परिपालितप्रजोपचितपुण्यात् षड्वर्गं  
प्रजापरिपालन- षष्ठं भागमादत्ते यस्माच्च सर्वेभ्यो भूम्यादिदानेभ्यः प्रजानां परिपालनमधिक-  
फलमाह । फलम् । तस्मात्प्रजाम्पु यथा पिता तथैव स्यादिति गतेन संबन्धः ॥ ३३९ ॥

**चाटतस्करदुर्वृत्तमहासाहसिकादिभिः ।**

**पीड्यमानाः प्रजा रक्षेत्कायस्थैश्च विशेषतः ॥ ३३६ ॥**

चाटाः प्रतारकाः विश्वास्य ये परधनमपहरन्ति । प्रच्छन्नापहारिणस्तस्कराः । दुर्वृत्ताः  
इन्द्रजालिकितवादयः । सहो बलं सहसा बलेन कृतं साहसं महच्च तत्साहसं च महासा-  
हसं तेन वर्तन्ते इति महासाहसिकाः प्रसह्यापहारिणः । आदिशब्दान्मौलिकुहकवृत्तयः  
एतैः पीड्यमानाः बाध्यमानाः प्रजा रक्षेत् । कायस्था गणका लेखकाश्च तैः पीड्यमानाः विशेष-  
पतो रक्षेत् । तेषां राजवल्लभतयाऽतिमायावित्वाच्च दुर्निवारत्वाच्च ॥ ३३६ ॥

**अरक्ष्यमाणाः कुर्वन्ति यत्किञ्चित्किल्बिषं प्रजाः ।**

**तस्मात्तु नृपतेरर्थं यस्माद्गृह्णात्यसौ करान् ॥ ३३७ ॥**

अरक्ष्यमाणाः प्रजाः यत्किञ्चित्किल्बिषं चौर्यपरदारगमनादि कुर्वन्ति तस्मात्पापादर्थं नृ-  
पतेर्भवति यस्मादसौ राजा रक्षणार्थं प्रजाम्भ्यः करान् गृह्णाति ॥ ३३७ ॥

**ये राष्ट्राधिकृतास्तेषां चारैर्ज्ञात्वा विचेष्टितम् ।**

**साधून्समानयेद्राजा विपरीतांश्च घातयेत् ॥ ३३८ ॥**

**उत्कोचजीविनो द्रव्यहीनान्कृत्वा विवासयेत् ।**

**सदानमानसत्कारान् श्रोत्रियान्वासयेत्सदा ॥ ३३९ ॥**

राष्ट्रे राजा अधिकारेषु ये नियुक्तास्तेषां विचेष्टितं चरितं चारैरुक्तलक्षणैः सम्यक्  
ज्ञात्वा साधून् सुचरितान् समानयेत् दानमानसत्कारैः पूजयेत् । विपरीतान्दुष्टचरित्रान्सम्य-  
ग्विदित्वा घातयेत् अपराधानुसारेण । ये पुनरुत्कोचजीविनस्तान्द्रव्यरहितान्कृत्वा स्वराष्ट्र-  
त्ववासयेत् । श्रोत्रियान्सदानमानसत्कारैः सहितान्कृत्वा स्वराष्ट्रे स्वदेशे सदैव वासयेत्  
॥ ३३८ ॥ ३३९ ॥

**अन्यायेन नृपो राष्ट्रात्स्वकोशं योऽभिवर्धयेत् ।**

**सोऽचिराद्विगतश्रीको नाशमेति सबान्धवः ॥ ३४० ॥**

योऽसौ राजा स्वराष्ट्रादन्यायेन द्रव्यमादाय स्वकोशं विवर्धयेत् सोऽचिराच्छीघ्रमेव वि-  
गतश्रीको विनष्टलक्ष्मीकः बन्धभिः सह नाशं प्राप्नोति ॥ ३४० ॥

प्रजापीडनसंतापात्समुद्भूतो हुताशनः ।

राज्ञः कुलं श्रियं प्राणाश्चादग्ध्वा न निवर्तते ॥ ३४१ ॥

प्रजानां तस्करादिकृतपीडनेन यः संतापस्तस्मादुद्भूतो हुताशन इव संतापकारित्वादपुण्य-  
राशिर्हुताशनशब्देनोच्यते स राज्ञः कुलं श्रियं प्राणांश्चादग्ध्वा नाशमनीत्वा न निवर्तते  
नोपशाम्यति ॥ ३४१ ॥

य एव नृपतेर्धर्मः स्वराष्ट्रपरिपालने ।

तमेव कृत्स्नमाप्नोति परराष्ट्रं वशं नयन् ॥ ३४२ ॥

न्यायतः स्वराष्ट्रपरिपालने राज्ञो यो धर्मस्तं सकलं वक्ष्यमाणन्यायेन परराष्ट्रं वशं नयन्  
आत्मामान्कुर्वन्नाप्नोति धर्मपद्मं च ॥ ३४२ ॥

यस्मिन्देशे य आचारो व्यवहारः कुलस्थितिः ।

तथैव परिपाल्योऽमौ यदा वशमुपागतः ॥ ३४३ ॥

किञ्च यदा परदेशो वशमुपागतः तदा न स्वदेशाचारादिसंकरः कार्यः । यस्मिन्देशे य आ-  
चारः कुलस्थितिव्यवहारो वा यथैव प्रागासीत्तथैवामौ परिपालनीयः । यदि शास्त्रविरुद्धो न  
भवति । यदा वशमुपागत इत्यनेन वशोपगमनात्प्रागनियम इति दर्शितम् । यथोक्तम् । उप-  
रुध्यारिमासीन राष्ट्रं चाभ्योपपीडयेत् । दृषयेच्चाभ्य सततं यवमाम्नोदकेन्धनमिति ॥ ३४३ ॥

मन्त्रमूलं यतो राज्यं तस्मान्मन्त्रं सुरक्षितम् ।

कुर्याद्यथास्य न विदुः कर्मणामाफलोदयात् ॥ ३४४ ॥

यस्मात्सैः सार्धं चिन्तयेद्वाज्यमित्याद्युक्तं मन्त्रमूलं राज्यं तस्मान्मन्त्रं यत्नेन तथा सुर-  
क्षितं कुर्यात् । यथाभ्य राज्ञः कर्मणां मंधिविग्रहादीनामाफलोदयात्फलनिष्पत्तेः प्राप्याव-  
दन्त्ये मन्त्रं न जानन्ति ॥ ३४४ ॥

अरिर्मित्रमुदासीनोऽन्तरस्तत्परः परः ।

क्रमशो मण्डलं चिन्त्यं सामादिभिरुपक्रमैः ॥ ३४५ ॥

किञ्च । अरिः शत्रुः । मित्रं सुहृन् । उभयविलक्षण उदासीनश्च । ते च त्रयस्त्रिविधाः स-  
हजाः कृत्रिमाः प्राकृताश्चेति । तत्र सहजोऽरिः सापन्नपितृव्यतत्पुत्रादिः । कृत्रिमोऽरिः यस्या-  
पकृतं येन चापकृतम् । प्राकृतस्त्वनन्तरदेशाधिपतिः । सहजं मित्रं भागिनेयपैतृष्वस्त्रीयमा-  
तृष्वस्त्रीयादि । कृत्रिमं मित्रं येनोपकृतं यस्य चोपकृतम् । प्राकृतमित्रमेकान्तरितदेशाधिप-  
तिः । सहजकृत्रिममित्रशत्रुलक्षणरहितो सहजकृत्रिमोदासीनो प्राकृतोदासीनो ह्यन्तरितदेशा-

धिपतिः । अरिश्चतुर्विधः यातव्योच्छेत्तव्यपीडनीयकर्शनीयभेदेन । तत्र यातव्योऽनन्तरभूपतिः व्यसनी हीनबलो विरक्तप्रकृतिर्विदुर्गो मित्रहीनो दुर्बलश्चोच्छेत्तव्यः । पीडनीयो मन्त्रबलहीनः । प्रबलमित्रबलयुक्तः कर्शनीयः । निर्मूलनात्समुच्छेदं पीडनं बलनिग्रहम् । कर्शनं तु पुनः प्राहुः कोशदण्डापकर्षणादिति । मित्रं द्विविधं बृंहणीयं कर्शनीयमिति । कोशबलहीनं बृंहणीम् । कोशबलाधिकं कर्शनीयम् । अनन्तरस्तत्परः पर इति । प्राकृतारिमित्रोदासीनानाह । अनन्तरः प्राकृतोऽरिः तत्परः प्राकृतं मित्रं तस्मात्परः प्राकृत उदासीनः शेषाः पुनः प्रसिद्धत्वान्नोक्ताः । एतद्वाजमण्डलं क्रमशः पूर्वादिक्रमेण चिन्त्यं तेषां चेष्टितं ज्ञातव्यं ज्ञात्वा च सामादिभिरुपायैर्वैक्ष्यमाणैरनुसंधेयम् । एवं पुरतः पृष्ठतः पार्श्वतश्च त्रयस्त्रय आत्मा चैक इति त्रयोदशराजकमिदं राजमण्डलं पद्माकारं पार्णिप्राहाक्रन्दासारादयस्त्वरिमित्रोदासीनेष्वेवान्तर्भवन्ति । संज्ञाभेदमात्रं ग्रन्थान्तरे दर्शितमिति योगीश्वरेण न पृथगुक्ताः ३४९

**उपायाः साम दानं च भेदो दण्डस्तथैव च ।**

**सम्यक्प्रयुक्ताः सिध्येयुर्दण्डस्त्वगतिका गतिः ॥ ३४६ ॥**

साम प्रियभाषणं दानं सुवर्णादेः भेदो भेदकरणं तस्मान्मन्त्रादीनां परस्परतो वैरस्योत्पाद-

नम् । दण्ड उपांशुप्रकाशाभ्यां धनापहारादिवैधर्म्यन्तोऽपकारः । एते सामादिभिरुपक्र-  
मैरित्युक्तं इदानीं मादयः परिपन्थ्यादिसाधनोपायाः एते च देशकालाद्यनुसारेण सम्यक्प्र-  
तानुपायानाह । युक्ताः सिद्ध्येयुः । तेषां च मध्ये दण्डस्त्वगतिका गतिः उपायान्तरसंभवे  
सति न प्रयोक्तव्यः एतच्च पीडनीयकर्शनीयाभिप्रायेण । यातव्योच्छेत्तव्ययोर्दण्ड एव मुख्यः ।  
एते सामादयो न केवलं राज्यव्यवहारविषयाः अपि तु सकललोकव्यवहारविषयाः । यथा । अधीष्व  
पुत्रकाधीष्व दास्यामि तव मोदकान् । यद्दान्यस्मै प्रदास्यामि कर्णमुत्पाटयामि ते इति ३४६

**संधिं च विग्रहं चैव यानमासनसंश्रयो ।**

**द्वैधीभावं गुणानेतान्यथावत्परिकल्पयेत् ॥ ३४७ ॥**

किञ्च । संधिर्व्यवस्थाकरणं विग्रहोऽपकारः यानं परंप्रति यात्रा आसनमुपेक्षा संश्रयो  
बलवदाश्रयणं द्वैधीभावः स्वबलस्य द्विधाकरणं एतान्संधिप्रभृतीन् गुणान् यथावत् देशका-  
लशक्तिमित्रादिवशेन कल्पयेत् ॥ ३४७ ॥

**यदा सस्यगुणोपेतं परराष्ट्रं तदा व्रजेत् ।**

**परश्च हीन आत्मा च दृष्ट्वाहनपूरुषः ॥ ३४८ ॥**

यदा परराष्ट्रं सस्यैर्वीह्यादिभिर्गुणैश्च समजलेन्धनतृणादिभिरुपेतं संपन्नं शत्रुश्च हीनो बला-

दिभिः आत्मा च दृष्ट्वाहनपूरुषः वाहनानि हस्त्यश्वादीनि तानि च पू-  
यानकालानाह ।

रुषाश्च वाहनपूरुषाः दृष्ट्वा वाहनपूरुषा यस्य स तथोक्तः तदा परराष्ट्रमा-

त्मसात्कर्तुं व्रजेत् ॥ ३४८ ॥

**दैवे पुरुषकारे च कर्मसिद्धिर्व्यवस्थिता ।**

**तत्र दैवमभिव्यक्तं पौरुषं पौर्वदेहिकम् ॥ ३४९ ॥**

प्राणिनामभ्युदयविनिपातानां दैवायत्तत्वाद्यदि दैवमस्ति तदा स्वयमेव परराष्ट्रादि व-  
शीभव्यति । अथ नास्ति कृतेऽपि पौरुषे न भविष्यति अतो व्यर्थ एवायं यात्राप्रयास इ-  
त्यत आह । कर्मसिद्धिः फलप्राप्तिः इष्टानिष्टलक्षणा सा न केवलं दैवे व्यवस्थिता अपितु पु-  
रुषकारेऽपि । लोके तथादर्शनात् चिकित्सकादिशास्त्रवैयर्थ्याच्च । अपिच पुरुषकाराभावे दै-  
वमेव नास्तीत्याह । तत्र दैवमिति यतः पूर्वदेहार्जितं पौरुषमेव दैवमुच्यते । अल्पपुरुषका-  
रानन्तरं महाफलोदयाभिव्यक्तं पौरुषं पौर्वदेहिकं कर्म तस्मात्पुरुषकाराभावे न दैवमस्तीति  
पुरुषकारे यत्नो विधानव्यः ॥ ३४९ ॥

**केचिदैवात्स्वभावाद्वा कालात्पुरुषकारतः ।**

**संयोगे केचिदिच्छन्ति फलं कुशलबुद्धयः ॥ ३५० ॥**

केचिदिष्टानिष्टलक्षणं फलं दैवादेवेच्छन्ति । केचित्स्वभावात्स्वयमेव भवति न कारणम-  
इदानीमतात्- पक्षेन इति । केचित्कालात्केचित्पुरुषकारत एवेति । स्वमतमाह । दैवा-  
राष्ट्राह । दीनां संयोगे समुच्चये फलं भवतीति कुशलबुद्धयो मन्वादयो मन्यन्ते ३५०

**यथा ह्येकेन चक्रेण रथस्य न गतिर्भवेत् ।**

**एवं पुरुषकारेण विना दैवं न सिद्ध्यति ॥ ३५१ ॥**

एकैकस्मान्फलं

न भवतीत्यत्र इष्टा- नात्र तिरोहितमस्ति ॥ ३५१ ॥  
न्नमाह ।

लाभाय परराष्ट्रं गन्तव्यमित्युक्तं लाभश्च त्रिविधः हिरण्यलाभो मूललाभो मित्रलाभश्चेति तेषु मित्र-  
लाभो ज्यायान् तनस्तत्प्राप्त्युपाये यत्नो विधानव्यः तत्प्राप्त्युपायश्च सत्यवचनमित्याह ।

**हिरण्यभूमिलाभेभ्यो मित्रलब्धिर्वरा यतः ।**

**अतो यतेत तत्प्राप्त्यै रक्षेत्सत्यं समाहितः ॥ ३५२ ॥**

यस्मात् हिरण्यभूमित्रलाभेभ्यो मित्रलब्धिर्वरा उत्कृष्टा तस्मात्तत्प्राप्त्यै यतेत यत्नं कुर्यात् ।  
सामादिभिः सत्यं च रक्षेत् । समाहितः सावधानः सत्यमूलत्वान्मित्रलाभस्य ॥ ३५२ ॥

**स्वाम्यमात्या जनो दुर्ग कोशो दण्डस्तथैव च ।**

**मित्राण्येवाः प्रकृतयो राज्यं सप्ताङ्गमुच्यते ॥ ३५३ ॥**

महोत्साह इत्याद्युक्तलक्षणो महीपतिः स्वामी अमात्या मन्त्रिपुरोहितादयः जनो ब्राह्मणादिप्र-  
जाः दुर्गं धन्वदुर्गादि कोशः सुवर्णादिधनराशिः दण्डो हस्त्यश्वरथपत्तिलक्षणं  
इदानीं राज्या- चतुरङ्गबलं मित्राणि सहजकृत्रिमप्राकृतानि एताः स्वाभ्याद्याः राज्यस्य  
गान्याह । प्रकृतयो मूलकारणानि एवं राज्यं सप्ताङ्गमुच्यते ॥ ३९३ ॥

तदवाप्य नृपो दण्डं दुर्वृत्तेषु निपातयेत् ।

धर्मो हि दण्डरूपेण ब्रह्मणा निर्मितः पुरा ॥ ३५४ ॥

तदेवंविधं राज्यं प्राप्य दुर्वृत्तेषु वञ्चकशठधूर्तपरदारपरद्रव्यापहारिहंसकादिषु नृपो दण्डं  
पातयेत् प्रयोजयेत् । हि यस्माद्धर्म एव दण्डरूपेण पूर्वं ब्रह्मणा निर्मितोऽस्य च दण्ड इति  
यौगिकी संज्ञा । दण्डो दमनादित्याहुः तेनादान्तान्दमयेदित्यादिगौतमस्मरणात् ॥ ३९४ ॥

स नेतुं न्यायतोऽशक्यो लुब्धेनाकृतबुद्धिना ।

सत्यसंधेन शुचिना सुसहायेन धीमता ॥ ३५५ ॥

स पूर्वोक्तो दण्डो लुब्धेन कृपणेनाकृतबुद्धिना चञ्चलबुद्धिना न्यायतो न्यायानुसारेण नेतुं  
प्रयोक्तुं शक्यो न भवति । कीदृशेन तर्हि शक्य इत्याह । सत्यसंधेनाप्रतारकेण शुचिना  
जितारिषड्वर्गेण सुसहायेन पूर्वोक्तसहायसहितेन धीमता नयानयकुशलेन स दण्डो न्यायतो  
धर्मानुसारेण नेतुं शक्यः ॥ ३९५ ॥

यथाशास्त्रं प्रयुक्तः सन् सदेवासुरमानवम् ।

जगदानन्दयेत्सर्वमन्यथा तत्प्रकोपयेत् ॥ ३५६ ॥

स दण्डः शास्त्रोक्तमार्गेण प्रयुज्यमानः सन् देवासुरमानवैः सहितं इदं सर्वं जगदानन्द-  
येत् हर्षयेत् । अन्यथा शास्त्रातिक्रमेण प्रयुक्तश्चेज्जगत्प्रकोपयेत् ॥ ३९६ ॥

न केवलमधर्मदण्डेन जगत्प्रकोपः अपि न प्रयोक्तुं दृष्टादृष्टहानिरपीत्याह

अधर्मदण्डनं स्वर्गं कीर्तिं लोकांश्च नाशयेत् ।

सम्यक्तु दण्डनं राज्ञः स्वर्गकीर्तिजयावहम् ॥ ३५७ ॥

यः पुनः शास्त्रातिक्रमेण लोभादिना दण्डः कृतः स पापहेतुत्वात्स्वर्गं कीर्तिं लोकांश्च वि-  
नाशयतीति । शास्त्रोक्तमार्गेण तु कृतः धर्महेतुत्वात्स्वर्गकीर्तिजयानां हेतुर्भवति ॥ ३९७ ॥

अपि भ्राता सुतोऽप्यो वा श्वशुरो मातुलोऽपि वा ।

नादण्ड्यो नाम राज्ञोऽस्ति धर्माद्विचलितः स्वकात् ॥ ३५८ ॥

अर्घ्योऽर्वाह आचार्यादिः शेषः प्रसिद्धः एते भ्रातृमुतादयोऽपि स्वधर्माच्चलिता दण्ड्याः कि-  
मुतान्ये । यतः स्वधर्माच्चलितः अदण्ड्यो नाम राज्ञः कोपि नास्ति । एतच्च मातापित्रादिव्यतिरे-  
केण । तथाच स्मृत्यन्तरम् । अदण्ड्यौ मातापितरौ स्नातकपरिव्राजकपुरोहितवानप्रस्थाः श्रुत-  
शीलशौचाचारवन्तस्ते हि धर्माधिकारिण इति ॥ ३९८ ॥

**यो दण्ड्यान्दण्डयेद्राजा सम्यग्वध्यांश्च घातयेत् ।**

**इष्टं स्यात्क्रतुभिस्तेन समाप्तवरंदक्षिणैः ॥ ३९९ ॥**

किंच । यस्मिन् दण्ड्यान्स्वधर्मचलनादिना दण्डयोग्यान्सम्यक्शास्त्रदृष्टेन मार्गेण विग्नद-  
ण्डादिना दण्डयति वध्यान्वधार्हान् घातयति तेन राज्ञा भूरिदक्षिणैः क्रतुभिरिष्टं भवति । ब-  
हुदक्षिणक्रतुफलं प्राप्नोतीत्यर्थः । न च फलश्रवणादण्डप्रणयनं काम्यमिति मन्तव्यम् । अ-  
करणे प्रायश्चित्तमरणान् । यथाह वसिष्ठः । दण्डोत्सर्गं राज्ञेकरात्रमुपवसेत् त्रिरात्रं पुरोहितः  
कृच्छ्रमदण्ड्यदण्डेन पुरोहितस्त्रिरात्रं राजेति ॥ ३९९ ॥

दृष्टे सम्यग्दण्डः प्रयोक्तव्य इत्युक्तं दृष्टपरिहानं च व्यवहारदर्शनमन्तरेण न भवतीति

तत्परिज्ञानाय व्यवहारदर्शनमहरहः स्वयं कर्तव्यमित्याह

**इति संचिन्त्य नृपतिः क्रतुतुल्यफलं पृथक् ।**

**व्यवहारान्स्वयं पश्येत्सभ्यैः परिवृतोऽन्वहम् ॥ ३६० ॥**

इत्येवमुक्तप्रकारेण क्रतुतुल्यं फलं दण्ड्यदण्डेन स्वर्गादिनाशं चादण्ड्यदण्डेन सम्यग्विचि-  
न्त्य पृथक्पृथक्गणादिक्रमेण सभ्यैर्वक्ष्यमाणलक्षणैः परिवृतः प्रतिदिनं व्यवहारान्वक्ष्यमाणमार्गेण  
दृष्टादृष्टपरिज्ञानार्थं राजा स्वयं पश्येत् ॥ ३६० ॥

**कुलानि जातीः श्रोणीश्च गणान् जानपदानपि ।**

**स्वधर्माच्चलितान् राजा विनीय स्थापयेत्पथि ॥ ३६१ ॥**

कुलानि ब्राह्मणादीनां जातयो मूर्धवासिक्तप्रभृतयः श्रेणयस्तांबूलिकादीनां गणा हेलानुका-  
दीनां जानपदाः कारुकादयः एतान्स्वधर्माच्चलितान् प्रच्युतान् राजा यथापराधं विनीय दण्ड-  
यित्वा पथि स्वधर्मं स्थापयेत् । दण्डं दुरुक्तेषु निपातयेदित्युक्तं सच दण्डो द्विविधः शारीरोऽर्थ-  
दण्डश्चेति । यथाह नारदः । शारीरस्त्वर्थदण्डश्च दण्डस्तु द्विविधः स्मृतः । शारीरस्ताडना-  
दिस्तु मरणान्तः प्रकीर्तितः ॥ काकिण्यादिस्त्वर्थदण्डः सर्वस्वान्तस्तथैव चेति ॥ द्विविधोऽप्यप-  
राधानुसारेणानेकधा भवति । आहस्म । शारीरो दशधा प्रोक्तो ह्यर्थदण्डस्त्वेकधेति ॥ ३६१ ॥

तत्र कृष्णलम्बापमूर्धनपलादिशब्दैर्यदण्डा वक्तव्यास्ते च प्रतिदेशं भिन्नपरिमाणार्था इत्येकरूपापराधेऽपि देशभेदेन  
न्यूनाधिकदण्डो भिन्नमिति कृष्णलादिशब्दानां नियतपरिमाणविषयत्वं दण्डव्यवहारे दर्शयितुमाह

**जालसूर्यं मरीचिस्थं त्रसरेणू रजः स्मृतम् ।**

तेऽष्टौ लिखा तु तास्तिस्त्रो राजसर्षप उच्यते ॥ ३६२ ॥

गौरस्तु ते त्रयः षट् ते यवो मध्यस्तु ते त्रयः ।

कृष्णलः पञ्च ते माषस्ते सुवर्णस्तु षोडश ।

पलं सुवर्णाश्चत्वारः पञ्च वापि प्रकीर्तितम् ॥ ३६३ ॥

जालकान्तरप्रविष्टादित्यरश्मिस्थितं यद्भजनस्तत् त्रसरेणुरित्युक्तं योगीश्वरादिभिस्तत्त्वदर्शिभिः । तेच त्रसरेणवोऽष्टौ लिखा स्वेदज्युकाण्डम् । ता लिखास्तिस्रो राजसर्षपो राजिका । ते राजसर्षपास्त्रयो गौरसर्षपः सिद्धार्थः । गौरसर्षपाः षट् यवो मध्यः मध्यमो न स्थूलो न सूक्ष्मः । एतेन गौरसर्षपा अपि मध्यमा इति गम्यते । तथा राजसर्षपा अपि मध्यमशब्दादेव सर्षपादिशब्दाः न केवलमुन्मानवचनाः किंतु तदुन्मितद्रव्यवचना इति गम्यते । यथा प्रस्थ-परिमिता यवाः प्रस्थ उच्यते । एवं सर्षपाद्युन्मितं द्रव्यं सर्षपादिशब्दैः सर्षपादिशब्दानां च केवलमुन्मानवचनत्वे त्रसरेणूनुपसंख्योन्मातुमशक्यत्वाच्चहारेण कृष्णलादिव्यवहारो न स्यात् । तत्र स्थूलस्थूलतरस्थूलतमसूक्ष्मसूक्ष्मतरसूक्ष्मतममध्यसर्षपाद्युन्मानभेदेन प्रतिदेशं व्यवहारभेदे स्थिते दण्डव्यवहारे मध्य इति नियम्यते । ते मध्यमा यवास्त्रय एकः कृष्णलः । ते कृष्णलाः पञ्चैको माषः । ते माषाः षोडशैकः सुवर्णः । ते सुवर्णाश्चत्वारः पलमिति संज्ञाः कथिता इति । पञ्च वापि पलं प्रकीर्तितं नारदादिभिः । तत्र स्थूलैस्त्रिभिर्वैः कृष्णलपरिकल्पनायां व्यावहारिकनिष्कस्य षोडशांशः कृष्णलो भवति । तैः पञ्चभिर्माषः माषैः षोडशभिः सुवर्णः । सच व्यावहारिकैः पञ्चभिर्निष्कैरेकः सुवर्णो भवति । ते चत्वारः पलमिति । निष्काणां विंशतिः पलम् । यदा तु सूक्ष्मैस्त्रिभिर्वैः कृष्णलः परिकल्प्यते तदा व्यावहारिकनिष्कस्य द्वाविंशत्तमो भागः कृष्णलो भवति । तस्मिन्पक्षे सुवर्णः सार्धं निष्कद्वयं भवति । प्रलं च दशनिष्कम् । यदा तु मध्यमयवैः कृष्णलपरिकल्पना तदा निष्कस्य विंशतितमो भागः कृष्णलः सुवर्णश्चतुर्निष्कः षोडशनिष्कं पलम् । एवं पञ्चसुवर्णं पलमिति । पक्षे विंशतिनिष्कं पलम् । एवमन्यदपि निष्कस्य चत्वारिंशो भागः कृष्णलः द्विनिष्कः सुवर्णोऽष्टनिष्कं पलमित्यादिलोकव्यवहारानुसारेणास्मादेव सूत्रादूहनीयम् ॥ ३६२ ॥ ३६३ ॥

दे कृष्णले रूप्यमाषो धरणं षोडशैव ते ।

शतमानं तु दशभिर्धरणैः पलमेव तु ॥ ३६४ ॥

दे कृष्णले पूर्वोक्ते रूप्यमाषो रूप्यसंबन्धी माषः ते रूप्यमाषाः षोडश धरणं पुराण

इत्यस्यैव संज्ञान्तरम् । ते षोडश स्याद्धरणं पुराणश्चैव राजत इति मनुस्मर-

एवं सुवर्णस्यो-  
न्मानं प्रतिपाद्ये-  
दानीं रजतस्याह ।

णात् । दशभिर्धरणैः शतमानं पलमिति चाभिधीयते । पूर्वोक्ताश्चत्वारः सुवर्णा एको राजतो निष्को भवति ॥ ३६४ ॥

निष्कं सुवर्णाश्चत्वारः कार्षिकस्ताम्रिकः पणः ॥ ३६५ ॥

पलस्य चतुर्थोऽंशः कर्ष इति लोकप्रसिद्धः कर्षेणोन्मितः कार्षिकः ताम्रस्य विकारस्ता-  
 भ्रिकः कर्षसंमितस्ताम्रविकारः पणसंज्ञो भवति कार्षापणसंज्ञकश्च । कार्षा-  
 इहानी ताम्र- पणस्तु विज्ञेयस्ताभ्रिकः कार्षिकः पण इति मनुवचनात् । पञ्चमुवर्णपलपक्षे  
 स्योन्मानमाह । विंशतिमाषः पणो भवति । तथा सति माषो विंशतिमो भागः पणस्य परिकी-  
 र्तिता इत्यादिव्यवहारः सिद्धो भवति । चतुःसुवर्णपलपक्षे तु षोडशमाषः पणो भवति । अस्मिंश्च  
 पक्षे सुवर्णकार्षापणपणशब्दानां समानार्थत्वेऽपि पणकार्षापणशब्दौ ताम्रविषयावेव । एवं ताव-  
 द्देमरूप्यताम्राणामुन्मानमुक्तम् । दण्डव्यवहारोपयोगित्वात् । कांस्यरीतिकादीनामपि लोक-  
 व्यवहाराङ्गभूतानामेवोन्मानं द्रष्टव्यम् ॥ ३६५ ॥

**साशीतिपणसाहस्रो दण्ड उत्तमसाहसः ।**

**तदर्धं मध्यमः प्रोक्तस्तदर्धमधमः स्मृतः ॥ ३६६ ॥**

पणानां सहस्रं पणमहस्रं तत्परिमाणमस्येति पणसाहस्रः । अशीत्या सह वर्तत इति सा-  
 शीतिः । अशीत्यधिकपणमहस्रपरिमितो यो दण्डः स उत्तमसाहससंज्ञो वेदि-  
 त्वशास्त्रपरि- त्वयः । तदर्धं मध्यमः तस्य साशीतिपणसहस्रस्यार्धं चत्वारिंशदधिकपणप-  
 भाषामाह । षशतपरिमितो दण्डो मध्यमसाहससंज्ञः तदर्धमधमः तस्य चत्वारिंशदधिकप-  
 षशतपणस्यार्धं सप्तत्यधिकपणशतद्वयपरिमितो दण्डोऽधमसाहससंज्ञः स्मृत उक्तो मन्वादिभिः ।  
 यत्तु पणानां द्वे शते सार्धे प्रथमः साहसः स्मृतः । मध्यमः पञ्च विज्ञेयः सहस्रं त्वेव चो-  
 त्तम इति मनुनोक्तं तत्पक्षान्तरममतिपूर्वापराधविषयं द्रष्टव्यम् ॥ ३६६ ॥

**धिग्दण्डस्त्वथ वाग्दण्डो धनदण्डो वधस्तथा ।**

**योज्या व्यस्ताः समस्ता वा ह्यपराधवशादिमे ॥ ३६७ ॥**

धिग्दण्डो धिक्धिगिति कुत्सनं वाग्दण्डस्तु परुषशापवचनात्मकः धनदण्डो धनापहारात्मकः  
 वधदण्डः शारीरोऽवरोधादिजीवितान्तः एते चतुर्विधा दण्डाः व्यस्ता एकै-  
 दण्डभेदानाह । कशः समस्ताः द्वित्राः त्रिचतुरो वा अपराधानुसारेण प्रयोक्तव्याः । उक्त-  
 क्रमेण पूर्वपूर्वासाध्ये उत्तरउत्तरः प्रयोक्तव्यः । यथाह मनुः । धिग्दण्डं प्रथमं कुर्याद्वाग्दण्डं  
 तदनन्तरम् । तृतीयं धनदण्डं तु वधदण्डमतःपरमिति ॥ ३६७ ॥

**ज्ञात्वाऽपराधं देशं च कालं बलमथापि वा ।**

**वयः कर्म च वित्तं च दण्डं दण्डेषु पातयेत् ॥ ३६८ ॥**

यथापराधं ज्ञात्वा तदनुसारेण दण्डप्रणयनमेवं देशकालवयःकर्मवित्तानि ज्ञात्वा तदनु-  
 सारेण दण्डेषु दण्डार्हेषु दण्डप्रणयनं कुर्यात् । तथा बुद्धिपूर्वाबुद्धिपूर्वसक-  
 दण्डप्रणयनमाह । दण्डप्रणयनसारेण च । यद्यपि राजानमधिकृत्यार्थं राजधर्मकलाप उक्तस्तथापि

वर्णान्तरस्यापि विषयमण्डलादिपरिपालनाधिकृतस्यायं धर्मो वेदितव्यः । राजधर्मान्नवक्ष्यामि-  
यथावृत्तो भवेन्नृप इत्यत्र पृथङ्मृपग्रहणात्करग्रहणस्य रक्षार्थत्वाच्च रक्षणस्य दण्डप्रणयना-  
यत्तत्वादिति ॥ ३६८ ॥

इति श्रीपद्मनाभभट्टोपाध्यायात्मजस्य श्रीमत्परमहंसपरिव्राजकविज्ञानेश्वरभट्टारकस्य कृतौ  
ऋजुमिताक्षरायां याज्ञवल्क्यधर्मशास्त्रविद्युतौ सदाचारः प्रथमोऽध्यायः समाप्तः । उत्तमोपप-  
दस्येयं शिष्यस्य कृतिरात्मनः । धर्मशास्त्रस्य विद्युतिविज्ञानेश्वरयोगिनः ॥ १ ॥

अस्मिन्नध्याये प्रकरणानि । १ उपोद्धातप्रकरणम् । २ ब्रह्मचारिप्रकरणम् । ३ विवाह-  
प्रकरणम् । ४ जातिविवेकप्रकरणम् । ५ गृहस्थधर्मप्रकरणम् । ६ स्नातकप्रकरणम् । ७ भ-  
क्ष्याभक्ष्यप्रकरणम् । ८ द्रव्यशुद्धिप्रकरणम् । ९ दानधर्मप्रकरणम् । १० श्राद्धप्रकरणम् ।  
११ गणपतिकल्पप्रकरणम् । १२ ग्रहशान्तिप्रकरणम् । १३ राजधर्मप्रकरणम् । एवं  
त्रयोदश प्रकरणानि ॥

याज्ञवल्क्यमुनिशास्त्रगता विद्युतिर्न कस्य विहिता विदुषः । प्रमिताक्षरापि विपुलार्थवती  
परिषिञ्चति श्रवणयोरमृतम् ॥ १ ॥ ॥ श्रीरस्तु ॥

## अथ व्यवहाराध्यायः ॥

### साधारणव्यवहारमातृकाप्रकरणम् १

अभिषेकादिगुणयुक्तस्य राज्ञः प्रजापालनं परमो धर्मः । तच्च दुष्टनिग्रहमन्तरेण न संभ-  
वति । दुष्टपरिज्ञानं च न व्यवहारदर्शनमन्तरेण संभवति । तद्व्यवहारदर्शनमहरहः कर्तव्य-  
मिष्युक्तम् । व्यवहारान्स्वयं पश्येत्सभ्यैः परिवृतोऽन्वहमिति । सच व्यवहारः कीदृशः  
कतिविधः कथं चेतीतिकर्तव्यताकलापो नाभिहितस्तदभिधानाय द्वितीयोऽध्याय आरम्यते ।

व्यवहारान्नृपः पश्येद्विद्वद्ब्रह्मणैः सह ।

धर्मशास्त्रानुसारेण क्रोधलोभविवर्जितः ॥ १ ॥

व्यवहारानिति । अन्यविरोधेन स्वात्मसंवन्धितया कथनं व्यवहारः । यथा कश्चिदिदं  
क्षेत्रादि मदीयमिति कथयति । अन्योऽपि तद्विरोधेन मदीयमिति । तस्या-  
व्यवहारलक्षणम् । नेकविधत्वं दर्शयति बहुवचनेन । नृप इति न क्षत्रियमात्रस्यायं धर्मः

१ विप्रतिपक्षमाननरान्तरगताज्ञाताधर्मज्ञापनानुकूलो व्यापारो व्यवहारः । वादिप्रतिवादिकर्तृकः सम्भ-  
वद्भोगसाक्षिप्रमाणको विरोधकोटिव्यवस्थापनानुकूलो वा व्यापारः सः संप्रतिपत्त्युत्तो तु व्यवहारपदप्रयोगो भा-  
क्त इति मदनरत्ने मयूखः ॥

किंतु प्रजापालनाधिकृतस्यान्यस्यापीति दर्शयति । पश्येदिति पूर्वोक्तस्यानुवादो धर्मविशेष-  
विधानार्थः । विद्वद्भिर्वेदव्याकरणादिधर्मशास्त्राभिज्ञैर्ब्राह्मणैर्न क्षत्रियादिभिः । ब्राह्मणैः स-  
हेति तृतीयानिर्देशात्तेषामप्राधान्यम् । सहयुक्तेऽप्रधान इति स्मरणात् । अतश्चादर्शनेऽन्य-  
थादर्शने च राज्ञो दोषो न ब्राह्मणानाम् । यथाह मनुः । अदण्ड्यान्दण्डयन्राजा दण्ड्यांश्चै-  
वाप्यदण्डयन् । अयशो महदाप्नोति नरकं चाधिगच्छतीति । कथं धर्मशास्त्रानुसारेण । ना-  
र्थशास्त्रानुसारेण । देशादिसमयधर्मस्यापि धर्मशास्त्राविरुद्धस्य धर्मशास्त्रविषयत्वान्न पृथगुपा-  
दानम् । यथा च वक्ष्यति । निजधर्माविरोधेन यस्तु सामयिको भवेत् । सोऽपि यत्नेन संरक्ष्यो  
धर्मो राजकृतश्च य इति । क्रोधलोभविर्वाजित इति । धर्मशास्त्रानुसारेणेति सिद्धे क्रोधलोभ-  
विर्वाजित इति वचनमादरार्थम् । क्रोधोऽमर्षः लोभो लिप्सानिश्चयः ॥ १ ॥

**श्रुताध्ययनसंपन्ना धर्मज्ञाः सत्यवादिनः ।**

**राजा सभासदः कार्या रिपौ मित्रे च ये समाः ॥ २ ॥**

किञ्च श्रुतेन मीमांसाव्याकरणादिश्रवणेन अध्ययनेन च वेदाध्ययनेन संपन्नाः । धर्मज्ञाः

धर्मशास्त्रज्ञाः । सत्यवादिनः सत्यवचनशीलाः । रिपौ मित्रे च ये समाः  
संयाध्याह । द्वेषरागादिरहिताः । एवंभूताः सभासदः सभायां संसदि यथा सीदन्ति उप-

विशन्ति तथा दानमानमत्कारैः राज्ञा कर्तव्याः । यद्यपि श्रुताध्ययनसंपन्ना इत्यविशेषणोक्तं  
तथापि ब्राह्मणा एव । यथाह कात्यायनः । स तु सम्भ्यैः स्थिरैर्युक्तः प्राज्ञैर्मैलैर्द्विजोत्तमैः ।  
धर्मशास्त्रार्थकुशलैरर्थशास्त्रविशारदैरिति । ते च त्रयः कर्तव्याः बहुवचनस्यार्थवत्त्वात् ।  
यस्मिन्देसे निषीदन्ति विप्रा वेदविदस्त्रय इति मनुस्मरणाच्च वृहस्पतिस्तु । सप्तपञ्चत्रयो वा  
सभामदो भवन्तीत्याह । लोकवेदज्ञधर्मज्ञाः सप्त पञ्च त्रयोऽपि वा । यत्रो-

पविष्टा विप्राः स्युः सा यज्ञसदृशी सभेति । न च ब्राह्मणैः सहेति पूर्वश्लोको-  
संज्ञानां ब्राह्मणानां श्रुताध्ययनसंपन्ना इत्यादि विशेषणमिति मन्तव्यम् । तृती-

याप्रथमान्तनिर्दिष्टानां विशेषणविशेष्यभावासंभवात् । विद्वद्भिरित्यनेन पुनरुक्तिप्रसंगाच्च ।  
तथाच कात्यायनेन ब्राह्मणानां सभासदां च स्पष्टं भेदो दर्शितः । सप्राड्विवाकः सामात्यः स-  
ब्राह्मणपुरोहितः । समभ्यः प्रेक्षको राजा स्वर्गे तिष्ठति धर्मत इति । तत्र ब्राह्मणा अनियुक्ताः  
सभासदस्तु नियुक्ता इति भेदः । अतएवोक्तम् । नियुक्तो वाऽनियुक्तो वा धर्मज्ञो वक्तुमर्हतीति ।  
तत्र नियुक्तानां यथावस्थितार्थकथनेऽपि यदि राजाऽन्यथा करोति तदाऽसौ निवारणीयोऽ-  
न्यथा दोषः । उक्तञ्च कात्यायनेन । अन्यायेनापि तं यान्तं येऽनुयान्ति सभासदः । तेऽपि  
तज्जागिनस्तस्माद्दोषघ्नोयः स तैर्वृष इति । अनियुक्तानां पुनरन्यथाभिधानेऽनभिधाने वा दोषो  
न तु राज्ञोऽनिवारणे । सभा वा न प्रवेष्टव्या वक्तव्यं वा समञ्जसम् । अनुवन्तिब्रुवन्वापि

नरो भवति किल्बिषीति मनुस्मरणात् । रिपौ मित्रे चेति चकाराहोकरजनार्थं कतिपयैर्वणि-  
म्भिरप्यधिष्ठितं सदः कर्तव्यम् । यथाह कात्यायनः । कुलशीलवयोवृत्तवित्तवञ्जिरमत्तैरे ।  
वणिग्भिः स्यात्कतिपयैः कुलभृतैरधिष्ठितमिति ॥ २ ॥

**अपश्यता कायवशाद्व्यवहारानृपेण तु ।**

**सभ्यैः सह नियोक्तव्यो ब्राह्मणः सर्वधर्मवित् ॥ ३ ॥**

कार्यान्तरव्याकुलतया व्यवहारानपश्यता नृपेण पूर्वोक्तैः सभ्यैः सह सर्वधर्मवित् सर्वा-  
न्धर्मान् शास्त्रोक्तान् सामयिकांश्च धर्मान्वेत्ति विचारयतीति स सर्वध-  
र्मविद्वान्ब्राह्मणो न क्षत्रियादिनियोक्तव्यो व्यवहारदर्शने । तं च कात्यायनेनो-  
क्तगुणविशिष्टं कुर्यात् । यथाह । दान्तं कुलीनं मध्यस्थमनुद्वेगकरं स्थिम् ।  
परत्र भीरुं धर्मिष्ठमुद्युक्तं क्रोधवर्जितमिति । एवंभूतब्राह्मणासंभवे क्षत्रियं वैश्यं वा नियु-  
जीत न शूद्रम् । यथाह कात्यायनः । ब्राह्मणो यत्र न स्यात्तु क्षत्रियं तत्र योजयेत् । वैश्यं  
वा धर्मशास्त्रज्ञं शूद्रं यत्नेन वर्जयेदिति । नारदेन त्वयमेव मुख्यो दर्शितः । धर्मशास्त्रं पुरस्कृत्य  
प्राड्विवाकमते स्थितः । समाहितमतिः पश्येद्यवहाराननुक्रमादिति । प्राड्विवाकमते स्थितो न  
स्वमते स्थितः । राजा चारचक्षुषा परसैन्यं पश्यतीतिवत्तस्य चेयं यौगिकी संज्ञा । अर्धिमत्य-  
र्थिनौ पृच्छतीति प्राट् तयोर्वचनं विरुद्धमविरुद्धं च सभ्यैः सह विविनक्ति विवेचयति वेति  
विवाकः प्राट् चासौ विवाकश्चेति प्राड्विवाकः । उक्तं च । विवादानुगतं पृष्ट्वा ससभ्यस्तत्प्र-  
प्राड्विवाकस्वरूप- यत्नतः । विचारयति येनासौ प्राड्विवाकस्ततः स्मृत इति ॥ ३ ॥  
माह ।

प्राड्विवाकादयः सभ्या यदि रागादिना स्मृत्यपेतं व्यवहारं विचारयन्ति तदा राज्ञा किं कर्तव्यमित्यत आह

**रागालोभाद्वयादपि स्मृत्यपेतादिकारिणः ।**

**सभ्याः पृथक् पृथग्दण्ड्या विवादाद्विगुणं दमम् ॥ ४ ॥**

अपिच । पूर्वोक्ताः सभ्या रजसो निरङ्कुशत्वेन तदभिभूता रागात्स्नेहातिशयाहोभाह्लिप्साति-  
शयाङ्गयात्संत्रासात्स्मृत्यपेतं स्मृतिविरुद्धं आदिशब्दादाचारापेतं कुर्वन्तः पृथक्पृथक् एकै-  
कशो विवादात् विवादपराजयनिमित्ताद्वयाद्विगुणं दमं दण्ड्याः । न पुनर्विवादास्पदीभूताह-  
व्यात् । तथा सति स्त्रीसंग्रहणादिषु दण्डाभावप्रसंगः । रागालोभभयानामुपादानं रागादिष्वेव  
द्विगुणोद्दमो न ज्ञानमोहादिष्विति नियमार्थम् ॥ न च राजा सर्वस्येष्टे ब्राह्मणवर्ज्यमिति  
गौतमवचनात् । न ब्राह्मणा अदण्ड्या इति मन्तव्यम् । तस्य प्रशंसार्थत्वात् ॥ यच्च षड्वि-  
परिहार्यो राज्ञा वध्यश्चावध्यश्चादण्ड्यश्चाबाहिः कार्यश्चापरिवाद्यश्चापरिहार्यश्चेति तदपि स एष  
बह्वृत्तो भवति । लोकवेदवेदाङ्गवित् वाको वाक्येतिहासपुराणकुशलस्तदपेक्षस्तद्वृत्तिश्चाष्टत्वा-

रिशास्त्रंस्कारैः संस्कृतस्त्रिषु कर्मस्त्रिभिरतः षट्सु वा समयाचारिकेष्वभिविनीत इति प्रतिपादि-  
तबहुश्रुतविषयं न ब्राह्मणमात्रविषयम् ॥ ४ ॥

**स्मृत्याचारव्यपेतेन मार्गेणाधर्षितः परैः ।**

**आवेदयति चेद्राज्ञे व्यवहारपदं हि तत् ॥ ५ ॥**

धर्मशास्त्रसमयाचारविरुद्धेन मार्गेण परैराधर्षितोऽभिभूतो यद्राज्ञे प्राड्विकाकाय वा आवेद-  
यति विज्ञापयति चेद्यति तदावेद्यमानं व्यवहारपदं प्रतिज्ञोत्तरसंशयहेतुपरा-  
मर्शप्रमाणनिर्णयप्रयोजनात्मको व्यवहारस्तस्य पदं विषयस्तस्य चेदं सामान्य-  
लक्षणम् । स च द्विविधः शङ्काभियोगस्तत्त्वाभियोगश्चेति ॥ यथाह ना-  
रदः । अभियोगस्तु विज्ञेयः शङ्कातत्त्वाभियोगतः । शङ्काऽसतां तु संसर्गात्तत्त्वं होदाभिदर्शना-  
दिति ॥ होदा लोष्ट्रं लिङ्गमिति यावत् । तेन दर्शनं साक्षाद्वा दर्शनं होदाभिदर्शनं तस्मात् ।  
तत्त्वाभियोगोऽपि द्विविधः । प्रतिषेधात्मको विध्यात्मकश्चेति । यथा मत्तो हिरण्यादिकं गृही-  
त्वा न प्रयच्छति । क्षेत्रादिकं ममायमपहरतीति वा ॥ उक्तंच कात्यायनेन । नाय्यं स्वं  
नेच्छते कर्तुमन्याय्यं वा करोति य इति । स पुनश्चाष्टादशधा भिद्यते ॥ यथाह मनुः ।  
( अ. ८ श्लो. ४. ९. ६. ७. ) तेषामाद्यमृणादानं निक्षेपोऽस्वामिविक्रयः । संभूय च समु-  
त्थानं दत्तन्यानपकर्म च । वेतनस्यैव चादानं संविदश्च व्यतिक्रमः । क्रयविक्रयानुशयो

विवादः स्वामिपालयोः । सीमा विवादधर्मश्च पारुष्ये दण्डवाचिके । स्तेयं च  
व्यवहारभेदाः । साहसं चैव स्त्रीसंग्रहणमेव च । स्त्रीपुंघर्मो विभागश्च द्यूतमाद्वय एव च । प-  
दान्यष्टादशैतानि व्यवहारस्थिताविहेति । एतान्यपि साध्यभेदेन पुनर्बहुत्वं गतानि ॥ य-  
थाह नारदः । एषामेव प्रभेदोऽन्यः शतमष्टोत्तरं भवेत् । क्रियाभेदान्मनुष्याणां शतशाखो नि-  
गद्यत इति । आवेदयति चेद्राज्ञे इत्यनेन स्वयमेवागत्यावेदयति न राजप्रेरितस्तत्पुरुषप्रेरितो  
वेति दर्शयति ॥ यथाह मनुः । नोत्पादयेत्स्वयं कार्यं राजा वाप्यस्य पुरुषः । न च प्रापि-  
तमन्येन ग्रसेतार्थं कथञ्चनेति । परैरिति परेण पराम्यां परैरित्येकस्यैकेन द्वाभ्यां बहुभिर्वा  
व्यवहारो भवतीति दर्शयति ॥ यत्पुनरेकस्य बहुभिः सार्धं स्त्रीणां प्रेयजनस्य च । अनादे-  
यो भवेद्वादो धर्मविक्षिपुर्दाहृत इति नारदवचनं तद्विज्ञप्ताध्यविषयम् । आवेदयति राज्ञे इत्यनेनै-  
व राज्ञा पृष्टो विनीतवेष आवेदयेत् । आवेदितं च युक्तं चेन्मृद्वादिना प्रत्यर्थ्याह्वानमकल्पादी-  
नां चानाह्वानमित्याद्यर्षसिद्धमिति नोक्तम् । स्मृत्यन्तरे तु स्पष्टार्थमुक्तम् ॥ यथा ।  
काले कार्यार्पितः पृच्छेद्भूतान्तं पुरतः स्थितम् । किं कार्यं का च ते पीडा मा भैषीर्ब्रूहि मा-  
नव । केन कस्मिन्कदा कस्मात्पृच्छेदेवं सभागतम् । एवं पृष्टः स यद्व्यास सभ्यैर्ब्राह्मणैः  
सह । विमृश्य कार्यं न्याय्यं चेदाह्वानार्थमतः परम् । मुद्रां वा निक्षिपेत्तस्मिन्पुरुषं वा

समादिशेत् । अकल्पादस्यविरविषमस्थक्रियाकुलान् । कार्यातिपातिव्यसनिवृत्तकार्योत्स-  
 वाकुलान् । मत्तोन्मत्तप्रमत्तातन्मृत्वाद्वाहानयेन्नृपः । न हीनपक्षां युवतिं  
 आह्वानानाह्वाने । कुले जातां प्रसूतिकाम् । सर्ववर्णोत्तमां कस्यां तां ज्ञातिप्रभुकाः स्मृताः ।  
 तदधीनकुटुम्बिन्यः स्वैरिण्यो गणिकाश्च याः । निष्कुलायाश्च पतितास्तासामाह्वानमिष्यते ।  
 तदपवादः । कालं देशं च विज्ञाय कार्याणां च बलाबले । अकल्पादीनपि शनैर्यानै-  
 राह्वानयेन्नृपः । ज्ञात्वाभियोगं येऽपि स्युर्वने प्रव्रजितादयः । तानप्याह्वान-  
 येद्वाजा गुरुकार्येष्वकोपयन्निति । आसेधव्यवस्थाप्यर्थसिद्धेव नारदेनोक्ता । वक्तव्येऽर्थे ह्य-  
 तिष्ठन्तमुत्क्रामन्तं च तद्वचः । आसेधयेद्विवादादर्थी यावदाह्वानदर्शनम् ।  
 आसेधस्यचातु-  
 र्विध्यमाह स एव । स्थानासेधः कालकृतः प्रवासात्कर्मणस्तथा । चतुर्विधः स्यादासेधो नासि-  
 द्धस्तं विलङ्घयेत् । आसेधकाल आसिद्ध आसेधं योऽतिवर्तेते । सविनेयो-  
 ऽन्यथाकुर्वन्नासेद्धा दण्डभागभवेत् । नदीसन्तारकान्तारदुर्देशोपप्लवादिषु । आसिद्धस्तं परासे-  
 धमुत्क्रामन्नापराधुयात् । निर्वेष्टुकामो रोगातो यियक्षुर्व्यसने स्थितः । अभियु-  
 क्तस्तथान्येन राजकार्योद्यतस्तथा । गवां प्रचारे गोपालाः सस्यावापे कृ-  
 षीवलाः । शिल्पिनश्चापि तत्कालमायुधीयाश्च विग्रह इति । आसेधो  
 राजाज्ञयावरोधः अकल्पादयः पुत्रादिकमन्यं वा सुहृदं प्रेषयिष्यन्ति न च ते परार्थवादिनः  
 यो न भ्राता न च पिता न पुत्रो न नियोगकृत् । परार्थवादी दण्ड्यः म्याश्ववहारेषु विब्रुव-  
 न्निति नारदवचनात् ॥ ९ ॥

प्रत्यर्थिनि मुद्रालेख्यपुरुषाणामन्यतमेनार्नाते किं कुर्यादित्यत्र आह

प्रत्यर्थिनोऽग्रतो लेख्यं यथावेदितमर्थिना ।

समामासतदर्धाहर्नामजात्यादिचिह्नितम् ॥ ६ ॥

अर्थत इत्यर्थः साध्यः सोऽस्यास्तीत्यर्थी तत्प्रतिपक्षः प्रत्यर्थी तस्याग्रतः पुरतो लेख्यं

लेखनीयम् । यथा येन प्रकारेण पूर्वमावेदनकाले आवेदितं तथा । न पुन-

भाषालक्षणम् ।

रन्यथा । अन्यथावादित्वेन व्यवहारस्य भङ्गप्रसङ्गात् । अन्यवादी क्रि-

याद्वेषी नोपस्थाता निरुत्तरः । आहूतः प्रपलायी च हीनः पञ्चविधः स्मृत इति । आवेद-

नकाल एवार्थिवचनस्य लिखितत्वात्पुनर्लेखनमनर्थकमित्यत्र आह समामासेत्यादि । संवत्सर-

मासपक्षतिथिवारादिना अर्थिप्रत्यर्थिनाम ब्राह्मणजात्यादिचिह्नितम् । आदिशब्देन द्रव्यतत्सं-

ख्यास्थानवेलाक्षमालिङ्गादीनि गृह्यन्ते ॥ यथोक्तम् । अर्थवद्धर्मसंयुक्तं परिपूर्णमनाकुलम् ।

साध्यवद्भाषकपदं प्रकृतार्थानुबन्धि च । प्रसिद्धमविरुद्धं च निश्चितं साधने क्षमम् । संक्षिप्तं

निखिलार्थं च देशकालाविरोधि च वर्षर्तुमासपक्षाहोबेलदेशप्रदेशवत् । स्थानावसथस्यध्या-

ख्याजात्याकारवयोयुतम् । साध्यप्रमाणसंख्यावदात्मप्रत्यर्थिनामवत् । परात्मपूर्वमानेकराज-

नामभिरङ्कितम् । क्षमालिङ्गात्मपीडावत्कथिताहर्तृदायकम् । यदावेदयते राज्ञे तद्भाषेत्यभि-  
धीयत इति । भाषा प्रतिज्ञा पक्ष इति नार्थान्तरम् । आवेदनसमये कार्यमात्रं लिखितं प्र-  
त्यर्थिनोऽग्रतः समामासादिविशिष्टं लिख्यत इति विशेषः । संवत्सरविशेषणं यद्यपि सर्व-  
व्यवहारेषु नोपयुज्यते तथाप्याभिप्रतिग्रहक्रयेषु निर्णयार्थमुपयुज्यते । आधौ प्रतिग्रहे क्रीते  
पूर्वा तु बलवत्तरेति वचनात् । अर्थव्यवहारेऽपि एकस्मिन्संवत्सरे यत्संख्याकं यद्बन्धं यतो  
येन गृहीतं प्रत्यर्पितं च पुनरन्यस्मिन्वत्सरे तद्बन्धं तत्संख्याकं ततस्तेन गृहीतं याच्यमानो  
यदि ब्रूयात्सत्यं गृहीतं प्रत्यर्पितं चेति । वत्सरान्तरे गृहीतं प्रत्यर्पितं नास्मिन्वत्सरे इत्युप-  
युज्यते । एवं मामाद्यपि योज्यम् । देशस्थानादयः पुनः स्थावरेष्वेवोपयुज्यन्ते । देशश्चैव  
तथा स्थानं संनिवेशस्तथैव च । जातिः संज्ञाधिवासश्च प्रमाणं क्षेत्रनाम च । पितृपैतामहं  
चैव पूर्वराजानुकीर्तनम् । स्थावरेषु विवादेषु दशैतानि निवेशयेदिति स्मरणात् । देशो म-  
ध्येदेशादिः । स्थानं वाराणस्यादि । संनिवेशस्तत्रैव पूर्वापरदिग्बिभागपरिच्छिन्नः सम्यङ्कि-  
विष्टो गृहक्षेत्रादिः । जातिरर्थिप्रत्यर्थिनो ब्राह्मणत्वादिः । संज्ञा च देवदत्तादिः । अधिवासः  
समीपदेशे निवासी जनः प्रमाणं निवर्तनादि भूपरिमाणम् । क्षेत्रनाम शालिक्षेत्रं क्रमुकक्षेत्रम् ।  
कृष्णभूमिः पाण्डुभूमिः इति । पितुः पितामहस्य च नामार्थिप्रत्यर्थिनोः पूर्वेषां त्रयाणां रा-  
ज्ञां नामकीर्तनं चेति । समामासादीनां यस्मिन्व्यवहारे यावदुपयुज्यते । तत्र तावच्छेत्तवनीयमिति  
तात्पर्यार्थः ॥ एवं पक्षलक्षणे स्थिते पक्षलक्षणरहितानां पक्षवदवभासमानानांपक्षभासत्वं  
सिद्धमेवेति योगीश्वरेण न पृथक्पक्षाभासा उक्ताः । अन्यैस्तु विस्पष्टार्थमुक्ताः (अप्रसिद्धादेः  
साधयितुमशक्यत्वादनिराकरणम्) अप्रसिद्धं निराबाधं निरर्थं निष्प्रयोजनम् । असाध्यं वा  
विरुद्धं वा पक्षाभामं विवर्जयेत् । अप्रसिद्धं मदीयं शशविषाणं गृहीत्वा न प्रयच्छती-  
त्यादि । निराबाधमस्मद्गृहीतपक्षकाशेनायं स्वगृहे व्यवहरतीत्यादि । निरर्थमभिधेयरहितं

कचटतपजडदगवेत्यादि । निष्प्रयोजनं यथायं देवदत्तोऽस्मद्गृहसन्निधौ सु-  
पक्षाभासाः ।

स्वमधीन इत्यादि । असाध्यं यथाहं देवदत्तेन सभ्रूभङ्गमुपहसित इत्यादि ।  
एतस्मादनासंभवादसाध्यम् । अल्पकालत्वान्न साक्षिसंभवोलिखितं दूरतोरूपत्वान्न दिव्यमिति ।  
विरुद्धं यथाहं मूकेन शप्त इत्यादि । पुरराष्ट्रादिविरुद्धं वा ( एतेषां स्वभावेनैव निराकरण-  
मिति न निराक्रियते ) तत्र च अप्रसिद्धादीनां व्युत्पत्त्यर्थमुपादानं तदप्यनेकपदसंकीर्णस्य  
निराकरणं न क्रियते ) राज्ञा विवर्जितो यश्च यश्च पौरविरोधकः । राष्ट्रस्य वा स-  
मस्तस्य प्रकृतीनां तथैव च ॥ अन्ये वा ये पुरग्राममहाजनविरोधकाः । अनादेयास्तु ते  
सर्वे व्यवहाराः प्रकीर्तिता इति ॥ यस्त्वेकपदसंकीर्णः पूर्वपक्षो न सिद्ध्यतीति  
तत्र यद्यनेकवस्तुसङ्कीर्ण इत्युच्यते तदा न दोषः । मदीयमनेन हिरण्यं वासो रूप-  
कादि वापहृतमित्येवंविधस्यादुष्टत्वात् । नानादानादिपदसंकरे पक्षाभास इति चेत्तदपि न ।

मदीया रूपका अनेन वृद्ध्या गृहीताः सुवर्णं चास्य हस्ते निक्षिप्तम् । मदीयं क्षेत्रमय-  
मपहरतीत्यादीनां पक्षत्वमिष्यत एव । किंतु क्रियाभेदात्क्रमेण व्यवहारो न युगपदित्ये-  
तावत् ॥ यथाह कात्यायनः । बहुप्रतिज्ञं यत्कार्यं व्यवहारे सुनिश्चितम् । कार्यं तदपि  
गृहीत्याद्राजा तत्त्वबुभुत्सयेति । यस्मादनेकपदसंकीर्णः पूर्वपक्षो युगपन्न सिद्धयतीति त-  
स्यार्थः । अर्थिग्रहणात्पुत्रपौत्रादिग्रहणं तेषामेकार्थत्वात् । नियुक्तस्यापि नियोगेनैव तदे-  
कार्यत्वाक्षेपात् ॥ अर्थिना संनियुक्तो वा प्रत्यर्थिप्रहितोऽपि वा । यो यस्यार्थे विवदते  
तयोर्जयपराजयाविति स्मरणात् । नियुक्तजयपराजयौ मूलस्वामिनोरेव । एतच्च भूमौ फ-  
लके वा पाण्डुलेखेन लिखित्वा आवापोद्दारेण विशोधितं पश्चात्पत्रे निवेशयेत् । पूर्व-  
पक्षं स्वभावोक्तं प्राड्विवाकोऽभिलेखयेत् । पाण्डुलेखेन फलके ततः पत्रे विशोधितमि-  
ति कात्यायनस्मरणात् । शोधनं च यावदुत्तरदर्शनं कर्तव्यं नातः परमनवस्थाप्रसंगात् ।  
अतएव नारदेनोक्तम् । शोधयेत्पूर्ववादं तु यावन्नोत्तरदर्शनम् । अवष्टब्धस्योत्तरेण नि-  
वृत्तं शोधनं भवेदिति पूर्वपक्षमशोधयित्वैव यदोत्तरं दापयन्ति सभ्यास्तदा रागाहोभा-  
दित्युक्तदण्डेन सभ्यान् दण्डयित्वा पुनः प्रतिज्ञापूर्वकं व्यवहारः प्रवर्तनीयो राज्ञेति ॥ ९ ॥

एवं शोधितपत्रारूढे पूर्वपक्षे किं कर्तव्यमित्यत आह

### श्रुतार्थस्योत्तरं लेख्यं पूर्ववेदकसन्निधौ ।

श्रुतो भाषार्थो येन प्रत्यर्थिनासौ श्रुतार्थः तस्योत्तरं पूर्वपक्षादुत्तरत्र भवतीत्युत्तरं लेख्यं  
लेखनीयम् । पूर्ववेदकस्यार्थिनः संनिधौ समीपे उत्तरं च यत्पूर्वोक्तस्य नि-  
उत्तरम् ।

राकरणं तदुच्यते । यथाह । पक्षस्य व्यापकं सारमसन्दिग्धमनाकुलम् ।  
अव्याख्यागम्यमित्येतदुत्तरं तद्विदो विदुरिति । पक्षस्य व्यापकं निराकरणसमर्थम् । सारं  
न्याय्यं न्यायादनपेतम् । असंदिग्धं सन्देहरहितम् । अनाकुलं पूर्वापरारिखड्गम् । अव्याख्या-  
गम्यं अप्रसिद्धपदप्रयोगेण दुःश्लिष्टविक्तिसमासाध्याहाराभिधानेन वा अन्यदेशभाषाभिधा-  
नेन वा यत् व्याख्येयार्थं न भवति तत्सदुत्तरम् । तच्च चतुर्विधम् । संप्रतिपत्तिर्मिथ्या प्रत्य-  
वस्कन्दनं पूर्वन्यायश्चेति ॥ यथाह कात्यायनः । सत्यं मिथ्योत्तरं चैव प्रत्यवस्कन्दनं तथा ।

पूर्वन्यायविधिश्चैवमुत्तरं स्याच्चतुर्विधमिति । तत्र सत्योत्तरं यथा । रूपक-  
चतुर्विधमुत्तरम् ।

शतं मह्यं धारयतीत्युक्ते सत्यं धारयामीति । यथाह । साध्यस्य सत्यवच-  
नं प्रतिपत्तिरुदाहृतेति । मिथ्योत्तरं तु नाहं धारयामीति । तथाच कात्यायनः । अभियुक्तो-  
ऽभियोगस्य यदि कुर्यादपहवम् । मिथ्या तच्च विज्ञानीयादुत्तरं व्यवहारत इति । तच्च मिथ्यो-  
त्तरं चतुर्विधम् । मिथ्यैतन्नाभिजानामि तदा तत्र न संनिधिः । अज्ञातश्चा-

मिथ्योत्तरं च-  
तुर्विधम् ।

स्मि तत्काल इति मिथ्या चतुर्विधमिति । प्रत्यवस्कन्दनं नाम । सत्यं गृहीतं

प्रतिदत्तं प्रतिग्रहेण लब्धमिति वा । यथाह नारदः । अर्थिना लिखितो-

योऽर्थः प्रत्यर्थी यदि तं तथा । प्रपद्य कारणं ब्रूयात्प्रत्यवस्कन्दनं स्मृतमिति । प्राङ्न्यायो-  
त्तरं तु यत्राभियुक्त एव ब्रूयादस्मिन्नर्थे अनेनाहमभियुक्तस्तत्र चायं व्यवहारमार्गेण पराजित

इति ॥ उक्तं च कात्यायनेन । आचारेणावसन्नोऽपि पुनर्लैख्यते यदि । सोऽभिधेयो जितः  
 पूर्वं प्राङ्न्यायस्तु स उच्यते इति । एवमुत्तरलक्षणे स्थिते उत्तरलक्षणरहितानामुत्तरवदवभा-  
 समानानामुत्तराभासस्त्वमर्थसिद्धं । स्पष्टीकृतं च स्मृत्यन्तरे । संदिग्धमन्यत्प्रकृतादत्य-  
 ल्पमतिभूरि च । पक्षैकदेशव्याप्यन्यत्तथा नैवोत्तरं भवेत् । यद्व्यस्तपदमव्यापि निगूढार्थं  
 तथाकुलम् । व्याख्यागम्यमसारं च नोत्तरं स्वार्थसिद्धय इति । तत्र संदिग्धम् । सुवर्णशत-  
 मनेन गृहीतमित्युक्ते सत्यं गृहीतं सुवर्णशतं माषशतं वेति प्रकृतादन्यत् । यथा सुवर्णशताभि-  
 योगे पणशतं धारयामीति । अत्यल्पं सुवर्णशताभियोगे पञ्च धारयामीति । अतिभूरि सुवर्ण-  
 शताभियोगे द्विशतं धारयामीति । पक्षैकदेशव्यापि हिरण्यवस्त्राद्यभियोगे हिरण्यं गृहीतं ना-  
 न्यदिनि । व्यस्तपदं ऋणादानाभियोगे पदान्तरेणोत्तरम् । यथा सुवर्णशताभियोगे अनेनाहं  
 ताहित इति अव्यापि देशस्थानादिविशेषणाव्यापि । यथा मध्यदेशे वाराणस्यां पूर्वस्यां दिशि  
 क्षेत्रमनेनापह्नमिति पूर्वपक्षे लिखिते क्षेत्रमपह्नमिति । निगूढार्थं यथा सुवर्णशताभियोगे  
 किमहंमेषाम् धारयामीत्यत्र ध्वनिना प्राड्विवाकः सम्भो वा अर्था वा अन्यस्मै धारयतीति  
 सूचयतीति निगूढार्थम् । आकुलं पूर्वापरविरुद्धम् । यथा सुवर्णशताभियोगे कृते सत्यं गृहीतं  
 न धारयामीति । व्याख्यागम्यं दुःखिष्टविभक्तिसमासाध्याहाराभिधानेन व्याख्यागम्यम् । अदे-  
 शभाषाभिधानेन वा । यथा सुवर्णशतविषये पितृऋणाभियोगे गृहीतशतवचनात् सुवर्णानां  
 पितुर्न जानामीति । अत्र गृहीतशतस्य पितुर्वचनात् सुवर्णानां शतं गृहीतमिति न जानामीति ।  
 असारं न्यायविरुद्धम् । यथा सुवर्णशतमनेन वृद्ध्या गृहीतं वृद्धिरेव दत्ता न मूलमित्यभि-  
 योगेन सत्यं वृद्धिर्दत्ता न मूलं गृहीतमिति उत्तरमित्येकवचननिर्देशादुत्तराणां संकरो नि-  
 रस्तः । यथाह कात्यायनः । पक्षैकदेशे यत्सत्यमेकदेशे च कारणम् । मिथ्या चैवैकदेशे  
 च संकरात्तदनुत्तरमिति । अनुत्तरत्वे च कारणं तेनैवोक्तम् । न चैकस्मिन्निवादे तु क्रिया स्या-  
 द्वादिनोद्देश्योः । न चार्थसिद्धिरभयोर्न चैकत्र क्रियाद्वयमिति । मिथ्याकारणोत्तरयोः संकरे  
 अर्थप्रत्यर्थिनोद्देश्योरपि क्रिया प्राप्नोति । मिथ्याक्रिया पूर्ववादे कारणे प्रतिवादिनीति स्मर-  
 णात् । तदुभयमेकस्मिन्व्यवहारे विरुद्धम् । यथा सुवर्णं रूपकशतं चानेन गृहीतमित्यभि-  
 योगे सुवर्णं न गृहीतं रूपकशतं गृहीतं प्रतिदत्तं चेति । कारणप्राङ्न्यायसंकरे तु प्रत्य-  
 र्थिन एव क्रियाद्वयम् । प्राङ्न्यायकारणोक्तौ तु प्रत्यर्थी निर्दिशेत्क्रियामिति । यथा सुवर्णं  
 गृहीतं प्रतिदत्तं रूपके व्यवहारमार्गेण पराजित इति । अत्र प्राङ्न्याये जयपत्रेण वा प्राङ्-  
 न्यायदर्शिभिर्वा भावयितव्यम् । कारणोक्तौ तु साशिलेख्यादिभिर्भावयितव्यमिति विरोधः ।  
 एवमुत्तरत्रयसंकरेऽपि द्रष्टव्यम् । यथानेन सुवर्णं रूपकशतं वस्त्राणि च गृहीतानीत्यभि-  
 योगे सत्यं सुवर्णं गृहीतं प्रतिदत्तं रूपकशतं न गृहीतं वस्त्रविषये तु पूर्वन्यायेन पराजित  
 इति । एवं चतुःसंकरेऽपि । एतेषां चानुत्तरत्वं यौगपद्येन तस्यांशस्य तेन तेन विना-  
 सिद्धेः क्रमेणोत्तरत्वमेव । क्रमश्चार्थिनः प्रत्यर्थिनः सम्भ्यानां चेच्छया भवति । यत्र पुन-

रुभयोः संस्कारः तत्र यस्य प्रभूतार्थविषयत्वं तत्क्रियोपादानेन पूर्वं व्यवहारः प्रवर्तनीयः । पश्चादल्पविषयोत्तरोपादानेन च व्यवहारो द्रष्टव्यः । यत्र संप्रतिपत्तेः उत्तरान्तरस्य च संस्कारस्तत्रोत्तरान्तरोपादानेन व्यवहारो द्रष्टव्यः । संप्रतिपत्तौ क्रियाभावात् ।

यथा हारीतेन । मिथ्योत्तरं कारणं च स्यातामेकत्र चेदुभे । सत्यं चापि सहान्येन तत्र ग्राह्यं किमुत्तरमित्युक्तवोक्तम् । यत्प्रभूतार्थविषयं यत्र वा स्यात्क्रियाफलम् । उत्तरं तत्र तज्ज्ञेयमसंकीर्णमतोऽन्यथा । संकीर्णं भवतीति शेषः । शेषापेक्षया ऐच्छिकः क्रमो भवतीत्यर्थः । तत्र प्रभूतार्थं यथा अनेन सुवर्णं रूपकशतं वस्त्राणि च गृहीतानीत्यभियोगे सत्यं सुवर्णं गृहीतं रूपकशतं च न गृहीतं वस्त्राणि तु गृहीतानि प्रतिदत्तानि चेति । अत्र मिथ्योत्तरस्य प्रभूतविषयत्वात् अधिनः क्रियामादाय प्रथमं व्यवहारः प्रवर्तयितव्यः । पश्चादल्पविषयो व्यवहारः । एवं मिथ्याप्राङ्न्यायसंकरे कारणप्राङ्न्यायसंकरे च योजनीयम् । तथा तस्मिन्नेवाभियोगे सत्यं सुवर्णं रूपकशतं च गृहीतं दास्यामि वस्त्राणि तु न गृहीतानि गृहीतानि प्रतिदत्तानीति वा वस्त्रविषये पूर्वं पराजित इति चोत्तरे संप्रतिपत्तेर्भूरिविषयत्वेऽपि तत्र क्रियाभावान्मिथ्याद्युत्तरक्रियामादाय व्यवहारः प्रवर्तयितव्यः । यत्र तु मिथ्याकारणोत्तरयोः कृत्स्नपक्षव्यापित्वम् । यथा । शृङ्गग्राहिकतया कश्चिद्वदति इयं गौर्मदीया अमुकस्मिन्काले नष्टा अद्यास्य गृहे दृष्टेति । अन्यस्तु मिथ्यैतत् एतत्प्रदर्शितकालात्पूर्वमेवास्मद्गृहे स्थिता मम गृहे जाता वेति वदति । इदं तावत्पक्षनिराकरणसमर्थत्वान्नानुत्तरं नापि मिथ्यैव । कारणोपन्यासात् । नापि कारणम् । एकदेशस्याभ्युपगमाभावात् तस्मात्संस्कारणं मिथ्योत्तरमिदम् । अत्र च प्रतिवादिनः क्रिया । कारणे प्रतिवादिनीति वचनात् । ननु मिथ्याक्रिया पूर्ववाद इति पूर्ववादिनः कस्मात्क्रिया न भवति । तस्य शुद्धमिथ्याविषयत्वात् । कारणे प्रतिवादिनीत्येतदपि कस्माच्छुद्धकारणविषयं न भवति । नैतत् । सर्वस्यापि कारणोत्तरस्य मिथ्यासहचरितरूपत्वात् । शुद्धकारणोत्तरस्याभावात् । प्रसिद्धकारणोत्तरे प्रतिज्ञार्थैकदेशस्याभ्युपगमेनैकदेशस्य मिथ्यात्वम् । यथा । सत्यं रूपकशतं गृहीतं न धारयामि प्रतिदत्तत्वादिति । प्रकृतोदाहरणे तु प्रतिज्ञातार्थैकदेशस्याभ्युपगमो नास्तीति विशेषः । एतच्च हारीतेन स्पष्टमुक्तम् । मिथ्याकारणयोर्वापि ग्राह्यं कारणमुत्तरमिति । यत्र मिथ्याप्राङ्न्याययोः पक्षव्यापित्वम् । यथा । रूपकशतं धारयतीत्यभियोगे मिथ्यैतदस्मिन्नर्थे पूर्वमयं पराजित इति । अत्रापि प्रतिवादिन एव क्रिया । प्राङ्न्यायकारणोक्तौ तु प्रत्यर्थी निर्दिशेत्क्रियामिति वचनात् । शुद्धस्य प्राङ्न्यायस्याभावादनुत्तरत्वप्रमङ्गात् संप्रतिपत्तेरपि साध्यत्वेनोपदिष्टस्य पक्षस्य सिद्धत्वोपन्यासेन साध्यत्वनिराकरणादेवोत्तरत्वम् । यदा तु कारणप्राङ्न्यायसंकरः । यथा शतमनेन गृहीतमित्यभियुक्तः प्रतिवदति सत्यं गृहीतं प्रतिदत्तं चेत्यस्मिन्नेवार्थे प्राङ्न्यायेनायं पराजित इति । तत्र प्रतिवादिनो यथारुचीति न कचिद्वादिप्रतिवादिनोरेकस्मिन्व्यवहारे क्रियाद्वयप्रसङ्ग इति निर्णयः ॥

एवमुत्तरे पत्रे निवेशिते साध्यसिद्धेः साधनायत्तत्वात्साधननिर्देशं कः कुर्वीदित्यपेक्षित भाह

ततोऽर्थी लेखयेत्सद्यः प्रतिज्ञातार्थसाधनम् ॥ ७ ॥

तत् उत्तरानन्तरमर्थी साध्यवान् सद्यएवानन्तरमेव लेखयेत् । प्रतिज्ञातः साध्यः स चासावर्थ-  
श्चेति प्रतिज्ञातार्थः तस्य साधनं साध्यतेऽनेनेति साधनं प्रमाणम् । अत्र सद्यो लेखयेदिति वद-  
तोत्तराभिधाने कालविलम्बनमप्यङ्गीकृतमिति गम्यते । तच्चोत्तरत्र विवेचयिष्यते । अर्थी  
प्रतिज्ञातार्थसाधनं लेखयेदिति वदता यस्य साध्यमस्ति स प्रतिज्ञातार्थसाधनं लेखयेदित्युक्तं  
अतश्च प्राङ्न्यायोत्तरे प्राङ्न्यायस्यैव साध्यत्वात्प्रत्यर्थ्येवार्थी ज्ञात इति सएव साधनं  
लेखयेत् । कारणोत्तरेऽपि कारणस्यैव साध्यत्वात्कारणवाद्येवार्थीति सएव लेखयेत् ।  
मिथ्योक्ते तु पूर्ववाद्येवार्थी सएव साधनं निर्दिशेत् । ततोऽर्थी लेखयेदिति वदता अर्थ्येव  
लेखयेन्नान्य इत्युक्तम् । अतश्च संप्रतिपत्त्युत्तरे साध्याभावेन भाषोत्तरवादिनोर्द्वयोरप्यर्थित्वा-  
भावात्साधननिर्देश एव नास्तीति तावतैव व्यवहारः परिसमाप्यत इति गम्यते । एतदेव  
हारीतेन स्पष्टमुक्तम् । प्राङ्न्यायकारणोक्तौ तु प्रत्यर्थी निर्दिशेत्क्रियाम् । मिथ्योक्तौ पूर्व-  
वादी तु प्रतिपत्तौ न सा भवेदिति ॥ ७ ॥

### तत्सिद्धौ सिद्धिमाप्नोति विपरीतमतोऽन्यथा ।

तस्य साधनस्य प्रमाणस्य वक्ष्यमाणलिखितसाक्ष्यादिलक्ष्यलक्षणस्य सिद्धौ निवृत्तौ  
सिद्धि साध्यस्य जयलक्षणां प्राप्नोति । अतोऽस्मात्प्रकारादन्यथा प्रकारान्तरे  
ततः किमिय-  
त आह । साधनासिद्धौ विपरीतं साध्यस्यासिद्धिं पराजयलक्षणमाप्नोतीति संबन्धः ।

### चतुष्पाद्व्यवहारोऽयं विवादेषूपदर्शितः ॥ ८ ॥

व्यवहारान्नृपः पश्येदित्युक्तं व्यवहारः सोऽयमित्थं चतुष्पाच्चतुरंशकल्पनाया विवादेषु  
क्षणादानादिषूपदर्शितो वर्णितः । तत्र प्रत्यर्थिनोऽग्रतो लेख्यं इति भाषापादः  
प्रथमः । श्रुतार्थस्योत्तरं लेख्यमित्युत्तरपादो द्वितीयः । ततोऽर्थी लेखयेत्सद्य  
इति क्रियापादस्तृतीयः । तत्सिद्धौ सिद्धिमाप्नोतीति साध्यसिद्धपादश्चतुर्थः ।  
यथोक्तम् । परस्परं मनुष्याणां स्वार्थविप्रतिपत्तिषु वाक्यन्यायाद्ब्रह्मवस्थानं  
व्यवहार उदाहृतः । भाषोत्तरक्रियासाध्यसिद्धिभिः क्रमवृत्तिभिः । आक्षिप्तचतुरंशस्तु चतुष्पा-  
दभिधीयत इति । संप्रतिपत्त्युत्तरे तु साधनानिर्देशाद्भाषार्थस्यासाध्यत्वाच्च न साध्यसिद्धिलक्ष-  
णः पादोऽस्तीति द्विपात्वमेव । उत्तराभिधानानन्तरं सभ्यानामर्थिप्रत्यर्थिनोः कस्य क्रिया स्या-  
दिति परामर्शलक्षणस्य प्रत्याकलितस्य योगीश्वरेण व्यवहारपादत्वेनानभिधानात् व्यवहर्तुः  
संबन्धाभावाच्च न व्यवहारपादत्वमिति स्थितम् ॥ ८ ॥ इति साधारणव्यवहारमातृकाप्रकरणम् ॥

### असाधारणव्यवहारमातृकाप्रकरणम् २

एवं सर्वव्यवहारोपयोगिनी व्यवहारमातृकामभिधायानुना

कचिद्व्यवहारविशेषे कचिद्विशेषं दर्शयितुमाह . . .

### अभियोगमनिस्तीर्य नैनं प्रत्यभियोजयेत् ।

अभियुज्यत इति अभियोगोऽपराधः तमभियोगमनिस्तीर्य अपरिहृत्य एनमभियोक्तारं  
न प्रत्यभियोजयेत् अपराधेन न संयोजयेत् । यद्यपि प्रत्यवस्कन्दनं प्रत्य-  
प्रभियोगः । भियोगरूपं तथापि स्वापराधपरिहारात्मकत्वात् नास्य प्रतिषेधविषयत्वम् ।  
अतः स्वाभियोगानुपमर्दनरूपस्य प्रत्यभियोगस्यायं निषेधः । इदं प्रत्यर्थिनमधिकृत्योक्तम् ।

## अभियुक्तं च नान्येन नोक्तं विप्रकृतिं नयेत् ॥ ९ ॥

अभियुक्तं च नान्येनेति । अन्येनाभियुक्तमनिस्तीर्णाभियोगमन्योऽर्थी नाभियोजयेत् ।  
अथार्थिनं प्र- किञ्च । उक्तमावेदनसमये यदुक्तं तद्विप्रकृतिं विरुद्धभावं न नयेत् न प्रा-  
त्याह । पयेत् । एतदुक्तं भवति । यद्वस्तु येन रूपेणावेदनसमये निवेदितं तद्वस्तु  
तथैव भाषाकालेऽपि लेखनीयं नान्यथेति । ननु प्रत्यर्थिनोऽग्रतो लेख्यं यथावेदितमर्थिनेत्यत्रै-  
वेदमुक्तं किमर्थं पुनरुच्यते । नोक्तं विप्रकृतिं नयेदिति । उच्यते । यथावेदितमर्थिनेत्यनेना-  
वेदनसमये यद्वस्तु निवेदितं तदेव भाषासमयेऽपि तथैव लेखनीयं एकस्मिन्नपि पदेन वस्त्व-  
न्तरमित्युक्तम् । यथानेन रूपकशतं वृद्ध्या गृहीतमित्यावेदनसमये प्रतिपाद्य प्रत्यर्थिसन्निधौ  
भाषासमये वस्त्रशतं वृद्ध्या गृहीतमिति न वक्तव्यम् । तथा सति पदान्तरागमनेऽपि वस्त्व-  
न्तरगमनाद्वीनवादी दण्ड्यः स्यादिति । नोक्तं विप्रकृतिं नयेदित्यनेनैकवस्तुत्वेऽपि पदान्तर-  
गमनं निषिध्यते । यथा रूपकशतं वृद्ध्या गृहीत्वाऽयं न प्रयच्छतीत्यावेदनकालेऽभिधाय  
भाषाकाले रूपकशतं बलादपहृतवानिति वदतीति । तत्र वस्त्वन्तरगमनं निषिद्धमिह तु प-  
दान्तरगमनं निषिध्यत इति न पौनरुक्त्यम् । एतदेव स्पष्टीकृतं नारदेन पूर्वपादं परित्यज्य  
योऽन्यमालम्बते पुनः । पदसंक्रमणाज्ज्ञेयो हीनवादी स वै नर इति । हीनवादी दण्ड्यो भवति ।  
न प्रकृतादर्थाद्धीयते अतः प्रत्यर्थिनोऽर्थिनश्च प्रमादपरिहारार्थमेवायमभियोगमनिस्तीर्येत्या-  
द्युपदेशो न प्रकृतार्थसिद्ध्यासिद्धिविषयः । अतएव वक्ष्यति । छलं निरम्य भूतेन व्यवहा-  
राद्येन्नृप इति । एतच्चार्थव्यवहारे द्रष्टव्यम् । मन्युकृते तु व्यवहारे प्रमादाभिधाने प्र-  
कृतादपि व्यवहाराद्धीयत एव । यथाह नारदः । सर्वेष्वर्थविवादेषु वाकछले नावसीदति ।  
परस्त्रीभूम्यूणादाने शास्योप्यर्थान्न हीयत इति । अस्यार्थः । सर्वेष्वर्थविवादेषु न मन्युकृतेषु  
वाकछले प्रमादाभिधानेऽपि नावसीदति न पराजीयते । न प्रकृतादर्थाद्धीयत इत्यर्थः । अत्रो-  
दाहरणं परस्त्रीत्यादि । परस्त्रीभूम्यूणादाने प्रमादाभिधानेन दण्ड्योऽपि यथा प्रकृतादर्थान्न  
हीयते एवं सर्वेष्वर्थविवादेऽपि । अर्थविवादग्रहणं । अर्थविवादेषु प्रमादाभिधाने प्रकृ-  
तादप्यर्थाद्धीयत इति गम्यते । अहमनेन शिरसात्ताडित इत्यावेदनसमये अभि-  
धाय भाषाकाले हस्तेन पाटे । इति वक्तव्यम् ।

कुर्यात्

वाचमाह  
किञ्च ।

कलहे वाग्दण्डपारुष्यात्मके साहसेषु विषशस्त्रादिनिमित्तप्राणव्यापादनादिषु । प्रत्यभियोगसंभवे स्वाभियोगमनिस्तीर्याप्यभियोक्तारं प्रत्यभियोजयेत् । नन्वत्रापि पूर्वपक्षानुपमर्दनरूपत्वेनानुत्तरत्वात्प्रत्यभियोगस्य प्रतिज्ञान्तरत्वे युगपद्वचवहारासंभवः समानः । सत्यम् । नात्र युगपद्वचवहाराय प्रत्यभियोगोपदेशः अपितु न्यूनदण्डप्राप्तये अधिकदण्डनिवृत्तये वा । तथा हि । अनेनाहं ताडितः शप्तो वेत्यभियोगे पूर्वमहमनेन ताडितः शप्तो वेति प्रत्यभियोगे दण्डाल्पत्वम् । यथाह नारदः । पूर्वमाक्षारयेद्यस्तु नियतं स्यात्स दोषभाक् । पश्चाद्यः सोऽप्यसत्कारि पूर्व तु विनयो गुरुरिति ॥ यदा पुनद्वयोर्युगपत्ताडनादिप्रवृत्तिस्तत्राधिकदण्डनिवृत्तिः । पारुष्ये साहसे वापि युगपत्संप्रवृत्तयोः । विशेषश्चेन्न लभ्येत विनयः स्यात्समस्तयोरिति । एवं युगपद्वचवहारप्रवृत्त्यसंभवेऽपि कलहादां प्रत्यभियोगोऽर्थवानृणादानादिषु तु निरर्थक एव ।

अर्थिप्रत्यर्थिनोर्विधिमुक्त्वा ससम्यस्य सभापतेः कर्तव्यमाह

**उभयोः प्रतिभूर्ग्राह्यः समर्थः कार्यनिर्णये ॥ १० ॥**

उभयोरर्थिप्रत्यर्थिनोः सर्वेषु विवादिषु निर्णयस्य कार्यं कार्यनिर्णयः । आहिताभ्यादिषु पाठात्कार्यशब्दस्य पूर्वनिपातः । निर्णयस्य कार्यं च साधितधनदानं दण्डदानं च तस्मिन्समर्थः प्रतिभूः प्रतिभवति तत्कार्यं तद्वद्वतीति प्रतिभूर्ग्राह्यः । ससम्येन सभापतिः प्रातभूः । ना । तस्यासंभवेऽधिप्रत्यर्थिनो रक्षणे पुरुषा नियोक्तव्याः । तेभ्यश्च ताभ्यां प्रतिदिनं वेतनं देयम् । तथाह कात्यायनः । अथ चेत्प्रतिभूर्नास्ति कार्ययोग्यस्तु वादिनः । स रक्षितो दिनम्यान्ते दद्याद्भृत्याय वेतनमिति ॥ १० ॥

अधिप्रत्यर्थिनोर्निर्णयकार्यं ससम्येन सभापतिना प्रातिभूर्ग्राह्य इत्युक्तम् किं तन्निर्णयकाय यस्मिन्प्रतिभूर्गृह्यत इत्यपेक्षितमाह

**निहवे भावितो दद्याद्धनं राज्ञे च तत्समम् ।**

**मिथ्याभियोगी द्विगुणमभियोगाद्धनं वहेत् ॥ ११ ॥**

अर्थिना निवेदितस्याभियोगस्य प्रत्यर्थिनापहवे कृते यदार्थिना साक्ष्यादिभिर्भावितोऽङ्गीकारितः प्रत्यर्थी तदा दद्याद्धनं प्रकृतमर्थिने राज्ञे च तत्सममपलापदण्डम् । अथार्थी भावयितुं न शक्नोति तदा स एव मिथ्याभियोगी जात इत्यभियोगादभियुक्तधनाद्विगुणं धनं दद्याद्वाज्ञे प्राङ्मन्याये प्रत्यवस्कन्दने चेदमेव योजनीयम् । तत्राप्यर्थेऽपहववादी प्रत्यर्थिना भावितो राज्ञे प्रकृतधनसमं दण्डं दद्यात् । अथ प्रत्यर्थी प्राङ्मन्यायं कारणं वा भावयितुं न शक्नोति तदा स एव मिथ्याभियोगीति राज्ञे द्विगुणं धनं दद्यात् । अर्थिने च प्रकृतं धनं संप्रतिपत्त्युत्तरे तु दण्डाभाव एव । एतच्च ऋणदानविषयमेव । अथेत्युक्ताह तत्र दण्डाभिधानाद-

धनव्यवहारेष्वस्यासंभवाच्च न सर्वविषयत्वम् । राज्ञाधमर्णिको दाप्य इत्यस्य ऋणादानविष-  
यत्वेऽपि तत्रैव विशेषं वक्ष्यामः । एतदेव सर्वव्यवहारविषयत्वेनापि योजनीयम् । कथं अ-  
भियोगस्य निह्वेऽभियुक्तेन कृते युद्यभियोक्ता साक्ष्यादिभिर्भावितोऽभियुक्तस्तदा तत्समं  
तत्र प्रतिपदोक्तमेव । चशब्दोऽवधारणे । धनं दण्डं दद्याद्वा इत्यनुवादः । अथाभियोक्ता  
अभियोगं वक्तुं न शक्नोति तदा मिथ्याभियोगीति प्रतिपदोक्तं धनं दण्डं द्विगुणं दद्यादिति  
विधीयते । अत्रापि प्राङ्ग्याये प्रत्यवस्कन्दने च पूर्ववदेव योजनीयम् ॥ ११ ॥

ततोऽर्थो लेख्येतस्यः प्रतिज्ञातार्थसाधनमिति वदतोत्तरपादलेखने कालप्रतीक्षणं दर्शितं तत्रापवादमाह

**साहसस्तेयपारुष्यगोभिशपात्यये स्त्रियाम् ।**

**विवादयेत्सद्य एव कालोऽन्यत्रेच्छया स्मृतः ॥ १२ ॥**

साहसं विशशास्त्रादिनिमित्तं प्राणिव्यापादनादि । स्तेयं चौर्यम् । पारुष्यं वाग्दण्डपारुष्यं  
वक्ष्यमाणलक्षणम् । गौर्दोग्ध्री । अभिशापः पातकाभियोगः । अत्ययः प्राणधनातिपातस्त-  
स्मिन् । द्रव्यैकवद्भावदेकवचनम् । स्त्रियां कुलस्त्रियां दास्यां च । कुलस्त्रियां चा-  
रित्रविवादे दास्यां स्वत्वविवादे विवादयेदुत्तरं दापयेत् । सद्य एव न कालप्रतीक्षणं कुर्यात् ।  
अन्यत्र विवादान्तरेषु काल उत्तरदानकालः इच्छयार्थिप्रत्यर्थिसम्भ्यसभापतीनां स्मृत उक्तः १२

**देशादेशान्तरं याति सृक्किणी परिलेदि च ।**

**ललाटं स्विद्यते चास्य मुखं वैवर्ण्यमेति च ॥ १३ ॥**

**परिशुष्यत्स्वलद्राक्यो विरुद्धं बहु भाषते ।**

**वाक्चक्षुः पूजयति नो तथोष्ठौ निर्भुजत्यपि ॥ १४ ॥**

**स्वभावादिकृतिं गच्छेन्मनोवाक्कायकर्मभिः ।**

**अभियोगे च साक्ष्ये वा दुष्टः स परिकीर्तितः ॥ १५ ॥**

मनोवाक्कायकर्मभिर्यः स्वभावादेव न भयादिनिमित्तादिकृतिं विकारं याति गच्छति  
असावभियोगे साक्ष्ये वा दुष्टः परिकीर्तितः । तां विकृतिं विभज्य दर्शयति । देशादेशान्तरं  
याति न कचिदवतिष्ठते । सृक्किणी ओष्ठपर्यन्तौ परिलेदि जिह्वाग्रेण स्पर्शयति  
दुष्टलक्षणमाह । षट्यतीति कर्मणो विकृतिः । अस्य ललाटं स्विद्यते स्वेदबिन्दुवृत्तिं भवति

मुखं इ . . . . . रुष्णत्वं वा एति गच्छतीति कायस्य विकृतिः । परि-  
शुष्यत्स्वलद्राक्यं यस्य स तथोक्तः । विरुद्धं पूर्वा-  
भाषिते तदार्थैककदेने एतदर्थं साक्ष्येति . . . . .  
वाक्चक्षुः पूजयति नो तथोष्ठौ निर्भुजत्यपि . . . . .  
स्वभावादिकृतिं गच्छेन्मनोवाक्कायकर्मभिः . . . . .  
अभियोगे च साक्ष्ये वा दुष्टः स परिकीर्तितः . . . . .

चतुर्धा प्रतिविक्षणेन न पूजयतीति मनसो विकृतेलिङ्गम् । तथा ओष्ठौ निर्मुञ्जति वक्त्रवती-  
त्सपि कायस्य विकृतिः । एतच्च दोषसंभावनामात्रमुच्यते । न दोषनिश्चयाय । स्वाभाविक-  
नैमित्तिकविकारयोर्विवेकस्य दुर्ज्ञेयत्वात् । अथ कश्चिन्निपुणमतिविवेकं प्रतिपद्येत तथापि  
न पराजयनिमित्तं कार्यं भवति । नहि मरिष्यतो लिङ्गदर्शनेन मृतकार्यं कुर्वन्ति । एवमस्य  
पराजयो भविष्यतीति लिङ्गादवगतेऽपि न पराजयनिमित्तकार्यप्रसङ्गः ॥ १३ ॥ १४ ॥ १५ ॥

**संदिग्धार्थं स्वतन्त्रो यः साधयेद्यश्च निष्पतेत् ।**

**न चाहृतो वदेत्किंचिद्धीनो दण्ड्यश्च स स्मृतः ॥ १६ ॥**

किञ्च । संदिग्धमर्थमधमर्णेनानङ्गीकृतमेव यः स्वतन्त्रः साधननिरपेक्षः साधयत्यासेधा-  
दिना सहीनो दण्ड्यश्च भवति । यश्च स्वयं संप्रतिपन्नं साधनेन वा साधितं याच्यमानो  
निष्पतेत्पलायेत यश्चाभियुक्तो राज्ञा चाहृतः सदमि न किञ्चिद्वदति सोपि हीनो दण्ड्यश्च  
स्मृत इति संबध्यते । अभियोगे च साध्ये वा दुष्टः स परिकीर्तित इति प्रस्तुतत्वाद्धीनपरि-  
ज्ञानमात्रमेव साभूदिति दण्ड्यग्रहणम् दण्ड्यश्चापि शास्योऽप्यर्थान्न हीयत इत्यर्थादहीनत्वद-  
र्शनादत्र तन्माभूदिति हीनग्रहणम् ॥ १६ ॥

अथ यत्र द्वामपि युगपद्वर्माधिकारिणं प्राप्ती भाषावादिनी । तद्यथा । कश्चित्प्रतिग्रहे क्षेत्रं लब्ध्वा कश्चित्का-  
लमुपभुज्य कायवशात्सकृदुन्मो देशांतरं गतः । अन्योऽपि तदेव क्षेत्रं प्रतिग्रहेण लब्ध्वा कश्चित्कालमुपभुज्य दे-  
शांतरं गतः । ततो द्वार्षापि युगपदागत्य मदीयमिदं क्षेत्रं मदीयमिदं क्षेत्रमिति परस्परं विवादमानी धर्माधिकारिणं  
प्राप्ती तत्र कस्य क्रियेत्याकांक्षित आह

**साक्षिषूभयतः सत्सु साक्षिणः पूर्ववादिनः ।**

**पूर्वपक्षेऽधरीभूते भवन्त्युत्तरवादिनः ॥ १७ ॥**

उभयतः उभयोरपि वादिनोः साक्षिषु संभवत्सु साक्षिणः पूर्ववादिनः पूर्वस्मिन्काले म-  
या प्रतिगृहीतमुपभुक्तं चेति यो वदत्यसौ पूर्ववादी । न मुनयः पूर्वं निवेदयति तस्य साक्षिणः  
प्रष्टव्याः । यदा त्वन्य एवं वदति सत्यमनेन पूर्वं प्रतिग्रहीतमुपभुक्तं च किंतु राज्ञेदमेव क्षेत्र-  
मस्मादेव क्रयेण लब्ध्वा मह्यं दत्तमिति अनेन वा प्रतिग्रहेण लब्ध्वा मह्यं दत्तमिति तत्र पूर्वप-  
क्षोऽसाध्यतयाधरीभूतस्तस्मिन् पूर्वपक्षेऽधरीभूते उत्तरकालं प्रतिगृहीतमुपभुक्तं चेति वादिनः  
साक्षिणः प्रष्टव्या भवन्ति । इदमेव व्याख्यानं युक्ततरम् । मिथ्योत्तरे पूर्ववादिनः साक्षिणो  
भवन्ति । प्राङ्म्यायकारणोक्तौ पूर्वपक्षेऽधरीभूते उत्तरवादिनः साक्षिणो भवन्तीति व्याख्या-  
नं न युक्तम् । अस्यार्थस्य ततोऽर्थी लेखयेत्सद्यः प्रतिज्ञातार्थस्य धनयितृदेतैर्बने संप्राप्तपुनरु-  
क्तिप्रसङ्गात् । पूर्वव्याख्यानमेव स्पष्टीकृतं नारदेन । मिष्टमृगमाह ॥ १७ ॥ तत्र दण्डाभिधानादने ।  
प्राङ्म्यायविधिसिद्धौ तु जयपत्रं क्रिया भवेदित्युक्तम् ॥

पूर्वपक्षो भवेद्यस्य भवेद्युस्तस्य साक्षिण इति वदता एतस्य च सर्वव्यवहारविलक्षणत्वाद्भेदेनो-  
पन्यासः ॥ १७ ॥

**सपणश्चेद्विवादः स्यात्तत्र हीनं तु दापयेत् ।**

**दण्डं च स्वपणं चैव धनिने धनमेव च ॥ १८ ॥**

अपिच । यदि विवादो व्यवहारः सपणः पणनं पणस्तेन सह वर्तत इति सपणः स्यात्तदा  
तत्र तस्मिन् सपणे व्यवहारे हीनं पराजितं पूर्वोक्तं दण्डं स्वकृतं च पणं राज्ञे अर्थिने च वि-  
वादास्पदीभूतं धनं दापयेद्वाजा । यत्र पुनरेकः कोपावेशवशाद्यद्यहमत्र पराजितो भवामि तदा  
पणशतं दास्यामीति प्रतिजानीते । अन्यस्तु न किञ्चित्प्रतिजानीते तत्रापि व्यवहारः प्रवर्तते ।  
तस्मिंश्च प्रवृत्ते पणप्रतिज्ञावादी यदि हीयते तदा स एव सपणं दण्डं दाप्यः । अन्यस्तु प-  
राजितो दण्डं दाप्यः न पणम् । स्वपणं चेति विशेषोपादानान् । यत्र त्वेकः शतम् । अन्यस्तु  
पञ्चाशतं प्रतिजानीते तत्रापि पराजये स्वकृतमेव पणं दाप्यौ । सपणश्चेद्विवादः स्यादिति  
वदता पणरहितोऽपि विवादो दर्शित इति ॥ १८ ॥

**छलं निरस्य भूतेन व्यवहारान्नयेन्नृपः ।**

**भूतमप्यनुपन्यस्तं हीयते व्यवहारतः ॥ १९ ॥**

किञ्च छलं प्रमादाभिहितं निरस्य परित्यज्य भूतेन वस्तुतत्त्वानुसारेण व्यवहारान्नयेदन्तं  
नृपः । तस्माद्भूतमपि वस्तुतत्त्वमपि अनुपन्यस्मनमभिहितं हीयते हानिमुपगच्छति । व्यवहा-  
रतो व्यवहारेण साक्ष्यादिभिः तस्माद्भूतानुसरणं कर्तव्यं यथार्थिप्रत्यर्थिनौ सत्यमेव वदतस्तथा  
सप्तम्येन सभापतिना यनितव्यं सामादिभिरुपायैः । तथा मति साक्ष्यादिनैरपेक्ष्येणैव निर्णयो  
भवति । अथ सर्वथापि भूतानुसरणं न शक्यते कर्तुं तथा सति साक्ष्यादिभिर्निर्णयः कार्य इ-  
त्यनुकल्पः । यथोक्तम् । भूतच्छलानुसारित्वाद्धिगतिः समुदाहृतः । भूतं तत्त्वार्थयुक्तं यत्प्र-  
मादाभिहितं छलमिति । तत्र भूतानुसारी व्यवहारो मुख्यः छलानुसारी त्वनुकल्पः । साक्षिले-  
ख्यादिभिर्व्यवहारनिर्णये कदाचिद्वस्त्वनुसरणं भवति । कदाचिन्न भवति । साक्ष्यादीनां व्य-  
भिचारस्यापि संभवान् ॥ १९ ॥

भूतमप्यनुपन्यस्तं हीयते व्यवहारतः इत्यत्रोदाहरणमाह

**निहुते लिखितं नैकमेकदेशे विभावितः ।**

**दाप्यः सर्वं नृपेणार्थं त्वेते ॥ २० ॥**

नैकमनेकं सुवर्णं रजतवस्त्रादि- स्त्वे- ना प्रत्यर्थी यदि सर्वमेव निहुते अप-  
जानीते तदार्थेनैकदेशे एतदर्थं साक्ष्यादि- भावितोऽङ्गीकारितः सर्वरजताद्यर्थं पू-  
र्वलिखितं प्रायश्चित्तं इत्यो- यस्त्वनिवेदितः पूर्व भाषाकाले अनिवेदितः पश्चादर्थिना

पूर्वं मया विस्मृत इति निवेद्यमानो न ग्राह्यो न दापयितव्यो नृपेण । एतच्च न केवलं वाचनिक-  
मेकदेशे प्रत्यर्थिनो मिथ्यावादित्वनिश्चयादेकदेशान्तरेऽपि मिथ्यावादित्वसंभवात् । अर्थिनश्चै-  
कदेशे सत्यवादित्वनिश्चयादेकदेशान्तरेऽपि सत्यवादित्वसंभवात् । एवं तर्कापरनामसंभावना-  
प्रत्ययानुगृहीतादास्मादेव योगीश्वरवचनात्सर्वं दापनीयं नृपेणेति निर्णयः । एवं च तर्कवाक्या-  
नुमारेण निर्णये क्रियमाणे वस्तुनोऽन्यथात्वेऽपि व्यवहारदर्शनां न दोषः । तथा च गौ-  
तमोन्यायाधिगमे तर्कोऽभ्युपायस्तेनाभ्युपेत्य यथास्थानं गमयदित्युक्त्वा तस्माद्वाजाचार्यावनि-  
न्द्यावित्युपसंहरति । न चैकदेशभाविनोऽनृपादेयवचनः प्रत्यर्थीत्येतावदिह गम्यते । एकदेशवि-  
भावितो नृपेण सर्वं दाप्य इति वचनान् । यत्तु कात्यायनेनोक्तम् । अनेकार्थाभियोगो-  
ऽपि यावत्संमाधयेद्धनी । साक्षिभिस्तावदेवामौ लभते साधितं धनमिति तत्पुत्राद्यृणविषयम् ।  
तत्र हि बहूनर्थानभियुक्तः पुत्रादिर्न जानामीति प्रतिवदन्निरववादी न भवतीत्येकदेशविभा-  
वितोऽपि न क्वचिदमत्यवादीति निवृत्ते लिखितं नैकमिति शास्त्रं तत्र न प्रवर्तते । निवृत्ताभा-  
वादपेक्षिततर्काभावाच्च । अनेकार्थाभियोगेऽपीति कात्यायनवचनं सामान्यविषयम् । विशेष-  
शास्त्रस्य विषयं निवृत्तान्तरं परिहृत्याज्ञानोत्तरं प्रवर्तते । ननु ऋणादिषु विवादेषु स्थिरप्रायेषु  
निश्चितम् । उने वाप्यधिके वार्षे प्रोक्ते साध्यं न सिद्ध्यतीति वदता कात्यायनेनानेकार्था-  
भियोगे साक्षिभिरैकदेशे भावितेऽधिके वा भाविते साध्यं सर्वमेव न सिद्ध्यतीत्युक्तम् । तथा-  
मत्येकदेशे भाविते अभाविनैकदेशसिद्धिः कुतस्त्या । उच्यते । लिखितसर्वार्थसाधनतयोपन्यस्तैः  
साक्षिभिरैकदेशाभिधानेऽधिकाभिधाने वा कृत्स्नमेव साध्यं न सिद्ध्यतीति तस्यार्थः तत्रापि  
निश्चितं न सिद्ध्यतीति वचनात्पूर्ववत्संशय एवेति प्रमाणान्तरस्यावसरोऽस्त्येव । छलं निरस्येति  
नियमात् । साहमादौ तु सकलमाध्यमाधनतयोद्दिष्टैः साक्षिभिरैकदेशेऽपि साधिते कृत्स्नमा-  
ध्यसिद्धिर्भवत्येव । तावन्वै साहमादेः सिद्धत्वात्कात्यायनवचनाच्च । साध्यार्थांशेऽपि गदिते  
साक्षिभिः सकलं भवेत् । स्त्रीमगे साहमे चौर्ये यत्साध्यं परिकीर्तितमिति ॥ २० ॥

ननु निवृत्ते लिखितं नैकमिति र्भूतिस्तथानेकार्थाभियोगेपीतीयमपि स्मृतिरेव तत्रानयोः स्मृत्योः परस्परवि-  
रोधे सतीतिरेतराधनादप्रामाण्यं कस्माच्च भवति विषयव्यवस्था किमन्याश्रीयत इत्यत आह

**स्मृत्योर्विरोधे न्यायस्तु बलवान्व्यवहारतः ।**

यत्र स्मृत्योः परस्परतो विरोधस्तत्र विरोधपरिहाराय विषयव्यवस्थापनादावुत्सर्गापवा-  
दादिलक्षणे न्यायो बलवान्समर्थः । सच न्यायः कुतः प्रत्येतव्य इत्यत आह । व्यवहारत इति ।

व्यवहाराद्बलवान्व्यवहारादन्वयव्यतिरेकलक्षणादवगम्यते । अतश्च प्रकृतो-  
दाहरणेऽपि विषयसिद्धये एव न्यायः । एवमन्यत्रापि विषयव्यवस्थाविकल्पादि  
यथासंभवं योज्यम् । लेख्यसद्यः

**अर्थशास्त्रानु बलवद्वयं नारदेन । ॥ २१ ॥**

धर्मशास्त्रानुसारेणेत्यनेनैवौशनसाद्यथशास्त्रस्य

गजनी-

तिलक्षणमर्थशास्त्रमिह विवक्षितम् । अर्थशास्त्रधर्मशास्त्रस्मृत्योर्विरोधे अर्थशास्त्राद्धर्मशास्त्रं बल-  
वदिति स्थितिर्मर्यादा । यद्यपि समानकर्तृकतया अर्थशास्त्रधर्मशास्त्रयोः  
एवंसर्वत्रप्रस-  
रेऽपवादमाह । स्वरूपगतो विशेषो नास्ति तथापि प्रमेयस्य धर्मस्य प्राधान्यादर्थस्य चाप्रा-  
धान्याद्धर्मशास्त्रं बलवदित्यभिप्रायः । धर्मस्य प्राधान्यं शास्त्रादौ दर्शितं  
तस्माद्धर्मशास्त्रार्थशास्त्रयोर्विरोधे अर्थशास्त्रस्य बाध एव न विषयव्यवस्था नापि विकल्पः ।  
किमत्रोदाहरणम् । न तावत् गुरुं वा बालवृद्धौ वा ब्राह्मणं वा बहुश्रुतम् । आततायिनमा-  
यान्तं हन्यादेवाविचारयन् । नाततायिवधे दोषो हन्तुर्भवति कश्चन । प्रच्छन्नं वा प्रकाशं वा मन्यु-  
स्तं मन्युमुच्छति । तथा । आततायिनमायान्तमपि वेदान्तगं रणे । प्रकाशं वा जिघांसन्तं  
जिघांसीयान्न तेन ब्रह्महा भवेदित्याद्यर्थशास्त्रम् । इयं विशुद्धिरुदिता प्रमाप्याकाम-  
तो द्विजम् । कामतो ब्राह्मणवधे निष्कृतिर्न विधीयत इत्यादि धर्मशास्त्रं तयोर्विरोधे धर्म-  
शास्त्रं बलवदिति युक्तम् । अनयोरेकविषयत्वासंभवेन विरोधाभावान्न बलाबलचिन्तावतरति ।  
तथाहि । शास्त्रं द्विजातिभिर्ग्राह्यं धर्मो यत्रोरुपध्यत इत्युपक्रम्यात्मनश्च परित्राणे दक्षि-  
णानां च संगरे । स्त्रीविप्राभ्युपपत्तौ च घ्नन्धर्मेण न दण्डभागित्यात्मरक्षणे दक्षिणादीनां यज्ञो-  
पकरणानां च रक्षणे युद्धे च स्त्रीब्राह्मणहिंसायां चाततायिनमकृष्टशस्त्रेण घ्नन् न दण्डभागित्युक्ता  
तस्यार्थवादादर्थमिदमुच्यते । गुरुं वा बालवृद्धौ वेत्यादि गुर्वीदीनत्यन्तावध्यानप्याततायिनो ह-  
न्यात्किमुतान्यानिति वाशब्दश्रवणादपि वेदान्तगमित्यत्रापिशब्दश्रवणान्न गुर्वीदीनां वध्यत्व-  
प्रतीतिः नाततायिवधे दोषोऽन्यत्र गोब्राह्मणादिति सुमन्तुवचनाच्च । आचार्यं च प्रवक्तारं मा-  
तरं पितरं गुरुम् । न हिंस्याद्ब्राह्मणान् गाश्च सर्वाश्चैव तपस्विन इति मनुवचनाच्च । आचा-  
र्यीदीनामाततायिनां हिंसाप्रतिषेधेनेदं वचनं सार्थवन्नान्यथा । हिंसामात्रप्रतिषेधस्य सामान्य-  
शास्त्रेणैव सिद्धत्वान् । नाततायिवधे दोषो हन्तुर्भवति कश्चनेत्येतदपि ब्राह्मणादिभ्यतिरिक्त-  
विषयमेव । यतः अग्निदो गरदश्चैव शस्त्रपाणिर्धनापहः । क्षेत्रदारहरश्चैव पडेते ह्यातता-  
यिनः । यथा । उद्यतासिर्विपाश्रिश्च शापोद्यतकरस्तथा । आथर्वणेन हन्ता च पिशुनश्चापि  
राजनि । भार्यातिक्रमकारी च रन्ध्रान्वेषणतत्परः । एवमाद्यान्विजानीयात्सर्वानेवाततायि-  
न इति सामान्येनाततायिनो दर्शिताः । अतश्च ब्राह्मणादयः आततायिनश्च आत्मादित्राणार्थं  
हिंसानभिसंधिना निवार्यमाणाः प्रमादाद्यदि विपद्येरन् तत्र लघुप्रायश्चित्तं राजदण्डाभावश्चेति  
निश्चयः । तस्मादन्यदिहोदाहरणं वक्तव्यम् । उच्यते । हिरण्यभूमिलभेभ्यो मित्रलब्धि-  
र्वरा यतः । अतो यतेत तत्प्राप्तवित्यर्थशास्त्रं । धर्मशास्त्रानुसारेण क्रोधलोभविवर्जित इति ध-  
र्मशास्त्रं । तयोः क्वचिद्विषये विरोधो भवति । यथा । चतुष्पाद्यवहारे वर्तमाने एकस्य जयेऽव-  
धार्यमाणे मित्रलब्धिर्भवति न धर्मशा-  
स्त्रमनुसृतं भवति । अन्यस्य जयेऽवधार्यमाणे धर्म-  
शास्त्रमनुसृतं भवति मित्रलब्धिर्भवति । अर्थशास्त्राद्धर्मशास्त्रं बलवत् । अतएव धर्मार्थ-  
सन्निपाते अर्थग्राहिण एतदेवेति गुरुत्वं दर्शितमापस्तम्बेन । एतदेवेति द्वा-  
दशवार्षिकं प्रायश्चित्तं इत्युक्तम् ।

ततोऽर्था लेखयेत्सद्यः प्रतिज्ञातार्थसाधनमित्युक्तं किं तत्साधानयित्मपेक्षित आह

**प्रमाणं लिखितं भुक्तिः साक्षिणश्चेति कीर्तितम् ।**

**एषामन्यतमाभाषे दिव्यान्यतममुच्यते ॥ २२ ॥**

प्रमीयते परिच्छिद्यतेऽनेनेति प्रमाणम् । तच्च द्विविधं मानुषं दैविकं चेति । तत्र मानवं त्रिविधं लिखितं भुक्तिः साक्षिणश्चेति कीर्तितं महर्षिभिः । तत्र लिखितं द्विविधं शासनं चीरकं चेति । शासनमुक्तलक्षणम् । चीरकं तु वक्ष्यमाणलक्षणम् । भुक्तिरूपभोगः । साक्षिणो वक्ष्यमाणस्वरूपप्रकाराः । ननु लिखितस्य साक्षिणां च शब्दाभिव्यक्तिद्वारेण प्रमाणचतुष्टयम् । शाब्देऽन्तर्भावाद्युक्तं प्रामाण्यम् । भुक्तेस्तु कथं प्रामाण्यम् । उच्यते । भुक्तिरपि कैश्चिद्विशेषणैर्युक्ता स्वत्वहंतुभूतक्रयादिकमव्यभिचारादनुमापयन्त्यनुपपद्यमाना वा कल्पयन्तीत्यनुमानेनार्थापत्तौ चान्तर्भवतीति प्रमाणमेव । एषां लिखितादीनां त्रयाणामन्यतमस्याप्यभाषे दिव्यानां वक्ष्यमाणस्वरूपभेदानामन्यतमं जातिदेशकालद्रव्याद्यपेक्षया प्रमाणमुच्यते । मानुषाभाव एव दिव्यस्य प्रामाण्यमस्मादेव वचनादवगम्यते । दिव्यस्य स्वरूपप्रामाण्ययोरामगम्यत्वान् अतश्च यत्र परस्परविवादेन युगपद्धर्मधिकारिणं प्राप्तयोरैको मानुषीं क्रियामपरस्मृ दैवीमवलम्बते तत्र मानुष्येव ग्राह्या । तथा च कात्यायनः । यद्येको मानुषीं ब्रूयादन्यो ब्रूयात्तु दैविकीम् । मानुषीं तत्र गृहीयान्नतु दैवीं क्रियां वृष इति । यत्रापि प्रधानैकदेशमाधनं मानुषं संभवति तत्रापि न दैवमाश्रयणीयम् । यथा रूपकशतमनया वृद्ध्या गृहीत्वायं न प्रयच्छतीत्यभियोगापहवे ग्रहणसाक्षिणः सन्नि नोमंस्यायां वृद्धिविशेषे वा अतो दिव्येन भावयामीत्युक्तं तत्रैकदेशविभावितन्यायेनापि मंस्यावृद्धिविशेषमिद्धेर्न दिव्यस्यावकाशः । उक्तं च कात्यायनेन । यद्येकदेशव्याप्तापि क्रिया विद्येत मानुषी । सा ग्राह्या नतु पूर्णापि दैविकी वदनां नृणामिति । यत्तु गूढसाहसिकानां तु प्राप्तं दिव्यैः परीक्षणमिति तदपि मानुषासंभवकृतनियमार्थम् । यदपि नारदोक्तम् । अरण्ये निर्जने रात्रावन्तर्धेमनि साहमे । न्यामापह्वने चैव दिव्या संभवति क्रियेति । तदपि मानुषासंभव एव । तस्मान्मानुषाभाव एव दिव्येन निर्णय इत्यात्सर्गिकम् । अस्य चापवादो दृश्यते । प्रक्रान्ते साहमे वादे पारुष्ये दण्डवाचिके । बलोद्भूतेषु कार्येषु साक्षिणो दिव्यमेव चेति । तथा लेख्यादीनामपि क्वचिन्नियमो दृश्यते । तथा पूगश्रेणीगणादीनां या स्थितिः परिकीर्तिता । तस्यास्तु साधनं लेख्यं न दिव्यं न च साक्षिणः । तथा । द्वारमार्गक्रियाभोगजलवाहादिषु क्रिया । भुक्तिरेव तु गुर्वी म्यान्न दिव्यं न च साक्षिणः । दत्तादत्तेऽथ भृत्यानां स्वामिना निर्णये सति । विक्रयादानसंबन्धे क्रीत्वा धनमनिच्छति । द्यूते समाह्वये चैव विवादे समुपस्थिते । साक्षिणः साधनं प्रोक्तं न दिव्यं । सच लेख्यकमिति ॥ २२ ॥

अथैष प्रमाणसद्वारे प्रमाणमतस्तापलविवेके चान्तेन । मय्यनुसृत्योः कस्य क्लीयस्तमित्यत आह

**सर्वेष्वर्थविवादेषु बलवत्तत्त्वज्ञानेन**

पशासकस्य

ऋणादिषु सर्वेष्वर्थविवादेषु उत्तरा क्रिया क्रियत इति क्रिया कार्यं बलवति उत्तरकार्ये साधिते तद्वादी विजयी भवति । पूर्वकार्ये सिद्धेऽपि तद्वादी पराजीयते । तद्यथा कश्चिद्ब्रह्मेण धारणं साधयति कश्चित्प्रतिदानेनाधारणं तत्र ग्रहणप्रतिदानयोः प्रमाणसिद्धयोः प्रतिदानं बलवदिति प्रतिदानवादी जयति । तथा पूर्वं द्विकं शतं गृहीत्वा कालान्तरे त्रिकं शतमङ्गीकृतवान् तत्रोभयत्र प्रमाणसद्भावेऽपि त्रिशतग्रहणं बलवत् । पश्चाद्भावित्वात्पूर्वबाधेनानुत्पत्तेः । उक्तं च । पूर्वाबाधेन नोत्पत्तिरुत्तरस्य हि सेत्स्यतीति ।

**आधौ प्रतिग्रहे क्रीते पूर्वा तु बलवत्तरा ॥ २३ ॥**

आध्यादिषु त्रिषु पूर्वमेव कार्यं बलवत् । तद्यथा एकमेव क्षेत्रमन्यस्याधि कृत्वा किमपि गृहीत्वा पुनरन्यस्याप्याधाय किमपि गृह्णाति तत्र पूर्वस्यैव तद्वति नोत्तरस्यैव प्रतिग्रहे क्रीते च । नन्वाहितस्य तदानीमस्वत्वात्पुनराधानमेव न संभवति । अस्यापवादमाह । एवं दत्तस्य च क्रीतस्य दानक्रयौ नोपपद्येते तस्मादिदं वचनमनर्थकम् । उच्यते । अस्वत्वेऽपि मोहात्कश्चिद्लोभाद्वा पुनराधानादिकं करोति तत्र पूर्वं बलवदिति न्यायमूलमेवेदं वचनमित्युच्यते ॥ २३ ॥

भुक्तेः कैश्चिद्विशेषणयुक्तायाः प्रामाण्यं दर्शयितुं कस्याश्चिदुक्तेः कायान्तरमाह

**पश्यतोऽब्रुवतो भूमेर्हानिर्विशतिवार्षिकी ।**

**परेण भुज्यमानाया धनस्य दशवार्षिकी ॥ २४ ॥**

परेणासंबन्धेन भुज्यमानां भुवं धनं वा पश्यतः अब्रुवतः मदीयेयं भूः न त्वया भोक्तव्येति अप्रतिषेधयतः तस्या भूमेर्विशतिवार्षिकी अप्रतिरवं विशतिवर्षोपभोगनिमित्ता हानिर्भवति । धनस्य तु हस्त्यश्वादं दशवार्षिकी हानिः । नन्वेतदनुपपन्नम् । नह्यप्रतिषेधात्स्वत्वमपगच्छति अप्रतिषिद्धस्य दानविक्रयादिवत् स्वत्वनिवृत्तिहेतुत्वस्य लोकशास्त्रयोरप्रमिद्धत्वात् । नापि विशतिवर्षोपभोगात् स्वत्वम् उपभोगस्य स्वत्वेऽप्रमाणत्वात् प्रमाणस्य च प्रमेयं प्रत्यनुत्पादकत्वान् । रिक्थक्रयादिषु स्वत्वकरणहेतुषु अपाठाच्च । तथाहि । स्वामिरिक्थक्रयसंविभागपरिग्रहाधिगमेषु ब्राह्मणस्याधिकं लब्धं क्षत्रियस्य विनिर्जितम् । निर्विष्टं वैश्यशूद्रयोरित्यष्टावेव स्वत्वकारणहेतून् गौतमः पठति न भोगम् । न चेदमेव वचनं विशतिवर्षोपभोगस्य स्वत्वोत्पत्तिहेतुत्वं प्रतिपादयतीति युक्तम् । स्वत्वस्य स्वत्वहेतूनां च लोकप्रमिद्धत्वेन शास्त्रैकसमधिगम्यत्वाभावात् । एतच्च विभागप्रकरणे निपुणतरमुपपादयिष्यते । गौतमवचनं तु निष्प्रामाण्यम् । अपि च । अनङ्गं च यो भुङ्क्ते बहून्यब्दशतान्यपि । चौरदण्डेन तं पापं दं । प्लेष्टयिषीपतिरित्येतदनुगमोपभोगं च हेतुत्वे विरुद्धयते । नचानागमं तु यो भुङ्क्ते इत्येतत्परं भोगविषयः । पश्यतोऽब्रुवतो प्रत्यक्षभोगविषयमिति युक्तं वक्तुम् । अनागमं तु यो भुङ्क्ते तस्याः यस्याः कस्याः च स्वत्वमिति बलं कार्यमाहर्त्ता तत्मुतेन वा । पशुस्त्रीपुरु-

पादीनामिति धर्मो व्यवस्थित इति कात्यायनवचनाच्च । समक्षभोगे च हानिकरणाभावेन हानेर संभवात् न चैतन्मन्तव्यम् । आधिप्रतिग्रहक्रयेषु पूर्वस्याः क्रियायाः प्राबल्यादपवादेन भूविषये विंशतिवर्षोपभोगयुक्तायाः भवनविषये दशवर्षोपभोगयुक्तायाः उत्तरविषयक्रियायाः प्राबल्यमनेनोच्यते इति । यतस्तेष्वृत्तरेव क्रिया तत्त्वतो नोपपद्यते स्वमेव ह्याधेयं देयं विक्रेयं च भवति । नचाहितस्य दत्तस्य विक्रीतस्य वा स्वत्वमस्ति । अस्वत्वस्य दाने प्रतिग्रहे च दण्ड स्मर्यते । अदेयं यश्च गृह्णाति यश्चादेयं प्रयच्छति । उभौ तौ चौरवच्छास्यौ दाप्यौ चोत्तमसाहसमिति तथाध्यादीनां त्रयाणामपवादत्वेऽस्य श्लोकस्याधिसीमादीनामुत्तरश्लोकेऽपवादे नोपपद्यते । तस्मादध्यादीनां हानिरनुपपन्नैव । नापि व्यवहारहानिः । यतः । उपेक्षां कुर्वतस्तस्य तूष्णींभूतस्य तिष्ठतः । काले विपन्ने पूर्वोक्ते व्यवहारो न सिध्यतीति नारदेनोपेक्षाया लिङ्गाभावकृता व्यवहारहानिरुक्ता ननु वस्त्वभावकृत्वा । तथा मनुनापि । अजडश्चेदपौगण्डो विषये चास्य भुज्यते । भग्नं तद्व्यवहारेण भोक्ता तद्धनमर्हतीति व्यवहारतो भङ्गो दर्शितो न वस्तुतः । व्यवहारभङ्गश्चैवं भोक्ता किल वदति । अजडोऽयमपौगण्डो बालोऽयमस्य सन्निधौ विंशतिवर्षाण्यप्रतिरवं मया भुक्तं तत्र बहवः साक्षिणः सन्ति । यद्यस्य स्वमन्यायेन मया भुज्यते तदायं किमित्येतावन्नं कालमुदास्ते इति तत्र चायं निरुक्तो भवतीति । एवं निरुत्तरस्यापि वास्तवो व्यवहारो भवत्येव । छलं निरस्य भूतेन व्यवहारान्नयेन्नृप इति नियमात् । अथ मतम् । यद्यपि न वस्तुहानिर्नापि व्यवहारहानिस्तथापि पश्यतोऽप्रतिपेक्षतो व्यवहारहानिः शङ्का भवतीति तस्मिन्नुत्तरे तूष्णीं न स्थातव्यमित्युपदिश्यते इति । तच्च न स्मर्तकालाया भुक्तेर्हानिः शङ्काकारणत्वाभावात् तूष्णीं न स्थातव्यमित्येतावन्मात्राभिहितस्यायां विंशतिग्रहणमविवक्षितं स्यात् । अधोच्यते । विंशतिग्रहणमूर्ध्वं पत्रदोषोद्धाननिराकरणार्थम् । यथाह कात्यायनः । शक्तस्य संनिधौ यस्य लेख्येन भुज्यते । विंशतिवर्षाण्यतिक्रान्तं तत्पत्रं दोषवर्जितमिति । तदपि न आध्यादिष्वपि विंशतेरूर्ध्वं पत्रदोषोद्धाननिराकरणस्य समत्वेनापवादासंभवात् । यथाह कात्यायनः । अथ विंशतिवर्षाणि आधिर्भुक्तः सृतिश्चितः । तेन लेख्येन तत्सिद्धिलेख्यदोषविवर्जिता । तथा । सीमाविवदो निर्णीते सीमापत्रं विधीयते । तस्य दोषाः प्रवक्तव्या यावद्वर्षाणि विंशतिरिति । एतेन धनस्य दशवार्षिकित्वेतदपि प्रत्युक्तम् । तस्मादस्य श्लोकस्यान्योऽर्थो वक्तव्यः । उच्यते । भूमेर्धनस्य च फलहानिरिह विवक्षिता न वस्तुहानिर्नापि व्यवहारहानिः । तथाहि । निराक्रोशं विंशतिवर्षोपभोगादूर्ध्वं यद्यपि स्वामी न्यायतः क्षेत्रं लभते तथापि फलानुसरणं न लभते । अग्रतिषेधलक्षणात् स्वापराधादस्माच्च वचनात् । परोक्षभोगे तु विंशतेरूर्ध्वमपि फलानुसरणं लभत एव । पश्यत इति वचनात् प्रत्यक्षभोगे च साक्रोशे अब्रुवत इति वचनात् । विंशतेः प्राक् प्रत्यक्षे निराक्रोशे च लभते विंशतिग्रहणात् । ननु तदुत्पन्नस्यापि फलस्य स्वत्वात्तद्वानिरनुपपन्नैव । बाढं तस्य स्वरूपाविनाशे निति ॥ प्याने यथा तदुत्पन्नपूयपनसदृशादीनां यत्पुनस्तदुत्पन्नमुपभोगाद्भवेत् तत्र स्वत्वादेव स्वत्वाभावे तथैवावतिः कस्य च । अनागमं तु यो भुङ्के बहुन्यब्दशतान्यपि चौरदण्डेन तं पापं दण्डयेत्पतिरित्यनेन च

रत्ना चौरवत्तत्समद्रव्यदानं प्राप्तं हानिर्विशतिवार्षिकीति अपोद्यते । राजदण्डः पुनरस्त्येव वि-  
तेरूर्ध्वमपि । अनागमोपभोगादपवादाभावाच्च । तस्मात्त्वाम्पुपेक्षालक्षणत्वापराधादस्माच्च  
वचनाद्विशतेरूर्ध्वं फलं नष्टं न लभत इति स्थितम् । एतेन धनस्य दशवार्षिकीत्येतदपि व्या-  
ख्यातम् ॥ २४ ॥

**आधिसीमोपनिक्षेपजडबालधनैर्विना ।**

**तथोपनिधिराजस्त्रीश्रोत्रियाणां धनैरपि ॥ २५ ॥**

आधिश्च सीमा च उपनिक्षेपश्च आधिसीमोपनिक्षेपाः । जडश्च बालश्च जडबालौ तयोर्धने  
जडबालधने आधिसीमोपनिक्षेपाश्च जडबालधने च आधिसीमोपनिक्षेपजडबालधनानि तैर्वि-  
ना । उपनिक्षेपो नाम रूपसंख्याप्रदर्शनेन रक्षणार्थं परम्य हस्ते निहितं द्रव्यम् । यथाह  
नारदः । स्वं द्रव्यं यत्र विस्त्रंभान्निक्षिपत्यविशङ्कितः । निक्षेपो नाम तत्प्रोक्तं  
अस्यापवादमाह । व्यवहारपदं बुधैरिति । उपनिधानमृपनिधिः । आध्यादिषु पश्यतोऽब्रुवतोऽपि  
भूमिर्विशतेरूर्ध्वं धनस्य दशम्यो वर्षम्य ऊर्ध्वमपि हानिर्न भवति । पुरुषापराधस्य तथावि-  
धस्याभावात् । उपेक्षाकारणस्य तत्र तत्र संभवात् । तथाहि । अधेराधित्वोपाधिक एव भोग इत्यु-  
पेक्षायामपि न पुरुषापराधः । मीनश्चिरकृतनृपाङ्गारादिचिह्नैः सुमाध्यत्वादुपेक्षा संभवति ।  
उपनिक्षेपोपनिध्योर्भुक्तेः प्रतिषिद्धत्वात् । प्रतिषेधातिक्रमोपभोगे च सोदयफललाभादुपेक्षो-  
पपत्तिः । जडबालयोर्जडत्वाद्बालत्वादुपेक्षा युक्तैव । राज्ञो बहुकार्यव्याकुलत्वात् स्त्रीणामज्ञानात्  
अप्रागल्भ्याच्च । श्रोत्रियस्याध्ययनाध्यापनतदर्थविचारानुष्ठानव्याकुलत्वादुपेक्षा युक्तैव । तस्मा-  
दाध्याधिषु सर्वत्रोपेक्षाकारणसंभवात् । समस्तभोगे निराक्रोशे च न कदाचिदपि फलहानिः २५

**आध्यादीनां विहर्तारं धनिने दापयेद्धनम् ।**

**दण्डं च तत्समं राज्ञे शक्त्यपेक्षमथापि ॥ २६ ॥**

आध्यादीनां श्रोत्रियद्रव्यपर्यन्तानां चिरकालोपभोगबलेनापहर्तारं विवादास्पदीभूतं  
धनं स्वामिने दापयेदित्यनुवादः । 'दण्डं च तत्समं विवादास्पदीभूतद्रव्यसमं राज्ञे दापयेदिति  
विधिः । यद्यपि गृहक्षेत्रादिषु तत्समो दण्डो न संभवति तथापि मर्यादायाः प्रभेदे च सीमाति-  
क्रमणे तथेत्यादिवक्ष्यमाणो दण्डो दण्डव्यः । अथ तत्समदण्डेनापहर्तुर्दमनं न  
भवति बहुधनत्वेन । तदा शक्त्यपेक्षं धनं दापयेत् । यावता तस्य दण्डोप-  
शमो भवति तावदापयेत् । दण्डो दमनादित्याहुस्तेनादान्तान् दमयेदिति द-  
ण्डप्रत्ययः । यस्य दमनार्थत्वात् । यस्य तु तत्सममपि द्रव्यं नास्ति सोऽपि यावता  
पीड्यते तावदाप्येत् । यस्य पुनः किमपि धनं नास्ति अंसी भिष्मण्डादिना दमनीयः । तथाच  
मनुः । दण्डं प्रथमं कुर्याद्दण्डं तदनन्तरम् । तृतीयं धनदण्डं तु 'वचदण्डमतः परम् ।

वधदण्डोऽपि शारीरो ब्राह्मणव्यतिरिक्तानां दशधा दर्शितः तथाह मनुः । दश स्थानानि दण्डस्य मनुः स्वायंभुवोऽब्रवीत् । त्रिषु वर्णेषु यानि स्युरक्षतो ब्राह्मणो व्रजेत् । उपस्यमुदरं जिह्वा हस्तो पादौ च पञ्चमम् । चक्षुर्नोसा च कर्णौ च धनं देहस्तथैव चेति । एतेषां यन्निमित्तापराधस्तत्रैवोपस्थादौ निग्रहः कार्य इति द्रष्टव्यम् । कर्म वा कारयितव्यो बन्धनागारं वा प्रवेशयितव्यः । यथोक्तं कात्यायनेन । धनदानासहं बुद्ध्वा स्वाधीनं कर्म कारयेत् । अशक्तौ बन्धनागारं प्रवेश्यो ब्राह्मणादृत् इति । ब्राह्मणस्य पुनर्द्रव्याभावे कर्मवियोगादीनि प्रयोज्यानि । यथाह गौतमः । कर्मवियोगविविध्यापननिर्वासनाङ्ककरणादीन्यवृत्ताविति । नारदेनापि । वधः सर्वस्वहरणं पुरान्निर्वा मनाङ्कने । तदङ्गच्छेद इत्युक्तो दण्ड उत्तमसाहसः । अविशेषेण सर्वेषामेष दण्डविधिः स्मृत इत्युक्तोक्तम् । वधादृते ब्राह्मणस्य न वधं ब्राह्मणोऽर्हतीति । शिरसो मुण्डनं दण्डस्तस्य निर्वा मनं पुरात् । ललोटे चाभिशास्ताङ्कः प्रयाणं गर्दमेन चेति । अङ्कने च व्यवस्था दर्शिता । गुरुत्वे भगः कार्यः मुरापाने मुराध्वजः । स्नेये तु श्वपदं कार्यं ब्रह्महण्यशिराः पृमानिति । यत्तु चक्षुर्निरोधो ब्राह्मणस्येत्यापमन्स्ववचनम् । ब्राह्मणस्य पुरान्निर्वासनसमये वस्त्रादिना चक्षुर्निरोधः कर्तव्य इति तस्यार्थो न चक्षुरुद्धरणम् । अक्षतो ब्राह्मणो व्रजेत् न शारीरो ब्राह्मणे दण्ड इत्यादिमनुगौतमवचनविरोधात् । इत्यलं प्रसङ्गेन ॥ २६ ॥

स्वत्वाव्यभिचारित्वेन भोगस्य स्वत्वे प्रामाण्यमुक्तम् । भोगमात्रस्य स्वत्वव्यभिचारित्वात् कीदृशो भोगः प्रामाण्यमन्यत आह

## आगमोऽभ्यधिको भोगादिना पूर्वक्रमागतात् ।

स्वत्वहेतुः प्रतिग्रहकयादिरागमः । सभोगादभ्यधिको बलीयान् । स्वत्वबोधने भोगस्यागमसापेक्षत्वात् । यथाह नारदः । आगमेन विशुद्धेन भोगो याति प्रमाणताम् । अविशुद्धागमो भोगः प्रामाण्यं नैव गच्छतीति । नच भोगमात्रात्स्वत्वागमः । परकीयस्याप्यपहारादिनोपभोगप्रसङ्गात् । अतएव भोगं केवलतो यस्तु कीर्तयेन्नागमं क्वचित् । भोगच्छलापदेशेन विज्ञेयः स तु तस्कर इति स्मर्यते । अतश्च सागमो दीर्घकालो निरन्तरो निराक्रोशः प्रत्यधिप्रत्यक्षेण पञ्चविंशोपगण्यो भोगः प्रमाणमित्युक्तं भवति । तथा च स्मर्यते । सागमो दीर्घकालश्चाविच्छेदोऽपरवोचः । प्रत्यधिसंनिधानोऽपि परिभोगोपि पञ्चधेति । क्वचिच्चागमनिरपेक्षस्यापि भोगस्य प्रामाण्यायाह । विना पूर्वक्रमागतादिति । पूर्वेषां पित्रादीनां त्रयाणां क्रमः पूर्वक्रमः तेनागतो यो भोगस्तन्मत्तत्वा आगमोऽभ्यधिक इति संबन्धः । स पुनरागमादभ्यधिकः आगमनिरपेक्षः प्रमाणमित्यर्थः । तत्राप्यामज्ञाननिरपेक्षो न सत्तानिरपेक्षः । सत्तानु तेनैवावगम्यत इति बोद्धव्यम् । विना पूर्वक्रमानस्तीदित्येते स्मार्तकालप्रदर्शनार्थम् । आगमोऽभ्यधिको भोगादीति च स्मार्तकालविषयम् । अतश्च स्मरणयोग्येकाले योग्यानुपलब्धा आगमाभावनिश्रयसंभवादागमज्ञानसापेक्षस्यैव भोगस्य प्रामाण्यम् । अस्मार्ते तु काले योग्यानुपलब्ध्यभावेनागमाभावनिश्रयासंभवादागमज्ञाननिरपेक्ष एव संततो भोगः प्रमाणम् । एतदेव स्पष्टीकृतं कात्यायनेन । स्मार्तकाले क्रिया भूमेः सागमा भुक्तिरिष्यते । अस्मात्

गमाभावात्कृमात्रिपुरुषागतेति । स्मार्तश्च कालो वर्षशतपर्यन्तः । शतायुर्वै पुरुष इति श्रुतेः । अनुगमामावादिति योम्यानुपलब्ध्यभावेनागमाभावनिश्रयामावादिति । अतश्च वर्षशताधिको भोगः संततोऽप्रतिरवः प्रत्यर्थिभ्यस्तक्ष्रागमाभावे वा निश्चिते अव्यभिचारादाक्षिप्तागमः स्वत्वं गमयति । अस्मार्तेऽपि कालेऽनागमस्मृतिपरम्परायां सत्यां न भोगः प्रमाणम् । अत एवानागमं तु यो भुङ्क्ते बहून्यब्दशतान्यपि । चौरदण्डेन तं पापं दण्डयेत्पथिवीपतिरित्युक्तम् । न चानागमं तु यो भुङ्क्ते इत्येकवचननिर्देशाद्बहून्यब्दशतान्यपीति अपिशब्दप्रयोगात्प्रथमस्य पुरुषस्य निरागमे चिरकालोपभोगेऽपि दण्डविधानमिति मन्तव्यम् । द्वितीये तृतीये वा पुरुषे निरागमस्य भोगस्य प्रामाण्यप्रसङ्गान्न चैतदिष्यते । आदौ तु कारणं दानं मध्ये भुक्तिस्तु सागमेति नारदस्मरणात् । तस्मात्सर्वत्र निरागमोपभोगे अनागमं तु यो भुङ्क्ते इत्येतत् द्रष्टव्यम् । यदप्यन्यायेनापि यदुक्तं पित्रा पूर्वतरैस्त्रिभिः । न तच्छक्यमपाहर्तुं क्रमात्रिपुरुषागतमिति । तदपि पित्रा सह पूर्वतरैस्त्रिभिरिति योज्यम् । तत्रापि क्रमात् त्रिपुरुषागतमित्यस्मार्तकालोपलक्षणम् । त्रिपुरुषविवक्षायामेकवर्षाभ्यन्तरेऽपि पुरुषत्रयातिक्रमसंभवात् । द्वितीये वर्षे निरागमस्य भोगस्य प्रामाण्यप्रसंगः । तथा सति । स्मार्तकाले क्रियाभूमेः सागमा भुक्तिरिष्यत इति स्मृतिविरोधः । अन्यायेनापि यदुक्तमित्येतच्चान्यायेनापि भुक्तमपहर्तुं न शक्यम् । किंपुनरन्यायानिश्रय इति व्याख्येयमपिशब्दश्रवणात् । यच्चोक्तं हारीतेन । यद्विनागममत्यन्तं भुक्तं पूर्वैस्त्रिभिर्भवेत् । न तच्छक्यमपाहर्तुं क्रमात्रिपुरुषागतमिति । तत्राप्यत्यन्तमागमं विनेति अत्यन्तमुपलभ्यमानमागमं विनेति व्याख्येयम् । न पुनरागमस्वरूपं विनेति । आगमस्वरूपाभावे भोगशतेनापि न स्वत्वं भवतीत्युक्तम् । क्रमात्रिपुरुषागतमित्येतदुक्तार्थम् । ननु स्मरणयोग्ये काले भोगम्यागमसापेक्षस्य प्रामाण्यमनुपपन्नम् । तथाहि । यद्यागमः प्रमाणान्तरेणावगतस्तदा तेनैव स्वत्वावगमान्न भोगस्य स्वत्वे आगमे वा प्रामाण्यम् । अथ प्रमाणान्तरेणागमो नावगतः कथं तद्विशिष्टो भोगः प्रमाणम् । उच्यते । प्रमाणान्तरेणावगतागमसहित एव निरन्तरो भोगः कालान्तरे स्वत्वं गमयति । अवगतोऽप्यागमो भोगरहितो न कालान्तरे स्वत्वं गमयितुमलम् । मध्ये दानविक्रयादिना स्वत्वागमसंभवादिति सर्वमनवद्यम् ॥

आगमसापेक्षो भोगः प्रमाणमित्युक्तं आगमस्तर्हि भोगनिरपेक्ष एव प्रमाणमित्यत आह

**आगमोऽपि बलं नैव भुक्तिः स्तोकापि यत्र नो ॥ २७ ॥**

यस्मिन्नागमे स्वत्वापि भुक्तिर्नो नास्ति तस्मिन्नागमे बलं संपूर्णं नैवास्ति । अयमभि-  
संधिः स्वस्वत्वनिवृत्तिः परस्वत्वापादनं च दानम् । परस्वत्वापादनं च परो यदि स्वीकरोति तदा  
संपद्यते नान्यथा । स्वीकारश्च त्रिविधः । मानसो वाचिकः कायिकश्चेति । तत्र मानसो ममेद-  
मिति संकल्परूपः । वाचिकस्तु ममेदमित्याद्यभिव्याहारोल्लेखी सविकल्पकः प्रत्ययः । का-  
यिकस्तु पुनरुपाद गन्धिर्गन्धादिरूपोऽनेकविधः । तत्र च नियमः स्पर्शते । दद्यात्कृष्णाजिनं



यदा पुनराहर्त्रादिरभियुक्तोऽकृतव्यवहारनिर्णय एव परेतः परलोकं गतो भवेत्तदा तस्य रिक्थी पुत्रादिस्तमागममुद्धरेत् यस्मात्तत्र तस्मिन्व्यवहारे भुक्तिरागमरहिता साक्ष्यादिभिः साधितापि न प्रमाणम् । पूर्वाभियोगेन भोगस्य सापवादत्वात् । नारदेनाप्युक्तम् । नवारूढ-  
विवादस्य प्रेतस्य व्यवहारिणः । पुत्रेण सोऽर्थः संशोध्यो न तं भोगो निवर्तयेदिति ॥२९॥  
अनिर्णीतव्यवहारे व्यवहर्तरि प्रेते व्यवहारो न निवर्तत इति स्थितम् । निर्णीतेऽपि व्यवहारे स्थिते च व्यवहर्तरि

वा व्यवहारः क्वचित्पुनः प्रवर्तते क्वचिन्न प्रवर्तत इति व्यवस्थासिद्धये व्यवहारदर्शिनां बलाबलमाह

**नृपेणाधिकृताः पूगाः श्रेणयोऽथ कुलानि च ।**

**पूर्वं पूर्वं गुरु ज्ञेयं व्यवहारविधौ नृणाम् ॥ ३० ॥**

नृपेण राज्ञा अधिकृताः व्यवहारदर्शने नियुक्ताः राज्ञा सभासदः कार्या इत्यादिनोक्ताः ।

राजसभातोनि- पूगाः समूहाः भिन्नजातीनां भिन्नवृत्तीनां एकस्थाननिवासिनां यथा ग्राम-  
र्णयकान्तरमाह । नगरादयः । श्रेणयो नानाजातीनामेकजातीनामप्येकजातीयकर्मोपजीविनां  
संघाताः । यथा हेडाडुकादीनां ताम्बूलिककुविन्दचर्मकारादीनां च । कुलानि ज्ञातिसंबन्धि-  
बन्धूनां समूहाः । एतेषां नृपाधिकृतादीनां चतुर्णां पूर्वं पूर्वं यद्यत्पूर्वं पठितं तत्तद्वत् बलव-  
ज्ज्ञेयं वेदितव्यम् । नृणां व्यवहर्तृणां व्यवहारविधौ व्यवहारदर्शनकार्ये । एतद्वक्तुं भवति ।  
नृपाधिकृतैर्निर्णीते व्यवहारे पराजितस्य यद्यप्यसंतोषः कुट्टिष्टबुद्ध्या भवति तथापि न पूगादिषु  
पुनर्व्यवहारो भवति । एवं पूगनिर्णीतेऽपि न श्रेण्यादिगमनम् । तथा श्रेणिनिर्णीते कुलगमनं न  
भवति । कुलनिर्णीते तु श्रेण्यादिगमनं भवति । श्रेणिनिर्णीते पूगादिगमनम् । पूगनिर्णीते नृपा-  
धिकृतगमनं भवतीति । नारदेन पुनर्नृपाधिकृतैर्निर्णीतेऽपि व्यवहारे नृपगमनं भवतीत्युक्तम् ।  
कुलानि श्रेणयश्चैव पूगाश्चाधिकृता नृपः । प्रतिष्ठा व्यवहाराणां पूर्वपामुत्तरोत्तरामति । तत्र च  
नृपगमने स्तोत्तरसम्येन राज्ञा पूर्वैः सम्यैः सह सपणव्यवहारे निर्णयमाने यद्यसौ कुट्ट-  
वादी पराजितस्तदासौ दण्ड्यः । अथासौ जयति तदाधिकृताः सम्या दण्ड्याः ॥ ३० ॥

दुर्बलैर्व्यवहारदर्शिभिर्दृष्टो व्यवहारः परावर्तते प्रबलदृष्टस्तु न निवर्तत इत्युक्तम् इदानीं प्रबलदृष्टोऽपि व्यवहारः  
क्वचिन्निवर्तत इत्याह

**बलोपाधिविनिर्वातान् व्यवहारान्निवर्तयेत् ।**

**स्त्रीनक्तमन्तरागारबहिःशत्रुकृतांस्तथा ॥ ३१ ॥**

बलेन बलात्कारेण उपाधिना भयादिना विनिर्वातान्निष्प्रम्व्यवहारान्निवर्तयेत् । तथा  
स्त्रीभिर्नक्तं रात्रावस्त्रीभिरपि । अन्तरागारे गृहाम्यन्तरे बहिर्ग्रामादिभ्यः शत्रुभिश्च कृतान्व्य-  
वहारान्निवर्तयेदिति संबन्धः ॥ ३१ ॥

**मत्तोन्मत्तः, यस्यसनिबालभीतादियोजितः ।**

## असंबन्धकृतश्चैव व्यवहारो न सिद्ध्यति ॥ ३२ ॥

अपिच । मत्तो मदनीयद्रव्येण । उन्मत्त उन्मादेन पञ्चविधेन वातपित्तश्लेष्मसंनिपात-  
मत्तोन्मत्तादि-ग्रहसंभवेनोपसृष्टः आर्तो व्याध्यादिभा । व्यसनमिष्टवियोगोऽनिष्टप्राप्तिः  
भिर्योजितोव्यवहा- तज्जनितं दुःखं तद्वा न व्यसनी । बालो व्यवहारायोग्यः । भीतोऽरातिम्यः  
रोनसिध्यति । आदिग्रहणात्पुरराष्ट्रादिविरुद्धः । पुरराष्ट्रविरुद्धश्च यश्च राज्ञा विसर्जितः ।

अनादेयो भवेद्वादो धर्मविक्रिरुदाहृत इति मनुस्मरणात् । एतैर्योजितः कृतो व्यवहारो न सि-  
द्ध्यति । अनियुक्तसंबन्धकृतोऽपि व्यवहारो न सिद्ध्यतीति संबन्धः । यत्तु स्मरणम् ।  
गुरोः शिष्ये पितुः पुत्रे दम्पत्योः स्वामिभृत्ययोः । विरोधेऽपि मिथस्तेषां व्यवहारो न  
सिद्ध्यति । तदपि गुरुशिष्यादीनामात्यन्तिकव्यवहारप्रतिषेधपरं न भवति । तेषामपि  
कथंचिव्यवहारस्येष्टत्वात् । तथाहि । शिष्यशिष्टिरवधेनाशक्तौ रज्जुवेषुविदलाम्यां तनुभ्याम-  
न्येन धन् राज्ञा शास्य इति गौतमस्मरणात् । नोत्तमाङ्गे कथंचनेति मनुस्मरणाच्च । यदि गुरुः  
कोपावेशवशान्महता दण्डेनोत्तमाङ्गे ताडयति तदा स्मृतिव्यपेतेन मार्गेणाधर्षितः शिष्यो यदि  
राज्ञे निवेदयति तदा भवत्येव व्यवहारपदम् ॥ तथा भूर्या पितामहोपात्तेत्यादिवचनात्पिताम-  
होपात्ते भूम्यादौ पितापुत्रयोः स्वाम्ये समाने यदि पिता विक्रयादिना पितामहोपात्तं भूम्यादि  
नाशयति तदा पुत्रो यदि धर्माधिकारिणं प्रवेशयति तदा पितापुत्रयोरपि भवत्येव व्यवहारः ॥  
तथा दुर्भिक्षे व्याधिकार्ये च व्याधौ संप्रतिरोधके । गृहीतस्त्रीधनं भर्ता नाकामो दातुमर्हतीति  
स्मरणात् । दुर्भिक्षादिव्यतिरेकेण यदि स्त्रीधनं भर्ता व्ययीकृत्य विद्यामानधनोऽपि याच्यमा-  
नो न ददाति तदा दम्पत्योरपीष्यत एव व्यवहारः । तथा भक्तदासस्य स्वामिना सह व्यवहारा-  
न्वक्ष्यति । गर्भदासस्यापि गर्भदासादीनधिकृत्य । यश्चैषां स्वामिनं कश्चिन्मोचयेत्प्राणसंशयात् ।  
दासत्वात्स विमुच्येत पुत्रभागं लभेत चेति नारदोक्तत्वात् । तदमोचने पुत्रभागादाने च स्वा-  
मिना सह व्यवहारः केन वार्यते । तस्मात् दृष्टादृष्टयोः श्रेयस्करो न भवति गुर्वादिभिर्यव-  
हार इति प्रथमं शिष्यादयो निवारणीयाः राज्ञा ससम्भ्येनेति गुरोः शिष्यइत्यादिः श्लोकस्य तात्प-  
र्यार्थः । अत्यन्तनिर्बन्धे तु शिष्यादीनामप्युक्तरीत्या प्रवर्तनीयो व्यवहारः । यदपि एकस्य बहुभिः  
सार्धं स्त्रीणां प्रेप्यजनस्य च । अनादेयो भवेद्वादो धर्मविक्रिरुदाहृत इति नारदवचनम् । तत्रैकस्या-  
पि । गणद्रव्यं हरेद्यस्तु संविदं लङ्घयेच्च यः । तथा एकं घ्नन्तं बहूनां चेत्यादिस्मरणादेकार्थैर्ब-  
हुभिः सार्धं व्यवहार इष्यत एवेति भिन्नार्थैर्बहुभिरिकस्य युगपद्व्यवहारो न भवतीति द्रष्टव्यम् ।  
स्त्रीणामित्यपि गोपशौण्डिकादिस्त्रीणां स्वातन्त्र्याद्व्यवहारो भवत्येवेति । तदन्यासां कुलस्त्रीणां प-  
तिषु जीवत्सु तत्पारतन्त्र्यादनादेयो व्यवहार इति व्याख्येयम् । प्रेप्यजनस्य चेति एतदपि प्रेप्यज-  
नस्य स्वामिपारतन्त्र्यात् स्वार्थव्यवहारेऽपि स्वाम्यनुज्ञयैव व्यवहारो नान्यथेति योजनीयम् ३२

पराकर्तव्यवहारमुक्त्वा इदानीं पराकर्तव्यवहारः

प्रनष्टाभिगतं देयं नृपेण धनिने धनम् ।

## विभावयेन्न चेलिङ्गैस्तत्समं दण्डमर्हति ॥ ३३ ॥

प्रनष्टं हिरण्यादि शौलिककस्थानपालादिभिरधिगतं राज्ञे समर्पितं यत्तद्वाङ्मा धनिने दाव्यम् । यदि धनी रूपसंख्यादिभिर्लिङ्गैर्भावयति । यदि न भावयति तदा तत्समं दण्ड्यः ।

असत्यवादित्वात् । अधिगमस्य स्वत्वनिमित्तत्वात् स्वत्वे प्राप्ते तत्परावृ-  
परावृत्त्यर्थम् । त्तिरनेनोक्ता । अत्र च कालावधिं वक्ष्यति । शौलिककैः स्थानपालैर्वा नष्टा-

पद्धतमाहृतम् । अर्वाक्संवत्सरात्स्वामी हरेत् परतो नृप इति । मनुना पुनः संवत्सरत्रयम-  
वधित्वेन निर्दिष्टम् । प्रनष्टस्वामिकं रिक्थं राजा व्यब्धं निधापयेत् । अर्वाक् व्यब्धाद्धरेत्स्वामी  
परतो नृपतिर्हरेदिति । तत्र वर्षत्रयपर्यन्तमवश्यं रक्षणीयम् । तत्र यदि संवत्सरादर्वाक्  
स्वाम्यागच्छेत्तदा कृत्स्नमेव दद्यात् । यदा पुनः संवत्सरादूर्ध्वमागच्छति तदा किञ्चिद्भागं  
रक्षणमूल्यं गृहीत्वा शेषं स्वामिने दद्यात् । यथाह । आददीताथ षड्भागं प्रनष्टाधिगतामृपः ।  
दशमं द्वादशं वापि सतां धर्ममनुस्मरन्निति । तत्र प्रथमे वर्षे कृत्स्नमेव दद्यात् । द्वितीये द्वादशं  
भागं तृतीये दशमं चतुर्थादिषु षष्ठं भागं गृहीत्वा शेषं दद्यात् । राजभागस्य चतुर्थोऽंशोऽधिग-  
न्त्रे दातव्यः । स्वाम्यनागमे तु कृत्स्नस्य धनस्य चतुर्थमंशमधिगन्त्रे दत्त्वा शेषं राजा गृ-  
हीयात् । तथाह गौतमः । प्रनष्टस्वामिकमधिगम्य संवत्सरं राज्ञा रक्ष्यमूर्ध्वमाधिग-  
न्तुश्चतुर्थोऽंशो राज्ञः । शेषमित्यत्र संवत्सरमित्येकवचनमविवक्षितम् । राज्ञा व्यब्धं निधापयेदि-  
ति स्मरणात् । हरेत् परतो नृप इत्येतदपि स्वामिन्यनागते व्यब्धादूर्ध्वं व्ययीकरणाभ्यनुज्ञा ।  
ततः परमागते तु स्वामिनि व्ययीभूतेऽपि द्रव्ये राजा स्वांशमवतार्य तत्समं दद्यात् । एतच्च  
हिरण्यादिविषयम् । गवादिविषये वक्ष्यति पणानेकशफे दद्यादित्यादिना ॥ ३३ ॥

रथ्याशुल्कशालादिनिपातितस्य सुवर्णनिर्देशस्याधिगमे विधिमुक्त्वा अपुना भूमौ चिगनिखातस्य सुवर्णनिर्देशनिधि-  
शब्दवाच्यस्याधिगमे विधिमाह

राजा लब्ध्वा निधिं दद्याद्विजेभ्योऽर्धं द्विजः पुनः ।

विद्वानशेषमादद्यात्स सर्वस्य प्रभुर्यतः ॥ ३४ ॥

इतरेण निधौ लब्धे राजा षष्ठांशमाहरेत् ।

अनिवेदितविज्ञातो दाप्यस्तं दण्डमेव च ॥ ३५ ॥

उक्तलक्षणं निधिं राजा लब्ध्वा अर्धं ब्राह्मणेभ्यो दत्त्वा शेषं कोशे निवेशयेत् । ब्राह्म-

निधिप्राप्तौ । गन्तु विद्वान् श्रुताध्ययनसंपन्नः सदाचारो यदि निधिं लभेत तदा सर्वमेव

गृहीयात् । यस्मादसौ सर्वस्य जगतः प्रभुः । इतरेण तु राजविद्वद्ब्राह्मणव्य-

तिरिक्तेन अविद्वद्ब्राह्मणक्षत्रियादिना निधौ लब्धे राजा षष्ठांशमधिगन्त्रे दत्त्वा शेषं निधिं स्वय-  
मेवाहरेत् । यथाह कसिष्ठः । आप्रज्ञायमानं वित्तं योऽधिगच्छेद्ब्राह्मणं तद्धरेत् षष्ठमंशमधिग-

नै दद्यादिति । गौतमोऽपि । निध्यधिगमो राजधनं भवति । न ब्राह्मणस्याभिरूपस्य अब्राह्मणोप्याख्याता षष्ठमंशं लभेतेत्येक इति । अनिवेदित इति कर्तरि निष्ठा । अनिवेदितश्चासौ विज्ञातश्च राज्ञेऽप्यनिवेदितविज्ञातः यः कश्चिन्निधिं लब्ध्वा राज्ञे न निवेदितवान् विज्ञातश्च राज्ञा स सर्वं निधिं दाप्यो दण्डं च शक्त्यपेक्षया । अथ निधेरपि स्वाम्यागत्यरूपकसंख्यादिभिः स्वरत्वं भावयति तदा तस्मै राजा निधिं दत्वा षष्ठं द्वादशं वांशं स्वयमाहरेत् । यथाह मनुः ( अ. ८ श्लो. ३९ ) ममायमिति यो ब्रूयान्निधिं सुत्येन मानवः । तस्याददीत षड्भागं राजा द्वादशमेव वेति । अंशविकल्पस्तु वर्णकालाद्यपेक्षया वेदितव्यः ॥ ३४ ॥ ३९ ॥

**देयं चौरहृतं द्रव्यं राज्ञा जानपदाय तु ।**

**अददद्धि समाप्नोति किल्बिषं यस्य तस्य तत् ॥ ३६ ॥**

चौरैर्हृतं द्रव्यं चौरैर्म्यो विजित्य जानपदाय स्वदेशनिवासिने यस्य तत् द्रव्यं तस्मै रा-

ज्ञा दातव्यम् । हि यस्मात् अददत् अप्रयच्छन् यस्य तदपहृतं द्रव्यं तस्य  
चौरहृतं प्रत्याह । किल्बिषमाप्नोति तस्य चौरस्य च । यथाह मनुः । दातव्यं सर्ववर्णैर्म्यो राज्ञा

चौरहृतं धनम् । राजा तदुपयुज्जानश्चौरस्याप्नोति किल्बिषमिति । यदि चौरहस्तादादा-  
य स्वयमुपभुङ्क्ते तदा चौरस्य किल्बिषमाप्नोति । अथ चौरहृतमुपेक्षते तदा जानपदस्य  
किल्बिषम् । अथ चौरहृताहरणाय यतमानोऽपि न शक्नुयादाहर्तुं तदा तावद्धनं स्वकोशा-  
दद्यात् । यथाह गौतमः । चौरहृतमवजित्य यथास्थानं गमयेत् कोशाद्वा दद्यादिति, कृष्ण-  
हृत्पायनोऽपि । प्रत्याहर्तुं न शक्तस्तु धनं चौरहृतं यदि । स्वकोशात्तद्धि देयं स्यादशक्तेन  
महीक्षितेति ॥ ३३ ॥ इति असाधारणव्यवहारमातृकाप्रकरणम् ।

**अथ ऋणादानप्रकरणम् ३**

साधारणासाधारणरूपी व्यवहारमातृकामभिधायधुनाष्टादशानां व्यवहारपदानामाद्यमृणा-

दानपदं दर्शयति । अशीति भागो वृद्धिः स्यादित्यादिना मोच्य आधिस्तदु-  
क्तमर्थम् ।  
तपस्त्रे पविष्टे द्विगुणे धन इत्येवमन्तेन । तच्च ऋणादानं सप्तविधम् । ईदृशमृणं

देयं ईदृशमदेयं अनेनाधिकारिणा देयं अस्मिन् समये देयं अनेकप्रकारेण  
देयमित्यधमर्णे पञ्चविधम् । उत्तमर्णे दानविधिरादानविधिश्चेति द्विविधमिति । एतच्च नार-  
देन स्पष्टीकृतम् ऋणं देयमदेयं च येन यत्र यथा च यत् । दानग्रहणधर्माश्च ऋणादान-  
मिति स्मृतमिति । तत्र प्रथममुत्तमर्णस्य दानविधिमाह । तत्पूर्वकत्वादितरेषाम्

**अशीतिभागो वृद्धिः स्यान्मासि मासि सप्तवधके ।**

**वर्णक्रमाच्छतं द्वित्रिचतुःपञ्चकमन्यथा ॥ ३७ ॥**

मासि मासि प्रतिमासं बन्धकं विश्वासार्थं यदाधीयते आधिरिति यावत् । बन्धकेन सह  
 बन्धकेप्रयोगे वर्तत इति सबन्धकः प्रयोगस्तस्मिन् सबन्धके प्रयोगे प्रयुक्तस्य द्रव्यस्य  
 अशीतिभागो वृद्धिर्भस्म्या भवति । अन्यथा बन्धकरहिते प्रयोगे वर्णानां ब्रा-  
 ह्मणादीनां क्रमेण द्वित्रिचतुःपञ्चकं शतं धर्म्यं भवति । ब्राह्मणेऽधमर्णे द्विकं  
 शतं क्षत्रिये त्रिकं वैश्ये चतुष्कं शूद्रे पञ्चकं मासिमासीत्येव द्वौ वा त्रयो वा चत्वारो वा पञ्च  
 वा द्वित्रिचतुःपञ्चाः अस्मिन् शते वृद्धिर्दीयते इति द्वित्रिचतुःपञ्चकं शतम् । तदस्मिन् वृद्ध्या-  
 यलभशूलकोपदादीयत इति । संख्याया अतिशदन्तायाः कन् । तदन्तविधिश्चात्र दृष्टव्यः ।  
 वृद्धेर्वृद्धिश्चक्रवृद्धिः प्रतिमासं तु कालिका । इच्छाकृता कारिता स्यात्कायिका कायकर्मणा ।  
 इयं च वृद्धिर्मासि मासि गृह्यते इति कालिका । इयमेव वृद्धिर्दिवसगणनया विभज्य प्रति-  
 दिवसं गृह्यमाणा कायिका भवति । तथा च नारदेन । कायिका कालिका चैव कारिता च  
 तथा परा । चक्रवृद्धिश्च शास्त्रेषु तस्य वृद्धिश्चतुर्विधेत्युक्तम् । कायाविरोधिनी शश्व-  
 त्पणपादादिकायिका । प्रतिमासं स्ववन्ती या वृद्धिः सा कालिका मता । वृद्धिः सा कारिता  
 नामाधमर्णेन स्वयंकृता । वृद्धेरपि पुनर्वृद्धिश्चक्रवृद्धिरुदाहृतेति ॥ ३७ ॥

### कान्तारगास्तु दशकं सामुद्रा विंशकं शतम् ।

कान्तारमरणं तत्र गच्छन्तीति कान्तारगाः ये वृद्ध्या धनं गृहीत्वाधिकलाभार्थमतिगहनं  
 गृहीद्विशेषेण प्राणधनविनाशशङ्कास्थानं प्रविशन्ति ते दशकं शतं दद्युर्ये च समुद्रगास्ते  
 प्रकारान्तरमाह । विंशकं शतं मासि मासीत्येव । एतदुक्तं भवति । कान्तारगेभ्यो दशकं शतं  
 सामुद्रेभ्यश्च विंशकं शतं उत्तमर्णं आदद्यात् । मूलनाशस्यापि शङ्कितत्वादिति ॥

### दद्युर्वा स्वकृतां वृद्धिं सर्वे सर्वासु जातिषु ॥ ३८ ॥

सर्वे वा ब्राह्मणादयोऽधमर्णाः अबन्धके सबन्धके वा स्वकृतां स्वाम्युपगतां वृद्धिं सर्वासु  
 जातिषु दद्युः । क्वचिदकृतापि वृद्धिर्भवति । यथाह नारदः । न वृद्धिः प्री-  
 त्तिदत्तानां स्यादनाकारिता क्वचित् । अनाकारितमप्यूर्ध्वत्सरार्धाद्विवर्धत  
 इति । यस्तु याचितकं गृहीत्वा देशान्तरं गतस्तं प्रति कात्यायनेनोक्तम् । यो याचितकमादाय  
 तमदत्त्वा दिशं व्रजेत् । ऊर्ध्वं संवत्सरात्तस्य तद्धनं वृद्धिमाप्नुयादिति यश्च याचितकमादाय  
 याचितोऽप्यदत्त्वा देशान्तरं व्रजति तं प्रति तेनैवोक्तम् । कृतोद्धारमदत्त्वा यो याचितस्तु दिशं  
 व्रजेत् । ऊर्ध्वं मासत्रयात्तस्य तद्धनं वृद्धिमाप्नुयादिति । यः पुनः स्वदेशे स्थित एव याचि-  
 तो याचितकं न ददाति तं याचितकालादारभ्य वृद्धिं दापयेद्वाजा । यथाह । स्वदेशेऽपि  
 स्थितो यस्तु न दद्याद्याचितः क्वचित् । तं ततोऽकारितां वृद्धिमनिच्छन्तं च दापयेदिति । अ-  
 नाकारितवृद्धेरपवादो नारदेनोक्तः । पण्यमूल्यं भूतिन्यासो दण्डो यश्च प्रकल्पितः । वृथादाना-  
 सिक्कपणा वर्धन्ते नाविवक्षिता इति । अविवक्षिता अनाकारिता इति ॥ ३८ ॥

अधुना द्रव्यविशेषेण वृद्धिविशेषमाह पञ्चस्त्रीणां संततिरेव वृद्धिः

## सन्ततिस्तु पशुस्त्रीणां

सन्ततिरेव वृद्धिः पशूनां स्त्रीणां पोषणासमर्थस्य \*तत्पुष्टिसन्ततिकामस्य प्रयोगः संभवति । ग्रहणं च क्षीरपरिचर्यार्थिनः ।

अधुना प्रयुक्तस्य द्रव्यस्य वृद्धिग्रहणमन्तरेणापि चिरकालावस्थितस्य कस्य द्रव्यस्य कियती परा वृद्धिरित्यपेक्षित आह

## रसस्याष्टगुणा परा ।

## वस्त्रधान्यहिरण्यानां चतुस्त्रिद्विगुणा परा ॥ ३९ ॥

रसस्य तैलघृतादेर्वृद्धिग्रहणमन्तरेण चिरकालावस्थितस्य सक्तृतया वृद्ध्या वर्धमानस्याष्टगुणा वृद्धिः परा नातः परं वर्धते । तथा वस्त्रधान्यहिरण्यानां यथासंस्मरणीनां वृद्धिः । इत्थं चतुर्गुणा त्रिगुणा द्विगुणा च वृद्धिः परा । वसिष्ठेन तु रसस्य त्रैगुण्यमुक्तम् । द्विगुणं हिरण्यं त्रिगुणं धान्यं धान्येनैव रसा व्याख्याताः पुष्पमूलफलानि च । तुल्या घृतं त्रितयमष्टगुणमिति । मनुना तु धान्यस्य पुष्पमूलफलादीनां च पञ्चगुणत्वमुक्तम् । धान्ये शदे लवे बाह्ये नातिक्रामति पञ्चतामिति । शदः क्षेत्रफलं पुष्पमूलफलादि । लवो मेघोर्णाचमरीकेशादिः । बाह्यो बलीवर्दतुरगादिः । धान्यशदलवबाह्यविषया वृद्धिः पञ्चगुणत्वं नातिक्रामतीति । तत्राधमर्णयोग्यतावशेन दुर्भिक्षादिकालवशेन च व्यवस्था द्रष्टव्या । एतच्च सक्तप्रयोगे सक्तदाहरणे च वेदितव्यम् । पुरुषान्तरसंक्रमणेन प्रयोगान्तरकरणे तस्मिन्नेव वा पुरुषे अनेकशः प्रयोगान्तरकरणे सुवर्णादिकं द्वैगुण्याद्यतिक्रम्य पूर्ववद्वर्धते । सक्तप्रयोगेऽपि प्रतिदिनं प्रतिमासं प्रतिसंवत्सरं वा वृद्ध्याहरणेऽधमर्णे देयस्य द्वैगुण्यसंभवात्पूर्वद्वैगुण्यसह द्वैगुण्यमतिक्रम्य वर्धते एव । यथाह मनुः । कुसीद्वृद्धिर्द्वैगुण्यं नात्येति सक्तदाहतेति । सक्तदाहतेत्यपि पाठोऽस्ति । उपचयार्थं प्रयुक्तं द्रव्यं कुसीदं तस्य वृद्धिः कुसीदवृद्धिः द्वैगुण्यं नात्येति नातिक्रामति । यदि सक्तदाहिता सक्तप्रयुक्ता पुरुषान्तरसंक्रमणादिना प्रयोगान्तरकरणे द्वैगुण्यमत्येति । सक्तदाहतेति पाठे तु शनैः शनैः प्रतिदिनं प्रतिमासं प्रतिसंवत्सरं वाधमर्णादाहता द्वैगुण्यं नात्येतीति व्याख्येयम् । तथा गौतमेनाप्युक्तम् । चिरस्थाने द्वैगुण्यं प्रयोगस्येति । प्रयोगस्येत्येकवचननिर्देशात्प्रयोगान्तरकरणे द्वैगुण्यातिक्रमोऽभिप्रेतः । चिरस्थान इति निर्देशात् शनैः शनैर्वृद्धिग्रहणे द्वैगुण्यातिक्रमो दर्शितः ॥ ३९ ॥

क्रमप्रयोगधर्मा उक्ताः सांप्रतं प्रयुक्तस्य धनस्य ग्रहणधर्मो ऽख्यन्ते

प्रपन्नं साधयन्नर्थं न वाच्यो नृपतेर्भवेत् ।

साध्यमानो नृपं गच्छन् दण्ड्यो दाप्यश्च तद्धनम् ॥ ४० ॥

प्रपन्नमन्युपपत्तमधमर्णेन धनं साध्यादिभिर्भावितं वा साधयन्प्रत्याहरन् धर्मादिभिरुपा-  
यैरुत्तमर्णो नृपतेर्न वाच्यो निवारणीयो न भवति । धर्मादयश्चोपाया मनुना दर्शिताः । धर्मेण  
व्यवहारेण छलेनाचरितेन च । प्रयुक्तं साधयेदर्थं पञ्चमेन बलेन चेति । धर्मेण प्रीतियुक्तेन  
सत्यवचनेन । व्यवहारेण साशिलेख्याद्युपायेन । छलेन उत्सवादिव्याजेन भू-  
षणादिग्रहणेन । अचरितेन । अभोजनेन पञ्चमेनोपायेन बलेन निगडबन्ध-  
नादिना उपचयार्थं प्रयुक्तं द्रव्यमेतैरुपायैरात्मसात्कुर्यादिति । प्रपन्नं साधयन्न-  
र्थं न वाच्य इति वदन् अप्रतिपन्नं साधयन् राज्ञा निवारणीय इति दर्शयति । एतदेव स्पष्टीकृतं  
कात्यायनेन । पीडयेद्यो धनी कश्चिद्वणिक् न्यायवादिनम् । तस्मादर्थोत्स ह्रियेत तत्समं चामु-  
याद्ममिति । यस्तु धर्मादिभिरुपायैः प्रपन्नमर्थं साध्यमानो याच्यमानो नृपः गच्छेद्वाजानमभिग-  
म्य साधयन्तमभियुक्ते स दण्ड्यो भवति शक्त्यनुसारेण । धनिने तद्धनं दाप्यश्च । राज्ञा दापने  
च प्रकारा दर्शिताः । राजा तु स्वामिने विभ्रं सान्त्वेनैव प्रदापयेत् । देशाचारेण चान्यांस्तु बुष्टान्  
संपीड्य दापयेत् । रिक्थिनं सुदृढं वापि छलेनैव प्रदापयेदिति । साध्यमानो नृपं गच्छेदित्येतत्  
स्मृत्याचारव्यपेतेनेत्यस्य प्रत्युदाहरणं च बोद्धव्यम् ॥ ४० ॥

बहुपूतमर्णिकेषु युगपत्प्राप्तेष्वेकोऽधमर्णिकः केन क्रमेण दाप्यो राज्ञेत्यपेक्षित आह

**गृहीतानुक्रमादाप्यो धनिनामधमर्णिकः ।**

**दत्त्वा तु ब्राह्मणायैव नृपतेस्तदनन्तरम् ॥ ४१ ॥**

समानजातीयेषु धनिषु येनैव क्रमेण धनं गृहीतं तेनैव क्रमेणाधमर्णिको राज्ञा दाप्यः ।  
भिन्नजातीयेषु तु ब्राह्मणादिक्रमेण ॥ ४१ ॥

यदा पुनरुत्तमर्णो दुर्बलः प्रतिपन्नमर्थं धर्मादिभिरुपायैः साधयितुमशक्नुवन्नाज्ञा साधितार्थो भवति तदाऽधमर्णस्य  
दण्डमुत्तमर्णस्य च भृतिदानमाह

**राज्ञाधमर्णिको दाप्यः साधितादशकं शतम् ।**

**पञ्चकं च शतं दाप्यः प्राप्तार्थो ह्युत्तमर्णिकः ॥ ४२ ॥**

अधमर्णिको राज्ञा प्रतिपन्नार्थात्साधितादशकं शतं दाप्यः । प्रतिपन्नस्य साधितार्थस्य

न्यायार्थं व्यय-  
दानम् ।  
दशममंशं राजाऽधमर्णिकादण्डरूपेण गृहीयादित्यर्थः । उत्तमर्णस्तु प्राप्तार्थः  
पञ्चकं शतं भृतिरूपेण दाप्यः । साधितार्थस्य विंशतितमं भागमुत्तमर्णाद्वाजा  
भृत्यार्थं गृहीयादित्यर्थः । अप्रतिपन्नार्थसाधने तु दण्डविभागो दर्शितो निहवे  
भावितो दद्यादित्यादिना ॥ ४२ ॥

सधनमधमर्णिकं प्रत्युक्तं अपुनानिर्धनमधमर्णिकं प्रत्याह

**निजातिं परिक्षीणमृणार्थं कर्म कारयेत् ।**

## ब्राह्मणस्तु परिक्षीणः शनैर्दाप्यो यथोदयम् ॥ ४३ ॥

ब्राह्मणादिरुत्तमर्णो हीनजतिं क्षत्रियादिजातिं परिक्षीणं निर्धनमृणार्थं ऋणनिवृत्त्यर्थं कर्म स्वकर्म स्वजात्यनुरूपं कारयेत् तत्कुटुम्बाविरोधेन । ब्राह्मणः पुनः परिक्षीणो निर्धनः शनैः शनैः यथोदयं यथासंभवमृणं दाप्यः । अत्र च हीनजातिग्रहणं समजाते-  
 निर्धनाधमर्ण-  
 कनिषये । रप्युपलक्षणम् । अतश्च समानजातिमपि परिक्षीणं यथोचितं कर्म कारयेत् ।  
 ब्राह्मणग्रहणं च श्रेष्ठजातेरुपलक्षणं अतश्च क्षत्रियादिरपि परिक्षीणो वैश्यादेः  
 शनैः शनैर्दाप्यो यथोदयम् । एतदेव मनुना स्पष्टीकृतम् । ( अ. ८ श्लो. १७६ ) कर्मणापि  
 समं कुर्याद्धनिकेनाधमर्णिकः । समोऽप्यरुष्टजातिश्च दद्याच्छ्रेयांस्तु तच्छनैरिति । उत्तमर्णेन  
 समं निवृत्तोत्तमर्णाधमर्णव्यपदेशमात्मानमधमर्णः कर्मणा कुर्यादित्यर्थः ॥ ४३ ॥

दीयमानं न गृह्णाति प्रयुक्तं यः स्वकं धनम् ।

मध्यस्थस्थापितं चेत्स्याद्वर्धते न ततः परम् ॥ ४४ ॥

किंच । उपचयार्थं प्रयुक्तं धनं अधमर्णेन दीयमानमुत्तमर्णो वृद्धिलोभाद्यदि न गृह्णाति  
 मध्यस्थस्थापि-  
 तनवर्धते । तदाधमर्णेन मध्यस्थहस्ते स्थापितं यदि स्यात्तदा ततः स्थापनादूर्ध्वं न वर्ध-  
 ते । अथ स्थापितमपि याच्यमानो न ददाति ततः पूर्ववद्वर्धत एव ॥ ४४ ॥

इदानीं देयमृणं यदा येन च देयं तदाह

अविभक्तैः कुटुम्बार्थं यदृणं तु कृतं भवेत् ।

दद्युस्तद्विक्थिनः प्रेते प्रोषिते वा कुटुम्बिनि ॥ ४५ ॥

कुटुम्बार्थं कृतमृणं  
 देयम् । अविभक्तैर्बहुभिः कुटुम्बार्थमर्ककेन वा यदृणं कृतं तदृणं कुटुम्बी दद्यात् ।  
 तस्मिन्प्रेते प्रोषिते वा तद्विक्थिनः सर्वं दद्युः ॥ ४५ ॥

येन देयमिन्ध्र प्रत्युदाहरणमाह

न योषित्पतिपुत्राभ्यां न पुत्रेण कृतं पिता ।

दद्यादृते कुटुम्बार्थान्न पतिः स्त्रीकृतं तथा ॥ ४६ ॥

पत्या कृतमृणं योषिद्वार्या नैव दद्यात् । पुत्रेण कृतं योषिन्माता न दद्यात् । तथा पुत्रेण  
 कृतं पिता न दद्यात् । तथा भार्याकृतं पतिर्न दद्यात् । कुटुम्बार्थादृत इति  
 अरेयमृणम् । सर्वविशेषणम् । अतश्च कुटुम्बार्थं येन केनापि कृतं तत् कुटुम्बिना देयम् ।

तदभावे तद्वाय्वहैर्देयमित्युक्तमेव ॥ ४६ ॥

पुत्रपौत्रैर्कृतं देयमिति वक्ष्यति तस्य पुरस्तादपवादमाह

सुराकामयूतकृतं दण्डशुल्कावशिष्टकम् ॥ ४७ ॥

## वृथादानं तथैवेह पुत्रो दद्यान्न पैतृकम् ॥ ४७ ॥

सुरापानेन यत्कृतमृणं कामकृतं स्त्रीव्यसननिवृत्तं द्यूते पराजयनिवृत्तं दण्डशुल्कयोरवशिष्टं वृथादानं धूर्तबन्दिमल्लादिभ्यो यत्प्रतिज्ञातम् । धूर्ते बन्दिनि मले च कुवैद्ये कितवे शठे । चातचारणचौरेषु दत्तं भवति निष्फलमिति स्मरणात् । एतदृणं पित्रा कृतं पुत्रादिः शौण्डिकादिभ्यो न दद्यात् । यत्र दण्डशुल्कावशिष्टकमित्यवशिष्टग्रहणात्सर्वं दातव्यमिति न मन्तव्यम् । दण्डं वा दण्डशेषं वा शुल्कं तच्छेषमेव वा । न दातव्यं तु पुत्रेण यच्च न व्यावहारिकमित्यौशनसस्मरणात् । गौतमेनाप्युक्तम् । मद्यशुल्कद्यूतकामदण्डान् पुत्रानध्यावहेयुरिति । न पुत्रस्योपरि भवन्तीत्यर्थः । अनेनादेयमृणमुक्तम् ॥ ४७ ॥

न पतिः स्त्रीकृतं तथेत्यस्यापवादमाह

## गोपशौण्डिकशैलूषरजकव्याधयोषिताम् ।

## ऋणं दद्यात्पतिस्तासां यस्माद्वृत्तिस्तदाश्रया ॥ ४८ ॥

गोपो गोपालः शौण्डिकः सुराकारः शैलूषो नटः रजको वस्त्राणां रजकः व्याधो स्त्रीकृतऋण- मृगयुः एतेषां योषिर्त्रिर्यदृणं कृतं तत्पतिभिर्देयं यस्मात्तेषां वृत्तिर्जीवनं तदाश्रयः । योषिदधीना । यस्माद्वृत्तिस्तदाश्रयेति हेतुव्यपदेशादन्येपि ये योषिदधीनजीवनास्तेऽपि योषित्कृतमृणं दद्युरिति गम्यते ॥ ४८ ॥

पतिकृतं भार्या न दद्यादित्यस्यापवादमाह

## प्रतिपन्नं स्त्रिया देयं पत्या वा सह यत्कृतम् ।

## स्वयं कृतं वा यदृणं नान्यत्स्त्री दातुमर्हति ॥ ४९ ॥

मूर्धुणा प्रवत्स्यता वा पत्या नियुक्तया ऋणदाने यत्प्रतिपन्नं तत्पतिकृतमृणं देयम् । यच्च प्रतिपन्नमृणदे- पत्या सह भार्यया ऋणं कृतं तदपि भर्त्राभावे भार्यया अपुत्रया देयम् । यम् । यच्च स्वयमेव कृतं ऋणं तदपि देयम् । ननु प्रतिपन्नादि त्रयं स्त्रिया देयमिति न वक्तव्यम् । संदेहामावात् । उच्यते । भार्या पुत्रश्च दासश्च त्रय एवाधनाः स्मृताः । यत्ते समधिगच्छन्ति यन्मैते तस्य तद्धनमिति वचनास्त्रिधनत्वेन प्रतिपन्नादिष्वदाना-शङ्कायामिदमुच्यते । प्रतिपन्नं स्त्रिया देयमित्यादि । न चानेन वचनेन स्त्र्यादीनां निर्धनत्वमभिधीयते । पारतन्त्र्यमात्रप्रतिपादनपरत्वात् । एतच्च विभागप्रकरणे स्पष्टीकरिष्यते । नान्यत्स्त्री दातुमर्हतीत्येतत्तर्हि न वक्तव्यम् । विधानेनैवान्यत्र प्रतिषेधसिद्धेः । उच्यते । प्रतिपन्नं स्त्रिया देयं पत्या वा सह यत्कृतमित्येतयोरपवादार्थमुच्यते । अन्यत्सुराकामादिवचनोपात्तं प्रतिपन्नमपि पत्या सह कृतमपि न देयमिति ॥ ४९ ॥

पुनरपि यदृणं दातव्यं यत्र च काले दातव्यं तन्निश्चयमाह

## पितरि प्रेषिते प्रेते व्यसनाभिहृतेऽपि वा ।

## पुत्रपौत्रैर्ऋणं देयं निह्वे साक्षिभावितम् ॥ ५० ॥

पिता यदि दातव्यमृणमदत्त्वा प्रेतो दूरदेशं गतोऽचिकित्सनीयव्याध्याद्यभिभूतो वा तदा पुत्रपौत्रैर्ऋणं दे- तत्कृतमृणमाख्यापने पुत्रेण पौत्रेण वा पितृधनाभावेऽपि पुत्रत्वेन पौत्रत्वेन यम् । च । तत्र क्रमोऽप्ययमेव पित्रभावे पुत्रः पुत्राभावे पौत्र इति । पुत्रेण पौ- त्रेण वा निह्वे कृते अर्थिना साक्ष्यादिभिर्भावितमृणं देयं पुत्रपौत्रैरित्यन्वयः । अत्र पितरि प्रोषित इत्येतावदुक्तम् । कालविशेषस्तु नारदेनोक्तो द्रष्टव्यः । नार्वाक्संवत्सराद्विंशत्पितरि प्रोषिते स्मृतः । ऋणं दद्यात्पितृव्ये वा ज्येष्ठे भ्रातर्यथापि वेति । प्रेतोऽप्यप्राप्तव्यवहा- रकालो न दद्यात् । प्राप्तव्यवहारकालम् दद्यात् । सच कालस्तेनैव दर्शितः । गर्भस्थैः सप्तशो द्वेय अष्टमाहसराच्छिगुः । बाल आपोऽशाहर्षात्पौगण्डश्चेति शब्दयते । परतो व्यवहारज्ञः स्वतन्त्रः पितरावृत इति । यद्यपि पितृमरणाद्ध्वं बालोऽपि स्वतन्त्रो जातस्तथापि नर्णभाग- वति । यथाह । अप्राप्तव्यवहारश्चेत्स्वतन्त्रोऽपि हि नर्णभाक् । स्वातन्त्र्यं हि स्मृतं ज्येष्ठे ज्यै-ष्ठ्यं गुणवयःकृतमिति । तथा आमेषाह्वाननिषेधश्च दृश्यते । अप्राप्तव्यवहारश्च दूतो दानोन्मुखो व्रती । विषमस्थाश्च नामेध्या न चेतानाद्दयेष्वपि इति । तस्मान् । अतः पुत्रेण जातेन स्वार्थ-मुत्सृज्य यत्नतः । ऋणात्पिता मोचनीयो यथा न नरके व्रजेदिति । पुत्रेण व्यवहारज्ञतया जा- तेन निष्पन्नेनेति व्याख्येयम् । श्राद्धे तु बालस्याप्यधिकारः । न ब्रह्माभिव्याहरेदन्यत्र स्वधा- निनयनादिति गौतमस्मरणात् । पुत्रपौत्रैरिति बहुवचननिर्देशाद्बहवः पुत्रा यदि विभक्ताः स्वांशानुरूपेण ऋणं दद्युः । अविभक्ताश्चेत्संभूयसमुत्पानेन गुणप्रधानभावेन वर्तमानानां प्र- धानभूत एव वा दद्यादिति गम्यते । यथाह नारदः । अत ऊर्ध्वं पितुः पुत्रा ऋणं दद्युर्यथांश- तः । अविभक्ता विभक्ता वा यस्तावद्बहते धुरमिति । अत्र च पुत्रपौत्रैर्ऋणं देयमित्यविशेषणोक्तं तथापि पुत्रेण यथा पिता सवृद्धिकं ददाति तथैव ऋणं देयम् । पौत्रेण तु समं मूलमेव दातव्यं न वृद्धिरिति विशेषोऽवगन्तव्यः । ऋणमात्मीयवत्पितृयं देयं पुत्रैर्विभावितम् । पैता- महं समं देयमदेयं तन्मुतस्य त्विति नृहस्पतिवचनात् । अत्र विभावितमित्यविशेषणोपादाना- त्साक्षिभिर्भावितमित्यत्र साक्षिग्रहणं प्रमाणोपलक्षणम् । समं यावद्गृहीतं तावदेव देयं न वृद्धिः । तन्मुतस्य प्रपौत्रस्यादेयमगृहीतधनस्य । एतच्चोत्तरश्लोके स्पष्टयिष्यते ॥ ५० ॥

कषापाकारे कर्णी तत्पुत्रः पौत्र इति त्रयः कर्तारो हस्तितास्तेषां च समवाये क्रमोऽपि हस्तिताः । इदानीं कर्त्रन्तरसमावाये च क्रममाह

रिक्थग्राह ऋणं दाप्यो योषिद्ग्राहस्तथैव च ।

पुत्रोऽनन्याश्रितद्रव्यः पुत्रहीनस्य रिक्थिनः ॥ ५१ ॥

अन्यदीयं द्रव्यमन्यस्य कयादिद्रव्यतिरेकेण यत्स्वीयं भवति तद्विक्थम् । विभागद्वारेण रिक्थं गृह्णातीति रिक्थग्राहः सऋणं दाप्यः । एतदुक्तं भवति । यो यदीयं द्रव्यं रिक्थरूपेण

ऋणदानाधिका-  
[न]क्रममाह ।

गृह्णाति स तत्कृतमृणं दाप्यो न चौरादिरिति योषितं भार्या गृह्णातीति यो-  
षिद्वाहः स तथैव दाप्यः । यो यदीयां योषितं गृह्णाति स तत्कृतमृणं दा-  
प्यः । योषितोऽविभाज्यद्रव्यत्वेन रिक्थव्यपदेशानहेत्वाद्देन निर्देशः । पु-

त्रश्चानन्याश्रितद्रव्यः ऋणं दाप्यः । अन्यमाश्रितमन्याश्रितं अन्याश्रितं मातृपितृसंबन्धिद्रव्यं  
यस्यासावन्याश्रितद्रव्यः न अन्याश्रितद्रव्यः अनन्याश्रितद्रव्यः पुत्रहीनस्य रिक्थिन ऋणं दा-  
प्य इति संबन्धः । एतेषां समवाये क्रमश्च पाठक्रम एव । रिक्थग्राह ऋणं दाप्यस्तदभावे यो-  
षिद्वाहस्तदभावे पुत्र इति । नन्वेतेषां समवाय एव नोपपद्यते । न भ्रातरो न पितरः पुत्रा रिक्थ-  
हराः पितुरिति पुत्रे सत्यन्यस्य रिक्थग्रहणासंभवात् । योषिद्वाहोऽपि नोपपद्यते ( अ. ९. श्लो.  
११२ ) न द्वितीयश्च साध्वीनां क्वचिद्वर्तोपदिश्यत इति स्मरणात् । तट्टणं पुत्रो दाप्य इत्यप्य-  
युक्तम् । पुत्रपौत्रैर्ऋणं देयमित्युक्तत्वात् । अनन्याश्रितद्रव्य इति विशेषणमप्यनर्थकम् । पुत्रे  
सति द्रव्यस्यान्याश्रयणासंभवात् । संभवे च रिक्थग्राहीत्यनेनैव गतार्थत्वात् । पुत्रहीनस्य रि-  
क्थिन इत्येतदपि न वक्तव्यम् । पुत्रे सत्यपि रिक्थग्राही ऋणं दाप्य इति स्थितम् । असति  
पुत्रे रिक्थग्राही सुतरां दाप्य इति सिद्धमेवेति । अत्रोच्यते । पुत्रे सत्यप्यन्यो रिक्थग्राही संभ-  
वति । स्त्रीबान्धवधिरादीनां पुत्रत्वेऽपि रिक्थग्राहाभावात् । तथा च स्त्रीबादीननुक्रम्य भर्तव्यास्तु  
निरंशका इति वक्ष्यति । तथा सवर्णापुत्रोऽप्यन्यायवृत्तिर्न लभेतैकेयामिति गौतमस्मरणात् अ-  
तश्च स्त्रीबादिषु पुत्रेषु सत्सु अन्यायवृत्ते च सवर्णापुत्रे सति रिक्थग्राही पितृव्यतत्पुत्रादिः ।  
योषिद्वाहो यद्यपि शास्त्रविरोधेन न संभवति तथाप्यतिक्रान्तनिषेधः पूर्वपतिकृतर्णापाकरणाधि-  
कारी भवत्येव । योषिद्वाहो यश्चतसृणां स्वैरिणीनामन्तिमां गृह्णाति यश्च पुनर्भुवां तिसृणां प्र-

परपूर्वादिस्त्री-  
स्वरूपम् ।

थमाम् । यथाह नारदः । परपूर्वाः स्त्रियस्त्वन्याः सप्त प्रोक्ता यथाक्रमम् ।  
पुनर्भूस्त्रिविधा तासां स्वैरिणी तु चतुर्विधा । कन्यैवाक्षतयोनिर्या पाणिग्र-  
हणदूषिता । पुनर्भूः प्रथमा नाम पुनःसंस्कारकर्मणा देशधर्मानवेक्ष्य स्त्रीगुरु-

भिर्या प्रदीयते । उत्पन्नसाहसान्यस्मै सा द्वितीया सपिण्डाय प्रकीर्तिता उत्पन्नसाहसा उत्पन्नव्य-  
भिचारा । असत्सु देवरेषु स्त्री बान्धवैर्या प्रदीयते । सवर्णाय सपिण्डाय सा तृतीया प्रकीर्तिता । स्त्री-  
प्रसूताऽप्रसूता वा पत्यावेव तु जीवति । कामात्समाश्रयेदन्यं प्रथमा स्वैरिणी तु सा । कौमारं  
पतिमुत्सृज्य या त्वन्यं पुरुषं श्रिता । पनः पत्युर्गृहं यायात्सा द्वितीया प्रकीर्तिता । मृते भर्तरि  
तु प्रासान्देवरादीनपास्य या । उपगच्छेत्परं कामात्सा तृतीया प्रकीर्तिता । प्राप्ता देशाद्धनक्री-  
ता क्षुत्पिपासातुरा च या । तवाहमित्युपगता सा चतुर्थी प्रकीर्तिता । अन्तिमा स्वैरिणीनां  
या प्रथमा च पुनर्भुवाम् । ऋणं तयोः पतिकृतं दद्याद्यस्तामुपाश्रित इति । तदन्योऽपि योषिद्वाह  
ऋणापाकरणेऽधिकारी तेनैव दर्शितः । या तु समधनैव स्त्री सापत्या बान्यमाश्रयेत् । सो-  
ऽस्या दद्यादणं भर्तुरुत्सृजेद्वा तथैव ताम् । प्रकृष्टेन धनेन सह वर्तते इति समधना बहुधनेति  
यावत् । तथा अधनस्य ह्यपुत्रस्य मृतस्योपैति यः स्त्रियम् । ऋणं वोढुं स भजते सैव चास्य

पुत्रस्य पुनर्वचनं क्रमार्थम् । अनन्याश्रितद्रव्य इति बहुषु पुत्रेषु रिक्थभावे  
ऋणयोग्यस्यैव ऋणापाकरणेऽधिकारो नायोग्यस्यान्धादेरित्येवमर्थम् । पुत्रहीनस्य रि-

किञ्चन इत्येतदपि पुत्रपौत्रहीनस्य प्रपौत्रादयो यदि रिक्तं गृह्णन्ति तदा ऋणं दाप्याः नान्यथे-  
त्येवमर्थम् । पुत्रपौत्रौ च रिक्तग्रहणाभावेऽपि दाप्यावित्युक्तम् । यथाह नारदः । क्रमादव्याह-  
तं प्राप्तं पुत्रैर्यज्ञेनमुद्धृतम् । दद्यात् पैतामहं पौत्रास्तच्चतुर्थान्निवर्तत इति सर्वं निरवद्यम् । यद्वा ।  
योषिद्विहाभावे पुत्रो दाप्य इत्युक्तम् । पुत्राभावे योषिद्विहाहो दाप्य इत्युच्यते । पुत्रहीनस्य रि-  
क्थिन इति रिक्तशब्देन योषिद्वोच्यते । सैव चास्य धनं स्मृतमिति स्मरणात् । यो यस्य  
हरते दारान् स तस्य हरते धनमिति च । ननु योषिद्विहाहाभावे पुत्र ऋणं दाप्यः पुत्राभावे  
योषिद्विह इति परस्परविद्धरुम् । उभयसङ्गावे न कश्चिद्दाप्य इति । नैष दोषः । अन्तिमस्त्रीरि-  
णीग्राहिणः प्रथमपुनर्भूग्राहिणः सप्रधनस्त्रीहारिणश्चाभावे पुत्रो दाप्यः पुत्राभावे तु निर्धननि-  
रपत्ययोषिद्विहाहो दाप्य इति । एतदेवोक्तं नारदेन । धनस्त्रीहारिपुत्राणामृणभाग्यो धनं हरेत् ।  
पुत्रोऽमनोः स्त्रीधनिनोः स्त्रीहारी धनिपुत्रयोरिति । धनस्त्रीहारिपुत्राणां समवाये यो धनं हरेत्स  
ऋणभाक् । पुत्रोऽमनोः स्त्रीधनिनोः स्त्री च धनं च स्त्रीधने ते विद्येते ययोस्तौ स्त्रीधनिनौ  
तयोः स्त्रीधनिनोरमनोः पुत्र एव ऋणभाक् भवति । धनिपुत्रयोरमनोः स्त्रीहार्येवर्णभाक् ।  
स्त्रीहार्यभावे पुत्र ऋणभाक् पुत्राभावे स्त्रीहारीति विरोधप्रतिभासपरिहारः पूर्ववत् । पुत्रहीन-  
स्य रिक्थिन इत्यस्यान्यव्याख्या । एते धनस्त्रीहारिपुत्रा ऋणं कस्य दाप्य इति विवक्षायां उ-  
त्तमर्णस्य दाप्यास्तदभावे तत्पुत्रदिः तत्पुत्राद्यभावे कस्य दाप्या इत्यपेक्षायामिदमुपतिष्ठते ।  
पुत्रहीनस्य रिक्थिन इति पुत्राद्यन्वयहीनस्योत्तमर्णस्य यो रिक्थी रिक्तग्रहणयोग्यः सपि-  
ण्डादिस्तस्य रिक्थिनो दाप्याः । तथा च नारदेन । ब्राह्मणस्य तु यद्देयं सान्वयस्य च नास्ति  
चेत् । निर्वपेत्तत्सकुल्येषु तदभावे स्वबन्धुष्वित्यभिहितम् । यदा तु न सकुल्याः स्युर्न च  
संबन्धिवान्धवाः । तदा दद्याद्विजेम्यस्तु तेऽप्यसत्स्वप्सु निक्षिपेदिति ॥ ५१ ॥

अधुना पुरुषविशेषे ऋणग्रहणप्रतिषेधप्रसंगादन्यदपि प्रतिषेधति ।

**भ्रातृणामथ दम्पत्योः पितुः पुत्रस्य चैव हि ।**

**प्रातिभाव्यमृणं साक्ष्यमविभक्ते न तु स्मृतम् ॥ ५२ ॥**

प्रतिभुवो भावः प्रातिभाव्यं भ्रातृणां दम्पत्योः पितापुत्रयोश्चाविभक्ते द्रव्ये द्रव्यविभागा-

प्रातिभाव्यमृणं  
साक्ष्यं चाविभ-  
क्ते निषिद्धं ।

त्प्राप्तप्रातिभाव्यमृणं साक्ष्यं च न स्मृतं मन्वादिभिः । अपि तु प्रतिषिद्धं

साधारणधनत्वात् । प्रातिभाव्यसाक्षित्वयोः पक्षे द्रव्यव्ययावसानत्वात्

ऋणस्य चावश्यप्रतिदेयत्वात् । एतच्च परस्परानुमतिव्यतिरेकेण । परस्पर-

रानुमत्या त्वविभक्तानामपि प्रातिभाव्यादि भवत्येव । विभागादूर्ध्वं परस्पर-

नुमतिव्यतिरेकेणापि भवति । ननु दम्पत्योर्विभागात्प्रातिभाव्यादिप्रतिषेधो न युज्यते । तयोर्विभा-

गाभावेन विशेषणानर्थत्वात् । विभागाभावश्चापस्तत्त्वेन दर्शितः । जायापत्योर्न विभागो विद्यत

इति । सत्यम् । श्रौतस्मार्ताग्रास्राध्येषु कर्मसु तत्फलेषु च विभागाभावो न पुनः सर्वक-

र्मसु द्रव्येषु च । तथा हि । जायापत्योर्न विद्यते इत्युक्ता किमिति न विद्यते । इत्येवमिदं

हेतुमुक्तवान् । पाणिग्रहणादि सहत्वं कर्मसु तथा पुण्यफलेषु चेति । हि यस्मात्पाणग्रहणात्वे-

प्य कर्मसु सहत्वं श्रूयते । जायापती अग्निमादधीयातामिति । तस्मादाधाने सहाधिकारा-  
दाधानसिद्धाग्निसाध्येषु कर्मसु सहाधिकारः । तथा कर्म स्मार्तं विवाहाम्रावित्यादिस्मरणाद्वि-  
वाहसिद्धाग्निसाध्येष्वपि कर्मसु सहधिकार एव अतश्चोभयविधाग्निरपेक्षेषु कर्मसु पूर्तेषु  
जायापत्योः पृथगेवाधिकारः संपद्यते । तथा पुण्यानां फलेषु स्वर्गादिषु जायापत्योः सहत्वं  
श्रूयते । दिविज्योतिरजरमारभेतामित्यादि । येषु पुण्यकर्मसु सहाधिकारस्तेषां फलेषु सह-  
त्वमिति बोद्धव्यम् । न पुनः पूर्वानां भर्तृनुज्ञयानुष्ठितानां फलेष्वपि । ननु द्रव्यस्वामि-  
त्वेऽपि सहत्वमुक्तम् । द्रव्यपरिग्रहेषु च नहि भर्तृविप्रवासे नैमित्तिके दाने स्तेयमुपदिश-  
न्तीति । सत्यम् । द्रव्यस्वामित्वं पत्न्या दर्शितमनेन न पुनर्विभागभावः यस्माद्द्रव्य-  
परिग्रहेषु चेत्युक्त्वा तत्र कारणमुक्तम् । भर्तृविप्रवासे नैमित्तिकेऽवश्यकर्तव्ये दानेऽतिथिभोज-  
नभिक्षाप्रदानादौ हि यस्मान्न स्तेयमुपदिशन्ति मन्वादयस्तस्माद्धार्यायामपि द्रव्यस्वामित्वम-  
स्ति । अन्यथा स्तेयं स्यादिति । तस्माद्भर्तुरिच्छया भार्याया अपि द्रव्यविभागो भवत्येव न  
स्वेच्छया । यथा वक्ष्यति । यदि कुर्यात्समानं शान्पत्यः कार्याः समांशिका इति ॥ ५२ ॥

अधुना प्रातिभाष्यं निरूपयितुमाह

**दर्शने प्रत्यये दाने प्रातिभाष्यं विधीयते ।**

**आद्यौ तु वितथे दाप्यावितरस्य सुता अपि ॥ ५३ ॥**

प्रातिभाष्यं नाम विश्वासार्षं पुरुषान्तरेण सह समयः । तच्च विषयभेदाद्विधा भिद्यते ।

प्रातिभाष्यान्वि- यथा । दर्शने दर्शनापेक्षायां एनं दर्शयिष्यामीति । प्रत्यये विश्वासे मत्प्र-  
विषयम् । त्ययेनास्य धनं प्रयच्छ नायं त्वां वञ्चयिष्यते । यतोऽमुकस्य पुत्रोऽयं उर्व-  
रा प्रायभूरस्य ग्रामवरो वास्तीति । दाने यद्ययं न ददाति तदानीमहमेव दास्यामीति प्राति-  
भाष्यं विधीयत इति प्रत्येकं संबन्धः । आद्यौ तु दर्शनप्रत्ययप्रतिभुवौ वितथे अन्यथाभावे अ-  
दर्शने विश्वासव्यभिचारे च दाप्यौ राज्ञा प्रस्तुतं धनमुत्तमर्णस्य इतरस्य दानप्रतिभुवः सुता अपि  
दाप्याः । वितथ इत्येव शाब्देन निर्धनत्वेन वाऽधमणं प्रतिकुर्वति इतरस्य सुता अपीति वदता  
पूर्वयोः सुता न दाप्या इत्युक्तम् । सुता इति वदता न पौत्रा दाप्या इति दर्शितम् ॥ ५३ ॥

एतदेव स्पष्टीकर्तुमाह

**दर्शनप्रतिभूर्यत्र मृतः प्रात्ययिकोऽपि वा ।**

**न तत्पुत्रा ऋणं दद्युर्दद्युर्दानाय यः स्थितः ॥ ५४ ॥**

यदा दर्शनप्रतिभूः प्रात्ययिको वा प्रतिभूदिवंगतः तदा तयोः पुत्राः प्रातिभाष्यायातं पै-

दर्शनप्रतिभुवः तुकमृणं न दद्युः । यस्तु दानाय स्थितः प्रतिभूदिवं गतस्तस्य पुत्रा दद्युर्न  
पुत्रैर्ऋणं नयेयम् । पौत्राः । ते च मूलमेव दद्युर्न वृद्धिम् । ऋणं पैतामहं पौत्राः प्रातिभाष्या-

नं . . . . . पुत्रास्तत्सुतौ तु न दाप्याविति निश्चय इति व्यासवचनात् । प्रातिभाष्यव्य-

कार्त्तिके चेत्ता- त्रः समं यावद्गृहीतं तावदेव दद्यान्न वृद्धिम् । तथा तत्सुतोऽपि प्राति-

भान्यामतं पित्र्यमृणं सममेव दद्यात् । तयोः पुत्रपौत्रयोः सुतौ पौत्रप्रपौत्रौ च प्रातिभाभ्या-  
यातं अप्रातिभाभ्यं च ऋणं यथाक्रममगृहीतघनौ न दाप्याविति । यदपि स्मरणम् । स्वाद-  
को वित्तहीनः स्याल्लग्नको वित्तवान्यदि । मूलं तस्य भवेद्देयं न वृद्धिं दातुमर्हतीति । तदपि ल-  
ग्नकः प्रतिभूः स्वादकोऽधमर्णः । लग्नको यदि वित्तवान्मृतस्तदा तस्य पुत्रेण मूलमेव दातव्यं न  
वृद्धिरिति व्याख्येयम् । यत्र दर्शनप्रतिभूः प्रत्ययप्रतिभूर्वा बन्धकं पर्याप्तं गृहीत्वा प्रतिभूर्जा-  
तस्तत्र तत्पुत्रा अपि तस्मादेव बन्धकात् प्रातिभाभ्यायातमृणं दद्यादेव । यथाह कात्यायनः ।  
गृहीत्वा बन्धकं यत्र दर्शनेऽस्य स्थितो भवेत् । विना पित्रा घनात्तस्मादाप्यः स्यात्तदणं सुत  
इति । दर्शनग्रहणं प्रत्ययस्योपलक्षणम् । विना पित्रा पितरि प्रेते दूरदेशं गते वेति ॥ १९४ ॥

यस्मिन्ननेकप्रतिभूसंभवस्तत्र कथं दातव्यमित्याह

**बहवः स्युर्यदि स्वांशैर्दद्युः प्रतिभुवो धनम् ।**

**एकच्छायाश्रितेष्वेधु धनिकस्य यथारुचि ॥ ५५ ॥**

यद्येकस्मिन्प्रयोगे द्वौ बहवो वा प्रतिभुवः स्युस्तदर्णं संविभज्य स्वांशेन दद्युः । एक-  
प्रतिभुवामनेक-च्छायाश्रितेषु प्रतिभूषु एकस्याधमर्णस्य छाया सादृश्यं तामाश्रिताः एक-  
लेऋणदानप्रकारः । छायाश्रिताः अधमर्णो यथा कृत्स्नद्रव्यदानाय स्थितस्तथा दाने प्रतिभु-  
वोऽपि प्रत्येकं कृत्स्नदानाय स्थिताः । एवं दर्शने प्रत्यये च तथैकच्छायाश्रितेषु प्रतिभूषु  
सत्सु धनिकस्योत्तमर्णस्य यथारुचि यथाकामं अतश्च धनिको वित्ताद्यपेक्षायां स्वार्थं यः प्रार्थ-  
यते स एव कृत्स्नं दद्यान्नांशतः । तेष्वेकच्छायाश्रितेषु यदि कश्चिद्देशान्तरं गतस्तत्पुत्रश्च  
संनिहितस्तदा धनिकेच्छया सर्वं दाप्यः । मृते तु कस्मिंश्चित्तत्सुतः स्वपित्रंशमवृद्धिकं दा-  
प्यः । यथाह कात्यायनः एकच्छायां प्रविष्टानां दाप्यो यस्तत्र दृश्यते । प्रोषिते तत्सुतः  
सर्वं पित्रंशं तु मृते सममिति ॥ ५५ ॥

प्रातिभाभ्यं ऋणदानविधिमुक्त्वा प्रतिभूदत्तस्य प्रतिक्रियाविधिमाह

**प्रतिभूर्दापितो यत्तु प्रकाशं धनिनो धनम् ।**

**द्विगुणं प्रतिदातव्यमृणिकैस्तस्य तद्भवेत् ॥ ५६ ॥**

यद्द्वयं प्रतिभूस्तत्पुत्रो वा धनिकेनोपपीडितः प्रकाशं सर्वजनसमक्षं राज्ञा धनिनो दा-  
पितो न पुनर्द्वैगुण्यलोभेन स्वयमुपैत्य दत्तम् । यथाह नारदः । यं चार्थं प्र-  
तिभूर्दद्याद्धनिकेनोपपीडितः । ऋणिकस्तं प्रतिभुवे द्विगुणं प्रतिदापयेदिति ।  
ऋणिकैरधमर्णैस्तस्य प्रतिभुवस्तद्विगुणं प्रतिदातव्यं स्यात् । तच्च काल-  
विशेषमनवेक्ष्य सद्य एव द्विगुणं दातव्यम् । बचनारम्भसामर्थ्यात् एतच्च हिरण्यविषयम् ।  
ननु इदं प्रतिभूवचनं द्वैगुण्यमात्रं प्रतिपादयति । पूर्वोक्तकालकलाकृत्स्नद्रव्यभागद्वारेण  
यथा जातेद्विविधानं शुचित्वावाधेन । अपि च सद्यः सङ्गदिकदानपक्षे यत्तु

।शुस्त्रीणां सद्यः सन्तत्यभावान्मूल्यदानमेव प्राप्नोतीति तदसत् । वस्त्रदानहिरण्यानां चतु-  
स्त्रिद्विगुणा परेत्यनेनैव कालकलक्रमेण द्वैगुण्यादिसिद्धेः द्वैगुण्यमात्रविधान इदं वचनम-  
नर्थकं स्यात् । पशुस्त्रीणां तु कालक्रमपक्षेऽपि सन्तत्यभावे स्वरूपदानमेव । यदा प्रतिभूरपि  
द्रव्यदानानन्तरं कियतापि कालेनाधमर्णेन संघटते तदा सन्ततिरेव संभवत्येव । यद्वा पूर्वसि-  
द्धसन्तत्या सह पशुस्त्रीयो दास्यतीति न किञ्चिदेतत् । अथ प्रातिभाव्यं प्रीतिकृतं च प्रति-  
भुवा दत्तं प्रीतिदत्तस्य याचनात्प्राग्वृद्धिरस्ति । यथाह । प्रीतिदत्तं तु यत्किञ्चिद्वर्धते न त्वया-  
चितम् । याच्यमानमदत्तं चेद्वर्धते पञ्चकं शतमिति । अतश्चास्य प्रीतिदत्तस्यायाचितस्यापि  
दानदिवसादारभ्य यावद्विगुणं कालक्रमेण वृद्धिरित्यनेन वचनेनोच्यत इति तदप्यसत् । अस्या-  
र्थस्यास्माद्वचनादप्रतीतेर्द्विगुणं प्रतिदातव्यमित्येतावदिह प्रतीयत । तस्मात्कालक्रममनपेक्षयैव  
द्विगुणं प्रतिदातव्यं वचनारम्भसामर्थ्यादिति सुष्ठुक्तम् ॥ ५६ ॥

प्रतिभूदत्तस्य सर्वत्र द्वैगुण्ये प्राप्तेऽपवादमाह

**सन्ततिः स्त्रीपशुष्वेव धान्यं त्रिगुणमेव च ।**

**वस्त्रं चतुर्गुणं प्रोक्तं रसश्चाष्टगुणस्तथा ॥ ५७ ॥**

हिरण्यद्वैगुण्यवत्कालानादरेणैव स्त्रीपश्वादयः प्रतिपादितवृद्ध्या दाप्याः । श्लोकस्तु व्या-  
ख्यात एव । यस्य द्रव्यस्य यावती वृद्धिः पराकाष्ठोक्ता तद्व्यं प्रतिभूदत्तं खादकेन तथा  
वृद्ध्या सह कालविशेषमनपेक्ष्य सद्यो दातव्यमिति तात्पर्यार्थः । यदा तु दर्शनप्रतिभूः संप्र-  
तिपन्ने काले अधमर्णं दर्शयितुमसमर्थः तदा तद्रवेणाय तस्य पक्षत्रयं दातव्यम् । तत्र यदि  
तं दर्शयति तदा मोक्तव्योऽन्यथा प्रस्तुतं धनं दाप्यः । नष्टस्यान्वेपणार्थं तु दाप्यं पक्षत्रयं  
परम् । यद्यसौ दर्शयेत्तत्र मोक्तव्यः प्रतिभूर्भवेत् । काले व्यतीते प्रतिभूर्यदि तनैव दर्शयेत् ।  
निबन्धं दापयेत्तत्तु प्रेते चैव विधिः स्मृत इति कात्यायनवचनात् । लग्नकविशेषनिषेधश्च ते-  
नैवोक्तः न स्वामी न च वै शत्रुः स्वामिनाधिकृतस्तथा । निरुद्धो दण्डितश्चैव संदिग्धश्चैव  
न क्वचित् नैव रिक्थी न मित्रं च न चैवात्यन्तवासिनः । राजकार्यनियुक्तश्च ये च प्रव्र-  
जिता नराः । न शक्तो धनिने दातुं दण्डं राज्ञे च तत्समम् । जीवन्वापि पिता यस्य तथैवे-  
च्छाप्रवर्तकः । नाविज्ञातो गृहीतव्यः प्रतिभूः स्वक्रियां प्रतीति । संदिग्धोऽभिशास्तः । अत्य-  
न्तवासिनो नैष्ठिकब्रह्मचारिणः । इति प्रतिभूविधिः । धनप्रयोगे विश्वासहेतू द्वौ प्रतिभूरा-  
धिश्च । यथाह नारदः । वित्तम्भहेतू द्वावत्र प्रतिभूराधिरेव चेति । तत्र प्रतिभूर्निरूपितः । इदा-  
नीमाधिर्निरूप्यते आधिर्नाम गृहीतस्य द्रव्यस्योपरि विश्वासार्यमधमर्णेनोत्तमर्णेऽधिक्रियते

आधीयत इत्यादि- कृतकालोऽकृतकालश्च । पुनश्चैकैकशो द्वि-  
आधिक्रियते । अधिक्रियत इत्यादिः स विज्ञेयो द्विलक्षणः  
कृतकालोऽपनेयश्च यावद्विदुः ।  
आधीयत तेन कालोऽपनेयश्च

द्विविधः प्रोक्तो गोप्यो भौम्यस्तथैव चेति । कृते

आधिभेदा ।

काले आधानकाल एवामुष्मिन्काले दीपोत्सवादौ मयायमाधिर्मोक्तव्योऽन्यथा तवैवाधिर्भविष्यतीति । एवं निरूपिते काले अपनेयः आत्मसमीपं नेतव्यो मोक्षनीय इत्यर्थः । देयं दानं देयमनतिक्रम्य यावद्देयमुद्यतो नियतः स्थापित इत्यर्थः । यावद्देय-मुद्यतो यावद्देयोद्यतः गृहीतधनप्रत्यर्पणावधिरनिरूपितकाल इत्यर्थः । गोप्यो रक्षणीयः ॥९७॥

**आधिः प्रणश्येद्विगुणे धने यदि न मोक्ष्यते ।**

**काले कालकृतो नश्येत्फलभोग्यो न नश्यति ॥ ५८ ॥**

प्रयुक्ते धने स्वकृतया वृद्ध्या कालक्रमेण द्विगुणीभूते यद्याधिरधमर्णेन द्रव्यदानेन न मोक्ष्यते तदा नश्यति । अधमर्णस्य धनं प्रयोक्तुः स्वं भवति । कालकृतः कृतकालः । आहिनाम्यादिषु पाठात्कालशब्दस्य पूर्वनिपातः । सतु काले निरूपिते प्राप्तं नश्येत् द्वैगुण्यात् प्रागुर्ध्वं वा । फलभोग्यः फलं भोग्यं यस्यासौ फलभोग्यः क्षेत्रागमादिः स कदाचिदपि न नश्यति । कृतकालस्य गोप्यस्य भोग्यस्य च तत्कालातिक्रमे नाश उक्तः काले कालकृतो नश्येदिति । अकृतकालस्य भोग्यस्य नाशाभाव उक्तः । फलभोग्यो न नश्यतीति परिशेष्यादाधिः प्रणश्येदित्येतदकृतकालगोप्याधिविषयमव-तिष्ठते । द्वैगुण्यातिक्रमेण निरूपितकालातिक्रमेण च विनाशे चतुर्दशदिवसप्रतीक्षणं कर्तव्यम् बृहस्पतिवचनान् । हिरण्ये द्विगुणीभूते पूर्णं काले कृतावधेः । बन्धकस्य धनो स्वामी द्वि-सप्ताहं प्रतीक्ष्य च । तदन्तरा धनं दत्त्वा ऋणी बन्धमवाप्नुयादिति । नन्वाधिः प्रणश्येदित्य-नुपपन्नम् । अधमर्णस्य स्वत्वनिवृत्तिहेतुर्दानविक्रयोदरभावान् । धनिनश्च स्वत्वहेतोः प्रतिग्रह-क्रयादेरभावान् मनुवचनविरोधाच्च ( अ. ८ श्लो. १४३ ) न चाधेः कालसंरोधान्निसर्गोऽस्ति न विक्रय इति । कालेन संरोधः कालसंरोधश्चिरकालमवस्थानं तस्मात्कालसंरोधाच्चिरका-लावस्थानादार्धेन निसर्गोऽस्ति नान्यत्राधीकरणमस्ति नच विक्रयः । एवमाधीकरण-विक्रयप्रतिषेधाद्भूतिः स्तुत्याप्रवोऽवगम्यत इति । उच्यते । आधीकरणमेव लोके सोपा-धिकः स्वत्वनिवृत्तिहेतुः आधिस्वीकारश्च सोपाधिकः । स्वत्वापत्तिहेतुः प्रसिद्धः तत्र धनद्वै-गुण्ये निरूपितकाले प्राप्ते च द्रव्यदानस्यात्यन्तनिवृत्तेरनन वचनेनाधमर्णस्यात्यन्तिकी स्वत्व-निवृत्तिः उत्तमर्णस्य चात्यन्तिकं स्वत्वं भवति । नच मनुवचनविरोधः । यतः ( अ. ८ श्लो. १४३ ) नत्वेवाधौ सोपकारे कांसीदीं वृद्धिमाप्नुयदिति भोग्याधिं प्रस्तुत्येदमुच्यते न चाधेः कालसंरोधान्निसर्गोऽस्ति न विक्रय इति । भोग्यस्याधेश्चिरकालावस्थानेऽप्याधीकरणविक्रय-निषेधेन धनिनः स्वत्वं न भवति । इहाप्युक्तम् । फलभोग्यो न नश्यतीति । गोप्याधौ तु पृथगारब्धं मनुना । ( अ. ८ श्लो. १४४ ) न भोक्तव्यो बलादाधिर्भुजानो वृद्धिमुत्सृजेदिति । इहापि वक्ष्यते । गोप्याधिभोगे नो वृद्धिरिति । आधिः प्रणश्येद्विगुण इति तु गोप्याधिं प्रत्युच्यत इति सर्वमविरुद्धम् ॥ ९८ ॥

**गोप्याधिभोगे नो वृद्धिः सोपकारेऽथ**

## नष्टो देयो विनष्टा देवराजकृतादृते ॥ ५९ ॥

किञ्च गोप्याधेस्ताम्रकटाहादेरुपभोगेन न वृद्धिर्भवति अल्पेऽप्युपभोगे महत्यपि वृद्धिर्हातव्या । समयातिक्रमात् । तथा सोपकारे उपकारे उपकारकारिणि बलीवर्दताम्रकटाहादौ भोग्याधौ सवृद्धिके हापिते हानिं व्यवहाराक्षमत्वं गमिते नो वृद्धिरिति संबन्धः । नष्टो विकृतिं गतः ताम्रकटाहादिश्छिद्रभेदनादिना पूर्ववत्कृत्वा देयः । तत्र गोप्याधिर्नष्टश्चेत्पूर्ववत्कृत्वा देयः । उपभुक्तोऽपि चेद्वृद्धिरपि हातव्या । भोग्याधिर्यदि नष्टस्तदा पूर्ववत्कृत्वा देयः । वृद्धिसद्भावे वृद्धिर्हातव्या । विनष्टः आत्यन्तिकं नाशं प्राप्तः सोऽपि देयो मूल्यादिद्वारेण तद्दाने सवृद्धिकं मूल्यं लभते । यदा न ददाति तदा मूलनाशः । विनष्टे मूलनाशः स्यादैवराजकृतादृत इति नारदवचनात् । दैवराजकृतादृते दैवमभ्युदकदेशोपल्लवादि । दैवकृताद्विनाशाद्विना । तथा स्वापराधरहिताद्राजकृतात् । दैवराजकृते तु विनाशे तत्रापवादः । सवृद्धिकं मूल्यं दातव्यम् । अधमर्णेनाध्यन्तरं वा । यथाह । स्त्रोतसापह्ने क्षेत्रे राज्ञा चैवापहारिते । आधिरन्योऽथ कर्तव्यो देयं वा धनिने धनमिति । तत्र स्त्रोतसापह्नेन इति दैवकृतोपलक्षणम् ॥ ५९ ॥

## आर्थः स्वीकरणात्सिद्धी रक्ष्यमाणोऽप्यसारताम् ।

## यातश्चेदन्य आधेयो धनभाग्वा धनी भवेत् ॥ ६० ॥

अपिच । आधेर्भोग्यस्य गोप्यस्य च स्वीकरणादुपभोगादाधिग्रहणसिद्धिः न साक्षिलेख्यमात्रेण नाप्युद्देशमात्रेण । यथाह नारदः । आधिस्तु द्विविधः प्रोक्तो जङ्गमः स्थावरस्तथा । सिद्धिरस्योभयस्यापि भोगो यद्यस्ति नान्यथेति । अस्य च फलं आधौ प्रतिआधिसिद्धिः । प्रहे क्रीते पूर्वा तु बलवत्तरेति । स्वीकारान्नक्रिया पूर्वा बलवती । स्वीकाररहिता तु पूर्वापि न बलवतीति । स चाधिः प्रयत्नेन रक्ष्यमाणोऽपि कालवशेन यद्यसारतामविकृत एव सवृद्धिकमूल्यद्रव्यापर्याप्ततां गतस्तदाधिरन्यः कर्तव्यो धनिने धनं वा देयम् । रक्ष्यमाणोऽप्यसारतामिति वदताधिः प्रयत्नेन रक्षणीयो धनिनेति ज्ञापितम् ॥ ६० ॥

आधिः प्रणश्येद्विगुणे इत्यस्यापवादमाह

## चरित्रबन्धककृतं सवृद्ध्या दापयेद्धनम् ।

## सत्यङ्कारकृतं द्रव्यं द्विगुणं प्रतिदापयेत् ॥ ६१ ॥

चरित्रं शोभनचरितं चरित्रेण बन्धकं चरित्रबन्धकं तेन यद्व्यमात्मसात्कृतं पराधीनं वा कृतम् । एतदुक्तं भवति धनिनः स्वच्छाशयत्वेन बहुमूल्यमपि द्रव्यमाधीकृत्याधमर्ण्येनैव द्रव्यमात्मसात्कृतम् । यदि वाधमर्ण्यस्य स्वच्छाशयत्वेनाल्पमूल्याधिभूतत्वा बहुद्रव्यमेव धनिनाधमर्णाधीनं कृतमिति । तद्धनं नृपो वृद्ध्या सह दापयेत् । अयमाशयः एवं रूपं बन्धकं द्विगुणीभूतेऽपि द्रव्ये न नश्यति किंतु द्रव्यमेव द्विगुणं दातव्यमिति । तथा सत्यङ्कारकृतं करणं कारः । भावे

द्विगुणधनेनाधिरन्यतीत्यस्य पवादः । ॥ ६१ ॥

अणिनं

धम् सत्यस्य कारः सत्यङ्कारः । कारे सत्यागदस्येति मुष् । सत्यङ्कारेण कृतं सत्यङ्कारकृतम् ।  
अयमभिमानिधिः । यदा बन्धकार्पणसमय एवेत्थं परिमाणितं द्विगुणीभूतेऽपि द्रव्ये मया द्विगुणं  
द्रव्यमेव दातव्यं नाधिनाश इति तदा तद्विगुणं दापयेदिति । अन्योऽर्थः । चरित्रमेव बन्धकं  
चरित्रबन्धकं । चरित्रशब्देन गङ्गास्नानाग्निहोत्रादिजनितमपूर्वमुच्यते । यत्र तदेवाधीकृत्य यद्-  
व्यमात्मसात्कृतं तदा तत्र तदेव द्विगुणीभूतं दातव्यं नाधिनाश इति । आधिप्रसङ्गादन्यदुच्यते ।  
सत्यङ्कारकृतमिति । कयविक्रयादिव्यवस्थानिर्वाहाय यदङ्गुलीयकादि परहस्ते कृतं तद्व्यवस्था-  
तिक्रमे द्विगुणं दातव्यम् । तत्रापि येनाङ्गुलीयकाद्यर्पितं स एव चेष्ट्यवस्थातिवर्ती तेन तदेव  
दातव्यम् । इतरं चेष्ट्यवस्थातिवर्ती तदा तदेवाङ्गुलीयकादि द्विगुणं प्रतिदापयेदिति ॥ ६१ ॥

**उपस्थितस्य मोक्तव्य आधिस्तेनोऽन्यथा भवेत् ।**

**प्रयोजकेऽसति धनं कुलेऽन्यस्याधिमाप्नुयात् ॥ ६२ ॥**

किञ्च धनदानेनाधिमोक्षणायोपस्थितस्याधिर्मोक्तव्यो धनिना न वृद्धिलोभेन स्थापयितव्यः ।

अन्यथा अमोक्षणे स्तेनः चौरवद्दृश्यो भवति । असन्निहिते पुनः प्रयोक्तुरि  
आधिमोक्षः ।

कुले तदासहस्ते सवृद्धिकं धनं निधायाधमर्णकः स्वीयं बन्धकं गृहीयात् ॥

अथ प्रयोक्ताधमर्णहितस्तदासाधनस्य प्रहृतारो न सन्ति यदि वा असन्निहिते प्रयोक्तृयोधिविक्रयेण धन-  
विस्तारधमर्णस्य तत्र किं कर्तव्यमित्यपेक्षित आह

**तत्कालकृतमूल्यो वा तत्र तिष्ठेदवृद्धिकः ।**

तस्मिन्काले यत्तस्याधर्मूल्यं तत्परिकल्प्य तत्रैव धनिनि तमाधि वृद्धिरहितं स्थापयेन्न  
तत् ऊर्ध्वं विवर्धते । यावद्दानीं धनं गृहीत्वा तमाधि मुञ्चति यावद्वा तन्मूल्यद्रव्यमृग्णिने  
प्रवेशयति ।

यदा तु द्विगुणीभूतेऽपि धने द्विगुण धनमेव गृहातव्यं न त्वाधिनाश इति विचारितमृगकाल एव तदा द्वि-  
गुणीभूते द्रव्ये अमर्णहिते चाधमर्ण धनिना किं कर्तव्यमित्यत आह

**विना धारणिकाद्वापि विक्रीणीत ससाक्षिकम् ॥ ६३ ॥**

धारणिकादधमर्णाहिना अधमर्णे असन्निहिते साक्षिभिस्तदाप्तैश्च सह तमाधि विक्रीय  
तद्धनं गृहीयादनी । वाशब्दो व्यवस्थितविकल्पार्थः । यदर्णग्रहणकाले द्विगुणीभूतेऽपि धने  
अमेव गृहीतव्यं न त्वाधिनाश इति न विचारितं तदा आधिः प्रणश्येद्विगुण इत्याधि-  
नाशः । विचारिते त्वयं पक्ष इति ॥ ६३ ॥

**यदा तु द्विगुणीभूतमृगमाधौ तदा खलु ।**

**मोच्य आधिस्तदुत्पन्ने प्रविष्टे द्विगुणे धने ॥ ६४ ॥**

यदा प्रयुक्तं धनं स्वकृतया वृद्ध्या द्विगुणीभूतं तदाधौ कृते तदुत्पन्ने आधुत्यन्ने द्रव्ये द्विगुणे धनिनः प्रविष्टे धनिनाधिमोक्तव्यः । यदि वादावेवाधौ दत्ते द्विगुणीभूते द्रव्ये त्वया धिमोक्तव्य इति परिभाषया कारणान्तरेण ना भोगाभावेन यदा द्विगुणीभूत-  
 भोग्याधौवि-  
 शेषमाह । मृणं तदाधौ भोगार्थधनिनि प्रविष्टे तदुत्पन्ने द्रव्ये द्विगुणे सत्याधिमोक्तव्यः ।  
 अधिकोपभोगे तदपि देयम् । सर्वथा सवृद्धिकमूल्यापाकरणार्थाध्युपभोगवि-  
 षयमिदं वचनम् । तमेन क्षयाधिमामाचक्षते लौकिकाः । यत्र तु वृद्धयर्थ एवाध्युपभोग इति  
 परिभाषा तत्र द्वैगुण्यातिक्रमेऽपि यावन्मूल्यदानं तावदुपभुङ्क्ते एवाधिम । एतदेव स्पष्टीकृतं  
 बृहस्पतिना ऋणी बन्धमवाप्नुयात् । फलभोग्यं पूर्णकालं दत्त्वा द्रव्यं तु सामकम् । यदि  
 प्रकर्षितं तत्स्यात्तदा न धनभागधनी । ऋणी च न लभेद्वन्धं परस्परमतं विनेति । अस्यार्थः ।  
 फलं भोग्यं यस्यासौ फलभोग्यः बन्धक आधिः । सच द्विविधः सवृद्धिकमूल्यापाकरणार्थो  
 वृद्धिमात्रार्थापाकरणार्थश्च । तत्र च सवृद्धिमूल्यापाकरणार्थं बन्धं पूर्णकालं पूर्णः कालो य-  
 स्यासौ पूर्णकालस्तमाप्नुयादृणी । यदा सवृद्धिकं मूल्यं फलद्वारेण धनिनः प्रविष्टं तदा बन्ध-  
 माप्नुयादित्यर्थः । वृद्धिमात्रापाकरणार्थं तु बन्धकं सामकं दत्त्वाप्नुयादृणी । समं मूल्यं सममेव  
 सामकम् । अस्यापवादमाह यदि प्रकर्षितं तत्स्यात्परस्परमतं विना तद्वन्धकं प्रकर्षित-  
 मतिशयितं वृद्धेरप्यधिकफलं यदि स्यात्तदा न धनभागधनी । सामकं न लभते धनी मूल्यम-  
 दत्त्वैवर्णी बन्धमाप्नुयादिति यावत् । अथ त्वप्रकर्षितं तद्वन्धकं वृद्धयेऽप्यपर्याप्तं यदा सामकं  
 दत्त्वापि बन्धं न लभेताधमर्णः वृद्धिशेषमदत्त्वैव लभेतेत्यर्थः । पुनरुभयत्रापवादमाह । उत्त-  
 मर्णाधमर्णयोः परस्परानुमत्यभावे यदि प्रकर्षितमित्याद्युक्तं परस्परानुमतौ तत्कृष्टमपि बन्धकं  
 यावन्मूल्यदानं तावदुपभुङ्क्ते धनी निकृष्टमपि मूल्यमात्रदानेनैवाधमर्णो लभत इति ॥ ६४ ॥  
 इति ऋणादानप्रकरणम् ।

### अथ उपनिधिप्रकरणम् ४

वासनस्थमनाख्याय हस्तेऽन्यस्य यदर्प्यते ।

द्रव्यं तदौपनिधिकं प्रतिदेयं तथैव तत् ॥ ६५ ॥

निक्षेपद्रव्यस्याधारभूतं द्रव्यान्तरं वासनं करणहादि तत्स्थं वासनस्थं यद्द्रव्यं रूपसंख्यावि-  
 विशेषमनाख्याय अकथयित्वा मुद्रितमन्यस्य हस्ते रक्षणार्थं विस्वम्भादर्प्यते स्थाप्यते तद्द्रव्यमौ  
 उपनिधिप्रत्याह । उपनिधिकमुच्यते । यथाह नारदः । असंख्यातमविज्ञातं समुद्रं यन्निधियते  
 तज्जानीयादुपनिधिं निक्षेपं गणितं विदुरिति । प्रतिदेयं तथैव तत् यस्मिन्  
 स्थापितं तेन यथैव पूर्वमुद्रादिचिद्वितमर्पितं तथैव स्थापकाय प्रतिदेयं प्रत्यर्पणीयम् ॥ ६५ ॥

प्रतिदियमित्यस्यापवादमाह

न दाप्योऽपहृतं तं तु राजदैविकतत्स्करैः ।

तमुपनिधिं राज्ञा दैवेनोदकादिना तत्स्करैर्वापहृतं नष्टं न दाप्योऽसौ । यस्मिन्नुपहिते

उपनिधिदाने-  
ऽभ्यपवादःधनिन एव तत् द्रव्यं नष्टं यदि जिह्मकारितं न भवति । यथाह नारदः-  
ग्रहीतुः सह योऽर्थेन नष्टो नष्टः सदायिनः । दैवराजकृते तद्वज्रवेत्तजिह्मका-  
रितमिति ।

अस्यापवादमाह

भ्रेषश्चेन्मार्गिते दत्ते दाप्यो दण्डं च तत्समम् ॥ ६६ ॥

स्वामिना मार्गिते याचिते यदि न ददाति तदा तदुत्तरकालं यद्यपि राजादिभिर्भ्रेषो नाशः  
संजातस्तथापि तद्व्यं मृत्युकल्पनया धनिने ग्रहीता दाप्यो राज्ञे च तत्समं दण्डम् ॥ ६६ ॥

आजीवन् स्वेच्छया दण्ड्यो दाप्यस्तं चापि सोदयम् ।

यः स्वेच्छया स्वाम्यननुज्ञायोपनिहितं द्रव्यमाजीवत्युपभुङ्क्ते व्यवहरति वा प्रयोगादिना  
लाभार्थमसावुपभोगानुसारेण लाभानुसारेण च दण्ड्यस्तं चोपनिधिं सोदयमुपभोगे सवृद्धिकं  
व्यवहारे स्वाभं धनिने दाप्यः । वृद्धिप्रमाणं च कात्यायनेनोक्तम् । निक्षेपं  
भोक्तारंप्रति  
दण्डमाह ।  
वृद्धिशेषं च क्रयं विक्रयमेव च । याच्यमानो न चेद्दद्याद्दर्धे पञ्चकं शतमि-  
ति । एतच्च भक्षिते द्रष्टव्यम् । उपेक्षाज्ञाननष्टे तु तेनैव विशेषो दर्शितः । भक्षितं  
सोदयं दाप्यः समं दाप्य उपेक्षितम् । किञ्चिद्भूतं प्रदाप्यः स्यात् द्रव्यमज्ञाननाशितमिति ।  
किञ्चिद्भूतमिति चतुर्थांशहीनम् ।

उपनिधेर्यमान् याचित्तादिष्वतिदिशति

याचितान्वाहितन्यासनिक्षेपादिष्वयं विधिः ॥ ६७ ॥

विवाहाशुत्सवेषु वस्त्रालङ्कारादि याचित्वा नीतं याचितम् । यदेकस्य हस्ते निहितं द्रव्यं  
तेनाप्यनुपश्रादन्यहस्ते स्वामिने देहीति निहितं तदन्वाहितम् । न्यासो नाम गृहस्वामिने दर्श-  
यित्वा तत्परोक्षमेव गृहजनहस्ते प्रक्षेपो गृहस्वामिने समर्पणीयमिति समक्षं तु समर्पणं निक्षे-  
पः । आदिशब्देन सुवर्णकारादिहस्ते कटकादिनिर्माणाय न्यस्तस्य सुवर्णादेः प्रतिन्यासस्य च  
परस्परप्रयोजनापेक्षायां त्वयेदं मदीयं रक्षणीयं मयेदं त्वदीयं रक्ष्यते इति न्यस्तस्य ग्रहणम् ।  
यथाह नारदः । एष एव विधिर्दृष्टो याचितान्वाहितादिषु । शिल्पिपूषनिधौ न्यासे प्रतिन्यासे  
तथैव चेति । एतेषु याचित्तादिष्वयं विधिः उपनिधेर्यः प्रतिदानादिविधिः स एव वेदितव्यः  
॥ ६७ ॥ इति उपनिधिप्रकरणम् ।

### अथ साक्षिप्रकरणम् ५

प्रमाणं लिखितं भुक्तिः साक्षिणश्चेति कीर्तितमित्युक्तम् तत्र भुक्तिर्निरूपिता साम्प्रतं साक्षिस्वरूपं निरूप्यते । साक्षी च साक्षाद्दर्शनाच्छ्रवणाच्च भवति । यथाह साक्षिस्वरूपम् । मनुः । ( अ. ८. श्लो. ७४. ) समक्षदर्शनात्साक्ष्यं श्रवणाच्चैव सिद्ध्यतीति । स च द्विविधः कृतोऽकृतश्चेति । साक्षित्वेन निरूपितः कृतः अनिरूपितोऽकृतः । तत्र कृतः पञ्चविधोऽकृतश्च षड्विध इत्येकादशविधः । यथाह नारदः । एकादशविधः साक्षी शास्त्रे दृष्टो मनीषिभिः । कृतः पञ्चविधो ज्ञेयः षड्विधोऽकृत उच्यत इति तेषां च भेद-साक्षिभेदाः । स्तेनैव दर्शितः । लिखितः स्मारितश्चैव यदृच्छाभिज्ञ एव च । गूढश्चोत्तरसाक्षी च साक्षी पञ्चविधः स्मृत इति । लिखितादीनां च स्वरूपं कात्यायनेनोक्तम् । अर्थिना स्वयमानीतो यो लेख्ये संनिवेश्यते । स साक्षी लिखितो नाम स्मारितः पत्रकादृत इति । स्मारितः पत्राका-तेषां पृथक् पृथ- दृत इत्यस्य विवरणं तेनैव कृतम् । यस्तु कार्यप्रसिद्धयर्थं दृष्ट्वा कार्यं पुनः गलक्षणानि पुनः । स्मार्यते ह्यर्थिना साक्षी स स्मारित इहोच्यत इति । यस्तु यदृच्छयागतः साक्षी क्रियते स यदृच्छाभिज्ञः । अनयोः पत्रानारूढत्वेऽपि भेदस्तेनैव दर्शितः । प्रयोजनार्थमानीतः प्रसङ्गादागतश्च यः । द्वौ साक्षिणौ त्वलिखितौ पूर्वपक्षस्य साधकाविति । तथा । अर्थिना स्वार्थप्रसिद्धयर्थं प्रत्यर्थिवचनं स्फुटम् । यः श्रावितः स्थितो गूढो गूढसाक्षी स उच्यत इति । तथा । साक्षिणामपि यः साक्ष्यमप्युपरि भाषते । श्रवणाच्छ्रवणाद्वापि स साक्ष्युत्तरसंज्ञित इति । षड्विधस्याप्यकृतस्य भेदो नारदेन दर्शितः । ग्रामश्च प्राड्विवाकश्च राजा च व्यवहारिणाम् । कार्येष्वधिकृतो यः स्यादर्थिना प्रहितश्च यः । कुल्याः कुलविवादेषु विज्ञेयास्तेऽपि साक्षिण इति । प्राड्विवाकग्रहणं लेखकसम्भ्योपलक्षणार्थम् । लेखकः प्राड्विवाकश्च सम्भ्याश्चैवानुपूर्वशः । नृपे पश्यति तत्कार्यं साक्षिणः समुदाहृता इति ।

तेऽपि साक्षिणः कीदृशाः कियन्तश्च भवन्तीत्यत आह

तपस्विनो दानशीलाः कुलीनाः सत्यवादिनः ।

धर्मप्रधाना ऋजवः पुत्रवन्तो धनान्विताः ॥ ६८ ॥

त्र्यवराः साक्षिणो ज्ञेयाः श्रौतस्मार्तक्रियापराः ।

यथाजाति यथावर्णं सर्वे सर्वेषु वा स्मृताः ॥ ६९ ॥

तपस्विनस्तपःशीलाः । दानशीला दाननिरताः । कुलीना महाकुलप्रभूताः । सत्यवादिनः

सत्यवादनशीलाः । धर्मप्रधानाः नार्थकामप्रधानाः । ऋजवोऽकुटिलाः । पु-साक्षिलक्षणाणि ।

त्रवन्तो विद्यमानपुत्राः । धनान्विता बहुसुवर्णीदिधनयुक्ताः । श्रौतस्मार्तक्रियापराः नित्यनैमित्तिकानुष्ठानरताः । एवंभूताः पुरुषा त्र्यवराः साक्षिणो भवन्ति । त्रयः अ-

वराः अन्यथा येषां ते व्यवराः त्रिम्योऽर्वाङ् भवन्ति । परतस्तु यथाकामं भवन्तीत्यर्थः ।  
 जातिमनतिक्रम्य यथाजाति । जातयो मूर्ध्नावसिक्तादयः अनुलोमजाः प्रति-  
 माक्षिमंस्था ।  
 लोमजाश्च । तत्र मूर्ध्नावसिक्तानां मूर्ध्नावसिक्ताः साक्षिणो भवन्ति । एवम-  
 म्बष्टादिव्यपि द्रष्टव्यम् । वर्णमनतिक्रम्य यथावर्णम् । वर्णा ब्राह्मणादयः । तत्र ब्राह्मणानां ब्राह्म-  
 णएवोक्तलक्षणा उक्तसंख्याकाः साक्षिणो भवन्ति । एवं क्षत्रियादिव्यपि द्रष्टव्यम् । यथा स्त्रीणां  
 साक्ष्यं स्त्रिय एव कुर्युः । यथाह मनूः । ( अ. ८. श्लो. ६८ ) स्त्रीणां साक्ष्यं स्त्रियः कुर्युरिति ।  
 सजातिसवर्णसंभवे सर्वे मूर्ध्नावसिक्तादयो ब्राह्मणादयश्च सर्वेषु मूर्ध्नावसिक्तादिषु ब्राह्मणादिषु  
 च यथामंभवं साक्षिणो भवन्ति । उक्तलक्षणानां साक्षिणामसंभवे प्रतिषेधरहितानामन्येषा-  
 मपि साक्षित्वप्रतिपादनार्थमसाक्षिणो वक्तव्याः । ते च पञ्चविधा नारदेन दर्शिताः । असा-  
 क्ष्यपि हि शास्त्रेषु दृष्टः पञ्चविधो वृधेः वचनादोपनो भेदात्स्वयमुक्तेर्मृतान्तर इति । के-  
 पुनर्वचनादसाक्षिण इत्यत्र आह । श्रोत्रियाम्नापसा वृद्धा ये च प्रव्रजितादयः । असाक्षिणस्ते  
 वचनान्नात्र हेतुरुदाहृत इति । नापमा वानप्रस्थाः । आदिशब्देन पित्रा विवदमानादीनां ग्रह-  
 णम् । यथाह शंखः । पित्रा विवदमानगुरुकुलवामिपरिव्राजकवानप्रस्था निर्ग्रन्थाश्चासाक्षिण  
 इति । दोषादसाक्षिणो दर्शिताः । स्तेनाः साहसिकाश्चण्डाः कितवा वञ्चकास्तथा । असाक्षि-  
 णस्ते दुष्टत्वात्तेषु सत्यं न विद्यत इति । चण्डाः कोपनाः । कितवा द्यूतकृतः । भेदादसाक्षिणां  
 च स्वरूपं तेनैव दर्शितम् । साक्षिणां लिखितानां च निर्दिष्टानां च वादिनाम् । तेषामेकोऽन्यथा-  
 वादी भेदात्सर्वे न साक्षिण इति । तथा स्वयमुक्तिस्वरूपं चोक्तम् । स्वयमुक्तिरनिर्दिष्टः  
 स्वयमेवैत्य यो वदेत् । सूचीत्युक्तः स शास्त्रेषु न स साक्षित्वमर्हतीति । मृतान्तरस्यापि  
 लक्षणमुक्तम् । योऽर्थः श्रावयितव्यः स्यात्तस्मिन्नसति चार्थिनि । क्व तद्वदतु साक्षित्वमित्य-  
 साक्षी मृतान्तर इति । येनार्थिना प्रत्यर्थिना साक्षिणां योऽर्थः श्रावयितव्यो भवेत् यूय-  
 मत्रार्थं साक्षिण इति तस्मिन्नर्थिनि प्रत्यर्थिनि वा असति मृतेऽर्थे चानिवेदिते साक्षित्वं क-  
 स्मिन्नर्थे कस्य वा कृते साक्ष्यं वदत्विति मृतान्तरः साक्षी न भवति । तु मुमूर्षुणा  
 मुस्येन वा पित्रा पुत्रादयः श्राविता अस्मिन्नर्थेऽसी साक्षिण इति तत्र मृतान्तरोऽपि साक्षी ।  
 यथाह नारदः । मृतान्तरोऽर्थिनि प्रेते मुमूर्षुश्रावितादृते । तथा श्रावितोऽनातुरेणापि यस्त्वर्थो  
 धर्मसंहितः । मृतेऽपि तत्र साक्षात्स्यात् षट्सु चान्वाहितादिव्यति ॥ ६८ ॥ ६९ ॥

तानेतानसाक्षिणो दर्शयति

स्त्रीबालवृद्धकितवमत्तोन्मत्ताभिः शस्तकाः ।

रक्षावतारिपाखण्डिकूटकृदिकलेन्द्रियाः ॥ ७० ॥

पतितामार्थसंबन्धिसहायरिपुतस्कराः ।

साहसी दृष्टदोषश्च निर्धूताद्यास्त्वसाक्षिणः ॥ ७१ ॥

स्त्री प्रसिद्धा । बालोऽप्राप्तव्यवहारः । वृद्धोऽशीतिकावरः वृद्धग्रहणं वचननिषिद्धानामन्ये-  
षामपि श्रोत्रियादीनामुपलक्षणार्थम् । कितवोऽश्वदेवी । मत्तः पानादिना ।  
वर्ज्यसाक्षिणः । उन्मतो ग्रहाविष्टः । अभिशस्तोऽभियुक्तो ब्रह्महत्यादिना । रङ्गावतारी चारणः ।  
पाखण्डिनो निर्ग्रन्थप्रभृतयः । कूटकृत्कपटलेख्यादिकारी । विकलेन्द्रियः श्रोत्रादिरहितः ।  
पतितो ब्रह्महादिः । आसः सुहृत् । अर्थसंबन्धी विप्रतिपद्यमानार्थसंबन्धी । सहाय एककार्यः ।  
रिपुः शत्रुः तस्करः स्तेनः । साहसी स्वबलावष्टम्भकारी । दृष्टदोषो दृष्टवितथवचनः । नि-  
र्धृतो बन्धुभिस्त्यक्तः । आद्यशब्दादन्येषामपि स्मृत्यन्तरोक्तानां दोषादसाक्षिणां भेदादसा-  
क्षिणां स्वयमुक्तेर्मृतान्तरस्य च ग्रहणम् । एते स्त्रीबालादयः साक्षिणो न भवन्ति ॥७०॥७१॥

त्र्यवराः साक्षिणो ज्ञेया इत्यस्यापवादमाह

**उभयानुमतः साक्षी भवत्येकोऽपि धर्मवित् ।**

ज्ञानपूर्वकं नित्यनैमित्तिककर्मानुष्ठायी धर्मवित् स एकोऽप्युभयानुमतश्चेत्साक्षी भवति ।  
अपिशब्दबलाद्भावपि । यद्यपि श्रीतन्मार्तकियापरा इति त्र्यवराणामपि धर्म-  
एकसाक्षिविषये । वित्तं समानं तथापि तेषामुभयानुमत्यभावेऽपि साक्षित्वं भवत्येकस्य द्वयो-  
र्वोभयानुमत्यैव साक्षित्वं भवतीत्यर्थवत् त्र्यवरग्रहणम् ।

तपस्विनो दानशीला इत्यस्यापवादमाह

**सर्वः साक्षी संग्रहणे चौर्यपारुष्यसाहसे ॥ ७२ ॥**

संग्रहणादीनि वक्ष्यमाणलक्षणानि तेषु सर्वे वचननिषिद्धास्तपःप्रभृतिगुणरहिताश्च सा-  
क्षिणो भवन्ति । दोषादसाक्षिणो भेदादसाक्षिणः स्वयमुक्तिश्चात्रापि साक्षिणो  
न भवति । सत्यवादित्वहेतोरत्रापि विद्यमानत्वात् । मनुष्यमारणं चौर्यं  
परदाराभिमर्शनम् । पारुष्यमुभयं चेति साहसं म्याच्चतुर्विधमिति वचनाद्यद्य-  
पि स्त्रीसंग्रहणचौर्यपारुष्याणां साहसत्वं तथापि तेषां स्वबलावष्टम्भेन  
जनसमक्षं क्रियमाणानां साहसत्वम् । रहसि क्रियमाणानां तु संग्रहणादिशब्दवाच्यत्वमिति  
तेषां साहसात्पृथगुपादानम् ॥ ७२ ॥

**साक्षिणः श्रावयेद्वादिप्रतिवादिसमीपगान् ।**

अर्थिप्रत्यर्थिसन्निधौ साक्षिणः समवेतान् । नाममवेताः पृष्टाः प्रब्रूयुरिति गौतमवचनात् ।  
वक्ष्यमाणं श्रावयेत् । तत्रापि कात्यायनेन विशेषो दर्शितः । सभान्तःसाक्षिणः  
साक्षिश्रावणमाह सर्वानर्थिप्रत्यर्थिसन्निधौ । प्राड्विवाको नियुज्जीत विधिनानेन सान्त्वयन् ॥  
देवस्याः । सान्निध्ये साक्ष्यं पृच्छेदतं द्विजान् । उदङ्मुखान्प्राङ्मुखान्वा पूर्वाह्ने वै शुचिः  
आहूय साक्षिणः पृच्छेन्नियम्य शपथैर्धृशम् । समस्तान् विदिताचारान् विज्ञातार्था-  
न्पृच्छयामिति । तथा ब्राह्मणादिषु श्रावणे मनुना नियमो दर्शितः । (अ. ८ श्लो. ११३)

सत्येन शापयेद्विप्रं सत्रियं वाहनायुधैः । गोबीजकाञ्चनैर्वश्यं शूद्रं सर्वैस्तु पातकैरिति । ब्राह्म-  
णमन्यथा ब्रुवतः सत्यं ते नश्यतीति शापयेत् । सत्रियं वाहनायुधानि तव विफलानीति ।  
गोबीजकाञ्चनादीनि तव विफलानि भविष्यन्तीति वैश्यम् । शूद्रमन्यथा ब्रुवतस्तव सर्वाणि  
पातकानि भविष्यन्तीति शापयेत् । अत्र चापवादस्तेनैव दर्शितः । ( अ. ८ श्लो. १०९ )  
गोरक्षकान् वाणिजकान्मन्या कारुकुशीलवान् । प्रेष्यान्वार्षुपिकांश्चैव विप्रान् शूद्रवदाचरेदिति ।  
विप्रग्रहणं क्षत्रियवैश्ययोरुपलक्षणार्थम् । कुशीलवा गायकाः । प्रतिवादिना साक्षिदूषणे दत्ते  
प्रत्यक्षयोग्यदूषणेषु बाल्यादिषु तथैव निर्णयः । अयोग्येषु तु तद्वचनाल्लोकतश्च निर्णयो न सा-  
क्ष्यन्तरेणेति नानवस्था । यदि साक्षिदोषमुद्राग्य साधयितुं न शक्नोति प्रतिवादी तदासौ दो-  
षानुसारेण दण्ड्यः । अथ साधयति तदा न साक्षिणः । यथाह । असाधयन् दमं दाप्यो दूषणं  
साक्षिणां स्फुटम् । भाविने साक्षिणो वज्याः साक्षिधर्मनिराकृता इति । उद्दिष्टेषु च सर्वेषु सा-  
क्षिषु दृष्टेऽर्थी यदा क्रियान्तरनिरपेक्षस्तदा पराजितो भवति जितः सविनयं दाप्यः शास्त्र-  
दृष्टेन कर्मणा । यदि वादी निराकाङ्क्षः साक्षिसत्ये व्यवस्थित इति स्मरणात् । साकाङ्क्षश्चेत्क्रिया-  
न्तरमवलम्बतेत्यभिप्रायः ॥

ये पातककृतां लोका महापातकिनां तथा ॥ ७३ ॥

अग्निदानां च ये लोका ये च स्त्रीबालघातिनाम् ।

स तान्सर्वानवाप्नोति यः साक्ष्यमनृतं वदेत् ॥ ७४ ॥

सुकृतं यत्त्वया किञ्चिज्जन्मान्तरशतैः कृतम् ।

तत्सर्वं तस्य जानीहि यं पराजयसे वृथा ॥ ७५ ॥

पातकोपपातकमहापातककारिणामग्निदानां स्त्रीबालघातिनां च ये लोकास्तान् सर्वानसा-

वाप्नोति यः साक्ष्यमनृतं वदेदिति । तथा जन्मान्तरशतैर्यत्सुकृतं कृतं तत्सर्वं  
तस्य भवति यस्ते अनृतवदनेन पराजितो भवतीति श्रावयेदिति संबन्धः ।

एतच्च शूद्रविषयं द्रष्टव्यम् । शूद्रं सर्वैस्तु पातकैरिति शूद्रे सर्वपातकश्राव-  
णस्य विहितत्वात् । गोरक्षकादि द्विजातिविषयं च । गोरक्षकान् वाणिजकानित्युक्तत्वात् ।  
अन्यानेकजन्मान्जितमुकृतसंकमणस्य महापातकादिफलप्राप्तेऽनृतमात्रेणानुपपत्तेः । साक्षि-  
संत्रासार्थमिदमुच्यते । यथाह नारदः । पुराणैर्धर्मवचनैः सत्यमाहात्म्यकीर्तनैः । अनृतस्या-  
पवादैश्च भृशमुन्नासयेदिति ॥ ७३ ॥ ७४ ॥ ७५ ॥

यदा तु धाविताः साक्षिणः कथंचिन्न श्रूयुस्तदा किं कर्तव्यमित्यत आह

अब्रुवन्हि नरः साक्ष्यमृणं सदशबन्धकम् ।

३.

राज्ञा सर्वं प्रदाप्यः स्यात् षट्चत्वारिंशकेऽहनि ॥ ७६ ॥

यः साक्ष्यमङ्गीकृत्य श्रावितः सन् कथं चिन्नं वदति स राज्ञा सर्वं सवृद्धिकमृणं धनिने साक्ष्यादानेकृणं दाप्यः । सदशबन्धकं दशमांशसहितं दशमांशश्च राज्ञो भवति । राज्ञा-  
देयम् । धर्मार्णिको दाप्यः साधितादशकं शतमित्युक्तत्वात् । एतच्च षट्चत्वारिंश-  
केऽहनि प्राप्ते वेदितव्यम् । ततोऽर्वाग्वदन्नं दाप्यः । इदं च व्याध्याद्युपछवरहितस्य ।  
यथाह मनुः । ( अ. ८ श्लो. १०७ ) त्रिपक्षादब्रुवन् साक्ष्यमृणादिषु नरोऽगदः । तद्वृणं  
प्राप्नुयात्सर्वं दशबन्धं च सर्वश इति । अगद इति राजदेवोपछविरहोपलक्षणम् ॥ ७६ ॥

यस्तु जानन्नपि साक्ष्यमेव नङ्गीकरोति दौरात्म्यात्तं प्रत्याह

**न ददाति हि यः साक्ष्यं जानन्नपि नराधमः ।**

**स कूटसाक्षिणां पापैस्तुल्यो दण्डेन चैव हि ॥ ७७ ॥**

यः पुनर्नराधमो विप्रतिपन्नमर्थं विशेषतो जानन्नपि साक्ष्यं न ददाति । नङ्गीकरोति स  
कूटसाक्षिणां तुल्यः पापैः कृत्वा दण्डेन च । कूटसाक्षिणां च दण्डं वक्ष्य-  
साक्ष्यादानेदण्डः ।

ति । कूटसाक्षिणश्च दण्डयित्वा पुनर्व्यवहारः प्रवर्तनीयः । कृतोऽपि वा  
कौटसाक्ष्ये विदिते निवर्तनीयः । यथाह मनुः ( अ. ८ श्लो. ११७ ) यस्मिन् यस्मिन्  
विवादे तु कौटसाक्ष्यं कृतं भवेत् । तत्तत्कार्यं निवर्तते कृतं चाप्यकृतं भवेदिति ॥ ७७ ॥

साक्षिप्रतिपत्तां कथं निर्णय इत्यत आह

**द्वैधे बहूनां वचनं समेषु गुणिनां तथा ।**

**गुणिद्वैधे तु वचनं ग्राह्यं ये गुणवत्तमाः ॥ ७८ ॥**

साक्षिणां द्वैधे विप्रतिपत्तौ बहूनां वचनं ग्राह्यम् । समेषु समसंख्येषु द्वैधे ये गुणिनस्तेषां  
साक्षिणां विप्रति- वचनं प्रमाणम् । यदा पुनर्गुणिनां विप्रतिपत्तिस्तदा ये गुणवत्तमाः श्रुता-  
पत्तौ निर्णयः । ध्ययनतदर्थानुष्ठानधनपुत्रादिगुणमपन्नान्तेषां वचनं ग्राह्यम् । यत्र तु गु-

णिनः कतिपये इतरे च बहवस्तत्रापि गुणिनामेव वचनं ग्राह्यम् । उभयानुमनः साक्षी भव-  
त्येकोऽपि धर्मविदिति गुणानि शयस्य मुख्यत्वात् यत्तु भेदादमाक्षिण इत्युक्तं तत्प्रवसास्येना-  
गृह्यमाणविशेषविषयम् ॥ ७८ ॥

साक्षिभिश्च कथमुक्ते जयः कथं वा पराजय इत्यत आह

**यस्योच्चः साक्षिणः सत्यां प्रतिज्ञां स जयी भवेत् ।**

**अन्यथा वादिनो यस्य ध्रुवस्तस्य पराजयः ॥ ७९ ॥**

यस्य वादिनः प्रतिज्ञां द्रव्यजातिसंख्यादिविशिष्टां साक्षिणः सत्यां वदन्ति सत्यमेवं  
साक्षिद्वाराजय- जानीमो वयमिति स जयी भवति । यस्य पुनर्वादिनः प्रतिज्ञामन्यथा वैपरी-  
पराजयी । त्येन मिथ्यैतदिति वदन्ति तस्य पराजयो ध्रुवो निश्चितः । यत्र तु प्रतिज्ञा-

तार्थस्य विस्मरणादिना भावाभावौ साक्षिणो न प्रतिपादयन्ति तत्र प्रमाणान्तरेण निर्णयः  
कार्यः न च राज्ञा साक्षिणः पुनः पुनः प्रष्टव्याः । स्वभावोक्तमेव वचनं ग्राह्यम् । यथाह ।

स्वभावोक्तं वचस्तेषां ग्राह्यं यदोषवर्जितम् । उक्ते तु साक्षिणो राज्ञा न प्रष्टव्याः पुनः पुनरिति ॥ ७९ ॥

अन्यथा वादिनो यस्य ध्रुवस्तस्य पराजय इत्यस्यापवादमाह

**उक्तेऽपि साक्षिभिः साक्ष्ये यद्यन्ये गुणवत्तमाः ।**

**द्विगुणा वान्यथा ब्रूयुः कूटाः स्युः पूर्वसाक्षिणः ॥ ८० ॥**

पूर्वोक्तलक्षणैः साक्षिभिः साक्ष्ये स्वाभिप्राये प्रतिज्ञातार्थवैपरीत्येनाभिहिते यद्यन्ये पू-

र्वम्यो गुणवत्तमाः द्विगुणा वा अन्यथा प्रतिज्ञातार्थानुगुण्येन साक्ष्यं ब्रूयुस्तदा तदपवादः ।

पूर्वे साक्षिणः कूटा मिथ्यावादिनो भवेयुः । नन्वेतदनुपपन्नम् । अर्थिप्रत्य-

र्थिसम्यसभापतिभिः परीक्षितैः प्रमाणभूतैः साक्षिभिर्निगदिते प्रमाणान्तरान्वेषणेऽनवस्थादोष-

प्रसङ्गात् । निर्णिके व्यवहारे तु प्रमाणमफलं भवेत् । लिखितं साक्षिणो वापि पूर्वमावेदितं न

चेत् । यथा पक्षेषु धान्येषु निष्फलाः प्रावृषो गुणाः । निर्णिकव्यवहाराणां प्रमाणमफलं तथेति

नारदवचनाच्च । उच्यते । यदार्थी प्रतिज्ञातार्थस्यान्तरात्मसाक्षित्वेनानाविष्कृतदोषाणामपि

साक्षिणां वचनमर्थविमर्शवादिनेनाप्रमाणं मन्यमानः साक्षिष्वपि दोषं कल्पयति तदा प्रमाणा-

न्तरान्वेषणं केन वार्यते । उक्तं च । यस्य च दृष्टं कारणं यत्र च मिथ्येति प्रत्ययः स एवास-

मीचीन इति । यथा चतुरादिकरणदोषानध्यवसायेऽप्यर्थविसंवादात्तज्जनितस्य ज्ञानस्य प्रामा-

ण्येन करणदोषकल्पना । तथेहापि साक्षिपरीक्षातिरेकेण वाक्यपरीक्षोपदेशाच्च साक्षिभिर्भा-

षितं वाक्यं सह सम्यैः परीक्ष्येदिति कात्यायनेनाप्युक्तम् । यदा शुद्धा क्रिया न्यायात्तदा तद्वा-

क्यशोधनम् । शुद्धाच्च वाक्याद्यः शुद्धः स शुद्धोऽर्थ इति स्थितिरिति । क्रिया साक्षिलक्षणा

नार्थिसंबन्धिना नाप्ता इति न्यायाद्यदा शुद्धा तदा तद्वाक्यशोधनं साक्षिवाक्यशोधनं कर्तव्यम् ।

वाक्यशुद्धिश्च सत्यार्थप्रतिपादनेन । सत्येन शुद्ध्यते वाक्यमिति स्मरणात् । एवं शुद्धायाः

क्रियायाः शुद्धवाक्याच्च यः शुद्धोऽवगतोर्थः स शुद्धस्तथाभूत इति स्थितिरीदृशी मर्यादा न्याय-

विदाम् । कारणदोषबाधकप्रत्ययाभावे सत्यवितथ एवार्थ इत्यर्थः । ननु स्वयमर्थिना प्रमाणी-

कृताः साक्षिणोऽतिक्रम्य कथं क्रियान्तरं प्रमाणीक्रियते । नैष दोषः । यतः क्रियां बलवतीं

मुक्त्वा दुर्बलां योऽवलम्बते । स जयेऽवधृते सम्यैः पुनस्तां नामुयात्क्रियामिति कात्यायनेन ज-

यावधारणोत्तरकालं क्रियान्तरपरिग्रहनिषेधाज्यावधारणात्प्राक् क्रियान्तरपरिग्रहो दर्शितः ।

नारदेनापि । निर्णिके व्यवहारे तु प्रमाणमफलं भवेदिति वदता जयावधारणोत्तरकालमेव प्रमा-

णान्तरं निषिद्धं न प्रागपि तस्मादुक्तेऽपि साक्षिभिः साक्ष्ये अपरितुष्यता क्रियान्तरमङ्गी-

कर्तव्यमिति स्थितम् । एवं स्थिते यद्यभिहितवचनेभ्यः साक्षिम्यो गुणवत्तमाः द्विगुणा वा

पूर्वनिर्दिष्टा असन्निहिताः साक्षिणः सन्ति तदा तएव प्रमाणीकर्तव्याः । स्वभावेनैव यद्ब्रूयुस्त-

द्वाह्यं व्यावहारिकमित्यस्य सर्वव्यवहारशेषत्वात् । निर्णिके व्यवहारे तु प्रमाणमफलं भवेत् ।

लिखितं साक्षिणो वापि पूर्वमावेदितं न चेदिति नारदवचनाच्च पूर्वनिर्दिष्टानामसंभवे त्वनिर्दिष्टा

अपि विधा एव साक्षिणोऽप्यन्येभ्यो निष्पत्तिः । अतः परमपरितुष्यताप्यर्थिना न  
यामिति रणत् । तेषामसंभवेन दण्डं ब्राह्मणोभयो व्यवहारः । यत्र तु प्रत्यर्थिनः स्व-  
प्रमाणानुसारेण विधीयते । मनुवचनादिना न मन्यमानस्य साक्षिषु दोषारोपणेनापरितोषस्तत्र  
प्रत्यर्थिनः क्रियोपन्यासादपि साक्षिचनस्याप्राप्तम् । अतः साक्षिचनस्य भवेत् साक्षिपरीक्षणं  
कर्तव्यम् । तत्र च दोषावधारणे विवादास्पदीभूतमृणं दाप्याः । सारानुसारेण दण्डनी-  
याश्च । अथ दोषावधारणं तदा प्रत्यर्थिनां तावता संतोष्यम् । यथाह मनु! (अ. ८  
श्लो. १०८) यस्य दृश्येत सप्ताहादुक्तवाक्यस्य साक्षिणः । रोगोऽभिज्ञातिमरणमृग्यो दमं  
च स इति । एतच्च यस्योक्तुः साक्षिणः सत्यां प्रतिज्ञां स जयी भवेदित्यस्यापरितुष्यत्वार्थि-  
ष्येऽपवादो द्रष्टव्यः । केचिदुक्तेऽपि साक्षिभिः साक्ष्ये इत्येतद्वचनमर्थिना निर्दिष्टे साक्षि-  
प्वर्थ्यनुकूलमभिहितवत्सु यदि प्रत्यर्थी गुणवत्तमान् द्विगुणान्वान्यान् साक्षिणः पूर्वोक्तविपरी-  
संवादयति तदा पूर्ववादिनः साक्षिणः कूटा इति व्याचक्षते । तदसन् । प्रत्यर्थिनः क्रियानुप-  
पत्तेः । तथा हि । अर्थीनाम साध्यस्यार्थस्य निर्देष्टा तत्प्रतिपक्षतदभाववादी प्रत्यर्थी तत्राभा-  
वस्य भावसिद्धिसापेक्षसिद्धित्वाद्भावस्य वा भावानिरपेक्षसिद्धित्वाद्भावस्यैव साध्यत्वं युक्तम् ।  
अभावस्वरूपेण साक्ष्यादिप्रमेयत्वाभावात् । अतश्चार्थिन एव क्रिया युक्ता । अपि चोत्तरानुसा-  
रेण सर्वत्रैव क्रिया नियता स्मर्यते । प्राङ्न्यायकारणोक्तौ तु प्रत्यर्थी निर्दिशेत्क्रियाम् । मि-  
थ्योक्तौ पूर्ववादी तु प्रतिपत्तौ न सा भवेदिति । न चैकस्मिन्व्यवहारे द्वयोः क्रिया । न चै-  
कस्मिन्निवादे तु क्रिया स्याद्वादिनोर्द्वयोरिति स्मरणात् । तस्मात्प्रतिवादिनः साक्षिणो गुणव-  
त्तमाद्विगुणावान्यथा ब्रूयुरित्यनुपपन्नम् । अथ मतम् । द्वावपि भावप्रतिज्ञावादिनौ  
मदीयमिदं दायादप्राप्तं मदीयमिदं दायादप्राप्तमिति प्रतिज्ञावादिनोः पूर्वापरकालविभागानाक-  
लितमेव वदतस्तत्र द्वयोः साक्षिषु सत्सु कस्य साक्षिणो ग्राह्या इत्याकांक्षायां द्वयोर्विवदतोरर्थं  
द्वयोः सत्सु च साक्षिषु । पूर्वपक्षो भवेद्यस्य भवेद्युस्तस्य साक्षिण इति वचनेन यः पूर्व निवेद-  
यति तस्य साक्षिणो ग्राह्या इति स्थिते तस्यापवादमाह । उक्तेऽपि साक्षिभिः साक्ष्ये इति अत-  
श्च पूर्वोत्तरयोर्वादिनोः समसंख्येषु समगुणेषु साक्षिषु सत्सु पूर्ववादिन एव साक्षिणः अष्टव्याः ।  
यदा तु उत्तरवादिनः साक्षिणो गुणवत्तमा द्विगुणा वा तदा प्रतिवादिनः साक्षिणः प्रष्टव्याः । एवं च  
नाभावस्य साध्यता उभयोरपि भाववादित्वाच्चतुर्विधोत्तरविलक्षणत्वाच्च प्रकृतोदाहरणे न क्रिया-  
व्यवस्था । एकस्मिन्व्यवहारे यथैकमर्थार्थिनः क्रियाद्वयं परमते तथा वादिप्रतिवादिनोः क्रियाद्वये-  
ऽप्यविरोध इति तदप्याचार्यो नानुमन्यते । उक्तेपि साक्षिभिः साक्ष्ये इत्यपिशब्दादर्थोत्पकर-  
णाद्वार्थस्थानवगमादित्यलं प्रसङ्गेन ॥ ८० ॥

कूटसाक्षिणो रक्षितास्तेषां दण्डमाह

पृथक्पृथग्दण्डनीयाः कूटसाक्षिणस्तथा ।

## विवादाद्विगुणं वाञ्छितम् । उक्तं तु सातः स्मृतः ॥ ८१ ॥

यो धनदानादिना कूटान्तासिणः स्वस्तस्य पराजयः सासिणश्च ये तथा कृस्ते वि-  
वादाद्विवादपराजयात्पराजये यो दण्डस्तत्र दण्डं द्विगुणं पृथक्पृथगेकैशो दण्ड-  
नीयाः । ब्राह्मणस्तु विवाम्यो राज्ञास्त्रिवास्यो न दण्डनीयः । तच्च लोभादि-  
कृतसाक्षिणां दण्डः । कृतसाक्षिणां दण्डः । अम्यासं च द्रष्टव्यम् । लोभादिकारणविशेषपरिज्ञाने  
अम्यामे च मनुनोक्तम् । ( अ. ८ श्लो. १२०।२१. ) लोभात्सहस्रं दण्ड्यः स्या-  
न्मोहात्पूर्वं तु नाहसम् । भयादां मध्यमो दण्डो मैत्र्यात्पूर्वं चतुर्गुणम् । कामादशगुणं पूर्वं क्रोधात्तु  
त्रिगुणं परम् । अज्ञानाद्देशेते पूर्णं बालिश्याच्छतमेव त्विति । तत्र लोभोऽर्थलिप्सा । मोहो वि-  
पर्ययज्ञानम् । भयं संत्रासः । मैत्री स्नेहातिशयः । कामः स्त्रीव्यतिरेकाभिलाषः । क्रोधोऽमर्षः ।  
अज्ञानमिदं कुटज्ञानम् । बालिश्यं ज्ञानानुत्पादः । सहस्त्रादिषु तात्रिकाः पणा गृह्यन्ते । तथा  
( मनु. अ. ८ श्लो. १२३. ) कौटसाक्ष्यं तु कुर्वाणां स्त्रीन्वर्णान्धार्मिकोत्पः । प्रवासयेद्दण्डयित्वा  
ब्राह्मणं तु विवासयेदिति । एतच्चाभ्यासविषयम् । कुर्वाणानिति वर्तमानकालनिर्देशात् । त्रीन्वर्णा-  
न् क्षत्रियादीन् पूर्वाक्तं दण्डयित्वा प्रवामयेत् मारयेत् । अर्थशास्त्रे प्रवासशब्दस्य मारणे  
प्रयोगात् । अस्य चार्थशास्त्रस्वरूपत्वात् । तत्रापि प्रवासनमोष्ठच्छेदनं जिह्वाच्छेदनं प्राणवियो-  
जनं च कौटसाक्ष्यविषयानुसारेण द्रष्टव्यम् । ब्राह्मणं तु दण्डयित्वा विवासयेत् स्वराष्ट्राभिष्कास-  
येत् । वाससो विगतो विवासाः विवाससं करोतीति णिचि कृते णाविष्टवत्प्रातिपदिकस्येति टिलोपे  
रूपम् । नम्रीकुर्यादित्यर्थः । अथवा वसत्यस्मिन्निति वासो गृहं विवासयेत् भग्नगृहं कुर्यादिति ।  
ब्राह्मणमपि लोभादिकारणविशेषपरिज्ञाने अनम्यासे च तत्र तत्रोक्तो दण्ड एव । अम्यासे  
त्वर्थदण्डो विवासनं च । तत्रापि जातिद्रव्यानुबन्धाद्यपेक्षया विवासनं नम्रीकरणं गृहभङ्गो दे-  
शान्निर्वासनं चेति व्यवस्था द्रष्टव्या । लोभादिकारणविशेषपरिज्ञाने अनम्यासे चाल्पविषये  
कौटसाक्ष्यं ब्राह्मणमपि क्षत्रियादिवदर्थदण्ड एव । महाविषये तु देशान्निर्वासनमेव । अ-  
त्राप्यभ्यासे सर्वेषामेव मनुक्तं द्रष्टव्यम् । न च ब्राह्मणस्यार्थदण्डो नास्तीति मन्तव्यम् । अ-  
र्थदण्डाभावे शारीरदण्डे च निषिद्धे स्वल्पेऽप्यपराधे नम्रीकरणगृहभङ्गाङ्ककरणविप्रवासनं  
दण्डाभावो वा प्रसज्येत । चतुर्णामपि वर्णानां प्रायश्चित्तमकुर्वताम् । शारीरं धनसंयुक्तं दण्डं  
धर्म्यं प्रकल्पयेदिति स्मरणाच्च । तथा ( मनु. अ. ८ श्लो. ३७८ ) सहस्रं ब्राह्मणो दण्ड्यो  
गुमां विप्रां बलाद्भज्जिति स्मरणात् । यत्तु शङ्खवचनम् । त्रयाणां वर्णानां धनापहारवध-  
न्धनक्रियाविवासनाङ्ककरणं ब्राह्मणस्येति । तत्र धनापहारः सर्वस्वापहारो विवक्षितो वधसा-  
हचर्यात् । शारीरस्त्ववरोधादिर्जीवितान्तः प्रकीर्तितः । काकिप्यादिस्त्वर्थदण्डः सर्वस्वान्तस्त-  
थैव चेति । वधसर्वस्वहरणयोः सहापाठात् । यदप्युक्तम् । राष्ट्रादेनं बहिः कुर्यात्समग्रधनमस्त-  
तमिति तत्प्रथमकृतसाहसविषयं न सर्वविषयम् । शारीरस्तु ब्राह्मणस्य न कदाचिद्भवति । ( अ.  
८ श्लो. ३८० ) न जातु ब्राह्मणं हन्यात्सर्वपापेष्वपि स्थितमिति सामान्येन मनुस्मरणात् ।  
तथा । मनु. ( अ. ८ श्लो. ३८१ ) न ब्राह्मणवधाद्व्यानधर्मो विद्यते भुवि । तस्मादस्य वधं  
राजा मनसापि न चिन्तयेदिति ॥ ८१ ॥

यः साक्ष्यं श्रावितोऽन्येभ्यो निहुते तत्तमोवृतः ।

स दाप्योऽष्टगुणं दण्डं ब्राह्मणं तु विवासयेत् ॥ ८२ ॥

अपि च यस्तु साक्षित्वमङ्गीकृत्यैन्यैः साक्षिभिः सह साक्ष्यं श्रावितः सन्निगदनकाले तमोवृतो रागाद्याक्रान्तचित्तस्तत्साक्ष्यमन्येभ्यः साक्षिभ्यो निहुते नाहमत्र साक्षी भवामीति स विवादपराजये यो दण्डस्तं दण्डमष्टगुणं दाप्यः । ब्राह्मणं पुनरष्टगुणद्वय-  
 जानतः साक्ष्या-  
 नङ्गीकारेदण्डः ।  
 दण्डदानासमर्थं विवासयेत् । विवासनं च नम्रीकरणगृहभङ्गदेशनिर्वासनल-  
 क्षणं विषयानुसारेण द्रष्टव्यम् । इतरेषां त्वष्टगुणद्वयदण्डासंभवे स्वजात्यु-  
 चितकर्मकरणनिगडबन्धनकारागृहप्रवेशादि द्रष्टव्यम् । एतच्च पूर्वश्लोकेऽप्यनुसर्तव्यम् । यदा सर्वे साक्ष्यं निहुवते तदा सर्वे समानदोषाः । यदा तु साक्ष्यमुक्त्वा पुनरन्यथा वदन्ति तदा-  
 नुबन्वाद्यपेक्षया दण्ड्याः । यथाह कात्यायनः । उक्तवान्यथा ब्रुवाणाश्च दण्ड्याः स्युर्वीकृ-  
 लान्विता इति । न चान्येनोक्ताः साक्षिणोऽन्येन रहस्यनुसर्तव्याः । यथाह नारदः । न प-  
 रेण समुद्दिष्टमुपेयात्साक्षिणं रहः । भेदयेन्नैव चान्येन हीयेतैवं समाचरन्निति ॥ ८२ ॥

साक्षिणामवचनमन्यवचनं च सर्वत्र प्रतिषिद्धं तदपवादार्थमाह

वर्णिनां हि वधो यत्र तत्र साक्ष्यनृतं वदेत् ।

यत्र वर्णिनां शूद्रविट्क्षत्रविप्राणां सत्यवचनेन वधः संभाव्यते तत्र साक्ष्यनृतं वदेत् सत्यं न वदेत् । अनेन च सत्यवचनप्रतिषेधेन साक्षिणः पूर्वप्रतिषिद्धमसत्यवचनमवचनं चा-  
 कचित्साक्षिणो-  
 नृतवचनानुज्ञा-  
 माह ।  
 म्यनुज्ञायते । यत्र शङ्काभियोगादौ सत्यवचने वर्णिनोऽवधोऽनृतवचने न क-  
 स्यापि वधस्तत्रानृतवचनमभ्यनुज्ञायते । यत्र तु सत्यवचनेऽधिप्रत्यर्थिनोर-  
 न्यतरस्य वधोऽसत्यवचने चान्यतरस्य वधस्तत्र तूष्णींभावाभ्यनुज्ञा राजा  
 यद्यनुमन्यते । अथ राजा कथमप्यकथने न मुञ्चति तदा भेदादसाक्षित्वं  
 कर्तव्यम् । तस्याप्यसंभवे सत्यमेव वेदितव्यम् । असत्यवचनेन वर्णिवधदोषोऽसत्यवचनदो-  
 षश्च । सत्यवचने तु वर्णिवधदोष एव । तत्र च यथाशास्त्रं प्रायश्चित्तं कर्तव्यम् ।

तर्ह्यसत्यवचने तूष्णींभावे च शास्त्राभ्यनुज्ञया प्रत्यवायाभाव इत्यत्र आह

तत्पावनाय निर्वाप्यश्वरुः सारस्वतो द्विजैः ॥ ८३ ॥

तत्पावनाय अनृतवचनावचननिमित्तप्रत्यवायपरिहाराय सारस्वतश्रुतिद्विजैरेकैकशो निर्वा-  
 प्यः कर्तव्यः । सरस्वती देवता अस्येति सारस्वतः । अनवस्त्रावितान्तरूपपक्वौदने चरुशब्दः  
 प्रसिद्धः । इहायमभिसन्धिः । साक्षिणामनृतवचनमवचनं च यन्निषिद्धं तदि-  
 थानृतवचनेप्रा-  
 यश्चित्तम् ।  
 हाभ्यनुज्ञातम् । यत्तु नानृतं वदेदब्रुवन्ब्रुवन्वापि नरो भवति किंलिखीति  
 च सामान्येनानृतवचनमवचनं च निषिद्धं तदतिक्रमनिमित्तमिदं प्रायश्चित्तं  
 च च मन्तव्यम् । साक्षिणामनृतवचनावचनाभ्यनुज्ञानेऽपि साधारणानृतवचनावचनप्रतिषेधा-

तिक्रमनिमित्तप्रत्यवायस्य तादवस्थादवचनाम्यनुज्ञावचनमनर्थकमिति । यतः साक्षिणाम-  
सत्यवचनावचनप्रतिषेधातिक्रमयोर्भूयान्प्रत्यवायः साधारणानृतवचनावचनयोरल्पीयानित्यर्थ-  
वदम्यनुज्ञावचनम् । यद्यपि भूयसः प्रत्यवायस्य निवृत्त्या आनुषङ्गिकस्याल्पीयसः प्रत्य-  
वायस्य निवृत्तिरन्यत्र तथापीहाम्यनुज्ञावचनात्प्रायश्चित्तविधानाच्च भूयसो निवृत्त्याल्पीया-  
नप्यानुपङ्गिकोऽपि प्रत्यवायो न निवर्तते इति गम्यते । एतदेवान्यत्र प्रश्नेषु वर्णिवधाशङ्कायां  
पान्थादीनामनृतवचनावचनाम्यनुज्ञानं वेदितव्यम् । न च तत्र प्रायश्चित्तमस्ति प्रतिषेधान्त-  
राभावात् । निमित्तान्तरेण कालान्तरेऽर्थतत्त्वावगमेऽपि साक्षिणामन्येषां च दण्डाभावोऽस्मा-  
देव वचनादवगम्यते इति ॥ ८३ ॥ इति साक्षिप्रकरणम्

### अथ लेख्यप्रकरणम् ६

भुक्तिसाक्षिणी निरूपितां मां प्रनं लेख्यं निरूप्यते तत्र लेख्यं द्विविधं शासनं जानपदं चेति । शासनं निरूपितं  
जानपदमभिधीयते तच्च द्विविधम् स्वहस्तकृतमन्यकृतं चेति । तत्र स्वहस्तकृतमसाक्षिकं अन्यकृतं ससाक्षिकम्  
अनयोश्च देशाचारानुसारेण प्रामाण्यम् । यथाह नागदः । लेख्यं तु द्विविधं ज्ञेयं स्वहस्तान्यकृतं तथा । असाक्षिम-  
त्साक्षिमच्च मिद्विद्वैशस्थितेऽन्ययोगिति तत्रान्यकृतमाह

यः कश्चिदर्थो निष्णातः स्वरूच्या तु परस्परम् ।

लेख्यं तु साक्षिमत्कार्यं तस्मिन्धनिकपूर्वकम् ॥ ८४ ॥

धनिकाधमर्णयोऽर्थो हिरण्यादिः परस्परं स्वरूच्या इयता कालनैतावद्देयमियती प्रति-  
मासं वृद्धिरिति निष्णातो व्यवस्थितः तस्मिन्नर्थे कालान्तरे विप्रतिपत्तौ वस्तुतत्त्वनिर्णयार्थं  
लेख्यं साक्षिमदुक्तलक्षणसाक्षियुक्तं धनिकपूर्वकं धनिकः पूर्वं यस्मिन्स्त-  
अन्यकृते वि-  
शेषमाह । धनिकपूर्वकं धनिकनामलेखनपूर्वकमितियावत् कार्यं कर्तव्यम् । उक्तलक्ष-  
णाः साक्षिणो वा कर्तव्याः । कर्त्रा तु यत्कृतं कार्यं सिद्ध्यर्थं तस्य साक्षिणः ।  
प्रवर्तते विवादेषु स्वकृतं वाथ लेख्यकमिति स्मरणात् ॥ ८४ ॥

समामासतदर्धाहर्नामजातिस्वगोत्रकैः ।

सब्रह्मचारिकात्मीयपितृनामादिचिह्नितम् ॥ ८५ ॥

अपि चं समा संवत्सरः । मासश्चैत्रादिः तदर्धं पक्षः शुक्लः कृष्णो वा । अहस्तिथिः  
प्रतिपदादिः । नाम धनिकाधमर्णयोः । जातिर्ब्राह्मणादिः स्वगोत्रं वासिष्ठादिगोत्रम् । एतैः  
समादिभिश्चिह्नितम् । तथा स ब्रह्मचारिकं बह्वृचादिशाखाप्रयुक्तम् । गुणनाम बह्वचः कठ  
इति । आत्मीयपितृनाम धनिकर्णिकपितृनाम । आदिशब्दात् द्रव्यजातिसंख्यावारादेर्ग्रह-  
णम् । एतैश्च चिह्नितं लेख्यं कार्यमिति गतेन संबन्धः ॥ ८५ ॥

समाप्तेऽर्थे ऋणी नाम स्वहस्तेन निवेशयेत् ।

. मतं मेऽमुकपुत्रस्य यदत्रोपरि लेखितम् ॥ ८६ ॥

किंच धनिकाधमर्णयोर्योऽर्थः स्वरुच्या व्यवस्थितस्तास्मिन्नर्थे समाप्ते लिखिते ऋणी  
अधमर्णो नामात्मीयं स्वहस्तेनास्मिन्लेख्ये यदुपरि लेखितं तन्ममामुकपुत्रस्य  
अधमर्णस्यस-  
म्मतिः । मतमभिप्रेतमिति निवेशयेत्पत्रे लिखेत् ॥ ८६ ॥

साक्षिणश्च स्वहस्तेन पितृनामकपूर्वकम् ।

अत्राहममुकः साक्षी लिखेयुरिति ते समाः ॥ ८७ ॥

तथा तस्मिन्लेख्ये ये साक्षिणो लिखितास्तेष्व्यात्मीयपितृनामलेखनपूर्वकमस्मिन्नर्थेऽयम-  
मुको देवदत्तः साक्षीति स्वहस्तेनैकैकशो लिखेयुः । ते च समाः संख्यातो गुणतश्च कर्तव्याः ।  
यद्यधमर्णः साक्षी वा लिपिज्ञो न भवति तदाधमर्णोऽन्येन साक्षी च साक्ष्यन्तरेण सर्वसाक्षि-  
सन्निधौ स्वमतं लेखयेत् । यथाह नारदः । अलिपिज्ञऋणी यः स्यात्स्वमतं तु स लेखयेत् ।  
साक्षी वा साक्षिणान्येन सर्वसाक्षिसमीपत इति ॥ ८७ ॥

उभयाभ्यर्थितेनैतन्मया ह्यमुकसूनुना ।

लिखितं ह्यमुकेनेति लेखकोऽन्ते ततो लिखेत् ॥ ८८ ॥

किंच । ततो लेखको धनिकाधमर्णिकाभ्यामुभाभ्यां प्रार्थितेन मयामुकेन देवद-  
लेखकसम्मतिः । तेन विष्णुमित्रसूनुना एतल्लेख्यं लिखितमित्यन्ते लिखेत् ॥ ८८ ॥

विना तु साक्षिभिल्लेख्यं स्वहस्तलिखितं तु यत् ।

तत्प्रमाणं स्मृतं लेख्यं बलोपधिकृतादृते ॥ ८९ ॥

यल्लेख्यं स्वहस्तेन लिखितमधमर्णेन तन्साक्षिभिर्विनापि प्रमाणं स्मृतं मन्वादिभिः ।  
बलोपधिकृतादृते बलेन बलात्कारेण उपाधिना छललोभक्रोधभयमदादिलक्ष-  
णेन यत्कृतं तस्माद्विना । नारदोऽप्याह मत्ताभियुक्तस्त्रीबालबलात्कारकृतं  
च यत् । तदप्रमाणं लिखितं भयोपधिकृतं तथेति । तच्चैतत्स्वहस्तकृतं परहस्तकृतं  
च यल्लेख्यं देशाचारानुसारेण सवन्धकव्यवहारेऽवन्धकव्यवहारे च युक्तमर्थक्रमापरिलोपेन  
लिप्यक्षरापरिलोपेन च लेख्यमित्येतावन्न पुनः साधुशब्दैरेव प्रानिस्त्रिकदेशभाषयापि लेख-  
नीयम् । यथाह नारदः । देशाचारविरुद्धं यच्च काधिविधिलक्षणम् । तत्प्रमाणं स्मृतं लेख्यम-  
विलुप्तक्रमाक्षरमिति । विधानं विधिः आधोर्वधिराधिविधिराधिराधीकरणं तस्य लक्षणं गोप्या-  
विभोभ्याधिकालकृतमित्यादि तच्चकं विस्पष्टं यस्मिन्स्तब्धकाधिविधिलक्षणम् । अविलुप्तक्रमा-

क्षरम् । अर्थाणां क्रमः क्रमश्चाक्षराणि च क्रमाक्षराणि अविलुप्तानि क्रमाक्षराणि यस्मिंस्तदविलुप्तक्रमाक्षरं तदेवंभूतं लेख्यं प्रमाणम् । राजशासनवच्च साधुशब्दनियमोऽत्रेत्यभिप्रायः ॥ ८९ ॥

लेख्यग्रंथेन लेख्यारूढमप्यृणं त्रिभिरेव देयमित्याह

**ऋणं लेख्यकृतं देयं पुरुषैस्त्रिभिरेव तु ।**

यथा साक्ष्यादिकृतमृणं त्रिभिरेव देयं तथा लेख्यकृतमप्याहर्तृतत्पुत्रतत्पुत्रैस्त्रिभिरेव देयं न चतुर्थादिभिरिति नियम्यते । ननु पुत्रपौत्रैर्ऋणं देयमित्यविशेषेण ऋणमात्रं त्रिभिरेव देयमिति नियतमेव । बाढम् । अम्यैवोत्सर्गस्य पत्रारूढणविषये स्मृत्यन्तरप्रभवामपवादशङ्कामपनेतुमिदं वचनमारब्धम् । तथाहि । यत्र लक्षणमभिधाय कात्यायनेनाभिहितम् । एवं कालमतिक्रान्तं पितृणां दाप्यते ऋणमिति । इत्थं पत्रारूढमृणमतिक्रान्तकालमपि पितृणां संबन्धि दाप्यते । अत्र पितृणामिति बहुवचननिर्देशात्कालमतिक्रान्तमिति वचनाच्च चतुर्थादिर्दाप्य इति प्रतीयते । तथा हारीतेनापि । लेख्यं यम्य भवेद्धस्ते लाभं तस्य विनिर्दिशेदिति । अत्रापि यम्य हस्ते लेख्यमस्ति तस्यर्णलाभ इति सामान्येन चतुर्थादिभ्योऽप्यृणलाभोप्यस्तीति प्रतीयते । अतश्चैतदाशङ्कानिवृत्त्यर्थमेतद्वचनमित्युक्तम् । वचनद्वयं च योगीश्वरवचनानुसारेण योजनीयम् ।

**आधिस्तु भुज्यते तावद्यावत्तन्न प्रदीयते ॥ ९० ॥**

सबन्धकेऽपि पत्रारूढे ऋणे त्रिभिरेव देयमिति नियमादृणापाकरणानधिकारेणापहरणेऽप्यनधिकारप्राप्ताविदमृच्यते । यावच्चतुर्थेन पञ्चमेन वा ऋणं न दीयते अस्यापवादमाह । तावदेवाधिर्भुज्यते इति वदता सबन्धकर्णापाकरणे चतुर्थादेरप्यधिकारो दर्शितः । नन्वेतदप्युक्तमेव फलभोग्यो न नश्यतीति । सत्यम् । तदप्येतस्मिन्नसत्यपवादवचने पुरुषत्रयत्रिपयमेव स्यादिति सर्वमनवद्यम् ॥ ९० ॥

प्रासादिक परिसमाप्य प्रकृतमेवानुसरति

**देशान्तरस्थे दुर्लेख्ये नष्टोन्मृष्टे हते तथा ।**

**भिन्ने दग्धेऽथवा छिन्ने लेख्यमन्यत्तु कारयेत् ॥ ९१ ॥**

व्यवहाराक्षमे पत्रे पत्रान्तरं कुर्यादिति विधीयते । व्यवहाराक्षमत्वं चात्यन्तव्यवाहितदेशान्तरस्थे पत्रे दुर्लेख्ये दृष्टानि संदिह्यमानानि अवाचकानि वा लेख्यानि लिप्यक्षराणि पदानि वा यस्मिंस्तत् दुर्लेख्यं तस्मिन्दुर्लेख्ये नष्टे कालवशेनोन्मृष्टे मणीदौर्बल्यादिना मृदितलिप्यक्षरे हते तस्करादिभिर्भिन्ने विदलिते दग्धे प्रज्वलिते छिन्ने द्विधाभूते सति । अग्निना द्विर्भवति । एतच्चाधिप्रत्यर्थिनोः परस्परानुमतौ सत्याम् । विमत्स्यां तु व्यवहारप्राप्तौ देशान्तरस्थपत्रानयनाय दुर्गाध्वापेक्षया कालो दातव्यः । दुर्गदेश-

जीर्णादिप-  
त्रविषये ।

वस्थिते नष्टे वा पत्रे साक्षिभिरेव व्यवहारनिर्णयः कार्यः । यथाह नारदः । लेख्ये देशान्तर-  
न्यस्ते शीर्णे दुर्लिखिते ह्ये । सतस्तत्कालकरणमसतोद्भूतदर्शनमिति । सतो विद्यमानस्य  
पत्रस्य देशान्तरस्थस्यानयनाय कालकरणं कालावधिर्दातव्यः । असतः पुनरविद्यमानस्य  
पूर्वं ये द्रष्टारः साक्षिणस्तैर्दर्शनं व्यवहारे परिसमापनं कार्यम् । यदा तु साक्षिणो न सन्ति  
तदा दिव्येन निर्णयः कार्यः । अलेख्यसाक्षिके दैवी व्यवहारे विनिर्दिशेदिति स्मरणात् । एत-  
च्च जानपदं व्यवस्थापत्रम् । राजकीयमपि व्यवस्थापत्रमीदृशमेव भवति इयांस्तु विशेषः ।  
राज्ञः स्वहस्तसंयुक्तं स्वमुद्राचिह्नितं तथा । राजकीयं स्मृतं लेख्यं सर्वेष्वर्थेषु साक्षिमिति ।  
तथान्यदपि राजकीयं जयपत्रकं वृद्धवसिष्ठेनोक्तम् । यथोपन्यस्तसाध्यार्थसंयुक्तं सोत्तरक्रि-  
यम् । सावधारणकं चैव जयपत्रकमिष्यते । प्राड्विवाकादिहस्ताङ्कं मुद्रितं राजमुद्रया ।  
सिद्धेऽर्थे वादिने दद्याज्जयिने जयपत्रकमिति । तथा सभासदोपि दत्तं मेऽमुकपुत्रस्येति स्व-  
हस्तं दद्युः । सभासदश्च ये तत्र स्मृतिशास्त्रविदः स्थिताः । यथा लेख्यविधौ तद्वत्स्वहस्तं  
दद्युरेव त इति मनुस्मरणात् । सभासदां च परस्परानुमतिव्यतिरेकेण न व्यवहारो निःशल्यो  
भवति । यथाह नारदः । यत्र सम्यो जनः सर्वः साध्वेतदिति मन्यते । स निःशल्यो विवादः  
स्यात्सशल्यस्त्वन्यथा भवेदिति । एतच्चतुष्पाद्व्यवहार एव । साधयेत्साध्यमर्थं यच्चतुष्पादा-  
न्वितं च यत् । राजमुद्रान्वितं चैव जयपत्रकमिष्यत इति स्मरणात् । यत्र तु हीनता यथा ।  
अन्यवादी क्रियाद्वेयी नोपस्थाता निरुत्तरः । आहूतप्रपलायी च हीनः पञ्चविधः स्मृत इ-  
ति । तत्र न जयपत्रकमस्ति अपि तु हीनपत्रकमेव । तच्च कालान्तरे दण्डप्राप्त्यर्थम् । जयपत्रं  
तु प्राड्व्यायविधिसिद्ध्यर्थमिति विशेषः ॥ ९१ ॥

**सन्दिग्धलेख्यशुद्धिः स्यात्स्वहस्तलिखितादिभिः ।**

**युक्तिप्राप्तिक्रियाचिह्नसंबन्धागमहेतुभिः ॥ ९२ ॥**

शुद्धमगुह्यं वेति सन्दिग्धस्य लेख्यस्य शुद्धिः स्वहस्तलिखितादिभिः स्यात् । स्वहस्तेन  
लेख्यसन्देहेनिर्ण- लिखितं यल्लेख्यानन्तरं तेन शुद्धिः । यदि मटशान्यक्षराणि भवन्ति तदा  
यनिमत्तान्याह । शुद्धिः स्यादित्यर्थः । आदिशब्दात्साक्षिलेखकस्वहस्तलिखितान्तरसंवादा-  
च्छुद्धिरिति । युक्त्या प्राप्तियुक्तिप्राप्तिः । देशकालपुरुषाणां द्रव्येण मह संबन्धः प्राप्तिः ।  
अस्मिन्देशेऽस्मिन्कालेऽस्य पुरुषस्येदं द्रव्यं घटत इति युक्तिः । क्रिया तत्साक्ष्युपन्यासः ।  
चिह्नमसाधारणं श्रीकारादि । संबन्धः अर्थप्रत्यर्थिनोः पूर्वमपि परस्परविश्वासेन दानग्रह-  
णादिसंबन्धः । आगमोऽस्यैतावतोऽर्थस्य संभावितः प्राप्त्युपायः । एते एव हेतवः एभिर्हेतुभिः  
सन्दिग्धलेख्यशुद्धिः स्यादित्यन्वयः । यदा तु लेख्यसन्देहे निर्णयो न जायते तदा साक्षिभि-  
र्निर्णयः कार्यः । यथाह कात्यायनः । दूषिते पत्रके वादी तदारूढांस्तु निर्दिशेदिति । साक्षिसं-

भवविषयमिदं वचनम् । साक्ष्यसंभवविषयं तु हारीतवचनम् । न मयैतत्कृतं पत्रं कूटमेतेन कारितम् । अधरीकृत्य तत्पत्रमर्थे दिव्येन निर्णय इति ॥ ९२ ॥

एव शोधिते पत्रे ऋणे च दातव्यं प्राप्ते यदा कृत्स्नमेव दातुमृणमसमर्थस्तदा किं कर्तव्यमित्यत आह

**लेख्यस्य पृष्टेऽभिलिखेद्दत्त्वा दत्त्वर्णिको धनम् ।**

**धनी वोपगतं दद्यात्स्वहस्तपरिचिह्नितम् ॥ ९३ ॥**

यदाधमर्णिकः सकृन्मृणं दातुमसमर्थस्तदा शक्त्यनुसारेण दत्त्वा पूर्वकृतस्य लेख्यस्य लेख्यस्यपृष्टे- पृष्टेऽभिलिखेत् एतावन्मया दत्तमिति । उत्तमर्णो वा उपगतं प्राप्तं धनं स्वनप्रकारः । तस्यैव लेख्यस्य पृष्टे दद्यादभिलिखेत् एतावन्मया लब्धमिति । कथं स्वहस्तपरिचिह्नितम् । स्वहस्तलिखिताक्षरचिह्नितम् । यद्वोपगतं प्रवेशपत्रं स्वहस्तलिखितचिह्नितमधमर्णायोत्तमर्णो दद्यात् ॥ ९३ ॥

ऋणे तु कृत्स्ने दत्ते लेख्यं किं कर्तव्यमित्यत आह

**दत्त्वर्णं पाटयेत्लेख्यं शुद्धयै वान्यत्तु कारयेत् ।**

ऋणेण सकृदेव वा कृत्स्नमृणं दत्त्वा पूर्वकृतं लेख्यं पाटयेत् । यदा तु दुर्गदेशावस्थितं लेख्यं नष्टं वा तदा शुद्धयै अधमर्णत्वनिवृत्त्यर्थमन्यलेख्यं कारयेदुत्तमर्णं अधमर्णः । पूर्वोक्त-ऋणेणोत्तमर्णो विशुद्धिपत्रमधमर्णाय दद्यादित्यर्थः ।

ससाक्षिकं ऋणे कृत्स्ने दातव्यं किं कर्तव्यमित्यत आह

**साक्षिमञ्च भवेद्यद्वा तद्दातव्यं ससाक्षिकम् ॥ ९४ ॥**

यत्तु ससाक्षिकमृणं तत्पूर्वसाक्षिसमक्षमेव दद्यात् ॥ ९४ ॥ इति लेख्यप्रकरणम्

### अथ दिव्यप्रकरणम् ७

लिखितसाक्षिभुक्तिलक्षणं त्रिविधं मानुषप्रमाणमुक्तम् । अथावमरप्राप्तं दिव्यं प्रमाणमभिध्यास्यन् तुलाभ्याप इत्यादिभिरार्घैः पञ्चभिः श्लोकैर्दिव्यमातृकां कथयति । तत्र तावद्विद्वान्युपदिशति ॥

**तुलाभ्यापोविषं कोशो दिव्यानीह विशुद्धये ।**

तुलादीनि कोशान्तानि पञ्च दिव्यानीह धर्मशास्त्रे विशुद्धये संदिग्धस्यार्थस्य संदिग्धनिवृत्तये दातव्यानीति ॥

अन्यत्रान्यान्यपि तण्डुलादीनि दिव्यानि सन्ति । धटोऽमिदरुक् चैव विषं कोशस्तथैव च । तण्डुलाश्चैव दिव्यानि सप्तमस्तसमायक इति पितामहस्मरणात् । अतः कथमेव तावन्त्येवेत्यत आह

## महाभियोगेष्वेतानि

एतानि महाभियोगेष्वेव नान्यत्रेति नियम्यते न पुनरिमान्येव दिव्यानीति । महत्त्वावधिं च वक्ष्यति । नन्वल्पाभियोगेऽपि कोश इष्यते । कोशमल्पेऽपि दापयेदिति स्मरणात् । सत्यम् । कोशस्य तुलादिषु पाठो न महाभियोगेष्वेवेति नियमार्थः । किंतु सावष्टम्भाभियोगेऽपि प्राप्त्यर्थः । अन्यथा शङ्काभियोग एव स्यात् । अवष्टम्भाभियुक्तानां धटादीनि विनिर्दिशेत् । तण्डुलाश्चैव कोशश्च शङ्कास्त्वेव न संशय इति स्मरणात् ॥

महाभियोगेषु शङ्कितेषु सावष्टम्भेषु चार्विशेषेण प्राप्तावपवादमाह

## शीर्षकस्थेऽभियोक्तरी ॥ ९५ ॥

एतानि तुलादीन्यभियोक्तरी शीर्षकस्थेऽभियुक्तस्य भवन्ति । शीर्षकं शिरः । व्यवहारस्य चतुर्थः पादो जयपराजयलक्षणस्तेन च दण्डो लक्ष्यते । तत्र तिष्ठतीति शीर्षकस्थः तत्प्रयुक्तदण्डभागित्यर्थः ॥ ९५ ॥

ततोर्थी लेख्येत्यस्यः प्रतिज्ञानार्थसाधनमिति भावप्रतिज्ञावादिन एव क्रियाव्यवस्था दर्शिता तदपवादार्थमाह

## रुच्या वान्यतरः कुर्यादितरो वर्तयेच्छिरः ।

रुच्याभियोक्ताभियुक्तयोः परस्परसंप्रतिपत्त्यान्यतरोऽभियुक्तोऽभियोक्ता वा दिव्यं कुर्यादितरोऽभियुक्तः अभियोक्ता वा शिरःशारीरमर्थदण्डं वा वर्तयेदङ्गीकुर्यात् । अयमभिसन्धिः । न मानुषप्रमाणवद्विष्यं प्रमाणं भावैकगोचरं अपितु भावाभावविशेषेण गोचरयति । अतश्च मिथ्योत्तरे प्रत्यवस्कन्दने प्राङ्मनाये वार्थिप्रत्यर्थिनोरन्यतरच्छ्रया दिव्यं भवतीति ॥

अल्पाभियोगे महाभियोगे शङ्कामावष्टम्भयोरप्यविशेषेण कोशो भवतीत्युक्तं तुलादीनि विधानानि तु महाभियोगेष्वेव सावष्टम्भेष्वेवेति च नियमो दर्शितः । तत्रावष्टम्भाभियोगेष्वेवेत्यस्यापवादमाह

## विनापि शीर्षकात्कुर्यान्नृपद्रोहेऽथ पातके ॥ ९६ ॥

राजद्रोहाभिशाङ्कायां ब्रह्महत्यादिपातकाभिशाङ्कायां च शिरःस्थायिना विनापि तुलादीनि कुर्यात् । महाचौर्याभिशाङ्कायां च । यथाह । राजभिः शङ्कितानां च निर्दिष्टानां च दस्युभिः । आत्मशुद्धिपराणां च दिव्यं देयं शिरां विनेति । तण्डुलाः पुनरल्पचौर्यशङ्कायामेव । चौर्यं तु तण्डुला देया नान्यत्रेति विनिश्चय इति पितामहवचनात् ॥ तसमापन्तु महाचौर्याभिशाङ्कायामेव । चौर्यशङ्काभियुक्तानां तसमापो विधीयत इति स्मरणात् ॥ अन्ये पुनः शपथा अल्पावधिषयाः । सत्यवाहनशस्त्राणि गोबीजकनकानि च । स्पृशेच्छिरांसि पुत्राणां दाराणां सुहृदां तथा ॥ अभियोगेषु सर्वेषु कोशपानमथापि वा । इत्यने शपथाः प्रोक्ता मनुना स्वरूपकारण इति नारदादिस्मरणात् ॥ यद्यपि मानुषप्रमाणानिर्णयस्य निर्णायकं यत्तद्विव्यमिति लोकप्रसिद्ध्या शपथानामपि दिव्यत्वं तथापि कालान्तरनिर्णयनिमित्तत्वेन समनन्तरनिर्णयनिमित्तेभ्यो धटा-

दिभ्यो दिव्येभ्यो भेदत्वव्यपदेशो ब्राह्मणपरिव्राजकवत् । कोशस्य तु शपथत्वेऽपि धटादिषु पाठो महाभियोगविषयत्वेनावष्टम्भाभियोगविषयत्वेन च धटादिसाम्यान्नतु समनन्तरनिर्णय-निमित्तत्वेन । तण्डुलानां तप्तमाषस्य च समनन्तरनिर्णयनिमित्तत्वेऽप्यल्पविषयत्वेन शङ्का-विषयत्वेन च धटादिवैलक्षण्यात्तेष्वपाठ इति सन्तोष्यम् । एतानि च दिव्यानि शपथाश्च यथासंभवमृणादिषु विवादेषु प्रयोक्तव्यानि । यत्तु पितामहवचनम् । स्थावरेषु विवादेषु दि-व्यानि परिवर्जयेदिति तदपि लिखितसामान्तादिसद्भावे दिव्यानि परिवर्जयेदिति व्याख्येयम् । ननु विवादान्तरेष्वपि प्रमाणान्तरसंभवे दिव्यानामनवकाश एव । सत्यम् । ऋणादिषु विवा-देषु उक्तलक्षणमाक्षुषपण्यामे अधिना कृतेऽपि प्रत्यर्थी यदि दण्डाभ्युपगमावष्टम्भेन दिव्यमव-लम्बते तदा दिव्यमपि भवति । माक्षिणामाशयदोषसंभवादिव्यस्य च निर्दोषत्वेन वस्तुतत्त्व-विषयत्वात्तल्लक्षणत्वाच्च धर्मस्य । यथाह नारदः । तत्र मत्वे स्थितो धर्मा व्यवहारस्तु सा-क्षिणि । देवसाध्ये पौरुषेयी न लेख्यं वा प्रयोजयेदिति । स्थावरेषु विवादेषु प्रत्यधिना दण्डा-वष्टम्भेन दिव्यावलम्बने कृतेऽपि सामान्तादिदृष्टप्रमाणसद्भावे न दिव्यं ग्राह्यमिति विकल्पनि-राकरणार्थम् । स्थावरेषु विवादेष्वित्यादिपितामहवचनं नात्यन्तिकदिव्यनिराकरणार्थम् । लि-खितसामान्ताद्यभावे स्थावरविवादेष्वनिर्णयप्रसंगात् ॥ ९६ ॥

**सचैलं स्नातमाहूय सूर्योदय उपोषितम् ।**

**कारयेत्सर्वदिव्यानि नृपब्राह्मणसन्निधौ ॥ ९७ ॥**

किञ्च । पूर्वद्युरूपोपिनमुदिने सूर्यं सचैलं स्नातं दिव्यग्राहिणमाहूय वृषस्य सम्भ्यानां च ब्राह्मणानां सन्निधौ सर्वाणि दिव्यानि कारयेत्प्राङ्निवाकः । त्रिरात्रोपोषिताय स्युरेकरात्रोपि-  
दिव्येमाधार-  
गन्धिः ।
 ताय वा । नित्यं दिव्यानि देयानि शुचये चाद्र्वासास इत्युपवासविकल्पः  
 पितामहेनोक्तो बलवदबलवन्महाकार्याल्पकार्यविषयत्वेन व्यवस्थितो द्रष्टव्यः  
 उपवासनियमश्च कारयितुं प्राङ्निवाकस्यापि । दिव्येषु सर्वकार्याणि प्राङ्निवाकः  
 समाचरेत् । अश्वरेषु यथाध्वर्युः सोपवासो वृषाज्ञयेति पितामहवचनात् ॥ अत्र च यद्यपि सू-  
 र्योदय इत्यविशेषणोक्तं तथापि शिष्टसमाचाराद्गानुवारे दिव्यानि देयानि । तत्रापि पूर्वाह्ने-  
 ऽग्निपरीक्षा स्यात्पूर्वाह्णे च धटो भवेत् । मध्याह्ने तु जलं देयं धर्मतरवमभीप्सता ॥ दिवसस्य  
 तु पूर्वाह्णे कोशमिद्धिविधीयते । रात्रौ तु पश्चिमे यामे विषं देयं मुशीतल इति पितामहोक्तो  
 विशेषो द्रष्टव्यः ॥ अनुक्तकालविशेषाणां तण्डुलतप्तमाषप्रभृतीनां पूर्वाह्ण एव प्रदानम् । पूर्वा-  
 ह्णे सर्वदिव्यानां प्रदानं परिकीर्तितमिति सामान्येन नारदस्मरणात् । अहनि त्रिधा विभक्ते  
 पूर्वो भागः पूर्वाह्णो मध्यो मध्याह्नः उत्तरोऽपराह्णः । तथापरोऽपि कालविशेषो विधिप्रतिषे-  
 धमुखेन दर्शितः । विधिमुखस्तावत् । अग्नेः शिशिरहेमन्तौ वर्षाश्चैव प्रकीर्तिताः । शरद्वी-  
 ष्मेपु सलिलं हेमन्ते शिशिरे विषम् । चैत्रो मार्गशिराश्चैव वैशाखश्च तथैव च । एते साधा-

रणाभासा दिव्यानामविरोधिनः । कोशस्तु सर्वदा देयस्तुला स्यात्सार्वकालिकीति । कोश-  
ग्रहणं सर्वशपथानामुपलक्षणम् । तण्डुलानां पुनर्विशेषानभिधानात्सार्वकालिकत्वम् । प्रति-  
षेधमुखोऽपि न शीते तोयसिद्धिः स्युन्नोष्णकालेऽग्निशोधनम् । न प्रावृषि विषं दद्यात्प्र-  
वाते न तुलां तथा । नापराहे न सन्ध्यायां न मध्याह्ने कदाचनेति । न शीते तोयशुद्धिः  
स्यादित्यत्र शीतशब्देन हेमन्तशिशिरवर्षाणां ग्रहणम् । नोष्णकालेऽग्निशोधनमित्यन्नोष्ण-  
कालशब्देन ग्रीष्मशरदोर्विधानलब्धस्यापि पुनर्निषेध आदरार्थः । प्रयोजनं तु वक्ष्यते ॥९७॥

तुला स्त्रीबालवृद्धान्धपङ्गुब्राह्मणरोगिणाम् ।

अभिर्जलं वा शूद्रस्य यवाः सप्त विषस्य वा ॥ ९८ ॥

स्त्री स्त्रीमात्रं जातिवयोवस्थाविशेषानादरेण । बाल आपोऽशाद्वर्षाजातिविशेषानादरेण ।  
वृद्धोऽशीतिकावरः । अन्धो नेत्रविकलः । पङ्गुः पादविकलः । ब्राह्मणो  
अधिकारिव्य-  
वस्थामाह । जातिमात्रम् । रोगी व्याधितः । एतेषां शोधनार्थं तुलैवेति नियम्यते ।  
अग्निः फाल्गुनसमापश्च क्षत्रियस्य । जलमेव वैश्यस्य । वाशब्दोऽवधा-  
रणे । विषस्य यवा उक्तपरिमाणाः सप्तैव शूद्रस्य शोधनार्थं भवन्ति । ब्राह्मणस्य तुलाविधा-  
नान् शूद्रस्य यवाः सप्त विषस्य वेति विषविधानादभिर्जलं वेति क्षत्रियवैश्यविषयमुक्तम् ।  
एतदेव स्पष्टीकृतं पितामहेन । ब्राह्मणस्य घटो देयः क्षत्रियस्य हुताशनः । वैश्यस्य सलिलं  
प्रोक्तं विषं शूद्रस्य दापयेदिति । यत् रुयादीनां दिव्याभावमरणम् । सव्रतानां भृशार्तानां  
व्याधितानां तपस्विनाम् । स्त्रीणां च न भवेद्विषयं यदि धर्मस्वपेक्षित इति तद्वृत्त्या वान्य-  
तरः कुर्यादिति विकल्पनिवृत्त्यर्थम् । एतदुक्तं भवति । अवष्टम्भाभियोगेषु रुयादीनामभि-  
योक्तृत्वेऽभियोज्यानामेव दिव्यमेतेषामभियोज्यत्वेऽप्यभियोक्तृणामेव दिव्यम् । परस्पराभि-  
योगे तु विकल्प एव । तत्रापि तुलैवेत्यनेन वचनेन नियम्यते । तथा महापातकादिशङ्काभि-  
योगे रुयादीनां तुलैवेति । एतच्च वचनं सर्वदिव्यमाधारणेषु मार्गेशिरश्चैत्रवैशाखेषु रुयादीनां  
सर्वदिव्यसमवधाने नियामकतयार्थवत् । न च सार्वकालं स्त्रीणां तुलैवेति । स्त्रीणां च न  
विषं प्रोक्तं न चापि सलिलं स्मृतम् । घटकोशादिभिस्तासामन्तस्तत्त्वं विचारयेदिति विषस-  
लिलव्यतिरिक्तघटकोशाभ्यादिभिः शुद्धिविधानात् । एवं बालादिष्वपि योजनीयम् । यथा  
ब्राह्मणादीनामपि न सार्वकालिकस्तुलादिनियमः । सर्वेषामेव वर्णानां कोशशुद्धिर्विधीयते ।  
सर्वान्येतानि सर्वेषां ब्राह्मणस्य विषं विनेति पितामहवचनात् । तस्मात्साधारणे काले बहु-  
दिव्यसमवधाने तुलादिनियमार्थमेवेदं वचनम् । कालान्तरे तु तत्तत्कालविहितं सर्वेषाम् ।  
तथाहि । वर्षास्वप्नरेव सर्वेषाम् । हेमन्तशिशिरयोस्तु क्षत्रियादित्रयाणामग्निविषयोर्विकल्पः ।  
ब्राह्मणस्य त्वग्निरेव न कदाचिद्विषम् । ब्राह्मणस्य विषं विनेति प्रतिषेधात् । ग्रीष्मशरदोस्तु  
सलिलमेव । येषां तु ज्याधिविशेषेणाभ्यादिनिषेधः कुष्ठिनां वर्जयेदग्निं सलिलं श्वासकासि-

नाम् । पित्तच्छेप्सवतां नित्यं विषं तु परिवर्जयेदिति तेषामभ्यादिकालेऽपि साधारणं तुलाद्येव दिव्यं भवति । तथा तोयमग्निर्विषं चैव दातव्यं बलिनां नृणामिति वचनाद्बुर्बलानामपि सर्वथा विधिप्रतिषेधादुक्तकालानतिक्रमेण जातिवयवस्थानाश्रितानि दिव्यानि देयानि ॥ ९८ ॥

महाभियोगेष्वेतानात्युक्तं तत्राभियोगस्य यदपेक्ष्यं महत्त्वं तदिदानीमाह

### नासहस्राद्धरेत्फालं न विषं न तुलां तथा ।

पणसहस्रादर्वाक् फालं विषं तुलां वा न कारयेत् । मध्यवर्ति जलमपि । यथोक्तम् । तुलादीनि विषान्तानि गुरुष्वथंषु दापयेदिति । अत्र कोशस्याग्रहणम् । कोशमल्पेऽपि दापयेदित्यल्पाभियोगेऽपि तस्य स्मरणान् । एतानि चत्वारि दिव्यानि पणसहस्रादूर्ध्वमेव भवन्तीति । नार्वागित्यर्थः । नन्वर्वागप्यभ्यादीनि पिनामहेन दर्शितानि । सहस्त्रे तु धटं दद्यात्सहस्रार्धे तथायमम् । अर्धस्म्यार्धे तु सलिलं तस्यार्धं तु विषं स्मृतमिति । मत्स्यम् । तत्रेत्यं व्यवस्था । यद्द्रव्यापहारं पातित्यं भवति तद्विषयं पिनामहवचनमिदं द्रव्यविषयं योगीश्वरवचनमिति । एतच्च वचनद्वयं स्नेयसाहमविषयम् । अपहवे तु विशेषो दर्शितः कात्यायनेनादत्तस्यापहवो यत्र प्रमाणं तत्र कल्पयेत् । स्नेयसाहमयोर्दिव्यं स्वल्पेऽप्यथं प्रदापयेत् । सर्वद्रव्यप्रमाणं तु ज्ञात्वा हेम प्रकल्पयेत् । हेमप्रमाणयुक्तं तु तदा दिव्यं नियोजयेत् । ज्ञात्वा संख्यां सुवर्णानां शतनाशे विषं स्मृतम् । अशनेऽस्मिन् विनाशे वै दद्यादेव हुताशनम् । षष्ठ्या नाशे जलं देयं चत्वारिंशति वै धटम् । विशद्दशविनाशे तु कोशपानं विधीयते । पञ्चाधिकम्य वा नाशे ततोर्ध्वम्य तण्डुलाः । ततोऽर्धार्धविनाशे हि स्पृशेत्पुत्रादिमस्तकान् । ततोऽर्धार्धविनाशे तु लौकिक्यश्च क्रियाः स्मृताः । एवं विचारयन् राजा धर्मार्थम्यां न हीयत इति । ज्ञात्वा संख्यां सुवर्णानामित्यत्र सुवर्णशब्दः षोडश भाषाः सुवर्ण इत्युक्तपरिमाणवचनः नाशशब्दश्चात्रापहववचनः । नामहस्राद्धरेत्कालमित्यत्र तु ताम्रिकपणसहस्रं बोद्धव्यम् ।

ननु नृपद्रोहे पानके चनानि दिव्यान्युक्तानि । तत्कथं नासहस्राद्धरेत्कालमित्यत्राह

### नृपार्थेष्वभिशापे च वहेयुः शुचयः सदा ॥ ९९ ॥

नृपद्रोहेऽपि महापातकाभियोगे च सदा द्रव्यमसंख्यमानपेक्षैवैतानि दिव्यानि कुर्युरुपवासादिना शुचयः सन्तः । तथा देशविशेषोऽपि नारदेनाक्तः । मभाराजकुलद्वारे देवायतनचत्वरे । निषेधो निश्चलः पृज्यो धूपमाल्यानुलेपनैरिति । निषेधो धटः । व्यवस्था च कात्यायनेनाक्ता । इन्द्रस्थानेऽभिशापानां महापातकानां नृणाम् । नृपद्रोहे प्रवृत्तानां राजद्वारे प्रयोजयेत् । प्रातिलोम्यप्रसूतानां दिव्यं देयं चतुष्पथं । अनोन्येषु सभामध्ये दिव्यं देयं विदुर्बुधाः । अस्पृश्याधमदासानां स्लेच्छानां पापकारिणाम् । प्रातिलोम्यप्रसूतानां निश्चयो न तु राजनि । तत्प्रसिद्धानि दिव्यानि संशये तेषु निर्दिशेदिति । इति दिव्यमातृका ॥ ९९ ॥

एवं सर्वैर्दिव्योपयोगिनी दिव्यमातृकामभिधायेदानीं धरादिदिव्यानां प्रयोगमाह

### तुलाधारणविद्वद्भिरभियुक्तस्तुलाश्रितः ।

प्रतिमानसमीभूतो रेखां कृत्वावतारितः ॥ १०० ॥

त्वं तुले सत्यधामासि पुरा देवैर्विनिर्मिता ।

तत्सत्यं वद कल्याणि संशयान्मां विमोचय ॥ १०१ ॥

यद्यस्मि पापकृन्मातस्ततो मां त्वमथो नय ।

शुद्धश्चेद्गमयोर्ध्वं मां तुलामित्यभिमन्त्रयेत् ॥ १०२ ॥

तुलाया धारणं तोलनं ये विदन्ति सुवर्णकारप्रभृतयः तैः प्रतिमानेन मृदादिना समीभूतः समीकृतस्तुलामाश्रितोऽधिरूढोऽभियुक्तोऽभियोक्ता वा दिव्यकारी रेखां कृत्वा येन मन्त्रिवेशेन प्रतिमानममीकरणदशायां शिष्यतलेऽवस्थितस्तस्मिन् पाण्डुलेत्येनाङ्कयित्वावतारितस्तुलामभिमन्त्रयेत् प्रार्थयेतानेन मन्त्रेण । हे तुले त्वं सत्यस्य स्थानममि । पुरा आदिमृष्टौ देवैर्हिगण्यगर्भप्रभृतिभिर्विनिर्मितात्पादिना । तत्तस्मात्सत्यं संदिग्धस्यार्थस्य स्वरूपं वद दर्शय । कल्याणि शोभने अस्मात्संशयान्मां विमोचय । हे मातः यद्यहं पापकृदमत्यवाद्यस्मि ततो मां त्वमथो नय । अथ शुद्धः सत्यवाद्यस्मि ततो मामध्वं गमयेति । प्राड्विकास्य तुलामभिमन्त्रणमन्त्रः स्मृत्यन्तर्गतः । अयं तु दिव्यकारिणः । जयपराजयलक्षणं तु मन्त्रलिङ्गादेवावगम्यत इति न पृथगुक्तम् । धटनिर्माणं पुनरा-रोहणाद्यर्थसिद्धमेव पितामहनारदादिभिः स्पष्टीकृतम् । तद्यथा । छित्वा तु यज्ञियं वृक्षं यूपवमन्त्रपूर्वकम् । प्रणम्य लोकपालेभ्यस्तुला कार्या मनीषिभिः । मन्त्रः सौम्यो वानस्प-त्यच्छेदने जप्य एव च । चतुर्गन्धा तुला कार्या दृष्टा ऋज्वी तथैव च । कटकानि च देयानि त्रिषु स्थानेषु चार्थवत् । चतुर्हस्ता तुला कार्या पादौ चोपरि तत्समी । प्रान्तरं तु त्रयोहिम्नौ भवेदध्यधमेव वा । हस्तद्वयं निम्नं तु पादयोरुभयोरपि । तोरणे च तथा कार्यं पार्श्वयोरुभयो-रपि । धटादुच्चतरं स्यातां नित्यं दशभिरङ्गुलैः । अवलम्ब्य च कर्तव्यां तोरणाभ्यामधोमुनौ । मृन्मयौ मूत्रसंबद्धौ धटमस्तकचुम्बिनौ । प्राङ्मुखौ निश्चलः कार्यः शुचौ देशे धटस्तथा । शिष्यद्वयं समामज्य पार्श्वयोरुभयोरपि । प्राङ्मुखान्कलयेंद्गर्भान् शिष्ययोरुभयोरपि । प-श्चिमे तोलयेत्कर्तृनन्यस्मिन्मृत्तिकां शुभाम् । पिटकं पुरयेत्तस्मिन्निष्ठकाग्रावपांशुभिः । अत्र च मृत्तिकेष्टकाग्रावपांशुनां विकल्पः । परीक्षका नियोक्तव्यास्तुलामानविशारदाः । वणिनो हेम-काराश्च कांस्यकारास्तथैव च । कार्यः परीक्षकैर्नित्यमवलम्ब्यममो धटः । उदकं च प्रदातव्यं धटस्योपरि पण्डितैः । यस्मिन्न लवतं तोयं स विज्ञेयः समो धटः । तोलयित्वा नरं पूर्वं पश्चात्तमव्रतार्य तु । धटं तु कारयेन्नित्यं पनाकाध्वजशोभितम् । तत्र आवाहयेंद्देवान् विधि-नानेन मन्त्रयित्वा । वादित्रनुर्ययोपैश्च गन्धमालयानुलेपनैः । प्राङ्मुखः प्राञ्जलिर्भूत्वा प्राड्विवा-कस्ततो वदेत् । एहोहि भगवन्धर्मं ह्यस्मिन् दिव्ये समाविश । महितो लोकपालैश्च वस्वाद-

त्यमरुद्रणैः । आवाह्य तु धटे धर्म पश्चादङ्गानि विन्यसेत् । इन्द्रं पूर्वं तु संस्थाप्य प्रेतेशं दक्षिणे तथा । वरुणं पश्चिमे भागे कुबेरं चोत्तरे तथा । अग्न्यादिलोकपालांश्च कोणभागेषु विन्यसेत् । इन्द्रः पीतो यमः श्यामो वरुणः स्फटिकप्रभः । कुबेरस्तु सुवर्णाभो वह्निश्चापि सुवर्णभः । तथैव निष्कृतिः श्यामो वायुधूर्जः प्रशस्यते । ईशानस्तु भवेद्रक्त एवं ध्यायेत्क्रमादिमान् । इन्द्रस्य दक्षिणे पार्श्वे वमूनाराधयेद्बुधः । धरो ध्रुवस्तथा सोम आपश्चैवानिलोऽनलः । प्रत्युपश्च प्रभातश्च वमवोऽष्टौ प्रकीर्तिताः । देवेशेशानयोर्मध्ये आदित्यानां तथा गणम् । धातार्यमा च मित्रश्च वरुणोऽङ्गुर्भगस्तथा । इन्द्रो विवस्वान्पूषा च पर्जन्यो दशमः । स्मृतः । ततस्त्वष्टा ततो विष्णुरजघन्यो जघन्यजः । इत्येते द्वादशादित्या नामभिः परिकीर्तिताः । अग्रेः पश्चिमभागे तु रुद्राणामयनं विदुः । वीरभद्रश्च शम्भुश्च गिरिशश्च महायशः । अजैकपादहिर्बुध्न्यः पिनाकी चापराजितः । भुवनाधीश्वरश्चैव कपाली च विशांपतिः । म्नाणुर्भवश्च भगवान् रुद्रास्त्वैकादश स्मृताः । प्रेतेशरक्षोमध्ये तु मातृस्थानं प्रकल्पयेत् । ब्राह्मी माहेश्वरी चैव कौमारी वैष्णवी तथा । वाराही चैव माहेंद्री चामुण्डा गणसंयुता । निष्कृतेरुत्तरं भागं गणेशायतनं विदुः । वरुणम्योत्तरं भागं मरुतां स्थानमुच्यते । गगनः स्पर्शिनो वायुरग्निलो मारुतस्तथा । प्राणः प्राणेशजीर्वा च मरुतोऽष्टौ प्रकीर्तिताः । धटस्योत्तरभागे तु दुर्गामावाहयेद्बुधः । एतासां देवतानां तु स्वनाम्ना पूजनं विदुः । भूपावसानं धर्माय दत्त्वा चाध्यादिकं क्रमात् । अध्यादिपश्चादङ्गानां भूषान्तमुपकल्पयेत् । गन्धादिकां नैवेद्यान्तां परिचर्या प्रकल्पयेदिति । अत्र च तुल्य पताकाध्वजालङ्कृतं विधाय तस्यामेहे-हीति मन्त्रेण धर्ममावाह्य धर्मायार्थं कल्पयामि नम इत्यादिना प्रयोगेणार्घ्यपाद्याचमनीयम-भूपर्वाचमनीयस्नानवस्त्रयज्ञोपवीताचमनीयमुकृटकटादिभूषान्तं दत्त्वा इन्द्रादीनां दुर्गीन्तानां प्रणवाद्यैः स्वनामभिश्चतुर्थ्यनैरर्घ्यादिभूषान्तं पदार्थानुममयेन दत्त्वा धर्माय गन्धपुष्प-भूपर्वापनैद्यानि दत्त्वा इन्द्रादीनां गन्धादीनि पूर्ववद्दद्यात् । गन्धपुष्पाणि च धटपूजायां रक्तानि कार्याणि । यथाह नारदः । रक्तैर्गन्धैश्च माल्यैश्च दध्यपूपाक्षतादिभिः । अर्चयेत्तु धटं पृथं ततः शिष्टांस्तु पूजयेदिति । इन्द्रादीनां तु विशेषानभिधानाद्यथालाभं रक्तैरन्यैर्वा पूजनमिति पूजाक्रमः । एतच्च सर्वं प्राङ्निवाकः कुर्यात् । यथोक्तम् । प्राङ्निवाकस्ततो विप्रो वेदेवेदाङ्गपारगः । श्रुतवृत्तापमंपन्नः शान्तचित्तो विमत्सरः । सत्यसन्धः शुचिर्दत्तः सर्वप्राणिहिते रतः । उपोषितः शुद्धवामाः कृतदन्तानुधावनः । सर्वासां देवतानां च पूजां कुर्याद्यथाविधि । तथा । ऋत्विग्भिश्चतुर्भिश्चतसृषु दिक्षु लौकिकाग्रौ होमः कार्यः । यथाह । चतुर्दिक्षु तथा होमः कर्तव्यो वेदपारगैः । आज्येन हविषा चैव समिद्धिर्हमसाधनैः । सावित्र्या प्रणवनाथ स्वाहान्तैर्नैव होमयेत् । प्रणवादिकां गायत्रीमुच्चार्य पुनः स्वाहाकारान्तं प्रणवमुच्चार्य समिदाज्यचक्रून्प्रत्येकमष्टोत्तरशतं जुहुयादित्यर्थः । एवं हवनान्तां देवपूजां विधायानन्तरमभियुक्तमर्थं वक्ष्यमाणमम्नसहितं पत्रे लिखित्वा तत्पत्रं शोध्य शिरोगतं कुर्यात् । यथाह । यथार्थमभियुक्तः । म्याल्लिखित्वा तं तु पत्रके । मन्त्रेणानेन सहितं तत्कार्यं तु शिरोगतम् । मन्त्रश्चायम् । आदित्यचन्द्रावनिलोऽनलश्च द्यौर्भूमिरापो हृदयं यमश्च । अहश्च रा-

त्रिंश्र उमे च सन्ध्ये धर्मश्च जानाति नरस्य वृत्तम् । एतच्च धर्मावाहनादि शिरसि पत्रारोप-  
णान्तमनुष्ठानकाण्डं सर्वदिव्यसाधारणम् । यथोक्तम् । इमं मन्त्रविधिं कृत्स्नं सर्वदिव्येषु  
योजयेत् । आवाहनं च देवानां तथैव परिकल्पयेदिति । अनन्तरं प्राङ्निवाको धटमामन्त्र-  
येत् । धटमामन्त्रयेच्चैव विधिनानेन शास्त्रविदिति स्मरणात् । मन्त्राश्च दर्शनाः । त्वं धट  
ब्रह्मणा सृष्टः परीक्षार्थं दुरात्मनाम् । धकाराद्धर्ममूर्तिस्त्वं टकारात्कुटिलं नरम् । धृतो भाव-  
यसे यस्माद्धटस्तेनाभिधीयसे । त्वं वेत्सि सर्वजन्तूनां पापानि मुक्तानि च । त्वमेव देव  
जानीषे न विदुर्यानि मानवाः । व्यवहारामिशस्तोऽयं मानुषः शुद्धिमिच्छति । तदेनं संशया-  
दस्माद्धर्मतत्त्वातुमर्हसीति । शोध्यस्तु त्वं तुले इत्यादिना पूर्वोक्तेन मन्त्रेण तुलामामन्त्रयेत् ।  
अनन्तरं प्राङ्निवाकः शिरोगतपत्रकं शोध्य यथास्थानं निवेश्य च धटमारोपयति । पुनरा-  
रोपयेत्तस्मिन् स्थित्वावस्थितपत्रकमिति स्मरणात् । आरोपितं च विनाडीपञ्चकं यावत्त-  
थैवावस्थापयेत् । तत्कालपरीक्षां च ज्योतिःशास्त्राभिज्ञः कुर्यात् । ज्योतिर्विद्ब्राह्मणः श्रेष्ठः  
कुर्यात्कालपरीक्षणम् । विनाड्यः पञ्च विज्ञेयाः परीक्षाकालकोविदैरिति स्मरणात् । दशगुर्व-  
क्षरोच्चारणकालः प्राणः । पट्प्राणा विनाडी । उक्तं च । दशगुरुवर्णः प्राणः पट् प्राणाः स्या-  
द्विनाडिका तासाम् । पट्या घटी घटीनां पट्याहोरात्र उक्तश्च । त्वाग्निभिर्दिनेर्मास इति । तस्मिंश्च  
काले शुद्धचशुद्धिपरीक्षणार्थं शुचयः पुरुषा राज्ञा नियोक्तव्याः । ते च शुद्धचशुद्धी कथय-  
न्ति । यथोक्तं पितामहेन । साक्षिणां ब्राह्मणः श्रेष्ठा यथादृष्टार्थवादिनः । ज्ञानिनः शुचयो-  
ऽलुब्धा नियोक्तव्या नृपेण तु । संसन्ति साक्षिणः श्रेष्ठाः शुद्धचशुद्धी नृपे तदेति । शुद्धचशु-  
द्धिनिर्णयकारणं चोक्तम् । तुलितो यदि वर्धन स शुद्धः स्यान्न संशयः । समो वा हीयमानो  
वा न स शुद्धो भवेन्नर इति । यत्तु पितामहवचनम् । अरुपद्रोपः समो ज्ञेयो बहुद्रोपस्तु  
हीयतु इति । तत्र यद्यभियुक्तम्यार्थम्याल्पत्वं बहुत्वं च न दिव्येनावधारयितुं शक्यते तथापि  
सप्ततथाह । चेनाल्पत्वमसकृन्मतिपूर्वत्वेन च महत्त्वमिति दण्डप्रायश्चित्तालपत्वमहत्त्वमव-  
धारयितुम् । अल्पत्वमाणादृष्टकारण एव कक्षादीनां छेदो भङ्गो वा भवति तदाप्यशुद्धि-  
रेव । चानुष्ठाने श्रमभङ्गे धटककटयोस्तथा । रज्जुच्छेदेऽक्षभङ्गे वा तथैवाशुद्धिमादिशेदिति  
स्मरणात् । तद्विशक्यतलम् । कर्कटौ तुलान्तयोः शिक्याभारावापद्धकावायमकीलकौ कर्कट-  
शृङ्गसन्निभौ । अक्षः पादस्तम्भयोरुपरि निविष्टस्तुलाधारपट्टः । यदानु दृश्यमानकारणक  
एषां भङ्गस्तदा पुनरारोपयेत् । शिक्यादिच्छेदभङ्गेषु पुनरारोपयेन्नरमिति स्मरणात् । ततश्च  
ऋत्विक्पुरोहिताचार्यान्दक्षिणाभिश्च तोषयेत् । एवं कारयिता राजा भुक्त्वा भोगान्मनोरमान् ।  
महतीं कीर्तिमाप्नोति ब्रह्मभूयाय कल्पने । यदा तृक्तलक्षणं धटं तथैव स्थापयितुमिच्छति तदा  
वायसाद्युपघातनिरासार्थं कपाटादिसहितां शालां कुर्यात् । विशालामुन्नतां शृङ्गां धटशालां  
तु कारयेत् । यत्रम्या नोपहन्येत श्वभिश्चाण्डालवायसैः । तत्रैव लोकपालादीन् सर्वान् दिक्षु  
निवेशयेत् । त्रिसन्ध्यं पूजयेदेतान् गन्धमाल्यानुलेपनैः । कपाटबीजसंयुक्तां परिचारकरक्षि-  
ताम् । मृत्पानीयाग्निसंयुक्तामशूण्यां कारयेन्नृप इति स्मरणात् । बीजानि यवबीजादीनाम् ।  
॥ १०० ॥ १०१ ॥ १०२ ॥ इति धटविधिः ॥

करौ विमृदितव्रीहेर्लक्षयित्वा ततो न्यसेत् ।

सप्ताश्वत्थस्य पत्राणि तावत्सूत्राणि वेष्टयेत् ॥ १०३ ॥

दिव्यमातृकोक्तसाधारणधर्मेषु सत्सु तुल्यविश्वनोक्तधर्मावाहनादिशिरःपत्रारोपणान्ते  
इदानीं क्रमप्रा- च विध्यन्ते सत्ययमग्निविधौ विशेषः । विमृदितव्रीहिर्विमृदिता विघर्षिता  
सप्तमिदिव्यमाह । व्रीहयः कराभ्यां येनासौ विमृदितव्रीहिस्मस्य करौ लक्षयित्वा तिलकालक-  
व्रणकिणादिस्थानेष्वलक्तकरमादिनाङ्कयित्वा । यथाह नारदः । हस्तक्षतेषु सर्वेषु कुर्याद्वंस-  
पदानि त्विति । अनन्तरं सप्ताश्वत्थस्य पर्णानि हन्मयोरञ्जलीकृतयोर्न्यसेत् । पत्रैरञ्जलि-  
मापूर्य आश्वत्थैः सप्तभिः संमरिति स्मरणात् । तानि च हस्तसहितानि सूत्रेण तावद्वेष्ट-  
येत् । यावन्त्यश्वत्थपर्णानि मस्तकत्वां वेष्टयेदित्यर्थः । सूत्राणि च सप्त शुक्रानि भवन्ति । वे-  
ष्टयीत मितैर्हस्तौ सप्तभिः सूत्रतन्तुभिरिति नारदवचनात् । तथा सप्त शमीपत्राणि सप्तैव  
दूर्वापर्णानि चाक्षतांश्च दध्यक्तानक्षतांश्चाश्वत्थपत्राणामुपरि विन्यसेत् । सप्त पिप्पलपत्राणि  
शमीपत्राण्यथाक्षतान् । दूर्वायाः सप्त पत्राणि दध्यक्तांश्चाक्षतांश्चयमेदिति स्मरणम् । कुसुमा-  
नि च विन्यसेत् । सप्त पिप्पलपत्राणि अक्षतान्मुमनां दधि । हस्तयोर्निक्षिपेत्तत्र सूत्रेणावे-  
ष्टनं तथेति पिनामहवचनात् । मुमनसः पुष्पाणि । यदपि स्मरणम् । अयस्तप्तं तु पाणिभ्या-  
मर्कपत्रैस्तु सप्तभिः । अन्तर्हितं रहःशुद्धमदग्धः सप्तमे पद इति तदप्यश्वत्थपत्रामावे अर्कप-  
त्रविषयं वेदितव्यम् । अश्वत्थपत्राणां पिनामहप्रशंसावचनेन मुख्यत्वावगमात् । पिप्पलाजा-  
यने वङ्गिः पिप्पलां वृत्तगट् स्मृतः । अतस्तस्य तु पत्राणि हस्तयोर्विन्यसेद्बुध इति ॥ १०३ ॥

त्वमग्ने सर्वभूतानामन्तश्चरसि पावक ।

साक्षिवत्पुण्यपापेभ्यो बृहि सत्यं कवे मम ॥ १०४ ॥

अग्ने त्वं सर्वभूतानां जगयुजाण्डजस्वेदजोद्विजानामन्तःशरीराभ्यदिभिः । अर्चयेत्  
कृतुगर्भाभिम- क्ताम्रपानादीनां पाचकत्वेन वर्तते । पावक शुद्धिहेतोः पालाभं रक्तैरन्तः-  
व्रजमाह । शिन् । साक्षिवत्पुण्यपापेभ्यः सत्यं बृहि । पुण्यपापेभ्यः सत्यं बृहि । पुण्यपापान्यवेक्ष्य सत्यं बृहि दर्शयेत्यर्थः । अयःपिण्डे त्रिभिस्तापैः संतप्ते  
सन्दंशेन पुरतः आनीते कर्ता पश्चिममण्डले प्राङ्मुखवन्निष्ठन् अनेन मन्त्रेणाग्निं अग्निम-  
न्ययेत् । यथाह नारदः । अग्निवर्णमयःपिण्डं सम्फुलिङ्गं मुरञ्जितम् । तापे तृतीये संताप्य  
ब्रूयात्सत्यपुरस्कृतमिति । अम्यार्थः । लोहशुद्ध्यर्थं मुतप्तं लोहपिण्डमुदके निक्षिप्य पुनः  
संताप्योदके निक्षिप्य तृतीये तापे संताप्य सन्दंशेन गृहीत्वा पुरतः आनीते सत्यपुरस्कृतं सत्य-  
शब्दयुक्तं त्वमग्ने सर्वभूतानामित्यादिमन्त्रं कर्ता ब्रूयादिति । प्राड्विवाकस्तु मण्डलभूमागाह-

१ तावत्सूत्रेण श्रेष्ठ्योरिति पाठान्तरम् । तावतां सूत्राणां समाहारस्तावत्सूत्रं तेन सप्तसूत्रा सङ्गदेव वे-  
ष्टयेदित्यर्थ इति स्मरणः ॥

क्षिणप्रदेशे लौकिकमग्निमुपसमाधाय अग्नये पावकाय स्वाहेति आज्येनाष्टोत्तरशतवारं जुहु-  
यादमौ । घृतमष्टोत्तरं शतमिति स्मरणात् । हुत्वा च तस्मिन्नप्रावयःपिण्डं प्रक्षिप्य तस्मि-  
स्ताप्यमाने धर्मावाहनादिहवनान्तं पूर्वोक्तविधिं विधाय तृतीये तापे वर्तमाने अयःपिण्डमग्नि-  
मेभिर्मन्त्रैरभिमन्त्रयेत् । त्वमग्ने वेदाश्चत्वारस्त्वं च यज्ञेषु हूयसे । त्वं मुखं सर्वदेवानां त्वं  
मुखं ब्रह्मवादिनाम् । जठरस्थो हि भूतानां ततो वेत्सि शुभाशुभम् । पापं पुनासि वै यस्मात्त-  
स्मात्पावक उच्यसे । पापेषु दर्शयात्मानमर्चिष्मान् भव पावक । अथवा शुद्धभावेऽपि शीतो  
भव हुताशन । त्वमग्ने सर्वदेवानामन्तश्चरसि साक्षिवन् । त्वमेव देव जानीषे न विदुर्यानि  
मानवाः । व्यवहाराभिशास्तोऽयं मानुषः शुद्धिमिच्छति । तदेनं संशयादस्माद्धर्मतत्त्वात्तुमर्ह-  
सीति ॥ १०४ ॥

तस्येत्युक्तवतो लौहं पञ्चाशत्पलिकं ममम् ।

अग्निवर्णं न्यसेत्पिण्डं हस्तयोरुभयोरपि ॥ १०५ ॥

अपिच । तस्य कर्तुरित्युक्तवतस्त्वमग्ने सर्वभूतानामित्याद्यभिमन्त्रणं कृतवतो लौहं लोह-  
विकारं पिण्डं पञ्चाशत्पलिकं पञ्चाशत्पलसम्मितं सममस्वरहितम् । सर्वतश्च समं वृत्तं श्लक्ष्णं  
च तथाष्टाङ्गुलायामम् । अस्त्रहीनं समं कृत्वा अष्टाङ्गुलमयामयम् । पिण्डं तु तापयेदमौ  
पञ्चाशत्पलिकं सममिति पितामहस्मरणान् । अग्निवर्णमग्निसदृशमुभयोर्हस्तयोरश्वत्थपत्रदधि-  
दूर्वाद्यन्तरितयोन्यसेत् निक्षिपेत्प्राड्विवाकः ॥ १०५ ॥

स तमादाय सप्तैव मण्डलानि शनैर्व्रजेत् ।

तत् किंकुर्या-  
दित्यत आह ।  
स पुरुषस्तप्तं लोहपिण्डं अञ्जलिना गृहीत्वा सप्तमण्डलानि शनैर्व्रजेत् ।  
एवकारेण मण्डलेष्वेव पदन्यामं मण्डलानतिक्रमणं च दर्शयति । यथाह  
पितामहः । न मण्डलमतिक्रामेन्नाप्यर्वाक् स्थापयेत्पदमिति ।

सप्तैव मण्डलानि शनैर्व्रजेदित्युक्तं तत्रैकैकं मण्डलं किं प्रमाणं मण्डलयोरन्तरं च कियन्प्रमाणकमित्यत आह

पोडशाङ्गुलकं ज्ञेयं मण्डलं तावदन्तरम् ॥ १०६ ॥

पोडश अङ्गुलानि यस्य तत् पोडशाङ्गुलकम् । पोडशाङ्गुलप्रमाणं मण्डलं बोद्धव्यम् ।  
मण्डलयोरन्तरं मध्यं च तावदेव । पोडशाङ्गुलकमेव सप्त मण्डलानि व्रजेदिति वदता प्रथम-  
मवस्थानमण्डलमेकमुक्तं अतश्चाष्टमण्डलानि पोडशाङ्गुलकानि मण्डलान्तराणि तु सप्त ताव-  
त्प्रमाणानि । एतदेव नारदेन परिसंख्यायोक्तम् । द्वात्रिंशदङ्गुलं प्राहृर्मण्डलान्मण्डलान्त-  
रम् । अष्टाभिर्मण्डलैरेवमङ्गुलानां शतद्वयम् । चत्वारिंशत्सप्तमधिकं भूमेरङ्गुलमानत इति ।  
अयमर्थः । अवस्थानमण्डलात्पोडशाङ्गुलान्मण्डलान्तरमन्यन्मण्डलम् । द्वितीयाद्येकमेकं द्वा-  
त्रिंशदङ्गुलं सान्तरालं तदेवमवस्थानमण्डलं पोडशाङ्गुलम् । गन्तव्यानि च सप्त मण्डलानि  
•सान्तरालानि द्वात्रिंशदङ्गुलान्येवमष्टाभिर्मण्डलैश्चत्वारिंशदधिकं शतद्वयं भूमेरङ्गुलमानतोऽङ्गु-

लमानमिति । सार्वविभक्तिकस्तसिः । अस्मिन्स्तु पक्षेऽवस्थानमण्डलं षोडशाङ्गुलं विधाय  
 द्वात्रिंशदङ्गुलप्रमाणानां सप्तानां सान्तरालमण्डलभूभागानामेकमेकं भूभागं द्विधा विभ-  
 ज्यान्तरालभूभागान् षोडशाङ्गुलप्रमाणान् विहाय मण्डलभूभागेषु द्विषोडशाङ्गुलप्रमाणेषु ग-  
 न्त्पदप्रमाणानि सप्त मण्डलानि कार्याणि । यथा तेनैवोक्तम् । मण्डलस्य प्रमाणं तु कुर्यात्त-  
 त्पदसंमितमिति । यत्तु पितामहेनोक्तम् । कारयेन्मण्डलान्यष्टौ पुरस्तान्नवमं तथा । आग्नेयं म-  
 ण्डलं चाद्यं द्वितीयं वारुणं स्मृतम् । तृतीयं वायुदैवत्यं चतुर्थं यमदैवतम् । पञ्चमं त्विन्द्र-  
 दैवत्यं षष्ठं कौबेरमुच्यते । सप्तमं सोमदैवत्यं सांवित्रं त्वष्ट्रं तथा । नवमं सर्वदैवत्यमिति  
 दिव्यविदो विदुः । द्वात्रिंशदङ्गुलं प्राहुर्मण्डलान्मण्डलान्तरम् । अष्टाभिर्मण्डलैरेवमङ्गुलानां  
 शतद्वयम् । षट्पञ्चाशत्समधिकं भूमेस्तु परिकल्पना । कर्तुः पदसमं कार्यं मण्डलं तु प्रमाण-  
 तः । मण्डले मण्डले देयाः कुशाः शास्त्रप्रचोदिता इति तन्नवमं सर्वदैवत्यमपरिमिताङ्गुलप्र-  
 माणं मण्डलं विहायाष्टाभिर्मण्डलैरष्टाभिश्चान्तरालैः प्रत्येकं षोडशाङ्गुलप्रमाणैरङ्गुलानां षट्प-  
 ञ्चाशदधिकं शतद्वयं संपद्यते । तत्रापि गन्नव्यानि सप्तव मण्डलानि । यतः प्रथमे तिष्ठति  
 नवमे क्षिपतीति न विरुद्ध्यते अङ्गुलप्रमाणं च । तिर्यग्यवोदराण्यष्टावूर्ध्वा वा व्रीहयस्त्रयः ।  
 प्रमाणमङ्गुलम्योक्तं वितस्तिर्द्वादशाङ्गुलः । हस्ते वितस्तिर्द्वितयं दण्डो हस्तचतुष्टयम् । तत्सह-  
 स्रद्वयं क्रोशो योजनं तच्चतुष्टयमिति बोद्धव्यम् ॥ १०६ ॥

सप्त मण्डलानि गत्वा किं कर्तव्यमित्यत आह

### मुक्ताभिं मृदितव्रीहिरदग्धः शुद्धिमाप्नुयात् ।

अष्टमे मण्डले स्थित्वा नवमे मण्डले अग्नितप्तमयःपिण्डं त्यक्त्वा कराम्यां व्रीहीन्मर्दयि-  
 त्वा अदग्धहस्तश्चेच्छुद्धिमाप्नुयात् । दग्धहस्तश्चेदशुद्ध इत्यर्थमिदम् । यस्तु सन्त्रासात्प्रसव-  
 लन् हस्ताभ्यामन्यत्र दहते तथाप्यशुद्धो न भवति । यथाह कात्यायनः । प्रसवलन्नभिश-  
 स्तश्चेत्स्थानादन्यत्र दहते । अदग्धं तं विदुर्दंवास्तस्य भूयोऽपि दापयेदिति ॥

### अन्तरा पतिते पिण्डे संदेहे वा पुनर्हरेत् ॥ १०७ ॥

यदा गच्छतोऽन्तराष्टममण्डलादवर्गाग्रे पिण्डः पतति दग्धादग्धत्वे वा संशयस्तदा पुनर्ह-  
 रेत्यर्थप्रसासमुक्तम् । अत्र चायमनुष्ठानक्रमः । पूर्ववर्धूतशुद्धिं विधाय परेद्युर्मण्डलानि य-  
 थाशास्त्रं निर्माय मण्डलाधिदेवताश्च मन्त्रैस्तत्र तत्र संपूज्याग्निमुपसमाधाय शान्तिहोमं  
 निर्वर्त्य उपोषितस्य स्वातम्यार्द्रवाससः पश्चिमे मण्डले तिष्ठतो व्रीहिमर्दनादिकं करसंस्कारं  
 विधाय प्रतिज्ञापत्रं समन्त्रं कर्तुं शिरसि बध्वा प्राङ्निवाकम्तृतीये तापेऽग्निमभिमन्त्र्य त-  
 त्समयःपिण्डं सन्दंशेन गृहीत्वा कर्त्रभिमन्त्रितं तम्याञ्जलौ निदध्यात् । सोऽपि मण्डलानि स-  
 स गत्वा नवमे मण्डले प्रक्षिप्यादग्धः शुद्धो भवतीति ॥ १०७ ॥ इत्यग्निविधिः ।

सत्येन माभिरक्ष त्वं वरुणेत्यभिशाप्य कम् ।

नाभिदग्धोदकस्थस्य गृहीत्वोरु जलं विशेत् ॥ १०८ ॥

हे वरुण सत्येन मामभिरक्ष त्वमित्यनेन मन्त्रेण कमुदकमभिशाप्याभिमन्य नाभिद-  
 शोदकस्थस्य नाभिप्रमाणोदकस्थितस्य पुरुषस्योरू गृहीत्वा शोध्यो जलं प्रविशेत् जले  
 निमज्जेत् । एतच्च वरुणपूजायां सत्याम् । गन्धमाल्यैः मुरभिर्मिर्मधुक्षीरघृ-  
 तादिभिः । वरुणाय प्रकुर्वीत पूजामादौ समाहित इति नारदस्मरणात् । तथा  
 साधारणधर्मेषु धर्मावाहनादिसकलदेवतापूजाहोमसमन्त्रकप्रतिज्ञापत्रशिरोनि-  
 वेशनान्तेषु सत्सु च । तथा । तोय त्वं प्राणिनां प्राणः सृष्टेराद्यं तु निर्मितम् । शुद्धेश्च कार-  
 णं प्रोक्तं द्रव्याणां देहिनां तथा । अतस्त्वं दर्शयात्वानं शुभाशुभपरीक्षण इति प्राङ्निवाके-  
 नोदकाभिमन्त्रणे कृते शोध्यः सत्येन माभिरक्ष त्वं वरुणेत्युदकं प्रार्थयते । उदकस्थानानि  
 च नारदेनोक्तानि । नदीषु तनुवेगामु सागरेषु वहेषु च । द्देषु देवत्वानेषु तडागेषु सरःसु  
 चेति । तथा पितामहेनापि । स्थिरतोये निमज्जेत् न ग्राहिणि न चालपके । तृणशैवालरहिते  
 जलोकात्मस्यवर्जिते । देवस्वातेषु यत्तोयं तस्मिन् कुर्याद्विशोधनम् । आहार्यं वर्जयेन्नित्यं  
 शीघ्रगामु नदीषु च । आविशेत्समलिले नित्यमुर्मिपङ्कजविर्जित इति । आहार्यं तडागादिभ्य  
 आहृतं ताम्रकटाहादिसितं जलम् । नाभिप्रमाणोदकस्थश्च यज्ञियवृक्षोद्भवं धर्मस्थूणामवष्ट-  
 म्य प्राञ्जुवस्तिष्ठेत् । उदके प्राञ्जुवस्तिष्ठेद्धर्मस्थूणां प्रगृह्य चेति स्मरणात् ॥ १०८ ॥

**समकालमिष्टं मुक्तमानीयान्यो जवी नरः ।**

**गते तस्मिन्निमग्राङ्गं पश्येच्चच्छुद्धिमाप्नुयात् ॥ १०९ ॥**

निमज्जनसमकालं गते तस्मिन् जविन्येकस्मिन्पुरुषे अन्यो जवी शरपातस्थानस्थितः पूर्व-  
 मुक्तमिष्टमानीय जले निमग्राङ्गं यदि पश्यति तदा स शुद्धो भवति । एतदुक्तं  
 ततः किं कर्तव्यमित्यत आह । त्रिषु शरेषु मुक्तेष्वेकां वेगवान् मध्यमशरपातस्थानं गत्वा तमा-  
 दाय तत्रैव तिष्ठति । अन्यस्तु पुरुषो वेगवान् शरमोक्षस्थानं तोरणमूले ति-  
 ष्ठति । एवं स्थितयोस्तयोस्तृतीयस्यां करतालिकायां शोध्यो निमज्जति । तत्समकालमेव तो-  
 रणमूलस्थितोऽपि द्रुततरं मध्यमशरपातस्थानं गच्छति । शरग्राही च तस्मिन्प्राप्ते द्रुततरं  
 तोरणमूलं प्राप्यान्तर्जलगतं यदि न पश्यति तदाऽशुद्धो भवतीति । एतदेव स्पष्टीकृतं पिता-  
 महेन । गन्तुश्चापि च कर्तुश्च समं गमनमज्जनम् । गच्छेत्तोरणमूलाच्च लक्ष्यस्थानं जवी नरः  
 तस्मिन्गते द्वितीयोऽपि वेगादादाय सायकम् । गच्छेत्तोरणमूलं तु यतः स पुरुषो गतः ॥  
 आगतस्तु शरग्राही न पश्यति यदा जले । अन्तर्जलगतं सम्यक्तदा शुद्धिं विनिर्दिशेदिति ।  
 जविनोश्च पुरुषयोर्निर्धारणं कृतं नारदेन । पञ्चाशतो धावकानां यो म्यातामधिको जवे । तौ  
 च तत्र त्रियोक्तव्यौ शरानयनकारणादिति । तोरणं च निमज्जनमपीपस्थाने समे शोध्यकर्ण-  
 प्रमाणोच्छ्रितं कार्यम् । गत्वा तु तज्जलस्थानतटे तोरणमुच्छ्रितम् । कुर्वीत कर्णमात्रं तु भूमि-  
 भागे समे शुचाविति नारदस्मरणात् शरत्रयं वैणवं च धनुर्मङ्गलद्रव्यैः श्वेतपुष्पादिभिः प्रथमं  
 संपूजयेत् । शरान् संपूजयेत्पूर्वं वैणवं च धनुस्तथा । मङ्गलैर्धूपपुष्पैश्च ततः कर्म समाचरे-

दिति पितामहवचनात् । धनुषः प्रमाणं लक्ष्यस्थानं च नारदेनोक्तम् । क्रूरं धनुः सप्तशत  
 मध्यमं षट्शतं स्मृतम् । मन्दं पञ्चशतं ज्ञेयमेष ज्ञेयो धनुर्विधिः । मध्यमेन तु चापेन प्रक्षिपेच्च  
 शरत्रयम् । हस्तानां तु शते सार्धं लक्ष्यं कृत्वा विचक्षणः । न्यूनाधिके तु दोषः स्यात्क्षिप-  
 तः सायकांस्तथेति । अङ्गुलानां सप्ताधिकं शतं सप्तशतं क्रूरं धनुः एवं षट्शतं पञ्चशतं च  
 एवं चैकादशाङ्गुलाधिकं हस्तचतुष्टयं क्रूरस्य धनुषः प्रमाणम् । मध्यमस्य दशाङ्गुलाधिकम् ।  
 मन्दस्य नवाङ्गुलाधिकमित्युक्तं भवति । शराश्चानायसाग्रा वैणवाः कार्याः । शरांश्चानायसा-  
 ग्रास्तु प्रकुर्वीत विगृह्यं । वेणुकाण्डमयांश्चैव क्षेप्ता तु मुट्टदं क्षिपेदिति स्मरणात् । क्षेप्ता तु  
 क्षत्रियस्तद्वृत्तिर्वा ब्राह्मणः सोपवामो नियोक्तव्यः । यदाह । क्षेप्ता च क्षत्रियः प्रोक्तस्तद्वृ-  
 त्तिर्ब्राह्मणांऽपि वा । अक्रूरद्वयः शान्तः सोपवामस्ततः क्षिपेदिति । त्रिषु मुक्तेषु मध्यमः  
 शरो ग्राह्यः । तेषां च प्रेषितानां च शराणां शास्त्रचोदनात् । मध्यमस्तु शरो ग्राह्यः पुरुषेण  
 बलीयसेति वचनात् । तत्रापि पतनस्थानादानेतव्यो न सर्पणस्थानात् । शरस्य पतनं ग्राह्यं  
 सर्पणं तु विवर्जयेत् । सर्पन् सर्पन् शरो यायाद्गृहाद्वरतरं यत इति वचनात् ॥ वाते च प्रवाय-  
 ति विषमादिदेशे च शरमोक्षो न कार्यः । इषुं न प्रक्षिपेद्विद्वान्मारुते चातिवायति । विषमे  
 भूप्रदेशे च वृक्षस्थानसमाकुले । तृणगुल्मलनावह्रीपङ्कपापाणसंयुतइति पितामहवचनात् निम-  
 ग्राङ्गं पश्येच्चैच्छृङ्गिमाश्रयादिति वदता उन्मज्जिताङ्गस्याशुद्धिर्दर्शिता । स्थानान्तरगमने चाशु-  
 द्धिः पितामहेनोक्ता । अन्यथा न विगृह्यः स्यादेकाङ्गस्यापि दर्शनादिति स्थानाद्वा अन्यत्र गम-  
 नाद्यस्मिन्पूर्वं निवेशित इति । एकाङ्गस्यापि दर्शनादिति च कर्णाद्यभिप्रायेण । शिरोमात्रं  
 तु दृश्येत न कर्णौ नापि नामिका । अप्पु प्रवेशने यस्य शुद्धं तमपि निर्दिशेदिति विशेषा-  
 भिधानात् । अयमत्र प्रयोगक्रमः । उक्तलक्षणजलाशयमन्निधावुक्तलक्षणं तोरणं विधाय उ-  
 क्तप्रमाणे देशे लक्ष्यं निधाय तोरणसन्निधौ सशरं धनुः संपूज्य जलाशये वरुणमावाह्य पूज-  
 यित्वा तत्तीरे धर्मादींश्च देवान् हवनान्नमिष्ट्वा शोध्यस्य शिरमि प्रतिज्ञापत्रमावध्य प्राङ्निवा-  
 को जलमभिमन्त्रयन्ते । तोय त्वं प्राणिनां प्राण इत्यादिना मन्त्रेण । अथ शोध्यः सत्येनेत्या-  
 दिना मन्त्रेण जलमभिमन्त्र्य गृहीतम्युष्णस्य नाभिमन्त्रोदकावस्थितस्य बलीयसः पुरुषस्य  
 पुरुषस्य सूमीपमुपसर्पति । अथ शरं त्रिषु मुक्तेषु मध्यमशरपातस्थाने मध्यमशरं गृहीत्वा  
 जवित्येकस्मिन्पुरुषे स्थिते अन्यस्मिन्श्च तोरणमूले स्थिते प्राङ्निवाकेन तालत्रये दत्ते युगपद्र-  
 मनमज्जनमथ शरानयनमिति ॥ १०९ ॥ इत्युदकविधिः ।

त्वं विष ब्रह्मणः पुत्रः सत्यधर्मे व्यवस्थितः ।

त्रायस्वास्मादभीशापात्सत्येन भव मेऽमृतम् ॥ ११० ॥

एवमुक्त्वा विषं शार्ङ्गं भक्षयेद्धिमशैलजम् ।

यस्य वेगैर्विना जीर्येच्छुद्धिं तस्य विनिर्दिशेत् ॥ १११ ॥

त्वं विषेत्यादिमन्त्रेण विषमभिमन्त्र्य कर्ता विषं हिमशैलजं शृङ्गप्रभवं भक्षयेत् । तच्च

भक्षितं यस्य विषं वेगैर्विना जीर्यति स शुद्धो भवति । विषवेगो नाम धातोर्धात्वन्तरप्राप्तिः ।

इदानीं विषवि-  
षिमाह ।

धातोर्धात्वन्तरप्राप्तिर्विषवेग इति स्मृत इति वचनात् । धातवश्च त्वगसृष्णां-  
समेदोस्थिमज्जाशुक्राणीति सप्त । एवं च तस्यैव विषवेगा भवन्ति । तेषां च

लक्षणानि पृथगेव विषतन्त्रे कथितानि । वेगो रोमाञ्चमाद्यो रचयति विषजः

स्वेदवक्रोपशोषौ तस्योर्ध्वस्तत्परौ द्वौ वपुषि जनयतो वर्णभेदप्रवेपौ । यो वेगः पञ्चमोऽसौ  
नयति विवशतां कण्ठभङ्गं च हिक्कां पष्ठो निःश्वासमोहौ वितरति च मूर्ति सप्तमो भक्षकस्येति ।

अत्र च महादेवस्य पूजा कर्तव्या । यथाह नारदः । दद्याद्विषं सोपवासो देवब्राह्मणसन्निधौ ।

धूपोपहारमन्त्रैश्च पूजयित्वा महेश्वरमिति । प्राङ्निवाकः कृतोपवासो महादेवं पूजयित्वा तस्य  
पुरतो विषं व्यवस्थाप्य धर्मादिपूजां हवनानां विधाय प्रतिज्ञापत्रं शोधयस्य शिरसि निधाय

विषमभिमन्त्रयते । त्वं विष ब्रह्मणा सृष्टं परीक्षार्थं दुरात्मनाम् । पापानां दर्शयात्मानं शुद्धा-  
नाममृतं भव । मृत्युमूर्ते विष त्वं हि ब्रह्मणा परिनिर्मितम् । त्रायस्त्वेनं नरं पापात्सत्येना-

स्यामृतं भवेति । एवमभिमन्त्र्य दक्षिणाभिमुखाय स्थिताय दद्यात् । नारदवचनात् । द्विजनानां  
सन्निधावेव दक्षिणाभिमुखे स्थिते । उदङ्मुखः प्राङ्मुखो वा विषं दद्यात्समाहित इति । विषं

च वत्सनाभादि ग्राह्यम् । शृङ्गिणो वत्सनाभस्य हिमजस्य विषस्य वेति पितामहवचनात् ।  
वज्र्यानि च तथैवोक्तानि । चारितानि च जीर्णानि कृत्रिमाणि तथैव च । भूमिजानि च

सर्वाणि विषाणि परिवर्जयेदिति । नारदेनापि । भृष्टं च चारितं चैव धूपितं मिश्रितं तथा ।  
कालकूटमलाब्धं च विषं यत्नेन वर्जयेदिति । कालश्च नारदेनोक्तः । तोलयित्वेप्सितं काले देयं

तद्धि हिमागमे । नापराह्णे न मध्याह्णे न मन्ध्यायां तु धर्मविदिति । कालान्तरे तूक्तप्रमाणा-  
दल्पं देयम् । वर्षं चतुर्यवा मात्रा ग्रीष्मे पञ्चयवा स्मृता । हेमन्ते सा सप्तयवा शरद्वल्पा

ततोऽपि हीति स्मरणात् । अल्पेति पञ्चवेत्यर्थः । हेमन्तग्रहणेन शिशिरस्यापि ग्रहणम् ।  
हेमन्तशिशिरयोः समासेनेति श्रुतेः । वसन्तस्य च सर्वदिव्यसाधारणत्वात्तत्रापि सप्त यवा

विषं च घृतश्लुतं देयम् । नारदवचनात् । विषस्य पलपट्भागोऽष्टौ विंशतिमस्तु यः । तमष्ट-  
भागहीनं तु शोध्यै दद्याद्घृतश्लुतमिति । पलं चात्र चतुःसुवर्णकम् । तस्य पष्ठो भागो दशमापाः

पञ्चदश यवाश्च भवन्ति । त्रियवं त्वेककृष्णलम् । पञ्चकृष्णलको माप इत्येको मापः पञ्च-  
दश यवा भवन्ति । एवं पञ्चदशानां मापाणां यवाः सार्धं शतं भवन्ति । पूर्वं च दशयवा

इति षष्ठ्यधिकं शतं यवाः पलस्य पष्ठो भागस्तस्माद्विंशतिमो भागोऽष्टौ यवास्तस्याष्टभाग-  
हीनः एकयवहीनः विंशतिमं भागं सप्तयवं घृतश्लुतं दद्यात् । घृतं च विषात् त्रिशद्वृणं ग्राह्यम् ।

पूर्वाह्णे शीतले देशे विषं देयं तु देहिनाम् । घृते नियोजितं श्लक्ष्णं पिष्टं त्रिशद्वृणान्वितमिति  
कात्यायनवचनात् । त्रिशद्वृणेन घृतेनान्वितं विषम् । शोध्यश्च कुहकादिभ्यो रक्षणीयः । त्रिरात्रं

पञ्चरात्रं वा पुरुषैः स्तैर्बध्निष्ठितम् । कुहकादिभयाद्रात्रा रक्षयेदिव्यकारिणम् ॥ औषधीर्मन्त्रयो-  
गांश्च मणीनप्य विषापहान् । कर्तुः शरीरसंस्थांस्तु गूढोत्पन्नान्परीक्षयेदिति पितामहस्मरणात् ॥

तथा च विषमपि रक्षणीयम् । शार्ङ्गं हैमवतं शस्तं गन्धवर्णरसान्वितम् । अकृत्रिममसंमूढ-  
ममश्रोपहन्तं च यदिनि नारदस्मरणात् । तथा विषे पीते यावत्करतालिकाशतपञ्चकं ताव-  
त्प्रतीक्षणीयोऽनन्तरं चिकित्सनीयः ॥ यथाह नारदः । पञ्चतालिशतं कालं निर्विकारो यदा  
भवेत् । तदा भवति संशुद्धस्तनः कुर्याच्चिकित्सितमिति । पितामहेन तु दिनान्तोवधिरुक्तो-  
ऽल्पमात्राविषयः । भक्षिते तु यदा म्रम्यो मूर्च्छार्छर्द्धिविवर्जितः । निर्विकारो दिनस्यान्ते शुद्धं  
तमपि निर्दिशेदिति । अत्र च प्राड्विवाकः सोपवासो महादेवं संपूज्य तत्पुरतो विषं स्थाप-  
यित्वा धर्मादीनिष्टा शोध्यस्य शिरसि प्रतिज्ञापत्रं निधाय विषमभिमन्त्र्य दक्षिणाभिमुखाय  
स्थिताय विषं प्रयच्छति । स च शोध्यो विषमभिमन्त्र्य भयक्षतीति क्रमः ॥ ११० ॥ १११ ॥  
इति विषविधानम् ।

**देवानुग्रान्समभ्यर्च्य तत्स्नानोदकमाहरेत् ।**

**संश्राव्य पाययेत्तस्माज्जलं तु प्रसृतित्रयम् ॥ ११२ ॥**

उग्रान्देवान् दुर्गादित्यादीन् ममभ्यर्च्य गन्धपुष्पादिभिः पूजयित्वा संस्नाप्य तत्स्नानोदक-  
माहरेत् । आहत्य च तोय त्वं प्राणिनां प्राण इत्यादिना तत्तोयं प्राड्विवाकः  
अथ कौशवि-  
धिमाह । संश्राव्य शोध्येन च तत्तोयं पात्रान्तरे कृत्वा सत्येन माभिरक्ष त्वं वरुणे-  
त्यनेनाभिमन्त्रितं पाययेत्प्रसृतित्रयम् । एतच्च साधारणधर्मेण धर्मावाहनादिस-  
कलदेवतापूजाहोमसमन्त्रकप्रतिज्ञापत्रशिरोनिवेशनान्तेषु सप्तम् । अत्र च स्नाप्य देवनियमः  
कार्यनियमोऽधिकारिनियमश्च पितामहादिभिरुक्तः । भक्तो यो यस्य देवस्य पाययेत्तस्य  
तज्जलम् । समभावे तु देवानामादित्यस्य तु पाययेत् ॥ दुर्गायाः पाययेच्चौरान् ये च  
शस्त्रोपजीविनः । भास्करस्य तु यत्तोयं ब्राह्मणं तन्न पाययेत् । दुर्गायाः स्नापयेच्छूलमादि-  
त्यस्य तु मण्डलम् । अन्येषामपि देवानां स्नापयेदायुधानि त्विति देवतानियमः । विस्त्रम्भे  
सर्वशङ्कासु संधिकार्यं तथैव च । एषु कोशः प्रदातव्यो नित्यं चित्तविशुद्धय इति कार्यनियमः ।  
पूर्वाह्णे सोपवामस्य स्नानस्यार्द्रपटस्य च । सशूकस्याव्यमनिनः कोशपानं विधीयते । सशूक  
आस्तिकः । मद्यपस्त्रीव्यमनिनां कितवानां तथैव च । कोशः प्राज्ञैर्न दातव्यो ये च नास्तिक-  
वृत्तयः ॥ महापराधे निर्धर्मे कृतघ्ने स्त्रीवकुत्सिते । नास्तिकब्राह्मणदासेषु कोशपानं विवर्जये-  
दिति । महापराधो महापातकम् । निर्धर्मो वर्णाश्रमधर्मरहितः पाखण्डी । कुत्सितः प्रतिलो-  
मजः । दाशाः कैवर्तीः इत्यधिकारिनियमः । तथा गोमयस्य मण्डलं कृत्वा तत्र शोध्यमा-  
दित्याभिमुखं स्थापयित्वा पाययेदिति नारदवचनादवगन्तव्यम् । यथाह । तमाहूयाभिशस्तं  
तु मण्डलाभ्यन्तरे स्थितम् । आदित्याभिमुखं कृत्वा पाययेत्प्रसृतित्रयमिति ॥ ११२ ॥

ननु तुलादिषु विधानेषु समनन्तरमेव शुद्धपशुद्विभावना कोशे तु कथमित्यत आह

**अर्वाक-चतुर्दशादहो यस्य नो राजदैविकम् ।**

## व्यसनं जायते घोरं स शुद्धः स्यान्न संशयः ॥ ११३ ॥

चतुर्दशादहः पूर्वं यस्य राजिकं राजनिमित्तं दैविकं देवप्रभवं व्यसनं दुःखं घोरं महत् नो नैव जायते अल्पस्य देहिनामपस्तिहार्यत्वात् शुद्धो वेदितव्यः । ऊर्ध्वं पुनरवधेर्न दोषः । यथाह नारदः । ऊर्ध्वं यस्य द्विसप्ताहाद्वैकृतं तु महद्भवेत् । नाभियोज्यः स विदुषा कृतकालव्यतिक्रमादित्यर्थसिद्धमेवोक्तम् । अर्वाक् चतुर्दशादह इत्येतन्महाभियोगविषयम् । महाभियोगेष्वेतानीति प्रस्तुत्याभिधानात् । अवध्यन्तराणि पितामहेनोक्तानि अल्पविषयाणि । कोशमल्पेऽपि दापयेदिति स्मरणात् । तानि च त्रिरात्रात्मन्नात्राद्या द्वादशाहाद्विसप्तकात् । वैकृतं यस्य दृश्येत पापकृत्स्न उदाहृत इति । महाभियोगोक्तद्रव्यादर्वाचीनं द्रव्यं त्रिधा विभज्य त्रिरात्राद्यपि पक्षत्रयं व्यवस्थापनीयम् ॥ ११३ ॥ इति कोशविधिः ॥

तुलादीनि कोशान्तानि पञ्च महादिव्यानि यथोद्देशं योगेश्वरेण व्याख्यातानि । मृत्यन्तरे त्वल्पाभियोगविषयाण्यन्यानि दिव्यानि कथितानि । यथाह पितामहः । तण्डुलानां प्रवक्ष्यामि विधिं भक्षणनोदितम् । चौरं तु तण्डुला देया नान्यस्येति विनिश्चयः । तण्डुलान्कारयेच्छुक्लान् शालेर्नान्यस्य कस्यचित् । मृन्मये भाजने कृत्वा आदित्यम्याग्रतः शुचिः ॥ स्नानोदकेन संमिश्रान् रात्रौ तत्रैव वामयेत् । प्राङ्मुखोपोषितं स्नानं शिरोरोपितपत्रकम् । तण्डुलान् भक्षयित्वा तु पत्रे निष्ठीवयेत्ततः । पिप्पलस्य तु नान्यस्य अभावे भूने एव तु ॥ लोहितं यस्य दृश्येत हनुस्तालु च शीयते । गात्रं च कम्पयद्यस्य तमशुद्धं विनिर्दिशदिति । शिरोरोपितपत्रकं तण्डुलान् भक्षयित्वा निष्ठीवयेत्प्राङ्निवाकः ॥ भक्षयित्वेति च ण्यन्तात्मिषि रूपम् । सर्वदिव्यमाधारणं च धर्मावाहनादि पूर्ववदिहापि कर्तव्यम् ॥ इति तण्डुलविधिः ॥

सप्तमाषविधिः पितामहेनोक्तः । तथाहि । सौवर्णं राजनं वापि ताम्रं वा षोडशाङ्गुलम् । चतुरङ्गुल्यत्वात् तु मृन्मयं वाथ मण्डलम् । वर्तुलमित्यर्थः । पृथगेद्वृतनैलाभ्यां विश्रित्या तु पलेस्तु तत् । सुवर्णमापकं तस्मिन् सुवर्णे निक्षिपेत्ततः । अङ्गुष्ठाङ्गुलियोगेन उद्धरेत्तप्तमापकम् । कग्राग्रं यो न ध्रुव्याद्विस्फोटो वा न जायते । शुद्धो भवति धर्मेण निर्विकारकराङ्गुलिः ॥ उद्धरेदिति वचनात्प्रात्राङ्गुलक्षेपणमात्रं न प्रक्षेपणमादरणीयम् ॥

अपरकल्पः । सौवर्णं राजने ताम्रे आयसे मृन्मयेऽपि वा । गन्धं घृतमुपादाय तदग्री तापयेच्छुचिः । सौवर्णीं राजनीं ताम्रमायसीं वा मुशोधिताम् । मल्लिलेन द्वितीयकल्पः । सल्लङ्घीतां प्रक्षिपेत्ताम्रमुद्रिकाम् । भ्रमर्द्वाचिन्तरङ्गाद्यै ह्यनग्नस्पृशगोचरे ॥

परीक्षेताद्रूपेण चरुकारं सुयोपकम् । ततश्चानेन मन्त्रेण मल्लुत्तदभिमन्त्रयेत् । परं पवित्रममृतं घृतत्वं यज्ञकर्मसु । दह पावक पापं त्वं हिमशीतं शुचौ भव । उपोषितं ततः स्नातमाद्रिवाससमागतम् । ग्राह्येन्मुद्रिकां तां तु घृतमध्यगतां तथा । प्रदेशिनीं च तस्याथ परीक्षेयुः परीक्षकाः ॥ यस्य विस्फोटक न स्युः शुद्धोऽमावन्वयाऽङ्गुचिर्गिति ॥ अत्रापि धर्मावाहनाद्यनुसन्धातव्यम् ॥ घृतानुमन्त्रणं प्राङ्निवाकस्य । स्वमग्रेऽमर्षभूतानामिति शोध्यस्याग्र्यभिमन्त्रणमन्त्रः । प्रदेशिनीं परीक्षेयुरिति वचनात् प्रदेशिन्येव मुद्रिकोद्धरणम् ॥ इति सप्तमाषविधिः ।

धर्माधर्मोऽख्यदिव्यविधिश्च पितामहेनोक्तः । तथाच । अधुना संप्रवक्ष्यामि धर्माधर्म-  
परीक्षणम् । हन्तृणां याचमानानां प्रायश्चित्तार्थिनां नृणाम् । हन्तृणामिति साहसामियोगेषु ।  
याचमानानामिति अधर्माभियोगेषु । प्रायश्चित्तार्थिनामिति पातकाभियोगेषु । राजतं कारयेद्धर्म-  
मधर्मं सीसकायसमिति प्रतिमाविधानं सीसकं वा आयसं वेति ॥

पक्षान्तरमाह । लिखेद्वृजं पटे वापि धर्माधर्मौ सितामिती । अम्युक्ष्य पञ्चगव्येन ग-  
न्धमाल्यैः समर्चयेत् । मितपुष्पस्तु धर्मः स्यादधर्मोऽसितपुष्पधृक् ॥ एवंविधायोपलिख्य  
पिण्डयोस्तां निधापयेत् ॥ गोमयेन मृदावापि पिण्डौ कार्यौ समन्ततः । मृदाण्डकेऽनुपहते  
स्थाप्यौ चानुपलक्षितौ ॥ उपलिप्ते शुचां देशे देवब्राह्मणसन्निधौ । आवाहयेत्ततो देवान् लोक-  
पालांश्च पूर्ववत् ॥ धर्मावाहनपूर्वं तु प्रतिज्ञापत्रकं लिखेत् । यदि पापविमुक्तोऽहं धर्मस्त्वायातु  
मे करे ॥ अशुद्धश्चन्मम करे पापमायातु धर्मेन इति ॥ अभिशम्नोऽभिमन्त्रयते । अभियुक्त-  
स्तयोश्चैकं प्रगृह्णीताविलम्बितः । धर्मं गृहीते शुद्धः स्यादधर्मं तु स हीयते ॥ एवं समासतः  
प्रोक्तं धर्माधर्मपरीक्षणमिति ॥ इति धर्माधर्मदिव्यविधिः ॥

अन्ये च शपथा द्रव्याल्पत्वमहत्त्वविषया जातिविशेषविषयाश्च मन्वादिभिरुक्ताः । यथा ।  
निष्के तु सत्यवचनं द्विनिष्के पादलम्बनम् । त्रिकादवार्क्तुं पुण्यं स्यात्कोशपानमतः परम् ॥

( मनु. अ. ८ श्लो. ११३ ) मत्स्येन शापयेद्विप्रं क्षत्रियं वाहनयुधैः । गोत्री-  
शपथाः ।

जकाञ्चनैर्वैश्यं शूद्रं सर्वैस्तु पातकैरित्यादयः । अत्र च शुद्धिविभावना मनु-  
नोक्ता ॥ ( अ. ८ श्लो. ११४ ) न चार्तिमृच्छति क्षिप्रं म ज्ञेयः शपथे शुचिरिति । आर्तिर-  
पि यस्य नो राजदैविकं व्यसनं जायते घोरमित्युक्तैव । कालनियमश्च एकरात्रमारभ्य त्रिरा-  
त्रपर्यन्तं त्रिरात्रमारभ्य पञ्चरात्रपर्यन्तं एकरात्रप्रभृतित्वं कार्यलाघवगौरवपर्यालोचनया द्र-  
ष्टव्यम् । एवं दिव्यैर्जयपराजयावधारणे दण्डविशेषोऽपि दर्शितः कात्यायनेन । शतार्धं दापये-  
च्छुद्धमशुद्धौ दण्डभागभवेदिति । तं दण्डमाह । विपे तांये हुताशे च तुलाकोशे च तण्डुले ।  
तसमापकदिव्ये च क्रमादण्डं प्रकल्पयेत् ॥ सहस्रं षट्शतं चैव तथा पञ्चशतानि च । चतुस्त्रि-  
ंशमेवं च हीनं हीनेषु कल्पयेदिति ॥ निहवे भाविनो दद्यादित्युक्तदण्डेनायं दिव्यनि-  
बन्धनो दण्डः सम्बध्यते ॥ इति दिव्यप्रकरणम् ॥

### अथ दायविभागप्रकरणम् ८

प्रमाणं गानुषं देवमिति भेदेन वर्णितम् । अधुना वर्ण्यते दायविभागो योगमूर्तिना ॥ तत्र

दायशब्देन यद्धनं स्वामिसंबन्धादेव निमित्तादन्यस्य स्वं भवति तदुच्यते ॥

दायनिर्णयः ।

स च द्विविधः । अप्रतिबन्धः सप्रतिबन्धश्च । तत्र पुत्राणां पौत्राणां च पुत्र-

त्वेन पौत्रत्वेन च पितृधनं पितामहधनं च स्वं भवतीत्यप्रतिबन्धो दायः । पितृव्यभ्रात्रादीनां तु

अप्रतिबन्ध- पुत्राभावे स्वाम्यभावे च स्वं भवतीति पुत्रसद्भावः स्वामिसद्भावश्च प्रतिबन्ध-  
प्रतिबन्धदायल- स्तदभावे पितृव्यत्वेन भ्रातृत्वेन च स्वं भवतीति स प्रतिबन्धो दायः । एवं  
क्षणं । तत्पुत्रादिष्वप्यहनीयः । विभागो नाम द्रव्यसमुदायविषयाणामनेकस्वाम्यानां

तदेकदेशेषु द्रव्यस्य व्यवस्थापनम् । एतदेवाभिप्रेत्योक्तं नारदेन ॥ विभागोऽर्थस्य पित्र्यस्य  
तनयैर्यत्र कल्प्यते । दायभाग इति प्रोक्तं व्यवहारपदं बुधैरिति । पित्र्यस्येति स्वत्वनिमित्त-  
संबन्धोपलक्षणम् । तनयैरित्यपि प्रत्यासन्नोपलक्षणम् । इदमिह निरूपणीयम् । कस्मिन्काले  
कस्य कथं कैश्च विभागः कर्तव्य इति । तत्र कस्मिन्काले कथं कैश्चेति तत्र तत्र श्लोकव्या-  
ख्यान एव वक्ष्यते । कस्य विभाग इत्येतावदिह चिन्त्यते । किं विभागात्स्वत्वमुत स्वस्य सतो  
विभाग इति । तत्र स्वत्वमेव तावन्निरूप्यते । किं शास्त्रैकसमधिगम्यं स्वत्वमुत प्रमाणान्तर-  
समधिगम्यमिति । तत्र शास्त्रैकसमधिगम्यमिति तावदुक्तं गौतमवचनात् । स्वामी रिकथक्रयसं-  
विभागपरिग्रहाधिगमेषु ब्राह्मणस्याधिकं लब्धं क्षत्रियस्य विजितनिर्विष्टं वैश्यगृह्योरिति  
प्रमाणान्तरगम्ये स्वत्वेनेदं वचनमर्थवत्स्यात् । तथा स्तेनातिदेशे मनुः । ( अ. ८ श्लो. १४० )  
योऽदत्तादायिनो हस्तालिप्सेत ब्राह्मणो धनम् । याजनाध्यापनाद्यापि यथा स्तेनस्तथैव स इति ।  
अदत्तादायिनः सकाशात् याजनादिद्वारेण द्रव्यमर्जयतां दण्डविधानमुपपन्नं स्यात्स्वत्वस्य  
लौकिकत्वे । अपि च । लौकिकं चेत्स्वत्वं मम स्वमनेनापह्नमिति न ब्रूयात् । अपहर्तुरेव  
स्वत्वात् । अन्यथा स्वं तेनापह्नमिति नापहर्तुः स्वम् । एवं तर्हि सुवर्णरजनादिस्वरूपवदस्य  
वा स्वमन्यस्य वा स्वमिति संशयो न स्यात् । तस्माच्छास्त्रैकमधिगम्यं स्वत्वमिति ॥ अत्रो-  
च्यते । लौकिकमेव स्वत्वं लौकिकार्थक्रियासाधनत्वात् । ग्रीहादिवत् । आहवनीयादीनां हि  
शास्त्रगम्यानां न लौकिकक्रियासाधनत्वमस्ति । नन्वाहवनीयादीनामपि पाकादिसाधनत्वम-  
स्येव । नैतत् । न हि तत्राहवनीयादिरूपेण पाकादिमाधनत्वम् । किं तर्हि प्रत्यक्षादिपरिदृश्य-  
मानागम्यादिरूपेण । इह तु सुवर्णादिरूपेण न क्रयादिमाधनत्वमपि तु स्वत्वेनैव । न हि यस्य  
यत्स्वं न भवति तत्तस्य क्रयाद्यर्थक्रियां साधयति । अपिच । प्रत्यन्तवासिनामप्यदृष्टशा-  
स्त्रव्यवहाराणां स्वत्वव्यवहारो दृश्यते । क्रयविक्रयादिदर्शनात् । किंच । नियतोपायकं स्वत्वं  
लोकसिद्धमेवेति न्यायविदो मन्यन्ते । तथाहि । लिप्तामूत्रे तृतीये वर्णके द्रव्यार्जननियमानां  
क्रत्वर्थत्वे स्वत्वमेव न स्यात् । स्वत्वस्यालौकिकत्वादिति पूर्वपक्षाम्भवमाशंक्य द्रव्यार्ज-  
नस्य प्रतिग्रहादिना स्वत्वसाधनत्वं लोकसिद्धमिति पूर्वपक्षः समर्थितो गुरुणा । ननु च द्र-  
व्यार्जनस्य क्रत्वर्थत्वे स्वत्वमेव न भवतीति याग एव न भवतीति । प्रत्यक्षमिदं केनापि  
अर्जनं स्वत्वं नापादयतीति विप्रतिपिद्धमिति वदता । तथा सिद्धान्तेऽपि स्वत्वस्य लौकिकत्व-  
मङ्गीकृत्यैव विचारप्रयोजनमुक्तम् । अतो नियमातिक्रमः पुरुषस्य न क्रतोरिति । अस्य चार्थे  
एवं विवृतः । यथा द्रव्यार्जननियमानां क्रत्वर्थत्वं तदा नियमार्जितेनैव द्रव्येण क्रतुसिद्धिः ।  
नियमातिक्रमाजितेन द्रव्येण न क्रतुसिद्धिरिति । न पुरुषस्य नियमातिक्रमदोषः पूर्वपक्षे ।  
राद्धान्ते तु अर्जननियमस्य पुरुषार्थत्वात्तदतिक्रमेणाजितेनापि द्रव्येण क्रतुसिद्धिर्भवति । पु-  
रुषस्यैव नियमातिक्रमदोष इति नियमातिक्रमाजितस्यापि स्वत्वमङ्गीकृतम् । अन्यथा क्रतु-

सिद्ध्यभावात् न चैतावता चौर्यादिप्राप्तस्यापि स्वत्वं स्यादिति मन्तव्यम् । लोके तत्र स्वत्व-  
प्रसिद्ध्यभावात् व्यवहारविस्वादात् । एवं प्रतिग्रहाद्युपायके स्वत्वे लौकिके स्थिते ब्राह्मणस्य  
प्रतिग्रहादय उपायाः । क्षत्रियस्य विजितादयो वैश्यस्य कृप्यादयः । शूद्रस्य शुश्रूषादय इ-  
त्यदृष्टार्थनियमाः । रिक्थादयस्तु सर्वसाधारणाः । स्वामी रिक्थक्रयसंविभागपरिग्रहाधिगमे-  
ष्वित्युक्ताः । तत्राप्रतिबन्धो दायो रिक्थम् । क्रयः प्रसिद्धः । संविभागः सप्रतिबन्धो दायः ।  
प्रतिग्रहोऽनन्यपूर्वस्य जलनृणकाष्ठादेः स्वीकारः । अधिगमो निध्यादेः प्राप्तिः । एतेषु निमि-  
त्तेषु सप्तम् स्वामी भवति । कृतं पुं ज्ञायते स्वामी ब्राह्मणस्याधिकं लब्धमिति ब्राह्मणस्य प्रति-  
ग्रहादिना यल्लब्धं तदधिकमसाधारणम् । क्षत्रियस्य विजितमित्यत्राधिकमित्यनुवर्तते । क्ष-  
त्रियस्य विजयदण्डादिलब्धमसाधारणम् । निर्विष्टं वैश्यशूद्रयोरिति । अत्राप्यधिकमित्यनुव-  
र्तते । वैश्यस्य कृषिगोरक्षादिलब्धं निर्विष्टं तदसाधारणम् । शूद्रस्य द्विजशुश्रूषादिना भूतिरू-  
पेण यल्लब्धं तदसाधारणम् । एवमनुलोमजानां प्रतिलोमजानां च लोकप्रसिद्धेषु स्वत्वहेतुषु  
यद्यदसाधारणमुक्तं मृतानामश्वमारथ्यमित्यादि तत्तत्सर्वं निर्विष्टशब्देनोच्यते । सर्वस्यापि भू-  
तिरूपत्वान्नित्यं भूतिभांगयोगिनि त्रिकाण्डास्मरणात् तत्तदसाधारणं वेदितव्यम् ॥ यद्यपि  
पत्नी दूहितरश्चेत्यादिस्मरणं तत्रापि स्वामिसंबन्धितया बहुषु दायविभागितया प्राप्तेषु लोक-  
प्रसिद्धेऽपि स्वत्वे व्यामोहनिवृत्त्यर्थं स्मरणमिति सर्वमनवद्यम् । यदपि मम स्वमनेनापह-  
तमिति न ब्रूयात्स्वत्वस्य लौकिकत्व इति तदप्यमत् । स्वत्वहेतुभूतक्रयादिसन्देहात्स्वत्वस-  
न्देहोपपत्तेः । विचारप्रयोजनं तु यद्रहितेनार्जयन्ति कर्मणा ब्राह्मणा धनम् । तस्योत्सर्गण  
शुद्ध्यन्ति जप्येन तपसैव चेति शास्त्रिकमधिगम्ये स्वत्वे ग्रहितेनामत्प्रतिग्रहवाणिज्या-  
दिना लब्धस्य स्वत्वमेव नास्तीति तत्पुत्राणां तदविभाज्यमेव । यदा तु लौकिकं स्वत्वं तदा  
सत्प्रतिग्रहादिलब्धस्यापि स्वत्वात् तत्पुत्राणां तद्विभाज्यमेव । तस्योत्सर्गणं शुद्ध्यन्तीति प्राय-  
श्चित्तमर्हतिर्युनुरेव तत्पुत्रादीनां तु दायत्वेन स्वत्वमिति न तेषां दोषसंबन्धः ॥ ( म. अ. १० श्लो.  
१५) सप्त वित्तागमा धर्म्या दायो लाभः क्रयो जयः । प्रयोगः कर्मयोगश्च मत्प्रतिग्रह एव चेति  
मनुस्मरणात् ॥ इदानीमिदं संदिह्यते । विभागात्स्वत्वमुन स्वस्य मनो विभाग इति । तत्र  
विभागात्स्वत्वमिति तावद्युक्तम् । जानपुत्रस्याधानविधानात् । यदि जन्मैव स्वत्वं स्यात्तदो-

स्वत्वप्रतिपाद- त्पन्नस्य पुत्रस्यापि तत्स्वं साधारणमिति द्रव्यसाध्येष्वाधानादिषु पितुरन-  
नम् । धिकारः स्यात् । तथा विभागात्प्राकृपितृप्रसादलब्धस्य विभागप्रतिपेधो नोपप-

द्यते । सर्वानुमत्या दत्तत्वाद्द्विभागप्राप्त्यभावात् । यथाह । शौर्यभार्याधने चोभे यच्च विद्याधनं  
भवेत् । त्रीण्येतान्यविभाज्यानि प्रसादो यश्च पैतृक इति ॥ तथा । भर्ता प्रीतेन यद्वत् स्त्रिये त-  
स्मिन्मृतेऽपि तत् । सा यथाकाममश्नीयाद्द्याह्वा स्यावराट्टन इति प्रीतिदानवचनं नोपपद्यते ॥  
तज्जन्मनैव स्वत्वे न च स्यावराट्टते यद्वत्तमिति संबन्धो युक्तो व्यवहितयोजनाप्रसङ्गात् । यदपि ।  
मणिमुक्ताप्रबलानां सर्वस्यैव पिता प्रभुः । स्यावरस्य तु सर्वस्य न पिता न पितामहः ॥ तथा ।  
पितृप्रसादाद्भुज्यन्ते वस्त्राण्याभरणानि च । स्यावरं तु न भुज्येत प्रसादे सति पैतृके इति ॥ स्या-  
वरस्य प्रसादादिह न प्रतिषेधवचनं तत्पितामहोपात्तस्यावरविषयम् । अतीते पितामहे तद्धनं पि-

तापुत्रयोः साधारणमपि मणिमुक्तादि पितुरेव । स्थावरं तु साधारणमित्यस्मादेव वचनादवगम्यते । तस्मान्न जन्मना स्वत्वं किंतु स्वामिनाशाद्विभागाद्वा स्वत्वम् । अतएव पितुरुर्ध्वविभागात्प्राग्द्रव्यस्वत्वस्य प्रहीणत्वादन्येन गृह्यमाणं न निवार्यत इति चोद्यस्यानवकाशः । तथैकपुत्रस्यापि पितृप्रयाणादेव पुत्रस्य स्वमिति न विभागमपेक्षत इति । अत्रोच्यते । लोकप्रसिद्धमेव स्वत्वमित्युक्तम् ॥ लोके च पुत्रादीनां जन्मनैव स्वत्वं प्रसिद्धतरं नापह्नवमर्हति । विभागशब्दश्च बहुस्वामिकधनविषयो लोकप्रसिद्धो नान्यदीयविषयो न प्रहीणविषयः । तं तथोत्पत्त्यैवार्थस्वामित्वं लभेतेत्याचार्या इति गौतमवचनाच्च । मणिमुक्ताप्रवालानामित्यादि वचनं च जन्मना स्वत्वपक्ष एवोपपद्यते । न च पितामहोपात्तस्थावरविषयमिति युक्तम् । न पिता न पितामह इति वचनात् । पितामहस्य हि स्वाजितमपि पुत्रे पौत्रे च सत्यदेयमिति वचनं जन्मना स्वत्वं गमयति । तथा परमते मणिमुक्तावस्त्राभरणादीनां पैतामहानामपि पितुरेव स्वत्वं वचनात् । एवमस्मन्मतेऽपि पित्राजितानांपप्येतेषां पितुर्दानाधिकारो वचनादित्यविशेषः । यत्तु भर्त्रा प्रीतिनेत्यादिविष्णुवचनं स्थावरस्य प्रीतिदानज्ञापनं तत्त्वोपाजितस्यापि पुत्राद्यभ्यनुज्ञयैवेति व्याख्येयम् । पूर्वोक्तर्मणिमुक्तादिवचनैः स्थावरव्यतिरिक्तस्यैव प्रीतिदानयोग्यत्वनिश्चयात् । यदप्यर्थसाध्येषु वैदिके तु कर्मस्वनधिकार इति तत्र तद्विधानचलादेवाधिकारो गम्यते । तस्मात्पैतृके पैतामहे च द्रव्ये जन्मनैव स्वत्वम् । तथापि पितुरावश्यकेषु धर्मकृत्येषु वाचनिकेषु प्रसाददानकुटुम्बभरणापह्नोमोक्षादिषु च स्थावरव्यतिरिक्तद्रव्यविनियोगे स्वान्वयमिति स्थितम् । स्थावरे तु स्वाजिते पित्रादिप्राप्तं च पुत्रादिपारतन्त्र्यमेव । स्थावरं द्विपदं चैव यद्यपि स्वयमजितम् । अमंभूय सुनान्मवान्न दानं न च विक्रयः ॥ ये जाता येऽप्यजाताश्च ये च गर्भे व्यवस्थिताः । वृत्तिं च तेऽभिकाङ्क्षन्ति न दानं न च विक्रम इत्यादिस्मरणात् ॥ अस्यापवादः । एकोपि स्थावरे कुर्यादानाधमनविक्रयम् । आपत्काले कुटुम्बाधर्मार्थं च विशेषत इति । अस्यार्थः । अप्राप्तव्यवहारेषु पुत्रेषु पौत्रेषु वा अनुज्ञादानादावममर्थेषु भ्रातृषु वा तथाविधेष्वविभक्तेष्वपि सकलकुटुम्बव्यापिन्यामापदि तत्प्रापणे वावश्यं कर्तव्येषु पितृश्राद्धादिषु स्थावरस्य दानाधमनविक्रयमेकोपि समर्थः कुर्यादिति ॥ यत्तु वचनम् । अविभक्ता विभक्ता वा सपिण्डाः स्थावरे ममाः । एको ह्यनीशः सर्वत्र दानाधमनविक्रय इति तदप्यविभक्तेषु द्रव्यस्य मध्यस्थत्वादिकस्यानीश्वरत्वात् सर्वाभ्यनुज्ञावश्यं कार्या । विभक्तेषूपत्तरकालं विभक्ताविभक्तसंशयव्युदामेन व्यवहारमौकर्याय सर्वाभ्यनुज्ञा न पुनरेकम्यानीश्वरत्वेनानो विभक्तानुमतिव्यतिरेकेणापि व्यवहारः मिद्व्यत्येवेति व्याख्येयम् । यदपि । स्वग्रामज्ञातिमामन्तदायादानुमतेन च । हिरण्योदकदानेन षड्विगच्छति मेदिनीति । तत्रापि ग्रामानुमतिः प्रतिग्रहः प्रकाशः स्यात्स्थावरस्य विशेषत इति स्मरणात् व्यवहारप्रकाशनार्थमेवापेक्ष्यते न पुनर्ग्रामानुमत्या विना व्यवहारासिद्धिः । सामन्तानुमतिस्तु सीमाप्रतिपत्तिनिरामाय । ज्ञातिदायादानुमतेस्तु प्रयोजनमुक्तमेव हिरण्योदकदानेनेति । स्थावरे विक्रयो नास्ति कुर्यादाधिमनुज्ञयति स्थावरस्य विक्रयप्रतिषेधात् । भूमि यः प्रतिगृह्णाति यश्च भूमिं प्रयच्छति । उभौ तौ पुण्यकर्माणौ नियतौ स्वर्गगामिनाविति दानप्रशंसादर्शनाच्च । विक्रयेऽपि कर्तव्ये सहिरण्यमुदकं दत्त्वा दानरूपेण स्थावरविक्रयं कुर्यादित्यर्थः ।

पैलके पीतामहे च धने जन्मनैव स्वत्वेऽपि विशेषं भूयां पितामहोपात्तेत्यत्र वक्ष्यामः ।

इदानीं यत्र काले येन च यथा विभागः कर्तव्यस्तद्दर्शयन्नाह

**विभागं चेत्पिता कुर्यादिच्छया विभजेत्सुतान् ।**

**ज्येष्ठं वा श्रेष्ठभागेन सर्वे वा स्युः समांशिनः ॥ ११४ ॥**

यदा विभागं पिता चिकीर्षति तदा इच्छया विभजेत् पुत्रानात्मनः सकाशात् पुत्रं पुत्रीं पुत्रान् ॥ इच्छोया निरङ्कुशत्वादनियमप्राप्तौ नियमार्थमाह । ज्येष्ठं वा श्रेष्ठभागेनेति । ज्येष्ठं श्रेष्ठभागेन मध्यमं मध्यभागेन कनिष्ठं कनिष्ठभागेन विभजेदित्यनुवर्तते । श्रेष्ठादिविभागश्च

जेष्ठविभागे  
विशेषमाह ।

मनुनोक्तः । (अ. ९ श्लो. ११२) ज्येष्ठस्य विंश उद्धारः सर्वद्रव्याच्च यद्वरम् ।

ततोऽर्थं मध्यमस्य म्यात्तुरीयं तु यवीयम् इति । वाशब्दो वक्ष्यमाणपक्षापेक्षः ।

सर्वे वा स्युः समांशिन इति । सर्वे वा ज्येष्ठादयः समांशभाजः कर्तव्याः ।

अयं च विषमो विभागः स्वाजितद्रव्यविषयः । पितृक्रमायां तु समस्त्वाम्यस्य वक्ष्यमाणत्वाच्चेच्छया विषमो विभागो युक्तः । विभागं चेत्पिता कुर्यादिति यदा पितृविभागेच्छा स तावदेकः कालः । अपरोऽपि जीवत्यपि पितरि द्रव्यनिःस्पृहे निवृत्तरमणे मातरि च निवृ-

विभागकालः

त्तरजस्कायां पितुरनिच्छायामपि पुत्रेच्छयैव विभागो भवति । यथोक्तं नारदेन

अत ऊर्ध्वं पितुः पुत्रा विभजेयुर्वनं सममिति । पित्रोऽर्ध्वं विभागं प्रतिपाद्य । मातुर्निवृत्ते रजसि प्रप्तासु भगिनीषु च । निवृत्ते चापि रमणे पितर्यपरतस्पृह इति दर्शितः । अत्र पुत्रा धनं समं विभजेयुरित्यनुपज्यते । गौतमेनापि । ऊर्ध्वं पितुः पुत्रा रिक्थं विभजेरन्नित्युक्त्वा निवृत्ते चापि रजसीति द्वितीयः कालो दर्शितः । जीवति चेच्छतीति तृतीयः कालो दर्शितः । तथा सरजस्कायामपि मातर्यनिच्छत्यपि पितर्यधर्मवर्तिनि दीर्घरोगग्रस्ते च पुत्राणामिच्छया भवति विभागः । यथाह शाङ्खः ॥ अकामे पितरि रिक्थविभागो वृद्धे विपरीतचेतसि रोगिणि चेति ॥ ११४ ॥

पितुर्निच्छया विभागो द्विधा दर्शितः समो विषमश्च तत्र समविभागे विशेषमाह

**यदि कुर्यात्समानंशान् पत्न्यः कार्याः समांशिकाः ।**

**न दत्तं स्त्रीधनं यासां भर्त्रा वा श्वशुरेण वा ॥ ११५ ॥**

१ ऐच्छिकविभाग एव विवृत उत्तरार्धेन इच्छायाः संभवति उक्तपक्षद्वयावलम्बनत्वे स्वातन्त्र्यायोगाद्वा-  
क्यभेदापत्तेः एकस्मै लक्षं कस्मैचित्कर्पदिकमन्यस्मै न किमपीत्यव्यवस्थापत्तेश्च । २ अयं चौद्धारविभागः कलौ  
नेष्टः कलिबर्ज्येषु पाठात् । निर्णीतं चेदं समयमयुस्तेऽस्माभिः । व्यवहारमयुस्तः । ३ रमणः कामः । उपरतस्पृहो  
विरक्तः । प्रप्तासु भगिनीषु चेति काकाक्षिबद्धजोनिवृत्त्योर्विशेषणम् । ४ कश्चित्तिच्छां विनापि विभागमाह  
बृहस्पतिः । क्रमान्ते एहक्षेत्रे पिता पुत्राः समांशिनः ॥ पैलके न विभागार्हाः सुताः पितुरनिच्छया । अर्थात्पि-  
तामहावर्जिते धने तदनिच्छयापि विभागार्हा इत्यर्थः ॥

यदा स्वेच्छया पिता सर्वानेव सुतान् समविभागिनः करोति तदा पत्न्यश्च पुत्रसमांश-  
भाजः कर्तव्याः । यासां पत्नीनां भर्त्रा श्वशुरेण वा स्त्रीधनं न दत्तम् । दत्ते तु स्त्रीधने अर्धांशं  
वक्ष्यति दत्ते त्वर्धं प्रकरूपयेदिति ॥ यदा तुं श्रेष्ठभागादिना ज्येष्ठादीन् वि-  
भजति तदा पत्न्यः श्रेष्ठादिभागान्न लभन्ते किंतूद्धृतोद्धारात्समुदायात्समाने-  
वांशान् लभन्ते स्त्रोद्धारं च । यथाहापस्तम्बः । परीभाण्डं च गृहेऽलङ्कारो  
भार्याया इति ॥ ११९ ॥

स्वस्यपुत्राणां  
चसमांशपक्षेपत्नी-  
नामर्प्यशः ।

ज्येष्ठं वा श्रेष्ठभागेन सर्वं वा स्युः समांशिन इति पक्षद्वयेऽप्यपवादमाह

## शक्तस्यानीहमानस्य किञ्चिद्वत्त्वा पृथक् क्रिया ।

दायजिपृक्षा- स्वयमेव द्रव्यार्जनसमर्थस्य पितृद्रव्यमनीहमानस्यानिच्छतो यत्किञ्चिदसारम-  
भावे । पृथक् क्रिया विभागः कार्यः पित्रा । तत्पुत्रादीनां दायजिपृक्षा माभूदिति ॥

ज्येष्ठं वा श्रेष्ठभागेनेति न्यूनाधिकविभागो दर्शितः तत्र शास्त्रोक्तोद्धारादिविपम-

विभागव्यतिरेकेणान्यथाविपमविभागविधेयार्थमाह

## न्यूनाधिकविभक्तानां धर्म्यः पितृकृतः स्मृतः ॥ ११६ ॥

न्यूनाधिकविभागेन विभक्तानां पुत्राणामसौ न्यूनाधिकविभागे यदि धर्म्यः शास्त्रोक्तो  
भवति तदामौ पितृकृतः कृत एव न निर्वर्तत इति मन्वादिभिः स्मृतः । अन्यथा तु पितृकृ-  
तोऽपि निर्वर्तत इत्यभिप्रायः । यथाह नारदः । व्याधितः कुपितश्चैव विपयासक्तमानसः ।  
अन्यथाशास्त्रकारी च न विभागे पिता प्रभुरिति ॥ ११६ ॥

इदानीं विभागस्य कालान्तरं कर्त्तव्यं प्रकाशयिष्ये

## विभजेरनुसृताः पित्रोरूर्ध्वं रिक्थमृणं समम् ।

पित्रोर्मतापित्रोरूर्ध्वं प्रयाणादिति कालां दर्शितः । सृता इति कर्तारो दर्शिताः । सममिति  
प्रकारनियमः । सममेवेति रिक्थमृणं च विभजेरन् । नतूर्ध्वं पितुश्च मातृश्चेत्युपक्रम्य ( मनु. अ.

९ श्लो. १०९ ) ज्येष्ठ एव तु गृह्णीयात्पितृव्यं धनमशेषतः । शेषास्तमुपजीवेयु-  
र्यथैव पितरं तथेत्युक्तोक्तम् ( मनु. अ. ९ श्लो. ११२ ) ज्येष्ठस्य विशउ-

द्धारः सर्वद्रव्याच्च यद्वारम् । ततोऽर्धं मध्यमस्य स्यात्तुरीयं तु यवीयस इति ।  
सर्वस्माद्धनसमुदायाद्विशतिमो भागः सर्वद्रव्येभ्यश्च यच्छ्रेष्ठं तज्येष्ठाय दातव्यम् । तदर्थं चत्वा-  
रिंशत्तमो भागो मध्यमं च द्रव्यं मध्यमाय दातव्यम् । तुरीयमशीतिमो भागो हीनं द्रव्यं च क-  
निष्ठाय दातव्यमिति मातापित्रोरूर्ध्वं विभजतामुद्धारविभागो मनुना दर्शितः । तथा । ( मनु  
अ. ९. श्लो. ११६ । ११७ ) उद्धारेऽनुद्धृते त्वेषामियं स्यादंशकल्पना । एकाधिकं हरे-

\* १ तदर्थं मध्यमस्य स्यात्तदर्थं तु कनीयस इति मयूखे पाठान्तरम् ।

ज्येष्ठः पुत्रोऽध्यर्धं ततोऽनुजः । अंशमंशं यवीयांस इति धर्मो व्यवस्थित इति । ज्येष्ठस्य द्वौ भागौ तदनन्तरजातस्य सार्धं एको भागः ततोऽनुजानामेकैको विभाग इत्युद्धारव्यतिरेकेणापि विषमो विभागो दर्शितः । पित्रोरूर्ध्वं विभजतां जीवद्भिभागे च स्वयमेव विषमो विभागो दर्शितो ज्येष्ठं वा श्रेष्ठभागेनेति । अतः सर्वस्मिन्नपि काले विषमो विभागोऽस्तीति कथं सममेव विभजेरन्निति नियम्यते ॥

अत्रोच्यते । सत्यम् । अयं विषमो विभागः शास्त्रदृष्टन्तथापि लोकविद्विष्टत्वान्नानुष्ठेयः । अस्वर्ग्यं लोकविद्विष्टं धर्म्यमप्याचरेन्न त्विनि निषेधान् । यथा । महोक्षं वा महाजं वा श्रोत्रियायोपकल्पयेदिति विधानेऽपि लोकविद्विष्टत्वादननुष्ठानम् । यथा वा मैत्रावरुणीं गां वशामनुवन्ध्यामालभेन इति गवालम्भनविधानेऽपि लोकविद्विष्टत्वादननुष्ठानम् । उक्तं च । यथा नियोगधर्मो नोनानुवन्ध्यावधोऽपि वा । तथोद्धारविभागोऽपि नैव संप्रति वर्तते इति । आपस्तम्बोऽपि । जीवन्पुत्रभ्यां दायं विभजेत्सममिति समनामुक्त्वा ज्येष्ठो दायादइत्येक इति कृत्स्नधनग्रहणं ज्येष्ठस्यैकीयमतेनोपन्यस्य देशविशेषेण सुवर्णं कृष्णा गावः कृष्णं भौमं ज्येष्ठस्य रथः पितुः परीभाण्डं च गृहेऽलङ्कारोभायायाज्ञातिधनं चेत्येक इत्येकीयमतेनैवोद्धारविभागं दर्शयित्वा तं शास्त्रविप्रतिषिद्धमिति निराकृतवान् । तं च शास्त्रविप्रतिषेधं स्वयमेव दर्शयतिस्म मनुः । पुत्रेभ्यो दायं विभजेदित्यविशेषेण श्रूयते इति । तस्माद्विषमो विभागः शास्त्रदृष्टोऽपि लोकविरोधाच्छ्रुतिविरोधाच्च नानुष्ठेय इति सममेव विभजेरन्निति नियम्यते ॥

मातापित्रांधनं सुता विभजेरन्नित्युक्तं तत्र मातृधनेऽपवादमाह

### मातुर्दुहितरः शेषमृणात्

मातृधनं दुहितरो विभजेरन् । ऋणाच्छेषं मातृकृतर्णापाकरणावशिष्टं अतश्चरणसमं न्यूनं वा मातृधनं सुता विभजेरन्नित्यस्य विषयः । एतदुक्तं भवति । मातृकृतमृणं पुत्रैरेवापाकरणाय न दुहितृभिः ऋणावशिष्टं तु धनं दुहितरो गृह्णीयुरिति । युक्तं चैतत् । पुमान्पुंसोऽधिके शुके स्त्री भवत्यधिके स्त्रिया इति रुयवयवानां दुहितृषु बाहुल्यात् स्त्रीधनं दुहितृगामि । पितृधनं पुत्रगामि पित्र्यवयवानां पुत्रेषु बाहुल्यादिति । तत्र च गौतमेन विशेषो दर्शितः । स्त्रीधनं दुहितृणामप्रत्तानामप्रतिष्ठितानां चेति अस्यार्थः । प्रत्ताऽप्रत्ताममवायेऽप्रत्तानामेव स्त्रीधनम् । प्रत्तासु चाप्रतिष्ठिताप्रतिष्ठितासमवायेऽप्रतिष्ठितानां चेति । अप्रतिष्ठिता निर्धनाः ॥

दुहितृभावे मातृधनमृणावशिष्टं को गृह्णीयादित्यत आह

ताभ्य ऋतेऽन्वयः ॥ ११७ ॥

ताभ्यो दुहितृभ्यो विना दुहितृणामभावे अन्वयः पुत्रादिर्गृहीयात् । एतच्च विभजेरन् सुताः पित्रोरूर्ध्वमित्यनेनैव सिद्धं स्पष्टार्थमुक्तम् ॥ ११७ ॥

पितृद्रव्याविरोधेन यदन्यत्स्वयमर्जितम् ।

मैत्रमौद्वाहिकं चैव दायदानां न तद्ववेत् ॥ ११८ ॥

क्रमादभ्यागतं द्रव्यं हृतमप्युद्धरेत्तु यः ।

दायादेभ्यो न तद्दद्याद्विद्यया लब्धमेव च ॥ ११९ ॥

मातापित्रोर्द्रव्यविनाशेन यत्स्वयमर्जितं मैत्रं मित्रसकाशाद्यलब्धं औद्वाहिकं विवाहलब्धं

अविभाज्यमाह दायदानां भ्रातृणां तन्न भवेत् । क्रमात्पितृक्रमादायातं यत् किञ्चित् द्रव्यं

अन्यैर्हृतमसामर्थ्यादिना पित्रादिभिरनुद्धृतं यः पुत्राणां मध्ये इतराभ्यनुज्ञ-  
योद्धरति तद्दायादेभ्यो भ्रात्रादिभ्यो न दद्यात् । उद्धतैव गृह्णीयात् । तत्र क्षेत्रे तुरीयांशमुद्धर्ता  
लभते शेषं तु सर्वेषां सममेव । यथाह शङ्करः । पूर्वं नष्टां तु यो भूमिमेषकश्चेदुद्धरेत्क्रमात् । यथाभागं  
लभन्तेऽन्ये दत्वांशं तु तुरीयकमिति । क्रमादभ्यागतमिति शेषः । तथा विद्यया वेदाध्ययनेना-  
ध्यापनेन वेदार्थव्याख्यानेन वा यल्लब्धं तदपि दायदेभ्यो न दद्यात् । अर्जक एव गृह्णीयात् ।

अत्र च पितृद्रव्याविरोधेन यत्किञ्चित्स्वयमर्जितमिति सर्वत्र शेषः । अतश्च पितृद्रव्याविरोधेन  
यन्मैत्रमर्जितं पितृद्रव्याविरोधेन यदौद्वाहिकं पितृद्रव्याविरोधेन यत्क्रमादायातमुद्धृतं पितृद्र-  
व्याविरोधेन विद्यया यल्लब्धमिति प्रत्येकमभिमन्वध्यते । तथा च पितृद्रव्यविरोधेन प्रत्युपका-  
रेण यन्मैत्रम् । आमुरादिविवाहेषु यल्लब्धम् । तथा पितृद्रव्यव्ययेन यत्क्रमायातमुद्धृतं तथा  
पितृद्रव्यव्ययेन लब्धया विद्यया यल्लब्धं तत् सर्वं सर्वैर्भ्रातृभिः पित्रा च विभजनीयम् । तथा  
पितृद्रव्याविरोधेनेत्यस्य सर्वशेषत्वादेव पितृद्रव्याविरोधेन प्रतिग्रहलब्धमिति विभजनीयम् ।  
अस्य च सर्वशेषत्वाभावे मैत्रमौद्वाहिकमित्यादिना लब्धव्यम् । अथ पितृद्रव्यविरोधेनापि  
यन्मैत्रादिलब्धं तस्याविभाज्यत्वाद्यन्मैत्रादिवचनमित्यर्थवदित्युच्यते । तथा सति समाचार-  
विरोधः विद्यालब्धे नारदवचनविरोधश्च ॥ कुटुम्बं विभृयाद्भ्रातुर्यो विद्यामधिगच्छतः । भागं

विद्याधनान्तस्मात्स लभेताश्रुतोऽपि मस्तिनि । तथा विद्याधनस्याविभाज्यस्य लक्षणमुक्तं का-  
त्यायनेन । परभक्तोपयोगेन विद्या प्राप्तान्यतस्तु या । तथा लब्धं धनं यत्तु विद्याप्राप्तं तदु-  
च्यत इति । तथा पितृद्रव्याविरोधेनेत्यस्य भिन्नवाक्यत्वे प्रतिग्रहलब्धस्याविभाज्यत्वमाचारवि-  
रुद्धमापद्येत । एतेदेव स्पष्टीकृतं मनुना । ( अ. ९ श्लो. २०८ ) अनुपन्नं पितृद्रव्यं श्रमेण  
यदुपार्जयेत् । दायदेभ्यो न तद्दद्याद्विद्यया लब्धमेव चेति । श्रमेण मेवया युद्धादिना । ननु पि-  
तृद्रव्याविरोधेन यन्मैत्रादिलब्धं द्रव्यं तदविभाज्यमिति न वक्तव्यम् । विभागप्राप्त्यभावात् ।  
यद्येन लब्धं तत्तस्यैव नान्यस्येति प्रसिद्धतरम् । प्राप्तपूर्वकश्च प्रतिषेधः । अत्र कश्चि-  
दित्थं प्राप्तिमाह । यत्किञ्चित्पितरि प्रेते धनं ज्येष्ठोधिगच्छति । भागो यवीयसां तत्र यदि  
विद्यानुपालिन इति ज्येष्ठो वा कनिष्ठो वा मध्यमो वा पितरि प्रेते अप्रेते वा यवीयसां वर्षीयसां  
चेति व्याख्यानेन पितरि सत्यसति च मैत्रादीनां विभाज्यत्वं प्राप्तं प्रतिषिध्यते इति । तदसत् ।

न ह्यत्र प्राप्तस्य प्रतिषेधः । किंतु सिद्धस्यानुवादोऽयम् । लोकसिद्धस्यैवानुवादकान्येव प्रायेणा-  
स्मिन्प्रकरणे वचनानि । अथवा समवेतैस्तु यत्प्राप्तं सर्वं तत्र समांशिन इति प्राप्तस्यापवाद-  
इति सन्तुष्यतु भवान् । अतश्च यत्किञ्चित्पितरि प्रेते इत्यस्मिन्वचने ज्येष्ठादिपदाविवक्षया  
प्राप्तिरिति व्यामोहमात्रं अतो मैत्रादिवचनैः पितुः प्राङ्मुखं वा विभाज्यत्वेनोक्तस्य यत्कि-  
ञ्चित्पितरि प्रेते इत्यस्यापवाद इति व्याख्येयम् । तथान्यदप्यविभाज्यमुक्तं मनुना । ( अ. ९  
श्लो. २१९ ) वस्त्रं पत्रमलङ्कारं कृतान्नमुदकं स्त्रियः । योगक्षेमं प्रचारं च न विभाज्यं प्रचक्षते  
इति । धृतानामेव वस्त्राणामविभाज्यत्वं यद्येन धृतं तत्तस्यैव । पितृधृतानि तु पितरूढ्वं वि-  
भजतां श्राद्धभोक्त्रे दातव्यानि । यथाह बृहस्पतिः । वस्त्रालङ्कारशय्यादि पितुर्यद्वाहनादिकम् ।  
गन्धमाल्यैः समम्यर्च्य श्राद्धभोक्त्रे समर्पयेदिति । अभिनवानि तु वस्त्राणि विभाज्यान्येव ।  
पत्रं वाहनमश्वशिबिकादि तदपि यद्येनारूढं तत्तस्यैव । पित्र्यं तु वस्त्रवदेव । अश्वा-  
दीनां बहुत्वे तु तद्विक्रयोपजीविनां विभाज्यत्वमेव । वैपम्येण विभाज्यत्वे ज्येष्ठस्य ।  
( अ. ९ श्लो. ११९ ) अजाविकं सैकशफं न जातु विपमं भजेत् । अजाविकं सैकशफं  
ज्येष्ठस्यैव विधीयते इति मनुस्मरणान् । अलङ्कारोऽपि यां येन धृतः स तस्यैव । अधृतः सा-  
धारणो विभाज्य एव । ( मनु. अ. ९ श्लो. २०० ) पत्यौ जीवति यः स्त्रीभिरलङ्कारो धृतो भवेत् ।  
न तं भजेरन्दायादा भजमानाः पतन्ति तद्भिः ॥ अलङ्कारो धृतो भवेदिति विशेषेणोपादानादधु-  
तानां विभाज्यत्वं गम्यते । कृतान्नं तण्डुलमोदकादि तदप्यविभाज्यं यथाभवं भोक्तव्यम् ॥  
उदकं तृदकाधारः कूपादिः तच्च विपमं मूल्यद्वारेण न विभाज्यं पर्यायेणोपभोक्तव्यम् । स्त्रिय-  
श्च दास्यो विपमा न मूल्यद्वारेण विभाज्याः पर्यायेण कर्म कारयितव्याः । अवरुद्धास्तु पित्रा  
स्वैरिण्याद्याः समा अपि पुत्रैर्न विभाज्याः । स्त्रीषु च संयुक्तास्वविभाग इति गौतमस्मरणात् ।  
योगश्च क्षेमश्च योगक्षेमम् । योगशब्देनालब्धलाभकरणं श्रौतस्मार्ताग्निसाध्यमिष्टं कर्म लक्ष्य-  
ते । क्षेमशब्देन लब्धपरिरक्षणहेतुभूतं बहिर्वेदिदानतडागारामनिर्माणादि पूर्तं कर्म लक्ष्यते । त-  
दुभयं पैतृकमपि पितृद्रव्यविरोधाजितमप्यविभाज्यम् । यथाह लौगाक्षिः । क्षेमं पूर्तं योगमि-  
ष्टमित्याहुस्तत्स्वर्दाशनः । अविभाज्ये च ते प्रोक्ते शयनामनमेव चेति । योगक्षेमशब्देन यो-  
गक्षेमकारिणो राजमन्त्रिपुरोहितादय उच्यन्ते इति केचित् । उत्रचामरशस्त्रोपानतप्रभृतय इत्य-  
न्ये । प्रचारो गृहारामादिषु प्रवेशनिर्गममार्गः सोऽप्यविभाज्यः । यत्तृशानसा क्षेत्रस्यावि-  
भाज्यत्वमुक्तम् । अविभाज्यं सगोत्राणामामहम्बकुलादपि । याज्यं क्षेत्रं च पत्रं च कृतान्न-  
मुदकं स्त्रिय इति तद्वाह्यणोत्पन्नक्षत्रियादिपुत्रविषयम् । न प्रतिग्रहभूदया क्षत्रियादिसुताय  
वै । यद्यप्येषां पिता दद्यान्मृते विप्रा मुतो हरेदिति स्मरणात् । याज्यं याजनकर्मलब्धम् ।  
पितृप्रसादलब्धस्याविभाज्यत्वं वक्ष्यते । नियमातिक्रमस्याविभाज्यत्वमनन्तरमेव निरासि । पितृ-  
द्रव्यविरोधेन यदाजितं तद्विभजनीयमिति स्थितं तत्रार्जकस्य भागद्वयम् वसिष्ठवचनात् । येन  
चैषां स्वयमुपाजितं स्यात्संशमेव लभेतेति ॥ ११८ ॥ ११९ ॥

**सामान्यार्थसमुत्थाने विभागस्तु समः स्मृतः ।**

अस्यापवादमाह । अविभक्तानां भ्रातृणां सामान्यस्वार्थस्य कृषिवाणिज्यादिना संभूय समु-  
त्थाने सम्यग्बर्धने केनचित्कृते समएव विभागो नार्जयितुरंशद्वयम् ॥

पित्र्ये द्रव्ये तु पुत्राणां विभागो दर्शितः । इदानीं पैतामहे पौत्राणां विभागे विशेषमाह

**अनेकपितृकाणां तु पितृतो भागकल्पना ॥ १२० ॥**

यद्यपि पैतामहे द्रव्ये पौत्राणां जन्मना स्वत्वं पुत्रैरविशिष्टं तथापि तेषां पितृद्वारेणैव

अनेकभ्रातृपुत्रा-  
णां विभागप्रकारः ।

पैतामहद्रव्ये विभागकल्पना । न स्वरूपापेक्षया । एतदुक्तं भवति । वि-

भक्ता भ्रातरः पुत्रानुत्पाद्य दिष्टं गतास्तदैकस्य द्वौ पुत्रावन्त्यस्य त्रयोऽपरस्य

चत्वार इति पुत्राणां वैषम्ये तत्र द्वावेकं स्वपित्र्यमंशं लभते । अन्ये त्रयो-

ऽप्येकमंशं पित्र्यं चत्वारोऽप्येकमंशं पित्र्यं लभन्त इति । तथा केपुचित्पुत्रेषु प्रियमाणेषु के-

पुचित्पुत्रानुत्पाद्य विनष्टेष्वयमेव न्यायो प्रियमाणाः स्वांशानेव लभन्ते । नष्टानामपि पुत्राः

पित्र्यानेवांशान्लभन्त इति वाचनिकी व्यवस्था ॥ १२० ॥

अधुना विभक्ते पितर्यवियमानभ्रातृके वा पौत्रस्य पैतामहे द्रव्ये विभागो नास्ति अध्रियमाणे पितरि पितृतो  
भागकल्पनेत्युक्तत्वात् । भवतु वा स्वाजितवत् पितृगिच्छयवेयाशक्ति आह

**भूर्या पितामहोपात्ता निबन्धो द्रव्यमेव च ।**

**तत्र स्यात्सदृशं स्वाम्यं पितुः पुत्रस्य चैव हि ॥ १२१ ॥**

भूः शालिक्षेत्रादिका । निबन्ध एकस्य पर्णभारकस्येयन्ति पर्णानि । तथा एकस्य क्रमु-

कफलभारकस्येयन्ति क्रमुकफलानीत्याद्युक्तलक्षणः । द्रव्यं सुवर्णरजतादि

पितामहधनेपि-  
तुः पुत्रस्य च मत्ता-  
समाना ।

यत्पितामहेन प्रतिग्रहविजयादिना लब्धं तत्र पितुः पुत्रस्य च स्वाम्यं

लोकप्रामिद्धमिति कृत्वा विभागोऽस्ति । हि यस्मात्तत्सदृशं समानम् । तस्मान्न

पितुरिच्छयैव विभागो नापि पितृभागद्वयम् । अतः पितृतो भागकल्पने-

त्येतत्स्वाम्ये समेऽपि वाचनिकम् । विभागं चेत्पिता कुर्यादित्येतत्स्वाजितविषयम् । तथा द्वावंशौ

प्रतिपद्येत विभजन्नात्मनः पितेत्येतदपि स्वाजितविषयम् । जीवतोरस्वतन्त्रः स्यात्तरयापि समन्वि-

त इत्येतदपि पारतन्त्र्यं मातापित्रजितद्रव्यविषयम् । तथा अर्नाशाम्ने हि जीवतोरित्येतदपि । तथा

च सरजस्कायां मातरि सस्पृहे च पितरि विभागमनिच्छत्यपि पुत्रेच्छया पैतामहद्रव्यविभागो

भवति । तथा विभक्तेन पित्रा पैतामहे द्रव्ये दायमाने विक्रीयमाणे वा पौत्रस्य निषेधेऽप्य-

धिकारः । पित्रजिते तु न निषेधाधिकारः । तत्परतन्त्रत्वात् । अनुमतिस्तु कर्तव्या । तथाहि ।

पैतृके पैतामहे च स्वाम्यं यद्यपि जन्मनैव तथापि पैतृके पितृपरतन्त्रत्वात् पितुः स्वार्जक-

त्वेन प्राधान्यात् पित्रा विनियुज्यमाने स्वाजिते द्रव्ये पुत्रेणानुमतिः कर्तव्या । पैतामहे तु

द्वयोः स्वाम्यमविशिष्टमिति निषेधाधिकारोऽप्यस्तीति विशेषः । मनुपि \* (अ. ९ श्लो. २०९)

पैतृकं तु पिता द्रव्यमनवाप्तं यदाप्नुयात् । न तत्पुत्रैर्भजेत्सार्धमकामः स्वयमर्जितमिति । यत्पितामहार्जितं केनाप्यपहृतं पितामहेनानुद्धृतं यदि पितोद्धरति तत्स्वार्जितमिव पुत्रैः सार्धमकामः स्वयं न विभजेदिति वदन् पितामहार्जितमकामोऽपि पुत्रेच्छया पुत्रैः सह विभजेदिति दर्शयति ॥ १२१ ॥

विभागोत्तरकालमुत्पन्नस्य पुत्रस्य कथं विभागकल्पनेत्यत आह

### विभक्तेषु सुतो जातः सवर्णायां विभागभाक् ।

विभक्तेषु पुत्रेषु पश्चात्सवर्णायां भार्यायामुत्पन्नो विभागभाक् । विभज्यते इति विभागः ।

पितृमरणोत्तरमु-  
त्पन्नेविभजेयः ।

पित्रोर्विभागस्तं भजतीति विभागभाक् । पित्रोरूध्वं तयोरंशं लभत इत्यर्थः ।

मातृभागं च । मत्यां दुहितरि मातृदुहितरः शेषमित्युक्तत्वात् । असवर्णा-

यामुत्पन्नान्मु स्वांशमेव पित्र्याल्लभते । मातृकं तु सर्वमेव । एतदेव मनुनो-

क्तम् ( अ. ९ श्लो. २१६ ) ऊर्ध्वं विभागाज्जातम् पुत्र्यमेव हरेद्धनमिति । पित्रोरिदं पित्र्यमिति

व्याख्येयम् । अनीशः पूर्वजः पित्रोर्भ्रातृभागे विभक्तज इति स्मरणात् । विभक्तयोर्मातापित्रो-

र्विभागे विभागात्पूर्वमुत्पन्नो न स्वामी विभक्तजश्च भ्रातृभागे न स्वामीत्यर्थः । तथा विभा-

गोत्तरकालं पित्रा र्यात्किंचिदार्जितं तत्सर्वं विभक्तजस्यैव ॥ पुत्रैः सह विभक्तेन पित्रा यत्स्वय-

मर्जितम् । विभक्तजस्य तत्सर्वमनीशाः पूर्वजाः स्मृता इति स्मरणात् । ये च विभक्ताः पि-

त्रा सह संसृष्टाः पितरूध्वं तैः सार्धं विभक्तजो विभजेत् । यथाह मनुः ( अ. श्लो. २१६

संसृष्टाभ्येन वा ये स्मृविभजेत स तैः सहेति ।

पितृभ्यः पुत्रेषु विभक्तेषु पश्चादुत्पन्नस्य कथं विभागकल्पनेत्यत आह

### दृश्याद्वा तद्विभागः स्यादायव्ययविशोधितात् ॥ १२२ ॥

तस्य पितरि प्रेते भ्रातृविभागसमयेऽस्पष्टगर्भायां मातरि भ्रातृविभागोत्तरकालमुत्पन्नस्य

विभागस्तद्विभागः कुत इत्यत आह । दृश्याद्भातृभिर्गृहीताद्धनात् । कीदृशान् आयव्ययविशो-

धितान् आयः प्रतिदिवसं प्रतिमामं प्रत्यब्दं वा यदुत्पद्यते । व्ययः पितृकृतर्णापाकरणं । ताभ्या-

मायव्ययाभ्यां यच्छोधितं तस्मात् उद्धृत्य तद्भागो दातव्यः स्यात् । एतदुक्तं भवति । प्रातिस्वि-

केषु भागेषु तदुत्पन्नाय प्रवेदय पितृकृतं वर्णमपनीयावशिष्टेभ्यः स्वैभ्यः स्वैभ्यो भागेभ्यः किं-

चित्किंचिदुद्धृत्य विभक्तजस्य भागः स्वभागसमः कर्तव्य इति । एतच्च विभागसमयेऽप्रजस्य

भ्रातृभार्यायामस्पष्टगर्भायां विभागादुत्पन्नमुत्पन्नस्यापि वेदितव्यम् । स्पष्टगर्भायां तु प्रसवं प्रतीक्ष्य

विभागः कर्तव्यः । यथाह वसिष्ठः । अथ भ्रातृणां दायविभागो याश्चानपत्याः स्त्रियस्तासामापु-

त्रलाभादिति । गृहीतगर्भाणामाप्रमत्तात्प्रतीक्षणमिति योजनीयम् ॥ १२२ ॥

विभक्तजः पितृं मातृकं च सर्वं धनं गृह्णीतल्युक्तं तत्र यदि विभक्तः पिता माता वा विभक्त्या पुत्राय जेहव-

शाराभरणादिकं प्रयच्छति तत्र विभक्तजेन दानप्रतिषेधो न कर्तव्यो नापि इत्तं प्रत्याहर्तव्यमित्याह

पितृभ्यां यस्य यदत्तं तत्तस्यैव धनं भवेत् ।

मातापितृभ्यां विभक्ताभ्यां पूर्वं विभक्तस्य पुत्रस्य यदुत्तमलङ्कारादि तत्तस्यैव पुत्रस्य न विभक्तजस्य स्वं भवति । न्यायसाम्याद्विभागात्प्रागपि यस्य यदुत्तं तत्तस्यैव तथाऽसति विभक्तजेविभक्तयोः पित्रोरंशं तदूर्ध्वं विभजतां यम्य यदुत्तं तत्तस्यैव नान्यस्येति वेदितव्यम् ॥

जीवद्विभागे स्वपुत्रसमांशित्वं पत्नीनामुक्तं यदि कुर्यात्समानशानित्यादिना पितृभ्यां विभागेऽपि  
मातुः स्वपुत्रसमांशित्वं दर्शयितुमाह

**पितरूर्ध्वं विभजतां माताप्यंशं समं हरेत् ॥ १२३ ॥**

पितरूर्ध्वं पितुः प्रयाणादूर्ध्वं विभजतां मातापि स्वपुत्रांशममं अंशं हरेत् ।  
मातुः समांशत्वं । यदि स्त्रीधनं न दत्तम् । दत्ते त्वर्थांशहारिणीति वक्ष्यते ॥ १२३ ॥

पितरि प्रेते यद्यमस्कृता भ्रातरः सन्ति तन्मस्कारं तंऽपिप्रियत् इत्यत्र आह

**असंस्कृतास्तु संस्कार्या भ्रातृभिः पूर्वमंस्कृतैः ।**

पितरूर्ध्वं विभजद्विभ्रातृभिरमंस्कृता भ्रातरः समुदायद्वयेण संस्कर्तव्याः ।

**भगिन्यश्च निजादंशाद्वत्वांशं तु तुरीयकम् ॥ १२४ ॥**

अम्यार्थः । भगिन्यश्चासंस्कृताः संस्कर्तव्या भ्रातृभिः । किं कृत्वा निजादंशाच्चतुर्थमंशं दत्त्वा । अनेन दुहितरोऽपि पितरूर्ध्वं अंशभागिन्य इति गम्यते । तत्र निजादंशादिति प्रत्येकं प-

रिकल्पितादंशादुद्धृत्य चतुर्थांशो दातव्य इत्येवमर्थो न भवति । किंतु यज्जातीया  
असंस्कृतास्तु  
भागनीपुत्रिशेषमाह कन्या तज्जातीयपुत्रभागाच्चतुर्थांशभागिनी सा कर्तव्या । एतदुक्तं भवति । य-

दि ब्राह्मणी सा कन्या तदा ब्राह्मणीपुत्रस्य यावानंशो भवति तस्य चतुर्थांश-  
स्तस्या भवति । तद्यथा । यदि कस्यचिद्ब्राह्मण्येव एका पत्नी पुत्रश्चैकः कन्या चैका तत्र पित्र्यं  
सर्वमेव द्वयं द्विधा विभज्य तत्रैकं भागं चतुर्थां विभज्य तुरीयमंशं कन्यायै दत्त्वा शेषं पुत्रो  
गृह्णीयात् । यदा तु द्वौ पुत्रौ एका कन्या तदा पितृधनं सर्वं त्रेधा विभज्य एकं भागं चतुर्थां विभ-  
ज्य तुरीयमंशं कन्यायै दत्त्वा शेषं द्वौ पुत्रौ विभज्य गृह्णीतः ॥ अथ त्वेकः पुत्रो द्वे कन्ये तदा पित्र्यं  
धनं त्रेधा विभज्य एकं भागं चतुर्थां विभज्य तत्र द्वौ भागौ द्वाभ्यां कन्याभ्यां दत्त्वावशिष्टं  
सर्वं पुत्रो गृह्णीतीत्येवं समानजातीयेषु समविषमेषु भ्रातृषु भगिनीषु च योजनीयम् । यदा तु ब्रा-  
ह्मणीपुत्र एकः क्षत्रिया कन्यैका तत्र पित्र्यं धनं समधा विभज्य क्षत्रियापुत्रभागांस्त्रीश्चतुर्थां वि-  
भज्य तुरीयांशं क्षत्रियाकन्यायै दत्त्वा शेषं ब्राह्मणीपुत्रो गृह्णीति । यत्र तु द्वौ ब्राह्मणीपुत्रौ क्ष-  
त्रियाकन्या चैका तत्र पित्र्यं धनमेकादशधा विभज्य तेषु क्षत्रियापुत्रभागान् त्रीन् चतुर्थां वि-  
भज्य चतुर्थमंशं क्षत्रियाकन्यायै दत्त्वा शेषं सर्वं ब्राह्मणीपुत्रौ विभज्य गृह्णीतः ॥ एवं जाति-  
वैषम्ये भ्रातृणां भगिनीनां च संख्यायाः सा ये वैषम्ये च सर्वत्रोहनीयम् । न च निजादंशाद्वत्वांशं  
तु तुरीयकमिति तुरीयांशविवक्षया संस्कारम. चोपयोगि'द्वयं दत्त्वेति व्याख्यानं युक्तम् । मनु-  
चचनविरोधात् (अ. ९. श्लो. ११८.) स्वेभ्योऽप्येभ्यस्तु कन्याभ्यः प्रदद्युर्भ्रातरः एषक । स्वा-

त्त्वादंशाच्चतुर्भागं पतिताः स्युरदित्सव इति । अस्यार्थः । ब्राह्मणादयो भ्रातरो ब्राह्मणीप्रभृतिभ्यो भगिनीभ्यः स्वेभ्यः स्वजातिविहितेभ्योऽशेभ्यश्चतुरोऽशान् हरेद्विप्रइत्यादिवक्ष्यमाणेभ्यः स्वात्त्वादंशादात्मीयात्मीयभागाच्चतुर्थं चतुर्थं भागं दद्यात् । न चात्मभागादुद्धृत्य चतुर्थांशो देय इत्युच्यते किन्तु स्वजातिविहितादेकस्मादंशात्पृथक्पृथगेकस्यै कन्यायै चतुर्थांशो देय इति जातिवैषम्ये संख्यावैषम्ये च विभागकृमिरुक्तैव । पतिताः स्युरदित्सव इत्यकरणे प्रत्यवायश्रवणादवश्यं दातव्यता प्रतीयते । अत्रापि चतुर्भागवचनमविवक्षितं संस्कारोपयोगिद्रव्यदानमेव विवक्षितमिति चेन्न । स्मृतिद्वयेऽपि चतुर्थांशदानाविवक्षायां प्रमाणाभावाददाने प्रत्यवायश्रवणाच्चेति । यदपि कैश्चिदुच्यते । अंशदानविवक्षायां बहुभ्रातृकायां बहुधनत्वं बहुभगिनीकस्य च निर्धनता प्राप्नोतीति तदुक्तरीत्या परिहृतमेव । न ह्यत्रात्मीयाद्भागानुद्धृत्य चतुर्थांशस्य दानमुच्यते येन तथा स्यादतोऽस्मत्प्रहायमेधातिथिप्रभृतीनां व्याख्यानमेव चतुरस्रं न भारुचेः । तस्मात्पितुरूर्ध्वं कन्याप्यंशभागिनी पूर्वं चेद्यत्किंचित्पिता ददाति तदेव लभते विशेषवचनाभावादिति सर्वमनवद्यम् ॥ १२४ ॥

एवं विभागं चैतिपिता कुर्यादित्यादिना प्रपन्थेन समानजातीयानां भ्रातॄणां परस्परं पित्रा सह विभागकृमिरुक्ता । अधुना भिन्नजातीयानां विभागमाह

**चतुस्त्रिद्येकभागाः स्युर्वर्णशो ब्राह्मणात्मजाः ।**

**क्षत्रजास्त्रिद्येकभागाविड्जास्तु द्येकभागिनः ॥ १२५ ॥**

तिस्त्रोवर्णानुपूर्व्येणेति ब्राह्मणस्य चतस्रः क्षत्रियस्य तिस्रः वैश्यस्य द्वे शूद्रस्यैकेति भार्या दर्शितास्तत्र ब्राह्मणात्मजा ब्राह्मणोत्पन्नावर्णशः वर्णशब्देन ब्राह्मणादिवर्णाः स्त्रिय उच्यन्ते संख्यैकवचनाच्च वीप्सायामित्यधिकरणकारकादेकवचनाद्वीप्सायां शम् । अतश्च वर्णवर्णे

ब्राह्मणोत्पन्ना यथाक्रमं चतुस्त्रिद्येकभागाः स्युर्भवेयुः । एतदुक्तं भवति । ब्राह्मणेन ब्राह्मण्यामुत्पन्ना एकैकशश्चतुरश्रचतुरो भागौ लभन्ते । तेनैव क्षत्रियायामुत्पन्नाः

विजातीयगि-  
भागमाह ।

प्रत्येकं त्रीन् भागान् लभन्ते । वैश्यायां द्वौ द्वौ शूद्रायामेकमेकमिति क्षत्रजाः क्षत्रियेणोत्पन्नाः वर्णशः इत्यनुवर्तते । यथाक्रमं त्रिद्येकभागाः क्षत्रियेण क्षत्रियायामुत्पन्नाः प्रत्येकं त्रीन् त्रीन् भागान् लभन्ते । वैश्यायां द्वौ द्वौ शूद्रायामेकमेकम् । विड्जाः वैश्येणोत्पन्नाः अत्रापि वर्णश इत्यनुवर्तते । यथाक्रमं द्येकभागिनः वैश्येन वैश्यायामुत्पन्नाः प्रत्येकं द्वौ द्वौ भागौ लभन्ते । शूद्रायामेकमेकम् । शूद्रस्यैकैव भार्येति भिन्नजातीयपुत्राभावात्सपुत्राणां पूर्वोक्त एव विभागः । यद्यपि चतुस्त्रिद्येकभागा इत्यविशेषणोक्तं तथापि प्रतिग्रहप्राप्तभूयतिरिक्तविषयमिदं द्रष्टव्यम् । यतः स्मरन्ति । न प्रतिग्रहभूदेया क्षत्रियादिमुताय वै यद्यप्येषां पिता दद्यान्मृते विप्रामृतो हरेदिति । प्रतिग्रहग्रहणात्क्रयादिना लब्धा भूः क्षत्रियादिमुतानामपि भवत्येव । शूद्राणुत्पत्त्य विशेषप्रतिषेधाच्च । शूद्रायां द्विजातिभिर्जातो न भूमेर्भागमर्हतीति

यदि क्रयादिप्राप्ता भूः क्षत्रियादिमुत्तानां न भवेत्तदा शूद्रापुत्रस्य विशेषप्रतिषेधो नोपपद्यते । यत्पुनः ( मनु. अ. ९ श्लो. १९९ ) ब्राह्मणक्षत्रियविशां शूद्रापुत्रो न रिक्थभाक् । यदेवास्य पिता दद्यात्तदेवास्य धनं भवेदिति । वृद्धपि जीवता पित्रा यदि शूद्रापुत्राय किमपि प्रदत्तं स्यात्तद्विषयम् । यदा तु प्रसाददानं नास्ति तदैकांशभागित्यविरुद्धम् ॥ १२९ ॥

अथ सर्वविभागशेषं किंचिदुच्यते

अन्योन्यापहतं द्रव्यं विभक्ते यत्तु दृश्यते ।

तत्पुनस्ते समैरंशैर्विभजेरन्निति स्थितिः ॥ १२६ ॥

परस्परापहतं समुदायद्रव्यं विभागकाले वा ज्ञातं विभक्ते पितृधने यदृश्यते तत्समैरंशैर्विभजेरन्नित्येवं स्थितिः शास्त्रमर्यादा । अत्र समैरंशैरिति वदता उद्धारविभागो निषिद्धः । विभजेरन्निति वदता येन दृश्यते तेनैव न ग्राह्यमिति दर्शितम् । एवं च वचनस्यार्थवत्त्वान्न समुदायद्रव्यापहारे दोषाभावपरत्वम् । ननु मनुना ज्येष्ठभ्यैव समुदायद्रव्यापहारे दोषो दर्शितो न कनीयसाम् ( अ. ९ श्लो. २१३ ) यो ज्येष्ठो विनिकुर्वीत लोभाद्वन्धून्यवीयमः । म ज्येष्ठः स्यादभागश्च नियन्तव्यश्च राजभिरिति वचनात् । नैतत् यतः संभावितत्वात्तन्मयस्य पितृस्थानीयस्य ज्येष्ठस्यापि दोषं वदता ज्येष्ठपरतन्त्राणां कनीयसां पुत्रस्थानीयानां दण्डापृषिकनीत्या मुतरां दोषो दर्शित एव । तथा चारिशेषेणैव दोषः श्रूयते । गौतमः यो वै भागिनं भागान्मुदते चयने एवैनं स यदि चैनं न चयनेऽथ पुत्रमथ पौत्रं चयत इति । यो भागिनं भागार्हं भागान्मुदते भागादपाकरोति भागं तस्मै न प्रयच्छति स भागान्मुदत एनं नोत्तारं चयते नाशयति दोषिणं करोति । यदि तं न नाशयति तदा तस्य पुत्रं पौत्रं वा नाशयतीति ज्येष्ठविशेषमन्तरेणैव साधारणद्रव्यापहारिणो दोषः श्रुतः । अथ साधारणं द्रव्यमात्मनोऽपि स्वं भवतीति स्वबुद्ध्या गृह्यमाणं न दोषमावहतीति मतम् । तदमत् । स्वबुद्ध्या गृहीतेऽपि वर्जनीयतया परस्वमपि गृहीतमेवेति निषेधानुप्रवृत्त्यादोषमावहत्येव । यथा माँद्रे चरौ विपन्ने सदृशतया माप्रेषु गृह्यमाणेषु अयज्ञिया वै मापा इति निषेधो न प्रविशति । मुद्रावयवबुद्ध्या गृह्यमाणत्वादिति पूर्वपक्षिणोक्ते मुद्रावयवेषु गृह्यमाणेषु अवर्जनीयतया मापावयवा अपि गृह्यन्त एवेति निषेधः प्रविशत्येवेति राड्डान्तिनोक्तम् । तस्माद्वचननो न्यायतश्च साधारणद्रव्यापहारे दोषोऽस्त्येवेति सिद्धम् ॥ १२६ ॥

द्रव्यामुध्यायणस्य भागविशेषं दर्शयंस्तस्य स्वरूपमाह

अपुत्रेण परक्षेत्रे नियोगोत्पादितः सुतः ।

यो लोभाद्विनिकुर्वीतेति पाठान्तरम् ।

## उभयोरप्यसौ रिक्थी पिण्डदाता च धर्मतः ॥ १२७ ॥

अपुत्रां गुर्वनुज्ञात इत्याद्युक्तविधिना अपुत्रेण देवरादिना परक्षेत्रे परभार्यायां गुरुनियो-

द्वयामुध्यापन-  
लक्षणम् ।

गेनोत्पादितः पुंश्च उभयोर्बीजक्षेत्रिणोरसौ रिक्थी रिक्थहारी पिण्डदाता च धर्मत इत्यस्यार्थः । यदासौ नियुक्तो देवरादिः स्वयमप्यपुत्रोऽपुत्रस्य क्षेत्रे स्वपरपुत्रार्थं प्रवृत्तोऽयं जनयति स द्विपितृको व्यामुष्यायणो द्वयोरपि रिक्थहा-

री पिण्डदाता च । यदा तु नियुक्तः पुत्रवान् केवलं क्षेत्रिणः पुत्रार्थं प्रयतते तदा तदुत्पन्नः क्षेत्रिण एव पुत्रो भवतीति न बीजिनः । मच्च न नियमेन बीजिनो रिक्थहारी पिण्डदो वेति । यथोक्तं मनुना । ( अ. ९ श्लो. ५३ ) क्रियाभ्युपगमात्क्षेत्रं बीजार्थं यत्प्रदीयते । तस्येह भागिनां दृष्टौ बीजो क्षेत्रिक एव चेति । क्रियाभ्युपगमादिनि अत्रोत्पन्नमपत्यमावयोरुभयोरपि भवत्विति संविदङ्गीकरणाद्यत्क्षेत्रं क्षेत्रस्वामिनां बीजावपनार्थं बीजिने दीयते तत्र तस्मिन्क्षेत्रे उत्पन्नमपत्यस्य बीजक्षेत्रिणौ भागिनौ स्वामिनौ दृष्टौ महर्षिभिः । तथा । ( मनु. अ. ९ श्लो. ५२ ) फलं त्वनभिमंधाय क्षेत्रिणां बीजिनां तथा । प्रत्यक्षं क्षेत्रिणामर्थो बीजाद्योनिर्व्वलीयसीति । फलं त्वनभिमंधायेति अत्रोत्पन्नमपत्यमावयोरुभयोरस्त्वित्येवमनभिमंधाय परक्षेत्रे यदपत्यमुत्पाद्यते तदपत्यं क्षेत्रिण एव यतो बीजाद्योनिर्व्वलीयसीति । गवा-  
श्वादिषु तथा दर्शनात् । अत्रापि नियोगो वाग्दत्ताविषय एव । इतरस्य नियोगस्य मनुना नि-

पिद्वत्वात् ( मनु. अ. ९ श्लो. ५९।६० ) देवराट्ठा सपिण्डाट्ठा स्त्रिया सस्य-  
नियोगः । द्वियुक्त्या । प्रजेष्मिताधिगन्तव्या मन्तानस्य परिक्षये । विधवायां नियुक्तस्तु

पुत्राक्तो वाग्यतो निशि । एकमुत्पादयेत्पुत्रं न द्वितीयं कथंचनेत्येवं नियोगमुपन्यस्य मनुः  
स्वयमेव निषेधति ( अ. ९ श्लो. ६४।६५।६६।६७।६८ ) नान्यस्मिन्विधवा नारी  
नियोगनिन्दा ।

नियोक्तव्या द्विजातिभिः । अन्यस्मिन् हि नियुञ्जाना धर्मं हन्युः सनातनम् । नो-  
द्वाहिकेषु मन्त्रेषु नियोगः कीर्त्यते क्वचित् । न विवाहविधावुक्तं विधवावेदनं पुनः । अयं द्विजै-  
र्हि विद्वद्भिः पशुधर्मो विगर्हितः । मनुष्याणामपि प्रोक्तो वेने राज्यं प्रशासति । स महीमखिलां  
भुञ्जन् राजर्षिप्रवरः पुरा । वर्णानां संकरं चक्रे कामोपहनचेतनः । ततः प्रभृति यो मोहात्  
प्रसीतपतिकं स्त्रियम् । नियोजयत्यपत्यायं गर्हन्ते तं हि साधव इति ॥ नच विहितप्रतिपि-  
डत्वाद्धिकरूप इति मन्तव्यम् । नियोक्तृणां निन्दाश्रवणात् । स्त्रीधर्मेण व्यभिचारस्य बहुदोष-  
श्रवणात् । संयमस्य प्रशस्तत्वाच्च । यथाह मनरेव । ( अ. ९ श्लो. १५७ ) कामं तु क्षपये-  
द्देहं पुष्पमूलफलैः शुभैः । ननु नामापि गृहीयात्पत्न्यौ प्रेते परम्य त्विति जीवनार्थं पुरुषान्त-  
राश्रयणं प्रतिषिध्य ( मनु. अ. ९ श्लो. १५८।१५९।१६०।१६१ ) आसीतामरणात्  
क्षान्ता नियता ब्रह्मचारिणी । यो धर्म एकपत्नीनां काङ्क्षन्ती तमनुत्तमम् ॥ अनेकानि सह-  
स्त्राणि कौमारब्रह्मचारिणां । दिवं गतानि विप्राणामकृत्वा कुलमंततिम् ॥ मृते भर्तेरि साध्वी  
स्त्री ब्रह्मचर्यं व्यवस्थिता । स्वर्गं गच्छत्यपुत्रापि यथा ते ब्रह्मचारिणः ॥ अपत्यलोभाद्या तु स्त्री  
भर्तारमतिवर्तेते । सेह निन्दा मवाप्नोति परलोकाच्च ह्रीयते इति पुत्रार्थमपि पुरुषान्तराश्रयणं

निषेधति । तस्माद्विहितप्रतिषिद्धत्वाद्विकल्प इति न युक्तम् ॥ एवं विवाहसंस्कृतानियोगे प्र-  
तिषिद्धे कस्तर्हि धर्मो नियोग इत्यत आह । ( मनु. अ. ९ श्लो. ६९ । ७० ) यस्या म्रियेत

धर्मनियोगः । कन्याया वाचा सत्ये कृते पतिः । तामनेन विधानेन निजो विन्देत देवरः ॥

यथाविध्यभिगम्यैनां शुक्रवस्त्रां शुचिघ्नताम् । मिथो भजेताप्रसवात्सकृत्सकृ-  
द्वतावृतौ इति ॥ यस्मै वाग्दत्ता कन्या स प्रतिग्रहमन्तरेणैव तस्याः पतिरित्यस्मादेव वचनाद-  
वगम्यते तस्मिन्नेते देवरस्तस्य ज्येष्ठः कनिष्ठो वा निजः सोदरो विन्देत परिणयेत् । यथाविधि  
यथाशास्त्रमधिगम्य परिणीय अनेन विधानेन वृताभ्यङ्गवाङ्नियमादिना शुक्रवस्त्रां शुचिघ्नतां  
मनोवाक्कायसंयतां । मिथोरहस्यागर्भप्रहणात् प्रत्युत्वेकवारं गच्छेत् । अयं च विवाहो तान-  
निको वृताभ्यङ्गादिनियमवन्नियुक्ताभिगमनाङ्गमिति न देवरस्य भार्यात्वमापादयति । अतस्त-  
दुत्पन्नमपत्यं क्षेत्रस्वामिन एव भवति । न देवरस्य । संविदातृभयोरपि ॥ १२७ ॥

ममानासमानजार्तायानां पुत्राणां विभागश्चिकित्सा अभूना मुख्यगणपुत्राणां

दायग्रहणव्यवस्थायां दर्शयिष्यन् तेषां स्वरूपं तावदाह

औरसो धर्मपत्नीजस्तत्समः पुत्रिकासुतः ।

क्षेत्रजः क्षेत्रजातस्तु सगोत्रेणेतरेण वा ॥ १२८ ॥

गृहे प्रच्छन्न उत्पन्नो गूढजस्तु सुतः स्मृतः ।

कानीनः कन्यकाजातो मातामहसुतो मतः ॥ १२९ ॥

अक्षतायां क्षतायां वा जातः पौनर्भवः सुतः ।

दद्यान्माता पिता वा यं स पुत्रो दत्तको भवेत् ॥ १३० ॥

क्रीतश्च ताभ्यां विक्रीतः कृत्रिमः स्यात्स्वयंकृतः ।

दत्तात्मा तु स्वयंदत्तो गर्भे भिन्नः सहोदजः ॥ १३१ ॥

उत्सृष्टो गृह्यते यस्तु मोऽपविद्धो भवेत्सुतः ।

औरसो जात औरसः पुत्रः स च धर्मपत्नीजः सवर्णा धर्मविवाहांता धर्मपत्नी तस्यां जात औ-

रसः पुत्रो मुख्यः । तत्समः पुत्रिकासुतः तत्सम औरसममः । पुत्रिकायाः सुतः  
पुत्रिकासुतः । अतएव औरसममः । यथाह वसिष्ठः । अभ्रातृकां प्रदाम्यामि  
तुभ्यं कन्यामलंकृतम् । अस्यां यो जायते पुत्रः मम पुत्रो भवेद्वितीति । अ-

थवा पुत्रिकैव सुतः पुत्रिकासुतः सोऽप्यौरसम एव पित्रवयवानामन्यत्वात् मात्रवयवानां बा-  
हुल्याच्च । यथाह वसिष्ठः । द्वितीयः पुत्रिकैवेति । द्वितीयः पुत्रः पुत्रिकैवेत्यर्थः ॥ ब्यामु-  
प्याणयस्तु जनकस्यौरसादपकृष्टोऽन्यक्षेत्रोत्पन्नत्वात् । क्षेत्रजः क्षेत्रजातस्तु सगोत्रेणेतरेण वा ।  
इतरेणासपिण्डेन देवरेण वोत्पन्नः पुत्रः क्षेत्रजः ॥ १२८ ॥

गृहजः पुत्रो भर्तृगृहे प्रच्छन्न उत्पन्नो हीनाधिकजातीयपुरुषजत्वपरिहारेण पुरुषविशेषजत्व-  
निश्चयाभावेऽपि सवर्णजत्वनिश्चये सति बोद्धव्यम् । कानीनस्तु कन्यका-  
गृहजनकानीनी ।  
यामुत्पन्नः पूर्ववत्सवर्णात्समातामहस्य पुत्रः । यद्यनूढा सा भवेत्तथा पितृ-  
गृहएव संस्थिता । अथोढा तदा वोढुरेव पुत्रः । यथाह मनुः ( अ. ९ श्लो. १७२ ) पितृवे-  
श्मनि कन्या तु यं पुत्रं जनयेद्ब्रह्मः । तं कानीनं वदेन्नान्ना वोढुः कन्यासमुद्भवमिति ॥ १२९ ॥

पौनर्भवस्तु पुत्रोऽक्षनायां क्षतायां वा पुनर्भवां सुवर्णादुत्पन्नः । मात्रा भर्तृनुज्ञया प्रोषिते  
प्रेते वा भर्तरि पित्रा वोभाभ्यां वा सवर्णाय यस्मै दीयते स तस्य दत्तकः  
पौनर्भवदत्तपु-  
त्रलक्षण । पुत्रः । यथाह मनुः । ( अ. ९ श्लो. १६८ ) माता पिता वा दद्यात्तां  
यमङ्गिः पुत्रमापदि मद्देशं प्रीतिमयुक्तं स ज्ञेयो दत्त्रिमः सुत इति । आपन्न-  
हणादनापदि न देयः । दातुरयं प्रतिषेधः । तथा एकपुत्रो न देयः । न त्वेवैकं पुत्रं दद्यात्  
प्रतिगृहीयाद्वेति वमिष्ठस्मरणात् । तथा नेकपुत्रमद्भावेऽपि ज्येष्ठो न देयः । ( मनुः अ. ९  
श्लोक. १०६ ) ज्येष्ठेन जातमात्रेण पुत्री भवति मानव इति । तस्यैव पुत्रकार्यकरणे सु-  
ख्यत्वात् । पुत्रप्रतिग्रहप्रकारश्च पुत्रं प्रतिग्रहीष्यन्बन्धुनाहूय राजानि चावेद्य निवेशनमध्ये  
व्याहृतिभिर्हृत्वा अद्वयान्धवं बन्धुमन्निष्ठ एव प्रतिगृहीयादिति वमिष्ठेनोक्तः । अद्वय-  
ान्धवमित्यन्तदेशभाषाविप्रकृतस्य प्रतिषेधः । एवं क्रीतस्वयंदत्तकृत्रिमेवपि योजनीयम् ।  
समानन्यायत्वात् ॥ १३० ॥

क्रीतम् पुत्रमाभ्यां मातापित्र्यां मात्रा पित्रा वा विक्रीतः पूर्ववत् तथैकं ज्येष्ठं च  
पुत्रं वजीयित्वा आपदि सवर्ण इत्येव । यत्तु मनुनोक्तम् । ( अ. ९ श्लो.  
प्रातादिपुत्र-  
लक्षण । १७४ ) क्रीणीयाद्यस्त्वपत्यार्थं मातापित्रोर्यमन्तिकान् । स क्रीतकः सुत-  
स्तस्य मद्देशोऽमद्देशोऽपि वेति । तद्गुणैः मद्देशोऽमद्देशो वेति व्याख्येयम् ।  
न जात्या । सजातीयेष्वयं प्रोक्त इत्युपमं हारात् । कृत्रिमः स्यात्स्वयंकृतः । कृत्रिमस्तु पुत्रः  
स्वयंपुत्राभिना धनक्षेत्रप्रदर्शनादिप्रलोभेनैव पुत्रीकृतो मातापितृविहीनस्तत्सवर्णावेतत्परतन्त्रत्वात्  
दत्तात्मा तु पुत्रो यो मातापितृविहीनस्ताभ्यां त्यक्तो वा तवाहं पुत्रो भवामीति स्वयं दत्तत्वमु-  
पगतः । सहोदजस्तु गर्भे स्थितो गर्भिण्यां परिणीतायां यः परिणीतः स वोढुः पुत्रः ॥ १३१ ॥  
अपविद्धो मातापित्र्यामुत्सृष्टो यो गृह्यते स गृहीतुः पुत्रः । सर्वत्र सवर्ण इत्येव ॥

एवं मुख्यामुख्यपुत्राननकर्म्यतेषां दायग्रहणे क्रममाह

**पिण्डदोऽश्वरश्चेषां पूर्वाभावे परः परः ॥ १३२ ॥**

एतेषां पूर्वोक्तानां पुत्राणां द्वादशानां पूर्वस्य पूर्वस्याभावे उत्तर उत्तरः पिण्डदः श्राद्धदो-

१ वाशब्दान्मात्रभावे पित्रैव दद्यात् । पित्रभावे मातैर्वोभयमन्वे तु उभावेपीति मदनः । २ सदृशं  
कुलमुपादिभिर्न जायेति मेधातिथिः । सदृशं जायेति कुलकभाः ।

दायग्रहणक्रमः

ऽशहरो धनहरो वेदितव्यः । औरसपौत्रिकेयसमवाये औरसस्यैव धनग्रहणे प्राप्ते मनुष्यवादमाह । (अ. ९ श्लो. १३४) पुत्रिकायां कृतायां तु यदि पुत्रोऽनुजायते । समस्तत्र विभागः स्यात् ज्येष्ठता नास्ति हि स्त्रिया इति । तथा अन्येषामपि पूर्वस्मिन् पूर्वस्मिन् सत्यप्युत्तरेषां पुत्राणां चतुर्थांशभागित्वमुक्तं वमिष्ठेन । तस्मिंश्चेत्प्रतिगृहीते औरस उत्पद्येत चतुर्थभागभागी स्यात् दत्तक इति । दत्तकग्रहणं क्रीतकृत्रिमादीनां प्रदर्शनार्थम् । पुत्रीकरणाविशेषात् । तथाच कात्यायनः । उत्पन्ने त्वौरसे पुत्रे चतुर्थांशहराः सुताः । सवर्णा असवर्णास्तु ग्रासाच्छादनभाजना इति । मवर्णा दत्तकक्षेत्रजादयस्ते सत्वौरसे चतुर्थांशहराः । असवर्णाः कानीनगूदोत्पन्नमहोदजपौनर्भवस्ते त्वौरसे सति न चतुर्थांशहराः किंतु ग्रासाच्छादनभाजनाः । यदपि विष्णुवचनम् । अप्रशम्नास्तु कानीनगूदोत्पन्नमहोदजाः । पौनर्भवश्च नैवैते पिण्डरिक्थांशभागिन इति । तदप्यौरसे मनि चतुर्थांशनिषेधपरमेव । औरसाद्यभावे तु कानीनादीनामपि सकल्पिष्यधनग्रहणमस्येव । पूर्वाभावे परः पर इति वचनात् ॥ यदपि मनुवचनम् (अ. ९ श्लो. १६३) एकण्वौरमः पुत्रः पित्र्यस्य वसुनः प्रभुः । शोषाणामाह-शस्यार्थं प्रदद्यात् प्रजीवनमिति तदपि दत्तकार्दानामौरमप्रतिकूलत्वे निर्गुणत्वे च वेदितव्यम् । तत्र क्षेत्रजस्य विशेषो दर्शितस्तेनैव । (अ. ९ श्लो. १६४) पष्ठं तु क्षेत्रजस्यांशं प्रदद्यात्पैतृकाहनात् । औरमो विभजन दायं पित्र्यं पञ्चममेव वेति । प्रतिकूलत्वनिर्गुणत्वसमुच्चये पष्ठमंशम् । एकतरमद्भावे पञ्चममिति विवेक्तव्यम् ॥ यदपि मनुना पुत्राणां पट्टद्वयमुपन्यस्य पूर्वपट्टस्य दायदवान्धवत्वमुक्तं उत्तरपट्टस्यादायादवान्धवत्वमुक्तम् । (अ. ९ श्लो. १९९, १९०) औरमः क्षेत्रजश्चैव दत्तः कृत्रिम एव च । गूदोत्पन्नोऽपविद्धश्च दायदा बान्धवाश्च पट् ॥ कानीनश्च महोदश्च क्रीतः पौनर्भवस्तथा । स्वयंदत्तश्च शौद्रश्च पट्टदायादवान्धवा इति । तदपि स्वपितृमपिण्डममानोदकानां मन्निहिरिक्थहरान्तराभावे पूर्वपट्टकस्य तद्विक्थहरत्वमुत्तरपट्टस्य तु तन्नास्ति । बान्धवत्वं पुनःमानगोत्रत्वेन सपिण्डत्वेन चोदकप्रदानादिकार्यकरत्वं वर्गद्वयस्यापि सममेवेति व्याख्येयम् ॥ (अ. ९ श्लो. २४२) गोत्ररिक्थे जनयितुर्न भजेद्दत्तमः सुतः । गोत्ररिक्थानुगः पिण्डो व्यपेति ददतः स्वधेत्यत्र दत्तमग्रहणस्य पुत्रप्रतिनिधिप्रदर्शनार्थत्वात् । पितृधनहारित्वं तु पूर्वस्य पूर्वस्याभावे सर्वपाम-विशिष्टम् । (मनु. अ. ९ श्लो. १८९) न भ्रातरो न पितरः पुत्रा रिक्थहराः पितुरित्यौरमव्यतिरिक्तानां पुत्रप्रतिनिधीनां सर्वेषां रिक्थहारित्वप्रतिपादनपरत्वात् । औरमस्य तु (मनु. अ. ९ श्लो. १६३) एक एवौरमः पुत्रः पित्र्यस्य वसुनः प्रभुरित्यनेनैव रिक्थभाक्त्वस्योक्तत्वात् । दायदशब्दस्य दायदानपि दापयेदित्यादीं पुत्रव्यतिरिक्तरिक्थभागविषयत्वेन प्रसि-

१ कृतीयांशहरा इति कल्पवृक्षे पाठः । २ गोत्ररिक्थे अनुगच्छतीति गोत्ररिक्थानुगः प्रायस्सत्समनियत इति यावत् ॥ दत्तमः केवलः ब्रह्ममुष्यायणे गोत्राद्यनुवृत्तेः । पिण्डः ब्राह्मसौध्वेदेहिकादीति भेषातिथिकुङ्कु-  
•भेदादयः पिण्डः सापेक्षं स्वर्ध्वेदेहिकाद्यादीन्यपरे ॥

द्वत्वाच्च । वासिष्ठादिषु वर्गद्वयेऽपि कस्यचिद्व्यत्ययेन पाठो गुणवदगुणवद्विषयो वेदितव्यः ।  
 गौतमीये तु पौत्रिकेयस्य दशमत्वेन पाठो विजातीयविषयः । तस्मात्स्थितमेतत्पूर्वपूर्वाभावे परः  
 परौशभागिति ॥ यत्तु ( अ. ९. श्लो. १८२ ) भ्रातृणामेकजातानामेकश्चेत्पुत्रवान् भवेत् । स-  
 र्वे ते तेन पुत्रेण पुत्रिणो मनुरब्रवीदिति । तदपि भ्रातृपुत्रस्य पुत्रीकरणसंभवेऽन्येषां पुत्रीक-  
 रणनिषेधार्थम् । न पुनः पुत्रत्वप्रतिपादनाय । तत्सुता गोत्रजा बन्धुरित्यनेन विरोधात् ॥ १३२ ॥

इदानीमुक्तोपमहाग्याजेन तत्रैव नियममाह

### सजातीयेष्वयं प्रोक्तस्तनयेषु मया विधिः ।

समानजातीयेष्वेव पुत्रेषु अयं पूर्वाभावे परः पर इत्युक्तो विधिः न भिन्नजातीयेषु । तत्र  
 च कानीनगृहोत्पन्नमहोदजपौनर्भवाणां सवर्णत्वं जनकद्वारेण न स्वरूपेण । तेषां वर्णजातिल-  
 क्षणाभावम्योक्तत्वात् । तथानुलोमजानां मृधावसिक्तादीनामौरसेष्वन्तर्भावात्तेषामप्यभावे  
 क्षेत्रजादीनां दायहरत्वं बाढव्यम् । शूद्रापुत्रस्त्वौरमोऽपि कृत्स्नं भागमन्याभावेऽपि न लभते ।  
 यथाह मनुः । ( अ. ९. श्लो. १५४ ) यद्यपि स्यात्तु मत्पुत्रो यद्यपुत्रोऽपि वा भवेत् । नाधिकं  
 दशमादद्याच्छूद्रापुत्राय धर्मत इति । यदि मत्पुत्रां विद्यमानद्विजातिपुत्रो यद्यपुत्रोऽविद्यमान-  
 द्विजातिपुत्रो वा स्यात्तन्मिन्मृतं क्षेत्रजादिर्वान्यो वाऽसपिण्डः शूद्रापुत्राय तद्वनादशमां-  
 शादधिकं न दद्यादित्यस्मादेव क्षत्रियावैश्यापुत्रयोः सवर्णापुत्राभावे सकलधनग्रहणं गम्यते ॥

अथना शूद्रधनविभागे विशेषमाह

जानोऽपि दास्यां शूद्रेण कामतोऽंशहरो भवेत् ॥ १३३ ॥

मृते पितरि कुर्युस्तं भ्रातरस्त्वर्धभागिकम् ।

अभ्रातृको हरेत्सर्वं दुहितृणां सुतादृते ॥ १३४ ॥

शूद्रेण दास्यामुत्पन्नः पुत्रः कामतः पितुरिच्छया भागं लभते । पितरुर्ध्वं तु यदि परि-

णीता पुत्राः सन्ति तदा ते भ्रातरस्तं दामीपुत्रं अर्धभागिनं कुर्युः । स्वभागा-  
 दर्धं दद्युरित्यर्थः । अथ परिणीतापुत्रा न सन्ति तदा कृत्स्नं धनं दासीपु-  
 त्रो गृह्णीयात् । यदि परिणीतादुहितरस्मत्पुत्रा वा न सन्ति । तत्सद्भावे त्व-  
 र्धभागिक एव दामीपुत्रः । अत्र च शूद्रग्रहणाद्विजातिना दास्यामुत्पन्नः पितुरिच्छयाप्यंशं न  
 लभते नाप्यर्धं दूरत एव कृत्स्नम् । कित्वनुकूलश्चेज्जीवनमात्रं लभते ॥ १३३ ॥ १३४ ॥

मुख्यगौणसुता दाय गृह्णन्तीति निरूपितम् । तेषामभावे सर्वेषां दायदक्रम उच्यते

पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुः शिष्यः सब्रह्मचारिणः ॥ १३५ ॥

एषामभावे पूर्वस्य धनभागोत्तरोत्तरः ।

स्वर्ग

तस्य ह्यपुत्रस्य सर्ववर्णेष्वयं विधिः ॥ १३६ ॥

पूर्वोक्ता द्वादशपुत्रा यस्य न सन्ति असावपुत्रः तस्यापुत्रस्य स्वर्गात्तस्य परलोके गतस्य धन-  
भाक् धनग्राही एषां पत्न्यादीनामनुक्रमन्तानां मध्ये पूर्वस्य पूर्वस्याभाव उत्तर उत्तरो धनभागि-  
विभक्तस्यापुत्र-  
स्यासंबन्धिनो धने-  
ऽधिकारिणः । ति संबन्धः । सर्वेषु मूर्ध्नावसिक्तादिषु अनुलोमजेषु प्रतिलोमजेषु वर्णेषु च ब्राह्म-  
णादिषु अयं दायग्रहणविधिर्दायग्रहणक्रमो वेदितव्यः । तत्र प्रथमं पत्नी ध-  
नभाक् । पत्नी विवाहसंस्कृता । पत्युर्नो यज्ञसंयोग इति स्मरणात् । एकवचनं

च जात्यभिप्रायेण अतश्च बह्व्यश्चेत्तज्जातीयया विजातीययाश्च यथांशं विभज्य  
धनं गृह्णन्ति । यथा वृद्धमनुरपि पत्न्याः समग्रधनसंबन्धं वक्ति । अपुत्रा शयनं भर्तुः पालय-  
न्ती व्रते स्थिता । पत्न्येव दद्यात्तत्पिण्डं कृत्स्नमंशं लभेत् चेति । बृहद्विष्णुरपि । अपुत्रधनं  
पत्न्यभिगामि तदभावे दुहितृगामि तदभावे पितृगामि तदभावे मातृगामीति । कात्यायनोऽपि ।  
पत्नी पत्युर्धनहरी या स्यादव्यभिचारिणी । तदभावे तु दुहिता यद्यनूढा भवेत्तदेति । तथा ।  
अपुत्रस्यार्यकुलजा पत्नी दुहितरोऽपि वा । तदभावे पिता माता भ्राता पुत्राश्च कीर्तिता इति ।  
बृहस्पतिरपि । कुल्येषु विद्यमानेषु पितृभ्रातृमनाभिषु । अमृतस्य प्रमीतस्य पत्नी तद्गाहहारी-  
णी । एतद्विरुद्धानीव वाक्यानि लक्ष्यन्ते । भ्रातृणामप्रजाः प्रेयात् कश्चित्प्रमृजेत वा ।  
विभजरेन् धनं तस्य शेषांस्ते स्त्रीधनं विना ॥ भरणं चास्य कृत्वाग्न्स्त्रीणामानीवनक्षयात् । र-  
क्षन्ति शय्यां भर्तुश्चेदाच्छिद्युरितरामु त्विति पत्नीमद्भावेऽपि भ्रातृणां धनग्रहणं पत्नीनां च भ-  
रणमात्रं नारदेनोक्तम् । मनुना तु । ( अ. ९. श्लो. १८५ ) पिता हरेदपुत्रस्य रिक्थं भ्रातर एव  
वेत्यपुत्रस्य धनं पितुर्भ्रातुर्वेति दर्शितम् । यथा ( अ. ९. श्लो. २१७ ) अनपत्यस्य पुत्रस्य  
माता दायमवाप्नुयात् । मातर्यापि च वृत्तायां पितुर्माता हरेद्वनमिति । मातुः पितामहाश्च धन-  
संबन्धो दर्शितः । शंवेनापि । स्वर्गात्तस्य ह्यपुत्रस्य भ्रातृगामि द्रव्यं तदभावे पितरौ हरेयातां  
ज्येष्ठा वा पत्नीति । भ्रातृणां पित्रोर्ज्येष्ठायाश्च पत्न्याः क्रमेण धनसंबन्धो दर्शितः । कात्या-  
यनेनापि । विभक्ते संस्थिते द्रव्यं पुत्राभावे पिता हरेत् । भ्राता वा जननी वाथ माता वा त-  
त्पितुः क्रमादित्येवमादीनां विरुद्धार्थानां वाक्यानां योगीश्वरं व्यवस्था दर्शिता । पत्नी गृ-  
हीयादित्येतद्वचनजातं विभक्तभ्रातृस्त्रीविषयम् । मा च यदि नियोगार्थिनी भवति । कुतश्च  
तत् नियोगसव्यपेक्षायाः पत्न्या धनहरणं न स्वतन्त्राय इति । पिता हरेदपुत्रस्येत्यादिवचना-  
त्तत्र व्यवस्थाकारणं वक्तव्यम् । नान्यव्यवस्थाकारणमस्तीति । गौतमवचनाच्च । पिण्डगोत्र-  
पिसंबन्धा रिक्थं भजेरन् स्त्री वानपत्यस्य बीजं लिप्सेतेति । अस्मार्थः । पिण्डगोत्रपिसंबन्धा  
अनपत्यस्य रिक्थं भजेरन्स्त्री वा रिक्थं भजेत् । यदि बीजं लिप्सेतेति । मनुरपि ( अ.  
९. श्लो. १४६ ) धनं यो विभृयाद्भ्रातृमृतस्य स्त्रियमेव वा । सोऽपत्यं भ्रातुरुत्पाद्य दद्यात्तस्यैव  
तद्धनमिति । अनेनैतद्दर्शयति विभक्तधनेऽपि भ्रातृपरतेऽपत्यद्वारेणैव पत्न्या धनसंबन्धो  
नान्यथेति । तथाऽविभक्तधनेऽपि ( मनु. अ. ९. श्लो. १२० ) कनीयान् ज्येष्ठभार्यायां पुत्र-  
पुत्पादयेद्यदि । समस्तत्र विभागः स्यादिति धर्मो व्यवस्थित इति । तथा वसिष्ठोऽपि । रिक्थ-

लोभान्नास्ति नियोग इति । रिक्थलोभान्नियोगं प्रतिषेधन् नियोगद्वारक<sup>१</sup>ेषु वेदितव्यः । न्यो नान्यथेति दर्शयति । नियोगाभावे तु पत्न्या भरणमात्रमेव नारदवचनात् । स्मृते परः कुर्वीरन्स्त्रीणामाजीवनक्षयादिति । योगीश्वरेणापि किल वक्ष्यते । अपुत्रा योषितश्चैषवेत् । स- साधुवृत्तयः । निर्वास्याव्यभिचारिण्यः प्रतिकूलास्तथैव चेति । अपिच । द्विजातिधनस्य यज्ञार्थत्वात्स्त्रीणां च यज्ञेऽनधिकाराद्धनग्रहणमयुक्तम् । तथा च केनापि स्मृतम् । यज्ञार्थं द्रव्यमुत्पन्नं तत्रानधिकृतास्तु ये । अरिक्थभाजस्ते सर्वे ग्रासाच्छादनभाजनाः । यज्ञार्थं विहितं वित्तं तस्मात्तद्विनियोजयेत् । स्थानेषु धर्मजुष्टेषु न स्त्रीमूर्खविधर्मिष्विति तदनुपपन्नम् । पत्नी दुहितर इत्यत्र नियोगस्याप्रतीतेरप्रस्तुतत्वाच्च । अपिच इदमत्र वक्तव्यम् । पत्न्या धनग्रहणे नियोगो वा निमित्तं तदुत्पन्नमपत्यं वा । तत्र नियोगस्यैव निमित्तत्वे अनुत्पादितपुत्राया अपि धनसंबन्धः प्राप्नोति । उत्पन्नस्य च पुत्रस्य धनसंबन्धो न प्राप्नोति । अथ तदपत्यस्यैव निमित्तत्वं तथा सति पुत्रस्यैव धनसंबन्धात्पत्नीति नारदवचनम् ॥ अथ स्त्रीणां पतिद्वारको धनसंबन्धः पुत्रद्वारको वा नान्यथेति मतं तदप्यमत् । ( मनु. अ. ९ श्लो. १९४ ) अध्यय्यध्यावह्निकं दत्तं च प्रीतिकर्मणि । भ्रातृमातृपितृप्राप्तं पट्टिधं स्त्रीधनं स्मृतमित्यादिविरोधान् । किञ्च । सर्वपुत्राभावे पत्नी दुहितर इत्यारब्धं तत्र नियुक्ताया धनसंबन्धं वदता क्षेत्रजस्यैव धनसंबन्ध उक्तो भवति । स च प्रागेवाभिहित इत्यपुत्रप्रकरणे । पत्नीति नारदवचनम् । अथ पिण्डगोत्रपिसंबन्धा रिक्थं भजेरन् स्त्री वानपत्यस्य बीजं लिप्सेतेति गीतमवचनान्नियुक्ताया धनसंबन्ध इति तदप्यमत् । नहि यदि बीजं लिप्सेत तदानपत्यस्य स्त्री धनं गृहीयादित्ययमर्थोऽस्मान्प्रतीयते । कित्वनपत्यस्य धनं पिण्डगोत्रपिसंबन्धा भजेरन्स्त्री वा सा स्त्री बीजं वा लिप्सेत संयता वा भवेदिति तस्या धर्मान्तरोपदेशः । वाशब्दस्य पक्षान्तरवचनत्वेन यद्यर्थाप्रतीतेः । अपिच संयताया एव धनग्रहणं युक्तम् । न नियुक्तायाः स्मृतिलोकनिन्दितायाः । अपुत्रा शयनं भर्तुः पालयन्ती व्रते स्थिता । पत्न्येव दद्यात्तत्पिण्डं कृत्स्नमंशं लभेत चेति संयताया एव धनग्रहणमुक्तम् । तथा नियोगश्च निन्दितो मनुना । ( अ. ९

श्लो. १४ ) नान्यस्मिन्विधवा नारी नियोक्तव्या द्विजातिभिः । अन्यस्मिन् हि नियोगनिन्दा ।

नियुञ्जाना धर्मं हन्युः मनातनमित्यादिना । यत्तु वमिष्ठवचनम् । रिक्थलोभान्नास्ति नियोग इति । तदविभक्ते संसृष्टिनि वा भर्तेरि प्रेते तस्या धनसंबन्धो नाम्नीति स्वापत्यस्य धनसंबन्धार्थं नियोगो न कर्तव्य इति व्याख्येयम् । यदपि नारदवचनम् । भरणं चास्य कुर्वीरन् स्त्रीणामाजीवनक्षयादिति । तदपि संसृष्टानां तु यो भागस्नेषामेव स इष्यत इति । संसृष्टानां प्रस्तुतत्वात्तत्स्त्रीणामनपत्यानां भरणमात्रप्रतिपादनपरम् । न च भ्रातृणामप्रजाः प्रेयादित्येतस्य संसृष्टिविषयत्वे संसृष्टानां तु यो भाग इत्यनेन पौनरुक्त्यमाशङ्कनीयम् । यतः पूर्वोक्तविवरणेन स्त्रीधनस्याविभाज्यत्वं तत्स्त्रीणां च भरणमात्रं विधीयते । यदप्यपुत्रायोषितश्चैषामित्यादिवचनं तत् स्त्रीबादिस्त्रीविषयमिति वक्ष्यते । यत्तु द्विजातिधनस्य यज्ञार्थत्वात्स्त्रीणां च यज्ञेऽनधिकाराच्च धनग्रहणमयुक्तमिति तदसत् । सर्वस्य द्रव्यजातस्य यज्ञार्थत्वे दानहोमाद्यमित्येः । अथ यज्ञशब्दस्य धर्मोपलक्षणत्वात् दानहोमादीनामपि धर्मत्वात्तदर्थः

**धर्ममिति स्वयं** तर्ह्यर्थकामयोर्धनसाध्ययोरसिद्धिरेव स्यात् । तथा सति धर्ममर्थं च  
 यथाशक्ति न हापयेत् । तथा । न पूर्वार्द्धमध्यन्दिनापराह्णानकलान् कुर्याद्यथाशक्ति  
 पूर्वोक्तस्य । तथा । न तथैतानि शक्यन्ते संनियन्तुमन्वेयेत्यादियाज्ञवल्क्यगौतममु-  
 भाकविरोधः । अपिच धनस्य यज्ञार्थत्वे हिरण्यं धार्यमिति हिरण्यसाधारणस्य कत्वर्थता-  
 निराकरणेन पुरुषार्थत्वमुक्तं तत्प्रत्युद्धृतं स्यात् । किंच । यज्ञशब्दस्य धर्मोपलक्षणारत्वे स्त्री-  
 णामपि पूर्तधर्माधिकाराद्धनग्रहणं युक्ततरम् । यत्तु पारतन्त्र्यवचनं न स्त्री स्वातन्त्र्यमर्हतीत्या-  
 दि तदस्तु पारतन्त्र्यं धनस्वीकारे तु को विरोधः । कथं तर्हि यज्ञार्थं द्रव्यमुत्पन्नमित्यादि-  
 वचनम् । उच्यते । यज्ञार्थमेवाग्निं यद्धनं तद्यज्ञ एव नियोक्तव्यं पृत्रादिभिरपीत्येवंपरं तत् ।  
 यज्ञार्थं लब्धमदद्वामः काकोपि वा भवेदिति दोषश्रवणस्य पृत्रादिष्वप्यविशेषात् । यदपि  
 कात्यायनेनोक्तम् । अदायिकं राजगामि योपितृत्व्यर्ध्वदेहिकम् । अपास्य श्रोत्रियद्रव्यं श्रोत्रि-  
 येभ्यस्तदर्पयेदिति । अदायिकं दाय्यादरहितं यद्धनं तद्राजगामि राज्ञो भवति योपितृत्व्यर्ध्वदेहि-  
 कमपास्य तत्स्त्रीणामशनाच्छादनोपयुक्तं औप्वेदेहिकं यनिनः श्राद्धाद्युपयुक्तं चापास्य परि-  
 हृत्य राजगामि भवतीति संवन्धः । अस्यापवादः । श्रोत्रियद्रव्यं च योपितृत्व्यर्ध्वदेहिकम-  
 पास्य श्रोत्रियायोपपादयेदिति एतदप्यवरुद्धस्त्रीविषयम् । योपितृहणान् । नारदवचनं च ।  
 अन्यत्र ब्राह्मणात्किन्तु राजा धर्मपरायणः । तत्स्त्रीणां जीवनं दद्यादप्यदायविधिः स्मृत इत्यवरु-  
 द्धस्त्रीविषयमेव । स्त्रीशब्दग्रहणान् । इह तु पत्नीशब्दादृदायाः मंगलाया धनग्रहणमविरुद्धम् ।  
 तस्माद्विभक्तापंसृष्टिन्यपुत्रे स्वर्ग्येति पत्नी धनं प्रथमं गृह्णातीत्ययमर्थः सिद्धो भवतीति । वि-  
 भागस्योक्तत्वात्मंसृष्टिनां वक्ष्यमाणत्वान् । एतेनाल्पधनविषयत्वं श्रीकरादिभिरुक्तं निरस्तं  
 वेदितव्यम् । तथा ह्यारभेपु पुत्रेषु मत्स्वपि जीवद्विभागे अजीवद्विभागे च पत्न्याः पुत्रममां-  
 शग्रहणमुक्तम् । यदि कुर्यात्समानंशान् पत्न्यः कार्यः समाशिकाः । पितुरुर्ध्वं विभजतां  
 माताप्यंशं समं हरेदिति च । तथा मत्पुत्रस्य स्वर्ग्यात्मस्य धनं पत्नी भरणादतिरिक्तं न लभ-  
 त इति व्यामोहमात्रम् । अथ पत्न्यः कार्यः समाशिका इत्यत्र माताप्यंशं समं हरेदित्यत्र  
 च जीवनोपयुक्तमेव धनं स्त्रीहरतीति मतं नदमत् । अंशशब्दस्य समशब्दस्य चानर्थक्य-  
 प्रसङ्गान् । म्यान्मतम् । बहुधने जीवनोपयुक्तं धनं गृह्णाति अल्पे तु पुत्रांशममांशं गृह्णातीति  
 तच्च न । विधिवैषम्यप्रसङ्गान् । तथाहि । पत्न्यः कार्यः समाशिकाः माताप्यंशं समं हरेदिति  
 च बहुधने जीवनमात्रोपयुक्तम् । वाक्यान्तरमपेक्ष्य प्रतिपादयति अल्पधने तु पुत्रांशसममंशं  
 प्रतिपादयतीति ॥ तथा चातुर्मास्यपु हयाः प्रणयन्तीत्यत्र पूर्वपक्षिणा सामिकप्रणयनातिदे-  
 शे हेतुत्वेन वैश्वदेव उत्तरवेदिमपकिरन्ति न शृनामीरीयइत्युत्तरवेदिप्रतिपेक्षे दर्शिते राह्यान्तै-  
 कदेशिना न सामिकप्रणयनातिदेशप्राप्ताया उत्तरवेद्याः प्रथमोत्तमयोः पर्वणोरयं प्रतिषेधः कि-  
 तूपात्तं वपन्तीति प्राकरणिकेन वचनेन प्राप्ताया उत्तरवेद्याः प्रतिपेक्षोऽयमित्यभिहिते पुनः पूर्वप-  
 क्षिणोपात्तं वपन्तीति प्रथमोत्तमयोः पर्वणोः प्रतिषेधमपेक्ष्य पाक्षिकीमुत्तरवेदि प्रापयति

मध्यमयोस्तु निरपेक्षमेव नित्यबहुत्तरवेदिं प्रापयतीति विधिवैषम्यं दर्शितम् । राद्धान्तेऽपि विधिवैषम्यभयात्प्रथमोक्तमयोः पर्वणोरुत्तरवेदिप्रतिषेधो नित्यानुवादो द्वयोः प्रणयन्तीत्याद्यर्थवादपर्यालोचनयोपात्तं वपन्तीति मध्यमयोरेव वरुणप्रघाससाकमेवपर्वणोरुत्तरवेदिं विधत्त इति दर्शितम् । यदपि मतम् । ( मनु अ. ९ श्लो. १८९ ) पिता हरेदपुत्रस्य रिक्थं भ्रातर एव वेति मनुस्मरणात् । तथा स्वर्गान्तस्य ह्यपुत्रस्य भ्रातृगामि द्रव्यं तदभावे पितरौ हरेयातां ज्येष्ठा वा पत्नीति शंखस्मरणाच्च अपुत्रस्य धनं भ्रातृगामि इति प्राप्तं भरणं चास्य कुर्वीरन्स्त्रीणामाजीवनक्षयादित्यादिवचनाच्च भरणोपयुक्तं धनं पत्नी लभत इत्यपि स्थितम् । एवं स्थिते बहुधने अपुत्रे स्वर्गान्त भरणोपयुक्तं पत्नी गृह्णाति शेषं च भ्रातरो यदा तु पत्नीभरणमात्रोपयुक्तमेव द्रव्यमस्ति ततो न्यूनं वा तदा किं पद्व्येव गृह्णात्युत भ्रातरोऽपीति विरोधे पूर्ववशीयस्त्वज्ञापनार्थं पत्नी दुहितर इत्याख्यमिति तदप्यत्र भगवानाचार्यो न मृष्यति । यतः । ( मनु. अ. ९ श्लो. १८९ ) पिता हरेदपुत्रस्य रिक्थं भ्रातर एव वेति विकल्पस्मरणान्नेदं क्रमपरं वचनमपितु धनग्रहणेऽधिकारप्रदर्शनमात्रपरम् । तच्चात्मस्यपि पद्व्यादिगणे घटत इति व्याचक्षते । शंखवचनमपि संसृष्टभ्रातृविषयमिति । अपि चाल्पविषयत्वमस्माद्वचनात्प्रकरणाद्वा नावगम्यते । धनभागुत्तरोत्तर इत्यस्य च पत्नी दुहितर इति विषयद्वये वाक्यान्तरमपेक्षाल्पधनविषयत्वम् । पित्रादिपु तु धनमात्रविषयत्वमिति पूर्वाक्तं विधिवैषम्यं तदवस्थमेवेति यत्किञ्चिदतत् । यत्तु हारीतवचनम् । विधवा यौवनस्था चेन्नारी भवति कर्कशा । आयुषः क्षणार्थं तु दातव्यं जीवनं तदेति तदपि शङ्कितव्यमिचारायाः सकलधनग्रहणनिषेधपरम् । अस्मादेव वचनादशङ्कितव्यमिचारायाः सकलधनग्रहणं गम्यते । एतदेवाभिप्रेत्योक्तं शंखेन । ज्येष्ठा वा पत्नीति । ज्येष्ठा गुणज्येष्ठा अनाशङ्कितव्यमिचारा मा सकलं धनं गृहीत्वान्यां कर्कशामपि मातृवत्पालयतीति सर्वमनवद्यम् । तस्मादपुत्रस्य स्वर्गान्तस्य विभक्तस्यासंसृष्टिः

पत्नी ।

परिणता स्त्री संयता सकलमेव धनं गृह्णातीति स्थितम् । तदभावे दुहितरः ।

दुहिता ।

दुहितर इति बहुवचनं समानजातीयानामसमानजातीयानां च समविषमां-

शाप्राप्त्यर्थम् । तथाच कात्यायनः । पत्नी भर्तुर्वनहरी या स्यादव्यभिचा-

रिणी । तदभावं तु दुहिता यद्यनूदा भवेत्तदेति । बृहस्पतिरपि । भर्तुर्वनहरी पत्नी तां विना दुहिता स्मृता । अङ्गादङ्गात्मंभवति पत्रवदुहिता नृणाम् । तस्मात्पितृधनं त्वन्यः कथं गृह्णीत मानव इति । तत्र चोदान्ताममवायेऽनूदैव गृह्णाति । तदभावे तु दुहिता यद्यनूदा भवेत्तदेति विशेषस्मरणान् तथा प्रतिष्ठिताप्रतिष्ठिताममवाये अप्रतिष्ठितं तदभावे प्रतिष्ठिता । स्त्रीधनं दुहितृणामप्रदानमप्रतिष्ठितानां चेति गौतमवचनस्य पितृधनेऽपि समानत्वात् । न चैतत्पुत्रिकाविषयमिति मन्तव्यम् । तत्तमः पुत्रिकासुत इति पुत्रिकायास्तत्सुतस्य चौरसप्तम-

दौहित्रः ।

त्वेन पुत्रप्रकरणेऽभिधानात् । चशब्दादुहित्रभावे दौहित्रो धनभाक् ; यथाह विष्णुः । अपुत्रपौत्रसंताने दौहित्रा धनमाप्नुयुः । पूर्वेणां तु स्वभाकारे पौत्रा

द्वौहित्रिका मता इति ॥ मनुषि । ( अ. ९ श्लो. १३६ ) अकृता वा कृता वापि यं विन्देत्स-  
दशात्सुतम् । पौत्री मातामहस्तेन दद्यात्पिडं हरेद्धनमिति ॥ तदभावे पितरौ मातापितरौ  
धनभाजौ । यद्यपि युगपदधिकरणवचनतायां द्वन्द्वस्मरणात् तदपवादत्वादेशेष्वस्य धनग्रहणे

माता ।  
पिता ।

पित्रोः क्रमो न प्रतीयते तथापि विग्रहवाक्ये मातृशब्दस्य पूर्वनिपातादेक-  
शेषभावपक्षे च मातापितराविति मातृशब्दस्य पूर्व श्रवणात् पाठक्रमादेवार्थ-  
क्रमावगमाद्धनमंबन्धेऽपि क्रमापेक्षायां प्रतीतक्रमानुरोधेनैव प्रथमं माता ध-

नभाक् तदभावे पितेति गम्यते । किञ्च पिता पुत्रान्तरेष्वपि साधारणा माता तु न साधा-  
रणीति प्रत्यासत्त्यतिशयादनन्तरः सपिण्डाद्यस्तस्य तस्य धनं भवेदिति वचनान्मातुरेव  
प्रथमं धनग्रहणं युक्तम् । न च सपिण्डेष्वेव प्रत्यासत्तिनियामिका अपि तु समानोदका-  
दिष्वप्यविशेषेण धनग्रहणं प्राप्ते प्रत्यासत्तिरेव नियामिकेत्यस्मादेव वचनादवगम्यत इति ।  
मातापित्रोर्मातुरेव प्रत्यासत्त्यतिशयाद्धनग्रहणं युक्ततरम् । तदभावे पिता धनभाक् । पित्र-

प्रातरः ।

भावे भ्रातरौ धनभाजः । तथाच मनुः ( अ. ९ श्लो. १८९ ) पिता हरेदपु-  
त्रस्य रिक्तं भ्रातर एवैवेति यत्पुनर्धारेऽश्वरेणोक्तम् । ( अ. ९ श्लो. २१७ )

अनपत्यस्य पुत्रस्य माता दायमवाप्नुयात् । मानर्यपि च वृत्तायां पितृमाता हरेद्धनमिति  
मनुवचनाज्जीवत्यपि पितरि मानरि वृत्तायां पितृमाता पितामही धनं हरेत्स पिता । यतः  
पितृगृहीतं धनं विजातीयेष्वपि पुत्रेषु गच्छति पितामहीगृहीतं तु मज्जातीयेष्वेव गच्छतीति  
पितामह्येव गृह्णातीति । एतदप्याचार्या नानुमन्यते । विजातीयपुत्राणामपि धनग्रहणस्योक्त-  
त्वात् । चतुस्त्रिंशेकभागाः स्युरित्यादिनेति । ( अ. ९ श्लो. १८९ ) यत्पुनरुक्तं ब्राह्मण-  
द्वयं राज्ञा नित्यमिति स्थितिर्गिति मनुस्मरणे तत्रापिमायं न तु पुत्राभिप्रायम् । भ्रातृष्वपि  
सोदराः प्रथमं गृह्णीयः भिन्नादराणां मात्रा विप्रकर्षात् । अनन्तरः सपिण्डाद्यस्तस्य तस्य  
धनं भवेदिति स्मरणात् । सोदराणामभावे भिन्नादरा धनभाजः । भ्रातृणामप्यभावे तत्पु-

त्रिभ्रातृगण-  
भाजः ।

त्राः पितृक्रमेण धनभाजः । भ्रातृभ्रातृपुत्रममवायं भ्रातृपुत्राणामनधिकारः ।  
भ्रात्रभावे भ्रातृपुत्राणामधिकारवचनात् ॥ यदा त्वपुत्र भ्रातरि स्वयीते त-

१ मनुवे- दौहित्रभावे पिता तदभा माता । तथाच कात्यायनः । भ्रातृस्यस्य कुलजा पत्नी दुहि-  
तरोऽपि वा । तदभावे पिता माता भ्राता पुत्राः प्रकीर्त्तिताः । पिण्डश्च । अपुत्रधनं पत्युर्भगामि । तद-  
भावे दुहितृगामि । तदभावे दौहित्रगामि । तदभावे पितृगामि । तदभावे मातृगामि । तदभावे भ्रातृगामि ।  
तदभावे भ्रातृपुत्रगामि । तदभावे सक्त्यगामि । यत् विज्ञानेश्वरः । द्वन्द्वपवादकं पितरावित्येकशेषे  
क्रमाप्रतीतावपि तदर्थबोधके विग्रहवाक्ये मातृशब्दस्य पूर्वनिपातान्न अपवाद द्वन्द्वक्रमानुसारेण पितुः  
पुत्रान्तरमाधारण्यात् मातृस्त्वसाधारण्याच्चाह मातृस्त्वदभावे पितृधनग्रहणमचे तेनेतद्वचो विरोधादपास्तम् ।  
विग्रहवाक्ये मातृशब्दस्य पूर्वनिपातएकशेषस्य द्वन्द्वकल्पितत्वेन तदपवादत्वे साधारण्यासाधारण्ययोः क्रम-  
नियामकत्वे मानाभावाच्च ।

२ केचित् सोदराभावे भिन्नादरास्तदभावे सोदरमुता इत्याहुस्तत्र । भ्रातृपदस्य सोदरे शक्त्या भिन्नो-  
दरे च गौण्या वृत्तिद्वयविरोधान् । केचित् भ्रातर इत्यत्र भ्रातृपुत्री स्वसृष्टिद्वयमित्यनुशासनात् भ्रातरश्च स्व-  
सारश्च भ्रातर इति विरूपकशेषेण भ्रात्रभावे भगिन्य इत्याहुस्तत्र । विरूपकशेषे मानम्भावात् ॥

भ्रातृपुत्राः  
धनभाजः ।

भ्रातृणामविशेषेण धनसंबन्धे जाते भ्रातृधनविभागात्प्रागेव यदि कश्चिद्भ्राता मृतस्तदा तत्पुत्राणां पितृतोऽधिकारे प्राप्ते तेषां भ्रातृणां च विभज्य ग्रहणे पितृतो भागकल्पनेति युक्तम् ॥ भ्रातृपुत्राणामप्यभावे गोत्रजा धनभाजः । गोत्रजाः पितामही सपिण्डाः समानोदकाश्च । तत्र पितामही प्रथमं धनभाक् । ( अ. ९ श्लो. २१७ ) मार्यपि च वृत्तायां पितुर्माता धनं हरे-

गोत्रजा पि-  
तामही ।

दिति मात्रनन्तरं पितामह्या धनग्रहणे प्राप्ते पित्रादीनां भ्रातृमुत्पत्त्यन्तानां बद्धक्रमत्वेन मध्येऽनुप्रवेशाभावात् । पितुर्माता धनं हरेदित्यस्य वचनस्य धनग्रहणाधिकारप्राप्तिमात्रपरत्वादुत्कर्षे तत्सुतानन्तरं पितामही गृह्णातीत्यविरोधः ॥ पितामह्याश्चाभावे समानगोत्रजाः सपिण्डाः पितामहादयो धनभाजः । भिन्नगोत्राणां सपिण्डानां बन्धुशब्देन ग्रह-

पितामहादयो  
धनभाजः ।  
समानोदकाः ।

णात् । तत्र च पितृसन्तानाभावे पितामही पितामहः पितृव्यास्तत्पुत्राश्च क्रमेण धनभाजः । पितामहसन्तानाभावे प्रपितामही प्रपितामहस्तत्पुत्रास्तत्सूनव-  
श्रेत्येवमामसमात्समानगोत्राणां सपिण्डानां धनग्रहणं वेदितव्यम् । तेषा-  
मभावे समानोदकानां धनसंबन्धः । ते च सपिण्डानामुपरि सप्त वेदितव्याः ।

जन्मनामज्ञानावधिका वा । यथाह बृहन्मनुः । सपिण्डता तु पुरुषे सप्तमे विनिर्वर्तते । समानोदकभावस्तु निर्वर्तताचतुर्दशात् । जन्मनामोः स्मृतेरेके तत्परं गोत्रमुच्यते इति । गोत्रजाभावे बन्धवो धनभाजः । बन्धवश्च त्रिविधाः आत्मबन्धवः पितृबन्धवो समातृबन्धवश्चेति ।

गोत्रजाभवे  
बन्धवः ।

यथोक्तम् । आत्मपितृष्वसुः पुत्रा आत्ममातृष्वसुः सुताः । आत्ममातुलपु-  
त्राश्च विज्ञेया ह्यात्मबान्धवाः ॥ पितुः पितृष्वसुः पुत्राः पितुर्मातृष्वसुः सुताः ।  
पितुर्मातुलपुत्राश्च विज्ञेयाः पितृबान्धवाः ॥ मातुः पितृष्वसुः पुत्रमातुर्मातृ-

ष्वसुः सुताः । मातुर्मातुलपुत्राश्च विज्ञेया मातृबान्धवा इति ॥ तत्र चान्तरङ्गत्वात्प्रथममात्मबन्धवो धनभाजस्तदभावे पितृबन्धवस्तदभावे मातृबन्धव इति क्रमो वेदितव्यः । बन्धूनामभावे आचार्यः । तदभावे शिष्यः ॥ पुत्राभावे यः प्रत्यासन्नः सपिण्डस्तदभावे आचार्यः आचार्याभा-

१ तदभावे भगिनी । अनन्तरः सपिण्डाद्यस्तस्य तस्य धनं हरेत् इति मनःकेतः । ( अ. ९ श्लो. १८८ ) बह्वो ज्ञातयो यत्र सकुल्या बान्धवान्मथा । यस्यामन्त्रस्तरस्तेषां सोऽनपत्यधनं हरेदिति बृहस्पत्युक्ते । तस्या अपि भ्रातृगोत्रउत्पत्त्येन गोत्रजत्वाविशेषाच्च । सगोत्रतापरं नास्ति नच सात्र धनग्रहणप्रयोजकत्वेनोक्ता । मयूखः ।

२ मनुस्मृतौ तदभावसकल्याः स्यादाचार्य शिष्यएव वेत्यत्र सकुल्यशब्देन सगोत्रसमानोदकानां मातुलादीनां बन्धुत्रयस्य ग्रहणम् । योगेश्वरवचनेऽपि बन्धुपदेन मातुललक्षणमन्यथा मातुलादीनामग्रहणमेव प्रसज्येतेति तत्पुत्राणां धनाधिकारस्ततः प्रत्यासन्नानां तेषां स नेति महदनीचियमापयेत् । वीरमित्रोदयः ।

३ ननु पत्यादीनां सर्वेषां मृतनिरूपितानामेव धनभावत्वं बान्धवानामपि तथैवास्तु अतः कथं पितुर्मातृश्व बान्धवानां धनसंबन्धः । पितुः पितृष्वसुः पुत्रा इत्यादि तु संज्ञासंज्ञिसंबन्धमात्रार्थं न धनसंबन्धार्थमिति चेदुच्यते । विनाप्येतद्वचनं पितृमातुलपितृव्यादिष्विव पितृमातृबान्धवेष्वपि योगेनैव तच्छब्दप्रवृत्तिसंभवे संज्ञासंज्ञिसंबन्धोपधनार्थक्यापत्तेः । तेन बन्धूनुद्दिश्य धनसंबन्धविधौ पितृमातृबन्धुप्रापणेनैव वचोऽर्थवत्ता । बन्धूद्देशेनाशौचादिविषावप्येवमेवेति दिक् ॥

शिष्यः सब्रह्म- वेऽन्तेवासीत्यापस्तम्बस्मरणात् ॥ शिष्याभावे सब्रह्मचारी धनभाक् । येन सहै चारी । कस्मादाचार्यादुपनयनाध्ययनतदर्थज्ञानप्राप्तिः स सब्रह्मचारी । तदभावे ब्राह्मणद्रव्यं यः कश्चित् श्रोत्रियो गृह्णीयात् । श्रोत्रियो ब्राह्मणस्यानपत्यस्य रिक्तं भजेरन्निति गौतमस्मरणात् । तदभावे ब्राह्मणमात्रम् । यथाह मनुः । ( अ. ९ श्लो. १८८ ) सर्वेषामप्यभावे तु ब्राह्मणा रिक्तभागिनः । त्रैविद्याः शुचयो दान्तास्तथा धर्मो न हीयते इति ॥ न कदाचिदपि ब्राह्मणद्रव्यं राजा गृह्णीयात् । ( अ. ९ श्लो. १८९ ) अहार्यं ब्राह्मणद्रव्यं राज्ञा नित्यमिति स्थितिरिति मनुवचनात् । नारदेनाप्युक्तम् । ब्राह्मणार्थस्य तन्नाशे दायदश्वेन्न कश्चन । ब्राह्मणायैव दातव्यमेनस्वी स्यान्नृपोऽन्यथेति ॥ क्षत्रियादिधनं स ब्रह्मचारिरप्यन्तानामभावे राजा हरेत् । न ब्राह्मणः । यथाह मनुः ( अ. ९ श्लो. १८९ ) इतरेषां तु वर्णानां सर्वाभावे हरन्नृप ईति ॥ १३५ ॥ १३६ ॥

### जीमूतवाहनदायभागटीकायां प्रदर्शितकमो लिख्यते ।

१ अत्रायं मृतपुत्रनाधिकारक्रमः । तत्र प्रथमं पुत्रः तदभावे पौत्रः तदभावे प्रपौत्रः मृतपितृकपौत्रमृतपितृपितामहकप्रपौत्रयोस्तु पुत्रेण सह युगपदधिकारः । प्रपौत्रपर्यन्ताभावे पत्नी । सा च प्राप्तभर्तृदाया भर्तृकुलं तदभावे पितृकुलं वा समाश्रिता सती शरीररक्षार्थं भर्तृदायं भुञ्जीत । तथा । भर्तृरुपकारार्थं यथाकर्त्तव्यचिदानादिकमपि कुर्वीत । न तु स्त्रीधनवस्त्वच्छन्दं विनियुञ्जीत । तदभावे दुहिता तत्र प्रथमं कुमारी तदभावे वाग्दत्ता तदभावे चोद्या । सा च पुत्रवती सम्भावितपुत्रा च द्वे युगपदेवाधिकारिण्यौ । वन्ध्या विधवा च पुत्रहीना नाधिकारिणी । ऊद्याया अभावे दौहित्रः तदभावे पिता तदभावे भ्राता तत्रापि प्रथमं सोदरः तदभावे वैमात्रेयः मृतस्य भ्रातृसंस्थत्वे तु सोदरमात्रविषये प्रथमं संस्थसोदर एवाधिकारी तदभावे चासंस्थसोदरः । एवं वैमात्रेयमात्रविषये प्रथमं संस्थवैमात्रेयः तदभावे चासंस्थवैमात्रेयः । सदा तु संस्थो वैमात्रेयः सोदरश्च संस्थः तदा तातुभौ तुल्यवदधिकारिणौ । भ्रातृणामभावे भ्रातुः पुत्रः । तत्रापि प्रथमं सोदरभ्रातृपुत्रः तदभावे वैमात्रेयभ्रातृपुत्रः संसंगे तु सोदरभ्रातृपुत्रमात्रविषये प्रथमं संस्थसोदरभ्रातृपुत्रः तदभावे चासंस्थसोदरभ्रातृपुत्रः । वैमात्रेयभ्रातृपुत्रमात्रविषये प्रथमं संस्थवैमात्रेयभ्रातृपुत्रः । तदभावे चासंस्थवैमात्रेयभ्रातृपुत्रः । यदा तु सोदरभ्रातृपुत्रोऽसंस्थो वैमात्रेयभ्रातृपुत्रश्च संस्थः तदा द्वौ भ्रातृवन्तुल्याधिकारिणौ । भ्रातृपुत्राभावे तु भ्रातृपौत्रः । तत्रापि भ्रातृ सोदरसोदरक्रमः संसर्गासंसर्गक्रमश्च बोध्यः । तदभावे पितृदौहित्रः स च सोदरभगिनीपुत्रः तदभावे वैमात्रेयभगिनीपुत्रश्च तदभावे पितुः सहोदरः । तदभावे पितुर्वैमात्रेयः । तदभावे पितुर्मंदरपुत्रापितृवैमात्रेयपुत्रपितृसोदरपौत्रपितृवैमात्रेयपौत्राणां क्रमेणाधिकारः । तदभावे पितामहदौहित्रः तत्रापि पितृसोदरभगिनीपुत्रः वैमात्रेयभगिनीपुत्रश्च वक्ष्यमाणप्रपितामहदौहित्राधिकारोप्येवम् । तदभावे पितामहः । तदभावे पितामही तदभावे पितामहसोदरभ्रातृवैमात्रेयभ्रातृतपुत्रपौत्रप्रपितामहदौहित्राः क्रमेणाधिकारिणः । एतावत्पर्यन्तानां धनिभोग्यापिण्डदातृणां त्वभावे धनिदेयपिण्डदातृणां मातुलादीनामधिकारस्तदभावे धनिमातृष्वस्त्रीयस्याधिकारः तदभावे मातुलपुत्रपौत्राणां क्रमेणाधिकारः । तदभावे चाधस्तनसकुल्यानां धनिभोग्यलेपदातृणां प्रतिप्रणसृष्टप्रभृतिपुरुषव्रयाणां क्रमेणाधिकारः । तदभावे पुनरुर्ध्वतनसकुल्यानां धनिदेयलेपदातृणां वृद्धप्रपितामहादिसन्ततीनामासत्तिक्रमेणाधिकारः । तदभावे समानोदकानामधिकारः । तेषामभावे चाचार्यस्य तदभावे शिष्यस्य तदभावे सहवेदाध्यायिब्रह्मचारिणोऽधिकारः । तदभावे चैकग्रामस्थसगोत्रसमानप्रवरयोः क्रमेणाधिकारः । उक्तपर्यन्तानां सर्वेषां सन्बन्धनामभावे ब्राह्मणधनवर्ज्यं राजा गृह्णीयात् । ब्राह्मणधनं तु

पुत्राः पौत्राश्च दायं गृह्णन्ति तदभावे पत्न्यादय इत्युक्तं इदानीं तदुभयापवादमाह

**वानप्रस्थयतिब्रह्मचारिणां रिक्थभागिनः ।**

**क्रमेणाचार्यसच्छिष्यधर्मभ्रात्रैकतीर्थिनः ॥ १३७ ॥**

वानप्रस्थस्य यतेर्ब्रह्मचारिणश्च क्रमेण प्रतिलोमक्रमेणाचार्यः सच्छिष्यो धर्मभ्रात्रैकतीर्थी च रिक्थस्य धनस्य भागिनः । ब्रह्मचारी नैष्ठिकः । उपकुर्वाणस्य तु धनं मात्रादय एव गृह्णन्ति । नैष्ठिकस्य तु धनं तदपवादत्वेनाचार्यो गृह्णातीत्युच्यते । यतेस्तु धनं ब्रह्मचारिणां धने- सच्छिष्यो गृह्णाति । सच्छिष्यः पुनरध्यात्मशास्त्रश्रवणधारणतदर्थानुष्ठानक्षमः । अधिकारिणः । दुरुक्तस्याचार्यादेरपि भागानर्हत्वात् । वानप्रस्थस्य धनं धर्मभ्रात्रैकतीर्थी गृह्णाति धर्मभ्राता प्रतिपन्नो भ्राता । एकतीर्थी एकाश्रमा धर्मभ्राता चासावैकतीर्थी च धर्मभ्रात्रैकतीर्थी । एतेषामाचार्यादीनामभावे पुत्रादिषु सत्स्वप्येकतीर्थ्येव गृह्णाति । नन्वनंशास्त्वाश्रमान्तरगताः इति वसिष्ठस्मरणादाश्रमान्तरगतानां रिक्थसंबन्ध एव नास्ति कुतस्तद्विभागः । नच नैष्ठिकस्य स्वार्जितधनसंबन्धो युक्तः । प्रतिग्रहादिनिषेधात् । अनिचयो भिक्षुरिति गौतमस्मरणात् । भिक्षोरपि न स्वार्जितधनसंबन्धसंभवः । उच्यते । वानप्रस्थस्य तावत् । अहो मासस्य षण्णां वा तथा संवत्सरस्य वा । अर्थस्य निचयं कुर्यात्कृतमाश्वयुजे त्यजेदिति वचनाद्धनसंबन्धोऽस्त्येव । यतेरपि । कौपीनाच्छादनार्थं वा वासोऽपि विभृयाच्च सः । योगसंभारभेदांश्च गृह्णीयात्पादुके तथेत्यादिवचनाद्वस्त्रपुस्तकसंबन्धोऽस्त्येव । नैष्ठिकस्यापि शरीरयात्रार्थं वस्त्रादिसंबन्धोऽस्त्येवेति तद्विभागकथनं युक्तमेव ॥ १३७ ॥

इदानीं स्वर्गातस्य पुत्रस्य पत्न्यादयो धनभाज इत्यस्यापवादमाह

**संसृष्टिनस्तु संसृष्टी**

विभक्तं धनं पुनर्मिश्रीकृतं संसृष्टं तदस्यास्तीति संसृष्टी । संसृष्टत्वं च न येन केनापि किंतु पित्रा भ्राता पितृव्येण वा । यथाह बृहस्पतिः । विभक्तो यः पुनः पित्रा भ्रात्रा वैकत्र

त्रैविद्यादिगुणयुक्ता ब्राह्मणा गृह्णीयुः । एवं वानप्रस्थधनं भ्रातृत्वेनानुमतोऽपरोवानप्रस्थ एकतीर्थसेवी गृह्णीयात् । तथा यतिधनं सच्छिष्यः नैष्ठिकब्रह्मचारिणो धनमाचार्यः । उपकुर्वाणस्य तु ब्रह्मचारिणो धनपित्रादिगृह्णीयादिति संक्षेपः ॥ १ ॥

१ अत्र वाक्ये पितृभ्रातृपितृव्यैरेव सह संसृष्टता नान्येन वचनेऽनुपादानात् इति मिताक्षरादिषु । विभागकर्तृसामानाधिकरण्येनैव सेति युक्तम् । पित्रादिपदानि तु विभागकर्तृमात्रोपलक्षकाणि । अधर्ममन्त्रवैदिमिनोत्पथं बहिर्वेदीतिवत् । अन्यथा वाक्यभेदात् । तेन पत्नीपितामहभ्रातृपौत्रपितृव्यपुत्रादिभिरपि सह संसृष्टता भवति । विभक्तो य एकत्र स्थितः स संसृष्ट इति सामानाधिकरण्याद्विभक्तभ्रात्रोः पुत्रादीनां न संसर्गः । विद्यमानं भावि वा धनमावयोः पुनर्विभागावधि साधारणमित्याकारिका बुद्धिरिच्छा वा संसर्गः । मयूखः ।

संस्मृष्टिनादि-  
कारिणमाह ।

संस्थितः । पितृव्येणाथवा प्रीत्या स तत्संस्मृष्ट उच्यत इति । तस्य संस्मृष्टिनो मृतस्यांशं विभागं विभागकाले अविज्ञातगर्भायां भार्यायां पश्चादुत्पन्नस्य पुत्रस्य संस्मृष्टी दद्यात् । पुत्राभावे संस्मृष्ट्येवापहरेत् गृहीयात् न पयस्यादिः ॥

संस्मृष्टिनैस्तु संस्मृष्टीत्यस्यापवादमाह

**सोदरस्य तु सोदरः ।**

**दद्यादपहरेच्चांशं जातस्य च मृतस्य च ॥ १३८ ॥**

संस्मृष्टिनः संस्मृष्टीत्यनुवर्तते अतश्च सोदरस्य संस्मृष्टिनो मृतस्यांशं सोदरः संस्मृष्टी संस्मृष्टानु-जातस्य सुतस्य दद्यात् । तदभावे अपहरेदिति पूर्ववत् संबन्धः । एवंच सोदरासोदरसंसर्गे सोदरसंस्मृष्टिनो धनं सोदर एव संस्मृष्टी गृह्णाति । न भिन्नोदरः संस्मृष्ट्यपीति पूर्वोक्तस्यापवादः

इदानीं संस्मृष्टिन्युपुत्रे स्वर्गान्ते संस्मृष्टिनो भिन्नोदरस्य सोदरस्य चासंस्मृष्टिनः सद्भावे कस्य

धनग्रहणमिति विवक्षायां द्वयोर्विभज्य ग्रहणे करणमाह

**अन्योदर्यस्तु संस्मृष्टी नान्योदर्यो धनं हरेत् ।**

**असंस्मृष्ट्यपि वा दद्यात्संस्मृष्टो नान्यमातृजः ॥ १३९ ॥**

अन्योदर्यः सापत्नो भ्राता संस्मृष्टी धनं हरेत् न पुनः अन्योदर्यो धनं हरेदसंस्मृष्टी । अनेनान्वयव्यतिरेकाभ्यामन्योदर्यस्य संस्मृष्टित्वं धनग्रहणे कारणमुक्तं भवति । असंस्मृष्टीत्येतदुत्तरेणापि संबध्यते । अतश्चासंस्मृष्ट्यपि संस्मृष्टिनो धनमाददीत । कोसावित्यत आह । संस्मृष्ट इति । संस्मृष्ट एकोदरसंस्मृष्टः सोदर इति यावत् । अनेनासंस्मृष्टस्यापि सोदरस्य धनग्रहणे सोदरत्वं कारणमुक्तम् । संस्मृष्ट इत्युत्तरेणापि संबध्यते । तत्र च संस्मृष्टः संस्मृष्टीत्यर्थः । नान्यमातृजः । अत्रैव शब्दाध्याहारेण व्याख्यानं कार्यम् । संस्मृष्ट्यन्यमातृज एव संस्मृष्टिनो धनं नाददीतेति । एवं चासंस्मृष्ट्यपि वा दद्यादित्यपि शब्दश्रवणात् संस्मृष्टो नान्यमातृज एवेत्यवधारणनिषेधाच्चासंस्मृष्टसोदरस्य संस्मृष्टभिन्नोदरस्य च विभज्य ग्रहणं कर्तव्यमित्युक्तं भवति । द्वयोरपि धनग्रहणकारणस्यैकैकस्य सद्भावात् । एतदेव स्पष्टीकृतं मनुना । ( अ. ९ श्लो. २१० ) विभक्ताः सहजीवन्तो विभजेरनुपुनर्यदीति संस्मृष्टिविभागं प्रक्रम्य ( अ. ९ श्लो. २११ । २१२ ) येषां ज्येष्ठः कनिष्ठो वा ह्रियेतांशप्रदानतः । त्रियेतान्यतरो वापि तस्य भागो न लुप्यते । सोदर्या विभजेयुस्तं समेत्य सहिताः समम् । भ्रातरो ये च संस्मृष्टा भगिन्यश्च सनाभय इति वदता येषां भातृणां संस्मृष्टिनां मध्ये ज्येष्ठः कनिष्ठो मध्यमो वांशप्रदानतोऽशप्रदाने सार्वविभक्तिकस्तसिः विभागकाल इतियावत् । ह्रियेत स्वांशात् भ्रश्येत आश्रमान्तरपरिग्रहेण ब्रह्महत्यादिना वा त्रियेत वा तस्य भागो न लुप्यते अतः पृथगुद्धरणीयो न संस्मृष्टिन एव गृहीयुरित्यर्थः तस्योद्धृतस्य विनियोगमाह । सोदर्या विभजेयुस्तमिति । तमुद्धृतं

भागं सोदर्याः सहोदरा असंसृष्टा अपि समेत्य देशान्तरगता अपि समागम्य सहितः संभूय समं न न्यूनाधिकभावेन ये च भ्रातरो भिन्नोदराः संसृष्टास्ते च सनाभयो भगिन्यश्च समं विभजेयुः । समं विभज्य गृहीयुरिति स्पष्टोऽर्थः ॥ १३९ ॥

पुत्रपत्न्यादिसंप्रष्टिनां यदायग्रहणमुक्तं तस्यापवादमाह

**छीबोऽथ पतितस्तजः पङ्कुरुन्मत्तको जडः ।**

**अन्धोऽचिकित्स्यरोगाद्या भर्तव्याः स्युर्निर्णशकाः ॥ १४० ॥**

छीबन्मृतीयाप्रकृतिः । पतितो ब्रह्महादिः । तजः पतितोत्पन्नः । पङ्कुरुः पादविकलः । उन्मत्तकः

वानिकपेत्तिकक्षैष्मिकसन्निपातग्रहावेशलक्षणैरुन्मादैरभिभूतः । जडो विकलान्तःकरणः हिताहितावधारणाक्षम इति । अन्धो नेत्रेन्द्रियविकलः अचिकित्स्यरोगः अप्रतिममाधेययश्मादिरोगग्रस्तः । आद्यशब्देनाश्रमान्तरगतपितृद्वेष्युपपातकि-

अनंशाः ।

बधिरमूकनिरिन्द्रियाणां ग्रहणम् । यथाह वसिष्ठः । अनंशास्त्वाश्रमान्तरगता इति । नारदेनापि । पितृद्विट् पतिनः पण्डो यश्च स्यादौपपातिकः । औरसा अपि नैतेशं लभेरन्क्षेत्रजः कुत इति । मनुषि ( अ. ९ श्लो. २०१ ) अनंशौ छीबपतितौ जात्यन्धपतितौ तथा । उन्मत्तजडमूकाश्च ये च केचिन्निरिन्द्रिया इति निरिन्द्रियो निर्गतमिन्द्रियं यस्माद्याध्यादिना स निरिन्द्रियः । एते छीबादयोऽनंशा रिक्थभाजो न भवन्ति । केवलमशनाच्छादनदानेन पो-

षणीया भवेयुः । अमरणे तु पतितत्वदोषः । ( अ. ९ श्लो. २०२ ) सर्वेषामपि तेषां भरणम् ।

तु न्याय्यं दातुं शक्त्या मनीषिणा । ग्रासाच्छादानमत्यन्तं पतितो ह्यददद्भवे-

दिति मनुस्मरणात् । अत्यन्तं यावज्जीवमित्यर्थः । एतेषां विभागात्प्रागेव दोषप्राप्तावनंशत्वमुपपन्नं न पुनर्विभक्त्यम् । विभागोत्तरकालमप्यौषधादिना दोषनिर्हरणे भागप्राप्तिरस्त्येव । विभक्तेषु सुतो जातः सवर्णायां विभागभागित्यस्य समानन्यायत्वात् । पतितादिषु पुष्टिङ्गत्वमविवक्षितं अतश्च पत्नीदुहितृमात्रादीनामप्युक्तदोषदुष्टानामनंशित्वं वेदितव्यम् ॥ १४० ॥

छीबादीनामनंशित्वात्तत्पुत्राणामप्यनंशित्वे प्राप्ते इदमाह

**औरसाः क्षेत्रजास्त्वेषां निर्दोषा भागहारिणः ।**

एतेषां छीबादीनामौरसाः क्षेत्रजा वा पुत्रा निर्दोषा अंशग्रहणविरोधिकैर्व्यादिदोषरहिता

षष्ठादीनां पुत्रा- भागहारिणोऽशग्राहिणो भवन्ति । तत्र छीवस्य क्षेत्रजः पुत्रः संभवत्यन्येषां विभागः । धामौरसा अपि । औरसक्षेत्रजयोर्ग्रहणमितरपुत्रव्युदासार्थम् ॥

**सुताश्चैषां प्रभर्तव्या यावद्वै भर्तृसाकृताः ॥ १४१ ॥**

१ श्वादिपयात्रितः इति पाठान्तरं । अपयात्रितः राजद्रोहाद्यपराधेन बन्धुभिर्घटस्फोटदिना बहिष्कृत इति भदनः । व्यवसायार्थं तात्रादिना समुद्रमध्ये द्वीपान्तरं गन्तेति युक्तम् । द्विजस्याब्धौ तु नौयातुः शोधितस्याप्यस-  
ग्रह इति तस्य कलौ संसर्गनिषेधात् ॥ राजद्रोहादौ घटस्फोटबहिष्कारयोर्विधानाच्च ॥

क्रीबादिदुहितृणां एषां क्रीबादीनां सुता दुहितरो यावद्विवाहसंस्कृता भवन्ति तावद्भरणीयाः विशेषमाह । चशब्दात्संस्कार्याश्च ॥ १४१ ॥

**अपुत्रा योषितश्चैषां भर्तव्याः साधुवृत्तयः ।**

**निर्वास्या व्यभिचारिण्यः प्रतिकूलास्तथैव च ॥ १४२ ॥**

एषां क्रीबादीनामपुत्राः पत्न्यः साधुवृत्तयः सदाचाराश्चेद्भर्तव्याः भरणीयाः । व्यभिचारि-  
क्रीबादिपत्नीनां ण्यस्तु निर्वास्याः । प्रतिकूलास्तथैव च निर्वास्या भवन्ति भरणीयाश्चाव्यभि-  
विशेषमाह । चारिण्यश्चेत् । न पुनः प्रातिकूल्यमात्रेण भरणमपि न कर्तव्यम् ॥ १४१ ॥

विमज्जेरन्सुताः पित्रोरित्यत्र स्त्रीपुंघनविभागं संक्षेपेणाभिधाय पुरुषघनविभागो विस्तराणाभिहितः ।

इदानीं स्त्रीधनविभागं विस्तराणाभिभास्यंस्तत्स्वरूपं तावदाह

**पितृमातृपतिभ्रातृदत्तमध्यग्न्युपागतम् ।**

**आधिवेदनिकाद्यं च स्त्रीधनं परिकीर्तितम् ॥ १४३ ॥**

पित्रा मात्रा पत्या भ्रात्रा च यद्दत्तं यच्च विवाहकालेऽप्रावधिकृत्य मातुलादिभिर्दत्तं आ-  
धिवेदनिकं अधिवेदननिमित्तं अधिविन्नस्त्रियै दद्यादिति वक्ष्यमाणं आद्यशब्देन रिक्थ-

स्त्रीधनं तद्दे- क्रयसंविभागपरिग्रहाधिगमप्राप्तमेतत् स्त्रीधनं मन्वादिभिरुक्तम् । स्त्रीधनश-  
दाश्च । द्दश्च यौगिको न पारिभाषिकः । योगसंभवे परिभाषाया अयुक्तत्वात् । यत्पु-

नर्मनुनोक्तम् ॥ ( अ. ९ श्लो. १९४ ) अध्यग्न्यध्यावहनिकं दत्तं च प्रीतिकर्मणि । भ्रातृमातृ-  
पितृप्राप्तं षड्विधं स्त्रीधनं स्मृतमिति स्त्रीधनस्य षड्विधत्वं तद्व्ययनसंख्याव्यवच्छेदार्थं नाधिकसं-  
ख्याव्यवच्छेदाय ॥ अध्यग्न्यादिस्वरूपं च कात्यायनेनाभिहितम् । विवाहकाले यत्स्त्रीभ्यो

दीयते ह्यग्निसन्निधौ । तदध्यग्निकृतं सद्भिः स्त्रीधनं परिकीर्तितम् ॥ यत्पुन-  
र्लभते नारी नीयमाना पितुर्गृहात् । अध्यावहनिकं नाम स्त्रीधनं तदुदाहृतम् ।

प्रीत्या दत्तं तु यत्किञ्चिच्छ्रवा वा श्वशुरेण वा । पादवन्दनिकं चैव प्रीतिदत्तं  
तदुच्यते ॥ ऊढया कन्यया वापि पत्युः पितृगृहेऽपि वा । भ्रातुः सकाशात्पित्रोर्वा लब्धं  
मौदायिकं स्मृतमिति ॥ १४३ ॥

**बन्धुदत्तं तथा शुल्कमन्वाधेयकमेव च ।**

१ भर्तुः सकाशादिति कल्पतर्वादौ पाठान्तरम् । २ गृहोपस्करणादीनां यन्मूल्यं कन्यार्पणोपाधिलेन  
वरादिभ्यः कन्याभरणरूपेण गृह्यते तच्छुल्कमिति मदनरत्ने व्याख्यातम् । उभयत्रापि पित्रादीनां कन्याया इद-  
मिति उद्देशो विवक्षितः ॥ यदानेतुं भर्तृगृहे शुल्कं तत्परिकीर्तितमिति व्यासोक्तं वा भर्तृगृहगमनार्थमुत्कोचादि  
यद्दत्तं तच्छुल्कमित्यर्थे इति अन्यथा तत्प्रत्वाभावेन स्त्रीधनत्वव्यपदेशानुपपत्तेः ॥ वीरमिश्रोऽयः ॥

किंच । बन्धुभिः कन्याया मातृबन्धुभिः पितृबन्धुभिश्च यदत्तं शुल्कं यद्रहीत्वा कन्या दी-  
यते । अन्वाधेयकं परिणयनादनु पश्चादाहितं दत्तम् । उक्तंच कात्यायनेन । विवाहात्परतो-  
यच्च लब्धं भर्तृकुलात्स्त्रिया । अन्वाधेयं तु तद्व्यं लब्धं पितृकुलात्तथेति । स्त्रीधनं परिकी-  
र्तितमिति गतेन संबन्धः ॥

## अतीतायामप्रजसि बान्धवास्तदवाप्नुयुः ॥ १४४ ॥

एवं स्त्रीधनमुक्तं तत्पूर्वाक्तं स्त्रीधनमप्रजसि , अनपत्यायां दुहितृदौहित्रीपुत्रपौत्ररहितायां  
तद्विभागमाह । स्त्रियामतीतायां मृतायां बान्धवा भर्त्रादयो वक्ष्यमाणा गृह्णन्ति ॥ १४४ ॥

सामान्येन बान्धवा धनग्रहणाधिकारिणो दर्शिताः इदानीं विवाहभेदेनाधिकारिभेदमाह

## अप्रजस्त्रीधनं भर्तृब्राह्मादिषु चतुर्ध्वपि ।

## दुहितृणां प्रसूता चेच्छेषेषु पितृगामि तत् ॥ १४५ ॥

अप्रजस्त्रियाः पूर्वोक्तायाः ब्राह्मदैवार्पप्राजापत्येषु चतुर्षु विवाहेषु भार्यात्वं प्राप्ताया  
अतीतायाः पूर्वोक्तं धनं प्रथमं भर्तुर्भवति । तदभावे तत्प्रत्यासन्नानां सपिण्डानां भवति ।  
शेषेष्वामुरगान्धर्वराक्षसपैशाचेषु विवाहेषु तदप्रजस्त्रीधनं पितृगामि । मा-  
विवाहभेदेनाधि-  
कारिभेदाः । ता च पिता च पितरौ तौ गच्छतीति पितृगामि । एकशेषनिर्दिष्टाया अपि  
मातुः प्रथमं धनग्रहणं पूर्वमेवोक्तम् । तदभावे तत्प्रत्यासन्नानां धनग्रहणम् ।  
सर्वेष्वेव विवाहेषु प्रसूतापत्यवती चेदुहितृणां तद्धनं भवति । अत्र दुहितृशब्देन दुहितृदुहि-  
तर उच्यन्ते । साक्षादुहितृणां मातृदुहितरः शेषमित्यत्रोक्तत्वात् । अतश्च मातृधनं मातरि वृ-  
त्तायां प्रथमं दुहितरो गृह्णन्ति । तत्र चोदानूदासमवायेऽनूदा गृह्णाति । तदभावे परिणीता ।  
तत्रापि प्रतिष्ठिताप्रतिष्ठितासमवायेऽप्रतिष्ठिता गृह्णाति । तदभावे प्रतिष्ठिता । यथाह गौतमः ।  
स्त्रीधनं दुहितृणामप्रजानामप्रतिष्ठितानां चेति । तत्र चशब्दात् प्रतिष्ठितानां च । अ-  
प्रतिष्ठिता अनपत्या निर्धना वा । एतच्च शुल्कव्यतिरेकेण । शुल्कं तु सोदर्याणामेव ।  
भगिनीशुल्कं सोदर्याणामूर्ध्वं मातुरिति गौतमवचनात् ॥ सर्वासां दुहितृणामभावे दुहितृ ।  
दुहितरो गृह्णन्ति । दुहितृणां प्रसूता चेदित्यस्माद्वचनात् । तासां भिन्नमातृकाणां विषमाणां  
समावाये मातृद्वारेण भागकल्पना । प्रतिमातृतो वा स्ववर्गेण भागविशेष इति गौतमस्मरणा-  
त् ॥ दुहितृदौहित्रीणां समवाये दौहित्रीणां किञ्चिदेव दातव्यम् । यथाह मनुः । ( अ०९

१ अपिशब्दात् गान्धर्वपरिग्रहः । यद्वा अतद्वृणसंविज्ञानबहुव्रीहिणा ब्राह्मभिन्ना दैवार्पप्राजापत्यगान्धर्वाश्चत्वारः ।  
तेन ब्राह्मदैवार्पगान्धर्वप्राजापत्येषु यद्धनम् । अप्रजायामतीतायां भर्तुर्भवे तदित्येव इति मनुवचनविसंवादः ।  
२ भर्त्राभावे तत्प्रत्यासन्नानां सपिण्डानां पित्रभावे च तत्प्रत्यासन्नानां सपिण्डानामिति तत्रापि तेनास्याः प्रत्या-  
सन्नास्तत् प्रत्यासन्नास्तद्वारा तत्कुले प्रत्यासन्ना इति यावदित्येवं व्याख्येयम् ।

श्लोक १९३ ) यास्तासां स्युर्दुहितरस्तासामपि यथार्हतः । मातामह्याधनार्त्तिकचित्प्रदेयं प्री-  
तिपूर्वकमिति ॥ दौहित्रीणामप्यभावे दौहित्रा धनहारिणः । यथाह नारदः । मातुर्दुहितरो-  
ऽभावे दुहितूणां तदन्वय इति तच्छब्देन सन्निहितदुहितृपरामर्शात् ॥ दौहित्राणामभावे पुत्रा  
गृह्णन्ति । ताम्य ऋतेऽन्वय इत्युक्तत्वात् । मनुरपि दुहितूणां पुत्राणां च मातृधनसंबन्धं  
दर्शयति ॥ ( अ० ९ श्लो० १९२ ) जनन्यां संस्थितायां तु समं सर्वे सहोदराः । भजे-  
रन्मातृकं रिक्तं भगिन्यश्च सनाभय इति । मातृकं रिक्तं सर्वे सहोदराः भजेरन् सनाभयः  
समं भगिन्यश्च समं भजेरन्निति संबन्धः । न पुनः सहोदरा भगिन्यश्च संभूय भजेरन्निति ।  
इतरेतरयोगस्य द्वन्द्वैकशेषाभावादप्रतीतिः । विभागकर्तृत्वान्वयेनापि चशब्दोपपत्तेः । यथा  
देवदत्तः कृषिं कुर्याद्यज्ञदत्तश्चेति । समग्रहणमुद्धारविभागनिवृत्त्यर्थम् । सोदरग्रहणं मि-  
न्नोदरनिवृत्त्यर्थम् । अनपत्यहीनजातिस्त्रीधनं तु भिन्नोदराप्युत्तमजातीयसपत्नीदुहिता गृह्णा-  
ति । तदभावे तदपत्यम् । तथाच मनुः । ( अ. ९ श्लो. १९८ ) स्त्रियास्तु यज्ञवेदितं  
पित्रा दत्तं कथंचन । ब्राह्मणी तद्धरेत्कन्या तदपत्यस्य वा भवेदिति । ब्राह्मणीग्रहणमुत्तम-  
जात्युपलक्षणम् । अतश्चानपत्यवैश्याधनं क्षत्रिया कन्या गृह्णाति । पुत्राणामभावे पौत्राः पि-  
तामही धनहारिणः । रिक्तभाजऋणं प्रतिकुर्युरिति गौतमस्मरणात् । पुत्रपौत्रैर्ऋणं देय-  
मिति पौत्राणामपि पितामह्यर्णपाकरणेऽधिकारात् । पौत्राणामप्यभावे पूर्वोक्तभर्त्रादयो बा-  
न्धवा धनहारिणः ॥ १४९ ॥

स्त्रीधनप्रसंगेन वाग्दत्ताविषयं किञ्चिदाह

**दत्त्वा कन्यां हरन्दण्ड्यो व्ययं दद्याच्च सोदयम् ।**

कन्यां वाचा दत्त्वापहरन् द्रव्यानुबन्धाद्यनुसारेण राज्ञा दण्डनीयः । एतच्चापहरणकार-  
णाभावे । सति तु कारणे दत्तामपि हरेत्कन्यां श्रेयांश्चेद्वर आत्रजेदित्यप-  
हारान्यनुज्ञानान्न दण्ड्यः । यच्च वाग्दाननिमित्तं वरेण स्वसंबन्धिनां क-  
न्यासंबन्धिनां वोपचारार्थं धनं व्ययीकृतं तत्सर्वं सोदयं सवृद्धिकं कन्या-  
दाता वराय दद्यात् ॥

अथ कथंचिद्वाग्दत्ता सत्कारात्प्राक् स्त्रियते तदा किं कर्तव्यमन्यत आह

**मृतायां दत्तमादद्यात्परिशोध्योभयव्ययम् ॥ १४६ ॥**

यदि वाग्दत्ता मृता तदा यत्पूर्वमङ्गुलीयकादि शुल्कं वा वरेण दत्तं तद्धर आददीत ।  
परिशोध्योभयव्ययम् । उभयोर्यात्मनः कन्यादातुश्च यो व्ययस्तं परिशोध्य  
विगणय्यावशिष्टमाददीत । यत्तु कन्यायै मातामहादिभिर्दत्तं शिरोभूषणा-  
दिदं वा क्रमागतं तत्सहोदरा भ्रातरोऽगृह्णीयुः । रिक्तं मृतायाः कन्याया  
गृह्णीयुः सोदरास्तदभावे मातुस्तदभावे पितुरिति बौधायनस्मरणात् ॥ १४६ ॥

वाग्दत्तकन्या-  
हरणे दण्डः ।

वाग्दानोत्तरं क-  
न्यामरणे निर्णयः ।

मृतप्रजास्त्रीधनं भर्तृगामीत्युक्तम् । इदानीं जीवन्त्याः सप्रजाया अपि स्त्रिया धनग्रहणे  
कचिद्भर्तुरभ्यनुज्ञामाह

दुर्भिक्षे धर्मकार्ये च व्याधौ संप्रतिरोधके ।  
गृहीतं स्त्रीधनं भर्ता न स्त्रियै दातुमर्हति ॥ १४७ ॥

दुर्भिक्षे कुटुम्बभरणार्थं धर्मकार्यं अवश्यकर्तव्ये व्याधौ च संप्रतिरोधके बन्दिग्रहणनि-  
ग्रहादौ द्रव्यान्तररहितः स्त्रीधनं गृह्णन् भर्ता न पुनर्दातुमर्हति । प्रकारान्तरेणापहरन्दद्यात् ।  
भर्तृव्यतिरेकेण जीवन्त्याः स्त्रिया धनं केनापि दायादेन न गृहीतव्यम् ।  
दुर्भिक्षादिसंक- ( मनु अ. ८ श्लो. २९ ) जीवन्तीनां तु तासां ये तद्धरेयुः स्वबान्धवाः ।  
टे भर्ता स्त्रीधनं तांश्छिप्याच्चौरदण्डेन धार्मिकः प्रथिवीपतिरिति दण्डविधानात् । तथा ।  
ग्राह्यम् ( मनु अ. ९ श्लो. २०० ) पत्यौ जीवति यः स्त्रीभिरलङ्कारो धृतो भवेत् ।  
न ते भजेरन्दायादा भजमानाः पतन्ति ते इति दोषश्रवणाच्च ॥ १४७ ॥

अधिविन्नस्त्रियै दद्यादाधिवेदनिकं समम् ।  
न दत्तं स्त्रीधनं यस्यै दत्ते त्वर्थं प्रकीर्तितम् ॥ १४८ ॥

यस्या उपरि विवाहः साधिविन्ना सा चासौ स्त्री चेत्यधिविन्नस्त्री तस्यै अधिविन्नस्त्रियै  
आधिवेदनिकं अधिवेदननिमित्तं धनं समं यावदधिवेदनार्थं व्ययीकृतं ता-  
वद्दद्यात् । यस्यै श्वशुरेण भर्ता वा स्त्रीधनं न दत्तम् । दत्ते पुनः स्त्रीधने  
आधिवेदनिकद्रव्यस्यार्थं दद्यात् । अर्धशब्दश्चात्र समविभागवचनो न भ-  
वति अतश्च यावता तत्पूर्वदत्तमाधिवेदनिकसमं भवति तावद्देयमित्यर्थः ॥ १४८ ॥

एव विभागमुक्त्वा इदानीं तस्मैदेहे निर्णयहेतुनाह

विभागनिह्वे ज्ञातिबन्धुसाक्ष्यभिलेखितैः ।  
विभागभावना ज्ञेया गृहक्षेत्रैश्च यौतकैः ॥ १४९ ॥

विभागस्य निह्वे अपलापे ज्ञातिभिः पितृबन्धुभिर्मामातृबन्धुभिः मातुलादिभिः साक्षि-  
भिः पूर्वोक्तलक्षणैर्लेख्येन च विभागपत्रेण विभागभावना विभागनिर्णयो ज्ञातव्यः । तथा

१ वाचस्पतिस्तु संप्रतिरोधक इति व्याधिविशेषणं कार्यानुष्ठानबाधक इति च तदर्थं इत्याह ।

२ धृतोभर्तादिना तस्यै दत्तः स तथा धृत इत्यर्थः ।

विभागस्य निह-  
वेविभागनिर्णयः । यौतकैः पृथक्कृतैर्दृष्टैश्चैत्रैश्च । पृथक्कृत्यादि कार्यप्रवर्तनं पृथक् पञ्चमहायज्ञा  
दिधर्मानुष्ठानं च नारदेन विभागलिङ्गमुक्तम् । भ्रातृणामविभक्तानामेको धर्मः  
प्रवर्तते । विभागे सति धर्मोऽपि भवेत्तेषां पृथक् पृथगिति ॥ तथापराण्यपि  
विभागलिङ्गानि तेनैवोक्तानि । साक्षित्वं प्रातिभाष्यं च दानं ग्रहणमेव च । विभक्ता भ्रातरः  
कुर्युर्नाविभक्ताः कथंचनेति ॥ १४९ ॥ इति रिक्थविभागप्रकरणम्

### अथ सीमाविवादप्रकरणम् ९

सीमो विवादे क्षेत्रस्य सामन्ताः स्थविरादयः ।

गोपाः सीमाकृषाणा ये सर्वे च वनगोचराः ॥ १५० ॥

नयेयुरेते सीमानं स्थलाङ्गारतुपट्टमैः ।

सेतुवल्मीकनिम्नास्थिचैत्याद्यैरुपलक्षिताम् ॥ १५१ ॥

ग्रामद्वयसंबन्धिनः क्षेत्रस्य सीमो विवादे तथैकग्रामान्तर्वर्तिक्षेत्रमर्यादा विवादे च सामन्ता-  
दयः स्थलाङ्गारादिभिः पूर्वकृतैः सीमालक्षणैरुपलक्षितां चिह्नितां सीमां नयेयुः निश्चिनुयुः ॥

अधुना सीमा-  
विवादनिर्णयउ-  
च्यते । सीमा क्षेत्रादिमर्यादा सा चतुर्विधा । जनपदसीमा ग्रामसीमा क्षेत्रसीमा गृह-  
सीमा चेति ॥ सा च यथासंभवं पञ्चलक्षणा । तदुक्तं नारदेन । ध्वजिनी  
मत्स्यिनी चैव नैधानी भयवर्जिता । राजशासननीता च सीमा पञ्चविधा  
स्मृतेति ॥ ध्वजिनी वृक्षादिलक्षिता । वृक्षादीनां प्रकाशत्वेन ध्वजतुल्यत्वात् ।

मत्स्यिनी सलिलवती । मत्स्यशब्दस्य स्वाधारजलक्षणत्वात् । नैधानी निष्वाततुपाङ्गारा-  
दिमती । तेषां निष्वातत्वेन निधानतुल्यत्वात् । भयवर्जिता अर्थिप्रत्यर्थिपरस्परसंप्रतिपत्ति-  
निर्मिता । राजशासननीता ज्ञातृचिह्नाभावे राजेच्छया निर्मिता । एवंभूतायां षोढा विवादः  
संभवति । यथाह कात्यायनः । आधिक्यन्यूनता चांशे अस्ति नास्तित्वमेव च । अभोगभुक्तिः  
सीमा च षड्भूवादस्य हेतव इति ॥ तथाहि । ममात्र पञ्चनिवर्तनाया भूमेरधिका भूरस्तीति केन-  
चिदुक्ते पञ्चनिवर्तनैव नाधिकेत्याधिक्ये विवादः । पञ्चनिवर्तना मदीया भूमिरित्युक्तेन ततो  
न्यूनैवेति न्यूनतायाम् । पञ्चनिवर्तनो ममांश इत्युक्ते अंश एव नास्तीत्यस्तिनाम्नित्वविवादः  
संभवति । मदीया भूः प्रागविद्यमानभोगैव भुज्यते इत्युक्ते न सन्तता चिरन्तन्येव मे भुक्ति-  
रित्यभोगभुक्तौ विवादः । इयं मर्यादेयं वेति सीमाविवाद इति षट्प्रकार एष विवादः संभ-  
वति । षट्प्रकारेऽपि भूविवादे श्रुत्यर्थाभ्यां सीमाया अपि निर्णीयमानत्वात् सीमानिर्णयप्रक-  
रणे तस्यान्तर्भावः । सामन्ताङ्गवाः सामन्ताः । चतसृषु दिक्ष्वनन्तरग्रामादयस्ते च प्रतिसीमं

व्यवस्थिताः । ग्रामो ग्रामस्य सामन्तः क्षेत्रं क्षेत्रस्य कीर्तितम् । गृहं गृहस्य निर्दिष्टं सम-  
न्तात्परिरम्य हीति कात्यायनवचनात् । ग्रामादिशब्देन तत्स्थाः पुरुषा लक्ष्यन्ते । ग्रामः पला-  
यित इति यथा । सामान्तग्रहणं च तत्संस्तकाद्युपलक्षणार्थम् । उक्तं च कात्यायनेन । संस-  
क्तकास्तु सामन्तास्तत्संस्तकास्तथोत्तराः । संसक्तसक्तसंस्तकाः पद्माकाराः प्रकीर्तिता इति ॥  
स्थविरा वृद्धाः । आदिग्रहणेन मौलोद्धृतयोर्ग्रहणम् । वृद्धादिलक्षणं च तेनैवोक्तम् । निष्पा-  
द्यमानं यैर्दृष्टं तत्कार्यं तद्गुणान्वितैः । वृद्धा वा यदि वाऽवृद्धास्ते तु वृद्धाः प्रकीर्तिताः । ये तत्र  
पूर्वं सामन्ताः पश्चाद्देशान्तरं गताः । तन्मूलत्वात्तु ते मौला ऋषिभिः परिकीर्तिताः ॥ उपश्रव-  
णसंभोगकार्याख्यानोपचिह्निताः । उद्धरन्ति पुनर्यस्मादुद्धृतास्ते ततः स्मृता इति ॥ गोपाः गो-  
चारकाः । सीमाकृषाणाः सीमासंनिहितक्षेत्रकर्षकाः । सर्वे च वनगोचराः वनचारिणो व्या-  
धादयः । ते च मनुनोक्ताः । ( अ. ८ श्लो. २६० ) व्याधान् शाकुनिकान् गोपान् कैवर्तान्  
मूलखातकान् । व्यालग्राहानुच्छवृत्तीनन्यांश्च वनगोचरानिति ॥ स्थलमुन्नतो भूप्रदेशः । अ-  
ङ्गारोऽग्रेरुच्छिष्टम् । तुषा धान्यत्वचः । द्रुमा न्यग्रोधादयः । सेतुर्जलप्रवाहबन्धः । चैत्यं पाषा-  
णादिबन्धः । आदिशब्देन वेणुवालुकादीनां ग्रहणम् । एतानि च प्रकाशाप्रकाशभेदेन द्विप्र-  
काराणि । तथा च मनुः । ( अ. ८ श्लो. २४६।४७।४८ ) सीमावृक्षांस्तु कुर्वीत न्यग्रोधाश्चत्थ-

किंशुकान् । शाल्मलीशालतालांश्च क्षीरिणश्चैव पादपान् ॥ गुल्मान्वेणूश्च  
सामावृक्षाः ।

विविधान् शमीवल्लीस्थलानि च । शरान्कुञ्जगुल्मांश्च यथा सीमा न न-  
श्यति ॥ तडागान्युदपानानि वाप्यः प्रस्त्रवणानि च । सीमासंधिषु कार्याणि देवतायतनानि  
चेति प्रकाशरूपाणि ॥ ( अ. ८ श्लो. २४९।१०।११।१२ ) उपच्छन्नानि चान्यानि सीमालि-  
ङ्गानि कारयेत् । सीमाज्ञाने गृणां वीक्ष्य नित्यं लोके विपर्ययम् ॥ अश्मनोऽस्थीनि गोवालां-  
स्तुपान् भस्मकपालिकाः । करीषमिष्टकाङ्गारशर्करावालुकास्तथा ॥ यानि चैवंप्रकाराणि  
कालाद्भूमिर्न भक्षयेत् । तानि संधिषु सीमायामप्रकाशानि कारयेत् ॥ एतैर्लिङ्गैर्नयेत्सीमा  
राजा विवदमानयोरिति प्रच्छन्नलिङ्गानि ॥ एतैः प्रकाशाप्रकाशरूपैर्लिङ्गैः सामन्तादिप्रदर्शितैः  
सीमांप्रति विवदमानयोः सीमानिर्णयं कुर्याद्वाजा ॥ १९० ॥ १९१ ॥

यदा पुनश्चिह्नानि न सन्ति विद्यमानानि वा लिङ्गालिङ्गतया संदिग्धानि तदा निर्णयोपायमाह

**सामन्ता वा समग्रामाश्चत्वारोऽष्टौ दशापि वा ।**

**रक्तस्रग्वसनाः सीमां नयेयुः क्षितिधारिणः ॥ १५२ ॥**

सामन्ताः । पूर्वोक्तलक्षणाः । समग्रामाश्चत्वारोऽष्टौ दशापि वेति एवं समसंख्याः प्रत्यास-  
न्नग्रामीणाः । रक्तस्त्रग्विणो रक्ताम्बरधरा मूर्धर्यारोपितक्षितिखण्डाः सीमानं नयेयुः प्रदर्श-  
येयुः । सामन्ता वेति विकल्पाभिधानं स्मृत्यन्तरोक्तसाक्ष्यभिप्रायम् । यथा-

सीमाविवादे  
सीमादर्शकाः ।

ह मनुः । ( अ. ८ श्लो. २९३ ) साक्षिप्रत्यय एव स्यात्सीमावादिनि-  
र्णयः इति ॥ तत्र च साक्षिणां निर्णेतृत्वं मुख्यं तदभावे सामन्तानाम् । तदु-

क्तम् । मनुः ( अ. ८ श्लो. २९८ ) साक्ष्यभावे तु चत्वारो ग्रामाः सीमान्तवासिनः । सीमाविनिर्णयं कुर्युः प्रयता राजसन्निधाविति ॥ तदभावे तत्संसक्तादीनां निर्णेतृत्वम् । यथाह कात्यायनः । स्वार्थसिद्धौ प्रदुष्टेषु सामन्तेष्वर्थगौरवात् । तत्संसक्तैस्तु कर्तव्य उद्धारो नात्र संशयः ॥ संसक्तसक्तदोषे तु तत्संसक्ताः प्रकीर्तिताः । कर्तव्या न प्रदुष्टास्तु राज्ञा धर्मं विजानतेति । सामन्ताद्यभावे मौलादयो ग्राह्याः । तेषामभावे सामन्तमौलवृद्धोद्धृतादयः । स्थावरे षट्प्रकारेऽपि कार्या नात्र विचारणेति कात्यायनेन क्रमविधानात् । एते च सामन्तादयः संख्यागुणातिरेकेण संभवन्ति । सामन्ताः साधनं पूर्वं निर्दोषाः स्मृगुणान्विताः । द्विगुणाम्तूत्तरा ज्ञेयास्ततोऽन्ये त्रिगुणा मता इति स्मरणात् ॥ तेच साक्षिणः सामन्तादयश्च स्वैः शपथैः शापिताः सन्तः सीमां नयेयुः । ( अ. ८ श्लो. २९६ ) शिरोभिस्ते गृहीत्वोर्वी स्वग्विणो रक्तवाससः । सुकृतैः शापिताः स्वैः स्वैर्नयेयुस्ते समञ्जसमिति मनुस्मरणात् । नयेयुरिति बहुवचनं द्वयोर्निरासार्थं नैकस्य । एकश्चेदुन्नयेत्सीमां सोवपासः समुन्नयेत् । रक्तमाल्याम्बरधरो भूमिमादाय मूर्धनीति नारदेनैकस्याभ्यनुज्ञानात् ॥ योऽयं नैकः समुन्नयेत्सीमां नरः प्रत्ययवानपि । गुरुत्वादस्य कार्यस्य क्रियैषा बहुषु स्थितेत्येकस्य निषेधः स उभयानुमतधर्मविश्रुतिरिक्तविषय इत्यविरोधः ॥ स्थलादिचिह्नाभावेऽपि साक्षीसामन्तादीनां सीमाज्ञान उपायविशेषो नारदेनोक्तः । निम्नगापद्धतोत्सृष्टनष्टचिह्नासु भूमिषु । तत्प्रदेशानुमानाच्च प्रमाणान्नोद्गदर्शनादिति । निम्नगाया नद्या अपद्धतेनापहरणेनोत्सृष्टानि स्वस्थानात्प्रच्युतानि नष्टानि वा लिङ्गानि यासु मर्यादाभूमिषु तत्र तत्प्रदेशानुमानादुत्सृष्टनष्टचिह्नानां प्राचीनप्रदेशानुमानात् ग्रामादारभ्य सहस्रदण्डपरिमितं क्षेत्रमस्य ग्रामस्य पश्चिमे भागे इत्येवंविधात्प्रमाणाद्वा प्रत्यर्थिसमक्षमविप्रतिपन्नाया अस्मार्तकालोपलक्षितभुक्तेर्वा निश्चिनुयुः ॥ बृहस्पतिना चात्र विशेषो दर्शितः । आगमं च प्रमाणं च भोगकालं च नाम च । भूभागलक्षणं चैव ये विदुस्तेऽत्र साक्षिण इति ॥ एते च साक्षिसामन्तादयः शपथैः श्राविताः सन्तः कुलादिसमक्षं राज्ञा प्रष्टव्याः । यथाह मनुः ( अ. ८ श्लो. २९४ ) ग्रामेयककुलानां तु समक्षं सीम्नि साक्षिणः । प्रष्टव्याः सीमलिङ्गानि तयोश्चैव विवादिनोरिति । तेच प्रष्टाः साक्ष्यादयः ऐकमत्येन समस्ताः सीम्नि निर्णयं ब्रूयुः । तैर्निर्णीतां सीमानं तत्प्रदर्शितसकललिङ्गयुक्तां साक्ष्यादिनामान्वितां चाविस्मरणार्थं पत्रे समारोपयेत् । उक्तंच मनुना ( अ. ८ श्लो. २९१ ) ते प्रष्टास्तु यथा ब्रूयुः समस्ताः सीम्नि निर्णयम् । निबध्नीयात्तथा सीमां सर्वास्तांश्चैव नामत इति ॥ एतेषां साक्षिसामन्तप्रभृतीनां सीमाचङ्क्रमणदिनादारभ्य यावन्निपक्षं राजदैविकं व्यसनं चेन्नोत्पद्यते तदा तत्प्रदर्शनात्सीमानिर्णयः । अयं च राजदैविकव्यसनावधिः कात्यायनेनोक्तः । सीमाचङ्क्रमणे कोशे पादस्पर्शं तथैव च । त्रिपक्षपक्षसप्ताहं दैवराजिकमिष्यत इति ॥ १९२ ॥

यदा त्वमीषामुक्तसाक्ष्यवचसां त्रिपक्षाभ्यन्तरे रोगादि दृश्यते अथवा प्रतिवादिनिर्दिष्टाभ्यधिकसंख्या-  
गुणसाक्ष्यन्तरविरुद्धवचनता तदा ते मृषाभाषितया दण्डनीयास्तदाह

अनृते तु पृथक् दण्ड्या राज्ञा मध्यमसाहसम् ।

अनृते मिथ्यावादाने निमित्तभूते सति सर्वे सामन्ताः प्रत्येकं मध्यमसाहसेन चत्वारिंशदधि-  
केन पणपञ्चशतेन दण्डनीयाः । सामन्तविषयता चास्य साक्षिमौलादीनां स्मृत्यन्तरं दण्डान्तर-  
विधानादवगम्यते । तथाच मनुः ( अ. ८ श्लो. २९७ ) यथोक्तेन नयन्तस्ते पूयन्ते सत्य-  
साक्षिणः । विपरीतं नयन्तस्तु दाप्याः स्युर्द्विशतं दममिति ॥ नारदोऽपि । अथ चेदनृतं ब्रू-  
युः सामन्ताः मीमनिर्णये । सर्वे एथक् एथक् दण्ड्या राज्ञा मध्यमसाहसमिति सामन्तानां  
मध्यमसाहसं दण्डमभिधाय शेषाश्चेदनृतं ब्रूयुर्नियुक्ता भूमिकर्मणि । प्रत्येकं तु जघन्यास्ते  
विनेयाः पूर्वसाहसमिति तत्संसक्तादिषु प्रथमसाहसमुक्तवान् ॥ मौलादीनामपि तमेव द-  
ण्डमाह । मौलवृद्धाद्यस्त्वन्ये दण्डगत्या एथक् एथक् । विनेयाः प्रथमेनैव साहसेनानृते स्थि-  
ता इति । आदिशब्देन गोपशाकुनिकव्याधवनगोचराणां ग्रहणम् । यद्यपि शाकुनिकादीनां  
पापरतत्वाल्लिङ्गप्रदर्शन एवोपयोगो न साक्षात्सीमानिर्णये तथापि लिङ्गदर्शन एव मृषाभाषि-  
त्वसंभादण्डविधानमुपपद्यत एव । अनृते तु एथक् दण्ड्या इत्येतदण्डविधानमज्ञानविषय-  
म् ॥ बहूनां तु गृहीतानां न सर्वे निर्णयं यदि । कुर्युर्भयाद्वा लोभाद्वा दण्ड्यास्तूत्तमसाहसमि-  
ति ज्ञानविषये साक्ष्यादीनां कात्यायनेन दण्डान्तरविधानात् ॥ तथा साक्षिवचनभेदेऽप्ययमेव  
दण्डस्तेनैवोक्तः । कीर्तिते यदि भेदः स्यादण्ड्यास्तूत्तमसाहसमिति । एवमज्ञानादिनानृतवदने  
साक्ष्यादीन् दण्डयित्वा पुनः सीमाविचारः प्रवर्तयितव्यः । अज्ञानोक्तौ दण्डयित्वा पुनः  
सीमां विचारयेदित्युक्त्वा । त्यक्त्वा दृष्टांस्तु सामन्तानन्यान्मौलादिभिः सह । संमिश्र्य कारये-  
त्सीमामेवं धर्मविदो विदुरिति निर्णयप्रकारस्तेनैवोक्तः ॥

यदा पुनः सामन्तप्रभृतयो ज्ञातारश्चिद्धानि च न सन्ति तदा कथं निर्णय इत्यत आह

**अभावे ज्ञातृचिह्नानां राजा सीमः प्रवर्तिता ॥ १५३ ॥**

ज्ञातृणां सामन्तादीनां लिङ्गादीनां च वृक्षादीनामभावे राजैव सीमः प्रवर्तिता प्रवर्तयिता ।  
अन्तर्भावितोऽत्र ण्यर्थः । ग्रामद्वयमध्यवर्तिनीं विवादास्पदीभूतां भुवं समं प्रविभज्य अस्येयं  
भूरस्येयमित्युभयोः समर्प्य तन्मध्ये सीमालिङ्गानि कुर्यात् । यदा तस्यां भूमावन्यतरस्योप-  
कारातिशयो दृश्यते तदा तस्यैव ग्रामस्य सकला भूः समर्पणीया । यथाह मनुः । ( अ. ८  
श्लो. २६९ ) सीमायामविषयायां स्वयं राजैव धर्मवित् । प्रदिशेद्भूमिमेकेषामुपकारादिति  
स्थितिरिति ॥ १५३ ॥

असत्यामप्यतद्भावाशंकायामस्याः स्मृतेन्यायमलतां दर्शयितुमतिदेशमाह

**आरामायतनग्रामनिपानोद्यानवेश्मसु ।**

**एष एव विधिज्ञेयो वर्षाम्बुप्रवहादिषु ॥ १५४ ॥**

आरामः पुष्पफलोपचयहेतुर्भूभागः । आयतनं निवेशनं पललकूटाद्यर्थं विभक्तो भू-  
प्रदेशः । ग्रामः प्रसिद्धः । ग्रामग्रहणं च नगराद्युपलक्षणार्थम् । निपानं पानीयस्थानं वापीकू-  
पप्रभृतिकम् । उद्यानं क्रीडावनम् । वेश्म गृहम् । एतेष्वारामादिष्वगमेव सामन्तसाक्ष्यादिल-

क्षणो विधिज्ञातव्यः । तथा प्रवर्षणोद्भूतजलप्रवाहेषु अनयोर्गृहयोर्मध्येन जलौघः प्रवहति अनयोर्वैत्येवंप्रकारे विवादे आदिग्रहणात्प्रासादेष्वपि प्राचीन एव विधिर्वेदितव्यः । तथाच कात्यायनः । क्षेत्रकूपतडागानां केदारारामयोरपि । गृहप्रासादावसथनृपदेवगृहेषु चेति ॥ १९४ ॥

सीमानिर्णयमुक्त्वा तत्प्रसंगेन मर्यादाप्रभेदनादौ दण्डमाह

**मर्यादायाः प्रभेदे च सीमातिक्रमणे तथा ।**

**क्षेत्रस्य हरणे दण्डा अधमोत्तममध्यमाः ॥ १५५ ॥**

अनेकक्षेत्रव्यवच्छेदिका साधारणा भूमर्यादा तस्याः प्रकर्षेण भेदने सीमातिक्रमणे सीमानमतिलंघ्य कर्षणे क्षेत्रस्य च भयादिप्रदर्शनेन हरणे आक्रमेण अधमोत्तममध्यमसाहसा दण्डा

वेदितव्याः । क्षेत्रग्रहणं चात्र गृहारामाद्युपलक्षणार्थम् । यदा पुनः स्वी-  
मर्यादादीनां भे-  
दादिषु दण्डाः । यभ्रान्त्या क्षेत्रादिक्रमपहरति तदा द्विशतो दमो वेदितव्यः यथाह मनुः ।

( अ. ८ श्लो. १६४ ) गृहं तडागमारामं क्षेत्रं वा भीषया हरन् । शतानि पञ्च दण्ड्यः स्यादज्ञानाद्विशतो दम इति । अपह्नियमाणक्षेत्रादिभूयस्त्वपर्यालोचनया कदाचिदुत्तमोऽपि दण्डः प्रयोक्तव्यः । अतएवाह । वधः सर्वस्वहरणं पुरान्निर्वासनाङ्कने । तदङ्गच्छेद इत्युक्तो दण्ड उत्तमसाहस इति ॥ १९५ ॥

यः पुनः परक्षेत्रे सेतुकृपादिकं प्रार्थनयार्थदानेन वा लब्धानुज्ञो निर्मातुमिच्छति तन्निषेधतः

क्षेत्रस्वामिन एव दण्ड इत्याह

**न निषेध्योऽल्पबाधस्तु सेतुः कल्याणकारकः ।**

**परभूमिं हरन्कूपः स्वल्पक्षेत्रो बहुदकः ॥ १५६ ॥**

परकीयां भूमिमपहरन् नाशयन्नपि सेतुर्जलप्रवाहबन्धः क्षेत्रस्वामिना न प्रतिषेध्यः स चेदीषत्पीडाकरो बहूपकारकश्च भवति । कूपश्चाल्पक्षेत्रव्यापित्वेनाल्पबाधो बहुदकत्वेन कल्याण-

कारकश्चातो बहुदको नैव निवारणीयः । कूपग्रहणं च वापीपुष्करिण्या-  
सेतोर्निषेधकस्य  
क्षेत्रस्वामिन एव  
दण्डः । द्युपलक्षणार्थम् । यदा पुनरसौ सर्वक्षेत्रवर्तितया बहुबाधो नद्यादिसमीप-  
क्षेत्रवर्तितया अल्पोपकारकस्तदासौ निषेध्य इत्यर्थादुक्तं भवति ॥ सेतोश्च

द्वैविध्यमुक्तं नारदेन । सेतुश्च द्विविधो ज्ञेयः स्वेयो बन्ध्यस्तथैव च । तोयप्रवर्तनात्स्वेयो बन्ध्यः स्यात्तन्निवर्तनादिति ॥ यदा त्वन्यनिर्मितं सेतुं भेदनादिना नष्टं स्वयं संस्करोति तदा पूर्वस्वामिनं तद्वश्यं वृषं वा षट्त्रैव संस्कुर्वात् । यथाह नारदः । पूर्वप्रवृत्तमुत्तममष्टष्टा स्वामिनं तु यः । सेतुं प्रवर्तयेत्कश्चिन्न स तत्फलभाग्भवेत् । मृते तु स्वामिनि पुनस्तद्वश्ये वापि मानवे । राजानमामन्त्र्य ततः कुर्यात्सेतुप्रवर्तनमिति ॥ १९६ ॥

क्षेत्रस्वामिनं प्रत्युपदिष्टमिदानीं सेतोः प्रवर्तयितारं प्रत्याह

**स्वामिने योऽनिवेद्यैव क्षेत्रे सेतुं प्रवर्तयेत् ।**

**उत्पन्ने स्वामिनो भोगस्तदभावे महीपतेः ॥ १५७ ॥**

क्षेत्रस्वामिनमनभ्युपगम्य तदभावे राजानं वा यः परक्षेत्रे सेतुं प्रवर्तयत्यसौ फलभाङ्गं न भवत्यपि तु तदुत्पन्ने फले क्षेत्रस्वामिनो भोगस्तदभावे राज्ञः । तस्मात्प्रार्थनया अर्थदानेन वा क्षेत्रस्वामिनं तदभावे राजानं वानुज्ञाप्यैव परक्षेत्रे सेतुः प्रवर्तनीय इति तात्पर्यम् ॥ १५७ ॥

क्षेत्रस्वामिना सेतुर्न प्रतिषेध्य इत्युक्तमिदानीं तस्यैव प्रसक्तानुप्रसक्त्या कचिद्विध्यन्तरमाह

**फालाहतमपि क्षेत्रं न कुर्याद्यो न कारयेत् ।**

**स प्रदाप्यः कृष्टफलं क्षेत्रमन्येन कारयेत् ॥ १५८ ॥**

यः पुनः क्षेत्रस्वामिपार्श्वे अहमिदं क्षेत्रं कृपामाति अङ्गीकृत्य पश्चादुत्सृजति न चान्येन कर्षयति तच्च क्षेत्रं यद्यपि फालाहतं ईषद्भलेन विदारितं न सम्यग्बीजंवापार्हं तथापि तस्या-  
कृष्टस्य फलं यावत्तत्रोत्पत्त्यर्हं सामन्तादिकल्पितं तावदसौ कर्षको दापनीयः । तच्च क्षेत्रं पूर्व-  
कर्षकादाच्छिद्यान्येन कारयेत् ॥ १५८ ॥ इति सीमाविवादप्रकरणम् ॥

**अथ स्वामिपालविवादप्रकरणम् १०**

व्यवहारपदानां परस्परहेतुहेतुमद्भावाभावात् तेषामाद्यमृणादानमित्यादिना पाठक्रमो न विवक्षित इति व्युत्क्रमेण स्वामिपालविवादोऽभिधीयते

**माषानष्टौ तु महिषी सस्यघातस्य कारिणी ।**

**दण्डनीया तदर्धं तु गौस्तदर्धमजाविकम् ॥ १५९ ॥**

परसस्यविनाशकारिणी महिषी अष्टौ माषान्दण्डनीया । गौस्तदर्धं चतुरो माषान् । अजा भेषाश्च माषद्वयं दण्डनीयाः । महिष्यादीनां धनसंबन्धाभावात्तत्त्वामी पुरुषो लक्ष्यते । माष-

गवादिपशुभिः  
परसस्यादिभक्ष-  
णे पशुस्वामिनो  
दण्डः ।  
श्चात्र तात्रिकपणविंशतिमो भागः । माषो विंशतिमो भागः पणस्य परिकी-  
र्तित इति नारदस्मरणात् । एतच्चाज्ञानविषयम् । ज्ञानपूर्वे तु पणस्य पादौ  
द्वौ गां तु तद्विगुणं महिषीं तथा । तथाजाविकवत्सानां पादो दण्डः प्रकी-  
र्तित इति स्मृत्यन्तरोक्तं द्रष्टव्यम् । यत्पुनर्नारदेनोक्तम् । माषं गां दापये-  
द्दण्डं द्वौ माषौ महिषीं तथा । तथाजाविकवत्सानां दण्डः स्यादर्धमाषिक इति तत्पुनः प्ररो-  
हयोग्यमूलावशेषभक्षणविषयम् ॥ १५९ ॥

अपराधातिशयेन कचिद्दण्डद्वैगुण्यमाह

**भक्षयित्वोपविष्टानां यथोक्ताद्विगुणो दमः ।**

यदि पशवः परक्षेत्रे सस्यं भक्षयित्वा तत्रैवानिवारिताः शेरते तदा यथोक्ताद्विगुणो दण्डो वेदितव्यः । सवत्सानां पुनर्भक्षयित्वोपविष्टानां यथोक्ताच्चतुर्गुणो दण्डो वेदितव्यः । वसतां द्विगुणः प्रोक्तः सवत्सानां चतुर्गुण इति वचनात् ॥

क्षेत्रान्तरे पश्वन्तरे वातिदेशमाह

**सममेषां विवीतेऽपि खरोष्ट्रं महिषीसमम् ॥ १६० ॥**

विवीतः प्रचुरतृणकाष्ठो रक्ष्यमाणः परिगृहीतो भूप्रदेशः तदुपघातेऽपीतरक्षेत्रदण्डेन समं दण्डमेषां महिष्यादीनां विद्यात् । खराश्च उष्ट्राश्च खरोष्ट्रं तन्महिषीसमम् । महिषी यत्र तादृशेन दण्डेन दण्ड्यते तत्र तादृशेनैव दण्डेन खरोष्ट्रमपि प्रत्येकं दण्डनीयम् । सस्योपरोधकत्वेन खरोष्ट्रयोः प्रत्येकं महिषीतुल्यत्वाद्विगुणस्य चापराधानुसारित्वात्खरोष्ट्रमिति समाहारो न विवक्षितः ॥ १६० ॥

परसस्यविनाशे गोस्वामिनो दण्ड उक्तः इदानीं क्षेत्रस्वामिने फलमप्यसौ दापनीय इत्याह

**यावत्सस्यं विनश्येत् तावत्स्यात्क्षेत्रिणः फलम् ।**

**गोपस्ताड्यस्तु गोमी तु पूर्वोक्तं दण्डमर्हति ॥ १६१ ॥**

सस्यग्रहणं क्षेत्रोपचयोपलक्षणार्थम् । यस्मिन्क्षेत्रे यावत्पलालधान्यादिकं गवादिभिर्विनाशितं तावत्क्षेत्रफलमेतावति क्षेत्रे एतावद्भवतीति सामन्तैः परिकल्पितं तत्क्षेत्रस्वामिने गोमी दापनीयः । गोपस्तु ताडनीय एव न फलं दापनीयः । गोपस्य ताडनं पूर्वोक्तघनदण्डसहितमेव पालदोषेण सस्यनाशे द्रष्टव्यम् । या नष्टा पालदोषेण गोस्तु सस्यानि नाशयेत् । न तत्र गोमिनां दण्डः पालस्तं दण्डमर्हतीति वचनात् ॥ गोमी पुनः स्वापराधेन सस्यनाशे पूर्वोक्तं दण्डमेवार्हति न ताडनम् । फलदानं पुनः सर्वत्र गोस्वामिन एव । तत्फलपुष्टमहिष्यादिक्षीरेणोपभोगद्वारेण तत्क्षेत्रफलभागित्वात् । गवादिभक्षितावशिष्टं पलालादिकं गोस्वामिनैव गृहीतव्यम् । मध्यस्थकल्पितमूल्यदानेन क्रीतप्रायत्वात् । अतएव नारदः । गोभिस्तु भक्षितं सस्यं यो नरः प्रतियाचते । सामन्तानुमतं देयं धान्यं यत्तत्र वापितम् ॥ पलालं गोमिनो देयं धान्यं वै कर्षकस्य त्विति ॥ १६१ ॥

**पथि ग्रामविवीतान्ते क्षेत्रे दोषो न विद्यते ।**

**अकामतः कामचारे चौरवद्वण्डमर्हति ॥ १६२ ॥**

पथि ग्रामसमीपवर्तिनि क्षेत्रे ग्रामविवीतसमीपवर्तिनि च क्षेत्रे अकामतो गोभिर्भक्षिते गो-

क्षेत्रविशेषे अ-  
पवादमाह ।

पगोमिनोर्द्वयोरप्यदोषः । दोषाभावप्रतिपादनं दण्डाभावार्थं विनष्टसस्यमूल्यदानप्रतिषेधार्थं च । कामचारे कामतश्चरणे चौरवत् चौरस्य यादृशो दण्डस्तादृशं दण्डमर्हति । एतज्ज्ञानावृतक्षेत्रविषयम् । ( मनु. अ. ८

श्लो. २३८ ) यत्रापरिवृतं धान्यं विहिंस्युः पशवो यदि न । तत्र प्रणयेद्वण्डं नृपतिः पशु-

रक्षिणामिति दण्डाभावस्यानावृतक्षेत्रविषयत्वेन मनुनोक्तत्वात् ॥ आवृते पुनर्मीर्गादिक्षेत्रेऽपि दोषोऽस्त्येव । वृत्तिकरणं च तेनैवोक्तम् । मनु. ( अ. ८ श्लो. २३९ ) वृत्तिं च तत्र कुर्वीत यामुष्ट्रो नावलोकयेत् । छिद्रं निवारयेत्सर्वं श्वसूकरमुखानुगमिति ॥ १६२ ॥

**महोक्षोत्सृष्टपशवः सूतिकागन्तुकादयः ।**

**पालो येषां न ते मोच्या दैवराजपरिभुताः ॥ १६३ ॥**

महांश्चासावुक्षा च महोक्षो वृषः सेक्ता । उत्सृष्टपशवः वृषोत्सर्गादिविधानेन देवतोद्देशे-  
न वा त्यक्ताः । सूतिका प्रमृता अनिर्देशाहा । आगन्तुकः स्वयूथात्परि-  
पशुविशेषेऽपि दण्डाभावमाह । भ्रष्टो देशान्तरादागतः । एते मोच्याः । परसस्यभक्षणेऽपि न दण्ड्याः ।  
येषां च पालो न विद्यते तेऽपि दैवराजपरिभुताः दैवराजोपहताः सस्यना-  
शकारिणो न दण्ड्याः । आदिग्रणाद्धस्यश्वादयो गृह्यन्ते । ते चोशनसोक्ताः । अदण्ड्या हस्ति-  
नो ह्यश्वाः प्रजापाला हि ते स्मृताः । अदण्ड्यौ काणकुब्जौ च ये शश्वत्कृतलक्षणाः ॥ अ-  
दण्ड्यागन्तुकी गौश्च सूतिका वाभिर्सारिणी । अदण्ड्याश्चोत्सवे गावः श्राद्धकाले तथैव  
चेति । अत्रोत्सृष्टपशूनामस्वामिकत्वेन दण्ड्यत्वासंभवात् दृष्टान्तार्थमुपादानम् । यथोत्सृष्ट-  
पशवो न दण्ड्या एवं महोक्षादय इति ॥ १६३ ॥

गोस्वामिन उक्तमिदानीं गोप प्रत्युपदिश्यते

**यथार्पितान् पशून्गोपः सायं प्रत्यर्पयेत्तथा ।**

**प्रमादभृतनष्टांश्च प्रदाप्यः कृतवेतनः ॥ १६४ ॥**

गोस्वामिना प्रातःकाले यथा गणयित्वा यथा समर्पिताः पशवस्तथैव सायंकाले गोपो  
गोस्वामिने पशून् विगणय्य प्रत्यर्पयेत् । प्रमादेन स्वापराधेन मृतान्नष्टांश्च  
गोपार्पये आह । पशून् कृतवेतनः कल्पितवेतनो गोपः स्वामिने दाप्यः । वेतनकल्पना च  
नारदेनोक्ता । गवां शताद्वत्सतरी धेनुः स्याद्विशताश्रुतिः । प्रतिसंवत्सरं गोपे स्रन्दोहश्चाष्ट-  
मेऽहनीति । प्रमादनाशश्च मनुना स्पष्टीकृतः । ( अ. ८ श्लो. २३२ ) नष्टं जग्धं च कृ-  
मिभिः श्वहतं विषमे मृतम् । हीनं पुरुषकारेण प्रदद्यात्पालएव त्विति ॥ प्रसह्य चौरैरपट्ट-  
तान् न दाप्यः । यथाह मनुः । ( अ. ८ श्लो. २३३ ) विक्रम्य तु हतं चौरैर्न पालो दा-  
तुमर्हति । यदि देशे च काले च स्वामिनः स्वस्य शंसतीति । दैवराजमृतानां पुनः कर्णादि  
प्रदर्शनीयम् । ( अ. ८ श्लो. २३४ ) कर्णौ चर्म च वालांश्च बस्ति स्नायुं च रोचनाम् ।  
पशुषु स्वामिनां दद्यान्मृतेष्वङ्गानि दर्शयन्निति मनुस्मरणात् ॥ १६४ ॥

१ अदण्ड्याः काणकुब्जाश्च वृषाश्च कृतलक्षणाः इति पाठान्तरम् । कूटः एकशृङ्गः कृतलक्षणः प्रतप्ता-  
यसेन कृतलाञ्छनः । २ वाभिर्सारिणी स्वयूथात्प्रच्युता पुनः स्वयूथगामिनी । ३ विद्युष्यत्विति पाठान्तरम् ।  
४ अंकादि दर्शयेदिति क्वचित्पाठः ।

पालदोषविनाशे तु पाले दण्डो विधीयते ।

अर्धत्रयोदशपणः स्वामिनो द्रव्यमेव च ॥ १६५ ॥

किंच । पालदोषेण पशुविनाशे अर्धोधिकत्रयोदशपणं दण्डं पालो दाप्यः । स्वामिनश्च द्रव्यं विनष्टपशुमूल्यं मध्यस्थकल्पितम् । दण्डपरिमाणार्थः श्लोकोऽन्यत्पूर्वोक्तमेव ॥ १६५ ॥

ग्रामेच्छया गोप्रचारो भूमी राजवशेन वा ।

द्विजस्तृणैधःपुष्पाणि सर्वतः सर्वदा हरेत् ॥ १६६ ॥

ग्रामेच्छया ग्राम्यजनेच्छया भूम्यल्पत्वमहत्त्वापेक्षया राजेच्छया वा गोप्रचारः कर्तव्यः । गवादीनां प्रचारणार्थं कियानपि भूभागोऽकृष्टः परिकल्पनीय इत्यर्थः । द्विजस्तृणेष्वनाद्यभावे गवाग्निदेवतार्थं तृणकाष्ठकुसुमानि सर्वतः स्वदनिवारित आहरेत् । फलानि त्वपरिवृतादेव । गोश्रयार्थं तृणमेघांसि वीरुद्वनस्पतीनां च पुष्पाणि स्ववदाददीत फलानि चापरिवृतानामिति गौतमस्मरणात् । एतच्च परिगृहीतविषयम् । अपरिगृहीते द्विजव्यतिरिक्तस्यापि परिग्रहादेव स्वत्वसिद्धेः । यथा तेनैवोक्तम् । स्वामी रिक्थक्रयसंविभागपरिग्रहाधिगमेष्विति । यत्पुनरुक्तम् । तृणं वा यदि वा काष्ठं पुष्पं वा यदि वा फलम् । अनाष्टच्छन् हि गृह्णानो हस्तच्छेदनमर्हतीति तद्विजव्यतिरिक्तविषयमनापद्विषयं वा । गवादिव्यतिरिक्तविषयं वेति ॥ १६६ ॥

इदमपरं गवादीनां स्थानामनसौकर्यार्थमुच्यते

धनुःशतं परीणाहो ग्रामे क्षेत्रान्तरं भवेत् ।

द्वे शते खर्वटस्य स्यान्नगरस्य चतुःशतम् ॥ २६७ ॥

ग्रामक्षेत्रयोरन्तरं धनुःशतपरिमितं परीणाहः । सर्वतोदिशं अनुसस्यं कार्यम् । खर्वटस्य प्रचुरकण्टकसन्तानस्य ग्रामस्य द्वे शतं परीणाहः । नगरस्य बहु-  
गवादिप्रचारार्थं क्षेत्रपरिमाणम् । जनसंकीर्णस्य धनुषां चतुःशतपरिमितमन्तरं कार्यम् ॥ १६७ ॥

इति स्वामिपालविवादप्रकरणम् ॥

१ अर्धत्रयोदशपणः अर्धरहितत्रयोदशपणः सार्धद्वादशपण इति यावत् । तास्तृतीयपूर्वपदाः समानाधिकरणेन प्रत्ययन्त उत्तरपदलोपश्चेति वार्तिकादुत्तरपदलोपी कर्मधारयः । यत्तु विज्ञानेश्वरेणार्धोधिकत्रयोदशपणो दण्डः इत्येव्याख्यातं तत् सार्धद्विमात्रादिषु अर्धत्रिमात्रादि महाभाष्यकारशब्दप्रयोगदर्शनादुपेक्ष्यम् ।

## अथास्वामिविक्रयप्रकरणम् ११

संप्रत्यस्वामिविक्रयाख्यं व्यवहारपदमुपक्रमते । तस्य च लक्षणं नारदेनोक्तम् । निक्षिप्तं वा परद्रव्यं  
नष्टं लब्ध्वापहृत्य वा । विक्रीयते समक्षं यत् स द्वेयोऽस्वामिविक्रय इति । तत्र किमित्याह

स्वं लभेतान्यविक्रीतं केतुर्दोषोऽप्रकाशिते ।

हीनाद्रहो हीनमूल्ये वेलाहीने च तस्करः ॥ १६८ ॥

स्वमात्मसंबन्धि द्रव्यं अन्यविक्रीतमस्वामिविक्रीतं यदि पश्यति तदा लभेत गृहीयात् ।

अस्वामिविक्र-  
याख्यं पदम् ।

अस्वामिविक्रयस्य स्वत्वहेतुत्वाभावात् । विक्रीतग्रहणं दत्ताहितयोरुपलक्ष-

णार्थम् । अस्वामिक्रीतत्वेन तुल्यत्वात् । अतएवोक्तम् । अस्वामिविक्रयं दान-

मार्धि च विनिवर्तयेदिति । केतुः पुनरप्रकाशिते गोपिते क्रय्ये दोषो भवति ।

तथा हीनाद्रव्यागमोपायहीनाद्रहसि चैकान्ते संभाव्य द्रव्यादपि हीनमूल्येनाल्पतरेण च

मूल्येन क्रये वेलाहीने वेलया हीनो वेलाहीनः क्रयो रात्र्यादौ कृतस्तत्र च केता तस्करो भवति ।

तस्करवत् दण्डभागभवतीत्यर्थः । यथोक्तम् । द्रव्यमस्वामिविक्रीतं प्राप्य स्वामी तदामुयात् ।

प्रकाशक्रयतः शुद्धिः केतुः स्तेयं रहः क्रयादिति ॥ १६८ ॥

स्वाम्यभिगुक्तेन केता कि कर्तव्यमित्यत आह

नष्टापहतमासाद्य हर्तारं ग्राहयेन्नरम् ।

देशकालातिपत्तौ च गृहीत्वा स्वयमर्पयेत् ॥ १६९ ॥

नष्टमपहृतं वान्यदीयं क्रयादिना प्राप्य हर्तारं विक्रेतारं नरं ग्राहयेत् । चौरौद्धरणका-

दिभिः । आत्मविशुद्ध्यर्थं राजदण्डप्राप्त्यर्थं च । अथाविदितदेशान्तरे गतः कालान्तरे वा

विपन्नस्तदा मूलसमाहरणाशर्केर्विक्रेतारमदर्शयित्वैव स्वयमेव तद्धनं नाष्टिकस्य समर्पयेत् ।

तावतैवासौ शुद्धो भवतीति श्रीकराचायण व्याख्यातं तदिदमनुपपन्नम् । विक्रेतुर्दर्शनाच्छु-

द्धिरित्यनेन पौनरुक्त्यप्रसङ्गादतोऽन्यथा व्याख्यायते । नष्टापहतमिति नाष्टिकं प्रत्ययमुप-

देशः । नष्टमपहृतं वास्मीयद्रव्यमासाद्य केतुहस्तस्यं ज्ञात्वा तं हर्तारं केतारं स्थानपाला-

दिभिर्ग्राहयेत् । देशकालातिपत्तौ देशकालातिक्रमे स्थानपालाद्यसन्निधाने तद्विज्ञापनकालात्

प्राक् पलायनशङ्कायां स्वयमेव गृहीत्वा तेभ्यः समर्पयेत् ॥ १६९ ॥

ग्राहिते हर्तारं कि कर्तव्यमित्यत आह

विक्रेतुर्दर्शनाच्छुद्धिः स्वामी द्रव्यं नृपो दमम् ।

केता मूल्यमवाप्नोति तस्माद्यस्तस्य विक्रयी ॥ १७० ॥

यद्यसौ गृहीतः क्रेता न मयेदमपहृतमन्यसकाशात्क्रीतमिति वक्ति तदा तस्य क्रेतुर्वि-  
क्रेतुर्दर्शनमात्रेण शुद्धिर्भवति । न पुनरसावभियोज्यः । किंतु तत्प्रदर्शितेन विक्रेत्रा सह  
नाष्टिकस्य विवाहः । यथाह बृहस्पतिः । मूले समाहृते क्रेता नाभियोज्यः कथंचन । मूले-  
न सह वादस्तु नाष्टिकस्य विधीयत इति ॥ तस्मिन् विवादे यद्यस्वामिविक्रयनिश्चयो भ-  
वति तदा तस्य नष्टापहृतस्य गवादिद्रव्यस्य यो विक्रीय विक्रेता तस्य सकाशात्स्वामी  
नाष्टिकः स्वीयं द्रव्यमवाप्नोति । नृपश्चापराधानुरूपं दण्डं क्रेता च मूल्यमवाप्नोति । अथासौ  
देशान्तरगतस्तदा योजनसंख्ययानयनार्थं कालो देयः । प्रकाशं वा क्रयं कुर्यान्मूलं वापि स-  
मर्पयेत् । मूलानयनकालश्च देयस्तत्राध्वसंख्ययेति स्मरणात् । अथाविज्ञातदेशतया मूलमा-  
हर्तुं न शक्नोति तदा क्रयं शोधयित्वैव शुद्धो भवति । असमाहार्यमूलस्तु क्रयमेव विशोधये-  
दिति वचनात् ॥ यदा पुनः साक्ष्यादिभिर्दिव्येन वा क्रयं न शोधयति मूलं च न प्रदर्शयति  
तदा सएव दण्डभागभवतीति । अनुपस्थापयन्मूलं क्रयं वाप्यविशोधयन् । यथाभियोगं धनिने  
धनं दाप्यो दमं च स इति मनुस्मरणात् ॥ १७० ॥

स्वं लभेतान्यविक्रीतमित्युक्तं तल्लिप्सुना किं कर्तव्यमित्यत आह

**आगमेनोपभोगेन नष्टं भाव्यमतोऽन्यथा ।**

**पञ्चबन्धो दमस्तस्य राज्ञे तेनाविभाविते ॥ १७१ ॥**

आगमेन रिक्थक्रयादिना उपयोगेन च मदीयमिदं द्रव्यं तच्चैवं नष्टमपहृतं वेत्यपि भाव्यं  
साधनीयं तत्स्वामिना । अतोऽन्यथा तेन स्वामिना अविभाविते पञ्चबन्धो नष्टद्रव्यस्य  
पञ्चमांशो दमो नाष्टिकेण राज्ञे देयः । अत्र चायं क्रमः । पूर्वस्वामी नष्टमा-  
न्तमीयं साधयेत् । ततः क्रेता चौर्यपरिहारार्थं मूल्यलाभाय च विक्रेतारं आनयेत् ।  
अथानेतुं न शक्नोति तदात्मदोषपरिहाराय क्रयं शोधयित्वा द्रव्यं नाष्टिकस्य  
समर्पयेदिति ॥ १७१ ॥

**हृतं प्रनष्टं यो द्रव्यं परहस्तादवाप्नुयात् ।**

**अनिवेद्य नृपे दण्ड्यः स तु षण्णवतिं पणान् ॥ १७२ ॥**

हृतं प्रनष्टं वा चौरादिहस्तस्थं द्रव्यमनेन मदीयं द्रव्यमपहृतमिति नृपस्यानिवेद्यैव दर्पा-  
तस्करस्य प्र- दिना यो गृह्णाति असौ षडुत्तरान् नवतिं पणान् दण्डनीयः । तस्करप्रच्छा-  
च्छादकं प्रत्याह । दकत्वेन दुष्टत्वात् ॥ १७२ ॥

राजपुरुषान्तीर्तं प्रत्याह

**शौल्किकैः स्थानपालैर्वा नष्टापहृतमाहतम् ।**

**अर्वाक्संवत्सरात्स्वामी हरेत परतो नृपः ॥ १७३ ॥**

यदा तु गुल्काधिकारिभिः स्थानरक्षिभिर्वा नष्टमपहृतं द्रव्यं राजपार्श्वं प्रत्यानीतं तदा संवत्सरादवाक् प्राप्तश्चेत् नाष्टिकस्तद्द्रव्यमवामुयात् । ऊर्ध्वं पुनः संवत्सराद्राजा गृहीयात् । स्वपुरुषानीतं च द्रव्यं जनसमूहेषूद्धोप्य यावत्संवत्सरं राज्ञा रक्षणीयम् । यथाह गौतमः । प्रनष्टस्वामिकमधिगम्य राज्ञे प्रब्रूयुर्विस्वाप्य संवत्सरं राज्ञा रक्षयिमिति । यत्पुनर्मनुना विध्यन्तरमुक्तम् । ( अ. ८ श्लो. ३० ) प्रनष्टस्वामिकं द्रव्यं राज्ञा न्यब्दं निधापयेत् । अर्वाक् न्यब्दाद्धरेत्स्वामी परतो नृपतिर्हरेदिति तच्छतवृतसंपन्नब्राह्मणविषयम् । रक्षणनिमित्त-  
षड्भागग्रहणं च तेनैवोक्तम् । ( मनु. अ. ८ श्लो. ३३ ) आददीताथ षड्भागं प्रनष्टाधिग-  
तामृषः । दशमं द्वादशं वापि सतां धर्ममनुस्मरन्निति ॥ तृतीयद्वितीयप्रथमसंवत्सरेषु यथा-  
क्रमं षष्ठादयो भागा वेदितव्याः । प्रपञ्चितं चैतत्पुरस्तात् ॥ १७३ ॥

मनुक्तषड्भागादिग्रहणस्य द्रव्यविशेषे अपवादमाह

**पणानेकशफे दद्याच्चतुरः पञ्च मानुषे ।**

**महिषोष्ट्रगवां द्वौ द्वौ पादं पादमजाविके ॥ १७४ ॥**

एकशफे अश्वादौ प्रनष्टाधिगते तत्स्वामी राज्ञे रक्षणनिमित्तं चतुरः पणान् दद्यात् ।

परस्वामिकनष्ट- मानुषे मनुष्यजातीये द्रव्ये पञ्च पणान् । अजाविके पुनः प्रत्येकं पादं पा-  
ल्लभपशुनामेकदि- दम् । महिषोष्ट्रगवां रक्षणनिमित्तं प्रत्येकं द्वौ द्वौ पणान् दद्यादिति सर्व-  
नेभृतिमाह । त्रानुषजते ॥ अजाविकमिति समासनिर्देशेऽपि पादं पादमिति वीप्साबला-  
त्प्रत्येकं संबन्धोऽवगम्यते ॥ १७४ ॥ इत्यस्वामिविक्रयप्रकरणम् ॥

**अथ दत्ताप्रदानिकप्रकरणम् १२**

अधुना विहितमार्गद्वयाश्रयतया दत्तानपाकर्म दत्ताप्रदानिकमिति च लब्धाभिधानद्वयं

दत्ताप्रदानिकम् । दानाख्यं व्यवहारपदं अभिधीयते । तत्स्वरूपं च नारदेनोक्तम् । दत्त्वा

द्रव्यमसम्यग्यः पुनरादातुमिच्छति । दत्ताप्रदानिकं नाम व्यवहारपदं हि-  
तदिति ॥ असम्यग्विहितमार्गाश्रयेण द्रव्यं दत्त्वा पुनरादातुमिच्छति यस्मिन् विवादपदे त-  
द्दत्ताप्रदानिकं दत्तस्याप्रदानं पुनर्हरणं यस्मिन्दानाख्ये तद्दत्ताप्रदानिकं नाम व्यवहारपदम् ।  
विहितमार्गाश्रयत्वेन तत्प्रतिपक्षभूतं तदेव व्यवहारपदं दत्तानपाकर्मैत्यर्थादुक्तं भवति । दत्त-  
स्यानपाकर्म अपुनरादानं यत्र दानाख्ये विवादपदे तद्दत्तानपाकर्म । तच्च देयादेयादिभेदेन  
चतुर्विधम् । यथाह नारदः । अथ देयमदेयं च दत्तं वाऽदत्तमेव च । व्यवहारेषु विज्ञेयो  
दानमार्गश्चतुर्विध इति । तत्र देयमित्यनिषिद्धदानक्रियायोग्यमुच्यते । अदेयमस्वतया निषि-  
द्धतया वा दानानर्हं यत्पुनः प्रकृतिस्थेन दत्तमव्यावर्तनीयं तद्वत्तमुच्यते । अदत्तं तु यत्प्र-  
त्याहरणीयं तत्कथ्यते । तदेतत्संक्षेपतो निरूपयितुमाह ।

## स्वं कुटुम्बाविरोधेन देयं

स्वमात्मीयं कुटुम्बाविरोधेन कुटुम्बापरोधेन कुटुम्बभरणावशिष्टमिति यावत्तद्दद्यात् । तद्भरणस्यावश्यकत्वात् । तथाच मनुः । ( अ. ८ श्लो. ३९ ) वृद्धौ च मातापितरौ साध्वी भार्या सुतः शिशुः । अप्यकार्यशतं कृत्वा भर्तव्या मनुरब्रवीदिति । कुटुम्बाविरोधेनेत्यनेना-  
देयमेकविधं दर्शयति । स्वं दद्यादित्यनेन चास्वभूतानामन्वाहितयाचितकाधिसाधारणनिक्षे-  
पाणां पञ्चानामप्यदेयत्वं व्यतिरेकतो दर्शितम् । यत्पुनर्नारदेनाष्टविधत्वमदे-  
यानामुक्तम् । अन्वाहितं याचितकमाधिः साधारणं च यत् । निक्षेपः पु-  
त्रदारांश्च सर्वस्वं चान्वये सति ॥ आपत्स्वपि च कष्टामु वर्तमानेन देहिता । अदेया-  
न्याहुराचार्या यच्चान्यस्मै प्रतिश्रुतमिति ॥ एतददेयत्वमात्राभिप्रायेण । न पुनः स्वत्वाभा-  
वाभिप्रायेण । पुत्रदारसर्वस्वप्रतिश्रुतेषु स्वत्वस्य सद्भावात् ॥ अन्वाहितादीनां स्वरूपं प्रा-  
गेव प्रपञ्चितम् ॥

स्वं दद्यादित्यनेन दाम्मृतादेरपि स्वन्वाविशेषेण देयत्वप्रसङ्गे प्रतिषेधमाह

## दारसुतादृते ।

### नान्वये सति सर्वस्वं यच्चान्यस्मै प्रतिश्रुतम् ॥ १७५ ॥

दारसुतादृते दारसुतव्यतिरिक्तं स्वं दद्यान्न दारसुतमित्यर्थः । तथा पुत्रपौत्राद्यन्वये वि-  
द्यमाने सर्वं धनं न दद्यात् । पुत्रानुत्पाद्य संस्कृत्य वृत्तिं चैषां प्रकल्पयेदिति स्मरणात् । तथा  
हिरण्यादिकमन्यस्मै प्रतिश्रुतमन्यस्मै न देयम् ॥ १७५ ॥

एवं दारसुतादिव्यतिरिक्तं देयमुक्त्वा प्रसङ्गाददेयधनग्रहणं च प्रतिग्रहीत्रा प्रकाशमेव कर्तव्यमित्याह

### प्रतिग्रहः प्रकाशः स्यात्स्थावरस्य विशेषतः ।

प्रतिग्रहणं प्रतिग्रहः सः प्रकाशः कर्तव्यः विवादनिराकरणार्थम् । स्थावरस्य च विशे-  
षतः प्रकाशमेव ग्रहणं कार्यम् । तस्य सुवर्णादिवदात्मनि स्थितस्य दर्शयितुमशक्यत्वात् ॥

एवं प्राप्तद्विकमुक्त्वा प्रकृतमनुसरमाह

### देयं प्रतिश्रुतं चैव दत्त्वा नापहरेत्पुनः ॥ १७६ ॥

देयं प्रतिश्रुतं चैव । यद्यस्मै धर्मार्थं प्रतिश्रुतं तत्तस्मै देयमेव यद्यसौ धर्मात्प्रच्युतो न  
भवति । प्रच्युते न पुनर्दातव्यम् । प्रतिश्रुत्याप्यधर्मसंयुक्ताय न दद्यादिति गौतमस्मरणात् ।  
दत्त्वा नापहरेत्पुनः । न्यायमार्गेण यद्दत्तं तत्सप्तविधमपि पुनर्नापहर्तव्यम् । किंतु तथैवानु-  
मन्तव्यम् । यत्पुनरन्यायेन दत्तं तददत्तं षोडशप्रकारमपि प्रत्याहर्तव्यमेवेत्यर्थादुक्तं भवति ।

नारदेन च दत्तं सप्तविधं प्रोक्तमदत्तं षोडशात्मकमिति प्रतिपाद्य दत्ताद-  
त्तयोः स्वरूपं विवृतम् । पण्यमूल्यं भृतिस्तुष्ट्या स्नेहात्प्रत्युपकारतः । स्त्री-  
मुल्लकानुग्रहार्थं च दत्तं दानविदो विदुः ॥ अदत्तं तु भयक्रोधशोकवेगरुगन्धितैः । तथोत्कोच-

दत्तादत्तस्वरूपम्

परीहासव्यत्यासच्छलयोगतः ॥ बालमूढास्वतन्त्रार्तमत्तोन्मत्तापवर्जितम् । कर्ता ममेदं कर्मेति  
प्रतिलाभेच्छया च यत् ॥ अपात्रे पात्रमित्युक्ते कार्ये वा धर्मसंयुते । यद्वत्तं स्यादविज्ञानाद-  
दत्तकृतमिति तत्स्मृतमिति ॥ अग्रमर्थः । पण्यस्य क्रीतद्रव्यस्य यन्मूल्यं दत्तम् । भूतिर्वेतनं  
कृतकर्मणे दत्तम् । तुष्ट्या बन्दिचारणादिभ्यो दत्तम् । स्नेहादुहितृपुत्रादिभ्यो दत्तम् । प्रत्युप-  
कारतः उपकृतवते प्रत्युपकाररूपेण दत्तम् । स्त्रीशुल्कं परिणयनार्थं कन्याज्ञातिभ्यो यद्वत्तम् ।  
यच्चानुग्रहार्थमदृष्टार्थं दत्तं तदेतत्सप्तविधमपि दत्तमेव न प्रत्याहरणीयम् । भयेन बन्दिग्राहा-  
दिभ्यो दत्तम् । क्रोधेन पुत्रादिभ्यो वैरनिर्यातनायान्यस्मै दत्तम् । पुत्रवियोगादिनिमित्तशोका-  
वेशेन दत्तम् । उत्कोचेन कार्यप्रतिबन्धनिरासार्थमधिकृतैभ्यो दत्तम् । परिहासेनोपहासेन द-  
त्तम् । एकोऽपि स्वं द्रव्यमन्यस्मै ददात्यन्योऽपि तस्मै ददातीति दानव्यत्यासः । छलयोगतः  
शतदानमभिमंत्राय सहस्रमिति परिभाष्य ददाति । बालेनाप्राप्तषोडशवर्षेण । मूढेन लोकवा-  
दानभिज्ञेन । अम्बतन्त्रेण पुत्रदामादिना । आर्तन रोगाभिभूतेन । मत्तेन मदनीयमत्तेन वाति-  
काद्युन्मादग्रस्तेन वा अपवर्जितं दत्तम् । यथायं मदीयं कर्म करिष्यतीति प्रतिलाभेच्छया  
दत्तम् । अचतुर्वेदाय चतुर्वेदोऽहमित्युक्तवते दत्तम् । यज्ञं करिष्यामीति धनं लब्ध्वा द्यूतादौ  
विनिगुञ्जनाय दत्तमित्येवं षोडशप्रकारमपि दत्तमदत्तमित्युच्यते । प्रत्याहरणीयत्वात् । आ-  
र्तदत्तस्यादत्तत्वं धर्मकार्यव्यतिरिक्तविषयम् । स्वस्थेनार्तेन वा दत्तं श्रावितं धर्मकारणात् ।  
अदत्त्वा तु मृते दाप्यस्तस्मृता नात्र संशय इति कात्यायनस्मरणात् ॥ तथेदमपरं संक्षिप्तार्थ-  
वचनं सर्वविवादमाधारणम् ॥ मनुः ( अ. ८ श्लो. १६९ ) योगाधमनविक्रीतं योगदानप्र-  
तिग्रहम् । यम्य चाप्युपधिं पश्येत्तत्सर्वं विनिवर्तयेदिति ॥ उपाधिः । येनागामिनोपाधिविशे-  
षेणाधिविक्रयदानप्रतिग्रहाः कृतास्तदुपाधिविगमे तान् क्रयादीन्विनिवर्तयेदित्यस्यार्थः । यः  
पुनः षोडशप्रकारमपि अदत्तं गृह्णाति यश्चादेयं प्रयच्छति तयोर्दण्डो नारदेनोक्तः । गृह्णात्यदत्तं  
यो लोभाद्यश्चादेयं प्रयच्छति । अदेयदायको दण्ड्यस्तथा दत्तप्रतीच्छक इति ॥ १७६ ॥ इति  
दत्ताप्रदानिकं नाम प्रकरणम् ।

### अथ क्रीतानुशयप्रकरणम् १३

अथ क्रीतानुशयः कथ्यते । तत्स्वरूपं नारदेनोक्तम् । क्रीत्वा मूल्यान यः पण्यं क्रेता न  
बहु मन्यते । क्रीतानुशय इत्येतद्विवादपदमुच्यते इति ॥ तत्र च यस्मिन्नहनि पण्यं क्रीतं त-  
स्मिन्नेवाहि तदविकृतं प्रत्यर्पणीयमिति तेनैवोक्तम् । क्रीत्वा मूल्यान य-  
त्पण्यं दुःक्रीतं मन्यते कयी । विक्रेतुः प्रतिदेयं तत्तस्मिन्नेवाहचविक्षतमिति ।  
द्वितीयादिदिने तु प्रत्यर्पणे विशेषस्तेनैवोक्तः । द्वितीयेऽहि ददत्क्रेता मू-  
ल्यात् त्रिंशंशमावहेत् । द्विगुणं तु तृतीयेऽहि परतः क्रेतुरेव तदिति ॥ परतोऽशयो न कर्त-  
व्य इत्यर्थः । एतच्च बीजातिरिक्तोपभोगादि विनश्वरवस्तुविषयम् ॥

बीजादिक्रये पुनरन्य एव प्रत्यर्पणविधिरित्याह

**दशैकपञ्चसप्ताहमासत्र्यहार्धमासिकम् ।**

**बीजायोवाह्यरत्नीदोह्यपुंसां परीक्षणम् ॥ १७७ ॥**

बीजं ब्रीह्यादिबीजम् । अयो लोहादि । वाह्यो बलीवर्दादिः । रत्नं मुक्ताप्रवालादिकम् । स्त्री दासी । दोहं माहिष्यादि । पुमान् दासः । एषां बीजादीनां यथाक्रमेण दशाहादिकः परीक्षाकालो विज्ञेयः । परीक्ष्यमाणं च बीजादौ यद्यसम्यक्त्वबुद्ध्यानुशयो भवति तदा दशाहाभ्यन्तर एव क्रयनिवृत्तिर्न पुनरूर्ध्वमित्युपदेशप्रयोजनम् ॥ यत्तु मनुवचनम् । ( अ. ८ श्लो. २२२ ) क्रीत्वा विक्रीय वा किञ्चिद्यस्येहानुशयो भवेत् । सोऽन्तर्दशाहात् तद्व्यं दद्याच्चैवाददीत चेति । तदुक्तलोहादिव्यतिरिक्तोपभोगविनश्वरगृहक्षेत्रयानशयनासनादिविषयम् । सर्वं चैतदपरीक्षितक्रीतविषयम् । यत्पुनः परीक्ष्य न पुनः प्रत्यर्पणीयमिति समयं कृत्वा क्रीतं तद्विक्रेत्रे न प्रत्यर्पणीयम् । तदुक्तम् । क्रेता पण्यं परीक्षेत प्राक् स्वयं गुणदोषतः । परीक्ष्याभिमतं क्रीतं विक्रेतुर्न भवेत्पुनरिति ॥ १७७ ॥

दोह्यादिपरीक्षाप्रमह्नेन स्वर्णादेरपि परीक्षामाह

**अग्नौ सुवर्णमक्षीणं रजते द्विपलं शते ।**

**अष्टौ त्रपुणि सीसे च ताम्रे पञ्च दशायसि ॥ १७८ ॥**

वह्नौ प्रताप्यमानं सुवर्णं न क्षीयते अतः कटकादिनिर्माणार्थं यावत्स्वर्णकारहस्तं प्रक्षिप्तं तावत्तुलितं तैः प्रत्यर्पणीयम् । इतरथा क्षयं दाप्या दण्ड्याश्च । रजते तु शतपले प्रताप्यमाने पलद्वयं क्षीयते । अष्टौ त्रपुणि सीसे च शत इत्यनुवर्तते । त्रपुणि सीसे च शतपले प्रताप्यमानेऽष्टौ पलानि क्षीयन्ते । ताम्रे पञ्च दशायसि ताम्रे शतपले पञ्चपलानि । अयसि दशपलानि क्षीयन्ते । अत्रापि शत इत्येव । कांस्यस्य तु त्रपुताम्रयोनिवत्तदनुसारेण क्षयः कल्प्यः । इतोऽधिकक्षयकारिणः शिल्पिनो दण्ड्याः ॥ १७८ ॥

**शते दशपला वृद्धिरौणे कार्पाससौत्रिके ।**

**मध्ये पञ्चपला वृद्धिः सूक्ष्मे तु त्रिपला मता ॥ १७९ ॥**

स्थूलनैर्णसूत्रेण यत्कम्बलादिकं क्रियते तस्मिन् शतपले दशपला वृद्धिर्वेदितव्या । एवं

क्वचित्कम्बलादीं  
वृद्धिमाह ।

कार्पाससूत्रनिमित्ते पटादौ वेदितव्यम् । मध्ये अनतिमृक्षमनिमित्ते पटादौ पञ्चपला वृद्धिः । सूक्ष्मसूत्ररचिते शते त्रिपला वृद्धिर्वेदितव्या । एतच्चाप्रक्षालितवासो विषयम् ॥ १७९ ॥

**कार्मिके रोमबद्धे च त्रिंशद्भागः क्षयो मतः ।**

## न क्षयो न च वृद्धिश्च कौशेये वल्कलेषु च ॥ १८० ॥

कामिकं कर्मणा चित्रेण निर्मितम् । यत्र निष्पन्ने पटे चक्रस्वस्तिकादिकं चित्रं सूत्रैः क्रियते तत्कामिकमित्युच्यते । यत्र ग्रावारादौ रोमाणि बध्यन्ते स रोमबद्धः तत्र त्रिशत्तमो भागः क्षयो वेदितव्यः । कौशेये कोशप्रभवे वल्कलेषु वृक्ष-  
द्रव्यान्तरे विश-  
षमाह । त्वङ्निर्मितेषु वसनेषु वृद्धिहासौ न स्तः किंतु यावद्वयनार्थं कु विन्दादिभ्यो दत्तं तावदेव प्रत्यादयम् ॥ १८० ॥

द्रव्यानन्यात्प्रतिद्रव्यं क्षयवृद्धिप्रतिपादनाशक्तः सामान्येन हासवृद्धिज्ञानोपायमाह

## देशं कालं च भोगं च ज्ञात्वा नष्टे बलाबलम् ।

## द्रव्याणां कुशला ब्रूयुर्यत्तदाप्यमसंशयम् ॥ १८१ ॥

शाणक्षौमादौ द्रव्ये नष्टे हासमुपगते द्रव्याणां कुशलाः द्रव्यवृद्धिक्षयाभिज्ञाः देशं कालमुपभोगं तथा नष्टद्रव्यस्य बलाबलं सारासारतां च परीक्ष्य यत्कल्पयन्ति तदसंशयं शिल्पिनो दाप्याः ॥ १८१ ॥ इति क्रीतानुशयप्रकरणम् ॥

## अथाभ्युपेत्याशुश्रूषाप्रकरणम् १४

सांप्रतमभ्युपेत्याशुश्रूषाख्यमपरं विवादपदमभिधातुमुपक्रमते । तत्स्वरूपं च नारदेनोक्तम् ॥ अभ्युपेत्य तु श्रूषां यस्तं न प्रतिपद्यते । अशुश्रूषाभ्युपेत्यैतद्विवादपदमुच्यते इति । आज्ञाकारणं श्रूषा तामङ्गीकृत्य पश्चाद्यो न संपादयति तद्विवादपदमभ्युपेत्याशुश्रूषाख्यम् ॥ श्रूषपक्षश्च पञ्चविधः । शिष्योऽन्तेवासी भृतकोऽधिकर्मकृद्दास इति तेषामाद्याश्रित्वारः कर्मकरा इत्युच्यन्ते ते च शुभकर्मकारिणः । दासाः पुनर्गृहजातादयः पञ्चदशप्रकाराः गृहद्वाराशुचिस्थानरथ्यावस्करशोधनाद्यशुभकर्मकारिणः । तदिदं नारदेन स्पष्टीकृतम् ॥ श्रूषपक्षः पञ्चविधः शास्त्रे दृष्टो मनीषिभिः । चतुर्विधाः कर्मकरास्तेषां दासास्त्रिपञ्चकाः ॥ शिष्यान्तेवासिभृतकाश्चतुर्थस्त्वधिकर्मकृत् । एते कर्मकरा ज्ञेया दासास्तु गृहजादयः ॥ सामान्यमस्वतन्त्रत्वमेषामाहुर्मनीषिणः । जातिकर्मकरस्तृक्तो विशेषो वृत्तिरेव च ॥ कर्मापि द्विविधं ज्ञेयमशुभं शुभमेव च । अशुभं दासकर्मोक्तं शुभं कर्मकृतां स्मृतम् ॥ गृहद्वाराशुचिस्थानरथ्यावस्करशोभनम् । गृहाङ्गस्पर्शनोच्छिष्टविण्मूत्रग्रहणोज्जनम् ॥ इच्छतः स्वामिनश्चाङ्गैरुपस्थानमथान्ततः । अशुभं कर्म विज्ञेयं शुभमन्यदतः परमिति ॥ तत्र शिष्यो वेदविद्यार्थी । अन्तेवासी शिल्पशिक्षार्थी । मूल्यान यः कर्म करोति स भृतकः । कर्मकुर्वतामधिष्ठाताधिकर्मकृत् । अशुचिस्थानमुच्छिष्टप्रक्षेपार्थं गतादिकम् । अवस्करो गृहमार्जितं पांस्वादिनिचयस्थानम् । उज्जनं त्यागः । भृतकश्चात्र त्रिविधः । तदुक्तम् । उत्तमस्त्वायुधीयोऽत्र मध्यमस्तु कृषीबलः । अथमो भारवाही स्यादित्येवं त्रिविधो भृत इति ॥ दासः पुनः गृहजातस्तथा

दासभेदाः । क्रीतो लब्धो दायानुपागतः । अनाकालभृतस्तद्वदाहितः स्वामिना च यः ॥

मोक्षितो महतश्चर्याद्युद्धप्राप्तः पणे जितः । तवाहमित्युपगतः प्रव्रज्यावसितः  
कृतः ॥ भक्तदासश्च विज्ञेयस्तथैव वड्वाहृतः । विक्रेता चात्मनः शास्त्रे दासाः पञ्चदश स्मृ-  
ताः ॥ गृहे दास्यां जातो गृहजातः । क्रीतो मूल्येन । लब्धः प्रतिग्रहादिना । दायादुपागतः  
पित्रादिदासः । अनाकालभृतो दुर्भिक्षे यो दासत्वाय मरणाद्रक्षितः । आहितः स्वामिना धनग्रह-  
णेनाभितां नीतः । ऋणमोचनेन दासत्वमभ्युपगतः ऋणदासः । युद्धप्राप्तः समरे विजित्य  
गृहीतः । पणे जितः यद्यस्मिन् विवादे परमजितोऽहं तदा त्वद्दासो भवामीति परिभाष्य  
जितः । तवाहमित्युपगतः तवाहं दास इति स्वयं संप्रतिपन्नः । प्रव्रज्यावसितः प्रव्रज्यात-  
श्च्युतः । कृतः एतावत्कालं त्वद्दास इति अभ्युपगमितः । भक्तदासः सर्वकालं भक्तार्थमेव  
दासत्वमभ्युपगम्य यः प्रविष्टः । वड्वाहृतः वड्वा गृहदासी तथाहृतः तल्लोभेन तामुद्वाह्य  
दासत्वेन प्रविष्टः । य आत्मानं विक्रीणीति असावात्मविक्रेतव्येवं पञ्चदशप्रकाराः ॥ यत्तु  
मनुना ( अ. ८ श्लो. ४१५ ) ध्वजाहृतो भक्तदासो गृहजः क्रीतदन्त्रिमौ । पैतृकां दण्डदासश्च  
सप्तैते दासयोनय इति सप्तविधत्वमुक्तं तत्तेषां दासत्वप्रतिपादनपरम् । नतु परिसंख्यार्थम् ।  
तत्रैषां शिष्यान्तेवासिभृतकाधिकर्मरुद्दासानां मध्ये शिष्यवृत्तिः प्रागेव प्रतिपादिता । आहू-  
तश्चाप्यधीयीत लब्धं चास्मै निवेदयेदित्यादिनां । अधिकर्मरुद्भृतकानां तु वेतनानदानप्रकरणे  
वक्ष्यते । यो यावत्कुरुते कर्म तावत्तस्य तु वेतनमित्यादिना ॥

दासान्तेवासिनोस्तु धर्मविशेषं वक्तुमाह

बलादासीकृतश्चौरैर्विक्रीतश्चापि मुच्यते ।

स्वामिप्राणप्रदो भक्त्यागात्तन्निष्क्रयादपि ॥ १८२ ॥

बलात् बलावष्टम्भेन यो दासीकृतः । यश्चौरैरपहृत्य विक्रीतः अपिशब्दादाहितो दत्तश्च समुच्यते । यदि स्वामी न मुञ्चति तर्हि राज्ञा मोचयितव्यः । उक्तं च नारदेन । चौरापहृतविक्रीता ये च दासीकृता बलात् । राज्ञा मोचयितव्यास्ते दास्यं तेपु हि नेष्यत इति ॥ चौरव्याघ्राद्यवरुद्धस्य स्वामिनः प्राणान् यः प्रददाति रक्षत्यसावपि मोचयितव्यः । तदिदं सर्वदासानां साधारणं दास्यनिवृत्तिकारणम् । यो वैषां स्वामिनं कश्चिन्मोचयेत्प्राणसंशयात् । दासत्वात्स विमुच्येत पुत्रभागं लभेत चेति नारदस्मरणात् ॥ भक्तदासादीनां प्रातिस्विकमपि मोक्षकारणमुच्यते । अनाकालभूतभक्तदासौ भक्तस्य त्यागाद्दासभावादारभ्य स्वामिद्रव्यं यावदुपभुक्तं तावद्धत्वा मुच्येत । आहितर्णदासौ तु तन्निष्क्रयात् । यद्गृहीत्वा स्वामिना आहितो यच्च दत्त्वा धनिनोत्तमर्णान्मोचितस्तस्य निष्क्रयात्सत्त्वद्विकस्य प्रत्यर्पणान्मुच्यते । नारदेन विशेषोऽप्युक्तः । अनाकालभृतो दास्यान्मुच्यते गौयुगं ददत् । संभक्षितं यद्भुक्षे न तच्छुद्ध्येत कर्मणा ॥ भक्तस्योत्प्रेषणात्सद्यो भक्तदासः प्रमुच्यते । आहितोऽपि धनं दत्त्वा स्वामी यद्येनमुद्धरेत् ॥ ऋणं तु सोदयं दत्त्वा ऋणी दास्यात्प्रमुच्यत इति ॥ तथा तवाहमित्यपगतयुद्धप्राप्तपणजितकृतकवडवाहृतानां च प्रातिस्विकं मोचनकारणं च तेनैवोक्तम् ।

यथा । तवाहमित्युपगतो युद्धप्राप्तः पणे जितः । प्रतिशीर्षप्रदानेन मुच्येरंस्तुल्यकर्मणा ॥ कृतकालव्यपगमात्कृतकोऽपि विमुच्यते । निग्रहाद्वडवायास्तु मुच्यते वडवाहृत इति ॥ दासेन सह संभोगनिरोधादित्यर्थः ॥ तदेवं गृहजातक्रीतलब्धदायप्राप्तात्मविक्रयिणां स्वामिप्राणप्रदानतत्प्रसादरूपसाधारणकारणव्यतिरेकेण मोक्षो नास्ति । विशेषकारणानभिधानात् । दास-  
 दासमोक्षविधिः । मोक्षश्चानेन क्रमेण कर्तव्यः । स्वं दासमिच्छेद्यः कर्तुमदासं प्रीतमानसः । स्कन्धादादाय तस्यासौ भिन्द्यात्कुम्भं सहाम्भसा ॥ साक्षताभिः सपुष्पाभिर्मूर्धन्यङ्गिरवाकिरेत् । अदास इत्यथोक्त्वा त्रिः प्राङ्मुखं तमवासृजेदिति तेनैवोक्तम् ॥ १८२ ॥

प्रव्रज्यावसितस्य तु मोक्षो नास्तीत्याह

### प्रव्रज्यावसितो राज्ञो दास आमरणान्तिकम् ।

प्रव्रज्या संन्यासस्ततोऽवसितः प्रच्युतः । अनभ्युपगतप्रायश्चित्तश्चेद्वाज्ञ एव दासो भवति । मरणमेव तद्दासत्वस्यान्तोऽन्यस्मिन् काले न मोक्षोऽस्ति ॥

### वर्णानामानुलोम्येन दास्यं न प्रतिलोमतः ॥ १८३ ॥

ब्राह्मणादीनां वर्णानामानुलोम्येन दास्यम् । ब्राह्मणस्य क्षत्रियादयः । क्षत्रियस्य वैश्य-  
 वर्णपेक्षया दास्य-  
 व्यवस्थामाह । शूद्रौ । वैश्यस्य शूद्र इत्येवमानुलोम्येन दासभावो भवति । न प्रातिलोम्येन । स्वधर्मत्यागिनः पुनः परिव्राजकस्य प्रातिलोम्येनापि दासत्वमिष्यत एव । यथाह नारदः । वर्णानां प्रातिलोम्येन दासत्वं न विधीयते । स्वधर्मत्यागिनोऽन्यत्र दारवद्दासता मतेति ॥ १८३ ॥

### कृतशिल्पोऽपि निवसेत्कृतकालं गुरोर्गृहे ।

### अन्तेवासी गुरुप्राप्तभोजनस्तत्फलप्रदः ॥ १८४ ॥

अन्तेवासी गुरोर्गृहे कृतकालं वर्षचतुष्टयमायुर्वेदादिशिल्पशिक्षार्थं त्वद्गृहे वसामीति यावदङ्गीकृतं तावत्कालं वसेत् । यद्यपि वर्षचतुष्टयादूर्वागेव लब्धापेक्षित-  
 अन्तेवासीप्र-  
 मानाह । शिल्पविद्यः । कथं निवसेत् । गुरुप्राप्तभोजनः गुरोः सकाशात् प्राप्तं भोजनं येन स तथोक्तः । तत्फलप्रदः तस्य शिल्पस्य फलमाचार्यस्य प्रददातीति तत्फलप्रदः । एवंभूतो वसेत् । नारदेन विशेषोऽप्यत्र दर्शितः । स्वशिल्पमिच्छन्नाहर्तुं बान्धवानामनुज्ञया । आचार्यस्य वसेदन्ते कृत्वा कालं मुनिश्चितम् ॥ आचार्यः शिक्षयेदनें स्वगृहे दत्तभोजनम् । न चान्यत्कारयेत्कर्म पुत्रवच्चैनमाचरेत् ॥ शिक्षयन्तमसं दुष्टं य आचार्यं परित्यजेत् । बलाद्दास्यितव्यः स्याद्बन्धवन्धौ च सोऽर्हति ॥ शिक्षितोऽपि कृतं कालमन्तेवासी समाप्नुयात् । तत्र कर्म च यत्कुर्यादाचार्यस्यैव तत्फलम् ॥ गृहीतशिल्पः समये कृत्वाचार्यं प्रदक्षिणम् । शिक्षितश्चानुमान्यैनमन्तेवासी निवर्तत इति ॥ वधशब्दोऽत्र ताडनार्थः दोषस्याल्पत्वात् ॥ १८४ ॥

इत्यभ्युपेत्याशुश्रूषारूपं विवादपदम्

### अथ संविद्यतिक्रमप्रकरणम् १५

संप्रति संविद्यतिक्रमः कथ्यते । तस्य च लक्षणं नारदेन व्यतिरेकमुखेन दर्शितम् ।  
पांखण्डिनैगमादीनां स्थितिः समय उच्यते । समयस्यानपाकर्म तद्विवादपदं स्मृतमिति ॥  
पारिभाषिकधर्मेण व्यवस्थानं समयस्तस्यानपाकर्मव्यतिक्रमः परिपालनं तद्व्यतिक्रममाणं  
विवादपदं भवतीत्यर्थः ॥ १८४ ॥

**राजा कृत्वा पुरे स्थानं ब्राह्मणान्यस्य तत्र तु ।**

**त्रैविद्यं वृत्तिमद्रूपात्स्वधर्मः पाल्यतामिति ॥ १८५ ॥**

राजा स्वपुरे दुर्गादौ स्थानं धवलगृहादिकं कृत्वा तत्र ब्राह्मणान् न्यस्य स्थापयित्वा  
तद्ब्राह्मणव्रातं त्रैविद्यं वेदत्रयसंपन्नं वृत्तिमद्रूपहिरण्यादिसंपन्नं च कृत्वा स्व-  
धर्मो वर्णाश्रमनिमित्तः श्रुतिस्मृतिविहितो भवद्भिरनुष्ठीयतामिति तान् ब्रा-  
ह्मणान् ब्रूयात् ॥ १८५ ॥

एवं नियुक्तैस्तेर्यत्कर्म कर्तव्यं तदाह

**निजधर्माविरोधेन यस्तु सामयिको भवेत् ।**

**सोऽपि यत्नेन संरक्ष्यो धर्मो राजकृतश्च यः ॥ १८६ ॥**

श्रौतस्मार्तधर्मानुपमर्देन समयान्निष्पन्नो यो धर्मो गोप्रचारोदकरक्षणदेवगृहपालनादिरूपः सो-  
ऽपि यत्नेन पालनीयः । तथा च राज्ञा च निजधर्माविरोधेनैव यः साम-  
यिको धर्मो यावत्पथिकं भोजनं देयमस्मदरातिमण्डलं तुरङ्गादयो न प्रस्थाप-  
नीया इत्येवं रूपः सोऽपि रक्षणीयः ॥ १८६ ॥

एवं समयधर्मः परिपालनीय इत्युक्ता तदतिक्रमादौ दण्डमाह

**गणद्रव्यं हरेद्यस्तु संविदं लङ्घयेच्च यः ।**

**सर्वस्वहरणं कृत्वा तं राष्ट्राद्विप्रवासयेत् ॥ १८७ ॥**

यः पुनर्गणस्य ग्रामादिजनसमूहस्य संबन्धि साधारणं द्रव्यमपहरति । संवित्समयस्तां  
समूहकृतां राजकृतां वा यो लङ्घयेदतिक्रमेत्तदीयं सर्वं धनमपहत्य स्वरा-  
ष्ट्राद्विप्रवासयेन्निष्कासयेत् । अयं च दण्डोऽनुबन्धाद्यतिशये द्रष्टव्यः ॥

समयधर्माति-  
क्रमे दण्डः ।

अनुबन्धाल्पत्वे तु मनुः ( अ. ८ श्लो. २१९।२२० ) यो ग्रामदेशसं-  
घानां कृत्वा सत्येन संविदम् । विसंवदेन्नरो लोभात्तं राष्ट्राद्विप्रवासयेत् । निगृह्य दापयेदेनं  
समयव्यभिचारिणम् । चतुः सुवर्णं षणिष्कं शतमानं च राजतमिति मनुप्रतिपादितदण्डानां  
निर्वासनचतुःसुवर्णषणिष्कशतमानानां चतुर्णामन्यतमो जातिशक्त्याद्यपेक्षया कल्पनीयः ॥

इदं च तैः कर्तव्यमित्याह

**कर्तव्यं वचनं सर्वैः समूहहितवादिनाम् ।**

गणिनां मध्ये ये समूहहितवादनशीलास्तद्वचनमितैरैर्गणानामन्तर्गतैरनुसरणीयम् ॥

**यस्तत्र विपरीतः स्यात्स दाप्यः प्रथमं दमम् ॥ १८८ ॥**अन्यथा दण्ड यस्तु गणिनां मध्ये समूहहितवादिवचनप्रतिबन्धकारी स राज्ञा प्रथमसा-  
इत्याह । हम् दण्डनीयः ॥ १८८ ॥

राज्ञा चेत्थं गणिषु वर्तनीयमित्याह

**समूहकार्यं आयातान्कृतकार्यान् विसर्जयेत् ।****स दानमानसत्कारैः पूजयित्वा महीपतिः ॥ १८९ ॥**समूहकार्यनिवृत्त्यर्थं स्वपार्श्वं प्राप्तान् गणिनोनिर्वर्तितात्मीयप्रयोजनान् दानमानसत्कारैः  
स राजा परितोष्य विसर्जयेत् ॥ १८९ ॥**समूहकार्यप्रहितो यल्लभेत तदर्पयेत् ।****एकादशगुणं दाप्यो यद्यस्मै नार्पयेत्स्वयम् ॥ १९० ॥**समूहकार्यार्थं महाजनैः प्रेरितो राजपार्श्वं यद्धिरण्यवस्त्रादिकं लभते तदप्रा-  
समूहदापहा-  
रिणंप्रत्याह । र्थित एव महाजनेभ्यो निवेदयेत् । अन्यथा लब्धादेकादशगुणं दण्डं दाप-  
नीयः ॥ १९० ॥

एवंप्रकाशं कार्यचिन्तकाः कार्या इत्याह

**धर्मज्ञाः शुचयोऽलुब्धा भवेयुः कार्यचिन्तकाः ।****कर्तव्यं वचनं तेषां समूहहितवादिनाम् ॥ १९१ ॥**श्रौतस्मार्तधर्मज्ञाबाह्याभ्यन्तरशौचयुक्ताः अर्थेष्वलुब्धाः कार्यविचारकाः कर्तव्याः ।  
तेषां वचनमितरैः कार्यमित्येतदादरार्थं पुनर्वचनम् ॥ १९१ ॥

इदानीं त्रैविद्यानां प्रतिपादितं धर्मं श्रेण्यादिष्वतिदिशन्नाह

**श्रेणिनैगमपाखण्डिगणानामप्ययं विधिः ॥****भेदं चैषां नृपो रक्षेत्पूर्ववृत्तिं च पालयेत् ॥ १९२ ॥**एकपण्यशिल्पोपजीविनः श्रेणयः । नैगमाः ये वेदस्याप्तप्रणीतत्वेन प्रामाण्यमिच्छन्ति  
पाशुपतादयः । पाखण्डिनो ये वेदस्य प्रामाण्यमेव नेच्छन्ति नम्राः सौगतादयः । गणो ब्रातः  
आयुधीयादीनामेककर्मोपजीविनामेषां चतुर्विधानामप्ययमेव विधिः । यो निजधर्मविरोधे-

नेत्यादिना प्रतिपादितः । एतेषां च श्रेण्यादीनां भेदं धर्मव्यवस्थां नृपो रक्षेत् । पूर्वोपात्तां वृत्तिं च पालयेत् ॥ १९२ ॥ इति संविध्यतिक्रमप्रकरणम् ॥

### अथ वेतनादानप्रकरणम् १६

संप्रति वेतनस्यानपाकर्मार्थं व्यवहारपदं प्रस्तूयते । तत्स्वरूपं च नाग्देनोक्तम् । भृत्यानां वेतनस्योक्तो दानादानविधिक्रमः । वेतनस्यानपाकर्मं तद्विवादपदं स्मृतमिति । अस्यार्थः । भृत्यानां वेतनस्य वक्ष्यमाणश्लोके-रुक्तो दानादानविधिक्रमो यत्र विवादपदे तद्वेतनस्यानपाकर्मैत्युच्यते । तत्र निर्णयमाह

**गृहीतवेतनः कर्म त्यजन् द्विगुणमावहेत् ।**

**अगृहीते समं दाप्यो भृत्यै रक्ष्य उपस्करः ॥ १९३ ॥**

गृहीतं वेतनं येनासौ स्वाङ्गीकृतं कर्म त्यजन् अकुर्वन् द्विगुणां भृतिं स्वामिने दद्यात् । यदा पुनरभ्युपगतं कर्म अगृहीते एव वेतने त्यजति तदा समं यावद्वेतनमभ्युपगतं तावद्दाप्यो न द्विगुणम् । यद्वाङ्गीकृतां भृतिं दत्त्वा बलात्कारयितव्यः । कर्माकुर्वन् प्रतिश्रुत्य कार्यो दत्त्वा भृतिं बलादिति नारदवचनात् ॥ भृतिरपि तेनैवोक्ता, भृत्याय वेतनं दद्यात्कर्मस्वामी यथा क्रमम् । आदौ मध्येऽवसाने वा कर्मणो यद्विनिश्चितमिति । तैश्च भृत्यैरुपस्कर उपस्करणं लाङ्गलादीनां प्रग्रहयोक्तादिकं यथाशक्त्या रक्षणीयमितरथा कृप्यादिनिष्पत्त्यनुपपत्तेः ॥ १९३ ॥

भृतिमपरिच्छिद्य यः कर्म कारयति तं प्रत्याह

**दाप्यस्तु दशमं भागं वाणिज्यपशुसस्यतः ।**

**अनिश्चित्य भृतिं यस्तु कारयेत्स महीक्षिता ॥ १९४ ॥**

यस्तु स्वामी वाणिक् गोमी क्षेत्रिको वा अपरिच्छिन्नवेतनमेव भृत्यं कर्म कारयति तस्माद्वाणिज्यपशुसस्यलक्षणात्कर्मणो यल्लब्धं तस्य दशमं भागं भृत्याय महीक्षिता राज्ञा दापनीयः ॥ १९४ ॥

**देशं कालं च योऽस्तीयाल्लभं कुर्याच्च योऽन्यथा ।**

**तत्र स्यात्स्वामिश्रच्छन्दोऽधिकं देयं कृतेऽधिके ॥ १९५ ॥**

यस्तु भृत्यः पण्यविक्रयाद्युचितं देशं कालं च पण्यविक्रयाद्यकुर्वन् दर्पादिनोल्लङ्घयेत्त-

१ एतदल्पायासपरम् । आयासबहुत्वे तु बृहस्पतिः । त्रिभागं पञ्चभागं वा गृहीयात्मीरवादृकः । भक्ताच्छादभृतः सीराद्भागं गृहीत पञ्चमम् ॥ जानमस्यात्रिभागं तु प्रगृहीयादथाभृतः ॥ भक्ताच्छादभृता ह्यन्नव-  
ह्मनेन पोषितः ।

स्मिन्नेव वा देशे काले च लाभमन्यथा व्ययाद्यतिशयसाध्यतया हीनं करोति तस्मिन् भृतके  
 अनाज्ञसकारि- भृतिदानं प्रति स्वामिनः छन्दः इच्छा भवेद्यावदिच्छति तावदद्यान्न पुनः स-  
 णं प्रत्याह । र्वामेव भृतिमित्यर्थः । यदा पुनर्देशकालाभिज्ञतया अधिको लाभः कृतस्तदा  
 पूर्वपरिच्छिन्नाया भृतेरपि किमपि धनमधिकं स्वामिना भृत्याय दातव्यम् ॥ १९९ ॥

**यो यावत्कुरुते कर्म तावत्तस्य तु वेतनम् ।**

**उभयोरप्यसाध्यं चेत्साध्ये कुर्याद्यथाश्रुतम् ॥ १९६ ॥**

यदा पुनरेकमेव कर्म नियतवेतनमुभाभ्यां क्रियमाणं उभयोरप्यसाध्यं चेत्त्राध्याद्यभिभ-  
 वादुभाभ्यां अपिशब्दाद्बहुभिरपि यदि न परिसमापितं तदा यो भृत्यो यावत्कर्म करोति ता-  
 वत्तस्मै तत्कृतकर्मानुसारेण मध्यस्थकल्पितं वेतनं देयं न पुनः समम् । न-  
 अनेकभृत्यसाध्य-  
 कर्मणि भृतिदान-  
 प्रकारमाह । चावयवशः कर्मणि वेतनस्यापरिभाषितत्वाद्दानमिति मन्तव्यम् । साध्ये तू-  
 भाभ्यां कर्मणि निर्वातिते यथाश्रुतं यावत्परिभाषितं तावदुभाभ्यां देयं न  
 पुनः प्रत्येकं कृत्स्नवेतनं नापि कर्मानुरूपं परिकल्प्य देयम् ॥ १९९ ॥

**अराजदैविकं नष्टं भाण्डं दाप्यस्तु वाहकः ।**

**प्रस्थानविघ्नकृच्चैव प्रदाप्यो द्विगुणां भृतिम् ॥ १९७ ॥**

न विद्यते राजदैविकं यस्य भाण्डस्य तत्तथोक्तम् । तद्यदि प्रज्ञाहीनतया वाहकेन ना-  
 शितं तदा नाशानुसारेणासौ तद्भाण्डं दापनीयः । तदाह नारदः । भाण्डं  
 आयुधीयभार-  
 वाहकौ प्रत्याह । व्यसनमागच्छेद्यदि वाहकदोषतः । दाप्यो यत्तत्र नश्येत्तु दैवराजकृतादृते  
 इति ॥ यः पुनः विवाहाद्यर्थं मङ्गलवति वासरे प्रतिष्ठमानस्य तत्प्रस्थानौ-  
 पयिकं कर्म प्रागङ्गीकृत्य तदानीं न करिष्यामीति प्रस्थानविघ्नमाचरति तदासौ द्विगुणां भृतिं  
 दाप्यः । अत्यन्तोत्कर्षहेतुकर्मनिरोधात् ॥ १९७ ॥

**प्रक्रान्ते सप्तमं भागं चतुर्थं पथि संत्यजन् ।**

**भृतिमर्धपथे सर्वां प्रदाप्यस्त्याजकोऽपि च ॥ १९८ ॥**

किं च । प्रक्रान्ते अध्यवसिते प्रस्थाने स्वाङ्गीकृतं कर्म यस्त्यजति असौ भृतेः सप्तमं भागं  
 दाप्यः । नन्वत्रैव विषये प्रस्थानविघ्नकृतित्यादिना द्विगुणभृतिदानमुक्तं इदानीं सप्तमो भागः  
 इति विरोधः उच्यते । भृत्यन्तरोपादानावसरसंभवे स्वाङ्गीकृतं कर्म यस्त्यजति तस्य सप्तमो  
 विभागः । यस्तु प्रस्थानलग्नसमय एव त्यजति तस्य द्विगुणभृतिदानमित्यविरोधः । यः पुनः  
 पथि प्रक्रान्ते गमने वर्तमाने सति कर्म त्यजति स भृतेः श्रुतार्थं भागं दाप्यः । अर्धपथे पुनः  
 सर्वां भृतिं दाप्यः । यस्तु त्याजकः कर्मात्यजन्तं त्याजयति स्वामी पूर्वोक्तप्रदेशेष्वसावपि

पूर्वोक्तसप्तमभागादिकं भृत्याय दापनीयः । एतच्चाव्याधितादिविषयम् । (मनु अ. ८ श्लो. २१९)  
भृत्यो नार्तो न कुर्याद्यो दर्पात्कर्म यथोदितम् । स दण्ड्यः कृष्णलान्यष्टौ न देयं तस्य वेतनमि-  
ति मनुवचनात् ॥ यदा पुनर्व्याधायपगृतेऽन्तरितदिवसान्परिगणय्य पूरयति तदा लभत एव  
वेतनम् । ( अ. ८ श्लो. २१६ ) आर्तस्तु कुर्यात्स्वस्थः सन् यथाभाषितमादितः । स दीर्घस्या-  
पि कालस्य स्वं लभेतैव वेतनमिति मनुस्मरणात् ॥ यस्त्वपगतव्याधिः स्वस्थ एव वा-  
लस्यादिना स्वारब्धं कर्माल्पो न करोति परेण वा न समापयति तस्मै वेतनं न देय-  
मिति । यथाह मनुः ( अ. ८ श्लो. २१७ ) यथोक्तमार्तः स्वस्थो वा यस्तत्कर्म न कारयेत् ।  
न तस्य वेतनं देयमल्पो नस्यापि कर्मण इति ॥ १९८ ॥ इति वेतनादानप्रकरणम् ॥

### अथ द्यूतसमाह्वयप्रकरणम् १७

अधुना द्यूतसमाह्वयाख्यं विवादपदमधिक्रियते । तत्स्वरूपं नारदेनाभिहितम् । अक्ष-  
बन्धशलाकाद्यैर्देवं जिह्वकारितम् । पणक्रीडावयोभिश्च पदं द्यूतसमाह्वयम् ॥ अक्षाः पा-  
शकाः । बन्धश्चर्मपट्टिका शलाका दन्तादिमय्यो दीर्घचतुरस्ताः । आद्यग्रहणाच्चतुरङ्गादिक्रीडा-  
साधनं करितुरङ्गरथादिकं गृह्यते । तैरप्राणिभिर्यद्देवं क्रीडा पणपूर्विका क्रियते । तथा  
वयोभिः पक्षिभिः कुक्कुटपारावतादिभिः च शब्दान्मल्लमेषमहिषादिभिश्च प्राणिभिर्या पणपूर्वि-  
का क्रीडा क्रियते तदुभयं यथाक्रमेण द्यूतसमाह्वयाख्यं विवादपदम् । द्यूतं च समाह्वयश्च  
द्यूतसमाह्वयम् । तदुक्तं मनुना । ( अ. ९ श्लो. २२३ ) अप्राणिभिर्यत्क्रियते तल्लोके द्यूतमु-  
च्यते । प्राणिभिः क्रियमाणस्तु स विज्ञेयः समाह्वय इति ॥

तत्र द्यूतसमाधिकारिणो वृत्तिमाह

ग्लहे शतिकवृद्धेस्तु सभिकः पञ्चकं शतम् ।

गृहीयाद्दूर्तकितवादितरादशकं शतम् ॥ १९९ ॥

परस्परसंप्रतिपत्त्या कितवपरिकल्पितः पणो ग्लह इत्युच्यते तत्र ग्लहे तदाश्रया शतिका  
शतपरिमितादधिकपरिमाणा वा वृद्धिर्यस्यासौ शतिकवृद्धिस्तस्माद्दूर्तकितवात्पञ्चकं शत-  
मात्मवृत्त्यर्थं सभिको गृहीयात् । पञ्चपणा आयो यस्यैव शते तत्पञ्चकं शतम् । तदस्मि-  
न्वृद्ध्यायलभेत्यादिना कन् । जितग्लहस्य विंशतितमं भागं गृहीयादित्यर्थः । सभा कितव-  
निवासार्था यस्यासौ स सभिकः । कल्पिताक्षादिनिखिलक्रीडोपकरणस्तदुपचितद्रव्योपजीवी  
सभापतिरुच्यते । इतरस्मात्पुनरपरिपूर्णशतिकवृद्धेः कितवादशकं शतं जितद्रव्यस्य दशमं  
भागं गृहीयादिति यावत् ॥ १९९ ॥

एवं कृतवृत्तिना सभिकेन किं कर्तव्यमित्याह

स सम्यक्पालितो दद्याद्राज्ञे भागं यथाकृतम् ।

## जितमुद्राहयेजेत्रे दद्यात्सत्यं वचः क्षमी ॥ २०० ॥

य एवं कृप्तवृत्तिर्द्यूताधिकारी स राज्ञा धूर्तकितवेभ्यो रक्षितस्तस्मै राज्ञे यथा संप्रति-  
पन्नमंशं दद्यात् । तथाजितं द्रव्यमुद्राहयेत् । बन्धकग्रहणेनासेधादिना च पराजितसकाशा-  
दुद्धरेत् । उद्धृत्य च तद्धनं जेत्रे जयिने सभिको दद्यात् । तथा क्षमी भूत्वा सत्यं वचो वि-  
श्वासार्यं द्यूतकारिणां दद्यात् । तदुक्तं नारदेन । सभिकः कारयेत् द्यूतं देयं तद्याच्च तत्कृत-  
मिति ॥ २०० ॥

यदा पुनः सभिको दापयितुं न शक्नोति तदा राजा दापयेदित्याह

## प्राप्ते नृपतिना भागे प्रसिद्धे धूर्तमण्डले ।

## जितं ससभिके स्थाने दापयेदन्यथा न तु ॥ २०१ ॥

प्रसिद्धे अप्रच्छन्ने राजाध्यक्षसमन्विते ससभिके सभिकसहिते कितवसमाजे सभिकेन च  
राजभागे दत्ते राजा धूर्तकितवमविप्रतिपन्नं जितं पणं दापयेत् । अन्यथा प्रच्छन्ने सभिक-  
रहिते अदत्तराजभागे द्यूते जितं पणं जेत्रे न दापयेत् ॥ २०१ ॥

त्रयपराजयविप्रतिपत्तौ निर्णयोपायमाह

## द्रष्टारो व्यवहाराणां साक्षिणश्च त एव हि ।

द्यूतव्यवहाराणां द्रष्टारः सभ्यास्त एव कितवा एव राज्ञा नियोक्तव्याः । तत्र श्रुताध्य-  
यनसंपन्ना इत्यादिनिर्णयो नास्ति । साक्षिणश्च द्यूते द्यूतकारा एव कार्याः । न तत्र स्त्रीबाल-  
वृद्धकितवेत्यादिनिषेधोऽस्ति ॥

कचित् द्यूत निषेद्धं दण्डमाह

## राज्ञा सचिवं निर्वास्याः कूटाक्षोपधिदेविनः ॥ २०२ ॥

कूटैरक्षादिभिरुपधिना च मतिवञ्चनहेतुना मणिमन्त्रौपधादिना ये दीव्यन्ति तान् श्वपदा-  
दिनाङ्कयित्वा राजा स्वराष्ट्रान्निर्वासयेत् । नारदेन निर्वासने विशेष उक्तः । कूटाक्षदेविनः  
पापान् राजा राष्ट्रद्विवासयेत् । कण्ठेऽक्षमालामासज्य स ह्येषां विनयः स्मृत इति ॥ यानि च  
मनुवचनानि द्यूतनिषेधपराणि ( अ. ९ श्लो. २२४ ) द्यूतं समाह्वयं चैव यः कुर्यात् कारयेत्  
वा । तान् सर्वान् घातयेद्राजा शूद्रांश्च द्विजलिङ्गिन इत्यादीनि तान्यपि कूटाक्षदेवनविषयतया  
राजाध्यक्षसभिकरहितद्यूतविषयतया च योज्यानि ॥ २०२ ॥

## द्यूतमेकमुखं कार्यं तत्स्करज्ञानकारणात् ।

किंच । यत्पूर्वोक्तं द्यूतं तदेकमुखं एकं मुखं प्रधानं यस्य द्यूतस्य तत्तथोक्तं कार्यम् ।  
राजाध्यक्षाधिष्ठितं राज्ञा कारयितव्यमित्यर्थः । तत्स्करज्ञानकारणात् । तत्स्करज्ञानरूपं प्रयो-  
जनं पर्यालोच्य प्रायशश्चौर्यार्जितधना एव कितवा भवन्त्यतश्चौरविज्ञानार्थमेकमुखं कार्यम् ॥

द्यूतधर्म समाह्वयेऽतिदिशन्नाह

**एष एव विधिर्ज्ञेयः प्राणिद्यूते समाह्वये ॥ २०३ ॥**

गृहे शतिकवृद्धेरित्यादिना यो द्यूतधर्म उक्तः स एव प्राणिद्यूते मल्लभेषमहिषादिनिर्वर्त्ये  
समाह्वयसंज्ञिके ज्ञातव्यः ॥ २०३ ॥ इति द्यूतसमाह्वयाख्यं प्रकरणम् ॥

**अथ वाक्पारुष्यप्रकरणम् १८**

इदानीं वाक्पारुष्यं प्रस्तूयते । तल्लक्षणं चोक्तं नारदेन । देशजातिकुलादीनामाक्रोशं न्य-  
ङ्गसंयुतम् । यद्वचः प्रतिकूलार्थं वाक्पारुष्यं तदुच्यते ॥ देशादीनामाक्रोशं न्यङ्गसंयुतम् उ-  
च्चैर्भाषणमाक्रोशो न्यङ्गमवद्यं तदुभययुक्तं यत्प्रतिकूलार्थमुद्देशजननार्थं वाक्यं तद्वाक्पारुष्यं  
कथ्यते । तत्र कलहप्रियाः खलु गौडा इति देशाक्रोशः । नितान्तं खलु लोलुपा विप्रा इति  
जात्याक्रोशः । क्रूरचरिता ननु वैश्वामित्रा इति कुलाक्षेपः । आदिग्रहणात्स्वविद्याशिल्पादि-  
निन्दया विद्वच्छिल्पादिपरुषाक्षेपो गृह्यते । तस्य च दण्डतारतम्यार्थं निष्ठुरादिभेदेन त्रैविध्य-  
मभिधाय तल्लक्षणं तेनैवोक्तम् । निष्ठुराश्लीलतीव्रत्वात्तदपि त्रिविधं स्मृतम् । गौरवानुक्रमा-  
त्तस्य दण्डोऽपि स्यात्क्रमाद्गुरुः ॥ साक्षेपं निष्ठुरं ज्ञेयमश्लीलं न्यङ्गसंयुतम् । पतनीयैरुपा-  
क्रोशैस्तीव्रमाहुर्मनीषिण इति ॥ तत्र धिक्पूर्वं जालममित्यादि साक्षेपम् । अत्र न्यङ्गमित्य-  
सम्भ्यम् । अवद्यं भगिन्यादिगमनं तद्युक्तमश्लीलम् । सुरापोसीत्यादिमहापातकाद्याक्रोशैर्युक्तं  
वचस्तीव्रम् ॥

तत्र निष्ठुराक्रोशे सवर्णविषये दण्डमाह

**सत्यासत्यान्यथास्तोत्रैर्न्यूनाङ्गेन्द्रियरोगिणाम् ।**

**क्षेपं करोति चेदण्ड्यः पणानर्धत्रयोदशान् ॥ २०४ ॥**

न्यूनाङ्गाः करचरणादिविकलाः । न्यूनेन्द्रिया नेत्रश्रोत्रादिरहिताः । रोगिणो दुश्चर्मप्रभृ-  
तयः । तेषां सत्येनासत्येनान्यथास्तोत्रेण च निन्दार्थतया स्तुत्या यो नेत्रयुगलहीन एषोऽन्ध  
इत्युच्यते तत्सत्यम् । यत्र पुनश्चक्षुष्मानेषोऽन्ध इत्युच्यते तदसत्यम् । यत्र विकृताकृतिरेव  
दर्शनीयस्त्वमसीत्युच्यते तदन्यथास्तोत्रं । एवंविधैर्यः क्षेपं निर्भर्त्सनं करोत्यसौ अर्धाधिकत्र-  
योदशपणान् दण्डनीयः । ( अ. ८ श्लो. २७४ ) काणं वाप्यथवा खड्गमन्यं वापि तथावि-  
धम् । तथ्येनापि ब्रुवन् दाप्यो दण्डं कार्पापणावरमिति यन्मनुवचनं तदतिदुर्वृत्तवर्णविषयम्  
॥ यदा पुनः पुत्रादयो मात्रादीन् शपन्ति तदा शतं दण्डनीया इति तेनैवोक्तम् । ( मनु.  
अ. ८ श्लो. २७५ ) मातरं पितरं जायां भ्रातरं श्वशुरं गुरुम् । आक्षारयन् शतं दाप्यः  
पन्थानं चादद्गुरोरिति । एतच्च सापराधेषु मात्रादिषु गुरुषु निरपराधायां च जायायां  
दृष्टव्यम् ॥ २०४ ॥

अभिगन्तास्मि भगिनीं मातरं वा तवेति ह ।

शपन्तं दापयेद्राजा पञ्चविंशतिकं दमम् ॥ २०५ ॥

अश्लीलाक्षेपे- त्वदीयां भगिनीं मातरं वा अभिगन्तास्मीति शपन्तं राजा पञ्चविंशतिकं प-  
ण्डमाह । णानां पञ्चाधिका विंशतिर्यस्मिन्दण्डे स तथोक्तः तं दमं दापयेत् ॥ २०५ ॥

एवं समानगुणेषु वर्णेषु दण्डं विधाय विषमगुणेषु दण्डं प्रतिपादयितुमाह

अर्धोऽधमेषु द्विगुणः परस्त्रीषूत्तमेषु च ।

अधमेष्वालेपेक्षया न्यूनवृत्तादिगुणेष्वर्धो दण्डः । पूर्ववाक्ये पञ्चविंशतेः प्रकृतत्वा-  
त्तदपेक्षयाः सार्धद्वादशपणात्मको द्रष्टव्यः । परभार्यासु पुनरविशेषेण द्विगुणः पञ्चविंश-  
त्यपेक्षयैव पञ्चाशत्पणात्मको वेदितव्यः ॥ तथोत्तमेषु च त्वापेक्षयाधिकश्रुतवृत्तेषु दण्डः प-  
ञ्चाशत्पणात्मक एव ॥

वर्णानां मूर्धावसिक्तादीनां च परस्पराक्षेपे दण्डकल्पनामाह

दण्डप्रणयनं कार्यं वर्णजात्युत्तराधरैः ॥ २०६ ॥

वर्णा ब्राह्मणादयः । जातयो मूर्धावसिक्ताद्याः । वर्णाश्च जातयश्च वर्णजातयः । उत्तराश्च  
अधराश्च उत्तराधराः । वर्णजातयश्च ते उत्तराधराश्च वर्णजात्युत्तराधराः तैः वर्णजात्युत्तराधरैः  
परस्पराक्षेपे क्रियमाणे दण्डस्य प्रणयनं प्रकर्षेण नयनमूहनं वेदितव्यम् । तच्च दण्डकल्प-  
नमुत्तराधरैरिति विशेषोपादानादुत्तराधरभावापेक्षयैव कर्तव्यमित्यवगम्यते । यथा मूर्धावसिक्तं  
ब्राह्मणाद्धीनं क्षत्रियादुत्कृष्टं चाक्रुश्य ब्राह्मणः क्षत्रियाक्षेपनिमित्तात्पञ्चाशत्पणदण्डात्किञ्चि-  
दधिकं पञ्चसप्तत्यात्मकं दण्डमर्हति । क्षत्रियोऽपि तमाक्रुश्य ब्राह्मणाक्षेपनिमित्ताच्छतदण्डादूनं  
पञ्चसप्तिमेव दण्डमर्हति । मूर्धावसिक्तोऽपि तावाक्रुश्य तमेव दण्डमर्हति । मूर्धावसिक्ताम्ब-  
ष्ठयोः परस्पराक्षेपे ब्राह्मणक्षत्रिययोः परस्पराक्रोशनिमित्तकौ यथाक्रमेण दण्डौ वेदितव्यौ ।  
एवमन्यत्राप्यूहनीयम् ॥ २०६ ॥

एवं सवर्णविषये दण्डमभिधाय वर्णानामेव प्रतिलोमानुलोमाक्षेपे दण्डमाह

प्रातिलोम्यापवादेषु द्विगुणत्रिगुणा दमाः ।

वर्णानामानुलोम्येन तस्मादर्थार्थहानितः ॥ २०७ ॥

अपवादा अधिक्षेपाः । प्रातिलोम्येनापवादाः प्रातिलोम्यापवादास्तेषु ब्राह्मणाक्रोशका-  
रिणोः क्षत्रियवैश्ययोर्थथाक्रमेण पूर्ववाक्यात् द्विगुणपदोपात्तपञ्चाशत्पणापेक्षया द्विगुणाः श-  
तपणास्त्रिगुणाः सार्धशतपणा दण्डा वेदितव्याः । शूद्रस्य ब्राह्मणाक्रोशे ताडनं जिह्वाच्छेदनं  
वा भवति । यथाह मनुः । ( अ. ८ श्लो. २६७ ) । शतं ब्राह्मणमाक्रुश्य क्षत्रियो दण्डमर्हति ।

वैश्योऽध्यर्धशतं द्वे वा शूद्रस्तु वधमर्हतीति । विट्शूद्रयो रपिक्षत्रियादनन्तरैकान्तरयोस्तु-  
ल्यन्यायतया शतमध्यर्धशतं च यथाक्रमेण क्षत्रियाक्रोशे वेदितव्यम् । शूद्रस्य वैश्याक्रोशे  
शतम् । आनुलोम्येन तु वर्णानां क्षत्रियविट्शूद्राणां ब्रह्मणेनाक्रोशे कृते तस्माद्ब्राह्मणा-  
क्रोशनिमित्ताच्छतपरिमितात्क्षत्रियदण्डात्प्रतिवर्णमर्धस्यार्धस्य हानिं कृत्वावशिष्टं पञ्चाश-  
त्पञ्चविंशतिसार्धद्वादशपणात्मकं यथाक्रमं ब्राह्मणो दण्डनीयः । तदुक्तं मनुना । ( अ. ८  
श्लो. २६८ ) । पञ्चाशद्ब्राह्मणो दण्ड्यः क्षत्रियस्याभिशांसने । वैश्यः स्यादर्धपञ्चाशच्छूद्रे  
द्वादशको दम इति ॥ क्षत्रियेण वैश्ये शूद्रे वाक्कुप्टे यथाक्रमं पञ्चाशत्पञ्चविंशतिकौ दमौ ।  
वैश्यस्य च शूद्राक्रोशे पञ्चाशदित्युहनीयम् । ब्राह्मणराजन्यवत्क्षत्रियवैश्ययोरिति गौतम-  
स्मरणात् । ( अ. ८ श्लो. २७७ ) विट्शूद्रयोरेवमेव स्वजातिप्रति तत्त्वत इति मनु-  
स्मरणाच्च ॥ २०७ ॥

**बाहुग्रीवानेत्रसम्पत्तिविनाशे वाचिके दमः ।**

**शत्यस्तदर्धिकः पादनासाकर्णकरादिषु ॥ २०८ ॥**

बाह्वादीनां प्रत्येकं विनाशे वाचिके वाचा प्रतिपादिते तव बाहू छिनद्मीत्येवंरूपे शत्यः  
शतपरिमितो दण्डो वेदितव्यः । पादनासाकर्णकरादिषु आदिग्रहणात्स्फिगा-  
दिषु वाचिके विनाशे तदर्धिकः तस्य शतस्यार्धं तदर्धं तद्यस्यास्त्यसौ  
तदर्धिकः पञ्चाशत्पणिको दण्डो वेदितव्यः ॥ २०८ ॥

**अशक्तस्तु वदन्नेवं दण्डनीयः पणान्दश ।**

**तथा शक्तः प्रतिभुवं दाप्यः क्षेमाय तस्य तु ॥ २०९ ॥**

किंच । यः पुनर्ज्वरादिना क्षीणशक्तिस्त्वद्वाद्यङ्गभङ्गं करोमीत्येवं शपत्यसौ दशपणा-  
न्दण्डनीयः । यः पुनः समर्थः क्षीणशक्तिं पूर्ववदाक्षिपत्यसौ पूर्वोक्तशतादिदण्डोत्तरकालं त-  
स्याशक्तस्य क्षेमार्थं प्रतिभुवं दापनीयः ॥ २०९ ॥

**पतनीयकृते क्षेपे दण्डो मध्यमसाहसः ।**

**उपपातकयुक्ते तु दाप्यः प्रथमसाहसम् ॥ २१० ॥**

तीव्राक्रोशे द-  
ण्डमाह । पातित्यहेतुभिर्ब्रह्महत्यादिभिर्विर्णिनामाक्षेपे मध्यमसाहसो दण्डः । उपपातक-  
संयुक्ते पुनर्गोघ्नस्त्वमसीत्येवमादिरूपे क्षेपे प्रथमसाहसं दण्डनीयः ॥ २१० ॥

**त्रैविद्यनृपदेवानां क्षेप उत्तमसाहसः ।**

**मध्यमो जातिपूगानां प्रथमो ग्रामदेशयोः ॥ २११ ॥**

किंच । त्रैविद्याः वेदत्रयसंपन्नास्तेषां राज्ञां देवानां च क्षेपे उत्तमसाहसो दण्डः । ये पुनर्ब्राह्मणमूर्धावसिक्तादिजातीनां पूगाः संधास्तेषां आक्षेपे मध्यमसाहसो दण्डः । ग्रामदेशयोः प्रत्येकमाक्षेपे प्रथमसाहसो दण्डो त्वेदितव्यः ॥ २११ ॥ इति वाक्पारुष्यं नाम विवादप्रकरणम् ॥

### अथ दण्डपारुष्यप्रकरणम् १९

दण्डपारुष्यं नाम संप्रति प्रस्तूयते । तत्स्वरूपं च नारदेनोक्तम् । परगात्रेष्वभिद्रोहो हस्तपादायुधादिभिः । भस्मादिभिश्चोपघातो दण्डपारुष्यमुच्यते इति । परगात्रेषु स्थावर-जङ्गमात्मकद्रव्येषु हस्तपादायुधैरादिग्रहणाद्वावादिभिर्योऽभिद्रोहो हिंसनं दुःखोत्पादनं तथा भस्मना आदिग्रहणाद्वज्रः पङ्कपुरीषाद्यैश्च य उपघातः संस्पर्शनरूपं मनोदुःखोत्पादनं तदुभयं दण्डपारुष्यम् दण्ड्यतेऽनेनेति दण्डो देहस्तेन यत्पारुष्यं विरुद्धाचरणं जङ्गमादेर्द्रव्यस्य तद्दण्डपारुष्यम् । तस्य त्ववगोरणादिकरणभेदेन त्रैविध्यमभिधाय हीनमध्यमोत्तमद्रव्यरूप-कर्मत्रैविध्यात् पुनस्त्रैविध्यं तेनैवोक्तम् । तस्योपदृष्टं त्रैविध्यं हीनमध्यमोत्तमक्रमात् । अवगोरणनिःसङ्गपातनक्षतदर्शनैः ॥ हीनमध्यमोत्तमानां तु द्रव्याणां समतिक्रमात् । त्रीण्येव साहसान्याहुस्तत्र कण्ठकशोधनमिति । निःसङ्गपातनं निःशङ्कप्रहरणम् । त्रीण्येव साहसानि त्रिप्रकाराण्येव । साहसात्कृतानि दण्डपारुष्याणीत्यर्थः ॥ तथा वाग्दण्डपारुष्ययोरुभयोरपि द्वयोः प्रवृत्तकलहयोर्मध्ये यः क्षमते तस्य न केवलं दण्डाभावः किंतु पूज्य एव । तथा पूर्वं कलहे प्रवृत्तस्य दण्डगुरुत्वम् । कलहे च बद्धे वरानुमन्धातुरेव दण्डभाक्त्वम् । तथा द्वयोरपराधविशेषापरिज्ञाने दण्डः समः । तथा श्वपचादिभिरार्याणामपराधे कृते सज्जना एव दण्डपापनेऽधिकारिणस्तेषामशक्यत्वे तान् राजा घातयेदेव नार्थं गृहीयादित्येवं पञ्च प्रकारा विध्यस्तेनैवोक्ताः । विधिः पञ्चविधस्तूक्त एतयोरुभयोरपि । पारुष्ये सति संरम्भादुत्पन्ने कुद्धयोर्द्वयोः ॥ स मन्यते यः क्षमते दण्डभाग्योऽतिवर्तते । पूर्वमाक्षारयेद्यस्तु नियतं स्यात्स दोषभाक् ॥ पश्चाद्यः सोऽप्यसत्कारी पूर्वं तु विनयो गुरुः । द्वयोरापन्नयोस्तुल्यमनुबध्नाति यः पुनः ॥ स तयोर्दण्डमाप्नोति पूर्वं वा यदि वेतरः । पारुष्यदोषावृतयोर्युगपत्संप्रवृत्तयोः ॥ विशेषश्चेन्न लक्ष्यते विनयः स्यात्समस्तयोः । श्वपाकषण्डचण्डालव्यङ्गेषु वधवृत्तिषु ॥ हरितपत्रात्यदासेषु गुर्वाचार्यनृपेषु च । मर्यादातिक्रमे सद्यो घात एवानुशासनम् ॥ यमेव ह्यतिवर्तैरन्नेते सन्तं जनं नृषु ॥ स एव विनयं कुर्यान्न तद्धिनयभाङ्गनृपः ॥ मला ह्येते मनुष्याणां धनमेषां मलात्मकम् । अतस्तान्घातयेद्राजा नार्थदण्डेन दण्डयेदिति ॥

एवंभूदण्डपारुष्यनिर्णयपूर्वकत्वाद्दण्डप्रणयनस्य तत्स्वरूपसंदेहे निर्णयहेतुमाह

असाक्षिकहते चिह्नैर्युक्तिभिश्चागमेन च ।

द्रष्टव्यो व्यवहारस्तु कूटचिह्नकृतो भयात् ॥ २१२ ॥

यदा कश्चिद्ब्रह्मस्यहमनेन हत इति राज्ञे निवेदयति तदा चिह्नैर्वर्णादिस्वरूपगतैर्लिङ्गैर्यु-  
क्त्या कारणप्रयोजनपर्यालोचनात्मिकया आगमेन जनप्रवादेन चशब्दादिव्येन वा कूटचिह्न-  
कृतसंभावनाभयात्परीक्षा कार्या ॥ २१२ ॥

एवं निश्चिते साधनविशेषेण दण्डविशेषमाह

**भस्मपङ्कजरजःस्पर्शे दण्डो दशपणः स्मृतः ।**

**अमेध्यपार्ष्णिनिष्ठयूतस्पर्शने द्विगुणः स्मृतः ॥ २१३ ॥**

**समेष्वेवं परस्त्रीषु द्विगुणस्तूतमेष्टु च ।**

**हीनेष्वर्धमो मोहमदादिभिरदण्डनम् ॥ २१४ ॥**

भस्मना पङ्केन रेणुना वा यः परं स्पर्शयत्यसौ दशपणं दण्डं दाप्यः । अमेध्यमिति अ-  
श्रुच्छेप्समखकेशकर्णविट्दूषिकाभुक्तोच्छिष्टादिकं च गृह्यते । पार्ष्णिः पादस्य पश्चिमो भागः ।  
निष्ठयूतं मुखनिःसारितं जलम् । तैः स्पर्शने ततः पूर्वादशपणात् द्विगुणो विंशतिपणो दण्डो  
वेदितव्यः ॥ पुरीषादिस्पर्शने पुनः कात्यायनेन विशेष उक्तः । छर्दिमूत्रपुरीषाद्यैरापाद्यः स  
चतुर्गुणः । षड्गुणः कायमध्ये स्यान्मूर्ध्नि त्वष्टगुणः स्मृत इति ॥ आद्यग्रहणाद्ब्रह्मसाशुक्रासृङ्-  
मज्जानो गृह्यन्ते । एवंभूतः पूर्वोक्तो दण्डः सवर्णविषये द्रष्टव्यः । परभार्यासु चाविशेषेण ।  
तथोक्तमेष्टु स्वापेक्षया अधिकश्रुतवृत्तेषु पूर्वोक्तादशपणाद्विंशतिपणाच्च दण्डाद्विगुणो दण्डो  
वेदितव्यः । हीनेषु स्वापेक्षया न्यूनश्रुतादिषु पूर्वोक्तस्यार्धमः पञ्चपणो दशपणश्च वेदितव्यः ।  
मोहश्चित्तवैकल्यम् । मदो मद्यपानजन्योऽवस्थाविशेषः । आदिग्रहणाद्ब्रह्मविशेषादिकम् ।  
एतैर्युक्तेन भस्मादिस्पर्शने कृतेऽपि दण्डो न कर्तव्यः ॥ २१३ ॥ २१४ ॥

**विप्रपीडाकरं छेद्यमङ्गमब्राह्मणस्य तु ।**

**उद्धूर्णे प्रथमो दण्डः संस्पर्शे तु तदर्धिकः ॥ २१५ ॥**

ब्राह्मणानां पीडाकरमब्राह्मणस्य क्षत्रियादेर्यदङ्गं करचरणादिकं तच्छेत्तव्यम् । क्षत्रिय-  
वैश्ययोरपि पीडां कुर्वतः शूद्रस्याङ्गच्छेदनमेव ( अ. ८ श्लो. २७९ ) येन केनचिदङ्गेन हिं-  
स्याच्छेद्यांसमन्त्यजः । छेत्तव्यं तत्तदेवास्य तन्मनोरनुशासनमिति । द्विजा-  
तिमात्रस्यापराधे शूद्रस्याङ्गच्छेदविधानाद्वैश्यस्यापि क्षत्रियापकारिणोऽय-  
मेव दण्डस्तुल्यन्यायत्वात् । उद्धूर्णे वधार्थमुद्यते शस्त्रादिके प्रथमसाहसो द-  
ण्डो वेदितव्यः । शूद्रस्य पुनरुद्धूर्णेऽपि हस्तादिच्छेदनमेव ( अ. ८ श्लो. २८० ) पाणिमुद्यम्य  
दण्डं वा पाणिच्छेदनमर्हतीति मनुस्मरणात् ॥ उद्धिरणार्थं शस्त्रादिस्पर्शने तु तदर्धिकः प्रथमसा-

हसादर्धदण्डो वेदितव्यः ॥ भस्मादिसंस्पर्शे पुनः क्षत्रियवैश्ययोः प्रातिलोम्यापवादेषु द्विगुणत्रिगु-  
णा दमा इति वाक्पारुष्योक्तन्यायेन कल्प्यम् । शूद्रस्य तत्रापि हस्तच्छेद एव (अ. ८ श्लो. २८२)  
अवनिष्ठीवतो दर्पाद्भावोष्ठौ छेदयेन्नृपः । अवमूत्रयतो मेढ्रमवशर्धयतो गुदमिति मनुस्मरणात् २१५

एवं प्रातिलोम्यापराधे दण्डमभिधाय पुनः सजातिमधिकृत्याह

**उद्धूर्णे हस्तपादे तु दशविंशतिकौ दमौ ।**

**परस्परं तु सर्वेषां शस्त्रे मध्यमसाहसः ॥ २१६ ॥**

हस्ते पादे वा ताडनार्थमुद्धूर्णे यथाक्रमं दशपणो विंशतिपणश्च दण्डो वेदितव्यः ॥ पर-  
स्परवधार्थं शस्त्रे उद्धूर्णे सर्वेषां वर्णिनां मध्यमसाहसो दण्डः ॥ २१६ ॥

**पादकेशांशुककरोल्लुञ्चनेषु पणान् दश ।**

**पीडाकर्षांशुकावेष्टपादाध्यासे शतं दमः ॥ २१७ ॥**

किंच । पादकेशवस्त्रकराणामन्यतमं गृहीत्वा य उल्लुञ्चति झटित्याकर्षयति असौ दशपणं  
दण्ड्यः । पीडा च कर्षश्च अंशुकावेष्टश्च पादाध्यासश्च पीडाकर्षांशुकावेष्टपादाध्यासं तस्मिन्  
समुचिते शतं दण्ड्यः । एतदुक्तं भवति । अंशुकेनावेष्ट्य गाढमापीञ्च्यकृष्य च यः पादेन  
घट्टयति तं शतं पणान् दापयेदिति ॥ २१७ ॥

**शोणितेन विना दुःखं कुर्वन्काष्ठादिभिर्नरः ।**

**द्वात्रिंशतं पणान्दण्ड्यो द्विगुणं दर्शनेऽसृजः ॥ २१८ ॥**

किंच । यः पुनः शोणितं यथा न दृश्यते तथा मृदुताडनं काष्ठलोष्टादिभिः करोत्यसौ  
द्वात्रिंशतं पणान् दण्ड्यः ॥ यदा पुनर्गाढताडनेन लोहितं दृश्यते तदा द्वात्रिंशतो द्विगुणं  
चतुःषष्टिपणान् दण्डनीयः । त्वङ्मांसास्थिविभेदे पुनर्विशेषो मनुना दर्शितः । (अ. ८ श्लो.  
२८४) त्वग्भेदकः शतं दण्ड्यो लोहितस्य च दर्शकः । मांसभेत्ता च षणिष्कान्प्र-  
वास्यस्त्वस्थिभेदक इति ॥ २१८ ॥

**करपाददतोभङ्गे छेदने कर्णनासयोः ।**

**मध्यो दण्डो व्रणोद्भेदे मृतकल्पहते तथा ॥ २१९ ॥**

किंच । करपाददन्तस्य प्रत्येकं भङ्गे कर्णनासस्य च प्रत्येकं छेदने रूढव्रणस्योद्भेदने मृ-  
तकल्पो यथा भवति तथा हते ताडिते मध्यमसाहसो वेदितव्यः । अनुबन्धादिना विषयस्य  
साम्यमत्रापादनीयम् ॥ २१९ ॥

**चेष्टाभोजनवाग्नोधे नेत्रादिप्रतिभेदने ।**

**कन्धराबाहुसक्त्रां च भङ्गे मध्यमसाहसः ॥ २२० ॥**

किंच । गमनभोजनभाषणनिरोधे नेत्रस्य आदिग्रहणाजिह्वायाश्च प्रतिभेदने कन्धरा-  
ग्रीवा । बाहुः प्रसिद्धः । सक्थि ऊरुस्तेषां प्रत्येकं भङ्गे मध्यमसाहसो दण्डः ॥ २२० ॥

**एकं घ्नतां बहूनां च यथोक्ताद्विगुणो दमः ।**

अपिच । यदा पुनर्बहवो मिलिता एकस्याङ्गभङ्गादिकं कुर्वन्ति तदा यस्मिन्यस्मिन् अप-  
राधे यो यो दण्ड उक्तस्तत्र तस्माद्विगुणो दण्डः प्रत्येकं वेदितव्यः । अतिक्रूरत्वात्तेषां प्रा-  
तिलोम्यानुलोम्यापराधयोरप्येतस्यैव सवर्णविषयेऽभिहितस्य दण्डजातस्य वाक्पारुष्योक्तक-  
मेण हानिं वृद्धिं च कल्पयेत् । वाक्पारुष्ये य एवोक्तः प्रातिलोम्यानुलोमतः । स एव दण्ड-  
पारुष्ये दाप्यो राज्ञा यथाक्रममिति स्मरणात् ॥

**कलहापहृतं देयं दण्डश्च द्विगुणस्ततः ॥ २२१ ॥**

कलहे वर्तमाने यद्येनापहृतं तत्तेन प्रत्यर्पणीयम् । अपहृतद्रव्याद्विगुणश्चापहारनिमित्तो  
दण्डो देयः ॥ २२१ ॥

**दुःखमुत्पादयेद्यस्तु स समुत्थानजं व्ययम् ।**

**दाप्यो दण्डं च यो यस्मिन् कलहे समुदाहृतः ॥ २२२ ॥**

किंच । यो यस्य ताडनाद्दुःखमुत्पादयेत्स तस्य व्रणरोपणादौ औपचार्यं पथ्यार्थं च यो  
व्ययः क्रियते तं दद्यात् । समुत्थानं व्रणरोपणं यस्मिन्कलहे यो दण्डस्तं च दद्यान्न समुत्थान-  
जव्ययमात्रम् ॥ २२२ ॥

परगात्राभिद्रोहे दण्डमुक्तवानन्तरं बहिरङ्गार्थनाशे दण्डमाह

**अभिघाते तथा छेदे भेदे कुड्यावपातने ।**

**पणान्दाप्यः पञ्चदशविंशतिं तद्व्ययं तथा ॥ २२३ ॥**

मुद्रादिना कुड्यस्याभिघाते विदारणे द्विधाकरणे च यथाक्रमं पञ्चपणो दशपणो विंश-  
तिपणश्च दण्डो वेदितव्यः । अवपातने पुनः कुड्यस्यैते त्रयो दण्डाः समन्विता ग्राह्याः । पुनः  
संपादनार्थं च धनं स्वामिने दद्यात् ॥ २२३ ॥

**दुःखोत्पादि गृहे द्रव्यं क्षिपन्प्राणहरं तथा ।**

**षोडशाद्यः पणान्दाप्यो द्वितीयो मध्यमं दमम् ॥ २२४ ॥**

अपिच । परगृहे दुःखजनकं कण्टकादि द्रव्यं प्रक्षिपन् षोडशपणान् दण्ड्यः । प्राणहरं  
पुनर्विषभुजङ्गादिकं प्रक्षिपन् मध्यमसाहसं दण्ड्यः ॥ २२४ ॥

दुःखे च शोणितोत्पादे शाखाङ्गच्छेदने तथा ।

दण्डः क्षुद्रपशूनां तु द्विपणप्रभृतिः क्रमात् ॥ २२५ ॥

क्षुद्राणां पशूनां अजाविकहरिणप्रायाणां ताडने दुःखोत्पादने असूक्ष्मावणे शाखाङ्ग-  
च्छेदने शाखाशब्देन चात्र प्राणसंचाररहितं शृङ्गादिकं लक्ष्यते । अङ्गानि  
पश्वभिद्रोहे द-  
ण्डमाह । करचरणप्रभृतीनि । शाखा चाङ्गं च शाखाङ्गं तस्य छेदने द्विपणप्रभृतिर्दण्डः ।  
द्वौ पणौ यस्य दण्डस्य स द्विपणः । द्विपणः प्रभृतिरादिर्यस्य दण्डगणस्यासौ  
द्विपणप्रभृतिः । स च दण्डगणो द्विपणश्चतुःपणः षट्पणोऽष्टपण इत्येवंरूपो न पुनर्द्विपणस्त्रि-  
श्रतुष्पणः पञ्चपण इति । कथमिति चेदुच्यते । अपराधगुरुत्वात्तावत्प्रथमदण्डाद्गुरुतरमुपरित-  
नदण्डत्रयमवगम्यते । तत्र चाश्रुतत्रित्वादिसंख्याश्रयणाद्वरं श्रुतद्विसंख्याया एवाभ्यासाश्रयणे-  
न गुरुत्वसंपादनमिति निरवद्यम् ॥ २२५ ॥

लिङ्गस्य छेदने मृत्यौ मध्यमो मूल्यमेव च ।

महापशूनामेतेषु स्थानेषु द्विगुणो दमः ॥ २२६ ॥

किंच तेषां क्षुद्रपशूनां लिङ्गच्छेदने मरणे च मध्यमसाहसो दण्डः । स्वामिने च मूल्यं  
दद्यात् । महापशूनां पुनर्गोर्गजवाजिप्रभृतीनामेषु स्थाने ते ताडनलोहितस्त्रावणादिनिमित्तेषु  
पूर्वोक्तादण्डाद्विगुणो दण्डो वेदितव्यः ॥ २२६ ॥

प्ररोहिशाखिनां शाखास्कन्धसर्वविदारणे ।

उपजीव्यद्रुमाणां च विंशतेर्द्विगुणो दमः ॥ २२७ ॥

प्ररोहा अङ्कुरास्तद्वन्त्यः शाखाः प्ररोहिण्यः याश्चिन्नाः पुनरुसाः प्रतिकाण्डं प्ररोहन्ति ताः  
शाखा येषां वटादीनां ते प्ररोहिशाखिनः तेषां शाखाच्छेदने । यतो मूलशा-  
खा निर्गच्छन्ति स स्कन्धस्तस्य छेदने समूलवृक्षच्छेदने च यथाक्रमं विंशतिप-  
णदण्डादारभ्य पूर्वस्मात् पूर्वस्मादुत्तरोत्तरदण्डो द्विगुणः । एतदुक्तं भवति विं-  
शतिपणश्चत्वारिंशत्पणोऽशीतिपण इत्येवं त्रयो दण्डा यथाक्रमं शाखाच्छेदनादिष्वपराधेषु भव-  
न्तीति । अप्ररोहिशाखिनामप्युपजीव्यवृक्षानामाम्रादीनां पूर्वोक्तेषु स्थानेषु पूर्वोक्ता एव दण्डाः  
अनुपजीव्याप्ररोहिशाखिषु पुनर्वृक्षेषु कल्प्याः ॥ २२७ ॥

चैत्यश्मशानसीमासु पुण्यस्थाने सुरालये ।

जातद्रुमाणां द्विगुणो दमो वृक्षेऽथ विश्रुते ॥ २२८ ॥

वृक्षविशेषान्प्र-  
त्याह । चैत्यादिषु जातानां वृक्षाणां शाखाच्छेदनादिषु पूर्वोक्तादण्डाद्विगुणः । वि-  
श्रुते च पिप्पलपलाशादिके द्विगुणो दण्डः ॥ २२८ ॥

गुल्मगुच्छक्षुपलताप्रतानौषधिवीरुधाम् ।

पूर्वस्मृतादर्धदण्डः स्थानेषूक्तेषु कर्तने ॥ २२९ ॥

गुल्मा अनतिदीर्घनिबिडलता मालत्यादयः । गुच्छा अवल्लीरूपाः असरलप्रायाः कुरण्ट-  
कादयः । क्षुपाः करवीरादयः सरलप्रायाः । लता दीर्घयायिन्यो द्राक्षातिमुक्ताप्रभृतयः । प्र-  
गुल्मादीन् प्र- तानाः काण्डप्ररोहरहिताः सरलयायिन्यः सारिवाप्रभृतयः । ओषध्यः फलपा-  
त्याह । कावसानाः शालिप्रभृतयः । वीरुधः छिन्ना अपि या विविधं प्ररोहन्ति ताः  
गुडूचीप्रभृतयः । एतेषां पूर्वोक्तेषु स्थानेषु विकर्तने छेदने पूर्वोक्तादण्डादर्धदण्डो वेदितव्यः ॥  
॥ २२९ ॥ इति दण्डपारुष्यप्रकरणम् ॥

### अथ साहसप्रकरणम् २०

संप्रति साहसं नाम विवादपदं व्याचिख्यासुस्तल्लक्षणं तावदाह

सामान्यद्रव्यप्रसम्भरणात्साहसं स्मृतम् ।

सामान्यस्य साधारणस्य यथेष्टं विनियोगानर्हत्वाविशेषेण परकीयस्य वा द्रव्यस्यापह-  
रणं साहसम् । कुतः प्रसम्भरणात् प्रसह्य हरणाद्वलावष्टम्भेन हरणादिति यावत् ॥ एतदुक्तं  
भवति । राजदण्डं जनक्रोशं वोढुं राजपुरुषेतरजनसमक्षं यत्किञ्चिन्मारणपरदारप्रधर्षणा-  
दिकं क्रियते तत्सर्वं साहसमिति साहसलक्षणम् । अतः साधारणधनपरधनयोर्हरणस्यापि  
बलावष्टम्भेन क्रियमाणत्वात्साहसत्वमिति । नारदेनापि साहसस्य स्वरूपं विवृतम् । सहसा  
क्रियते कर्म यत्किञ्चिद्वलदर्पितैः । तत्साहसमिति प्रोक्तं सहो बलमिहोच्यते इति । तदिदं  
साहसं चौर्यवाग्दण्डपारुष्यस्त्रीसंग्रहणेषु व्यासक्तमपि बलदर्पावष्टम्भोपाधितो भिद्यते इति  
दण्डातिरेकार्थं पृथग्भिधानम् । तस्य च दण्डवैचित्र्यप्रतिपादनार्थं प्रथमादिभेदेन त्रैविध्यम-  
भिधाय तल्लक्षणं तेनैव विवृतम् । तत्पुनस्त्रिविधं ज्ञेयं प्रथमं मध्यमं तथा । उत्तमं चेति  
शास्त्रेषु तस्योक्तं लक्षणं पृथक् ॥ फलमूलोदकादीनां क्षेत्रोपकरणस्य च । भङ्गाक्षेपोपमर्दाद्यैः  
प्रथमं साहसं स्मृतम् ॥ वासः पश्वन्नपानानां गृहोपकरणस्य च । एतेनैव प्रकारेण मध्यमं  
साहसं स्मृतम् ॥ व्यापादो विषशस्त्राद्यैः परदाराभिमर्शनम् । प्राणोपरोधि यच्चान्यदुक्तमुत्त-  
मसाहसम् ॥ तस्य दण्डः क्रियाक्षेपः प्रथमस्य शतावरः । मध्यमस्य तु शास्त्रज्ञैर्दष्टः पञ्चश-  
तावरः । उत्तमे साहसे दण्डः सहस्रावर इष्यते । वधः सर्वस्वहरणं पुरान्निर्वासनाङ्कने ॥  
तदङ्गच्छेद इत्युक्तो दण्ड उत्तमसाहसे इति ॥ वधादयश्चापराधतारतम्यादुत्तमसाहसे समस्ता  
व्यस्ता वा योज्याः ॥

तत्र परद्रव्यापहरणरूपे साहसे दण्डमाह

**तन्मूल्याद्विगुणो दण्डो निह्ववे तु चतुर्गुणः ॥ २३० ॥**

तस्यापद्धतद्रव्यस्य मूल्यात् द्विगुणो दण्डः यः पुनः साहसं कृत्वा नाहमकार्षमिति नि-  
हुते तस्य मूल्याच्चतुर्गुणो दण्डो भवति । एतस्मादेव विशेषदण्डविधानात्प्रथमसाहसादिसा-  
मान्यदण्डविधानमपहारव्यतिरिक्तविषयं गम्यते ॥ २३० ॥

साहसस्य प्रयोजयितारं प्रत्याह

**यः साहसं कारयति स दाप्यो द्विगुणं दमम् ।**

**यश्चैवमुक्त्वाहं दाता कारयेत्स चतुर्गुणम् ॥ २३१ ॥**

यस्तु साहसं कुर्वित्वेवमुक्त्वा कारयत्यसौ साहसिकादण्डात् द्विगुणं दण्डं दाप्यः । यः  
पुनरहं तुभ्यं धनं दास्यामि त्वं कुर्वित्वेवमुक्त्वा साहसं कारयति स चतुर्गुणं दण्डं दाप्योऽनु-  
बन्धातिशयात् ॥ २३१ ॥

**अर्घ्याक्रोशातिक्रमकृद्धातृभार्याप्रहारदः ।**

**संदिष्टस्याप्रदाता च समुद्रगृहभेदकृत् ॥ २३२ ॥**

**सामन्तकुलिकादीनामपकारस्य कारकः ।**

**पञ्चाशत्पणिको दण्ड एषामिति विनिश्चयः ॥ २३३ ॥**

अर्घ्यस्यार्घ्याहस्याचार्यादेराक्षेपमाज्ञातिक्रमं च यः करोति यश्च भ्रातृभार्या ताडयति  
तथा/संदिष्टस्य प्रतिश्रुतस्यार्थस्याप्रदाता यश्च मुद्रितं गृहमुद्धाटयति तथा  
साहसिकविशेषं  
प्रत्याह । स्वगृहक्षेत्रादिसंसक्तगृहक्षेत्रादिस्वामिनां कुलिकानां स्वकुलोद्भवानां आदि-  
ग्रहणात् स्वग्राम्यस्वदेशीयानां च योऽपकर्ता ते सर्वे पञ्चाशत्पणपरिमितेन  
दण्डनीयाः ॥ २३२ ॥ २३३ ॥

**स्वच्छन्दं विधवागामी विक्रुष्टे नाभिधावकः ।**

**अकारणे च विक्रोष्टा चण्डालश्चोत्तमान् स्पृशेत् ॥ २३४ ॥**

**शूद्रप्रव्रजितानां च दैवे पित्र्ये च भोजकः ।**

**अयुक्तं शपथं कुर्वन्न योग्यो योग्यकर्मकृत् ॥ २३५ ॥**

**वृषभुद्रपशूनां च पुंस्त्वस्य प्रतिघातकृत् ।**

**साधारणस्यापलापी दासीगर्भवनाशकृत् ॥ २३६ ॥**

**पितापुत्रस्वसृभ्रातृदम्पत्याचार्यशिष्यकाः ।**

**एषामपतितान्योन्यत्यागी च शतदण्डभाक् ॥ २३७ ॥**

किंच । नियोगं विना यः स्वेच्छया विधवां गच्छति । चौरादिभयाकुलैर्विकुष्टे यः शक्तोऽपि नाभिधावति । यश्च वृथाक्रोशं करोति । यश्चण्डालो ब्राह्मणादीन् स्पृशति । यश्च शूद्रप्रव्रजितान् दिगम्बरादीन् दैवे पित्र्ये च कर्मणि भोजयति । यश्चायुक्तं मातरं ग्रहीष्यामीत्येवं शपथं करोति । तथा यश्च अयोग्य एव शूद्रादियोग्यकर्माध्ययनादि करोति । वृषो बलीवर्दः क्षुद्रपशवोऽजादयस्तेषां पुंस्त्वस्य प्रजननशक्तेर्विनाशकः । वृक्षक्षुद्रपशूनामिति पाठे हिंवाद्यौषधप्रयोगेण वृक्षादेः फलप्रसूनानां पातयिता साधारणमपलपति साधारणद्रव्यस्य वञ्चकः दासीगर्भस्य पातयिता च ये च पित्रादयोऽपतिता एव सन्तोऽन्योन्यं त्यजन्ति ते सर्वे प्रत्येकं पणशतं दण्डार्हा भवन्ति ॥ २३४ ॥ २३५ ॥ २३६ ॥ २३७ ॥ इति साहसप्रकरणम् ॥

साहसप्रसङ्गात्तत्सदृशापराधेषु निर्णेजकादीनां दण्डमाह

**वसानस्त्रीन्पणान् दण्ड्यो नेजकस्तु परांशुकम् ।**

**विक्रयावक्रयाधानयाचितेषु पणान्दश ॥ २३८ ॥**

नेजको वस्त्रस्य धावकः स यदि निर्णेजनार्थं समर्पितानि वासांसि स्वयमाच्छादयति तदासौ पणत्रयं दण्ड्यः । यः पुनस्तानि विक्रीणीते अवक्रयं वा एतावत्कालमुपभोगार्थं वस्त्रं दीयते महमेतावद्धनं देयमित्येवं भाटकेन यो ददाति आधित्वं वा नयति स्वमुद्धृत्यो याचितं वा ददात्यसौ प्रत्यपराधं दशपणान् दण्डनीयः । तानि च वस्त्राणि श्लक्ष्णशाल्मलीफलेके क्षालनीयानि न पाषाणे न च व्यत्यसनीयानि न च स्वगृहे वासयितव्यानि इतरथा दण्ड्यः । ( अ. ८ श्लो. ३९६ ) । शाल्मले फलेके श्लक्ष्णे निज्याद्वासांसि नेजकः । न च वासांसि वासोभिर्निर्हरेन्न च वासयेदिति मनुस्मरणात् ॥ यदा पुनस्तानि प्रमादान्नाशयति तदा नारदेनोक्तं द्रष्टव्यम् । मूल्याष्टभागो हीयेत सकृद्धौतस्य वाससः । द्विःपादस्त्रिस्तृतीयांशश्चतुर्थीतेऽर्धमेव च ॥ अर्धक्षयात्तु परतः पादांशापचयः क्रमात् । यावत्क्षीणदशं जीर्णं जीर्णस्यानियमः क्षय इति । अष्टपणक्रीतस्य सकृद्धौतस्य वस्त्रस्य नाशितस्याष्टमभागोनपणं मूल्यं देयम् । द्विर्धौतस्य तु पादोनं त्रिर्धौतस्य पुनस्तृतीयांशान्यूनम् । चतुर्धौतस्यार्धं पणचतुष्टयं देयम् । ततः परं प्रतिनिर्णेजनमवशिष्टं मूल्यं पादाद्यपचयेन देयम् । यावज्जीर्णं जीर्णस्य पुनर्नाशितस्येच्छतो मूल्यदानकल्पनम् ॥ २३८ ॥

**पितापुत्रविरोधे तु साक्षिणां त्रिपणो दमः ।**

**अन्तरे च तयोर्यः स्यात्तस्याप्यष्ट्यणो दमः ॥ २३९ ॥**

पितापुत्रयोः कलहे यः साक्ष्यमङ्गीकरोति न पुनः कलहं निवारयति असौ पणत्रयं दण्ड्यः ।

यश्च तयोः सपणे विवादे पणदाने प्रतिभूर्भवत्यसौ चकारात्तयोर्यः कलहं वर्धयति सोऽपि त्रिपणादष्टगुणं चतुर्विंशतिपणान्दण्डनीयः । दम्पत्यादिष्वयमेव दण्डोऽनुसरणीयः ॥ २३९ ॥

**तुलाशासनमानानां कूटकृन्नाणकस्य च ।**

**एभिश्च व्यवहर्ता यः स दाप्यो दममुत्तमम् ॥ २४० ॥**

तुला तोलनदण्डः । शासनं पूर्वोक्तम् । मानं प्रस्थद्रोणादि । नाणकं मुद्रादिचिह्नितं द्रम्भनिष्कादि । एतेषां यः कूटकृतदेशप्रसिद्धपरिमाणादन्यथा न्यूनत्वमाधिक्यं वा द्रम्भादे-  
रव्यवहारिकमुद्रात्वं वा ताम्रादिगर्भत्वं वा करोति यश्च तैः कूटैर्जीनन्नपि व्यवहरति तावुभौ  
प्रत्येकमुत्तमसाहसं दण्डनीयौ ॥ २४० ॥

**अकूटं कूटकं ब्रूते कूटं यश्चाप्यकूटकम् ।**

**स नाणकपरीक्षी तु दाप्य उत्तमसाहसम् ॥ २४१ ॥**

नाणकपरीक्षि- यः पुनर्नाणकपरीक्षी ताम्रादिगर्भमेव द्रम्भादिकं सम्यगिति ब्रूते सम्यक् च  
णं प्रत्याह वा कूटकमिति असावुत्तमसाहसं दण्ड्यः ॥ २४१ ॥

**भिषग्भिष्याचरन्दण्ड्यस्तिर्यक्षु प्रथमं दमम् ।**

**मानुषे मध्यमं राजपुरुषेषूत्तमं दमम् ॥ २४२ ॥**

यः पुनर्भिषक् मिथ्या आयुर्वेदानभिज्ञ एव जीवनार्थं चिकित्सितज्ञोऽहमिति तिर्यङ्मनु-  
प्यराजपुरुषेषु चिकित्सामाचरत्यसौ यथाक्रमेण प्रथममध्यमोत्तमसाहसान्  
चिकित्सकं प्रत्याह । दण्डनीयः । तत्रापि तिर्यगादिषु मूल्यविशेषेण वर्णविशेषेण राजप्रत्यासत्ति-  
विशेषेण दण्डस्य लघुगुरुभावः कल्पनीयः ॥ २४२ ॥

**अबध्यं यश्च बध्नाति बद्धं यश्च प्रमुञ्चति ।**

**अप्राप्तव्यवहारं च स दाप्यो दममुत्तमम् ॥ २४३ ॥**

यः पुनर्बन्धनानर्हमनपराधिनां राजाज्ञयाविना बध्नाति । यश्च बद्धं व्यवहारार्थमाहूतं अ-  
निर्वृत्तव्यवहारं चोत्सृजत्यसौ उत्तमसाहसं दाप्यः ॥ १४३ ॥

**मानेन तुलया वापि योऽशमष्टमकं हरेत् ।**

**दण्डं स दाप्यो द्विशतं वृद्धौ हानौ च कल्पितम् ॥ २४४ ॥**

यः पुनर्वणिक् व्रीहिकर्पासादेः पण्यस्याष्टममंशं कूटमानेन कूटतुलया वा अन्यथा वा प-  
रिहरति असौ पणानां द्विशतं दण्डनीयः । अपहृतस्य द्रव्यस्य पुनर्वृद्धौ हानौ च दण्डस्यापि  
वृद्धिहानी करुष्ये ॥ २४४ ॥

भेषजस्नेहलवणगन्धधान्यगुडादिषु ।

पण्येषु प्रक्षिपन् हीनं पणान् दाप्यस्तु षोडश ॥ २४५ ॥

भेषजमोषधद्रव्यम् । स्नेहो घृतादिः । गन्धद्रव्यमुशीरादि । आदिशब्दाद्धिङ्गुमरीचादि । एतेष्वसारं द्रव्यं विक्रयार्थं मिश्रयतः षोडशपणो दण्डः ॥ २४५ ॥

मृच्चर्ममणिसूत्रायःकाष्ठवल्कलवाससाम् ।

अजातौ जातिकरणे विक्रेयाष्टगुणो दमः ॥ २४६ ॥

किंच । न विद्यते बहुमूल्या जातिर्यस्मिन्मृच्चर्मादिके तदजाति तस्मिन् जातिकरणे विक्रयार्थं गन्धवर्णरसान्तरसञ्चारणेन बहुमूल्यजातीयसादृश्यसम्पादनेन । यथा मल्लिकामोदसञ्चारणेन मृत्तिकायां सुगन्धामलकमिति । मार्जारचर्मणि वर्णोत्कर्षापादनेन व्याघ्रचर्ममिति स्फटिकमणौ वर्णान्तरकरणेन पद्मराग इति । कार्पासिके सूत्रे गुणोत्कर्षाधानेन पट्टसूत्रमिति । कालायसे वर्णोत्कर्षाधानेन रजतमिति । बिल्वकाष्ठे चन्दनामोदसञ्चारणेन चन्दनमिति कङ्काले त्वगारुख्यं लवङ्गमिति । कार्पासिके वाससि गुणोत्कर्षाधानेन कौशेयमिति । विक्रेयस्यापादितसादृश्यमृच्चर्मादेः पण्यस्याष्टगुणो दण्डो वेदितव्यः ॥ २४६ ॥

समुद्रपरिवर्तं च सारभाण्डं च कृत्रिमम् ।

आधानं विक्रयं वापि नयतो दण्डकल्पना ॥ २४७ ॥

भिन्ने पणे तु पञ्चाशत्पणे तु शतमुच्यते ।

द्विपणो द्विशते दण्डो मूल्यवृद्धौ च वृद्धिमान् ॥ २४८ ॥

मुद्रः पिधानं मुद्रेण सह वर्तते इति समुद्रं करण्डकं परिवर्तनं व्यत्यासः योऽन्यदेवमुक्तानां पूर्णं करण्डकं दर्शयित्वा हस्तलाघवेनान्यदेव स्फटिकानां पूर्णकरण्डकं समर्पयति यश्च सारभाण्डं कस्तूरिकादिकं कृत्रिमं कृत्वा विक्रयमार्धिं वा नयति तस्य दण्डकल्पना वक्ष्यमाणा वेदितव्या । कृत्रिमकस्तूरिकादेर्मूल्यभूते पणे भिन्ने न्यूने न्यूनपणमूल्य इति यावत् । यस्मिन् कृत्रिमे विक्रीते पञ्चाशत्पणो दण्डः । पणमूल्ये पुनः शतम् द्विपणमूल्ये द्विशतो दण्ड इत्येवं मूल्यवृद्धौ दण्डवृद्धिरुन्नेया ॥ २४७ ॥ २४८ ॥

संभूय कुर्वतामर्घं सबाधं कारुशिल्पिनाम् ।

अर्घस्य हासं वृद्धिं वा जानतो दम उत्तमः ॥ २४९ ॥

राजनिरूपितार्घस्य हासं वृद्धिं वा जानन्तोऽपि वणिजः संभूय मिलित्वा कारूणां रज-

कादीनां शिल्पिनां चित्रकारादीनां सबाधं पीडाकरमर्धान्तरं लाभलोभात्कुर्वन्तः पणसहस्रं दण्डनीयाः ॥ २४९ ॥

**संभूय वणिजां पण्यमनर्घेणोपरुन्धताम् ।**

**विक्रीणतां वा विहितो दण्ड उत्तमसाहसः ॥ २५० ॥**

किंच । ये पुनर्वणिजो मिलित्वा देशान्तरादागतं पण्यमनर्घेण हीनमूल्येन प्रार्थयमाना-  
उपरुन्धन्ति महार्घेण वा विक्रीणन्ते तेषामुत्तमसाहसो दण्डो विहितो मन्वादिभिः ॥ २५० ॥

केन पुनर्घेण पणितव्यमिन्यत आह

**राजनि स्थाप्यते योऽर्घ्यः प्रत्यहं तेन विक्रयः ।**

**क्रयो वा निःस्वस्तस्माद्वणिजां लाभकृत्स्मृतः ॥ २५१ ॥**

राजनि संनिहिते सति यस्तेनार्घ्यः स्थाप्यते निरूप्यते तेनार्घेण प्रतिदिनं क्रयो विक्रयो वा कार्यः । निर्गतः स्ववो निःस्ववो विशेषस्तस्माद्वाजनिरूपितार्घ्यो निःस्ववः स एव वणिजां लाभकारी न पुनः स्वच्छन्दपरिकल्पितात् । मनुना चार्घ्यकरणे विशेषो दर्शितः । ( अ. ८ श्लो. ४०२ ) पञ्चरात्रे पञ्चरात्रे पक्षे मासे तथा गते । कुर्वीत चैषां प्रत्यक्षमर्घ्यसंस्थापनं नृप इति ॥ २५१ ॥

**स्वदेशपण्ये तु शतं वणिग्गृहीत पञ्चकम् ।**

**दशकं पारदेश्ये तु यः सद्यः क्रयविक्रयी ॥ २५२ ॥**

किंच । स्वदेशप्राप्तं पण्यं गृहीत्वा यो विक्रीणीते असौ पञ्चकं शतं पणशते पणपञ्चकं लाभं गृहीयात् । परदेशात्प्राप्ते पुनः पण्ये शतपणमूल्ये दशपणान्नाभं गृहीयात् । यस्य पण्यस्य ग्रहणदिवस एव विक्रयः संपद्यते । यः पुनः कालान्तरे विक्रीणीते तस्य कालोत्कर्ष-  
वशाच्छाभोत्कर्षः कल्प्यः । एवं च यथार्धे निरूपिते पणशते पञ्चपणो लाभो भवति तथैवार्धो राज्ञा स्वदेशपण्यविषये स्थापनीयः ॥ २५२ ॥

पारदेश्यपण्येऽर्घ्यनिरूपणप्रकारमाह

**पण्यस्योपरि संस्थाप्य व्ययं पण्यसमुद्रवम् ।**

**अर्घ्योऽनुग्रहकृत्कार्यः केतुर्विक्रेतुरेव च ॥ २५३ ॥**

देशान्तरादागते पण्ये देशान्तरागमनप्रत्यागमनभाण्डग्रहणशुल्कादिस्थानेषु यावानुपयु-  
क्तोऽर्थस्तावन्तमर्थं परिगणय्य पण्यमूल्येन सह मेलयित्वा यथा पणशते दशपणो लाभः सं-  
पद्यते तथा केतुर्विक्रेतोरनुग्रहकार्यार्घ्यो राज्ञा स्थापनीयः ॥ २५३ ॥

## अथ विक्रीयासंप्रदानप्रकरणम् २१

प्रासङ्गिकं परिसमाप्याधुना विक्रीयासंप्रदानं प्रक्रमते । तत्स्वरूपं च नारदेनाभिहितम् । विक्रीय पण्यं मूल्येन केतुर्नैव प्रदीयते । विक्रीयासंप्रदानं तद्विवादपदमुच्यते इति ॥ तत्र विक्रेयद्रव्यस्य चराचरभेदेन द्वैविध्यमभिधाय पुनः षड्विधत्वं तेनैव प्रत्यपादि । लोकेऽस्मिन् द्विविधं पण्यं जङ्गमं स्थावरं तथा । षड्विधस्तस्य तु बुधैर्दानानविधिः स्मृतः ॥ गणितं तुलितं मेयं क्रियया रूपतः श्रियेति । गणितं क्रमुकफलादि । तुलितं कनककस्तूरीकुङ्कुमादि । मेयं शाल्यादि । क्रियया बाहोदोहारूपयोः पलक्षितमश्वमहिष्यादि । रूपतः पण्याङ्गनादि । श्रिया दीप्या मरकतपद्मरागादीति ॥

एतत्पटप्रकारकमपि पण्यं विक्रीयासंप्रयच्छतो दण्डमाह

**गृहीतमूल्यं यः पण्यं केतुर्नैव प्रयच्छति ।**

**सोदयं तस्य दाप्योऽसौ दिग्गलभं वा दिगागते ॥ २५४ ॥**

गृहीतं मूल्यं यस्य पण्यस्य विक्रेत्रा तद्गृहीतमूल्यं तद्यदि विक्रेता प्रार्थयमानाय स्वदेशवणिजे केत्रे न समर्पयति तच्च पण्यं यदि क्रयकाले बहुमूल्यं सत्कालान्तरेऽल्पमूल्येनैव लभ्यते तदार्थहासकृतो य उदयो वृद्धिः पण्यस्य स्थावरजङ्गमात्मकस्य तेन सहितं पण्यं विक्रेता केत्रे दापनीयः । यदा मूल्यहासकृतः पण्यस्योदयो नास्ति किंतु क्रयकाले यावदेव यतो मूल्यस्येयत्पण्यमिति प्रतिपन्नं तावदेव तदा तत्पण्यमादाय तस्मिन्देशे विक्रीणानस्य यो लाभस्तेनोदयेन सहितं द्विकं त्रिकमित्यादिप्रतिपादितवृद्धिरूपोदयेन वा सहितं केतुर्वाञ्छावशाद्दापनीयः । यथाह नारदः । अर्धश्रेदत्र हीयेत सोदयं पण्यमावहेत् । स्थानिनामेप नियमो दिग्गलभं दिग्विचारिणामिति ॥ यदा त्वर्वमहत्त्वेन पण्यस्य न्यूनभागस्तदा तस्मिन्पण्ये वस्त्रगृहादिके य उपभोगस्तदाच्छादनसुखनिवासमादिरूपो विक्रेतुस्तत्सहितं पण्यमसौ दाप्यः । यथाह नारदः । विक्रीय पण्यं मूल्येन यः केतुर्न प्रयच्छति । स्थावरस्य क्षयं दाप्यो जङ्गमस्य क्रियाफलमिति । विक्रेतुरुपभोगः क्षय उच्यते । केतुसंबन्धित्वेन क्षीयमाणत्वात् । न पुनः कुञ्जपातस्य घातादिरूपः । तस्य तु उपहन्येत वा पण्यं दह्येतापह्रियेत वा । विक्रेतुरेव सोऽनर्थो विक्रीयासंप्रयच्छत इत्यत्रोक्तत्वात् ॥ यदा त्वसौ केता देशान्तरात्पण्यग्रहणार्थमागतस्तदा तत्पण्यमादाय देशान्तरे विक्रीणानस्य यो लाभस्तेन सहितं पण्यं विक्रेता केत्रे दापयितव्यः अयं च क्रीतपण्यसमर्पणनियमोऽनुशयाभावे द्रष्टव्यः ॥ सति त्वनुशये क्रीत्वा विक्रीय वा किञ्चिदित्यादि मनुक्तं वेदितव्यम् ॥ २५४ ॥

**विक्रीतमपि विक्रेयं पूर्वकेतयर्गृह्णाति ।**

**हानिश्रेकेतदोषेण केतुरेव हि सा भवेत् ॥ २५५ ॥**

किंच । यदा पुनर्जातानुशयः क्रेता पण्यं न जिघृक्षति तदा विक्रीतमपि पण्यमन्यत्र विक्रेयम् । यदा पुनर्विक्रेत्रा दीयमानं क्रेता न गृह्णाति तच्च पण्यं राजदैविकेनोपहतं तदा क्रेतुरेवासौ हानिर्भवेत् । पण्याग्रहणरूपेण क्रेतुदोषेण नाशितत्वात् ॥ २९९ ॥

**राजदैवोपघातेन पण्ये दोषमुपांगते ।**

**हानिर्विक्रेतुरेवासौ याचितस्याप्रयच्छतः ॥ २५६ ॥**

अपिच । यदा पुनः क्रेत्रा प्रार्थ्यमानमपि पण्यं विक्रेता न समर्पयति अजातानुशयोऽपि तच्च राजदैविकेनोपहतं भवति तदासौ हानिर्विक्रेतुरेव । अतोऽन्यददुष्टं पण्यं विनष्टसदृशं क्रेत्रे देयम् ॥ २९६ ॥

**अन्यहस्ते च विक्रीतं दुष्टं वाऽदुष्टवद्यदि ।**

**विक्रीणीते दमस्तत्र मूल्यात्तु द्विगुणो भवेत् ॥ २५७ ॥**

किंच । यः पुनर्विनेवानुशयमेकस्य हस्ते विक्रीतं पुनरन्यस्य हस्ते विक्रीणीते सदोषं वा पण्यं प्रच्छादितदोषं विक्रीणीते तदा तत्पण्यमूल्याद्विगुणो दमो वेदितव्यः । नारदेनाप्यत्र विशेषो दर्शितः । अन्यहस्ते च विक्रीय योऽन्यस्मै तत्प्रच्छति । द्रव्यं तद्विगुणो दाप्यो विनयस्तावदेव तु ॥ निर्दोषं दर्शयित्वा तु सदोषं यः प्रयच्छति । स मूल्याद्विगुणं दाप्यो विनयं तावदेव त्विति ॥ सर्वश्रायं विधिर्दत्तमूल्ये पण्ये द्रष्टव्यः । अदत्तमूल्ये पुनः पण्ये बाह्या-  
त्रक्रेयक्रेतुविक्रेत्रोनियमकारिणः समयादन्ते प्रवृत्तौ निवृत्तौ वा न कश्चिदोपः । यथाह नारदः ।  
दत्तमूल्यस्य पण्यस्य विधेरपि प्रकीर्तितः । अदत्तेऽन्यत्र समयान्न विक्रेतुरविक्रय इति ॥ २९७ ॥

विक्रयानुशयोऽभिहितः क्रीतानुशयस्वरूपं तु प्राक् प्रपञ्चितं अधुना तदुभयसाधारणं धर्मेमाह

**क्षयं वृद्धिं च वणिजा पण्यानामविजानता ।**

**क्रीत्वा नानुशयः कार्यः कुर्वन् षड्भागदण्डभाक् ॥ २५८ ॥**

परीक्षितक्रीतपण्यानां क्रयोत्तरकालं क्रयकालपरिमाणतोऽर्वकृतां वृद्धिमपश्यता क्रेत्रा अनुशयो न कार्यः । विक्रेत्रा च महार्धनिबन्धनं पण्यक्षयमपश्यता नानुशयितव्यम् । वृद्धि-  
क्षयपरिज्ञाने पुनः क्रेतुविक्रेत्रोरनुशयो भवतीति व्यतिरेकादुक्तं भवति । अनुशयकालावधिस्तु नारदेनोक्तः । क्रीत्वा मूल्येन यत्पण्यं दुष्क्रीतं मन्यते क्रयी । विक्रेतुः प्रतिदेयं तत्तस्मिन्ने-  
वाह्यचविक्षतम् ॥ द्वितीयेहि ददत्केता मूल्यान्निशांशमावहेत् । द्विगुणं तु तृतीयेऽहि परतः  
क्रेतुरेव तदिति ॥ अपरीक्षितक्रयविक्रये पुनः पण्यवैगुण्यनिबन्धनानुशयावधिर्दशैकपञ्चस-  
प्ताहेत्यादिना दर्शित एव । तदनया वाचोयुक्त्या वृद्धिक्षयपरिज्ञानस्यानुशयकारणत्वमवगम्य-  
ते । तथा पण्यपरीक्षाविधिबलात्पण्यदोषाणामनुशयकारणत्वं अतः पण्यदोषतद्दृष्टिक्षयकार-  
णत्रितयाभावेऽनुशयकालाम्यन्तरेऽपि यद्यनुशयं करोति तदा पण्यषड्भागं दण्डनीयः । अनु-

शयकारणसद्भावेऽप्यनुशयकालातिक्रमेणानुशयं कुर्वतोऽप्ययमेव दण्डः । उपभोगेनाविन-  
श्वरेषु स्थिरार्धेष्वनुशयकालातिक्रमेणानुशयं कुर्वतो मनुक्तो दण्डो द्रष्टव्यः । ( अ० ८।  
श्लो. २२३ ) । परेण तु दशाहस्य न दद्यान्नापि दापयेत् । आददानोददश्चैव राज्ञा दण्ड्यः  
शतानि षडिति ॥ २५८ ॥ इति विक्रीयासंप्रदानं नाम प्रकरणम्

### अथ संभूयसमुत्थानप्रकरणम् २२

संभूयसमुत्थानं नाम विवादपदमिदानीमभिधीयते

समवायेन वणिजां लाभार्थं कर्म कुर्वताम् ।

लाभालाभौ यथाद्रव्यं यथा वा संविदा कृतौ ॥ २५९ ॥

सर्वे वयमिदं कर्म मिलिताः कुर्म इत्येवंरूपा संप्रतिपत्तिः समवायः तेन ये वणिङ्कटनर्तकप्रभृ-  
तयो लाभलिप्सवः प्रातिस्विकं कर्म कुर्वते तेषां लाभालाभावपचयापचयौ यथाद्रव्यं येन याव-  
द्धनं पण्यग्रहणार्थं दत्तं तदनुसारेणावसेयौ । यद्वा । प्रधानगुणभावपर्यालोचनयास्य भागद्वय-  
मस्यैको भाग इत्येवंरूपया संविदा समयेन यथा संप्रतिपन्नौ तथा वेदितव्यौ ॥ २५९ ॥

प्रतिषिद्धमनादिष्टं प्रमादाद्यच्च नाशितम् ।

स तद्दद्यादिप्लवाच्च रक्षितादशमांशभाक् ॥ २६० ॥

किंच । तेषां संभूय प्रचरतां मध्ये पण्यमिदमित्थं न व्यवहर्तव्यमिति प्रतिषिद्धमाचरता  
यन्नाशितमनादिष्टमननुज्ञातं वा कुर्वाणेन तथा प्रमादात्प्रज्ञाहीनतया वा येन यन्नाशितं  
स तत्पण्यं वणिग्भ्यो दद्यात् । यः पुनस्तेषां मध्ये चौरराजादिजनिताश्चसनत्पण्यं पालयति  
स तस्माद्रक्षितात्पण्याद्दशमंशं लभते ॥ २६० ॥

अर्धप्रक्षेपणाद्विंशं भागं शुल्कं नृपो हरेत् ।

व्यासिद्धं राजयोग्यं च विक्रीतं राजगामि तत् ॥ २६१ ॥

इयतः पण्यस्येयन्मूल्यमित्यवस्तस्य प्रक्षेपणात् राजतो निरूपणाद्धेतोरसौ मूल्याद्विंशति-  
तममंशं शुल्कार्थं गृह्णीयात् । यत्पुनर्व्यासिद्धमन्यत्र न विक्रेयमिति राज्ञा प्रतिषिद्धं यद्वा-  
जयोग्यं मणिमाणिक्याद्यप्रतिषिद्धमपि तद्वाज्ञेऽनिवेद्य लाभलोभेन विक्रीतं चेद्वाजगामि मू-  
ल्यदाननिरपेक्षं तत्सर्वं पण्यं राजापहरेदित्यर्थः ॥ २६१ ॥

मिथ्यावदनपरीमाणं शुल्कस्थानादपासरन् ।

दाप्यस्त्वष्ट्युणं यश्च सव्याजक्रयविक्रयी ॥ २६२ ॥

यः पुनर्वणिक् शुल्कवच्चनार्थं पण्यपरिमाणं निहुते शुल्कग्रहणस्थानाद्वापसरति यश्चा-

स्येदमस्येदं वेत्येवं विवादास्पदीभूतं पण्यं क्रीणाति विक्रीणीते वा ते सर्वे पण्यादष्टगुणं दण्डनीयाः ॥ २६२ ॥

**तरिकः स्थलजं शुल्कं गृह्णन् दाप्यः पणान्दश ।**

**ब्राह्मणप्रातिवेश्यानामेतदेवानिमन्वणे ॥ २६३ ॥**

अपि च शुल्कं हि द्विविधं स्थलजं जलजं च । तत्र स्थलजमर्घप्रक्षेपणाद्विशं भागं शुल्कं वृषो हरेदित्यत्रोक्तम् । जलजं तु मानवेऽभिहितम् । ( अ. ८ श्रौ. ४०४।१।७ ) पणं यानं तरे दाप्यः पुरुषोऽर्घपणं तरे । पादं पशुश्च योषिच्च पादार्घं रिक्तकः पुमान् ॥ भाण्ड-पूर्णानि यानानि तार्यं दाप्यानि सारतः । रिक्तभाण्डानि यत्किञ्चित्पुमांसश्चापरिच्छदाः ॥ गर्भिणी तु द्विमासादिस्तथा प्रव्रजितो मुनिः । ब्राह्मणा लिङ्गिनश्चैव न दाप्यास्तारिकं नरा इति ॥ शुल्कद्वयेऽप्ययमपरो विशेषः । न भिन्नकार्षापणमस्ति शुल्कं न शिल्पवृत्तौ न शिशौ न दूते । न भैक्षलब्धे न हतावशेषे न श्रोत्रिये प्रव्रजिते न यज्ञे इति ॥ तीर्थतेऽने-नेति तरिः नावादिः तज्जन्यशुल्केऽधिकृतस्तरिकः स यदा स्थलोद्भवं शुल्कं गृह्णाति तदा दशपणान् दण्डनीयः । वेशो वेदम प्रतिवेश इति स्ववेदमाभिमुखं स्ववेदमपार्श्वस्थं चोच्यते तत्र भवाः प्रातिवेश्याः ब्राह्मणाश्च ते प्रातिवेश्याश्च ब्राह्मणप्रातिवेश्याः तेषां श्रुतवृत्तसंपूर्णानां श्राद्धादिषु विभवे सत्यनिमन्त्रणे एतदेव दशपणात्मकं दण्डनं वेदितव्यम् ॥ २६३ ॥

**देशान्तरगते प्रेते द्रव्यं दायादवान्धवाः ।**

**ज्ञातयो वा हरेयुस्तदागतास्तैर्विना नृपः ॥ २६४ ॥**

यदा संभूयकारिणां मध्ये यः कश्चिद्देशान्तरगतो मृतस्तदा तदीयमंशं दायादाः पुत्राद्य-

पत्यवर्गो बन्धवो मातृपक्षा मातुलाद्याः ज्ञातयोऽपत्यवर्गव्यतिरिक्ताः सपि-  
देशान्तरमृतवणि-  
प्रियं प्रत्याह । ण्डा वा आगताः संभूय व्यवहारिणो ये देशान्तरादागतास्ते वा गृह्णीयुः ।

तैर्विना दायादाद्यभावे राजा गृह्णीयात् । वाशब्देन च दायादादीनां वैकल्पिकमधिकारं दर्शयति । पौर्वापर्यनियमस्तु पत्नी दुहितर इत्यादिप्रतिपादित एवात्रापि वेदितव्यः । शिष्यसब्रह्मचारिब्राह्मणनिषेधो वणिक्प्राप्तिश्च वचनप्रयोजनम् । वाणिजमपि मध्ये यः पिण्डदानर्णदानादिसमर्थः स गृह्णीयात् । सामर्थ्याविशेषे सर्वे वणिजः संसृष्टिनो विभज्य गृह्णीयुः तेषामप्यभावे दशवर्षं दायादाद्यागमनं प्रतीक्ष्यानागतेषु स्वयमेव राजा गृह्णीयात् । तदिदं नारदेन स्पष्टीकृतम् । एकस्य चेत्स्यान्मरणं दायादोऽस्य तदाप्नुयात् । अन्यो वा सति दायादे शक्ताश्चेत्सर्वे एव ते ॥ तदभावे तु गुप्तं तत्कारयेद्दशवत्सरान् । अस्वामिकमदायादं दशवर्षस्थितं ततः ॥ राजा तदात्मसात्कुर्यादेवं धर्मो नहीयत इति ॥ २६४ ॥

**जिह्मं त्यजेयुर्निर्लाभमशक्तोऽन्येन कारयेत् ।**

किञ्च । जिह्मो वञ्चकः तं निर्गतलाभमाच्छिद्य त्यजेयुर्वहिः कुर्यात् । यश्च संभुकायरिणां.

मध्ये भाण्डप्रत्यवेक्षणादिकं कर्तुमसमर्थोऽसावन्येन स्वं कर्म भाण्डभारवाहनं तदायव्ययपरी-  
क्षणादिकं कारयेत् ॥

प्रागुपदिष्टं वणिग्धर्ममृत्विगादिष्वतिदिशति

## अनेन विधिराख्यात ऋत्विर्कर्षककर्मिणाम् ॥ २६५ ॥

अनेन लाभालाभौ यथाद्रव्यमित्यादिवणिग्धर्मकथनेन ऋत्विजां होत्रादीनां कृषीवला-

नां नटनर्तकतक्षादीनां च शिल्पकर्मोपजीविनां विधिर्वर्तनप्रकार आख्यातः ।

ऋत्विजां धन-  
विभागे विशेषप्र-  
कारः ।

तत्र च ऋत्विजां धनविभागे विशेषो मनुना दर्शितः । ( अ. ८ श्लो. २१० )

सर्वेषामर्थिनो मुख्यास्तदर्धेनार्धिनोऽपरे । तृतीयिनस्तृतीयांशाश्चतुर्थांशाश्च  
पादिन इति ॥ अस्यायमर्थः । ज्योतिष्टोमेन तं शतेन दीक्षयन्तीति वचनेन

गवां शतमृत्विगानतिरूपे दक्षिणाकार्यं विनियुक्तम् । ऋत्विजश्च होत्रादयः षोडश तत्र  
कस्य कियानंश इत्यपेक्षायामिदमुच्यते सर्वेषां होत्रादीनां षोडशऋत्विजां मध्ये ये मुख्याश्चत्वा-  
रो होत्रध्वर्युब्रह्मोद्गातारः ते गोशतस्यार्धिनः सर्वेषां भागपूर्णोपपत्तिवशादष्टाचत्वारिंशद्रू-  
पाधेनार्धभाजः । अपरे मैत्रावरुणप्रतिप्रस्थानृब्राह्मणाच्छसिप्रस्तोतारस्तदर्धेन मुख्यांशस्यार्धे-  
न चतुर्विंशतिरूपेणार्धभाजः । ये पुनस्तृतीयिनः अच्छावाकूनेष्टाग्रीध्रप्रतिहर्तारस्ते तृतीयिनो  
मुख्यांशस्य षोडशगोरूपतृतीयांशेन तृतीयांशभाजः । ये तु पादिनः ग्रावस्तदुन्नेतृपोतृमुब्रह्म-  
ण्यास्ते मुख्यभागस्य यश्चतुर्थांशो द्वादशगोरूपस्तद्भाजः ॥ ननु कथमयमंशानियमो  
घटते । न तावदत्र समयो नापि द्रव्यसमवायो नापि वचनं यद्वशाद्भागनियमः स्यादतः समं  
स्यादश्चतुर्त्वादिति न्यायेन सर्वेषां समांशभाक्त्वं कर्मानुरूपेण वांशभाक्त्वमिति युक्तम् ॥ अ-  
त्रोच्यते । ज्योतिष्टोमप्रकृतिके द्वादशाहेऽर्धिनस्तृतीयिनः पादिन इति सिद्धवदनुवादो न घटते ।  
यदि तत्प्रकृतिभूते ज्योतिष्टोमे अर्धतृतीयचतुर्थांशभाक्त्वं मैत्रावरुणादीनां न स्यादतो वैदि-  
कधिप्रभृतिसमाख्याबलात् प्रागुक्तोऽशानियमोऽवकल्प्यत इति निरवद्यम् ॥ २६५ ॥

इति संभूयसमुत्थानप्रकरणम् ।

## अथ स्तेयप्रकरणम् २३

इदानीं स्तेयं प्रस्तूयते । तल्लक्षणं च मनुनाभिहितम् । ( अ. ८ श्लो. ३३२ ) स्यात्साह-

संत्वन्वयवत्प्रसभं कर्म यत्कृतम् । निरन्वयं भवेत्स्तेयं कृत्वापहुवते च यदिति ।  
स्तेयलक्षणम् ।

अन्वयवत् । द्रव्यरक्षिराजाध्यक्षादिसमक्षम् । प्रसभं बलावष्टम्भेन यत्परध-  
नहरणादिकं क्रियते तत्साहसम् । स्तेयं तु तद्विलक्षणं निरन्वयं द्रव्यस्वाम्याद्यसमक्षं वञ्चयि-  
त्वा यत्परधनहरणं तदुच्यते । यच्च सान्वयमपि कृत्वा न मयेदं कृतमिति भयान्निद्रुते तदपि  
स्तेयम् ॥ नारदेनाप्युक्तम् । उपायैर्विविधैरेषां छलयित्वाप्रकर्षणम् । सप्तमत्तप्रमत्तेभ्यः स्तेय-  
माहुर्मनीषिण इति ॥

तत्र तत्स्वरग्रहणपूर्वकत्वाद्दण्डनस्य ग्रहणस्य ज्ञानपूर्वकत्वात् ज्ञानोपायं तावदाह

**ग्राहकैर्गृह्यते चौरौ लोप्तेणाथ पदेन वा ।**

**पूर्वकर्मापराधी च तथा चाशुद्धतासकः ॥ २६६ ॥**

यश्चौरौऽयमिति जनैर्विख्याप्यते असौ ग्राहकै राजपुरुषैः स्थानपालप्रभृतिभिर्गृहीतव्याः । लोप्तेणापहतभाजनादिना वा चौर्यचिह्नेन नाशदिवसादारम्य चौर्यपदानुसारेण वा ग्राह्यः । यश्च पूर्वकर्मापराधी प्राक् प्रख्यातचौर्यः अशुद्धोऽप्रज्ञातो वासः स्थानं यस्यासौ अशुद्धतासकः सोऽपि ग्राह्यः ॥ २६६ ॥

**अन्येऽपि शङ्कया ग्राह्या जातिनामादिनिह्वयैः ।**

**द्यूतस्त्रीपानसक्ताश्च शुष्कभिन्नमुखस्वराः ॥ २६७ ॥**

**परद्रव्यगृहाणां च पृच्छका गूढचारिणः ।**

**निराया व्ययवन्तश्च विनष्टद्रव्यविक्रयाः ॥ २६८ ॥**

किंच । न केवलं पूर्वोक्ता ग्राह्याः कित्वन्येऽपि वक्ष्यमाणैर्लिङ्गैः शङ्कया ग्राह्याः । जातिनिह्वयेन नाहं शूद्र इत्येवंरूपेण । नामनिह्वयेन नाहं लपित्थ इत्येवंरूपेण । आदिग्रहणात्स्वदेशग्रामकुलाद्यपलापेन च लक्षिता ग्राह्याः । द्यूतपण्याङ्गनामद्यपानादिव्यसनेष्वतिप्रसक्तास्तथा कुतस्त्योऽसि त्वमिति चौरग्राहिभिः पृष्ठो यदि शुष्कमुखो भिन्नस्वरो वा भवति तर्ह्यसावपि ग्राह्यः । बहुवचनात् स्विन्नललाटादीनां ग्रहणम् । तथा ये निष्कारणं कियदस्य धनं किं वास्य गृहमिति पृच्छन्ति वेषान्तरधारणेनात्मानं गूहयित्वा ये चरन्ति ये चायाभावेऽपि बहुव्ययकारिणः ये च विनष्टद्रव्याणां जीर्णवस्त्रभिन्नभाजनादीनामविज्ञातस्वामिकानां विक्रयकास्ते सर्वे चौरसंभावनया ग्राह्याः । एवं नानाविधचौर्यलिङ्गान्पुरुषान् गृहीत्वा एते चौराः किं वा सावध इति सम्यक्परीक्षेत न पुनर्लिङ्गदर्शनमात्रेण चौरनिर्णयं कुर्यात् । अचौरस्यापि लोप्त्रादिलिङ्गसंबन्धसंभवात् । यथाह नारदः । अन्यहस्तात्परिग्रहणमकामादुत्थितं भुवि । चोरेण वा परिक्षिप्तं लोप्त्रं यन्नात्परीक्षयेत् । तथा । असत्याः सत्यसंकाशाः सत्याश्चासत्यसन्निभाः । दृश्यन्ते विविधा भावास्तस्मादुक्तं परीक्षणमिति ॥ २६७ ॥ २६८ ॥

एवं चौर्यशङ्कया गृहीतेनात्मा संशोधनीय इत्याह

**गृहीतः शङ्कया चौर्ये नात्मानं चेद्विशोधयेत् ।**

**दापयित्वा गतं द्रव्यं चौरदण्डेन दण्डयेत् ॥ २६९ ॥**

यदि चौर्यशङ्कया गृहीतस्तन्निस्तस्मिन्मार्थमात्मानं न शोधयति तर्हि वक्ष्यमाणधनदापनवधादिदण्डभागभवेत् । अतो मानुषेण तदभावे दिव्येन वा शोधनीयः ॥ ननु नाहं चौर इति

मिथ्योत्तरे कथं प्रमाणं संभवति । तस्याभावरूपत्वात् । उच्यते । दिव्यस्य तावद्भावाभाव-  
गोचरत्वं रुच्याऽवान्यतरः कुर्यादित्यत्र प्रतिपादितम् । मानुषं पुनर्यद्यपि साक्षाच्छुद्धमिथ्यो-  
त्तरे न संभवति तथापि कारणेन संसृष्टभावरूपमिथ्याकारणसाधनमुखेनाभावमपि गोचरय-  
त्येव । यथा नाशापहारकाले अहं देशान्तरस्य इत्यभियुक्तैर्भाविते चौर्याभावस्याप्यर्थात्सिद्धेः  
शुद्धिर्भवत्येव ॥ २६९ ॥

### चौरं प्रदाप्यापहतं घातयेद्विविधैर्वधैः ।

यस्तु प्रागुक्तपरीक्षया तन्निरपेक्षं वा निश्चितचौर्यस्तं स्वामिने अपहतं धनं स्वरूपेण मू-  
ल्यकल्पनया वा दापयित्वा विविधैर्वधैर्घातयेत् । एतच्चोत्तमसाहसदण्डप्राप्तियोग्योत्तमद्रव्य-  
विषयम् । न पुनः पुष्पवस्त्रादिक्षुद्रमध्यमद्रव्यापहारविषयम् । साहसेषु य  
चौरैर्दण्डमाह । एवोक्तस्त्रिषु दण्डो मनीषिभिः । स एव दण्डः स्तेयेऽपि द्रव्येषु त्रिष्वनुक-  
मादिति नारदवचनेन वधरूपस्योत्तमसाहसस्योत्तमद्रव्यविषये व्यवस्थापितत्वात् ॥ यत्पुनर्वृ-  
द्धमनुवचनम् । अन्यायोपात्तवित्तत्वाद्धनमेषां मलात्मकम् । अतस्तान् घातयेद्वाजा नार्थदण्डे-  
न दण्डयेदिति तदपि महापराधविषयम् ॥

### सचिह्नं ब्राह्मणं कृत्वा स्वराष्ट्रादिप्रवासयेत् ॥ २७० ॥

ब्राह्मणं पुनश्चौरं महत्पराधेऽपि न घातयेदपि तु ललाटेऽङ्कयित्वा स्वदेशान्निष्कासयेत् ।  
अङ्कनं च श्वपदाकारं कार्यम् । तथाच मनुः । ( अ. ९ श्लो. २३७ ) गुरुतल्पे भगः कार्यः  
सुरापाने सुराध्वजः । स्तेये च श्वपदं कार्यं ब्रह्महण्यशिराः पुमानिति । ए-  
चौरविशेषेऽपवाद-  
माह । तच्च दण्डोत्तरकालं प्रायश्चित्तमचिकीर्षतो द्रष्टव्यम् ॥ यथाह मनुः । ( अ. ९  
श्लो. २४० ) प्रायश्चित्तं तु कुर्वाणाः सर्वे वर्णा यथोदितम् । नाङ्क्यं राज्ञा  
ललाटे तु दाप्यास्तूत्तमसाहसमिति ॥ २७० ॥

### घातितेऽपहृते दोषो ग्रामभर्तुरनिर्गते ।

### विवीतभर्तुस्तु पथि चौरोद्धर्तुर्वीतके ॥ २७१ ॥

यदि ग्राममध्ये मनुष्यादिप्राणिवधो धनापहरणं वा जायते तदा ग्रामपतेरेव चौरपेक्षा  
दोषस्तत्परिहारार्थं स एव चौरं गृहीत्वा राज्ञेऽर्पयेत् । तदशक्तौ हतं धनं  
चौरदर्शने अप-  
हृतद्रव्यप्राप्त्यु-  
पायमाह । धनिने दद्यात् । यदि चौरपदं स्वग्रामान्निर्गतं न दर्शयति । दर्शिते पुनस्त-  
त्पदं यत्र प्रविशति तद्विषयाधिपतिरेव चौरं धनं चार्पयेत् । तथा च नारदः ।  
गोचर यस्य लुप्येत तेन चौरः प्रयत्नतः । ग्राह्यो दाप्योऽथवा शेषं पदं यदि  
न निर्गतम् । निर्गते पुनरेतस्मान्न चेदन्यत्र पातितम् । सामन्तान्मार्गपालांश्च दिक्पालांश्चैव  
दापयेदिति ॥ विवीते त्वपहारे विवीतस्वामिन एव दोषः । न्यदा त्वध्वन्येव तद्धृतं भवत्यवी-  
तके वा विवीतादन्यत्र क्षेत्रे तदा चौरोद्धर्तुर्मार्गपालस्य दिक्पालस्य वा दोषः ॥ २७१ ॥

**स्वसीम्नि दद्याद्ग्रामस्तु पदं वा यत्र गच्छति ।**

**पञ्चग्रामी बहिः क्रोशादशग्राम्यथवा पुनः ॥ २७२ ॥**

किंच । यदा पुनर्ग्रामाद्बहिः सीमारप्यन्ते क्षेत्रे सोषादिकं भवति तदा तद्ग्रामवासिन एव दद्युः । यदि सीम्नो बहिश्चौरपदं न निर्गतम् । निर्गते पुनर्यत्र ग्रामादिके चौरपदं प्रविशति स एव चौरार्पणादिकं कुर्यात् । यदा त्वनेकग्राममध्ये क्रोशामात्राद्बहिः प्रदेशे घातितो मुषिते वा चौरपदं च जनसंसर्गादिना भयं तदा पञ्चानां ग्रामाणां समाहारः पञ्चग्रामी दशग्राम-  
हारो दशग्रामी वा दद्यात् । विकल्पवचनं तु यथा तत्प्रत्यासत्त्यपहतधनप्रत्यर्पणादिकं कुर्या-  
दित्येवमर्थम् । यदा त्वन्यतोऽपहतं द्रव्यं दापयितुं न शक्नोति तदा स्वक्रोशादेव राजा द-  
द्यात् । चौरहतमवजित्य यथास्थानं गमयेत्स्वक्रोशाद्वा दद्यादिति गौतमस्मरणात् । मुषिता-  
मुषितसन्देहे मानुषेण दिव्येन वा निर्णयः कार्यः । यदि तस्मिन् दाप्यमाने भवेन्मोषे तु सं-  
शयः । मुषितः शपथं दाप्यो बन्धुभिर्वापि साधयेदिति वृद्धमनुस्मरणात् ॥ २७२ ॥

**बन्दिग्राहांस्तथा वाजिकुञ्जराणां च हारिणः ।**

**प्रसह्य घातिनश्चैव शूलानारोपयेन्नरान् ॥ २७३ ॥**

बन्दिग्राहादीन् बलावष्टम्भेन घातकांश्च नरान् शूलानारोपयेत् । अयं च वधप्रकारवि-  
अपराधविशेषेण शेषोपदेशः । ( अ. ९ श्लो. ३८० ) कोष्ठागारायुधागारदेवतागारभेदकान् ।  
दण्डविशेषमाह । हस्त्यश्वरथहर्तृश्च हन्यादेवाविचारयन्निति मनुस्मरणात् ॥ २७३ ॥

**उत्क्षेपकग्रन्थिभेदौ करसन्दंशहीनकौ ।**

**कार्यौ द्वितीयापराधे करपादैकहीनकौ ॥ २७४ ॥**

किंच । वस्त्राद्युत्क्षिपत्यपहरतीत्युत्क्षेपकः । वस्त्रादिबद्धं स्वर्णादिकं विस्त्रस्योत्कृत्य वा यो-  
ऽपहरत्यसौ ग्रन्थिभेदकः तौ यथाक्रमं करेण सन्दंशसदृशेन तर्जन्याङ्गुष्ठेन च हीनौ कार्यौ ।  
द्वितीयापराधे पुनः करश्च पादश्च करपादं तच्च तदेकं च करपादैकं तद्वीनं ययोस्तौ कर-  
पादैकहीनकौ कार्यौ । उत्क्षेपकग्रन्थिभेदकयोरेकमेकं करं पादं च छिन्द्यादित्यर्थः । एतद-  
प्युत्तमसाहसप्राप्तियोग्यद्रव्यविषयम् । तदङ्गच्छेद इत्युक्तो दण्ड उत्तमसाहस इति नारदव-  
चनात् ॥ तृतीयापराधे तु वध एव । तथा च मनुः । ( अ. ९ श्लो. २७७ ) अङ्गुलीग्रन्थिभेदस्य  
छेदयेत्प्रथमे ग्रहे । द्वितीये हस्तचरणौ तृतीये वधमर्हतीति । जातिद्रव्यपरिमाणतो मूल्या-  
द्यनुसारतो दण्डः कल्पनीय इति ॥ २७४ ॥

जातिद्रव्यपरिमाणपरिग्रहविनियोगवयःशक्तिगुणदेशकालादीनां दण्डगुणलघुभावकारणा-

नामानन्त्यात्प्रतिद्रव्यं वक्तुमशक्तेः सामान्येन दण्डकल्पनोपायमाह

**धुम्रमध्यमहाद्रव्यहरणे सारतो दमः ।**

## देशकालवयःशक्ति सञ्चिन्त्यं दण्डकर्मणि ॥ २७५ ॥

क्षुद्राणां मध्यमानामुत्तमानां च द्रव्याणां हरणे सारतो मूल्याद्यनुसारतो दण्डः कल्पनीयः । क्षुद्रादिद्रव्यस्वरूपं च नारदेनोक्तम् । मृदाण्डासनखट्वास्थिदारुचर्मतृणादि यत् । शमीधान्यं कृतान्नं च क्षुद्रं द्रव्यमुदाहृतम् ॥ वासः कौशेयवर्ज्यं च गोवर्ज्यं पशवस्तथा । हिरण्यवर्ज्यं लोहं च मध्यं ग्रीहियवा अपि ॥ हिरण्यरत्नकौशेयं स्त्रीपुङ्गोजगजवाजिनः । देवब्राह्मणराजां च द्रव्यं विज्ञेयमुत्तमम् । त्रिप्रकारेष्वपि द्रव्येष्वौत्सर्गिकः प्रथममध्यमोत्तमसाहस्ररूपो दण्डनियमस्तैव दर्शितः । साहसेषु य एवोक्तस्त्रिषु दण्डो मनीषिभिः । स एव दण्डः स्तेयेऽपि द्रव्येषु त्रिष्वनुक्रममादिति । मृन्मयेषु मणिकमल्लिकादिषु गोवाजिव्यतिरिक्तेषु च महिषमेषादिपशुषु ब्राह्मणसंबन्धिषु च कनकधान्यादिषु तरतमभावोऽस्तीति उच्चावचदण्डविशेषाकाङ्क्षायां मूल्याद्यनुसारेण दण्डः कल्पनीयः । तत्र च दण्डकर्मणि दण्डकल्पनायां तद्धेतुभूतं देशकालवयःशक्तौतिसम्यक् चिन्तनीयम् । एतच्च जातिद्रव्यपरिणामपरिग्रहादीनामुपलक्षणम् । तथाहि । अष्टपाद्यं स्तेयकिल्बिषं शूद्रस्य द्विगुणोत्तराणीतरेषां प्रतिवर्णं विदुषोऽतिक्रमे दण्डभूयस्त्वमिति । अयमर्थः । किल्बिषशब्देनात्र दण्डो लक्ष्यते । यस्मिन्नपहारे यो दण्ड उक्तः स विद्वच्छूद्रकर्तृकेऽपहारे अष्टगुणआपादनीयः । इतरेषां पुनर्विद्वत्तत्र ब्राह्मणादीनां विदुषां द्विगुणोत्तराणि किल्बिषाणि षोडशद्वात्रिंशन्नतु षष्टिगुणा दण्डा आपादनीयाः । यस्माद्विद्वच्छूद्रकर्तृकेऽपहारे दण्डभूयस्त्वम् । मनुनाप्ययमेवार्थो दर्शितः । ( अ. ८ श्लो. ३३७।३३८ ) । अष्टपाद्यं तु शूद्रस्य स्तेये भवति किल्बिषम् । षोडशैव तु वैश्यस्य द्वात्रिंशत्क्षत्रियस्य तु ॥ ब्राह्मणस्य चतुःषष्टिः पूर्णं वापि शतं भवेत् । द्विगुणा या चतुःषष्टिस्तद्दोषगुणवेदिन इति ॥ तथा परिणामकृतमपि दण्डगुरुत्वं दृश्यते । यथाह मनुः । ( अ. ८ श्लो ३२० ) धान्यं दशभ्यः कुम्भेभ्यो हरतोभ्यधिकं वधः । शेषेष्वेकादशगुणं दाप्यस्तस्य च तद्धनमिति ॥ विंशतिद्वोणकः कुम्भः । हर्तुर्द्विगुणमात्रमिगुणापेक्षया सुभिक्षदुर्भिक्षकालाद्यपेक्षया ताडनाङ्गच्छेदनवधरूपा दण्डा योज्याः ॥ तथा संख्याविशेषादपि दण्डविशेषो रत्नादिषु । ( अ. ८ श्लो. ३२१।३२२ ) सुवर्णरजतादीनामुत्तमानां च वाससाम् । रत्नानां चैव सर्वेषां शतादभ्यधिके वधः ॥ पञ्चाशत्तत्स्वभ्यधिके हस्तच्छेदनमिष्यते । शेषेष्वेकादशगुणं मूल्यादण्डं प्रकल्पयेदिति ॥ तथा द्रव्यविशेषादपि । ( अ. ८ श्लो. ३२३ ) पुरुषाणां कुलीनानां नारीणां वा विशेषतः । रत्नानां चैव सर्वेषां हरणे वधमर्हति । अकुलीनानां तु दण्डान्तरम् । पुरुषं हरतो दण्ड उक्त उत्तमसाहसः । रुयपराधे तु सर्वस्वं कन्यां तु हरतो वध इति ॥ क्षुद्रद्रव्याणां तु माषतो न्यूनमूल्यानां मूल्यात्पञ्चगुणो दमः । काष्ठभाण्डतृणादीनां मृन्मयानां तथैव च ॥ वेणुवैणवभाण्डानां तथा स्नाय्वस्थिचर्मणाम् ॥ शाकानामाद्रिमूलानां हरणे फलमूलयोः । गोरसेक्षुविकाराणां तथा लवणतैलयोः । पक्वान्नानां कृतान्नानां मत्स्यानामामिषस्य च । सर्वेषां मूल्यभूतानां मूल्यात्पञ्चगुणो दम इति नारदस्मरणात् ॥ यः पुनः प्रथमसाहसः क्षुद्रद्रव्येषु शतावरः पञ्चाशत्प-

र्यन्तोऽसौ माषमूल्ये तदधिकमूल्ये वा यथायोग्यं व्यवस्थापनीयः ॥ अत् पुनर्मानवं क्षुद्रद्रव्यगोचरवचनं तन्मूल्याद्विगुणो दम इति तदल्पप्रयोजनशरावादिविषयम् । तथापराधगुरुत्वादपि दण्डगुरुत्वम् । संधिं छित्वा तु ये चौर्यं रात्रौ कुर्वन्ति तस्कराः । तेषां छित्वा नृपो हस्तौ तीक्ष्णशूले निवेशयेत् । इत्येवं सर्वेषामानन्त्यात्प्रतिद्वयं वक्तुमशक्तेर्जातिपरिमाणादिभिः कारणैर्दण्डगुरुलघुभावः कल्पीयः । पथिकादीनां पुनरल्पापराधे न दण्डः । यथाह मनुः । ( अ. ८ श्लो. ३४१ ) द्विजोऽध्वगः क्षीणवृत्तिर्द्वाविशू द्वे च मूलके । आदानः परक्षेत्रान्न दण्डं दातुमर्हति । तथा । चणकव्रीहिगोधूमयवानां मुद्रमाषयोः । अनिषिद्धैर्गृहीतव्यो मुष्टिरेकः पथि स्थितैः ॥ तथैव सप्तमे भक्तं भक्तानि षडनश्रता । अश्वस्तनविधानेन हर्तव्यं हीनकर्मण इति ॥ २७५ ॥

अचौरस्यापि चौरपकारिणो दण्डमाह

**भक्तावकाशाग्न्युदकमन्त्रोपकरणव्यानात् ।**

**दत्त्वा चौरस्य वा हन्तुर्जानतो दम उत्तमः ॥ २७६ ॥**

भक्तमशनम् । अवकाशो निवासस्थानम् । अग्निश्चौरस्य शीतापनोदाद्यर्थः । उदकं तृपितस्य । मन्त्रश्चौर्यप्रकारोपदेशः । उपकरणं चौर्यसाधनम् । व्ययः अपहारार्थं देशान्तरं गच्छतः पाथेयम् । एतानि चौरस्य हन्तुर्वा दुष्टत्वं जानन्नपि यः प्रयच्छति तस्योत्तमसाहसो दण्डः । चौरपेक्षिणामपि दोषः । शक्ताश्च य उपेक्षन्ते तेऽपि तद्दोषभागिन इति नारदस्मरणात् ॥ २७६ ॥

**शस्त्रावपाते गर्भस्य पातने चोत्तमो दमः ।**

**उत्तमो वाधमो वापि पुरुषस्त्रीप्रमापणे ॥ २७७ ॥**

किंच । परगात्रेषु शस्त्रस्यावपातने दासीब्राह्मणगर्भव्यतिरेकेण गर्भस्य पातने चोत्तमो दमः दण्डः । दासीगर्भनिपातने तु दासीगर्भविनाशकृदित्यादिना शतदण्डोभिहितः । ब्राह्मणगर्भे तु हत्वा गर्भमविज्ञातमित्यत्र ब्रह्महत्यातिदेशं वक्ष्यति । पुरुषस्य स्त्रियाश्च प्रमापणे शीलवृत्ताद्यपेक्षयोत्तमो वाधमो वा दण्डो व्यवस्थितो वेदितव्यः ॥ २७७ ॥

**विप्रदुष्टां स्त्रियं चैव पुरुषघ्नीमगर्भिणीम् ।**

**सेतुभेदकरीं चाप्सु शिलां बध्वा प्रवेशयेत् ॥ २७८ ॥**

अपि च । विशेषेण प्रदुष्टा विप्रदुष्टा भ्रूणघ्नी स्वगर्भपातिनी च या च पुरुषस्य हन्त्री सेतूनां भेत्री च एता गर्भरहिताः स्त्रीर्गले शिलां बध्वा अप्सु प्रवेशयेत् यथा न छ्वन्ति ॥

**विषामिदां पतिगुरुनिजापत्यप्रमापणीम् ।**

**विकर्णकरनासौष्ठं कृत्वा गोभिः प्रमापयेत् ॥ २७९ ॥**

किंच । अगमिणीमित्यनुवर्तते । या च परवधार्थमन्नपानादिषु विषं ददाति क्षिपति । या च दाहार्थं ग्रामादिष्वग्निं ददाति । तथा या च निजपतिगुर्वपत्यानि मारयति तां छिन्नकर्ण-  
करनासौष्ठौ कृत्वा अदान्तैर्दुष्टबलीवद्भिः प्रवाह्य मारयेत् । स्तेयप्रकरणे यदेतत्साहसिकस्य  
दण्डविधानं तत्प्रासङ्गिकमिति मन्तव्यम् ॥ २७९ ॥

अविज्ञातकर्तृके हनेन हन्तृज्ञानोपायमाह

**अविज्ञातहतस्याशु कलहं सुतबान्धवाः ।**

**प्रष्टव्या योषितश्चास्य परंपुंसि रताः पृथक् ॥ २८० ॥**

अविज्ञातपुरुषेण घातितस्य संबन्धिनः सुताः प्रत्यासन्नाश्च बान्धवाः केनास्य कलहो  
जात इति कलहमाशु प्रष्टव्याः । तथा मृतस्य संबन्धिन्यो योषितो याश्च परंपुंसि रता व्य-  
भिचारिण्यस्ता अपि प्रष्टव्याः ॥ २८० ॥

**स्त्रीद्रव्यवृत्तिकामो वा केन वायं गतः सह ।**

**मृत्युदेशसमासन्नं पृच्छेद्वापि जनं शनैः ॥ २८१ ॥**

किमयं स्त्रीकामो द्रव्यकामो वृत्तिकामो वा तथा कस्यां किंसंबन्धिन्यां वा स्त्रियामस्य  
रतिरासीत् । कस्मिन् वा द्रव्ये प्रीतिः । कुतो वा वृत्तिकामः । केन वा  
कथंप्रष्टव्या  
इत्यत आह ।  
सह देशान्तरं गत इति नानाप्रकारं व्यभिचारिण्यो योषितः वृथक्पृथक्  
विश्वास्य प्रष्टव्याः । तथा मरणदेशनिकटवर्तिनो गोपाटविकाद्या ये जना-  
स्तेऽपि विश्वासपूर्वकं प्रष्टव्याः । एवं नानाप्रकारैः प्रश्नैर्हन्तारं निश्चित्य तदुचितो दण्डो  
विधातव्यः ॥ २८१ ॥

**क्षेत्रवेश्मवनग्रामविवीतखलदाहकाः ।**

**राजपत्न्यभिगामी च दग्धव्यास्तु कटाग्निना ॥ २८२ ॥**

किंच । क्षेत्रं पक्कफलसस्योपेतम् । वेश्म गृहम् । वनमटवीं क्रीडावनं वा । ग्रामम् ।  
विवीतमुक्तलक्षणम् । खलं वा ये दहन्ति यश्च राजपत्नीमभिगच्छति तान्सर्वान् कटैर्वी-  
रणमयैर्वैष्टयित्वा दहेत् । क्षेत्रादीर्दाहकानां मारणदण्डप्रसंगाद्दण्डविधानम् ॥ २८२ ॥

॥ इति स्तेयप्रकरणम् ॥

**अथ स्त्रीसंग्रहणप्रकरणम् २४**

स्त्रीसंग्रहणारूपं विवादपदं व्याख्यायते । प्रथमसाहसादिदण्डप्राप्त्यर्थं त्रेधा तत्स्वरूपं  
व्यासेन विवृतम् । त्रिविधं तत्समाख्यातं प्रथमं मध्यमोत्तमम् । अदेशकालभाषाभिनिर्जने  
च परस्त्रियाः ॥ कटाक्षावेक्षणं हास्यं प्रथमं साहसं स्मृतम् । प्रेषणं गन्धमाल्यानां धूपभूषण-

वाससाम् । प्रलोभनं चान्नपानैर्मध्यमं साहसं स्मृतम् । सहासनं विविक्तेषु परस्परमुपाश्रयः ॥  
केशाकेशिग्रहं चैव सम्यक् संग्रहणं स्मृतम् ॥ स्त्रीपुंसयोर्मिथुनीभावः संग्रहम् ॥

संग्रहणज्ञानपूर्वकत्वात्तत्कर्तुर्दण्डविधानं तज्ज्ञानोपायं तावदाह

**पुमान्संग्रहणे ग्राह्यः केशाकेशि परस्त्रियाः ।**

**सद्यो वा कामजैश्चिह्नैः प्रतिपत्तौ द्वयोस्तथा ॥ २८३ ॥**

संग्रहणे प्रवृत्तः पुमान् केशाकेश्यादिभिर्लिङ्गैर्ज्ञात्वा ग्रहीतव्यः । परस्परं केशग्रहणपू-  
र्विका क्रीडा केशाकेशि । तत्र तेनेदमिति सरूप इति बहुव्रीहौ सति इच्छकर्मव्यतिहार इति  
समासांत इच्छप्रत्ययः । अव्ययत्वाच्च लुप्ततृतीया विभक्तिः ॥ ततश्चायमर्थः । परभार्यया सह  
केशाकेशिक्रीडनेनाभिनवैः कररुहदशनादिकृतग्रणैः रागकृतैर्लिङ्गैर्द्वयोः संग्रहणं प्रतिपत्त्या वा ज्ञात्वा  
संग्रहणे प्रवृत्तो गृहीतव्यः । परस्त्रीग्रहणं नियुक्तावरुद्धादिव्युदासार्थम् ॥ २८३ ॥

**नीवीस्तनप्रावरणसक्थिकेशावमर्शनम् ।**

**अदेशकालसंभाषं सहैकासनमेव च ॥ २८४ ॥**

किंच । यः पुनः परदारपरिधानग्रन्थिप्रदेशकुचप्रावरणजघनमूर्धरुहादिस्पर्शनं साभि-  
लाष इवाचरति । तथा अदेशे निर्जने जनतार्काणै वान्धकाराकुले संलापनं करोति । परभा-  
र्यया वा सहैकमञ्चकादौ रिरंसयेवावतिष्ठते सोऽपि संग्रहणे प्रवृत्तो ग्राह्यः । एतच्च शक्यमान-  
दोषपुरुषविषयमितरस्य तु न दोषः । यथाह मनुः । ( अ. ८ श्लो. ३९९ ) यस्त्वनाक्षारितः  
पूर्वमभिभाषेत करणात् । न दोषं प्राप्नुयात्किञ्चिन्नहि तस्य व्यतिक्रम इति ॥ यः परस्त्रिया  
स्पृष्टः क्षमते असावपि ग्राह्यः इति तेनैवोक्तम् । ( अ. ८ श्लो. ३९८ ) स्त्रियं स्पृष्टोद्देशे यः  
स्पृष्टो वा मर्षयेत्तथा । परस्परस्यानुमते सर्वं संग्रहणं स्मृतमिति । यश्च ममेयं विदग्धाऽसक्त-  
द्रमितेति श्लाघया भुजंगजनसमक्षं ख्यापयत्यसावपि ग्राह्य इति तेनैवोक्तम् । दर्पाद्वा यदि  
वा मोहाच्छ्लाघया वा स्वयं वेदेत् । पूर्व ममेयं भुक्तेति तच्च संग्रहणं स्मृतमिति ॥ २८४ ॥

प्रतिषिद्धयोः स्त्रीपुंसयोः पुनः संलापादिकरणे दण्डमाह

**स्त्री निषेधे शतं दद्याद्विशतं तु दमं पुमान् ।**

**प्रतिषेधे तयोर्दण्डो यथा संग्रहणे तथा ॥ २८५ ॥**

प्रतिषिद्धयत इति प्रतिषेधः पतिपित्रादिभिर्येन सह संभाषणादिकं निषिद्धं तत्र प्रवर्त-  
माना स्त्री शतपणं दण्डं दद्यात् । पुरुषः पुनरेवं निषिद्धे प्रवर्तमानो द्विशतं दद्यात् । द्व-  
योस्तु स्त्रीपुंसयोः प्रतिषिद्धे प्रवर्तमानयोः संग्रहणे संभोगे वर्णानुसारेण यो दण्डो वक्ष्यते स  
एव विज्ञेयः । एतच्च चारणादिभार्याव्यतिरेकेण । ( अ. ८ श्लो. ३६२ ) नैष चारणदारेषु  
विधिनीलोपजीविषु । सज्जयन्ति हि ते नारीं निगूढाश्चारयन्ति चेति मनुस्मरणात् ॥ २८५ ॥

१ स्त्री निषेधे शतं दण्ड्या द्विशतं तु दमः पुमान् इति मयूखे पाठान्तरम् ।

**सजातावुत्तमो दण्ड आनुलोम्ये तु मध्यमः ।**

**प्रातिलोम्ये वधः पुंसो नार्याः कर्णादिकर्तनम् ॥ २८६ ॥**

चतुर्णामपि वर्णानां बलात्कारेण, सजातीयगुप्तपरदारोभिगमने साशीतिपणसहस्रं दण्डनीयः । यदा त्वानुलोम्येन हीनवर्णा स्त्रियमगुप्तमभिगच्छति तदा मध्यमसाहसं दण्डनीयः ।

यदा पुनः सवर्णमगुप्तमानुलोम्येन गुप्तां वा व्रजति तदा मानवे विशेष उक्तः ( अ. ८ श्लो. ३७८।३८३ ) सहस्रं ब्राह्मणो दण्ड्यो गुप्तां विमां बलाद्ब्रजन् । शतानि पञ्च दण्ड्यः स्यादिच्छन्त्या सह संगतः ॥ सहस्रं ब्राह्मणो

दण्डं दाप्यो गुप्ते तु ते व्रजन् । शूद्रायां क्षत्रियविशोः सहस्रं तु भवेद्दम इति ॥ एतच्च गुरुस्त्रिभार्याव्यतिरेकेण द्रष्टव्यम् । माता मातृप्वसा श्वश्रूमातुलानी पितृप्वसा । पितृव्यसखिशिष्यस्त्री भगिनी तत्सखी स्नुषा ॥ दुहिताचार्यभार्या च सगोत्रा शरणागता । राज्ञी प्रव्रजिता धात्री साध्वी वर्णोत्तमा च या ॥ आसामन्यतमां गच्छन् गुरुतरुण उच्यते । शिश्रस्योत्कर्तनात्तत्र नान्यो दण्डो विधीयत इति नारदस्मरणात् ॥ प्रातिलोम्ये उत्कृष्टवर्णस्त्रीगमने क्षत्रियादेः पुरुषस्य वधः । एतच्च गुप्ताविषयमन्यत्र तु धनदण्डः । ( अ. ८ श्लो. ३७६ । ३७७ ) उभावपि हि तावेव ब्राह्मण्या गुप्तया सह । विष्णुतौ शूद्रवद्दण्ड्यौ दग्धव्यौ वा कटाग्रिना ॥ ब्राह्मणीं यद्यगुप्तां तु सेवेतां वैश्यपार्थिवौ ॥ वैश्यं पञ्चशतं कुर्यात्क्षत्रियं तु सहस्रिणमिति मनुस्मरणात् । शूद्रस्य पुनरगुप्तमुत्कृष्टवर्णा स्त्रियं व्रजतो लिङ्गच्छेदनसर्वस्वापहारौ । गुप्तां तु व्रजतस्तस्य वधसर्वस्वापहाराविति तेनैवोक्तम् ॥ ( अ. ८ श्लो. ३७३ ) शूद्रो गुप्तमगुप्तं वा द्वैजातं वर्णमावसन् । अगुप्तमङ्गसर्वस्वैर्गुप्तं सर्वेण हीयत इति । नार्याः पुनर्हीनवर्णं व्रजन्त्याः कर्णयोरादिग्रहणान्नासादेश्च कर्तनम् । आनुलोम्ये सवर्णं वा व्रजन्त्या दण्डः कल्प्यः अयं च वधाद्युपदेशो राज्ञ एव तस्यैव पालनाधिकारान्न द्विजातिमात्रस्य । तस्य ब्राह्मणः परीक्षार्थमपि शस्त्रं नाददीतेति शस्त्रग्रहणनिषेधात् । यदा तु राज्ञो निवेदने कालविलम्बनेन कार्यातिपाताशङ्का तदा स्वयमेव जारादीन् हन्यात् ( मनु. अ. ८ श्लो. ३४८ ) शस्त्रं द्विजातिभिर्ग्राह्यं धर्मो यत्रोपरुज्यते । तथा ( मनु. अ. ८ श्लो. ३५१ ) नाततायिवधे दोषो हन्तुर्भवति कश्चन । प्रकाशं वाप्रकाशं वा मन्युस्तं मन्युमृच्छतीति शस्त्रग्रहणाभ्यनुज्ञानाच्च ॥ तथा क्षत्रियवैश्ययोरन्योन्यस्त्र्यभिगमने यथाक्रमं सहस्रशतपणात्मकौ दण्डौ वेदितव्यौ । तदाह मनुः । ( अ. ८ श्लो. ३८२ ) वैश्यश्चेत्क्षत्रियां गुप्तां वैश्यां वा क्षत्रियो व्रजेत् । यो ब्राह्मण्यामगुप्तायां तावुभौ दण्डमर्हत इति ॥ २८६ ॥

पारदार्यग्रसङ्गात् कन्यायामपि दण्डमाह ।

**अलङ्कृतां हेस्त्वन्यामुत्तमं ह्यन्यथाधमम् ।**

**दण्डं दद्यात्सवर्णासु प्रातिलोम्ये वधः स्मृतः ॥ २८७ ॥**

विवाहाभिमुखीभूतामलङ्कृतां सवर्णां कन्यामपहरन्नुत्तमसाहसं दण्डनीयः । तदनभिमुखीं सवर्णां हरन् प्रथमसाहसम् । उत्कृष्टवर्णजां कन्यामपहरतः पुनः क्षत्रियादेर्वध एव ॥ दण्ड-विधानाच्चापहर्तृसकाशादाच्छिद्यान्यस्मै देयेति गम्यते ॥ २८७ ॥

### सकामास्वनुलोमासु न दोषस्त्वन्यथा दमः ।

आनुलोम्यापहरणे यदि सानुरागां हीनवर्णां कन्यामपहरति तदा दोषाभावान्न दण्डः । अन्यथा दण्डमाह । त्वनिच्छन्तीमपहरतः प्रथमसाहसो दण्डः ॥

### दूषणे तु करच्छेद उत्तमायां वधस्तथा ॥ २८८ ॥

अनुलोमास्त्वित्यनुवर्तते । यद्यकामां कन्यां ब्रूतात्कारेण नखक्षतादिना दूषयति तदा तस्य करश्चेत्तव्यः यदा पुनस्तामेवाङ्गुलिप्रक्षेपेण योनिक्षतं कुर्वन्दूषयति तदा मनुक्तषट्शतस-  
 हितोऽङ्गुलिच्छेदः । ( अ. ८ श्लो. ३६७ ) अविषह्य तु यः कन्यां कुर्याद्वर्षेण  
 कन्यादूषणे  
 दण्डमाह । मानवः । तस्याशु कर्त्तुं अङ्गुल्यौ दण्डं चाहति षट्शतमिति ॥ यदा पुनः  
 सानुरागां पूर्ववदूषयति तदापि तेनैव विशेष उक्तः ( अ. ८ श्लो. ३६८ )  
 सकामां दूषयंस्तुल्यो नाङ्गुलिच्छेदमर्हति । द्विशतं तु दमं दाप्यः प्रसङ्गविनिवृत्तये इति ॥  
 यदा तु कन्यैव कन्यां दूषयति विदग्धा वा तत्रापि विशेषस्तेनैवोक्तः । ( अ. ८ श्लो. ३६९ )  
 कन्यैव कन्यां या कुर्यात्तस्यास्तु द्विशतो दमः । या तु कन्यां प्रकुर्यात् स्त्री सा सद्यो मौ-  
 ष्यमर्हति ॥ अङ्गुल्योरेव च छेदं खरेणोद्धहनं तथेति । कन्यां कुर्यादिति कन्यां योनिक्ष-  
 तवतीं कुर्यादित्यर्थः ॥ यदा पुनरुत्कृष्टजातीयां कन्यामविशेषात्सकामामकामां वाभिगच्छति  
 तदा हीनस्य क्षत्रियादेर्वध एव । ( अ. ८ श्लो. ३६६ ) उत्तमां सेवमानस्तु जघन्यो वधमर्हती-  
 ति मनुस्मरणात् ॥ यदा सवर्णां सकामामभिगच्छति तदा गोमिथुनं शुल्कं तत्पित्रे दद्यात्  
 यदीच्छति ॥ पितरि तु शुल्कमनिच्छति दण्डरूपेण तदेव राज्ञे दद्यात् । सवर्णामकामां तु  
 गच्छतो वध एव । यथाह मनुः । ( अ. ८ श्लो. ३६६ ) शुल्कं दद्यात्सेवमानः समामिच्छेत्पि-  
 ता यदि । ( अ. ८ श्लो. ३६४ ) योऽकामां दूषयेत्कन्यां स सद्यो वधमर्हति । सकामां दूषयं-  
 स्तुल्यो न वधं प्राप्नुयान्नर इति ॥ २८८ ॥

### शतं स्त्रीदूषणे दद्याद्वे तु मिथ्याभिशंसने ।

### पशून् गच्छन् शतं दाप्यो हीनां स्त्रीं गां च मध्यमम् ॥ २८९ ॥

किंच । स्त्रीशब्देनात्र प्रकृतत्वात्कन्यावमृश्यते । तस्या यदि कश्चिद्विद्यमानानेवापस्मार-  
 राजयक्ष्मादिदीर्घकुत्सितरोगसंसृष्टमैथुनत्वादिदोषान्प्रकाशयेयमकन्येति दूषयत्यसौ शतं दा-  
 प्यः । मिथ्याभिशंसने तु पुनरविद्यमानदोषाविष्कारेण दूषणे द्वेशतो दापनीयः । गोव्यतिरि-  
 क्तपशुगमने तु शतं दाप्यः । यः पुनर्हीनां स्त्रियमन्त्यावसायिनीमविशेषात्सकामामकामां  
 वा गां चाभिगच्छत्यसौ मध्यमसाहसं दण्डनीयः ॥ २८९ ॥

अवरुद्धासु दासीषु भुजिष्यासु तथैव च ।

गम्यास्वपि पुमान्दाप्यः पञ्चाशत्पणिकं दमम् ॥ २९० ॥

गच्छन्नित्यनुवर्तते । उक्तलक्षणा वर्णास्त्रियो दास्यस्ता एव स्वामिना शुश्रूषहानिव्युदासार्थं गृह एव स्थातव्यमित्येवं पुरुषान्तरोपभोगतो निरुद्धा अवरुद्धाः । पुरुषनियतपरिग्रहाः भुजिष्याः यदा दास्योऽवरुद्धा भुजिष्या वा भवेयुस्तदा तामु यथा चशब्दाद्वेसाधारणस्त्रीग- मनेदण्डमाह । श्यास्त्रैरिणीनामपि साधारणस्त्रीणां भुजिष्याणां च ग्रहणम् । तामु च सर्वपुरुषसाधारणतयागम्यास्वपि गच्छन् पञ्चाशत्पणान् दण्डनीयः । परपरिगृहीतत्वेन तासां परदारतुल्यत्वात् एतच्च स्पष्टमुक्तं नारदेन । स्त्रैरिण्यब्राह्मणी वेश्या दासी निष्कासनी च या । गम्याः स्युरानुलोम्येन स्त्रियो न प्रतिलोमतः ॥ आस्वेव तु भुजिष्यासु दोषः स्यात्परदारवत् । गम्यास्वपि हि नोपेयाद्यत्ताः परपरिग्रहा इति ॥ निष्कासिनी स्वाम्यनवरुद्धा दासी । ननु च स्त्रैरिण्यादीनां साधारणतया गम्यत्वाभिधानमयुक्तम् । नहि जातितः शास्त्रतो वा काश्चन लोके साधारणाः स्त्रिय उपलभ्यन्ते । तथाहि । स्त्रैरिण्यो दास्यश्च तावद्दर्शस्त्रिय एव । स्त्रैरिणी या पतिं हित्वा सवर्णं कामतः श्रयेत् । वर्णानामानुलोम्येन दास्यं न प्रतिलोमत इति मनुस्मरणात् ॥ न च वर्णस्त्रीणां पत्यौ जीवति मृते वा पुरुषान्तरोपभोगो घटते । ( मनु. अ. ९ श्लो. १९४।१९७ ) दुःशीलः कामवृत्तो वा गुणैर्वा परिवर्जितः । परिचर्यः स्त्रिया साध्या सततं देववत्पतिः ॥ कामं तु क्षपयेद्देहं पुष्पमूलफलैः शुभैः । न तु नामापि गृह्णीयात् पत्यौ प्रेते परस्य त्विति निषेधस्मरणात् ॥ नापि कन्यावस्थायाः साधारणत्वम् । पित्रादिपरिरक्षितायाः कन्याया एव दानोपदेशात् । दात्रभावेऽपि तथाविधाया एव स्वयंवरोपदेशात् । न च दासीभावात्स्वधर्मधिकारच्युतिः । पारतन्त्र्यं हि दास्यं न स्वधर्मपरित्यागः । नापि वेश्या साधारणी वर्णानुलोमजव्यतिरेकेण गम्यजात्यन्तरासंभवात् । तदन्तःपातित्वे च पूर्ववदेवागम्यत्वम् । प्रतिलोमजत्वे तु तासां नितरामगम्यत्वम् । अतः पुरुषान्तरोपभोगे तासां निन्दितकर्माभ्यासेन पातित्यात् । पतितसंसर्गस्य निषिद्धत्वाच्च न सकलपुरुषोपभोगयोग्यत्वम् । सत्यमेवम् । किं त्वत्र स्त्रैरिण्याद्युपभोगे पित्रादिरक्षकराजदण्डभयादिदृष्टदोषाभावाद्गम्यत्ववाचोयुक्तिः । दण्डभावश्चावरुद्धासु दासीष्विति नियतपुरुषपरिग्रहोपाधितो दण्डविधानान्तदुपाधिरहितास्वर्थादवगम्यते । स्त्रैरिण्याद्यानां पुनर्दण्डभावो विधानाभावात् ॥ कन्यां भजन्तीमुत्कृष्टां न किञ्चिदपि दापयेदिति लिङ्गनिदर्शनाच्चावगम्यते । प्रायश्चित्तं तु स्वधर्मस्खलननिमित्तं गम्यानां गन्तृणां चाविशेषाद्भवत्येव । यत्पुनर्वेश्यानां जात्यन्तरासंभवे न वर्णान्तःपातित्वमनुमानादुक्तम् । वेश्या वर्णानुलोमाद्यन्तःपातिन्यो मनुष्यजात्याश्रयत्वात् । ब्राह्मणादिवदिति । तन्न । तत्र कुण्डगोलकादिभिरनैकान्तिकत्वात् । अतो वेश्याख्या काचिज्जातिरनादिवेश्यायामुत्कृष्टजातेः समानजातेर्वा पुरुषादुत्पन्ना पुरुषसंभोगवृत्तिर्वेश्येति ब्राह्मण्यादिवल्लोकप्रसिद्धिबलादभ्यु-

पगमनीयम् । न च निर्मूल्यं प्रसिद्धिः । स्मर्यते हि स्कन्दपुराणे । पञ्चचूडा नाम काञ्चना-  
प्सरसस्तत्सन्ततिर्वेश्याख्या पञ्चमी जातिरिति । अतस्तासां नियतपुरुषपरिणयनविधिविधुरत-  
या समानोत्कृष्टजातिपुरुषाभिगमनेनादृष्टदोषो नापि दण्डस्तासु चानवरुद्धासु गच्छतां पुरु-  
षाणां यद्यपि न दण्डस्तथाप्यदृष्टदोषोऽस्त्येव स्वदारनियतः सदेति नियमात् । पशुवेश्या-  
भिगमने प्राजापत्यं विधीयत इति प्रायश्चित्तस्मरणाच्चेति निरवद्यम् ॥ २९० ॥

अवरुद्धासु दासीष्विन्यनेन दासीस्त्रैरिण्यादिभुजिष्याभिगमने दण्डं विदधतस्तास्वभुजिष्यासु दण्डो  
नास्तीत्यर्थादुक्तं तदपवादमाह ।

**प्रसह्य दास्यभिगमे दण्डो दशपणः स्मृतः ।**

**बहूनां यद्यकामाऽसौ चतुर्विंशतिकः पृथक् ॥ २९१ ॥**

पुरुषसंभोगजीविकामु दासीस्त्रैरिण्यादिषु शुल्कदानविरहेण प्रसह्य बलात्कारेणाभिगच्छ-  
तो दशपणो दण्डः । यदि बहव एकामनिच्छन्तीमपि बलात्कारेणाभिगच्छन्ति तर्हि प्रत्येकं  
चतुर्विंशतिपणपरिमितं दण्डं दण्डनीयाः । यदा पुनस्तदिच्छया भाटिं दत्त्वा पश्चादनिच्छन्ती-  
मपि बलाद्भजन्ति तदा तेषामदोषः । यदि व्याध्याद्यभिभवस्तस्या न स्यात् । व्याधिता सश्रमा  
व्यग्रा राजकर्मपरायणा । आमन्त्रिता चेन्नागच्छेद्दण्ड्या वडवा स्मृतेति नारदवचनात् ॥ २९१ ॥

**गृहीतवेतना वेश्या नेच्छन्ती द्विगुणं वहेत् ।**

**अगृहीते समं दाप्यः पुमानप्येवमेव च ॥ १९२ ॥**

यदा शुल्कं गृहीत्वा स्वस्थापि अर्थपतिं नेच्छति तदा द्विगुणं शुल्कं दद्यात् । तथा शुल्कं  
दत्त्वा स्वयमनिच्छतः स्वस्थस्य पुंसः शुल्कहानिरेव । शुल्कं गृहीत्वा पण्यस्त्री नेच्छन्ती द्वि-  
गुणं वहेत् । अनिच्छन्दत्तशुल्कोऽपि शुल्कहानिमवाप्नुयादिति तेनैवोक्तम् । तथान्योऽपि  
विशेषस्तेनैव दर्शितः । अप्रयच्छंस्तथा शुल्कमनुभूय पुमान् स्त्रियम् । आक्रमेण च संगच्छ-  
न् घातदन्तनखादिभिः । अयोनौ वाभिगच्छेद्यो बहुभिर्वापि वासयेत् । शुल्कमष्टगुणं दाप्यो  
विनयं तावदेव तु ॥ वेश्या प्रधाना यास्तत्र कामुकास्तद्रूपेणोपिताः । तत्समुत्थेषु कार्येषु निर्ण-  
यं संशये विदुरिति ॥ २९२ ॥

**अयोनौ गच्छतो योषां पुरुषं वापि मेहतः ।**

**चतुर्विंशतिको दण्डस्तथा प्रव्रजितागमे ॥ २९३ ॥**

किंच । यस्तु स्वयोषां मुखादावभिगच्छति पुरुषं वाभिमुखो मेहति तथा प्रव्रजितां वा  
गच्छत्यसौ चतुर्विंशतिपणान्दण्डनीयः ॥ २९३ ॥

**अन्त्याभिगमने त्वङ्मयः कुबन्धेन प्रवासयेत् ।**

**शूद्रस्तथान्त्य एव स्यादन्त्यस्यार्यागमे वधः ॥ २९४ ॥**

किंच । अन्त्या चाण्डाली तद्वन्ने त्रैवर्णिकान्प्रायश्चित्तानभिमुखान् सहस्रं त्वन्यजस्त्रिय-  
मिति मनुवचनात्पणसहस्रं दण्डयित्वा कुबन्धेन कुत्तिसतबन्धेन भगाकारेणाङ्कयित्वा स्वरा-  
ष्ट्रास्त्रिर्वासयेत् । प्रायश्चित्ताभिमुखस्य पुनर्दण्डनमेव । शूद्रः पुनश्चाण्डाल्यभिगमेऽन्य एव  
चाण्डाल एव भवति । अन्यजस्य पुनश्चाण्डालदेरुत्कृष्टजातिरुयभिगमे वध एव ॥ २९४ ॥

इति स्त्रीसंग्रहणप्रकरणम् ॥

### अथ प्रकीर्णकप्रकरणम् २५

व्यवहारप्रकरणमध्ये स्त्रीपुंसयोगाख्यमप्यपरं विवादपरं मनुनारदाभ्यां विवृतम् । तत्र नार-  
दः । विवाहादिविधिः स्त्रीणां यत्र पुसां च कीर्त्यते । स्त्रीपुंसयोगसंज्ञं तद्विवादपदमुच्यते इति ॥  
मनुरप्याह । ( अ. ८ श्लो. २ ) अस्त्वतन्त्राः स्त्रियः कार्याः पुरुषैः स्वैर्दिवानिहम् । विषयेषु च  
सज्जन्यः संस्थाप्या ह्यात्मनो वश इत्यादि ॥ यद्यपि स्त्रीपुंसयोः परस्परमर्थिप्रत्यर्थितया नृप-  
समक्षं व्यवहारो निषिद्धस्तथापि प्रत्यक्षेण कर्णपरम्परया वा विदिते तयोः परस्परातिचारे  
दण्डादिना दम्पती निजधर्ममार्गे राज्ञा स्थापनीयौ । इतरथा दोषभागभवतीति व्यवहारप्रकरणे  
राजधर्ममध्ये अस्य स्त्रीपुंसधर्मजातस्योपदेशः । एतच्च विवाहप्रकरण एव सप्रपञ्चं प्रतिपादित-  
मिति योगीश्वरेण न पुनरत्रोक्तम् ॥

सांप्रतं प्रकीर्णकाख्यं व्यवहारपदं प्रस्तूयते । तल्लक्षणं च कथितं नारदेन । प्रकीर्णके  
पुनर्ज्ञेया व्यवहारा नृपाश्रयाः । राज्ञामाज्ञाप्रतीघातस्तत्कर्मकरणं तथा ॥ पुरः प्रदानं संभेदः  
प्रकृतीनां तथैव च । पावण्डिनैगमश्रेणीगणधर्मविपर्ययाः ॥ पितापुत्रविवादश्च प्रायश्चित्तव्य-  
तिक्रमः । प्रतिग्रहविलोपश्च कोप आश्रमिणामपि । वर्णसंकरदोषश्च तद्भृत्तिनियमस्तथा । न  
दृष्टं यच्च पूर्वेषु सर्वं तत्स्यात्प्रकीर्णके इति ॥ प्रकीर्णके विवादपदे ये विवादा राजाज्ञोल्लङ्घन-  
तदाज्ञाकरणादिविषयास्ते नृपसमवायिनः । नृत एव तत्र स्मृत्याचारव्यपेतमार्गे वर्तमानानां  
प्रतिकूलतामास्थाय व्यवहारनिर्णयं कुर्यात् ॥ एवं च वदता यो नृपाश्रयो व्यवहारस्तत्प्र-  
कीर्णकमित्यर्थाच्छिक्षितं भवति ॥

तत्रापराधविशेषेण दण्डविशेषमाह

ऊनं वाभ्यधिकं वापि लिखेद्यो राजशासनम् ।

पारदारिकचौरं वा मुञ्चतो दण्ड उत्तमः २९५ ॥

राजदत्तभूमेर्निबन्धस्य वा परिमाणाह्नयून्त्वमाधिक्यं वा प्रकाशयन् राजशासनं यो  
लिखति यश्च पारदारिकं चौरं वा गृहीत्वा राज्ञेऽनर्पयित्वा मुञ्चति तावुभावुत्तमसाहसं  
दण्ड्यौ ॥ २९५ ॥

प्रसंगान्नृपाश्रयव्यतिरिक्तव्यवहारविषयमपि दण्डमाह

**अभक्ष्येण द्विजं दूष्य दण्ड उत्तमसाहसम् ।**

**मध्यमं क्षत्रियं वैश्यं प्रथमं शूद्रमधिकम् ॥ २९६ ॥**

मूत्रपुरीपादिना अभक्ष्येण भक्ष्यानर्हेणान्नपानादिमिश्रणेन द्रव्यरूपेण वा ब्राह्मणं दूषयित्वा खादयित्वोत्तमसाहसं दण्ड्यो भवति । क्षत्रियं पुनरेवं दूषयित्वा मध्यमम् । वैश्यं दूषयित्वा प्रथमम् । शूद्रं दूषयित्वा प्रथमसाहसस्यार्धं दण्ड्यो भवतीति संबन्धः । लशुनाद्यभक्ष्यदूषणे तु दोषतारतम्यादण्डतारम्यमूहनीयम् ॥ २९६ ॥

**कूटस्वर्णव्यवहारी विमांसस्य च विक्रयी ।**

**अङ्गहीनस्तु कर्तव्यो दाप्यश्चोत्तमसाहसम् ॥ २९७ ॥**

किंच । रसवेधाद्यापादितवर्णोत्कर्षैः कूटैः स्वर्णैर्व्यवहारशीलः यः स्वर्णकारादिः यश्च विमांसस्य कुत्सितमांसस्य श्वादिसंबद्धस्य विक्रयशीलः सौनिकादिः । चशब्दात्कूटरजतादिव्यवहारी च ते सर्वे प्रत्येकं नासाकर्णकैरस्त्रभिरङ्गैर्हीनाः कार्याः । चशब्दादङ्गच्छेदेन समुच्चितमुत्तमसाहसं दण्डं दाप्याः । यत्पुनर्मनुनोक्तम् । (अ. ९ श्लो. २९२) सर्वकण्टकपापिष्ठं हेमकारं तु पार्थिवः ॥ प्रवर्तमानमन्याये छेदयेच्छ्वशः क्षुरैरिति तदेवब्राह्मणराजस्वर्णविषयम् ॥ २९७ ॥

**चतुष्पादकृतो दोषो नापैहीति प्रजल्पतः ।**

**काष्ठलोष्टेषु पाषाणबाहुयुग्यकृतस्तथा ॥ २९८ ॥**

चतुष्पादैर्गोर्गजादिभिः कृतो यो दोषो मनुष्यमारणादिरूपोऽसौ गवादिस्वामिनो न भवति अपसरेति प्रकर्षेणोच्चैर्भाषमाणस्य । तथा लकुटलोष्टसायकपाषाणोत्क्षेपणेन बाहुना युग्येन च युगं बहताश्वादिना कृतो यः पूर्वोक्तो दोषः सोऽपि काष्ठादीन्प्रास्यतो न भवत्यपसरेति प्रजल्पतः । काष्ठाद्युत्क्षेपणेन हिंसायां दोषाभावकथनं दण्डाभावप्रतिपादनार्थम् । प्रायश्चित्तं पुनरुद्बुद्धिकरणनिमित्तमस्त्येव । काष्ठादिग्रहणं च शक्तितोमरादेरुपलक्षणार्थम् ॥ २९८ ॥

**छिन्ननस्येन यानेन तथा भग्नयुगादिना ।**

**पश्चाच्चैवापसरता हिंसने स्वाम्यदोषभाक् ॥ २९९ ॥**

किंच । नसि भवा रज्जुर्नस्या छिन्ना शकटादियुक्तबलीवर्दनस्यारज्जुर्यस्मिन् तत् छिन्ननस्यं शकटादि तेन । तथा भग्नयुगेन आदिग्रहणाद्ग्रासचक्रादिना च यानेन पश्चात्पृष्ठतोऽपसरता चशब्दात्तिर्यगपगच्छता प्रतिमुखं चागच्छता च मनुष्यादिहिंसने स्वामी प्राजको वा दोषभाङ्गः भवति । अतत्प्रयत्नजनितत्वाद्धिसनस्य । तथा च मनुः ( अ. ९ श्लो. २९१।२९२ ) छिन्ननस्ये भग्नयुगे तिर्यक्प्रतिमुखागते । अक्षभङ्गे च यानस्य चक्रभङ्गे तथैव च ॥ छेदने चैव यन्त्राणां योक्तृरश्वोस्तथैव च । आक्रन्दे सत्यपैहीति न दण्डं मनुब्रवीदिति ॥ २९९ ॥

शक्तोऽप्यमोक्षयन्स्वामी दंष्ट्रिणां शृङ्गिणां तथा ।

प्रथमं साहसं दद्याद्विक्रुष्टे द्विगुणं तथा ॥ ३०० ॥

अप्रवीणप्राजकप्रेरितैर्दंष्ट्रिभिर्गजादिभिः शृङ्गिभिर्गवादिभिर्वध्यमानं समर्थोऽपि स्वामी यद्यमोक्षयन् उपेक्षते तदा अकुशलप्राजकनियोजननिमित्तं प्रथमसाहसं उपेक्षायां स्वामि-  
नौदण्डमाह । दण्डं दद्यात् । यदा तु मारिताऽहमिति विक्रुष्टेऽपि न मोक्षयति तदा द्विगुणम् । यदा पुनः प्रवीणमेव प्राजकं प्रेरयति तदा प्राजक एव दण्ड्यो न स्वामी । यथाह मनुः । ( अ. ८ श्लो. २९४ ) प्राजकश्चेद्भवेदासः प्राजको दण्डमर्हतीति ॥ प्राज-  
को यन्ता । आप्तोऽभियुक्तः । प्राणिविशेषाच्च दण्डविशेषः कल्पनीयः । यथाह मनुः । ( अ. ८ श्लो. २९६ । ९७ । ९८ । १ ) मनुष्यमरणे क्षिप्रं चौरवत्किल्बिषी भवेत् । प्राण-  
भृत्सु महत्स्वर्थं गोगजोष्ट्रहयादिषु ॥ क्षुद्राणां च पशूनां तु हिंसायां द्विशतो दमः । पञ्चा-  
शत् भवेद्दण्डः शुभेषु मृगपक्षिषु ॥ गर्दभाजविकानां तु दण्डः स्यात्पञ्चमाषकः । मापकस्तु भवेद्दण्डः श्वशूकरनिपातन इति ॥ ३०० ॥

जारं चौरैर्यभिवदन् दाप्यः पञ्चशतं दमम् ।

उपजीव्य धनं मुञ्चंस्तदेवाष्टगुणीकृतम् ॥ ३०१ ॥

किञ्च । स्ववंशकलङ्कभयाज्जारं पारदारिकं चौरं निर्गच्छेत्त्यभिवदन् पञ्चशतं पणानां पञ्चश-  
तानि यस्मिन् दमे स तथोक्तस्तं दमं दाप्यः । यः पुनर्जारहस्ताद्धनमुपजीव्य उत्कोचरू-  
पेण गृहीत्वा जारं मुञ्चत्यसौ यावद्गृहीतं तावदष्टगुणीकृतं दण्डं दाप्यः ॥ ३०१ ॥

राज्ञोऽनिष्टप्रवक्तारं तस्यैवाक्रोशकारिणम् ।

तन्मन्त्रस्य च भेत्तारं छित्त्वा जिह्वां प्रवासयेत् ॥ ३०२ ॥

किञ्च । राज्ञोऽनिष्टस्यानभिमतस्यामित्रस्तोत्रादेः प्रकर्षेण भूयोभूयो वक्तारं तस्यैव राज्ञ आक्रोशकारिणं निन्दाकरणशीलं तदीयस्य च मन्त्रस्य स्वराष्ट्रविवृद्धिहेतोः परराष्ट्रापक्षय-  
रस्य वा भेत्तारं अमित्रकर्णेषु जपन्तं तस्य जिह्वामुत्कृत्य स्वराष्ट्रान्निष्कासयेत् । कोशापहर-  
णादौ पुनर्वध एव । ( अ. ९ श्लो. २७९ ) राज्ञः कोशापहर्तृश्च प्रतिकूलेषु च स्थितान् । घातयेद्विविधैर्दण्डैररीणां चोपकारकानिति मनुस्मरणात् । विविधैः सर्वस्वापहाराङ्गच्छेदवध-  
रूपैरित्यर्थः ॥ सर्वस्वापहारेऽपि यद्यस्य जीवनोपकरणं तन्नापहर्तव्यम् चौर्योपकरणं विना । यथाह नारदः । आयुधान्यायुधीयानां बाह्यादीन्वाह्यजीविनाम् । वेश्यास्त्रीणामलङ्कारान् बाह्य-  
तोद्यादि तद्धिदाम् ॥ यच्च यस्योपकरणं येन जीवन्ति कारुकाः । सर्वस्वहरणेऽप्येतन्न राजा हर्तुमर्हतीति ॥ ब्राह्मणस्य पुनर्न शारीरो दण्ड इति निषेधाद्धस्थाने शिरोमुण्डनादिकं कर्त-

व्यम् । ब्राह्मणस्य वधो मौण्ड्यं पुरान्निर्वासनाङ्कने । ललाटे चाभिशास्ताङ्कः प्रयाणं गर्दभेन  
त्विति मनुस्मरणात् ॥ ३०२ ॥

**मृताङ्गलमविक्रेतुर्गुरोस्ताडयितुस्तथा ।**

**राजयानासनारोढुर्दण्ड उत्तमसाहसः ॥ ३०३ ॥**

किंच । मृतशरीरसंबन्धिनो वस्त्रपुष्पादेर्विक्रेतुः गुरोः पित्राचार्यादेस्ताडयितुः तथा राजानुमतिं विना तद्यानं गजाश्वादि आसनं सिंहासनादि आरोहतश्चोत्तमसाहसो दण्डः ॥ ३०३ ॥

**द्विनेत्रभेदिनो राजद्विष्टादेशकृतस्तथा ।**

**विप्रत्वेन च शूद्रस्य जीवतोऽष्टशतो दमः ॥ ३०४ ॥**

किंच । यः पुनः क्रोधादिना परस्य नेत्रद्वयं भिनत्ति । यश्च ज्योतिःशास्त्रवित् गुर्वादिहि-  
तेष्मुव्यतिरिक्तो राज्ञो द्विष्टमनिष्टं संवत्सरान्ते तव राज्यच्युतिर्भविष्यतीत्यादिरूपमादेशं क-  
रोति । तथा यः शूद्रो भोजनार्थं यथोपवीतादिब्राह्मणलिङ्गानि दर्शयति तेषामष्टशतो दमः ।  
अष्टौ पणशतानि यस्मिन्दमे स तथोक्तः । श्राद्धभोजनार्थं पुनः शूद्रस्य विप्रवेषधारिणः तप्त-  
शलाकया यज्ञोपवीतवद्गुण्यालिखेदिति स्मृत्यन्तराक्तं द्रष्टव्यम् । वृत्त्यर्थं यज्ञोपवीतादिब्रा-  
ह्मणलिङ्गधारिणो वध एव । द्विजातिलिङ्गिनः शूद्रान्घातयेदिति स्मरणात् ॥ ३०४ ॥

रागलोभादिनाऽन्यथा व्यवहारदर्शने दण्डमाह

**दुर्दृष्टांस्तु पुनर्दृष्ट्वा व्यवहारानृपेण तु ।**

**सभ्याः सजयिनो दण्ड्या विवादाद्विगुणं दमम् ॥ ३०५ ॥**

दुर्दृष्टान्स्मृत्याचारप्राप्तधर्मोल्लङ्घनेन रागलोभादिभिरसम्यग्विचारितत्वेनाशङ्क्यमानान् व्यव-  
हारान्पुनः स्वयं राजा सम्यग्विचार्य निश्चितदोषाः पूर्वसभ्याः सजयिनः प्रत्येकं विवादपदे  
यो दमः पराजितस्य तद्विगुणं दाप्याः । अप्राप्तजेतृदण्डविधिपरत्वाद्ब्रह्मचरस्य रागालोभादित्या-  
दिना श्लोकेनापौनरुक्त्यम् । यदा पुनः साक्षिदोषेण व्यवहारस्य दुर्दृष्टता तदा साक्षिण एव  
दण्ड्या न जयी नापि सभ्याः । यदा तु राजानुमत्या व्यवहारस्य दुर्दृष्टत्वं तदा सर्व एव  
राजसहिताः सभ्यादयो दण्डनीयाः । पादो गच्छति कर्तारं पादः साक्षिणमृच्छति । पादः  
सभासदः सर्वान् पादो राजानमृच्छतीति वचनात् । एतच्च प्रत्येकं राजादीनां दोषप्रतिपाद-  
नपरं न पुनरेकैकस्यैव पापापूर्वस्य विभागाय । यथोक्तम् । कर्तृसमवायिफलजननस्वभावत्वा-  
दपूर्वस्य ॥ ३०५ ॥

न्यायतो निर्णीतव्यवहारस्य प्रत्यावर्तयितुर्दण्डमाह

**यो मन्येताजितोऽस्मीति न्यायेनापि पराजितः ।**

**तमायान्तं पुनर्जित्वा दापयेद्विगुणं दमम् ॥ ३०६ ॥**

यः पुनर्न्यायमार्गेण पराजितोऽपि औद्धत्यान्नाहं पराजितोऽस्मीति मन्यते तमायान्तं कूट-  
लेख्याद्युपन्यासेन पुनर्धर्माधिकरणमधितिष्ठन्तं धर्मेण पुनः पराजयं नीत्वा द्विगुणं दण्डं  
दापयेत् ॥ नारदेनाप्युक्तम् । तीरितं चानुशिष्टं वा यो मन्वेत विधर्मतः । द्विगुणं दण्डमा-  
स्थाय तत्कार्यं पुनरुद्धरेदिति ॥ तीरितं साक्षिलेख्यादिनिर्णीतमनुद्धृतदण्डम् । अनुशिष्टमुद्धृ-  
तदण्डं दण्डपर्यन्तं नीतमिति यावत् ॥ यत्पुनर्मनुवचनम् । ( अ. ९ श्लो. २३३ ) तीरितं चानुशिष्टं  
च यत्र कचन विद्यते । कृतं तद्धर्मतो ज्ञेयं न तत्प्राज्ञो निवर्तयेदिति । तदर्थिप्रत्यर्थिनोरन्यतरवच-  
नाब्यवहारस्याधर्मतो वृत्तत्वाशङ्कायां पुनर्द्विगुणं दण्डं प्रतिज्ञापूर्वकं व्यवहारं प्रवर्तयेत् । न पुन-  
र्धर्मतो वृत्तत्वनिश्रयेऽपि राज्ञा लोभादिना प्रवर्तयितव्य इत्येत्वं परम् । यत्पुनर्नृपान्तरेणापि  
न्यायापेतं कार्यं निवर्तितं तदपि सम्यक्परीक्षणेन धर्म्यं पथि स्थापनीयम् । न्यायापेतं यदन्येन  
राज्ञा ज्ञानकृतं भवेत् । तदप्यन्यायविहितं पुनर्न्याये निवेशयेदिति स्मरणात् ॥ ३०६ ॥

राज्ञाऽन्यायेन यो दण्डो गृहीतो वरुणाय तम् ।

निवेद्य दद्याद्विप्रेभ्यः स्वयं त्रिंशद्गुणीकृतम् ॥ ३०७ ॥

अन्यायेन यो दण्डो राज्ञा लोभाद्गृहीतस्तं त्रिंशद्गुणीकृतं वरुणायेदमिति संकल्प्य ब्राह्म-  
णेभ्यः स्वयं दद्यात् । यस्माद्दण्डरूपेण यावद्गृहीतमन्यायेन तावत्तस्मै प्र-  
तिदेयमितरथापहारदोषप्रसङ्गात् । अन्यायदण्डग्रहणे पूर्वस्वामिनः स्वत्व-  
विच्छेदाभावाच्चेति ॥ ३०७ ॥

इति श्रीमत्पद्मनाभमष्टोपाध्यायात्मजस्य श्रीमत्परमहंसपरिव्राजकाचार्यविज्ञानेश्वरभट्टा-  
रकस्य कृतौ ऋजुमिताक्षराख्यायां याज्ञवल्कीयधर्मशास्त्रविवृतौ द्वितीयोऽध्यायो व्यवहारा-  
ख्यः समाप्तिमगात् ॥

अथास्मिन्नध्याये प्रकरणानुक्रमणिका कथ्यते । आद्यं साधारणव्यवहारमातृका-  
प्रकरणम् १ । असाधारणव्यवहारमातृकाप्रकरणम् २ । ऋणादानम् ३ । उपनिधिप्रकर-  
णम् ४ । साक्षिप्रकरणम् ५ । लेख्याप्रकरणम् ६ । दिव्यप्रकरणम् ७ । दायविभागः ८ ।  
सीमाविवादः ९ । स्वामिपालविवादः १० । अस्वामिविक्रयः ११ । दत्ताप्रदानिकम् १२ ।  
क्रीतानुशयः १३ । अभ्युपेत्याशुश्रूषा १४ । संविद्यतिक्रमः १५ । वेतनादानम् १६ ।  
द्यूतसमाह्वयाख्यम् १७ । वाक्पारुष्यम् १८ । दण्डपारुष्यम् १९ । साहसम् । २० । विक्री-  
यासंप्रदानम् २१ । संभूयसमुत्थानम् २२ । स्तेयप्रकरणम् २३ । स्त्रीसंग्रहणम् २४ ।  
प्रकीर्णकम् २५ । इति पञ्चविंशति प्रकरणानि ॥ उत्तमोपपदस्येयं शिष्यस्य कृतिरात्मनः ।  
धर्मशास्त्रस्य विवृतिर्विज्ञानेश्वरयोगिनः ॥ १ ॥

## अथ प्रायश्चित्ताध्यायः ॥



### अथाशौचप्रकरणम् १

श्रीगणेशाय नमः । श्रीसरस्वत्यै नमः । श्रीगुरुभ्यो नमः । गृहस्थाश्रमिणां नित्यनैमित्तिका धर्मा उक्ताः । अभिषेकादिगणयुक्तस्य गृहस्थविशेषस्य गुणधर्माश्च प्रदर्शिताः । अधुना तदधिकारसंकोचहेतुभूताशौचप्रतिपादनमुखेन तेषामपवादः प्रतिपाद्यते । आशौचशब्देन च कालः स्नानाद्यपनोद्यः पिण्डोदकदानादिविधेः अध्ययनादिपर्युदासस्य च निमित्तभूतः पुरुषगतः कश्चनातिशयः कथ्यते न पुनः कर्मानधिकारमात्रम् । अशुद्धा बान्धवाः सर्वे इत्यादावशुद्धत्वाभिधानात् । अत्राशुद्धशब्दस्य च व्यवहारेऽनाहिताग्निदीक्षितादावनधिकारिमात्रे प्रयोगाभावात् वृद्धव्यवहारव्युत्पत्तिनिवन्धनत्वाच्च शब्दार्थवगतेः । किञ्च । यद्याशौचिनां दानादिनिषेधदर्शनात् तदप्ययोग्यत्वमाशौचशब्दाभिधेयं कल्पते तर्हि उदकदानादिविधिदर्शनात् तद्योग्यत्वमप्यभिधेयं स्यात् तत्रानेकार्थकल्पनादोषप्रसंग इत्युपेक्षणीयोऽयं पक्षः ॥

तत्राशौचिभिः सपिण्डार्थैस्कर्तव्यं तत्तावदाह

ऊनद्विवर्षं निखनेन कुर्यादुदकं ततः ।

आश्मशानादनुव्रज्य इतरो ज्ञातिभिर्मृतः ॥ १ ॥

यमसूक्तं तथा गाथा जपद्विलौकिकामिना ।

स दग्धव्य उपेतश्चेदाहिताभ्यावृताथवत् ॥ २ ॥

ऊने अपरिपूर्णं द्वे वर्षे यस्यासावूनद्विवर्षस्तं प्रेतं निखनेत् भूमाववटं कृत्वा निदध्यान्न पुनर्देहेदित्यर्थः । न च सकृत्प्रसिञ्चन्त्युदकमित्यादिभिः प्रेतोद्देशेन विहितमुदकदानाद्यौर्ध्वदेहिकं कुर्यात् । अयं च गन्धमाल्यानुलेपनादिभिरलङ्कृत्य शुचौ भूमौ श्मशानादन्यत्रास्थिनिचयरहितायां बहिर्ग्रामान्निखननीयः । यथाह मनुः । ( अ. ९ श्लो. ६८ ) ऊनद्विवार्षिकं प्रेतं निदध्युर्बान्धवा बहिः । अलङ्कृत्य शुचौ भूमावस्थिसंचयनादृते ॥ नास्य कार्योऽग्निसंस्कारो नास्य कार्योदकक्रिया । अरण्ये काष्ठवत्त्यक्त्वा क्षिपेयुरुग्रहमेव तु ॥ अरण्ये काष्ठवत्त्यक्त्वेत्यस्यायमर्थः । यथारण्ये काष्ठं त्यक्त्वोदासीनास्तद्विषये भवन्ति तथोऽनद्विवार्षिकमपि स्वातायां भूमौ परित्यज्य तद्विषये श्राद्धाद्यौर्ध्वदेहिकेषु उदासीनैर्भवेत्तद्व्यमित्याचारादिप्राप्त-श्राद्धाद्यभावोऽनेन दृष्टान्तेन सूच्यते । स च घृतेनाभ्यज्य यमगाथाः पठद्भिर्निधातव्यः । ऊनद्विवार्षिकं प्रेतं घृताक्तं निखनेद्वहिः । यमगाथा गायमानो यमसूक्तमनुस्मरन्निति यमस्मरणात् ॥ ततस्तस्मादूनद्विवार्षिकादितरः पूर्णद्विवर्षो यो मृतोऽसौ श्मशानपर्यन्तं ज्ञातिभिः

सपिण्डैः समानोदकैश्च ज्येष्ठपुरःसरैरनुव्रज्योऽनुगन्तव्योऽस्मादेव वचनात् उनद्विवर्षस्यानु-  
गमनमनियतमिति गम्यते ॥ अनुगम्य च परोयिवांसमित्यादि यमसूक्तम् । यमदैवत्या गाथाश्च  
अपद्धिलौकिकेनासंस्कृतेनाग्निना दग्धव्यो यदि जातारणिर्नृस्ति । तत्सद्भावे तु तन्मथितेन  
दग्धव्यो न लौकिकेन । तस्याग्निसंपाद्यकार्यमात्रार्थत्वेनोत्पत्तेः लौकिकाग्निश्च चाण्डाला-  
ग्न्यादिव्यतिरिक्तो ग्राह्यः । चाण्डालाग्निरमेध्याग्निः सूतिकाग्निश्च कर्हिचित् । पतिताग्निश्च-  
ताग्निश्च न शिष्टग्रहणोचिता इति देवलस्मरणात् ॥ लौगाक्षिणा चात्र विशेष उक्तः ।  
तूष्णीमेवोदकं कुर्यात्तूष्णीं संस्कारमेव च । सर्वेषां कृतचूडानामन्यत्रापीच्छया द्वयमिति । अय-  
मर्थः । चूलकर्मानन्तरकाले नियमेनाभ्युदकदानं कार्यम् । अन्यत्रापि नामकरणादूर्ध्वं  
अकृतचूडेऽपीच्छया प्रेताभ्युदयकामनया द्वयं अभ्युदकदानात्मकं तूष्णीं कार्यम् । न नियमे-  
नेति विकल्पः । मनुनाप्यत्र विशेषो दर्शितः । ( अ. ९ श्लो. ७० ) नात्रिवर्षस्य कर्तव्या  
बान्धवैरुदकक्रिया । जातदन्तस्य वा कुर्यान्नाग्निं वापि कृते सति । उदकग्रहणं साहचर्यादग्निसं-  
स्कारस्याप्युपलक्षणार्थम् । नात्रिवर्षस्येति वचनात् ॥ कुलधर्मापेक्षया चूडोत्कर्षेऽपि वर्षत्रया-  
दूर्ध्वमभ्युदकदानादनियमोऽवगम्यते । लौगाक्षिवचनाद्वर्षत्रयात्प्रागपि कृतचूडस्य तयोर्नियम  
इति विवेचनीयम् । उपेतश्चेद्यद्युपनीतस्तर्हि आहिताग्न्यावृता आहिताग्नेर्दानप्रक्रियया स्वगृह्या-  
दिप्रसिद्धया लौकिकाग्निरैव दग्धव्यः । अर्थवत्प्रयोजनवत् । अयमर्थः । यद्यस्य क्लृप्तद्वारं कार्यरूपं  
प्रयोजनं संभवति भूमिजोषणप्रोक्षणादि तत्तदुपादेयम् । यत्पुनर्लुप्तप्रयोजनं पात्रयोजनादि त-  
न्निवर्तते । तथा लौकिकाग्निविधानेन उपनीतस्य अनाहिताग्नेर्गृह्याग्निना दाहविधानेन च  
अपहृतप्रयोजनत्वादाहवनीयादेरपि निवृत्तिरिति ॥ अग्न्यन्तरविधानं च वृद्धयाज्ञवल्क्येनो-  
क्तम् । आहिताग्निर्यथान्यायं दग्धव्यस्त्रिभिर्भिः । अनाहिताग्निरेकेन लौकिकेनापरो जन  
इति । न च शूद्रेण श्मशानं प्रति अग्निकाष्ठादिनयनं कार्यम् । यस्यानयति शूद्रोऽग्निं तृणं  
काष्ठं हवींषि च । प्रेतत्वं हि सदा तस्य स चाधर्मेण लिप्यत इति यमस्मरणात् ॥ तथा दाहश्च  
स्नपनाद्यनन्तरं कार्यः । प्रेतं दहेच्छुभैर्गन्धैः स्नापितं स्वग्विभूषितमिति स्मरणात् । प्रचेतसाप्युक्तम् ।  
स्नातं प्रेतस्य पुत्रार्चैर्वस्त्रार्चैः पूजनं ततः । नम्रदेहं दहेन्नैव किञ्चिद्देयं परित्यजेदिति । किञ्चिद्देयमिति  
शववस्त्रैकदेशं श्मशानवास्यर्थं देयं परित्यजेदित्यर्थः । प्रेतनिर्हरणेऽपि मनुना विशेषो दर्शितः ।  
( अ. ९ श्लो. १०४ ) न विप्रं स्वेषु तिष्ठत्सु मृतं शूद्रेण हारयेत् । अस्वर्ग्या ह्याहुतिः सा स्या-  
च्छूद्रसंपर्कदूषिता ॥ अत्र च स्वेषु तिष्ठत्सु इत्यविवक्षितम् । अस्वर्ग्यत्वादिदोषश्रवणात् ॥ दक्षि-  
णेन मृतं शूद्रं परद्वारेण निर्हरेत् । पश्चिमोत्तरपूर्वेस्तु यथासंख्यं द्विजातयः ॥ तथा हारीतोपि ।  
न ग्रामाभिमुखं प्रेतं हरेयुरिति ॥ यदा तु प्रोषितमरणे शरीरं न लभ्यते तदास्थिभिः प्रतिकूर्ति  
कृत्वा तेषामप्यलभे पर्णशरैः शौनकादिगृह्योक्तमार्गेण प्रतिकूर्ति कृत्वा संस्कारः कार्यः ।  
आशौचं चात्र दशाहादिकमेव । आहिताग्निश्चेत्प्रवसन् प्रियेत पुनः संस्कारं कृत्वा शववदा-  
शौचमिति वसिष्ठस्मरणम् ॥ अनाहिताग्निस्तु त्रिरात्रं सुपिष्टैर्जलसंमिश्रैर्दग्धव्यश्च तथाग्निना ।

असौ स्वर्गाय लोकाय स्वाहेत्युक्त्वा स बान्धवैः । एवं पर्णशरं दग्ध्वा त्रिरात्रमशुचिर्भवेदिति वचनात् ॥ ततश्चायमर्थः नामकरणादर्वाङ्निखननमेव न चोदकदानादि तत ऊर्ध्वं यावत् त्रिवर्षं वैकल्पिकमभ्युदकदानम् । ततः परं यावदुपनयनं तूष्णीमेवाभ्युदकदानं नियतं वर्ष-त्रयात्प्रागपि कृतचूडस्य उपनयनादूर्ध्वं पुनराहिताभ्यावृता दाहं कृत्वा सर्वमौर्ध्वदेहिकं कार्यम् । अयंतु विशेषः । उपनीतस्य लौकिकामिना दाहः कार्यः । अनाहिताग्नेर्गृह्याग्निना दाहो यथासंभवं पात्रयोजनं च कार्यम् ॥ १ ॥ २ ॥

संस्कारानन्तरं किं कर्तव्यमन्यत आह

**सप्तमादशमाद्यापि ज्ञातयोऽभ्युपयन्त्यपः ।**

**अपनःशोशुचदधमनेन पितृदिङ्मुखाः ॥ ३ ॥**

सप्तमादिवसादर्वाद्दशमदिवसाद्वा ज्ञातयः समानगोत्राः सपिण्डाः समानोदकाश्च अपनः शोशुचदधमित्यनेन मन्त्रेण दक्षिणामुखाः अपः अभ्युपयन्ति । अभ्युपगमनेन तत्प्रयोजन-भूतोदकदानविशिष्टमभ्युपगमनं लक्ष्यते । एवं मातामहाचार्येण्वनन्तरं उदकदानस्यातिदेशदर्शनात् । एतच्चायुगमासु तिथिषु कार्यम् । प्रथमतृतीयपञ्चमसप्तमेषूदकक्रियेति गौतमस्मरणात् ॥ एतच्च स्नानानन्तरं कार्यम् । शरीरमग्नौ संयोज्यानवेक्षमाणा आपोऽभ्युपयन्तीति शातातप-स्मरणात् ॥ तथा प्रचेतसाप्यत्र विशेषो दर्शितः । प्रेतस्य बान्धवा यथावृद्धमुदकमवतीर्य नो-द्धर्षयेयुरुदकान्ते प्रसिद्धे गुरुपसव्ययज्ञोपवीतवाससो दक्षिणाभिमुखा ब्राह्मणस्योदङ्मुखाः प्राङ्मु-खाश्च राजन्यवैश्ययोरिति ॥ स्मृत्यन्तरे तु यावन्त्याशौचदिनानि तावदुदकदानस्यावृत्तिरुक्ता । यथाह विष्णुः । यावदाशौचं तावत्प्रेतस्योदकं पिण्डं च दद्युरिति ॥ तथा प्रचेतसाप्युक्तम् । दिने दिने ऽञ्जलीन्पूर्णांश्च दद्यात्प्रेतकारणात् । तावद्बुद्धिः प्रकर्तव्या यावत्पिण्डः समाप्यत इति ॥ प्र-तिदिनमञ्जलीनां वृद्धिः कार्या यावद्दशमः पिण्डः समाप्यत इत्यर्थः ॥ यद्यप्यनयोर्गुरुलघुक-ल्पयोरन्यतरानुष्ठानेनापि शास्त्रार्थः सिद्धस्तथापि बहुकृते शावहत्वेन गुरुतरकल्पे प्रवृत्त्यनुपपत्तेः प्रेतस्योपकारातिशयो भविष्यतीति कल्पनीयम् । अन्यथा गुरुतरकल्पान्नायस्यानर्थक्यप्रसंगात् ॥ वसिष्ठेनापि विशेषोऽभिहितः । स्वयोत्तराभ्यां पाणिभ्यामुदकक्रियां कुर्वीरन्निति ॥ ३ ॥

वक्ष्यमाणसंस्कृतप्रसेकनामगोत्रादिभिर्गुणैर्विशिष्टस्योदकदानस्य समानगोत्रेषु मातामहादिभ्यतिदेशमाह

**एवं मातामहाचार्यप्रेतानामुदकक्रिया ।**

**कामोदकं सखिप्रत्तास्वस्त्रीयश्चश्रुत्विजाम् ॥ ४ ॥**

यथा सगोत्रसपिण्डानां प्रेतानामुदकं दीयते तथा मातामहानामाचार्याणां च प्रेतानां नित्य-मुदकक्रिया कार्या । सखा मित्रं प्रत्ताः परिणीता दुहितृभगिन्यादयः स्वस्त्रीयो भागिनेयः श्व-शुरः प्रसिद्धः ऋत्विजो याजकाः एषां सख्यादीनां प्रेतानां कामोदकं कार्यम् । काम इच्छा कामेनोदकदानं कामोदकं प्रेताभ्युदयकामनायां सत्यामुदकं देयमसत्यां न देयमिति अकरणे प्रत्यवायो नास्तीत्यर्थः ॥ ४ ॥

## सकृत्प्रसिञ्चन्त्युदकं नामगोत्रेण वाग्यताः ।

तच्चोदकदानमित्थं कर्तव्यम् । सपिण्डाः समानोदकाश्च मौनिनो भूत्वा प्रेतस्य नामगोत्रे उच्चार्य अमुकनामा प्रेतोऽमुकगोत्रस्तृप्यन्विति सकृद्वोदकं प्रसिञ्चयुः ।  
 उदकदानेगुण-  
 त्रिभिमाह । त्रिर्वा त्रिःप्रत्येकं कुर्युः प्रेतस्तृप्यन्विति प्रचेतःस्मरणात् ॥ प्रतिदिनमञ्जलि-  
 वृद्धिस्तु प्रतिपादितैव । तथा अयमपि विशेषस्तेनैवोक्तः । नदीकूलं ततो  
 गत्वा शौचं कृत्वा यथार्थवत् । वस्त्रं संशोधयेदादौ ततः स्नानं समाचरेत् ॥ सचैलस्तु ततः  
 स्नात्वा शुचिः प्रयतमानसः । पाषाणं तत आदाय विभ्रे दद्याद्दशाञ्जलीन् ॥ द्वादश क्षत्रिये  
 दद्याद्द्वैश्ये पञ्चदश स्मृताः । त्रिंशच्छूद्राय दातव्यास्ततः संप्रविशेद्गृहम् ॥ ततः स्नानं पुनः  
 कार्यं गृहशौचं च कारयेदिति ॥

सपिण्डानां मध्ये केषांचिदुदकदानप्रतिषेधमाह

## न ब्रह्मचारिणः कुर्युरुदकं पतितास्तथा ॥ ५ ॥

ज्ञातित्वे सत्यपि ब्रह्मचारिणः समावर्तनपर्यन्तं पतिताश्च प्रच्युतद्विजातिकर्माधिकारा  
 उदकादिदानं न कुर्युः ॥ ब्रह्मचर्योत्तरकालं पूर्वं मृतानां सपिण्डादीनां उदकदानमाशौचं च  
 कुर्यादेव । यथाह मनुः । ( अ. ९ श्लो. ८८ ) आदिष्टी नोदकं कुर्यादाव्रतस्य समापनात् ।  
 समाप्ते तूदकं दत्त्वा त्रिरात्रमशुचिर्भवेदिति । आदिष्टी कस्य ब्रह्मचार्यस्यपोशानं कर्म  
 कुरु दिवा मा स्वाप्सीरित्यादिब्रतादेशयोगाद्ब्रह्मचार्युच्यते । एतच्च पित्रादिव्यतिरेकेणेति व-  
 क्ष्यति । आचार्यपित्रुपाध्यायानित्यत्राचार्यः पुनरेवं मन्यते । आदिष्टीति प्रक्रान्तप्राश्चित्तः  
 कथ्यते तस्यैवायमुदकदानादिनिषेधः प्रायश्चित्तरूपव्रतसमाप्त्युत्तरकालमुदकदानाशौचविधि-  
 रिति ॥ तथा स्त्रीवादीनां चोदकदायित्वं निषिद्धम् । स्त्रीवाद्या नोदकं कुर्युः स्तेना ब्राह्म्या विध-  
 मिणः । गर्भभर्तृद्ब्रह्मश्चैव सुराप्यश्चैव योषित इति वृद्धमनुस्मरणात् ॥ ५ ॥

एवमुदकदाने कर्तृविशेषप्रतिषेधमुक्त्वा संप्रदानविशेषेण प्रतिषेधमाह

## पाखण्ड्यनाश्रिताः स्तेनाः भर्तृघ्न्यः कामगादिकाः ।

## सुराप्य आत्मत्यागिन्यो नाशौचोदकभाजनः ॥ ६ ॥

नरशिरःकपालादि श्रुतिबाह्यलिङ्गधारणं पाखण्डं तद्येषां ते पाखण्डिनः । अनाश्रि-  
 ताः अधिकारे सत्यप्यकृताश्रमविशेषपरिग्रहाः । स्तेनाः सुवर्णाद्युत्तमद्रव्यहारिणः भर्तृघ्न्यः  
 पतिघातान्यः । कामगाः कुलटाः आदिग्रहणात्स्वगर्भब्राह्मणघातिन्यो गृह्यन्ते । सुराप्यो या-  
 सां या सुरा प्रतिषिद्धा तत्पानरताः आत्मत्यागिन्यः विषाद्र्युदकोद्वन्धनाद्यैरात्मानं यास्त्य-  
 जन्ति । एते पाखण्ड्यादयस्त्रिरात्रं दशरात्रं वेति वक्ष्यमाणस्याशौचस्योदकदानाद्यौर्ध्वदेहिकस्य  
 च भाजना न भवन्ति । भाजयन्तीति भाजनाः सपिण्डादीनामाशौचादिनिमित्तभूता न भवन्ति  
 अतस्तन्मरणे सपिण्डैरुदकदानादि न कार्यमित्येतत्प्रतिपादनपरं वचनम् । अत्र च सुराप्य

इत्यादिषु लिङ्गमविवक्षितम् । लिङ्गं च वचनं देशः कालोऽयं कर्मणः फलम् । मीमांसा कुश-  
 लाः प्राहुरनुपादेयपञ्चकमित्यनुपादेयगतत्वात् । एतच्च बुद्धिपूर्वविषयम् । यथाह गौतमः । प्रा-  
 योऽनाशकशस्त्राग्निविषोदकोद्बन्धनप्रपतनैश्चेच्छतामिति । प्रायो महाप्रस्थानम् । अनाशकमन-  
 शनम् । गिरिशिखरादवपातः प्रपतनम् । अत्र चेच्छतामिति विशेषणोपादानात् प्रमादकृते दोषो  
 नास्तीत्यवगन्तव्यम् । अथ कश्चित् प्रमादेन म्रियेताम्युदकादिभिः । तस्याशौचं विधातव्यं कर्तव्यम्,  
 चोदकक्रियेति अङ्गिरःस्मरणात् ॥ तथा मृत्युविशेषादपि आशौचादिनिषेधः । चाण्डालादु-  
 दकात्सर्पाद्ब्राह्मणाद्वैद्युतादपि । दंष्ट्रिभ्यश्च पशुभ्यश्च मरणं पापकर्मणाम् । उदकं पिण्डदानं च  
 प्रेतैर्म्यो यत्प्रदीयते । नोपतिष्ठति तत्सर्वमन्तरिक्षे विनश्यतीति । एतदपि इच्छापूर्वमात्महनन-  
 विषयम् । गौतमवचनेनेच्छापूर्वकमेवोदकेन हतस्याशौचनिषेधस्योक्तत्वात् । अत्रापि चाण्डा-  
 लादुदकात्सर्पादिति तत्साहचर्यदर्शनाद्बुद्धिपूर्वविषयत्वनिश्चयः अतो दर्पादिना चाण्डालादीन्  
 हन्तुं गतो यस्तेर्मरितस्तस्यायं सर्वत एवात्मानं गोपायेदिति विध्यतिक्रमनिमित्तः पिण्ड-  
 दानादिनिषेधः । एवं दुष्टदंष्ट्रादिग्रहणार्थमाभिमुख्येन दर्पाद्विच्छतो मरणेऽयं निषेध इति अनुसं-  
 धेयम् । अयं चाशौचप्रतिषेधो दशाहादिकालावच्छिन्नस्य । हतानां नृपगोविप्रैरन्वक्षं चात्म-  
 घातिनामिति सद्यःशौचस्य वक्ष्यमाणत्वात् । तथा दाहादिकमप्येषां न कार्यम् । नाशौचं  
 नोदकं नाश्रु न दाहाद्यन्त्यकर्म च । ब्रह्मदण्डहतानां च न कुर्यात्कटधारणमिति यमस्मरणात् ।  
 ब्रह्मदण्डहता ब्राह्मणदण्डहताः । प्रेतवहनसाधनं खट्वादि कटशब्देनोच्यते । न चाहिताग्निमग्नि-  
 भिर्दहन्ति यज्ञपात्रैश्चेत्येतत् । श्रुतिविहिताग्नि यज्ञपात्रादिप्रतिपत्तिलोपप्रसंगात् अयं स्मार्तो दाहा-  
 दिनिषेधो विप्रादिहताग्निविषयं नास्कन्दतीत्याशङ्कनीयम् । यतश्चाण्डालादिहताहिताग्निसंबन्धि-  
 नामग्नि यज्ञपात्राणां स्मृत्यन्तरे प्रतिपत्त्यन्तरं विधीयते । वैतानं प्रक्षिपेदप्सु आवसथ्यं चतुष्पथे ।  
 पात्राणि तु दहेदग्नौ यजमाने वृथा मृत इति । तथा तच्छरीरस्यापि प्रतिपत्त्यन्तरमुक्तम् । आ-  
 त्मनस्त्याग्निना नास्ति पतितानां तथा क्रिया । तेषामपि तथा गङ्गातोये संस्थापनं हितमिति  
 स्मरणात् । तस्मादविशेषेण सर्वेषां दहनादिनिषेधः अतः स्नेहादिना निषेधातिक्रमे प्रायश्चित्तं  
 कर्तव्यम् । कृत्वाग्निमुदकं स्नानं स्पर्शनं वहनं कथाम् । रज्जुच्छेदाश्रुपातं च तप्तकृच्छ्रेण शु-  
 द्ध्यतीति स्मरणात् । एतच्च प्रत्येकं बुद्धिपूर्वव वेदितव्यम् । अबुद्धिपूर्वकरणे तु एषामन्यतमं प्रेतं  
 यो वहेत दहेत वा । कटोदकक्रियां कृत्वा कृच्छ्रं सान्तपनं चरेदिति संवर्तोक्तं द्रष्टव्यम् ॥ यः  
 पुनस्तच्छ्रवणं केवलं स्पष्टमश्रु वा पातितं यदि । पूर्वोक्तानामकारि चेदेकरात्रमभोजनमिति स्प-  
 र्शाश्रुपातयोरुपवास उक्तः ॥ असौ कृच्छ्रेण्वशक्तश्च तथा बन्धनच्छेदने वा मासं भैक्षाहा-  
 रस्त्रिषवणं चेति सुमन्तुना भैक्षाशित्वमुक्तं तदप्यशक्तस्यैव । एवमन्यान्यपि तद्विषयाणि  
 स्मृतिवाक्यानि व्यवस्थापनीयानि । अयं च दाहादिप्रतिषेधो नित्यकर्मानुष्ठानासमर्थजी-  
 र्णवानप्रस्थादिव्यतिरिक्तविषयः । तेषामभ्यनुज्ञादर्शनात् । वृद्धः शौचस्मृतेर्लुप्तः प्रत्नाख्यात-  
 भिषक्त्रिष्यः । आत्मानं घातयेद्यस्तु भृग्वभ्यनशनाम्बुभिः ॥ तस्य त्रिरात्रमाशौचं द्वितीये  
 त्वस्थिसंघः । तृतीये तूदकं कृत्वा त्रुथेयं श्राद्धमाचरेदिति स्मरणात् ॥

एवं येन येनोपाधिना आत्महननं शास्त्रतोऽभ्यनुज्ञायते तत्तत्प्रतिरिक्तमार्गेणात्महनने

श्राद्धाद्यौर्ध्वदेहिकेषु निषिद्धेषु किं पुनस्तेषां कार्यमित्यपेक्षायां वृद्धयाज्ञवल्क्यछागलेयाम्या-  
मुक्तम् । नारायणबलिः कार्यो लोकगर्हाभयान्नरैः । तथा तेषां भवेच्छौचं नान्यथेत्यब्रवी-  
द्यमः ॥ तस्मात्तेभ्योऽपि दातव्यमन्नमेव सदक्षिणमिति ॥ व्यसेनाप्युक्तम् । नारायणं समुद्दि-  
श्य शिवं वा यत्प्रदीयते । तस्य शुद्धिकरं कर्म तद्भवेन्नैतदन्यथेति ॥ एवं नारायणबलिः  
प्रेतस्य शुद्ध्यापादनद्वारेण श्राद्धादिसंप्रदानत्वयोग्यतां जनयतीति और्ध्वदेहिकमपि सर्वं कार्य-  
मेव । अत एव षट्त्रिंशन्मतेऽपि और्ध्वदेहिकस्याभ्यनुज्ञा दृश्यते । गोब्राह्मणहतानां च प-  
तितानां तथैव च । ऊर्ध्वं संवत्सरात्कुर्यात्सर्वमेवौर्ध्वदेहिकमित्येवं संवत्सरादूर्ध्वमेव नारायण-  
बलिं कृत्वौर्ध्वदेहिकं कार्यम् ॥

नारायणबलिश्चेत्थं कार्यः । कस्यांचिच्छुद्धैकादश्यां विष्णुं वैवस्वतं यमं च यथावदभ्यर्च्य  
पिण्डप्रवाहणान्तं कृत्वा नद्यां क्षिपेत् न पद्म्यादिभ्यो दद्यात् ॥ ततस्तस्यामेव रात्र्यामयुग्मान्वा-  
हणानामभ्युपोषितः श्वोभूते मध्याह्ने विष्ण्वाराधनं कृत्वा एकोद्दिष्टविधिना  
ब्राह्मणपादप्रक्षालनादितृप्तिप्रश्नान्तं कृत्वा पिण्डपितृयज्ञावृतोच्छेदनाद्यवने-  
जनान्तं तूर्णीं कृत्वा विष्णवे ब्रह्मणे शिवाय यमाय च परिवारसहिताय  
चतुरः पिण्डान्दत्त्वा नामगोत्रसहितं प्रेतं संस्मृत्य विष्णोर्नाम संकीर्त्य पञ्चमं पिण्डं दद्यात् ।  
ततो विप्रानाचान्तान्दक्षिणाभिस्तोषयित्वा तन्मध्ये चैकं गुणवत्तमं प्रेतबुद्ध्या संस्मरन् गोभू-  
हिरण्यादिभिरतिशयेन संतोष्य ततः पवित्रपाणिभिर्विप्रैः प्रेताय तिलादिसहितमुदकं दापयित्वा  
स्वजनैः सार्धं भुञ्जीत ॥

सर्पहते त्वयं विशेषः । संवत्सरं यावत्पुराणोक्तविधिना पञ्चन्यां नागपूजां विधाय पूर्णे  
संवत्सरे नारायणबलिं कृत्वा सौवर्णं नागं दद्यात् गां च प्रत्यक्षाम् । ततः  
नागबलिविधिः । सर्वमौर्ध्वदेहिकं कुर्यात् ।

नारायणबलिस्वरूपं च वैष्णवेभिहितं यथा । एकादशीं समासाद्य शुक्लपक्षस्य वै तिथिम् ।  
विष्णुं समर्चयेद्देवं यमं वैवस्वतं तथा ॥ दश पिण्डान्वृताभ्यक्तान्दर्भेषु मधुसंयुतान् । तिल-  
मिश्रान्नप्रदद्याद्वै संयतो दक्षिणामुखः ॥ विष्णुं बुद्धौ समासाद्य नद्यम्भसि ततः  
क्षिपेत् । नामगोत्रग्रहं तत्र पुष्पैरभ्यर्चनं तथा ॥ भूपदीपप्रदानं च भक्ष्यं  
भोज्यं तथा परम् । निमन्त्रयेत् विप्रान्वै पञ्च सप्त नवापि वा ॥ विद्यातपःसमृद्धा-  
न्वै कुलोत्पन्नान्समाहितान् । अपरेऽहनि संप्राप्ते मध्याह्ने समुपोषितः ॥ विष्णोरभ्यर्चनं  
कृत्वा विप्रान्स्तानुपवेशयेत् । उदञ्चुखान्यथाज्येष्ठं पितृरूपमनुस्मरन् ॥ मनो निवेश्य विष्णौ वै  
सर्वं कुर्यादतन्द्रितः । आवाहनादि यत्प्रोक्तं देवपूर्वं तदाचरेत् ॥ तृप्तान् ज्ञात्वा ततो विप्रान्  
तृप्तिं दृष्ट्वा यथाविधि । हविष्यव्यञ्जनेनैव तिलादिसहितेन च ॥ पञ्च पिण्डान्नप्रदद्याच्च दैवं रू-  
पमनुस्मरन् । प्रथमं विष्णवे दद्याद्ब्रह्मणे च शिवाय च ॥ यमाय सानुचराय चतुर्थं पिण्डमु-  
त्सृजेत् । मृतं संकीर्त्य मनसा गोत्रपूर्वमतः परम् । विष्णोर्नाम गृहीत्वैवं पञ्चमं पूर्ववत्क्षिपेत् ॥

विष्णुपुराणोक्त-  
नारायणबलिः ।

विप्रानाचम्य विधिवदक्षिणाभिः समर्चयेत् । एकं वृद्धतमं विप्रं हिरण्येन समर्चयेत् ॥  
 गवा वस्त्रेण भूम्या च प्रेतं तं मनसा स्मरन् । ततस्तिलाम्भो विप्रास्तु हस्तैर्दर्भसमन्वितैः ॥  
 क्षिपेयुर्गोत्रपूर्वं तु नाम बुद्धौ निवेदय च । हविर्गन्धतिलाम्भस्तु तस्मै दद्युः समाहिताः ॥ मि-  
 त्रभृत्यजनैः सार्धं पश्चाद्बुद्धौ वाग्यतः । एवं विष्णुमते स्थित्वा यो दद्यादात्मघातिने ॥ स-  
 मुद्धरति तं क्षिप्रं नात्र कार्या विचारणा ॥ सर्पदंशनिमित्तं सौवर्णं नागदानं प्रतिकृतिरूपेण  
 भविष्यत्पुराणे सुमन्तुनाभिहितम् । सुवर्णभारनिष्पन्नं नागं कृत्वा तथैव गाम् । व्यासाय  
 दत्त्वा विधिवत्पितुरानुष्ठयमाप्नुयात् ॥ ६ ॥

एवमुदकदानं सापवादमभिधायानन्तरं किं कार्यमित्यत आह ।

**कृतोदकान्समुत्तीर्णान्मृदुशाद्वलसंस्थितान् ।**

**स्नातानपवदेयुस्तानितिहासैः पुरातनैः ॥ ७ ॥**

कृतमुदकदानं यैस्तान्कृतोदकान् स्नातान्सम्यगुदकादुत्तीर्णान्मृदुशाद्वले नवोद्धततृणचया-  
 वृतभूभागे सम्यक्स्थितानपुत्रादीन्कुलवृद्धाः पुरातनैरितिहासैर्वक्ष्यमाणैरपवदेयुः शोकनिरसन-  
 समर्थैर्वचोभिर्बोधयेयुः ॥ ७ ॥

शोकनिरसनसमर्थेतिहासस्वरूपमाह

**मानुष्ये कदलीस्तम्भनिःसारे सारमार्गणम् ।**

**करोति यः स संमूढो जलबुद्बुदसन्निभे ॥ ८ ॥**

मानुष्यशब्देन जग्रायुजाण्डजादिचतुर्विधभूतजातं लक्ष्यते तस्य भावो मानुष्यं तत्र संस-  
 रणधर्मित्वेन कदलीस्तम्भवदन्तःसाररहितं जलबुद्बुदवदचिरविनश्वरं संसारे सारस्य स्थिरस्य  
 मार्गणमन्वेष्टनं यः करोति स संमूढः अत्यन्तविनष्टचित्तः तस्मात्संसारस्वरूपवेदिभिर्भवद्भि-  
 रित्थं न कार्यम् ॥ ८ ॥

**पञ्चधा संभृतः कायो यदि पञ्चत्वमागतः ।**

**कर्मभिः स्वशरीरोत्यैस्तत्र का परिदेवना ॥ ९ ॥**

किंच । जन्मान्तरात्मीयशरीरजनितैः कर्मबीजैः स्वफलोपभोगार्थं पञ्चधा पृथिव्यादिपञ्चभू-  
 तात्मकतया पञ्चप्रकारं संभृतो निर्मितः कायः स यदि फलोपभोगनिवृत्तौ पञ्चत्वमागतः पुनः  
 पृथिव्यादिरूपतां प्राप्तस्तत्र भवतां किमर्था परिदेवना । निष्प्रयोजनत्वान्नानुशोचनं कर्तव्यम् ।  
 वस्तुस्थितेस्तथात्वात् न हि केनचिद्वस्तुस्थितिरतिक्रमिषुं शक्यते ॥ ९ ॥

**गन्त्री वसुमती नाशमुदधिर्देवतानि च ।**

**फेनप्रख्यः कथं नाशं मर्त्यलोको न यास्यति ॥ १० ॥**

अपिच । नेदमाश्चर्यं मरणं नाम यतः पृथिव्यादीनि महान्त्यपि भूतानि नाशं गच्छन्ति । तथा  
 समुद्रा अपि जरामरणविरहिणोऽमरा अपि प्रलयसमये अवसानं गच्छन्ति कथमिवास्थिरतया

फेनसन्निभो मरणधर्मा भूतसंघो विनाशं न यास्यति । उचितमेव हि मरणधर्मिणः प्रयाणं अतो निष्प्रयोजनः शोकसमावेशः ॥ १० ॥

अनिष्टापादकत्वादप्यनुशोचनं न कार्यमित्याह

श्लेष्माश्रु बान्धवैर्मुक्तं प्रेतो भुङ्क्ते यतोऽवशः ।

अतो न रोदितव्यं हि क्रियाः कार्याः स्वशक्तितः ॥ ११ ॥

यस्मादनुशोचद्विर्बान्धवैर्वदननयननिर्गमितं श्लेष्माश्रु वा यस्मादवशोऽकामोऽपि प्रेतो भुङ्क्ते तस्मान्न रोदितव्यं किंतु प्रेतहितेऽप्युभिः स्वशक्त्यनुसारेण श्राद्धादिक्रियाः कार्याः ॥ ११ ॥

इति संश्रुत्य गच्छेयुर्गृहं बालपुरःसराः ।

विदश्य निम्बपत्राणि नियता द्वारि वेश्मनः ॥ १२ ॥

आचम्याम्यादि सलिलं गोमयं गौरसर्षपान् ।

प्रविशेयुः समालभ्य कृत्वाश्मनि पदं शनैः ॥ १३ ॥

एवं कुलवृद्धवचांसि सम्यगाकर्ण्य त्यक्तशोकाः सन्तो बालानग्रतः कृत्वा गृहं गच्छेयुः । गत्वा च वेश्मनो द्वारि स्थित्वा नियताः संयतमनस्काः निम्बपत्राणि विदश्य दशनैः खण्डनं कृत्वा खादित्वा वमनं कृत्वाऽप्युदकगोमयसर्षपानालभ्य आदिग्रहणादूर्वाप्रवालमग्निवृषभौ वेति शंखोक्तौ दूर्वाङ्कुरवृषभावपि स्पृष्ट्वाश्मनि च पदं निधाय शनैरस्वलितं वेश्म प्रविशेयुः ॥

प्रवेशनादिकं कर्म प्रेतसंस्पर्शनामपि ।

इच्छतां तत्क्षणाच्छुद्धिः परेषां स्नानसंयमात् ॥ १४ ॥

यदेतत्पूर्वोक्तं निम्बपत्रदशनादि वेश्मप्रवेशनान्तं कर्म तन्न केवलं ज्ञातीनामपि तु परेषामपि धर्मार्थं प्रेतालङ्कारनिर्हरणादिकं कुर्वतां भवति । प्रवेशनादिकमित्यत्र अतिदेशमाह । आदिशब्दो माङ्गलिकत्वात्प्रतिलोमक्रममाभिप्रायः । तेषां च धर्मार्थनिर्हरणादौ

प्रवृत्तानां तत्क्षणाच्छुद्धिर्निच्छतां असपिण्डानां स्नानप्राणायामाभ्यामेव शुद्धिः । यथाह पराशरः । अनाथं ब्राह्मणं प्रेतं ये वहन्ति द्विजातयः । पदेपदे यज्ञफलमनुपूर्वं लभन्ति ते ॥ न तेषामशुभं किञ्चित्पापं वा शुभकर्मणाम् । जलावगाहनात्तेषां सद्यः शौचं विधियत इति ॥ स्नेहादिना निर्हरणे तु मनुक्तो विशेषः । ( अ. १ श्लो. १०१।१०२ ) असपिण्डं द्विजं प्रेतं विप्रो निर्हृत्य बन्धुवत् । विशुद्ध्यति त्रिरात्रेण मातुरासांश्च बान्धवान् ॥ यद्यन्नमस्ति तेषां तु दशाहेनैव शुद्ध्यति । अनदन्नमन्नमद्वैव न चेत्तस्मिन् गृहे वसेत् इति ॥ अत्रेयं व्यवस्था । यः स्नेहादिना शवनिर्हरणं कृत्वा तदीयमन्नमश्नाति तद्रूहे च वसति तस्य दशाहेनैव शुद्धिः यस्तु केवलं तद्रूहे वसति न पुनस्तदन्नमश्नाति तस्य त्रिरात्रम् । यः पुनर्निर्हरणमात्रं करोति न तद्रूहे वसति न च तदन्नमश्नाति तस्यैकाह इति ॥ एतत्सजातीयविषयम् । विजातीयविषये पुनर्यजातीयं प्रेतं निर्हरति तज्जातिप्रयुक्तमाशौचं कार्यम् । यथाह गौतमः । अवर-

श्रेद्धर्णः पूर्वं वर्णमुपस्पृशेत्पूर्वो वावरं तत्र तच्छवोक्तमाशौचमिति ॥ उपस्पर्शनं निर्हरणम् विप्रस्य शूद्रनिर्हरणे मासमाशौचम् । शूद्रस्य तु विप्रनिर्हरणे दशरात्रमित्येवं शववदाशौचं कार्यमित्यर्थः ॥ १४ ॥

**आचार्यपित्रुपाध्यायान्निर्हृत्यापि व्रती व्रती ।**

**सकटान्नं च नाश्रीयान्नं च तैः सह संवसेत् ॥ १५ ॥**

आचार्य उक्तलक्षणः माता च पिता च पितरौ उपाध्यायश्च पूर्वोक्तः एतान्निर्हृत्यापि व्रती

ब्रह्मचारिणं  
प्रत्याह

ब्रह्मचारी ब्रत्येव न पुनरस्य व्रतभ्रंशः । कटशब्देनाशौचं लक्ष्यते तत्सह-  
चरितमन्नं सकटान्नं तद्ब्रह्मचारी नाश्रीयत् । न चाशौचिभिः सह संवसे-  
त् । एवं वदता आचार्यादिव्यतिरिक्तप्रेतनिर्हरणे तु ब्रह्मचारिणो व्रतलोप

इत्यर्थादुक्तं भवति । अत एव वसिष्ठेनोक्तम् । ब्रह्मचारिणः शवकर्मिणो व्रतान्निवृत्तिरन्यत्र  
मातापित्रोरिति ॥ १५ ॥

**क्रीतलब्धाशना भूमौ स्वपेयुस्ते पृथक्पृथक् ।**

**पिण्डयज्ञावृता देयं प्रेतायान्नं दिनत्रयम् ॥ १६ ॥**

क्रीतमयाचितं लब्धं वा अशनं येषां ते क्रीतलब्धाशनाः भवेयुरिति शेषः । क्रीतलब्धाश-  
ननियमात् तदलभेऽनशनमर्थोत्सिद्धं भवति । अत एव वसिष्ठः । गृहान्त्रजित्वा अधःप्रस्त-

आशौचिर्नानि-  
यमविशेषमाह ।

रे त्र्यहमनश्चन्त आसीरन् क्रीतोत्पन्नेन वर्तेरन्निति । अधःप्रस्तर आशौचिनां  
शयनासनार्थस्तृणमयः प्रस्तरः ते च सपिण्डा भूमावेव पृथक्पृथक् शयी-  
रन् न खट्वादैः ॥ मनुनाप्यत्र विशेषो दर्शितः । ( अ. ५ श्लो. ७३ )

अक्षरलवणान्नाः स्युर्निमज्जेयुश्च ते त्र्यहम् । मांसाशनं च नाश्रीयुः शयीरंश्च पृथक् क्षिताविति ।  
तथा गौतमेनापि विशेष उक्तः । अधःशय्याशयिनो ब्रह्मचारिणः शवकर्मिण इति । तथा पि-  
ण्डपितृयज्ञप्रक्रियया प्राचीनावीतित्वादिरूपया प्रेताय दिनत्रयं पिण्डरूपमन्नं तूष्णीं क्षितौ  
देयम् । यथाह मरीचिः । प्रेतपिण्डं बहिर्दद्याद्दर्भमन्त्रविवर्जितम् । प्रणुदीच्यां चरुं कृत्वा स्नातः  
प्रयतमानस इति । दर्भमन्त्रविवर्जितत्वमनुपनीतविषयम् । असंस्कृतानां भूमौ पिण्डं दद्यात्संस्कृ-  
तानां कुशेष्विति प्रचेतःस्मरणात् ॥ तथा कर्तृनियमश्च गृह्यपरिशिष्टाद्विज्ञेयः । असगोत्रः सगो-  
त्रो वा यदि स्त्री यदि वा पुमान् । प्रथमेऽहनि यो दद्यात्स दशाहं समापयेदिति ॥ तथा द्र-  
व्यविनिमयश्च शुनःपुच्छेन दर्शितः । शालिना सक्तुभिर्वापि शकैर्वाप्यथ निर्वपेत् । प्रथमेऽहनि  
यद्द्रव्यं तदेव स्याद्दशाहिकम् ॥ तूष्णीं प्रसेकं पुष्पं च दीपं धूपं तथैव चेति ॥ पिण्डश्च पाषाणे  
देयः । भूमौ माल्यं पिण्डं पानीयमुपले वा दद्युरिति शंखस्मरणात् । न च दद्युरिति बहुवचने-  
नोदकदानवत्सर्वैः पिण्डदानं कार्यमित्याशङ्कनीयं किंतु पुत्रेणैव कार्यम् । तदभावे प्रत्यासन्ने-  
न सपिण्डानामन्यतमेन तदभावे मातृसपिण्डादिना कार्यम् । पुत्रभावे सपिण्डा मातृसपिण्डाः  
शिष्याश्च दद्युस्तदभावे ऋत्विगाचार्याविति गौतमस्मरणात् । पुत्रबहुत्वे पुनर्ज्येष्ठेनैव कार्यम् ।

सर्वैरनुमतिं कृत्वा ज्येष्ठेनैव तु यत्कृतम् । द्रव्येण वा विभक्तेन सर्वैरेव कृतं भवेदिति मरीचि-  
स्मरणात् ॥ पिण्डसंख्यानियमश्च । ब्राह्मणस्य दश पिण्डाः क्षत्रियस्य द्वादशैवेत्येवमाशौच-  
दिवससंख्यया विष्णुनाभिहितः । यावदाशौचं प्रेतस्योदकं पिण्डमेकं च दद्याुरिति ॥ तथा  
स्मृत्यन्तरेऽपि । नवभिर्दिवसैर्दद्यान्नव पिण्डान्समाहितः । दशमं पिण्डमुत्सृज्य रात्रिशेषे शु-  
चिर्भवेदिति शुचित्ववचनमपरेद्युः क्रियमाणश्राद्धार्थब्राह्मणनिमन्त्रणाभिप्रायेण । योगीश्वरेण  
तु पिण्डत्रयदानमभिहितं अनयोश्च गुरुलघुकल्पयोरुदकदानविपयोक्ता व्यवस्था विज्ञेया ।  
अत्रापरः शातातपीयो विशेषः । आशौचस्य तु हामेऽपि पिण्डान्दद्याद्दशैव त्विति ॥ त्रिरात्रा-  
शौचिनां पुनः पारस्करेण विशेषो दर्शितः । प्रथमे दिवसे देयास्त्रयः पिण्डाः समाहितैः ।  
द्वितीये चतुरो दद्यादस्थिसंचयनं तथा ॥ त्रींस्तु दद्यात्तृतीयेऽहि वस्त्रादि क्षालयेत्तथेति ॥ १६ ॥

### जलमेकाहमाकाशे स्थाप्यं क्षीरं च मृन्मये ।

किंच । जलं क्षीरं च मृन्मये पात्रद्वये पृथक् पृथगाकाशे शिख्यादिवेकाहं स्थापनीयम् । अत्र  
विशेषानुपादानात्प्रथमेऽहनि कार्यम् । तथा पारस्करवचनात् । प्रेतात्र स्नाहीत्युदकं स्थाप्यं पिब  
चेदमिति क्षीरम् ॥ तथास्थिसंचयनं च प्रथमादिदिनेषु कार्यम् । तथाह संवर्तः । प्रथमेऽह्नि तृतीये  
वा सप्तमे नवमे तथा । अस्थिसंचयनं कार्यं दिने तद्वात्रजैः सहेति । कचिद्धितीये त्वस्थिसंचय  
इत्युक्तम् । वैष्णवे तु चतुर्थे दिवसेऽस्थिसंचयनं कुर्यात् तेषां च गङ्गाम्भमि प्रक्षेप इति अतोऽन्य-  
तमस्मिन्दिने स्वगृहोक्तविधिनास्थिसंचयनं कार्यम् । अङ्गिरसा चात्र विशेषो दर्शितः । अ-  
स्थिसंचयने यागो देवानां परिकीर्तितः । प्रेताभूतं तमुद्दिश्य यः शुचिर्न करोति चेत् ॥ देव-  
तानां तु यजनं तं शपन्त्यथ देवताः ॥ देवताश्चात्र स्मृशानवामिन्गः । तत्र पूर्वदग्धाः स्म-  
शानवामिनो देवाः शवानां परिकीर्तिता इति तेनैवोक्तम् । अतस्तान्देवानचिरमृतं च प्रेतमु-  
द्दिश्य श्रृपदीपादिभिः पिण्डरूपेण चाग्नेन तत्र पूजा कार्येत्युक्तं भवति ॥ तथा वपनं च द-  
शमेऽहनि कार्यम् । दशमेऽहनि संप्राप्ते स्नानं ग्रामाद्बहिर्भवेत् । तत्र त्याज्यानि वामांसि के-  
शश्मश्रुनखानि चेति देवलस्मरणात् ॥ तथा स्मृत्यन्तरेऽपि । द्वितीयेऽहनि कर्तव्यं क्षुरकर्म  
प्रयत्नतः । तृतीये पञ्चमे वर्तपि सप्तमे वा प्रदानं इति । श्राद्धप्रदानाद्वोगनियम इति यावत् ।  
वपनं च केषामित्याकाङ्क्षाशामपस्तम्बेनोक्तम् । अनुभाविनां च परिवापनमिति । अगमर्थः ।  
शावं दुःखमनुभवन्तीत्यनुभाविनः सर्पिण्डास्तेषां चाविशेषेण वपनमुत्तालपवयमामित्यपेक्षया-  
मिदमेवोपपत्तिष्ठते । अनुभाविनां परिवापनमिति । अनु पश्चाद्भवन्तीत्यनुभाविनोऽल्पवयसस्तेषां  
वपनमिति । अनुभाविनः पुत्रा इति केचिन्मन्यन्ते । गङ्गायां भास्करक्षेत्रे मातापित्रोर्गुरोर्मृतौ ।  
आधानकाले सोमं च वपनं सप्तमु स्मृतमिति नियमदर्शनात् ॥

अशुचित्वेन सकलश्रौतस्मात्कर्माधिकारनिवृत्तां प्रसक्त्यां केषुचिदभ्यनुज्ञानार्थमाह ।

### वैतानौपासनाः कार्याः क्रियाश्च श्रुतिचोदनात् ॥ १७ ॥

वितानोऽग्नीनां विस्तारस्तत्र भवा वैतानाः त्रेताग्निसध्या अग्निहोत्रदर्शपूर्णमासाद्याः क्रि-  
या उच्यन्ते । प्रतिदिनमुपास्यत इत्युपासनो गृह्याग्निस्तत्र भवा औपासनाः सायंप्रातर्होमक्रि-

या उच्यन्ते ता वैतानौपासनाः वैदिक्यः क्रियाः कार्याः । कथं वैदिकत्वमिति चेत् श्रुतिचोदनात् तथा हि । यावज्जीवमग्निहोत्रं जुहुयादित्यादिश्रुतिभिरग्निहोत्रादीनां चोदना स्पष्टैव ॥ तथा अहरहः स्वाहा कुर्यात् अन्नाभावे केनचिदाकाष्ठादिति श्रुत्यौपासनहोमोऽपि चोद्यते । अत्र च श्रौतत्वविशेषणोपादानात्स्मार्तक्रियाणां दानादीनामनुष्ठानं गम्यते । अत एव वैयाघ्रपादिनोक्तम् । स्मार्तकर्मपरित्यागो राहोरन्यत्र सूतके । श्रौते कर्मणि तत्कालं स्नातः शुद्धिमवाप्नुयादिति । श्रौतानां च कार्यत्वाभिधानं नित्यनैमित्तिकाभिप्रायेण । यथाह पैठीनसिः । नित्यानि विनिवर्तेरन्यैतानवर्ज्यं शालाग्रौ चैक इति । नित्यानि विनिवर्तेरन्नित्यविशेषेण आवश्यकानां नित्यनैमित्तिकानां निवृत्तौ प्रसक्त्यां वैतानवर्ज्यमित्यत्रियसाध्यावश्यकानां पर्युदासः । शालाग्रौ चैक इति गृह्याग्रौ भवानामप्यावश्यकानां पाक्षिकः पर्युदास उक्तः । अतस्तेष्वाशौचं नास्त्येव काम्यानां पुनः शौचाभावादानुष्ठानम् । मनुनाप्यनैवाभिप्रायेणोक्तम् । (अ. १९७. ८४) प्रत्युहन्नोभिषु क्रिया इति । अग्निषु क्रिया न प्रत्युहतिदिति अनग्निसाध्यानां पञ्चमहायज्ञादीनां निवृत्तिः । अत एव संवर्तः । होमं तत्र प्रकुर्वीत शुष्कान्नेन फलेन वा । पञ्चयज्ञविधानं तु न कुर्यान्मृत्युजन्मनोरिति । वैश्वदेवस्याग्निसाध्यत्वेऽपि वचनान्ननिवृत्तिः । विप्रो दशाहमासीत वैश्वदेवविवाजित इति तेनैवोक्तत्वात् ॥ सूतके कर्मणां त्यागः संध्यादीनां विधीयत इति यद्यपि संध्याया विनिवृत्तिः श्रूयते तथाप्यञ्जलिप्रक्षेपादिकं कुर्यात् सूतके सावित्र्या चाञ्जलि प्रक्षिप्य प्रदक्षिणं कृत्वा सूर्यं ध्यायन्नमस्कुर्यादिति पैठीनसिस्मरणात् ॥ यद्यपि वैतानौपासनाः कार्या इति सामान्येनोक्तं तथाप्यन्येन कारयितव्यम् । अन्य एतानि कुर्युरिति पैठीनसिस्मरणात् । बृहस्पतिनाप्युक्तम् । सूतके मृतके चैव अशक्तौ श्राद्धभोजने । प्रवासादिनिमित्तेषु हावयेन्न तु हापयेदिति । तथा स्मार्तत्वेऽपि पिण्डपितृत्यज्ञश्रवणाकर्माश्वयुज्यादिकश्च नित्य-होमः कार्य एव । सूतके तु समुत्पन्ने स्मार्तं कर्म कथं भवेत् । पिण्डयज्ञं चरुं होममसगोत्रेण कारयेदिति जातूकर्ण्यस्मरणात् । यद्यपि साङ्गे कर्मण्यकर्तृत्वं तथापि स्वद्रव्यत्यागात्मकं प्रधानं स्वयं कुर्यात् । तस्यानन्यनिष्पाद्यत्वात् । अत एवोक्तम् । श्रौते कर्मणि तत्कालं स्नातः शुद्धिमवाप्नुयादिति यत्पुनर्दानं प्रतिग्रहो होमः स्वाध्यायश्च निवर्तत इति होमप्रतिषेधः स काम्याभिप्रायो वैश्वदेवाभिप्रायो वा व्यवस्थापनीयः । तथा सूतकान्नभोजनमपि न कार्यम् । उभयत्र दशाहानि कुलस्यान्नं न भुज्यत इति यमस्मरणात् । उभयत्र जननमरणयोः । दशाहानीत्याशौचकालोपलक्षणम् । कुलस्य सूतकयुक्तस्य संबन्ध्यन्नं असकुल्यैर्न भोक्तव्यं सकुल्यानां पुनर्न दोषः । सूतके तु कुलस्यान्नमदोषं मनुरब्रवीदिति तेनैवोक्तत्वात् । अयं च निषेधो दातृभोक्त्रोरन्यतरेण जनने मरणे वा ज्ञाते सति वेदितव्यः । उभाभ्यामपरिज्ञाते सूतकं नैव दोषकृतम् । एकेनापि परिज्ञाते भोक्तुर्दोषमुपावहेदिति षट्त्रिंशन्मते दर्शनात् ॥ तथा विवाहादिषु सूतकोत्पत्तेः प्राक् ब्राह्मणार्थं पृथक्कृतमन्नं भोक्तव्यमेव । विवाहोत्सवयज्ञेषु त्वन्तरा मृतसूतके । पूर्वसंकल्पितार्थेषु न दोषः परिकीर्तित इति बृहस्पतिस्मरणात् । तथाऽपरोपि विशेषः षट्त्रिंशन्मते दर्शितः । विवाहोत्सवयज्ञेषु त्वन्तरा मृतसूतके । परैरन्नं प्रदातव्यं भोक्तव्यं च द्विजोत्तमैः ॥ भुज्जानेषु तु विप्रेषु त्वन्तरा मृतसूतके । अन्यगेहोदकाचान्ताः सर्वे ते शुचयः स्मृता इति ॥

तथाशौचपरिग्रहत्वेऽपि केषुचिद्व्येषु दोषाभावः । यथाह मरीचिः । लवणे मधुमांसे च पुष्पमूलफलेषु च । शाककाष्ठतृणेष्वप्सु दधिसर्पिःपयेषु च ॥ तिलौषधानिने चैव पक्वापके स्वयंग्रहः । पण्येषु चैव सर्वेषु नाशौचं मृतमृतके इति । पक्वं भक्ष्यजातं मोदकादि । अपक्वं तण्डुलादि । स्वयंग्रह इति स्वयमेव स्वाभ्यनुज्ञातो गृह्णीयादित्यर्थः । पक्वापकाभ्यनुज्ञातमन्नं सत्रप्रवृत्तविषयम् । अन्नसत्रप्रवृत्तानामामान्नमगर्हितम् । भुक्त्वा पक्वान्नमेतेषां त्रिरात्रं तु पयः पिबेदित्यङ्गिरःस्मरणात् । अत्र पक्वशब्दो भक्ष्यव्यतिरिक्तोदनादिविषयः ॥ शवसंसर्गनिमित्ताशौचे त्वङ्गिरसा विशेष उक्तः । आशौचं यस्य संसर्गादापतेद्रूहमेधिनः । क्रियास्तस्य न लुप्यन्ते गृह्याणां च न तद्रूवेदिति । तदाशौचं केवलं गृहमेधिन एव न पुनस्तद्रूहे भवानां भार्यादीनां तद्रूव्याणां च भवेदित्यर्थः । अतिक्रान्ताशौचेऽप्ययमेवार्थः स्मृत्यन्तरे दर्शितः । अतिक्रान्ते दशाहे तु पश्चाज्जानाति चे द्रूही । त्रिरात्रं मृतकं तस्य न तद्रूव्यस्य कर्हिचिदिति ॥ १७ ॥

एवमाशौचिनो विधिप्रतिषेधरूपान्धर्मानभिधायानुना आशौचनिमित्तं कालनियमं चाह ।

**त्रिरात्रं दशरात्रं वा शावमाशौचमिष्यते ।**

**ऊनद्विवर्ष उभयोः सूतकं मातुरेव हि ॥ १८ ॥**

शवनिमित्तं शावम् । सूतकशब्देन च जननवाचिना तन्निमित्तमाशौचं लक्ष्यते । एवं च

आशौचनिमित्तानि कालनियमांशाह ।

वदता जननमरणयोराशौचनिमित्तत्वमुक्तं भवति । तच्च जननमरणमुत्पन्नज्ञातमेव निमित्तम् । निर्दशं ज्ञातिमरणं श्रुत्वा पुत्रस्य जन्म चेत्यादिलिङ्गदर्शनात् । तथा विगतं तु विदेशस्थं शृणुयाद्यो ह्यनिर्दशम् । यच्छेषं दशरात्रस्य तावेद्वाशुचिर्भवेदित्यादिवाक्यारम्भसामर्थ्याच्च । उत्पत्तिमात्रोपेक्षत्वे

ह्याशौचस्य दशाहाद्याशौचकालनियमास्तत्तत्प्रभृतिका एवेति ॥ अनिर्दशज्ञातिमरणश्रवणे दशरात्रशेषमेवाशौचमर्थोत्तिष्ठ्यतीति । यच्छेषं दशरात्रस्येत्यनारम्भणीयं स्यात् तस्माज्ज्ञातमेव मरणं जननं च निमित्तं तच्चोभयनिमित्तमपि आशौचं त्रिरात्रं दशरात्रं चेप्यते मन्वादिभिः ॥ अत्राशौचप्रकरणे अहर्ग्रहणं रात्रिग्रहणं वा अहोरात्रोपलक्षणार्थम् । मन्वादिभिरिष्यते इति वचनं तदुक्तसपिण्डसमानोदकरूपविषयभेदप्रदर्शनार्थम् ॥ तथा हि । दशाहं शावमाशौचं सपिण्डेषु विधीयते । जननेऽप्येवमेव स्यान्निपुणां शुद्धिमिच्छताम् ॥ जन्मन्येकोदकानां तु त्रिरात्राच्छुद्धिरिष्यते । शवस्पृशो विशुद्ध्यन्ति व्यहातूदकदायिन इत्येतैर्वाक्यैस्त्रिरात्रदशरात्रयोः समानोदकसपिण्डविषयत्वेन व्यवस्था कृता । अतः सपिण्डानां सप्तमपुरुषावधिकानामविशेषेण दशरात्रम् । समानोदकानां त्रिरात्रमिति ॥ यत्पुनः स्मृत्यन्तरवचनम् । चतुर्थे दशरात्रं स्यात्पणिनशाः पुंसि पञ्चमे । षष्ठे चतुरहाच्छुद्धिः सप्तमे त्वहरेव त्विति तद्विगीतत्वान्नादरणीयम् । यद्यप्यविगीतं तथापि मधुपर्काङ्गपश्वाल्मभनवत् लोकवित्तिरिति तद्विगीतत्वान्नादरणीयम् । यद्यप्यविगीतं तथापि मधुपर्काङ्गपश्वाल्मभनवत् लोकवित्तिरिति तद्विगीतत्वान्नादरणीयम् । अस्वर्ग्यं लोकवित्तिरिति धर्म्यमप्याचरेन्न त्विति मनुस्मरणात् । न च सप्तमे

प्रत्यासन्ने सपिण्ड एकाहो विप्रकृष्टाष्टमादिषु समानोदकेषु त्र्यहमिति युक्तम् । एवमविशेषेण सपिण्डानामाशौचे प्राप्ते कचिन्नियमार्थमाह । ऊनद्विवर्षे संस्थिते उभयोरेव मातापित्रोर्दशरात्रमाशौचं न सर्वेषां सपिण्डानाम् । तेषां तु वक्ष्यति आदन्तजननात्सद्य इति । तथा च पैङ्गवः । गर्भस्थे प्रेते मातुर्दशाहं जात उभयोः कृते नाम्नि सोदराणां चेति । अथवा अयमर्थः । ऊनद्विवर्षे संस्थिते उभयोर्मातापित्रोरेव अस्पृश्यत्वलक्षणमाशौचं न सपिण्डानाम् । तथा स्मृत्यन्तरे । ऊनद्विवर्षे प्रेते मातापित्रोरेव नेतरेषामिति अस्पृश्यत्वलक्षणमभिप्रेतं इतरस्य पुनः कर्मण्यनधिकारलक्षणस्य । सपिण्डेष्वपि आदन्तजन्मनः सद्य इत्यादिभिर्विहितत्वात् । अत्र दृष्टान्तः । सूतकं मातुरेव हीति । यथा सूतकं जनननिमित्तमस्पृश्यत्वलक्षणमाशौचं मातुरेव केवलं तथो नद्विवर्षोपरमे मातापित्रोरेवास्पृश्यत्वमिति । ऊनद्विवर्षे सपिण्डानामस्पृश्यत्वं प्रतिषेधतान्यत्रास्पृश्यत्वमभ्यनुज्ञातं भवति । तथा च देवदत्तः । स्वाङ्गीचकाद्याद्विज्ञेयं स्पर्शनं च त्रिभागतः । शूद्रविद्वत्त्रयप्राणां यथाशास्त्रं प्रचोदितमिति । एतच्चानुपनीतप्रमाणनिमित्ते अतिक्रान्ताशौचे च त्रिरात्रादौ वेदितव्यम् । उपनीतविषयेऽपि तेनैवोक्तम् । दशाहाद्विप्रभागे कृते संचयने क्रमात् । अङ्गपश्चनभिच्छन्नि वर्णानां तत्त्वदर्शिनः ॥ त्रिचतुःपञ्चदशभिः स्पृष्टा वर्णाः क्रमेण तु । भोज्याद्यां दशभिर्विप्रः शेषां द्वित्रिपदुत्तरैरिति ॥ व्युत्तरैर्दशभिः व्युत्तरैर्द्वादशभिः षडुत्तरैः पञ्चदशभिरिति द्रष्टव्यम् ॥ १८ ॥

जनननिमित्तमस्पृश्यत्वलक्षणमाशौचमाह ।

**पित्रोस्तु सूतकं मातुस्तदसृग्दर्शनाद्भुवम् ।  
तदहर्न प्रदुष्येत पूर्वेषां जन्मकारणात् ॥ १९ ॥**

सूतकं जनननिमित्तमस्पृश्यत्वलक्षणमाशौचं पित्रोर्मातापित्रोरेव न सर्वेषां सपिण्डानाम् ।

जननाशौचमाह । तच्चास्पृश्यत्वं मातृध्रुवं दशाहपर्यन्तं स्थिरमित्यर्थः । कुतस्तदसृग्दर्शनात्

तस्याः संवन्धित्वेनासृजो दर्शनात् ॥ अत एव वामिष्ठः । नाशौचं विद्यते

पुंसः संसर्गं चेन्न गच्छति । रजस्तत्राशुचि ज्ञेयं तच्च पुंसि न विद्यत इति । पितस्तु ध्रुवं न भवति स्नानमात्रेणास्पृश्यत्वं निवर्तते । यथाह संवर्तः । जाने पुत्रे पितुः स्नानं सचैलं तु विधीयते । माता शुक्लेदशाहेन स्नानात् स्पर्शनं पितुरिति । माता शुक्लेदशाहेनेत्येतत्संव्यवहारयोग्यतामात्रम् । अदृष्टार्थेषु पुनः कर्ममुपैतीनमिना विशेष उक्तः । सूतिकां पुत्रवतीं विंशतिरात्रेण कर्माणि कारयेत् । मासेन स्त्रीजननीमिति ॥ अङ्गिरसा च सपिण्डानामस्पृश्यत्वाभावः स्पष्टीकृतः । सूतके सूतिकावर्ज्यं संस्पर्शो न निषिध्यते । संस्पर्शे सूतिकायास्तु स्नानमेव विधीयते इति । यस्मिन्दिवसे कुमारजननं तदहर्न प्रदुष्येत । तन्निमित्तदानाद्यधिकारापहारकृन्न भवतीत्यर्थः । यस्मात्तस्मिन्नहनि पूर्वेषां पित्रादीनां पुत्ररूपेण जन्म उत्पत्तिस्तस्मात्तदहर्न प्रदुष्येत ॥ तथा च वृद्धयाज्ञवल्क्येनोक्तम् । कुमारजन्मदिनसे विप्रैः कार्यः प्रतिग्रहः । हिरण्यभूगवाश्वाजवांसःशय्यासनादिषु ॥ तत्र सर्वं प्रतिग्राह्यं कृताग्रं न तु भक्षयेत् । भक्षयित्वा तु तन्मोहाङ्घ्रिजश्चान्द्रायणं चरेदिति ॥ व्यासेनाप्यत्र विशेष उक्तः । सूतिकावासनिलया

जन्मदानाम् देवताः । तासां यागनिमित्तं तु शुचिर्जन्मनि कीर्तिता ॥ प्रथमे दिवसे षष्ठे दशमे चैव सर्वदा । त्रिष्वेतेषु न कुर्वीत सूतकं पितृजन्मनि ॥ मार्कण्डेयेनाप्युक्तम् । रक्षणीया तथा षष्ठी निशा तत्र विशेषतः । रात्रौ जागरणं कार्यं जन्मदानां तथा बलिः ॥ पुरुषाः शस्त्र-हस्ताश्च नृत्यगतिश्च योषितः । रात्रौ जागरणं कुर्याद्दशम्यां चैव सूतक इति ॥ १९ ॥

आशौचमध्ये पुनर्जनने मरणे वा जाते प्रतिनिमित्तं नैमित्तिकमावर्तत इति न्यायेन पुनर्दशहायाशौचप्राप्तौ तदपवादमाह ।

## अन्तरा जन्ममरणे शेषाहोभिर्विशुद्ध्यति ।

वर्णापेक्षया वयोवस्थापेक्षया वा यस्य यावानाशौचकालमनन्तरा तत्समस्य ततो न्यूनस्य

आशौचमप्रा-  
ते निर्णयः ।

वाशौचस्य निमित्तभूते जनने मरणे वा जाते पूर्वाशौचावशिष्टेरेवाहोभिर्विशुद्ध्यति । न पुनः पश्चादुत्पन्नजननादिनिमित्तं प्रत्यक्षप्रमाणशौचं कार्यम् ॥

यदा पुनरुत्पादितमानाशौचाद्दीर्घकालमाशाचमन्तरा पतति तदा न पूर्वशेषे-

षेण शुद्धिः । यथाहोशनाः । स्वल्पाशौचस्य मध्ये तु दीर्घाशौचं भवेद्यदि । न पूर्वण विशुद्धिः स्यात्स्वकालेनैव शुद्ध्यतीति । यमोऽप्याह । अहो वृद्धिमदाशौचं पश्चिमेन समापयेदिति । अत्र चान्तरा जन्ममरणे इति यद्यप्यविशेषणाभिहितं तथापि न सूतकान्तर्वर्तिनः शावस्य पूर्वाशौचशेषेण शुद्धिः । यथाहाडिराः । सूतकं मृतके चेत्स्यान्मृतकं त्वथ सूतकम् । तत्राधिकृत्य मृतकं शौचं कुर्यान्न सूतकमिति । तथा पट्टात्रशन्मतेऽपि । शावाशौचे समुत्पन्ने सूतकं तु यदा भवेत् । शावेन शुद्ध्यते मूर्तिर्न मूर्तिः शावशोधिनोति । तस्मान्न सूतकान्तःपातिनः शावस्य पूर्वशेषेण शुद्धिः । किंतु शावान्तःपातिन एव सूतकस्य तथा सज्जानीयान्तःपातित्वेऽपि शावस्य क्वचित्पूर्वशेषेण शुद्धेरपवादः स्मृत्यन्तरे दर्शितः । मातर्यग्रे प्रमीतायामशुद्धौ म्रियते पिता । पितुः शेषेण शुद्धिः स्यान्मातुः कुर्यात्तु पक्षिणीमिति । अयमर्थः । मातरि पूर्व मृतायां तन्निमित्ताशौचमध्ये यदि पितुरुपरमः स्यात्तदा न पूर्वशेषेण शुद्धिः किंतु पितुः प्रयाणनिमित्ताशौचकालेनैव शुद्धिः कार्या । तथा पितुः प्रयाणनिमित्ताशौचमध्ये मातरि म्रियतायामपि न पूर्वशेषमात्राच्छुद्धिः किंतु पूर्वाशौचं समाप्योपरि पक्षिणां क्षिपेदिति ॥ तथाशौचसन्निपातकालविशेषकृतोऽप्यपवादो गौतमेनोक्तः । रात्रिशेषे सति द्वाभ्यां प्रभाते सति तिसृभिरिति । अयमर्थः । रात्रिमात्रावशिष्टे पूर्वाशौचे यद्याशांचान्तरं सन्निपतेत् तर्हि पूर्वाशौचं समाप्यानन्तरं द्वाभ्यां रात्रिभ्यां शुद्धिः । प्रभाते पुनस्तस्या रात्रेः पश्चिमे यामे जननाद्याशौचान्तरसन्निपाते सति तिसृषु रात्रिभिः शुद्धिः न पुनस्तच्छेषमात्रेण ॥ शातातरेनाप्युक्तम् । रात्रिशेषे ब्रह्माच्छुद्धिर्यामशेषे शुचिरुग्रहादिति । प्रेतक्रिया पुनः सूतकमग्निपातेऽपि न निर्वर्तत इति तेनैवोक्तम् । अन्तर्दशाहे जननात्पश्चात्स्यान्मरणं याद । प्रतमुद्दिश्य कर्तव्यं पिण्डदानं स्वबन्धुभिः ॥ प्रारब्धे प्रेतपिण्डे तु मध्ये चेज्जननं भवेत् । तथैवाशौचपिण्डास्तु शेषान्दद्याद्यथाविधीति ॥ तथा शावाशौचयोः सन्निपातेऽपि प्रेतकृत्यं कार्यम् । तुल्यन्यायत्वात् । तथा जातकर्मादिकमपि पुत्रजन्मनिमित्तं आशौचान्तरसन्निपातेऽपि कार्यमेव । तथाह प्रजापतिः । आशौचे तु समुत्पन्ने पुत्रजन्म यदा भवेत् । कर्तुंस्तात्कालिकी शुद्धिः पूर्वाशौचेन शुद्ध्यतीति ॥

पूर्णप्रसवकालजननाशौचमभिधायाधुना अप्राप्तकालगर्भनिःसरणनिमित्तमाशौचमाह ।

## गर्भस्त्रावे मासतुल्या निशाः शुद्धेस्तु कारणम् ॥ २० ॥

स्त्रवतिर्यद्यपि लोके द्रवद्रव्यकृतके परिस्यन्दे प्रयुज्यते तथाप्यत्र द्रवाद्वद्रव्यसाधारण-

अकालेगर्भनिः-  
सरणेभाशौचम् ।

रूपेऽधःपतने वर्तते । कुतो द्रवत्वस्य प्रथममास एव संभवात्तत्र च मास-

तुल्या निशा इति बहुवचनानुपपत्तेः । गर्भस्त्रावे यावन्तो गर्भग्रहणमासास्त-

त्समसंख्याका निशाः शुद्धेः कारणम् । एतच्च स्त्रिया एव । गर्भस्त्रावे मास-

तुल्या रात्रयः स्त्रीणां स्नानमात्रमेव पुरुषस्येति वृद्धवसिष्ठस्मरणात् । यत्पुनर्गौतमेन ग्रहं

चेति त्रिरात्रमुक्तं तन्मासत्रयादवर्गमेदितव्यम् । गर्भस्तुत्यां यथामासमचिरे तूत्तमे त्रयः । रा-

जन्ये तु चतुरात्रं वैश्ये पञ्चाहमेव तु ॥ अष्टाहेन तु शुद्धस्य शुद्धिरेषा प्रकीर्तितेति मरीचिस्म-

रणात् । अचिरे मासत्रयादवर्गं गर्भस्त्रावे उत्तमे ब्राह्मणजातो त्रिरात्रमित्यर्थः । एतच्च षण्मा-

सपर्यन्ते द्रष्टव्यम् । सप्तमादिषु पुनः परिपूर्णमेव प्रसवाशौचं कार्यम् । तत्र परिपूर्णं गर्भस्य

जीवतो निर्गमदर्शनात् । तत्र च लोके प्रसवशब्दप्रयोगात् । षण्मासाभ्यन्तरे यावद्गर्भस्त्रावो

भवेद्यदा । तदा माससमैस्तासां दिवसैः शुद्धिरिष्यते ॥ अत ऊर्ध्वं स्वजात्युक्तं तासामाशौ-

चमिष्यते । सद्यः शौचं सपिण्डानां गर्भस्य पतने सतीति स्मरणात् ॥ एतच्च सपिण्डानां सद्यः-

शौचविधानं द्रवभूतगर्भपतने वेदितव्यम् । यत्पुनर्वसिष्ठवचनम् । उनद्विर्वाषिके प्रेते गर्भस्य

पतने च सपिण्डानां त्रिरात्रमिति तत्पञ्चमपष्ठयोः कठिनगर्भपतनविषयम् । आचतुर्थाद्भवे-

त्स्त्रावः पातः पञ्चमपष्ठयोः । अत ऊर्ध्वं प्रसूतिः स्याद्दशाहं सूतकं भवेत् ॥ स्त्रावे मातुस्त्रिरात्रं

स्यात्सपिण्डाशाचवर्जनम् । पाते मातुर्यथामासं पित्रादीनां दिनत्रयमिति मरीचिस्मरणात् ॥

सप्तममासप्रभृतिमृतजनने जातमृते वा सपिण्डानां जनननिमित्तं परिपूर्णमाशौचम् । जातमृते

मृतजाते वा सपिण्डानां दशाहमिति हारीतस्मरणात् । अतः सूतके चेदौत्थानादाशौचं सूतक-

वदिति पारस्करवचनाच्च । औत्थानादासूतिकायां उत्थानाद्दशाहमिति यावत् । सूतकवदिति

शिशूपरमनिमित्तोदकदानरहितमित्यर्थः । बृहन्मनुरपि । दशाहाभ्यन्तरे बाले प्रमीते तस्य

बान्धवैः । शावाशौचं न कर्तव्यं सूत्याशौचं विधीयत इति । तथा च स्मृत्यन्तरमपि । अ-

न्तर्दशाहोपरतस्य सूतकाहोभिरेवाशौचमिति । एवमादिवचननिचयपर्यालोचनया सपिण्डानां

जनननिमित्ताशौचसंकोचो नास्तीति गम्यते । यत्पुनर्बृहद्विष्णुवचनम् । जाते मृते मृतजाते

वा कुलस्य सद्यः शौचमिति तच्छिशूपरमनिमित्तस्याशौचस्य स्नानाच्छुद्धिप्रतिपादनपरं न

प्रसवनिमित्तस्य । तथा च पारस्करः । गर्भे यदि विपत्तिः स्याद्दशाहं सूतकं भवेत् । सपि-

ण्डानां प्रसवनिमित्तस्य विद्यमानत्वात् । जीवज्जातो यदि प्रेयात्सद्य एव विशुद्ध्यतीति प्रेता-

शौचाभिप्रायम् । तथा च शङ्खेनोक्तम् । प्राङ्गामकरणात्सद्यः शौचमिति । यत्पुनः कात्याय-

नवचनम् । अनिवृत्ते दशाहे तु पञ्चत्वं यदि गच्छति । सद्य एव विशुद्धिः स्यान्न प्रेतं नोदक-

क्रियेति । तदपि वैष्णवेन समानार्थम् । यदा तु न प्रेतं नैव सूतकमिति पाठस्तदा सूतकमस्पृश्य-

त्वं नैव पित्रादीनां भवतीत्यर्थः । अथवायमर्थः । अन्तर्दशाहे यदि शिशूपरमस्तदा न प्रेता-

शौचं यदि तत्र सपिण्डजननं तदा सूतकमपि नैव कार्यं किंतु पूर्वाशौचेनैव शुद्धिरिति ॥ यत्तु बृहन्मनुवचनम् । जीवज्जातो यदि ततो मृतः सूतक एव तु । सूतकं सकलं मातुः पित्रादीनां त्रिरात्रकमिति । यच्च बृहत्प्रचेतोवचनम् । मुहूर्तं जीवतो बालः पञ्चत्वं यदि गच्छति । मातुः शुद्धिर्दशाहेन सद्यः शुद्धास्तु गोत्रिणं इति तत्रेयं व्यवस्था । जननानन्तरं नाभिवर्धनात्प्राङ्मृतौ पित्रादीनां जनननिमित्तमाशौचं दिनत्रयम् । सद्यः शौचं त्वग्निहोत्राद्यर्थम् । अग्निहोत्रार्थं स्नानोपस्पर्शनात्तत्कालं शौचमिति शङ्खस्मरणात् । नाभिवर्धनोत्तरकालं तु शिशुप्रयाणेऽपि जनननिमित्तं संपूर्णमाशौचं सपिण्डानाम् । यावन्न छिद्यते नालं तावन्नामोति सूतकम् । छिन्ने नाले ततः पश्चात्सूतकं तु विधीयत इति जैमिनिस्मरणात् । मनुनाप्ययमर्थो दर्शितः ( अ. ९ श्लो. ६६ ) रात्रिभिर्मासतुल्याभिर्गर्भस्त्वावे विशुद्ध्यति । रजस्युपरते साध्वी स्नानेन स्त्री रजस्वलेति पूर्वभागस्यार्थो दर्शितः । उत्तरस्य त्वयमर्थः । रजसि निःसरणादुपरते निवृत्ते रजस्वला स्त्री स्नानेन साध्वी देवादिकर्मयोग्या भवति । स्पर्शनादिविषये पुनरनुपरतेऽपि रजसि चतुर्थेऽहनि स्नानाच्छुद्धा भवति । तदुक्तं बृह्ममनुना । चतुर्थेऽहनि संशुद्धा भवति व्यावहारिकीति । तथा स्मृत्यन्तरम् । शुद्धा भर्तुश्चतुर्थेऽह्नि स्नानेन स्त्री रजस्वला । दैवे कर्मणि पित्र्ये च पञ्चमेऽहनि शुद्ध्यतीति । पञ्चमेऽहनीति रजोनिवृत्तिकालोपलक्षणार्थम् । यदा रजोदर्शनादारभ्य पुनः सप्तदशदिनाभ्यन्तरे रजोदर्शनं तदा अशुचित्वं नास्त्वैव ।

रजस्वलाशुद्धि-  
विवेकः ।

अष्टादशे त्वेकाहाच्छुद्धिः । एकोनविंशे द्व्यहात् । तत उत्तरेषु त्र्यहाच्छुद्धिः ।

यथाहात्रिः । रजस्वला यदि स्नाता पुनरेव रजस्वला । अष्टादशदिनादवर्गशुचित्वं न विद्यते ॥ एकोनविंशतेरवर्गिकाहं स्यात्ततो ब्रह्मम् । विंशत्प्रभृत्युत्तरेषु त्रिरात्रमशुचिर्भवेदिति । चतुर्दशदिनादवर्गशुचित्वं न विद्यत इति स्मृत्यन्तरं तत्र स्नानप्रभृतित्वमभिप्रेतमतो न विरोधः । अयं चाशुचित्वप्रतिषेधो यस्या विंशतिदिनोत्तरकालमेव प्रायशो रजोदर्शनं तद्विषयः । यस्याः पुनरारूढयौवनायाः प्रागेवाष्टादशदिनात्प्राचुर्येण रजोनिर्गमस्तस्यास्त्रिरात्रमेवांशौचम् । तथा च यावत्त्रिरात्रं स्नानादिरहितया स्थातव्यम् । रजस्वला त्रिरात्रमशुचिर्भवति सा च नाज्जीत नाभ्यजीत नाप्सु स्नायद्ब्रधः शयीत न दिवा स्वप्यात् । न ग्रहान्वीक्षेत नाग्निं स्पृशेत् नाश्रीयान्न रज्जुं सृजेत् न च दन्तान्धावयेत् न हसेन्न च किञ्चिदाचरेत् । अखंवेण पात्रेण पिबेदञ्जलिना वा पात्रेण लोहितायसेन वेति विज्ञायत इति वसिष्ठस्मरणात् । आङ्गिरसेऽपि विशेषः । हस्ते-

रजस्वला-  
नियमाः ।

ऽश्रीयान्मृन्मये वा हविर्भुक् क्षितिशायिनी । रजस्वला चतुर्थेऽह्नि स्नात्वा शुद्धिं मवाप्नुयादिति । पाराशरेऽपि विशेषः । स्नाने नैमित्तिके प्राप्ते नारी यदि रजस्वला । पात्रान्तरिततोयेन स्नानं कृत्वा व्रतं चरेत् ॥ सिक्तगात्रा भवेदङ्गिः साङ्गो-

पाङ्गा कथञ्चन । न वस्त्रपीडनं कुर्यान्नान्यद्वासश्च धारयेत् इति ॥ उशनसाप्यत्र विशेषो दर्शितः ।

रोगावस्थायां  
विशेषः ।

ज्वराभिभूता या नारी रजसा च परिश्रुता । कथं तस्या भवेच्छौचं शुद्धिः स्यात्केन कर्मणा ॥ चतुर्थेऽहनि संप्राप्ते स्पृशेदन्या तु तां स्त्रियम् । सा च चैलावगाहान् पः स्नात्वा स्नात्वा पुनः स्पृशेत् । दशह्वादशकृत्वो वा आचमेच्च पुनः पुनः ॥ अन्ते

च वाससां त्यागस्ततः शुद्धा भवेच्च सा । दद्याच्छक्त्या ततो दानं पुण्याहेन विशुद्ध्यतीति । अयं चातुरमात्रे स्नानप्रकारोऽनुसरणीयः । आतुरे स्नान उत्पन्ने दशकृत्वो ह्यनातुरः । स्नात्वा स्नात्वा स्पृशेदेनं ततः शुद्धयेत्सु आतुर इति पराशरस्मरणात् । यदा तु रजस्वलायाः सूतिकाया वा मृतिर्भवति तदायं स्नानप्रकारः । सूतिकायां मृतायां तु कथं कुर्वन्ति याज्ञिकाः । कुम्भे सलिलमादाय पञ्चगव्यं तथैव च । पुण्यग्निभरभिमन्त्र्यापो वाचा शुद्धिं लभेत्ततः । तेनैव

रजस्वलायाः  
सूतिकायाश्चमरणे  
विशेषः ।

स्नापयित्वा तु दाहं कुर्याद्यथाविधि ॥ रजस्वलायास्तु । पञ्चभिः स्नापयित्वा तु गव्यैः प्रेतां रजस्वलां । वस्त्रान्तरावृतां कृत्वा दाहयेद्विधिपूर्वकमिति ।

एतच्च रजोदर्शनपुत्रजन्मादि यद्युदयोत्तरकालमुत्पन्नं तदा तद्विवसप्रभृत्या-  
शौचाहोरात्रगणना कार्या । यदा तु रजन्यां रजोदर्शनपुत्रजन्मादि जातं तदार्धरात्रात्प्राक्  
जननाद्युत्पत्तां पूर्वदिवसैकदेशव्यापित्वेऽपि आशौचस्य तत्पूर्वदिवसप्रभृत्येव गणना कार्येत्येकः  
•कल्पः । रात्रि त्रेधा विभज्याद्ये भागद्वये जननादौ जाते पूर्वदिनं ग्राह्यमिति द्वितीयः । प्रागु-  
दयादित्यपरः । यथाह कश्यपः । उदिते तु यदा सूर्ये नारीणां दृश्यते रजः । जननं वा  
विपत्तिर्वा यस्याहस्तस्य शर्वरीः ॥ अर्धरात्रावधिः कालः सूतकादौ विधीयते । रात्रिं कुर्या-  
न्निभागां तु द्वौ भागौ पूर्वं एव तु ॥ उत्तरांशः प्रभातेन युज्यते ऋतुमूतकं । रात्रावेव समु-  
त्पन्ने मृते रजसि सूतके ॥ पूर्वमेव दिनं ग्राह्यं यावन्नोदयते रविरिति ॥ एतेषां च कल्पानां दे-  
शाचारतो व्यवस्था विज्ञेया । इदं चाशौचमाहिनाग्ररुपरमे संस्कारदिवसप्रभृति कर्तव्यम् ।  
अनाहिताग्नेस्तु मरणदिवसप्रभृति संचयनं तूभयोरिति संस्कारदिवसप्रभृतीति विवेचनीयम् ।

आहिताग्निमर-  
णविशेषः ।

यथाहाङ्गिराः । अनग्निमत उत्क्रान्तेः साग्नेः संस्कारकर्मणः । शुद्धिः संचयनं  
दाहान्मृताहस्तु यथातिथीति ॥ साग्नेः संस्कारकर्मण इति श्रवणादाहिताग्नौ  
पितरि देशान्तरमृते तत्पुत्रादीनामासंस्कारात्मन्ध्यादिकर्मण्येवोपास्तीत्यनुसं-  
धेयम् । तथा च पैठीनसिः । अनग्निमत उत्क्रान्तेराशौचं हि द्विजातिषु । दाहादग्निमतो  
विद्याद्विदेशस्थे मृते सतीति ॥ २० ॥

मपिण्डन्वादिना दशाहादिवामौ कचिन्मृत्युविशेषेणापवादमाह ।

## हतानां नृपगोविप्रैरन्वक्षं चात्मघातिनाम् ।

नृपोऽभिपिक्तः क्षत्रियादिः । गोभ्रह्मणं शृङ्गिर्दंष्ट्रादितिरश्रामुपलक्षणार्थम् । विप्रग्रहणम-  
न्त्यजोपलक्षणम् । एनैर्हतानां संबन्धिनो ये मपिण्डाग्नेषाम् । विषोद्वन्धनादिभिः बुद्धिपूर्वमा-  
त्मानं ये व्यापादयन्ति ते आत्मघातिनः । आत्मघातिग्रहणं पातण्ड्यनाश्रिता

दशाहाशौ-  
चापवादः ।

इत्येकयोगोपात्तपतितमात्रोपलक्षणार्थम् । तत्संबन्धना चान्वक्ष्यमनुगतम-

क्षमन्वक्षं सद्यः शौचमित्यर्थः । न पुनर्दशाहादिकम् । तथा च गौतमः । गोब्राह्मणहतानाम-  
न्वक्षं राजक्रोधाच्चायुद्धे प्रायोऽनाशकशस्त्राग्निविषोदकोद्वन्धनप्रपतनैश्चेच्छतामिति । क्रोधग्रहणं  
प्रमादव्यापादितनिरासार्थम् । अयुद्धग्रहणं युद्धहतस्यैकाहमाशौचमस्तीति ज्ञापनार्थम् । ब्राह्म-  
णार्थं विपन्नानां योषितां गोऽग्रहोप च । आहवेऽपि हतानां च एकरात्रमशौचकमिति स्मरणात् ।  
एतच्च युद्धकालक्षतेनैव कालान्तरविपन्नस्य । समरमूर्धनि हतस्य पुनः सद्यः शौचम् । यथाह

मनुः ( अ. १ श्लो. ९८ ) उद्यतैराहवे शस्त्रैः क्षत्रधर्महतस्य च । सद्यः संतिष्ठते यज्ञ-  
स्तथाशौचमिति स्थितिरिति ॥

ज्ञातस्यैव जननादेशाशौचनिमित्तत्वाज्जन्मदिनादुत्तरकालेऽपि ज्ञाते दशाहादिप्राप्तवपवादमाह

**प्रोषिते कालशेषः स्यात्पूर्णे दत्त्वोदकं शुचिः ॥ २१ ॥**

प्रोषिते देशान्तरस्थे यत्रस्थेन प्रथमदिवस एव सपिण्डजननादिकं न ज्ञायते तस्मिन्स-  
पिण्डे कालस्य दशाहाद्यवच्छिन्नस्य यः शेषोऽवशिष्टकालः स एव शुद्धिहेतुर्भवति पूर्णे पुन-  
राशौचकाले दशाहादिके प्रेतायोदकं दत्त्वा शुद्धिर्भवति । उदकदानस्य स्नानपूर्वकत्वात्स्नात्त्वो-  
दकं दत्त्वा शुचिर्भवति । तदुक्तं मनुना । ( अ. १ श्लो. ७७ ) निर्देशं ज्ञातिमरणं श्रुत्वा  
पुत्रस्य जन्म च । सवासा जलमाश्लुत्य शुद्धो भवति मानव इति । पूर्णे दत्त्वोदकं शुचिरिति ।  
प्रेतोदकदानसहचरितस्याशौचकालस्य शुद्धिहेतुत्वविधानात् । जन्मन्यतिक्रान्ताशौचं सपि-  
ण्डानां नास्तीति गम्यते । पितुस्तु निर्देशेऽपि जनने स्नानमस्त्येव । श्रुत्वा पुत्रस्य जन्म  
चेति वचनात् । एतच्च पुत्रग्रहणं जन्मनि सपिण्डानामतिक्रान्ताशौचं नास्तीत्यत्र ज्ञापकम् ।  
अन्यथा निर्देशं ज्ञातिमरणं श्रुत्वा जन्म च निर्देशमित्येवावश्यत् । तथा च देवलः । ना-  
शुद्धिः प्रसवाशौचे व्यतीतेषु दिनेष्वपीति । तस्माद्विपत्तावेवातिक्रान्ताशौचमिति स्थितिः ॥  
केचिदन्यथेयं श्लोकं पठन्ति । प्रोषिते कालशेषः स्यादशेषे व्यह एव तु । सर्वेषां वत्सरे पूर्णे  
प्रेते दत्त्वोदकं शुचिरिति । प्रोषिते सर्वेषां ब्राह्मणक्षत्रियादीनामविशेषेण कालशेषः शुद्धि-  
हेतुः । अशेषे पुनरतिक्रान्ते दशाहादौ सर्वेषां व्यहमेवाशौचम् । संवत्सरे पूर्णे यदि प्रोषित-  
प्रयाणमवगतं स्यात्तदा सर्वो ब्राह्मणादिः स्वात्त्वोदकं दत्त्वा शुचिः स्यात् । तथा च मनुः ( अ.  
१ श्लो. ७६ ) संवत्सरे व्यतीते तु स्पृष्टैवापो विशुध्यतीति । अयं च व्यहो दशाहादूर्ध्वं मा-  
सत्रयादर्वागद्रष्टव्यः । पूर्वोक्तं सद्यः शौचं तु नवममासादूर्ध्वमर्वाक्संवत्सराद्द्रष्टव्यम् । यत्पुनर्वा-  
सिष्ठं वचनम् । ऊर्ध्वं दशाहाच्छुद्धैकरात्रमिति । तदूर्ध्वं पण्मासेभ्यो यावन्नवमम् । यदपि गौतम-  
वचनम् । श्रुत्वा चोर्ध्वं दशम्याः पक्षिणीति तन्मासत्रयादूर्ध्वमर्वाकपष्टात् । तथा च बृद्धवासिष्ठः ।  
मासत्रये त्रिरात्रं स्यात्पण्मासे पक्षिणी तथा । अहस्तु नवमादर्वागूर्ध्वं स्नानेन शुध्यतीति । ए-  
तच्च मातापितृव्यतिरिक्तविषयम् । पितरौ चेन्मृतौ स्यातां दूरस्थोऽपि हि पुत्रकः । श्रुत्वा तद्धि-  
नमारभ्य दशाहं सूतकी भवेदिति पैठीनसिस्मरणात् । तथा च स्मृत्यन्तरेऽपि । महागुरुनिपाते  
तु आर्द्रवस्त्रोपवासिना । अतीतेऽब्देऽपि कर्तव्यं प्रेतकार्यं यथाविधीति । संवत्सरादूर्ध्वमपि प्रेत-  
कार्यमाशौचोदकदानादिकं कार्यम् । न पुनः स्नानमात्राच्छुद्धिरित्यर्थः । पितृपत्न्यामपि मा-  
तृव्यतिरिक्तायां स्मृत्यन्तरे विशेषो दर्शितः । पितृपत्न्यामपेतायां मातृवर्ज्यं द्विजोत्तमः । सं-  
वत्सरे व्यतीतेऽपि त्रिरात्रमशुचिर्भवेदिति । यस्तु नद्यादिव्यवहिते देशान्तरे मृतस्तत्सपिण्डानां  
दशाहादूर्ध्वं मासत्रयादर्वागपि सद्यः शौचम् । देशान्तरमृतं श्रुत्वा क्लीबैवैस्नानसे यतौ । मृते स्ना-  
नेन शुध्यन्ति गर्भस्त्रावेच गोत्रिण इति । देशान्तरलक्षणं च बृहस्पतिनोक्तम् । महानद्यन्तरं यत्र

गिरिर्वा व्यवधायकः । वाचो यत्र विभिद्यन्ते तद्देशान्तरमुच्यते । देशान्तरं वदन्त्येके षष्ठियोजनमायतम् । चत्वारिंशद्वदन्त्यन्ये त्रिंशदन्ये तथैव चेति । इदं चातिक्रान्ताशौचमुपनीतोपरमविषयम् । न पुनर्वयोवस्थाविशेषाशौचविषयमपि । तथा चोक्तं व्याघ्रपादेन । तुल्यं वयसि सर्वेषामतिक्रान्ते तथैव च । उपनीते तु विषमं तस्मिन्नेधातिकालजमिति । अयमर्थः । वयसि त्रिवर्षादिरूपे यदाशौचमादन्तजन्मनः सद्य इत्यादिवाक्यविहितं तत्सर्वेषां ब्राह्मणादिवर्णानां तुल्यमविशिष्टम् । अतिक्रान्ते दशाहादिके त्र्यहादि यदाशौचं तदपि सर्वेषामविशिष्टम् । उपनीते पुनरुपरमे दशाद्वादशपञ्चदशत्रिंशद्दिनानीत्येवं विषमाशौचं ब्राह्मणादीनाम् । तस्मिन्नेवोपनीतोपरम एव अतिकालजमतिक्रान्ताशौचं भवति । न वयोवस्थाशौचातिक्रम इति ॥ २१ ॥

क्षत्रियादिषु दशरात्रस्य सपिण्डाशौचस्यापवादमाह

**क्षत्रस्य द्वादशाहानि विशः पञ्चदशैव तु ।**

**त्रिंशद्दिनानि शूद्रस्य तदर्धं न्यायवर्तिनः ॥ २२ ॥**

क्षत्रियवैश्यशूद्राणां सपिण्डजनने तदुपरमे च यथाक्रमेण द्वादशपञ्चदशत्रिंशद्दिनान्याशौचं भवति । न्यायवर्तिनः पुनः शूद्रस्य पाकयज्ञद्विजशुश्रूपादिरतस्य तदर्धं तस्य मासस्यार्धं पञ्चदशरात्रमाशौचम् । एवं च त्रिरात्रं वेत्येतद्दशरात्रमाशौचं पारिशेष्यात् ब्राह्मणविषये व्यवतिष्ठते । स्मृत्यन्तरेषु तु क्षत्रियादीनां दशाहादयोऽप्याशौचकल्पा दर्शिताः । यथाह पराशरः । क्षत्रियस्तु दशाहेन स्वकर्मनिरतः शुचिः । तथैव द्वादशाहेन वैश्यः शुद्धिमवाप्नुयात् ॥ तथा च शातातपः । एकादशाहाद्वाजन्यो वैश्यो द्वादशभिस्तथा । शूद्रो विंशतिरात्रेण शुष्येत मृतसूतके ॥ वसिष्ठस्तु पञ्चदशरात्रेण राजन्यो विंशतिरात्रेण वैश्य इति ॥ अङ्गिरास्त्वाह । सर्वेषामेव वर्णानां सूतके मृतके तथा । दशाहाच्छुद्धिरेतेपामिति शातातपोऽब्रवीत् । इत्येवमनेकोच्चावचाशौचकल्पा दर्शिताः तेषां लोके समाचाराभावान्नातीव व्यवस्थाप्रदर्शनमुपयोगीति नात्र व्यवस्था प्रदर्श्यते । यदा पुनर्ब्राह्मणादीनां क्षत्रियादयः सपिण्डा भवन्ति तदा हारीताद्युक्ताशौचकल्पोऽनुसरणीयः । दशाहाच्छुष्यते विप्रो जन्महानौ स्वयोनिषु । षड्विंशतिरात्रैकेन क्षत्रविद्शूद्रयोनिष्विति । विष्णुरप्याह । क्षत्रियस्य विद्शूद्रेषु सपिण्डेषु पद्मात्रत्रिरात्राभ्यां वैश्यस्य शूद्रे सपिण्डे षड्रात्रेण शुद्धिः । हीनवर्णानां तूत्कृष्टेषु सपिण्डेषु जातेषु मृतेषु वा तदाशौचव्यपगमे शुद्धिरिति ॥ बौधायनेन त्वविशेषेण दशाह इत्युक्तम् । क्षत्रविद्शूद्रजातीया ये स्युर्विप्रस्य बान्धवाः । तेषामशौचे विप्रस्य दशाहाच्छुद्धिरिष्यत इति । अनयोश्च पक्षयोरापदनापद्विषयत्वेन व्यवस्था । दास्यादीनां तु स्वाम्याशौचेन स्पृश्यत्वं कर्मानधिकारस्तु मासावधिरेव । तदाहाङ्गिराः । दासी दासश्च सर्वो वै यस्य वर्णस्य यो भवेत् । तद्वर्णस्य भवेच्छौचं दास्यां मासस्तु सूतकमिति । प्रतिलोमानां त्वाशौचाभाव एव । प्रतिलोमा धर्महीना इति स्मरणात् । केवलं मृतौ प्रसवे च मलापकर्षणार्थं मूत्रपुरीषोत्सर्गवत् शौचं भवत्येव ॥ २२ ॥

वयोवस्थाविशेषादपि दशाहाद्याशौचस्यापवादमाह

**आदन्तजन्मनः सद्य आचूडान्नैशिकी स्मृता ।**

## त्रिरात्रमाव्रतादेशादशरात्रमतः परम् ॥ २३ ॥

यावता कालेन दन्तानामुत्पत्तिस्तस्मिन्काले अतीतस्य बालस्य तत्संबन्धिनां सद्यः शौचं चूडाकरणादर्वाङ्मृतस्य संबन्धिनां नैशिकी निशायां भवा अहोरात्रव्यापिन्यशुद्धिः । व्रतादेश उपनयनं ततोऽर्वाक् चूडायामश्रोर्ध्वमतीतस्य त्र्यहमशुद्धिः । अत्र चादन्तजन्मनः सद्य इति यद्यप्यविशेषेणाभिधानं तथाप्यग्निसंस्काराभावे द्रष्टव्यम् । अदन्तजाते बाले प्रेते सद्य एव नास्याग्निसंस्कारो नोदकक्रियेति वैष्णवे अग्निसंस्काररहितस्य सद्यःशौचविधानात् । सति त्वग्निसंस्कारे अहस्त्वदत्तकन्यासु बालेषु चेति वक्ष्यमाण एकाहः । तथा च यमः । अदन्त-जाते तनये शिशौ गर्भच्युते तथा । सपिण्डानां तु सर्वेषामहोरात्रमशौचकमिति । नामक-रणात्प्राक्सद्यः शौचमेव नियतम् । प्राङ्नामकरणात्सद्यः शौचमिति शङ्खस्मरणात् । चूडा-कर्म प्रथमे तृतीये वा वर्षे स्मर्यते । चूडाकर्म द्विजातीनां सर्वेषामेव धर्मतः । प्रथमेऽब्दे तृ-तीये वा कर्तव्यं श्रुतिचोदनादिति स्मरणात् ॥ ततश्च दन्तजननादूर्ध्वं प्रथमवार्षिकचूडापर्यन्त-मेकाहः । तत्र त्वकृतचूडस्य दन्तजनने सत्यपि त्रिवर्षं यावदेकाह एव । तथा च विष्णुः । दन्तजातेऽप्यकृतचूडेऽहोरात्रेण शुद्धिरिति । तत ऊर्ध्वं प्रागुपनयनात् त्र्यहः । यत्तु मनुव-चनम् । ( अ. ९ श्लो. ६७ ) नृणामकृतचूडानामशुद्धिनैशिकी स्मृता । निर्वृत्तचूडकानां तु त्रिरात्राच्छुद्धिरिष्यत इति तस्याप्ययमेव विषयः । यत्तूनद्विवर्षमधिकृत्य तेनैवोक्तम् । ( अ. ९ श्लो. ६९ ) अरण्ये काष्ठवत्त्यक्त्वा क्षिपेयुरुग्रहमेव त्विति । यच्च वमिष्ठवचनम् । ऊन-द्विवर्षे प्रेते गर्भपतने वा सपिण्डानां त्रिरात्रमिति तत्संवत्सरचूडाभिप्रायेण यत्त्वङ्गिरोवचनम् । यद्यप्यकृतचूडो वै जातदन्तश्च संस्थितः । तथापि दाहयित्वैनमाशौचं त्र्यहमाचरोदिति तद्वर्ष-त्रयादूर्ध्वं कुलधर्मापेक्षया चौलोत्कर्षे वेदितव्यम् । विप्रे न्यूनत्रिवर्षे तु मृते शुद्धिस्तु नैशि-कीति तेनैवाभिहितत्वात् । न चायमेकाहो दन्तजननाभाव इति शङ्कनीयम् । न हि न्यूनत्रि-वर्षस्य दन्तानुत्पत्तिः संभवति । तथा सत्यपि दन्तजनने अकृतचूडस्यैकाहं वदता विष्णुव-चनेन विरोधश्च दुष्परिहरः स्यात् । तस्मात्प्राच्येव व्याख्या ज्यायसी । यत्तु कश्यपवचनम् । बालानामदन्तजातानां त्रिरात्रेण शुद्धिरिति तस्मात्तापितृविषयम् । निरस्य तु पुमाञ्शुक्रमुप-स्पर्शाद्विशुध्यति । वैजिकादभिसंबन्धादनुरुन्ध्यादघं त्र्यहमिति जन्यजनकसंबन्धोपाधिकतया त्रिरात्रस्मरणात् । ततश्चायमर्थः । प्राङ्नामकरणात्सद्यः शौचं तदूर्ध्वं दन्तजननादर्वाग्निसं-स्कारक्रियायां एकाह इतरथा सद्यः शौचम् । जातदन्तस्य च प्रथमवार्षिकाच्चौलादर्वागेकाहः । प्रथमवर्षादूर्ध्वं त्रिवर्षपर्यन्तं कृतचूडस्य त्र्यहः । इतरस्य त्वेकाहः । वर्षत्रयादूर्ध्वमकृतचूड-स्यापि त्र्यहम् । उपनयनादूर्ध्वं सर्वेषां ब्राह्मणादीनां दशरात्रादिकमिति ॥ २३ ॥

इदानीं स्त्रीषु च वयोवस्थाविशेषेणापवादमाह

## अहस्त्वदत्तकन्यासु बालेषु च विशोधनम् ।

अदत्ता अपरिणीता याः कन्यास्तासु कृतचूडासु वाग्दानात्प्रागहोरात्रं विशेषेण शुद्धि-

कारणम् । सपिण्डानां सापिण्ड्यं च कन्यानां त्रिपुरुषपर्यन्तमेव । अप्रत्तानां तु स्त्रीणां त्रि-  
 पुरुषी विज्ञायते इति वसिष्ठस्मरणात् । बालेषु चानुत्पन्नदन्तेषु अग्रिसंस्कारे सत्येकाहो वि-  
 शोधनम् । अकृतचूडायां तु कन्यायां सद्यः शौचम् । अकृतचूडायां तु कन्यायां सद्यः शौचं  
 विधीयत इत्यापस्तम्बस्मरणात् । वाग्दानादूर्ध्वं तु संस्कारात्प्राक्पतिपक्षे पितृपक्षे च त्रिरात्र-  
 मेव । यथाह मनुः । ( अ. ५ श्लो. ७२ ) स्त्रीणामसंस्कृतानां तु त्र्यहाच्छुध्यन्ति बान्धवाः ।  
 यथोक्तेनैव कल्पेन शुध्यन्ति तु मनाभय इति । बान्धवाः पतिपक्षास्त्रिरात्रेण शुध्यन्ति ।  
 सनाभयस्तु पितृपक्षाः सपिण्डा यथोक्तेनैव कल्पेन निवृत्तचूडकानामित्यादिनोक्तेन त्रिरात्र-  
 रूपेण न पुनर्दशगत्ररूपेण । विवाहात्प्राक् तस्यायुक्तत्वात् । अत एव मरीचिः । वारिपूर्वं  
 प्रदत्ता तु या नैव प्रतिपादिता । असंस्कृता तु सा ज्ञेया त्रिरात्रमुभयोः स्मृतमिति । उभयोः  
 पतिपितृपक्षयोः । विवाहादूर्ध्वं तु विष्णुना विशेषो दर्शितः । संस्कृतासु स्त्रीषु नाशौचं पितृ-  
 पक्षे तत्प्रसवमरणे चेत्पितृगृहे स्यातां तदैकरात्रं त्रिरात्रं वेति । तत्र प्रसवे एकाहः प्रयाणे  
 त्रिरात्रमिति व्यवस्था । इदं तु वयोवस्थाशौचं सर्ववर्णसाधारणम् । क्षत्रियस्य द्वादशाहानीति  
 तद्वर्णविशेषोपादानेनाभिधानात् । अत एव मनुना अनुपात्तवर्णविशेषाशौचविधेः साधारण्यप्र-  
 तिपादनार्थं चातुर्वर्ण्याधिकारे सत्यपि पुनश्चतुर्णामपि वर्णानां यथावदनुपूर्वश इत्युक्तम् । त-  
 थाङ्गिरसाप्युक्तम् । अविशेषेण वर्णानामर्वाक्संस्कारकर्मणः । त्रिरात्रात् भवेच्छुद्धिः कन्या-  
 स्वहा विधीयत इति व्याघ्रपादवचनं च तुल्यं वयमि सर्वेषामिति प्राक्प्रदर्शितम् । अतो  
 यथा पिण्डयज्ञावृता देयमित्यादिः पिण्डोदकदानविधिः सर्ववर्णसाधारणः । यथा वा समा-  
 नोदकाशौचविधिः अन्तरा जन्ममरणे इति संनिपाताशौचविधिश्च यदूर्ध्वं गर्भस्त्रावे मास-  
 तुल्या निशा इति स्वावाशौचविधिः प्रोपिते कालशेषः स्यादशेषे व्यहमेव त्विति विदेशस्था-  
 शौचविधिश्च यथा वा गुर्वाद्याशौचविधिः सर्ववर्णसाधारणः । तथा वयोवस्थानिभित्तमप्या-  
 शौचं सर्ववर्णसाधारणमेव भवितुमर्हति । अत एव क्षत्रे पङ्क्तिः कृते चौले वैश्ये नवभिरुच्यते ।  
 ऊर्ध्वं त्रिवर्षाच्छूद्रे तु द्वादशाहो विधीयते । तथा यत्र त्रिरात्रं विप्राणामाशौचं संप्रदृश्यते ।  
 तत्र शूद्रे द्वादशाहः पणनव क्षत्रवैश्ययोरित्यादीनि ऋष्यशृङ्गादिवचनानि विगीतत्वबुद्ध्या-  
 नाद्रियमागैर्धार्थस्वरविश्वरूपमेधातिथिप्रभृतिभिराचार्यैरयमेव साधारणः पक्षोऽङ्गीकृतः अ-  
 विगीतानि चार्तानार्तक्षत्रियादिविषयतया व्याख्येयानि ॥

### गुर्वन्तेवास्यनूचानमातुलश्रोत्रियेषु च ॥ २४ ॥

गुरुप्राध्यायः अन्तेवासी शिष्यः अनूचानोऽङ्गानां प्रवक्ता मातुलग्रहणेनात्मबन्धवो मातु-  
 गुर्वादिष्वतिदे- बन्धवः पितृबन्धवश्च योनिसंबन्धा उपलक्ष्यन्ते । ते च पत्नी दुहितर इत्यत्र  
 शमाह । दर्शिताः । श्रोत्रिय एकशाखाध्यायी । एकां शाखामधीते श्रोत्रिय इति बौधा-  
 यनस्मरणात् । एषूपरतेष्वहोरात्रमाशौचम् । यस्तु मुख्यो गुरुः पिता तदुपरमे सपिण्डत्वा-  
 द्दशाहमेव । यस्तु पिता पुत्रानुत्पाद्य संस्कृत्य वेदानध्याप्य वेदार्थं ग्राहयित्वा वृत्तिं च विदधा-  
 ति तस्य महागुरुत्वात्तदुपरमे द्वादशरात्रं वा महागुरुषु दानाध्ययने वर्जयेदित्याश्वलायनेनोक्तं

द्रष्टव्यम् । आचार्योपरमे तु त्रिरात्रमेव । यथाह मनुः । (अ. १ श्लो. ८०) त्रिरात्रमाहुराशौचमाचार्यं संस्थिते सति । तस्य पुत्रे च पत्न्यां च दिवारात्रमिति स्थितिरिति । यदा त्वाचार्यादेरन्येष्टि करोति तदा दशरात्रमाशौचम् । (अ. १ श्लो. ६९) गुरोः प्रेतस्य शिष्यस्तु पितृमेघं समारभेत् । प्रेताहारैः समं तत्र दशाहेन विशुध्यतीति तेनैवोक्तत्वात् । श्रोत्रियस्य तु समानग्रामीणस्य एतदाशौचम् । एकाहं सन्नहचारिणि समानग्रामीणे च श्रोत्रिय इत्याश्वलायनस्मरणात् । एकचार्योपनीतः सन्नहचारी । एतच्चासंनिधाने द्रष्टव्यम् । सन्निहिते तु शिष्यादौ त्रिरात्रादि । यथाह मनुः । (अ. १ श्लो. ८१) श्रोत्रिये तृपसंपन्ने त्रिरात्रमशुचिर्भवेत् । मातुले पक्षिणीं रात्रिं शिष्यात्स्निग्धान्धवेषु चेति । उपसंपन्ने भैत्रीप्रातिवश्यत्वादिना संबन्धे शीलयुक्ते वा । मातुलग्रहणं मातृपुत्रादेरुपलक्षणार्थम् । बान्धवा इत्यात्मबन्धवो मातृबन्धवः पितृबन्धवश्चोच्यन्ते । तथा च बृहस्पतिः । त्र्यहं मातामहाचार्यश्रोत्रियेऽप्यशुचिर्भवेदिति । तथा प्रचेताः । मृते चत्विजि याज्ये च तिरात्रेण विशुध्यतीति ॥ तथा च वृद्धवमिष्ठः । संस्थिते पक्षिणीं रात्रिं दौहित्रे भगिनीमुते । संस्कृते तु त्रिरात्रं स्यादिति धर्मो व्यवस्थितः । पित्रोरुपरमे स्त्रीणामूढानां तु कथं भवेत् । त्रिरात्रेणैव शुद्धिः स्यादित्याह भगवान्यमः ॥ श्वशुरयोर्भगिन्यां च मातुलान्यां च मातुले । पित्रोः स्वसरि तद्वच्च पक्षिणीं क्षपयेन्निशाम् ॥ तथा मातुले श्वशुरे मित्रे गुरौ गुर्वङ्गनासु च । आशौचं पक्षिणीं रात्रिं मृता मातामही यदि ॥ तथा च गौतमः । पक्षिणीमसपिण्डे योनिसंबन्धे सहाध्यायिनि चेति । योनिसंबन्धा मातुलमातृपुत्रस्त्रीयपितृपुत्रस्त्रीयादयः । तथा जाबालिः । एकोदकानां तु त्र्यहो गोत्रजानामहः स्मृतम् । मातृबन्धौ गुरौ मित्रे मण्डलाधिपतौ तथेति ॥ विष्णुः । असपिण्डे स्ववेश्मनि मृत एकरात्रमिति । तथा वृद्धः । भगिन्यां संस्कृतायां तु भ्रातर्यपि च संस्कृते । मित्रे जामातरि प्रेते दौहित्रे भगिनीमुते ॥ शालके तत्सुते चैव सद्यः स्नानेन शुध्यति । ग्रामेश्वरे कुलपतौ श्रोत्रिये च तपस्विनि ॥ शिष्ये पञ्चत्वमापन्ने शुचिर्नक्षत्रदर्शनात् ॥ ग्राममध्यगतां यावच्छवस्तिष्ठति कस्यचित् । ग्रामस्य तावदाशौचं निर्गते शुचितामियादित्यादीन्याशौचविशेषप्रतिपादकानि स्मृतिवचनान्यन्वेपणीयानि । ग्रन्थगौरवभयादत्र न लिख्यन्ते । एषु चैकविषयगुरुलघ्वाशौचप्रतिपादकतया परस्परविरुद्धेषु मन्निधिविदेशशस्यापेक्षया व्यवस्थानुसंधातव्या ॥ २४ ॥ "

**अनौरसेषु पुत्रेषु भार्यास्वन्यगतासु च ।**

**निवासराजनि प्रेते तदहः शुद्धिकारणम् ॥ २५ ॥**

किंच । अहरित्यनुवर्तते । अनौरमाः क्षेत्रजदत्तकादयः तेषु जनेषूपरतेषु बाहोरात्रमाशौचम् । तथा स्वभार्यास्वन्यगतास्वन्यं प्रतिलोमव्यतिरिक्तं आश्रितासु अतीतासु । अत्राहोरात्रमेव न पुनः सत्यपि सापिण्ड्ये दशरात्रम् । प्रतिलोमाश्रितासु चाशौचाभाव एव । पात्रण्ड्यनाश्रिता इत्यनेन प्रतिषेधात् । एतच्च भार्यापुत्रशब्दयोः संबन्धिशब्दत्वात् यत्प्रातिपैयौगिकं भार्यात्वं पुत्रत्वं च तस्यैवेदमाशौचं सपिण्डानां त्वाशौचाभावः । अत एव प्रजापतिः । अन्याश्रितेषु दारेषु परपत्नीमुतेषु च । गोत्रिणः स्नानशुद्ध्याः स्युस्त्रिरात्रेणैव तत्पितेति । स्वैरि-

प्याद्यास्तु यमाश्रितास्तस्य तु त्रिरात्रमेव । यथाह विष्णुः । अनौरसेषु पुत्रेषु जातेषु च मृ-  
तेषु च । परपूर्वामु भार्या प्रसूतासु मृतासु चेति त्रिरात्रमत्र प्रकृतम् । अनयोश्च त्रिरात्रैकरात्रयोः  
सन्निधिविदेशस्थापेक्षया व्यवस्था । यदा तु पितुस्त्रिरात्रं तदा सपिण्डानामेकरात्रम् । यथाह  
मरीचिः । मृतके मृतके चैव त्रिरात्रं परपूर्वयोः । एकाहस्तु सपिण्डानां त्रिरात्रं यत्र वै पि-  
तुरिति । किञ्च । निवसत्यस्मिन्निति निवासः स्वदेश उच्यते तस्य यो राजा स्वामी विषयाधि-  
पतिः स यस्मिन्नहनि अतीतस्तदहर्मात्रं शुद्धिकारणम् । रात्रौ चेदतीतस्तदा रात्रिमात्रम् । अत  
एव मनुः (अ. ९ श्लो. ८२ ) प्रेते राजनि सज्योतिर्यस्य स्याद्विषये स्थित इति । ज्योतिषा सह  
वर्तते इति सज्योतिराशौ चम् । अद्वि चेद्यावत्सूर्यदर्शनं रात्रौ चेद्यावन्नक्षत्रदर्शनमित्यर्थः ॥२९॥

**ब्राह्मणेनानुगन्तव्यो न शूद्रो न द्विजः क्वचित् ।**

**अनुगम्याम्भसि स्नात्वा स्पृष्ट्वाग्निं घृतभुक्शुचिः ॥ २६ ॥**

ब्राह्मणेन असपिण्डेन द्विजो विप्रादिः शूद्रो वा प्रेतो नानुगन्तव्यः । यदि स्नेहादिनानुग-  
अनुगमनाशां- च्छति तदाम्भसि तडागादिभ्ये स्नात्वाग्निं स्पृष्ट्वा घृतं प्राश्य शुचिर्भवेत् । अस्य  
चमाह । च घृतप्राशनस्य भोजनकार्यविधाने प्रमाणाभावान्न भोजनप्रतिषेधः । इदं च  
समानोत्कृष्टजातिविषयम् । यथाह मनुः । (अ. ९ श्लो. १०३ ) अनुगम्येच्छया प्रेतं ज्ञातिम-  
ज्ञातिमेव च । स्नात्वा मच्चैलः स्पृष्ट्वाग्निं घृतं प्राश्य विशुध्यतीति । ज्ञातयो मानुसपिण्डाः ।  
इतरेषां तु विहितत्वान्न दोषः । निरुष्टजात्यनुगमने तु स्मृत्यन्तरोक्तं द्रष्टव्यम् । तत्र शूद्रानु-  
गमने प्रेतीभूतं तु यः शूद्रं ब्राह्मणो ज्ञानदुर्बलः । अनुगच्छेन्नीयमानं स त्रिरात्रेण शुध्यति ॥  
त्रिरात्रे तु ततश्चाणं नदीं गत्वा समुद्रगाम् । प्राणायामशतं कृत्वा घृतं प्राश्य विशुध्यतीति प-  
राशरोक्तम् । क्षत्रियानुगमने त्वहोरात्रं मानुपास्थि स्निग्धं स्पृष्ट्वा त्रिरात्रमाशौचं अस्निग्धे त्व-  
होरात्रं शवानुगमने चैकमिति वसिष्ठोक्तं वैश्यानुगमने पुनः पक्षिणी तथा क्षत्रियस्यानन्तरं  
वैश्यानुगमने अहोरात्रमेकान्तरशूद्रानुगमने पक्षिणी वैश्यस्य शूद्रानुगमने एकाह इत्युहनी-  
यम् ॥ तथा रोदनेऽपि पारस्करेणाक्तम् । मृतस्य बान्धवैः सार्धं कृत्वा तु परिदेवनम् । वर्जयेत्त-  
दहोरात्रं दानं श्राद्धादिकर्म चेति । तथालङ्करणमपि न कार्यम् । कृच्छ्रपादोऽसपिण्डस्य प्रेतालङ्क-  
रणे कृते । अज्ञानादुपवासः स्यादशक्तौ स्नानमिष्यते इति शङ्खेन प्रायश्चित्तस्यान्नातत्वात् ॥२६॥

**महीपतीनां नाशौचं हतानां विद्युता तथा ।**

**गोब्राह्मणार्थे संग्रामे यस्य चेच्छति भूमिपः ॥ २७ ॥**

यद्यपि महीशब्देन कृत्स्नं भूगोलक्रमभिधीयत तथाप्यत्र सकलायाः क्षितौरेकभर्तृकत्वा-  
नुपपत्तेः महीपतीनामिति बहुवचनानुरोधाच्च तदेकदेशभूतानि मण्डलानि लक्ष्यन्ते । तत्पालना-

सपिण्डाशौचं  
क्वचिदपवादमाह ।

धिकृतानां क्षत्रियादीनामभिषिक्तानां नाशौचं तैराशौचं न कार्यमित्यर्थः ॥ तथा  
विद्युद्धतानां गोब्राह्मणक्षणार्थं विपन्नानां च संबन्धिनो ये सपिण्डास्तैरेप्या-  
शौचं न कार्यम् । यस्य च मन्त्रिपुरोहितादेर्भूमिपतयोऽनन्यसाध्यमन्त्राभि-

चारादिकर्मसिद्धयर्थमाशौचाभावमिच्छन्ति तैरपि न कार्यम् । अत्र च महीपतीनां यदसाधारणत्वेन विहितं प्रजापरिरक्षणं तद्येन दानमानसत्कारव्यवहारदर्शनादिना विना न संभवति तत्रैवाशौचाभावो न पुनः पञ्चमहायज्ञादिष्वपि । तथा च मनुः । ( अ. ९ श्लो. ९९ ) राज्ञो माहात्मिके स्थाने सद्यः शौचं विधीयते । प्रजानां परिरक्षार्थमासनं चात्र कारणमिति । गौतमेनाप्युक्तम् । राज्ञां च कार्यविघातार्थमिति राजभृत्यादेरप्याशौचं न भवति । तथाह प्रचेताः । कारवः शिल्पिनो वैद्या दासीदासास्तथैव च । राजानो राजभृत्याश्च सद्यःशौचाः प्रकीर्तिता इति । कारवः सूपकारादयः । शिल्पिनश्चित्रकारचैलनिर्णेजकादयः । अयं चाशौचाभावः किंविषय इत्यपेक्षायां कर्मनिमित्तैः शब्दैस्तत्तदसाधारणस्य कर्मणो बुद्धिस्थत्वात्तत्रैव द्रष्टव्यः । अत एव विष्णुः । न राज्ञां राजकर्मणि नव्रतिनां व्रते न सत्रिणां सत्रे न कारूणां कारुकर्मणीति प्रतिनियतविषयमेवाशौचाभावं दर्शयति । शातातपीयेऽप्युक्तम् । मूल्यकर्मकराः शूद्रा, दासीदासास्तथैव च । स्नाने शरीरसंस्कारे गृहकर्मण्यदूषिता इति ॥ इयं च दासादिशुद्धिरपरिहरणीयतया प्राप्तस्पर्शविषयेत्यनुसंधेयम् । अत एव स्मृत्यन्तरम् । सद्यः स्पृश्यो गर्भदासो भक्तदासरूपहाच्छुचिः । तथा । चिकित्सको यत्कुरुते तदन्येन न शक्यते ॥ तस्माच्चिकित्सकः स्पर्शे शुद्धो भवति नित्यश इति ॥ २७ ॥

**ऋत्विजां दीक्षितानां च यज्ञियं कर्म कुर्वताम् ।**

**सत्रिव्रतिब्रह्मचारिदातृब्रह्मविदां तथा ॥ २८ ॥**

**दाने विवाहे यज्ञे च संग्रामे देशविप्लवे ।**

**आपद्यपि हि कष्टायां सद्यः शौचं विधीयते ॥ २९ ॥**

किंच । ऋत्विजो वरणसम्भृताः कर्तृविशेषाः । दीक्षया संस्कृता दीक्षितास्तेषां यज्ञियं यज्ञे भवं कर्म कुर्वतां सद्यः शौचं विधीयत इति सर्वत्रानुपङ्गः । दीक्षितस्य वैतानौपासनाः कार्या इत्यनेन सिद्धेऽप्यधिकारे पुनर्वचनं याजमानेषु स्वयं कर्तृत्वविधानार्थं सद्यः स्नानाविध्यर्थं च । सत्रिग्रहणेन स्मृततानुष्ठानतुल्यतयान्नसत्रप्रवृत्ता लक्ष्यन्ते । मुख्यानां तु सत्रिणां दीक्षितग्रहणेनैव सिद्धेः । व्रतिशब्देन कृच्छ्रचान्द्रायणादिप्रवृत्ताः स्नातकव्रतप्रायश्चित्तप्रवृत्ताश्चेत्यन्ते । तथा ब्रह्मचर्यादिव्रतयोगिनः श्राद्धकर्तुर्भोक्तुश्च ग्रहणम् । तथा स्मृत्यन्तरम् नित्यमन्नप्रदस्यापि कृच्छ्रचान्द्रायणादिषु निवृत्ते कृच्छ्रहोमादौ ब्राह्मणादिषु भोजने । गृहीतनियमस्यापि तस्मादन्यस्य कस्यचित् । निमन्त्रितेषु विप्रेषु प्रारब्धे श्राद्धकर्मणि ॥ निमन्त्रितस्य विप्रस्य स्वाध्यायाद्विरतस्य च । देहे पितृषु तिष्ठत्सु नाशौचं विद्यते क्वचित् । प्रायश्चित्तप्रवृत्तानां दातृब्रह्मविदां तथेति ॥ सत्रिणां व्रतिनां सत्रे व्रते च शुद्धिर्न कर्ममात्रे संव्यवहारे वा । तथा च विष्णुः । न व्रतिनां व्रते न सत्रिणां सत्रे इति ॥ ब्रह्मचार्यपकुर्वाणको नैष्ठिकश्च । यस्तु नित्यं दातैव न प्रतिग्रहीता स वैश्वानसो दातृशब्देनोच्यते । ब्रह्मविद्यतिः एतेषां च त्रयाणां माश्रमिणां सर्वत्र शुद्धिः । विशेषप्रमाणाभावात् । दाने च पूर्वमंकल्पितव्रत्यस्य नाशौचम् ।

पूर्वसंकल्पितं द्रव्यं दीयमानं न दुष्यतीति क्रतुस्मरणात् । स्मृत्यन्तरे चात्र विशेष उक्तः । विवाहोत्सवयज्ञादिष्वन्तरा मृतमृतके । शेषमन्नं परैर्देयं दान्मनोक्तंश्च न स्पृशेदिति । यज्ञे वृषोत्सर्गादौ विवाहे च पूर्वसंभृतसंभारे । तथा च स्मृत्यन्तरे । यज्ञे स्मृतसंभारे विवाहे श्राद्धकर्मणीति सद्यः शौचमत्र प्रकृतम् । विवाहग्रहणं पूर्वप्रवृत्तचौलोपनयनादिसंस्कारकर्मोपलक्षणम् । यज्ञग्रहणं च पूर्वप्रवृत्तदेवप्रतिष्ठारामाद्युत्सवमात्रोपलक्षकम् । न देवप्रतिष्ठोत्सर्गविवाहेषु न देशविभ्रमे नापद्यपि च कष्टायामाशौचमिति विष्णुस्मरणात् । संग्रामे युद्धे । संग्रामे समुपोब्धे राजानं संनाहयेदित्याश्वलायनाद्युक्तसंनहनविधौ प्रास्थानिकशान्तिहोमादौ च सद्यः शुद्धिः । देशस्य विस्फोटादिभिरुपमैर् राजभयाद्वा विष्टवे तदुपशमनार्थं शान्तिकर्मणि सद्यः शौचम् । विष्टवाभावेऽपि क्वचिद्देशविशेषेण पैठीनसिना शुद्धिरुक्ता । विवाहदुर्गयज्ञेषु यात्रायां ह्रीथकर्मणि । न तत्र मृतकं तद्वत्कर्म यज्ञादि कारयेदिति । तथा कष्टायामप्यापदि व्याध्याद्यभिभवेन मुमूर्षावस्थायां दुरितशमनार्थं दाने तथा सङ्कुचितवृत्तेश्च क्षुत्परिश्रान्तमातापित्रादिबहुकुटुम्बस्य तद्गरोपोयोगिनि प्रतिग्रहे सद्यः शुद्धिः । इयं च शुद्धिर्यस्य सद्यः शौचं विनार्त्युपशमो न भवति अश्वस्तनिकस्य तद्विषया । यस्त्येकाहपर्याप्तसंचितधनस्तस्यैकाहः यस्य होपयोगिसंचयी तस्य त्र्यहः यस्तु चतुरहार्थमापादितद्रव्यः कुम्भीधान्यस्तस्य चतुरहः कुसूलधान्यकस्य दशाह इत्येवं यस्य यावत्कालमार्त्यभावस्तस्य तावत्कालमाशौचम् । आपदुपाधिकत्वात् आशौचसङ्कोचस्य । अत एव मनुना । (अ. ४ श्लो. ७) कुसूलधान्यको वा स्यात्कुम्भीधान्यक एव वा । अयंहहिको वापि भवेदश्वस्तनिक एवेत्यत्र प्रतिपादि चतुर्विधगृहस्थाभिप्रायेण । दशाहं शावमाशौचं सपिण्डेषु विधीयते । अर्वाकसंचयनादस्थनां त्र्यहमेकाहमेव वेति कल्पचतुष्टयं प्रतिपादितं समानोदकविषयाश्च सङ्कुचिताशौचकल्पाः पक्षिण्येकाहः सद्यः शौचरूपाः स्मृत्यन्तरे दृष्टाः वृत्तिसङ्कोचोपाधिकतया एव योज्याः । अयं चाशौचसङ्कोचो येनैव प्रतिग्रहादिना विनार्तिस्तद्विषयान् सर्वत्रेत्यवगन्तव्यम् । मनुः । एकाहाद्ब्राह्मणः शुद्ध्येद्योऽग्निवेदसमन्वितः । त्र्यहात्केवलवेदस्तु विहीनो दशभिर्दिनैरित्यादिस्मृत्यन्तरवचनपर्यालोचनयाध्ययनज्ञानानुष्ठानयोगिनामेकाहादिना शुद्धिरित्येवं कम्मान्नेष्यते ॥ उच्यते । दशाहं शावमाशौचं सपिण्डेषु विधीयत इति सामान्यप्राप्तदशाहबाधपुरःसरमेव ह्येकाहाद्ब्राह्मणः शुद्धेदिति विधायकं भवति । बाधकस्य चानुपपत्तिनिबन्धनत्वात् । यावत्प्रबाधितेऽनुपपत्तिप्रशमो न भवति तावद्बाधनीयम् । अतः कियदनेन बाध्यमित्यपेक्षायामपेक्षितविशेषसमर्पणक्षमस्याग्निवेदसमन्वित इति वाक्यविशेषस्य दर्शनादग्निवेदविषयेऽग्निहोत्रादिकर्मणि स्वाध्याये च व्यवतिष्ठते न पुनर्दानादावपि । एवं चाग्निवेदपदयोः कार्यान्वयित्वं भवति इतरथा येनाग्निवेदसाध्यं कर्म कृतं तस्यैकाहाच्छुद्धिरिति पुरुषविशेषोपलक्षणत्वमेव स्यात् । न चैतद्युक्तं एवं च सति प्रत्युद्देशाग्निपु क्रियाः वैतानोपासनाः कार्याः क्रियाश्च श्रुतिचोदिताः । तथा ब्राह्मणस्य स्वाध्यायादिनिवृत्त्यर्थं सद्यः शौचमित्येवमादिभिर्मन्वादिवचनैरेकवाक्यता भवति । ततः उभयत्र दशाहानि कुलस्यान्नं न भुज्यते इति दशाहपर्यन्तं भोजनादिकं प्रतिषेधयद्विर्यमादिवचनैरविरोधोऽपि सिध्यति अतः क्वचित्कर्मविशेषे इदमाशौचसंकोचविधानं न पुनः सर्वसंव्यवहारदिगोचरमित्यलमतप्रपञ्चेन ॥

इदं च स्वाध्यायविषये सद्यः शौचविधानं बहुवेदस्य ब्रह्मोज्जनताकृतायामार्तौ द्रष्टव्यम् । इतरस्य तु दानं प्रतिग्रहो होमः स्वाध्यायश्च निवर्तते इति प्रतिषेध एव । एवं ब्राह्मणादिमध्ये यस्य यावत्कालमाशौचमुक्तं स तस्यानन्तरं स्नात्वा शुध्येत् न तत्कालातिक्रममात्रात् । यथाह मनुः । ( अ. ९ श्लो. ९९ ) विप्रः शुध्यत्यपः स्पृष्ट्वा क्षत्रियो वाहनायुधम् । वैश्यः प्रतोदं रस्मीन्वा याष्टि गृध्रः कृतक्रिय इति । अयमर्थः । कृतक्रिय इति प्रत्येकमभिसंबध्यते । विप्रोऽनुभूताशौचकालः कृतक्रियः कृतस्नानो हस्तेनापः स्पृष्ट्वा शुध्यति । स्पृष्ट्वेति स्पर्शनक्रियैवोच्यते न स्नानमाचमनं वा । वाहनादिषु तस्यैवानुपज्ञात् । अथवा कृतक्रियो यावदाशौचं कृतोदकादिक्रियः तदनन्तरं विप्रादिरुदकादि स्पृष्ट्वा शुध्येदिति । इत्याशौचकालानन्तरं भाविस्नानप्रतिनिधित्वेनोच्यत इति । क्षत्रियादिर्वाहनादिकं स्पृष्ट्वा शुध्येदिति २८ २९

कुलव्यापिनीं शुद्धिमभिधायेदानीं प्रसङ्गात्प्रतिपुरुषव्यापिनीं शुद्धिमाह

**उदक्याशुचिभिः स्नायात्संस्पृष्टस्तैरुपस्पृशेत् ।**

**अब्लिङ्गानि जपेच्चैव गायत्रीं मानसा सकृत् ॥ ३० ॥**

उदक्या रजस्वला अशुचयः शवचाण्डालपतितमूतिकाद्याः शावाशौचिनश्च एतैः संस्पृष्टः स्नायात् । तैः पुनरुदक्याशुचिसंस्पृष्टादिभिः संस्पृष्ट उपस्पृशेत् आचामेत् । आचम्याब्लिङ्गानि आपोहिष्टेत्येवमादीनि त्रीणि मन्त्रवाक्यानि जपेत् । त्रिष्वेव बहुवचनस्य चरितार्थत्वात् । तथा गायत्रीं च सकृन्मनसा जपेत् । ननु उदक्या संस्पृष्टः स्नायादित्येकवचननिर्दिष्टस्य कथं तैरिति बहुवचने परामर्शः । सत्यमेवम् । किंत्वत्र उदक्यादिसंस्पृष्टव्यतिरिक्तस्नानार्हमात्रस्पर्शोऽप्याचमनविधानार्थं तैरिति बहुवचननिर्देश इत्यविरोधः । ते च स्नानार्हाः स्मृत्यन्तरेऽवगन्तव्याः । यथाह पाराशरः । दुःस्वप्ने मैथुने वान्ते विरिक्ते क्षुरकर्मणि । चितियूपश्मशानस्थस्पर्शने स्नानमाचरेदिति । तथाच मनुः । ( अ. ९ श्लो. १४४ ) वान्तो विरिक्तः स्नात्वा तु घृतप्राशनमाचरेत् । आचामेदेव भुक्त्वान्नं स्नानं मैथुनिनः स्मृतमिति । मैथुनिनः स्नानमृतुकालविषयम् । अन्तौ तु यदा गच्छेच्छौचं मूत्रपुरीषवदिति बृहस्पतिस्मरणात् । अन्तर्वापि कालविशेषेण स्मृत्यन्तरे स्नानमुक्तम् । अष्टम्यां च चतुर्दश्यां दिवा पर्वणि मैथुनम् । कृत्वा सचैलं स्नात्वा च वारुणीमिश्र मार्जयेदिति । तथाच यमः । अजीर्णेऽभ्युदिते वान्ते तथाप्यस्तमिते रवां । दुःस्वप्ने दुर्जनस्पर्शं स्नानमात्रं विधीयते इति । तथा बृहस्पतिः । मैथुने कटधूमे च सद्यः स्नानं विधीयते इत्येतदमचैलस्पर्शविषयम् । सचैले तु चित्यादिस्पर्शे सचैलमेव स्नानम् । यथाह च्यवनः । श्वानं श्वपाकं प्रेतधूम्रं देवद्वयोपजीविनं । ग्रामयाजिनं सोमविक्रयिणं यूपचितिं चितिकाष्ठं मद्यं मद्यभाण्डं सस्नेहं मानुषास्थि शैवस्पृष्टं रजस्वलं महापातकिनं शवं स्पृष्ट्वा सचैलमम्भोऽवगाह्योत्तीर्याग्निमुपस्पृश्य गायत्रीमष्टवारं जपेत् । घृतं प्राश्य पुनः स्नात्वा त्रिराचामेदिति । एतच्च बुद्धिपूर्वविषयम् । अन्यत्र स्नानमात्रम् । शवस्पृष्टं दिवाकीर्तिं चितिं यूपं रजस्वलाम् । स्पृष्ट्वा त्वकामतो विप्रः

स्नानं कृत्वा विशुध्यतीति बृहस्पतिस्मरणात् । एवमन्यत्रापि वक्ष्यमाणेषु विषयसमीकरणमू-  
हनीयम् ॥ तथाच कश्यपः । उदयास्तमययोः स्कन्दयित्वा अक्षिस्पन्दने कर्णाक्रोशने चि-  
त्यारोहणे गृध्रसंस्पर्शने च सचैलं स्नानं पुनर्मां इति जपेत् । महाव्याहृतिभिः सप्ताज्याहु-  
तीर्जुह्यादिति । तथा स्मृत्यन्तरैः । स्पृष्ट्वा देवलकं चैव सवासा जलमाविशेत् । देवार्चनपरो  
विप्रो वित्तार्थे वत्सरत्रयम् । असौ देवलको नाम हव्यकव्येषु गर्हितः ॥ तथा ब्रह्माण्डपु-  
राणे । शैवान्पाशुपतान्स्पृष्ट्वा लोकायतिकनास्तिकान् । विकर्मस्थान्द्विजान्शूद्रान्सवासा जलमा-  
विशेदिति ॥ तथा । अस्वर्ग्या ह्याहुतिः सा स्याच्छूद्रसंपर्कदूषितेति लिङ्गाच्च शूद्रस्पर्शने नि-  
षेधः ॥ तथाऽङ्गिराः । यस्तु छायां श्वपाकस्य ब्राह्मणो ह्यविरोहति । तत्र स्नानं प्रकुर्वीत वृत्तं  
प्राश्य विशुध्यतीति ॥ तथा व्याघ्रपादः । चाण्डालं पतितं चैव दूरतः परिवर्जयेत् । गोवालव्य-  
जनादर्वाकमवासा जलमाविशेदिति । एतदतिसंकटस्थलविषयम् । अन्यत्र तु बृहस्पतिनोक्तम् ।  
युगं च द्वियुगं चैव त्रियुगं च चतुर्युगम् । चाण्डालस्मृतिकोदक्यापतितानामधः क्रमादिति ॥ तथा  
पैठीनसिः । काकोलूकस्पर्शने सचैलं स्नानमनुदकमृत्रपुरीपकरणे सचैलं स्नानं महाव्याहृतिहो-  
मश्च । अनुदकमृत्रपुरीपकरणे इत्येतच्चिरकालमृत्रपुरीपाशौचाकरणपरम् । तथाङ्गिराः । भास-  
वायसमार्जारखरोष्ट्रं च श्वशृकरान् । अमेध्यानि च संस्पृश्य सचैलो जलमाविशेदिति । मार्ज-  
रस्पर्शनिमित्तं स्नानमुच्छिष्टसमयेऽनुष्ठानसमये च वेदितव्यम् । समाचारात् । अन्यदा तु  
मार्जारश्चैव दर्वी च मारुतश्च मदा शुचिरिति स्नानाभावः । श्वस्पर्शे तु स्नानं नाभेरूर्ध्वं वे-  
दितव्यम् । अधस्तात्तु क्षालनमेव । नाभेरूर्ध्वं करौ मुक्त्वा शुना यद्युपहन्यते । तत्र स्नानम-  
धस्ताच्चेत्प्रक्षाल्याचम्य शुध्यतीति तेनैवोक्तत्वात् ॥ तथा पक्षिस्पर्शे विशेषो जातूकर्ण्येनोक्तः ।  
ऊर्ध्वं नाभेः करौ मुक्त्वा यदङ्गं संस्पृशेत्स्वगः । स्नानं तत्र प्रकुर्वीत शेषं प्रक्षाल्य शुध्यतीति ॥  
अमेध्यस्पर्शेऽपि विष्णुना विशेषो दर्शितः । नाभेरधस्तात्प्रचाहुषु च कायिकैर्मलैः सुराभि-  
र्मद्यैर्वोपहतो मृत्तोयैस्तदङ्गं प्रक्षाल्याचान्तः शुध्येत् ॥ अन्यत्रापहतो मृत्तोयैस्तदङ्गं प्रक्षाल्य  
स्नायात् । तैरिन्द्रियेषूपहतस्तूपोप्य स्नात्वा पञ्चगव्येन दशनच्छदोपहतश्चेति । एतच्च पर-  
कीयामेध्यस्पर्शविषयम् । आत्मीयमलम्पर्शे तु ऊर्ध्वमपि नाभेः क्षालनमेव । यथाह देवलः ।  
मानुषास्थि वसां विष्टामार्तवं मूत्ररेतसी । मज्जानं शोणितं वापि परस्य यदि संस्पृशेत् ॥  
स्नात्वा प्रमृज्य लेपादीनाचम्य स शुचिर्भवेत् । तान्येव खानि संस्पृश्य पूतः स्यात्परिमार्ज-  
नादिति ॥ तथा शङ्खः । रथ्याकर्दमतोयेन ष्ठीवनाद्येन वा तथा । नाभेरूर्ध्वं नरः स्पृष्टः  
सद्यः स्नानेन शुध्यतीति । यमेनाप्यत्र विशेष उक्तः । सकर्दमं तु वर्षासु प्रविश्य ग्रामस-  
ङ्करम् । जङ्घयोर्मृत्तिकास्तिस्रः पादयोर्द्विगुणास्तत इति । ग्रामसङ्करं ग्रामसलिलप्रवाहप्रवेशं  
सकर्दमं प्रविश्येत्यर्थः ॥ मारुतशोषिते तु कर्दमादौ न दोषः । रथ्याकर्दमतोयानि स्पृष्टान्यन्त्य-  
श्ववायसैः । मारुतेनैव शुध्यन्ति पक्केष्टकचितानि चेति प्रागुक्तत्वात् ॥ अस्थनि मनुना विशेष  
उक्तः । ( अ. ९ श्लो. ८७ ) नारं स्पृष्ट्वास्थि सखेहं स्नात्वा विप्रो विशुध्यति । आचम्यैव तु  
निःस्नेहं गां स्पृष्ट्वा पक्ष्य वारविमिति । इदं द्वैजातास्थिविषयम् । अन्यत्र वासिष्ठोक्तम् । मा-

नुपास्त्रि स्निग्धे स्पष्टा त्रिरात्रमाशौचमस्निग्धे त्वहोरात्रम् । अमानुषे तु विष्णूक्तम् । भक्ष्य-  
वर्ज्यं पञ्चनखशवं तदस्त्रि च सस्नेहं स्पष्टा स्नातः पूर्ववस्त्रं प्रक्षालितं विष्टयादिति ॥ ए-  
वमन्येऽपि स्नानार्हाः स्मृत्यन्तरतोऽवबोद्धव्याः ॥ एवं स्नानार्हाणां बहुत्वात्तदभिप्रायं तैरिति  
बहुवचनमविरुद्धम् । उदकयाशुचिभिः स्नायादित्येतच्चाण्डालाद्यचेतनव्यवधानस्पर्शवेदितव्यम् ।  
चेतनव्यवधाने तु मानवम् । ( अ. १ श्लो. ८९ ) दिवाकीर्तिमुदक्यां च पतितं सूतिकां  
तथा । शवं तत्स्पष्टिनं चैव स्पष्टा स्नानेन शुध्यतीति ॥ तृतीयस्य त्वाचमनमेव । तमेव तु  
स्पष्टोद्यस्तु स्नानं तस्य विधीयते । ऊर्ध्वमाचमनं प्रोक्तं द्रव्याणां प्रोक्षणं तथेति संवर्तस्मरणा-  
त् । एतच्चाबुद्धिपूर्वकविषयम् । मतिपूर्वं तु तृतीयस्यापि स्नानमेव । यथाह गौतमः । पति-  
तचण्डालमूतिकोदकयाशवस्पष्टितस्पष्टचुपस्पर्शने सचैलमुदकोपस्पर्शनाच्छुद्ध्येदिति । चतुर्थ-  
स्य त्वाचमनम् । उपस्पष्टयाशुचिस्पष्टं तृतीयं वापि मानवः । हस्तौ पादौ च तोयेन प्रक्षाल्याच-  
म्य शुध्यतीति देवस्मरणात् । अशुचिना पुनरुदकयादिस्पर्शं देवलेन विशेष उक्तः । श्वपा-  
कं पतितं व्यङ्गमुन्मत्तं शवहारकम् । सूतिकां साविकां नारीं रजसा च परिहृताम् ॥ श्वकु-  
क्कुटवराहांश्च ग्रामान्संस्पृश्य मानवः । सचैलः सशिरः स्नात्वा तदानीमेव शुध्यति ॥ अ-  
शुद्धान्स्वयमप्येतानशुद्धस्तु यदि स्पृशेत् । विशुध्यत्युपवामेन तथा कृच्छ्रेण वा पुनरिति ।  
साविका प्रसवस्य कारयित्री । कृच्छ्रः श्वपाकादिविषयः । श्वादिषु तृणाम इतिव्यवस्था ३०

अधुना कालशुद्धौ दृष्टान्तत्वेन द्रव्यशुद्धिप्रकरणोक्तास्तथैवात्र प्रकरणे वक्ष्यमाणान्शुद्धिहेतननुकामिति

**कालोऽग्निः कर्म मृदायुर्मनो ज्ञानं तपो जलम् ।**

**पश्चात्तापो निराहारः सर्वेऽग्नी शुद्धिहेतवः ॥ ३१ ॥**

यथाभ्यादयोऽग्नी सर्वं स्वविषये शुद्धिहेतवस्तथा कालोऽपि दशरात्रादिकः शास्त्रगम्य-  
त्वाच्छुद्धिहेतुत्वस्य । अग्निस्तावच्छुद्धिहेतुर्यथाभ्यधाया पुनः पाकान्महीमयमिति । कर्म च  
शुद्धिनिमित्तं यथा वक्ष्यति अश्वमेधावभृथस्नानादिति । तथा मृदपि शुद्धिकारणं यथा क-  
थितम् । सलिलं भस्म मृदापि प्रसेप्तव्यं विशुद्ध्य इति । वायुरपि शुद्धिहेतुः यथोदीरितं मारु-  
तेनैव शुध्यन्तीति । मनोऽपि वाचःशुद्धिमाधनं यथाम्नायि मनसा वा इषिता वाग्वदती-  
त्यादि । ज्ञानं चाध्यात्मिकं बुद्धिशुद्धौ निदानं यथाभिधास्यति क्षेत्रज्ञस्येश्वरज्ञानादिति । त-  
पश्च कृच्छ्रादि यथा वदिष्यति प्राजापत्यं चरेत्कृच्छ्रं समां वा गुरुतल्पग इत्यादि । तथा  
जलमपि शरीरादेः यथा जल्पिष्यति वर्मणो जलमिति । पाश्चात्तापो विशुद्धिजनकः यथा  
गदितं ख्यापनेनानुतापेनेति । निराहारोऽपि शुद्धचुपादानं यथा व्याहरिष्यति त्रिरात्रोपो-  
षितो जप्सेत्यादिः ॥ ३१ ॥

**अकार्यकारिणां दानं वेगो नद्याश्च शुद्धिकृत् ।**

**शोध्यस्य मृच्च तोयं च संन्यासो वै द्विजन्मनाम् ॥ ३२ ॥**

तपो वेदविदां क्षान्तिर्विदुषां वर्ष्मणो जलम् ।

जपः प्रच्छन्नपापानां मनसः सत्यमुच्यते ॥ ३३ ॥

भूतात्मनस्तपोविद्ये बुद्धेर्ज्ञानं विशोधनम् ।

क्षेत्रज्ञस्येश्वरज्ञानाद्विशुद्धिः परमा मता ॥ ३४ ॥

किंच । अकार्यकारिणां निषिद्धसेविनां दानमेव मुख्यं शुद्धिकारणं यथा व्याख्यास्यति ॥ पात्रे धनं वा पर्याप्तं दत्वेति । नद्याः निदाघादौ अल्पतोयतया अमेध्योपहततीरायाः कूलङ्कष-वर्षाम्बुप्रवाहः वेगः शुद्धिकृत् । शोधनीयस्य द्रव्यस्य मृच्च तोयं च शुद्धिकृद्यथेह भणितम् । अमेध्याक्तस्य मृत्तोयैः शुद्धिर्गन्धापकर्षणादिति । संन्यासः प्रव्रज्या द्विजन्मनां मानसोप-भारे शुद्धिकृत् । तपो वेदाभ्यासो वेदविदां शुद्धिकारणम् । कृच्छ्रादि तु सर्वसाधारणं न वेद-विदामेव । क्षान्तिरुपशमो विदुषां वेदार्थविदाम् । वर्ष्मणः शरीरस्य जलम् । प्रच्छन्नपापाना-मविख्यातदोषाणां अघमर्पणादिमूक्तजपः शुद्धिकारणं शुद्धिसाधनम् । मनः सदसत्संकल्पा-त्मकं तस्यासत्संकल्पत्वादशुद्धस्य सत्यं साधुसंकल्पः शोधकम् । भूतशब्देन तद्विकारभूतो देहेन्द्रियसंबन्धो लक्ष्यते । तत्र स्थूलोऽहं कृशोऽहं काणोऽहं बहिरोऽहमिति । एवं तदभिमानित्वेन योऽयमात्मा वर्तते स भूतात्मा तस्य तपोविद्ये शुद्धिनिमित्ते तपःशब्देनानेकजन्मत्वेकस्मि-न्नपि वा जन्मनि जाग्रत्स्वप्नसुषुप्त्यवस्थात्वात्मनो योऽयमन्वयः शरीरादेश्च व्यतिरेकः सोऽभि-धीयते । यथा तपसा ब्रह्म विजिज्ञामस्वेति पञ्चकोशव्यतिरेकप्रतिपादनपरे वाक्ये विद्याशब्देन चोपनिषदमस्थूलमनण्वदस्त्वमङ्गो ह्ययमात्मेत्यादि त्वंपदार्थनिरूपणविषयवाक्यमन्यज्ञानमु-च्यते एताभ्यामस्य शुद्धिः । शरीरादिव्यतिरेकबुद्धेः संशयविषय्यरूपत्वेनाशुद्धायाः प्रमाण-रूपज्ञानं विशोधनं क्षेत्रस्य तपोविद्याविशुद्धस्य त्वंपदार्थभूतस्य तत्त्वमसीत्यादिवाक्यजन्या-त्साकाररूपादीश्वरज्ञानात् परमात्मशुद्धिर्मुक्तिलक्षणा यथा ताः शुद्ध्यः परमपुरुषार्थस्तद्वद्यु-क्ततराकालशुद्धिरपीत्येवं प्रशंसार्थभूतात्मादिविशुद्ध्यभिधानात् ॥ ३२ ॥ ३३ ॥ ३४ ॥

इत्याशौचप्रकरणम्

### अथापद्धर्मप्रकरणम् २

आपद्यपि च कष्टायां सद्यः शौचं विधीयत इत्यापदि मुख्याशौचकल्पानामनुष्ठानासंभवेन सद्यः शौचाद्यनुकल्प-मुक्तेर्दानीं तत्प्रसङ्गादापदि प्रतिग्रहोऽधिको विधेः याजनाध्यापने तथेत्याद्युक्तयाजनादिमुख्यवृत्त्यसंभवेन वृत्त्यन्तरमाह

क्षेत्रेण कर्मणा जीवेद्विशां वाप्यापदि द्विजः ।

निस्तीर्यतामथात्मानं पावयित्वा न्यसेत्पथि ॥ ३५ ॥

द्विजो विप्रो बहुकुटुम्बतया स्ववृत्त्या जीवितुमसमर्थः क्षेत्रसंबन्धिना कर्मणा शस्त्रग्रहणा-

दिनापदि जीवेत् । तेनापि जीवितुमशक्नुवन् वैश्यसंबन्धिना कर्मणा वाणिज्यादिना जीवेत् न शूद्रवृत्त्या । तथा च मनुः । ( अ. १० श्लो. ८२ ) उभाम्यामप्यजीवंस्तु कथं स्यादिति चेद्भवेत् । कृषिगोरक्षमास्थाय जीवेद्वैश्यस्य जीविकामिति । तथा आपद्यपि न हीनवर्णेन ब्राह्मी वृत्तिराश्रयणीया किंतु ब्राह्मणेन क्षात्री क्षत्रियेण वैश्यसंबन्धिनी वैश्येन च शौद्रोत्त्येवं स्वानन्तरहीनवृत्तिरेव । अजीवन्तः स्वधर्मेणानन्तरां पापीयसीं वृत्तिमातिष्ठेरन् । ननु कदाचिज्ज्यायसीमिति वसिष्ठस्मरणात् । ज्यायसी च ब्राह्मी वृत्तिः । तथा च स्मृत्यन्तरम् । उत्कृष्टं वापकृष्टं वा तयोः कर्म न विद्यते । मध्यमे कर्मणी हित्वा सर्वसाधारणे हिते इति । शूद्रस्य उत्कृष्टं ब्राह्मं कर्म न विद्यते । तथा ब्राह्मणस्यापकृष्टं शौद्रं कर्म मध्यमे क्षत्रवैश्यकर्मणी पुनरापद्रतसर्ववर्णसाधारणे हिते इति । शूद्रश्चापद्रतो वैश्यवृत्त्या शिल्पैर्वा जीवेत् । शूद्रस्य द्विजशुश्रूषा तया जीवन्वणिग्भवेत् । शिल्पैर्वा विविधैर्जोवेद्विजातिहितमाचरन्निति प्रागुक्तत्वात् ॥ मश्रुना चात्र विशेषो दर्शितः । ( अ. १० श्लो. १०० ) यैः कर्मभिः प्रचरितैः शुश्रूष्यन्ते द्विजातयः । तानि कारुककर्मणि शिल्पानि विविधानि चेति । अनेनैव न्यायेनानुलोमोत्पन्नानामपि स्वानन्तरावृत्तिरूहनीया । एवं स्वानन्तरहीनवर्णवृत्त्या आपदं निस्तूर्य प्रायश्चित्ताचरणेनात्मानं पावयित्वा पथि न्यसेत् । स्ववृत्तावात्मानं स्थापयेदित्यर्थः । यद्वायमर्थः गहि-तवृत्त्यार्जितं धनं पथि न्यसेदुत्सृजेदिति । तथा च मनुः । ( अ. १० श्लो. १११ ) जपहोमैरपैत्येनो याजनाध्यापनैः कृतम् । प्रतिग्रहनिमित्तं तु त्यागेन तपसैव त्विति ॥ ३९ ॥

वैश्यवृत्त्या जीवतो ब्राह्मणस्य यदपणनीयं तदाह

**फलोपलक्षौमसोममनुप्यापूपवीरुधः ।**

**तिलौदनरसक्षारान्दधि क्षीरं घृतं जलम् ॥ ३६ ॥**

**शस्त्रासवमधूच्छिष्टं मधु लाक्षा च वर्हिषः ।**

**मृच्चर्मपुष्पकुतुपकेशतक्रविपक्षितीः ॥ ३७ ॥**

**कौशेयनीललवणमांसैकशफसीसकान् ।**

**शाकाद्रौषधिपिण्याकपशुगन्धास्तथैव च ॥ ३८ ॥**

नो विक्रीणोतेति प्रत्येकमभिसंबध्यते । फलानि कदलीफलादीनि बदरेद्भुदव्यतिरिक्तानि । यथाह नारदः । स्वयंशीर्णानि पर्णानि फलानां बदरेद्भुदे । रज्जुः कार्वासिकं सूत्रं तच्चेद्विकृतं भवेदिति । उपलं माणिक्याद्यश्ममात्रं क्षौममत्सीसूत्रमयं वस्त्रम् । क्षौमग्रहणं तान्तिवादरूपलक्षणम् । यथाह मनुः । ( अ. १० श्लो. ८७ ) सर्वं च तान्तवं रक्तं शाणक्षौमाविकानि च । अपि चेत्स्युरक्तानि फलमूले तथौषधीरिति । सोमो लुताविशेषः । मनुष्यपदेनाविशेषात् स्त्रीपुंनपुंसकानां ग्रहणम् । अपूपं मण्डकादिभक्ष्यमात्रम् । वीरुधो वेत्रामृतादिलताः । तिलाः प्रसिद्धाः ।

ओदनग्रहणं भोज्यमात्रोपलक्षणम् । रसा गुडेक्षुरसशर्करादयः । तथा च मनुः । (अ. १० श्लोक. ८८)  
 क्षीरं क्षौद्रं दधि घृतं तैलं मधु गुडं कुशानिति । क्षारा यवक्षारादयः दधिक्षीरयोर्ग्रहणं । मस्तु-  
 पिण्डकिलाटकूर्चिकादीनां तद्विकाराणामुपलक्षणम् । क्षीरं सविकारमिति गौतमस्मरणात् । घृत-  
 ग्रहणं तैलादिस्नेहमात्रोपलक्षणम् । जलं प्रसिद्धं शस्त्रं खड्गादि । आसवग्रहणं मद्यमात्रोपलक्षणम् ।  
 मधुच्छिष्टं सिक्थकं मधु क्षौद्रं लाक्षा जतु बर्हिपः कुशाः मृतं प्रसिद्धा चर्माजिनं पुष्पं प्रसिद्धं  
 अजलोमकृतः कम्बलः कुतुपः केशाश्चर्मर्यादिसम्बद्धाः तक्रमुद्राश्चित् विषं शृङ्गाद्यादिसितिभूमिः  
 नित्यं भूमिव्रीहियवाजाज्यश्वर्षभधेन्वनडुहश्चैक इति सुमन्तुस्मरणात् । कौशेयं कोशप्रभवं व-  
 सनम् । नीलं नीलीरसम् । लवणग्रहणेनैव विडसौवर्चलसैन्धवसामुद्रसोमकृत्त्रिमाष्यविशेषेण  
 गृह्यन्ते मांसं प्रसिद्धं एकशफा हयादयः सीसग्रहणं लोहमात्रोपलक्षणं शाकं सर्वमविशेषात्  
 औषधयः फलपाकान्ताः आर्द्रौषधय इति विशेषोपादानात् शुक्लेषु न दोषः । पिण्याकः  
 प्रसिद्धः पशव आरण्याः । (अ. १० श्लोक. ८९) आरण्याश्च पशून्सर्वान्दंष्ट्रिणश्च वयांसि  
 चेति मनुस्मरणात् ॥ गन्वाश्चन्दनागुरुप्रभृतयः सर्वानेतान्वैश्यवृत्त्या जीवन्ब्राह्मणः कदाचि-  
 दपि न विक्रीणीत । क्षत्रियादेस्तु न दोषः । अत एव नारदेन वैश्यवृत्तावविक्रेयं ब्राह्मणस्य  
 पयो दधीति ब्राह्मणग्रहणं कृतम् ॥ ३६ ॥ ३७ ॥ ३८ ॥

**वैश्यवृत्त्यापि जीवन्नो विक्रीणीत कदाचन ।**

**धर्मार्थं विक्रयं नेयास्तिला धान्येन तत्समाः ॥ ३९ ॥**

यद्यावश्यकः पाकयज्ञादिधर्माः स्वसाधनव्रीह्यादिधान्याभावेन न निष्पद्यन्ते तर्हि धा-  
 न्येन तिला विक्रयं नेयाः । तत्समाः द्रोणपरिमिता द्रोणपरिमितेनेत्येवं तेन  
 प्रतिप्रसवमाह ।

धान्येन समाः । तथाच मनुः । (अ. १० श्लोक. ९०) काममुत्पाद्य

कृप्यां तु स्वयमेव कृषीवलः । विक्रीणीत तिलान् शुद्धान्धर्मार्थमचिरस्थितानिति । धर्मग्रह-  
 णमावश्यकभेषजाद्युपलक्षणम् । अत एव नारदः । अशक्तौ भेषजस्थार्थं यज्ञहेतोस्तथैव च ।  
 यद्यवश्यं तु विक्रेयास्तिला धान्येन तत्समा इति । यद्यन्यथा विक्रीणीते तर्हि दोषः । (अ.  
 १० श्लोक. ९१) भोजनाभ्यङ्गनादानाद्यदन्यत्कुरुते तिलैः । कृमिर्भूत्वा श्वविष्टायां पितृभिः सह  
 मज्जतीति मनुस्मरणात् । सजातीयैः पुनर्विनिमयो भवत्येव । मनुः (अ. १० श्लोक. ९४) रसा रसै-  
 निमातव्या न त्वेवं लवणं रसैः । कृतान्नं च कृतान्नेन तिला धान्येन तत्समा इति । कृतान्नं  
 सिद्धान्नं तच्च कृतान्नेन परिवर्तनीयमिति यावत् । कृतान्नं चाकृतान्नेनेति पाठे सिद्धमन्नम-  
 कृतान्नेन तण्डुलादिना परिवर्तनीयमिति यावत् ॥ ३९ ॥

**लाक्षालवणमांसानि पतनीयानि विक्रये ।**

**पयो दधि च मद्यं च हीनवर्णकराणि तु ॥ ४० ॥**

लाक्षालवणमांसानि विक्रीयमाणानि सद्यः पतनीयानि द्विजातिकर्महानिकराणि । पयः-  
प्रभृतीनि तु हीनवर्णकराणि शुद्धतुल्यत्वापादकानि । एतद्व्यतिरिक्तापण्यविक्रये वैश्यतुल्यता ।

यथाह मनुः । ( अ. १० श्लो. ९२।९३ ) सद्यः पतति मांसेन लाक्षया लव-  
णेन च । त्र्यहणे शूद्रौ भवति ब्राह्मणः क्षीरविक्रयात् । इवरेषामपण्यानां विक्र-  
यादिह कामतः । ब्राह्मणः सप्तरात्रेणः वैश्यभावं निगच्छति ॥ ४० ॥

**आपद्रतः संप्रगृह्णन् भुञ्जानो वाग्यतस्ततः ।**

**न लिप्येतैनसा विप्रो ज्वलनार्कसमो हि सः ॥ ४१ ॥**

किंच । यस्त्वधनः अवसन्नकुटुम्बतया आपद्रतोऽपि क्षत्रवृत्तिं वैश्यवृत्तिं वा न प्रविषि-  
क्षति स यतस्ततो हीनतरस्ततो हीनतरहीनतमेभ्यः प्रतिगृह्णंस्तदन्नं भुञ्जानोऽपि वा नैवैनसा  
पापेन लिप्यते । यतस्तस्यामापदवस्थायामसत्प्रतिग्रहादावधिकारित्वेन ज्वलनार्कसमः यथैव  
ज्वलनोऽर्कश्च हीनसंस्कारेऽपि न दुष्यति तथायमापद्रतोऽपि न दुष्यतीत्येतावता तत्साम्यं एवं  
च वदता आपद्रतस्य परधर्माश्रयणाद्विगुणमपि स्वधर्मानुष्ठानमेव मुख्यमिति दर्शितं भवति ।  
तथा च मनुः । ( अ. १० श्लो. ९७ ) वरं स्वधर्मो विगुणो न पारक्यः स्वनुष्ठितः । परधर्मा-  
श्रयाद्विप्रः सद्यः पतति जानित इति ॥ ४१ ॥

**कृषिः शिल्पं भृतिर्विद्या कुसीदं शकटं गिरिः ।**

**सेवानृपं नृपो भैक्ष्यमापत्तौ जीवनानि तु ॥ ४२ ॥**

किंच । आपत्तौ जीवनानीति विशेषणात् कृष्यादीनां मध्ये अनापदवस्थायां यस्य या  
वृत्तिः प्रतिषिद्धा तस्य सा वृत्तिरनेनाभ्यनुज्ञायते । यथापदि वैश्यवृत्तिः स्वयंकृता कृषिर्विप्र-  
क्षत्रिययोरभ्यनुज्ञायते । एवं शिल्पादीन्यस्याभ्यनुज्ञायन्ते । शिल्पं सूपकरणादि । भृतिः प्रे-  
ष्यत्वम् । विद्या भूतकाध्यापकत्वाद्या । कुसीदं वृद्ध्यर्थं द्रव्यप्रयोगः । तत्स्वयंकृतमभ्यनुज्ञा-  
यते । शकटं भाटकेन धान्यादिवहनद्वारेण जीवनहेतुः । गिरिस्तद्वतनृणेन्धनद्वारेण जीवनम् ।  
सेवा परचित्तानुवर्तनम् । अनूपं प्रचुरतृणवृक्षजलप्रायः प्रदेशः । तथा नृपयाचनं भैक्ष्यं स्नात-  
कस्यापि एतान्यापत्तौ जीवनानि । तथा च मनुः ( अ. १० श्लो. ११६ ) विद्या शिल्पं  
भृतिः सेवा गोरक्षा विपणिः कृषिः । गिरिर्भैक्ष्यं कुसीदं च दश जीवनहेतवः ॥ ४२ ॥

यदा कृष्यादीनामपि जीवनहेतूनामभवत्तदा कथं जीवनमियत् आह

**बुभुक्षितरूपं स्थित्वा धान्यमब्राह्मणाद्धरेत् ।**

**प्रतिगृह्य तदारूपेयमभियुक्तेन धर्मतः ॥ ४३ ॥**

धान्याभावेन त्रिरात्रं बुभुक्षितोऽनश्नन् स्थित्वा अब्राह्मणाच्छूद्रात्तदभावे वैश्यात् तदभावे  
क्षत्रियाद्वा हीनकर्मण एकाहपर्याप्तं धान्यमाहरेत् । यथाह मनुः ( अ. ६ श्लो. ११७ ) तथैव सप्तमे  
भक्ते भक्तानि षडनश्नता । अधस्तनविधानेन हर्तव्यं हीनकर्मण इति । तथा प्रतिग्रहोत्तरकालं

च यदपहृतं तद्धर्मतो यथावृत्तमाख्येयम् । यदि नास्तिकेन स्वामिना त्वयेदं किं ममापहृतमित्यभियुज्यते । यथाह मनुः । खलात्सेत्रादगाराद्वा यतो वाप्युपलभ्यते । आख्यातव्यं तु तत्तस्मै पृच्छते यदि पृच्छतीति ॥ ४३ ॥

तस्य वृत्तं कुलं शीलं श्रुतमध्ययनं तपः ।

ज्ञात्वा राजा कुटुम्बं च धर्म्या वृत्तिं प्रकल्पयेत् ॥ ४४ ॥

योऽशनया परीतोऽवसीदति तस्य वृत्तमाचारं कुलमाभिजात्यं शीलमात्मगुणं श्रुतं शास्त्र-

श्रवणं अध्ययनं वेदाध्ययनं तपः कृच्छ्रादि च परीक्ष्य राजा धर्मादनपेतां  
इदमपरमापत्प्रसं- वृत्तिं प्रकल्पयेत् । अन्यथा तस्य दोषः । तथाच मनुः ( अ. ७ श्लो. १३४ ।  
गात्राहो विधीयते ।

यस्य राज्ञस्तु विषये श्रोत्रियः सीदति क्षुधा । तस्य सीदति तद्वाष्ट्रं दुर्भि-  
दान्याधिपीडितमिति ॥ ४४ ॥ इत्यापद्धर्मप्रकरणम् ॥

अथ वानप्रस्थधर्मप्रकरणम् ३

चतुर्णामाश्रमिणां मध्ये ब्रह्मचारिगृहस्थयोर्धर्माः प्रतिपादिताः । साम्प्रतमवमरप्राप्तान्वानप्रस्थ-  
धर्मान्प्रतिपादयितुमाह

सुतविन्यस्तपत्नीकस्तया वानुगतो वनम् ।

वानप्रस्थो ब्रह्मचारी साम्निः सोपासनो व्रजेत् ॥ ४५ ॥

वने प्रकप्येण नियमेन च तिष्ठति चरतीति वनप्रस्थः वनप्रस्थ एव वानप्रस्थः संज्ञायां दैर्घ्यम् । भाविनीं वृत्तिमाश्रित्य वनं प्रतिष्ठामुरितियावत् । असौ सुतविन्यस्तपत्नीकस्त्वयेयं भरणीत्येवं सुते विन्यस्ता निक्षिप्ता पत्नी येन स तथोक्तः । यदि सा पतिपरिचर्याभिलाषेण स्वयमपि वनं निगमिषति तदा तयानुगतो वा सहितः । तथा ब्रह्मचारी ऊर्ध्वरेताः साम्निर्वैतानाग्निसहितः तथा सोपासनो गृह्याग्निसहितश्च वनं व्रजेत् । सुतविन्यस्तपत्नीक इति वदता कृतगार्हस्थ्यो वानप्रस्थो वनवासेऽधिक्रियत इति दर्शितम् । एतच्चाश्रमसमुच्चयपक्षमङ्गीकृत्योक्तम् । इतरथा अविश्रुतब्रह्मचर्यो यमिच्छेत्तमावसेदित्यकृतगार्हस्थ्योऽपि वनवासेऽधिक्रियत एव । अयं च वनप्रवेशो जराजर्जरकलेवरस्य जातपौत्रस्य वा । यथाह मनुः । ( अ. ६ श्लो. २ ) गृहस्थस्तु यदा पश्येद्वलीपलितमात्मनः । अपत्यस्यैव वापत्यं तदारण्यं समाश्रयेदिति । अयं च पुत्रेषु पत्नीनिक्षेपो विद्यमानभार्यस्य मृतभार्यस्याप्यापस्तम्बादिभिः वनवासस्मरणात् । अतो यत् दाहयित्वाग्निहोत्रेणेति पुनराधानविधानं तदपरिपक्वकषायविषयम् । साम्निः सोपासन इत्यत्रापि यदोर्धाधानं कृतं तदा श्रौताग्निभिर्गृह्येण च सहितो वनं व्रजेत् ॥ सर्वाधाने तु श्रौतै-

१ अधानानं स्मृत श्रौतस्मार्ताभ्योस्तु पृथक् कृतिः । सर्वाधानं तयोरैक्यकृतिः पूर्वयुगाश्रया । त्रेता-  
परिग्रहः सर्वाधानम् ।

रेव केवलम् । यदि कथंचिज्ज्ञेष्टातुरनाहिताग्नित्वादिना श्रौताग्रयोऽनाहितास्तर्हि केवलं सोपा-  
सनो ब्रजेदित्येवं विवेचनीयम् । अभिनयनं च तन्निवर्त्योग्रिहोत्रादिकर्मसिद्ध्यर्थम् । अतएव  
मनुः । ( अ. ६ श्लो. ९ ) वैतानिकं च जुहुयादग्निहोत्रं यथाविधि । दर्शमस्कन्दयन्पर्व पौ-  
र्णमासं च शक्तित इति ॥ ननुच पुत्रनिक्षिप्तपत्नीकस्य तद्विरहिणः कथमग्निहोत्रादिकर्मानुष्ठानं  
घटते । पत्न्या सह यष्टन्यमिति सहाधिकारनियमात् । सत्यमेवं कित्वत्र पत्नीनिक्षेपविधिबला-  
देव तन्नैरपेक्ष्येणाधिकारः कल्प्यते । यथा हि रजस्वलायां यस्य व्रत्येऽहनि पत्न्यनाल-  
म्बुका स्यात्तामवरुध्य यजेतेत्यवरोधविधिबलात्तन्निरोपेक्षता । यद्वा वनं प्रतिष्ठमानमेव पति  
पत्न्यनुमन्यत इति न विरोधः । न च यथा ब्रह्मचारिणो विधुरस्य वा वनं प्रस्थितस्याग्नि-  
होत्रादिपरिलोपः तथा निक्षिप्तपत्नीकस्यापि अग्निहोत्राद्यभाव इति शङ्कनीयम् । अपाक्षिक-  
त्वेन श्रवणात् । न च ब्रह्मचारिविधुरयोरपि अग्निसाध्यकर्मसु अनधिकारः । पञ्चममासादूर्ध्व-  
माहितश्रावणिकाग्रेस्तदधिकारदर्शनात् । वानप्रस्थो जटिलश्रीराजिनवासा न फालकृष्टमधि-  
तिष्ठेत् अकृष्टं मूलफलं संचिन्वीत उर्ध्वरेताः क्षमाशयो दद्यादेव न प्रतिगृहीयादूर्ध्वं पञ्चम्यो  
मासेभ्यः श्रावणिकेनाग्निमाधायाहिताग्निर्वृक्षमूलको दद्यादेव पितृमनुष्येभ्यः स गच्छेत्स्वर्ग-  
मानन्त्यमिति वसिष्ठस्मरणात् । चीरं वस्त्रखण्डो वल्कलं वा । न फालकृष्टमधितिष्ठेत्कृष्ट-  
क्षेत्रस्योपरि न निवसेत् । श्रावणिकेन वैदिकेन मार्गेण न लौकिकेनेत्यर्थः ॥ ४९ ॥

सामिः सोपासनो ब्रजेदित्येतदग्निसाध्यश्रौतस्मातर्कमानुष्ठानार्थमित्युक्तं तत्र गुणविधिमाह

**अफालकृष्टेनाग्नींश्च पितृन्देवातिथीनपि ।**

**भृत्यांश्च तर्पयेत् श्मश्रुजटालोमभृदात्मवान् ॥ ४६ ॥**

फालग्रहणं कर्षणसाधनोपलक्षणं अकृष्टक्षेत्रोद्भवेन नीवारवेणुश्यामाकादिना अग्नींस्त-  
र्पयेत् अग्निसाध्यानि कर्माण्यनुतिष्ठेत् । चशब्दाद्विक्षादानमपि तेनैव कुर्यात् । तथा पितृ-  
न्देवानतिथीन् अपिशब्दादूतान्यपि तेनैव तर्पयेत् । तथा भृत्यान् चशब्दादाश्रमप्राप्तानपि ।  
तथा च मनुः । ( अ. ६ श्लो. ७ ) यद्भक्ष्यं स्यात्ततो दद्याद्बलिं भिक्षां च शक्तितः । अ-  
मूलफलभिक्षाभिरर्चयेदाश्रमागतानिति ॥ एवं पञ्चमहायज्ञान्कृत्वा स्वयमपि तच्छेषमेव भु-  
ञ्जीत । ( अ. ६ श्लो. १२ ) देवताभ्यश्च तद्भुत्वा वन्यं मेध्यतरं हविः । शेषमात्मनि यु-  
ञ्जीत लवणं च स्वयंकृतमिति मनुस्मरणात् । स्वयंकृतमूखरलवणमेव । भोजनार्थं यागाद्यर्थं  
च मुन्यन्ननियमात् । ग्राम्याहारपरित्यागोऽर्थसिद्धः । अत एव मनुः । ( अ. ६ श्लो. ३ )  
संत्यज्य ग्राम्यमाहारं सर्वं चैव परिच्छदमिति । ननु च दर्शपूर्णमासादेर्वीह्यादिग्राम्यद्रव्य-  
साध्यत्वात्कथं तत्परित्यागः । न च वचनीयमकालकृष्टेनाग्नींश्चेति विशेषवचनसामर्थ्याद्वी-  
ह्यादिबाध इति । विशेषविषयिण्यापि स्मृत्या श्रुतिबाधस्यान्याय्यत्वात् अफालकृष्टविधेश्च  
स्मार्ताग्निसाध्यकर्मविषयत्वेनाप्युपपत्तेः । सत्यमेवं कित्वत्र व्रीह्यादेरप्यफालकृष्टत्वसंभवाच्च

विरोधः। अत एव मनुना । ( अ. ६ श्लो. ११ ) वासन्तशारदैर्मध्यैर्मुन्यन्नैः स्वयमाहूतैः । पुरोडाशांश्चरुंश्चैव विधिवन्निर्वपेत्पृथगिति ॥ नीवारादीनां मुन्यन्नानां स्वयमुत्पन्नानां स्वतो मेध्यत्वे सिद्धेऽपि पुनर्मेध्यग्रहणं, यज्ञार्हब्रीह्यादिप्राप्त्यर्थं कृतम् । मेधो यज्ञस्तदर्हं मेध्यमिति । तथा श्मश्रूणि मुखजानि रोमाणि जटारूपांश्च शिरोरुहान्कक्षादीनि च रोमाणि बिभृयात् । रोमग्रहणं नखानामप्युपलक्षणम् । तथाच मनुः । जटाश्च बिभृयान्नित्यं श्मश्रुलोमनखांस्तथेति । तथात्मवानात्मोपासनाभिरतः स्यात् ॥ ४६ ॥

**अहो मासस्य षण्णां वा तथा संवत्सरस्य वा ।**

**अर्थस्य संचयं कुर्यात्कृतमाश्वयुजे त्यजेत् ॥ ४७ ॥**

एकस्याहः संबन्धि भोजनयजनादि दृष्टादृष्टकर्मणः पर्याप्तस्यार्थस्य संचयं कुर्यात् । मा-  
 सस्य वा षण्णां मासानां वा संवत्सरस्य वा संबन्धि कर्मपर्याप्तं संचयं कुर्यात् नाधिकम् । यद्येवंक्रियमाणमपि कथंचिदतिरिच्यते तर्हि तदतिरिक्तमाश्वयुजे मासि त्यजेत् ॥ ४७ ॥

**दान्तस्त्रिषवणस्नायी निवृत्तश्च प्रतिग्रहात् ।**

**स्वाध्यायवान्दानशीलः सर्वसत्त्वहिते रतः ॥ ४८ ॥**

किंच । दान्तो दर्परहितः त्रिषु सवनेषु प्रातर्मध्यन्दिनापराह्णेषु स्नानशीलः तथा प्रतिग्रहे पराङ्मुखः । चशब्दाद्याजनादिनिवृत्तश्च स्वाध्यायवान् वेदाभ्यासरतः तथा फलमूलभिक्षादिदानशीलः सर्वप्राणिहिताचरणनिरतश्च भवेत् ॥ ४८ ॥

**दन्तोद्धखलिकः कालपक्काशी वाश्मकुट्टकः ।**

**श्रौतं स्मार्तं फलस्नेहैः कर्म कुर्यात्तथा क्रियाः ॥ ४९ ॥**

किंच । दन्ता एवालूखलं निस्तुपीकरणसाधनं दन्तोलूखलं तद्यस्यास्ति स दन्तोलूखलिकः कालेनैव पक्वं कालपक्वं नीवारवेणुश्यामाकादि वदरेङ्गुदादिफलं च तदशनशीलः कालपक्काशी । वाशब्दोऽग्निपक्काशनां वा स्यात् कालपक्कभुगेव वेति मनूक्ताग्निपक्काशित्वाभिप्रायः । अश्मकुट्टको वा भवेत् अश्मना कुट्टनमवहननं यस्य स तथोक्तः । तथा श्रौतं स्मार्तं च कर्म दृष्टार्थंश्च भोजनाभ्यञ्जनादिक्रियाः लकुचमधूकादिमेध्यतरुफलोद्भवैः स्नेहद्रव्यैः कुर्यान्न तु घृतादिकैः । तथा च मनुः । ( अ. ६ श्लो. १३ ) मेध्यवृक्षोद्भवानद्यात्स्नेहांश्च फलसंभवानिति ॥ ४९ ॥

पुरुषार्थतया विहितद्विभोजननिवृत्त्यर्थमाह

**चान्द्रायणैर्नयेत्कालकृच्छ्रैर्वा वर्तयेत्सदा ।**

**पक्षे गते वाप्यश्रीयान्मासे वाहनि वा गते ॥ ५० ॥**

चान्द्रायणैर्वैक्ष्यमाणलक्षणैः कालं नयेत् । कृच्छ्रैर्वा प्राजापत्यादिभिः कालं वर्तयेत् । यद्वा पक्षे पञ्चदशदिनात्मकेऽतीतेऽश्नीयात् । मासे वाऽहनि गते वा नक्तमश्नीयात् । अपिशब्दाच्चतुर्थकालिकत्वादिनापि । यथाह मनुः । ( अ. ६ श्लो. १९ ) नक्तं वाञ्छं समश्नीयाद्दिवा वाहृत्य शक्तितः । चतुर्थकालिको वा स्याद्यद्वाप्यष्टमकालिक इति । एतेषां कालनियमानां स्वशक्त्यपेक्षया विकल्पः ॥ ५० ॥

**स्वप्याद्भूमौ शुची रात्रौ दिवा संप्रपदैर्नयेत् ।**

**स्थानासनविहारैर्वा योगाभ्यासेन वा तथा ॥ ५१ ॥**

किंच । आहारविहारवसरवर्ज्यं रात्रौ शुचिः प्रयतः स्वप्यात् नोपविशेन्नापि तिष्ठेत् । दिवा स्वप्नस्य पुरुषमात्रार्थतया प्रतिषिद्धत्वान्न तन्निवृत्तिपरम् । तथा भूमावेव स्वप्यात् तच्च भूमावेव न शय्यान्तरितायां मञ्चकादौ वा १ दिनं तु संप्रपदैरटनैर्नयेत् । स्थानासनरूपैर्वा विहारैः संचारैः कंचित्कालं स्थानं कंचिच्चोपवेशनमित्येवं वा दिनं नयेत् योगाभ्यासेन वा । तथा च मनुः । ( अ. ६ श्लो. २९ ) विविधाश्चोपनिषदोरात्मसंसिद्धये श्रुतीरिति । आत्मनः संसिद्धये ब्रह्मत्वप्राप्तये । तथाशब्दात्क्षितिपरिलोडनाद्वा नयेत् ॥ ( अ. ६ श्लो. २२ ) भूमौ विपरिवर्तेत तिष्ठेद्वा प्रपदैर्दिनमिति मनुस्मरणात् । प्रपदैः पादाग्रैः ॥ ५१ ॥

**ग्रीष्मे पञ्चामिमध्यस्थो वर्षासु स्थण्डिलेशयः ।**

**आर्द्रवासास्तु हेमन्ते शक्त्या वापि तपश्चरेत् ॥ ५२ ॥**

किंच । त्रिऋतुः संवत्सरो ग्रीष्मो वर्षा हेमन्त इति दर्शनात् ग्रीष्मे चैत्रादिमासचतुष्टये चतसृषु दिक्षु चत्वार उपरिष्ठादादित्य इत्येवं पञ्चानामग्रानां मध्ये तिष्ठेत् । तथा वर्षासु श्रावणादिमासचतुष्टये स्थण्डिलेशयः । वर्षाधाराविनिवारणविरहिणि भूतले निवसेत् । हेमन्ते मार्गशीर्षादिमासचतुष्टये छिन्नं वासो वसीत । एवंविधतपश्चरणे असमर्थः स्वशक्त्यनुरूपं वा तपश्चरेत् । यथा शरीरशोषस्तथा यतेत । ( अ. ६ श्लो. २४ ) तपश्चरंश्चोन्नतरं शोषयेद्देहमात्मन इति मनुस्मरणात् ॥ ५२ ॥

**यः कण्टकैर्वितुदति चन्दनैर्यश्च लिम्पति ।**

**अकुद्धोऽपरितुष्टश्च समस्तस्य च तस्य च ॥ ५३ ॥**

किंच । यः कश्चित्कण्टकादिभिर्विविधमङ्गानि तुदति व्यथयति तस्मै न कुध्येत् । यश्चन्दनादिभिरुपलिम्पति सुखयति तस्य तु न परितुष्येत् । किंतु तयोरुभयोरपि समः स्यादुदासीनो भवेत् ॥ ५३ ॥

**अग्नीन्वाप्यात्मसात्कृत्वा वृक्षावासोऽमिताशनः ।**

**वानप्रस्थगृहेष्वेव यात्रार्थं भैक्ष्यमाचरेत् ॥ ५४ ॥**

अग्नीनात्मनि समारोप्य वृक्षावासो वृक्ष एव आवासः कुटी यस्य स तथोक्तः । मिता-

भूमिपरिचर्या-  
क्षमं प्रत्याह ।

शनः स्वल्पाहारः अपिशब्दात्फलमूलाशनश्च भवेत् । यथाह मनुः । ( अ.

६ श्लो. २९ ) अग्नीनात्मनि वैतानान्समारोप्य यथाविधि । अनग्निरनि-  
केतः स्यान्मुनिर्मूलफलाशन इति । मुनिर्मौनव्रतयुक्तः फलमूलासंभवे च

यावत्प्राणधारणं भवति तावन्मात्रं भैक्ष्यं वानप्रस्थगृहेष्वाचरेत् ॥ ५४ ॥

यदा तु तदसंभवो व्याध्यभिभवो वा तदा किं कार्यमित्यत आह

**ग्रामादाहृत्य वा ग्रासानष्टौ भुञ्जीत वाग्यतः ।**

ग्रामाद्वा भैक्ष्यमाहृत्य वाग्यतो मौनी भूत्वा अष्टौ ग्रासान्भुञ्जीत । ग्राम्यभैक्ष्यविधाना-  
त्मन्युन्ननियमोऽर्थलुप्तः । यदा पुनरष्टभिर्ग्रासैः प्राणधारणं न संभवति तदाष्टौ ग्रासा मुनेर्भै-  
क्ष्यं वानप्रस्थस्य षोडशेति स्मृत्यन्तरोक्तं द्रष्टव्यम् ॥

**वायुभक्षः प्रागुदीचीं गच्छेद्वावर्ष्मसंक्षयात् ॥ ५५ ॥**

अथवा वायुरेव भक्षो यस्यासौ वायुभक्षः प्रागुदीचीमैशानीं दिशं गच्छेत् । आवर्ष्मसं-

सकलानुष्ठान-  
मर्थं प्रत्याह ।

क्षयात् वर्ष्म वपुस्तस्य निपातपर्यन्तमकुटिलगतिर्गच्छेत् । यथाह मनुः ।

( अ. ६ श्लो. ३१ ) अपराजितां वास्थाय गच्छेद्दिशमजिह्मग इति । महाप्र-

स्थानेऽप्यशक्तो भृगुपतनादिकं वा कुर्यात् । वानप्रस्थो वीराध्वानं ज्वलना-

म्बुप्रवेशनं भृगुपतनं वानुतिष्ठेदिति स्मरणात् । स्नानाचमनादिधर्मा ब्रह्मचारिप्रकरणाद्यभिहि-

ताश्च विरोधिनीऽस्यापि भवन्ति । उत्तरेषां चैतद्विरोधीति गौतमस्मरणात् ॥ एवं प्रागुदितैन्दवा-

दिदीक्षामहाप्रस्थानपर्यन्तं तनुत्यागान्तमनुतिष्ठन्ब्रह्मलोके पूज्यतां प्राप्नोति । यथाह मनुः । ( अ.

६ श्लो. ३२ ) आसां महर्षिचर्याणां त्यक्तवान्यतमया तनुम् । वीतशोकभयो विप्रो ब्रह्मलोके महीयत

इति । ब्रह्मलोकः स्थानविशेषो न तु नित्यं ब्रह्म । तत्र लोकशब्दस्याप्रयोगात् । तत्र तुरीया-

श्रममन्तरेण मुक्त्यनङ्गीकाराच्च । न च योगाभ्यासेन वा पुनरिति ब्रह्मोपासनविध्यनुपपत्त्या

तद्वावापत्तिः परिशङ्कनीया । सालोक्यादिप्राप्त्यर्थत्वेनापि तदुपपत्तेः । अत एव श्रुतौ त्रयो ध-

र्मस्कन्धा इत्युपक्रम्य यज्ञोऽध्ययनं दानमिति प्रथमः तप एवेति द्वितीयः ब्रह्मचार्याचार्यकुलवासी

तृतीयः अत्यन्तमाचार्यकुल एवमात्मानमवसादयन्निति गार्हस्थ्यवानप्रस्थ्यनैष्ठिकत्वस्वरूपम-

भिधाय सर्व एते पुण्यलोका भवन्तीति त्रयाणामाश्रमिणां पुण्यलोकप्राप्तिमभिधाय ब्रह्मसं-

स्थोऽमृतत्वमेतीति पारिशेष्यात् परिव्राजकस्यैव ब्रह्मसंस्थस्य मुक्तिलक्षणामृतत्वप्राप्तिरभि-

हिता । यदपि श्राद्धकृत्सत्यगदी च गृहस्थोऽपि विमुच्यत इति गृहस्थस्यापि मोक्षप्रतिपादनं

तद्भवान्तरानुभूतपारिव्रज्यस्यैवगन्तव्यम् ॥ ५५ ॥

इति वानप्रस्थधर्मप्रकरणम् ॥

अथ यतिधर्मप्रकरणम् ४

वैखानसधर्मानुक्रम्य क्रमप्राप्तान्परिव्राजकधर्मान्सांस्पन्तं प्रस्तौति

वनाद्गृहाद्वा कृत्वेष्टिं सार्ववेदसदक्षिणाम् ।

प्राजापत्यां तदन्ते तानमीनारोप्य चात्मनि ॥ ५६ ॥

अधीतवेदो जपकृतपुत्रवानन्नदोऽग्निमान् ।

शक्या च यज्ञकृन्मोक्षे मनः कुर्यात् नान्यथा ॥ ५७ ॥

यावता कालेन तीव्रतपःशोषितवपुषो विषयकषायपरिपाको भवति पुनश्च मदोद्गवाशङ्का नोद्भाव्यते तावत्कालं वनवासं कृत्वा तत्समनन्तरं मोक्षे मनः कुर्यात् । वनगृहशब्दाभ्यां

तत्संबन्ध्याश्रमो लक्ष्यते । मोक्षशब्देन च मोक्षैकफलकश्रुतार्थाश्रमः ॥ अथ यतिधर्मनिरूपणम् ।

गृहाद्गार्हस्थ्येन तदन्तरं मोक्षे मनः कुर्यात् । अनेन च पूर्वोक्तश्रुतुराश्रमसं-

मुच्चयपक्षः पाक्षिक इति द्योतयति । तथा च विकल्पो जावालश्रुतौ श्रूयते । ब्रह्मचर्यं परिसमाप्य गृही भवेत् गृही भूत्वा वनी भवेत् वनी भूत्वा प्रव्रजेत् । यदि वेतरथा ब्रह्मचर्यादेव प्रव्रजेत् गृहाद्वा वनाद्देति ॥ तथा गार्हस्थ्योत्तराश्रमबाधश्च गौतमेन दर्शितः । ऐकाश्रम्यं त्वाचार्याः प्रत्यक्षविधानाद्गार्हस्थ्येति । एषां च समुच्चयविकल्पबाधपक्षाणां सर्वेषां श्रुतिमूलत्वादिच्छया विकल्पः अतो यत्कैश्चित्पण्डितमन्यैरुक्तम् । स्मार्तत्वाच्चैष्टिकत्वादीनां गार्हस्थ्येन श्रौतेन बाधः गार्हस्थ्यानधिकृतान्धक्लीबादिविषयता वेति तत्त्वाध्यायाध्ययनवैधुर्यनिबन्धनमित्युपेक्षणीयम् । किंच । यथा विष्णुक्रमणाज्यावेक्षणाद्यक्षमतया पंगवादीनां श्रौतेष्वनधिकारस्तथा स्मार्तेष्वप्युदकुम्भाहरणभिक्षाचर्यादिष्वक्षमत्वात्कथं पंगवादिविषयतया नैष्टिकत्वाद्याश्रमनिर्वाहः ॥ अस्मिंश्चाश्रमे ब्राह्मणस्यैवाधिकारः । मनुः । ( अ. ६ श्लो. २५ ) आत्मन्यग्नीन्समारोप्य ब्राह्मणः प्रव्रजेद्गृहात् । तथा ( अ. ६ श्लो. ९७ ) एष वोऽभिहितो धर्मो ब्राह्मणस्य चतुर्विध इत्युपक्रमोपसंहाराभ्यां मनुना ब्राह्मणस्याधिकारप्रतिपादनात् । ब्राह्मणाः प्रव्रजन्तीति श्रुतेश्चाग्रजन्मन एवाधिकारो न द्विजातिमात्रस्य । अन्ये तु त्रैवर्णिकानां प्रकृतत्वात् त्रयाणां वर्णानां वेदमधीत्य चत्वार आश्रमा इति सूत्रकारवचनाच्च द्विजातिमात्रस्याधिकारमाहुः ॥ यदा च वनाद्गृहाद्वा प्रव्रजति तदा सार्ववेदसदक्षिणां सार्ववेदसी सर्ववेदसंबन्धिनी दक्षिणा यस्याः सा तथोक्ता तां प्रजापतिदेवताकामिष्टि कृत्वा तदन्ते तान्वैतानानग्नीनात्मनि श्रुत्युक्तविधानेन समारोप्य । चशब्दादुदगयने पौर्णमास्यां पुरश्चरणमादौ कृत्वा शुद्धेन कायेनाष्टौ श्राद्धानि निर्वपेत् द्वादश वेति बौधायनाद्युक्तं पुरश्चरणादिकं च कृत्वा तथाधीतवेदो जपपरायणो जातपुत्रो दीनान्धकृपणापिताथो यथाशक्त्यन्नदश्च भूत्वाऽनाहिताग्निज्येष्ठत्वादिना प्रतिबन्धाभावे कृताधानो नित्यनैमित्तिकान् यज्ञान्कृत्वा मोक्षे मनः कुर्यात् । चतुर्थाश्रमं प्रविशेन्नान्यथा । अनेनानपाकृतर्णत्रयस्य प्रव-

ज्यायामनधिकारं दर्शयति । यथाह मनुः । ( अ. ६ श्लो. ३५ ) ऋणानि त्रीण्यपाकृत्य मनो मोक्षे निवेशयेत् । अनपाकृत्य मोक्षं तु सेवमानो ब्रजत्यथ इति ॥ यदा तु ब्रह्मचर्यात्मव्रजति तदा न प्रजोत्पादनादिनियमः । अकृतदारपरिग्रहस्य तत्रानधिकारात् रागप्रयुक्तत्वाच्च । विवाहस्य न च ऋण्यत्रयापाकरणविधिरेव दारानाक्षिपतीति शङ्कनीयम् । विद्याधनार्जननियमवदन्यप्रयुक्तदारसंभवे तस्यानाक्षेपकत्वात् । ननु जायमानो वै ब्राह्मणस्त्रिभिर्ऋणवान्जायते ब्रह्मचर्येणाधिभ्यो यज्ञेन देवेभ्यः प्रजया पितृभ्य इति । जातमात्रस्यैव प्रजोत्पादनादीन्यावश्यकानीति दर्शयति । मैवम् । हि जातमात्रः अकृतद्वाराग्रिपरिग्रहो यज्ञादिष्वधिक्रियते तस्मादधिकारी जायमानो ब्राह्मणादिर्यज्ञादीननुतिष्ठेदिति तस्यार्थः अतश्चोपनीतस्य वेदाध्ययनमेवावश्यकम् । कृतद्वाराग्रिपरिग्रहस्य प्रजोत्पादनमपीति निरवद्यम् ॥ ५६ ॥ ५७ ॥

एवमधिकारिण निरूप्य तद्वर्मानाह

**सर्वभूतहितः शान्तस्त्रिदण्डी सकमण्डलुः ।**

**एकारामः परिव्रज्य भिक्षार्थी ग्राममाश्रयेत् ॥ ५८ ॥**

सर्वभूतेभ्यः प्रियाप्रियकारिभ्यो हित उदासीनो न पुनर्हिताचरणः । हिंसानुग्रहयोरनारम्भीति गौतमस्मरणात् । शान्तो बाह्यान्तःकरणोपरतः त्रयो दण्डा अस्य सन्तीति त्रिदण्डी । ते च दण्डा वैणवा ग्राह्याः । प्राजापत्येष्ट्यनन्तरं त्रीन्वैणवान्दण्डान्मूर्धप्रमाणान्दक्षिणेन पाणिना धारयेत्सव्येन सोदकं कमण्डलुमिति स्मृत्यन्तरदर्शनात् । एकं वा दण्डं धारयेत् । एकदण्डी त्रिदण्डी वेति बौधायनस्मरणात् चतुर्थमाश्रमं गच्छेद्ब्रह्मविद्यापरायणः । एकदण्डी त्रिदण्डी वा सर्वसंगविवाजित इति चतुर्विंशतिमते दर्शनाच्च । तथा शिखाधारणमपि वैकल्पिकम् । मुण्डः शिखी वेति गौतमस्मरणात् । मुण्डोऽममोऽक्रोधोऽपरिग्रह इति वसिष्ठस्मरणात् । यज्ञोपवीतधारणमपि वैकल्पिकमेव । सशिखान्केशान्निवृत्त्य विसृज्य यज्ञोपवीतमिति काठकश्रुतिदर्शनात् । कुटुम्बं पुत्रदारांश्च वेदाङ्गानि च सर्वशः । केशान् यज्ञोपवीतं च त्यक्त्वा गूढश्चरेन्मुनिरिति बाष्कलस्मरणाच्च । अथ यज्ञोपवीतमप्युजुहोति भूः स्वाहेति अथ दण्डमादत्ते सखे मां गोपायेति परिशिष्टदर्शनाच्च । यद्यशक्तिस्तदा कन्यापि ग्राह्या । काषायी मुण्डस्त्रिदण्डी कमण्डुपवित्रपादुकासनकन्यामात्र इति देवलस्मरणात् । शौचाद्यर्थं कमण्डलुसहितश्च भवेत् । एकारामः प्रव्रजितान्तरेणासहायः संन्यासिनीभिः स्त्रीभिश्च । स्त्रीणां चैक इति बौधायनेन स्त्रीणामपि प्रव्रज्यास्मरणात् । तथा च दक्षः । एको भिक्षुर्यथोक्तश्च द्वावेव मिथुनं स्मृतम् । त्रयो ग्रामः समाख्यात ऊर्ध्वं तु नगरायते ॥ राजवार्तादि तेषां तु भिक्षावार्ता परस्परम् । अपि पैशून्यमात्सर्यं सन्निकर्षाच्च संशय इति परिव्रज्य परिपूर्वो व्रजतिस्स्यागे वर्तते अतश्चाहंममाभिमानं तत्कृतं च लौकिकं कर्मनिचयं वैदिकं च नित्यकाम्यात्मकं संत्यजेत् । तदुक्तं मनुना । ( अ. १२ श्लो. ८८ । ९० । ९२ ) सुखाम्युदयिकं चैव नैश्रेयसिकमेव च । प्रवृत्तं च निवृत्तं च द्विविधं कर्म वैदिकम् ॥ इह वामुत्र वा काम्यं प्रवृत्तं कर्म कीर्त्यते ।

निष्कामं ज्ञानपूर्वं तु निवृत्तमुपदिश्यते ॥ यथोक्तान्यपि कर्माणि परिहाय द्विजोत्तमः ।  
आत्मज्ञाने शमे च स्याद्देदाभ्यासे च यत्नवानिति ॥ अत्र वेदाभ्यासः प्रणवाभ्यासस्तत्र य-  
त्नवान् । भिक्षाप्रयोजनार्थं ग्राममाश्रयेत् प्रविशेत् न पुनः सुखनिवासार्थम् । वर्षाकाले तु न  
दोषः । ऊर्ध्वं वार्षिकाभ्यां मासाभ्यां नैकस्थानवासीति शङ्खस्मरणात् । अशक्तौ पुनर्मासच-  
तुष्टयपर्यन्तमपि स्थातव्यं न चिरमेकत्र वसेदन्यत्र वर्षाकालात् । श्रावणादयश्चत्वारो मासा  
वर्षाकाल इति देवलस्मरणात् । एकरात्रं वसेद्ग्रामे नगरे रात्रिपञ्चकम् । वर्षाभ्योऽन्यत्र वर्षासु  
मासांस्तु चतुरो वसेदिति काण्वस्मरणात् ॥ ५८ ॥

कथं भिक्षाटनं कार्यमित्यत आह

**अप्रमत्तश्चरेद्भैक्षं सायाह्नेऽनभिलक्षितः ।**

**रहिते भिक्षुकैर्ग्रामे यात्रामात्रमलोलुपः ॥ ५९ ॥**

अप्रमत्तोवाक्चक्षुरादिचापलरहितो भैक्षं चरेत् । वसिष्ठेनात्र विशेषो दर्शितः । सप्तागा-  
राण्यसंकल्पितानि चरेद्भैक्षमिति । सायाह्नेः अह्नः पञ्चमे भागे । तथाच मनुः । ( अ. ६ श्लो. ५६ )  
विधूमे सन्नमुसले व्यङ्गारे भुक्तवज्जने । वृत्ते शरावसंपाते नित्यं भिक्षां यतिश्चरेदि-  
ति । तथा एककालं चरेद्भिक्षां प्रसज्येन्न तु विस्तरे । भैक्षप्रसक्तो हि यतिर्विषयेष्वपि सज्ज-  
तीति । अनभिलक्षितः ज्योतिर्विज्ञानोपदेशादिना अचिह्नितः । मनुः । ( अ. ६ श्लो. ५० )  
न चोत्पातनिमित्ताभ्यां न नक्षत्राङ्गविद्यया । नानुशासनवादाभ्यां भिक्षां लिप्सेत कर्हिचि-  
दिति तेनोक्तत्वादिति ॥ यत्पुनर्वसिष्ठवचनम् । ब्राह्मणकुले वा यल्लभेत तदुज्जीत सायंप्रात-  
र्मांसवर्ज्यमिति तदाशक्तविषयम् ॥ भिक्षुकैर्भिक्षणशीलैः पाग्वण्ड्यादिभिर्विर्जिते ग्रामे । मनुना-  
त्र विशेष उक्तः । ( अ. ६ श्लो. ५१ ) न तापसैर्ब्राह्मणैर्वा वयोभिरपि वा श्वभिः । आकीर्णं  
भिक्षुकैरन्यैरगारमुपसंभ्रजेदिति ॥ यावता प्राणयात्रा वर्तते तावन्मात्रं भैक्षं चरेत् । तथा च  
संवर्तः । अष्टौ भिक्षाः समादाय मुनिः सप्त च पञ्च वा । अङ्गिः प्रक्षाल्य ताः सर्वास्ततोऽश्वी-  
याञ्च वाग्यत इति । अलोलुपो मिष्टान्नव्यञ्जनादिष्वप्रसक्तः ॥ ५९ ॥

**यतिपात्राणि मृद्रेणुदार्द्वलाबुमयानि च ।**

**सलिलं शुद्धिरेतेषां गोवालैश्चावघर्षणम् ॥ ६० ॥**

मृदादिप्रकृतिकानि यतीनां पात्राणि भवेयुः । तेषां सलिलं गोवालावघर्षणं च शुद्धिसा-  
धनम् । इयं च शुद्धिर्भिक्षाचरणप्रयोगाङ्गभूता नामध्याद्युपहतविषया । तदुपघाते द्रव्यशुद्धि-  
प्रकरणोक्ता द्रष्टव्या । अत एव मनुना । ( अ. ६ श्लो. ५२ ) अतैजसन-  
नि पात्राणि तस्य स्युर्निर्ब्रणानि च । तेषामङ्गिः स्मृतं शौचं चमसानामिवा-  
ध्वर इति च मसदृष्टान्तोपादानेन प्रयोगिकी शुद्धिर्दर्शिता । पात्रान्त-  
राभावे भोजनमपि तत्रैव कार्यम् । तद्भैक्ष्यं गृहीत्वैकान्ते तेन पात्रेणान्येन वा तूष्णीं मात्रया  
भुञ्जीतेति देवलस्मरणात् ॥ ६० ॥

भिक्षाचरणार्थं  
पात्रमाह ;

एवंभूतस्य यतेरात्मौपासनाङ्गं नियमविषयमाह

**संनिरुद्धचेन्द्रियग्रामं रागद्वेषौ प्रहाय च ।**

**भयं हित्वा च भूतानाममृती भवति द्विजः ॥ ६१ ॥**

चक्षुरादीन्द्रियसमूहं रूपादिविषयेभ्यः सम्यङ्निरुद्ध्य विनिवर्त्य रागद्वेषौ प्रियाप्रियविषयौ प्रहाय त्यक्त्वा चशब्दादीर्ण्यादीनपि तथा भूतानामपकारेण भयमकुर्वन् शुद्धान्तःकरणः सन्नद्धैतसाक्षात्कारेणामृती भवति मुक्तो भवति ॥ ६१ ॥

**कर्तव्याशयशुद्धिस्तु भिक्षुकेण विशेषतः ।**

**ज्ञानोत्पत्तिनिमित्तत्वात्स्वातन्त्र्यकरणाय च ॥ ६२ ॥**

किंच । विषयाभिलाषद्वेषजनितदोषकलुषितस्याशयस्यान्तःकरणस्य शुद्धिः कल्मषक्षयः प्राणायामैः कर्तव्या । तस्याः शुद्धेरात्माद्वैतसाक्षात्काररूपज्ञानोत्पत्तिनिमित्तत्वात् । एवं च सति विषयासक्तितज्जनितदोषात्मकप्रतिबन्धक्षये सत्यात्मध्यानधारणादौ स्वतन्त्रो भवति । तस्माद्विशुक्तेण त्वेषा शुद्धिविशेषतोऽनुष्ठेया । तस्य मोक्षप्रसाधनत्वात् । मोक्षस्य च शुद्धान्तःकरणतामन्तरेण दुर्लभत्वात् । यथाह मनुः । ( अ. ६ श्लो. ७१ ) दहन्ते ध्मायमानानां धातूनां हि यथा मलाः । तथेन्द्रियाणां दहन्ते दोषाः प्राणस्य निग्रहादिति ॥ ६२ ॥

इन्द्रियनिरोधोपायतया संसारस्वरूपनिरूपणमाह

**आवेक्ष्या गर्भवासाश्च कर्मजा गतयस्तथा ।**

**आधयो व्याधयः क्लेशा जरा रूपविपर्ययः ॥ ६३ ॥**

**भवो जातिसहस्रेषु प्रियाप्रियविपर्ययः ।**

वैराग्यसिद्ध्यर्थं मूत्रपुरीषादिपूर्णनानाविधगर्भवासा आवेक्षणीयाः पर्यालोचनीयाः । चशब्दाज्जननोपरमावपि । तथा निषिद्धाचरणादिक्रियाजन्या महारौरवादिनिरयपतनरूपा गतयः । तथाधयो मनःपीडाः व्याधयश्च ज्वरातीसाराद्याः शारीराः क्लेशाः अविद्यास्मितारागद्वेषाभिनिवेशाः पञ्च जरा वलितपलिताद्यभिभवः रूपविपर्ययः खञ्जकुब्जत्वादिना प्राक्तनस्य रूपस्यान्यथाभावः तथा श्वसूकरखरोगाद्यनेकजातिषु भव उत्पत्तिः । तथा इष्टस्याप्राप्तिः अनिष्टस्य प्राप्तिरित्यादिबहुतरक्लेशावहं संसारस्वरूपं पर्यालोच्य तत्परिहारार्थमात्मज्ञानोपायभूतेन्द्रियजये प्रयतेत ॥ ६३ ॥

एवमवेक्ष्यानन्तरं किं कार्यमित्यत आह

**ध्यानयोगेन संपश्येत्सूक्ष्म आत्मात्मनि स्थितः ॥ ६४ ॥**

योगश्चित्तवृत्तिभिरोधः आत्मैकाग्रता ध्यानं तस्या एव बाह्यविषयत्वोपरमः ध्यानयोगेन

निदिध्यासनापरपर्यायेण सूक्ष्मशरीरप्राणादिव्यतिरिक्तः क्षेत्रज्ञः आत्मनि ब्रह्मण्यवस्थितः इत्येवं तत्त्वपदार्थयोरभेदं सम्यक् पश्येत् अपरोक्षीकुर्यात् । अतएव श्रुतौ आत्मा वारे द्रष्टव्य इति साक्षात्काररूपं दर्शनमनूद्य तत्साधनत्वेन श्रोतव्यो मन्तव्यो निदिध्यासितव्य इति श्रवणमनननिदिध्यासनानि विहितानि ॥ ६३ ॥ ६४ ॥

**नाश्रमः कारणं धर्मे क्रियमाणो भवेद्धि सः ।**

**अतो यदात्मनो पथ्यं परेषां न तदाचरेत् ॥ ६५ ॥**

किञ्च । प्राक्तनश्लोकोक्तात्मोपासनाख्ये धर्मे नाश्रमो दण्डकमण्डल्वादिधारणं कारणं यस्मादसौ क्रियमाणो भवेदेव नातिदुष्करः तस्माद्यदात्मनोऽपथ्यमुद्वेगकरं परुषभाषणादि तत्परेषां न समाचरेत् । अनेन ज्ञानोत्पत्तिहेतुभूतान्तःकरणशुद्ध्यापादनत्वेनान्तरङ्गत्वात् रागद्वेषप्रहाणस्य प्रधानत्वेन प्रशंसार्थमाश्रमनिराकरणम् । न पुनस्तत्परित्यागाय तस्यापि विहितत्वात् । तदुक्तं मनुना । ( अ. ६ श्लो. ६६ ) दूषितोऽपि चरेद्धर्मं यत्र तत्राश्रमे वसन् । समः सर्वेषु भूतेषु न लिङ्गं धर्मकारणमिति ॥ ६५ ॥

**सत्यमस्तेयमक्रोधो ह्रीः शौचं धीर्धृतिर्दमः ।**

**संयतेन्द्रियता विद्या धर्मः सर्व उदाहृतः ॥ ६६ ॥**

किञ्च । सत्यं यथार्थप्रियवचनम् । अस्तेयं परद्रव्यानपहारः । अक्रोधोऽपकारिण्यपि क्रोधस्यानुत्पादनम् । ह्रीर्लज्जा । शौचमाहारादिशुद्धिः । धीर्हिताहितविवेकः । धृतिरिष्टवियोगेऽनिष्टप्राप्तौ प्रचलितचित्तस्य यथापूर्वमवस्थापनम् । दमो मदत्यागः । संयतेन्द्रियता अप्रतिषिद्धेष्वविषयेषु अनतिसङ्गः विद्या आत्मज्ञानम् । एतैः सत्यादिभिरनुष्ठितैः सर्वो धर्मोऽनुष्ठितो भवति । अनेन दण्डकमण्डल्वादिधारणबाह्यलक्षणात्सत्यादीनामात्मगुणानामन्तरङ्गतां द्योतयति ॥ ६६ ॥

ननु ध्यानयोगेनात्मनि स्थितमात्मानं पश्येदित्युक्तं जीवपरमात्मनोर्भेदाभावादित्यत आह

**निःसरन्ति यथा लोहपिण्डात्तप्तात्स्फुलिङ्गकाः ।**

**सकाशादात्मनस्तद्वदात्मानः प्रभवन्ति हि ॥ ६७ ॥**

यद्यपि जीवपरमात्मनोः पारमार्थिको भेदो नास्ति तथाप्यात्मनः सकाशादविद्योपाधिभेदभिन्नतया जीवात्मानः प्रभवन्ति हि यस्मात् तस्माद्युज्यत एव जीवपरमात्मनोर्भेदव्यपदेशः । यथा हि तप्ताल्लोहपिण्डादयोगोलकाद्विस्फुलिङ्गकास्तेजोवयवा निःसरन्ति निःसृताश्च स्फुलिङ्गव्यपदेशं लभन्ते तद्वत् अत उपपन्न आत्मात्मनि स्थितो द्रष्टव्य इति । यद्वायमर्थः ननु सुषुप्तिसमये प्रलये च सकलक्षेत्रज्ञानां ब्रह्मणि प्रलीनत्वात् कस्यायमात्मोपासनाविधिरित्यत आह । निःसरन्तीत्यादि । यद्यपि सूक्ष्मरूपेण प्रलयवेलायां प्रलीनास्तथाप्यात्मनः सकाशादविद्योपाधिभेदभिन्नतया जीवात्मानः प्रभवन्ति पुनः कर्मवशात्स्थूलशरीराभिमानिनो जायन्ते तस्मान्नोपासनाविधिविरोधः तैजसस्य पृथग्भावसाम्याल्लोहपिण्डदृष्टान्तः ॥ ६७ ॥

ननु चानुपात्तवपुषां क्षेत्रज्ञानां निष्परिस्पन्दतया कथं तन्निबन्धनो जरायुजाण्डजादिचतुर्विधदे-  
हपरिग्रह इत्यत आह

**तत्रात्मा हि स्वयं किञ्चित्कर्म किञ्चित्स्वभावतः ।  
करोति किञ्चिदभ्यासाद्धर्माधर्मोभयात्मकम् ॥ ६८ ॥**

यद्यपि तस्यामवस्थायां परिस्पन्दात्मकक्रियाभावस्तथापि धर्माधर्माध्यवसायात्मकं कर्म मानसं भवत्येव । तस्य च विशिष्टशरीरग्रहणहेतुत्वमस्त्येव । (अ. १२ श्लो. ९) वा-  
चिकैः पक्षिमृगतां मानसैरन्यजातितामिति मनुस्मरणात् । एवं गृहीतवपुः स्वयमेवान्वय-  
व्यतिरेकनिरपेक्षः स्तन्यपानादिके कृतं तृप्तिर्भवत्यकृते न भवतीत्येवंरूपौ यावन्वयव्यति-  
रेकौ तत्र निरपेक्षा प्राग्भवीयानुभवभावितभावानानुभावाद्भूतकार्यावबोधः किञ्चित्स्तन्य-  
'पानादिकं करोति किञ्चित्स्वभावतो यदृच्छया प्रयोजनाभिसंविनिरपेक्षपिपीलिकादिभक्षणं क-  
रोति किञ्चिद्वावान्तराभ्यासवशाद्धर्माधर्मोभयरूपं करोति । तथा च स्मृत्यन्तरम् । प्रतिजन्म-  
यदभ्यस्तं दानमध्ययनं तपः । तेनैवाभ्यासयोगेन न देवाभ्यसते पुनरिति ॥ एवं जीवानां  
कर्मवैचित्र्यं तत्कृतं जरायुजादिदेहवैचित्र्यं युज्यत एव ॥ ६८ ॥

नन्वेवं सति ब्रह्मण एव कथञ्चिज्जीवव्यपदेश्यत्वात्तस्य च नित्यत्वादिधर्मत्वात्कथं विष्णुमित्रो-  
जात इति व्यवहार इत्याशङ्क्याह

**निमित्तमक्षरः कर्ता बोद्धा ब्रह्म गुणी वशी ।  
अजः शरीरग्रहणात्स जात इति कीर्त्यते ॥ ६९ ॥**

सत्यमात्मा सकलजगत्प्रपञ्चाविर्भावेऽविद्यासमावेशवशात्समवाय्यसमवायिनिमित्तमित्येव  
स्वयमेव त्रिविधमपि कारणं न पुनः कार्यकोटिनिविष्टः यस्मादक्षरोऽविनश्वरः । ननु  
सत्त्वादिगुणविकारस्य सुखदुःखमोहात्मकस्य कार्यभूते जगत्प्रपञ्चे । दर्शनात्तद्गुणवत्याः प्रकृ-  
तेरेव जगत्कर्तृतोचिता न पुनर्निर्गुणस्य ब्रह्मणः । मैवं मंस्थाः । आत्मैव कर्ता यस्मादसौ जी-  
वोपभोग्यसुखदुःखहेतुभूतादृष्टादेर्बोद्धा न ह्यचेतनायाः प्रकृतेर्नामरूपव्याकृतविचित्रभोक्तृ-  
वर्गभोगानूकूलभोगायतनादियोगिजगत्प्रपञ्चरचना घटते तस्मादात्मैव कर्ता तथा स एव ब्रह्म  
बृंहको विस्तारकः न चासौ निर्गुणः यतस्तस्य त्रिगुणशक्तिरविद्या प्रकृतिप्रधानाद्यपरपर्याया  
विद्यते अतः स्वतो निर्गुणत्वेऽपि शक्तिमुखेन सत्त्वादिगुणयोगी कथ्यते । न चैतावता प्रकृतेः  
कारणता यस्मादात्मैव वशी स्वतन्त्रो न प्रकृतिर्नाम स्वतन्त्रं तत्त्वान्तरं तादृग्विधत्वे प्रमाणाभा-  
वात् । न च वचनीयं शक्तिरूपापि सैव कर्तृभूतेति । यतः शक्तिमत्कारकं न शक्तिस्तस्मा-  
दात्मैव जगत्त्रिविधमपि कारणं तथा अज उत्पत्तिरहितः अतस्तस्य यद्यपि साक्षाज्जननं  
नोपपद्यते तथापि शरीरग्रहणमात्रेण जात इत्युच्यते अवस्थान्तरयोगितयोत्पत्तेः । गृहस्थो  
जात इतिवत् ॥ ६९ ॥

सर्गादौ स यथाकाशं वायुं ज्योतिर्जलं महीम् ।

सृजत्येकोत्तरगुणांस्तथादत्ते भवन्नपि ॥ ७० ॥

सृष्टिसमये स परमात्मा यथाकाशदीन् शब्दैकगुणं गगनं शब्दस्पर्शगुणः पवनः शब्द-  
स्पर्शरूपगुणं तेजः शब्दस्पर्शरूपरसवदुदकम् शब्दस्पर्शरूपरसगन्धगुणा  
शरीरग्रहणप्र-  
कारमाह । जगतीत्येवमेकोत्तरगुणान् सृजति । तथात्मा जीवभावमापन्नो भवन्नुत्पद्यमा-  
नोऽपि स्वशरीरस्यारम्भकत्वेनापि तानुपादत्ते गृह्णाति ॥ ७० ॥

कथं शरीरारम्भकत्वं पृथिव्यादीनामित्यत आह

आहुत्याप्यायते सूर्यः सूर्यादृष्टिरथौषधिः ।

तदन्नं रसरूपेण शुक्रत्वमधिगच्छति ॥ ७१ ॥

यजमानैः प्रक्षिप्तयाहुत्या पुरोडाशादिरसेनाप्यायते सूर्यः । सूर्याच्च कालवशेन परिपक्वा-  
ज्यादिहवीरसादृष्टिर्भवति ततो ब्रीह्याद्यौषधिरूपमन्नं तच्चान्नं सेवितं सत् रसरुधिरादिक्रमेण  
शुक्रशोणितभावमापद्यते ॥ ७१ ॥

स्त्रीपुंसयोस्तु संयोगे विशुद्धे शुक्रशोणिते ।

पञ्चधातून्स्वयं षष्ठ आदत्ते युगपत्प्रभुः ॥ ७२ ॥

ऋतुवेलायां स्त्रीपुंसयोर्योगे शुक्रं च शोणितं च शुक्रशोणितं तस्मिन्परस्परसंयुक्ते वि-  
शुद्धे वातपित्तश्लेष्मदुष्टग्रन्थिपूयक्षीणमूत्रपुरीषगन्धरेतांस्यबीजानीति स्मृत्यन्तरोक्तदोषरहिते  
स्थित्वा पञ्चधातून् पृथिव्यादिपञ्चमहाभूतानि शरीरारम्भकतया स्वयं षष्ठश्चि-  
ततः किमित्य-  
त आह । द्धातुरात्मा प्रभुः शरीरारम्भकरणेऽदृष्टकर्मयोगितया समर्थो युगपदादत्ते  
भोगायतनत्वेन स्वीकरोति । तथा च शारीरके । स्त्रीपुंसयोः संयोगे योनौ  
रजसाभिसंसृष्टं शुक्रं तत्क्षणमेव सह भूतात्मना गुणैश्च सत्वरजस्तमोभिः सह वायुना प्रेर्य-  
माणं गर्भाशये तिष्ठतीति ॥ ७२ ॥

इन्द्रियाणि मनः प्राणो ज्ञानमायुः सुखं धृतिः ।

धारणा प्रेरणं दुःखमिच्छाहङ्कार एव च ॥ ७३ ॥

प्रयत्न आकृतिर्वर्णः स्वरद्वेषौ भवाभवौ ।

तस्यैतदात्मजं सर्वमनादेरादिमिच्छतः ॥ ७४ ॥

किञ्च । इन्द्रियाणि ज्ञानकर्मैन्द्रियाणि वक्ष्यमाणानि । मनश्चोभयसाधारणम् । प्राणोऽपा-  
नो व्यान उदानः समान इत्येवं पञ्चवृत्तिभेदभिन्नः शारीरी वायुः प्राणः । ज्ञानमवगमः । आयुः

कालविशेषावच्छिन्नं जीवनम् । सुखं निवृत्तिः । धृतिश्चित्तस्थैर्यम् । धारणा प्रज्ञा मेधा च । प्रेरणं ज्ञानकर्मेन्द्रियाणामधिष्ठातृत्वम् । दुःखमुद्वेगः । इच्छा स्थहा अहङ्कारोऽहङ्कृतिः । प्रयत्न उद्यमः । आकृतिराकारः । वर्णो गौरिमादिः । स्वरः षड्जगान्धारादिः । द्वेषो वैरम् । भवः पुत्र-पश्वादिविभवः । अभवस्तद्विपर्ययः तस्यानादेरात्मनो नित्यस्यादिमिच्छतः शरीरं जिघृक्षमाणस्य सर्वमेतदिन्द्रियादिकमात्मजनितं प्राग्भवोयकर्मबीजजन्यमित्यर्थः ॥ ७३ ॥ ७४ ॥

संयुक्तशुक्ररोगितस्य कार्यरूपपरिणतौ क्रममाह

**प्रथमे मासि संक्लेदभूतो धातुविमूर्छितः ।**

**मास्यर्बुदं द्वितीये तु तृतीयेऽङ्गेन्द्रियैर्युतः ॥ ७५ ॥**

असौ चेतनः षष्ठो धातुः धातुविमूर्छितः धातुषु पृथिव्यादिषु विमूर्छितो लोलीभूतः क्षीरनीर-  
भेदेकीभूत इति यावत् । प्रथमे गर्भमासे संक्लेदभूतो द्रवरूपतां प्राप्त एवावतिष्ठते । न कठिण-  
तया परिणमते । द्वितीये तु मास्यर्बुदमीषत्कठिणमांसपिण्डरूपं भवति । अयमभिप्रायः कौ-  
ष्ठ्यपवनजठरदहनान्म्यां प्रतिदिनमीषदीपच्छोष्यमाणं शुक्रसंपर्कात् द्रवीभूतं भूतजातं त्रिंशद्वि-  
दिनैः कठिण्यमापद्यत इति । तथा च सुश्रुते । द्वितीये शीतोष्णानिलैरभिपच्यमानो भूतसं-  
घातो घनो जायत इति । तृतीये तु मास्यङ्गैरिन्द्रियैश्च संयुक्तो भवति ॥ ७५ ॥

**आकाशालाघवं सौक्ष्म्यं शब्दं श्रोत्रं बलादिकम् ।**

**वायोश्च स्पर्शनं चेष्टां व्यूहनं रौक्ष्यमेव च ॥ ७६ ॥**

**पित्तात्तु दर्शनं पक्तिमौष्ण्यं रूपं प्रकाशिताम् ।**

**रसात्तु रसनं शैत्यं स्नेहं क्लेदं समार्दवम् ॥ ७७ ॥**

**भूमेर्गन्धं तथा घ्राणं गौरवं मूर्तिमेव च ।**

**आत्मा गृह्णात्यजः सर्वं तृतीये स्पन्दते ततः ॥ ७८ ॥**

किंच । आत्मा गृह्णातीति सर्वत्र संबध्यते । गगनाल्लयिमानं लङ्घनक्रियोपयोगिनम् ।  
सौक्ष्म्यं सूक्ष्मेक्षित्वं शब्दं विषयं श्रोत्रं श्रवणेन्द्रियं बलं दाढर्यं आदिग्रहणात्मुषिरत्वं विवि-  
क्ततां च । आकाशाच्छब्दं श्रोत्रं विविक्ततां सर्वच्छिद्रसमूहांश्चेति गर्भोपनिषद्दर्शनात् । पव-  
नात्स्पर्शेन्द्रियं चेष्टां गमनागमनादिकाम् । व्यूहनमङ्गानां विविधं प्रसारणम् । रौक्ष्यं कर्कशत्वं  
च शब्दात्स्पर्शं च पित्तात्तेजसो दर्शनम् । चक्षुरिन्द्रियम् । पक्तिं भुक्तस्यान्नस्य पचनम् । औ-  
ष्ण्यमुष्णस्पर्शत्वमङ्गानाम् । रूपं श्यामिकादि । प्रकाशितां भ्राजिष्णुताम् । तथा संतापाम-  
र्षादि च । शौर्यामर्षतैक्ष्ण्यपक्त्यौष्ण्यभ्राजिष्णुतासंतापवर्णरूपेन्द्रियाणि तैजसानीति गर्भोपनि-  
षद्दर्शनात् । एवं रसादुदकाद्रसनेन्द्रियम् । शैत्यमङ्गानां स्निग्धतां मृदुत्वसहितं क्लेदमाद्रताम् ।

तथा भूमेर्गन्धं घ्राणेन्द्रियम् गरिमाणं मूर्तिं च सर्वमेतत्परमार्थतो जन्मरहितोप्यात्मा तृतीये मासि गृह्णाति । ततश्चतुर्थे मासि स्पन्दते चलति तथा शारीरके । तस्माच्चतुर्थे मासि चलनादावभिप्रायं करोतीति ॥ ७६ ॥ ७७ ॥ ७८ ॥

**द्वौ हृदस्याप्रदानेन गर्भो दोषमवाप्नुयात् ।**

**वैरूप्यं मरणं वापि तस्मात्कार्यं प्रियं स्त्रियाः ॥ ७९ ॥**

किंच । गर्भस्यैकं हृदयं गर्भिण्याश्चापरमित्येवं द्विहृदया तस्याः स्त्रिया यदभिलषितं तत् द्वौहृदं तस्याप्रदानेन गर्भो विरूपतां मरणरूपं वा दोषं प्राप्नोति । तस्मात्तद्विषपरिहारार्थं च गर्भिण्याः स्त्रियाः यत्प्रियमभिलषितं तत्संपादनीयम् । तथा च सुश्रुते । द्विहृदयां नारीं दौहृदिनीमाचक्षते तदभिलषितं दद्यात् वीर्यवन्तं चिरायुषं पुत्रं जनयतीति । तथा च व्यायामाद्विकमपि गर्भग्रहणप्रभृतितया परिहरणीयम् । ततःप्रभृति व्यायामव्यवायातितर्पणदिवास्वप्नरात्रिजागरणशोकभययानारोहणवेगधारणकुक्कुटासनशोणितमोक्षणानि परिहरेदिति तत्रैवाभिधानात् । गर्भग्रहणं च श्रमादिभिर्लिङ्गैरवगंतव्यम् । सद्योगृहीतगर्भायाः श्रमो ग्लानिः पिपासा सक्थिसीदनं शुक्रशोणितयोरवबन्धः स्फुरणं च योनेरित्यादि तत्रैवोक्तम् ॥ ७९ ॥

**स्थैर्यं चतुर्थे त्वङ्गानां पञ्चमे शोणितोद्भवः ।**

**पष्ठे बलस्य वर्णस्य नखरोम्णां च संभवः ॥ ८० ॥**

किंच । तृतीये मासि प्रादुर्भूतस्याङ्गमङ्गस्य चतुर्थे मासि स्थैर्यं स्थेमा भवति । पञ्चमे लोहितस्योद्भव उत्पत्तिः तथा पष्ठे बलस्य वर्णस्य कररुहरोम्णां च संभवः ॥ ८० ॥

**मनश्चैतन्ययुक्तोऽसौ नाडीस्नायुशिरायुतः ।**

**सप्तमेचाष्टमे चैव त्वङ्मांसस्मृतिमानपि ॥ ८१ ॥**

किंच । असौ पूर्वोक्तो गर्भः सप्तमे मासि मनमा चेतसा चेतनया च युक्तो नाडीभिर्वायुवाहिनीभिः स्नायुभिरस्थिवन्धनैः शिराभिर्वातपित्तश्लेष्मवाहिनीभिश्च संयुतः तथाष्टमे मासि त्वचा मांसेन स्मृत्या च युक्तो भवति ॥ ८१ ॥

**पुनर्धात्रीं पुनर्गर्भमोजस्तस्य प्रधावति ।**

**अष्टमे मास्यतो गर्भो जातः प्राणैर्वियुज्यते ॥ ८२ ॥**

किंच । तस्याष्टममासिकस्य गर्भस्यौजः कश्चन गुणविशेषो धात्रीं गर्भं च प्रति पुनः पुनरतिरागं चञ्चलतया शीघ्रं गच्छति अतोऽष्टमे मासि जातो गर्भः प्राणैर्वियुज्यते । अनेनौजःस्थितिरेव जीवनहेतुरिति दर्शयति ॥ ओजःस्वरूपं च स्मृत्यन्तरे दर्शितम् । इदि तिष्ठति यच्छुद्धमीषदुष्णं सपीतकम् । ओजः शरीरे संख्यातं तन्नाशान्नाशमृच्छतीति ॥ ८२ ॥

नवमे दशमे वापि प्रबलैः सूतिमारुतैः ।

निःसार्यते बाण इव यन्त्रच्छिद्रेण सज्वरः ॥ ८३ ॥

किंच । एवं करचरणचक्षुरादिपरिपूर्णङ्गेन्द्रियो नवमे दशमे वापि मासे अपिशब्दा-  
त्प्राक्सप्तमेऽष्टमे वा अत्यायासादिदोषवत् प्रबलमूतिहेतुप्रभञ्जनप्रेरितः स्नायवस्थिचर्मादिनि-  
मित्तवपुर्गन्धस्य छिद्रेण सूक्ष्ममुषिरेण सज्वरो दुःसहदुःखाभिभूयमानो निःसार्यते धनुर्यन्त्रेण सु-  
धन्वप्रेरितो बाण इवातिवेगेन । निर्गमसमनन्तरं च बाह्यपवनस्पष्टो नष्टप्राचीनस्मृतिर्भवति ।  
जातः स वायुना स्पष्टो न स्मरति पूर्वं जन्ममरणं कर्म च शुभाशुभमिति निरुक्तस्याष्टादशे-  
ऽभिधानात् ॥ ८३ ॥

तस्य षोढा शरीराणि षट् त्वचो धारयन्ति च ।

षडङ्गानि तथास्त्रां च सह षष्ट्या शतत्रयम् ॥ ८४ ॥

तस्यात्मनो यानि जरायुजाण्डजशरीराणि तानि प्रत्येकं षट्प्रकाराणि रक्तादिषड्धातुप-  
रिपाकहेतुभूतषडभिस्थानयोगित्वेन । तथा ह्यन्नरसो जाठराग्निना पच्यमा-  
नो रक्ततां प्रतिपद्यते रक्तं च स्वकोशस्थेनाग्निना पच्यमानं मांसत्वम् ।  
मांसं च स्वकोशानलपरिपक्वं मेदस्त्वं मेदोऽपि स्वकोशवह्निना पक्वमस्थितां  
अस्थ्यपि स्वकोशशिखिपरिपक्वं मज्जात्वं मज्जापि स्वकोशपावकपरिपच्यमानश्रममघातुतया  
परिणमते चरमघातोस्तु परिणतिर्नास्तीति स एवात्मनः प्रथमः कोश इत्येवं षट्कोशाग्नियो-  
गित्वात् षट्प्रकारत्वं शरीराणाम् । अन्नरसरूपस्य तु प्रथमघातोरनियतत्वान्न तेन प्रकारा-  
न्तरत्वम् । तानि च शरीराणि षट् त्वचो धारयन्ति रक्तमांसमेदोस्थिमज्जाशुक्राख्याः षट्  
धातव एव रम्भास्तम्भत्वगिव बाह्याभ्यन्तररूपेण स्थिताः त्वगिवाच्छादकत्वात्त्वचस्ताः षट्  
त्वचो धारयन्ति तदिदमायुर्वेदप्रसिद्धम् । तथाङ्गानि च षडेव करयुग्मं चरणयुगलमुत्तमाङ्गं  
गात्रमिति अस्त्रां तु षष्टिसहितं शतत्रयमुपरितनपट्छोक्या वक्ष्यमाणमवगन्तव्यम् ॥ ८४ ॥

स्थालैः सह चतुःषष्टिदन्ता वै विंशतिर्नखाः ।

पाणिपादशलाकाश्च तेषां स्थानचतुष्टयम् ॥ ८५ ॥

किंच । स्थालानि दन्तमूलप्रदेशस्थान्यस्थीनि द्वात्रिंशच्चैः सह द्वात्रिंशदन्ताश्चतुःषष्टिर्भ-  
वन्ति । नखाः करचरणरुहाविंशतिः हस्तपादस्थानि । शलाकाकाराण्यस्थीनि मणिबन्ध-  
स्योपरिवर्तीनि अङ्गुलिमूलस्थानि विंशतिरेव तेषां नखानां शलाकास्त्रां च स्थानचतुष्टयं द्वौ  
चरणौ करौ चेत्येवमस्त्रां चतुरुत्तरं शतम् ॥ ८५ ॥

षष्ठ्यङ्गुलीनां द्वे पाण्योर्गुल्फेषु च चतुष्टयम् ।

## चत्वार्यरत्निकास्थीनि जङ्घयोस्तावदेव तु ॥ ८६ ॥

किंच । विंशतिरङ्गुल्यस्तासां एकैकस्यास्त्रीणि त्रीणीत्येवमङ्गुलिसंबन्धीन्यस्थीनि ष-  
ष्टिर्भवन्ति । पादयोः पश्चिमौ भागौ प्राण्णी तयोरस्थिनी द्वे एकैकस्मिन्पादे गुल्फौ द्वावि-  
त्येव चतुर्षु गुल्फेषु चत्वार्यस्थीनि बाह्वोररत्निप्रमाणानि चत्वार्यस्थीनि जङ्घयोस्तावदेव च-  
त्वार्येवेत्येवं चतुःसप्ततिः ॥ ८६ ॥

## द्वेद्वे जानुकपोलोरुफलकांससमुद्भवे ।

## अक्षतालूषकश्रोणीफलकं च विनिर्दिशेत् ॥ ८७ ॥

किंच । जङ्घोरुसन्धिर्जानुः कपोलो गल्लः ऊरुः सक्थि तत्फलकं अंसोभुजशिरः अक्षः  
कर्णेनत्रयोर्मध्ये शंखादधोभागः तालूषकं, काकुदं श्रोणी ककुद्भती तत्फलकं तेषामेकैकङ्गा-  
स्थीनि द्वेद्वे विनिर्दिशेदित्येवं चतुर्दशास्थीनि भवन्ति ॥ ८७ ॥

## भगास्थ्येकं तथा पृष्ठे चत्वारिंशच्च पञ्च च ।

## ग्रीवा पञ्चदशास्थी स्याज्जत्र्वेकैकं तथा हनुः ॥ ८८ ॥

किंच । गृह्यास्थ्येकं पृष्ठे पश्चिमभागे पञ्चचत्वारिंशदस्थीनि भवन्ति ग्रीवा कंधरा सा  
पञ्चदशास्थी स्यात् भवेत् । वक्षोसयोः सन्धिर्जत्रुः प्रतिजत्रु एकैकं हनुश्चिबुकं तत्राप्येकम-  
स्थीत्येवं चतुःषष्टिः ॥ ८८ ॥

## तन्मूले द्वे ललाटाक्षिगण्डे नासाद्यनास्थिका ।

## पार्श्वकाः स्थालकैः सार्धमर्बुदैश्च द्विसप्ततिः ॥ ८९ ॥

किंच । तस्य हनोर्मूलेऽस्थिनी द्वे ललाटं भालं अक्षि चक्षुः गण्डः कपोलाक्षयोर्मध्यप्रदे-  
शः तेषां समाहारो ललाटाक्षिगण्डं तत्र प्रत्येकमस्थियुगलं नासा घनसंज्ञकास्थिमती पार्श्वकाः  
कक्षाधःप्रदेशसंबन्धीन्यस्थीनि तदाधारभूतानि स्थालकानि तैः स्थालकैः अर्बुदैश्चास्थिवि-  
शेषैः सह पार्श्वका द्विसप्ततिः पूर्वोक्तैश्च नवभिः सार्धमेकाशीतिर्भवन्ति ॥ ८९ ॥

## द्वौ शङ्ककौ कपालानि चत्वारि शिरसस्तथा ।

## उरः सप्तदशास्थीनि पुरुषस्यास्थिसंग्रहः ॥ ९० ॥

किंच । भ्रूकर्णयोर्मध्यप्रदेशावस्थिविशेषौ शङ्ककौ शिरमः संबन्धीनि चत्वारि कपाला-  
नि उरोवक्षस्तत्सप्तदशास्थिकमित्येवं त्रयोविंशतिः पूर्वोक्तैश्च सह षष्ट्यधिकं शतत्रयमित्येवं  
पुरुषस्यास्थिसंग्रहः कथितः ॥ ९० ॥

सविषयाणि ज्ञानेन्द्रियाण्याह

गन्धरूपरसस्पर्शशब्दाश्च विषयाः स्मृताः ।

**नासिका लोचने जिह्वा त्वक् श्रोत्रं चेन्द्रियाणि च ॥ ९१ ॥**

एते गन्धादयो विषयाः पुरुषस्य बन्धनहेतवः विषयशब्दस्य षिञ् बन्धने इत्यस्य धा-  
तोर्व्युत्पन्नत्वात् । एतैश्च गन्धादिभिर्बोध्यत्वेन व्यवस्थितैः स्वस्वगोचरसंवित्साधनतयानुमे-  
यानि घ्राणादिष्वेन्द्रियाणि भवन्ति ॥ ९१ ॥

कर्मेन्द्रियाणि दर्शयितुमाह

**हस्तौ पायुरुपस्थं च जिह्वा पादौ च पञ्च वै ।**

**कर्मेन्द्रियाणि जानीयान्मनश्चैवोभयात्मकम् ॥ ९२ ॥**

हस्तौ प्रमिद्धौ पायुर्गुदं उपस्थं रतिसंपाद्यमुखसाधनं जिह्वा प्रसिद्धा पादौ च एतानि  
हस्तादिनि पञ्च कर्मेन्द्रियाणि आदाननिर्हारानन्दव्याहारविहारादिकर्मसाधनानि जानीयात् ।  
मनोन्तःकरणं युगपत् ज्ञानानुत्पत्तिगम्यं तच्च बुद्धिकर्मेन्द्रियसहकारितयोभयात्मकम् ॥ ९२ ॥

प्राणायतनानि दर्शयितुमाह

**नाभिरोजोगुदं शुक्रं शोणितं शङ्खकौ तथा ।**

**मूर्धासकण्ठहृदयं प्राणस्यायतनानि च ॥ ९३ ॥**

नाभिप्रभृतीनि दश प्राणस्य स्थानानि । समाननाम्नः पवनस्य सकलाङ्गचारित्वेऽपि  
नाभ्यादिस्थानविशेषवाचोयुक्तिः प्राचुर्याभिप्राया ॥ ९३ ॥

प्राणायतनानि प्रपञ्चयितुमाह

**वपा वसावहननं नाभिः क्लोमा यकृत्लिहा ।**

**क्षुद्रान्त्रं वृक्कौ बस्तिः पुरीषाधानमेव च ॥ ९४ ॥**

**आमाशयोऽथ हृदयं स्थूलान्त्रं गुद एव च ।**

**उदरं च गुदौ कोष्ठौ विस्तारोऽयमुदाहृतः ॥ ९५ ॥**

वपा प्रसिद्धा वसा मांसस्नेहः नाभिः प्रमिद्धा अवहननं फुफ्फुसः क्लोमा आयुर्वेदप्रसिद्धा  
तौ च मांसपिण्डाकारौ स्तः सव्यकुक्षिगतौ यकृत्कालिका क्लोमा मांसपिण्डस्तौ क्षुद्रान्त्रं  
हृत्स्थान्त्रं वृक्कौ हृदयसमीपस्थौ मांसपिण्डौ बस्तिर्मूत्राशयः पुरीषाधानं पुरीषाशयः आमा-  
शयोऽपक्वान्नस्थानं हृदयं हृत्पुण्डरीकं स्थूलान्त्रगुदोदराणि प्रसिद्धानि ब्राह्मद्वादवलयदन्तर्गु-  
दवलये द्वे तौ च गुदौ कोष्ठौ नाभेरधः प्रदेशे भवौ अयं च प्राणायतनस्य विस्तार  
उक्तः पूर्वश्लोके तु संक्षेपः अतएव पूर्वश्लोकोक्तानां केषांचिदिह पाठः ॥ ९४ ॥ ९५ ॥

पुनः प्राणायतनप्रपञ्चार्थमाह

**कनीनिके चाक्षिकूटे शङ्कुली कर्णपत्रकौ ।**

कर्णौ शङ्खौ भ्रुवौ दन्तवेष्टावोष्ठौ ककुन्दरे ॥ ९६ ॥  
 वङ्कणौ वृषणौ वृक्कौ श्लेष्मसंघातजौ स्तनौ ।  
 उपजिह्वा स्फिजौ बाहू जङ्घोरुषु च पिण्डिका ॥ ९७ ॥  
 ताल्दरं वस्तिशीर्षं चिबुके गलशुण्डिके ।  
 अवटश्चैवमेतानि स्थानान्यत्र शरीरके ॥ ९८ ॥  
 अक्षिवर्णचतुष्कं च पद्मस्तहृदयानि च ।  
 नव छिद्राणि तान्येव प्राणस्यायतनानि तु ॥ ९९ ॥

कनीनिके अक्षितारे अक्षिनासिकयोः सन्धी अक्षिकुटे शङ्कुली कर्णशङ्कुली कर्णपत्रकौ कर्णपाल्यौ कर्णौ प्रसिद्धौ दन्तवेष्टौ दन्तपाल्यौ ओष्ठौ प्रसिद्धौ ककुन्दरे जघनकूपकौ वङ्कणौ जघनोरुसन्धी वृक्कौ पूर्वोक्तौ स्तनौ च श्लेष्मसंघातौ उपजिह्वा घण्टिका स्फिजौ कटिमोथौ बाहू प्रसिद्धौ जङ्घोरुषु च पिण्डिका जङ्घयोरूर्वाश्च पिण्डिका मांसलप्रदेशः गलशुण्डिके हनुमूलग-  
 छयोः सन्धी शीर्षं शिरः अवटः शरीरे यः कश्चन निम्नो देशः कण्ठमूलकक्षादिः । अवटुरिति पाठे कृकाटिका तथाक्ष्णोः कनीनिकयोः प्रत्येकं श्वेतं पार्श्वद्वयमिति वर्णचतुष्टयम् । यद्वा अ-  
 क्षिपुटचतुष्टयं शेषं प्रसिद्धम् । एवमेतानि कुत्सिते शरीरे स्थानानि । तथाक्षियुगलम् । कर्ण-  
 युग्मम् । नासाविवरद्वयमास्यं पायुरुपस्थमेतानि पूर्वोक्तानि नव छिद्राणि च प्राणस्यायतना-  
 न्येव ॥ ९६ ॥ ९७ ॥ ९८ ॥ ९९ ॥

शिराः शतानि सप्तैव नव स्नायुशतानि च ।  
 धमनीनां शते द्वे तु पञ्च पेशीशतानि च ॥ १०० ॥

किंच । शिरा नाभिस्त्र्यङ्गुलान्तरांश्चतुर्विंशत्संख्या वातपित्तश्लेष्मवाहिन्यः सकलकलेवरव्यापि-  
 न्यो नानाशाखिन्यः सत्यः सप्तशतसंख्या भवन्ति । तथाङ्गप्रत्यङ्गसंधिवन्धनाः स्नायवो नवश-  
 तानि धमन्योनाम नाभेरुद्धृताश्चतुर्विंशतिसंख्याः प्राणादिवायुवाहिन्यः शाखाभेदेन द्विशतं  
 भवन्ति । पेशयः पुनः मांसलाकारा ऊरुपिण्डिकाद्यङ्गप्रत्यङ्गसंधिन्यः पञ्चशतानि भवन्ति ॥ १०० ॥

पुनश्चासामेव शिरादीनां शाखाप्राचुर्येण संख्यान्तरमाह

एकोनत्रिंशल्लक्षाणि तथा नव शतानि च ।

षट् पञ्चाशच्च जानीत शिरा धमनिसंज्ञिताः ॥ १०१ ॥

शिराधमन्यो मिलिताः शाखोपशाखाभेदेन एकोनत्रिंशल्लक्षाणि । तथा च नवशतानि च  
 षट्पञ्चाशच्च भवन्तीत्येवं हे सामश्रवःप्रभृतयो मुनयो जानीत ॥ १०१ ॥

त्रयो लक्षास्तु विज्ञेयाः श्मश्रुकेशाः शरीरिणाम् ।  
सप्तोत्तरं मर्मशतं द्वे च सन्धिशते तथा ॥ १०२ ॥

किंच । शरीरिणां श्मश्रूणि केशाश्च मिलिताः सन्तस्त्रयो लक्षा विज्ञेयाः । मर्माणि मरणकराणि श्लेशकराणि च स्थानानि तेषां सप्तोत्तरं शतं ज्ञेयम् । अस्थनां तु द्वे सन्धिशते द्वायुशिरादिसन्ध्यः पुनरनन्ताः ॥ १०२ ॥

सकलशरीरमुष्मिणादिसंख्यामाह

रोम्णां कोट्यस्तु पञ्चाशच्चतस्रः कोट्य एव च ।  
सप्तषष्टिस्तथा लक्षाः सार्धाः स्वेदायनैः सह ॥ १०३ ॥  
वायवीयैर्विगण्यन्ते विभक्ताः परमाणवः ।  
यद्यप्येकोऽनुवेत्येषां भावानां चैव संस्थितिम् ॥ १०४ ॥

पूर्वोदितशिराकेशादिसहितानां रोम्णां परमाणवः सूक्ष्मसूक्ष्मतररूपा भागाः स्वेदस्त्रवणमुषिरैः सह चतुःपञ्चाशत्कोट्यः । तथा सप्तोत्तरषष्टिलक्षाः सार्धाः पञ्चाशत्सहस्रसहिताः वायवीयैर्विभक्ताः पवनपरमाणुभिः पृथक्कृता विगण्यन्ते । एतच्च शास्त्रदृष्ट्याभिहितम् । चक्षुरादिकरणपथगोचरत्वाभावात् अस्यार्थस्य द्वयमतिगहनमर्थं शिरादिभावसंस्थानुरूपं हे मुनयो भवतां मध्ये यः कश्चिदनुवेत्ति सोऽपि महान् अग्र्यो बुद्धिमताम् । अतो यन्नतो बुद्धिमता बोद्धव्या भावसंस्थितिः ॥ १०३ ॥ १०४ ॥

शरीररसादिपरिमाणमाह

रसस्य नव विज्ञेया जलस्याञ्जलयो दश ।  
सप्तैव तु पुरीषस्य रक्तस्याष्टौ प्रकीर्तिताः ॥ १०५ ॥  
षट् श्लेष्मा पञ्च पित्तं च चत्वारो मूत्रमेव च ।  
वसा त्रयो द्वौ तु मेदो मज्जैकोर्ध्वं तु मस्तके ॥ १०६ ॥  
श्लेष्मौजसस्तावदेव रेतसस्तावदेव तु ।  
इत्येतदस्थिरं वर्ष्म यस्य मोक्षाय कृत्यसौ ॥ १०७ ॥

सम्यक् परिणताहारसारो रसस्तस्य परिमाणं नवाञ्जलयः पार्थिवपरमाणुसंश्लेषनिमित्तस्य जलस्याञ्जलयो दश विज्ञेयाः । पुरीषस्य वर्चस्कस्य सप्तैव । रक्तस्य जाठरानलपरिपाकापादितलौहित्यस्यान्नरसस्याष्टावञ्जलयः प्रकीर्तिताः । श्लेष्मणः कफस्य षड्जलयः । पित्तस्य तेजसः पञ्च मूत्रौच्चारणस्य चत्वारः वसाया मांसस्नेहस्य त्रयः । मेदसो मांसरसस्य

द्वावङ्गली । मज्जा त्वस्थिगतसुषिरगतस्तस्यैकोऽङ्गलिः । मस्तके पुनरर्धाङ्गलिः श्लेष्मौजसः श्लेष्मसारस्य तथा रेतसश्चरमधातोस्तावद्वार्धाङ्गलिरेव । एतच्च समधातुपुरुषाभिप्रायेणोक्तम् । विषमधातोस्तु न नियमः । वैलक्षण्याच्छरीराणामस्थायित्वात्तथैव च । दोषधातुमलानां च परिमाणं न विद्यत इत्यायुर्वेदस्मरणात् ॥ इतीदृशमस्थिस्त्रायाद्यारब्धमेतदशुचिनिधानं वर्ष्मास्थिरमिति यस्य बुद्धिरसौ कृतौ पण्डितो मोक्षाय समर्थो भवति । वैराग्यनित्यानित्यविवेक-योर्मोक्षोपायत्वात् अस्थिमूत्रपुरीषादिप्राचुर्यज्ञानस्य वैराग्यहेतुत्वात् । अतएव व्यासः । सर्वा-शुचिनिधानस्य कृतघ्नस्य विनाशिनः । शरीरकस्यापि कृते मूढाः पापानि कुर्वते ॥ यदि ना-मास्य कायस्य यदन्तस्तद्विभवेत् । दण्डमादाय लोकोऽयं गुनः काकांश्च वारयेदिति । त-स्मादीदृशकुत्सितशरीरस्यात्यन्तिकविनिवृत्त्यर्थमात्मोपासने प्रयतितव्यम् ॥ १०९॥ १०९॥ १०७॥

**द्रासप्ततिसहस्राणि हृदयादभिनिःसृताः ।**

**हिताहिता नाम नाड्यस्तासां मध्ये शशिप्रभम् ॥ १०८ ॥**

**मण्डलं तस्य मध्यस्थ आत्मा दीप इवाचलः ।**

**स ज्ञेयस्तं विदित्वेह पुनराजायते न तु ॥ १०९ ॥**

हृदयप्रदेशादभिनिःसृताः कदम्बकुमुमकेसरवत्सर्वतो निर्गता हिताहितकरत्वेन हिताहित-

उपासनीयात्म-  
स्वरूपमाह ।

संज्ञा द्रासप्ततिसहस्राणि नाड्यो भवन्ति । अपरास्तिस्त्रो नाड्यस्तासामिडा-

पिङ्गलाख्ये द्वे नाड्यौ सव्यदक्षिणपार्श्वगते हृदि विपर्यस्ते नासाविवरसंबद्धे

प्राणापानायतने । सुषुम्नाख्या पुनस्तृतीया दण्डवन्मध्ये ब्रह्मरन्ध्रविनिर्गता

तासां नाडीनां मध्ये मण्डलं चन्द्रप्रभं तस्मिन्नात्मा निर्वातस्थदीप इवाचलः प्रकाशमान् आस्ते

स एवभूतो ज्ञातव्यः तत्साक्षात्करणादिह संसारे न पुनः संसरति अमृतत्वं प्राप्नोति ॥ १०८॥ १०९

**ज्ञेयं चारण्यकमहं यदादित्यादवाप्तवान् ।**

**योगशास्त्रं च मत्प्रोक्तं ज्ञेयं योगमभीप्सता ॥ ११० ॥**

किंच । चित्तवृत्तेर्विषयान्तरतिरस्कारेणात्मनि स्थैर्यं योगस्तत्प्राप्त्यर्थं बृहदारण्यकाख्य-मादित्याद्यन्मया प्राप्तं तच्च ज्ञातव्यम् । तथा यन्मयोक्तं योगशास्त्रं तदपि ज्ञातव्यम् ॥ ११०

कथं पुनरमावात्मा ध्यातव्य इत्यत आह

**अनन्यविषयं कृत्वा मनोबुद्धिस्मृतीन्द्रियम् ।**

**ध्येय आत्मा स्थितो योऽसौ हृदये दीपवत्प्रभुः ॥ १११ ॥**

आत्मव्यतिरिक्तविषयेभ्यो मनोबुद्धिस्मृतीन्द्रियाणि प्रत्याहृत्य आत्मैकविषयाणि कृत्वा

आत्मा ध्येयः योऽसौ प्रभुर्निर्वातस्थप्रदीपवद्दीप्यमानो निष्प्रकम्पो हृदि तिष्ठति एतदेव तस्य ध्येयत्वम् । यच्चित्तवृत्तेर्बहिर्विषयावभासतिरस्कारेणात्मप्रवणतानाम शरावसंपुटनिरुद्धप्रभाप्रतानप्रसरस्येव प्रदीपस्यैकनिष्ठत्वम् ॥ १११ ॥

यस्य पुनश्चित्तवृत्तिनिराकारालम्बनतया समाधौ नाभिरमते तेन शब्दब्रह्मोपासनं कार्यमित्याह

**यथाविधानेन पठन्सामगायमविच्युतम् ।**

**सावधानस्तदभ्यासात्परं ब्रह्माधिगच्छति ॥ ११२ ॥**

त्वाध्यायावगतमार्गान्नतिक्रमेण सामगायं सामगानं । साम्नो गानात्मकत्वेऽपि गायमिति विशेषणं प्रगीतमन्त्रव्युदासार्थम् । अविच्युतमस्वलितं सावधानः सामध्वन्यनुस्यूतात्मैकाग्रं चित्तवृत्तिः पठन्तदभ्यासवशात् तत्र निष्णातः शब्दाकारशून्योपासनेन परं ब्रह्माधिगच्छति । तदुक्तम् । शब्दब्रह्मणि निष्णातः परं ब्रह्माधिगच्छतीति ॥ ११२ ॥

यस्य पुनर्वैदिक्यां गीतौ चित्तं नाभिरमते तेन लौकिकगीतानुस्मृतात्मोपासनं कार्यमित्याह

**अपरान्तकमुल्लोप्यं मदकं मकरीं तथा ।**

**औवेणकं सरोबिन्दुमुत्तरं गीतकानि च ॥ ११३ ॥**

**ऋग्गाथा पाणिका दक्षविहिता ब्रह्मगीतिका ।**

**गेयमेतत्तदभ्यासकरणान्मोक्षसंज्ञितम् ॥ ११४ ॥**

अपरान्तकोल्लोप्यमद्रकमकर्यौ वैणकानि सरोबिन्दुसहितं चोत्तरमित्येतानि प्रकरणाख्यानि सप्त गीतानि । चशब्दादासारितवर्धमानकादिमहागीतानि गृह्यन्ते ऋग्गाथाद्याश्चतस्रो गीतिका इत्येतदपरान्तकादिगीतजातमध्यारोपितात्मभावं मोक्षसाधनत्वान्मोक्षसंज्ञितं मन्तव्यम् । तदभ्यासस्यैकाग्र्यतापादनद्वारणात्मैकतापत्तिकारणत्वात् ॥ ११३ ॥ ११४ ॥

**वीणावादनतत्त्वज्ञः श्रुतिजातिविशारदः ।**

**तालज्ञश्चाप्रयासेन मोक्षमार्गं नियच्छति ॥ ११५ ॥**

किंच । भरतादिमुनिप्रतिपादितवीणावादनतत्त्ववेदी श्रूयते इति श्रुतिः द्वाविंशतिविधा ऋतस्त्रेषु । तथाहि । षड्मध्यमपञ्चमाः प्रत्येकं चतुःश्रुतयः ऋषभधैवतौ प्रत्येकं त्रिश्रुती गान्धारनिषादौ प्रत्येकं द्विश्रुती इति जातयस्तु षड्जादयः सप्त शुद्धाः संकरजातयस्त्वेकादशेत्येवमष्टादशविधास्तासु विशारदः प्रवीणः । ताल इति गीतपरिमाणं कल्प्यते तत्स्वरूपज्ञश्च तदनुविद्धब्रह्मोपासनतया तालादिभङ्गभयाच्चित्तवृत्तेरात्मैकाग्रतायाः सुकरत्वादल्पायासेनैव मुक्तिपथं नियच्छति प्राप्नोति ॥ ११५ ॥

चित्तविक्षेपाद्यन्तरायहतस्य फलान्तरमाह

**गीतज्ञो यदि योगेन नाप्नोति परमं पदम् ।**

**रुद्रस्यानुचरो भूत्वा तेनैव सह मोदते ॥ ११६ ॥**

गीतज्ञो यदि कथंचिद्योगेन परमं पदं नाप्नोति तर्हि रुद्रस्य सचिवो भूत्वा तेनैव सह मोदते क्रीडति ॥ ११६ ॥

**अनादिरात्मा कथितस्तस्यादिस्तु शरीरकम् ।**

**आत्मनस्तु जगत्सर्वं जगतश्चात्मसंभवः ॥ ११७ ॥**

प्रागुक्तरीत्या अनादिरात्मा क्षेत्रज्ञस्तस्य च शरीरग्रहणमेवादिरुद्रवः कथितः । अज्ञः शरीरग्रहणादित्यत्र परमात्मनश्च सकाशात्पृथिव्यादिसकलभुवनोद्भवः तं पूर्वोक्तमुपसंहरति । स्मादुद्धृताच्च पृथिव्यादिभूतसंघाताजीवानां स्थूलशरीरतया सम्भवश्च कथितः सर्गादौ स यथाकाशमित्यादिना ॥ ११७ ॥

**कथमेतद्विमुह्यामः सदेवासुरमानवम् ।**

**जगदुद्धृतमात्मा च कथं तस्मिन्वदस्व नः ॥ ११८ ॥**

यदेतत्सकलसुरासुरमनुजादिसहितं जगदात्मनः सकाशात्कथमुत्पन्नं आत्मा च तस्मिन् एतदेव प्रश्नपूर्वकं विवृणोति । जगति कथं तिर्यङ्नरसरीसृपादिशरीरभागभवतोत्येतस्मिन्नर्थे विमुह्यामः । अतो मोहापनुत्यर्थमस्माकं विस्तरशो वदस्व ॥ ११८ ॥

एव मुनिभिः पृष्ठः प्रत्युत्तरमाह

**मोहजालमपास्येह पुरुषो दृश्यते हि यः ।**

**सहस्रकरपन्नेत्रः सूर्यवर्चाः सहस्रकः ॥ ११९ ॥**

**स आत्मा चैव यज्ञश्च विश्वरूपः प्रजापतिः ।**

**विराजः सोऽन्नरूपेण यज्ञत्वमुपगच्छति ॥ १२० ॥**

इह जगति यदिदं स्थूलकलेवरादावनात्मनि आत्माभिमानरूपं मोहजालं तदपास्य तद्व्यतिरिक्तो यः पुरुषोऽनेककरचरणलोचनः सूर्यवर्चाः अनन्तरश्मिः सहस्रकः बहुशिरः दृश्यते । एतच्च तत्तद्भोचरशक्त्याधारतयोच्यते । तस्य साक्षात्कारादिसंबन्धाभावात् । स एवात्मा यज्ञः प्रजापतिश्च यतोऽसौ विश्वरूपः सर्वात्मकः । वैश्वरूप्यमेव कथमिति चेत् यस्मादसौ विराजः पुरोडाशायन्नरूपेण यज्ञत्वमुपगच्छति यज्ञाच्च वृष्ट्यादिद्वारेण प्रजासृष्टिरित्येवं वैश्वरूप्यम् ॥ ११९ ॥ १२० ॥

यो द्रव्यदेवतात्यागसंभूतो रस उत्तमः ।

देवान्संतर्प्य स रसो यजमानं फलेन च ॥ १२१ ॥

संयोज्य वायुना सोमं नीयते रश्मिभिस्ततः ।

ऋग्यजुःसामविहितं सौरं धामोपनीयते ॥ १२२ ॥

स्वमण्डलादसौ सूर्यः सृजत्यमृतमुत्तमम् ।

यजन्म सर्वभूतानामशनानशनात्मनाम् ॥ १२३ ॥

तस्मादन्नात्पुनर्यज्ञः पुनरन्नं पुनः क्रतुः ।

एवमेतदनाद्यन्तं चक्रं संपरिवर्तते ॥ १२४ ॥

द्रव्यस्य चरुपुरोडाशार्देन्दवतोद्देशेन त्यागाद्यो रसः अदृष्टरूपमात्मनः परिणत्यन्तरमुत्तमः

सकलजगज्जन्मबीजतयोत्कृष्टतमः संभूतः स देवान्संप्रदानकारकभूतान्स-

एतदेव प्रपञ्चयति ।

म्यक्प्रीणयित्वा यजमानं चाभिलषितफलेन संयोज्य पवनेन प्रेर्यमाणश्च-

न्द्रमण्डलं प्रति नीयते । ततः शशिमण्डलाद्रश्मिभिर्भानुमण्डलम् । सैषा त्रय्येव विद्या त-  
पतीत्यभेदाभिधानात् ऋग्यजुःसाममयं प्रत्युपनीयते । ततः स्वमण्डलादसौ सूर्योऽमृततरसं वृष्टि-  
रूपमुत्तमं यत्सकलभूतानामशनानशनात्मनां चराचराणां जनननिमित्तं तत्सृजति । तस्माद्दृ-  
ष्टिसंपादितौषधिमयात्प्रजोत्पत्तिहेतोरन्नात्पुनर्यज्ञः यज्ञाच्च पूर्वाभिलषितभङ्ग्या पुनरन्नं अन्नाच्च  
पुनः क्रतुरित्येवमेतदखिलं संसारचक्रं प्रवाहरूपेणोत्पत्तिविनाशविरहितं सम्यक्परिवर्तते  
इत्यनेन क्रमेणात्मनः सकाशादखिलजगदुत्पत्तिः तत्र चात्मनः स्वकर्मानुरूपविग्रहपरिग्रहः  
॥ १२१ ॥ १२२ ॥ १२३ ॥ १२४ ॥

ननु यथात्मनः संमग्नमनाद्यन्तं तर्हि अनिर्मुक्तिप्रसङ्ग इत्यत आह

अनादिरात्मा संभूतिर्विद्यते नान्तरात्मनः ।

समवायी तु पुरुषो मोहेच्छाद्वेषकर्मजः ॥ १२५ ॥

यद्यप्यात्मनोऽनादित्वात्संभूतिर्न विद्यते अन्तरात्मनः शरीरव्यापिनः तथापि पुरुषः  
शरीरेण समवायी भवति भोगायतने सुखदुःखात्मकं भोग्यजातमुपभुङ्क्ते इत्येवंभूतेन संबन्धेन  
संबन्धी भवत्येव सच समवायः मोहेच्छाद्वेषजनितकर्मनिर्मेयो ननु निसर्गजातः तस्य कार्यत्वेन  
विनाशोपपत्तेर्न निर्मुक्तिः ॥ १२५ ॥

आत्मनो जगज्जन्मेत्युक्तं तत्प्रपञ्चयितुमाह

सहस्रात्मा मया यो व आदिदेव उदाहृतः ।

मुखबाह्वरूपजाः स्युस्तस्य वर्णा यथाक्रमम् ॥ १२६ ॥

पृथिवी पादतस्तस्य शिरसो द्यौरजायत ।

नस्तः प्राणा दिशः श्रोत्रात्स्पर्शाद्वायुर्मुखाच्छिखी ॥ १२७ ॥

मनसश्चन्द्रमा जातश्चक्षुषश्च दिवाकरः ।

जघनादन्तरिक्षं च जगच्च सचराचरम् ॥ १२८ ॥

योऽसौ सकलजीवात्मकतया प्रपञ्चात्मकतया च सहस्रात्मा बहुरूपस्तथा सकलजगद्धे-  
तुतया आदिदेवो मया युष्माकमुदाहृतः तस्य वदनभुजसक्थिचरणजाता यथाक्रममग्र-  
जन्मादयश्चत्वारो वर्णास्तथा तस्य पादाद्भूमिर्मस्तकात्सुरसद्य घ्राणात्प्राणाः कर्णात्ककुभः स्पर्-  
शात्पवनो वदनाद्भुतवहः मनसः शशाङ्कः नेत्राद्भानुः जघनाद्भगनं जङ्गमाजङ्गमात्मकं  
जगच्च ॥ १२६ ॥ १२७ ॥ १२८ ॥

यद्येवं स कथं ब्रह्मन्पापयोनिषु जायते ।

ईश्वरः स कथं भावैरनिष्टैः संप्रयुज्यते ॥ १२९ ॥

हे ब्रह्मन् योगीश्वर । यद्यात्मैव जीवादिभावं भजते तर्हि कथमसौ पापयोनिषु मृगपक्ष्या-  
दिषु जायते । अथ मोहरागद्वेषादिदोषदुष्टत्वात्तत्र जन्मेत्युच्यते तच्च न  
अत्र चोदयन्ति ।  
यस्मादीश्वरः स्वतन्त्रः कथमनिष्टैर्मोहरागादिभावैः ॥ १२९ ॥

करणेनान्वितस्यापि पूर्वं ज्ञानं कथंचन ।

वेत्ति सर्वगतां कस्मात्सर्वगोऽपि न वेदनाम् ॥ १३० ॥

किंच तथेदमप्यत्र दूषणम् । मनःप्रभृतिज्ञानोपायैः महितस्यापि तस्यात्मनः पूर्वज्ञानं जन्मा-  
न्तरानुभूतविषयं कस्मान्नोत्पद्यते । तथा सर्वप्राणिगतां वेदनां सुखादिरूपां स्वयं सर्वज्ञोऽपि  
सर्वदेहगतोऽपि कस्मान्न वेत्ति तस्मादात्मैवेश्वरो जीवादिभावं भजत इत्युक्तम् ॥ १३० ॥

अन्यपक्षिस्थावरतां मनोवाक्कायकर्मजैः ।

दोषैः प्रयाति जीवोऽयं भवयोनिशतेषु च ॥ १३१ ॥

यद्यपीश्वरः स्वरूपेण सत्यज्ञानानन्दलक्षणः तथाप्यविद्यासमावेशवशान्मोहरागादिभा-  
वैरभिभूयमानो नानाहीनयोजनजनसाधनं मानसादिविविधं कर्मनिचयमा-  
चरति । तेन चान्त्यादिहीनयोनिनामापद्यते । अन्त्याश्चण्डालादयः पक्षिणः  
काकादयः स्थावरा वृक्षादयः तेषां भावोऽन्यपक्षिस्थावरता तां यथाक्रमेण  
मनोवाक्कायारब्धकर्मदोषैः जन्मसहस्रेष्वयं जीवः प्राप्नोति ॥ १३१ ॥

अनन्ताश्च यथा भावाः शरीरेषु शरीरिणाम् ।

**रूपाण्यपि तथैवेह सर्वयोनिषु देहिनाम् ॥ १३२ ॥**

किंच । शरीरिणां जीवानां शरीरेषु भावा अभिप्रायविशेषाः सत्त्वाद्युद्वेकतारतम्याद्यथान-  
न्तस्तथा तत्कार्याण्यपि रूपाणि कुञ्जवामनत्वादीनि देहिनां सर्वयोनिषु भवन्ति ॥ १३२ ॥  
ननु यदि कर्मजन्त्यानि कुञ्जत्वादीनि तार्ह्यं कर्मानन्तरमेव तैर्भवितव्यमित्याशङ्क्याह

**विपाकः कर्मणां प्रेत्य केषांचिदिह जायते ।**

**इह वामुत्र वैकेषां भावस्तत्र प्रयोजनम् ॥ १३३ ॥**

केषांचिज्ज्योतिष्टोमादिकर्मणां विपाकः फलं प्रेत्य देहान्तरे भवति केषांचित्कारीयो-  
द्विकर्मणां वृष्ट्यादिफलमिहैव भवति । केषांचिच्चित्रादीनां फलं पश्चादिकमिह देहान्तरे  
वेत्यनियतम् । न ह्यनन्तरमेव कर्मफलेन भवितव्यमिति शास्त्रार्थः । अत्र च कर्मणां शुभा-  
शुभफलजनकत्वे सत्त्वादिभाव एव प्रयोजकभूतस्तदायत्तत्वात्फलतारतम्यस्य ॥ १३३ ॥

मनोवाङ्मायकर्मजैरन्यादियोनाः प्राप्नोतीत्युक्तं तत्प्रपञ्चयितुमाह

**परद्रव्याण्यभिध्यायंस्तथानिष्ठानि चिन्तयन् ।**

**वितथाभिनिवेशी च जायतेऽन्यासु योनिषु ॥ १३४ ॥**

परधनानि कथमपहरेयमिति अभिमुख्येन ध्यायंस्तथानिष्ठानि ब्रह्महत्यादीनि हिंसात्म-  
कानि करिष्यामीति चिन्तयन् वितथं असत्यभूते वस्तुनि अभिनिवेशः पुनः पुनः संकल्पः  
तद्वांश्च श्वचण्डालाद्यन्ययोनिषु जायते ॥ १३४ ॥

**पुरुषोऽनृतवादी च पिशुनः परुषस्तथा ।**

**अनिबद्धप्रलापी च मृगपक्षिषु जायते ॥ १३५ ॥**

किंच । यस्त्वनृतवदनशीलः पुरुषः पिशुनः कर्णेजपः पुरुषः परोद्वेगकरभाषी अनिब-  
द्धप्रलापी प्रकृतासङ्गतार्थवादी च बुद्धिपूर्वाबुद्धिपूर्ववृत्त्यादितारतम्याद्धीनोत्कृष्टेषु मृगप-  
क्षिषु जायते ॥ १३५ ॥

**अदत्तादाननिरतः परदारोपसेवकः ।**

**हिंसकश्चाविधानेन स्थावरेष्वभिजायते ॥ १३६ ॥**

किंच । अदत्तादाननिरतः परधनापहारप्रसक्तः परदारप्रसक्तश्चाविहितमार्गेण प्राणिनां  
घातकश्च दोषगुरुलघुभावतारतम्यात्तरुलताप्रतानादिस्थावरेषु जायते ॥ १३६ ॥

**आत्मज्ञः शौचवान्दान्तस्तपस्वी विजितेन्द्रियः ।**

**धर्मकृद्वेदविद्यावित्सात्विको देवयोनिताम् ॥ १३७ ॥**

आत्मज्ञो विद्याधनाभिजनाद्यभिमानरहितः शौचवान् बाह्याभ्यन्तरशौचयुक्तः दान्त उप-  
शमान्वितः तपस्वी कृच्छ्रादितपोयुक्तः तथेन्द्रियार्थेष्वप्रसक्तः नित्यनैमि-  
सत्त्वादिगुण-  
रिपाकमाह । त्तिकधर्मानुष्ठाननिरतः वेदार्थवेदी च यः स सात्विकः स च सत्त्वोद्रेकतारत-  
म्यवशादुत्कृष्टोत्कृष्टतरसुरयोनितां प्राप्नोति ॥ १३७ ॥

**असत्कार्यरतोधीर आरम्भी विषयी च यः ।**

**स राजसो मनुष्येषु मृतो जन्माधिगच्छति ॥ १३८ ॥**

किंच । असत्कार्येषु तूर्यवादित्रयत्यादिष्वभिरतो यस्तथा अधीरो व्यग्रचित्तः आरम्भी  
सदा कार्याकुलो विषयेष्वतिप्रमत्तश्च स रजोगुणयुक्तः तद्गुणतारतम्याद्धीनोत्कृष्टमनुष्यजातिषु  
मरणानन्तरमुत्पत्तिं प्राप्नोति ॥ १३८ ॥

**निद्रालुः क्रूरकृद्बुधो नास्तिको याचकस्तथा ।**

**प्रमादवान्भिन्नवृत्तो भवेत्तिर्यक्षु तामसः ॥ १३९ ॥**

तथा यः पुनर्निद्राशीलः प्राणिपीडाकरो लोभयुक्तश्च तथा नास्तिको धर्मादेर्निन्दकः याच-  
नशीलः प्रमादवान् कार्याकार्यविवेकशून्यः विरुद्धाचारश्च असां तमोगुणयुक्तस्तत्तारतम्या-  
द्धीनहीनतरपश्वादियोनिषु जायते ॥ १३९ ॥

**रजसा तमसा चैवं समाविष्टो भ्रमन्निह ।**

**भावैरनिष्टैः संयुक्तः संसारं प्रतिपद्यते ॥ १४० ॥**

एवमविद्याविद्धोऽयमात्मा रजस्तमोभ्यां सम्यगाविष्ट इह संसारे पर्यटन् नानाविधदुःख-  
पूर्वोत्सुपसं-  
हरति । प्रदैर्भावैरभिभूतः पुनः पुनः संसारं देहग्रहणं प्राप्नोति । इतीश्वरः स कथं  
भावैरनिष्टैः संप्रयुज्यत इति अस्य चोद्यम्य नावकाशः ॥ १४० ॥

यदग्निं करणैरन्वितास्थापि इति द्वितीयं चोद्यं तस्योत्तममाह

**मलिनो हि यथादर्शो रूपालोकस्य न क्षमः ।**

**तथाविपक्वकरण आत्मज्ञानस्य न क्षमः ॥ १४१ ॥**

यद्यप्यात्मा अन्तःकरणादिज्ञानसाधनसंपन्नस्तथापि जन्मान्तरानुभूतार्थावबोधे न समर्थः  
अविपक्वकरणो रागादिमलक्रान्तचित्तो यस्मात् यथा दर्पणो मलच्छन्नो रूपज्ञानोत्पादनसम-  
र्थो न भवति ॥ १४१ ॥

ननु प्राग्भवीयज्ञानस्यापि आत्मप्रकाशित्वान् तस्य च सत्त्वमिद्धत्वाच्चानुपलम्भो युक्त इत्याशङ्क्याह

**कट्वेर्वारौ यथा पक्वे मधुरः सन् रसोऽपि न ।**

**प्राप्यते ह्यात्मनि तथा नापक्वकरणे ज्ञता ॥ १४२ ॥**

अपक्वे कट्वेर्वारौ तित्ककर्कटिकायां विद्यमानोऽपि मधुरो रसः यथा नोपलभ्यते तथात्म-  
न्यपक्वकरणे विद्यमानापि ज्ञाता ज्ञातृता प्राग्भवीयवस्तुगोचरता न प्राप्यते ॥ १४२ ॥

वेत्ति सर्वगतां कस्मात्सर्वगोऽपि न वेदनामिति यदुक्तं तत्रोत्तरमाह

**सर्वाश्रयां निजे देहे देही विन्दति वेदनाम् ।**

**योगी मुक्तश्च सर्वासां योगमाप्नोति वेदनाम् ॥ १४३ ॥**

यः पुनर्देही देहाभिमानयुक्तः स सर्वाश्रयामाध्यात्मिकादिबहुरूपां वेदनां स्वकर्मोपाजित  
एव देहे प्राप्नोति न देहान्तरगतां भोगायतनारम्भादृष्टवैलक्षण्यादेव यस्तु योगी मुक्तो  
मुक्ताहङ्कारादिः सकलक्षेत्रगतानां सुखदुःखादिसंविदां वेदिता भवति परिपक्वकरणत्वा-  
त् ॥ १४३ ॥

नन्वेकस्मिन्नात्मनि सुरनरादिदेहेषु भेदप्रत्ययो न घटत इत्याशङ्क्याह

**आकाशमेकं हि यथा घटादिषु पृथग्भवेत् ।**

**तथात्मैको ह्यनेकश्च जलाधारेष्विवांशुमान् ॥ १४४ ॥**

यथैकमेव गगनं कूपकुम्भाद्युपाधिभेदभिन्नं नानेवानुभूयते यथावा भानुरेकोऽपि भि-  
न्नेषु जलभाजनेषु करकमणिकमल्लिकादिषु नानेवानुभूयते तथैकोऽप्यात्मा अन्तःकरणोपा-  
धिभेदेन नाना प्रतीयते । द्वितीयदृष्टान्तोपादानमात्मभेदस्यापारमार्थिकत्वद्योतनार्थम् ॥ १४४ ॥

पञ्चधातून्स्वयं षष्ठ आदत्ते युगपत्प्रभुरित्यायुक्तमर्थमुपसंहृत्याह

**ब्रह्मखानिलतेजांसि जलं भूश्चेति धातवः ।**

**इमे लोका एष चात्मा तस्माच्च सचराचरम् ॥ १४५ ॥**

ब्रह्म आत्मा खं गगनं अनिलो वायुः तेजोऽग्निः जलं प्रसिद्धं भूश्चेत्येते वातादिधातवः  
शरीरं व्याप्य धारयन्तीति धातवोऽभिधीयन्ते तत्र खादयः पञ्च धातवो लोकयन्ते दृश्यन्ते  
इति लोकाः । जडा इति यावत् । एष चिद्धातुरात्मा एतस्माज्जडाजडसमुदायात्स्थावरजङ्गमात्मकं  
जगदुत्पद्यते ॥ १४५ ॥

कथमसावात्मा जगत्सृजतीत्याह

**मृदण्डचक्रसंयोगात्कुम्भकारो यथा घटम् ।**

**करोति तृणमृत्काष्ठैर्गृहं वा गृहकारकः ॥ १४६ ॥**

**हेममात्रमुपादाय रूपं वा हेमकारकः ।**

**निजलालसमायोगात्कोशं वा कोशकारकः ॥ १४७ ॥**

**कारणान्येवमादाय तासु तास्विह योनिषु ।**

**सृजत्यात्मानमात्मा च संभूय कारणानि च ॥ १४८ ॥**

यथा हि कुलालो मृच्चक्रचीवरादिकं कारणजातमुपादाय करकशरावादिकं नानाविध-  
कार्यजातं रचयति । यथा वा वर्धकिस्तृणमृत्काष्ठैः परस्परसापेक्षैः एकं गृहाख्यं कार्यं क-  
रोति । यथा वा हेमकारः केवलं हेमोपादाय हेमानुगतमेव कटकमुकुटकुण्डलादि कार्यमु-  
त्पादयति । यथा वा कोशकारकः कीटविशेषो निजलालयारब्धमात्मबन्धनं कोशाख्यमार-  
भते तथात्मापि पृथिव्यादीनि साधनानि परस्परसापेक्षाणि तथा करणान्यपि श्रोत्रादीन्युपा-  
दाय अस्मिन्संसारे तासु तासु सुरादियोनिषु स्वयमेवात्मानं निजबद्धं शरीरितया सृजति  
॥ १४६ ॥ १४७ ॥ १४८ ॥

किं पुनर्वैषयिकज्ञानेन्द्रियव्यतिरिक्तात्मसद्भावे प्रमाणमित्याशङ्क्याह

**महाभूतानि सत्यानि यथात्मापि तथैव हि ।**

**कोऽन्यथैकेन नेत्रेण दृष्टमन्येन पश्यति ॥ १४९ ॥**

यथा हि पृथिव्यादिमहाभूतानि सत्यानि प्रमाणगम्यत्वात् तथात्मापि सत्यः अन्यथा  
यदि बुद्धीन्द्रियव्यतिरिक्तो ज्ञाता भ्रुवो न स्यात्तर्हि एकेन चक्षुरिन्द्रियेण दृष्टं वस्तु अ-  
न्येन स्पर्शनेन्द्रियेण को विजानाति यमहमद्राक्षं तमहं स्पृशामीति ॥ १४९ ॥

**वाचं वा को विजानाति पुनः संश्रुत्य संश्रुताम् ।**

तथा कस्यचित्पुरुषस्य वाचं पूर्वं श्रुत्वा पुनः श्रूयमाणां वाचं तस्य वागियमिति कः प्र-  
त्यभिजानाति । तस्मात् ज्ञानेन्द्रियातिरिक्तो ज्ञाता भ्रुव इति सिद्धम् ॥

**अतीताथ स्मृतिः कस्य को वा स्वप्नस्य कारकः ॥ १५० ॥**

**जातिरूपवयोवृत्तविद्यादिभिरहङ्कृतः ।**

**शब्दादिविषयोद्योगं कर्मणा मनसा गिरा ॥ १५१ ॥**

किंच । यद्यात्मा भ्रुवो न स्यात् तर्ह्यनुभूतार्थगोचरा स्मृतिः पूर्वानुभवभावितसंस्कारो-  
द्बोधनिबन्धना कस्य भवेत् । न ह्यन्येन दृष्टे वस्तुनि अन्यस्य स्मृतिरुपपद्यते । तथा कः  
स्वप्नज्ञानस्य कारकः नहीन्द्रियाणामुपरतव्यापाराणां तत्कारकत्वम् । तथाहमेवाभिजनत्वा-  
दिसंपन्नं इत्येवंविधोऽनुसंधानप्रत्ययः कस्य भवति स्थिरात्मव्यतिरिक्तस्य । तथा शब्दस्प-  
र्शादिविषयोपभोगसिद्ध्यर्थमुद्योगं मनोवाक्कायैः कः कुर्यात् ॥ तस्मादपि बुद्धीन्द्रियव्यतिरिक्त  
आत्मा स्थितः ॥ १५० ॥ १५१ ॥

उपासनाविशेषविध्यर्थं संसारस्य रूपं विवृण्वन्नाह

स संदिग्धमतिः कर्मफलमस्ति न वेति वा ।

विभ्रुतः सिद्धमात्मानमसिद्धोऽपि हि मन्यते ॥ १५२ ॥

योऽसौ पूर्वोक्तं आत्मा विभ्रुतोऽहङ्कारदूषितः स सकलकर्मसु फलमस्ति न वेति संदिग्धमतिर्भवति । तथाऽसिद्धोऽप्यकृतार्थोऽपि सिद्धमेव कृतार्थमात्मानं मन्यते ॥ १५२ ॥

मम दाराः सुतामात्या अहमेषामिति स्थितिः ।

हिताहितेषु भावेषु विपरीतमतिः सदा ॥ १५३ ॥

किंच । तस्य विभ्रुतमतेर्मम पुत्रकलत्रप्रेष्यपुत्रादयोऽहमेषामित्यतीव ममताकुलस्थितिर्भवति । तथा हिताहितकरे कार्यप्रकरे स विभ्रुतमतिर्विपरीतमतिः सदा भवेत् ॥ १५३ ॥

ज्ञेयज्ञे प्रकृतौ चैव विकारे वा विशेषवान् ।

अनाशकानलापातजलप्रपतनोद्यमी ॥ १५४ ॥

एवंवृत्तोऽविनीतात्मा वितथाभिनिवेशवान् ।

कर्मणा द्वेषमोहाभ्यामिच्छया चैव बध्यते ॥ १५५ ॥

किंच ज्ञेयं जानातीति ज्ञेयज्ञः तस्मिन्नात्मनि प्रकृतौ चात्मनो गुणसाम्यावस्थायां विकारेऽहङ्कारादावविशेषवान् विवेकानभिज्ञो भवति । तथानशनहुताशनान्धुप्रवेशविशेषाशनादिषु विषयवशात्कृतप्रयत्नो भवेत् । एवं नानाप्रकाराकार्यप्रवृत्तोऽविनीतात्माऽसंयतात्मा असत्कार्याभिनिवेशयुक्तः सन् तत्कृतकर्मजातेन रागद्वेषाभ्यां मोहेन च बध्यते ॥ १५४ ॥ १५५ ॥

शरीरग्रहणद्वारेण कथं पुनस्तस्य विस्मयो भवतीत्यत आह

आचार्योपासनं वेदशास्त्रार्थेषु विवेकिता ।

तत्कर्मणामनुष्ठानं संगः सद्भिर्गिरः शुभाः ॥ १५६ ॥

रूयालोकालम्भविगमः सर्वभूतात्मदर्शनम् ।

त्यागः परिग्रहाणां च जीर्णकाषायधारणम् ॥ १५७ ॥

विषयेन्द्रियसंरोधस्तन्द्रालस्यविवर्जनम् ।

शरीरपरिसंख्यानं प्रवृत्तिष्वधदर्शनम् ॥ १५८ ॥

नीरजस्तमसा सत्वशुद्धिर्निःस्पृहता शमः ।

एतैरुपायैः संशुद्धः सत्वयोग्यमृती भवेत् ॥ १५९ ॥

विद्यार्थमाचार्यसेवा वेदान्तार्थेषु पातञ्जलादियोगशास्त्रार्थेषु च विवेकित्वम् । तत्प्रति-  
पादितध्यानकर्मणामनुष्ठानम् । सत्पुरुषसङ्गः प्रियहितवचनत्वम् । ललनालोकनालम्भयोः  
परित्यागः । सर्वभूतेष्वात्मवद्दर्शनं समत्वदर्शनम् । परिग्रहाणां च पुत्रक्षेत्रकलत्रादीनां त्या-  
गः । जीर्णकाषायधारणम् । तथा शब्दस्पर्शादिविषयेषु श्रोत्रादीन्द्रियाणां प्रवृत्तिनिरोधस्त-  
न्द्रानिद्रानुकारिणी । आलस्यमनुत्साहः तयोर्विशेषेण त्यागः । शरीरकस्य परिसंख्यानमस्थि-  
राशुचित्वादिदोषानुसंधानम् । तथा सकलगमनादिषु प्रवृत्तिषु सूक्ष्मप्राणिवधादिदोषपरामर्शः ।  
तथा रजस्तमोविधुरताप्राणायामादिभिर्भावशुद्धिः । निःस्पृहता विषयेष्वनभिलाषः । शमो  
बाह्यान्तःकरणसंयमः एतैराचार्योपासनादिभिरुपायैः सम्यक् शुद्धः केवलसत्त्वयुक्तो ब्रह्मो-  
पासनेनामृती भवेत् मुक्तो भवति ॥ १९६ ॥ १९७ ॥ १९८ ॥ १९९ ॥

कथममृतत्वप्राप्तिरित्यत आह

तत्त्वस्मृतेरुपस्थानात्सत्त्वयोगात्परिक्षयात् ।

कर्मणां सन्निकर्षाच्च सतां योगः प्रवर्तते ॥ १६० ॥

आत्माख्यतत्त्वस्मृतेरात्मनि निश्चलतयोपस्थानात् सत्त्वशुद्धियोगात्केवलसत्त्वगुणयोगात्क-  
र्मबीजानां परिक्षयात् सत्पुरुषाणां च संबन्धान् आत्मयोगः प्रवर्तते ॥ १६० ॥

शरीरसंक्षये यस्य मनः सत्त्वस्थमीश्वरम् ।

अविष्टुतमतिः सम्यग्जातिसंस्मरतामियात् ॥ १६१ ॥

किञ्च । यस्य पुनर्योगिनोऽविष्टुतमतेः शरीरसंक्षयसमये मनः सत्त्वयुक्तं सम्यगेकाग्रतये-  
श्वरं प्रति व्याप्रियते स यद्युपासनाप्रयोगाप्रवीणतयात्मानं नाधिगच्छति तर्हि विशिष्टसंस्कार-  
पाटववशेन जात्यन्तरानुभूतकृमिकीटादिनानागर्भवामादिममुद्धृतदुःखस्मरत्वं प्राप्नुयात् । त-  
त्स्मरणेन च जातोद्वेगतस्तद्विच्छेदकारिणि मोक्षं प्रवर्तते ॥ १६१ ॥

यस्त्वेवं दुःसंस्कारतया पद्मां जातिं न स्मरति तस्य का गतिरित्यत्राह

यथा हि भरतो वर्णेर्वर्णयत्यात्मनस्तनुम् ।

नानारूपाणि कुर्वाणस्तथात्मा कर्मजास्तनूः ॥ १६२ ॥

भरतो नटः स यथा रामरावणादिनानारूपाणि कुर्वाणः सितामितपीतादिभिर्वर्णैरात्म-  
नस्तनुं वर्णयति रचयति तथैवात्मा तत्तत्कर्मफलोपभोगार्थं कुञ्जवामनादिनानारूपाणि कर्म-  
निमित्तानि कलेवराण्यादत्ते ॥ १६२ ॥

कालकर्मात्मबीजानां दोषैर्मातुस्तथैव च ।

गर्भस्य वैकृतं दृष्टमङ्गहीनादि जन्मतः ॥ १६३ ॥

किंच । न केवलं कर्मैव कुब्जवामनत्वादिनिमित्तं किंतु कालकर्मणी स्वपितृकारणबीज-  
दोषो मातृदोषश्चेति सर्वमेतत्सहकारिकारणम् । एतेन दृष्टादृष्टस्वरूपेण कारणकलापेन गर्भ-  
स्याङ्गहीनत्वादिविकारो जन्मन आह्वयानियतकालो दृष्टः ॥ १६३ ॥

ननु प्राकृतिकप्रलयान्तरे महदाद्यखिलविकारविनाशे कर्मणो नाशात्कथं तन्निबन्धनः प्रथमपिण्डपरि-

ग्रह इत्याशङ्क्याह

**अहङ्कारेण मनसा गत्या कर्मफलेन च ।**

**शरीरेण च नात्मायं मुक्तपूर्वः कथंचन ॥ १६४ ॥**

मनोहङ्कारौ प्रसिद्धौ । गतिः संसरणहेतुभूतो दोषराशिः । कर्मफलं धर्माधर्मरूपम् । शरीरं  
लिङ्गात्मकं एतैरहङ्कारादिभिरयमात्मा कदाचिदपि न मुच्यते यावन्मोक्षः ॥ १६४ ॥

ननु प्रतिनियतकर्मणां जीवानां प्रतिनियतकालमवोपनिर्गुप्ता न पुनः संप्रामादौ युगपदकाले प्राणसं-

क्षय इत्याशङ्क्याह

**वर्त्याधारः स्नेहयोगाद्यथा दीपस्य संस्थितिः ।**

**विक्रियापि च दृष्टैवमकाले प्राणसंक्षयः ॥ १६५ ॥**

यथा हि खलु तैलद्धिन्नानेकवर्तिवर्तिनीनां नानाज्वालाणां युगपत्संस्थितिः तासां च स्थि-  
तीनां तदुत्तरं दोषयमानपवनाहरिरूपविपत्तिहेतूपनिपातयौगपद्याद्युगपदुपरतिर्यथा भवति  
तथैव रथिसारथिवाजिकुञ्जरादिजीवानां युद्धाख्योपरतिहेतुयौगपद्यादकालेऽपि प्राणपरिक्षयो  
नानुपपन्नः । एतदुक्तं भवति । प्रतिनियतकालविपत्तिहेतुभूतादृष्टस्य तद्विरुद्धकार्याकरदृष्ट-  
हेतूपनिपातेन प्रतिबन्ध इति ॥ १६५ ॥

**अनन्ता रश्मयस्तस्य दीपवद्यः स्थितो हृदि ।**

**सितासिताः कर्बुरूपाः कपिला नीललोहिताः ॥ १६६ ॥**

**ऊर्ध्वमेकः स्थितस्तेषां यो भित्त्वा सूर्यमण्डलम् ।**

**ब्रह्मलोकमतिक्रम्य तेन याति परां गतिम् ॥ १६७ ॥**

योऽसौ हृदि प्रदीपवत् स्थितो जीवस्तस्यानन्ता रश्मयो नाज्यः सुखदुःखहेतुभूता द्वास-  
सतिसहस्राणीत्यादिनोक्ताः सितासितकर्बुरादिरूपाः सर्वतः स्थितास्तेषामे-  
मोक्षमार्गमाह । को रश्मिरूढ्व व्यवस्थितः योऽसौ मार्तण्डमण्डलं निर्भिद्य हिरण्यगर्भनिलयं

चातिक्रम्य वर्तते तेन जीवः परां गतिमपुनरावृत्तिलक्षणां प्राप्नोति ॥ १६६ ॥ १६७ ॥

**यदस्यान्यद्रश्मिशतमूर्ध्वमेव व्यवस्थितम् ।**

**तेन देवशरीराणि सधामानि प्रपद्यते ॥ १६८ ॥**

यदस्यात्मनो मुक्तिमार्गभूताद्रश्मेरन्यद्रश्मिशतमूर्ध्वाकारमेव व्यवस्थितं तेन सुरशरीराणि  
तैजसानि सुखैकभोगाधिकरणानि सधामानि कनकरजतरत्नरचितामरपुरस-  
स्वर्गमार्गमाह । हितानि प्रपद्यते ॥ १६८ ॥

येनैकरूपाश्चाधस्ताद्रश्मयश्च मृदुप्रभाः ।

इह कर्मोपभोगाय तैः संसरति सोऽवशः ॥ १६९ ॥

संसरणमार्ग- ये पुनस्तस्याधस्ताद्रश्मयो मृदुप्रभास्तैरिह फलोपभोगार्थं संसरे संसरति अ-  
माह । वशः स्वकृतकर्मपरतन्त्रः ॥ १६९ ॥

भूतचैतन्यवादिपक्षं परिजिहीर्षुमाह

वेदैः शास्त्रैः सविज्ञानैर्जन्मना मरणेन च ।

आर्त्या गत्या तथाऽगत्या सत्येन ह्यनृतेन च ॥ १७० ॥

श्रेयसा सुखदुःखाभ्यां कर्मभिश्च शुभाशुभैः ।

निमित्तशाकुनज्ञानग्रहसंयोगजैः फलैः ॥ १७१ ॥

तारानक्षत्रसंचारैर्जागरैः स्वप्नजैरपि ।

आकाशपवनज्योतिर्जलभूतिमिरैस्तथा ॥ १७२ ॥

मन्वन्तरैर्युगप्राप्त्या मन्त्रौषधिफलैरपि ।

वित्तात्मानं वेद्यमानं कारणं जगतस्तथा ॥ १७३ ॥

वेदैः स एष नेति नेतीत्यात्मेति अस्थूलमनण्वहस्त्वमपाणिपादमित्यादिभिः । शास्त्रैश्च मीमां-  
सान्वीक्षिक्यादिभिः । विज्ञानैश्च ममेदं शरीरमित्यादिदेहव्यतिरिक्तात्मानुभवैः । तथा जन्म-  
मरणाभ्यां जन्मान्तरानुष्ठितधर्माधर्मनियताभ्यां देहातिरिक्तात्मानुमानम् । आर्त्या जन्मान्तर-  
गतकर्मानुष्ठातृनियतया । तथा गमनागमनाभ्यां ज्ञानेच्छाप्रयत्नाधारनियताभ्यामपि भौतिक-  
देहातिरिक्तात्मानुमानम् । न हि देहस्य चतन्यादि संभवति । यतः कारणगुणप्रोक्तक्रमेण का-  
र्यद्रव्ये वैशेषिकगुणारम्भो दृष्टः । न च तत्कारणभूतपार्थिवपरमाण्वादिषु चैतन्यादिसमवायः  
संभवति तदारब्धस्तम्भकुम्भादिभौतिकेष्वनुपलम्भात् । न च मदशक्तिवदुदकादिद्रव्यान्तर-  
संयोगज इति वाच्यम् । शक्तेः साधारणगुणत्वात् । अतो भौतिकदेहातिरिक्तचैतन्यादिसमवा-  
य्यङ्गीकर्तव्यः । सत्यानृते प्रसिद्धे । श्रेयो हितप्राप्तिः । सुखदुःखे आमुष्मिके । तथा शुभ-  
कर्मानुष्ठानमशुभकर्मपरित्यागः एतैश्च ज्ञाननियतैः देहातिरिक्तात्मानुमानम् । निमित्तं भूकम्पा-  
दि । शाकुनं ज्ञानं पिङ्गलादि पतत्रिचेष्टालिङ्गकं ज्ञानम् । ग्रहाः सूर्योदयः तत्संयोगजैः फलैः ।  
तारा अश्विन्यादिव्यतिरिक्तानि ज्योतींषि नक्षत्राण्याश्वयुक्प्रभृतीनि एतेषां संचारैः शुभाशु-

मफलद्योतनैर्जगैर्जगरावस्थाजन्यैश्च सच्छिद्रादित्यादिदर्शनैः तथा स्वप्नजैः स्वरवाराहयुक्तर-  
थारोहणादिज्ञानैः तथा आकाशाद्यैश्च जीवोपभोगार्थतया सृष्टैस्तथा मन्वन्तरप्राप्त्या युगान्त-  
रप्राप्त्या देहेऽनुपपद्यमानतया तथा मन्त्रौषधिफलैः प्रेक्षापूर्वकैः क्षुद्रकर्माद्यैः साक्षात्परम्परया  
वा देहेऽनुपपद्यमानैर्वेद्यमानं हे मुनयो वित्तं जानीत ॥ १७० ॥ १७१ ॥ १७२ ॥ १७३ ॥

अहङ्कारः स्मृतिर्मेधा द्वेषो बुद्धिः सुखं धृतिः ।

इन्द्रियान्तरसंचार इच्छा धारणजीविते ॥ १७४ ॥

स्वर्गः स्वप्नश्च भावानां प्रेरणं मनसो गतिः ।

निमेषश्चेतना यत्र आदानं पाञ्चभौतिकम् ॥ १७५ ॥

यत एतानि दृश्यन्ते लिङ्गानि परमात्मनः ।

तस्मादस्ति परो देहादात्मा सर्वग ईश्वरः ॥ १७६ ॥

किंच । अहङ्कृतिरहङ्कारः । स्मृतिः प्राग्भवीयानुभवभावितसंस्कारोद्बोधनिबन्धना स्तन्य-  
पानादिगोचरा । सुखमैहिकम् । धृतिर्यैर्यम् । इन्द्रियान्तरेण हि दृष्टेऽर्थे इन्द्रियान्तरस्य संचा-  
रो यमहमद्राक्षं तमहं स्पृशामीत्येवमनुसन्धानरूप इन्द्रियान्तरसंचारः । अत्रेच्छाप्रयत्नचै-  
तन्यानां स्वरूपेण लिङ्गत्वम् । पूर्वश्लोके तु गमनसत्यवचनादिहेतुतया आर्थिकं लिङ्गत्वमित्य-  
पौनरुक्त्यम् । धारणं शरीरस्य । जीवितं प्राणधारणम् । स्वर्गोऽनियतदेहान्तरोपभोग्यः सु-  
खविशेषः । स्वप्नः प्रसिद्धः । पूर्वश्लोके तु स्वप्नस्य शुभफलद्योतनाय लिङ्गत्वम् । अत्र स्वरू-  
पेणेत्यपौनरुक्त्यम् । तथा भावानामिन्द्रियादीनां प्रेरणम् । मनसो गतिश्चेतनाधिष्ठानव्याप्ता ।  
निमेषः प्रसिद्धः । तथा पञ्चभूतानामुपादानम् । यस्मादेतानि लिङ्गानि भूतेष्वनुपपन्नानि सा-  
क्षात्परम्परया वा परमात्मनो द्योतकानि दृश्यन्ते तस्मादस्ति देहातिरिक्त आत्मा सर्वग ईश्वर  
इति प्रसिद्धम् ॥ १७४ ॥ १७५ ॥ १७६ ॥

बुद्धीन्द्रियाणि सार्थानि मनः कर्मेन्द्रियाणि च ।

अहङ्कारश्च बुद्धिश्च पृथिव्यादीनि चैव हि ॥ १७७ ॥

अव्यक्तमात्मा क्षेत्रज्ञः क्षेत्रस्यास्य निगद्यते ।

ईश्वरः सर्वभूतस्थः सन्नसन्सदसच्च यः ॥ १७८ ॥

बुद्धीन्द्रियाणि श्रोत्रादीनि सार्थानि शब्दादिविषयसहितानि मनःकर्मेन्द्रियाणि वागा-  
क्षेत्रज्ञस्वरूप- दीनि तथाहङ्कारो बुद्धिश्च निश्चयात्मिका पृथिव्यादीनि पञ्चभूतानि अव्यक्तं  
माह । प्रकृतिरित्येतत् क्षेत्रमस्य योऽसावीश्वरः सर्वगतः अत एव सद्रूपः प्रमाणा-

न्तराग्राह्यत्वात् । असन् अस्पष्टप्रतीतिकत्वात् । सदसद्रूपोऽसावात्मा क्षेत्रज्ञ इति निगद्यते ॥ १७७ ॥ १७८ ॥

**बुद्धेरुत्पत्तिरव्यक्ता ततोऽहङ्कारसंभवः ।**

**तन्मात्रादीन्यहङ्कारादेकोत्तरगुणानि च ॥ १७९ ॥**

सत्त्वादिगुणसाम्यमव्यक्तम् । तत्स्त्रिप्रकारायाः सत्त्वरजस्तमोमय्या बुद्धेरुत्पत्तिः । त-  
स्याश्च वैकारिकतेजसो भूतादिरिति त्रिविधोऽहङ्कार उत्पद्यते तत्र तामसाङ्क-  
तादिमंज्ञकादहङ्कारात्तन्मात्राणि आदिग्रहणाद्गगनादीनि तानि चैकोत्तरगु-  
णान्युत्पद्यन्ते । चशब्दाद्वैकारिकतेजसाभ्यां बुद्धिकर्मेन्द्रियाणामुत्पत्तिः ॥ १७९ ॥

**शब्दः स्पर्शश्च रूपं च रसो गन्धश्च तद्गुणाः ।**

**यो यस्मान्निःसृतश्चैषां स तस्मिन्नेव लीयते ॥ १८० ॥**

तेषां गगनादिपञ्चभूतानां एकोत्तरवृद्ध्या पञ्च शब्दादयो गुणा वेदितव्याः । एषां च  
बुद्ध्यादिविकाराणां मध्ये यो यस्मात्प्रकृत्यादेरुत्पन्नः स तस्मिन्नेव सूक्ष्म-  
गुणस्वरूपमाह । रूपेण प्रलयसमये प्रलीयते ॥ १८० ॥

**यथात्मानं सृजत्यात्मा तथा वः कथितो मया ।**

**विपाकात्रिप्रकाराणां कर्मणामीश्वरोऽपि सन् ॥ १८१ ॥**

**सत्त्वं रजस्तमश्चैव गुणास्तस्यैव कीर्तिताः ।**

**रजस्तमोभ्यामाविष्टश्चक्रवद्राम्यते ह्यसौ ॥ १८२ ॥**

**अनादिरादिमांश्चैव स एव पुरुषः परः ।**

**लिङ्गेन्द्रियग्राह्यरूपः सविकार उदाहृतः ॥ १८३ ॥**

मानसादित्रिप्रकारकर्मणां विपाकादीश्वरोऽपि सन्नात्मा यथात्मानं सृजति तथा युष्माकं  
कथितः । सत्त्वादयश्च गुणास्तस्यैवाविशिष्टस्य कीर्तिताः । तथा स एव रजस्त-  
मोभ्यामाविष्टश्चक्रवद्राह संसारे भ्राम्यतीत्यपि कथितम् । स एवानादिः परम-  
पुरुषः शरीरग्रहणेनादिमान् कुब्जवामनादिविकारसहितः यथा स्थूलाका-  
रतया परिणतो लिङ्गेरिन्द्रियैश्च ग्राह्यस्वरूप उदाहृतः ॥ १८१ ॥ १८२ ॥ १८३ ॥

**पितृयानोऽजवीथ्याश्च यदगस्त्यस्य चान्तरम् ।**

**तेनाभिहोत्रिणो यान्ति स्वर्गकामां दिवं प्रति ॥ १८४ ॥**

अवजीध्यमरमार्गः तस्यागस्त्यस्य च यदन्तरमसौ पितृयानस्तेनाग्निहोत्रिणः स्वर्गका-  
स्वर्गिमार्गमाह । माः स्वर्गं प्राप्नुवन्ति ॥ १८४ ॥

**ये च दानपराः सम्यगष्टाभिश्च गुणैर्युताः ।**

**तेऽपि तेनैव मार्गेण सत्यव्रतपरायणाः ॥ १८५ ॥**

किंच । ये दानादिस्मार्तकर्मपराः सम्यग्दम्भरहिताः तथाष्टाभिरात्मगुणैर्दया क्षान्तिरन-  
सूया शौचमनायासो मङ्गलमकार्षण्यममृष्टहेति गौतमादिप्रतिपादितैर्युक्ताः । तथा ये च सत्य-  
वचननिरतास्तेऽपि तेनैव पितृयानेनैव सुरसदनमाप्नुवन्ति ॥ १८५ ॥

ननु नैमित्तिकादिप्रतिमंचरेऽखिलाध्यापकप्रलयाद्विदितवेदास्तस्योपरितना जनाः कथमग्निहोत्रा-  
दिकं कर्म करिष्यन्ति कथंतगं चाकृतकर्माणः स्वर्गमार्गमधिरोक्ष्यन्तीत्यत आह

**तत्राष्टाशीतिसाहस्रमुनयो गृहमेधिनः ।**

**पुनरावर्तिनो बीजभूता धर्मप्रवर्तकाः ॥ १८६ ॥**

तत्र पितृयानेऽष्टाशीतिसहस्रसंख्या मुनयो गृहस्थाश्रमिणः पुनरावृत्तिधर्माणः सर्गादौ वे-  
दस्योपदेशकतया धर्मतरुप्रादुर्भावे बीजभूताः सन्तोऽग्निहोत्रादिधर्मप्रवर्तकाः अतो न प्रा-  
गुदितदोषसमासङ्गः ॥ १८६ ॥

**सप्तर्षिनागवीथ्यन्तर्देवलोकं समाश्रिताः ।**

**तावन्त एव मुनयः सर्वारम्भविवर्जिताः ॥ १८७ ॥**

**तपसा ब्रह्मचर्येण सङ्गत्यागेन मेधया ।**

**तत्र गत्वावतिष्ठन्ते यावदाभूतसंप्लवम् ॥ १८८ ॥**

किंच । सप्तर्षयः प्रसिद्धाः नागवीथी ऐरावतपन्थाः तदन्तराले तावन्त एव अष्टाशीति-  
सहस्रसंख्या मुनयः सर्वारम्भविवर्जिताः केवलज्ञाननिष्ठाः तपोब्रह्मचर्ययुक्ताः तथा सङ्गत्या-  
गिनो देवलोकं समाश्रिताः आभूतसंप्लवं प्राकृतप्रलयपर्यन्तमवतिष्ठन्ते । तत्र च स्थिताः  
सृष्ट्यादावाध्यात्मिकधर्माणां प्रवर्तकाः ॥ १८७ ॥ १८८ ॥

कथंभूतास्ते मुनय इत्यत आह

**यतो वेदाः पुराणानि विद्योपनिषदस्तथा ।**

**श्लोकाः सूत्राणि भाष्याणि यच्च किंचन वाङ्मयम् ॥ १८९ ॥**

यतो द्विविधादपि मुनिसमूहाच्चत्वारो वेदाः पुराणाङ्गविद्योपनिषदश्च नित्यभूता एवाध्ये-  
तृपरम्परायाताः प्रवृत्तास्तथा श्लोका इतिहासात्मकाः सूत्राणि च शब्दानुशासनमीमांसागो-

चराणि भाष्याणि च सूत्रव्याख्यारूपाणि यदन्यदायुर्विद्यादिकं वाङ्मयं तदपि यत्सकाशात्प्र-  
वृत्तं तथाविधास्ते मुनयो धर्मप्रवर्तकाः । एवंसति वेदस्य नानित्यतादोषप्रसङ्गः ॥ १८९ ॥

ततः किमित्यत आह

**वेदानुवचनं यज्ञो ब्रह्मचर्यं तपो दमः ।**

**श्रद्धोपवासः स्वातन्त्र्यमात्मनो ज्ञानहेतवः ॥ १९० ॥**

वेदस्य नित्यत्वे सति तत्प्रामाण्यबलाद्वेदानुवचनादयः सत्वशुद्ध्यापादनद्वारेणात्मज्ञानस्य  
हेतव इत्युपपन्नं भवति ॥ १९० ॥

**स ह्याश्रमैर्विजिज्ञास्यः समस्तैरेवमेव तु ।**

**द्रष्टव्यस्त्वथ मन्तव्यः श्रोतव्यश्च द्विजातिभिः ॥ १९१ ॥**

**य एनमेवं विन्दन्ति ये चारण्यकमाश्रिताः ।**

**उपासते द्विजाः सत्यं श्रद्धया परया युताः ॥ १९२ ॥**

किंच । यस्मान्नित्यतयात्मप्रमाणभूतो वेदस्तस्मादसानुक्तमार्गेण सकलाश्रमिभिर्नानाप्रकारं  
जिज्ञासितव्यः । तमेव प्रकारं दर्शयति । द्विजातिभिर्द्रष्टव्यः अपरोक्षीकर्तव्यः । तत्रोपायं  
दर्शयति । श्रोतव्यो मन्तव्य इति । प्रथमतो वेदान्तश्रवणेन निर्णेतव्यः तदनन्तरं मन्तव्यः  
युक्तिभिर्विचारयितव्यः ततोऽसौ ध्यानेनापरोक्षीभवति । ये द्विजातयोऽतिशयश्रद्धायुक्ताः  
सन्तो निर्जनप्रदेशमाश्रिताः एवमुक्तेन मार्गेण एनमात्मानं सत्यं परमार्थभूतमुपासते ते आ-  
त्मानं विन्दन्ति लभन्ते प्राप्नुवन्ति ॥ १९१ ॥ १९२ ॥

**क्रमात्ते संभवन्त्यर्चिरहः शुक्लं तथोत्तरम् ।**

**अयनं देवलोकं च सवितारं सवैद्युतम् ॥ १९३ ॥**

**ततस्तान्पुरुषोऽभ्येत्य मानसो ब्रह्मलौकिकान् ।**

**करोति पुनरावृत्तिस्तेषामिह न विद्यते ॥ १९४ ॥**

ते विदितात्मानः क्रमादध्याद्यभिमानिदेवतास्थानेषु मुक्तिमार्गभूतेषु विश्राम्य तैः प्र-

स्थापिताः परमपदं प्राप्नुवन्ति । अर्चिर्वह्निः अहर्दिनं शुक्लपक्षः तथोत्तरायणं  
मुरसम्न सविता सूर्यः वैद्युतं च तेजः तान् एवं क्रमादर्चिरादिस्थानगतान्मा-

नसः पुरुषो ब्रह्मलोकभाजः करोति । तेषामिह संसारे पुनरावृत्तिर्न विद्यते  
किंतु प्राकृतप्रतिसंचरावसरे त्यक्तलिङ्गशरीराः परमात्मन्येकीभवन्ति ॥ १९३ ॥ १९४ ॥

पूर्वोक्तपितृयानमाह ।

**यज्ञेन तपसा दानैर्ये हि स्वर्गजितो नराः ।**

धूमं निशां कृष्णपक्षं दक्षिणायनमेव च ॥ १९५ ॥  
 पितृलोकं चन्द्रमसं वायुं वृष्टिं जलं महीम् ।  
 क्रमात्ते संभवन्तीह पुनरेव व्रजन्ति च ॥ १९६ ॥  
 एतद्यो न विजानाति मार्गद्वितयमात्मवान् ।  
 दन्दशूकः पतङ्गो वा भवेत्कीटोऽथवा कृमिः ॥ १९७ ॥

ये पुनर्विहितैर्यज्ञदानतपोभिः स्वर्गफलभोक्तारस्ते क्रमाद्भूमादिचन्द्रपर्यन्तपदार्थाभिमानि-  
 नीर्देवताः प्राप्य पुनरेव वायुवृष्टिजलभूमीः प्राप्य व्रीह्याद्यन्नरूपेण शुक्रत्वमवाप्य संसारिणो  
 योनिं व्रजन्ति । एतन्मार्गद्वयप्रमत्तो यो न विजानाति मार्गद्वयोपायभूतधर्मानुष्ठानं न करोति  
 असौ दन्दशूको भुजङ्गः पतङ्गः शलभः कृमिः कीटी वा भवेत् ॥ १९५ ॥ १९६ ॥ १९७ ॥

ऊरुस्थोत्तानचरणः सव्ये न्यस्योत्तरं करम् ।  
 उत्तानं किञ्चिदुन्नाम्य मुखं विष्टभ्य चोरसा ॥ १९८ ॥  
 निमीलिताक्षः सत्वस्थो दन्तैर्दन्तानसंस्पृशन् ।  
 तालुस्थाचलजिह्वश्च संवृतास्यः सुनिश्चलः ॥ १९९ ॥  
 संनिरुध्येन्द्रियग्रामं नातिनीचोच्छ्रितासनः ।  
 द्विगुणं त्रिगुणं वापि प्राणायाममुपक्रमेत् ॥ २०० ॥  
 ततो ध्येयः स्थितो योऽसौ हृदये दीपवत्प्रभुः ।  
 धारयेत्तत्र चात्मानं धारणां धारयन्बुधः ॥ २०१ ॥

ऊरुस्थावुत्तानौ चरणौ यस्य स तथोक्तः बद्धपद्मासनः । तथोत्ताने सव्यकरे दक्षिणमु-  
 त्तानं न्यस्य मुखं किञ्चिदुन्नाम्योरसा च विष्टभ्य स्तम्भयित्वा तथा  
 निमीलिताक्षः सत्वस्थः कामक्रोधादिरहितो दन्तैर्दन्तानसंस्पृशन् तथा तालुनि  
 स्थिता अचला जिह्वा यस्य स तथोक्तः । तथा संवृतास्यः पिहिताननः सुनिश्चलो  
 निष्प्रकम्पः तथा सम्यगिन्द्रियसमूहं विषयेभ्यः प्रत्याहृत्य नातिनीचासनो नात्युच्छ्रितासनो यथा  
 चित्तविक्षेपो न भवति तथोपविष्टः सन् द्विगुणं त्रिगुणं वा प्राणायामाभ्यासमुपक्रमेत् । ततो वशी-  
 कृतपवनेन योगिना योऽसौ हृदये दीपवदप्रकम्पः प्रभुः स्थितोऽसौ ध्यातव्यः । तत्र च हृदि आत्मा-  
 धारणालक्षणम् । न मनोगोचरतया धारयेत् । धारणामवधारयेत् । धारणास्वरूपं च । जान्वग्र-  
 भ्रमणेन च्छोटिकादानकालो मात्रा ताभिः पञ्चदशमात्राभिरञ्जमः प्राणायामः ।

त्रिशङ्गिर्मध्यमः । पञ्चचत्वारिंशद्विरुत्तमः । एवं प्राणायामत्रयात्मिकैकाधारणा तास्तिष्ठो  
योगशब्दवाच्यास्ताश्च धारयेत् । यथोक्तमन्यत्र । संप्रम्य च्छोटिकां दद्यात्कराग्रं जानुमण्डले ।  
मात्राभिः पञ्चदशभिः प्राणायामोऽधमः स्मृतः ॥ मध्यमो द्विगुणः श्रेष्ठस्त्रिगुणो धारणा तथा ।  
त्रिभिस्त्रिभिः स्मृतैकैका ताभिर्योगस्तथैव चेति ॥ १९८ ॥ १९९ ॥ २०० ॥ २०१ ॥

धारणात्मकयोगाभ्यासे प्रयोजनमाह

अन्तर्धानं स्मृतिः कान्तिर्दृष्टिः श्रोत्रज्ञता तथा ।

निजं शरीरमुत्सृज्य परकायप्रवेशनम् ॥ २०२ ॥

अर्थानां छन्दतः सृष्टिर्योगसिद्धिर्हि लक्षणम् ।

सिद्धे योगे त्यजन्देहममृतत्वाय कल्पते ॥ २०३ ॥

अणिमाप्राप्त्या परैरदृश्यत्वमन्तर्धानम् । स्मृतिरतीन्द्रियेष्वर्थेषु मन्वादेरिव स्मरणम् ।  
कान्तिः कमनीयता । दृष्टिरतीतानागतेष्वप्यर्थेषु । तथा श्रोत्रज्ञता अतिद्वीयसि देशेऽभिव्यज्य-  
मानतया श्रोत्रपथमनासेदुषामपि शब्दानां ज्ञातृता । निजशरीरत्यागेन परशरीरप्रवेशनम् ।  
स्ववाञ्छावेशनार्थानां करणनिरपेक्षतया सृष्टिरित्येतद्योगस्य सिद्धेरलक्षणं लिङ्गं । न चैता-  
वदेव प्रयोजनं किंतु सिद्धे योगे त्यजन्देहममृतत्वाय कल्पते । ब्रह्मत्वप्राप्तये च प्रभवति  
॥ २०२ ॥ २०३ ॥

यज्ञदानाद्यसंभवे सत्यशुद्धानुपायान्तरमाह

अथवाप्यभ्यसन्वेदं न्यस्तकर्मा वने वसन् ।

अयाचिताशी मितभुक्परां सिद्धिमवाप्नुयात् ॥ २०४ ॥

अथवा त्यक्तकामी अनिषिद्धकर्मा अन्यतमं वेदमभ्यसन् एकान्तशीलोऽयाचितमिताश-  
नापादितसत्त्वशुद्धिरात्मोपासनेन परां मुक्तिलक्षणां सिद्धिं प्राप्नोति ॥ २०४ ॥

न्यायागतधनस्तत्त्वज्ञाननिष्ठोऽतिथिप्रियः ।

श्राद्धकृत्सत्यवादी च गृहस्थोऽपि हि मुच्यते ॥ २०५ ॥

किंच । सत्प्रतिग्रहादिन्यायेनोपार्जितधनः अतिथिपूजातत्परः नित्यनैमित्तिकश्राद्धानुष्ठा-  
ननिरतः गृहस्थोऽपि हि यस्मान्मुक्तिमवाप्नोति तस्मान्न केवलमैहिकपारिव्रज्यपरिग्रह एव  
मुक्तिसाधनम् ॥ २०५ ॥ इत्यध्यात्मप्रकरणम् ॥

## अथ प्रायश्चित्तप्रकरणम् ५

वर्णाश्रमेतराणां नो ब्रूहि धर्मानशेषत इत्यत्र प्रतिपाद्यतया प्रतिज्ञातषड्विधधर्ममध्ये पञ्चप्रकारं धर्म-  
मभिधायानुवाशिष्टं नैमित्तिकं धर्मजातं प्रायश्चित्तपदामिलष्यं प्रारिप्सुः प्रथमत-  
स्तत्परोचनार्थमधिकारिविशेषप्रदर्शनार्थं चार्थवादरूपं कर्मविपाकं तावदाह

**महापातकजान्धोराब्ररकान्प्राप्य दारुणान् ।**

**कर्मक्षयात्प्रजायन्ते महापातकिनस्त्विह ॥ २०६ ॥**

ब्रह्महत्यादिपञ्चकस्य महापातकसंज्ञा ब्रह्महा मद्यप इत्यत्र वक्ष्यते तद्योगिनो महापा-  
तकिनस्ते महापातकजनितास्तामिस्वादिनरकान्स्वजनितदुष्कृतानुरूपान् धोरानतितीव्रवेदना-  
पादकत्वेनातिभयङ्करान्दारुणान्दुःखैकभोगनिलयान् प्राप्य कर्मक्षयात् कर्मजन्यनरकदुःखो-  
पभोगक्षयादनन्तरं कर्मशेषात्पुनरिह संसारे दुःखबहुलश्वसृगालादितिर्यग्योनिषु प्रकर्षेण भूयो-  
भूयो जायन्ते । महापातकिग्रहणमितरेषामप्युपपातक्यादीनामुपलक्षणम् । तेषां च तिर्यगादि-  
योनिप्राप्तेर्वक्ष्यमाणत्वात् ॥ २०६ ॥

महापातकिनां संसारप्राप्तिमुक्त्वा तद्विशेषकथनायाह

**मृगाश्वसूकरोप्राणां ब्रह्महा योनिमृच्छति ।**

**खरपुल्कसवेनानां सुरापो नात्र संशयः ॥ २०७ ॥**

**कृमिकीटपतङ्गत्वं स्वर्णहारी समाप्नुयात् ।**

**तृणगुल्मलतात्वं च क्रमशो गुरुतल्पगः ॥ २०८ ॥**

मृगा हरिणादयः श्वसूकरोप्राः प्रसिद्धाः तेषां योनिं ब्रह्महा स्वकर्मशेषेण प्राप्नोति । ख-

रो रासभः पुल्कसः प्रतिलोमनिषादेन शूद्रायां जातः वैदेहेकेनाम्बष्ठयां  
पूर्वकर्मानुरोधे-  
नजन्मान्याह । जातो वेनस्तेषां योनीः सुरापः प्राप्नोति । कृमयः सजातीयसंभोगनिरपेक्षा

मांसविष्टागोमयादिजन्याः ततः किञ्चित्स्थूलतराः पक्षास्थिरहिताः पिपीलि-  
कादयः कीटाः पतङ्गः शलभः तेषां योनिं ब्राह्मणस्वर्णहारी प्राप्नुयात् । तृणं काशादि गुल्मलते  
प्रागुक्ते तजातीयतां क्रमेण गुरुतल्पगः प्राप्नोति । एतच्चाकामकृतविषयम् । कामकारकृते  
त्वन्यास्वपि दुःखबहुलयोनिषु संसरन्ति । यथाह मनुः । ( अ. १२ श्लो. ११-१८ ) श्वसू-  
करखरोप्राणां गोर्वाणिमृगपक्षिणाम् । चण्डालपुल्कसानां च ब्रह्महा योनिमृच्छति ॥ कृमि-  
कीटपतङ्गानां विड्भुजां चैव पक्षिणाम् । हिंस्त्राणां चैव सत्त्वानां सुरापो ब्राह्मणो ब्रजेत् ॥  
लूताहिसरटानां च तिरश्चां चाम्बुचारिणाम् । हिंस्त्राणां च पिशाचानां स्तेनो विप्रः सहस्रशः ।  
लूतोर्णनाभः सरटः कृकलासः । तृणगुल्मलतानां च क्रव्यादां दंष्ट्रिणामपि । क्रूरकर्मकृतां  
चैव शतशो गुरुतल्पग इति ॥ २०७ ॥ २०८ ॥

एवं च तिर्यक्त्वादुत्तीर्णानां मानुष्ये लक्षणानि भवन्तीत्याह

**ब्रह्महा क्षयरोगी स्यात्सुरापः श्यावदन्तकः ।**

**हेमहारी तु कुनखी दुश्चर्मा गुरुतल्पगः ॥ २०९ ॥**

**यो येन संवसत्येषां स तल्लिङ्गोऽभिजायते ।**

किंच । एवं रौरवादिनरकेषु श्वसूकरखरादियोनिषु च दारुणं दुःखमनुभूयानन्तरं दुरि-  
पापानुरोधेन मे- तशेषेण जननसमय एव क्षयरोगादिलक्षणयुक्ताः । प्रचुरेषु मानवशरीरेषु सं-  
गिणो भवन्ति । सरन्ति । ब्रह्महा क्षयरोगी राजयक्ष्मी भवेत् । निषिद्धसुरापानी स्वभावतः कृ-  
ष्णदशनः । ब्राह्मणहेम्नां हर्ता कुत्सितनगित्वम् । गुरुदारगामी दुश्चर्मत्वं  
कुष्ठिताम् । एतेषां ब्रह्महादीनां मध्ये येन पतितेन यः पुरुषः संवसति स तल्लिङ्गोऽभिजायते ।

**अन्नहर्तामयावी स्यान्मूको वागपहारकः ॥ २१० ॥**

**धान्यमिश्रोऽतिरिक्ताङ्गः पिशुनः पूतिनासिकः ।**

**तैलहृतैलपायी स्यात्पूतिवक्रस्तु सूचकः ॥ २११ ॥**

किंच । अन्नस्यापहर्ता आमयावी अजीर्णान्नः । वागपहारकोऽननुज्ञाताध्यायी पुस्तकाप-  
हारी च मूको वागिन्द्रियविकलो भवेत् । धान्यमिश्रोऽतिरिक्ताङ्गः पङ्क्तुल्यादिः पिशुनो  
विद्यमानपरदोषप्रख्यापनशीलः । पूतिनासिकः दुर्गन्धनासिकः । तैलस्य हर्ता तैलपायी  
कीटविशेषो भवति । सूचकोऽसदोपसंकीर्तनो दुर्गन्धिवदनो जायते । एतच्च तिर्यक्त्व-  
प्राप्त्युत्तरकालं मानुषशरीरप्राप्तौ द्रष्टव्यम् । ( अ. १२ श्लो. ६८ ) यद्वा तद्वा परद्वयमपह-  
त्य बलान्नरः । अवश्यं याति तिर्यक्त्वं जग्ध्वा चैवाहुतं हविरिति मनुस्मरणात् ॥ २०९ ॥  
॥ २१० ॥ २११ ॥

**परस्य योषितं हत्वा ब्रह्मस्वमपहत्य च ।**

**अरण्ये निर्जले देशे भवति ब्रह्मराक्षसः ॥ २१२ ॥**

किंच । यः परदारानपहरति ब्रह्मस्वं च सुवर्णव्यतिरिक्तमपहरति असावरण्ये निर्जले  
देशे ब्रह्मराक्षसो भूतविशेषो जायते ॥ २१२ ॥

**हीनजातौ प्रजायेत परन्नापहारकः ।**

**पत्रशाकं शिखी हत्वा गन्धाञ्छुच्छुन्दरी शुभान् ॥ २१३ ॥**

किंच । हीनजातौ हेमकारारूपायां पक्षिजातौ परन्नाद्यपहारको जायते । तथा च

मनुः ( अ. १२ श्लो. ६१ ) मणिमुक्ताप्रवालानि हत्वा लोभेन मानवः । विविधानि च रत्नानि जायते हेमकर्तृष्विति । पत्रात्मकं शाकं हत्वा मयूरः । शुभान् गन्धानपहृत्य छुच्छुन्दरी राजदुहिताख्या मूषिका जायते ॥ २१३ ॥

**मूषको धान्यहारी स्याद्यानमुष्ट्रः कपिः फलम् ।**

**जलं प्लवः पयः काको गृहकारी ह्युपस्करम् ॥ २१४ ॥**

**मधुदंशः पलं गृध्रो गां गोधामिं वक्स्तथा ।**

**श्वित्री वस्त्रं श्वा रसं तु चीरी लवणहारकः ॥ २१५ ॥**

किंच । धान्यहारी आसुः । यानं हत्वोष्ट्रः । फलं वानरः । जलं प्लवः शकटविलास्यः पक्षिः । पयः क्षीरं । काको ध्वाङ्गः । गृहोपस्करं मुसलादि हत्वा गृहकारी चटकास्यः कीटविशेषः । मधु हत्वा दंशास्यः कीटः । पलं मांसं तद्धत्वा गृध्रास्यः पक्षी । गां हत्वा गोधास्यः प्राणिविशेषः । अग्निं हत्वा बलाकास्यः पक्षी । वस्त्रं हत्वा श्वित्री । इक्ष्वादिरसं हत्वा सारमेयः । लवणहारी चीर्यास्यः उच्चैः स्वरः कीटः ॥ २१४ ॥ २१५ ॥

एवं प्रदर्शनार्थं किंचिदुक्त्वा प्रतिद्रव्यं पृष्ठाकोटेन वक्तुमशक्तेरेकोपाधिना कर्मविपाकं दर्शयितुमाह

**प्रदर्शनार्थमेतत्तु मयोक्तं स्तेयकर्मणि ।**

**द्रव्यप्रकारा हि यथा तथैव प्राणिजातयः ॥ २१६ ॥**

द्रव्यस्यापह्रियमाणस्य यादृशाः प्रकारास्तादृशा एव प्राणिजातयः स्तेयकर्मण्यपहर्तारो भवन्ति । यथा कांस्यहारी हंस इति । अथवा यत्फलसाधनं द्रव्यमपहरति तत्साधनविकलो यथा पङ्कतामश्वहारक इति ॥ शङ्खेन क्वचिद्विशेषो दर्शितः । ब्रह्महा कुष्ठी । तैजसापहारी मण्डली । देवब्राह्मणाक्रोशकः खलतिः । गरदाग्निदाबुन्मत्तौ । गुरुं प्रति हन्तापस्मारी । गोघ्नश्चान्धः । धर्मपतीं मुक्त्वान्यत्र प्रवृत्तः शब्दवेधो प्राणिविशेषः । कुण्डाशी भगभक्षो देवब्रह्मस्वहरः । पाण्डुरोगी न्यासापहारी च काणः । स्त्रीपण्योपजीवी षण्डः । कौमारदारत्यागी दुर्भगः । मृष्टैकाशी वातगुल्मी । अभक्ष्यभक्षको गण्डमाली । ब्राह्मणीगामी निर्वीजी । क्रूरकर्मा वामनः । वस्त्रापहारी पतगः । शय्यापहारी क्षपणकः । शङ्खशुक्त्यपहारी कपाली । दीपापहारी कौशिकः । मित्रघ्नृक्षयी । मातापित्रोराक्रोशः खण्डकार इति ॥ गौतमोऽपि क्वचिद्विशेषमाह । अट्टवागुल्बलः मुहुर्मुहुः संलग्नवाक् । जलोदरी दारत्यागी । कूटसाक्षी श्लोपदी । उच्छिन्नजङ्घाचरणः विवाहविघ्नकर्ता छिन्नोष्ठः । अवगुरणी छिन्नहस्तः । मातृघ्नोऽन्धः । स्तुपागामी वातवृषणः । चतुष्पथे विण्मूत्रविसर्जने मूत्रकृच्छ्री । कन्यादूषकः षण्डः । ईर्ष्यालुर्भक्षकः । पित्रा विवदमानोऽपस्मारी । न्यासापहारी अनपत्यः । रत्नापहारी अत्यन्तदरिद्रः । विद्याविक्रयी पुरुषभृगुः । वेदविक्रयी द्वीपी । बहुयाजको जलहवः । अयाज्य-

याजको वराहः । अनिमन्त्रितभोजी वायसः । मृष्टैकभोजी वानरः । यतस्ततोश्चन्मार्जारः ।  
कक्षवनदहनात्खद्योतः । दारकाचार्यो मुखविगन्धिः । पर्युषितभोजी कृमिः । अदत्तादायी  
बलीवर्दः । मत्सरी भ्रमरः । अश्रुत्सादी मण्डलकुष्ठी । शूद्राचार्यः पाकः । गोहर्ता सर्पः ।  
स्नेहापहारी क्षयी । अन्नापहारी अजीर्णी । ज्ञानापहारी मूकः । चण्डालीपुलकसीगमने अ-  
जगरः । प्रव्रजितागमने मरुपिशाचः । शूद्रीगमने दीर्घकीटः । सवर्णाभिगामी दरिद्रः ।  
जलहारी मत्स्यः क्षीरहारी बलाकः । वार्धुषिकोऽङ्गहीनः । अविक्रेयविक्रयी गृध्रः । राज-  
महिषीगामी नपुंसकः । राजाक्रोशको गर्दभः । गोगामी मण्डूकः । अनध्यायाध्ययने सु-  
गालः । परद्रव्यापहारी परप्रेष्यः । मत्स्यवधे गर्भवामी इत्येतेऽनूर्ध्वगमना इति । स्त्रियो-  
ऽप्येतेषु निमित्तेषु पूर्वोक्तास्वेव जातिषु स्त्रीत्वमनुभवन्ति । यथाह मनुः । ( अ. १२ श्लो.  
६९ ) स्त्रियोऽप्येतेन कल्पेन हत्वा दोषमवामुयुः । एतेषामेव जन्तूनां भार्यात्वमुपयान्ति  
ता इति । एतच्च क्षयित्वादिलक्षणकथनं प्रायश्चित्तोन्मुखीभूतब्रह्महाद्युद्वेगजननार्थं न पुनः  
क्षयित्वादिलक्षणयुक्तानां द्वादशवार्षिकादिब्रतप्राप्त्यर्थं संसर्गनिवृत्त्यर्थं वा । तथा हि । पा-  
पक्षयार्थं प्रायश्चित्तम् । न च प्रारब्धफलपापापूर्वविनाशे किञ्चन प्रयोजनमस्ति नहि कर्म-  
कनिर्मुक्तो बाणो लक्ष्यवेधे वेङ्गुस्तद्यापारम्य वा सत्तां पुनरपेक्षते न च तदारब्धफलनाशा-  
र्थोऽपूर्वनाशोऽन्वेपणीयः । न हि निमित्तकारणभूतचक्रचीवरादिविनाशेन तदारब्धकरका-  
दिविनाशः । न च नैमगिकं कौनस्यादिकं प्रत्यानेतुं शक्यते । किञ्च । नरकतिर्यग्योन्यादि-  
जन्यदुःखपरम्परामनुभूय तस्य हि कौनस्यादिको विकारश्चरमं फलम् । तेन चोत्पन्नमात्रेण  
स्वकारणापूर्वनाशो जन्यते । मन्थनजनिताशुशुक्षणिनेवारणिक्षयस्त्वन्मात्र पापविनाशार्थं घ-  
तपरिचर्या नापि संव्यवहारार्थम् । नहि शिष्टाः कुनस्यादिभिः सह संवन्धं परिहरन्ति ।  
प्राचीनक्षयात्पापनाशेन संव्यवहारार्थत्वमपि मिद्धेनार्थो ब्रतचर्या ॥ यत्तु वसिष्ठेनोक्तम् ।  
कुनखी श्यावदन्तश्च कृच्छ्रं द्वादशरात्रं चरेदिति नत्क्षामवत्यादिवर्द्धमत्तिकमात्रं न पुनः  
पापक्षयार्थं संव्यवहार्यमिद्ध्वर्थं वेति मन्तव्यम् ॥ २१६ ॥

**यया कर्म फलं प्राप्य तिर्यक्तं कालपर्ययात् ।**

**जायन्ते लक्षणभ्रष्टा दरिद्राः पुरुषाधमाः ॥ २१७ ॥**

किञ्च । यथा कर्म स्वकृतदृष्टान्तनिकृमेण तदनु रूपं नरकादि फले तिर्यक्त्वं च प्राप्य  
कालक्रमेण क्षीणे कर्मणि दुष्टलक्षणा दरिद्राश्च पुरुषेषु निकृष्टा जायन्ते ॥ २१७ ॥

**ततो निष्कल्मषीभूताः कुले महति भोगिनः ।**

**जायन्ते विद्ययोपेता धनधान्यसमन्विताः ॥ २१८ ॥**

किञ्च । ततो दुर्लक्षणमनुप्यजन्मानन्तरं निष्कल्मषीभूता नरकाद्युपभोगद्वारेण क्षीणपापाः  
प्राग्भवीयसुकृतशेषेण महाकुले भोगसंपन्नाः विद्याधनधान्यसंपन्ना जायन्ते ॥ २१८ ॥

एवं प्रायश्चित्तेषु प्ररोचनार्थं कर्मविपाकमभिधायाधुना तेष्वेवाधिकारिणं निरूपयितुमाहं

विहितस्याननुष्ठानान्निन्दितस्य च सेवनात् ।

अनिग्रहाच्चेन्द्रियाणां नरः पतनमृच्छति ॥ २१९ ॥

तस्मात्तेनेह कर्तव्यं प्रायश्चित्तं विशुद्धये ।

एवमस्यान्तरात्मा च लोकश्चैव प्रसीदति ॥ २२० ॥

विहितमिति यदावश्यकं संध्योपासनाग्निहोत्रादिकं नित्यं अशुचिस्पर्शादौ नैमित्तिक-

त्वेन चोदितं स्नानादिकं च तदुभयमुच्यते यस्याकरणात् निन्दितस्य नि-  
पिद्धस्य सुरापानादेः करणात् इन्द्रियाणामनिग्रहाच्च नरः पतनमृच्छति

प्रायश्चित्ताधि-  
कारिनिरूपणम् ।

प्राप्नोति । प्रत्यवायी भवतीति यावत् ॥ नन्विन्द्रियार्थेषु सर्वेषु न प्रसज्येत

कामत इतीन्द्रियप्रसक्तेरपि निपिद्धत्वान्निन्दितग्रहणेनैव गतार्थत्वात्किमर्थमनिग्रहाच्चेन्द्रिया-

णामिति पृथगुपादानम् । अत्रोच्यते । इन्द्रियप्रसक्तिनिपिद्धस्य नैकान्ततः प्रतिषेधरूपता

स्नातकव्रतमध्येऽस्य पाठात्तत्र च व्रतानीमानि धारयेदिति व्रतशब्दाधिकारान्नञ्श्रवणाच्चे-

न्द्रियप्रसक्तिप्रतिषेधकः संकल्पो विधीयते । स चोभयरूप इति पृथगुपादानम् ॥ ननु वि-

हिताकरणात् प्रत्यवैति कुतोऽवसितम् । न तावदग्निहोत्रादिचोदना पुरुषप्रवर्तनात्मकाननु-

ष्ठानस्य प्रत्यवायहेतुतामाक्षिपति । विषयानुष्ठानस्य पुरुषार्थत्वावगतिमात्रपर्यवसायिनी हिंसा

तावन्मात्रेण प्रवृत्त्युपपत्तेर्न पुनरकरणस्य प्रत्यवायहेतुत्वमपि वक्ति । क्षीणशक्तित्वादानुपपत्तेः।

किंच । यद्यप्यनुपपत्त्युपशमेऽपि प्रवृत्तिसिद्ध्यर्थमर्थान्तरं कल्प्यते तर्हि निषिध्यमानप्रत्यवा-

यपरिहारार्थतयैव तद्वर्जनस्य पुरुषार्थत्वमिद्धावपि फलान्तरं कल्प्येत । न चैतत्कस्यचिदपि

संमतम् ॥ ननु यथा निषिद्धेऽप्यर्थवादावगतप्रत्यवायपरिहारार्थतयैव पुरुषार्थत्वं तथा विहितेष्व-

प्यर्थवादावगताकरणजन्यप्रत्यवायपरिहारार्थता कस्मान्न स्यात् ॥ मैवम् । नहि सर्वत्राग्नि-

होत्रादिषु तादृग्विधार्थवादाः सन्ति । न च विहितस्याननुष्ठानान्नरः पतनमृच्छतीतीयं स्मृतिरेव

वाक्यशेषस्थानीयेति चतुरस्तम् । न हि वाक्यान्तरप्रमीते कार्ये वाक्यान्तरेणार्थवादः संभवति ।

भवतु वा कथंचिदेकवाक्यतयार्थवादस्तथापि नाभावरूपविहिताकरणं कार्यान्तरं जनयितुं क्ष-

मते । ननु ज्वरे चैवातिसारे च लङ्घनं परमौषधमित्यायुर्वेदवचनाद्भोजनाभावरूपं लङ्घनं ज्व-

रशान्तिं जनयतीति यथावगम्यते तथात्रापि भवतु । मैवम् । यतो नात्रापि लङ्घनाज्ज्वर-

शान्तिः किं तर्हि ज्वरनाशप्रतिबन्धकभोजनाभावे सति जठरानलपरिपाकजननाद्धातुसाम्या-

दिति मन्तव्यम् । तस्माद्विहितस्याननुष्ठानान्नरः पतनमृच्छतीति कथमस्याः स्मृतेर्गतिरिति वा-

च्यम् । उच्यते । अग्निहोत्रादिविषयाधिकारासिद्धिरूपप्रत्यवायाभिप्रायेणेति न दोषः । ननु

(अ. १२ श्लो. ७१. ७२) वान्ताइयुल्कामुखः प्रेतो विप्रो धर्मात्स्वकाङ्क्षयुतः । अमेध्यकुणपाशी

तु क्षत्रियः कटपूतनः ॥ मैत्राक्षज्योतिःकः प्रेतो वैश्यो भवति पूयभुक् । चैलाशकस्तु भ-

वति शूद्रो धर्मात्स्वकाङ्क्षयुत इत्येतानि विहिताकरणप्रत्यवायपराणि मनुवचनानि कथं

घटन्ते । उच्यते यथा वान्तमश्वत उल्कया वा दह्यमानमुखस्य दुःखं तथास्यापि विहितम-  
कुर्वतः पुरुषस्य पुरुषार्थसिद्धेरित्यकरणनिन्दनमनुष्ठानप्ररोचनार्थमित्यविरोधः । यद्वा प्राग्भ-  
वीयनिषिद्धाचरणाक्षिप्तविहितानुष्ठानविरोधि रागालस्यादिजन्यं वान्ताशुल्कामुखप्रेतत्वादि-  
रूपमिति न क्वचिदभावस्य कारणतेति मन्तव्यम् ॥ ननु पुंश्रलीवानरखरदृष्टमिथ्याभिशास्तादौ  
विहिताकरणादिनिमित्तानामन्यतमस्याप्यभावात्कथं प्रत्यवायिता कथं च तदभावे प्रायश्चित्त-  
विधानम् । उच्यते । अस्मादेव पापक्षयार्थं प्रायश्चित्तविधानाज्जन्मान्तराचरितनिषिद्धसेवा-  
दिजन्यं पापापूर्वं समाप्तिप्रमिथ्याभिशापादिकं तन्निमित्तप्रायश्चित्तापनोद्यमनेनानुष्ठितमिति क-  
ल्प्यते । पुरुषप्रयत्ननिपेक्षेण कार्यरूपपापोत्पत्त्यनुपपत्तेः । न च पुंश्रल्यादिगतप्रयत्नेन पुरु-  
षान्तरे पापोत्पत्तिः कर्तृसमवायित्वनियमाद्धर्माधर्मयोस्तस्माद्युक्तैव प्रायश्चित्ते निमित्तत्रयप-  
रिगणना । तथा च मनुः । ( अ. ११ श्लो. ४४ ) अकुर्वन् विहितं कर्म निन्दितं च समाचरन् ।  
प्रसक्तश्चेन्द्रियार्थेषु प्रायश्चित्तीयते नर इति । नरग्रहणं प्रतिलोमजातानामपि प्रायश्चित्ताधि-  
कारप्राप्त्यर्थम् । तेषामप्यहिंसादिसाधारणधर्मव्यतिक्रमसंभवात् । यस्मादेवं निषिद्धाचरणादि-  
ना प्रत्यवैति तस्मात्तेन कृतनिषिद्धसेवादिना पुरुषेण प्रायश्चित्तं कर्तव्यमिह लोके परत्र च  
विशुद्ध्यर्थम् । प्रायश्चित्तशब्दश्चायं पापक्षयार्थं नैमित्तिकं कर्मविशेषे रूढः । एवं प्रायश्चित्ते  
कृते अस्यान्तरात्मा शुद्धतया प्रसीदति लोकश्चायं संव्यवहर्तुं प्रसीदति । एवं च वदतैतद्दशितम् ।  
नैमित्तिकोऽयं प्रायश्चित्ताधिकारः तत्र चार्थवाद्गनदुरितक्षयोऽपि जातेष्टिन्यायेन साध्यतया  
स्वीक्रियते । न च दुरितपरिजिहामुनानुष्ठीयत इत्येतावता कामाधिकाराशङ्का कार्या । यस्मान्  
( मनु. अ. ११ श्लो. ५३ ) चरितव्यमतो नित्यं प्रायश्चित्तं विशुद्ध्ये । निन्द्यैहि लक्षणै-  
र्युक्ता जायन्तेऽनिष्कृतैनम इत्यकरणं दोषश्रवणेनावश्यकस्वावगमान् ॥ २१९ ॥ २२० ॥

**प्रायश्चित्तमकुर्वाणाः पापेषु निरता नराः ।**

**अपश्चात्तापिनः कष्टान्नरकान्यान्ति दारुणान् ॥ २२१ ॥**

प्रायश्चित्ताकरणं पापेषु शास्त्रार्थव्यतिक्रमजनितेषु प्रसक्ताः पुरुषाः अपश्चात्तापिनो मया दुष्कृ-  
दोषमाह । तं कृतमित्येवमुद्देशग्राहताः प्रायश्चित्तमकुर्वाणाः दुःमहान्नरकान्प्राप्नुवन्ति ॥

नरकस्वरूपं विवृण्वद्वाह

**तामिस्रं लोहशङ्कुं च महानिरयशाल्मली ।**

**रौरवं कुञ्जलं पूतिमृत्तिकं कालसूत्रकम् ॥ २२२ ॥**

**संघातं लोहितोदं च सविषं संप्रपातनम् ।**

**महानरककाकोलं संजीवनमहापथम् ॥ २२३ ॥**

**अवीचिमन्धतामिस्रं कुम्भीपाकं तथैव च ।**

असिपत्रवनं चैव तापनं चैकविंशकम् ॥ २२४ ॥

महापातकजैर्घोरैरुपपातकजैस्तथा ।

अन्विता यान्त्यचरितप्रायश्चित्ता नराधमाः ॥ २२५ ॥

तामिस्त्रभृतींस्तापनपर्यन्तानेकविंशतिनरकानन्वर्थसंज्ञाद्योतितावान्तरभेदान्महापातकोप-

एकविंशतिनर-  
काः ।

पातकजनितभयङ्करदुरितैरान्विता अनाचरितप्रायश्चित्ताः पुरुषाधमाः प्राप्नु-  
वन्ति ॥ २२२ ॥ २२३ ॥ २२४ ॥ २२५ ॥

उपायदुरितनाशार्थं प्रायश्चित्तमित्युक्तं तत्र विशेषमाह

प्रायश्चित्तैरपैत्येनो यदज्ञानकृतं भवेत् ।

कामतो व्यवहार्यस्तु वचनादिह जायते ॥ २२६ ॥

प्रायश्चित्तैर्वक्ष्यमाणैरज्ञानाद्यदेनः पापं कृतं तदपति गच्छति न कामतः कृतम् । किंतु तत्र प्रायश्चित्तविधायकवचनबलादिह लोके व्यवहार्यो जायते । अत्र च प्रायश्चित्तैरपैत्येनो यदज्ञानकृतमित्युपक्रमोक्तप्रतियोगितया ज्ञानत इति वक्तव्ये यत्कामत इत्युक्तं तज्ज्ञान-  
कामयोस्तुल्यत्वप्रदर्शनार्थम् । तथा हि विहितं यदकामानां कामात्तद्विगुणं भवेत् । तथा अबु-  
द्धिपूर्वक्रियायामर्थं प्रायश्चित्तम् । तथा म्लेच्छेनाधिगता शूद्रा त्वज्ञानात्तु कथंचन । कृच्छ्र-  
त्रयं प्रकुर्वीत ज्ञानात्तु द्विगुणं भवेदित्यादिभिर्वचनैर्ज्ञानकामयोस्तुल्यप्रायश्चित्तदर्शनात्तुल्य-  
फलतैव । किंच । स्वतन्त्रप्रवृत्तिविषयज्ञानकामनाभ्यां नियता तयोरन्यतरापायेऽपि तस्या  
असंभवादतः कामत इत्युक्ते ज्ञानाज्ञानत इत्युक्तेऽपि कामः प्राप्नोत्यविनाभावात् । न च  
चौरादिभिर्बलात्प्रवर्त्यमानस्य सत्यपि विषयज्ञाने कामनाभावान्नाविनाभाव इति वाच्यम् ।  
यतोऽत्र विद्यमानस्यापि ज्ञानस्य प्रवृत्तिहेतुत्वाभावेनासत्समत्वम् ॥ यत्तु शुष्केऽपि पिपतिषो-  
भ्रान्त्या कर्दमपतनं तत्रापि वास्तवज्ञानाभावात्तद्विषयकामनायाश्चाभाव एव । एवमज्ञानका-  
मनयोरप्यभिचार एव ॥ ननुप्रायश्चित्तैरपैत्येन इति न युक्तम् । फलविनाशयत्वात्कर्म-  
णः । मैवम् । यथा पापोत्पत्तिः शास्त्रगम्या तथा तत्परिक्षयोऽपीति नात्र प्रमाणान्तरं क्रमते ।  
अत एव गौतमेन पूर्वोत्तरपक्षभङ्ग्या अयमर्थो दर्शितः । तत्र प्रायश्चित्तं कुर्यान्न कुर्यादिति  
मीमांसन्ते न कुर्यादित्याहुर्न हि कर्म क्षीयते इति । कुर्यादित्यपरे पुनः स्तोमेनेष्टा पुनः स-  
वनमायान्तीति विज्ञायते । ब्राह्म्यः स्तोमेनेष्टा ब्रह्मचर्यं चरेदुपनयनत इति सर्वं पाप्मानं तर-  
ति भ्रूणहत्यां योऽश्वमेधेन यजत इति पुनः सवनमायान्तीति । सवनसंपाद्यज्योतिष्टोमादिद्वि-  
जातिकर्मणि योग्यो भवतीत्यर्थः । न चेदमर्थवादमात्रमधिकारिविशेषणाकाङ्क्षायां रात्रिसत्र-  
न्यायेनार्थवादिकफलस्यैव कल्पनाया न्याय्यत्वादतो युक्तं प्रायश्चित्तैरपैत्येन इति ॥ ननु  
कामकृते प्रायश्चित्ताभावात्कथं व्यवहार्यत्वं तदभावश्चानभिसंधिकृतेऽपराधे प्रायश्चित्तमिति  
वसिष्ठवचनादियं विशुद्धिरुदिता प्रमाप्याकामतो द्विजम् । कामतो ब्राह्मणवधे निष्कृतिर्न

विधीयते इति (अ. ११ श्लो. ८९) मनुवचनाच्चावगम्यते । नैतत् । यः कामतो महापानं नरः कुर्यात्कथंचन । न तस्य निष्कृतिर्दृष्टा भृग्वग्निपतनादृते इति । तथा । विहितं यदकामानां कामा-  
त्तद्विगुणं भवेदिति च कामकृतेऽपि प्रायश्चित्तदर्शनात् । यत्तु वसिष्ठवचनम् । तस्याप्यकाम-  
कृतेऽपराधे प्रायश्चित्तं शुद्धिकरमित्यभिप्रायो न पुनः कामकृतेऽपि प्रायश्चित्ताभाव इति ॥  
यत्तु मनुवचनमियं विशुद्धिरुदितेत्यादि तदपीयमिति सर्वनामपरामृष्टद्वादशवार्षिकव्रतचर्याया  
एव कामतो ब्राह्मणवधे निष्कृतिर्न विधीयते इत्यनेन प्रतिषेधो न पुनः प्रायश्चित्तमात्रस्य ।  
मरणान्तिकादेः प्रायश्चित्तस्य दर्शितत्वात् ॥ ननु यदि कामकृतेऽपि प्रायश्चित्तमस्ति तर्हि  
पापक्षयोऽपि कस्मान्न म्यादविशेषाद्यादि पापक्षयोऽपि नास्ति तर्हि व्यवहार्यतापि कथं भवति ॥  
उच्यते उभयप्रायश्चित्ताविशेषेऽपि फलविशेषः शास्त्रतोऽवगम्यते । अज्ञानकृते तु सर्वत्र पाप-  
क्षयः । यत्र तु ब्रह्महा मुरापो गुरुतल्पगो मातृपितृयोनिःसंबद्धाङ्गस्तेननास्तिकनिन्दितकर्मा-  
भ्यासिपतितात्याग्यपतितत्यागिनः पतिनूः पातकसंयोजकाश्चेति गौतमोक्तमहापातकादौ व्यु-  
वहार्यत्वं निषिद्धम् । तस्मिन्पतनीये कर्मणि कामतः कृते व्यवहार्यत्वमात्रं न पापक्षय इति ।  
न च पापक्षयाभावे व्यवहार्यत्वमनुपपन्नम् । द्वे हि पापस्य शक्ती नरकोत्पादिका व्यवहा-  
रनिरोधिका चेति । तत्रेतरशक्त्यविनाशेऽपि व्यवहारनिरोधिकायाः शक्तेर्विनाशो नानुपपन्न-  
स्तस्मात्पापानपगमेऽपि व्यवहार्यत्वं नानुपपन्नम् । यत्तु मनुवचनम् । (अ. ११ श्लो. ४९)  
अकामतः कृते पापे प्रायश्चित्तं विदुर्बुधाः । कामकारकृतेऽप्याहुरेके श्रुतिनिदर्शनादिनि तदपि  
कामकृतेऽपि प्रायश्चित्तप्राप्त्यर्थम् । न पुनः पापक्षयप्रतिपादनपरम् । अपतनीये पुनः काम-  
कृतेऽपि प्रायश्चित्तेन पापक्षयो भवत्येव (अ. ११ श्लो. ४६) अकामतः कृतं पापं वेदा-  
भ्यासेन शुद्ध्यति । कामतस्तु कृतं मोहात्प्रायश्चित्तेः प्रथग्विधिरिति मनुस्मरणात् । पतनीयेऽपि  
कर्मणि कामकृते मरणान्तिकप्रायश्चित्तेषु कल्मषक्षयो भवत्येव । फलान्तर्गभावात् । नाभ्या-  
न्यस्मिन्नङ्गके प्रत्यापत्तिविद्यते कल्मषं तु निहन्यत इत्यापस्तम्बस्मरणात् ॥ २२६ ॥

निषिद्धाचरणादिकं प्रायश्चित्तं निमित्तमित्युक्तं तत्प्रपञ्चयितुमाह

**ब्रह्महा मद्यपः स्तेनस्तथैव गुरुतल्पगः ।**

**एते महापातकिनो यश्च तैः सह संवसेत् ॥ २२७ ॥**

हन्तिरयं प्राणवियोगकरणे व्यापारे रूढः । यद्वापारममनन्तरं कालान्तरे वा कारणा-  
न्तरनिरपेक्षः प्राणवियोगो भवति । म ब्राह्मणं हतवानिति ब्रह्महा । म-  
महापातकिन-  
आह ।  
द्यपो निषिद्धमुरायाः पायी । स्तेनो ब्राह्मणस्य सुवर्णहर्ता । ब्राह्मणसुवर्णा-  
पहरणं महापातकमित्यापस्तम्बस्मरणात् । गुरुतल्पगो गुरुभार्यागामी । तल्प-  
शब्देन शयनवाचना साहचर्याद्वार्या लक्ष्यते । एते ब्रह्महादयो महापातकिनः । पातयन्तीति  
पातकानि ब्रह्महत्यादीनि । महच्छब्देन तेषां गुरुत्वं भ्याप्यते तद्योगिनो महापातकिन इति  
लाघवार्थं संज्ञाकरणम् । यश्च तैर्ब्रह्महादिभिः प्रत्येकं सह संवसति एभिस्तु संवसेद्यो वै वत्सरं  
सोऽपि तत्सम इति वक्ष्यमाणन्यायेन सोऽपि महापातकी । तथाशब्दः प्रकारवचनः । अनु-

ग्राहकप्रयोजकादिकर्तृसंग्रहार्थः । अनुग्राहकश्च यः पलायमानममित्रं उपरुन्धन् परेभ्यश्च हन्तारं परिरक्ष्य हन्तुर्द्विमानमुपजनयन्नूपकरोति स उच्यते । अत एव मनुना ग्राहकस्य हिंसाफलसंबन्धो दर्शितः । बहूनामेककार्याणां सर्वेषां शास्त्रधारिणाम् । यद्येको घातयेत्तत्र सर्वे ते घातकाः स्मृता इति ॥ तथा प्रयोजकादीनामप्यापस्तम्बेन फलसंबन्ध उक्तः । प्रयोजितानुमन्ता कर्ता चेति । स्वर्गनरकफलेषु कर्मसु भागिनेयो भूय आरभते तस्मिन्फलविशेष इति तत्राप्रवृत्तस्य प्रवर्तकः प्रयोजकः । स च त्रिप्रकारः आज्ञापयिताभ्यर्थयमान उपदेष्टेति । तत्राज्ञापयिता नाम स्वयमुच्चः सन्नीचं भृत्यादिकं यः प्रेषयति मदीयममित्रं जहीति स उच्यते । अभ्यर्थयमानस्तु यः स्वयमसमर्थः सन् प्रार्थनादिना मच्छत्रं व्यापादयेत्युच्चं प्रवर्तयति सोऽभिधीयते । अनयोश्च स्वार्थसिद्धयर्थमेव प्रयोक्तृत्वम् । उपदेष्टा पुनस्त्वं शत्रुमित्रं व्यापादयेति मर्माद्धाटनाद्युपदेशपुरःसरं प्रेरयन्कथ्यते । तत्र च प्रयोज्यगतमेव फलमिति तेषां भेदः । अनुमन्ता तु प्रवृत्तस्य प्रवर्तकः । स द्विप्रकारः कश्चित्स्वार्थसिद्धयर्थमनुजानाति कश्चित्परार्थमिति ॥ नन्वनुमननस्य कथं हिंसाहेतुत्वम् । न तावत्प्राणवियोगोत्पादनेन तस्य साक्षात्कर्तृव्यापारजन्यत्वान्नापि प्रयोजकस्येव साक्षात्कर्तृप्रवृत्त्युत्पादनद्वारेण प्रवृत्तस्य प्रवर्तकत्वात् । न च साधु त्वयाध्यवसितमिति प्रवृत्तमेवानुमन्यत इति शङ्कनीयम् । तादृशमननस्य हिंसां प्रत्यहेतुत्वाद्ध्यहेतुत्वाच्च । उच्यते । यत्र हि राजादिपारतक्या तत्स्वयं मनसा प्रवृत्तोऽपि प्रवृत्तिविच्छेदभयादागामिदण्डभयाद्वा शिथिलप्रयत्नो राजाद्यनुमतिमपेक्षते तत्रानुमतिर्हन्तुः प्रवृत्तिमुपोद्बलयतीति हिंसाफलं प्रति हेतुतां प्रतिपद्यते । तथान्योऽपि भर्त्सनताडनधनापहारादिना पग्नकोपयति सोऽपि मरणहेतुभूतमन्युत्पादनद्वारेण हिंसाहेतुर्भवत्यत एव विष्णुनोक्तम् । आकृष्टस्ताडितो वापि धनैर्वा विप्रयोजितः । यमुद्दिश्य त्वजेत्प्राणांस्तमाहुर्ब्रह्मघातकमिति । तथा । ज्ञातिमित्रकलत्रार्थं मुहूर्त्क्षेत्रार्थमेव च । यमुद्दिश्य त्यजेत्प्राणांस्तमाहुर्ब्रह्मघातकमिति । न च कृतेष्वप्याक्रोशनादिषु कस्यचिन्मन्युत्पत्त्यदर्शनादकारणेतेति शङ्कनीयम् । पुरुषस्वभाववैचित्र्यात् । ये अल्पतरेणापि निमित्तेन जातमन्यवो भवन्ति तेष्वव्यभिचार इति नाकारणता । एतेषां चानुग्राहकप्रयोजकादीनां प्रत्यासत्तिव्यवधानापेक्षया व्यापारगतगुरुलाघवापेक्षया च फलं गुरुलाघवात् प्रायश्चित्तगुरुलाघवं बोद्धव्यम् । यो भूय आरभते तस्मिन्फलविशेष इति वचनात् । तथा ह्यनुग्राहकस्य तावत्स्वयमेव हिंसायां प्रवृत्तेन स्वतन्त्रकर्तृत्वे सत्यपि साक्षात्प्राणवियोगफलकखड्गप्रहारादिव्यापारयोगित्वाभावेन साक्षात्कर्तृवङ्मयो हिंसारम्भकत्वाभावादल्पफलत्वमल्पप्रायश्चित्तं च । प्रयोजकस्य तु स्वतन्त्रकर्तृप्रवृत्तिजनकत्वेन व्यवहितत्वात्ततोऽल्पफलत्वम् । प्रयोजकानां मध्ये परार्थप्रवृत्तत्वेनोपदेष्टृरल्पफलत्वम् ॥ ननु प्रयोजकहस्तस्थानीयत्वात्प्रयोजकस्य न फलसंबन्धो युक्तः । यदि परप्रयुक्त्या प्रवर्तमानस्यापि संबन्धः तर्हि स्थपिततडागे खनिनृप्रभृतीनामपि मूल्येन प्रवर्तमानां स्वर्गादिफलप्रसङ्गः । उच्यते । शास्त्रफलं प्रयोक्तरीति न्यायेनाधिकारिकर्तृगतफलजनका देवकूपतडागनिर्माणादयः । न च स्थपिततडागकर्त्रादयो देवकूपतडागकरणादिष्वधिकारिणः । स्वर्गकामित्वात् । अत्र पुनः परप्रयुक्त्या प्रवर्तमानानामप्यहिंसायामधिकारित्वा-

इवत्येव तद्व्यतिक्रमनिबन्धनो दोषः । अनुमन्तुस्तु प्रयोजकादप्यल्पफलत्वं प्रयोजकव्यापारा-  
द्वहिरङ्गत्वाह्युत्वाच्चानुमननस्य निमित्तकर्तुः पुनराक्रोशकादिः प्रवृत्तिहेतुभूतमन्युजनकत्वेन  
व्यवहितत्वान्मरणानुसंधानं विना प्रवृत्तत्वाच्चानुमन्तुः सकाशादप्यफलत्वम् ॥ ननु यदि व्य-  
वहितस्यापि कारणत्वं तर्हि मातापित्रोरपि हन्तृपुरुषोत्पादनद्वारेण हन्तृकर्तृत्वप्रसङ्गः । उ-  
च्यते । नहि पूर्वभावित्वमात्रेण कारणत्वम् । कारणतयापि तथाभविष्यत्वोपपत्तेः । यत्खलु  
स्वरूपातिरिक्तकार्योत्पत्त्यनुगुणव्यापारयोगि भवति तद्धि कारणम् । यदि रथन्तरसामा  
सोमः स्यादैन्द्रवायवाग्रान् ग्रहान् गृहीयादिति रथन्तरसामनैवक्रतोरेन्द्रवायवाग्रतायां कारणं  
न हि तत्र सोमयागः स्वरूपेण कारणं व्यभिचारान्न च पित्रोस्तादृग्विधकारणलक्षणयोगि-  
त्वमिति नातिप्रसङ्गः । अनेनैव न्यायेन धर्माभिसंधिना निर्मितकृपवाप्यादौ प्रमादपतितब्राह्म-  
णादिमरणे खानयितुर्दोषाभावः । न हि कूपोऽनेन खानितः अतोऽहमात्मानं व्यापादयामी-  
त्येवं कूपखनननिमित्तव्यापादनं यथाक्रोशादौ अतः कूपकर्तुरपि कारणत्वमेव न पुनर्हिंसाहे-  
तुत्वमिति मातापितृतुल्यतैव । तथा क्वचित्सत्यपि हिंसानिमित्तयोगित्वे परोपकारार्थप्रवृत्तौ  
वचनाद्दोषाभावः । यथाह संवर्तः । बन्धने गोश्चित्सांशं गृहगर्भविमोचने । यत्ने कृतं वि-  
पत्तिश्चेत्प्रायश्चित्तं न विद्यते ॥ औषधं स्नेहमाहारं ददद्गोब्राह्मणादिषु । दीयमाने विपत्तिः  
स्यान्न स पापेन लिप्यते ॥ दाहच्छदशिराभेदप्रयवैरुपकुर्वताम् । प्राणसंत्राणमिद्वयं प्राय-  
श्चित्तं न विद्यते इति । एतच्चादाननिदाननिपुणभिषग्विषयम् । इतरस्य तु भिषङ्भिषयाच-  
रन्दाप्य इत्यत्र दोषो दर्शितः । यत्तु मन्युनिमित्ताक्रोशनादिकमकुर्वताऽपि नाम गृहीत्वो-  
न्मादादिनात्मानं व्यापादयति तत्रापि न दोषः । अकारणं तु यः कश्चिद्विजः प्राणान्परित्य-  
जेत् । तस्यैव तत्र दोषः स्यान्न तु यं परिकीर्तयेदिति स्मरणान् ॥ यथा यत्राप्याक्रोशका-  
दिजनितमन्युनात्मानं खङ्गादिना प्रहृत्य मरणादवगाक्रोशनादिकर्त्ता धनदानादिना संतो-  
षितो यदि जनममक्षमुच्चैः श्रावयति नात्राक्रोशकस्यापराध इति तत्रापि वचनान्न दोषः ।  
यथाह विष्णुः । उद्दिश्य कृपितो हत्वा तापिनः श्रावयेत्पुनः । तस्मिन्मृते न दोषोऽस्ति  
द्वयोरुच्छ्रावणे कृते इति । एतेषां च प्रयोजकादीनां दोषगुरुत्वमुपायपरीक्षाचनया प्रायश्चि-  
तविशेषं वक्ष्यामः ॥ २२७ ॥

**गुरुणामध्यधिकेपो वेदनिन्दा सुहृद्वधः ।**

**ब्रह्महत्यासमं ज्ञेयमधीतस्य च नाशनम् ॥ २२८ ॥**

गुरुणामाधिक्येनाधिकेपः अनृताभिशंसनम् । गुणैरनृताभिशंसनमिति महापातकममा-  
नीति गौतमस्मरणात् । एतच्च लोकाविदितदोषाभिशंसनविषयम् । दोषं  
बुद्ध्वा न पूर्वपरेषां समाख्याता स्यात्संव्यवहारे चैनं परिहरेदित्यापस्तम्ब-  
स्मरणात् । नास्तिक्याभिनिवेशेन वेदकृतसनम् । सुहृन्मित्रं तस्याब्राह्मण-  
स्यापि वधः । अधीतस्य वेदस्यामच्छास्त्रविनोदेनालस्यादिना वा नाशनं विस्मरणम् । एतानि  
प्रत्येकं ब्रह्महत्यासमानि । यत्पुनः स्वाध्यायाग्निमुत्त्याग इति अधीतत्यागस्योपपातकमध्ये प-  
रिगणनं तत्कर्त्तव्यकुटुम्बभरणाकुलतयाऽसच्छास्त्रश्रवणव्यग्रतया वा विस्मरणे द्रष्टव्यम् २२८

ब्रह्महत्यासमा-  
न्याह ।

**निषिद्धभक्षणं जैहयमुत्कर्षे च वचोऽनृतम् ।**

**रजस्वलामुखास्वादः सुरापानसमानि तु ॥ २२९ ॥**

निषिद्धं लशुनादिकं तस्य मतिपूर्वभक्षणम् । अत एव मनुः । ( अ. ९ श्लो. १९ ) छ-  
त्राकं विद्वराहं च लशुनं ग्रामकुक्कुटम् । पलाण्डुं गृञ्जनं चैव मत्स्या जग्ध्वा पतेन्नर इति ।  
अमतिपूर्वे तु प्रायश्चित्तान्तरम् । ( अ. ९ श्लो. ३० ) अमत्यैतानि षट् जग्ध्वा कृच्छ्रं सान्त-  
पनं चरेत् । यदि चान्द्रायणं वापि शेषेषूपवसेदहरिति तेनैवोक्तत्वात् ।  
सुरापानसम-  
पापानि । जैहयं कौटिल्यं अन्याभिसंधानेनान्यवादित्वमन्यकर्तृत्वं च । अत्र च जैहय-  
मिति यद्यपि सामान्येनोक्तं तथापि प्रायश्चित्तस्य गुरुत्वान्निमित्तस्यापि गुरु-  
विषयम् । जैहयमिति गौरवं गम्यते । अस्ति च नैमित्तिकपर्यालोचनया निमित्तस्य विशेषावगतिः ।  
सर्था यस्योभावग्री अनुगतौ स्यातामभिनिम्लोचेद्वा पुनराधेयं तत्र प्रायश्चित्तिरित्यत्रोभावित्वस्य  
निमित्तविशेषणत्वेन हविरुभयत्ववदविवक्षितत्वेऽप्यग्निद्वयनिष्पादकपुनराधेयरूपे नैमित्तिक-  
विधिवलादिद्विहयानुगतिरेव निमित्तमिति कल्प्यते । तथात्रापीति युक्तं निमित्तगौरवकल्पनम् ।  
तथा समुत्कर्षनिमित्तं राजकुलादावचतुर्वद एव चतुर्वेदोऽहमित्यनृतभाषणम् । रजस्वलाया  
अकामवशेन वक्रासवसेवनमेतानि सुरापानसमानि ॥ २२९ ॥

**अश्वरत्नमनुष्यस्त्रीभूधेनुहरणं तथा ।**

**निक्षेपस्य च सर्वं हि सुवर्णस्तेयसंमितम् ॥ २३० ॥**

सुवर्णस्तेयम-  
मान्याह । अश्वादीनां ब्राह्मणसंवन्धिनां निक्षेपस्य च सुवर्णव्यतिरिक्तस्यापहरणमेत-  
न्मवं सुवर्णस्तेयममं वेदितव्यम् ॥ २३० ॥

**सखिभार्याकुमारीषु स्वयोनिष्वन्त्यजासु च ।**

**सगोत्रासु सुतस्त्रीषु गुरुतल्पसमं स्मृतम् ॥ २३१ ॥**

सखा मित्रं तस्य भार्या कुमार्युत्तमजातीया कन्यका तामु । सक्रमास्वनुलोमामु न दोष-  
स्त्वन्यथा दमः । दूषणे तु करच्छेद उत्तमायां वधस्तथेति तत्रैव दण्डविशेषप्रतिपादनात्प्रा-  
यश्चित्तगुरुत्वं युक्तम् । स्वयोनिर्भगिनी अन्यजा चाण्डाली सगोत्रा समान-  
गोत्रा सुतस्त्री स्तृपा एतासां गमनं प्रत्येकं गुरुतल्पसमम् । एतच्च रेतःसका-  
दूर्ध्वं वेदितव्यम् । अर्वाङ्निवृत्तौ तु न गुरुतल्पेन समत्वं किंत्वल्पमेव प्राय-  
श्चित्तम् । ( अ. ११ श्लो. ५८ ) रेतःसेकः स्वयोनीषु कुमारीष्वन्त्यजासु च । सख्युः पुत्रस्य  
च स्त्रीषु गुरुतल्पसमं विदुरिति मानवे रेतःसेक इति विशेषणोपादानात् । सगोत्राग्रहणेनैव सिद्धे  
पुनः सुतस्त्रीग्रहणं प्रायश्चित्तगौरवप्रतिपादनार्थम् । ब्रह्महत्यादिसमत्ववचनं गुर्वधिक्षेपादेस्त-  
न्निमित्तप्रायश्चित्तोपदेशार्थम् । ननु वेदिनिन्दादौ दोषस्य लघुत्वाद्गुरुतरं ब्रह्महत्यादिप्रायश्चित्तं न  
युज्यते । मैवम् । गुरुप्रायश्चित्तोपदेशबलादेव दोषगुरुत्वमवगम्यते । न च ब्रह्महत्यादिप्रायश्चि-

त्तातिदेशार्थमेवेदं वचनं भवति । किंतु दोषगौरवमात्रप्रतिपादनपरमित्याशङ्कनीयम् । यत-  
स्तावन्मात्रप्रतिपादनपरत्वे ब्रह्महत्यासममिदं गुरुतल्पसममित्यादिभेदेन समत्वाभिधानं नोप-  
पद्यते । तच्च प्रायश्चित्तं समशब्देनोपदिश्यमानं ब्रह्महत्यादिप्रायश्चित्तेभ्यः किञ्चिद्भूयन्मे-  
वोपदिश्यते । लोके राजसमो मन्त्रीत्यादिवाक्येषु समशब्दस्य किञ्चिद्बीजे प्रयोगदर्शनात् ।  
महतः पातकस्येतरस्य च तुल्यत्वस्यायुक्तत्वाच्च । एवं च सति याज्ञवल्क्येन ब्रह्महत्यासमत्वे-  
नोक्तानामपि ब्रह्मोज्झत्ववेदनिन्दामुद्बद्धानां मनुना यत्सुरापानसाम्यम् । ( अ. ११ श्लो.  
१६ ) ब्रह्मोज्झता वेदनिन्दा कौटसाक्ष्यं मुद्बद्धः । गृहितान्नाज्ययोर्जग्धिः सुरापानसमानि  
पाडित्युक्तं तत्प्रायश्चित्तविकल्पार्थम् । एवमन्येष्वपि वचनेषु विरोधः परिहर्तव्यः । यत्तु व-  
सिष्ठेन गुरोरलीकनिर्वन्धे कृच्छ्रं द्वादशरात्रं चरित्वा सचैलः स्नातो गुरुप्रसादात् पूतो भवति  
इति लघुप्रायश्चित्तमुक्तं तदमतिपूर्वं सकृदनुष्ठाने वेदितव्यम् ॥ २३१ ॥

**पितुः स्वसारं मातुश्च मातुलानीं स्नुषामपि ।**

**मातुः सपत्नीं भगिनीमाचार्यतनयां तथा ॥ २३२ ॥**

**आचार्यपत्नीं स्वसुतां गच्छंस्तु गुरुतल्पगः ।**

**लिङ्गं छित्वा वधस्तत्र सकामायाः स्त्रिया अपि ॥ २३३ ॥**

पितृपुत्रादयः प्रसिद्धास्ताः गच्छन् गुरुतल्पगस्तस्य लिङ्गं छित्वा राज्ञा वधः कर्तव्यो  
गुरुतल्पातिदे-  
शमात्र । दण्डार्थः प्रायश्चित्तं च तदेव । चशब्दाद्वाङ्गीप्रव्रजितादीनां ग्रहणम् । य-  
थाह नारदः । माता मातृपुत्रा श्वश्रूनीतुलानी पितृपुत्रा । पितृव्यसन्नि-  
शप्यस्त्री भगिनी तत्सखी स्नुषा ॥ दुहिताचार्यभार्या च मगोत्रा शरणागता ।  
राज्ञी प्रव्रजिता धात्री साध्वी वर्णोत्तमा च या ॥ आसामन्यतमां गच्छन्गुरुतल्पगे उच्यते ।  
शिश्नस्योत्कर्तनान्तत्र नान्यो दण्डो विधीयत इति । राज्ञी राज्यस्य कर्तुर्भार्या न क्षत्रियस्यैव ।  
तद्गमने प्रायश्चित्तान्तरोपदेशात् । धात्री मातृव्यतिरिक्ता स्तन्यदानादिना पोषयित्री । सा-  
ध्वी व्रतचारिणी । वर्णोत्तमा ब्राह्मणी । अत्र च मातृग्रहणं दृष्टान्तार्थम् । अयं च लिङ्गच्छे-  
दवधामको दण्डो ब्राह्मणव्यतिरिक्तस्य । न जातु ब्राह्मणं हन्यात्सर्वपापेष्ववस्थितमिति तस्य  
वधनिषेधात् । वधस्यैव प्रायश्चित्तरूपत्वात् । अस्य च विषयं गुरुतल्पप्रायश्चित्तप्रकरणे प्र-  
पञ्चयिष्यामः । अत्र स्नुषाभगिन्योः पूर्वश्लोकेन गुरुतल्पमपीकृतयोः पुनर्ग्रहणं प्रायश्चित्तवि-  
कल्पार्थम् । यदा पुनरेताः स्त्रियः सकृद्विषयं च । एतां विधिक्षेपादितनयागमनपर्यन्तानि म-  
हापातकानि देशविषयाणि गुरुतल्पात् पातकान्युच्यन्ते । यथाह यमः । मातृपुत्रा  
मातृसखी दुहिता च पितृति पाटान्तरम् ।

पुनरन्येषामपि पातकत्वमुक्तम् । मातृपितृयोनिर्बन्धाङ्गस्तेननास्तिकनिन्दितकर्माभ्यासिपति-  
तात्याग्यपतितत्याग्निः पतिताः पातकसंयोजकाश्चेति । तेषां च महापातकोपपातकमध्यपा-  
ठान्महापातकान्न्यूनत्वमुपपातकाच्च गुरुत्वमवगम्यते । तदुक्तम् । महापातकतुल्यानि पापान्यु-  
क्तानि यानि तु । तानि पातकसंज्ञानि तद्व्यूनमुपपातकमिति । तथा चाङ्गिराः । पातकेषु सह-  
स्रं स्यान्महत्सु द्विगुणं तथा । उपपापे तुरीयं स्यान्नरकं वर्षसंख्ययेति ॥ २३२ ॥ २३३ ॥

एवं महापातकानि तन्ममानि च पातकानि परिगणय्योपपातकानि परिगणयितुमाह

गोवधो ब्राह्मता स्तेयमृणानां चानपाक्रिया ।

अनाहिताग्नितापण्यविक्रयः परिवेदनम् ॥ २३४ ॥

भृतादध्ययनादानं भृतकाध्यापनं तथा ।

पारदार्यं पारिवित्त्यं वार्धुष्यं लवणक्रिया ॥ २३५ ॥

स्त्रीशूद्रविदक्षत्रवधो निन्दिताथोपजीवनम् ।

नास्तिक्यं व्रतलोपश्च सुतानां चैव विक्रयः ॥ २३६ ॥

धान्यकुप्यपशुस्तेयमयाज्यानां च याजनम् ।

पितृमातृसुतत्यागस्तडागारामविक्रयः ॥ २३७ ॥

कन्यासंदूषणं चैव परिविन्दकयाजनम् ।

कन्याप्रदानं तस्यैव कौटिल्यं व्रतलोपनम् ॥ २३८ ॥

आत्मनोऽर्थे क्रियारम्भो मद्यपस्त्रीनिषेवणम् ।

स्वाध्यायाग्निसुतत्यागो बांधवत्याग एव च ॥ २३९ ॥

इन्धनार्थं द्रुमच्छेदः स्त्रीहिंसौषधजीवनम् ।

हिंस्रयन्त्रविधानं च व्यसनान्यात्मविक्रयः ॥ २४० ॥

शूद्रप्रेष्यं हीनसख्यं हीनयोनिनिषेवणम् ।

तथैवानाश्रमे वासः परान्नपरिपुष्टता ॥ २४१ ॥

असच्छास्त्राधिगमनमाकेश्वरिणीपतिता ।

भार्याया विक्रयश्चैकमुपपातकमिति ॥ २४२ ॥

गोवधो गोपिण्डव्यापादनं । कालेऽनुपनीतत्वं ब्राह्मता । वे० ॥ २४२ ॥  
ऋणानामनपात्राणां सुवर्णतत्समव्यतिरि-  
क्तपरद्रव्यापहरणं स्तेः । गृहीतस्य सुवर्णादेरप्रदानं ऋणानामनपात्राणां सुवर्णतत्समव्यतिरि-  
रणम् । तथा देवधि-

पितृणां संबन्धर्णस्थानपाकरणं च । सत्यधिकारेऽनाहिताश्रित्यम् ॥ ननु ज्यो-  
उपपातकान्याह ।  
तिष्ठोमादिकामश्रुतयः स्वाङ्गभूताग्निपत्त्यर्थमाधानं प्रयुजत इति मीमा-  
सकप्रसिद्धिरतश्च यस्याग्निभिः प्रयोजनं तस्य तदुपायभूताधाने प्रवृत्तिर्ब्रह्माद्यर्थिन इव धना-  
र्जने । यस्य पुनरग्निभिः प्रयोजनं नास्ति तस्याप्रवृत्तिरिति कथमनाहिताश्रितादोषः । उच्यते ।  
अस्मादेवाधानस्यावश्यकत्ववचनान्नित्यश्रुतयोऽपि साधिकारित्वाविशेषादाधानस्य प्रयोजि-  
का इति स्मृतिकाराणामभिप्रायो लक्ष्यत इत्यदोषः । तथा अपण्यस्य लवणादेर्विक्रयः ।  
सहोदरस्य ज्येष्ठस्य तिष्ठतः कनीयसो आतुर्दाराग्निसंयोगः परिवेदनम् । पणपूर्वाध्यापका-  
दध्ययनग्रहणं पणपूर्वाध्यापनम् । परदारसेवनं गुरुतत्समव्यतिरेकेण । पारिवित्त्यं कनीयसि  
कृतविवाहे ज्येष्ठस्य विवाहराहित्यम् । वार्षुष्यं प्रतिपिद्धवृद्धचुपजीवनम् । लवणस्योत्पादन-  
म् । स्त्रिया वधः ब्राह्मण्या अप्यात्रेयीव्यतिरेकेण । शूद्रवधः अदीक्षितवित्तत्रियवधः ।  
निन्दितार्थोपजीवनमराजस्थापितार्थोपजीवनम् । नास्तिक्यं नास्ति परलोक इत्याद्यभिनि-  
वेशः । व्रतलोपो ब्रह्मचारिणः स्त्रीप्रसङ्गः । सुतानामपत्यानां विक्रयः । धान्यं व्रीह्यादि कु-  
प्यमसारद्रव्यं त्रपुसीसादि । पशवो गवादयः तेषामपहरणम् । गोवधो ब्राह्मता स्तेयमित्यनेन  
स्तेयग्रहणेनैव सिद्धे पुनर्धान्यकुप्यादिस्तेयग्रहणं नित्यार्थम् । अतो धान्यादिव्यतिरिक्तद्रव्यस्तेये  
नावश्यमेतदेव प्रायश्चित्तमपितु ततो न्यूनमपि भवत्येव । एतेन बान्धवत्यागग्रहणेनैव सिद्धे  
पुनः पित्रादित्यागग्रहणं व्याख्यातम् । अयाज्यानां जातिकर्मदुष्टानां शूद्रब्राह्म्यादीनां याजनम् ।  
पितृमातृसुतानामपतितानां त्यागो गृहान्निष्कासनम् । तडागारामस्य चोद्यानोपवनादेर्विक्र-  
यः । कन्यायाः दूषणमङ्गुल्यादिना योनिविदारणं न तु भोगः । तस्य सखिभार्याकुमारी-  
ध्विति गुरुतल्पममत्वस्योक्तत्वात् । परिविन्दकयाजनं तस्य च कन्याप्रदानम् । कौटिल्यं गुरो-  
रन्यत्र । गुरुविषयस्य तु कौटिल्यस्य सुरापानममत्वमुक्तम् । पुनर्व्रतलोपग्रहणमशिष्टाप्र-  
तिपिद्धेष्वपि श्रीहरिचरणकमलप्रेक्षणात् प्राक् ताम्बूलादिकं न भक्षयामीत्येवंरूपेण प्राप्यर्थं  
न तु स्नातकव्रतप्राप्त्यर्थम् । तत्र ( अ. ११ श्लो. २०३ ) स्नातकव्रतलोपे च प्रायश्चित्तमभोज-  
नमिति मनुना लघुप्रायश्चित्तस्य प्रतिपादितत्वात् ॥ तथात्मार्थं च पाकलक्षणक्रियारम्भः ।  
( मनु अ. ३ श्लो. ११८ ) अवं म केवलं भुङ्क्ते यः पचत्यात्मकारणात् इति तस्यैव प्रतिपिद्धत्वा-  
त् । क्रियामात्रविषयत्वे तु प्रतिषेधकल्पनया गौरवं स्यात् । मद्यपायाः स्त्रियाः जायाया अपि  
निषेवणमुपभोगः । स्वाध्यायत्यागो व्याख्यातः । अग्नीनां श्रौतस्मार्तानां त्यागः । सुतत्यागः  
संस्काराद्यकरणम् । बान्धवानां पितृव्यमातुल्यादीनां त्यागः मति विभवे अपरिरक्षणम् ।  
पाकादिदृष्टप्रयोजनमिद्व्यर्थमार्द्रद्रुमच्छेदो न त्वाहवनीयपरिरक्षणार्थमपि । स्त्रिया हिंसया  
औषधेन च वर्तनं जीवनं स्त्रीहिंसौषधजीवनम् । तत्र स्त्रीजीवनं नाम भार्या पण्यभावेन  
प्रयोज्य तल्लब्धोपजीवनम् । स्त्रीधनेनोपजीवनं वा । हिंसया जीवनं प्राणिवधेन जीवनम् ।

औषधजीवनं वशीकरणादिना । हिंस्रयन्त्रस्य तिलेषुपीडाकरस्य प्रवर्तनम् । व्यसनानि मृ-  
गयादीन्यष्टादश । आत्मविक्रयो द्रव्यग्रहणेन परदास्यकरणम् । शूद्रसेवनं हीनेषु मैत्रीक-  
रणम् । अनूढसर्वणदारस्य केवलहीनवर्णदारोपयमनं साधारणस्त्रीसंभोगश्च । अगृहीताश्र-  
मित्वं सत्यधिकारे । परान्नपरिपुष्टता परपाकरतित्वम् । असच्छास्त्रस्य चार्वाकादिग्रन्थस्या-  
धिगमः । सर्वाकरेषु सुवर्णाद्युत्पत्तिस्थानेषु राजाज्ञयाधिकारित्वम् । भार्याया विक्रयः । च-  
शब्दान्मन्वाद्युक्ताभिचारामतिपूर्वलशुनादिभक्षणादेर्ग्रहणम् । एषां गोवधादीनां प्रत्येकमुपपा-  
तकसंज्ञा वेदितव्या । मनुना पुनरन्यान्यपि निमित्तानि जातिभ्रंशकरसङ्करीकरणापात्रीक-  
रणमलिनीकरणसंज्ञानि परिगणितानि । ( मनु अ. ११ श्लो. ६७-७० ) ब्राह्मणस्य रुजः  
कृत्या घ्रातिरध्रेयमद्ययोः । जैह्वं च मैथुनं पुंसि जातिभ्रंशकरं स्मृतम् ॥ खराश्वोष्ट्रमृगेभाना-  
मजाविकवधस्तथा । सङ्करीकरणं ज्ञेयं मीनाहिमहिपस्य च ॥ निन्दितेभ्यो धनादानं वाणिज्यं  
शूद्रसेवनम् । अपात्रीकरणं ज्ञेयमसत्यस्य च बाषणम् ॥ कृमिकीटवयोहत्या मद्यानुगतभो-  
जनम् । फलैधःकुसुमस्तेयमधैर्यं च मलावहमिति ॥ अतोऽन्येऽन्निमित्तजातं प्रकीर्णकं कथ्यते ।  
बृहद्विष्णुना च समस्तानि प्रायश्चित्तनिमित्तान्युत्तरोत्तरं लघीयांसि पृथक्संज्ञाभेदभिन्नानि  
दर्शितानि । ब्रह्महत्या सुरापानं ब्राह्मणमुवर्णापहरणं गुरुदारगमनमिति महापातकानि त-  
त्संयोगश्च ॥ मातृगमनं दुहितृगमनं स्तुपागमनमित्यतिपातकानि ॥ यागस्थक्षत्रियवधो  
वैद्यस्य च रजस्वलायाश्चार्नवव्याश्रात्रिगोत्रायाश्चाविज्ञातस्य गर्भस्य शरणागतस्य च धा-  
तनं ब्रह्महत्यासमानि । कौटसाक्ष्यं सुहृद्वध इत्येतौ सुरापानसमौ ॥ ब्राह्मणस्य भूमिहरणं  
सुवर्णस्तेयसमम् ॥ पितृव्यमातामहमातुलनृपपत्न्यभिगमनं गुरुदारगमनसमम् ॥ पितृष्व-  
सृमातृष्वसृगमनं श्रोत्रियस्त्रिगुपाध्यायमित्रपत्न्यभिगमनं च स्वसुः सख्याः सगोत्राया  
उत्तमवर्णाया रजस्वलायाः शरणागतायाः प्रव्रजितायाः निक्षिप्तायाश्च गमनमित्येतान्यनुपात-  
कानि ॥ अतृप्तवचनं समुत्कर्षं राजगामि च पैशून्यं गुरोश्चालीकनिर्वन्धो वेदनिन्दा अधी-  
तस्य त्यागोऽग्निपितृमातृसुतदाराणां च । अभोज्यान्नभक्षणं परस्वापहरणं परदारानुगमन-  
मयाज्यानां च याजनम् । वात्यताभृतकाध्यापनं भृतकाध्ययनादानं पूर्वाकरेष्वधिकारो म-  
हायन्त्रप्रवर्तनं द्रुमगुल्मवह्नीलतौपचीनां हिंसया जीवनमभिचारमूलकर्मसु च प्रवृत्तिरात्मा-  
र्थक्रियारम्भः अनाहिताग्नितादेवर्षिपितृणामृणस्यानपाक्रिया असच्छास्त्राधिगमनं नास्ति-  
कता कुशीलता मद्यपस्त्रीनिषेवणमित्युपपातकानि ॥ ब्राह्मणस्य रुजःकरणमध्रेयमद्ययो-

१ मृगयादीन्यष्टादश व्यसनानि यथा । मृगयाक्षा दिवास्वापः परिवादः स्त्रियो मदः । तौर्वत्रिकं वृषाद्या  
च कामजो दशको गणः ॥ पैशन्य साहस द्रोह ईर्ष्यासूयार्थदूषणम् । वाग्दण्डजं च पारुष्यं क्रोधजोऽपि गणोऽ-  
ष्टकः ॥ द्वयोऽप्येतयोर्मूलं ये सर्वे कवयो विदुः । त यत्नेन जयेच्छोभं तच्चावेतावुर्भा गणौ ॥ पानमक्षाः  
स्त्रियश्चैव मृगया च यथाक्रमम् । एतत्कष्टतमं विद्याच्चतुष्कं कामजे गणे ॥ दण्डस्य पातनं चैव वाक्पाठ्यार्थ-  
दूषणं । क्रोधजेऽपि गणे विद्यात्कष्टमेतत् त्रिकं सदा ॥ सप्तकस्यास्य वर्गस्य सर्वत्रैवानुपाङ्गिनः । पूर्वं पूर्वं  
गुह्यतरं विद्याव्यसनमात्मवान् ॥ व्यसनस्य च मृत्योश्च व्यसनं कष्टमुच्यते । व्यसन्यधोघो ब्रजति स्वर्गोऽन्यव्यसनी  
मृतः ॥ मनु. ७ श्लो. ४७-५३.

घ्रातिर्जैह्वं पशुषु पुंसि च मैथुनाचरणमित्येतानि जातिभ्रंशकराणि ॥ ग्राम्यारण्यपशूनां हिंसनं सङ्करीकरणम् । निन्दितेभ्यो धनादानं वाणिज्यं कुसीदजीवनं असत्यभाषणं शूद्रसेवनमित्यपात्रीकरणानि ॥ पक्षिणां जलचराणां जलजानां च घातनं कृमिकीटघातनं मद्यानुगतभोजनमिति मलावहानि यदनुक्तं भक्ष्यकीर्णकमिति ॥ कात्यायनेन तु महापातकसमानां विष्णुनानुपातकत्वेनोक्तानां पातकसंज्ञा दर्शिता । महापापं चातिपापं तथा पातकमेव च । प्रासङ्गिकं चोपपापमित्येवं पञ्चको गण इति ॥ ननुपपातकादीनां कथं पातकत्वं पतनहेतुत्वाभावात् । यदि तेषामपि पतनहेतुत्वं तर्हि मातृपितृयोनिसंबन्धाङ्ग इत्यादिपरिगणनमनर्थकम् । अथैवमुच्यते । यद्यपि महापातकतत्समेष्टिष्वस्यः पातित्यहेतुत्वं नास्ति तथाप्यभ्यासापेक्षया पातित्यहेतुत्वमविरुद्धम् । निन्दितकर्माभ्यासी गौतमवचनादिति । मैवम् । अभ्यासस्यानिरूप्यमाणत्वात् द्विःशतरुत्वो वेति । तत्राविशेषेऽङ्गीक्रियमाणे योऽपि द्विर्दिवा स्वपिति यः शतरुत्वो वा गोवधं करोति तयोरविशेषेण पातित्यं स्यात् । अत्रोच्यते । यत्रार्थवादे प्रत्यवायविशेषः श्रूयते प्रायश्चित्तबहुत्वं वा तस्मिन्निन्दितकर्मणि यावत्प्रभ्यस्यमाने महापातकतुल्यत्वं भवति तावानभ्यासः पातित्यहेतुः । दिवास्वप्नादौ तु सहस्ररुत्वोऽप्यभ्यस्यमाने न महापातकतुल्यत्वं भवतीति न तत्र पातित्यमतो युक्तमुपपातकादेरभ्यासापेक्षया पतनहेतुत्वम् ॥ २३४ ॥ ॥ २३५ ॥ २३६ ॥ २३७ ॥ २३८ ॥ २३९ ॥ २४० ॥ २४१ ॥ २४२ ॥

एवं व्यवहारार्थं मंज्ञाभेदसहितं प्रायश्चित्तनिमित्तपरिगणनं कृत्वा नैमित्तिकानि प्रदर्शयितुमाह

**शिरःकपाली ध्वजवान् भिक्षाशी कर्म वेदयन् ।**

**ब्रह्महा द्वादशाब्दानि मितभुक् शुद्धिमाप्नुयात् ॥ २४३ ॥**

शिरसः कपालमभ्यासीति शिरःकपाली । तथा ध्वजवान् ( अ. ११ श्लो. ७२ ) कृत्वा शवशिरोध्वजमिति मनुस्मरणात् । अन्यच्छिरःकपालं दण्डाग्रममारोपितं ध्वजशब्दवाच्यं गृहीयात् । तच्च कपालं स्वव्यापादितब्राह्मणशिरःसंबन्धिं ग्राह्यम् । ब्राह्मणो ब्राह्मणं घातयित्वा तस्यैव शिरःकपालमादाय तीर्थान्यनुसंचरेदिति शातातपस्मरणात् । तदलामेऽन्यस्य ब्राह्मणस्यैव ग्राह्यम् । एतदुभयं पाणिनैव ग्राह्यम् । खट्वाङ्गकपालपाणिरिति गौतमस्मरणात् । खट्वाङ्गशब्देन दण्डारोपितशिरःकपालात्मको ध्वजो गृह्यते । न पुनः खट्वाङ्गदेशः तेन महोक्षः खट्वाङ्गं परगुरित्यादिव्यवहारेषु तत्रैव प्रसिद्धेः । एतच्च कपालधारणं चिह्नार्थं न पुनर्भोजनार्थं भिक्षार्थं वा । मृन्मयकपालपाणिर्भिक्षायै ग्रामं प्रविशेदिति गौतमस्मरणात् । तथा च वनवासिना तेन भवितव्यम् । ( अ. ११ श्लो. ७२ ) ब्रह्महा द्वादशाब्दानि कुर्यात् कृत्वा वने वसेदिति मनुस्मरणात् । ग्रामममीपादौ वा । ( मनु अ. ११ श्लो. ७८ ) कृतवापनो वा निवसेद्ग्रामान्ते गोव्रजेऽपि वा । आश्रमे वृक्षमूले वा गोब्राह्मणहिते रत इति तेनैवोक्तत्वात् । कृतवापनो वेति विकल्पाभिधानाजटी वेति लक्ष्यते अत एव संवर्तः । ब्रह्महा द्वादशाब्दानि बालवासा जटी ध्वजीति । तथा भिक्षाशनशीलश्च भवेत् । भिक्षा च लोहितकेन मृन्मयखण्डशरावेण ग्राह्या । लोहितकेन खण्डशरावेण ग्रामं भिक्षायै प्रविशेदिति आपस्तम्बस्मरणात् ।

सप्तागाराण्येवात्र मृष्टं लभ्यते नात्रेत्येवमसंकल्पितानि । भिक्षार्थं प्रविशेत्सप्तागाराण्यसंकल्पितानि चरेद्भैक्ष्यमिति वसिष्ठस्मरणात् । तथा सायङ्काल एव सा ग्राह्या । एककालाहार इति तेनैवोक्तत्वात् । तच्च भैक्षं ब्राह्मणादिवर्णेण्वेव कार्यम् । चातुर्वर्ण्ये चरेद्भैक्षं खट्वाङ्गी संयतात्मवान् । इति संवर्तस्मरणात् । तथा ब्रह्महास्मीति स्वकर्म ख्यापयन् द्वारिस्थितो भिक्षां चरेत् । वेश्मनो द्वारि तिष्ठामि भिक्षार्थी ब्रह्मघातक इति पराशरस्मरणात् । अयं च भैक्षाशित्वनियमो वन्यैर्जीवनाशक्तौ द्रष्टव्यः । भिक्षायै प्रविशेद्ग्रामं वन्यैर्यदि न जीवतीति संवर्तस्मरणात् । तथा ब्रह्मचर्यादियुक्तेन च तेन भवितव्यम् । खट्वाङ्गपाणिर्द्वादशवत्सरान् ब्रह्मचारी भिक्षायै ग्रामं प्रविशेत्कर्मचक्षाणः । यथोपक्रामेत्स संदर्शनादार्यस्य स्थानासनाभ्यां विहरेत्सवनेषूदकोपस्पर्शीं शुद्ध्येदिति गौतमस्मरणात् । ब्रह्मचारिग्रहणं च वर्जयेन्मधुमांसं गन्धमाल्यदिवास्त्रप्राञ्जनाभ्यञ्जनोपानच्छत्रकामक्रोधलोभमोहहर्षनृत्यगीतपरिवादनभयानीति ब्रह्मचारिप्रकरणोक्ताविरुद्धधर्मप्राप्त्यर्थम् । अत एव शङ्खः । स्थानवीरासनी मौनी मौञ्जी दण्डकमण्डलुः । भिक्षाचर्याभिकार्यं च कूप्माण्डाभिः सदा जप इति । तस्य भवेदिति शेषः ॥

अत्र सवनेषूदकस्पर्शीति स्नानविधानात् । तदङ्गभूतमन्त्रादिप्राप्तिरप्यवगम्यते । तथा शुचिना कर्म कर्तव्यमित्यस्य सर्वकर्मसाधारणस्मरणत्वाद्व्रतचर्याङ्गभूतशौचसंपत्त्यर्थं स्नानवत्संध्योपासनमपि कार्यम् । तस्यापि शौचापादनद्वारेण सर्वकर्मशेषत्वात् । तथा च दक्षः । संध्याहीनोऽशुचिर्नित्यमनर्हः सर्वकर्मसु । यत्किञ्चित्कुरुते कर्म न तस्य फलभागभवेदिति । न च द्विजातिकर्मभ्यो हानिः पतनमिति वचनात् संध्योपासनायाश्च द्विजातिकर्मत्वादप्राप्तिरिति शङ्कनीयम् । यस्मात्पतितस्यैव व्रतचर्योपदेशात्तदङ्गतयैव संध्योपासनादिप्राप्तिरतो द्विजातीनामध्ययनमिज्या दानं ब्राह्मणस्याधिकाः प्रवचनयाजनप्रतिग्रह इत्यादीनामेव द्विजातिकर्मणां व्रतचर्याङ्गभूतानां हानिर्न सर्वपाम् । तावन्मात्रवाधेन हानिवचनस्य चरितार्थत्वात् । इयं च मनुयाज्ञवल्क्यगौतमादिप्रतिपादिता द्वादशवर्षव्रतचर्या एकैव न पुनर्भिन्ना । परस्परसापेक्षत्वादविरोधाच्च । तथाहि । भिक्षाशी कर्म वेदयन्नित्युक्ते किं भिक्षापात्रं केषां वा गृहेषु कतिपु वेत्याकाङ्क्षा जायेतैव । तत्र लोहितकेन । खण्डशरावेणेत्यापस्तम्बवचनैः परिपूरणमविरुद्धम् । अतः सर्वैरेककल्पोपदेशात्कैश्चिदुक्तम् । मनुगौतमाद्युक्तेतिकर्तव्यतायाः परस्परसापेक्षत्वेऽपि विकल्प इति तदनिरूप्यैवोक्तमिति मन्तव्यम् । एवं द्वादशवर्षाणि व्रतचर्यामावर्त्य ब्रह्महा शुद्धिमाप्नुयात् । इदं च कामकृतब्रह्मवधविषयम् । ( अ. ११ श्लो. ८९ ) इयं विशुद्धिरुदिता प्रमाप्याकामतो द्विजम् । कामतो ब्राह्मणवधे निष्कृतिर्न विधीयत इति मनुस्मरणात् ॥ अत्रेदं चिन्तनीयम् । किं तत्र द्विजब्राह्मणवधे प्रायश्चित्तस्य तत्त्वमुतावृत्तिरिति । तत्र केचिन्मन्यन्ते । ब्रह्महा द्वादशाब्दानीत्यत्र ब्रह्मशब्दस्यैकस्मिन् द्वयोर्बहुषु साधारणत्वादेकस्मिन्ब्राह्मणवधे यत्प्रायश्चित्तं तदेव द्वितीये तृतीयेऽपि । तत्रैकब्राह्मणवधनिमित्तैकप्रायश्चित्तानुष्ठाने सतीदं कृतमिदं नेति न शक्यते वक्तुम् । देशकालकर्तृणां प्रयोगानुबन्धभूतानामभेदेनागृह्यमाणविशेषत्वत्तत्रानुष्ठानेनैव पापसयलक्षणकार्यनिष्पत्तिर्युक्ता । यथा तन्त्रानुष्ठितैः प्रयाजादिभिराग्नेयादिषु तन्त्रेणैवानेकोपकारलक्षणकार्याणां निष्पत्तिः । न-

चैवं वाच्यम् । द्वित्रब्राह्मणवधे पापस्य गुरुत्वादेनसि गुरुणि गुरूणि लघुनि लघूनीति गौत-  
मवचनादावृत्तमेव प्रायश्चित्तानुष्ठानं युक्तम् । विलक्षणकार्ययोस्तन्त्रेण निष्पत्त्यनुपपत्तेरिति ।  
यतो नेदं वचनमावृत्तिविधायकं किंतुपदिष्टानां गुरुलघुकल्पानां व्यावस्थाप्रतिपादनपरम् ।  
न च द्वितीयब्राह्मणवधे पापस्य गुरुत्वम् । प्रमाणाभावात् । यच्च मनुदेवलाभ्यामुक्तम् । विधेः  
प्राथमिकादस्माद्वितीये द्विगुणं भवेत् । तृतीये त्रिगुणं प्रोक्तं चतुर्थे नास्ति निष्कृतिरिति । तदपि  
प्रतिनिमित्तं नैमित्तिकमावर्तत इति न्यायेन द्वित्रब्राह्मणवधगोचरनैमित्तिकशास्त्रावृत्त्यनुवा-  
देन चतुर्थे तदभावविधिपरम् । न पुनर्द्वितीयब्राह्मणवधे प्रायश्चित्तानुष्ठानद्वैगुण्यविधिपरमिति ।  
वाक्यभेदप्रसंगात् । तस्मात् द्वित्रब्राह्मणवधेऽपि सकृदेव द्वादशवार्षिकाद्यनुष्ठानं युक्तम् । यथा-  
ग्रये कामवते पुरोडाशमष्टाकपालं निर्वपेदित्यादिगृहदाहादिनिमित्तेषु चोदितानां क्षामवत्या-  
दीनां युगपदनेकेष्वपि गृहदाहादिनिमित्तेषु सकृदेवानुष्ठानम् । अत्रोच्यते । न हि वचनवि-  
रोधे न्यायः प्रभवति ॥ वचनं च विधेः प्राथमिकादित्यादिकं द्वित्रब्राह्मणवधे प्रायश्चित्तानु-  
ष्ठानावृत्तिविधिपरम् । एवं सति न्यायलभ्यतन्त्रानुष्ठानबाधेनावृत्तिविशेषकरं स्यात् । इतरथा  
शास्त्रतः प्राप्यनुवादकत्वेनानर्थकं स्यात् । न च वाक्यभेदः । चतुर्थादिब्राह्मणवधपर्युदासेने-  
तरत्रावृत्तप्रायश्चित्तविधानेनैकार्थत्वात् । किंच । चतुर्थे नास्ति निष्कृतिरिति लिङ्गदर्शना-  
द्धन्यमानब्राह्मणसंख्योत्कर्षे दोषगौरवं गम्यते । तथा देवलादिवचनाच्च । यत्स्यादनभिमंथाय  
पापं कर्म सकृत्कृतम् । तस्येयं निष्कृतिर्दृष्टा धर्मविद्भिर्मनीषिभिरिति । न च विलक्षणयो-  
गुरुलघुदोषयोः क्षणस्तन्त्रेण निष्पद्यते । अत एवविधेषु दोषगुरुत्वेन कार्यवैलक्षण्यादपि प्र-  
तिनिमित्तं नैमित्तिकम्यावृत्तिर्युक्ता क्षामवत्यादिषु पुनः कार्यम्यावैलक्षण्याद्युक्तस्तन्त्राभाव  
इत्यलं प्रपञ्चेन । यच्चेदं चतुर्थे नास्ति निष्कृतिरिति तदपि महापातकविषयम् । पापस्याति-  
गुरुत्वेन प्रायश्चित्ताभावप्रतिपादनपरत्वात् । अतः शूद्रान्नमवनादौ बहुशोऽप्यभ्यस्ये तदनुगु-  
णप्रायश्चित्तावृत्तिः कल्पनीया न पुनः प्रायश्चित्ताभावः । अत एवोक्तं मनुना । ( अ. ११  
श्लो. १४० ) पूर्णे चानस्यनम्भ्रां तु शूद्रहत्याव्रतं चरेदिति । इदं च द्वादशवार्षिकं व्रतं साक्षाद्ध-  
न्तुरेव । ब्रह्महेति तस्यैवाभिधानात् । अनुग्राहकप्रयोजकादेस्तु तत्र दोषानुमारेण प्रायश्चित्त-  
तारतम्यं कल्पनीयम् । तत्रानुग्राहको यत्प्रायश्चित्तभाजं पुरुषमनुगृह्णाति स तत्प्रायश्चित्तं  
पादोनं कुर्यात् । अतस्तस्य द्वादशवार्षिके पादोनं नववार्षिकं प्रयोजकस्त्वर्थोनं पञ्चवार्षिकं कुर्यात् ।  
अनुमन्ता पुनः सार्धपादं सार्धचतुर्वार्षिकं निमित्ती त्वेकपादं त्रिवार्षिकं । अत एव  
सुमन्तुः । तिरस्कृतो यदा विप्रो हत्वात्मानं मृतो यदि । निर्गुणः साहसात्क्रोधाद्गृहक्षेत्रादि-  
कारणात् ॥ त्रैवार्षिकं व्रतं कुर्यात्प्रतिलोमां सरस्वतीम् । गच्छेद्वापि विशुद्ध्यर्थं तत्पापस्येति  
निश्चितम् ॥ अत्यर्थं निर्गुणो विप्रो हत्यर्थं निर्गुणोपरि । क्रोधाद्दे प्रियते यस्तु निमित्तं  
तु भर्त्सितः । वत्सरत्रितयं कुर्यान्नरः कृच्छ्रं विशुद्ध्यर्थे इति ॥ यदा पुनर्निमित्त्यत्यन्तगुणव-  
दुपरि आत्मघाती चात्यन्तनिर्गुणस्तदैकवर्षमेव ब्रह्महत्याव्रतं कुर्यात् । केशशमश्रुनखादीनां  
कृत्वा तु वपनं वने । ब्रह्मचर्यं चरन्विप्रो वर्षणकेन शुद्ध्यतीति तेनेवोक्तत्वात् ॥ अनयैव  
दिशानुग्राहकप्रयोजकादीनां येऽनुग्राहकप्रयोजकादयस्तेषामपि प्रायश्चित्तं कल्प्यम् । अस्यां

च कल्पनायां प्रयोजयितानुमन्ता कर्ता चेति स्वर्गनरकफलेषु कर्मसु भागिनो भूय आर-  
भते तस्मिन्फलविशेष इत्यापस्तम्बीयं वचनं मूलम् । तथा प्रोत्साहकादीनामपि दण्डप्राय-  
श्चित्ते कल्प्ये । यथाह पैठीनसिः । हन्ता मन्तोपदेष्टा च तथा संप्रतिपादकः । प्रोत्साहकः  
सहायश्च तथा मार्गानुदेशकः ॥ आश्रयः शस्त्रदाता च भक्तदाता विकर्मिणाम् । उपेक्षकः  
शक्तिमांश्चेदोषवक्तुमोदकः ॥ अकार्यकारिणस्त्वेपां प्रायश्चित्तं प्रकल्पयेत् । यथाशक्त्यनु-  
रूपं च दण्डं चैषां प्रकल्पयेदिति ॥ तथा बालवृद्धादीनां साक्षात्कर्तृत्वेऽप्यर्धमेव । अशीतिर्य-  
स्य वर्षाणि बालो वाप्यूनपोदशः । प्रायश्चित्ताधर्महन्ति स्त्रियो रोगिण एव चेत्यङ्गिरःस्म-  
रणात् ॥ तथावाक्कु द्वादशाद्वर्षादशीतिरूर्ध्वमेव वा । अर्धमेव भवेत्पुंसां तुरीयं तत्र योपिता-  
मिति ॥ तथानुपनीतस्यापि बालकस्य पादमात्रमेव प्रायश्चित्तम् । स्त्रीणामर्धं प्रदातव्यं वृद्धानां  
रोगिणां तथा । पादो बालेषु दातव्यः सर्वपापेऽप्ययं विधिरिति विष्णुस्मरणात् । अतश्च य-  
च्छेद्धेन । उनैकादशवर्षस्य पञ्चवर्षात्परस्य च । प्रायश्चित्तं चरद्भ्राता पिता वान्यः सुह-  
ज्जन इति प्रतिपाद्योक्तम् । अतो बालतरस्यास्य नापराधो न पातकम् । राजदण्डो न तस्या-  
स्ति प्रायश्चित्तं न विद्यते इति तदपि संपूर्णप्रायश्चित्ताभावप्रतिपादनपरं न पुनः सर्वात्मना  
तदभावप्रतिपादनपरम् । आश्रमविशेषनिरपेक्षेण श्रूयमाणेषु ब्राह्मणो न हन्तव्यस्तस्माद्ब्रा-  
ह्मणराजन्यौ वैश्यश्च न सुरां पिबेदित्येवमादिष्वनपेक्षितवयोविशेषस्यैवाधिकशतस्तदीय-  
मपि प्रायश्चित्तं पित्रादिभिरेवाचरणीयम् । पुत्रानुत्पाद्य संस्कृत्य वेदमध्याप्य वृत्तिं विदध्या-  
दिति तस्यैव पुत्रहिताचरणे अधिकृतत्वात् । यत्र पुनः कस्मिंश्चिद्ब्रह्मवधे प्रयोजकभावमापन्न-  
स्यान्यस्मिन्साक्षात्कर्तृत्वे गुरुलघुप्रायश्चित्तमन्निपातस्तत्र द्वादशवार्षिकादिगुरुप्रायश्चित्तान्तः-  
पातिनः प्रयोजकसंबन्धिलघुप्रायश्चित्तस्य प्रसङ्गात्कार्यसिद्धिः । न चैवं सत्यविशेषाल्लघुकल्पेन  
महतोऽपि सिद्धिः स्यादित्याशङ्कनीयम् । अत्र ह्यन्तःपातितयानुष्ठाने विशेषानपगमात्प्रसङ्गा-  
त्कार्यसिद्धिरवगम्यते । न च लघ्वन्तःपाति महाकरुण इति कुतः प्रसङ्गाशङ्का । न च चैत्र-  
वधजनितकल्माषक्षयार्थमनुष्ठेयेन कथं विष्णुमित्रवधोत्पाद्यपापनिवृत्तिरिति वाच्यम् । चैत्रायु-  
द्देशस्यातन्त्रत्वात् । अतो यथा काम्यनियोगनिष्पत्त्यर्थं स्वर्गार्थं वानुष्ठितैराग्रेयादिभिर्नित्यनि-  
योगनिष्पत्तिस्तद्वल्लघुप्रायश्चित्तस्यापि कार्यसिद्धिः । यत्पुनर्मध्यमाङ्गिरोवचनम् । गवांसहस्रं  
विधिवत्पात्रेभ्यः प्रतिपादयेत् । ब्रह्महा विप्रमुच्येत सर्वपापेभ्य एव चेति तत्सवनस्थगुणवद्ब्रा-  
ह्मणविषयम् । एतच्च द्विगुणं सवनस्थे तु ब्राह्मणे व्रतमादिशेदिति एतद्वाक्यविहितद्विगुणद्वा-  
दशवार्षिकव्रतचर्याशक्तस्य वेदितव्यम् । प्रायश्चित्तस्यातिगुरुत्वात् । न त्वनावृत्तद्वादशवार्षि-  
कविषयम् । तत्र हि द्वादशदिनान्येकैकप्राजापत्यमिति गणनायां प्राजापत्यानां षष्ट्यधिकश-  
तत्रयं भवति । यद्यपि प्राजापत्यस्यान्ते त्र्यहमुपवासोऽधिकस्तथाप्यत्र वनवासजटाधारणवन्या-  
हारत्वादिरूपतपोविशेषयुक्तत्वादुपवासाभावेऽप्येकैकस्य द्वादशाहस्य प्राजापत्यतुल्यत्वम् ।  
ततश्च प्राजापत्यक्रियाशक्तौ धेनुं दद्याद्विचक्षणः । गवामभावे दातव्यं तन्मूल्यं वा न संशयं  
इत्यनेन न्यायेन प्रतिप्राजापत्यमेकैकस्यां धेनुं दीयमानायां धेनूनामपि षष्ट्यधिकं शतत्रयं  
भवति । न पुनः सहस्रमतो यथोक्त एव विषयो युक्तः । यदपि शङ्खवचनम् । पूर्ववदमति-

पूर्वं चतुर्षु वर्णेषु विप्रं प्रमाप्य द्वादशवत्सरान्ष्ट्रीन्सार्धसंवत्सरं च व्रतान्यादिशेत्तेषामन्ते गो-  
सहस्रं तदर्धं तस्यार्धं तदर्धं दद्यात्सर्वेषां वर्णानामनुपूर्व्येणेति द्वादशवार्षिकगोसहस्रयोः स-  
मुच्चयपरं तदाचार्यादिह ननविषयं द्रष्टव्यम् । तस्यातिगुरुत्वात् । तथा च दक्षः । सममब्रा-  
ह्मणे दानं द्विगुणं ब्राह्मणब्रुवे । आचार्ये शतसाहस्रं श्रोत्रिये दत्तमक्षयमिति प्रतिपाद्योक्त-  
त्वात् । समं द्विगुणसाहस्रमानन्त्यं च यथाक्रमम् । दाने फलविशेषः स्याद्विज्ञेयः तद्देव-  
हीति । तथापस्तम्बेन द्वादशवार्षिकमुक्तवोक्तमस्मिन्नेव विषये । गुरुं हत्वा श्रोत्रियं वा एत-  
देव व्रतमोत्तमादुच्छ्वासाच्चरेदिति । तत्र यावज्जीवमावर्त्यमाने व्रते यदा त्रैगुण्यं चातुर्गुण्यं वा  
संभ्रव्यते तदा तत्र समर्थस्य बहुधनस्यायं दानतपसोः समुच्चयो द्रष्टव्यः । द्वादशवार्षिकव्य-  
तिरिक्तानां तु सुमन्तुपराशराद्युक्तानां प्रायश्चित्तानामुत्तरत्र व्यवस्थां वक्ष्यामः ॥ ननु च  
द्वादशवार्षिकादिकल्पानां व्यवस्था कुतोऽवसिता । तावत् द्वादशवार्षिकादिविधायकवाक्यै-  
रिति युक्तम् । तत्राप्रतीतेः । न च वाच्यं प्रमाणावगतगुरुलघुकल्पानां बाधो मा प्रसासी-  
दिति व्यवस्था कल्प्यत इति । विकल्पसमुच्चयाङ्गाङ्गिभावानामन्यतमाश्रयणेनापि बाधस्य  
सुपरिहरत्वात् । अत्रोच्यते । न तावद्द्वादशवार्षिकसेतुदर्शनादीनां विषमकल्पानां विकल्पो-  
ऽवकल्प्यते । विकल्पाश्रयणे गुरुकल्पानामनुष्ठानासंभवेनानर्थक्यप्रसङ्गात् । न च षोडशिश्र-  
हणाग्रहणवद्विषमयोरपि विकल्पोपपत्तिरिति वाच्यम् । यतस्तत्रापि सति संभवे ग्रहणमेवेति  
युक्तं कल्पयितुम् । यद्वा षोडशिश्रहणानुगृहीतेनातिरात्रेण क्षिप्रं स्वर्गादिसिद्धिरतिशयितस्य  
वा स्वर्गस्येति कल्पनीयम् । इतरथा ग्रहणविधेरानर्थक्यप्रसङ्गात् । नापि समुच्चयः । उप-  
देशातिदेशप्राप्तिमन्तरेण समुच्चयो न संभवति । उपदेशावगतनैरेपेक्षस्य बाधप्रसङ्गात् । न  
चाङ्गाङ्गिभावः श्रुत्यादिविनियोजकानामभावात् । श्रुतिलिङ्गवाक्यप्रकरणस्थानसमाख्यानानि  
विनियोजकानि । अतः परस्परोपमर्दपरिहारार्थं विषयव्यवस्थाकल्पनं बोधिता सा च जाति-  
शक्तिगुणाद्यपेक्षया कल्पनीया । जातिशक्तिगुणापेक्षं सत्तुद्विद्विदुतं तथा । अनुबन्धादि वि-  
ज्ञाय प्रायश्चित्तं प्रकल्पयेदिति देवलस्मरणात् ॥ २४३ ॥

पूर्वोक्तस्य ब्रह्महत्यादिप्रायश्चित्तस्य नैमित्तिकममाप्त्यवधिमाह ।

**ब्राह्मणस्य परित्राणाद्गवां द्वादशकस्य च ।**

**तथाश्वमेधावभृथस्नानाद्वा शुद्धिमाप्नुयात् ॥ २४४ ॥**

यश्चौरव्याघ्रादिभिर्व्यापाद्यमानस्य ब्राह्मणस्यैकस्याप्यात्मप्राणानन्तरे कृत्वा प्राणत्राणं क-  
रोति गवां द्वादशकस्य वाऽसंपूर्णेऽपि द्वादशवार्षिके शुद्ध्येत् । यद्यपि प्राणत्राणे प्रवृत्तस्तदकृ-  
त्वैव म्रियते तथापि शुद्ध्यत्येव । अत एव मनुना । ( अ. ११ श्लो. ७९ ) ब्राह्मणार्थं ग-  
वार्थं वा सद्यः प्राणान्परित्यजेत् । मुच्यते ब्रह्महत्याया गोसा गोब्राह्मणभ्य चेति । ब्राह्म-  
णरक्षणं तदर्धमरणं च पृथगुपात्तम् । तथा परकीयाश्वमेधावभृथास्य कर्माङ्गभूतस्नानसमये  
स्वयमपि स्नात्वा ब्रह्महत्यायाः शुद्धिमाप्नुयात् । स्नाने च स्वकल्मषं विख्याप्य कुर्यात् । तथा  
च मनुः ( अ. ११ श्लो. ८२ ) शिष्टा वा भूमिदेवानां नरदेवंसमागमे । स्वमेनोऽवभृथे स्नात्वा हयमे-

धे विमुच्यत इति । भूमिदेवा ब्राह्मणा ऋत्विजस्तेषां राज्ञा यजमानेन नरदेवेन समवाये स्वीय-  
मेनः शिष्टा विस्त्र्याप्याश्वमेधावभृथे स्नात्वा शुद्धयेत् यदि तैरनुज्ञातो भवति । अश्वमेधाव-  
भृथं गत्वा तत्रानुज्ञातः स्नातः सदाः पूतो भवतीति शङ्खस्मरणात् ॥ अश्वमेधावभृथग्रहणमग्नि-  
ष्टुन्मध्यानां पञ्चदशरात्रादिकत्वन्तराणामग्निष्टुत्समाप्तिकानां च सर्वमेधादीनामुपलक्षम् । अ-  
श्वमेधावभृथे वान्ययज्ञेऽप्यग्निष्टुदन्तश्चेति गौतमस्मरणात् । अयं च प्रक्रान्तद्वादशवार्षिकस्य  
कथंचित् ब्राह्मणप्राणत्राणादिकं कुर्वतो व्रतसमाप्त्यवधिरुच्यते । यथा सारस्वते सत्रे छाक्षं प्र-  
स्त्रवणं प्राणोत्थानमृषभैकशतानां वा गवां सहस्रस्याभावे सर्वस्वजान्यां गृहपतिप्ररणे चेति ।  
न पुनः स्वतन्त्रं प्रायश्चित्तान्तरम् । तथा च शङ्खः । द्वादशे वर्षे शुद्धिं प्राप्नोत्यन्तरा वा ब्राह्मणं  
मोचयित्वा गवां वा द्वादशानां परित्राणात्सद्य एवाश्वमेधावभृथस्नानाद्वा पूतो भवति । अत  
एव मनुना । ( अ. ११ श्लो. ७८ ) कृतवापनो वा निवसेदिति द्वादशवार्षिकस्य गुणविधिं प्र-  
क्रम्य । ( अ. ११ श्लो. ७९ ) ब्राह्मणार्थं गवार्थं वा सद्यः प्राणान्परित्यजेत् । मुच्यते ब्रह्मह-  
त्याया गोप्ता गोब्राह्मणस्य चेत्यादिना मध्ये ब्राह्मणत्राणादिकमभिधाय ( अ. ११ श्लो. ८१ )  
एवं दृढव्रतो नित्यं ब्रह्मचारी समाहितः । समाप्ते द्वादशे वर्षे ब्रह्महत्यां व्यपोहतीति द्वादश-  
वार्षिकमेवोपसंहृतम् ॥ ननु ब्रह्महत्यायाः शुद्धिमाप्नुयादिति ब्राह्मणत्राणादीनां द्वादशवार्षिकेण  
सहैकफलत्वावगमात्स्वातन्त्र्यमेव युक्तम् । न पुनरङ्गत्वम् । किंच प्रधानविरोधित्वादपि नाङ्ग-  
त्वम् । प्रधानानुग्राहकं ह्यङ्गं भवति । न च प्रारब्धद्वादशवार्षिकस्येदं विधानम् । येन तत्कार्यं  
विधानं गम्यते । यथा सत्रायावगूर्यं विश्वजिता यजेतेति सत्रप्रयोगप्रवृत्तस्य तत्परिसमापना-  
क्षमस्य विश्वजिद्विधानमतोऽपि स्वातन्त्र्यमेव युक्तम् । यथाग्निप्रवेशलक्ष्यभावादीनाम् । न च  
तेषामपि द्वादशवार्षिकोपक्रमोपसंहारमध्यपठितत्वेन तदङ्गत्वमिति शङ्कनीयम् । यतः स-  
त्यपि मध्यपाठे निर्ज्ञातप्रयोजनत्वेन प्रयोजनाकाङ्क्षाविरहात् परस्परमङ्गाङ्गित्वं युक्तम् । यथा  
सामिधेनीप्रकरणमध्यवर्तिनामग्निविदामग्निमन्धनप्रकाशनत्वेन सामिधेनीभिः सहैककार्या-  
णां न सामिधेन्यङ्गत्वम् । न चैकान्ततोऽग्निप्रवेशादीनां द्वादशवार्षिकमध्ये पाठः । वसिष्ठगो-  
तमादिभिरेषां द्वादशवार्षिकप्रक्रमात्प्रागेव पठितत्वात् इदमेव स्वातन्त्र्यं प्रकटयितुं मनुना ।  
( अ. ११ श्लो. ७३ ) लक्ष्यं शस्त्रभृतां वा स्यात्प्राप्त्येदात्मानमग्रौ वेति प्रतिवाक्यं वाशब्दः  
पठितः । तथा प्रतिप्रायश्चित्तमेवोपसंहृतम् । ( मनु अ. ११ श्लो. ८६ ) अतोऽन्यतममास्थाय  
विधिं विप्रः समाहितः । ब्रह्महत्याकृतं पापं व्यपोहत्यात्मवत्तयेति । अतोऽग्निप्रवेशादीनां  
स्वातन्त्र्यमेव युक्तम् । अतश्च ब्राह्मणत्राणादेरप्येकफलत्वान्नाङ्गत्वमिति । उच्यते ॥ परिहृ-  
तमेतदन्तरा ब्राह्मणं मोचयित्वेत्यादिना शङ्खवचनेनाङ्गत्वावगमात् । अङ्गस्यैव सतः प्रधान-  
द्वारेण फलसंबन्धः न च प्रधानविरोधः । यतो ब्राह्मणत्राणावधिकस्यैव व्रतानुष्ठानस्य फ-  
लसाधनत्वं विधीयत इति न विरोधः ॥ २४४ ॥

दीर्घतीव्रामयग्रस्तं ब्राह्मणं गामथापि वा ।

दृष्ट्वा पथि निरातङ्गं कृत्वा तु ब्रह्महा शुचिः ॥ २४५ ॥

किञ्च । दीर्घेण बहुकालव्यापिना तीव्रेण दुःसहेनामयेन कुष्ठादिव्याधिना ग्रस्तं पीडितं ब्राह्मणं गां वा तथाविधां पथि दृष्ट्वा निरातङ्गं नीरुजं कृत्वा ब्रह्महा शुचिर्भवति । ननु ब्राह्मणस्य परित्राणादित्यत्र यदुक्तं ब्राह्मणरक्षणं तदेव किमर्थं पुनरुच्यते ब्राह्मणं गामथापि वेति । सत्यमेवम् । किं त्वात्मप्राणपरित्यागेन ग्रस्तनवाक्ये ब्राह्मणरक्षणमुक्तमधुना पुनरौषधदानादिनेति विशेषः । अमुनैवाभिप्रायेणोक्तं मनुना । ( अ. ११ श्लो. ८० ) विप्रस्य तन्निमित्ते या प्राणालाभे विमुच्यत इति ॥ २४५ ॥

**आनीय विप्रसर्वस्वं हृतं घातित एव वा ।**

**तन्निमित्तं क्षतः शस्त्रैर्जीवन्नपि विशुद्ध्यति ॥ २४६ ॥**

किञ्च । विप्रस्यापहतसर्वस्वतयावसीदतः संबन्धि द्रव्यं भूहिरण्यादिकं चौरैर्हृतं साकल्येनानीय रक्षणं यः करोति स विशुद्ध्यति । आनयने प्रवृत्तः स्वयं चौरैर्घातिनो वा यदि वा तन्निमित्तं ब्राह्मणसर्वस्वानयनार्थं तत्र युध्यमानः शस्त्रैः क्षतो मृतकल्पो जीवन्नपि विशुद्ध्यति । शस्त्रैरिति बहुवचनं क्षतबहुत्वप्राप्त्यर्थम् । अत एव मनुना । ( अ. ११ श्लो. ८० ) त्रिवारं प्रतिरोद्धा वा सर्वस्वमवजित्य वेति त्रिवारग्रहणं कृतम् । एतस्य श्लोकद्वयोक्तकल्पपञ्चकस्य ब्राह्मणरक्षणरूपकत्वेनान्नरा वा ब्राह्मणं मोचयित्वेत्यनेन शङ्खवचनेन कोडीकृतत्वात् द्वादशवार्षिकसमाप्त्यवधित्वेन विनियोगान्न स्वातन्त्र्यम् ॥ २४६ ॥

**लोमभ्यः स्वाहेत्येवं हि लोमप्रभृति वै तनुम् ।**

**मज्जान्तां जुहुयाद्वापि मन्त्रैरेभिर्यथाक्रमम् ॥ २४७ ॥**

लोमभ्यः स्वाहेत्येवमादिभिर्मन्त्रैर्लोमप्रभृतिमज्जान्तां तनुं जुहुयात् । इतिशब्दः करणत्वनिर्देशार्थः । एवंशब्दः प्रकारसूचनार्थः । हिशब्दः स्मृत्यन्तरप्रसिद्धत्वगादीनां प्रभृतिशब्देनाक्षिप्यमाणानां द्योतनार्थः । ततो लोमादीनि होमद्रव्याणि चतुर्थ्या निर्दिश्यन्ते स्वाहाकारं पठित्वा तैर्मन्त्रैर्जुहुयात् । ते च ह्यमानद्रव्याणां लोमत्वग्लोहितमांसमेदःस्नाय्वमिषमज्जानामष्टसंख्यत्वादष्टौ मन्त्रा भवन्ति । तथा च वमिष्टः । ब्रह्मह्राग्निमुपमाधाय जुहुयाल्लोमानि मृत्योर्जुहोमि लोमभिर्मृत्युं वाशय इति प्रथमाम् । १ । त्वचं मृत्योर्जुहोमि त्वचा मृत्युं वाशय इति द्वितीयाम् । २ । लोहितं मृत्योर्जुहोमि लोहिनेन मृत्युं वाशय इति तृतीयाम् । ३ । मांसानि मृत्योर्जुहोमि मांसैर्मृत्युं वाशय इति चतुर्थीम् । ४ । मेदो मृत्योर्जुहोमि मेदसा मृत्युं वाशय इति पञ्चमीम् । ५ । स्नायूनि मृत्योर्जुहोमि स्नायुभिर्मृत्युं वाशय इति षष्ठीम् । ६ । अस्थीनि मृत्योर्जुहोमि अस्थिभिर्मृत्युं वाशय इति सप्तमीम् । ७ । मज्जां मृत्योर्जुहोमि मज्जाभिर्मृत्युं वाशय इत्यष्टमीम् । ८ । अत्र च लोमप्रभृति तनुं जुहुयादिति लोमादीनां होमद्रव्यत्वावगमाद्धोमभ्यः स्वाहेति सत्यपि चतुर्थीनिर्देशे लोमादीनां न देवतात्वं कल्प्यते । द्रव्यप्रकाशनेनैव मन्त्राणां होमसाधनत्वोपपत्तः । किंतु लोमभिर्मृत्युं वाशय इत्यादिवसिष्ठमन्त्रपर्यालोचनया मृत्योरेव हविःसंबन्धावगमाद्देवतात्वं कल्प्यते । अतश्च लोमादीनि सामर्थ्यात्स्वधितिनावदाय मृत्युद्देशेनाष्टौ

होमान्कत्वान्ते तनुं प्रक्षिपेत् । अतो यत्कैश्चिदुक्तमनादिष्टद्रव्यत्वादाज्यहविष्का होमा इतितद-  
निरूप्येवोक्तमित्युपेक्षणीयम् । जुहुयादित्यनेनाग्नौ सिद्धे भूणहाग्रिमुपसमाधायेति पुनर-  
ग्निग्रहणं लौकिकाग्रिमास्थ्यर्थम् । युक्तं चैतत् । पतिताग्नीनां प्रतिपत्तिविधानात् । आहिताग्रिस्तु  
यो विप्रो महापातकभाग्भवेत् । प्रायश्चित्तेन शुद्ध्येत तदग्नीनां तु का गतिः ॥ वैतानं प्रक्षिपे-  
त्तोये शालाग्रिं शमथेद्बुध इत्युशनःस्मरणात् । तथा । महापातकसंयुक्तो दैवात्स्यादग्रिमा-  
न्यदि । पुत्रादिः पाल्येदग्नीन् युक्तश्चादोषसंक्षयात् ॥ प्रायश्चित्तं न कुर्याद्यः कुर्वन्वा म्रियते  
यदि । गृह्यं निवार्ययेच्छत्रौ तमप्यस्तेऽपरिच्छदमिति कात्यायनस्मरणात् । तनुप्रक्षेपश्चोत्थायो-  
त्थाय त्रिरघोमुखेन कर्तव्यः । यथाह मनुः । ( अ. ११ श्लो. ७३ ) प्रास्येदात्मानमग्नौ वा समि-  
द्धे त्रिरवाक्शिरा इति । गौतमेनाप्यत्र विशेषो दर्शितः । प्रायश्चित्तमग्नौ सक्तिर्ब्रह्मन्नास्त्रिर-  
वस्थातस्येति । अवस्थातस्य अनशनकंशितकलेवरस्येत्यर्थः । तथा च काठकश्रुतिः । अन-  
शनेन कंशितोऽग्रिमारोहेदिति । इदं च मरणान्तिकं प्रायश्चित्तं कामकारविषयम् । यथाह  
मध्यमाङ्गिराः । प्राणान्तिकं च यत्प्रोक्तं प्रायश्चित्तं मनीषिभिः । तत्कामकारविषयं विज्ञेयं  
नात्र संशयः । तथा । यः कामतो महापापं नरः कुर्यात्कथंचन । न तस्य शुद्धिर्निर्दिष्टा भु-  
ग्वभिपतनादृते इति । एतच्च प्रायश्चित्तं स्वतन्त्रमेव । न ब्राह्मणत्राणादिवत् द्वादशवार्षिकां-  
तर्भूतमित्युक्तं प्राक् ॥ २४७ ॥

**संग्रामे वा हतो लक्ष्यभूतः शुद्धिमवाप्नुयात् ।**

**मृतकल्पः प्रहारातो जीवन्नपि विशुध्यति ॥ २४८ ॥**

किंच । अथवा संग्रामे युद्धभूमावुभयदलप्रेरितशरसंपातस्थाने लक्ष्यभूतो मृतः शुद्धिम-  
वाप्नुयात् । गाढमर्मप्रहारजनिततीव्रवेदनो मृतकल्पो मूर्च्छितो जीवन्नपि विशुद्ध्यति । ल-  
क्ष्यभावश्च प्रायश्चित्त्यहमित्येवं विदुषां धनुर्विद्याविदां संग्रामे स्वेच्छया कर्तव्यो न तु रज्ञा  
बलात्कारयितव्यः । यथाह मनुः । ( अ. ११ श्लो- १७ ) लक्ष्यं शस्त्रभृतां वा स्याद्विदुषामि-  
च्छयात्मन इति । इदं च मरणान्तिकत्वात् साक्षात्कर्तुः क्षत्रियस्य कामकारविषयम् । अपिश-  
ब्दादश्वमेधादिनापि शुद्ध्यति । यथाह मनुः । ( अ. ११ श्लो. ७४ ) यजेत वाश्वमेधेन स्वर्जि-  
तागोसवेन च । अभिजिद्धिश्चिजिद्ध्यां वा त्रिवृताग्रिष्टुतापि वेति । अश्वमेधानुष्ठानं सार्वभौमक्ष-  
त्रियस्यैव । यजेत वाश्वमेधेन क्षत्रियस्तु महीपतिरिति पराशरस्मरणात् । नासार्वभौमो यजे-  
तेत्यसार्वभौमस्य प्रतिषेधदर्शनाच्च । इदं चाश्वमेधानुष्ठानं सार्वभौमस्य कामकारकृते मरणा-  
न्तिकस्थाने द्रष्टव्यम् । महापातककर्तारश्चत्वारो मतिपूर्वकम् । अग्निं प्रविश्य शुद्ध्यन्ति  
स्थित्वा वा महति क्रताविति यमेन मरणकालाग्रिप्रवेशतुल्यतया महाक्रतोरश्वमेधस्य नि-  
र्दिष्टत्वात् । स्वर्जितादयश्च त्रैवर्णिकस्याहिताग्रेरिष्टप्रथमयज्ञस्य द्वादशवार्षिकेण सह विकल्प-  
न्ते । न च स्वर्जितादर्थमाधानं प्रथमयज्ञानुष्ठानं वा कार्यम् । पतितस्य द्विजातिकर्मस्वन-  
धिकारात् । न च संध्योपासनवदविरोध इति युक्तम् । आधानादेरुत्तरक्रतुशेषत्वाभावात् । ते  
च दक्षिणान्यूनाधिकाश्रयणेन द्वादशवार्षिकाद्यर्हेषु साक्षाद्ब्रह्मादिषु व्यवस्थापनीयाः ॥ २४८ ॥

अरण्ये नियतो जप्त्वा त्रिवै वेदस्य संहिताम् ।

शुद्ध्येत वा मिताशीत्वा प्रतिस्रोतःसरस्वतीम् ॥ २४९ ॥

किंच । अरण्ये निर्जनप्रदेशे निष्क्रो नियताहारो (अ. ११ श्लो. ७७) जपेद्वा नियताहार इति मनुस्मरणात् । त्रिवारं मन्त्रब्राह्मणात्मकं वेदं जपित्वा शुद्ध्यति । संहिताग्रहणं पदक्रमव्युदासार्थम् । यद्वा मिताशनो भूत्वा ज्ञाक्षात्प्रस्रवणादारभ्य पश्चिमोदधेः प्रतिस्रोतः स्रोतःस्रोतःप्रति सरस्वतीं भित्त्वा गत्वा विशुद्ध्यति । अशनं च हविष्येण कार्यम् । (अ. ११ श्लो. ७७) ॥ हविष्यभुग्वानुचरेत्प्रतिस्रोतः सरस्वतीमिति मनुस्मरणात् । अयं च वेदजपो विदुषो हन्तुर्निर्धनस्यात्यन्तगुणवतो निर्गुणव्यापादने प्रमादकृते द्रष्टव्यः । सरस्वतीगमनं तु तादृश एव विषये विद्याविरहिणो द्रष्टव्यम् । निमित्तिनश्च । तिरस्कृतो यदा विप्रो निर्गुणो त्रियते यदि इति सुमन्तुवचनस्य दर्शितत्वात् । यत्पुनर्मनुवचनम् । (अ. ११ श्लो. ७९) नपित्वान्यतमं वेदं योजनानां शतं ब्रजेदिति तदप्यरण्ये नियतो जप्त्वेत्येतस्यैव विषयेऽशक्तस्यैव द्रष्टव्यम् ॥ २४९ ॥

पात्रे धनं वा पर्याप्तं दत्त्वा शुद्धिमवाप्नुयात् ।

आदातुश्च विशुद्ध्यर्थमिष्टिवैश्वानरी तथा ॥ २५० ॥

किंच । न विद्याया केवलयेत्याद्युक्तलक्षणे पात्रे गोभूहिरण्यादिकं जीवनपर्याप्तं समर्थं धनं दत्त्वा शुद्धिमवाप्नुयात् । तद्धनं यः प्रतिगृह्णाति तस्य वैश्वानरदैवत्येष्टिः शुद्ध्यर्थं कर्तव्या । एतच्चाहिताग्निविषयम् । अनाहिताग्नेस्तु तदैवत्यश्चरुर्भवति । य एवाहिताग्नेर्धर्मः स एवौपास-  
निकस्येति गृह्यकारवचनात् । वाशब्दात्सर्वस्वं सपरिच्छदं वा गृहं दद्यात् । यथाह मनुः (अ. ११ श्लो. ७६) सर्वस्वं वा वेदविदे ब्राह्मणायोपपादयेत् । धनं वा जीवनायालं गृहं वा सपरिच्छदमिति । इदं च पात्रे धनदानं निर्गुणस्य धनवतो हन्तुर्निर्गुणव्यापादने द्रष्टव्यम् । तत्रैव विषये अविद्यमानान्वयस्य सर्वस्वदानं सान्वयस्य तु सोपस्कारगृहदानमिति व्यवस्था । यदपि पराशरेणोक्तम् । चातुर्विद्योपपन्नस्तु विविब्रह्मयातके । समुद्रसेतुगमनं प्रायश्चित्तं विनिर्दिशेत् । सेतुबन्धपथे भिक्षां चातुर्वर्ण्यात्समाहरेत् । वर्जयित्वा विकर्मस्थाच्छत्रोपानद्विवर्जितः । अहं दुष्कृतकर्मा वै महापातककारकः । गृहद्वारेषु तिष्ठामि भिक्षार्थी ब्रह्मयातकः ॥ गोकुलेषु च गोष्ठेषु ग्रामेषु नगरेषु च । तपोवनेषु तीर्थेषु नदीप्रस्रवणेषु च ॥ एतेषु क्लृपापयेदेनः पुण्यं गत्वा तु सागरम् । ब्रह्महा विप्रमुच्यते स्नात्वा तस्मिन्महोदधौ ॥ ततः पूतो गृहं प्राप्य कृत्वा ब्राह्मणभोजनम् । दत्त्वा वस्त्रं पवित्राणि पूतात्मा प्रविशेद्रुहम् ॥ गवां वापि शतं दद्याच्चातुर्विद्याय दक्षिणाम् । एवं शुद्धिमवाप्नोति चातुर्विद्यानुमोदित इति । तदपि पात्रे धनं वा पर्याप्तमित्यनेन समानविषयम् । यच्च सुमन्तुवचनम् । ब्रह्महा संवत्सरं कृच्छ्रं चरेदधःशायी त्रिपवणी कर्मवेदको भैक्षाहारो दिव्यनदीपुलिनसंगमाश्रमगोष्ठपर्वतप्रस्रवणतपोवनविहारी स्यात्स्थानवीरासनी संवत्सरे पूर्णे हिरण्यमणिगोधान्यतिलभूमिसर्पापि ब्राह्मणेभ्यो ददन्पूतो भवति ।

तदपि हन्तुर्मुखस्य धनवतो जातिमात्रव्यापादने द्रष्टव्यम् । यत्पुनर्वसिष्ठवचनम् । द्वादशरात्रमन्मक्षो द्वादशरात्रमुपवसेदिति तन्मनसाध्यवसितब्रह्महत्यास्य स्वत एवोपरतजिघांसस्य वेदितव्यम् । यत्पुनः षण्ढं तु ब्राह्मणं हत्वा शूद्रहत्याव्रतं चरेत् । चान्द्रायणं वा कुर्वीत पराकृत्यमेव चेति षट्त्रिंशन्मतवचनं तदप्रत्ययवधेः प्रत्ययवधे द्रष्टव्यम् । अत्रैव विषये अप्रत्ययवधे बृहस्पतिराह । अरुणायाः सरस्वत्याः संगमे लोकविश्रुते । शुध्येत्रिषवणस्नायी त्रिरात्रोपोषितो द्विज इति । एवमन्यान्यपि स्मृतिवचनान्यन्विष्य विषमाणां व्यवस्था विज्ञेया । समानां तु विकल्पः । एतानि च द्वादशवार्षिकादिधनदानपर्यन्तानि ब्राह्मणस्यैव । क्षत्रियादेस्तु द्विगुणादिकम् । यथाहाङ्गिराः । पर्षद्या ब्राह्मणानां तु सा राज्ञां द्विगुणा मता वैश्यानां त्रिगुणा प्रोक्ता पर्षद्वच्च व्रतं स्मृतमिति ॥ एवं च ब्राह्मणानां येन हन्तुर्हन्यमानगतगुणविशेषेण यः प्रायश्चित्तविशेषो व्यवस्थितः स एव तद्गुणविशिष्टे क्षत्रियादौ हन्तरि द्विगुणस्त्रिगुणो वेदितव्यः । अनयैव दिशा क्षत्रियवैश्यादावपि हीनेनोत्कृष्टवधे दोषगौरवात्प्रायश्चित्तस्यापि द्वैगुण्यादि कल्पनीयम् । दोषगौरवं च दण्डगौरवादवंगम्यते । यथोक्तम् । प्रतिलोमापवादेषु द्विगुणस्त्रिगुणो दमः । वर्णानामानुलोम्ये च तस्मादर्धार्धहानित इति । यत्तु चतुर्विंशतिमतवचनम् । प्रायश्चित्तं यदान्नातं ब्राह्मणस्य महर्षिभिः । पादोनं क्षत्रियः कुर्यादर्धं वैश्यः समाचरेत् ॥ शूद्रः समाचरेत्पादमशेषेष्वपि पाप्मस्त्विति तत्प्रतिलोमानुष्ठितचतुर्विंशसाहसव्यतिरिक्तविषयम् । तथा मूर्धावसिक्तादीनामप्यनुलोमोत्पन्नानां दण्डवत्प्रायश्चित्तमूहनीयम् । दर्शितं दण्डतारतम्यम् । दण्डप्रणयनं कार्यं वर्णजात्युत्तराधरैरिति । ततश्च मूर्धावसिक्तस्य ब्राह्मणवधे ब्राह्मणादतिरिक्तं क्षत्रियात् न्यूनमध्यर्धं द्वादशवार्षिकं भवति । अनयैव दिशा प्रतिलोमोत्पन्नानामपि प्रायश्चित्तगौरवमूहनीयम् । तथा आश्रमिणामपि अङ्गिरसाविशेषो दर्शितः । गृहस्थोक्तानि पापानि कुर्वन्त्याश्रमिणो यदि । शौचवच्छोधनं कुर्युर्वाग्ब्रह्मनिदर्शनादिति । शौचवदिति एतच्छौचं गृहस्थानां द्विगुणं ब्रह्मचारिणाम् । त्रिगुणं तु वनस्थानां यतीनां तु चतुर्गुणमिति वचनाद्यथा ब्रह्मचार्यादीनां शौचं द्विगुणादिक्रमेण वर्धते तथा शोधनं प्रायश्चित्तमपि भवतीत्यर्थः ॥ ब्रह्मचारिणस्तु प्रायश्चित्तद्वैगुण्यं षोडशवर्षादूर्ध्वमेव । अर्वाक्तु पुनर्बालो वाप्यूनपोडशः । प्रायश्चित्तार्धमर्हन्तीति षोडशवर्षादूर्वाचीनस्यार्धप्रायश्चित्ताभिधानात् । न च द्वादशवार्षिके चतुर्गुणे क्रियमाणे मध्ये विपत्तिशङ्कया समाप्यनुपपत्तेः प्रवृत्तिरेव नोपपद्यते इति शङ्कनीयम् । यतः प्रकान्तप्रायश्चित्तस्य मध्ये विपत्तावपि पापक्षयो भवत्येव । यथाह हारीतः । प्रायश्चित्ते व्यवसिते कर्ता यदि विपद्यते । पूतस्तदहरेवासाविह लोके परत्र चेति । व्यासोऽप्याह । धर्मार्थं यतमानस्तु न चेच्छक्नोति मानवः । प्राप्तो भवति तत्पुण्यमत्र वै नास्ति संशय इति ॥ २९० ॥

अधुना निमित्तान्तरेषु ब्रह्महत्याप्रायश्चित्तस्यातिदेशमाह

**यागस्थक्षत्रविद्घाती चरेद्ब्रह्महणि व्रतम् ।**

**गर्भहा च यथावर्णं तथात्रेयीनिषूदकः ॥ २५१ ॥**

दीक्षणीयाद्यद्वसानियापर्यन्ते सोमयागप्रयोगे वर्तमानो क्षत्रियवैश्यौ यो व्यापादयति असौ ब्रह्महणि पुरुषे यद्व्रतमुपदिष्टं द्वादशवार्षिकादि तच्चरेत् । यद्यपि यागशब्दः सामान्य-वचनस्तथाप्यत्र सोमयागमभिधत्ते ॥ सवनगतौ च राजन्यवैश्याविति वसिष्ठेन सवनत्रयसं-पाद्यस्य सोमयागस्यैव निर्दिष्टत्वात् । अत्र च गुरुलघुभूतानां द्वादशवार्षिकादिब्रह्महत्याव्रतानां जातिशक्तिगुणाद्यपेक्षया प्राग्वच्चवस्था वेदितव्या । एवं गर्भवधादिष्वपि । मरणास्तिकं तु नातिदिश्यते । व्रतग्रहणात् । अतः कामतो यागस्थक्षत्रियादिवधे व्रतस्यैव द्वैगुण्यम् । एतच्च व्रतं संपूर्णमेव कर्तव्यम् । पूर्वयोर्वर्णयोर्वेदाध्यायिनं हत्वेति प्रक्रम्यापस्तम्बेन द्वादशवार्षिकाभिधा-नात् । गर्भं च विन्नासु संभूतं हत्वा यथावर्णं यद्वर्णपुरुषवधे यत्प्रायश्चित्तमुक्तं तद्वर्णगर्भवधे तच्चरेत् । एतच्चानुपजातस्त्रीपुत्रपुंसकव्यञ्जनगर्भविषयम् । (अ. ११ श्लो. ८७) हत्वा गर्भमविज्ञात-मिति मानवे विशेषदर्शनात् । अत्र च यद्यपि ब्राह्मणगर्भवस्य ब्राह्मणत्वादेव तद्वधनिमित्तव्रत-प्राप्तिस्तथापि स्त्रीत्वस्यापि संभवात्स्त्रीशूद्रविट्क्षत्रवध इत्युपपातकत्वेन तत्प्रायश्चित्तप्राप्तिरिति स्यादतः स्त्रीपुत्रपुंसकत्वेनाविज्ञातेऽपि ब्राह्मणगर्भवमात्रप्रयुक्तं ब्रह्महत्याव्रतं कुर्यादित्यर्थवद-तिदेशवचनम् । उपजाते स्त्रीपुंसादिविशेषव्यञ्जने यथायथमेव प्रायश्चित्तम् । यश्चात्रेय्या निषूद-को व्यापादकः सोपि तथा व्रतं चरेत् । हन्यमानात्रेयीवर्णानुरूपं व्रतं चरेदित्यर्थः । आत्रे-यीशब्देन ऋतुमत्युच्यते । रजस्त्वामृतुस्त्रातामात्रेयीमाहुरत्र होतृदपत्यं भवतीति वसिष्ठस्म-रणात् । अत्रिगोत्रजा च । अत्रिगोत्रां वा नारीमिति विष्णुस्मरणात् । एतदुक्तं भवति । ब्राह्मणगर्भवधे ब्राह्मण्यात्रेयीवधे च ब्रह्महत्याव्रतम् । अत्र क्षत्रियगर्भवधे क्षत्रियात्रेयीवधे च क्षत्रहत्याव्रतमेवमन्यत्रापीति । चशब्दात्साक्ष्ये अनृतवचनादिष्वपि । तथाह मनुः । (अ. ११ श्लो. ८८) उक्त्वा चैवानृतं साक्ष्ये प्रतिरभ्य गुरुं तथा । अपहृत्य च निक्षेपं कृत्वा च स्त्रीसुहृद्वधमिति । यत्र व्यवहारे असत्यवचनेन प्राणिनां वधप्राप्तिस्तद्विषयमेतत् । प्रा-यश्चित्तस्यातिगुरुत्वात् । प्रतिरम्भः क्रोधावेशः । निक्षेपश्च ब्राह्मणसंवन्धी स्त्री चाहिताग्नि-भार्या पतिव्रतात्वादिगुणयुक्तोच्यते सवनम्या च । यथाहाङ्गिराः । आहिताग्नेर्द्विजाभ्यस्य हत्वा पत्नीमनिन्दिताम् । ब्रह्महत्याव्रतं कुर्यादात्रेयीघ्नमर्थं चेति । सवनम्यां स्थियं हत्वा ब्रह्महत्याव्रतं चरेदिति पराशरस्मरणात् ॥ एवं च सवनस्थाग्निहोत्रियात्रेयीवधे ब्रह्महत्या-प्रायश्चित्तातिदेशात्तद्व्यतिरिक्तस्त्रीवधस्य स्त्रीशूद्रविट्क्षत्रवध इत्युपपातकमध्यपाठानुपपात-कत्वमेव ॥ ननु ब्राह्मणो न हन्तव्य इत्यत्र निषेधेऽनुपादेयगतत्वेन लिङ्गवचनयोरविवक्षित-त्वाद्ब्राह्मणजातेश्च स्त्रीपुंसयोरविशेषात्तदतिक्रमनिमित्तप्रायश्चित्तविधेरब्रह्मा द्वादशाब्दानि-त्यस्योभयत्र प्राप्तत्वात् । किमर्थं तथात्रेयीनिषूदक इत्यतिदेशवचनम् । उच्यते । सत्यपि ब्राह्मणत्वे अनात्रेय्या वधस्य महापातकप्रायश्चित्तस्यैवातिदेशो न पातित्वस्य अतः पति-तत्वाभादि कार्यमत्र न भवति ॥ २९१ ॥

चरेद्व्रतमहत्वापि घातार्थं चेत्समागतः ।

द्विगुणं सवनस्थे तु ब्राह्मणे व्रतमादिशेत् ॥ २५२ ॥

किंच । यथावर्णमित्यनुवर्तते ब्राह्मणादिहनने कृतनिश्चयस्तथापादनार्थं सम्यगागत्य शस्त्रा-  
दिमहारे कृते कथंचित्प्रतिघातादिप्रबन्धवशादसौ न मृतस्तदा अहत्वापि यथावर्णं ब्रह्म-  
हत्यादि व्रतं चरेत् । तथा च गौतमः । सृष्टश्चेद्ब्राह्मणवधे अहत्वापीति ॥ ननु हनने तद-  
भावे चैकप्रायश्चित्तता न युक्ता । सत्यं अत एवौपदेशिकेभ्यो न्यूनत्वादातिदेशिकानां पादो-  
नान्येव ब्रह्महत्यादिभूतानि द्वादशवार्षिकादीनि भवन्ति । एतच्च प्रपञ्चितं प्राक् । किंच ।  
यस्तु सवनसंपाद्यं सोमयागमनुतिष्ठन्तं ब्राह्मणं व्यापादयति तस्मिन्द्वादशवार्षिकादि व्रतं द्विगुणं  
समादिशेत् । तेषां च व्रतानां गुरुलघुभूतानां जातिशक्तिगुणाद्यपेक्षया सत्यपि सवनस्थत्वस्या-  
विशेषे पूर्ववदेव व्यवस्थावगन्तव्या । ब्रह्महत्यासमानां तु गुर्वधिक्षेपादीनामातिदेशिकेभ्योऽपि  
न्यूनत्वादर्थो न द्वादशवार्षिकादिप्रायश्चित्तमित्युक्तम् ॥ २९२ ॥

इति ब्रह्महत्याप्रायश्चित्तप्रकरणम् ॥

अथ क्रमप्राप्तं सुरापानप्रायश्चित्तं प्रक्रमते ।

**सुराम्बुधृतगोमूत्रपयसामग्निसंनिभम् ।**

**सुरापोऽन्यतमं पीत्वा मरणाच्छुद्धिमृच्छति ॥ २५३ ॥**

सुरादीनां मध्येऽन्यतममग्निसंनिभं कथापादिताग्निसंनिभं कृत्वा पीत्वा सुरापो  
मरणाच्छुद्धिं प्राप्नोति । गोमूत्रसाहचर्याद्व्ये एव वृतपयसी ग्राह्ये । वृतपयःसाहचर्याच्च त्रैणमेव  
गोमूत्रम् । एतच्चार्द्रवासा कार्यम् । सुराप आर्द्रवासाश्च अग्निवर्णा सुरां पिबेदिति पैठीनसि-  
स्मरणात् । तथा लौहेन पात्रेण सुरापोऽग्निवर्णा सुरामायासेन पात्रेण ताम्रेण वा पिबेदिति प्रचे-  
तःस्मरणात् । एतच्च सकृत्पानमात्रे । सुरापानं सकृत्कृत्वाप्यग्निवर्णा सुरां पिबेदित्यङ्गिरःस्म-  
रणात् । यत्तु वसिष्ठवचनम् । अभ्यासे तु सुरायाश्च त्वग्निवर्णा सुरां पिबेद्विज इति तत्सुरा-  
व्यतिरिक्तमद्यपानविषयम् । एतच्च कामकारविषयम् । सुरापाने कामकृते ज्वलन्तीं तां विनि-  
क्षिपेत् । मुखे तथा विनिर्दिग्धे मृतः शुद्धिमवाप्नुयादिति बृहस्पतिस्मरणात् ॥ यत्तु ( अ. ११  
श्लो. ९० ) सुरां पीत्वा द्विजो मोहादग्निवर्णा सुरां पिबेदिति मनुना मोहग्रहणं कृतं तच्छास्त्रा-  
र्थपरिज्ञानाभिप्रायेण ॥ अत्रेदं चिन्तनीयम् । किं सुराशब्दो मद्यमात्रेरूढ उत तिसृष्वेव गौ-  
डीमाध्वीपैष्टीप्राव्होस्वित्पैष्ट्यामेवेति । तत्र केचिन्मद्यमात्रे रूढ इति वर्णयन्ति । अभ्यासे तु  
सुराया इति वासिष्ठे पैष्ट्यादित्रयव्यतिरिक्तेऽपि मद्यमात्रे सुराशब्दप्रयोगदर्शनात् न चासौ गौ-  
णः प्रयोग इति शङ्कनीयम् । मदजननशक्तिमत्त्वोपाधिकतया सर्वत्र मुख्यत्वोपपत्तौ गौणत्वक-  
ल्पनाया अन्याय्यत्वादिति तदयुक्तम् । पानसं द्राक्षमाधूकं खार्जूरं तालमैक्षवम् । मधूत्थं  
सैरमारिष्टं मैरेयं नालिकेरजम् ॥ समानानि विजानीयान्मद्यान्येकादशैव तु । द्वादशं तु सुरा-  
मद्यं सर्वेषामधमं स्मृतमिति पुलस्त्येन मद्यविशेषत्वेन सुराया निर्दिष्टत्वात् । अतश्च मद्यमात्रे  
सुराशब्दप्रयोगो गौणः । अन्ये पुनः पैष्ट्यादिषु तिसृषु सुराशब्दस्य रूढिं मन्यन्ते । तथा हि ।  
यद्यप्यनेकत्र सुराशब्दप्रयोगो दृश्यते तथापि कुत्रानादित्वमिति संदेहे ( अ. ११ श्लो. ९४ )  
गौडी माध्वी च पैष्टी च विज्ञेया त्रिविधा सुरेति मनुवचनाद्बुद्धिपिष्टमधुविकारेष्वनादित्वनि-

धरणात्तत्रैव मुख्यत्वं युक्तम् । न चानेकत्र शक्तिकल्पना दोषः । मदशक्तेरुपाधित्वाश्रय-  
णेन तस्य सुपरिहरत्वात् । न च तालादिरसेष्वप्युपाधेर्विद्यमानत्वादतिप्रसङ्गः । पङ्कजादिश-  
ब्दवद्योगरूढत्वाश्रयणात् । अतश्च यथैवैका तथा सर्वा न पातव्या द्विजोत्तमैरिति तिसृणां  
सुराणां समानदोषत्वप्रतिपादनपरम् । न पुनरनयोर्गौडीमाध्वयोः पैष्टीसुरासमत्वप्रतिपादनपर-  
म् । द्विजोत्तमग्रहणं द्विजात्युपलक्षणम् । एतदप्ययुक्तम् । द्वादशं तु सुरामद्यं सर्वेषामधमं  
स्मृतमिति पुलस्त्यवचने गौडीमाध्वीभ्यामपि सुरामद्यस्यातिरेकदर्शनात् । तथा । ( मनुः  
अ. ११ श्लो. ९३ ) सुरा वै मलमन्त्रानां पाप्मा च मलमुच्यते इति । अन्नविकारस्यैव  
सुरांत्वनिर्देशादन्नशब्दस्य चात्रेन व्यञ्जनमित्यादिषु ब्रीह्यादिविकार एव प्रयोगदर्शनात् ।  
गुडमधुनोश्च रसरूपत्वात्तथा सौत्रामणीग्रहेषु चान्नविकारएव सुराशब्दस्य श्रुतत्वात्पैष्ट्येव  
सुरा मुख्योच्यते । इतरयोस्तु सुराशब्दो गौणः । यत्तुक्तम् । गौडी माध्वीति मनुवचनात्ति-  
सृष्वप्यौत्पत्तिकत्वनिर्धारणेति तदप्ययुक्तम् । यतो नेदं शब्दानुशासनवच्छब्दार्थसंबन्धानादि-  
त्वप्रतिपादनपरं किंतु कार्यप्रतिपादनपरं अतो गुरुप्रायश्चित्तनिमित्ततया गौडीमाध्व्योर्गौणः  
सुराशब्दप्रयोगः । एवं च नानेकशक्तिकल्पनादोषो नाप्युपाध्याश्रयणं कृतम् । न चात्र  
द्विजोत्तमग्रहणस्योपलक्षणत्वम् । अतश्च ( मनुः अ. ११ श्लो. ९३ ) सुरा वै मलमन्त्रानां  
पाप्मा च मलमुच्यते । तस्माद्ब्राह्मणराजन्यौ वैश्यश्च न सुरां पिबेदिति पैष्ट्या एव वर्णत्रय-  
संबन्धित्वेन निषेधः । गौड्यादीनां तु मद्यानां ब्राह्मणसंबन्धित्वेनैव निषेधो न क्षत्रियवैश्य-  
योः । ( अ. ११ श्लो. ९९ ) यक्षरक्षःपिशाचान्नं मद्यं मांसं सुरासवम् । तद्ब्राह्मणेन नात्तव्यं  
देवानामश्रुता हविरिति मानवे ब्राह्मणेनेति विशेषोपादानात् । बृहद्विष्णुनापि ब्राह्मणस्यैव म-  
द्यप्रतिषेधो दर्शितः । माधूकमैश्वरं सैरं तालं खार्जूरपानसम् । मधूत्थं चैव मध्वीकं मैरेयं  
नालिकेरजम् । अमेध्यानि दशैतानि मद्यानि ब्राह्मणस्य त्विति ॥ बृहद्याज्ञवल्क्येनापि क्ष-  
त्रियवैश्ययोर्दोषाभावो दर्शितः । कामादपि हि राजन्यो वैश्यो वापि कथंचन । मद्यमेव  
सुरां पीत्वा न दोषं प्रतिपद्यते ॥ व्यासेनापि तयोर्माध्वीपानमनुज्ञातम् । उभौ मध्वासवक्षी-  
बौ उभौ चन्दनचर्चितौ । एकपर्यङ्करथिनौ दृष्टौ मे केशवार्जुनाविति । एवं ब्राह्मणसंबन्धि-  
त्वेन मद्यमात्रनिषेधे सत्यपि ( मनुः अ. ११ श्लो. ९४ ) गौडी माध्वी च पैष्टी च विज्ञेया  
त्रिविधा सुरा । यथैवैका तथा सर्वा न पातव्या द्विजोत्तमैरिति गौडीमाध्वयोः पृथङ्निषेध-  
वचनं दोषगुरुत्वेन सुरासमत्वप्रतिपादनपरम् । अयं च सुरानिषेधोऽनुपनीतस्यानूढायाश्च क-  
न्याया भवत्येव । ( मनुः अ. ११ श्लो. ९३ ) तस्माद्ब्राह्मणराजन्यौ वैश्यश्च न सुरां पिबेदिति  
जातिमात्रावच्छेदेन निषेधात् । अतश्च ( अ. ११ श्लो. ९० ) सुरां पीत्वा द्विजो मोहादिति  
प्रायश्चित्तविधिवाक्ये मनुना यत् द्विजग्रहणं कृतं तद्वर्णत्रयोपलक्षणार्थम् । निमित्तभूतनिषेध-  
सापेक्षत्वाच्चैमित्तिकविधेर्निषेधे च वर्णमात्रस्यावच्छेदकत्वात् । यथा यस्य हविर्निरुप्तं पुरस्ता-  
च्चन्द्रमा अभ्युदेतीति निमित्तवाक्ये हविर्मात्राभ्युदयस्य निमित्तत्वावगतौ तत्सापेक्षनैमित्तिक-  
वाक्ये श्रूयमाणमपि त्रेधातन्दुलान्विभजेदिति तन्दुलग्रहणं तन्दुलादिस्वरूपहविर्मात्रोपलक्ष-

णम् । इयांस्तु विशेषः । पादो बालेषु दातव्यः सर्वपापेष्वयं विधिरिति वचनात्कामकारे-  
ऽपि न मरणान्तिकं किंतु पादमेव द्विगुणीकृत्य पट्टार्पिकं देयम् । विहितं यदकामानां  
कामात्तद्विगुणं चरेदित्यङ्गिरःस्मरणात् । एवं वृद्धातुरादिष्वपि योज्यम् । तथा ( अ. ११  
श्लो. ९९ ) तद्ब्राह्मणेन नात्तव्यं देवानामभ्यता हविरिति मद्यस्यापि जातिमात्रावच्छेदेन  
निषिद्धत्वादनूपनीतेनापि न पेयम् ॥ ननु कथमनूपनीतस्य दोषः । प्रागुपनयनात्कामचारका-  
मवादकामभक्षा इति गौतमवचनात् । तथा । मद्यमूत्रपुरीषाणां भक्षणे नास्ति कश्चन । दोष-  
स्त्वा पञ्चमाद्वर्षादूर्ध्वं पित्रोः सुहृदुरोरिति कुमारवचनाच्च दोषाभावावगतेः । उच्यते । सुराम-  
द्ययोर्निषेधवाक्ये जातिमात्रस्यावच्छेदकत्वश्रवणादप्रतिहतैव निषेधप्रवृत्तिः । अत एव स्मृत्यन्तरे  
निषेधवचनम् । सुरापाननिषेधस्तु जात्याश्रय इति स्थितिरिति । अतः पादो बालेषु दातव्यः  
सर्वपापेष्वयं विधिरिति । सर्वपापेषु सुरापानादिष्विति वचनात्पाद एव सुरापाने प्रायश्चित्तम् ।  
तथा जातूकर्ण्येन मद्यपानेऽपि प्रायश्चित्तमुक्तम् । अनुपेतस्तु यो बालो मद्यं मोहात्पिबेद्यदि ।  
तस्य कृच्छ्रत्रयं कुर्यान्माता भ्राता तथा पितेति अतो गौतमवचनं सुरादिव्यतिरिक्तशुक्तपर्युषि-  
तादिविषयम् । कुमारवचनं तु स्वल्पदोषस्यापनपरम् । अत एव प्रागुपनयनात्कृतदोषस्योप-  
नयनमेव प्रायश्चित्तमित्युक्तं मनुना । ( अ. २ श्लो. २७ ) गर्भैर्होमैर्जातकर्मचूडामौञ्जीनिव-  
न्धनैः । वैजिकं गर्भिकं चैनो द्विजानामपमृज्यत इति । अयमत्रार्थः । त्रैवर्णिकानामुत्पत्तिप्र-  
भृति पैठीप्रतिषेधः । ब्राह्मणस्य तु मद्यमात्रनिषेधोऽप्युत्पत्तिप्रभृत्येव । राजन्यवैश्ययोस्तु न  
कदाचिदपि गौड्या मद्यप्रतिषेधः । गूढस्य न सुराप्रतिषेधो नापि मद्यमात्रप्रतिषेधः ॥ २९३ ॥

**वालवासा जटी वापि ब्रह्महत्याव्रतं चरेत् ।**

**पिण्याकं वा कणान्वापि भक्षयेत्त्रिसमा निशि ॥ २९४ ॥**

गोछागादिलोमनिर्मितवस्त्रप्रावृतो वालवासाः । वालवासोऽग्रहणं चीरवल्कलयोरुपलक्षणार्थम् ।  
प्रायश्चित्तान्त- सुरापगुरुतल्पगौ चीरवल्कलवाससौ ब्रह्महत्याव्रतं ज्ञेयेयातामिति प्रचेतःस्म-  
रमाह । रणात् । जटिग्रहणं मुण्डत्वनिराकरणार्थम् । ब्रह्महत्याव्रतं चरेदित्यनेनैव  
सिद्धे यद्बालवसनादिग्रहणं तदन्यत्र संभवे स्वयंपारितशिरःकपालादिनिवृत्त्यर्थम् । इदमकामतो  
जलबुद्ध्या यः सुरां पिबति तद्विषयम् । ( मनुः अ. ११ श्लो. ८९ ) इयं विशुद्धिरुदिता प्रमा-  
प्याकामतो द्विजमित्यकामोपाधित्वेन विहितस्यैव द्वादशवर्षाधिकान्तिदेशात् । अत्र च सुरापानस्य  
महापातकत्वात्सत्यप्यातिदेशिकत्वे संपूर्णमेव द्वादशवर्षाधिकं कुर्यात् न पादोनम् । अत एव  
वृद्धहारीतः । द्वादशभिर्वर्षैर्महापातकिनः पूयन्ते इति । अथवा पिण्याकं पिण्डितं त्रिसमाः  
वर्षत्रयपर्यन्तं रात्रौ भक्षयेत् । कणास्तन्दुलाणवस्तान्वा पूर्ववद्भक्षयेत् । एतच्च सकृदेव कार्यम् ।  
( अ. ११ श्लो. ९२ ) कणान्वा भक्षयेदब्दं पिण्याकं वा सकृन्निशीति मनुस्मरणात् । अस्य  
च पिण्याकादिभक्षणस्य भोजनकार्ये विहितत्वादशान्तरपरित्यागः । एतच्चोदकबुद्ध्या सु-  
रापाने छर्दनोत्तरकाले वेदितव्यम् । एतदेव व्रतं कुर्यान्मद्यपश्छर्दने कृते । पञ्चगव्यं तु तस्योक्तं

प्रत्यहं कायशोधनमिति व्यासवचनात् । न च सुरासंसृष्टे यदुपलभ्यमानतद्वन्धरसोदकपान-  
विषयमिदमिति सुन्दरम् । संसर्गेऽपि सुरात्वस्यानपायात् । यथाज्यत्वस्य षष्ठदाज्ये अत ए-  
वाज्यपा इति निगमाः कार्याः न षष्ठदाज्यपा इत्येवमुक्तं न्यायविद्धिः । यत्पुनरापस्तम्बवच-  
नम् । स्तेयं कृत्वा सुरां पीत्वा गुरुदाराग्नत्वा ब्रह्महत्यां च कृत्वा चतुर्थं कालं मितभो-  
जनो योऽभ्युपेयात्सवनानुकल्पं स्थानासनाभ्यां विहरंस्त्रिभिर्वर्षैः पापं व्यपनुदतीति । यत्त्व-  
ङ्गिरोवचनम् । महापातकसंयुक्ता वर्षैः शुध्यन्ति ते त्रिभिरिति तदुभयमपि पिण्याकं वा क-  
णान्वेत्सनेनैकविषयम् । यदपि यमेन प्रायश्चित्तद्वयमुक्तम् । बृहस्पतिसवनेनेष्ट्वा सुरापो ब्रा-  
ह्मणः पुनः । समत्वं ब्राह्मणैर्गच्छेदित्येषा वैदिकी श्रुतिः ॥ भूमिप्रदानं यः कुर्यात्सुरां पीत्वा  
द्विजोत्तमः । पुनर्न च पिबेत्तां तु संस्कृतः स विशुध्यतीति तदुभयं पूर्वण सहैकविषयम् ॥ यद्वा  
अतिरिक्तदक्षिणाकल्पाश्रयणाद्वादशवार्षिकेण सह विकल्पते । अत्रापि बालवृद्धादीनां सा-  
धैकवर्षीयमनुपनीतानां तु नवमासिकमित्येवं कल्पना कार्या । यत्तु मनुवचनम् । ( अ. ११  
श्लो. ९२ ) कणान्वा भक्षयेदब्दं पिण्याकं वा सकृन्निशि । सुरापानापनुच्यर्थं बालवासा जटी  
ध्वजीति तत्तालुमात्रसंयोगे सुराया अबुद्धिपूर्वं द्रष्टव्यम् ॥ ननु च द्रवद्रव्यस्याभ्यवहरणं पान-  
मित्युच्यते । अभ्यवहरणं च कण्ठादधोनयनं न तालवादिसंयोगमात्रमतः कथं तत्र पाननिमित्तं  
प्रायश्चित्तम् । उच्यते । येन तालवादिसंयोगेन विना पानक्रिया न निवर्तेते सोऽपि पानक्रिया-  
प्रतिषेधेन प्रतिषिद्धः अतो यद्यपि मुख्यपानाभावान्न महापातकत्वं तथापि तत्प्रतिषेधेन  
तदङ्गभूताव्यभिचारिताल्वादिसंयोगस्यापि प्रतिषिद्धत्वेन दोषस्य विद्यमानत्वाद्भवत्येव प्राय-  
श्चित्तम् । चरेद्भूतमहत्वापि घातार्थं चेत्समागत इति । यथा हननप्रतिषेधेन तदङ्गभूताध्यव-  
सायादेरपि प्रतिषिद्धत्वात्प्रायश्चित्तविधानम् । यत्तु बौधायनीयम् । त्रैमासिकममत्या सुरापाने  
कृच्छ्राब्दपादं चरित्वा पुनरुपनयनमिति । यच्च याम्यम् । सुरां पीत्वा द्विजं हत्वा रुक्मं हत्वा  
द्विजन्मनः । संयोगं पतितैर्गत्वा द्विजश्चान्द्रायणं चरेदिति । यदपि बार्हस्पत्यम् । गौडीमाध्यौ  
सुरां पैष्टीं पीत्वा विप्रः समाचरेत् । तत्सकृच्छं पराकं च चान्द्रायणमनुक्रमादिति । तन्नित्य-  
मप्यनन्यौषधसाध्यव्याध्युपशमार्थं पाने वेदितव्यम् । प्रायश्चित्तस्याल्पत्वात् । यदा तु सुरा-  
संसृष्टं शुष्करसमेवात्र भक्षयति तदा पुनरुपनयनम् । यथाह मनुः । ( अ. ११ श्लो. १९० )  
अज्ञानात्प्राश्य विष्मूत्रं सुरासंसृष्टमेव च । पुनः संस्कारमर्हन्ति त्रयो वर्णा द्विजातय इति ॥  
यदा च शुष्कसुराभाण्डस्योदकं पिबति तदा शातातपोक्तं कुर्यात् । सुराभाण्डोदकपाने छर्दनं  
वृतप्राशनमहोरात्रोपवासश्चेति ॥ यत्तु बौधायनीयम् । सुरापानस्य यो भाण्डेष्वपः पर्युषिताः  
पिबेत् । शङ्खपुष्पीविषकं तु क्षीरं सर्पिः पिबेद्यहमिति तत्पर्युषितत्वादधिकम् । अकामतो-  
ऽभ्यासे पुनर्मनुनोक्तम् । ( अ. ११ श्लो. १४७ ) अपः सुराभाजनस्था मद्यभाण्डस्थितास्तथा ।  
पञ्चरात्रं पिबेत्पीत्वा शङ्खपुष्पीशृतं पय इति ॥ यत्तु विष्णूक्तम् । अपः सुराभाजनस्थाः  
पीत्वा सप्तरात्रं शङ्खपुष्पीशृतं पयः पिबेदिति तन्मतिपूर्वकपाने । ज्ञानतोऽभ्यासे तु बृहद्यम  
आह । सुराभाण्डस्थितं तोयं यदि कश्चित्पिबेद्विजः । स द्वादशाहं क्षीरेण पिबेद्ब्राह्मीं सुवर्च-  
लामिति ॥ सुरापस्य मुखगन्धघ्राणे तु मानवम् । ( अ. ११ श्लो. १४९ ) ब्राह्मणस्तु सुरापस्य

गन्धमाघ्राय सोमपः । प्राणानप्सु त्रिरायम्य घृतं प्राश्य विशुद्ध्यतीति तत्सोमयाजिन एवाम-  
तिपूर्वं । मतिपूर्वं तु द्विगुणं अपीतसोमस्य तु कल्प्यम् । साक्षात्सुरागन्धघ्राणस्य तु घ्रातिर-  
ग्रेयमद्ययोरिति जातिभ्रंशकरत्वात् ( अ. ११ श्लो. १२४ ) जातिभ्रंशकरं कर्म कृत्वा-  
न्यतममिच्छया । चरेत्सान्तपनं कृच्छ्रं प्राजापत्यमनिच्छयेति मनुक्तं द्रष्टव्यम् ॥ २५४ ॥

एवं मुख्यसुरापाने प्रायश्चित्तमुक्त्वा मद्यपाने प्रायश्चित्तमाह

**अज्ञानात्तु सुरां पीत्वा रेतोविष्मूत्रमेव च ।**

**पुनःसंस्कारमर्हन्ति त्रयो वर्णा द्विजातयः ॥ २५५ ॥**

यः पुनरज्ञानादुदकबुद्ध्या सुरां मद्यं ब्राह्मणः पिबति ये च ब्राह्मणादयो रेतोविष्मूत्राणि  
प्राश्रन्ति ते त्रयोऽपि द्विजातयो वर्णास्तत्तत्कृच्छ्रपूर्वकं पुनरुपनयनप्रायश्चित्तमर्हन्ति । अत्र मद्य-  
पानेऽप्योऽयं पुनःसंस्कारः स ब्राह्मणस्यैव । क्षत्रियविशेस्तदभ्यनुज्ञानस्य दर्शितत्वात् । सुराश-  
ब्दश्चात्र मद्यपरः । प्रायश्चित्तस्यातिलघुत्वात् । अज्ञानतो मुख्यसुरापाने द्वादशवार्षिकस्य वि-  
हितत्वाच्च । अत एव गौतमेनात्र मद्यशब्दः प्रयुक्तः । अमत्या मद्यपाने पयोघृतमुदकं वायुं  
प्रति त्र्यहं तप्तानि पिबेत्स तत्तत्कृच्छ्रस्ततोऽस्य संस्कारो मूत्रपुरीषकुणपरेतसां प्राशने चेति । य-  
दप्यस्मिन्नेव विषये मनुनोक्तम् । ( अ. ११ श्लो. १४६ ) अज्ञानाद्धारुणीं पीत्वा संस्कारेण वि-  
शुद्ध्यतीति तदपि तत्तत्कृच्छ्रपूर्वकमेव । गौतमवाक्यानुरोधात् । पुनःसंस्कारश्च पुनरुपनयनम् ।  
तच्चाश्वलायनाद्युक्तक्रमेण कर्तव्यम् । यथोक्तम् । अथापेतपूर्वस्य कृताकृतं केशवपनं मेघाज-  
ननं चानिरुक्तं परिदानं कालश्च तत्सवितुर्वृणीमह इति सावित्रीमिति । मतिपूर्वमद्यपाने व-  
सिष्ठोक्तं द्रष्टव्यम् । मत्या मद्यपाने त्वसुरायाः सुरायाश्चाज्ञाने कृच्छ्रातिकृच्छ्रौ घृतप्राशनं पुनः  
संस्कारश्चेति । चान्द्रायणं वा शङ्कोक्तम् । अमुरामद्यपायी चान्द्रायणं चरेदिति सुखमात्रप्रवे-  
शे तु मद्यस्यापस्तम्बीयं षड्रात्रम् । अभक्ष्याणामपेयानामलेह्यानां च भक्षणे । रेतोमूत्रपुरीषा-  
णां प्रायश्चित्तं कथं भवेत् ॥ पद्मोदुम्बरबिल्वानां पलाशस्य कुशस्य च । एतेषामुदकं पीत्वा  
षड्रात्रेण विशुद्ध्यतीति । एतच्च तालादिमद्यविषयम् । गौडीमाध्वयोः पुनरज्ञतया पाने असुरायाः  
सुरायाश्चाज्ञानत इति वसिष्ठोक्तः कृच्छ्रातिकृच्छ्रसहितः पुनः संस्कारो घृतप्राशश्च द्रष्टव्यः ।  
तयोर्मतिपूर्वपाने तु विष्याकं वा कणान्वेति त्रैवार्षिकम् । कामतस्तु तत्पानाभ्यासे अभ्यासे तु  
सुराया अत्रिवर्णां सुरां पिबेन्मरणात्पूतो भवतीति वासिष्ठं मरणान्तिकं द्रष्टव्यम् । नात्र सुरा-  
शब्दः पैष्ट्यभिप्रायः । तस्याः सकृत्पानेऽपि मरणान्तिकस्य दर्शितत्वात् ॥ मद्यवासितशुष्क-  
भाण्डोदकस्याज्ञानतः पाने बृहद्यमोक्तम् । मद्यभाण्डस्थितं तोयं यदि कश्चित्पिबेद्विजः । कुश-  
मूलविषकेन त्र्यहं क्षीरेण वर्तयेदिति ॥ अज्ञानतोऽभ्यासे तु वसिष्ठोक्तम् । मद्यभाण्डस्थितं  
तोयं यदि कश्चित्पिबेद्विजः । पद्मोदुम्बरबिल्वानां पलाशस्य कुशस्य च । एतेषामुदकं पीत्वा  
त्रिरात्रेण विशुद्ध्यतीति । ज्ञानतः पाने तु विष्णूक्तम् । मद्यभाण्डस्थितं तोयं पीत्वा पञ्चरात्रं  
शङ्खपुष्पीशृतं पयः पिबेदिति ॥ ज्ञानतोऽभ्यासे तु शङ्केनोक्तम् । मद्यभाण्डस्थितं तोयं पीत्वा

सप्तरात्रं गोमूत्रं यावकं पिबेदिति ॥ अत्यन्ताभ्यासे तु हारीतोक्तम् । मद्यभाण्डस्थितं तोयं यदि कश्चित्पिबेद्विजः । द्वादशाहं तु पयसा पिबेद्ब्राह्मीं सुवर्चलामिति ॥ एषु च वाक्येषु द्विजग्रहणं ब्राह्मणाभिप्रायम् । क्षत्रियवैश्ययोरप्रतिषेधादिति दर्शितं प्राक् ॥ इदं च गौडीमाध्वी-भाण्डस्थजलपानविषयं गुरुत्वात्प्रायश्चित्तस्य तालादिमद्यभाण्डोदकपाने तु कल्प्यम् ॥ २५५ ॥

**पतिलोकं न सा याति ब्राह्मणी या सुरां पिबेत् ।**

**इहैव सा शुनी गृध्री सूकरी चोपजायते ॥ २५६ ॥**

या द्विजातिभार्या सुरां पिबति सा कृतपुण्यापि सती पतिलोकं न याति किंत्विहैव लोके श्वगृध्रसूकरलक्षितां तिर्यग्योनिं क्रमेण प्राप्नोति ॥ ब्राह्मणीग्रहणं चात्र तिस्रो वर्णानुपूर्व्येणेति न्यायेन यस्य द्विजातेर्यावत्यो भार्यास्तासामुपलक्षणम् । अत एव मनुः । पतत्यर्धं शरीरस्य यस्य भार्या सुरां पिबेत् ॥ पतितार्धशरीरस्य निष्कृतिर्न विधीयते इति । धर्मार्थकामेषु सहाधिकारादम्पत्योरेकशरीरत्वमेवातो यस्य द्विजातेर्भार्या सुरां पिबति तस्य भार्यारूपमर्धं शरीरं पतति पतितस्य च भार्यारूपस्यार्धशरीरस्य निष्कृतिर्न विधीयते । तस्माद्विजातिभार्यया ब्राह्मण्याद्यया सुरा न पेया । तस्माद्ब्राह्मणराजन्यौ वैश्यश्च न सुरां पिबेदिति निषेधविधौ लिङ्गस्याविवक्षितत्वेन वर्णत्रयभार्याणामपि प्रतिषेधे सिद्धे पुनर्वचनं द्विजातिभार्यायाः शूद्राया अपि सुराप्रतिषेधप्राप्त्यर्थम् । अतो द्विजातिभार्याभिः सुरापाने प्रायश्चित्तस्यार्धं कार्यम् । शूद्रभार्यास्तु शूद्रायाः शूद्रवदेव न प्रतिषेधः । सुरापानसमेषु तु निषिद्धभक्षणादिषु सुरापानप्रायश्चित्तार्धमित्युक्तं प्राक् ॥ २५६ ॥ ॥ इति सुरापानप्रायश्चित्तप्रकरणम् ॥

क्रमप्राप्तं सुवर्णस्तेयप्रायश्चित्तमाह

**ब्राह्मणः स्वर्णहारी तु राज्ञे मुसलमर्पयेत् ।**

**स्वकर्म ख्यापयंस्तेन हतो मुक्तोऽपि वा शुचिः ॥ २५७ ॥**

ब्राह्मणस्वामिकं सुवर्णं योऽपहरत्यसौ सुवर्णस्तेयं मया कृतमित्येवं स्वकर्म ख्यापयन् राज्ञे मुसलं समर्पयेत् । मुसलसमर्पणस्य दृष्टार्थत्वात्तेन मुसलेन राजा तं हन्यात् तेन राजा हतो मुक्तो वा शुद्धो भवति । अपहरणशब्देन च समक्षं परोक्षं वा बलाच्चौर्येण वा क्रयादिस्वत्वहेतुं विना ग्रहणमुच्यते । मुसलं समर्पयेदिति यद्यपि सामान्येनोक्तं तथापि तस्य हननार्थत्वात् तत्समर्थस्यायोमयादेर्ग्रहणम् । अत एव मनुनोक्तम् । (अ. ८ श्लो. ३१५) स्कन्धेनादाय मुसलं लकुटं वापि खादिरम् । अस्मिं चोभयतस्तीक्ष्णमायसं दण्डमेव वेति ॥ शङ्खेनाप्यंत्र विशेष उक्तः । सुवर्णस्तेनः प्रकीर्णकेश आर्द्रवासा आयसं मुसलमादाय राजानमुपतिष्ठेदित्दं मया पापं कृतमनेन मुसलेन मां घातयस्वेति स राज्ञा शिष्टः सन्पूतो भव-

तीति । हननं चावृत्तिविधानाभावात्सकृदेव कार्यम् । अत एव मनुनोक्तम् । ( अ. ११ श्लो. १०० ) ततो मुसलमादाय सकृद्व्याप्तुं तं स्वयमिति । एवं सकृत्ताडनेन हतो मृतः शुद्ध्येत् मुक्तो वा मरणाज्जीवन्नपि शुद्ध्येदिति यावत् ॥ तथा च संवर्तेनोक्तम् । ततो मुसलमादाय सकृद्व्याप्तुं तं स्वयम् । यदि जीवति स स्तेनस्ततः स्तेयाद्विशुद्ध्यते इति ॥ यथोक्तं ब्रह्मवधे । मृतकल्पः प्रहारातो जीवन्नपि विशुद्ध्यतीति ॥ नन्वताडित एव राज्ञा मुक्तः स्तेनः शुद्ध्येदित्ययमर्थः कस्मान्नेष्यते । उच्यते । अघ्नन्नेनस्त्री राजेति गौतमीये ताडनमकुर्वतो राज्ञो दोषाभिधानात् । भवतु राज्ञो दोषस्तथाप्यतिक्रान्तनिषेधेन राज्ञा स्नेहादिना मुक्तः स्तेनः कथं न शुद्ध्येदिति चेत् उच्यते । एवं च सत्यकारणिका शुद्धिरापतेत् । अथोच्यते । मोक्षोत्तरकालं द्वादशवार्षिकाद्यनुष्ठानेन शुद्ध्यङ्गीकरणान्नाकारणिकेति । तदप्यमुन्दरम् मुक्तः शुचिरिति मोक्षस्यैव शुद्धिहेतुत्वाभिधानात् अतः प्राच्येव व्याख्या जायसी । मुक्तो वा मरणाज्जीवन्नपि विशुद्ध्येदिति यावत् । इदं च मरणान्तिकं सार्ववर्णिकस्यापहर्तुर्न तु ब्राह्मणस्यैव । ब्राह्मणः स्वर्णहारीति नैमित्तिकवाक्ये विशेषानुपादानात् क्षत्रियादीनां च महापातकित्वाविशेषात्प्रायश्चित्तान्तरस्यानाम्नानाच्च । यत्पुनर्मानवे ( अ. ११ श्लो. ९९ ) सुवर्णस्तेयकृद्विप्र इति विप्रग्रहणं तन्नरमात्रोपलक्षणम् । प्रायश्चित्तीयते नर इति तस्यैव प्रकृतत्वात् । मनुः ( अ. ११ श्लो. ९४ ) ब्रह्महत्या सुरापानं स्तेयं गुर्वङ्गनागम इति निमित्तवाक्ये विशेषानुपादानाच्च । तत्सापेक्षनैमित्तिकवाक्ये सुवर्णस्तेयकृद्विप्र इत्यत्र श्रूयमाणमप्युपलक्षणमेव युक्तम् । यथाभ्युदितेष्ट्यां यस्य हविरिति वाक्ये तन्दुलग्रहणं हविर्मात्रस्य ॥ इदं च राज्ञाहननं ब्राह्मणव्यतिरिक्तस्य ( अ. ८ श्लो. ३८० ) न जातु ब्राह्मणं हन्यात्सर्वपापेष्वपि स्थितमिति मानवे ब्राह्मणवधस्य निषिद्धत्वात् । यदि कथंचिदतिक्रान्तनिषेधेन राज्ञा हन्यते तथापि शुद्धो भवति । ( मनुः अ. ११ श्लो. १०० ) वधेन शुद्ध्यति स्तेनो ब्राह्मणस्तपसैव वेति ब्राह्मणस्यापि वधेन शुद्ध्यभिधानात् । न च तपसैव वेत्येवकारेण वधनिषेधः । तस्य केवलतपसापि शुद्ध्यभिधानपरत्वात् । यदि वधो निषिद्धस्तर्हि तपसैव वेति विकल्पाभिधानमनुपपन्नम् न च दण्डाभिप्रायं विकल्पाभिधानम् । तस्यानिर्दिष्टत्वात् । किंच । एकार्थास्तु विकल्परिति न्यायेनैकार्थानामेव विकल्पो ब्रीहियवयोरिव न च दण्डतपसोरेकार्थत्वं दण्डस्य दमनार्थत्वात्तपसश्च पापक्षयहेतुत्वात् न च वधेन शुद्ध्यति स्तेन इति सामान्यविषयेण वधेन ब्राह्मणस्तपसैव वेति विशिष्टविषयस्य तपसो विकल्पोपपत्तिः । न हि भवति ब्राह्मणेभ्यो दधि दीयतां तक्रं कौण्डिन्याय वेति विकल्पस्तस्माद्वयोरपि सामान्यविषयत्वमेव । यद्वा क्षत्रियस्यापि न निषेधः । मनुना सुवर्णस्तेयकृद्विप्र इत्यभिवाय ( अ. ११ श्लो. १०० ) गृहीत्वा मुसलं राजा सकृद्व्याप्तुं तं स्वयमिति सर्वनाम्ना प्रकृतब्राह्मणपरामर्शेनैव हननविधानात् । न जातु ब्राह्मणं हन्यादित्यस्य प्रायश्चित्तव्यतिरिक्तदण्डरूपहननविषयत्वेनाप्युपपत्तेः । एतच्च मरणान्तिकं मतिपूर्वसुवर्णस्तेयविषयम् । मरणान्तिकं हि

१ मनुस्मृती तु गृहीत्वा मुसलं राजा सकृद्व्याप्तुं तं स्वयम् । वधेन शुद्ध्यति स्तेनो ब्राह्मणस्तपसैव तु इति पाठान्तरम् । \* उभयचिह्नमध्यवर्ति ग्रन्थोऽधिक इति प्रतिभाति । जीर्णपुस्तकेऽदर्शनादिति ॥

यत्प्रोक्तं प्रायश्चित्तं मनीषिभिः । तच्च कामकृते पापे विज्ञेयं नात्र संशय इति मध्यमाङ्गि-  
रःस्मरणात् । अत्र च सुवर्णशब्दः परिमाणविशिष्टहेमद्रव्यवचनो न जातिमात्रवचनः ।  
जालसूर्यमरीचिस्थं त्रसरणं रजः स्मृतम् । तेऽष्टौ लिखा तु तास्तिस्रो राजसर्षप उच्यते ॥  
गौरस्तु ते त्रयः षड्विधो मध्यस्तु ते त्रयः । कृष्णलः पञ्च ते माषस्ते सुवर्णस्तु षोडशेति  
षोडशमाषपरिमिते हेमनि सुवर्णशब्दस्य परिभाषितत्वात् अतो ब्राह्मणसुवर्णापहरणं महा-  
पातकमित्यादिप्रयोगेषु कृतपरिमाणस्यैव सुवर्णस्य ग्रहणं युक्तम् । परिमाणकरणस्य दृष्टार्थ-  
त्वात् न ह्यदृष्टार्थपरिमाणस्मरणम् । नापि लोकव्यवहारार्थम् अतत्परत्वात्स्मृतिकारप्रवृत्तेः ।  
अत एवोक्तं न्यायविद्भिः । कार्यकाले संज्ञापरिभाषयोरुपस्थानमिति । तथा नामापि गुणफ-  
लोपबन्धेनार्थवदित्युक्तम् । पञ्चदशान्याज्यानीत्यत्र तु न च दण्डमात्रोपयोगिपरिमाणस्मरण-  
मिति युक्तम् । तावन्मात्रार्थत्वे प्रमाणाभावात् अतोऽविशेषात्सर्वशेषत्वमेव युक्तम् । किं-  
च । दण्डस्य दमनार्थत्वाद्दमनस्य च परिमाणविशेषमन्तरेणापि सिद्धेर्नातीव परिमाणस्मरण-  
मुपयुज्यते । शब्दैकसमधिगम्ये तु महापातकित्वादावेकान्ततः स्मरणमुपयुज्यते अतः षोडश-  
माषात्मकसुवर्णपरिमितहेमहरण एव महापातकित्वं तन्निमित्तं मरणान्तिकादिप्रायश्चित्तवि-  
धानं च । द्वित्रादिमाषात्मकहेमहरणं तु क्षत्रियादिहेमहरणवदुपपातकमेवेति युक्तम् । किं च ।  
सुवर्णाङ्ग्यूनपरिमाणहेमहरणे प्रायश्चित्तान्तरोपदेशात्तत्परिमाणस्य हेमो हरणे मरणान्तिका-  
दिप्रायश्चित्तमिति युक्तम् । तथा चोक्तं षट्त्रिंशन्मते । वालाग्रमात्रेऽपहृते प्राणायामं समाच-  
रेत् । लिखामात्रेऽपि च तथा प्राणायामत्रयं बुधः ॥ राजसर्षपमात्रे तु प्राणायामचतुष्टयम् ।  
गायत्र्यष्टसहस्रं च जपेत्पापविशुद्धये ॥ गौरसर्षपमात्रे च सावित्री वै दिनं जपेत् । यवमात्रे  
सुवर्णस्य प्रायश्चित्तं दिनद्वयम् ॥ सुवर्णकृष्णलं ह्येकमपहृत्य द्विजोत्तमः । कुर्यात्सान्तपनं कृ-  
च्छ्रं तत्पापस्यापनुत्तये ॥ अपहृत्य सुवर्णस्य माषमात्रं द्विजोत्तमः । गोमूत्रयावकाहारस्त्रिभि-  
र्मासैर्विशुद्ध्यति । सुवर्णस्यापहरणे वत्सरं यावकी भवेत् । ऊर्ध्वं प्राणान्तिकं ज्ञेयमथवा ब्रह्म-  
हव्रतम् ॥ इदं च वत्सरं यावकाशनं किञ्चिद्भूतमुर्णापहारविषयम् सुवर्णापहारो मन्वादिम-  
हास्मृतिषु द्वादशवार्षिकविधानात् । बलाद्ये कामकारेण गृह्णन्ति स्वं नराधमाः । तेषां तु बल-  
हर्तृणां प्राणान्तिकमिहोच्यते ॥ सुवर्णपरिमाणाद्वर्गगणीत्यभिप्रेतम् । इदं च स्तेयप्रायश्चित्तमप-  
हृतधनं तत्त्वामिने दत्तैव कार्यम् । स्तेये ब्रह्मस्वभूतस्य सुवर्णादेः कृते पुनः । स्वामिनेऽप-  
हृतं देयं हर्त्रा त्वेकादशाधिकमिति स्मरणात् ॥ तथा ( अ. ११ श्लो. १६४ ) चरेत्सान्तपनं  
कृच्छ्रं तन्निर्यात्यात्मशुद्धये इति मनुस्मरणाच्च । दण्डप्रकरणेऽप्युक्तम् । शेषेष्वेकादशगुणं  
दाप्यस्तस्य च तद्धनमिति ॥ यदा त्वशक्त्या राजा हन्तुमसमर्थस्तदा वसिष्ठोक्तं द्रष्टव्यम् ।  
स्तेनः प्रकीर्णकेशो राजानमभियाचेत् ततस्तस्मै राजौदुम्बरं शस्त्रं दद्यात्तेनात्मानं प्रमापयेत् म-  
रणात्पूतो भवतीति विज्ञायत इति । औदुम्बरं तान्ममयम् । यदपि द्वितीयं प्रायश्चित्तं तेनोक्तम् ।  
निष्कालको गोघृताक्तो गोमयाग्निना पादप्रभृत्यात्मानं प्रमापयेन्मरणात्पूतो भवतीति विज्ञायते  
इति । तदपि गुरुश्रोत्रिययागस्थादिविप्रद्रव्यापहारविषयम् । क्षत्रियाद्यपहर्तृविषयं वा । तत्र नि-  
ष्कालक इति निर्गतकेशश्मश्रुलोमाभिधीयते । तथाश्वमेधाद्यनुष्ठानेन वा तथा प्रचेतसा मरणा-

न्तिकमभिधायोक्तम् । इष्ट्वा वाश्वमेधेन गोसवेन वा विशुद्धयेदिति । एतच्च विद्वत्त्रियाद्यप-  
हर्तृविषयम् ॥ २५७ ॥

**अनिवेद्य नृपे शुध्येत्सुरापव्रतमाचरन् ।**

**आत्मतुल्यं सुवर्णं वा दद्याद्वा विप्रतुष्टिकृत् ॥ २५८ ॥**

स्त्रीयं स्तेयं राजन्यनिवेद्य सुरापव्रतं द्वादशवार्षिकमाचरन् शुध्येत् । शवशिरोध्वजे  
प्रायश्चित्तान्त- तत्कपालधारणनिराकरणार्थं सुरापव्रतमित्युक्तम् । एतच्चाकामकारविषयम् ।  
रमाह । (मनुः अ. ११ श्लो. ८९) इयं विशुद्धिरुदिता प्रमाप्याकामतो द्विजमित्यका-  
मतो विहितस्यैव द्वादशवार्षिकस्यातिदेशात् ॥ नन्वकामतोऽपहार एव न संभवतीति कथं तद्वि-  
षयत्वम् । उच्यते । यदा वस्त्रप्रान्तग्रथितं सुवर्णादिकमज्ञानादपहरति रजतादिद्रव्यान्तरबुद्ध्या  
वा हत्वानन्तरमेवान्यस्मै दत्तं नाशितं वा न पुनः स्वामिने प्रत्यर्पितं तदा संभवत्येवाकामतो-  
ऽपहारः । यस्तु ताम्रादिकस्य रसवेधाद्यापादितसुवर्णरूपस्यापहारो न तत्रेदं प्रायश्चित्तम् ।  
मुख्यजातिसमवायाभावात् । न च मुख्यसादृश्यमात्रेण गौणे मुख्यधर्मा भवन्ति । यद्यपी-  
दृशमेवासुवर्णं सुवर्णभ्रान्त्यापहरति तथापि नेदं प्रायश्चित्तम् । असुवर्णापहारित्वादेव ।  
न च सृष्टश्चेद्वाह्मणवधे अहत्वापीतिवदत्रापि दोष इति वाच्यम् । असुवर्णे प्रवृत्तत्वा-  
देव । न ह्यब्राह्मणः सृष्टश्चेदित्यस्य विषयः । यच्चेदं मनसा पापं ध्यात्वा प्रणवपूर्वकं  
व्याहृतीर्मेनसा जपेत् । व्याहृत्य प्राणायामं त्रिराचरेत् । प्रवृत्तौ कृच्छ्रं द्वादशरात्रं च-  
रेदिति तदपि सम्यगर्थप्रवृत्तिविषयम् । अतो नेदृशमज्ञानतः स्वर्णापहारः प्रायश्चित्तस्य नि-  
मित्तं । किंतु रजतादिबुद्ध्या पूर्वोक्त एव स्वर्णापहारः । अस्मिन्नेव विषये यदापहर्ता-  
त्यन्तमहाधनः तदात्मतुलितं सुवर्णं दद्यात् । अथ तावद्धनं नास्ति तपश्चर्यायां चाशक्त-  
स्तदा विप्रतुष्टिकृद्भिः स्य यावज्जीवं कुटुम्बभरणपर्याप्ततया तुष्टिकरं धनं दद्यात् । यदा तु  
निर्गुणस्वामिकं द्रव्यमपहरति तदा एतदेव व्रतं स्तेनः पादन्यूनं समाचरेदिति व्यासेनोक्तं नव-  
वार्षिकं द्रष्टव्यम् । यदा पुनरीदृशमेव क्षुत्क्षामकुटुम्बपरिरक्षणार्थमपहरति तदा अत्रिप्रतिपा-  
दितषड्वार्षिकं स्वर्जिदादिं वा क्रतुं कुर्यात्तीर्थयात्रां च षडब्दं वाचरेत् कृच्छ्रं यजेद्वा क्रतुना  
द्विजः । तीर्थानि वा भ्रमन्विद्वांस्ततः स्तेयाद्विमुच्यते इति । यदा त्वपहारसमनन्तरमेव  
महाकष्टं मया कृतमिति जानातुतापः प्रत्यर्पयति त्यजति वा तदापस्तम्बीयं चतुर्थकालमि-  
ताशनेन त्रिवर्षमवस्थानमाङ्गिरसं वा वज्राख्यं त्रैवार्षिकं द्रष्टव्यम् ॥ ननु प्रत्यर्पणे त्यागे  
वापहारधात्वर्थस्य निष्पन्नत्वात्कथं प्रायश्चित्तालपत्वम् । अयानिष्पन्नस्तदा प्रायश्चित्ताभाव  
एव स्यान्न तु प्रायश्चित्तालपत्वम् । मैवम् । अपहारस्योपभोगादिफलपर्यन्तत्वादुपभोगात्प्रा-  
ङ्गित्वौ च पुष्कलस्यापहारार्थस्याभावाद्युक्तमेव प्रायश्चित्तालपत्वं पीतवान्त इवापेयद्रव्ये ॥  
नन्वेवं सति चौरहस्ताद्वलादरुण्य ग्रहणेऽपि तस्योपभोगलक्षणफलाभावात्प्रायश्चित्तालपत्व-  
प्रसङ्गः । मैवम् । तस्य त्यागे स्वतः प्रवृत्त्यभावात् फलपर्यन्तेऽपहारे स्वतः प्रवृत्तत्वाच्च ।  
यस्तु रजतताम्रादिसंसृष्टसुवर्णापहारो न तत्रेदं लघुप्रायश्चित्तम् । यतः संसर्गेऽपि सुवर्णत्वं

नापैति । आज्यत्वमिव षषदाज्ये । अतस्तत्र द्वादशवार्षिकमेवेति युक्तम् । अथ सुवर्णस-  
दृशं द्रव्यान्तरमेवेति लघुप्रायश्चित्तमुच्यते । न तर्हि तत्र त्रैवार्षिकादिलघुप्रायश्चित्तादिवि-  
षयता अमुवर्णत्वादेव । कितूपपातकप्रायश्चित्तमेव । यदप्युपपातकप्रसक्तम् । स्तेयं कृत्वा  
सुरां पीत्वा कृच्छ्रं सांवत्सरं चरेदिति । तत्सुवर्णपरिमाणद्वार्षाच्चार्धपरिमाणद्रव्य-  
विषयम् । यत्तूक्तं सुमन्तुना । सुवर्णस्तेयो मासं सावित्र्याष्टसहस्रमाज्यहृतीर्जुह्यात् प्रत्यहं  
त्रिरात्रमुपवासं तप्तकृच्छ्रेण च पूतो भवतीति । तत्पूर्वोक्तमाषपरिमाणसुवर्णापहारप्रायश्चि-  
त्तेन सह विकल्प्यते । यदप्यपरं तेनैवोक्तम् । सुवर्णस्तेयी द्वादशरात्रं वायुभक्षः पूतो भव-  
तीति तन्मनसापहारे प्रवृत्तस्य स्वतएवोपरतापजिह्वीर्षस्य वेदितव्यम् । अत्रापि बालवृद्धा-  
दिष्वधर्ममेव प्रायश्चित्तं वेदितव्यम् । यानि चाश्वरत्नमनुष्यस्त्रीभूधेनुहरणं तथेत्यादिना सु-  
वर्णस्तेयसमत्वेन प्रतिपादितानि तेष्वधर्ममेव कार्यम् । यत्पुनश्चतुर्विंशतिमतवचनम् । रूढ्यं  
हत्वा द्विजो मोहाच्चरेच्चान्द्रायणव्रतम् । गद्याणदशकादूर्ध्वमाशताद्विगुणं चरेत् ॥ आसह-  
स्त्रात्तु त्रिगुणमूर्ध्वं हेमविधिः स्मृतः । सर्वेषां धातुलोहानां पराकं तु समाचरेत् ॥ धान्यानां  
हरणे कृच्छ्रं तिलानामैन्दवं स्मृतम् ॥ रत्नानां हरणे विप्रश्चरेच्चान्द्रायणव्रतमिति तदपि ग-  
द्याणसहस्त्राधिकरजतहरणे सुवर्णस्तेयसमप्रायश्चित्तप्रतिपादनार्थं न पुनस्तन्निवृत्त्यर्थम् । य-  
दपि रत्नापहारे चान्द्रायणमुक्तं तदपि गद्याणसहस्त्राद्धीनमूल्यरत्नापहारे द्रष्टव्यम् । ऊर्ध्वं  
पुनः सुवर्णस्तेयसमम् ॥ १९८ ॥ ॥ इति सुवर्णस्तेयप्रायश्चित्तप्रकरणम् ॥

उद्देशक्रमप्राप्तं गुरुतल्पगमनप्रायश्चित्तमाह

**तप्तेऽयःशयने सार्धमायस्या योषिता स्वपेत् ।**

**गृहीत्वोत्कृत्य वृषणौ नैर्ऋत्यां चोत्सृजेत्तनुम् ॥ २५९ ॥**

समा वा गुरुतल्पग इति वक्ष्यमाणश्लोकगतं गुरुतल्पगपदमत्र संबध्यते । तप्तेऽयःशयने  
यथा मरणक्षमं भवति तथा तप्ते अग्निवर्णे कृते कार्णायसे शयने अयोमय्या स्त्रीप्रतिकृत्या त-  
प्तया सह गुरुतल्पगः स्वप्यात् । एवं सुप्त्वा तनुं देहं उत्सृजेन्निप्रयेतेति यावत् । शयनं च  
गुर्वङ्गनागमनं मया कृतमित्येवं स्वकर्म विख्याप्य कुर्यात् ( अ. ११ श्लो. १०३ ) गुरुत-  
ल्प्यभिभाष्यैन इति मनुस्मरणात् । तथा स्त्रियमालिङ्ग्य कार्यम् । गुरुतल्पगो मृन्मयीमायसीं  
वा स्त्रियः प्रतिकृतिमग्निवर्णां कृत्वा कार्णायसशयने अयोमय्या स्त्रीप्रतिकृत्या कृत्वा तमा-  
लिङ्ग्य पूतो भवतीति वृद्धहारीतस्मरणात् । तथा मुण्डितलोमकेशेन घृताभ्यक्तेन कर्तव्यम् ।  
निष्कालको घृताभ्यक्तस्तप्तां तां सूमीं मृन्मयीं वा परिष्वज्य मरणात्पूतो भवतीति विज्ञायत  
इति वसिष्ठस्मरणात् । न च ( अ. ११ श्लो. १०३ ) गुरुतल्प्यभिभाष्यैनस्तप्ते स्वप्याद-  
योमये । सूमीं ज्वलन्तीं स्वाश्लिष्य मृत्युना स विशुध्यतीति मनुवाक्यानुरोधेन तप्तलोहशयनं  
तप्तलोहयोषिदालिङ्गनं च निरपेक्षप्रायश्चित्तद्वयमित्याशङ्कनीयम् । आयस्या योषिता  
स्वपेत् । कुत्रेत्याकाङ्क्षायां तप्तेऽयःशयन इति परस्परसम्प्रेक्षतयैकत्वावगमादेककल्पत्वमेव यु-  
क्तम् ॥ अथवा वृषणौ सलिङ्गौ स्वयमुत्कृत्य छित्वाज्जलिना गृहीत्वा नैर्ऋत्यां दक्षिणप्रतीच्यां

दिशि देहपातान्तमकुटिलगतिर्गत्वा तनुमुत्सृजेत् । यथाह मनुः । ( अ. ११ श्लो. १०४ )  
 स्वयं वा शिश्रवृषणावुत्कृत्याधाय चाञ्जली । नैर्ऋतीं दिशमातिष्ठेदानिपातादनिह्यग इति । गमनं  
 पृष्ठतोऽनीक्षमाणेन कर्तव्यम् । क्षुरेण शिश्रवृषणावुत्कृत्यानवेक्षमाणो ब्रजेदिति शङ्खलिखित-  
 स्मरणात् । एवं गच्छन् यत्र कुड्यादिना प्रतिबध्यते तत्रैव मरणान्तं तिष्ठेत् । सवृषणं शि-  
 श्रमुत्कृत्याञ्जलावाधाय दक्षिणाभिमुखो गच्छेद्यत्रैव प्रतिहतस्तत्रैव तिष्ठेदाप्रलयादिति वसि-  
 ष्टस्मरणात् । यथाह नारदः । आसामन्यतमां गच्छन्गुरुतल्पग उच्यते । शिश्रस्योत्कर्तना-  
 त्तत्र नान्यो दण्डो विधीयते ॥ एवं दण्डार्थमपि लिङ्गाद्युत्कर्तनं पापक्षयार्थमपि भवति । इ-  
 दमेव मरणान्तिकदण्डमभिप्रेत्योक्तं मनुना । ( अ. ११ श्लो. ३१८ ) राजभिर्धृतदण्डास्तु  
 कृत्वा पापानि मानवाः । निर्मलाः स्वर्गमायान्ति सन्तः सुकृतिनो यथेति । धनदण्डेन पुनः  
 प्रायश्चित्तं भवत्येव । ( अ. ९ श्लो. २४० ) प्रायश्चित्तं तु कुर्वाणाः सर्वे वर्णा यथोदि-  
 त्तम् । नाङ्ग्या राज्ञा ललाटे स्युर्दाप्यास्तूतमसाहसमिति तेनैवोक्तत्वात् । अनयोश्च मरणा-  
 न्तिकयोरन्यतरानुष्ठानेन गुरुतल्पगः शुद्ध्येत् । गुरुशब्दश्चात्र मुख्यया वृत्त्या पितरि वर्तते ।  
 ( अ. २ श्लो. १४२ ) निषेकादीनि कर्माणि यः करोति यथाविधि । संभावयति चात्रेन  
 स विप्रो गुरुरुच्यते इति मनुना गुरुत्वप्रतिपादनपरे वाक्ये निषेकादिकर्तुर्जनकस्यैव गुरुत्वा-  
 मिधानात् । योगीश्वरेण च निषेकादिकर्माभिप्रायेणोक्तम् । स गुरुर्यः क्रियां कृत्वा वेदमस्मै  
 प्रयच्छतीति ॥ ननु गुरुशब्दस्यान्यत्रापि प्रयोगो दृश्यते । उपनीयगुरुः शिष्यमित्यादिना-  
 चार्ये । ( म. अ. २ श्लो. १४९ ) स्वल्पं वा बहु वा यस्य श्रुतस्योपकरोति यः । तमपीह गुरुं  
 विद्यादित्युपाध्याये । व्यासेनाप्यन्यत्र प्रयोगो दर्शितः । गुरवो मातृपितृपत्याचार्यविद्यादा-  
 तृज्येष्ठभ्रातर ऋत्विजो भयत्रातान्नदाता चेति । न चानेकार्थकल्पनादोषः । गुरुशब्दस्य प्रवृ-  
 त्तिनिमित्तभूतायाः पूजार्हतायाः सर्वत्रानुस्यूतेः । दर्शितं च तस्याः प्रवृत्तिनिमित्तत्वं योगी-  
 श्वरेण । एते मान्या यथा पूर्वमेभ्यो माता गरीयसीति मान्या इत्युपक्रम्य गरीयसीत्युपसं-  
 हारं कुर्वता । ( मनुः अ. २ श्लो. १४९ ) न च उपाध्यायान्दशाचार्य आचार्याणां शतं पिते-  
 त्युपाध्यायादधिकाचार्यात्पितुरतिशयितत्ववचनात्स एव मुख्य इति वाच्यम् । आचार्येऽप्यति-  
 शयितत्वस्याविशिष्टत्वात् । ( म. अ. २ श्लो. १४६ ) उत्पादकब्रह्मदात्रार्गरीयान्ब्रह्मदः पितेति ।  
 गौतमेनाप्युक्तम् । आचार्यः श्रेष्ठो गुरूणामिति । किंच यद्यतिशयितत्वमात्रेण मुख्यत्वमुच्यते  
 तर्हि सहस्रमिति वचनान्मातुरेव गुरुत्वं स्यात् । तस्मात्सर्वे गुरवस्तत्पत्नीगमनं गुर्वङ्गनागमन-  
 मिति युक्तम् । उच्यते । निषेकादीनीति मनुवचनं निषेकादिकर्तुर्जनकस्य गुरुत्वप्रतिपादनपरम्  
 अनन्यपरत्वात् । यत्पुनर्व्यासगौतमवचनं तत्परिचर्यापूजादिविधिशेषतया स्तुत्यर्थत्वेनान्यपरं  
 अतो गुरुत्वप्रतिपादनपरान्निषेकादीति मनुवचनात्पितुरेव मुख्यं गुरुत्वमिति स्थितम् । अत  
 एव वसिष्ठेनाचार्यपुत्रशिष्यभार्यासु चैवमित्याचार्यदारेष्वातिदेशिकं गुरुतरूपप्रायश्चित्तमु-  
 क्तम् । तथा जातूकर्ण्यादिभिरप्युक्तम् । आचार्यादिस्तु भार्यासु गुरुतरूपव्रतं चरेदित्यादि ।  
 आचार्यादेर्मुख्यगुरुत्वे गुरूपदेशत एव व्रतप्राप्तेरतिदेशोऽनर्थक एव स्यात् । किंच । सं-  
 वर्तेन स्पष्टमेव पितृदारग्रहणं कृतम् । पितृदारान्समारुह्य मातृवर्ज्यं नराधम इति । षट्त्रिंश-

न्मतेऽपि । पितृभार्या तु विज्ञाय सवर्णा योऽधिगच्छतीति । अतोऽपि निषेकादिकर्ता पितैव मुख्यो गुरुः । तच्च गुरुत्वं वर्णचतुष्टयेऽप्यविशिष्टम् । निषेकादिकर्तृत्वाविशेषात् । अतः स विप्रो गुरुरुच्यते इति विप्रग्रहणमुपलक्षणम् । अतः पितृपत्नीगमनमेव महापातकम् । गमनं च चरमधातुविसर्गपर्यन्तं कथ्यते अतस्ततोऽर्वाङ्निवृत्तौ न महापातकित्वम् । तत्र चेदं तप्तेऽयःशयने सार्धमायस्येत्याद्युक्तं मरणान्तिकं प्रायश्चित्तद्वयम् । तच्च जनन्यामकामकृते । तत्सपत्न्यां तु सवर्णायामुत्तमवर्णायां अकामकृते द्रष्टव्यम् । पितृभार्या तु विज्ञाय सवर्णा योऽधिगच्छति । जननीं चाप्यविज्ञाय नामृतः शुद्धिमाप्नुयादिति षट्त्रिंशन्मतेऽभिधानात् ॥ जनन्यां तु कामकृते वासिष्ठम् । निष्कालको घृताभ्यक्तो गोमयाग्निना पादप्रभृत्यात्मानमवदाहयेदिति द्रष्टव्यम् । अकामतोऽभ्यासेऽप्येतदेव ॥ ननु च मातुः सपत्नीं भगिनीमाचार्यतनयां तथा । आचार्यपत्नीं स्वसुतां गच्छंस्तु गुरुतल्पग इति । अतिदेशाभिधानान्मातृसपत्नीगमने त्वौपदेशिकं प्रायश्चित्तमयुक्तम् उच्यते । पितृभार्या सवर्णमित्यस्मादेव सवर्णग्रहणाद्धीनवर्णसंघर्तनीविषयमिदमातिदेशिकमिति न विरोधः ॥ इदं च मुख्यस्यैव पुत्रस्य इतरेषां पुनः पुत्रकार्यकरत्वमेव न पुत्रत्वम् । यथाह मनुः । ( अ. ९ श्लो. १८० ) क्षेत्रजादीन्सुतानेतानेकादश यथोचितान् । पुत्रप्रतिनिधीनाहुः क्रियालोपान्मनीषिण इति । तत्रोभयेच्छातः प्रवृत्तौ तप्तेऽयःशयन इति प्रथमं प्रायश्चित्तम् । स्वेन प्रोत्साहने तु गृहीत्वोत्कृत्य वृषणाविति द्वितीयम् । अनुबन्धातिशयेन प्रायश्चित्तगुरुत्वस्योक्तत्वात् । तथा प्रोत्साहितस्य तु मानवम् । तस्योहशयनज्वलत्सूम्यालिङ्गनयोरन्यतरं द्रष्टव्यम् । यत्तु शङ्खेन द्वादशवार्षिकमुक्तम् । अधःशायी जटाधारी पर्णमूलफलाशनः । एककालं समश्नीत वर्षे तु द्वादशे गते ॥ रुक्मस्तेयी सुरापश्च ब्रह्महा गुरुतल्पगः । व्रतेनैतेन शुध्यन्ति महापातकिनस्त्वमे इति । तत्समवर्णोत्तमवर्णपितृदारगमने अकामकृते वा द्रष्टव्यम् । तत्रैव कामतः प्रवृत्तस्य रेतःसेकात्प्राङ्निवृत्तौ षड्वार्षिकमकामतस्तु त्रैवार्षिकम् । जनन्यां तु कामतः प्रवृत्तस्य रेतःसेकात्प्राङ्निवृत्तौ द्वादशवार्षिकमकामतस्तु षड्वार्षिकमिति कल्प्यम् । यस्तु संवर्तेन पितृदारान्समारुह्य मातृवर्ज्यं नराधम ईत्यादिना समारोहणमात्रे तप्तकृच्छ्रः उक्तः स हीनवर्णगुरुदारेषु रेतःसेकादर्वाङ्निवृत्तौ द्रष्टव्यः ॥ २१९ ॥

**प्राजापत्यं चरेत्कृच्छ्रं समा वा गुरुतल्पगः ।**

**चान्द्रायणं वा त्रीन्मासानभ्यसेद्वेदसंहिताम् ॥ २६० ॥**

अथवा प्राजापत्यं कृच्छ्रं वक्ष्यमाणलक्षणं समाः वर्षत्रयं चरेत् । एतच्च ब्राह्मणीपुत्रस्य शुद्रजातीयगुरुभार्यागमने मतिपूर्वे द्रष्टव्यम् । यदा तु गुरुपत्नीं सवर्णा व्य-

प्रायश्चित्तान्तरमाह.

भिचारिणीमबुद्धिपूर्वं गच्छति तदा वेदजपसहितं चान्द्रायणत्रयं कुर्यात् ।

तत्रैव कामतः प्रवृत्तावौशनसम् । गुरुतल्पाभिगामी संवत्सरं ब्रह्महव्रतं षण्मासान्वा तप्तकृच्छ्रं चरेदिति । क्षत्रियागमने तु मतिपूर्वं याज्ञवल्कीयम् । मातुः सपत्नीं भगिनीमाचार्यतनयां तथेति गुरुतल्पव्रतातिदेशान्नववार्षिकम् । इदं चातिदेशिकं सवर्णगुरुभार्यागमनविषयं न भवति । तत्र कामतो मरणान्तिकस्याकामतो द्वादशवार्षिकस्य विहि-

तत्वात् । अतः क्षत्रियादिविषयमेवेति युक्तम् । तत्रैव कामतोऽभ्यासे मरणान्तिकम् । मत्या गत्वा पुनर्भार्या गुरोः क्षत्रमुतां द्विजः । अण्डाभ्यां रहितं लिङ्गमुत्कृत्य स मृतः शुचिरिति कण्वस्मरणात् । अत्रैव विषये प्रायश्चित्तं यदा न चिकीर्षति तदा छित्वा लिङ्गं वधस्तस्य सकामायाः स्त्रियास्तथेति याज्ञवल्कीयो वधदण्डः प्रायोश्चेत्तस्थाने द्रष्टव्यः । वैश्यायां तु गुरुभार्यायां कामतो भूमने षड्वार्षिकम् । अत एव स्मृत्यन्तरम् । ब्राह्मणीपुत्रस्य क्षत्रियायां मातरि गमने पादहान्या द्वादशवार्षिकमेवमन्यवर्णास्ति । अयमर्थः । ब्राह्मणीपुत्रस्य क्षत्रियायां मातुः सपत्न्यां गमने पादन्यूनं द्वादशवार्षिकं नववार्षिकमिति यावत् । तस्यैव तथाभूतायां वैश्यायां षड्वार्षिकम् । शूद्रायां तु त्रैवार्षिकं प्रायश्चित्तमिति एवं क्षत्रियापुत्रस्य वैश्यायां मातरि नववार्षिकम् । शूद्रायां तु षड्वार्षिकम् । एवमेव वैश्यापुत्रस्यापीति । वैश्यायां तु कामतोऽभ्यासे मरणान्तिकमेव । गुरोर्भार्या तु यो वैश्यां मत्या गच्छेत्पुनः पुनः । लिङ्गाग्रं छेदयित्वा तु ततः शुध्येत्स किल्बिषादिति लौगाक्षिस्मरणात् । शूद्रायां तु कामतोऽभ्यासे द्वादशवार्षिकम् । पुनः शूद्रां गुरोर्गत्वा बुद्ध्या विप्रः समाहितः । ब्रह्मचर्यमदुष्टात्मा संचरेद्द्वादशाब्दिकमित्युपमन्युस्मरणात् । क्षत्रियायां गुरुभार्यायामबुद्धिपूर्वगमने यमोक्तं त्रिवार्षिकमष्टमकालाशनं द्रष्टव्यम् । कालेऽष्टमे वा भुञ्जानो ब्रह्मचारी सदा व्रती । स्थानासनाभ्यां विहरंस्त्रिरहोऽभ्युपयन्नपः ॥ अधःशायी त्रिभिर्घैस्तदपोहेत पातकमिति ॥ अत्रैवाभ्यासे जातूकर्णोक्तम् । गुरोः क्षत्रमुतां भार्या पुनर्गत्वा त्वकामतः । अण्डमात्रं समुत्कृत्य शुद्धयेजीवन्मृतोऽपि वेति ॥ वैश्यायां त्वकामतो गमने प्राजापत्यं चरेत्कृच्छ्रमित्येतदेव याज्ञवल्कीयम् । तथा च वृद्धमनुः । गमने गुरुभार्यायाः पितृभार्यागमे तथा । अब्दत्रयमकामात्तु कृच्छ्रं नित्यं समाचरेदिति । तत्रैवाभ्यासे हारीतोक्तं मरणान्तिकं ब्रह्मचर्यम् । अभ्यस्य विप्रो वैश्यायां गुरोरज्ञानमोहितः पडङ्गं ब्रह्मचर्यं च संचरेद्यावदायुषमिति । गुरुभार्यायां शूद्रायां त्वमतिपूर्वं मानवम् । ( अ. ११ श्लो. १०९ ) खट्वाङ्गी चीरवासा वा श्मश्रुलो विजने वने । प्राजापत्यं चरेत्कृच्छ्रमब्दमेकं समाहित इति ॥ अथवा गुरुदाराभिगामी संवत्सरं कण्टकिनीं शाखां परिष्वज्याधःशायी त्रिषवणी भैक्षाहारः पूतो भवतीति सुमन्तूक्तं कुर्यात् । तत्रैवाभ्यासे मानवम् । ( अ. ११ श्लोक १०६ ) चान्द्रायणं वात्रीन्मासानभ्यस्य नियतेन्द्रिय इति क्षत्रियायां कामतः प्रवृत्तस्य रेतःसेकाद्वर्द्धिवृत्तौ व्याघ्रोक्तम् । कृच्छ्रं चैवातिकृच्छ्रं च तथा कृच्छ्रातिकृच्छ्रकम् । चरेन्मासत्रयं विप्रः क्षत्रियागमने गुरोरिति । अत्रेयं व्यवस्था । तथा प्रोत्साहितस्य त्रैमासिकं प्राजापत्यचरणम् । उभयेच्छातः प्रवृत्तस्यातिकृच्छ्रचरणं तावदेव । स्वेन प्रोत्साहितायां पुनः कृच्छ्रातिकृच्छ्रानुष्ठानं च तावदेवेति । तत्रैव कामतः प्रवृत्तस्य रेतःसेकात्पूर्वं कण्वोक्तं द्रष्टव्यम् । चान्द्रायणं तप्तकृच्छ्रमतिकृच्छ्रं तथैव च । सकृद्गत्वा गुरोर्भार्यामज्ञानात्क्षत्रियां द्विज इति । तथा प्रोत्साहितस्यातिकृच्छ्रः । उभयेच्छातः प्रवृत्तस्य तप्तकृच्छ्रः । स्वेन प्रोत्साहितायां तु चान्द्रायणम् । वैश्यायां कामतः प्रवृत्तस्य रेतःसेकात्पूर्वं निवृत्तौ कण्वोक्तम् । तप्तकृच्छ्रं पराकं च तथा सान्तपनं गुरोः । भार्या वैश्यां सकृद्गत्वा बुद्ध्या मासं चरेत् द्विज इति । अत्रोभयो-

रिच्छातः प्रवृत्तौ तप्तकृच्छ्रः । स्वेन प्रोत्साहितायां पराकः तथा प्रोत्साहितस्य सान्तपनम् ॥  
 अत्रैवाकामतः प्रवृत्तस्य प्रजापतिराह । पञ्चरात्रं तु नाश्रीयत्सप्ताष्टौ वा तथैव च । वैश्यां  
 भार्या गुरोर्गत्वा सकृदज्ञानतो द्विज इति । तथा प्रोत्साहितस्य तु पञ्चरात्रम् । उभयेच्छातः  
 प्रवृत्तौ सप्तरात्रम् । स्वेन प्रोत्साहितायामष्टरात्रम् ॥ शूद्रायां तु कामतः प्रवृत्तस्य रेतःसेकात्पूर्वं  
 निवृत्तौ जाबालिराह । अतिकृच्छ्रं तप्तकृच्छ्रं पराकं वा तथैव च । गुरोः, शूद्रां सकृद्वत्वा बुद्ध्या  
 विप्रः समाचरेदिति । तथा प्रोत्साहितस्यातिकृच्छ्रः । उभयेच्छातः प्रवृत्तौ तप्तकृच्छ्रः ।  
 स्वेन प्रोत्साहितायां पराकः । तत्रैवाकामतः प्रवृत्तस्य दैर्घ्यतमसम् । प्राजापत्यं सान्तपनं स-  
 सारात्रोपवासकम् । गुरोः शूद्रां सकृद्वत्वा चरेद्विप्रः समाहित इति । तथा । प्रोत्साहितस्य  
 प्राजापत्यम् । उभयेच्छातः प्रवृत्तौ सान्तपनम् । स्वेन प्रोत्साहितायां सप्तरात्रोपवास इति ।  
 अनयैव दिशान्येषामपि स्मृतिवचसां विषयव्यवस्थोहनीया । पुरुषवच्च स्त्रीणामप्यत्र महा-  
 पातकित्वमविशिष्टम् । तथा हि कात्यायनः । एष दोषश्च शुद्धिश्च पतितानामुद्दृढता ।  
 स्त्रीणामपि प्रसक्तानामेष एव विधिः स्मृत इति अतस्तस्या अपि कामतः प्रवृत्तौ मरणान्ति-  
 कमविशिष्टम् । अत एव पुरुषस्य मरणान्तिकमुत्त्वा स्त्रिया अपि योगीश्वरेण मरणान्तिकं  
 दर्शितम् । छित्वा लिङ्गं वधस्तस्य सकामायाः स्त्रियास्तथेति । अकामतस्तु मनुनोक्तम् ।  
 ( अ. ११ श्लो. १८८ ) एतदेव व्रतं कार्यं योषितु पतितास्वपीति द्वादशवार्षिकमेवार्ध-  
 कल्पनया कार्यम् । यानि पुनर्गुरुतल्पसमानि सखिभार्याकुमारीषु स्वयोनिष्वन्त्यजासु च ।  
 सगोत्रासु सुतस्त्रीषु गुरुतल्पसमं स्मृतमिति प्रतिपादितानि यानि चातिदेशविषयभूतानि पितुः  
 स्वसारं मातुश्च मातुलानां स्तुषामपि । मातुः सपत्नीं भगिनीमाचार्यतनयां तथा ॥ आचार्य-  
 पत्नीं स्वसुतां गच्छंस्तु गुरुतल्पग इति प्रतिपादितानि तथैकरात्रादूर्ध्वं कामतोऽभ्यस्तेषु य-  
 थाक्रमेण षड्वार्षिकं नववार्षिकं च प्रायश्चित्तं विज्ञेयम् । अस्मिन्नेव विषये कामतोऽत्यन्ता-  
 भ्यासे मरणान्तिकम् । तथा च बृहद्यमः । रेतः सिक्त्वा कुमारीषु स्वयोनिष्वन्त्यजासु च ।  
 सपिण्डापत्यदारेषु प्राणत्यागो विधीयते इति । अन्त्याश्चात्र चाण्डालः श्वपचः क्षत्ता \* सूतो  
 वैदेहिकस्तथा । मागध्यायोगवौ चैव सप्तैतेऽन्यावसायिन इति मध्यमाङ्गिरोदर्शिता ज्ञातव्याः ।  
 न तु रजकश्चर्मकारश्चेत्यादिप्रतिपादिताः । तेषु लघुप्रायश्चित्तस्योक्तत्वात् ॥ तथा । ( अ.  
 ११ श्लो. १७९ ) चाण्डालान्यस्त्रियो गत्वा भुक्त्वा च प्रतिगृह्य च । पतत्यज्ञानतो विप्रो  
 ज्ञानात्साम्यं तु गच्छतीति चाण्डालादिसाम्यं प्रतिपादयता मनुनापि कामतोऽत्यन्ताभ्यासे  
 मरणान्तिकं दर्शितम् । तथा ह्यज्ञानतश्चाण्डालीगमनाभ्यासे पतत्यतः पतितप्रायश्चित्तं द्वाद-  
 शवार्षिकं कुर्यात् । कामतोऽत्यन्ताभ्यासे चाण्डालैः साम्यं गच्छत्यतो द्वादशवार्षिकाधिकं मर-  
 णान्तिकं कुर्यात् । एतच्च बहुकालाभ्यासविषयम् । एकरात्राभ्यासे तु वर्षत्रयम् । यथाह  
 मनुः ( अ. ११ श्लो. १७८ ) यत्करोत्येकरात्रेण वृषलीसेवनाद्विजः । तद्वैसभुजपन्नित्यं  
 त्रिभिर्वर्षैर्व्यपोहतीति । अत्र वृषलीशब्देन चाण्डाल्यभिधीयते । चण्डाली बन्धकी वैश्या  
 रजस्था या च कन्यका । ऊढा या च सगोत्रा स्याद्वृषल्यः पञ्च कीर्तिता इति स्मृत्यन्तरे

वृषलीशब्दप्रयोगदर्शनात् । बन्धकी स्त्रैरिणी । कथं पुनरत्राभ्यासावगमः । उच्यते यत्क-  
 रोत्येकरात्रेणेत्यन्तसंयोगापवर्गवाचिन्यास्तृतीयाया दर्शनात् । एकरात्रेण चात्यन्तसंयोगो  
 गमनस्याभ्यासं विनानुपपन्न इति गमनाभ्यासोऽवगम्यते अतएवैकरात्राद्बहुकालाभ्यासविषयं  
 प्रागुक्तम् । द्वादशवर्षादिगुरुतल्पव्रतातिदेशिकं मरणान्तिकं च । यदा पुनर्ज्ञानतोऽज्ञानतो  
 वा चाण्डालाद्याः सकृद्रच्छन्ति तदा चाण्डालपुल्कसानां तु भुक्त्वा गत्वा च योषितम् ।  
 कृच्छ्राब्दमाचरेज्ज्ञानादज्ञानादैन्द्वद्वयमिति यमाद्युक्तं संवत्सरं कृच्छ्रानुष्ठानम् । अमत्या  
 चान्द्रायणद्वयं यथाक्रमेण द्रष्टव्यम् स्वयोनिष्वन्त्यजामु चेत्येकवाक्यसमभिव्याहाराद्भगिन्या-  
 दिष्वपीयमेव व्यवस्था वेदितव्या । मरणान्तिकं चात्राग्निप्रवेशनम् । जनन्यां च भगिन्यां  
 च स्वसूतायां तथैव च । स्नुषायां गमनं चैव विज्ञेयमतिपातकम् ॥ अतिपातकिनस्त्वेते प्र-  
 विशेयुर्हुताशनमिति कात्यायनस्मरणात् । जनन्यां सकृद्रमने भगिन्यादिषु चासकृद्रमने अ-  
 ग्निप्रवेश इति द्रष्टव्यम् । महापातकस्य जननीगमनस्य तदतिदेशविषयभूतातिपातकस्य भ-  
 गिन्यादिगमनस्य तुल्यत्वायोगात् । यत्तु बृहद्यमेनोक्तम् । चाण्डालीं पुलकसीं म्लेच्छीं स्नुषां  
 च भगिनीं सखीम् । मातापित्रोः स्वसारं च निक्षिप्तां शरणागताम् ॥ मातुलानीं प्रव्रजितां  
 स्वगोत्रां नृपयोषितम् । शिष्यभार्यां गुरोर्भार्यां गत्वा चान्द्रायणं चरेदिति । यत्त्वङ्गिरोवच-  
 नम् । पतितान्त्यस्त्रियो गत्वा भुक्त्वा च प्रतिगृह्य च । मासोपवासं कुर्वीत चान्द्रायणम-  
 थापि वेति । तदुभयमपि गुरुतल्पातिदेशविषयेषु कामतः प्रवृत्तस्य रेतःसेकादर्वाङ्गिवृत्तौ द्र-  
 ष्टव्यम् । यदपि संवर्तवचनम् । भगिनीं मातुरासां च स्वसारं चान्यमातृजाम् । एता गत्वा  
 स्त्रियो मोहात्तसकृच्छ्रं समाचरेदिति तदनन्तरोक्त एव विषये अकामतः प्रवृत्तस्य रेतःसेका-  
 दर्वाङ्गिवृत्तौ द्रष्टव्यम् । यदा पुनरेता एव अत्यन्तव्यभिचारिणीर्गच्छति तदापीदमेव प्राय-  
 श्चित्तियुगलं चान्द्रायणतसकृच्छ्रात्मकं क्रमेण कामतोऽकामतश्च प्रवृत्तौ द्रष्टव्यम् । साधार-  
 णस्त्रीषु तु गुरुणोपभुक्तास्त्वपि गमने गुरुतल्पत्वदोषो नास्ति । जात्युक्तं पारदार्यं च कन्या-  
 दूषणमेव च । साधारणस्त्रियो नास्ति गुरुतल्पत्वमेव चेति व्याघ्रस्मरणात् । एवमन्यान्यपि  
 स्मृतिवचनान्युच्चावचप्रायश्चित्तप्रतिपत्तिपराण्यन्विष्य विषयव्यवस्थोहनीया ग्रन्थगौरवभयान्न  
 लिख्यन्ते ॥ २६० ॥ ॥ इति गुरुतल्पप्रायश्चित्तप्रकरणम् ॥

एवं ब्रह्महादिमहापातकिप्रायश्चित्तमभिधायावसरप्राप्तं तत्संसर्गप्रायश्चित्तमाह

## एभिस्तु संवसेद्यो वै वत्सरं सोऽपि तत्समः ।

एभिः पूर्वोक्तैर्ब्रह्महादिभिरेकं संवत्सरं योऽत्यन्तं संवसति सहाचरति सोऽपि तत्समः ।  
 यो येन सहाचरति स तदीयमेव प्रायश्चित्तं कुर्यादिति तदीयप्रायश्चित्तातिदेशार्थं तत्समग्रहणम् ।  
 न पुनः पातकत्वातिदेशार्थम् । तस्य यश्च तैः सह संवसेदित्युपदेशत एव सिद्धत्वात् । अत्र  
 च सत्यप्यतिदेशत्वे कृत्स्नमेव द्वादशवार्षिकं कार्यम् । साक्षान्महापातकित्वात्संसर्गिणः । अपि-  
 शब्दान्न केवलमहापातकिसंयोगी तत्समः किं त्वतिपातकिपातक्युपपातक्यादीनां मध्ये यो  
 येन सह संसर्गं करोति सोऽपि तत्सम इति तदीयमेव प्रायश्चित्तं कुर्यादिति दर्शयति ।

अतएव मनुना सकलं प्रायश्चित्तजातमभिधायाभिहितम् । ( अ. ११ श्लो. १८१ ) यो येन पतितेनैषां संसर्गं याति मानवः । स तस्यैव व्रतं कुर्यात्तत्संसर्गविशुद्धये इति । विष्णुनापि सामान्येनोपपातक्यादेनस्त्रिमात्रसंसर्गे तत्प्रायश्चित्तमात्रं दर्शितम् । पापात्मना येन सह यः संसृज्येत स तस्यैव व्रतं कुर्यादिति । अत एव मनुना सामान्येनैवस्त्रिमात्रप्रतिषेधः कृतः । ( अ. ११ श्लो. १८९ ) एनस्त्रिभिरनिर्णिक्तैर्नार्थं कंचित्समाचरेदिति । तथा । न संसर्गं भजेत्सद्भिः प्रायश्चित्ते कृते सतीति । एतच्च द्वादशवार्षिकादिपतितप्रायश्चित्तबुद्धिपूर्वसंसर्गविषयम् । पतितेन सहोषित्वा जानन्संवत्सरं नरः । मिश्रितस्तेन सोऽब्दान्ते स्वयं च पतितो भवेदिति देवस्मरणात् । अज्ञानतः संसर्गं पुनर्वसिष्ठोक्तम् । पतितसंप्रयोगे तु ब्राह्मेण यौनेन वा स्त्रैवेण वा यास्तेभ्यः सकाशान्मात्रा उपलब्धास्तासां परित्यागतस्तैश्च न संवसेदुदीचीं दिशं गत्वाऽनश्नन्संहिताध्ययनमधीयानः पूतो भवतीति विज्ञायते इति । तथा । ब्रह्महा मद्यपः स्तेनस्तथैव गुरुतल्पगः । एते महापातकिनो यश्च तैः सह संवसेदिति सर्वमनवद्यम् । तैरिति तृतीया सर्वनामपरामृष्टप्रकृतब्रह्महादिचतुष्टयसंसर्गिण एव महापातकित्ववचनात्तत्संसर्गिणो न महापातकित्वम् । ननु महापातकिसंसर्ग एव महापातकित्वे हेतुर्न ब्रह्महादिविशेषसंसर्गः । तस्य व्यभिचारात् । अतोऽत्र ब्रह्महादिसंसर्गिसंसर्गिणोऽपि महापातकिसंसर्गो विद्यत इति । तस्यापि महापातकित्वं स्यान्न च प्रतिषेधः । उच्यते । स्यादेवं यदि प्रमाणा-न्तरगम्यं महापातकित्वं स्यात् । शब्दैकसमधिगम्ये तु तस्मान्नैवं भवितुमर्हतीति । तैरिति प्रकृतविशेषपरामर्शाना सर्वनाम्ना ब्रह्महादिविशेषसंसर्गस्यैव महापातकित्वहेतुत्वस्यावगमितत्वात् । एवं च सति प्रतिषेधाभावोऽप्यहेतुः । प्राप्त्यभावादेव । अतः संसर्गिसंसर्गिणः द्विजातिकर्मभ्यो हानिर्न भवति प्रायश्चित्तं तु भवत्येव । न च संसर्गिसंसर्गिणः पातित्याभावे कथं प्रायश्चित्तमिति वाच्यम् । ( अ. ११ श्लो. १८९ ) एनस्त्रिभिरनिर्णिक्तैर्नार्थं कंचित्समाचरेदिति सामान्येनैवस्त्रिमात्रप्रतिषेधेन महापातकिसंसर्गिसंसर्गस्यापि प्रतिषिद्धत्वात्पातित्याभावेऽपि युक्तमेव प्रायश्चित्तं तच्च पादहीनम् । यो येन संवसेद्वर्षं सोऽपि तत्सप्तमामियात् । पादहीनं चरेत्सोऽपि तस्य तस्य व्रतं द्विज इति व्यासोक्तं द्रष्टव्यम् । एवं चतुर्थपञ्चमयोरपि कामतः संसर्गिणोरर्धहीनं त्रिपादोऽनं च द्रष्टव्यम् । अतः साक्षाद्ब्रह्महादिसंसर्गिण एव तदीयप्रायश्चित्ताधिकारो न संसर्गिसंसर्गिण इति सिद्धम् । अत्र च ब्रह्महादिषु यद्यपि कामतो मरणान्तिकमुपदिष्टं तथापि संसर्गिणस्तन्नातिदिश्यते । स तस्यैव व्रतं कुर्यादिति व्रतस्यैवातिदेशात् । मरणस्य च व्रतशब्दवाच्यत्वाभावात् । अतोऽत्र कामकृतेऽपि संसर्गे द्वादशवार्षिकमकामतस्तु तदर्थम् । संसर्गश्च स्वनिबन्धनकर्मभेदादनेकधा भिद्यते । यथाह वृद्धबृहस्पतिः । एकशय्यासनं पङ्क्तिर्भाण्डपङ्क्त्यन्नमिश्रणम् । याजनाध्यापने योनिस्तथा च सहभोजनम् । नवधा संकरः प्रोक्तो न कर्तव्योऽधमैः सहेति । देवलोऽपि । संलापस्पर्शनिःश्वाससहयानासनाशनात् । याजनाध्यापनाद्यौनात्पापं संक्रमते नृणामिति । एकशय्यासनमेकखट्वासनमेकपङ्क्तिभोजनमेकभाण्डपचनमन्त्रेण मिश्रणं संसर्गस्तदीयान्नभोजनमिति यावत् ।

याजनं पतितस्य स्वस्य वा तेन । अध्यापनं तस्य स्वस्य वा तेन । यौनं तस्मै कन्यादानं तत्सकाशाद्वा कन्यायाः प्रतिग्रहः । सहभोजनमेकामत्रभोजनम् । संलापः संभाषणम् । स्पर्शो गात्रसंमर्दः । निःश्वासः पतितमुखवायुसंपर्कः । सहयानमेकतुरगाद्यारोहणं एतेषां मध्ये केन कर्मणा कियता कालेन पातित्यमित्यपेक्षायां बृहद्विष्णुनोक्तम् । संवत्सरेण पतति पतितेन सहाचरन्नेकयानभोजनासनशयनैर्यौनस्त्रौवमुख्यैस्तु संबन्धैः सद्य एवेति । अत्रैकभोजनमेकपङ्क्तिभोजनम् । एकामत्रभोजने तु सद्यः पातित्यम् । याजनं यौनिसंबन्धं स्वाध्यायं सहभोजनम् । कृत्वा सद्यः पतत्येव पतितेन न संशय इति देवलस्मरणात् । स्त्रौवशब्देन याजनमभिधीयते । मुख्यशब्देन मुखभवत्वेनाध्यापनम् । यौनस्त्रौवमुख्यैरिति सत्यपि द्वन्द्वनिर्देशे प्रत्येकमेव तेषां सद्यः पतनहेतुत्वम् । यः पतितैः सह यौनमुख्यस्त्रौवानां संबन्धानामन्यतमं संबन्धं कुर्यात्तस्याप्येतदेव प्रायश्चित्तमिति सुमन्तुस्मरणात् । एकयानादिचतुष्टयस्य तु समुदितस्यैव पतनहेतुत्वम् । एकयानभोजनासनशयनैरिति इतरेतरयुक्तानां निर्देशात् । प्रत्येकानुष्ठानस्य तु पतनहेतुत्वाभावेऽपि दोषहेतुत्वमस्त्येव । आसनाच्छयनाद्यानात्संभाषात्सहभोजनात् । संक्रामन्ति हि पापानि तैलबिन्दुरिवाभ्रमसीति पराशरवचनेन निरपेक्षाणामपि पापहेतुत्वावगमात् । संलापस्पर्शनिःश्वासानां तु यानादिचतुष्टयेनानुषङ्गिकतया समुच्चितानामेव पतनहेतुत्वं न पृथग्भूतानामल्पत्वात् । पापहेतुत्वं पुनरस्त्येव । संलापस्पर्शनिःश्वासेति देवलवचनस्य दर्शितत्वात् । अतः संलापादिरहिते सहयानादिचतुष्टये कृते पञ्चमभागोनं द्वादशवार्षिकं प्रायश्चित्तं कुर्यात् । तत्सहिते तु पूर्णम् । एवं च सति एभिस्तुसंवसेद्यो वै वत्सरं सोऽपि तत्सम इति योगीश्वरवचनमपि सहयानादिचतुष्टयपरमेव युक्तम् । अतः संलापादीनां पृथक्पातित्यहेतुत्वं नास्त्यतएव मनुना । ( अ. ११ श्लो. १८० ) संवत्सरेण पतति पतितेन सहाचरन् । याजनाध्यापनाद्यौनान्न तु यानासनाशनादिति यानादिचतुष्टयस्यैव संवत्सरेण पातित्यहेतुत्वमुक्तम् । अत्रासनग्रहणं शयनस्यायुषलक्षणम् । अत्र च संवत्सरेण पतति पतितेन सहाचरन् । यानाशनासनादिति व्यवहितेन संबन्धः । प्राग्दर्शितविष्णुवचना-नुरोधात् । तथा । संवत्सरेण पतति पतिने सहाचरन् । भोजनासनशय्यादि कुर्वाणः सार्वकालिकमिति वचनाच्च । न चानन्वयदोषः । यानासनाशनादिहेतोराचरन्नाचारं कुर्वन्निति भेद-विवक्षया संबन्धोपपत्तेः । यथा एतया पुनराधेयसंमितयेष्टेति । यद्वा । आचरन्निति शत्रा हेत्वर्थस्य गमितत्वात् । यानासनादिति द्वितीयार्थे पञ्चमी । याजनाध्यापनाद्यौनान्न तु संवत्सरेण पतति किंतु सद्य एव । प्राचीनवचननिचयानुरोधादेव । अतो यौनादिचतुष्टयेन सद्यः पतति यानादिचतुष्टयेन तु संवत्सरं निरन्तराभ्यासेनेति युक्तं वत्सरं सोऽपि तत्सम इति । अत्यन्तसंयोगवाचिन्या द्वितीयाया दर्शनादन्तरितदिवसगणना कार्या । यथा षष्ठ्यधिकशतत्रयदिवसव्यापित्वं संसर्गस्य भवति ततो न्यूने तु न पतितप्रायश्चित्तं किं त्वन्यदेव । यथाह पराशरः । संसर्गमाचरन्विप्रः पतितादिष्वकामतः । पञ्चाहं वा दशाहं वा द्वादशाहमथापि वा ॥ मासार्धं मासमेकं वा मासत्रयमथापि वा । अब्दार्धमेकमब्दं वा भवेदूर्ध्वं तु तत्समः ॥ त्रिरात्रं प्रथमे पक्षे द्वितीये कृच्छ्रमाचरन् । चरेत्सान्तपनं कृच्छ्रं तृतीये पक्षे एव तु ॥ चतुर्थे

दशरात्रं स्यात्पराकः पञ्चमे ततः । पष्ठे चान्द्रायणं कुर्यात्सप्तमे त्वैन्दवद्वयम् ॥ अष्टमे च तथा पक्षे षण्मासान्कृच्छ्रमाचरेदिति ॥ कामतः संसर्गे पुनर्विशेषः स्मृत्यन्तरेऽभिहितः । सुमन्तुः । पञ्चाहे तु चरेत्कृच्छ्रं दशाहे तसकृच्छ्रकम् । पराकस्त्वर्धमासे स्यान्मासे चान्द्रायणं चरेदिति ॥ मासत्रये प्रकुर्वीत कृच्छ्रं चान्द्रायणोत्तरम् । षाण्मासिके तु संसर्गे कृच्छ्रं त्वब्दार्धमाचरेत् ॥ संसर्गे त्वाब्दिके कुर्यादब्दं चान्द्रायणं नर इति । अत्र त्वाब्दिके संसर्गे इति किञ्चिद्भूय इति द्रष्टव्यम् । पूर्णे तु वत्सरे मन्वादिभिर्द्वादशवार्षिकस्मरणात् । यत्तु बार्हस्पत्यं वचनम् । षाण्मासिके तु संसर्गे याजनाध्यापनादिना । एकत्रासनशय्याभिः प्रायश्चित्तार्धमाचरेदिति । याजनाध्यापनयानैकपात्रभोजनानां षण्मासात्पातित्यवचनमेतदकामतोऽत्यन्तापदि पञ्चमहायज्ञादिप्राये याजनेऽङ्गाध्यापने दुहितृभगिनीव्यतिरिक्ते च योनिसंबन्धे द्रष्टव्यम् । प्रकृष्टयाजनादिभिः सद्यः पातित्यस्योक्तत्वात् । एतद्दिगवलम्बनेनैव दुहितृभगिनी-स्तृषागाम्यतिपातकिसंसर्गिणां कामतो नववार्षिकम् । अकामतः सार्धचतुर्वार्षिकं कल्पनीयम् । सखिपितृव्यदारादिगामिपातकिसंसर्गिणां कामतः षड्वार्षिकमकामतस्त्रैवार्षिकम् । अथोपपातक्यादिसंसर्गिणामपि कामतस्तदीयमेव त्रैमासिकमकामतोऽर्धमित्यूहनीयम् । पुरुषवत्स्त्रीणामपि महापातक्यादिसंसर्गात्पातित्यमविशिष्टम् । यथाह शौनकः । पुरुषस्य यानि पतननिमित्तानि स्त्रीणामपि तान्येव ब्राह्मणी हीनवर्णसेवायामधिकं पततीति अतस्तासामपि महापातकप्रभृतीनां मध्ये येन सह संसर्गस्तदीयमेव प्रायश्चित्तमर्धकृत्या योजनीयम् । एवं बालवृद्धातुराणामपि कामतोऽर्धमकामतः पादः । तथानुपनीतस्यापि बालस्य कामतः पादोऽकामतस्तदर्धमित्येषा दिक् ॥

पतितसंसर्गप्रतिषेधेन प्रतिषिद्धस्य योनिसंबन्धस्य कचित्प्रतिप्रसवमाह

## कन्यां समुद्रहेदेषां सोपवासामकिञ्चनाम् ॥ २६१ ॥

एषां पतितानां कन्यां पतितावस्थायामुत्पन्नां सोपवासां कृतसंसर्गकालोचितप्रायश्चित्तामकिञ्चनामगृहीतवस्त्रालङ्कारादिपितृधनामुद्रहेत् । कन्यां समुद्रहेदिति वदन्स्वयमेव कन्यां त्यक्तपतितसंसर्गां समुद्रहेन्न पुनः पतितहस्तात्प्रतिगृहीयादिति दर्शयति । एवं च सति पतितयौनसंसर्गाप्रतिषेधविरोधोऽपि परिहृतो भवति । अयं चार्थो बृहद्द्वारीतेन स्पष्टीकृतः । पतितस्य तु कुमारीं विवस्त्रामहोरात्रोपोषितां प्रातः शुक्लेनाहतेन वाससाच्छादितां नाहमेतेषां न ममैत इति त्रिरुच्चैरभिदधानां तीर्थे स्वगृहे वोद्वहेदिति । तथा एषां कन्यां समुद्रहेदिति वचनात्स्त्रीव्यतिरिक्ततदीयापत्यस्य संसर्गानर्हतां दर्शयति । अत एव वसिष्ठः । पतितेनोत्पन्नः पतितो भवति अन्यत्र स्त्रियाः सा हि परगामिनी तामरिक्यामुद्रहेदिति ॥ २६१ ॥ इति संसर्गप्रायश्चित्तप्रकरणम् ॥

निषिद्धसंसर्गप्रसङ्गान्निषिद्धसंसर्गोत्पन्नप्रतिलोमवधे प्रायश्चित्तमाह ।

## चान्द्रायणं चरेत्सर्वानवकृष्टान्निहत्य तु ।

अवकृष्टाः सूतमागधादयः प्रतिलोमोत्पन्नास्तेषां प्रत्येकं हनने चान्द्रायणम् । तथा च

शङ्खः । सर्वेषामवकृष्टानां वधे प्रत्येकं चान्द्रायणमिति । यद्वाङ्गिरसोक्तम् । सर्वान्यजानां गमने भोजने संप्रमापणे पराकेण विशुद्धिः स्यादित्याङ्गिरसभाषितमिति पराकं कुर्यात् । तत्र कामतः सूतादिवधे चान्द्रायणम् । अकामतस्तु सूतवधे पराकः । वैदेहकवधे पादोनः । चाण्डालवधे द्विपादः । मागधवधे पादोनः पराकः । क्षत्तरि द्विपादः । आयोगवे च पादद्वयम् । अनयैव दिशा चान्द्रायणस्यापि तारतम्यं कल्प्यम् । यत्तु ब्रह्मगर्भवचनम् । प्रतिलोमप्रसूतानां स्त्रीणां मासावधिः स्मृतः । अन्तरप्रभवानां च सूतादीनां चतुर्द्विषडिति तदावृत्तिविषयम् । तत्र सूतवधे षण्मासाः वैदेहकवधे चत्वारः चाण्डालवधे द्वाविति योग्यतयान्वयः । तथा मागधवधे चत्वारः क्षत्तरि द्वैमासिकं आयोगवे च द्वैमासिकमिति व्यवस्था ॥

नैमित्तिकव्रतानां जपादिसाध्यत्वाद्विद्याविरहिणां च शूद्रादीनां तदनुपपत्तेराज्यावे-  
क्षणदिसाध्येष्विवान्धानामनधिकारमाशङ्क्याह

**शूद्रोऽधिकारहीनोऽपि कालेनानेन शुध्यति ॥ २६२ ॥**

यद्यपि शूद्रो जपाद्यधिकारहीनस्तथाप्यनेन द्वादशवार्षिकादिकालसंपाद्येन व्रतेन शुध्य-  
ति । शूद्रग्रहणं स्त्रीणां प्रतिलोमजानां चोपलक्षणम् । यद्यपि तस्य गायत्र्यादिजपासंभ-  
वस्तथापि नमस्कारमन्त्रजपो भवति । अत एव स्मृत्यन्तरेऽभिहितम् । उच्छिष्टं चास्य भो-  
जनमनुज्ञातोऽस्य नमस्कारो मन्त्र इति । यद्वा वचनबलाज्जपादिरहितमेव व्रतं कुर्यात् । त-  
स्माच्छूद्रं समासाद्य सदा धर्मपथे स्थितम् । प्रायश्चित्तं प्रदातव्यं जपहोमविवर्जितमित्याङ्गि-  
रःस्मरणात् । तथापरमपि तेनैवोक्तम् । शूद्रः कालेन शुध्येत गोब्राह्मणहिते रतः । दानै-  
र्वाप्युपवासैर्वा द्विजशुश्रूषया तथेति ॥ यत्तु मानवम् । ( अ. ४ श्लो. ८० ) न चास्योप-  
दिशेद्धर्मं न चास्य व्रतमादिशेदिति शूद्रस्य व्रतोपदेशनिषेधपरं वचनं तदनुपसन्नशूद्राभिप्रा-  
यम् । यद्यपि स्मृत्यन्तरवचनम् । कृच्छ्राण्येतानि कार्याणि सदा वर्णत्रयेण तु । कृच्छ्रेष्वेतेषु  
शूद्रस्य नाधिकारो विधीयते इति तत्काम्यकृच्छ्राभिप्रायम् । अतः स्त्रीशूद्रयोः प्रतिलोमजा-  
नां च त्रैवर्णिकवत् व्रताधिकार इति सिद्धम् । यत्तु गौतमवचनम् । "प्रतिलोमा धर्महीना इति  
तदुपनयनादिविशिष्टधर्माभिप्रायम् ॥ २६२ ॥ इति पञ्च महापातकप्रायश्चित्तप्रकरणम् ॥

महापातकादिपञ्चकमध्ये महापातकातिपातकानुपपातकप्रायश्चित्तान्युक्त्वाधुनोपपातक-

प्रायश्चित्तानि व्याचक्षाणः पाठक्रमप्राप्तं गोवधप्रायश्चित्तं तावदाह ।

**पञ्चगव्यं पिबेद्गोघ्नो मासमासीत संयमः ।**

**गोष्ठेशयो गोऽनुगामी गोप्रदानेन शुध्यति ॥ २६३ ॥**

**कृच्छ्रं चैवातिकृच्छ्रं च चरेद्वापि समाहितः ।**

**दद्यात्त्रिरात्रं चोपोष्य वृषभैकादशास्तु गाः ॥ २६४ ॥**

गां हन्तीति गोघ्नः । मूलविभुजादित्वात्कप्रत्ययः । असौ मासं समाहित आसीत् । किं कुर्वन्त्यश्च तानि गव्यानि गोमूत्रगोमयक्षीरदधिघृतानि यथाविधि मिश्रितानि पिबन् । आहारान्तरपरित्यागेन भोजनकार्ये तस्य विधानात् । तथा गोष्ठेशयः । प्राप्तशयनानुवादेन गोष्ठविधानेन दिवा च स्वापप्रतिषेधाद्वात्रौ गोशालायां शयानो गा अनुगच्छति तदस्य व्रतमिति गोऽनुगामी । व्रते णिनिः । अतश्च यासां गोष्ठे शेते सन्निधानात्तां एव गाः प्रातर्वनं विचरन्तीरनुगच्छेत् । अनुगच्छेदिति वचनाद्यदा ता गच्छन्ति तदैव स्वयमनुगच्छेद्यदानुतिष्ठन्त्यासते वा तदा पश्चाद्भ्रमनस्याशक्यकरणत्वात्स्वयमपि तिष्ठेदासीत् वेति गम्यते । अनुगमनविधानादेव ताभिः सायं गोष्ठं व्रजन्तीभिः सह गोष्ठप्रवेशोऽप्यर्थसिद्धः । एवं कुर्वन्मासान्ते गोप्रदानेन एकां गां दत्वा तावता शास्त्रार्थस्य संपत्तेर्गोहत्यायाः शुध्यतीत्येकं व्रतम् । मासं गोष्ठेशयो गोऽनुगामीत्यनुवर्तते । पञ्चगव्याहारस्य तु निवृत्तिः । कृच्छ्रविधानादेव । अतश्च मासं निरन्तरं कृच्छ्रं समाहितश्चरेदित्यपरम् । अत एव जाबालेन मासं प्राजापत्यस्य पृथक् प्रायश्चित्तत्वमुक्तम् । प्राजापत्यं चरेन्मासं गोहन्ता चेदकामतः । गोहिती गोऽनुगामी स्याद्गोप्रदानेन शुध्यतीति । अतिकृच्छ्रं वा तथैव समाचरेदित्यन्यत् । कृच्छ्रतिष्ठेत्कृच्छ्रयोरिक्षणमुत्तरत्र वक्ष्यते । अथवा त्रिरात्रमुपवासं कृत्वा वृषभएकादशो यासां गवां ता दद्यादिति व्रतचतुष्टयम् । तत्राकामकृते जातिमात्रब्राह्मणस्वामिकगोमात्रवधे उपवासं कृत्वा वृषभैकादशगोदानसहितस्त्रिरात्रोपवासो द्रष्टव्यः । विशिष्टस्वामिकाया विशिष्टगुणवत्याश्च वधे गुरुप्रायश्चित्तस्य वक्ष्यमाणत्वात् । क्षत्रियसंबन्धिण्यास्तु तादृग्विधे व्यापादने मासं पञ्चगव्याशित्वं प्रथमं प्रायश्चित्तम् । अत्र मासं पञ्चगव्याशनस्यातिस्वलपत्वात्तन्मासोपवासतुल्यत्वम् । ततश्च षड्विः षड्विरुपवासैरैकैकप्राजापत्यकल्पनया पञ्चकृच्छ्राणां प्रत्यान्नायेन पञ्च धेनवो मासान्ते च दीयमाना गौरेकेति षट् धेनवो भवन्तीति वृषभैकादशगोदानसहितत्रिरात्रव्रताल्लघीयस्त्वम् । कथं पुनर्ब्राह्मणगवीनां गुरुत्वम् । देवब्राह्मणराज्ञां तु विज्ञेयं द्रव्यमुत्तममिति नारदेन तद्द्रव्यस्योत्तमत्वाभिधानात् । गोषु ब्राह्मणसंस्थास्त्विति दण्डभूयस्त्वदर्शनाच्च । वैश्यसंबन्धिण्यास्तु तादृग्विधे व्यापादने मासमतिकृच्छ्रं कुर्यात् । अतिकृच्छ्रे त्वाद्ये त्रिरात्रत्रये पाणिपूरान्नभोजनमुक्तम् । अन्ये त्रिरात्रेऽनशनम् । अतोऽतिकृच्छ्रधर्मेण मासव्रते क्रियमाणे षड्रात्रमुपवासो भवति । चतुर्विंशत्यहे च पाणिपूरान्नभोजनम् । ततश्च कृच्छ्रप्रत्यान्नायकल्पनया किञ्चिद्द्रव्यं धेनुपञ्चकं भवतीति पूर्वस्माद्ब्रतद्वयाल्लघिष्ठत्वेन वैश्यस्वामिकगोवधविषयता युक्ता । तादृश एव विषये शूद्रस्वामिकगोहत्यायां मासं प्राजापत्यव्रतं द्वितीयं तत्र च सार्धप्राजापत्यद्वयात्मकेन प्रत्यान्नायेन किञ्चिदधिकं धेनुद्वयं भवतीति पूर्वम्यो लघुतमत्वाच्चूद्रविषयतोचिता । अथ चैतत्प्रायश्चित्तचतुष्टयं साक्षात्कर्त्रनुग्राहकप्रयोजकानुमन्तृषु गुरुलघुभावतारतम्यापेक्षया पूर्वोक्त एव विषये योजनीयम् । यत्तु वैष्णवं व्रतत्रयम् । गोघ्नस्य पञ्चगव्येन मासमेकं पलत्रयम् । प्रत्यहं स्यात्पराको वा चान्द्रायणमथापि वेति । यच्च काश्यपीयम् । गां हत्वा तच्चर्मणा प्रावृतो मासं गोष्ठेशयस्त्रिषवणस्त्रायी नित्यं पञ्चगव्याहार इति । यच्च शातातपीयम् । मासं पञ्चगव्याहार इति तत्पञ्चकमपि याज्ञव-

स्कीयपञ्चगव्याहारसमानविषयम् । यच्च शङ्खप्रचेतोभ्यामुक्तम् । गोघ्नः पञ्चगव्याहारः पञ्चविंशतिरात्रमुपवसेत्सशिखं वपनं कृत्वा गोचर्मणा प्रावृतो गाश्वानुगच्छन् गोष्ठेशयो गां च दद्यादिति । एतच्च याज्ञवल्कीयमासातिकृच्छ्रव्रतसमानविषयम् । दद्यात्रिरात्रं चोपोष्येतद्विषयमेवात्यन्तगुणिनो हन्तुर्वेदितव्यम् । अत्रैव विषये पञ्चगव्याशक्तस्य तु द्वितीयं काश्यपीयं मासं पञ्चगव्येनेति प्रतिपाद्य षष्ठे काले पयोभक्षो वा गच्छन्तीष्वनुगच्छेत्तासु सुखोपविष्टासु चोपविशेन्नातिष्ठवं गच्छेन्नातिविषमेणावतारयेन्नालपोदके पाययेदन्ते ब्राह्मणान्भोजयित्वा तिलधेनुं दद्यादिति द्रष्टव्यम् । अत्राप्यशक्तस्य गोघ्नो मासं यवागुं प्रसृतितन्दुलशृतां भुञ्जानो गोभ्यः प्रियं कुर्वन् शुध्यतीति पैठिनसिनोक्तं वेदितव्यम् । यत्तु सौमन्तम् । गोघ्नस्य गोप्रदानं गोष्ठे शयनं द्वादशरात्रं पञ्चगव्यप्राशनं गवानुगमनं चेति । यच्च संवर्तेनोक्तम् । सक्तुयावकभैक्षाशी पयो दधि घृतं सकृत् । एतानि क्रमशोऽश्नीयान्मासार्धं स समाहितः ॥ ब्राह्मणान्भोजयित्वा तु गां दद्यादात्मशुद्ध्ये इति । यच्च बार्हस्पत्यम् । द्वादशरात्रं पञ्चगव्याहार इति तत्रितयमपि याज्ञवल्कीयमासप्राजापत्येन समानविषयं मृतकल्पगोहत्याविषयं वा विषमप्रदेशत्रासेन जनितव्याधितो मरणविषयं वा वेदितव्यम् । तदिदं सर्वं प्रागुक्तमकामविषयम् । यदा पुनरीदृग्विधामविशिष्टविप्रस्वामिकामविशिष्टां गां कामतः प्रमाप्यति तदा मनुना मासं यवागूपानं मासद्वयं हविष्येण चतुर्थकालभोजनं मासत्रयं वृषभैकादशगोदानयुक्तं शाकादिना वर्तनमिति व्रतत्रितयमाम्नातम् । यथाह ( अ. ११ श्लो. १०८, ११६ ) उपपातकसंयुक्तो गोघ्नो मासं यवान्पिबेत् । कृतवापो वसेद्गोष्ठे चर्मणाद्र्रेण संवृतः ॥ चतुर्थकालमश्नीयादक्षारलवणं मितम् । गोमूत्रेण चरेत्स्नानं द्वौ मासौ नियतेन्द्रियः ॥ दिवानुगच्छेत्ता गास्तु तिष्ठन्नूर्ध्वं रजः पिबेत् । शुश्रूषित्वा नमस्कृत्वा रात्रौ वीरासनं वसेत् ॥ तिष्ठन्तीष्वनुतिष्ठेत्तु व्रजन्तीष्वप्यनुव्रजेत् । आसीनासु तथासीनो नियतो वीतमत्सरः ॥ आतुरामभिशस्तां वा चौरव्याघ्रादिभिर्भयैः । पतितां पङ्कलग्नां वा सर्वोपायैर्विमोचयेत् ॥ उष्णे वर्षति शीते वा मारुते वाति वा भृशम् । न कुर्वीतात्मनस्त्राणं गोरकृत्वा तु शक्तिः ॥ आत्मनो यदि बान्धवेषां गृहे क्षेत्रेऽथवा खले । भक्षयन्तीं न कथयेत्पिचन्तं चैव वत्सकम् ॥ अनेन विधिना यस्तु गोघ्नो गा अनुगच्छति । स गोहत्याकृतं पापं त्रिभिर्मासैर्व्यपोहति ॥ वृषभैकादशा गाश्च दद्यात्सुचरितव्रतः । अविद्यमाने सर्वस्वं वेदविद्वयो निवेदयेत् ॥ एतत्रितययाज्ञवल्कीयमासप्राजापत्यमासं पञ्चगव्याशनवृषभैकादशगोदानयुक्तत्रिरात्रोपवासरूपव्रतत्रितयविषयं यथाक्रमेण द्रष्टव्यम् । यत्त्वङ्गिरसा मानवेतिकर्तव्यतायुक्तं त्रैमासिकमभिधायाधिकमभिहितम् । अक्षारलवणं रुक्षं षष्ठे कालेऽस्य भोजनम् । गोमतीं वा जपेद्विद्यामोङ्कारं वेदमेव च ॥ व्रतवद्धारयेद्दण्डं समन्त्रां चैव मेखलामिति । तन्मानवविषयम् । एवं पुष्टितारुण्यादिकिञ्चिद्रुणातिशययोगिन्यां द्रष्टव्यम् । अतिबालामतिकृशामतिवृद्धां च रोगिणीम् । हत्वा पूर्वविधानेन चरेदर्धव्रतं द्विज इति पुष्टितारुण्यादिरहितायां गव्यर्धप्रायश्चित्तदर्शनात् । यदा तु याज्ञवल्कीयमासातिकृच्छ्रव्रतनिमित्तभूतां गामविशिष्टस्वामिकां जातिमात्रयोगिनीं कामतो व्यापादयति तदा

विहितं यदकामानां कामात्तद्विगुणं चरेदिति न्यायेन पूर्वोक्तमेवाकामविहितं मासातिकृच्छ्र-  
व्रतं द्विगुणं कुर्यात् । यत्तु हारीतेन । गोघ्नस्तच्चर्मोर्ध्ववालं परिधायेत्यादिना मानवीमितिकर्त-  
व्यतामभिधायोक्तम् । वृषभैकादशाश्च गां दत्वा त्रयोदशे मासे पूतो भवतीति तत्सवनस्थ-  
श्रोत्रियगोवधे अकामकृते द्रष्टव्यम् । यत्तु वसिष्ठेन । गां चेद्वन्यात्तस्याश्रमणाद्विगुणं परिवेष्टि-  
तः षण्मासान् कृच्छ्रतप्तकृच्छ्रावातिष्ठेदृषभवेहतौ दद्यादिति षाण्मासिकं कृच्छ्रतप्तकृच्छ्रानु-  
ष्ठानमुक्तम् । यदपि देवलेन । गोघ्नः षण्मासांस्तच्चर्मपरिवृतो गोव्रजनिवासी गोभिरेव सह  
चरन् प्रमुच्यत इति तत् द्वयमपि हारीतीयेन समानविषयम् । तत्रैव कामकारकृते  
कात्यायनीयं त्रैवार्षिकम् । गोघ्नस्तच्चर्मसंवीतो वसेदोष्ठेऽथवा पुनः । गाश्चानुगच्छेत्सततं मौनी  
वीरासनादिभिः ॥ वर्षशीतातपस्त्रेणवद्विषङ्कभयादितः । मोक्षयेत्सर्वयत्नेन पूयते वत्सरै-  
स्त्रिभिरिति द्रष्टव्यम् । यच्च शाङ्खं त्रैवार्षिकम् । पादं तु शूद्रहत्यायामुदक्यागमने तथा ।  
गोवधे च तथा कुर्यात्परस्त्रीगमने तथेति ॥ तदपि कात्यायनीयव्रतसमानविषयम् । यत्तु यमेना-  
ङ्गिरसीमितिकर्तव्यतामभिधाय गोसहस्रं शतं वापि दद्यात्सुचरितव्रतः । अविद्यमाने सर्वस्वं  
वेदविद्वद्या निवेदयेदिति गोसहस्रयुक्तं गोशतयुक्तं च द्वैमासिकं व्रतद्वयमभिहितम् । तत्र  
यदा सवनस्थश्रोत्रियातिदुर्गतबहुकुटुम्बब्राह्मणसंबन्धिनीं कपिलां कर्माङ्गभूतां गर्भिणीं बहु-  
क्षीरतरुणिमादिगुणशालिनीं निर्गुणो धनवान्प्रयत्नं खड्गादिना व्यापादयति तदा गोसहस्रयु-  
क्तं द्वैमासिकं कुर्यात् । गर्भिणीं कपिलां दोग्ध्रीं होमधेनुं च सुव्रताम् । खड्गादिना घातयित्वा  
द्विगुणं व्रतमाचरेदिति विशिष्टायां गवि बार्हस्पत्ये प्रायश्चित्तविशेषदर्शनात् ॥ अतएव  
प्रचेतसा । स्त्रीगर्भिणीगोगर्भिणीबालवृद्धवधेषु भ्रूणहा भवतीति । ईदृग्वधमेव । गोवधमभि-  
संधाय ब्रह्महत्याव्रतमतिदिष्टम् । द्वितीयं तु याम्यं गोशतदानयुक्तं द्वैमासिकं व्रतं कात्यायनीय-  
व्रतविषये धनवतो द्रष्टव्यम् । यत्तु गौतमेन । वृषभैकगोशतदानसमुच्चितं त्रैवार्षिकं प्राकृतं ब्रह्म-  
चर्यं वैश्यवधेऽभिधाय गोवधेऽतिदिष्टम् । गां च हत्वा वैश्यवदिति । एतच्च त्रैवार्षिकव्रतप्रत्या-  
स्त्रायभूतनवतिधेनुभिः सार्धं वृषभैकशता गावो नवन्यूनं द्विशतं भवतीति गोसहस्रयुक्तद्वैमासि-  
कव्रतान्न्यूनत्वात्पूर्वोक्तविषये एव कामतो वधे । यद्वा तत्रैव विषये गर्भरहितायाः कामतो वधे  
द्रष्टव्यम् । तादृग्विधया एव गर्भरहितायास्त्वकामतो हननेऽपि कात्यायनीयमेव त्रैवार्षिकं  
कल्प्यम् । यत्तु यमेनोक्तम् । काष्ठलोष्टाश्मभिर्गावः शस्त्रैर्वा निहता यदि । प्रायश्चित्तं कथं  
तत्र शस्त्रे शस्त्रे विधीयते । काष्ठे सान्तपनं कुर्यात्प्राजापत्यं तु लोष्टके । तप्तकृच्छ्रं तु पाषा-  
णे शस्त्रे चाप्यतिकृच्छ्रकम् ॥ प्रायश्चित्ते ततश्चीर्णे कुर्याद्ब्राह्मणभोजनम् । त्रिशङ्गा वृषभं चैकं  
दद्यात्तेभ्यश्च दक्षिणामिति ॥ तत्पूर्वोक्तगोसहस्रशतादिदानत्रैवार्षिकादिव्रतविषयेष्वेव काष्ठा-  
दिसाधनविशेषजनितवधनिमित्तसान्तपनादिपूर्वकत्वप्रतिपादनपरं नतु निरपेक्षलघुत्वाद्गतस्य ।  
तथा वयोविशेषादपि प्रायश्चित्तविशेष उक्तः । अतिवृद्धामतिकृशामतिबालां च रोगिणीम् ।  
हत्वा पूर्वविधानेन चरेदर्धव्रतं द्विजः ॥ ब्राह्मणान्भोजयेच्छक्त्या दद्याद्धैमातिलांस्तथेति ॥ नीरो-  
गादिवधे यद्विहितं तस्यार्धम् ॥ बृहत्प्रचेतसाप्यत्र विशेष उक्तः । एकवर्षं हन्ते वत्से कृच्छ्रपादो  
विधीयते । अबुद्धिपूर्वं पुंसः स्याद्विषादस्तु द्विहायने । त्रिहायने त्रिपादः स्यात्प्राजापत्यमतः पर-

मिति ॥ तथा गर्भिण्या वधे यदा गर्भोऽपि निहतो भवति तदा प्रतिनिमित्तं नैमित्तिकमावर्तत इति न्यायेनाविशेषेण द्विगुणव्रतप्राप्तौ षट्त्रिंशन्मते विशेष उक्तः । पाद उत्पन्नमात्रे तु द्वौ पादौ दृढतां गते । पादोनं व्रतमुद्दिष्टं हत्वा गर्भमचेतनम् ॥ अङ्गप्रत्यङ्गसंपूर्णे गर्भे चेतःसमन्विते । द्विगुणं गोव्रतं कुर्यादेषा गोघ्नस्य निष्कृतिरिति । बहुकृतृके तु हनने संवर्तापस्तम्बौ विशेषमाहतुः । एका चेद्वहुभिः कचिद्दैवाद्यापादिता क्वचित् । पादं पादं तु हत्यायाश्चरेयुस्ते पृथक्पृथगिति । यादृग्विधगोहत्यायां यद्व्रतमुपदिष्टं तत्पादं प्रत्येकं कुर्युर्वचनात् । एका चेदित्युपलक्षणमित्यतो बहुभिर्द्वयोर्बहूनां च व्यापादनं प्रतिपुरुषं पादद्वयं पादोनं वा कल्पनीयम् । तच्चाकामतो वधे द्रष्टव्यम् । दैवादिति विशेषणोपादानात् । कामकारे तु बहूनामपि प्रत्येकं कृत्स्नदोषसंबन्धात्कृत्स्नव्रतसंबन्धो युक्तः । सत्रिणामिव प्रतिपुरुषं कृत्स्नव्यापारसमवायात् । एकं व्रतं बहूनां तु यथोक्ताद्विगुणो दम इति प्रत्येकं दण्डद्वैगुण्यदर्शिताच्च । यदा त्वेकेनैव बन्धनादिव्यापारेण बहवो गावो व्यापादितास्तत्र संवर्तापस्तम्बौ विशेषमाहतुः । व्यापन्नानां बहूनां तु रोधने बन्धने तथा । भिषग्भिषद्योपचारे च द्विगुणं गोव्रतं चरेदिति । बहुष्वपि व्यापन्नेषु न प्रतिनिमित्तं नैमित्तिकानुष्ठानं नापि तन्त्रेण किंतु वचनबलाद्विगुणमेव । तथा भिषगपि विरुद्धौषधदानेनैकस्या अप्यकामतो व्यापादने द्विगुणं गोव्रतं कुर्यात् । भिषग्व्यतिरिक्तस्य केवलं उपकारार्थं प्रवृत्तस्य त्वकामतः प्रति-कूलौषधदाने व्यास आह । औषधं लवणं चैव पुण्यार्थमपि भोजनम् । अतिरिक्तं न दातव्यं काले स्वरूपं तु दापयेत् ॥ अतिरिक्ते विपत्तिश्चेत्कृच्छ्रपादो विधीयत इति ॥ यच्चापस्तम्बेनोक्तम् । पादमेकं चरेद्दोषे द्वौ पादौ बन्धने चरेत् । योजने पादहीनं स्याच्चरेत्सर्वं निपातने इति । तस्यवहितव्यापारिणो निमित्तकर्तृविज्ञेयम् । न साक्षात्कर्तुः । साक्षात्कर्तृनिमित्तिनोश्च भेदस्तेनैव दर्शितः । पाषाणैर्लकुटैर्वापि शस्त्रेणान्येन वा बलात् । निपातयन्ति ये गास्तु कृत्स्नं कुर्युर्व्रतं हि ते ॥ तथैव बाहुजङ्घोरुपार्श्वग्रीवाङ्गिमोटनैरिति । एतदुक्तं भवति । पाषाणखड्गादिभिर्ग्रीवामोटनादिना वा येऽङ्गानि पातयन्ति ते साक्षाद्धन्तारस्तेष्वेव कृत्स्नं प्रायश्चित्तम् । ये तु व्यवहितरोधबन्धादिव्यापारयोगिनस्ते निमित्तिनस्तेषां न कृत्स्नव्रतसंबन्धः किंतु तदवयवैरेव पादद्विपादादिभिरिति । तत्र च रोधादिना व्यवहितव्यापारत्वाविशेषेऽपि वचनात्कचित्पादः कचिद्विपादः पादोनं कचिदिति युक्तम् । अत्राह पराशरः । गवां बन्धनयोक्तैस्तु भवेन्मृत्युरकामतः । अकामकृतपापस्य प्राजापत्यं विनिर्दिशेत् ॥ प्रायश्चित्ते ततश्च्रीर्णे कुर्याद्वाह्यभोजनम् । अनडुत्सहितां गां च दद्याद्विप्राय दक्षिणामिति ॥ अयं च प्राजापत्यो यदि रोधादिकं कृत्वा तज्जन्यप्रमादपरिजिहीर्षया प्रत्येकशमाणा आस्ते तदा द्रष्टव्यः । अकामकृतपापस्येति विशेषणोपादानात् । यदा तु न प्रमादसंस्मरणं करोति तदा पादमेकं चरेद्दोषे द्वौ पादौ बन्धने चरेत् । योजने पादहीनं स्याच्चरेत्सर्वं निपातन इत्यङ्गिरसोक्तं त्रैमासिकपादं किंचिदधिकं वा विंशत्यहर्गोवधव्रतं कुर्यात् ॥ आपस्तम्बेनापि विशेष उक्तः । अतिदोहातिवाहाम्यां नासिकाच्छेदने तथा । नदीपर्वतसंरोधे मृते पादोनमाचरेदिति । लक्षणमात्रोपयोगिनि तु दाहे न दोषः । अन्यत्राङ्गनलक्षाम्यां वाहने मोचने तथा । सायं सं-

गोपनार्थं च न दुष्येद्बोधबन्धने इति पराशरस्मरणात् । अङ्कनं स्थिरचिह्नकरणम् । लक्षणं साम्प्रतोपलक्षणम् । वाहने शास्त्रोक्तमार्गेण रक्षणार्थमपि नालिकेरादिभिर्बन्धने भवत्येव दोषः । न नालिकेरेण न शाणवालैर्न चापि मौञ्जेन न बन्धशृङ्खलैः । एतैस्तु गावो न निबन्धनीया बध्वा तु तिष्ठेत्परशुं गृहीत्वा ॥ कुशैः काशैश्च बध्नीयास्तथाने दोषविवर्जिते इति व्यासस्मरणात् । तथान्योऽपि विशेषस्तेनैवोक्तः । घण्टाभरणदोषेण विपत्तिर्यत्र गोर्भवेत् । गोकृच्छार्थं भवेत्तत्र भूषणार्थं हि तत्स्मृतम् ॥ अतिदोहातिदग्ने संघाते चैव योजनम् । बध्वा शृङ्खलपाशैश्च मृते पादोनमाचरेदिति ॥ पालनाकरणादिनोपेक्षायां क्वचित्प्रायश्चित्तविशेषस्तेनैवोक्तः । जलौघपल्वले मग्ना मेघविद्युद्धतापि वा । श्वभ्रे वा पतिताकस्माच्छ्वापदेनापि भक्षिता ॥ प्राजापत्यं चरेकृच्छ्रं गोस्वामी व्रतमुत्तमम् । शीतवाताहता वा स्यादुद्वन्धनहतापि वा ॥ शून्यागार उपेक्षायां प्राजापत्यं विनिर्दिशेदिति ॥ इदं तु कार्यान्तरविरहेऽप्युपेक्षायां वेदितव्यम् । कार्यान्तरव्यग्रतयोपेक्षायां त्वर्धम् । पल्वलौघमृगव्याघ्रश्वापदादिनिपातने । श्वभ्रप्रपातस्पर्पाद्यैर्मृते कृच्छ्रार्थमाचरेत् । अपालत्वात्तु कृच्छ्रं स्याच्छून्यागार उपलब्धे इति विष्णुस्मरणात् ॥ तथा सत्यपि व्यापादने क्वचिदुपकारार्थप्रवृत्तौ वचनाद्दोषाभावः । यथाह संवर्तः । यन्त्रणे गोचिकित्सार्थं मूढगर्भविमोचने । यत्ने कृते विपत्तिः स्यान्न स पापेन लिप्यते इति । यन्त्रणं व्याध्यादिनिर्यातनार्थं संदंशाङ्कुशादिप्रवेशनम् । तथा । औषधं स्नेहमाहारं ददद्गोब्राह्मणे द्विजः । दीयमाने विपत्तिश्चेन्न स पापेन लिप्यते ॥ ग्रामघाते शरौघेण वेश्मभङ्गान्निपातने । दाहच्छेदशिराभेदप्रयोगैरुपकुर्वताम् । द्विजानां गोहितार्थं च प्रायश्चित्तं न विद्यते । अत्र पराशरोऽप्याह । अतिवृष्टिहतानां च प्रायश्चित्तं न विद्यते । कूपखाते च धर्मार्थं गृहदाहे च या मृता । ग्रामदाहे तथा घोरे प्रायश्चित्तं न विद्यते इति । इदं तु बन्धनरहितस्यैव पशोः कथंचिद्रूपादिदाहदानेन मृतविषयम् । इतरथापस्तम्बेनोक्तम् । कान्तारेष्वथ दुर्गेषु गृहदाहे खलेषु च । यदि तत्र विपत्तिः स्यात्पाद एको विधीयत इति । तथास्थ्यादिभङ्गे मरणाभावेऽपि क्वचित्प्रायश्चित्तमुक्तम् । अस्थिभङ्गं गवां कृत्वा लाङ्गलच्छेदनं तथा । पाटनं दन्तशृङ्गाणां मासार्थं तु यवान्पिबेदिति । यत्वाङ्गिरसम् । शृङ्गदन्तास्थिभङ्गे वा चर्मनिर्मोचनेऽपि वा । दशरात्रं पिबेद्ब्रजं स्वस्थापि यदि गोर्भवेदिति वज्रशब्दवाच्यं क्षीरादिवर्तनमुक्तं तदशक्तविषयम् । इदं च प्रायश्चित्तं गोस्वामिने व्यापन्नगोसदृशीं गां दत्त्वैव कार्यम् । यथाह पराशरः । प्रमापणे प्राणभृतां दद्यात्तत्प्रतिरूपकम् । तस्यानुरूपं मूल्यं वा दद्यादित्यब्रवीद्यम् इति । मनुरपि । ( अ. ८ श्लो. २८८ ) यो यस्य हिंस्याद्ब्रव्याणि ज्ञानतोऽज्ञानतोऽपि वा । स तस्योत्पादयेत्तुष्टिं राज्ञे दद्याच्च तत्सममिति । एतच्च पूर्वोक्तप्रायश्चित्तजातं ब्राह्मणस्यैव हन्तुर्वेदितव्यम् । क्षत्रियादेस्तु हन्तुर्वेदद्विष्णुना विशेषोऽभिहितः । विप्रे तु सकलं देयं पादोनं क्षत्रिये स्मृतम् । वैश्येऽर्थं पाद एकस्तु शूद्रजातिषु शस्यत इति । यच्चङ्गिरोवचनम् । पर्षद्या ब्राह्मणानां तु सा राज्ञां द्विगुणा मता । वैश्यानां त्रिगुणा प्रोक्ता पर्षद्ब्रजं व्रतं स्मृतमिति तत्प्रातिलोभ्येन वाग्दण्डपारुष्यादिविषयम् । तथा स्त्रीवृद्धबालादीनां त्वर्धम् । अनुपनीतस्य बालस्य पाद इति च प्रागुक्तमनुसंधेयम् ॥ स्त्रीणां पराशरेण विशेष-

षोऽभिहितः । वपनं नैव नारीणां नानुव्रज्या जपादिकम् । न गोष्ठे शयनं तासां न वसी-  
रन् गवाजिनम् ॥ सर्वान्केशान्समुद्धृत्य छेदयेदङ्गुलद्वयम् । सर्वत्रैवं हि नारीणां शिरसो मु-  
ण्डनं स्मृतमिति । पुरुषेषु च विशेषः संवर्तेन दर्शितः । पादेऽङ्गुरोमवपनं द्विपादे श्मश्रु-  
णोऽपि च । त्रिपादे तु शिखावर्ज्यं सशिखं तु निपातने इति । पादप्रायश्चित्ताहस्य कण्ठा-  
दधस्तनोद्गरोष्णामेव वपनम् । अर्धप्रायश्चित्ताहस्य तु श्मश्रुणामपि । पादोनप्रायश्चित्ताहस्य  
पुनः शिरोगतानामपि शिखावर्जितानाम् । पादचतुष्टयाहस्य तु सशिखस्य सकलकेशजात-  
स्येति । एवमेतद्दिगवलम्बनेनान्येषामपि स्मृतिवचसां विषयो निरूपणीयः ॥ २६३ ॥ २६४  
इति गोवधप्रायश्चित्तप्रकरणम् ॥

अधुनान्येषामुपपातकानां प्रायश्चित्तमाह

**उपपातकशुद्धिः स्यादेवं चान्द्रायणेन वा ।**

**पयसा वापि मासेन पराकेणाथवा पुनः ॥ २६५ ॥**

एवमुक्तेन गोवधव्रतेन मासं पञ्चगव्याशनादिनान्येषां ब्राह्म्यतादीनामुपपातकानां शुद्धि-  
र्भवेत् । चान्द्रायणेन वा वक्ष्यमाणलक्षणेन मासं पयोव्रतेन वा पराकेण वा शुद्धिर्भवेत् ।  
अत्रातिदेशसामर्थ्याद्गोवधवसनगोपरिचर्यादिभिर्गोवधासाधारणैः कतिपयैर्न्यूनत्वमवगम्यते ।  
एतच्च व्रतचतुष्टयमकामकारे शक्त्यपेक्षया विकल्पितं द्रष्टव्यम् । कामकारे तु ( अ. ११  
श्लो. ११७ ) एतदेव व्रतं कुर्युरुपपातकिनो द्विजाः । अवकीर्णवर्ज्यं शुद्ध्यर्थं चान्द्रायण-  
मथापि वेति मनूक्तं त्रैमासिकं द्रष्टव्यम् । अत एव वचनादयं प्रायश्चित्तातिदेशः सर्वेषामु-  
पपातकगणपठितानामुक्तप्रायश्चित्तानामनुक्तप्रायश्चित्तानां चावकीर्णवर्जितानामविशेषेण वेदि-  
तव्यः । अवकीर्णिनस्तु प्रतिपदोक्तमेव । नन्वनुक्तप्रायश्चित्तविषयतयैवातिदेशता युक्ता ।  
इतरथा प्रतिपदोक्तप्रायश्चित्तबाधसापेक्षत्वप्रसङ्गात् । मैवम् । तथा सत्युक्तनिष्कृतीनामुप-  
पातकगणपाठोऽनर्थकः स्यात् । यदि परमुपपातकमध्ये सामान्यतः पठितस्यान्यत्र वि-  
शेषतः प्रायश्चित्तान्तरमुच्यते । यथा अयाज्यानां च याजनं त्रीन्कृच्छ्रानाचरेत् । ब्राह्म-  
याजकोऽभिचरन्नपीति स एव विषयः केवलं परिहीयेत न पुनर्विशेषतः पठितस्या-  
न्यत्रापि विशेषत एव यत्र प्रायश्चित्तमुच्यते सोऽपि यथा इन्धनार्थं ह्रमच्छेदः वृक्ष-  
गुल्मलतावीरुच्छेदने जप्यमृक्षतमिति । अतो ब्राह्म्यादिषु अस्मिन् शास्त्रे शास्त्रा-  
न्तरे वा दृष्टैः प्रायश्चित्तैः सहोपपातकशुद्धिः स्यादेवमित्यादिना प्रतिपादितव्रतचतुष्ट-  
यस्य समविषयताकल्पनेन विकल्पो विषयविभागो वाश्रयणीयः । तानि स्मृत्यन्तरदृष्टप्राय-  
श्चित्तानि पाठक्रमेण ब्राह्म्यादिषु योजयिष्यामः । तत्र ब्राह्म्यतायां मनुनेदमुक्तम् । ( अ. ११  
श्लो. १२१ ) येषां द्विजानां सावित्री नानूच्येत यथाविधि । तांश्चारयित्वा त्रीन् कृच्छ्रान्  
यथाविध्युपनाययेदिति । यच्च यमेनोक्तम् । सावित्री पतिता यस्य दशवर्षाणि पञ्च च । स-  
शिखं वपनं कृत्वा व्रतं कुर्यात्समाहितः ॥ एकविंशतिरात्रं च पिबेत्प्रसृतियावकम् । ह-  
विषा भोजयेच्चैव ब्राह्मणान्सप्त पञ्च च ॥ ततो यावकशुद्धस्य तस्योपनयनं स्मृतमिति तदु-  
भयमपि याज्ञवल्कीयमासपयोव्रतविषयम् । यत्तु वसिष्ठेनोक्तम् । पतितसावित्रीक उद्दालक-

व्रतं चरेत् द्वौ मासौ यावकेन वर्तयेन्मासं पयसा पक्षमामिक्षयाऽष्टरात्रं वृतेन षड्रात्रमया-  
चितेन त्रिरात्रमब्धसोऽहोरात्रमुपवसेदश्वमेधावभृथं गच्छेद्वात्यस्तोमेन वा यजेतेति । अत्रेयं  
व्यवस्था । यस्पोपनेत्राद्यभावेन तत्कालातिक्रमस्तस्य याज्ञवल्कीयव्रतानामन्यतमं शक्त्य-  
पेक्षया भवति । अनापद्यतिक्रमे तु मानवं त्रैमासिकम् । तत्रैव पञ्चदशवर्षादूर्ध्वमपि किय-  
त्कालातिक्रमे तूद्दालकव्रतं ब्राह्मस्तोमो वेति । येषां तु पित्रादयोऽप्यनुपनीतास्तेषामापस्त-  
म्बोक्तम् । यस्य पितापितामहावनुपनीतौ स्यातां तस्य संवत्सरं त्रैविद्यकं ब्रह्मचर्यम् । यस्य  
प्रपितामहादेर्नानुस्मर्यते तस्य उपनयनं तस्य द्वादशवर्षाणि त्रैविद्यकं ब्रह्मचर्यमिति । तथा  
स्तेष्वेऽप्युपपातकसाधारणप्राप्तव्रतचतुष्टयापवादकं प्रायश्चित्तं मनुनोक्तम् । ( अ. ११ श्लो.  
१६२ ) धान्यान्नधनचौर्याणि कृत्वा कामाद्विजोत्तमः । सजातीयगृहादेव कृच्छ्रार्धेन वि-  
शुध्यतीति । द्विजोत्तमस्य सजातीयो ब्राह्मण एवातो विप्रपरिग्रहे ब्राह्मणस्य हर्तुरिदं क्षत्रि-  
यादेस्त्वल्पं कल्प्यम् । अथाष्टापाद्यं स्तेयकिल्बिषं शूद्रस्य द्विगुणोत्तराणीतरेषां प्रतिवर्षं विदुः,  
षोऽतिक्रमे दण्डभूयस्त्वमिति क्षत्रियादेरपहर्तुर्दण्डाल्पत्वस्य दर्शनात् । तथा । विप्रे तु सकलं देयं  
पादोनं क्षत्रिये स्मृतमिति पादपादहान्या प्रायश्चित्तदर्शनात् । तथा । क्षत्रियादिपरिग्रहेणापि द-  
ण्डानुसारेण प्रायश्चित्ताल्पत्वं कल्प्यम् । अतः क्षत्रियपरिग्रहे चौर्ये पाण्मासिकम् । वैश्यपरिग्रहे  
त्रैमासिकं गोवधव्रतम् । शूद्रपरिग्रहे चान्द्रायणं कल्प्यम् । एवमुत्तरत्राप्यूहनीयम् । इदं च  
दशकुम्भधान्यापहारविषयम् । अधिकेतु धान्यं दशम्यः कुम्भेभ्यो हरतो दम उत्तमः । पलसह-  
स्राधिके वध इति वधदर्शनात् । कुम्भश्च पञ्चसहस्रपलपरिमाणः । धान्यसाहचर्यादन्नधने  
चैतावद्धान्यपरिमिते वेदितव्यम् । अन्नशब्देन तन्दुलादिकमभिधीयते । धनशब्देन ताम्र-  
रजतादिकम् । इदं तु प्रायश्चित्तं कामकारविषयम् । अकामतस्तु त्रैमासिकं गोवधव्र-  
तम् । तथा । मनुष्याणां च हरणे स्त्रीणां क्षेत्रगृहस्य च । कूपवापीजलानां च शुद्धिश्चान्द्रा-  
यणेन त्विति । सार्धशतद्वयपणलभ्यजलापहार इदं चान्द्रायणं प्राप्तमपीतरगोवधव्रतनिवृ-  
त्त्यर्थं विधीयते । तावन्मूल्यजलापहारे पानीयस्य तृणस्य च तन्मूल्याद्विगुणो दण्ड इति  
पञ्चशतं तथेति चान्द्रायणविषये पञ्चशतदण्डविधानात्तावत्परिमाणदण्डचान्द्रायणयोगोर्वि-  
धादौ सहचरितत्वात्तथा कृच्छ्रातिकृच्छ्रैर्द्वयोः पणपञ्चशतं तथेति चान्द्रायणविषये पञ्च-  
शतपणदण्डविधानाच्च । एतच्च क्षत्रियादिद्रव्यापहारे द्रष्टव्यम् । ब्राह्मणसंबन्धिद्रव्यापहारे तु  
( मनु अ. ११ श्लो. ९७ ) निक्षेपस्यापहरणे नराश्वरजतस्य च । भूमिवज्रमणीनां च रुक्मस्तेय-  
समं स्मृतमिति द्रष्टव्यम् तथा । ( मनु अ. ११ श्लो. १६४ ) द्रव्याणामल्पसाराणां स्तेयं  
कृत्वान्यवेश्मनः । चरेत्सान्तपनं कृच्छ्रं तन्निरीत्यात्मशुद्धय इत्यनेनाल्पप्रयोजनत्रपुसीसादि-  
द्रव्यापहारविशेषणस्तेयसामान्योपपातकप्रायश्चित्तापवादः । इदं च चान्द्रायणनिमित्तभूतार्ध-  
तृतीयशतमूल्यस्य पञ्चदशांशार्धत्रपुसीसाद्यपहारे प्रायश्चित्तम् । चान्द्रायणपञ्चदशांशत्वात्त-  
स्य । तथा द्रव्यविशेषेणाप्युपपातकसामान्यप्राप्तव्रतापवादः । ( मनु अ. ११ श्लो. १६९ ) भक्ष्य-  
भोज्यापहरणे यानशय्यासनस्य च । पुष्पमूलफलानां च पञ्चगव्यं विशोधनमिति एकवारभो-

जनपर्याप्तभक्ष्यभोज्यापहार इदम् । द्वित्रिवारभोजनपर्याप्तापहारे त्रिरात्रम् । यथाह पैठीनसिः । भक्ष्यभोज्यान्नस्योदरपूरणमात्रहरणे त्रिरात्रमेकरात्रं वा पञ्चगव्याहारश्चेति ॥ यानादीनामप्येतत्साहचर्यदेतावन्मूल्यानामेवापहरणे एतत्प्रायश्चित्तम् । सर्वत्रापि द्वियमाणद्रव्यन्यूनाधिकभावेन प्रायश्चित्तस्यापि लघुगुरुभावः कल्पनीयः । तथा । ( मनु अ. ११ श्लो. १६६ ) तृणकाष्ठद्रुमाणां च शुष्कान्नस्य गुडस्य च । तैलचर्माभिषाणां च त्रिरात्रं स्यादभोजनमिति । एषां च तृणादीनां भक्ष्यादित्रिगुणत्रिरात्रप्रायश्चित्तस्य दर्शनात् तत्रिगुणमूल्यार्षाणामेतत्प्रायश्चित्तम् । तथा । ( मनु अ. ११ श्लो. १६७ ) मणिमुक्ताप्रवालानां ताम्रस्य रजतस्य च । अयस्कांस्योपलानां च द्वादशाहं कदन्नतेति । अत्रापि भक्ष्यादिवत् द्वादशगुणप्रायश्चित्तदर्शनात् तन्मूल्यद्वादशगुणमूल्यमणिमुक्ताद्यपहार एतत्प्रायश्चित्तं द्रष्टव्यम् । तथा ( म. अ. ११ श्लो. १६८ ) कार्पासकीटजीर्णानां द्विस्त्रैकखुरस्य च । पक्षिगन्धौषधीनां च रज्ज्वाश्रैवंत्र्यहं पय इति । अत्रापि भक्ष्यादित्रिगुणप्रायश्चित्तदर्शनात्तत्रिगुणमूल्यानामपहार एवैतत्प्रायश्चित्तं ज्ञेयम् । द्वियमाणद्रव्यन्यूनाधिकभावेन प्रायश्चित्तालपत्वमहत्त्वं कल्प्यमेव । इदं च स्तेयप्रायश्चित्तमपहृतद्रव्यदानोत्तरकालमेव द्रष्टव्यम् । यथाह विष्णुः । दत्तैवापहृतं द्रव्यं स्वामिने व्रतमाचरेदिति । ऋणापाकरणं च पुत्रपौत्रैर्ऋणं देयमिति विहितं तस्यानपाकरणे तथा वैदिकस्य च ज्ञायमानो वै ब्राह्मण इत्येतद्वाक्येनर्णसंस्तुतयज्ञाद्यकरणे च उपपातकशुद्धिः स्यादेवमित्यादिनोपपातकसामान्यविहितं व्रतचतुष्टयं शक्त्यपेक्षया योज्यम् । प्रायश्चित्तान्तरमप्यत्र मनुनोक्तम् । ( अ. ११ श्लो. २७ ) इष्टं वैश्वानरीं चैव निर्वपेदब्दपर्यये । लुप्तानां पशुसोमानां निष्कृत्यर्थमसंभव इति । अब्दपर्यये संवत्सरान्ते । तथाधिकृतस्यानाहिताग्निवेऽप्येतदेव व्रतचतुष्टयं वत्सरादूर्ध्वमापदि शक्त्यपेक्षया योज्यम् । अनापदि तु मानवं त्रैमासिकम् । अर्वाक्पुनर्वत्सरात् काष्ठाजिनिर्विशेषमाह काले त्वाधाय कर्माणि कुर्याद्विप्रो विधानतः । तदकुर्वन् त्रिरात्रेण मासि मासि विशुद्ध्यति । अनाहिताग्नौ पित्रादौ यक्ष्यमाणः सुतो यदि । स हि ब्राह्मणे पशुना यजेत्तन्निष्क्रयाय त्विति । एकाग्रैरपि विशेषस्तेनैवोक्तः । कृतदारो गृहे ज्येष्ठो यो नादध्यादुपासनम् । चान्द्रायणं चरेद्वर्षं प्रीतिमासमहोऽपि वेति । तथा अपण्यानां विक्रये च स्मृत्यन्तरे प्रायश्चित्तविशेष उक्तः । यथाह हारीतः । गुडतिलपुष्पमूलफलपक्वान्नविक्रये सोमपानं सौम्यः कृच्छ्रः । लाक्षालवणमधुमांसतैलक्षीरदधिघृतगन्धतक्रचर्मवाससामन्यतमविक्रये चान्द्रायणम् । तथा । ऊर्णकेशकेशरीभूषेनुवेश्माश्वशस्त्रविक्रये च भक्ष्यमांसस्त्रायवस्थिशृङ्गनखशुक्तिविक्रये तप्तकृच्छ्रः । हिङ्गुगुगुलुहरितालमनःशिलाज्जगैरिकक्षारलवणमणिमुक्ताप्रवालवैणववेणुमृन्मयेषु च तप्तकृच्छ्रः । आरामतडागोदपानपुष्करिणीसुकृतविक्रये त्रिषवणस्त्रायश्चःशायी चतुर्थकालाहारो दशसहस्रं जपन् संवत्सरेण पूतो भवति । हीनमानोन्मानसंकरसंकीर्णविक्रये चेति । एवमन्यैरपि शङ्खविष्ण्वाद्युक्तवचनैर्नत्र प्रायश्चित्तविशेषो नोक्तस्तत्रानापदि मानवमुपपातकसाधारणतः प्राप्तं त्रैमासिकम् । आपदि तु याज्ञवल्कीयं व्रतचतुष्टयं शक्त्यपेक्षया योज्यम् ॥ तथा परिवेत्तरि च वसिष्ठेन प्रायश्चित्तविशेष उक्तः । परिविविदानः कृच्छ्रातिकृच्छ्रौ चरित्वा

तस्मै दत्त्वा पुनर्निविशेत तां चैवोपयच्छेतेति । परिविविदानः परिवेत्ता उच्यते । तत्स्वरूपं च प्राग्व्याख्यातम् । असौ कृच्छ्रातिकृच्छ्रौ चरित्वा तस्मै ज्येष्ठाय तां खोढां दत्त्वा ब्रह्मचर्या हृतभैक्षवद्गुरुपरिभवपरिहारार्थं निवेद्य पुनरुद्बहेत् । कामित्यपेक्षायामुक्तं तामेवोपयच्छेतेति । तामेव खोढां ज्येष्ठाय निवेदितां तेन ज्ञानुज्ञातामुद्बहेत् । यत्तु हारीतेनोक्तम् । ज्येष्ठेऽनिविष्टे कनीयान्निविशमानः परिवेत्ता भवति परिवित्तिर्ज्येष्ठः परिवेदनी कन्या परिदायी दाता परियष्टा याजकस्ते सर्वे पतिताः संवत्सरं प्राजापत्येन कृच्छ्रेण पावयेयुरिति । यदपि शङ्केनोक्तम् । परिवित्तिः परिवेत्ता च संवत्सरं ब्राह्मणगृहेषु भैक्षं चरेयातामिति तदुभयमपि कामकारेण कन्यापित्राद्यननुज्ञातोद्वाहविषयम् । प्रायश्चित्तस्य गुरुत्वात् । यदा पुनः कामतः कन्यां पित्रादिदत्तामेव परिणयति तदा मानवं त्रैमासिकम् । पूर्वोक्ती कृच्छ्रातिकृच्छ्रौ याज्ञवल्कीयं च व्रतचतुष्टयमज्ञातविषयम् । यमेनाप्यत्र विशेष उक्तः । कृच्छ्रौ द्वयोः परिवेद्ये कन्यायाः कृच्छ्र एव च । अतिकृच्छ्रं चरेद्दाता होता चान्द्रायणं चरेदिति । एतच्च पर्याहिताभ्यादीनामपि समानम् । एकयोगनिर्देशात् । यथाह गौतमः । परिवित्तिपरिवेत्तृपर्याहितपर्याधात्राग्नेदिधिषूदिधिषूपतीनां संवत्सरं प्राकृतं ब्रह्मचर्यमिति । अत एव वसिष्ठेनाग्नेदिधिषूपत्यादाविदमेव प्रायश्चित्तमुक्तम् । अग्नेदिधिषूपतिः कृच्छ्रं द्वादशरात्रं चरित्वा निविशेत तां चैवोपयच्छेत् । दिधिषूपतिः कृच्छ्रातिकृच्छ्रौ चरित्वा तस्मै दत्तां पुनर्निविशेतेति । अग्नेदिधिष्वादेर्लक्षणं स्मृत्यन्तरेऽभिहितम् । ज्येष्ठायां यद्यनूढायां कन्यायामुह्यतेऽनुज्ञा । या साग्नेदिधिषूर्ज्या पूर्वा तु दिधिषुः स्मृतेति । तत्राग्नेदिधिषूपतिः प्राजापत्यं कृत्वा तामेव ज्येष्ठां पश्चादयेनोद्बहेत् । दिधिषूपतिस्तु कृच्छ्रातिकृच्छ्रौ कृत्वा खोढां ज्येष्ठां कनीयस्याः पूर्वविवोदौ दत्त्वाऽन्यामुद्बहेदिति परिवेदनम् । तथा । भृतकाध्यापकभृतकाध्यापितयोश्च पयसा ब्रह्ममुवर्चलां पिबेदित्यधिकृत्य विष्णुनोक्तम् । भृतकाध्यापनं कृत्वा भृतकाध्यापितस्तथा । अनुयोगप्रदानेन त्रीन्पक्षान्नियतः पिबेदिति । उत्कर्षहेतोरधियानस्य नाशितं त्वयेत्येवं पर्यनुयोगोऽनुयोगप्रदानम् । अत एव स्मृत्यन्तरे । दत्तानुयोगानध्येतुः पतितान्मनुरब्रवीदित्युक्तम् । अत्रापि पूर्वोक्तव्रतैः सहास्य शक्त्यपेक्षया विकल्पः । तथा पारदार्येऽप्युपपातकसामान्यप्राप्तमानवत्रैमासिकस्य याज्ञवल्कीयव्रतचतुष्टयस्यापि गुरुदारादावपवाद उक्तः । तथान्यत्रापि गौतमादिभिः पारदार्यविशेषेणापवाद उक्तः । यथाह गौतमः । द्वेपरदारे त्रीणि श्रोत्रियस्येति तथा वार्षिकं प्राकृतं ब्रह्मचर्यं प्रस्तुत्य तेनैवेदमभिहितम् । उपपातकेषु चैवमिति । तत्रेयं व्यवस्था । ऋतुकाले कामतो जातिमात्रब्राह्मणीगमने वार्षिकं प्राकृतं ब्रह्मचर्यं तस्मिन्नेव काले कर्मसाधनत्वादिगुणशालिन्या ब्राह्मण्या गमने द्वे वर्षे प्राकृतं ब्रह्मचर्यम् । तादृश्या एव श्रोत्रियभार्याया गमने त्रीणि वर्षाणि प्राकृतं ब्रह्मचर्यम् । यद्वा श्रोत्रियपद्व्यां गुणवत्यां ब्राह्मण्यां त्रैवार्षिकम् । तादृग्विधायामेव क्षत्रियायां द्वैवार्षिकम् । तादृश्यामेव वैश्यायां वार्षिकमिति व्यवस्था । एतत्समानदृष्ट्या शूद्रायां षाण्मासिकं प्राकृतं ब्रह्मचर्यं कल्पनीयम् । अत एव शङ्केन वैश्यामवकीर्णः संवत्सरं ब्रह्मचर्यं त्रिषवणं चानुतिष्ठेत्क्षत्रियायां द्वे वर्षे त्रीणि ब्राह्मण्यां वैश्यायां शूद्रायां ब्राह्मणपरिणीतायामिति वर्णक्रमेण ह्यसौ दर्शितः । एवं क्षत्रियस्यापि क्षत्रियादिषु स्त्रीषु क्रमेण द्विवा-

षिकवार्षिकषाण्मासिकानि पूर्वोक्त एव विषये योजनीयानि । वैश्यस्य च वैश्याशूद्रयोर्वा-  
 षिकषाण्मासिके । शूद्रस्य शूद्र्यां परभार्यायां षाण्मासिकमेव । यत्त्वापस्तम्बीयम् । सव-  
 र्णायामनन्यपूर्वायां सक्तृत्संनिपाते पादः पतत्येवमभ्यासे पादः पादश्चतुर्थे सर्वमिति । तद्वै-  
 तमीयत्रिवार्षिकेण समानविषयम् । अनन्यपूर्विकायां तु चतुरभ्यासे द्वादशवार्षिकप्रायश्चित्त-  
 विधानादेकस्यामेव गमनाभ्यासे नेदं प्रायश्चित्तं किंतु प्रतिगमनं पादन्यूनं कल्प्यम् । एत-  
 त्सर्वं कामकारविषयम् । अकामतः पुनरेतदेवार्धकृत्या पूर्वोक्तविषये योजनीयम् । अनृतु-  
 काले तु जातिमात्रब्राह्मण्यां कामतो गमने मानवं त्रैमासिकम् । जातिमात्रक्षत्रियादिस्त्रीषु  
 पुनरस्मिन्नेव विषये तदीयान्येव द्वैमासिकचान्द्रायणमासिकानि योजनीयानि । क्षत्रियादीनां  
 क्षत्रियादिस्त्रीषु द्वैमासिकादीन्येव । अकामतः पुनरेतासु त्रैवार्षिकाणां याज्ञवल्कीयमृषभैका-  
 दशगोदानं मासं प्राजापत्याचरणं च क्रमेण द्रष्टव्यम् । शूद्रगमने तु कामतो विहितं मास-  
 व्रतमेवार्धकृत्या योजनीयम् । अत एव संवर्तः । शूद्रां तु ब्राह्मणो गत्वा मासं मासार्धमेव  
 वा । गोमूत्रयावकाहारस्तिष्ठेत्तत्पापमुक्त्य इत्यकामतोऽर्धमासिकमित्यभिप्रेतम् । ब्राह्मणश्चेदं  
 प्रेक्षापूर्वकं ब्राह्मणदारानभिगच्छेत्तन्निवृत्तधर्मकर्मणः कृच्छ्रोऽनिवृत्तधर्मकर्मणोऽतिकृच्छ्र इति  
 तद्ब्राह्मणभार्यायां शूद्रायां द्रष्टव्यम् । द्विजातिस्त्रीषु च विप्रोदासु द्विस्त्रिव्यभिचारितासु अशु-  
 द्धिपूर्वगमने वा । तथा च संवर्तः । विप्रामस्वजनां गत्वा प्राजापत्यं समाचरेदिति । काम-  
 तस्तु । राज्ञीं प्रव्रजितां धात्रीं साध्वीं वर्णोत्तमामिति । कृच्छ्रद्वयं प्रकुर्वीत सगोत्रामभिगम्य  
 चेति यमोक्तं कृच्छ्रद्वयं द्रष्टव्यम् । चतुराद्यभ्यासे तु व्यभिचारस्य स्वैरिण्यां वृषल्यामवकीर्णः  
 सचैलस्नात उदकुम्भं दद्याद्ब्राह्मणाय । वैश्यायां च चतुर्थकालाहारो ब्राह्मणानभोजयेद्यवसभारं  
 च गोम्यो दद्यात् । क्षत्रियायां त्रिरात्रोपोषितो वृतपात्रं दद्यात् । ब्राह्मण्यां षड्रात्रोपोषितो  
 गां दद्याद्रोष्ववकीर्णः प्राजापत्यं चरेत् । अनूढायामवकीर्णः पलालभारं सीसमापकं च दद्या-  
 त् इति शङ्खोक्तं वेदितव्यम् । चतुराद्यभ्यासविषयत्वं चास्य चतुर्थे स्वैरिणी प्रोक्ता पञ्चमे  
 बन्धकी मतेति स्मृत्यन्तरादवगम्यते । अत्रैव विषये पर्दात्रिशन्मतेऽप्युक्तम् । ब्राह्मणीं बन्ध-  
 कीं गत्वा किञ्चिद्दद्याद्विजातये । राजन्यां चेद्धनुर्दद्याद्वैश्यां गत्वा तु त्रैलोक्यम् ॥ शूद्रां गत्वा  
 तु वै विप्र उदकुम्भं द्विजातये । दिवसोपोषितो वा स्याद्दद्याद्विप्राय भोजनमिति ॥ अनुलोम-  
 व्यवाये गर्भे द्विगुणं यदि सा अतिदूषिता न प्रतिलोमगा न भवति तदैव । अन्यजातिगमने  
 द्वैगुण्यं प्रतिलोमदूषितासु अन्त्यावसायिस्त्रीषु च चाण्डालीगर्भे यथा गुरुतल्पव्रतं तथा किं-  
 चिद्भूयूनं तारतम्यं कल्प्यम् । चाण्डालीगमने वार्षिकम् । गर्भे गुरुतल्पत्वं तथैव ज्ञेयम् । इदं  
 प्रायश्चित्तजातं गर्भानुत्पत्तिविषयम् । तदुत्पत्तौ तु यद्विशेषेण यत्प्रायश्चित्तमुक्तं तदेव तत्र  
 द्विगुणं कुर्यात् । गमने तु व्रतं यत्स्याद्गर्भे तद्विगुणं चरेदित्युशनःस्मरणात् । शूद्र्यां गर्भ-  
 मादधतश्चतुर्विंशतिमते विशेष उक्तः । वृषल्यामभिजातस्तु त्रीणि वर्षाणि चतुर्थकालक्षमये  
 नक्तं भुञ्जीतेति । यत्तु मनुवचनम् । (अ. ३ श्लो. १७) शूद्रां शयनमाराप्य ब्राह्मणो या-  
 त्यधोगतिम् । जनयित्वा सुतं तस्यां ब्राह्मण्यादेव हीयत इति तत्पापगौरवख्यापनपरम् ।

प्रातिलोम्यव्यवाये तु सर्वत्र पुरुषस्य वध एव । प्रातिलोम्ये वधः पुंसो नार्याः कर्णादिकर्तन-  
मिति वचनात् ॥ यत्तु वृद्धप्रचेतोवचनम् । शूद्रस्य ब्राह्मणीं मोहाद्वच्छतः शुद्धिमिच्छतः ।  
पूर्णमेतद्गतं देयं माता यस्माद्धि तस्य सा ॥ पादहान्यान्यवर्णासु गच्छतः सार्ववर्णिकमिति ।  
द्वादशवार्षिकातिदेशकं तत् स्वभार्याभ्रान्त्या गच्छतो वैदितव्यम् । मोहादिति विशेषणोपा-  
दानात् । यत्तु संवर्तवचनम् । कथंचिद्ब्राह्मणीं गच्छेत्क्षत्रियो वैश्य एव वा । कृच्छ्रं सान्तपनं  
वा स्यात्प्रायश्चित्तं विशुद्ध्ये ॥ शूद्रस्तु ब्राह्मणीं गच्छेत्कथंचित्काममोहितः । गोमूत्रयावका-  
हारो मासेनैकेन शुद्ध्यतीति तदत्यन्तव्यभिचरितब्राह्मणीविषयम् ॥ अन्त्यजागमनेऽपि  
प्रायश्चित्तं बृहत्संवर्तेनोक्तम् । रजकव्याधशैलूषवेणुचर्मोपजीविनाम् । एतास्तु ब्राह्मणो  
गत्वा चरेच्चान्द्रायणद्वयमिति । इदं ब्राह्मणस्य कामतः सक्तदमनविषयम् । क्षत्रियादीनां  
तु पादपादहीनं कल्प्यम् । अत्रैवापस्तम्बेनोक्तम् । म्लेच्छी नदी चर्मकारी रजकी  
बुरुडी तथा । एतासु गमनं कृत्वा चरेच्चान्द्रायणद्वयमिति । अन्त्यजाश्च तेनैव द-  
र्शिताः । रजकश्चर्मकारश्च नटो बुरुड एव च । कैवर्तमेदमिच्छाश्च सप्तैते चान्त्यजाः स्मृताः  
इति । ये तु चाण्डालादयोऽन्त्यावसायिनस्तस्त्रीगमने गुरुतरं प्रायश्चित्तं गुरुतल्पप्रकरणे  
दर्शितम् । एतासां चान्त्यजस्त्रीणां मध्ये यदेकस्यां व्यवाये प्रायश्चित्तमभिहितं तत्सर्वासु  
भवति । सवासं सदृशत्वात् । यथाहोशनाः । बहूनामेकधर्माणामेकस्यापि यदुच्यते । सर्वे-  
षां तद्भवेत्कार्यमेकरूपा हि ते स्मृता इति । अकामतस्तु गमने । चाण्डालमेदश्वपचकपालव्रत-  
चारिणाम् । अकामतः स्त्रियो गत्वा पराकव्रतमाचरेदित्यापस्तम्बोक्तं द्रष्टव्यम् । यच्च संवर्त-  
वचनम् । रजकव्याधशैलूषवेणुचर्मोपजीविनाम् । स्त्रियो विप्रो यदा गच्छेत्कृच्छ्रं चान्द्रायणं  
चरेदिति तदप्यकामविषयम् । यत्तु शातातपेनोक्तम् । कैवर्ता रजकीं चैव वेणुचर्मोपजीवि-  
नीम् । प्राजापत्यविधानेन कृच्छ्रेणैकेन शुद्ध्यतीति । तद्व्रतः सेकात्प्राङ्मुक्तिविषयम् । यत्तुश-  
नसोक्तम् । कापालिकान्नभोक्तृणां तन्नारीगामिनां तथा । ज्ञानात्कृच्छ्रावदमुद्दिष्टमज्ञानादैनद्वं  
स्मृतमिति तदभ्यासविषयम् । यदा तु चाण्डाल्यादिषु गच्छतो गर्भो भवति तदा चाण्डाल्यां  
गर्भमारोप्य गुरुतल्पव्रतं चरेदित्युशनसोक्तं द्वादशवार्षिकं द्रष्टव्यम् । यच्चान्त्यजायां प्रसूत-  
स्य निष्कृतिर्न विधीयते । निर्वासनं कृताङ्गस्य तस्य कार्यमसंशयमित्यापस्तम्बवचनं तत्का-  
मकारविषयम् । स्त्रीणामपि सवर्णानुलोमव्यवाये तदेव भवति । ( मनु अ. ११ श्लो. १७६ )  
यत्पुंसः परदारेषु तच्चैनां चारयेद्भ्रतमिति मनुस्मरणात् । प्रातिलोम्येन व्यवाये एव परस्त्री-  
पुंसयोः प्रायश्चित्तभेदः । यथाह वसिष्ठः । शूद्रश्चेद्ब्राह्मणीमभिगच्छेद्दीरणैर्वैष्टयित्वा शूद्रमग्नौ  
प्रास्येत् ब्राह्मण्याः शिरसि वपनं कारयित्वा सर्पिषाम्यज्य नग्नां खरमारोप्य महापथमनुसं-  
व्राजयेत्पूता भवतीति । वैश्यश्चेद्ब्राह्मणीमभिगच्छेल्लोहितदर्भैर्वैष्टयित्वा वैश्यमग्नौ प्रास्य ब्राह्म-  
ण्याः शिरसि वपनं कारयित्वा सर्पिषाम्यज्य नग्नां गौरखरमारोप्य महापथमनुसंव्राजयेत्पूता  
भवतीति । राजन्यश्चेद्ब्राह्मणीमभिगच्छेच्छरपत्रैर्वैष्टयित्वा राजन्यमग्नौ प्रास्येत् ब्राह्मण्याः  
शिरसि वपनं कारयित्वा सर्पिषाम्यज्य नग्नां गौरखरमारोप्य महापथमनुसंव्राजयेत्पूता  
भवतीति विज्ञायत इति । एवं वैश्यो राजन्यां शूद्रश्च राजन्यावैश्ययोरिति पूता भवतीति

वचनाद्वाजवीथीपरिव्राजनमेव दण्डरूपं प्रायश्चित्तान्तरनिरपेक्षं शुद्धिसाधनमिति दर्शयति ॥

ब्राह्मण्याः प्रतिलोभ्येन द्विजातिव्यवाये प्रायश्चित्तान्तरमप्युक्तं संवर्तेन । ब्राह्मण्यकामा गच्छेच्चैत्सत्रियं वैश्यमेव वा । गोमूत्रयावकैर्मासात्तदधार्च्चं विशुध्यतीति । कामतस्तु द्विगुणं कर्तव्यम् । कामात्तद्विगुणं भवेदिति वचनात् । षट्त्रिंशन्मतेऽपि ब्राह्मणीक्षत्रियवैश्यसवो-  
यामतिकृच्छ्रं कृच्छ्रातिकृच्छ्रौ चरेत् क्षत्रिययोषित् ब्राह्मणराजन्यवैश्यसेवायां कृच्छ्रार्धं प्राजाप-  
त्यमतिकृच्छ्रम् । वैश्यपोषिद्ब्राह्मणराजन्यवैश्यसेवायां कृच्छ्रपादं कृच्छ्रार्धं प्राजापत्यम् । शूद्रा-  
याः शूद्रसेवने प्राजापत्यम् । ब्राह्मणराजन्यवैश्यसेवायां त्वहोरात्रं त्रिरात्रं कृच्छ्रार्धमिति । शू-  
द्रसेवायां तु विशेषो बृहत्पचेतसोक्तः । विप्रा शूद्रेण संपृक्ता न चेत्तस्मात्प्रसूयते । प्रायश्चित्तं  
स्मृतं तस्याः कृच्छ्रं चान्द्रायणत्रयम् ॥ एतदनिच्छन्त्यां स्वपतिभ्रान्त्या वा वेदितव्यम् । चा-  
न्द्रायणे द्वे कृच्छ्रश्च विप्राया वैश्यसेवने । कृच्छ्रचान्द्रायणे स्यातां तस्याः क्षत्रियसंगमे ॥ क्ष-  
त्रिया शूद्रसंपर्के कृच्छ्रं चान्द्रायणद्वयम् । चान्द्रायणं सकृच्छ्रं तु चरेद्वैश्येन संगता ॥ शूद्रं  
गत्वा चरेद्वैश्या कृच्छ्रं चान्द्रायणोत्तरम् । आनुलोभ्ये प्रकुर्वीत कृच्छ्रं पादावरोपितमिति ।  
प्रजातायास्तु चतुर्विंशतिमते विशेष उक्तः । विप्रगर्भे पराकः स्यात्क्षत्रियस्य तथैन्द्रवम् ।  
ऐन्द्रवश्च पराकश्च वैश्यस्याकामकारतः ॥ शूद्रगर्भे भवेत्त्यागश्चाण्डालो जायते यतः ।  
गर्भस्त्रावे धातुदोषैश्चान्द्रायणत्रयमिति । अकामकारत इति विशेषणोपादानात् कामकारे  
कुलः पराकादिकं द्विगुणं कुर्यात् । यदा त्वनिःसृतगर्भैव दशमासं स्थित्वा प्रजायते तदा  
प्रायश्चित्ताभावः । ब्राह्मणक्षत्रियविशां भार्याः शूद्रेण संगताः । अप्रजाता विशुद्ध्यन्ति प्रा-  
यश्चित्तेन नेतरा इति वसिष्ठस्मरणात् । यदा त्वाहितगर्भैव पश्चात्कृच्छ्रादिभिर्यभिचरति तदा  
गर्भपातशङ्कया प्रसवोत्तरकालमेव प्रायश्चित्तं कुर्यात् । अन्तर्वत्नी तु या नारी समेताक्र-  
म्य कामिना । प्रायश्चित्तं न कुर्यात्सा यावद्गर्भो न निःसृतः ॥ जाते गर्भे व्रतं पश्चात्कुर्या-  
न्मासं तु यावकम् । न गर्भदोषस्तस्यास्ति संस्कार्यः स यथाविधीति स्मृत्यन्तरदर्शना-  
त् । यदा त्वौद्धत्यात्प्रायश्चित्तं न कुर्वन्ति तदा नार्याः कर्णादिकर्तनमिति द्रष्टव्यम् ॥  
अन्त्यजादिगमनेऽपि स्त्रीणां स्मृत्यन्तरे प्रायश्चित्तं दर्शितम् । रजकव्याधशैलूषवेणुच-  
र्मोपजीविनः । ब्राह्मण्येतान्यदा गच्छेदकामादैन्द्रवत्रयमिति । तथा चाण्डाल्याद्यन्त्यजाग-  
मनेऽपि । चाण्डालं पुलकसं स्लेच्छं श्वपाकं पतितं तथा । ब्राह्मण्यकामतो गत्वा चान्द्रायण-  
चतुष्टयमिति । अकामत इति वचनात्कामतो द्विगुणं कल्प्यम् । तथा चाण्डालेन तु संप-  
र्कं यदि गच्छेत्कथंचन । सशिखं वपनं कुर्याद्बुद्धीयाद्यावकौदनम् ॥ त्रिरात्रमुपवासः स्या-  
देकरात्रं जले वसेत् । आत्मना संमिते कूपे गोमयोदककदर्पे ॥ तत्र स्थित्वा निराहारा सा  
त्रिरात्रं ततः शिपेत् । शङ्खपुष्पीलतामूलं पत्रं वा कुसुमं फलम् । क्षीरे सुवर्णसंमिश्रं क्वाथ-  
यित्वा ततः पिबेत् ॥ एकभक्तं चरेत्पश्चाद्यावत्पुष्पवती भवेत् । बहिस्तावच्च निवसेद्यावच्च-  
रति तद्व्रतम् ॥ प्रायश्चित्ते ततश्चोर्णे कुर्याद्ब्राह्मणभोजनम् । गोद्वयं दक्षिणां दद्याच्छुद्धैः स्वा-  
यंभुवोऽब्रवीदिति । एतदप्यकामविषयमेव । यदि गच्छेत्कथञ्चनेति वचनात् ॥ ऋषयश्शृङ्गेणा-

प्यन्त्यजाव्यवाये प्रायश्चित्तान्तरमुक्तम् । संपृक्ता स्यादथान्त्यैर्या सा कृच्छ्राब्दं समाचरेदिति । कामतः सक्तद्रमने इदम् । यदा त्वाहितगर्भाया एव पश्चाच्चाण्डालादिव्यवायस्तदा तेनैव विशेष उक्तः । अन्तर्वती तु युवतिः संपृक्ता चान्त्ययोनिना । प्रायश्चित्तं न सा कुर्याद्यावद्बर्धो न निःसृतः ॥ न प्रचारं गृहे कुर्यान्न चाङ्गेषु प्रसाधनम् । न शयीत समं भर्त्रा न वा भुञ्जीत बान्धवैः ॥ प्रायश्चित्तं गते गर्भे विधिं कृच्छ्राब्दिकं चरेत् । हिरण्यमथ वा धेनुं दद्याद्विप्राय दक्षिणामिति ॥ यदा तु कामतोऽत्यन्तसंपर्कं करोति तदा अन्त्यजेन तु संपर्कं भोजने मैथुने कृते । प्रविशेत्संप्रदीप्तेऽग्नौ मृत्युना सा विशुद्ध्यतीत्युशनसोक्तं द्रष्टव्यम् ॥ यदातूक्तं प्रायश्चित्तं न करोति तदा पुंलिङ्गेनाङ्गनीया वध्या वा भवेत् । हीनवर्णोपभुक्ता या साङ्ग्या वध्याथवा भवेदिति पराशरस्मरणात् ॥ तथा परिवित्तिप्रायश्चित्तानामपि परिवेत्तुप्रायश्चित्तवद्भवस्था विज्ञेया । इयांस्तु विशेषः । परिवेत्तुर्थस्मिन्विषये कृच्छ्रातिकृच्छ्रौ तत्र परिवित्तेः प्राजापत्यमिति । परिवित्तिः कृच्छ्रं द्वादशरात्रं चरित्वा पुनर्निविशेत् तां चैवोपयच्छेदिति वसिष्ठस्मरणात् । वार्धुष्यलवणक्रययोस्तु मनुयोगीश्वरोक्तसामान्योपपातकप्रायश्चित्तानि जातिशक्तिगुणाद्यपेक्षया योज्यानि ॥ २६९ ॥

लवणक्रयानन्तरं क्षीशूद्रविट्क्षत्रवध इत्युपपातकमध्ये पठितं तत्र प्रायश्चित्तान्तरमप्याह

**ऋषभैकसहस्रा गा दद्यात्क्षत्रवधे पुमान् ।**

**ब्रह्महत्याव्रतं वापि वत्सरत्रितयं चरेत् ॥ ३६६ ॥**

**वैश्यहृद्दं चरेदेतद्दद्याद्वैकशतं गवाम् ।**

**षण्मासाच्छूद्रहाप्येतद्धेनूदद्याद्दशशथवा ॥ २६७ ॥**

एकमधिकं यस्मिन्सहस्रे तदेकसहस्रं तस्य पूरण एकसहस्रः ऋषभ एकसहस्रो यासां गवां ताः ऋषभैकसहस्रास्ताः क्षत्रवधे दद्यात् । अथवा बृहत्प्रायश्चित्तं ब्रह्महत्याव्रतं वर्षत्रयं कुर्यात् । वैश्यघाती पुनरेतत् ब्रह्महत्याव्रतमेकवर्षं चरेत् । गवामृषभैकशतं वा दद्यात् । शूद्रघाती तु ब्रह्महत्याव्रतं षण्मासं चरेत् । यद्वा दशधेनूरचिरप्रभूताः सवत्सा दद्यात् । इदमकामतो जातिमात्रक्षत्रियादिवधविषयम् । अकामतस्तु राजन्यं विनिपात्येति प्रक्रम्यैतेषामेव प्रायश्चित्तानां मानवेऽभिधानात् । दानतपसोश्च शक्त्यपेक्षया व्यवस्था । ईषद्वृत्तस्थयोस्तु विट्शूद्रयोः ( अ. ११ श्लो. १२६ ) तुरीयो ब्रह्महत्यायाः क्षत्रियस्य वधे स्मृतः । वैश्येऽष्टमांशो वृत्तस्थे शूद्रे ज्ञेयस्तु षोडश इति मनूक्तं द्रष्टव्यम् । वृत्तस्थे क्षत्रिये तु सार्धचतुर्वार्षिकं करुष्यम् । वृत्तशब्देन चात्र गुणादिकमुच्यते । गुरुपूजा वृणा शौचं सत्यमिन्द्रियनिग्रहः । प्रवर्तनं हितानां च तत्सर्वं वृत्तमुच्यते इति स्मृत्स्मरणात् । यत्तु बृद्धहारीतवचनम् । ब्राह्मणः क्षत्रियं हत्वा षड्वर्षाणि व्रतं चरेत् । वैश्यं हत्वा चरेदेवं व्रतं त्रैवार्षिकं द्विजः ॥ शूद्रं हत्वा चरेद्वर्षं वृषभैकादशाश्च गा इति तत्कामकारविषयम् ॥ श्रोत्रियक्षत्रि-

यादिवधे तु । तुरीयोऽक्षत्रियस्य वधे ब्रह्महणिं व्रतम् । अर्धं वैश्यवधे कुर्यात्तुरीयं वृषलस्य  
 त्विति वृद्धहारीतोक्तं द्रष्टव्यम् । यत्तु वसिष्ठवचनम् । ब्राह्मणो राजन्यं हत्वाष्टौ वर्षाणि  
 व्रतं चरेत् षट् वैश्यं त्रीणि शूद्रमिति तदपि हारीतीयेन समानविषयम् । क्षत्रिये त्वीषद्रुण-  
 न्यून इत्येतावान् विशेषः । यदा तु श्रोत्रियो वृत्तस्थश्च भवति तदा पूर्वयोर्वर्णयोर्वेदाध्यायिनं  
 हत्वेत्यापस्तम्बोक्तं द्वादशवार्षिकं द्रष्टव्यम् । प्रारब्धयागे त्वश्रोत्रिये क्षत्रियादौ व्यापादिते  
 यागस्थक्षत्रविद्धाती चरैर्ब्रह्महणिं व्रतमिति द्रष्टव्यम् । श्रोत्रिये पुनर्यागस्थे क्षत्रियादौ ब्रा-  
 ह्मणस्य राजन्यवधे षड्वार्षिकं प्राकृतं ब्रह्मचर्यमृषभैकसहस्राश्च गा दद्याद्वैश्यवधे त्रिवार्षिक-  
 मृषभैकशताश्च गा दद्यात् । शूद्रवधे सांवत्सरिकमृषभैकादशाश्च गा दद्यादिति गौतमोक्तो  
 दानतपसोः समुच्चयो द्रष्टव्यः । एतच्चावतिपूर्वविषयम् । पूर्ववदमतिपूर्वं चतुर्षु वर्णेषु प्रमाप्य  
 द्वादश षट् त्रीन् संवत्सरं च व्रतान्यादिशेत् तेषामन्ते गोसहस्रं च ततोऽर्धं तस्यार्धमर्धं द-  
 द्यात् सर्वेषामानुपूर्व्येणेति शङ्खस्मरणात् । इदं च द्वादशवार्षिकं गौतमीयविषयमेव किञ्चि-  
 द्यूनगुणे क्षत्रिये गुणाधिकयोर्वैश्यशूद्रयोश्च द्रष्टव्यम् । स्त्रीशूद्रविट्क्षत्रवध इत्युपपातक-  
 मध्ये विशेषत एव पठितत्वेनोत्सर्गपवादस्यायगोचरत्वाभावादुपपातकसामान्यप्राप्त्यापि प्रा-  
 यश्चित्तान्यत्र योजनीयानि । तत्र दुर्वृत्तक्षत्रियादौ कामतो व्यापादिते मानवं त्रैमासिकं त्रै-  
 वार्षिकं द्वैमासिकं चान्द्रायणं च वर्णक्रमेण योज्यम् । अकामतस्तु योगीश्वरोक्तं त्रिरात्रोप-  
 वाससहितमृषभैकादशगोदानं मासं पञ्चगव्याशनं मासिकं च पयोव्रतं यथाक्रमेण योज्यम् ।  
 एतच्च प्रागुक्तं व्रतजातं ब्राह्मणकर्तृके क्षत्रियादिवधे द्रष्टव्यम् । ( अ. ११ श्लो. १२७ )  
 अकामतस्तु राजन्यं विनिपात्य द्विजोत्तमः । तथा ब्राह्मणराजन्यवधे षड्वार्षिकं तथा ॥ ब्रा-  
 ह्मणः क्षत्रियं हत्वेत्यादिषु मनुगौतमहारीतवाक्येषु ब्राह्मणग्रहणात्क्षत्रियादिकर्तृके तु क्षत्रि-  
 यादिवधे पादन्यूनं द्रष्टव्यम् । विप्रे तु सकलं देयं पादोनं क्षत्रिये स्मृतम् । वैश्येऽर्धमेकपादस्तु  
 शूद्रजातिषु शस्यत इति वृद्धविष्णुस्मरणात् । यत्तु पर्षद्या ब्राह्मणानां तु सा राज्ञां द्विगुणा  
 मता । वैश्यानां त्रिगुणा प्रोक्ता पर्षद्वच्च व्रतं स्मृतमित्यङ्गिरोवचनं तत्प्रातिलोभ्येन वाग्दण्ड-  
 पारुष्यविषयमित्युक्तं गोवधप्रकरणे । मूर्धावसिक्तादीनां वधे एतत्प्रायश्चित्तजातं न भवति ।  
 तेषां क्षत्रियादित्वाभावात् । अतो दण्डानुसारेणैव तद्वधे पूर्वोक्तव्रतकदम्बस्य वृद्धिहासौ कल्प-  
 नीयौ । दण्डस्य च वृद्धिहासौ दर्शितौ । दण्डप्रणयनं कार्यं वर्णजात्युत्तराधरे इत्यत्र ॥  
 ॥ २६६ ॥ २६७ ॥ ॥ इति क्षत्रियादिवधप्रायश्चित्तप्रकरणम् ॥

स्त्रीवधे प्रायश्चित्तमाह

**दुर्वृत्तब्रह्मविट्क्षत्रशूद्रयोषाः प्रमाप्य तु ।**

**द्विति धनुर्वस्तमविं क्रमादद्यादिशुद्धये ॥ २६८ ॥**

ब्राह्मणादिभार्या दुर्वृत्ताः सैरिणीः प्रमाप्य क्रमेण द्विति जलाधारचर्मकोशं धनुः कार्यकं  
 वस्तं छागमविं मेघं च विशुद्धये दद्यात् । इदं च प्रातिलोभ्येनान्यजातिप्रसूतानां ब्राह्मण्यादी-

नामकामतो वधविषयम् । कामतस्तु ब्रह्मगर्भ आह । प्रतिलोमप्रसूतानां स्त्रीणां मासावधिः स्मृतः । अन्तरप्रभवानां च सूतादीनां चतुर्द्विषडिति । ब्राह्मण्यादिवधे षण्मासाः क्षत्रियाया-  
श्रत्वारो वैश्याया द्वावित्येवं यथार्हतयान्वयः । यदा तु वैश्यकर्मणा जीवन्ती व्यापादयति तदा किञ्चिद्देयम् । वैशिकेन किञ्चिदिति गौतमस्मरणात् । वैशिकेन वैश्यकर्मणा जीवन्त्यां व्यापादितायां किञ्चिदेव देयं तच्च जलम् । कोशं कूपे च विप्रे वा ब्राह्मण्याः प्रतिपादयेत् । वधे धेनुः क्षत्रियाया बस्तो वैश्यावधे स्मृतः । शूद्रायामाविकं वैश्यां हत्वा दद्याज्जलं नर इत्यङ्गिरःस्मरणात् । यदा पुनः क्षत्रियादिभिः प्रातिलोम्येन व्यभिचारिता ब्राह्मणाद्या व्यापाद्यन्ते तदा गोवधप्रायश्चित्तानि यथाहं योज्यानि ॥ २६८ ॥

ईषद्वाभिचरितब्राह्मण्यादिवधे विशेषमाह

### अप्रदुष्टं स्त्रियं हत्वा शूद्रहत्याव्रतं चरेत् ।

यदा त्वप्रकर्षेण दुष्टामीषव्यभिचारिणीं ब्राह्मण्यादिकां व्यापादयति तदा शूद्रहत्याव्रतं षण्मासिकं कुर्यात् । यद्वा दशधेनूर्दद्यात् । इदं च षण्मासिकमकामतो ब्राह्मण्या व्यापादने क्षत्रियावधे तु कामकृते द्रष्टव्यम् । कामतो वैश्यावधे दशधेनूर्दद्यात् । कामतः शूद्रावधे तु उपपातकसाधारणप्राप्तं मासं पञ्चगव्याशनम् । यदा कामतो ब्राह्मणीं व्यापादयति तदा द्वा-  
दशमासिकम् । क्षत्रियादीनां त्वकामतो व्यापादने त्रैमासिकं सार्धमासं सार्धद्वाविंशत्यहानि । यथाह प्रचेताः । अष्टतुमतीं ब्राह्मणीं हत्वा कृच्छ्राब्दं षण्मासान्वेति । क्षत्रियां हत्वा षण्मासा-  
न्मासत्रयं वेति । वैश्यां हत्वा मासत्रयं सार्धमासं वेति । शूद्रां हत्वा सार्धमासं सार्धद्वाविंशत्य-  
हानि वेति ॥ यत्तु हारीतेन षड्वर्षाणि राजन्ये प्राकृतं ब्रह्मचर्यं त्रीणि वैश्ये सार्धं शूद्र इति प्रतिपाद्योक्तं क्षत्रियवत् । ब्राह्मणीषु वैश्यवत् । क्षत्रियायां शूद्रवद्वैश्यायां शूद्रां हत्वा नवमासा-  
नित्युक्तं तदपि कर्मसाधनत्वादिगुणयोगिनीनां कामतो व्यापादने द्रष्टव्यम् । अकामतस्तु सर्वत्रार्थं कल्प्यम् । आत्रेय्यां तु प्रागुक्तम् ॥ इति स्त्रीवधप्रायश्चित्तप्रकरणम् ॥

हिंसाप्रायश्चित्तप्रसंगात्प्रकीर्णकपदामिधेयानुपपातकप्राणिवधेऽपि प्रायश्चित्तमाह ।

### अस्थिमतां सहस्रं तु तथानस्थिमतामनः ॥ २६९ ॥

अस्थिमतां प्राणिनां कृकलासप्रभृतीनामनुक्तनिष्कृतीनां सहस्रं हत्वा अनस्थिमतां च युकामत्कुण्डं शमशकप्रभृतीनामनः शकटं तत्परिपूर्णमात्रं हत्वा शूद्रहत्याव्रतं षण्मासिकं प्राकृतं ब्रह्मचर्यं चरेत् । दशधेनूर्वा दद्यात् । सहस्रमिति परिमाणनियमात्ततोऽधिकवधे त्व-  
तिरिक्तं कल्प्यम् । अर्वाकपुनः प्रत्येकं वधे तु किञ्चित्सास्थिवधे देयं प्राणायामस्त्वनस्थिक-  
इति वक्ष्यति । तथानस्थिमतामन इति । एतच्च क्षोदिष्टजन्तुविषयम् । स्थविष्ठानस्थिषुणादि-  
जन्तुवधे तु कृमिकीटवयोहत्वेत्यादिना मलिनीकरणीयान्याभिधाय मलिनीकरणीयेषु तप्तः  
स्याद्यावक्कृत्यहमिति मनुक्तं द्रष्टव्यम् ॥ २६९ ॥

**मार्जारगोधानकुलमण्डूकांश्च पतत्रिणः ।**

**हत्वा त्र्यहं पिबेत्क्षीरं कृच्छ्रं वा पादिकं चरेत् ॥ २७० ॥**

किंच । मार्जारादयः प्रसिद्धाः पतत्रिणश्चाषकाकोरूकास्तान् हत्वा त्रिरात्रं पयः पिबेत् पादकृच्छ्रं वा चरेत् । वाशब्दाद्योजनगमनादिकं वा कुर्यात् ॥ यथाह मनुः । (अ. ११ श्लो. १३२) पयः पिबेत्त्रिरात्रं वा योजनं वाध्वनो ब्रजेत् । अपः स्पृशेत्स्ववन्त्यां वा सूक्तं वाब्देवतं जपेदिति । इदं च प्रत्येकवधविषयम् । समुदितवधे तु (अ. ११ श्लो. १३१) मार्जारनकुलौ हत्वा चाषं मण्डूकमेव च । श्वगोधोलूककाकांश्च शूद्रहत्याव्रतं चरेदिति मनूक्तं षाण्मासिकं द्रष्टव्यम् ॥ यत्पुनर्वसिष्ठेनोक्तम् । श्वमार्जारनकुलमण्डूकसर्पदहरमूषिकान् हत्वा कृच्छ्रं द्वादशरात्रं चरेत् किञ्चिद्दद्यादिति तत्कामतोऽभ्यासविषयं वेदितव्यम् । दह-  
स्नेऽर्क्षमूषकश्च्छुच्छुन्दरिर्वा ॥ २७० ॥

**गजे नीलवृषाः पञ्च शुक्रे वत्सो द्विहायनः ।**

**खराजमेषेषु वृषो देयः क्रौञ्चे त्रिहायनः ॥ २७१ ॥**

किंच । दन्तिनि व्यापादिते पञ्च नीलवृषा देयाः । शुक्रे पक्षिणि द्विवर्षो वत्सः । रासभ-  
च्छागैडकेषु व्यापादितेषु प्रत्येकमेको वृषः । क्रौञ्चे पक्षिणि त्रिहायनो वत्सो देय इति स-  
र्वत्रानुषङ्गः ॥ मनुनाप्यत्र विशेष उक्तः । (अ. ११ श्लो. १३६) वासो दद्याद्धयं हत्वा  
पञ्च नीलान् वृषान् गजम् । अजमेषावनड्वाहं खरं हत्वैकहायनमिति ॥ २७१ ॥

**हंसश्येनकपिक्रव्याजलस्थलशिखण्डिनः ।**

**भासं च हत्वा दद्याद्दामक्रव्यादस्तु वत्सिकाम् ॥ २७२ ॥**

किंच । क्रव्यमपक्वं मांसमस्तीति क्रव्याद्वाघ्रसृगालादिर्मृगविशेषः वानरसाहचर्यात् । तथा  
हंसश्येनसमभिव्याहारात्कङ्कगुध्रादिः पक्षिविशेषश्च गृह्यते । जलशब्देन जलचरा बकादयो  
गृह्यन्ते । स्थलशब्देन स्थलचरा बकादयः । शिखण्डी मयूरः भासः पक्षिविशेषः । शेषाः  
प्रसिद्धाः । एषां प्रत्येकं वधे गामेकां दद्यात् । अक्रव्यादस्तु हरिणादिमृगान् खञ्जरादिप-  
क्षिविशेषान् हत्वा वत्सतरीं दद्यात् । तथा च मनुः । (अ. ११ श्लो. १३९ । १३७) हत्वा  
हंसं बलाकां च बकं बहिणमेव च । वानरं श्येनभासौ च स्पर्शयेद्वाह्मणाय गाम् ॥ क्रव्यादस्तु  
मृगान् हत्वा धेनुं दद्यात्पयस्विनीम् । अक्रव्यादो वत्सतरीमुष्टं हत्वा तु कृष्णलमिति ॥ २७२ ॥

**उरगेष्वयसो दण्डः पण्डके त्रपु सीसकम् ।**

**कोले घृतघटो देय उप्ले गुञ्जा हयेंऽशुकम् ॥ २७३ ॥**

किंच । सरीसृपेषु व्यापादितेषु अयोमयो दण्डस्तीक्ष्णप्रान्तो देयः । पण्डके नपुंसके

व्यापादिते त्रपु सीसकं च माषपरिमितं दद्यात् पलालभारं वा । पण्डकं हत्वा पलालभारं त्रपु सीसकं वा दद्यादिति स्मृत्यन्तरदर्शनात् । यद्यपि पण्डको लिङ्गहीनः स्यात्संस्कारार्हश्च नैव स इति देवलवचनेन सामान्येनैव स्त्रीपुंलिङ्गरहितो निर्दिष्टस्तथापि न गोब्राह्मणरूपस्येह विवक्षा । गोब्राह्मणवधनिषेधस्य जात्यवच्छेदेन प्रवृत्तेः । लिङ्गविरहिणि च पण्डे जातिसमवायाविशेषात्तन्निमित्तमेव लघुप्रायश्चित्तमुक्तं तस्मान्मृगपक्षिण एव विवक्षिताः । मृगपक्षिसमभिव्याहाराच्च । कोले सूकरे व्यापादिते घृतकुम्भो देयः । उष्ट्रे गुञ्जा देया । वाजिनि विनिपातितेऽशुकं वस्त्रं देयम् । तथा च मनुः ( अ. ११ श्लो. १३३ ) अग्निं कार्णायसीं दद्यात्सर्पं हत्वा द्विजोत्तमः । पलालभारकं पण्डे सैसकं चैव माषकमिति ॥ २७३ ॥

**तित्तिरौ तु तिलद्रोणं गजादीनामशक्रुवन् ।**

**दानं दातुं चरेत्कृच्छ्रमेकैकस्य विशुद्ध्ये ॥ २७४ ॥**

किंचाह । तित्तिरौ पतत्रिणि व्यापादिते तिलद्रोणं दद्यात् । द्रोणशब्दश्च परिमाणविशेषवचनः । अष्टमुष्टि भवेत्किंचित्किंचिदष्टौ तु पुष्कलम् । पुष्कलानि तु चत्वारि आढकः परिकीर्तितः ॥ चतुराढको भवेद्द्रोण इत्येतन्मानलक्षणमिति स्मरणात् ॥ पूर्वोक्तानां गजादीनां व्यापादने निर्धनत्वेन नीलवृषपञ्चकादिदानं कर्तुमशक्रुवन् प्रत्येकं कृच्छ्रं चरेद्विशुद्ध्यर्थम् । कृच्छ्रशब्दश्चात्र लक्षणया क्लेशसाध्ये तपोमात्रे द्रष्टव्यः । तपांसि गौतमेन दर्शितानि । सर्वत्सरः षण्मासाश्चत्वारस्त्रयो द्वावेकश्चतुर्विंशत्यहो द्वादशाहः षडहस्त्यहोऽहोरात्र इति कालः । एतान्येवानादेशे विकल्पेन क्रियेरन्नेनसि गुरुणि गुरूणि लघुनि लघूनीति । यदि कृच्छ्रशब्देन मुख्योऽर्थो गृह्यते तर्हि गजे शुके वा विशेषेण प्राजापत्य एव स्यात् । न च तद्युक्तम् । तपोमात्रपरत्वे तु दानगुरुलघुभावाकलनया तपसोऽपि गुरुलघुभावो युज्यते । ततश्च गजे द्विमासिकं यावकाशनं शुके तूपवास इति । एवमन्यत्रापि दानानुसारेण प्रायश्चित्तं कल्प्यम् ॥ २७४ ॥

**फलपुष्पान्नरसजसत्त्वघाते घृताशनम् ।**

किंचाह । औदुम्बरादौ फले मधूकादौ च कुमुमे विरस्थितभक्तासकत्वाद्यन्ने च रसे च गुडादौ यानि सत्त्वानि प्राणिनो जायन्ते तेषां घाते घृतप्राशनं शुद्धिसाधनम् । इदं च घृतप्राशनं भोजनकार्ये एव विधीयते । प्रायश्चित्तानां तपोरूपत्वात् । दर्शितं च तपोरूपत्वमाङ्गिरसे प्रायश्चित्तपदनिर्वचनव्याजेन । प्रायो नाम तपः प्रोक्तं चित्तं निश्चय उच्यते । तपो निश्चयसंयुक्तं प्रायश्चित्तं तदुच्यते इति ॥

प्रतिप्राणिप्रायश्चित्तस्यानन्यात् पृथक्कोटेनापि वक्तुमशक्यत्वात्सामान्येन प्रायश्चित्तमाह

**किंचित्सास्थिवधे देयं प्राणायामस्त्वनस्थिके ॥ २७५ ॥**

अस्थिमतां कृकलासादिप्राणिनां न्यूनसहस्रसंख्यानां प्रत्येकं वधे किंचित्स्वरूपं धान्यहिरण्यादि देयम् । अनस्थिके त्वेकः प्राणायामः । तत्र किञ्चिदिति यदा हिरण्यं दीयते तदा

पणमात्रम् । अस्थिमतां वधे पणो देय इति सुमन्तुस्मरणात् । यदा तु धान्यं देयं तदाष्टमुष्टि देयम् । अष्टमुष्टि भवेत्किञ्चिदिति स्मरणात् । एतच्चानुक्तनिष्कृतिप्राणिवधविषयम् । यत्र तु प्रायश्चित्तविशेषः श्रूयते तत्र स एव भवति । यथाह पराशरः । हंससारसचक्राद्वक्रौञ्चकु-  
कुटघातकः । मयूरमेधौ हत्वा च एकभक्तेन शुध्यति ॥ मद्रुं च टिट्ठिमं चैव शुक्रं पारावतं  
तथा । आडिकां च बकं हत्वा शुध्येद्वै नक्तभोजनात् ॥ चाषकाककपोतानां सारीतित्तिर-  
घातकः । अन्तर्जल उभे संध्ये प्राणायामेन शुध्यति ॥ गृध्रश्येनविहङ्गानामुलूकस्य च घा-  
तकः । अपक्वाशी दिनं तिष्ठेद्भौ कालौ मारुताशनः ॥ हत्वा मृषिकमार्जारसर्पाजगरदुण्डुमान् ।  
प्रत्येकं भोजयेद्विप्रान् लोहदण्डश्च दक्षिणा ॥ तेषाकच्छपगोधानां शशशल्यकघातकः ।  
वृन्ताकफलगुञ्जाशी अहोरात्रेण शुध्यति ॥ मृगरोहिवराहाणामविकावस्तघातने । वृकजम्बू-  
कऋक्षाणां तरक्षूणां च घातकः ॥ तिलप्रस्थं त्वसौ दद्याद्वायुभक्षो दिनत्रयम् । गजमेषतुर-  
ङ्गोष्ट्रगवयानां निपातने ॥ प्रायश्चित्तमहोरात्रं त्रिसंध्यं चावगाहनम् । खरवानरसिंहानां चि-  
त्रकव्याघ्रघातकः ॥ शुद्धिमेति त्रिरात्रेण ब्राह्मणानां च भोजनैरिति ॥ एवमन्येषामपि स्मृ-  
तिवचसां देशकालाद्यपेक्षया विषयव्यवस्था कल्पनीया ॥ २७५ ॥

इति हिंसाप्रायश्चित्तप्रकरणम् ।

इन्धनार्थं द्रुमच्छेद इत्युपपातकोद्देशे पठितं हिंसाप्रसंगलोभेन तद्व्युत्क्रमपठितमप्यपकृष्य तत्र प्रायश्चित्तमाह

**वृक्षगुल्मलतावीरुच्छेदने जप्यमृकशतम् ।**

**स्यादोषधिवृथाच्छेदे क्षीराशी गोऽनुगो दिनम् ॥ २७६ ॥**

फलदानां आप्रपन्नसादीनां च वृक्षाणां गुल्मादीनां च यज्ञाद्यदृष्टार्थं विना छेदने ऋचां  
गायत्र्यादीनां शतं जप्तव्यम् । ओषधीनां तु ग्राम्यारण्यानां वृथैव छेदने दिनं कृत्स्नमहर्गवां  
परिचर्यामनुगम्यान्ते क्षीरं पिबेत् आहारान्तरपरित्यागेन । पञ्चयज्ञार्थं तु न दोषः । एतच्च  
फलादिद्वारेणोपयोगिषु द्रष्टव्यम् । ( मनुः अ. ११ श्लो. १४२ ) फलदानां तु वृक्षाणां  
छेदने जप्यमृकशतम् । गुल्मवल्लीलतानां तु पुष्पितानां च वीरुधामिति मनुस्मरणात् । दृ-  
ष्टार्थत्वेऽपि कर्षणाङ्गभूतहलार्थत्वे न दोषः । फलपुष्पोपगान् पादपान्न हिंस्यात्कर्षणकर-  
णार्थं चोपहत्यादिति वसिष्ठस्मरणात् । यत्र तु स्थानविशेषादण्डाधिक्यं तत्र प्रायश्चित्ता-  
धिक्यमपि कल्पनीयम् । तदुक्तम् । चैत्यश्मशानसीमामु पुण्यस्थाने मुरालये । जातद्रुमाणां  
द्विगुणो दमो वृक्षेऽथ विश्रुते इति । अयं च ऋकशतजपो द्विजातिविषयो न पुनः शूद्रा-  
दिविषयः । तेषां जपेऽनधिकारात् । अतस्तेषां दण्डानुसारेण द्विरात्रादिकं कल्पनीयम् ।  
उपपातकमध्ये विशेषतः पाठस्यानर्थक्यपरिहारार्थमुपपातकसाधारणप्रायश्चित्तमप्यत्र भव-  
ति । एतच्च गुरुत्वादभ्यासविषयं कल्प्यम् ॥ २७६ ॥

पुंश्रलीवानरादिवधप्रायश्चित्तप्रसंगात्तद्वंशनिमित्तं प्रायश्चित्तमाह

**पुंश्रलीवानरखरैर्दृष्टश्रोष्ट्रादिवायसैः ।**

**प्राणायामं जले कृत्वा घृतं प्राश्य विशुध्यति ॥ २७७ ॥**

पुंश्चल्यादयः प्रसिद्धाः एतैर्दष्टः पुमान् जले प्राणायामं कृत्वा घृतं प्राश्य विशुद्ध्यति । आदिग्रहणाच्छृङ्खलादीनां ग्रहणम् । यथाह मनुः ( अ. ११ श्लो. १९९ ) श्वसृगालखैर्-  
 दष्टो ग्रास्यैः क्रव्याद्भिरेव च । नराश्वोष्ट्वराहैश्च प्राणायामेन शुध्यतीति । अयं च घृत-  
 प्राशो भोजनप्रत्यान्नायो द्रष्टव्यः । प्रायश्चित्तानां तपोरूपत्वेन शरीरसंतापनार्थत्वात् । एत-  
 दशक्तविषयम् । श्वसृगालमृगमहिषाजाविकखरकरभनकुलमार्जारमूषिकाञ्चवक्त्रकाकपुरुष-  
 दष्टानामपोहिष्ठेत्यादिभिः स्नानं प्राणायामत्रयं चेति यत्समुन्तुवचनं तन्नाभेरधःप्रदेश ईषद-  
 ष्टविषयम् । यत्त्वङ्गिरोवचनम् । ब्रह्मचारी शुना दष्टरूपं सायं पितृपयः । गृहस्थश्चेद्विरात्रं  
 तु एकाहं योऽग्निहोत्रवान् ॥ नाभेरूर्ध्वं तु दष्टस्य तदेव द्विगुणं भवेत् । स्यादेतन्निगुणं  
 वक्त्रे मस्तके तु चतुर्गुणमिति तत्सम्यग्दष्टविषयम् । क्षत्रियवैश्ययोस्तु पादपादन्यूनं कल्पनी-  
 यम् । शूद्रस्य तु । शूद्राणां चोपवासेन शुद्धिर्दानेन वा पुनः । गां वा दद्याद्घृतं चैकं ब्रा-  
 ह्मणाय विशुद्ध्ये इति बृहदङ्गिरसोक्तं द्रष्टव्यम् । यत्तु वसिष्ठवचनम् । ब्राह्मणस्तु शुना  
 दष्टो नदीं गत्वा समुद्रगाम् । प्राणायामशतं कृत्वा घृतं प्राश्य विशुद्ध्यतीति तदुत्तमाङ्गदं-  
 शविषयम् ॥ स्त्रीणां तु । ब्राह्मणी तु शुना दष्टा जम्बूकेन वृकेण वा । उदितं ग्रहनक्षत्रं  
 दृष्ट्वा सद्यः शुचिर्भवेदिति पराशरोक्तं द्रष्टव्यम् ॥ कृच्छ्रादिब्रतस्थायाः पुनस्तेनैव विशेषो  
 दर्शितः । त्रिरात्रमेवोपवसेच्छुना दष्टा तु सव्रता । सघृतं यावकं भुक्त्वा व्रतशेषं समापये-  
 दिति ॥ रजस्वलायामपि विशेषः पुलस्त्येन दर्शितः । रजस्वला यदा दष्टा शुना जम्बूक-  
 रासभैः । पञ्चरात्रं निराहारा पञ्चगव्येन शुद्ध्यति ॥ ऊर्ध्वं तु द्विगुणं नाभेर्वक्त्रे तु त्रिगुणं  
 तथा । चतुर्गुणं स्मृतं मूर्ध्नि दष्टेऽन्यत्राश्रुतिर्भवेत् इति । अन्यत्राऽरजस्वलावस्थायाम् । यस्तु  
 श्वादिभिर्घ्राणादिनोपहन्यते तस्य शातातपेन विशेष उक्तः । शुना घ्रातावलीढस्य नखैर्विलि-  
 खितस्य च । अङ्गिः प्रक्षालनं शौचमग्निना चोपकूलनमिति । उपकूलनं तापनम् ॥ यदा तु  
 श्वादिदंशशस्त्रघातादिजनितव्रणे कृमय उत्पद्यन्ते तदा मनुना विशेष उक्तः । ब्राह्मणस्य  
 व्रणद्वारे पूयशोणितसंभवे । कृमिरुत्पद्यते यस्य प्रायश्चित्तं कथं भवेत् ॥ गवां मूत्रपुरीषेण  
 त्रिसंध्यं स्नानमाचरेत् । त्रिरात्रं पञ्चगव्याशी त्वधोनाभ्या विशुद्ध्यति ॥ नाभिकण्ठान्तरो-  
 द्रूते व्रणे चोत्पद्यते कृमिः । षड्रात्रं तु त्र्यहं पञ्चगव्याशनमिति स्मृतम् ॥ तत्र श्वादिदंशव्रणे  
 तदंशप्रायश्चित्तानन्तरमिदं कर्तव्यम् । शस्त्रादिजनितव्रणे त्वेतदेव । त्र्यहं पञ्चगव्याशना-  
 दिकमिति शेषः ॥ क्षत्रियादिषु तु प्रतिवर्णं पादपादद्वांसः कल्पनीयः ॥ २७७ ॥

शरीरत्वग्धातुविच्छेदकदंशप्रायश्चित्तप्रसंगाच्छरीरचरमधातुविच्छेदकस्कन्दने प्रायश्चित्तमाह

**यन्मेघरेतइत्याभ्यां स्कन्नं रेतोऽभिमन्त्रयेत् ।**

**स्तनान्तरं भुवोर्मध्यं तेनानामिकया स्पृशेत् ॥ २७८ ॥**

यदि कथञ्चित्स्त्रीसंभोगमन्तरेणापि हठाच्चरमधातुर्विच्छेदस्तदा तत्स्कन्नं रेतो यन्मेघ-  
 रेतः पृथिवी० पुनर्मामैत्विन्द्रियमित्याभ्यां मन्त्राभ्यामभिमन्त्रयेत् । तेन चाभिमन्त्रितेन  
 रेतसा स्तनयोर्भ्रुवोश्च मध्यमुपकनिष्ठिकया स्पृशेत् ॥ अन्ये तु स्कन्नस्य रेतसोऽशुचित्वेन

स्पर्शकर्मण्ययोग्यत्वात्तेनेत्यनामिकासहचर्यात्स्वबुद्धिस्थाङ्गुष्ठपरत्वेन व्याचक्षते तेनाङ्गुष्ठेना-  
नामिकया चेति । अङ्गुष्ठपदग्रहणे वृत्तभङ्गप्रसंगात्तेनेति निर्दिष्टमिति । तदसत् । अङ्गुष्ठ-  
स्याबुद्धिस्थत्वात् । न च शब्दसंनिहितपरित्यागेनार्थाद्बुद्धिस्थस्यान्वयो युक्तः । तदुक्तम् ।  
गम्यमानस्य चार्थस्य नैव दृष्टं विशेषणम् । शब्दान्तरैर्विभक्त्या वा धूमोऽयं ज्वलतीति व-  
दिति । न च रेतसोऽंशुचित्वेन स्पर्शयोग्यत्वम् । विधानादेव प्रायश्चित्तार्थरूपस्पर्शे योग्य-  
त्वमवगम्यते प्रायश्चित्तरूपपान इव सुरायाः । इदं च प्रायश्चित्तं गृहस्थस्यैवाकामतः स्क-  
न्नविषयम् । ब्रह्मचारिणः स्वप्ने जागरणावस्थायां च गुरुप्रायश्चित्तस्य दर्शनात् ॥ यत्तु म-  
नुवचनम् । गृहस्थः कामतः कुर्याद्व्रतसः स्कन्दनं भुवि । सहस्रं तु जपेद्देव्याः प्राणायामै-  
स्त्रिभिः सहेति तत्कामकारविषयम् ॥ २७८ ॥

**मयि तेज इति च्छायां स्वां दृष्ट्वाम्बुगतं जपेत् ।**

**सावित्रीमशुचौ दृष्टे चापल्ये चानृतेऽपि च ॥ २७९ ॥**

किंच । स्वीयं प्रतिबिम्बमंबुगतं चेत् दृष्टं तदा मयि तेज इन्द्रियमितीमं मन्त्रं जपेत् ।  
अशुचिद्रव्यदर्शने पुनः सावित्रीं सवितृदैवत्यां तत्सवितुरित्यादिकामृचं जपेत् । तथा वा-  
क्पाणिपादादिचापल्यकरणे तामेव जपेत् । अनृतवचने च । एतत्कामकारे द्रष्टव्यम् । अ-  
कोमकृते तु सुप्त्वा भुक्त्वा च क्षुत्वा च निष्ठीव्योक्त्वानृतानि च पीत्वापोध्येप्यमाणश्च आ-  
चामेत्प्रयतोऽपि सन्निति मनुक्तमाचमनं द्रष्टव्यम् ॥ यत्तु संवर्तवचनम् । क्षुते निष्ठीवने चैव  
दन्तश्लिष्टे तथानृते । पतितानां च संभाषे दक्षिणं श्रवणं स्पृशेत् । तदल्पप्रयोजने जला-  
भावे वा द्रष्टव्यम् ॥ स्त्रीशूद्रविदूषत्रयधानन्तरं निन्दितार्थोपजीवनं पठितं तत्र च मनुयो-  
गीश्वरप्रोक्तान्युपपातकप्रायश्चित्तानि जातिशक्तिगुणाद्यपेक्षया वेदितव्यानि । नास्तिक्येऽपि  
तानि प्रायश्चित्तानि तथैव प्रयोज्यानि । नास्तिक्यशब्देन च वेदनिन्दनं तेन जीवनमुच्यते  
तत्रोभयत्रापि वसिष्ठेन प्रायश्चित्तान्तरमप्युक्तम् । नास्तिकः कृच्छ्रं द्वादशरात्रं चरित्वा वि-  
रमेन्नास्तिक्यान्नास्तिकवृत्तिस्त्वतिकृच्छ्रमिति । एतच्च । सकृत्करणविषयम् । उपपातकप्राय-  
श्चित्तान्यभ्यासविषयाणि । यच्च शङ्केनोक्तम् । नास्तिको नास्तिकवृत्तिः कृतघ्नः कूटव्यव-  
हारी मिथ्याभिर्शांसी इत्येते पञ्चसंवत्सरं ब्राह्मणगृहे भैक्षं चरेयुरिति । यच्च हारीतेन ना-  
स्तिको नास्तिकवृत्तिरिति प्रक्रम्य पञ्चतापोऽभ्रावकाशजलशयनान्यनुतिष्ठेयुरिति ग्रीष्मव-  
र्षाहेमन्तेष्विति । तदुभयमप्यत्यन्ताभिनिवेशेन बहुकालाभ्यासविषयम् ॥ २७९ ॥

नास्तिक्यानन्तरं व्रतलोपश्चेत्युक्तं तत्रावकीर्णस्याप्रसिद्धत्वात्तल्लक्षणकथनपूर्वकं प्रायश्चित्तमाह

**अवकीर्णी भवेद्गत्वा ब्रह्मचारी तु योषितम् ।**

**गर्दभं पशुमालभ्य नैर्ऋतं स विशुध्यति ॥ २८० ॥**

ब्रह्मचार्यपकुर्वाणको नैष्ठिकश्चासौ योषितं गत्वाऽवकीर्णी भवति । चरमघातोर्विसर्गो-  
ऽवकीर्णं तद्यस्यास्तीति सोऽवकीर्णी स निर्ऋतिदैवत्येन गर्दभपशुना यागं कृत्वा विशुध्यति ।

गर्दभस्य पशुत्वे सिद्धेऽपि पुनः पशुग्रहणमथ पशुकल्प इत्याश्वलायनादिगृह्योक्तपशुधर्मप्रा-  
 ध्यर्थम् । एतच्चारण्ये चतुष्पथे लौकिकाग्नौ कार्यम् । ब्रह्मचारी चेत्स्त्रियमुपेयादरण्ये चतुष्पथे  
 लौकिकेऽग्नौ रक्षोदैवतं गर्दभं पशुमालभेतेति वसिष्ठस्मरणात् ॥ तथा रात्रावेकाक्षिविकलेन  
 यष्टव्यम् । तथा च मनुः । ( अ. १०१ श्लो. ११८ ) अवकीर्णी तु काणेन रासभेन चतुष्पथे ।  
 पाकयज्ञविधानेन यजेत निर्ऋतिं निशीति । पशोरभावे चरुणा यष्टव्यम् । निर्ऋतिं वा चरुं  
 निर्वपेत् तस्य जुहुयात् कामाय स्वाहा कामकामाय स्वाहा निर्ऋत्यै स्वाहा रक्षोदेवताभ्यः  
 स्वाहेति वसिष्ठस्मरणात् । एतच्चाशक्तविषयम् । शक्तस्य पुनर्गर्दभेनावकीर्णी निर्ऋतिं चतु-  
 ष्पथे यजेत् । तस्याजिनमूर्ध्ववालं परिधाय लोहितपात्रः सप्तगृहान् भैक्षं चरेत् । कर्माचक्षा-  
 णः संवत्सरेण शुध्यतीति गौतमोक्तो वार्षिकतपःसमुच्चितः पशुयागश्चरुर्वा द्रष्टव्यः । तथा  
 त्रिषवणस्नानमेककालभोजनं च द्रष्टव्यम् । ( अ. ११ श्लो. १२२।१२३ ) एतस्मिन्नेनसि प्राप्ते  
 वसित्वा गर्दभाजिनम् । सप्तागारं चरेद्भैक्षं स्वकर्म परिकीर्तयन् । तेभ्यो लब्धेन भैक्षेण वर्त-  
 यन्नेककालिकम् । उपसृष्टशंस्त्रिषवणमब्देन स विशुध्यतीति मनुस्मरणात् ॥ इदं च वार्षिकम-  
 श्रोत्रियब्राह्मणपत्न्यां वैश्यायां श्रोत्रियपत्न्यां च द्रष्टव्यम् ॥ यदा तु गुणवत्सो ब्राह्मणीक्षत्रिययोः  
 श्रोत्रियभार्ययोरवकिरति तदा त्रिवार्षिकं द्विवार्षिकं च क्रमेण द्रष्टव्यम् ॥ यथाहतुः शङ्खलि-  
 खितौ । गुप्तायां वैश्यायामवकीर्णः संवत्सरं त्रिषवणमनुतिष्ठेत् । क्षत्रियायां तु द्वे वर्षे ब्राह्मण्यां  
 त्रीणी वर्षाणीति । यत्त्वङ्गिरोवचनम् । अवकीर्णनिमित्तं तु ब्रह्महत्याव्रतं चरेत् । चीरवासास्तु  
 षण्मासांस्तथा मुच्यते किल्बिषादिति तदकामतो मानवाब्दिकविषयमीषद्व्यभिचारिणीविषयं  
 वा ॥ अत्यन्तव्यभिचारितासु पुनः सैरिण्यां वृषल्यामवकीर्णः सचैलं स्नात उदकुम्भं दद्याद्ब्राह्म-  
 णाय । वैश्यायां चतुर्थकालाहारो ब्राह्मणान्भोजयेत् । यवसभारं च गोभ्यो दद्यात् । क्षत्रियायां  
 त्रिरात्रमुपोषितो वृतपात्रं दद्यात् । ब्राह्मण्यां षड्रात्रमुपोषितो गां च दद्यात् । गोष्ववकीर्णः प्रा-  
 जापत्यं चरेत् । षण्ढायामवकीर्णः पलालभारं सीसमाषकं च दद्यादिति शङ्खलिखितोदितं वेदि-  
 तव्यम् । एतच्चावकीर्णिप्रायश्चित्तं त्रैवर्णिकस्यापि ब्रह्मचारिणः समानम् । अवकीर्णी द्विजो  
 राजा वैश्यश्चापि खरेण तु । इष्ट्वा भैक्षाशिने नित्यं शुद्धयन्त्यब्दात्समाहिता इति शाण्डिल्य-  
 स्मरणात् । यदा स्त्रीसंभोगमन्तरेण कामतश्चरमधातुं विसृजति दिवा च स्वप्ने वा विसृजति  
 तदा नैर्ऋतयागमात्रं द्रष्टव्यम् । एतदेव रेतसः प्रयत्नोत्सर्गे दिवा स्वप्ने चेति वसिष्ठेन यागमा-  
 त्रस्यातिदिष्टत्वात् । व्रतान्तरेषु कृच्छ्रचान्द्रायणादिष्वतिदिष्टब्रह्मचर्येषु स्कन्दने सत्येतेदेव या-  
 गमात्रम् । व्रतान्तरेषु चैवमिति तेनैवातिदिष्टत्वात् । स्वस्कन्दने तु मनूकं द्रष्टव्यम् ( अ. २  
 श्लो. १८१ ) स्वप्ने सिक्त्वा ब्रह्मचारी द्विजः शुक्रमकामतः । स्नात्वा कर्मचर्यित्वा त्रिः पुनर्मा-  
 मित्यूचं जपेदिति । वानप्रस्थादीनां चेदमेव ब्रह्मचर्यखण्डने अवकीर्णिग्नं कृच्छ्रत्रयाधिकं भव-  
 ति । वानप्रस्थो यतिश्चैव स्कन्दने सति कामतः । पराकत्रयसंयुक्तमवकीर्णिग्नं चरेदिति शा-  
 ण्डिल्यस्मरणात् ॥ यदा गार्हस्थ्यपरिग्रहेण संन्यासात्प्रच्युतो भवति तदा संवर्तोक्तं द्रष्टव्यम् ।  
 संन्यस्य दुर्मतिः कश्चित्प्रत्यापत्तिं व्रजेद्यदि । स कुर्यात्कृच्छ्रमश्रान्तः षण्मासात्प्रत्यनन्तरमिति ।

प्रत्यापत्तिर्गार्हस्थ्यपरिग्रहः । अत एव वसिष्ठः । यस्तु प्रव्रजितो भूत्वा पुनः सेवेत मैथुनम् । षष्टिवर्षसहस्राणि विद्यायां जायते कृमिरिति । तथा च पराशरः । यः प्रत्यवसितो विप्रो प्रव्रज्यातो विनिर्गतः । अनाशकनिवृत्तश्च गार्हस्थ्यं चेच्चिकीर्षति ॥ स चरेत्रीणि कृच्छ्राणि त्रीणि चान्द्रायणानि च । जातकर्मादिभिः सर्वैः संस्कृतः शुद्धिमाप्नुयात् ॥ तत्र ब्राह्मणस्य षाण्मासिकः कृच्छ्रः पुनः संन्याससंस्कारश्च । क्षत्रियस्य चान्द्रायणत्रयम् । वैश्यस्य कृच्छ्रत्रयमिति व्यवस्था । अथवा ब्राह्मणस्यैव शक्तिसकृदभ्यासाद्यपेक्षया व्यवस्थितं प्रायश्चित्तत्रयं द्रष्टव्यम् ॥ तथा मरणसंन्यासिनामपि यमेन प्रायश्चित्तमुक्तम् । जलाम्युद्धन्धनभ्रष्टाः प्रव्रज्यानाशकच्युताः । विपप्रपतनप्रायश्चित्तघातच्युताश्च ये ॥ नैव ते प्रत्यवसिताः सर्वलोकबहिष्कृताः । चान्द्रायणेन शुद्ध्यन्ति तप्तकृच्छ्रद्वयेन वेति ॥ इदं च चान्द्रायणतप्तकृच्छ्रद्वयात्मकं प्रायश्चित्तद्वयं शक्याद्यपेक्षया व्यवस्थितं विज्ञेयम् । यदा तु शस्त्रघातहताश्चेति पाठः तदात्मत्यागाद्यशास्त्रीयमरणनिमित्तस्तत्पुत्रादेरुपदेशो द्रष्टव्यः । यत्पुनर्वसिष्ठेनोक्तम् । जीवन्नात्मत्यागी कृच्छ्रं द्वादशरात्रं चरेत् त्रिरात्रं चोपवसेदिति तदप्यध्यवसिताशास्त्रीयमरणस्यैव कथञ्चिज्जीवनशक्यपेक्षया द्रष्टव्यम् । अथवाध्यवसायमात्रे त्रिरात्रं शस्त्रादिकतस्य द्वादशरात्रमिति व्यवस्था । इदं चावकीर्णप्रायश्चित्तं गुरुदारतत्समव्यतिरिक्तागम्यागमनविषयम् । तत्र गुरुतरप्रायश्चित्तस्य दर्शितत्वात् । न च लघुनावकीर्णव्रतेन द्वादशवार्षिकाद्यपनोद्यमहापातकदोषनिवर्हणमुचितम् । न च ब्रह्मचारित्वोपाधिकं लघुप्रायश्चित्तविधानमिति युक्तम् । आश्रमान्तराणां द्वैगुण्यादिवृद्धेर्ब्रह्महत्याप्रकरणे दर्शितत्वात् । न चात्रागम्यागमनप्रायश्चित्तं पृथक्कर्तव्यम् । ब्रह्मचारिणो योषिति ब्रह्मचर्यस्खलनस्यागम्यागमनेनान्तरीयकत्वात् अतोऽन्यत्रापि यस्मिन्निमित्ते यन्निमित्तान्तरं समं न्यूनं वा वश्यं भाविनस्तत्र पृथक् नैमित्तिकं प्रयुज्जे । यथा । ( मनुः अ. ११ श्लो. २०८ ) अवगूर्य चरेत्कृच्छ्रमतिकृच्छ्रं निपातने । कृच्छ्रातिकृच्छ्रोऽसृक्पाते कृच्छ्रोऽभ्यन्तरशोणिते इत्यत्र शोणितोत्पादने निमित्तेऽवगूरणनिपातलक्षणं निमित्तद्वयमवश्यंभावित्वेन स्वनैमित्तिकं कृच्छ्रमतिकृच्छ्रं च न प्रयुज्जे अत एवमन्यत्राप्युहनीयम् । यत्र पुनर्निमित्तानामान्तर्भावनियमो नास्ति तत्र पुनर्नैमित्तिकानि पृथक्प्रयुज्यन्ते । निमित्तानि यथा । यदा पर्वणि परभार्या रजस्खलां तैलाम्यक्तो दिवा जले गच्छतीति ॥ ननु ब्रह्मचारिणो योषिति ब्रह्मचर्यस्खलनस्यागम्यागमनान्तरीयकत्वं नास्त्येव । पुत्रिकागमनेऽगम्यागमनदोषाभावात् । तथा हि न तावत्पुत्रिका कन्या क्षतयोनित्वात् नापि परभार्या प्रदानाभावात् नापि वेश्या अतद्वृत्तित्वात् नापि विधवा भर्तृमरणाभावात् अतः पुत्रिकायाः क्राप्यनन्तर्भावादप्रतिषिद्धेति तत्रैव विष्णुतस्य केवलमवकीर्णव्रतम् । अन्यविष्णुतस्य तु निमित्तान्तरसंनिपातादवकीर्णव्रतं नैमित्तिकान्तरमपि प्रयोक्तव्यमिति तदसत् । पुत्रिकाया अपि परभार्यास्वन्तर्भावात् । प्रदानाभावेऽपि विवाहसंस्कारेण संस्कृतत्वात् गान्धर्वादिविवाहपरिणीतावत् । न च । यस्यास्तु न भवेद्भ्राता न विज्ञायेत वा पिता । नोपयच्छेत तां प्राज्ञः पुत्रिकाधर्मशङ्कयेति प्रतिषेधात्सगोत्रास्त्रिव भार्यात्वं नोत्पद्यते इति वाच्यम् । दृष्टार्थत्वात्प्रतिषेधस्य व्यंग्याग्यादिप्रतिषेधवत् । दृष्टार्थत्वं च पुत्रिकाधर्मशङ्कयेति हेतुपादानात् । न च पुत्रार्थमेव परिणयनं अपि तु धर्मार्थमपि अतश्चोत्पादितपुत्रस्य मृतभार्यस्य धर्मार्थं

पुत्रिकापरिणयने को विरोधः प्रपञ्चितं चैतत्पुरस्तादित्यलमिति प्रसङ्गेन । तस्माद्ब्रह्मचारिणो यो-  
षिति ब्रह्मचर्यस्वलनस्यागम्यागमनानन्तरीयकत्वान्न पृथङ्नैमित्तिकं प्रयोक्तव्यमिति सुष्टु-  
क्तम् ॥ २८० ॥

ब्रह्मचारिप्रायश्चित्तप्रसङ्गादन्यदप्यनुपातकप्रायश्चित्तमाह

**भैक्षमग्निकार्यं त्यक्त्वा तु सप्तरात्रमनातुरः ।**

**कामावकीर्ण इत्याभ्यां जुहुयादाहुतिद्वयम् ॥ २८१ ॥**

**उपस्थानं ततः कुर्यात्समासिञ्चन्त्वनेन तु ।**

यस्त्वनानुर एव ब्रह्मचारी निरन्तरं सप्तरात्रं भैक्षमग्निकार्यं वा त्यजति असौ कामाव-  
कीर्णोऽस्म्यवकीर्णोऽस्मि कामकामाय स्वाहा । कामावपन्नोऽस्म्यवपन्नोऽस्मि कामकामाय स्वाहा ।  
इत्येताभ्यां मन्त्राभ्यामाहुतीर्हुत्वा समासिञ्चन्तु मरुतः समिन्द्रः संवृहस्पतिः । समायभेद्विः  
सिञ्चन्तां यशसा ब्रह्मवर्चसेनेत्यनेन मन्त्रेणाग्निमुपतिष्ठेत् ॥ एतच्च गुरुरपरिचर्यादिगुरुतरकार्य-  
व्यग्रतया अकरणे द्रष्टव्यम् । यदा त्वव्यग्र एवोभे भैक्षमग्निकार्यं त्यजति तदा अकृत्वा  
भैक्षचरणमसमिध्य च पावकम् । अनानुरः सप्तरात्रमवकीर्णिव्रतं चरेदिति मानवं द्रष्ट-  
व्यम् ॥ यज्ञोपवीतविनाशे तु हारीतेन प्रायश्चित्तमुक्तम् । मनोव्रतपतीभिश्चतस्र आज्याहु-  
तीर्हुत्वा पुनर्यथार्थं प्रतीयादसद्वैक्षभोजनेऽभ्युदितेऽभिनिर्मुक्ते वान्ते दिवा स्वप्ने नग्रस्त्रीद-  
र्शने नग्रस्त्रापे श्मशानमाक्रम्य हयादीनारुह्य पूज्यातिक्रमे चैताभिरेव जुहुयादग्निसमिन्धने  
स्थावरसरीसृपादीनां वधे यद्देवादेवहेडनमिति कूष्माण्डीभिराज्यं जुहुयात् । मणिवासो गवादीनां  
प्रतिग्रहे सावित्र्यष्टसहस्रं जपेदिति । मनोव्रतपतीभिरिति मनोज्योतिरित्यादिमनोलिङ्गाभि-  
स्त्वमग्रे व्रतपा असीत्यादिव्रतलिङ्गाभिरित्यर्थः । यथार्थं प्रतीयादिति उपनयनोक्तमार्गेण सम-  
न्त्रकं गृह्णीयादित्यर्थः । यज्ञोपवीतं विना भोजनादिकरणे तु । ब्रह्मसूत्रं विना भुङ्क्ते विष्णुसूत्रं  
कुरुतेऽथवा । गायत्र्यष्टसहस्रेण प्राणायामेन शुद्ध्यतीति मरीच्युक्तं द्रष्टव्यम् ॥ २८१ ॥

**मधुमांसीशने कार्यः कृच्छ्रः शेषव्रतानि च ॥ २८२ ॥**

**प्रतिकूलं गुरोः कृत्वा प्रसाद्यैव विशुध्यति ।**

किञ्च । ब्रह्मचारिणा अमत्या मधुमांसभक्षणे कृच्छ्रः कार्यः । तदनन्तरमवशिष्टानि व्रतानि  
समापयेत् । एतच्च शिष्टभोजनाहंशशशादिमांसभक्षणविषयम् । ब्रह्मचारी चेन्मांसमश्रीया-  
च्छिष्टभोजनीयं कृच्छ्रं द्वादशरात्रं चरित्वा व्रतशेषं समापयेदिति वसिष्ठस्मरणात् । द्वादशरा-  
त्रग्रहणं तु मतिपूर्वाभ्यासापेक्षयाऽतिकृच्छ्रपराकादेरिति प्राप्त्यर्थम् । यदा तु मांसैकापनोद्य-  
व्याध्याभिभूतस्तदा मांसं गुरोरुच्छिष्टं कृत्वा भक्षणीयम् । स चेष्ट्याधितः कामं गुरोरुच्छिष्टं  
भैषज्यार्थं सर्वं प्राश्नीयादिति तेनैवोक्तत्वात् । सर्वग्रहणं मांसलशुनाद्यभक्ष्यमात्रसङ्ग्रहार्थम् ।  
तद्वक्षणेन चापगतव्याधिरादित्यमुपतिष्ठेत् । तथा च बौधायनः । येनेच्छेत्तु चिकित्सितुं

स यदाऽगदो भवति तदोत्थायादित्यमुपतिष्ठेत हंसःशुचिषदिति । मधुनोऽप्यज्ञानतः प्राशनो-  
पपत्तौ न दोषः अकामोपनतं मधु वाजसनेयके न दुष्यतीति वसिष्ठस्मरणात् । अन्य-  
सूतकान्नादिभक्षणप्रायश्चित्तं त्वभक्ष्यप्रायश्चित्तप्रकरणे वक्ष्यामः । आज्ञाप्रतिघातदिना गुरोः  
प्रतिकूलमाचरन् पादप्रणिपातादिना गुरुं प्रसाद्य विशुद्ध्यति ॥ २८२ ॥

ब्रह्मचारिप्रायश्चित्तप्रसङ्गाद्गुरोर्पि प्रायश्चित्तमाह

**कृच्छ्रत्रयं गुरुः कुर्यान्प्रियते प्रहितो यदि ॥ २८३ ॥**

यस्तु गुरुश्चौरोरगव्याघ्रादिभयाकुलप्रदेशे सान्द्रतरान्धकाराकुलितनिशीथावसरे कार्यार्थं  
शिष्यं प्रेरयति स च गुरुणा प्रेरितो दैवान्मृतस्तदा स गुरुः कृच्छ्राणां प्राजापत्यादीनां त्रयं  
कुर्यात् । न पुनस्त्रयः प्राजापत्याः तथा सति पृथङ्निवेशिनी संख्यानुपपन्ना स्यात् । न चैका-  
दृशः प्रयाजान्यजतीतिवदावृत्त्यपेक्षा संख्येति चतुरस्त्रम् । स्वरूपपृथक्त्वे संभवत्यावृत्त्यपेक्षाया  
अन्याय्यत्वात् । यदियमुत्पन्नगता संख्या स्यात्तदा स्यादपि कथंचिदावृत्त्यपेक्षा किंतूत्पत्तिगते-  
यं अतस्तिस्व आज्याहुतीर्जुहोतीतिवत्स्वरूपपृथक्त्वापेक्षयैव त्रित्वसंख्यावटना युक्ता २८३

मकलहिंसाप्रायश्चित्तापवादमाह

**क्रियमाणोपकारे तु मृते विप्रे न पातकम् ।**

आयुर्वेदोपदेशानुसारेणौषधपथ्यान्नप्रदानादिभिश्चिकित्सादिना क्रियमाण उपकारो  
यस्य ब्राह्मणादेस्तस्मिन् दैवात् कथंचिन्मृतेऽपि पातकं नैव भवति । विप्रग्रहणं प्राणिमात्रो-  
पलक्षणार्थम् । अत एव यन्त्रणे गोश्चिकित्सार्थं गूढगर्भविमोचने । यत्ने कृते विपत्तिः स्यान्न  
स पापेन लिप्यत इत्यादि संवर्ताद्यैरुक्तम् । एतच्च प्रपञ्चितं प्राक् ॥

मिथ्याभिशंसिनः प्रायश्चित्तविवक्षया तदुपयोग्यर्थवादं तावदाह

**मिथ्याभिशंसिनो दोषो द्विः समो भूतवादिनः ॥ २८४ ॥**

**मिथ्याभिशस्तदोषं च समादत्ते मृषा वदन् ।**

यस्तु परोत्कर्षेर्ण्याजनितरोपकलुषितान्तःकरणो जनसमक्षं मिथ्यैवाभिशापं ब्रह्महत्यादिक-  
मनेन कृतमिति आरोपयति तस्य तदेव द्विगुणं भवति । यस्तु विद्यमानमेव दोषमलोकवि-  
दितं जनसमक्षं प्रकाशयति तस्यापि तत्पातकिसमदोषभाववत्त्वम् । तथा चापस्तम्बः । दोषं  
बुद्ध्वा न पूर्वः परेभ्यः पतितस्य संमाख्याता स्यात् परिहरेच्चैनं धर्मेष्विति न केवलं मिथ्या-  
भिशांसी द्विगुणदोषभाक् । अपि तु मिथ्याभिशस्तस्य यदन्यद्भुरितजातं तदपि समादत्त इति  
वक्ष्यमाणप्रायश्चित्तेऽर्थवादः । न पुनः पापद्वैगुण्यादिप्रतिपादनमत्र विवक्षितम् । निमित्तस्य  
लघुत्वालुघुप्रायश्चित्तस्योपदेक्ष्यमाणत्वात् कृतनाशाकृताभ्यागमप्रसङ्गाच्च ॥ २८४ ॥

**महापापोपपापाभ्यां योऽभिशांसेन्मृषा परम् ।**

## अब्भक्षो मासमासीत स जापी नियतेन्द्रियः ॥ २८५ ॥

यस्तु महापापेन ब्रह्महत्यादिना गोवधाद्युपपापेन वा मृषैव परमभिशंसति स मासं याव-  
ज्जलाशनो जपशीलो जितेन्द्रियश्च भवेत् । जपश्च शुद्धवतीनां कार्यः । ब्रा-  
ह्मणमृतेनाभिशस्य पतनीयेनोपपातकेन वा मासमब्भक्षः शुद्धवतीरावर्त-  
तत्रप्रायश्चि-  
त्ताह । येदश्वमेधावभृथं वा गच्छेदिति वसिष्ठस्मरणात् । महापापोपपापग्रहणम-  
न्येषामप्यतिपातकादीनामुपलक्षणम् । एतच्च ब्राह्मणस्यैव ब्राह्मणेनाभिशंसने कृते द्रष्टव्यम् ।  
यदा तु ब्राह्मणः क्षत्रियादेरभिशंसनं करोति क्षत्रियादिर्वा ब्राह्मणस्य तदा प्रतिलोमापवादेषु  
द्विगुणस्त्रिगुणो दमः । वर्णानामानुलोम्येन तस्मादर्धाध्वहानित इति दण्डानुसारेण प्रायश्चि-  
त्तस्य बुद्धिहासौ कल्पनीयौ । भूताभिशंसिनस्तु पूर्वोक्तार्थवादानुसारेण दण्डानुसारेण च त-  
दर्धं कल्पनीयम् । तथातिपातकाभिशंसिन एतदेव व्रतं पादोनम् । पातकाभिशंसिनस्त्वेवम् ।  
उपपातकाभिशंसिनस्तु पादः । ( मनु. अ. ११ श्लो. १२६ ) तुरीयो ब्रह्महत्यायाः क्षत्रि-  
यस्य वधे स्मृत इत्युपपातकभूतक्षत्रियादिवधे महापातकप्रायश्चित्ततुरीयांशस्य दर्शनात् ।  
एवं प्रकीर्णाभिशंसिनोऽपि उपपातकात् न्यूनं कल्पनीयम् । शक्तिं चावेक्ष्य पापं च प्राय-  
श्चित्तं प्रकल्पयेदिति स्मरणात् । यत्तु शङ्कलिखिताभ्यां नास्तिकः कृतघ्नः कूटव्यवहारी  
ब्राह्मणवृत्तिघ्नो मिथ्याभिशंसी चेत्येते षड्रूपाणि ब्राह्मणगृहेषु भैक्षं चरेयुः संवत्सरं धौतभै-  
क्षमश्रीयुः षण्मासान्वा गा अनुगच्छेयुरिति गुरुप्रायश्चित्तमुक्तं तदभ्यासतारतम्यापेक्षया  
योजनीयम् ॥ २८५ ॥

अभिशंसिप्रायश्चित्तप्रसङ्गादभिशस्तप्रायश्चित्ताह

## अभिशस्तो मृषा कृच्छ्रं चरेदभियमेव वा ।

## निर्वपेत्तु पुरोडाशं वायव्यं पशुमेव वा ॥ २८६ ॥

यः पुनर्मिथ्याभिशस्तः स कृच्छ्रं प्राजापत्यं चरेत् । अग्निदैवत्येन वा पुरोडाशेन यजेत ।  
वायुदैवत्येन वा पुरोडाशेन यजेत । वायुदैवत्येन वा पशुना । एषां च पक्षाणां शक्तिसंभवा-  
पेक्षया व्यवस्था । यत्तु वसिष्ठेन मासमब्भक्षणमुक्तमेतन्नैवाभिशस्तो व्याख्यात इति तदभिश-  
स्तस्यैव किञ्चित्कालमकृतप्रायश्चित्तस्य सतो द्रष्टव्यम् । संवत्सराभिशस्तस्य दृष्टस्य द्विगुणो  
दम इति दण्डातिरेकदर्शनात् । यत्तु पैठीनसिनोक्तम् । अमृतेनाभिशस्यमानः कृच्छ्रं चरे-  
न्मासं पातकेषु महापातकेषु द्विमासमिति तदपि वासिष्ठेन समानविषयम् । यत्तु बौधायनो-  
क्तम् । पातकाभिशंसिने कृच्छ्रस्तदर्धमभिशस्तस्येति तदुपपातकादिविषयं अशक्तविषयं वा ।  
एवमन्येषामप्युच्चावचप्रायश्चित्तानामभिशस्तविषयाणां कालशक्त्याद्यपेक्षया व्यवस्था वि-  
ज्ञेया । यथाह मनुः । ( अ. ११ श्लो. २०० ) षष्ठान्नकालता मासं संहिताजप एव वा । हो-  
माश्च शाकला नित्यमपाङ्गानां विशेषनमिति । अपाङ्गानां मध्ये अभिशस्तादयः पठिताः ।

यद्यप्यत्राभिशास्तस्य निषिद्धाचरणं नोपलभ्यते तथापि मिथ्याभिशास्तत्त्वलिङ्गानुमितप्राग्भ-  
वीयनिषिद्धाचरणापूर्वनिबन्धनमिदं प्रायश्चित्तं कृमिदष्टानामिवेति न विरोधः ॥ २८६ ॥

### अनियुक्तो भातृजायां गच्छंश्चान्द्रायणं चरेत् ।

किंच । यस्तु नियोगं विना भ्रातृज्येष्ठस्य कनिष्ठस्य वा भार्या गच्छति स चान्द्रायणं  
चरेत् । एतच्च सकृदमतिपूर्वविषयं द्रष्टव्यम् । यत्तु शङ्खवचनम् । परिवृत्तिः परिवृत्ता च  
संवत्सरं ब्राह्मणगृहेषु भैक्षं चरेयातां ज्येष्ठभार्यामनियुक्तो गच्छंस्तदेव कनिष्ठभार्या चेति त-  
त्कामकारविषयम् ॥

### त्रिरात्रान्ते घृतं प्राश्य गत्वोदक्यां विशुध्यति ॥ २८७ ॥

किंचाह । यः पुनरुदक्यां रजस्वलां स्वभार्यामपि गच्छति स त्रिरात्रमुपेक्ष्यान्ते घृतं प्राश्य  
विशुध्यति । इदमकामतः सकृद्रमनविषयम् । तत्रैवाभ्यासे रजस्वलागमने सप्तरात्रमिति शा-  
तातपेनोक्तं द्रष्टव्यम् । कामतः सकृद्रमनेऽप्येतदेव । यत्तु बृहत्संवर्तेनोक्तम् । रजस्वलां तु  
यो गच्छेद्भर्त्रिणीं पतितां तथा । तस्य पापविशुद्ध्यर्थमतिकृच्छं विशोधनमिति तत्कामतो-  
ऽभ्यासविषयम् । यत्पुनः शङ्खेन त्रिवार्षिकमुक्तम् । पादस्तु शूद्रहत्यायामुदक्यागमने तथेति  
तत्कामतोऽत्यन्तानवच्छिन्नाभ्यासविषयम् । रजस्वलायास्तु रजस्वलादिस्पर्शे प्रायश्चित्तं स्मृ-  
त्यन्तरोक्तं द्रष्टव्यम् । तथा च बृहद्वसिष्ठः । स्पष्टे रजस्वलेऽन्योऽन्यं सवर्णं त्वेकभर्तृके ।  
कामादकामतो वापि सद्यः स्नानेन शुध्यति इति । असपत्न्योस्तु सवर्णयोरकामतः स्नानमात्रम् ।  
उदक्या तु सवर्णा या स्पष्टा चेत्स्यादुदक्यया । तस्मिन्नेवाहनि स्नात्वा शुद्धिमाप्नोत्यसंशय-  
मिति मार्किण्डेयस्मरणात् ॥ यत्तु कश्यपवचनम् । रजस्वला तु संस्पृष्टा ब्राह्मण्या ब्राह्मणी यदि ।  
एकरात्रं निराहारा पञ्चगव्येन शुध्यतीति । तत्कामकारविषयम् । असवर्णास्पर्शे तु बृहद्वसि-  
ष्ठेन विशेषो दर्शितः । स्पष्टा रजस्वलान्योन्यं ब्राह्मणी शूद्रजापि च । कृच्छ्रेण शुध्यते पूर्वा  
शूद्री दानेन शुध्यति । दानेनेति पादकृच्छ्रप्रत्याम्नायभूतनिष्कचतुर्थांशदानेन शुध्यतीति ।  
स्पष्टा रजस्वलान्योन्यं ब्राह्मणी वैश्यजापि च । पादहीनं चरेत्पूर्वा पादकृच्छ्रं तथोत्तरा ॥  
स्पष्टा रजस्वलान्योन्यं ब्राह्मणी क्षत्रिया तथा । कृच्छ्रार्धाच्छुध्यते पूर्वा तूत्तरा च तदर्धतः ॥  
स्पष्टा रजस्वलान्योन्यं क्षत्रिया शूद्रजापि च । उपवासैस्त्रिभिः पूर्वा त्वहोरात्रेण चोत्तरा ॥  
स्पष्टा रजस्वलान्योन्यं क्षत्रिया वैश्यजापि च । त्रिरात्राच्छुध्यते पूर्वा त्वहोरात्रेण चोत्तरा ॥  
स्पष्टा रजस्वलान्योन्यं वैश्या शूद्री तथैव च । त्रिरात्राच्छुध्यते पूर्वा तूत्तरा च दिनद्व-  
यात् ॥ वर्णानां कामतः स्पर्शे शुद्धिरेषा पुरातनीति ॥ अकामतस्तु बृहद्विष्णुनोक्तं स्नानमा-  
त्रम् । रजस्वलां हीनवर्णा रजस्वला स्पष्टा न तावदश्रीयाद्यावन्न शुद्धा स्यात् सवर्णमधि-  
कवर्णा वा स्पष्टा सद्यः स्नात्वा विशुध्यतीति ॥ चाण्डालादिस्पर्शे तु बृहद्वसिष्ठेन विशेष  
उक्तः । पतितान्यश्वपाकेन संस्पृष्टा चेद्रजस्वला । तान्यहानि व्यतिक्रम्य प्रायश्चित्तं समा-  
चरेत् ॥ प्रथमेऽङ्गि त्रिरात्रं स्याद्वितीये बृहमेव तु । अहोरात्रं तृतीयेऽङ्गि परतो नक्तमा-  
चरेत् ॥ शूद्रयोच्छिष्टया स्पष्टा शुना चेत् बृहमाचरेदिति । तान्यहानि व्यतिक्रम्य अनाशकेन

नीत्वेति यावत् । एतत्कामतः स्पर्शविषयम् । अकामतस्तु । रजस्वला तु संस्पृष्टा चाण्डालान्यश्ववायसैः । तावत्तिष्ठेन्निराहारा यावत्कालेन शुध्यतीति बौधायनोक्तं द्रष्टव्यम् ॥ यत्पुनस्तेनैवोक्तम् । रजस्वला तु संस्पृष्टा ग्रामकुक्कुटमूरैः । श्वभिः स्नात्वा क्षिपेत्तावद्यावच्चन्द्रस्य दर्शनमिति तदशक्तविषयम्\* ॥ यदा तु भुज्जानायाः श्वादिस्पर्शो भवति तदा स्मृत्यन्तरे विशेष उक्तः । रजस्वला तु भुज्जाना श्वान्यजादीन्स्पृष्टेद्यदि । गोमूत्रयावकाहारा षड्रात्रेण विशुध्यति । अशक्तौ काञ्चनं दद्याद्विप्रेभ्यो वापि भोजनमिति ॥ यदातूच्छिष्टयोः परस्परस्पर्शनं भवति तदा उच्छिष्टोच्छिष्टया स्पृष्टा कदाचित्स्त्री रजस्वला । कृच्छ्रेण शुध्यते पूर्वा शूद्रा दानैरुपोषितेत्यत्रिणोक्तं द्रष्टव्यम् ॥ यदा तूच्छिष्टान् द्विजान् रजस्वला स्पृशति तदा । द्विजान्कथञ्चिदुच्छिष्टान् रजस्था यदि संस्पृशेत् । अधोच्छिष्टे त्वहोरात्रमूर्ध्वोच्छिष्टे त्र्यहं क्षिपेदिति मार्कण्डेयोक्तं द्रष्टव्यम् ॥ एवमवकीर्णप्रायश्चित्तप्रसङ्गात्कानिचिदनुपातकप्रायश्चित्तान्यपि व्याख्याय प्रकृतमनुसरामः । तत्रावकीर्णानन्तरं सुतानां चैव विक्रय इत्युक्तं तत्र मनुयोगीश्वरोक्तानि त्रैमासिकादीनि कामाकामजातिशक्त्याद्यपेक्षया पूर्ववद्व्यवस्थापनीयानि ॥ यत्तु शङ्खवचनम् । देवगृहप्रतिश्रयोद्यानारामसभाप्रपातडागपुण्यसेतुसुतविक्रयं कृत्वा तत्कृच्छ्रं चरेदिति । यच्च पराशरेणोक्तम् । विक्रीय कन्यकां गां च कृच्छ्रं सान्तपनं चरेदिति । तदुभयमप्यापद्यकामतो द्रष्टव्यम् ॥ कामतस्तु । नारीणां विक्रयं कृत्वा चरेच्चान्द्रायणव्रतम् । द्विगुणं पुरुषस्यैव व्रतमाहुर्मनीषिण इति चतुर्विंशतिमतोक्तं द्रष्टव्यम् ॥ यत्तु पैठीनसिनोक्तम् । आरामतडागोदपानपुष्करिणीसुकृतसुतविक्रये त्रिषवणस्त्रायद्यः शायी चतुर्थकालाहारः संवत्सरेण पूतो भवति तदेकपुत्रविषयम् । तदनन्तरं धान्यकुप्यपशुस्तेयमित्युक्तं तत्प्रायश्चित्तानि च स्तेयप्रकरणे प्रपञ्चितानि ॥ २८७ ॥ २८८ ॥

अनन्तरमयाज्यानां च याजनमित्युक्तं तत्र प्रायश्चित्तमाह

**त्रीन्कृच्छ्रानाचरेद्वात्ययाजकोऽभिचरन्नपि ।**

**वेदप्लावी यवाश्वबदं त्यक्त्वा च शरणागतम् ॥ २८९ ॥**

यस्तु सावित्रीपठितानां याजनं करोति स प्राजापत्यप्रभृतीन्त्रीन्कृच्छ्रानाचरेत् । तेषां च गुरुलघुभूतानां कृच्छ्राणां त्रित्वं निमित्तगुरुलघुभावेन कल्पनीयम् ॥ तथा अभिचरन्नपीदमेव प्रायश्चित्तं कुर्यात् । एतच्चाग्निदाद्याततायिव्यतिरेके षट्स्वभिचरन्न पततीति वसिष्ठस्मरणात् ॥ अपिशब्दो हीनयाजकान्त्येष्टियाजकयोः संग्रहार्थः । अत एवोक्तं मनुना । (अ. ११ श्लो. १९७) ब्राह्म्यानां याजनं कृत्वा परेषामन्यकर्म च । अभिचारमहीनं च त्रिभिः कृच्छ्रैर्व्यपोहतीति । परेषामन्यकर्मत्यन्ताभ्यासविषयं शूद्रान्त्यकर्मविषयं वा । प्रायश्चित्तस्य गुरुत्वात् । अहीनो द्विरात्रादिर्द्वादशाहपर्यन्तोऽहर्गणयागः । यत्तु शातातपेनोक्तम् । पतितसावित्रीकान्नोपनयैत् नाध्यापयेत् य एतानुपनयेदध्यापयेद्याजयेद्वा स उद्दालकव्रतं चरेदिति तत्कामकारविषयम् । उद्दालकव्रतं च प्राम्दृशितम् । एतच्च कृच्छ्रत्रयं साधारणोपपातकप्रायश्चित्तस्यापवादकं अत उपपातकसाधारणप्रायश्चित्तं शूद्राद्ययाज्ययाजने व्यवर्तिष्ठते । तत्र कामतस्त्रैमासिकम् । अकाम-

तस्तु योगीश्वरोक्तं मासव्रतादि । यत्तु प्रचेतसा शूद्रयाजकादीन् पठित्वोक्तम् । एते पञ्चतपो-  
 भ्रावकाशजलशयनान्यनुतिष्ठेयुः । क्रमेण ग्रीष्मवर्षाहेमन्तेषु मासं गोमूत्रयावकमश्रीयुरिति  
 तत्कामतोऽभ्यासविषयम् । यत्तु यमेनोक्तम् । पुरोधाः शूद्रवर्णस्य ब्राह्मणो यः प्रवर्तते । स्नेहाद-  
 र्थप्रसंगाद्वा तस्य कृच्छ्रो विशोधनमिति तदशक्तविषयम् । यच्च पैठीनसिनोक्तम् शूद्रयाजकः  
 सर्वद्रव्यपरित्यागात्पूतो भवति प्राणायामसहस्रेषु दशकृत्वोभ्यस्तेष्विति तदप्यकामतोऽभ्या-  
 सविषयम् । यत्तु गौतमिनोक्तम् । निषिद्धमन्त्रप्रयोगे सहस्रवागुपतिष्ठेदिति निषिद्धानां पति-  
 तादीनां याजनाध्यापनात्मके मन्त्रप्रयोगे बहुशोऽभ्यस्ते प्राकृतं ब्रह्मचर्यमुपदिष्टं तत्कामतो-  
 ऽभ्यासविषयम् । यः स्ववेदं विष्ठावयति यश्च रक्षणे क्षमोऽपि तस्करव्यतिरिक्तं शरणाग-  
 तमुपेक्षते सोऽपि संवत्सरं यवोदनं भुञ्जानः शुध्यति । तत्र विष्ठावो नाम पर्वचाण्डालश्रोत्रा-  
 वकाशाद्यनध्यायेष्वध्ययनम् । उत्कर्षहेतोरधीयानस्य किं पठसि नाशितं त्वयेत्येवं पर्यनुयो-  
 गदात्रं वा विष्ठावनमुच्यते । अत एवोक्तं स्मृत्यन्तरे । दत्तानुयोगानध्येतुः पतितान्मनुरब्रवी-  
 दिति । यत्तु वसिष्ठेनोक्तम् । पतितचाण्डालशवश्रावणे त्रिरात्रं वाग्यता अनश्रन्त आसीरन्  
 सहस्रपरमं वा तदभ्यस्यन्तः पूता भवन्तीति विज्ञायत इति । एतेनैव गहिताध्यापकयाजका  
 व्याख्याताः । दक्षिणात्यागाच्च पूता भवन्तीति विज्ञायत इति तद्वृद्धिपूर्वविषयम् । यत्तु षट्त्रिंश-  
 न्मतेऽभिहितम् । चाण्डालश्रोत्रावकाशे श्रुतिस्मृतिपाठे एकरात्रमभोजनमिति तद्वृद्धिपूर्वविषयम् ॥  
 यदा सर्पाद्यन्तरागमनात्रं भवति न पुनस्तत्रार्थीते तदापि प्रायश्चित्तं यमेनोक्तम् । सर्पस्य  
 नकुलस्याथ अजमार्जारयोस्तथा । मूषकस्य तथोष्ट्रस्य मण्डूकस्य च योषितः ॥ पुरुषस्यैडक-  
 स्यापि शुनोऽश्वस्य खरस्य च । अन्तरागमने सद्यः प्रायश्चित्तमिदं शृणु ॥ त्रिरात्रमुपवासश्च  
 त्रिरहश्वाभिषेचनम् । ग्रामान्तरं वा गन्तव्यं जानुभ्यां नात्र संशय इति ॥ पितृमातृसुतत्याग-  
 तडागारामविक्रयेषु मनुयोगीश्वरोक्तोपपातकसाधारणप्रायश्चित्तानि पूर्ववज्जातिशक्तिगुणाद्यपे-  
 क्षया योज्यानि । तत्र पितृमात्रादित्यागस्य अकारणे परित्यक्ता मातापित्रोर्गुरोस्तथेत्यपाङ्गम-  
 ध्यपाठात्तन्निमित्तमपि प्रायश्चित्तं भवति । यथाह मनुः । ( अ. ११ श्लो. २०० ) षष्ठान्नकाल-  
 ता मासं संहिताजप एव वा । होमाश्च शाकला नित्यमपाङ्गानां विशोधनमिति । अपाङ्गाश्च  
 श्राद्धकाण्डे ये स्तेनपतितच्छीवा इत्यादिवाक्यैर्दर्शिताः । तडागारामविक्रयेषु च कतिचिद्विशेष-  
 प्रायश्चित्तानि सविषयाणि सुतविक्रयप्रायश्चित्तकथनावसरे कथितानि ॥ अनन्तरं कन्याया दूष-  
 णमित्युक्तं तत्र च त्रैमासिकद्वैमासिकचान्द्रायणादीनि वर्णानां सवर्णाविषये योज्यानि । आनु-  
 लोम्ये पुनर्मासिकपयोशनं प्राजापत्यं वा । सकामास्वनुलोमासु न दोषस्त्वन्यथा दम इति द-  
 ण्डाल्पत्वदर्शनात् ॥ यत्तु शङ्खेनोक्तम् ॥ कन्यादोषी सोमविक्रयी च कृच्छ्रमब्धक्षं चरेयातामि-  
 ति । यच्च हारीतवचनम् । कन्यादूषी सोमविक्रयी वृषलीपतिः कौमारदारत्यागी सुरामद्यपः शू-  
 द्रयाजको गुरोः प्रतिहन्ता नास्तिको नास्तिकवृत्तिः कृतघ्नः कूटव्यवहारी मित्रघ्नश्च शरणागत-  
 वाती प्रतिरूपकवृत्तिरित्येते पञ्चतपोभ्रावकाशजलशयनान्यनुतिष्ठेयुर्ग्रीष्मवर्षाहेमन्तेषु मासं गो-  
 मूत्रयावकमश्रीयुरिति । तदुभयमपि क्षत्रियवैश्ययोः प्रातिलोम्येन दूषणे योज्यम् । शूद्रस्य तु

वध एव । दूषणे तु करच्छेद उत्तमायां वधस्तथेति वधदर्शनात् । परिविन्दकस्य याजनकन्या-  
प्रदानयोः कौटिल्ये शिष्टाप्रतिषिद्धव्रतलोपे आत्मार्थपाकक्रियारम्भे मद्यपत्नीनिषेवणे च साधा-  
रणोपपातकप्रायश्चित्तं प्राग्वच्चवस्थापनीयम् । आद्ययोस्तु विशेषप्रायश्चित्तानि परिवेदनाया-  
ज्ययाजनप्रायश्चित्तकथनप्रस्तावे दर्शितानि । अनन्तरं स्वाध्यायत्याग इत्युक्तं तत्र व्यसनासक्त-  
त्यागे अधीतस्य च नाशनमिति ब्रह्महत्यासमप्रायश्चित्तमुक्तम् । शास्त्रश्रवणाद्याकुलतया त्यागे  
तु त्रैमासिकाद्युपपातकप्रायश्चित्तानि जातिशक्त्यपेक्षया योज्यानि । यत्तु वसिष्ठेनोक्तम् । ब्र-  
ह्मोज्झः कृच्छ्रं द्वादशरात्रं चरित्वा पुनरुपयुज्यते वेदनाचार्यादिति तदत्यन्तापद्विषयम् । अ-  
ग्नित्यागेऽपि तेनैव विशेषो दर्शितः । योऽग्नीनपविध्येत्स कृच्छ्रं द्वादशरात्रं चरित्वा पुनराधेयं  
कारयेदिति । द्वादशरात्रग्रहणमुत्सन्नकालापेक्षया प्राजापत्यादिगुरुलघुकृच्छ्राणां प्राप्थ्यर्थम् ।  
तत्र मासद्वये प्राजापत्यं मासचतुष्टयेऽतिकृच्छ्रः । षण्मासोच्छिन्ने पराकः । षण्मासादूर्ध्वं योगी-  
श्वरोक्तान्युपपातकसामान्यप्रायश्चित्तानि कालाद्यपेक्षया योज्यानि । संवत्सरादूर्ध्वं तु मानवं  
त्रैमासिकं द्वैमासिकमिति व्यवस्था । एतच्च नास्तिक्येन त्यागविषयम् । तथा च व्याघ्रः ।  
योऽग्निं त्यजति नास्तिक्यात्प्राजापत्यं चरेद्विज इति । यदा तु प्रमादात्त्यजति तदा भारद्वाजगृहे  
विशेष उक्तः । प्राणायामशतमात्रिरात्रादुपवासः स्यादविंशतिरात्रात् अत ऊर्ध्वमाषष्टिरा-  
त्रात्तिस्रो रात्रीरुपवसेदत ऊर्ध्वं मासं वत्सरात् प्राजापत्यं चरेत् । अत ऊर्ध्वं कालबहुत्वे दोष-  
गुरुत्वमिति । यदा त्वालस्यादिना त्यजति तदापि तेनैव विशेष उक्तः । द्वादशाहातिक्रमे व्यह-  
मुपवासो मासातिक्रमे द्वादशाहमुपवासः संवत्सरातिक्रमे मासोपवासः पयोभक्षणं वेति । सं-  
वत्सरादूर्ध्वं तु वृद्धहारीतेन विशेष उक्तः । संवत्सरोत्सन्नेऽग्निहोत्रे चान्द्रायणं कृत्वा पुनरा-  
दध्यात् । द्विवर्षोत्सन्ने चान्द्रायणं सोमायनं च कुर्यात् । त्रिवर्षोत्सन्ने संवत्सरं कृच्छ्रमभ्यस्य पुन-  
रादध्यादिति । सोमायनं च कृच्छ्रकाण्डे वक्ष्यते । शङ्खेनापि विशेष उक्तः । अभ्युत्सादी संव-  
त्सरं प्राजापत्यं चरेद्वा च दद्यादिति ॥ सुतत्यागे बन्धुत्यागे च त्रैमासिकं गोवधव्रतं कामतः ।  
अकामतस्तु योगीश्वरोक्तं व्रतचतुष्टयं शक्त्याद्यपेक्षया योज्यम् ॥ द्रुमच्छेदे प्रायश्चित्तं प्रागु-  
क्तम् । स्त्रीप्राणिबधब्रशीकरणादिभिर्जीवने तिलेक्षुयन्त्रप्रवर्तने च तान्येव प्रायश्चित्तानि तथै-  
व योज्यानि । व्यसनेषु च । द्यूतमृगयादिषु तान्येव व्रतानि तथैव योज्यानि । यत्तु बौधायने-  
न । अथाशुचिकरीणि द्यूतमभिचारोऽनाहिताग्नेरुच्छवृत्तिः समावृत्तस्य भैक्षचर्या तस्य च  
गुरुकुले वास ऊर्ध्वं चतुर्भ्यो मासेभ्यो यश्च तमध्यापयति नक्षत्रनिर्देशनं चेति द्वादशमासा-  
न्द्वादशार्धमासान्द्वादशाहान्द्वादशशडहान्द्वादशव्यहंश्च व्यहमेकाहमित्यशुचिकरनिर्देश इति  
द्यूते वार्षिकव्रतमुक्तं तदभ्यासविषयम् । यत्तु प्रचेतसोक्तम् । अचूतवाक् तत्करो राजभृत्यो  
वृक्षारोपकवृत्तिर्गर्दोऽग्निदोऽश्वरथगजारोहणवृत्ति रङ्गोपजीवी श्वागणिकः शूद्रोपाध्यायो  
वृषलीपतिर्भाण्डिको नक्षत्रोपजीवी श्ववृत्तिर्ब्रह्मजीवी चिकित्सको देवलकः पुरोहितः कि-  
तवो मद्यपः कूटकारकोऽपत्यविक्रयी मनुष्यपशुविक्रेता चेति तानुद्धरेत्समेत्य न्यायतो  
ब्राह्मणव्यवस्थया सर्वद्रव्यत्यागे चतुर्थकालाहाराः संवत्सरं त्रिषवणमुपस्पृशेयुस्तस्यान्ते देव-

पितृतर्पणं गवाहिकं चेत्येवं व्यवहार्या इति तदपि बौधायनीयेन समानविषयम् । श्वाग-  
णिको यः श्वगणेन जीवति । भाण्डिको बन्दिव्यतिरिक्तो राज्ञां तूर्यादिस्वनैः प्रबोधयिता ।  
बन्दिनः पृथगुपादानात् । श्ववृत्तिः सेवकः । ब्रह्मजीवी ब्राह्मणकार्येषु मूल्येन परिचारकः ।  
मनूक्तान्यप्यपाङ्केयप्रायश्चित्तानि षष्ठान्नकालता मासमित्यादीनि जात्याद्यपेक्षया योज्यानि ।  
तदुक्तापाङ्क्यमध्येऽपि कितवादिव्यसनिनां पठितत्वात् । आत्मविक्रये शूद्रसेवायां च सा-  
मान्यप्रायश्चित्तानि प्राग्वदेव योज्यानि ॥ यत्तु बौधायनेनोक्तम् । समुद्रयानं ब्राह्मणस्य  
न्यासापहरणं सर्वापण्यैर्व्यवहरणं भूम्यनृतं शूद्रसेवा यश्च शूद्रायामभिजायते तदपत्यं च  
भवति तेषां तु निर्देशश्चतुर्थकालं मितभोजिनः स्युरपोभ्युपेयुः सवनानुकरूपं स्थानास-  
नाभ्यां विहरन्त एतैस्त्रिवर्षैस्तदपन्नन्ति पापमिति तद्बहुकालसेवाविषयम् ॥ हीनजा-  
तिभिः सख्ये तु उपपातकसामान्यप्रायश्चित्तान्येव ॥ यत्तु प्रचेतसोक्तम् ॥ मित्रभेदक-  
रणादहोरात्रमनश्नन् हुत्वा पयः पिबेदिति । तदहीनसख्यभेदनविषयम् ॥ हीनयोनिनिषे-  
वणेऽप्युपपातकसामान्यप्रायश्चित्तानि योज्यानि ॥ यत्तु शातातपेनोक्तम् ॥ ब्राह्मणो राजक-  
न्यापूर्वी कृच्छ्रं द्वादशरात्रं चरित्वा निविशेत्तां तु चोपयच्छेद्वैश्यापूर्वी कृच्छ्रातिकृच्छ्रं शू-  
द्रापूर्वी तु कृच्छ्रातिकृच्छ्रं राजन्यश्चेद्वैश्यापूर्वी कृच्छ्रं द्वादशरात्रं चरित्वा निविशेत्तां चोप-  
यच्छेच्छूद्रापूर्वी त्वतिकृच्छ्रं वैश्यश्चेच्छूद्रापूर्वी त्वतिकृच्छ्रं द्वादशरात्रं चरित्वा तां चोपयच्छेदि-  
ति तत्र निवेशात्तां चोपयच्छेदिति कृच्छ्रानुष्ठानोत्तरकालं सर्वर्णपरिणयनादूर्ध्वं तां च राजन्यादि-  
कामुपयच्छेदित्यर्थः । इदं चाज्ञानविषयम् । ज्ञानतस्तूपपातकसामान्यप्रायश्चित्तं व्यवस्थितमेव  
द्रष्टव्यम् । साधारणस्त्रीसंभोगे च हीनयोनिनिषेवणमित्युक्तं तत्रापि पशुवैश्याभिगमने प्राजापत्यं  
विधीयत इति संवर्तोक्तमकामतो द्रष्टव्यम् । कामतस्तु यमेनोक्तं द्रष्टव्यम् । वैश्यागमनजं पापं  
व्यपोहन्ति द्विजातयः । पीत्वा सकृत्सकृत्तप्तं सप्तरात्रं कुशोदकमिति । उपपातकसामान्य-  
प्रायश्चित्तानि च कामाकामतोऽभ्यासापेक्षया योज्यानि । तत्र मत्याभ्यासे तु प्रतिनिमित्तं नैमि-  
त्तिकमावर्तत इति न्यायात् प्रतिनिमित्तं नैमित्तिकावृत्तौ प्रसक्तायां लौगाक्षिणा विशेष उक्तः ।  
अभ्यासेऽहर्गुणा वृद्धिर्मासादूर्वाकं विधीयते । ततो मासगुणा वृद्धिर्वायवसंवत्सरं भवेत् ॥ ततः  
संवत्सरगुणा यावत्पापं समाचरेदिति । इदं मतिपूर्वविषयम् । अमतिपूर्वावृत्तौ चतुर्विंशतिमते  
विशेष उक्तः । सकृत्कृते तु यत्प्रोक्तं त्रिगुणं तन्निर्दिनैः । मासात्पञ्चगुणं प्रोक्तं षण्मासाद्द-  
शधा भवेत् ॥ संवत्सरात्पञ्चदशं त्र्यब्दाद्विंशगुणं भवेत् । ततोऽप्येवं प्रकरूप्यं स्याच्छाता-  
तपवचो यथेति ॥ यत्पुनर्विधेः प्राथमिकादस्मात् द्वितीये द्विगुणं चरेदिति प्रतिनिमित्तमावृ-  
त्तिविधायकं तन्महापातकविषयमित्युक्तं प्राक् । यत्तु यमेन साधारणस्त्रीगमनमधिकृत्य गु-  
रुतल्पव्रतमतिदिष्टम् । गुरुतल्पव्रतं केचित्केचिच्चान्द्रायणव्रतम् । गोघ्नस्येच्छन्ति केचिच्च के-  
चिदेवावकीर्णिन इति । एतच्च जन्मप्रभृतिसानुबन्धानवच्छिन्नाभ्यासविषयम् । अनन्तरं तथै-  
वानाश्रमे वास इत्युक्तं तत्र हारीतेन विशेष उक्तः । अनाश्रमी संवत्सरं प्राजापत्यं  
कृच्छ्रं चरित्वाश्रममुपेयात् । द्वितीयेऽतिकृच्छ्रं तृतीये कृच्छ्रातिकृच्छ्रमतउर्ध्वं चान्द्राय-

णमिति । एतदसंभवविषयम् । संभवे तु सामान्येनोपपातकप्रायश्चित्तानि कामाकामतो व्यवस्थापनीयानि । परपाकरुचित्वासच्छास्त्राधिगमनाकराधिकारभार्याविक्रयेषु च मनुयोगीश्वरप्रतिपादितोपपातकसामान्यप्रायश्चित्तानि जातिशक्तिगुणाद्यपेक्षया व्यवस्थापनीयानि ॥२८९॥

भार्याया विक्रयश्चैषामित्यत्र चशब्दो मन्वाद्युक्तासत्प्रतिग्रहनिन्दिताग्नीनामुपलक्षणार्थमित्युक्तम्  
तत्रासत्प्रतिग्रहे प्रायश्चित्तविशेषमाह

**गोष्ठे वसन्ब्रह्मचारी मासमेकं पयोव्रतः ।**

**गायत्रीजाप्यनिरतः शुध्यतेऽसत्प्रतिग्रहात् ॥ २९० ॥**

यस्त्वसत्प्रतिग्रहं निषिद्धप्रतिग्रहं करोति स ब्रह्मचर्ययुक्तो गोष्ठे वसन् गायत्रीजपशीलो मासं पयोव्रतेन शुध्यतीति । प्रतिग्रहस्य चासत्त्वं दातुर्जातिकर्मनिबन्धनम् । यथा चाण्डालादेः पतितादेश्च । तथा देशकालनिबन्धनं च यथा कुरुक्षेत्रोपरागादौ । तथा प्रतिग्राह्यद्रव्यनिबन्धनं च । यथा सुरामेषीमृतशय्योभयतोमुख्यादेः ॥ यदा तु पतितादेर्मेष्यादिकं प्रतिगृह्णाति तदैतद्गुरुप्रायश्चित्तं द्रष्टव्यम् । व्यतिक्रमद्वयदर्शनेन निमित्तस्य गुरुत्वात् । तत्र जपे मनुना संख्याविशेष उक्तः । ( अ. ११ श्लो. १९४ ) जपित्वा त्रीणि सावित्र्याः सहस्राणि समाहितः । मासं गोष्ठे पयः पीत्वा मुच्यतेऽसत्प्रतिग्रहादिति । प्रत्यहं त्रिसहस्रजपो द्रष्टव्यः । मासमिति द्वितीयया त्रिसहस्रसंख्याकस्य जपस्य प्रतिदिवसव्यापित्वावगमात् । यदा तु न्यायवर्तिब्राह्मणादेः सकाशान्निषिद्धं मेषादिकं गृह्णाति पतितादेर्वा भूम्यादिकमनिषिद्धं तदा षट्त्रिंशन्मतोक्तं द्रष्टव्यम् । पवित्रेष्ट्या विशुध्यन्ति सर्वे घोराः प्रतिग्रहाः । ऐन्दवेन मृगारेष्ट्या कदाचिन्मित्रविन्दया ॥ देव्या लक्षजपेनैव शुध्यन्ते दुष्प्रतिग्रहात् ॥ यत्तु बृहद्वारीतवचनम् । राज्ञः प्रतिग्रहं कृत्वा मासमप्सु सदा वसेत् । षष्ठे काले पयोभक्षः पूर्णे मासे विशुध्यति ॥ तर्पयित्वा द्विजान्कामैः सततं नियतव्रत इति तत्पूर्वोक्तविषयेऽभ्यासे द्रष्टव्यम् । अथवा पतितादेः कुरुक्षेत्रोपरागादौ कृष्णाजिनादिप्रतिग्रहविषयम् । तथा प्रतिग्राह्यद्रव्याल्पतया प्रायश्चित्तार्पणम् । यथाह हारीतः । मणिवासो गवादीनां प्रतिग्रहे सावित्र्यष्टसहस्रं जपेदिति । तथा षट्त्रिंशन्मतेऽपि । भिक्षामात्रं गृहीत्वा तु पुण्यं मन्त्रमुदीरयेत् । प्रतिग्रहेषु सर्वेषु षष्ठमंशं प्रकल्पयेत् । इतीदं च प्रायश्चित्तजातं द्रव्यत्यागोत्तरकालं द्रष्टव्यम् । ( अ. ११ श्लो. १९३ ) यद्गर्हितेनार्जयन्ति ब्राह्मणाः कर्मणा धनम् । तस्योत्सर्गेण शुध्यन्ति जप्येन तपसैव चेति मनुस्मरणात् । एवमन्यान्यपि स्मृतिवाक्यानि द्रव्यसाराल्पत्वमहत्त्वाभ्यां विषयेषु व्यवस्थापनीयानि ॥ इत्युपपातकप्रायश्चित्तप्रकरणम् ॥ जात्याश्रयादिदोषेण निन्द्यान्नादेश्च शब्दतः । योगीन्द्रोक्तव्रतव्रतं साम्प्रतं तु प्रतन्यते ॥ तत्र जातिदुष्टपलाण्ड्वादिभक्षणे कामतः सकृत्कृते पलाण्डुं विद्वराहं चेत्यादिना चान्द्रायणमुक्तम् । कामतोऽभ्यासे तु निषिद्धभक्षणे

जैह्यमित्यादिनोक्तं सुरापानसमप्रायश्चित्तम् । अकामतः सकृद्रक्षणे सान्तपनम् । तत्रैवाभ्यासे यतिचान्द्रायणम् । ( अ. १ श्लो. २० ) अमत्यैतानि षट् जग्ध्वा कृच्छ्रं सान्तपनं चरेत् । यतिचान्द्रायणं वापि शेषेषूपवसेदहरिति मनुस्मरणात् । यत्तु बृहद्यमेनोक्तम् । खट्वावार्ताकिकुम्भीकब्रश्नप्रभवाणि च । भृतृणं शिशुकं चैव खुखण्डं कवकानि च ॥ एतेषां भक्षणं कृत्वा प्राजापत्यं चरेत् द्विज इति तत्कामतोऽभ्यासविषयम् । मत्स्यांश्च कामतो जग्ध्वा सोपवासस्रयहं क्षिपेदिति योगीश्वरेण कामतः सकृद्रक्षणे रुयहस्योक्तत्वात् । खट्वाख्यः पक्षी कुसुम्भमित्यन्ये । कवकं राजसर्षपाख्यं शाकम् । खुखण्डं तद्विशेषो गोबलीवर्दन्यायेन निर्दिष्टः । यत्तु यमेनोक्तम् । तन्दुलीयककुम्भीकब्रश्नप्रभवांस्तथा । नालिकां नालिकैरीं च श्लेष्मातकफलानि च ॥ भृतृणं शिशुकं चैव खट्वाख्यं कवकं तथा । एतेषां भक्षणं कृत्वा प्राजापत्यं व्रतं चरेदिति तदपि मतिपूर्वाभ्यासविषयम् । नालिका नालिकैरी शाकविशेषौ खट्वाख्यश्च । अकामतः सकृद्रक्षणे शेषेषूपवसेदहरिति मनूक्तं द्रष्टव्यम् । तत्रैवाभ्यासे त्वावृत्तिः कल्प्या । अत्यन्ताभ्यासे तु संसर्गदुष्टं यच्चान्नं क्रियादुष्टमकामतः । भुक्त्वा स्वभावदुष्टं च तप्तकृच्छ्रं समाचरेदिति प्रचेतोभिहितं द्रष्टव्यम् । नील्यास्त्वकामतः सकृद्रक्षणे चान्द्रायणम् । भक्षयेद्यदि नीलीं तु प्रमादाद्वाहणः क्वचित् । चान्द्रायणेन शुद्धिः स्यादापस्तम्बोऽब्रवीन्मुनिरिति आपस्तम्बस्मरणात् ॥ कामतोऽभ्यासे चावृत्तिः कल्प्या ॥ यदपि षट्त्रिंशन्मतेऽभिहितम् । शणपुष्पं शाल्मलं च करनिर्मथितं दधि । बहिर्वेदिपुरोडाशं जग्ध्वा नाद्यादहर्निशमिति तदप्यकामविषयम् । यत्तु सुमन्तुनोक्तम् । लशुनपलाण्डुगृह्णनकवकभक्षणे सावित्र्यष्टसहस्रेण मूर्ध्नि संपातान्नयेदिति तद्वलात्कारेणानिच्छतो भक्षणविषयम् । तदेकसाध्यव्याध्युपशमार्थं वा भक्षणे द्रष्टव्यम् । अत एवानन्तरं तेनैवोक्तम् । एतान्येव व्याधितस्य भिषक्क्रियायामप्रतिषिद्धानि भवन्ति । यानि चैवंप्रकाराणि तेष्वपि न दोष इति । संपातान्नयेदुत्तकविन्दून्प्रक्षिपेत् ॥ अथ जातिदुष्टसंधिन्यादिक्षीरपाने प्रायश्चित्तम् । तत्र चाकामतः सकृत्पाने ( अ. १ श्लो. ८-१० ) अनिर्दशाया गोः क्षीरमौष्ट्रमेकशफं तथा । आविकं संधिनीक्षीरं विवत्सायाश्च गोः पयः ॥ आरण्यानां च सर्वेषां मृगाणां महिषीं विना । स्त्रीक्षीरं चैव वर्ज्यानि सर्वशुक्तानि चैव हीति ॥ दधि भक्ष्यं च शुक्तेषु सर्वं च दधिसंभवमित्युक्त्वा शेषेषूपवसेदहरिति मनूक्त उपवासो द्रष्टव्यः ॥ कामतस्तु योगीश्वरोक्तस्त्रिरात्रोपवासो द्रष्टव्यः ॥ यत्तु पैठीनसिनोक्तम् । अविखरोष्ट्रमानुषीक्षीरप्राशने तप्तकृच्छ्रः पुनरुपनयनं च । अनिर्दशाहगोमहिषीक्षीरप्राशने षड्रात्रमभोजनम् । सर्वासां द्विस्तनीनां क्षीरपानेऽप्यजावर्ज्यमेतदेवेति । यच्च शङ्खेन । क्षीराणि चान्यभक्ष्याणि तद्विकाराशने बुधः । सप्तरात्रव्रतं कुर्यात्प्रयत्नेन समाहित इति यावद्व्रतमुक्तं तदुभयमपि कामतोऽभ्यासविषयम् । यत्तु शङ्खेन । संधिन्यमेध्यभक्षयोः क्षीरप्राशने पक्षव्रतमुक्तम् । संधिन्यमेध्यभक्षयोर्भुक्त्वा पक्षव्रतं चरेदिति तदभ्यासविषयम् । सकृत्पाने गोजामहिषीवर्ज्यं सर्वाणि पयांसि प्राशयोपवसेत् । अनिर्दशाहं तान्यपि संधिनीयमसूयन्दिनीविवत्साक्षीरं चामेध्यभुजश्चेति विष्णुनोपवासस्योक्तत्वात् । तथा वर्णनिबन्धनश्च प्रतिषेधः । क्षत्रियश्चापि वृत्तस्थो वैश्यः शूद्रोऽ-

थवा पुनः । यः पिबेत्कपिलाक्षीरं न ततोऽन्योऽस्त्यपुण्यकृदिति । एवमादौ च यत्र प्रतिप-  
दोक्तं प्रायश्चित्तं न दृश्यते तत्र शेषेषूपवसेदहरिति साधारणप्रायश्चित्तं मनूक्तं द्रष्टव्यम् ॥  
अथ स्वभावदुष्टमांसादिभक्षणे प्रायश्चित्तमुक्तम् । तत्र कामतः सकृद्भक्षणे शेषेषूपवसेदहरिति  
मनूक्तं साधारणं प्रायश्चित्तं द्रष्टव्यम् । कामतस्तु चाषांश्च रक्तपादांश्च सौनं वल्लूरमेव च ।  
मत्स्यांश्च कामतो जग्ध्वा सोपवाससूयहं वसेदिति योगीश्वरोक्तं द्रष्टव्यम् । कामतोऽभ्यासे तु  
( अ. ११ श्लो. १५२ ) जग्ध्वा मांसमभक्ष्यं तु सप्तरात्रं यवान् पिबेदिति मनूक्तं द्रष्टव्यम् ।  
इदं विट्मूकरादिमांसव्यतिरिक्तविषयम् । ( अ. ११ श्लो. १५६ ) क्रव्याद्विट्मूकरोष्ट्राणां  
कुङ्कुटानां च भक्षणे । नरकाकखराणां च तसकृच्छ्रं विशोधनमिति मनुना जातिविशेषेण प्रा-  
यश्चित्तविशेषस्योक्तत्वात् । एतन्मूत्रपुरीषप्राशनेऽप्येतदेव । वराहैकशफानां तु काककुक्कुट-  
योस्तथ ॥ क्रव्यादानां च सर्वेषामभक्ष्या ये च कीर्तिताः ॥ मांसमूत्रपुरीषाणि प्राश्य गोमां-  
समेव च । श्वगोमायुकपीनां च तसकृच्छ्रं विधीयते ॥ उपोष्य वा द्वादशाहं कूष्माण्डैर्जुह-  
याद्भूतमिति बृहद्यमस्मरणात् । तत्र कामतस्तसकृच्छ्रः अभ्यासे तु कूष्माण्डसहितः पराक इति  
व्यवस्था ॥ प्रचेतसाप्युक्तम् । श्वसृगालकाककुक्कुटपार्पतवानरचित्रकचाषक्रव्यादखरोष्ट्रग-  
जवाजिविड्वराहगोमानुषमांसभक्षणे तसकृच्छ्रमादिशेदेषां मूत्रपुरीषभक्षणे त्वतिकृच्छ्रमिति ।  
इदं च कामकारविषयम् । यत्तूशनसो वचनम् । नरमांसं श्वमांसं वा गोमांसं चाश्वमेव च ।  
भुक्त्वा पञ्चनखानां च महासान्तपनं चरेदिति तदकामविषयम् ॥ यत्त्वह्निरोवचनम् । बलि-  
काभासगृध्राखुखरवानरसूकरान् । दृष्ट्वा चैषाममेध्यानि स्पष्ट्वाचम्य विशुध्यति ॥ इच्छये-  
षाममेध्यानि भक्षयित्वा द्विजातयः । कुर्युः सान्तपनं कृच्छ्रं प्राजापत्यमनिच्छयेति तद्व-  
क्षितोद्धारितविषयम् । सान्तपनशब्देन चात्र महासान्तपनमुच्यते । अकामतः प्राजापत्य-  
विधानात् । यत्पुनरह्निरोवचनम् । नरकाकखराश्वानां जग्ध्वा मांसं गजस्य च । एषां मूत्र-  
पुरीषाणि द्विजश्चान्द्रायणं चरेत् इति । यच्च बृहद्यमेनोक्तम् । शुष्कमांसाशने विप्रो व्रतं  
चान्द्रायणं चरेदिति । तदुभयमपि कामतोऽभ्यासविषयम् । यत्पुनः शङ्खेनोक्तम् । भुक्त्वा  
चोभयतो दंतांस्तथा चैकशफानपि । औष्ट्रं गव्यं तथा जग्ध्वा पण्मासान्ब्रतमाचरेदिति तत्का-  
मतोऽत्यन्ताभ्यासविषयम् । यत्तु स्मृत्यन्तरोक्तम् । जग्ध्वा मांसं नराणां च विड्वराहं खरं  
तथा । गवाश्वकुङ्करोष्ट्राणां सर्वं पाञ्चनखं तथा । क्रव्यादं कुक्कुटं ग्राम्यं कुर्यात्संवत्सरव्रत-  
मिति तदत्यन्तानवच्छिन्नाभ्यासविषयम् । अत्र प्रकरणे मूत्रपुरीषग्रहणं वसाशुकासूकम-  
ज्जानामुपलक्षणम् । कर्णविट्प्रभृतिमलषट्के त्वर्धं कल्पनीयम् । केशादिषु पुनः षट्त्रिंश-  
न्मते विशेष उक्तः । अजाविमहिषमृगाणां आममांसभक्षणे केशनखरुधिरप्राशने बुद्धिपूर्वे  
त्रिरात्रमज्ञानादुपवास इति । यत्तु प्रचेतसोक्तम् । नखकेशमूछ्रोष्ट्रभक्षणेऽहोरात्रभोजना-  
च्छुद्धिरिति तदप्यकामतः सकृत्प्राशनविषयम् । यत्तु स्मृत्यन्तरवचनम् । केशकीटनखं  
प्राश्य मत्स्यकण्टकमेव च । हेमतसं धृतं पीत्वा तत्क्षणादेव शुध्यतीति तन्मुखमात्रप्रवेश-  
विषयम् । यदा तु भाजनस्थमन्नं केशादिदूषितं भवति तदा अन्ने भोजनकाले तु मक्षिकके-

शङ्किते । अनन्तरं स्पृशेदापस्तच्चाङ्गं भस्मना स्पृशेदिति प्रचेतसाभिहितं वेदितव्यम् । प्रा-  
सङ्गिकोऽयं श्लोकः ॥ सूक्ष्मतरुमिकीटास्थिभक्षणे पुनर्हारीतेन विशेष उक्तः । रुमिकीट-  
पिपीलिकाजलौकः पतङ्गास्थिप्राशने गोमूत्रगोमयाहारस्त्रिरात्रेण विशुध्यतीति । जलौको म-  
त्स्यादिः । एवं च पशुपतत्रिजलचरमांसादिप्राशने संक्षेपतः प्रायश्चित्तानि प्रदर्शितानि ग्र-  
न्थगौरवभयात्प्रतिव्यक्तिर्न लिख्यते ॥ अथाशुचिसंस्पृष्टभक्षणे प्रायश्चित्तं तत्र तावदुच्छिष्टा-  
भक्ष्यभक्षणे वक्ष्यते । तत्र मनुः । (अ. ११ श्लो. १९९) बिडालकाकाखुच्छिष्टं जग्ध्वा  
श्वनकुलस्य च । केशकीटावपन्नं च पिबेद्ब्राह्मीं सुवर्चलामिति कालविशेषानुपादानादेकरात्रं  
इदं च कामतो द्रष्टव्यम् । यत्तु विष्णुनोक्तम् । पक्षिश्चापदजगधस्य रसस्यान्नस्य भूयसः ।  
संस्काररहितस्यापि भोजने कृच्छ्रपादकमिति । तत्कामकारविषयम् । संस्कारश्च देवद्रोण्या-  
मित्यादिना द्रव्यशुद्धिप्रकरणोक्तो द्रष्टव्यः । यत्तु शातातपेनोक्तम् । श्वकाकाद्यवलीदशूद्रो-  
च्छिष्टभोजने त्वतिकृच्छ्रमिति । तदकामतोऽभ्यासविषयम् । यत्तु शङ्केन । शुनामुच्छिष्टकं  
भुक्त्वा मासमेकं व्रती भवेत् । काकोच्छिष्टं गवा घ्रातं भुक्त्वा पक्षं व्रती भवेदिति यावक-  
व्रतमुक्तं तत्कामतोऽभ्यासविषयम् । ब्राह्मणाद्युच्छिष्टभोजने तु बृहद्विष्णुनोक्तम् । ब्राह्मणः  
शूद्रोच्छिष्टाशने सप्तरात्रं पञ्चगव्यं पिबेत् वैश्योच्छिष्टाशने पञ्च रात्रं राजन्योच्छिष्टाशने  
त्रिरात्रं ब्राह्मणोच्छिष्टाशने त्वेकाहमिति तत्कामकारविषयम् । यत्तु यमवचनम् । भुक्त्वा सह ब्रा-  
ह्मणेन प्राजापत्येन शुध्यति । भूभुजा सह भुक्त्वान्नं तप्तकृच्छ्रेण शुध्यति ॥ वैश्येन सह भुक्त्वा-  
न्नमतिकृच्छ्रेण शुध्यति । शूद्रेण सह भुक्त्वान्नं चान्द्रायणमथाचरेदिति तत्कामतोऽभ्यासविष-  
यम् ॥ यत्पुनः शङ्खवचनम् । ब्राह्मणोच्छिष्टाशने महाव्याद्वतिभिरभिमन्त्र्यापः पिबेत्सत्रियो-  
च्छिष्टाशने ब्राह्मीरसविपक्रेन त्र्यहं क्षीरेण वर्तयेत् । वैश्योच्छिष्टाशने त्रिरात्रोपोषितो ब्राह्मीं  
सुवर्चलां पिबेत् शूद्रोच्छिष्टभोजने षड्रात्रमभोजनमिति तदकामविषयम् । तत्राभ्यासे द्वैगु-  
ण्यादिकं कल्प्यम् । एतच्च पित्रादिव्यतिरेकेण । पितुर्ज्येष्ठस्य च भ्रातुरुच्छिष्टं भोज्यमि-  
त्यापस्तम्बस्मरणात् । यत्तु बृहद्व्यासवचनम् । माता वा भगिनी वापि भार्या वान्याश्च यो-  
षितः । न ताभिः सह भोक्तव्यं भुक्त्वा चान्द्रायणं चरेदिति । तत्सहभोजनविषयम् । उ-  
च्छिष्टमात्रभोजने तु शूद्रोच्छिष्टभोजने सप्तरात्रमभोजनं स्त्रीणां चेत्यापस्तम्बोक्तं द्रष्टव्यम् ।  
यत्त्वङ्गिरोवचनम् । ब्राह्मण्या सह योऽश्वीयाद्युच्छिष्टं वा कदाचन । तत्र दोषं न मन्यन्ते  
सर्वे एव मनीषिण इति तद्विवाहविषयमापद्विषयं वा । अन्त्योच्छिष्टभोजने तु अन्त्यानां  
भुक्तशेषं तु भक्षयित्वा द्विजातयः । चान्द्रं कृच्छ्रं तदर्धं च ब्रह्मक्षत्रविशां विधिरित्यापस्तम्बो-  
क्तं द्रष्टव्यम् । अत्र चान्द्रं चान्द्रायणम् । अन्त्यावसाय्युच्छिष्टभोजने तु चाण्डालपतितादीना-  
मुच्छिष्टाद्यस्य भक्षणे । चान्द्रायणं चरेद्विप्रः क्षत्रः सान्तपनं चरेत् ॥ षड्रात्रं च त्रिरात्रं च व-  
र्णयोरनुपूर्वशः । इत्यङ्गिरोभिहितं सान्तपनमत्र महासान्तपनं द्रष्टव्यम् । आपदि तु । आप-  
त्काले तु विप्रेण भुक्तं शूद्रगृहे यदि । मनस्तापेन शुध्येत्तु द्रुपदानां शतं जपेदिति परांशरो-  
क्तं वेदितव्यम् ॥ यत्तु बृहच्छातातपेनोक्तम् । पीतशेषं तु यत्किंचिद्वाजने मुखनिःसृतम् ।  
अभोज्यं तद्विजानीयाद्भुक्त्वा चान्द्रायणं चरेदिति तदभ्यासविषयं ज्ञेयम् । निमित्तस्यातिलघु-

त्वात् । पीतोच्छिष्टं तु पानीयं पीत्वा तु ब्राह्मणः क्वचित् । त्रिरात्रं तु व्रतं कुर्याद्ब्राम्हणस्तेन वा पुनरिति । एतद्विद्विपूर्वविषयम् । अकामतस्त्वर्थं कल्प्यमिति । दीपोच्छिष्टे तु । दीपोच्छिष्टं तु यत्तैलं रात्रौ रथ्यादृतं तु यत् । अम्यङ्गाच्चैव यच्छिष्टं भुक्त्वा नक्तेन शुध्यतीति षट्त्रिंशन्मतोक्तं द्रष्टव्यम् ॥ अथाशुचिद्वयसंस्पृष्टभक्षणे प्रायश्चित्तम् । तत्राह संवर्तः । केशकीटावपन्नं तु नीलीलाक्षोपघातितम् । स्नायवस्थिचर्मसंस्पृष्टं भुक्त्वा तूपवसेदहरिति । तथाह शातातपः । केशकीटावपन्नं च रुधिरमांसास्पृश्यस्पृष्टभ्रूणघ्रावेक्षितपतन्यवलीढश्वसूकरगवाघ्रातशुक्तपर्युषितवृथापक्कदेवान्नहविषां भोजने उपवासः पञ्चगव्याशनं चेति । एतच्चोभयमपि अकामविषयम् । कामतस्तु । मृद्धारिकुसुमादींश्च फलकन्देक्षुमूलकान् । विण्मूत्रदूषितान्प्राश्य कृच्छ्रपादं समाचरेत् ॥ सन्निकृष्टेऽर्धमेव स्यात्कृच्छ्रः स्याच्छुचिशोधनमिति विण्मूत्रं वेदितव्यम् । अल्पसंसर्गे पादो महासंसर्गेऽर्धकृच्छ्र इति व्यवस्था । यत्तु व्यासेनोक्तम् । संसर्गदुष्टं यच्चान्नं क्रियादुष्टं च कामतः । भुक्त्वा स्वभावदुष्टं च तप्तकृच्छ्रं समाचरेदिति । एतच्चासंसृष्टाग्नेयादिरसोपलब्धौ वेदितव्यम् । रजस्वलादिस्पर्शे तु शङ्कोक्तम् । अमेध्यपतितचाण्डालपुल्कसरजस्वलावधूतकुणिकुष्ठिकुनखिसंस्पृष्टानि भुक्त्वा कृच्छ्रं चरेदिति । कुणिर्हस्तविकलः । एतत्कामकारविषयम् । अकामतोऽर्धम् । भुक्त्वास्पृश्यैस्तथाशौचिकेशकीटैश्च दूषितम् । कुशोदुम्बरबिल्वार्द्यैः पनसाम्बुजपत्रकैः । शङ्खपुष्पीसुवर्चादिकाथं पीत्वा विशुध्यतीति यद्विष्णुनोक्तं तदशक्तविषयं रजकादिस्पृष्टविषयं वा । शूद्राद्युपहते तु हारीतोक्तं विज्ञेयम् । शूद्रेणोपहतं भोज्यं ब्रीहैर्वामेध्यसेविभिः । भुञ्जानेषु तु वा यत्र शूद्र उपस्पृशेत् अनर्हत्वात्स पङ्क्तौ तु भुञ्जानेषु वा यत्रोत्थायोच्छिष्टं प्रयच्छेदाचामेद्वा कुत्सित्वा वा यत्रान्नं दद्युस्तत्र प्रायश्चित्तमहोरात्रमिति । उच्छिष्टपङ्क्तिभोजनेऽप्येतदेव । यस्तु भुङ्क्ते द्विजः पङ्क्त्यामुच्छिष्टायां कदाचन । अहोरात्रोपिषतो भूत्वा पञ्चगव्येन शुध्यतीति क्रतुस्मरणात् । वामकरनिर्मुक्तान्नभोजने तु समुत्थितस्तु यो भुङ्क्ते यो भुङ्क्ते मुक्तभाजने । एवं वैवस्वतः प्राह भुक्त्वा सान्तपनं चरेदिति षट्त्रिंशन्मतोक्तं वेदितव्यम् ॥ तथा पराशरेणाप्यत्रोक्तम् । एकपङ्क्त्युपविष्टानां विप्राणां सह भोजने । यद्येकोऽपि त्यजेत्पात्रं शेषमन्नं न भोजयेत् ॥ मोहाद्भुञ्जीत यस्तत्र पङ्क्त्यामुच्छिष्टभोजनः । प्रायश्चित्तं चरेद्विप्रः कृच्छ्रं सान्तपनं तथेति ॥ शवादिसंपृक्तकूपाद्युदकपाने तु विष्णुराह । मृतपञ्चनखात्कूपादत्यन्तोपहताद्बोदकं पीत्वा ब्राह्मणरुयहमुपवसेत् ब्रह्मं राजन्य एकाहं वैश्यः शूद्रो नक्तं सर्वं चान्ते पञ्चगव्यं पिबेयुरिति अत्यन्तोपहताद्देति मूत्रपुरीषादिभिर्वैत्यभिहितम् । यदा तु तत्रैव शवमुच्छ्रूततया भिन्नं भवति तदा हारीतो विशेषमाह । छिन्ने भिन्ने शवे तोयं तत्रस्थं यदि तत्पिबेत् । शुध्वै चान्द्रायणं कुर्यात्तप्तकृच्छ्रमथापि वा ॥ यदि कश्चित्ततः स्नायात्प्रमादेन द्विजोत्तमः । जपस्त्रिषवणस्नायी अहोरात्रेण शुध्यतीति । इदं चान्द्रायणं कामतो मानुषशवोपहतकूपजलपानविषयम् । अकामतस्तु षड्रात्रम् । छिन्नं भिन्नं शवं चैव कूपस्थं यदि जायते । पयः पिबेन्निरात्रेण मानुषे द्विगुणं स्मृतमिति देवलस्मरणात् ॥ यदा चाण्डालकूपादिगतं जलं पिबति तदापस्तम्बोक्तं द्रष्टव्यम् । चाण्डालकूपभाण्डस्थं नरः कामाज्जलं पिबेत् । प्रायश्चित्तं कथं तत्र वर्णे वर्णे विनिर्दिशेत् ॥ चरेत्सान्तपनं विप्रः

प्राजापत्यं च भूमिपः । तदर्धं तु चरेद्वैश्यः शूद्रे पादं विनिर्दिशेदिति । इदं च कामकारविषयम् । अकामतस्तु । चाण्डलकूपभाण्डस्थमज्ञानादुदकं पिबेत् । स तु त्र्यहेण शुध्येत शूद्रस्त्वेकेन शुध्यतीति देवलोक्तं द्रष्टव्यम् ॥ चाण्डालादिसंबद्धाल्पजलाशयेष्वपि कूपवच्छुद्धिः । जलाशयेष्वथालेषु स्थावरेषु महीतले । कूपवत्कथिता शुद्धिर्महत्सु तु न दूषणमिति विष्णुस्मरणात् । पुष्करिण्यादिषु पुनः । म्लेच्छादीनां जलं पीत्वा पुष्करिण्यां हृदोऽपि वा । जानुद्वयं शुचि ज्ञेयमधस्तादशुचि स्मृतम् ॥ तत्तोयं यः पिबेद्विप्रः कामतोऽकामतोऽपि वा । अकामान्नक्तमुञ्जा स्यादहोरात्रं तु कामतः । इत्यापस्तम्बोक्तं द्रष्टव्यम् ॥ रजकादिभाण्डस्थतोये तु भाण्डस्थमन्यजानां तु जलं दधि पयः पिबेत् । ब्राह्मणः क्षत्रियो वैश्यः शूद्रश्चैव प्रमादतः ॥ ब्रह्मकूर्चोपवासेन द्विजातीनां तु निष्कृतिः ॥ शूद्रस्य चोपवासेन तथा दानेन शक्तित इति । पराशरोक्तं वेदितव्यम् । कामातस्तु द्विगुणम् । अन्यजैः खानिताः कूपास्तडागो वाप्य एव वा । एषु स्नात्वा च पीत्वा च प्राजापत्येन शुध्यतीति आपस्तम्बोक्तमभ्यासविषयं वेदितव्यम् ॥ यत्त्वापस्तम्बेन चाण्डलकूपादिजलपानं पञ्चगव्यमात्रमुक्तम् । प्रपात्तरण्ये घटके च सौरद्रोण्यां जलं कोशविनिर्गतं च । श्वपाकचाण्डालपरिग्रहेषु पीत्वा जलं पञ्चगव्येन शुध्येदिति तदशक्तविषयम् । प्रपां गतो विनातोयं शरीरं यो निषिञ्चति । एकाहक्षपणं कृत्वा सचैलं स्नानमाचरेत् ॥ सुराघटप्रपातोये पीत्वा नाव्यं जलं तथा । अहोरात्रोषितो भूत्वा पञ्चगव्यं जलं पिबेत् ॥ अथ भावदुष्टभक्षणे प्रायश्चित्तम् । भावदुष्टं च यद्वर्णत आकारतो वा विसृष्टशतयाजुमुप्सितशरीरमलादिवासनां जनयति तदुच्यते । अरिप्रयुक्तगरलादिशङ्कां वा । तत्र पराशरः । वाग्दुष्टं भावदुष्टं च भाजने भावदूषिते । भुक्त्वान्नं ब्राह्मणः पश्चात्त्रिरात्रेण विशुध्यतीति । एतत्कामकारविषयम् । यत्तु गौतमेन भावदुष्टं केवलमित्यादि प्राक्पञ्चनखेभ्यः पठितत्वात्प्रायश्चित्तमुक्तम् । प्राक् पञ्चनखेभ्यश्चर्द्धनं घृतप्राशनं चेति तदकामविषयम् ॥ शङ्कायां तु । शङ्कस्थाने समुत्पन्ने अभोज्याभक्ष्यसंज्ञिते । आहारशुद्धिं वक्ष्यामि तन्मे निगदतः शृणु । अक्षारलवणां रूक्षां पिबेद्ब्राह्मीं सुवर्चलाम् । त्रिरात्रं शङ्खपुष्पीं वा ब्राह्मणः पयसा सह ॥ पलाशबिल्वपत्राणि कुशान्पद्ममुदुम्बरम् । अपः पिबेत्काथयित्वा त्रिरात्रेण विशुध्यतीति वसिष्ठोक्तं द्रष्टव्यम् । मनुनाप्यभोज्यभोजनशङ्कायामुक्तम् । ( अ. ९ श्रौ. २१ ) संवत्सरस्यैकमपि चरेत्कृच्छ्रं द्विजोत्तमः । अज्ञातभुक्तशुद्ध्यर्थं ज्ञातस्य तु विशेषत इति ॥ अथ कालदुष्टभक्षणे प्रायश्चित्तम् । कालदुष्टं च पर्युपितानिर्दशगोक्षीरादि तत्र चाकामतः शेषेषूपवेदहरिति मनुक्तं वेदितव्यम् । कामतस्तु । केवलानि च शुक्तानि तथा पर्युपितं च यत् । ऋतीशपक्वं भुक्त्वा तु त्रिरात्रं तु व्रती भवेदिति शङ्खोक्तं वेदितव्यम् । केवलान्यस्त्रेहाक्तानि । अनिर्दशगोक्षीरादिषु प्रायश्चित्तं प्राक् प्रदर्शितम् । नवोदकपाने तु पञ्चगव्यप्राशनम् । शृङ्गास्थिदन्तजैः पात्रैः शङ्खशुक्तिकपर्दकैः । पीत्वा नवोदकं चैव पञ्चगव्येन शुध्यतीति बृहद्याज्ञवल्क्यस्मरणात् ॥ कामतस्तूपवासः कर्तव्यः काले नवोदकं शुद्धं न पिबेच्च त्र्यहं हि तत् अकाले तु दशहं स्यात्पीत्वा नाद्यादहर्निशमिति स्मृत्यन्तरदर्शनात् । ग्रहणकालभोजने तु चान्द्रायणम् । नवश्राद्धं ग्रामयाजकान्नं संग्रहभोजनम् । नारीणां प्रथमे गर्भे भुक्त्वा चान्द्रायणं चरेदिति शातात-

पस्मरणात् ॥ यदा तु संग्रहादन्यत्र निषिद्धकाले भुंक्ते । यथाह मार्कण्डेयः । चन्द्रस्य यदि वा भानोर्यस्मिन्नहनि भार्गव । ग्रहणं तु भवेत्तस्मिन्न पूर्वं भोजनक्रिया ॥ नाचरेत्सग्रहे चैव तथैवास्तमुपागते । यावत्स्यान्नोदयस्तस्य नाश्रीयात्तावदेव तु ॥ तथा । ग्रहणं तु भवेदिन्द्रोः प्रथमादधियामतः । भुञ्जीतावर्तनात्पूर्वं प्रथमे प्रथमादधः ॥ तथा । अपराह्णे न मध्याह्णे सायाह्णे न तु सङ्गवे । भुञ्जीत सङ्गवे चेत्स्यान्न पूर्वं भोजनक्रियेति । यच्च मनुनोक्तम् । नाश्रीयात्संधिवेलायां नातिप्रगे नातिसायमित्येवमादि यच्च बृहच्छातातपेनोक्तम् । धाना दधि च सक्तंश्च श्रीकामो वर्जयेन्निशि । भोजनं तिलसंबद्धं स्नानं चैव विचक्षण इति । एवमादिष्वनादिष्टप्रायश्चित्तेषु प्राणायामशतं कार्यं सर्वपापापनुत्तये । उपपातकजातानामनादिष्टस्य चैवहीति योगीश्वरोक्तं प्राणायामशतं द्रष्टव्यम् ॥ अकामतस्तु शेषेषूपवसेदहरिति मनुकोपवासो द्रष्टव्यः ॥

अथ गुणदुष्टशुक्तादिभक्षणे प्रायश्चित्तम् । तत्र च मनुः (अ. ११ श्लो. १९३) शुक्तानि च कषायांश्च पीत्वामेध्यान्यपि द्विजः । ब्रावद्भवत्यप्रयतो यावत्तन्न व्रजत्यध इति । अत्राकामतः शेषेषूपवसेदहरित्युपवासो द्रष्टव्यः । कामतस्तु केवलानि च शुक्तानि तथा पर्युषितं च यत् ऋक्षीषपक्वं भुक्त्वा च त्रिरात्रं तु व्रती भवेदिति शङ्खस्मरणात् । एतच्चात्मलकादिफलयुक्तकाञ्जिकादिव्यतिरेकेण द्रष्टव्यम् । कुण्डिका सफला येषु गृहेषु स्थापिता भवेत् । तस्यास्तु काञ्जिका ग्राह्या नेतरस्याः कदाचनेति स्मरणात् ॥ उद्धृतस्नेहादिषु तु उद्धृतस्नेहविलयनपिण्याक्रमथितप्रभृतीनि चात्तवीर्याणि नाश्रीयादित्युक्त्वा प्राक्पञ्चनखेम्यश्छर्दनं घृतप्राशनं चेति गौतमोक्तं द्रष्टव्यम् । विलयनं घृतादिमलम् । अहुताद्यन्नभोजने तु लिखित आह । यस्य चाग्नौ न क्षिपते यस्य चान्नं न दीयते । न तद्भोज्यं द्विजातीनां भुक्त्वा चोपवसेदहः ॥ वृथाकृसरसंयावपायसापूपशङ्कुलीः । आहिताग्निर्द्विजो भुक्त्वा प्राजापत्यं समाचरेदिति ॥ अनाहिताग्नेस्तु शेषेषूपवसेदहरित्युपवासो द्रष्टव्यः ॥ भिन्नभाजनादिषु भोजने संवर्तेनोक्तम् । शूद्राणां भाजने भुक्त्वा भुक्त्वा वा भिन्नभाजने । अहोरात्रोषितो भूत्वा पञ्चगव्येन शुध्यतीति ॥ तथा स्मृत्यन्तरेष्युक्तम् । वटार्काश्वत्थपत्रेषु कुम्भीतिन्दुकपत्रयोः । कोविदारकदम्बेषु भुक्त्वा चान्द्रायणं चरेदिति । तथा । पलाशपद्मपत्रेषु गृही भुक्त्वैन्दवं चरेत् । वानप्रस्थो यतिश्चैव लभते चान्द्रिकं फलमिति ॥ अथ हस्तदानादिक्रियादुष्टाभोज्यभक्षणे प्रायश्चित्तम् । तत्र पराशरः । माक्षिकं फाणितं शाकं गोरसं लवणं घृतम् । हस्तदत्तानि भुक्त्वा तु दिनमेकमभोजनमिति । कामतस्तु । हस्तदत्तभोजने अब्राह्मणसमीपे भोजने दुष्टपङ्क्तिभोजने पङ्क्यग्रतो भोजनेऽभ्यक्तमूत्रपरीषकरणे मृतसूतकशूद्रान्नभोजने शूद्रैः सह स्वप्ने त्रिरात्रमभोजनमिति हारीतोक्तं विज्ञेयम् । पर्यायान्नदानदुष्टे तु ब्राह्मणान्नं ददच्छूद्रः शूद्रान्नं ब्राह्मणो ददत् । द्वयमेतदभोज्यं स्यादुक्त्वा तूपवसेदहरिति वृद्धयाज्ञवल्क्योक्तमवगन्तव्यम् । शूद्रहस्तभोजने तु । शूद्रहस्तेन यो भुङ्क्ते पानीयं वा पिबेत्कचित् । अहोरात्रोषितो भूत्वा पञ्चगव्येन शुध्यतीति क्रतूक्तं विज्ञेयम् । धमनदुष्टेऽपि । आसनारूढपादो वा वस्त्रार्धप्रावृतोऽपि वा । मुखेन धमितं भुक्त्वा

कृच्छ्रं सान्तपनं चरेदिति तेनैवोक्तम् । पित्राद्युद्देशेन त्यक्तान्नभोजने तु । भुङ्क्ते चेत्पार्व-  
णश्राद्धे प्राणायामान्बडाचरेत् । उपवासस्त्रिमासादिवत्सरान्तं प्रकीर्तितः ॥ प्राणायामत्रयं  
बृद्धावहोरात्रं सपिण्डने । असंख्ये स्मृतं नक्तं व्रतपारणके तथा ॥ द्विगुणं क्षत्रियस्यैतन्नि-  
गुणं वैश्यभोजने । साक्षाच्चतुर्गुणं ह्येतत्स्मृतं शूद्रस्य भोजने ॥ अतिथौ तिष्ठति द्वारि ह्यपः  
प्राश्नन्ति ये द्विजाः । रुधिरं तद्रवेद्वारि भुक्त्वा चान्द्रायणं चरेदिति । भारद्वाजोक्तमवगन्त-  
व्यम् । हारीतेनाप्युक्तम् । एकादशाहं भुक्त्वान्नं भुक्त्वा संचयने तथा । उपोष्य विधिव-  
त्स्नात्वा कूर्मपाण्डैर्जुहुयादृतमिति । विष्णुनाप्युक्तम् । प्राजापत्यं नवश्राद्धे पादोनं चाद्यमासिके ।  
त्रैपक्षिके तदर्धं तु पञ्चगव्यं द्विमासिके इति । इदं चापद्विषयम् ॥ अनापदि तु । चान्द्रायणं  
नवश्राद्धे प्राजापत्यं तु मिश्रके । एकाहस्तु पुराणेषु प्राजापत्यं विधीयते इति । हारीतोक्तं द्र-  
ष्टव्यम् । प्राजापत्यं तु मिश्रके इत्येतदाद्यमासिकविषयं द्रष्टव्यम् । द्वितीयादिषु तु । प्राजा-  
पत्यं नवश्राद्धे पादोनं चाद्यमासिके । त्रैपक्षिके तदर्धं स्यात्पादो द्वैमासिके तथा ॥ पादोन-  
कृच्छ्रं निर्दिष्टं षण्मासे च तथाब्दिके त्रिरात्रं चान्यामसेषु प्रत्यहं चेदहः स्मृतमिति षट्त्रिं-  
शन्मतोक्तं द्रष्टव्यम् ॥ क्षत्रियादिश्राद्धभोजने त्वनापदि तत्रैव विशेष उक्तः । चान्द्रा-  
यणं नवश्राद्धे पराको मासिके स्मृतः । त्रैपक्षिके सान्तपनं कृच्छ्रो मासद्वये स्मृतः ॥  
क्षत्रियस्य नवश्राद्धे व्रतमेतदुदाहृतम् । वैश्यस्यार्धाधिकं प्रोक्तं क्षत्रियास्तु मनीषि-  
भिः ॥ शूद्रस्य तु नवश्राद्धे चरेच्चान्द्रायणद्वयम् । सार्धं चान्द्रायणं मासे त्रिपक्षे त्वैन्दव-  
व्रतम् ॥ मासद्वये पराकः स्यादूर्ध्वं सान्तपनं स्मृतम् ॥ यत्तु शङ्खवचनम् । चान्द्रायणं नव-  
श्राद्धे पराको मासिके स्मृतः । पक्षत्रयेऽतिकृच्छ्रः स्यात्षण्मासे कृच्छ्र एव तु ॥ आब्दिके  
पादकृच्छ्रः स्यादेकाहः पुनराब्दिके । अत ऊर्ध्वं न दोषः स्याच्छङ्खस्य वचनं यथेति । त-  
त्सर्पादिहृतविषयं । ये स्तेनाः पतिताः स्त्रीबा इत्याद्यपाङ्केयविषयं वा ॥ चाण्डालादुदकात्सर्पा-  
द्वाह्मणाद्वैद्युतादपि । दंष्ट्रिभ्यश्च पशुभ्यश्च मरणं पापकर्मणाम् ॥ पतनानाशकैश्चैव विषोद्वन्ध-  
नकैस्तथा । भुक्तैषां षोडशश्राद्धे कुर्यादिन्दुव्रतं द्विज इति । तथा । अपाङ्केयान्यदुद्दिश्य श्रा-  
द्धमेकादशेऽहनि । ब्राह्मणस्तत्र भुक्त्वान्नं शिशुचान्द्रायणं चरेदिति । आमश्राद्धे तथा भुक्त्वा  
तप्तकृच्छ्रेण शध्यति । संकल्पिते तथा भुक्त्वा त्रिरात्रं क्षपणं भवेदिति भरद्वाजेन गुरुप्रायश्चित्ता-  
भिधानात् ॥ ब्रह्मचारिषु बृहद्यमो विशेषमाह । मासिकादिषु योऽश्रीयादसमाप्तव्रतो द्विजः । त्रि-  
रात्रमुपवासोऽस्य प्रायश्चित्तं विधीयते । प्राणायामत्रयं कृत्वा घृतं प्राश्य विशुध्यतीति । इदम-  
ज्ञानविषयम् । कामतोऽपि स एवाह । मधु मांसं च योऽश्रीयाच्छ्राद्धं सूतकमेव वा । प्राजा-  
पत्यं चरेत्कृच्छ्रं व्रतशेषं समापयेदिति । आमश्राद्धे तु सर्वत्रार्धम् । आमश्राद्धे तदर्धं तु प्रा-  
जापत्यं तु सर्वदेति षट्त्रिंशन्मतेऽभिधानात् ॥ यत्तूशनसोक्तम् । दशकृत्वः पिबेच्चापो गा-  
यत्र्या श्राद्धभुग् द्विजः । ततः संध्यामुपासीत शुद्ध्येत्तु तदनन्तरमिति तदनुक्तप्रायश्चित्तश्राद्धवि-  
षयम् ॥ संस्काराङ्गभूतश्राद्धभोजने तु व्यासेन विशेष उक्तः । निवृत्तचूडाहोमे तु पाङ्गामक-

रणान्तथा । चरेत्सान्तपनं भुक्त्वा जातकर्मणि चैव हि ॥ अतोऽन्येषु तु भुक्त्वान्नं संस्कारेषु  
द्विजोत्तमः । नियोगादुपवासेन शुध्यते निन्द्यभोजन इति ॥ सीमन्तोन्नयनादिषु पुनर्धौन्यो  
विशेषमाह । ब्रह्मोदने च सोमे च सीमन्तोन्नयने तथा । जातश्राद्धे नवश्राद्धे द्विचश्चाद्रायणं  
चरेदिति । अत्र ब्रह्मोदनाख्यं कर्म यज्ञाङ्गभूतं सोमसाहचर्यात् ॥ अथ परिग्रहाभोज्यभो-  
जने प्रायश्चित्तम् । यत्स्वरूपतोऽनिषिद्धमपि विशिष्टपुरुषत्वात्मिकतयाऽभोज्यं भण्यते तत्प-  
रिग्रहाशुचि । तत्र योगीश्वरेण अदत्तान्यग्रिहीनस्य नान्नमद्यादनापदीत्यारभ्य सार्धपञ्चभिः  
श्लोकैरभोज्यान्नाः प्रतिपादिताः । मनुनापि त एव किञ्चिदधिकाः प्रतिपादिताः । ( अ. ४  
श्लो. २०५-२१७ ) नाश्रोत्रियतते यज्ञे ग्रामयाजिहुते तथा । स्त्रिया ऋगेन च हुते भु-  
ञ्जीत ब्राह्मणः क्वचित् ॥ मत्तक्रुद्धातुराणां तु न भुञ्जीत कदाचन । गणान्नं गणिकान्नं च  
विदुषां च जगुप्सितम् ॥ स्तेनगायकयोश्चान्नं तक्ष्णो वार्धुषिकस्य च । दीक्षितस्य कदर्यस्य  
बद्धस्य निगडस्य च ॥ अभिशस्तस्य पण्डस्य पुंश्रल्या दाम्भिकस्य च । चिकित्सकस्य मृ-  
गयोः क्रूरस्योच्छिष्टभोजिनः ॥ उग्रान्नं सूतिकान्नं च पर्यायान्नमनिर्देशम् । अनर्चितं वृथा-  
मांसमवीरायाश्च योषितः ॥ द्विपदन्नं नगर्यन्नं पतितान्नमवशुतम् । पिशुनावृत्तिनोश्चैव क्रतु-  
विक्रयिणस्तथा ॥ शैलूषतन्तुवायान्नं कृतघ्नस्यान्नमेव च । कर्मारस्य निषादस्य रङ्गावतर-  
णस्य च । सुवर्णकर्तुर्वेणस्य शस्त्रविक्रयिणस्तथा ॥ श्ववतां शौण्डिकानां च चैलनिर्णेजकस्य  
च । रजकस्य नृशंसस्य यस्य चोपपतिर्गृहे ॥ मृप्यन्ति ये चोपपतिं स्त्रीजितानां च सर्वशः ।  
अनिर्देशं च प्रेतान्नमतुष्टिकरमेव चेति ॥ अत्र च पदार्था अभक्ष्यकाण्डे श्राद्धकाण्डे च  
व्याख्याताः । अत्र प्रायश्चित्तमाह ( मनु. अ. ४ श्लो. २२२ ) भुक्त्वातोऽन्यतमस्यान्नम-  
मत्या क्षपणं त्र्यहम् । मत्या भुक्त्वा चरेत्कृच्छ्रं रेतो विष्मूत्रमेव चेति । पैठीनसिनाप्यका-  
मतस्त्रिरात्रमेवोक्तम् । कुनखी श्यावदन्तः पित्रा विवदमानः स्त्रीजितः कुष्ठी पिशुनः सोम-  
विक्रयी वाणिजको ग्रामयाजकोऽभिशस्तो वृषल्यामभिजातः परिवित्तिः परिविन्दानो दिधि-  
षूपतिः पुनर्भूषत्रश्रौरः काण्डपृष्ठः सेवकश्चेत्यभोज्यान्ना अपाङ्केया अश्राद्धार्हाः एषां भुक्त्वा  
दत्त्वा वाऽविज्ञानान्निर्गतमिति ॥ शङ्केन त्वेतानेव किञ्चिदधिकान्पठित्वा चान्द्रायणमुक्तं त-  
दभ्यासविषयम् ॥ गौतमेन पुनरुच्छिष्टपुंश्रल्यभिशस्तेत्यादिना अभोज्यान्पठित्वा प्राक्पञ्चन-  
खेभ्यश्छर्दनं घृतप्राशनं चेति प्रायश्चित्तमुक्तं तदापद्विषयम् ॥ यस्तु बलात्कारेण भुज्यते त-  
स्यापस्तम्बेन विशेष उक्तः । बलादासीकृता ये तु म्लेच्छचाण्डालदस्युभिः । अशुभं का-  
रिताः कर्म गवादिप्राणिहिंसनम् ॥ उच्छिष्टमार्जनं चैव तथोच्छिष्टस्य भोजनम् ॥ खरोष्ट्र-  
विडुराहाणामामिषस्य च भक्षणम् ॥ तत्स्त्रीणां च तथा सङ्गस्ताभिश्च सह भोजनम् । मा-  
सोषिते द्विजातौ तु प्राजापत्यं विशोधनम् ॥ चान्द्रायणं त्वाहिताग्नेः पराकस्त्वथवा भवेत् ।  
चान्द्रायणं पराकं च चरेत्संवत्सरोषितः ॥ संवत्सरोषितः शूद्रो मासार्धं यावकं पिबेत् ।  
मासमात्रोषितः शूद्रः कृच्छ्रादेन शुध्यति ॥ ऊर्ध्वं संवत्सरात्कल्प्यं प्रायश्चित्तं द्विजोत्तमैः ।  
संवत्सरैस्त्रिभिश्चैव तद्गावं स निगच्छतीति ॥ आशौचिपरिगृहीतान्नभोजने तु च्छागल आह ।

अज्ञानाङ्गो जने विप्राः सूतके मृतकेऽपि वा ॥ प्राणायामशतं कृत्वा शुध्यन्ते शूद्रसूतके ॥  
 वैश्ये षष्टिर्भवेद्वाङ्गि विंशतिर्ब्राह्मणे दश । एकाहं च त्र्यहं पञ्च सप्तरात्रमभोजनम् । ततः  
 शुद्धिर्भवत्येषां पञ्चगव्यं पिबेत्तत इति । ब्राह्मणादिक्रमेणैकाहान्यहादयो योज्याः । इदमका-  
 मविषयम् ॥ कामतस्तु मार्कण्डेय आह । भुक्त्वा तु ब्राह्मणाशौचे चरेत्सान्तपनं द्विजः ॥  
 भुक्त्वा तु क्षत्रियाशौचे तप्तकृच्छ्रो विधीयते ॥ वैश्याशौचे तथा भुक्त्वा महासान्तपनं च-  
 रेत् । शूद्रस्यैव तथा भुक्त्वा त्रिमासान् व्रतमाचरेत् ॥ यत्तु शङ्खेनोक्तम् । शूद्रस्य सूतके भु-  
 क्त्वा षण्मासान् व्रतमाचरेत् । वैश्यस्य तु तथा भुक्त्वा त्रीन् मासान् व्रतमाचरेत् ॥ क्षत्रियस्य  
 तथा भुक्त्वा द्वौ मासौ व्रतमाचरेत् । ब्राह्मणस्य तथा शौचे भुक्त्वा मासव्रती भवेदिति ।  
 इदमभ्यासविषयम् । एतच्च प्रायश्चित्तमाशौचानन्तरं वेदितव्यम् । ब्राह्मणादीनामाशौचे यः  
 सक्तदेवान्नमश्नाति तस्य तावदाशौचं यावत्तेषामाशौचं व्यपगमे तु प्रायश्चित्तं कुर्यादिति वि-  
 ष्णुस्मरणात् ॥ अपुत्राद्यन्नभोजने तु लिखित आह । भुक्त्वा वार्षपिकस्यान्नमव्रतस्यामुतस्य  
 च । शूद्रस्य च तथा भुक्त्वा त्रिरात्रं स्यादभोजनम् । तथा । परपाकनिवृत्तस्य परपाक-  
 तस्य च । अपचस्य तु भुक्त्वान्नं द्विजश्चान्द्रायणं चरेत् । एतच्चाभ्यासविषयम् ॥ परपाकेन-  
 निवृत्तादेर्लक्षणं च तेनैवोक्तम् । गृहीत्वाग्निं समारोप्य पञ्चयज्ञान्नं निर्वपेत् । परपाक-  
 निवृत्तोऽसौ मुनिभिः परिकीर्तितः ॥ पञ्चयज्ञास्तु यः कृत्वा परान्नादुपजीवति । सततं प्रात-  
 रुन्ध्याय परपाकरतस्तु सः ॥ गृहस्थधर्मवृत्तौ यो ददाति परिवर्जितः । ऋषिभिर्धर्मतत्त्वज्ञैर-  
 पचः संप्रकीर्तित इति ॥ यत्तु ब्रह्मचार्याद्यन्नभोजने वृद्धयाज्ञवल्क्य आह । यतिश्च ब्रह्मचारी  
 च पक्वान्नस्वामिनावुभौ । तयोरन्नं न भोक्तव्यं भुक्त्वा चान्द्रायणं चरेदिति ॥ यत्तु पार्वण-  
 श्राद्धाद्यकर्तुरन्नभोजने भरद्वाज आह । पक्षे वा यदि वा मासे यस्य नाश्नन्ति देवताः ॥ भु-  
 क्त्वा दुरात्मनस्तस्य द्विजश्चान्द्रायणं चरेदिति तदुभयमप्यभ्यासविषयम् ॥ पूर्वपरिगणिताति-  
 रिक्ता ये निषिद्धाचरणशीलास्तदन्नभोजने तु निराचारस्य विप्रस्य निषिद्धाचरणस्य च । अन्नं  
 भुक्त्वा द्विजः कुर्याद्दिनमेकमभोजनमिति षट्त्रिंशन्मतोक्तं द्रष्टव्यम् । अत्रैव संवत्सराभ्यासे ष-  
 ट्त्रिंशन्मत एवोक्तम् । उपपातकयुक्तस्य अब्दमेकं निरन्तरम् । अन्नं भुक्त्वा द्विजः कुर्यात्पराकं  
 तु विशोधनमिति । इदं चाभक्ष्यभक्षणप्रायश्चित्तकाण्डगतविशेषोदितव्रतकदम्बकं द्विजाभ्य-  
 स्यैव । क्षत्रियादीनां तु पादपादहान्या भवति । विप्रे तु सकलं देयं पादोनं क्षत्रिये स्मृतम् ।  
 वैश्येऽर्धं पाद एकस्तु शूद्रजातिषु शस्यत इति विष्णुस्मरणात् ॥ इत्यभक्ष्यभक्षणप्रायश्चित्त-  
 प्रकरणम् ॥ निमित्तपरिगणनवेलायामुपपातकानन्तरं जातिभ्रंशकरादीनि परिगणितानि तत्र  
 प्रायश्चित्तान्युच्यन्ते । तत्र मनुः । ( अ. ११ श्लो. १२४।१२९ ) जातिभ्रंशकरं कर्म कृ-  
 त्वान्यतममिच्छया । चरेत्सान्तपनं कृच्छ्रं प्राजापत्यमनिच्छया ॥ संकरापात्रकृत्यासु मासं  
 शौधनमैन्दवम् । मलिनोकरणीयेषु तप्तः स्याद्यावत्कथमहमिति । अन्यतममिति सवैत्र सं-  
 बध्यते । यमेनाप्यत्र विशेष उक्तः । संकरीकरणं कृत्वा मासमश्नाति यावत्कम् । कृच्छ्रा-  
 तिकृच्छ्रमथवा प्रायश्चित्तं समाचरेत् ॥ अपात्रीकरणं कृत्वा तप्तकृच्छ्रेण शुध्यति ॥

शीतकृच्छ्रेण वा शुद्धिर्महासान्तपनेन वा । मलिनीकरणीयेषु तप्तकृच्छ्रं विशोधनमिति ॥  
बृहस्पतिनापि जातिभ्रंशकरे विशेष उक्तः । ब्राह्मणस्य रुजः कृत्वा रासमादिप्रमापणम् ।  
निन्दितेभ्यो धनादानं कृच्छ्रार्थं व्रतमाचरेदिति । एतेषां च जातिभ्रंशकरादिप्रायश्चित्तानां  
मन्वाद्युक्तानां जातिशक्त्याद्यपेक्षया विषयो विभजनीयः । एवं योगीन्द्रद्वयतमभक्ष्यभक्षणा-  
दिप्रायश्चित्तं संक्षेपतो दर्शितम् ॥ अधुना प्रकृतमनुसरामः ॥ २९० ॥

महापातकमतिपातकमनुपातकमुपपातकं प्रकीर्णकमिति पञ्चविधं पापजातकमुम् । तत्र  
चतुर्विधप्रायश्चित्तमभिधाय क्रमप्राप्तं प्रकीर्णकप्रायश्चित्तमाह

**प्राणायामी जले स्नात्वा खरयानोष्ट्रयानगः ।**

**नमः स्नात्वा च भुक्त्वा च गत्वा चैव दिवा स्त्रियम् ॥ २९१ ॥**

खरयुक्तं यानं खरयानम् । उष्ट्रयुक्तं यानमुष्ट्रयानं रथगज्यादि तेनाध्वगमनं कृत्वा  
दिगम्बरः स्नात्वाभ्यवहृत्य दिवा वासरे च निजाङ्गनासंभोगं कृत्वा च तडागतरङ्गिण्याद्वाव-  
वगाह्य कृतप्राणायामः शुध्यति । इदं च कामकारविषयम् । ( अ. ११ श्लो. २०१ )  
उष्ट्रयानं समारुह्य खरयानं तु कामतः । सवासा जलमाहृत्य प्राणायामेन शुध्यतीति मनु-  
स्मरणात् । अकामतः स्नानमात्रं कल्प्यम् । साक्षात्स्वराारोहणे तु द्विगुणावृत्तिः कल्पनीया ।  
तस्य गुरुत्वात् ॥ २९१ ॥

**गुरुं हुङ्कृत्य त्वङ्कृत्य विप्रं निर्जित्य वादतः ।**

**बध्वा वा वाससा क्षिप्रं प्रसाद्योपवसेद्दिनम् ॥ २९२ ॥**

किंच । गुरुं जनकादिकं त्वङ्कृत्य त्वमेवमात्थ त्वयैव कृतमित्येकवचनान्तयुष्मच्छदोच्चा-  
रणेन निर्भेत्य विप्रं वा ज्यायांसं समं कनीयांसं वा सक्रोधं हुं तूष्णीमास्व हुं मा बहुवादी-  
रित्येवमाक्षिप्य जल्पवितण्डाभ्यां जयफलाभ्यां विप्रं निर्जित्य कण्ठे वाससा मृदुस्पर्शेनापि  
बध्वा क्षिप्रं पादप्रणिपातादिना प्रसाद्य क्रोधं त्याजयित्वा दिनमुपवसेत् । अनश्नन्कृच्छ्रं  
वासरं नयेत् ॥ यत्तु यमेनोक्तम् । वादेन ब्राह्मणं जित्वा प्रायश्चित्तविधित्सया । त्रिरात्रो-  
पोषितः स्नात्वा प्रणिपत्य प्रसादयेदिति तदभ्यासविषयम् ॥ २९२ ॥

**विप्रदण्डोद्यमे कृच्छ्रस्त्वतिकृच्छ्रो निपातने ।**

**कृच्छ्रातिकृच्छ्रोऽसृक्पाते कृच्छ्रोऽभ्यन्तरशोणिते ॥ २९३ ॥**

विप्रजिघांसया दण्डाद्युद्यमे कृच्छ्रः शुद्धिहेतुः । निपातने ताडने अतिकृच्छ्रः । असृक्पाते  
रुधिरस्तावे पुनः कृच्छ्रातिकृच्छ्रः । अभ्यन्तरशोणितेऽपि कृच्छ्रः शुद्धिहेतुः ॥

किंचाह ।

बृहस्पतिनाप्यत्रविशेष उक्तः । काष्ठादिना ताडयित्वा त्वक्भेदे कृच्छ्रमाचरेत् ।

अस्थिभेदेऽतिकृच्छ्रः स्यात्पराकस्त्वङ्गकर्तने इति । पादप्रहारे तु यम आह । पादेन ब्रा-  
ह्मणं स्पृष्ट्वा प्रायश्चित्तविधित्सया । दिवसोपोषितः स्नात्वा प्रणिपत्य प्रसादयेदिति ॥ मनुना

१ स्नात्वा तु विप्रो दिग्वासा इति पाठान्तरम् । २ कृच्छ्रोऽल्पतरशोणिते इति पाठान्तरेऽल्पतरशोणि-  
तेऽपि कृच्छ्रः शुद्धिहेतुः ।

त्वन्यानि प्रकीर्णकप्रायश्चित्तानि दर्शितानि । ( अ. ११ श्लो. २०२ ) विनाङ्गिरप्सु वाप्यार्तः शारीरं संनिषेव्य तु । सचैलो बहिराङ्गुत्य गामालभ्य विशुध्यतीति । विनाङ्गिरित्यसंनिहिता-स्वपीत्यर्थः । शारीरं मूत्रपुरीषादि । इदमकामविषयम् । कामतस्तु आपद्गतो विना तोयं शा-रीरं यो निषेवेत । एकाहं क्षपणं कृत्वा सचैलो जलमाविशेदिति यमोक्तं वेदितव्यम् ॥ यत्तु मुमन्तुवचनम् । अप्सवग्नौ वा मेहतस्तप्तकृच्छ्रमिति तदनार्तविषयमभ्यासविषयं वा ॥ नित्य-श्रौतादिकर्मलोपे तु मयुराह ( अ. ११ श्लो. २०३ ) वेदोदितानां नित्यानां कर्मणां समति-क्रमे । स्नातकव्रतलोपे च प्रायश्चित्तमभोजनमिति । श्रौतेषु दर्शपौर्णमासादिकर्मसु स्मार्तेषु वा नित्यहोमादिषु प्रतिपदोक्तेष्ट्यादिप्रायश्चित्तैरुपवासस्य समुच्चयः । स्नातकव्रतानि न जीर्णम-लवद्वासा भवेच्च विभवे सतीत्येवमादीनि प्रागुक्तानि । स्नातकव्रतमधिकृत्य क्रतुनाप्युक्तम् । एतेषामाचाराणामेकैकस्य व्यतिक्रमे गायत्र्यष्टशतं जप्यं कृत्वा पूतो भवतीति ॥ पञ्चमहाय-ज्ञाकरणे तु बृहस्पतिराह । अनिर्वर्त्य महायज्ञान्यो भुङ्क्ते प्रत्यहं गृही । अनानुरः सति धने कृच्छ्रार्धेन विशुध्यति ॥ आहिताग्निरुपस्थानं न कुर्याद्यस्तु पर्वणि । ऋतौ न गच्छेद्वायं वा सोऽपि कृच्छ्रार्धमाचरेदिति ॥ द्वितीयादिभार्योपरमे तु देवल आह । मृतां द्वितीयां यो भार्या दहेद्वैतानिकाग्निभिः । जीवन्त्यां प्रथमायां तु मुरापानसमं हि तदिति । स्वभार्याभिंशंसने तु यम आह । स्वभार्या तु यदा क्रोधादगम्येति नरो वदेत् । प्राजापत्यं चरेद्विप्रः क्षत्रियो दिव-सांन्नव ॥ षड्रात्रं तु चरेद्वैश्यस्त्रिरात्रं शूद्र आचरेदिति ॥ अस्नानभोजनादौ हारीत आह । व-हन्कमण्डलुं रिक्तमस्नातोऽश्वंश्च भोजनम् । अहोरात्रेण शुद्धिः स्याद्दिनजप्येन चैव हीति ॥ एकपङ्क्त्युपविष्टानां स्नेहादिना वैषम्येण दानादौ यम आह । न पङ्क्त्यां विषमं दद्यान्न याचेत न दापयेत् । याचको दायको दाता न वै स्वर्गस्य गामिनः ॥ प्राजापत्येन कृच्छ्रेण मुच्यते कर्मणस्ततः ॥ नदीसंक्रमहन्तुश्च कन्याविघ्नकरस्य च । समे विषमकर्तुश्च निष्कृतिर्नोपपद्यते ॥ त्रयाणामपि चैतेषां प्रत्यापत्तिस्तु मार्गताम् । भैक्षलब्धेन चान्नेन द्विजश्चान्द्रायणं चरेदिति । संक्रम उदकावतरणमार्गः । समे विषमकर्ता पूजादौ ॥ इन्द्रधनुर्दर्शनादावृण्यशृङ्ग आह । इन्द्र-चापं पलाशाग्निं यदन्यस्य प्रदर्शयेत् । प्रायश्चित्तमहोरात्रं धनुर्दण्डश्च दक्षिणा ॥ पतितादिसं-भाषणे तु गौतम आह । न स्लेच्छाशुच्यधार्मिकैः सह संभाषेत । संभाष्य पुण्यकृतो मनसा ध्यायेत् । ब्राह्मणेन सह वा संभाषेत तल्पान्नघनलाभवेष्ट्यथगवर्षाणीति । भार्यान्नघनानां ला-भस्य वधे विघ्नकरणे प्रत्येकं संवत्सरं प्राकृतं ब्रह्मचर्यम् ॥ तथा । ब्रह्मसूत्रं विना विष्णुत्रोत्स-र्गादौ स्मृत्यन्तरे प्रायश्चित्तमुक्तम् । विना यज्ञोपवीतेन यद्युच्छिष्टो भवेद्विजः । प्रायश्चित्तमः होरात्रं गायत्र्यष्टशतं तु वा । तत्र ऊर्ध्वोच्छिष्टे उपवासः अधोच्छिष्टस्योदकपानादिषु गा-यत्रीजप इति व्यवस्था । अकामतस्तु । पिबतो मेहतश्चैव भुञ्जतोनुपवीतिनः । प्राणायामात्रिकं षट्कं नक्तं च त्रियतं क्रमादिति स्मृत्यन्तरोक्तं द्रष्टव्यम् ॥ भुक्त्वा शौचाचमनमकृत्यो-त्स्थाने तु यद्युत्तिष्ठत्यनाचान्तो भुक्त्वा वानशानात्ततः । सद्यः स्नानं प्रकुर्वीत सो-

१ निष्कृतिर्न विधीयतेति पाठान्तरम् । २ शिलाक्षराङ्कितपुस्तके तु प्राजापत्यं तु मार्गणमिति पाठः सोऽपपाठोऽत उपेक्ष्यः ।

अन्यथा पतितो भवेदिति स्मृत्यन्तरोक्तं द्रष्टव्यम् ॥ चौराद्युत्सर्गादौ वसिष्ठ आह । दण्डो-  
त्सर्गे राजैकरात्रमुपवसेत्रिरात्रं पुरोहितः कृच्छ्रमदण्ड्यदण्डने पुरोहितस्त्रिरात्रं राजा कु-  
नखी श्यावदन्तश्च कृच्छ्रं द्वादशरात्रं चरित्वोद्धरेयातामिति । उद्धरेयातां कुत्सितानां द-  
न्तानां नखानां चोद्धरणं कुर्यातामित्यर्थः । स्तेनपतितादिपङ्क्तिभोजने तु मार्कण्डेय आह ।  
अपाङ्केयस्य यः कश्चित्पङ्क्तौ भुङ्क्ते द्विजोत्तमः । अहोरात्रोपितो भूत्वा पञ्चगव्येन शुध्यतीति ॥  
नीलीविषये त्वापस्तम्ब आह । नीली रक्तं यदा वस्त्रं ब्राह्मणोऽङ्गेषु धारयेत् । अहोरात्रो-  
पितो भूत्वा पञ्चगव्येन शुध्यति ॥ रोमकूपैर्यदा गच्छेद्द्रुतो नील्यास्तु कस्यचित् । त्रिषु व-  
र्णेषु सामान्यं तप्तकृच्छ्रं विशोधनम् ॥ पालनं विक्रयश्चैव तद्गृह्या तूपजीवनम् । पातकी च  
भवेद्विप्राग्निभिः कृच्छ्रैर्व्यपोहति ॥ नीलीदारु यदा भिन्द्याद्ब्राह्मणस्य शरीरतः । शोणितं द-  
श्यते यत्र द्विजश्चान्द्रायणं चरेत् ॥ स्त्रीणां क्रीडार्थसंभोगे शयनीये न दुष्यतीति । भृगुणाप्यु-  
क्तम् । स्त्रीधृता शयने नीली ब्राह्मणस्य न दुष्यति । नृपस्य वृद्धौ वैश्यस्य पर्ववर्ज्यं विधारणमि-  
ति ॥ तथा वस्त्रविशेषकृतश्च प्रतिप्रसवः । कम्बले पट्टसूत्रे च नीलीरागो न दुष्यतीति स्मरणात् ॥  
तरुनिर्मितखट्वारोहणे शङ्ख आह । अध्यस्य शयनं यानमासनं पादुके तथा । द्विजः पलाशवृ-  
क्षस्य त्रिरात्रं तु व्रती भवेत् ॥ क्षत्रियस्तु रणे पृष्ठं दत्त्वा प्राणपरायणः । संवत्सरं व्रतं कु-  
र्याच्छित्त्वा वृक्षं फलप्रदम् ॥ द्वौ विप्रौ ब्राह्मणाग्री वा दम्पती गोद्विजोत्तमौ । अन्तरेण यद्ग-  
च्छेत्कृच्छ्रं सान्तपनं चरेत् ॥ होमकाले तथा दोहे स्वाध्याये दारसंग्रहे । अन्तरेण यदा गच्छेद्वि-  
जश्चान्द्रायणं चरेदिति । दोहे सान्नायाद्यङ्गभूते । एतच्चाभ्यासविषयम् । सच्छिद्रादित्याद्यरिष्ट-  
दर्शनादौ शङ्ख आह । दुःस्वप्नारिष्टदर्शनादौ घृतं सुवर्णं च दद्यादिति ॥ कचिद्देशविशेषगमने-  
ऽपि देवल आह । सिन्धुसौवीरसौराष्ट्रांस्तथा प्रत्यन्तवासिनः । अङ्गवङ्गकलिङ्गान्ध्रान् गत्वा सं-  
स्कारमर्हति । एतच्च तीर्थयात्राव्यतिरेकेण द्रष्टव्यम् ॥ स्वपुरीषदर्शनादौ यम आह । प्रत्या-  
दित्यं न मेहेत न पश्येदात्मनः शकृत् । दृष्ट्वा सूर्यं निरीक्षते गामग्निं ब्राह्मणं तथेति । शङ्खो-  
प्याह । पादप्रतापनं कृत्वा कृत्वा वह्निमधस्तथा । कुशैः प्रमुञ्च्य पादौ तु दिनमेकं व्रती  
भवेदिति ॥ क्षत्रियाद्युपसंग्रहणे हारीत आह । क्षत्रियाभिवादानेऽहोरात्रमुपवसेत् । वैश्याभि-  
वादाने द्विरात्रम् । शूद्रस्याभिवादाने त्रिरात्रमुपवास इति ॥ तथा शय्यारूढे पादुकोपानहा-  
रोपितपादोच्छिष्टान्धकारस्थश्राद्धकृजपदेवपूजानिरताभिवादाने त्रिरात्रमुपवासः स्यादन्यत्र  
निमन्त्रितेनान्यत्र भोजनेऽपि त्रिरात्रमिति । समित्पुष्पादिहस्तस्याभिवादानेऽप्येतदेव । समि-  
त्पुष्पकुशाज्याम्बुमृदन्नाक्षतपाणिकम् । जपं होमं च कुर्वीणं नाभिवादेत वै द्विजमित्यापस्त-  
म्बीये जपादिभिः समभिव्याहारात् ॥ अभिवादकस्यापीदमेव प्रायश्चित्तम् ॥ नोदकुम्भहस्तो-  
ऽभिवादायेत् न भैक्षं चरन्न पुष्पाज्यादिहस्ते । नाशुचिर्न जपन्न देवपितृकार्यं कुर्वन्न शयान  
इति तस्यापि शङ्खेन प्रतिषेधात् । एवमन्यान्यपि वचांसि स्मृत्यन्तरतोऽन्वेष्याणि ग्रन्थगौ-  
रवभयादत्र न लिख्यन्ते ॥ २९३ ॥ इति प्रकीर्णकप्रायश्चित्तप्रकरणम् ॥

निमित्तानामानन्त्यात्प्रतिव्यक्तिप्रायश्चित्तनिमित्तस्य वक्तुमशक्यत्वात्सामान्यत  
उपदिष्टानुपदिष्टविषये प्रायश्चित्तविशेषज्ञानार्थमिदमाह ।

**देशं कालं वयः शक्तिं पापं चावेक्ष्य यत्नतः ।**

**प्रायश्चित्तं प्रकल्प्यं स्याद्यत्र चोक्ता न निष्कृतिः ॥ २९४ ॥**

यदुक्तं प्रायश्चित्तज्ञातं वक्ष्यमाणं वा तद्देशादिकमवेक्ष्य यथा कर्तुं प्राणविपत्तिर्न भवति  
तथा विषयविशेषे कल्पनीयम् । इतरथा प्रधाननिवृत्तिप्रसङ्गात् । तथा वक्ष्यति । वायुभक्षो  
दिवा तिष्ठन्नात्रि नीत्वाप्सु सूर्यदृगिति तत्र यदि हिमवद्गिरिनिकटवर्तिनामुदकवास उप-  
दिश्यते अतिशीताकुलिते वा शिशिरादिकाले तदा प्राणवियोगो भवेदिति तद्देशकालपरि-  
हारेणोदकवासः कल्पनीयः । तथा वयोविशेषादपि यदि भवतिवार्षिकादेरपूर्णद्वादशवार्षि-  
कस्य वा द्वादशाब्दिकं प्रायश्चित्तमुपदिश्यते तदा प्राणा विपद्येरन्निति । ततोऽन्यवयस्के त-  
त्प्रायश्चित्तं कल्प्यं । अत एव स्मृत्यन्तरे कचिदर्थं कचित्पाद इति वृद्धादिषु प्रायश्चित्तस्य ह्य-  
सोऽभिहितः । तत्तु प्राक्प्रपञ्चितं । तथा धनदानतपश्चरणादिशक्त्यपेक्षया च नहि निर्धनस्य  
पात्रे धनं वा पर्याप्तमित्याद्युपपद्यते । तथोद्विक्तपित्तादेर्वा पराकादिकं नापि स्त्रीशूद्रादेजर्पादि-  
कं । अत एव गजादीनामशक्नुवन् दानं दातुं चरेत्कृच्छ्रमेकैकस्य विशुद्धये इत्युक्तम् । तथा  
प्रायश्चित्तार्धमर्हन्ति स्त्रियो रोगिण एव चेति तपस्यशक्तस्य स्मृत्यन्तरे प्राक् प्रायश्चित्तस्य ह्य-  
सोऽभिहितः । पापं च महापातकादिरूपेण प्रत्ययाप्रत्ययसकृदभ्यासादिरूपेण चावेक्ष्य यत्न-  
तः सकलधर्मशास्त्रपर्यालोचनया प्रायश्चित्तं कल्पनीयम् । तत्राकामतो यद्विहितं तदेव काम-  
कृते द्विगुणं कामतोऽभ्यासे चतुर्गुणमित्येवं स्मृत्यन्तरानुसारेण कल्पनीयम् । तथा महापा-  
पोपपापाभ्यां योऽभिशांसेन्मृषा परम् । अब्भक्षो मासमासीतेत्युक्तं तत्र महापापोपपापयो-  
स्तुल्यप्रायश्चित्तस्यायुक्तत्वात्पापापेक्षयोपपातके मासिकव्रतस्य ह्यसः कल्पनीयः । तत्र च  
हसितजृम्भितास्फोटनानि नाकस्मात्कुर्यात्तथा । नोदन्वतोऽम्भऽसि स्नायान्न च श्मश्रुवादि  
कर्तयेत् । अन्तर्वह्न्याः पतिः कुर्वन्नप्रजा भवति ध्रुवमित्यादौ प्रायश्चित्तं नोपदिष्टं तत्रा-  
पि देशाद्यपेक्षया प्रायश्चित्तं कल्प्यम् ॥ ननु किञ्चिदपि निमित्तज्ञातमनुक्तनिष्कृति-  
कमुपलभ्यते । प्राणायामशतं कार्यं सर्वपापापनुत्तये । उपपातकजातानामनादिष्टस्य  
चैव हीत्यनुक्तनिष्कृतिष्वपि प्रायश्चित्तस्य वक्ष्यमाणत्वात् ॥ गौतमेनाप्येतान्येवानादे-  
शे विकल्पेन क्रियेरन्नित्येकाहादयः प्रतिपादिताः । उच्यते । सत्यमस्त्येव सामा-  
न्यतः प्रायश्चित्तोपदेशस्तथापि सर्वत्र देशकालादीनामपेक्षितत्वादस्त्येव कल्पनावसरः । न  
च हंसितादिषु सर्वत्र प्राणायामशतं युक्तम् । निमित्तस्य लघुत्वात् । अतः पापापेक्षया ह्य-  
सः कल्पनीयः प्रायश्चित्तान्तरं वा । ननु कथं पापस्य लघुत्वं येन प्रायश्चित्तस्य ह्यसकल्प-  
ना स्यात् तत्र प्रायश्चित्ताल्पत्वं वाच्यम् । अनुक्तनिष्कृतित्वादेव । सत्यम् । किंतु अर्थवाद-  
संकीर्तनाद्बुद्धिपूर्वाबुद्धिपूर्वनुबन्धाद्यपेक्षया च सुबोध एव दोषस्य गुरुलघुभावः । तथा दण्ड-

ह्रासवृद्धचपेक्षया च प्रायश्चित्तगुरुलघुभावः । यथा ब्राह्मणावगोरणादौ सजातीयविषये प्रा-  
जापत्यादिकमुक्तम् । तत्र यदानुलोम्येन प्रातिलोम्येन वावगोरणादि क्रियते यदा वा मूर्धा-  
वसिक्तादिभिस्तदा दण्डस्य तारतम्यदर्शनाद्दोषाल्पत्वमहत्त्वावगमात्प्रायश्चित्तस्यापि गुरुल-  
घुभावः कल्पनीयः । दर्शितश्च दण्डस्य गुरुलघुभावः प्रातिलोम्यापवादेषु द्विगुणस्त्रिगुणो  
दम इत्यादिना ॥ २९४ ॥

एवं महापातकादिभिः पतितस्य प्रायश्चित्तमुक्तं यस्त्वैद्धत्यादेतन्न चिकीर्षति तस्य किं कार्यमित्यत आह

**दासीकुम्भं बहिर्ग्रामान्ननयेरन्स्वबान्धवाः ।**

**पतितस्य बहिः कुर्युः सर्वकार्येषु चैव तम् ॥ २९५ ॥**

जीवत एव पतितस्य ये ज्ञातयो बान्धवाः पितृमातृपक्षास्ते सर्वे संनिपत्य दासी प्रेष्या

तथा सपिण्डादिप्रेषितया आनीतमपां पूर्णं कुम्भं घटं ग्रामाद्वहिर्निनयेयुः ।

पतितस्य घट-  
स्फोटविधिः ।

एतच्चतुर्थ्यादिरिक्तातिथिष्वहः पञ्चमे भागे गुर्वादिसंनिधौ कार्यम् । ( अं.

११ श्लो. १८२ ) पतितस्योदकं कार्यं सपिण्डैर्बान्धवैर्बहिः । निन्दिते-

ऽहनि सायाहे ज्ञान्यृत्विग्गुरुसन्निधाविति मनुस्मरणात् ॥ अथवा दास्येव सपिण्डादिप्रयुक्ता

निनयेत् । यथाह मनुः । ( अ. ११ श्लो. १८३ ) दासी घटमपां पूर्णं पर्यस्येत्प्रेतवत्पदा ।

अहोरात्रमुपासीरन्नाशौचं बान्धवैः सहेति । प्रेतवदिति दक्षिणामुखापसव्ययोः प्राप्स्यथम् ।

एतच्च निनयनं उदकपिण्डदानादिप्रेतक्रियोत्तरकालं द्रष्टव्यम् । तस्य विद्यागुरुर्योनिर्बन्धाश्च

संनिपत्य सर्वाण्युदकादीनि प्रेतकर्माणि कुर्युः पात्रं चास्य विपर्यस्येयुः दासः कर्मकरो वाऽ-

वकरात् पात्रमानीय दासी घटान् पूरयित्वा दक्षिणाभिमुखः पदा विपर्यस्येदिदम् । अमुमनुदकं

करोमीति नामग्राहं तं सर्वेऽन्वाल्भेरन् प्राचीनावीतिनो मुक्तशिखा विद्यागुरवो योनिर्बन्धाश्च

वीक्षेरन् अप उपसृश्य ग्रामं प्रविशेयुरिति गौतमस्मरणात् । अयं च त्यागो यदा बन्धुभिः

प्रेर्यमाणोऽपि प्रायश्चित्तं न करोति तदा द्रष्टव्यः । तस्य गुरोर्बान्धवानां राज्ञश्च समक्षं दो-

षानभिरुप्याप्यानुभाष्य पुनः पुनराचारं लभस्वेति स यद्येवमप्यनवस्थितमतिः स्यात्ततोऽस्य

पात्रं विपर्यस्येदिति शङ्खस्मरणात् । ततस्तं लब्धोदकं पतितं सर्वकार्येषु संभाषणसहास-

नादिषु बहिः कुर्युर्वर्जयेयुः । तथा च मनुः । ( अ. ११ श्लो. १८४ ) निर्वर्तंस्ततस्तस्मात्सं-

भाषणसहासने । दायाद्यास्य प्रदानं च यात्रामेव च लौकिकीमिति ॥ यदा स्नेहादिना

संभाषणं करोति तदा प्रायश्चित्तं कार्यम् । अत ऊर्ध्वं तेन संभाष्य तिष्ठेदेकरात्रं जपन्सावि-

त्रीमज्ञानपूर्वं ज्ञानपूर्वं चेन्निरात्रमिति ॥ २९५ ॥

यदा तु बन्धुत्यागादन्यथा वा जातवैराग्यः प्रायश्चित्तं च कृतं तदा किं कार्यमित्यत आह

**चरितव्रत आयाते निनयेरन्नवं घटम् ।**

**जुगुप्सेरन्न चाप्येनं संवसेयुश्च सर्वशः ॥ २९६ ॥**

कृतप्रायश्चित्ते बन्धुसमीपं पुनरायाते तत्सपिण्डाद्यास्तेन सहिता नवं अनुपहतं घटं उद-

कपूर्णं निनयेयुः । एतच्च निनयनं पुण्यहृदादिद्वानोरं द्रष्टव्यम् । ( अ. ११ श्लो. १८६ )  
 प्रायश्चित्ते तु चरिते पूर्णकुम्भमपानवम् । तेनैव सार्धं प्रास्येयुः स्नात्वा पुण्ये जलाशय इति  
 मनुस्मरणात् । गौतमेन तु विशेष उक्तः । यस्तु प्रायश्चित्तेन शुध्येत्तस्मिन् शुद्धे शातकुम्भ-  
 मयं पात्रं पुण्यतमात् हृदात्पूरयित्वा स्ववन्तीभ्यो वा तत एनमप उपस्पर्शयेयुरथास्मै तत्पात्रं  
 दद्युस्तत्संप्रतिगृह्य जपेत् । शान्ता द्यौः शान्ता पृथिवी शान्तं शिवमन्तरिक्षं यो रोचनस्तमिह  
 गृह्णामीत्येतैर्यजुभिः पावमानीभिस्तरत्समन्दीभिः कूष्माण्डैश्चाज्यं जुहुयाद्धिरण्यं दद्याद्रां  
 वाचार्याय । यस्य तु प्राणान्तिकं प्रायश्चित्तं स मृतः शुद्धयेदेतदेव शान्त्युदकं सर्वेषूपपात-  
 केष्विति ॥ तत एनं कृतप्रायश्चित्तं तेनैव कुत्सयेयुः तथा सर्वकार्येषु क्रयविक्रयादिषु तेन  
 सह संव्यवहरेयुः ॥ २९६ ॥

पूर्वोक्तस्य पतितपरित्यागादिविधेरतिदेशमाह

**पतितानामेष एव विधिः स्त्रीणां प्रकीर्तितः ।**

**वासो गृहान्तिके देय अन्नं वासः सरक्षणम् ॥ २९७ ॥**

य एव पुरुषाणां परित्यागे पिण्डोदकदानविधिः कृतप्रायश्चित्तानां परिग्रहविधिश्च स एव  
 पतितानां स्त्रीणामपि वेदितव्यः । इयांस्तु विशेषः । पतिताभ्योऽपि ताभ्यः स्त्रीभ्यः कृतोद-  
 कादिर्कर्मभ्यो वासस्तृणपर्णमयं कुटीगृहकं प्रधानगृहसमीपे देयम् । तथा प्राणधारणमात्रमन्नं  
 मलिनं च वस्त्रं पुनः पुरुषान्तरोपभोगनिवारणसहितं देयम् ॥ २९७ ॥

ननु काः पतितास्ता यासामयं परित्यागविधिरित्यत्र आह

**नीचाभिगमनं गर्भपातनं भर्तृहिंसनम् ।**

**विशेषपतनीयानि स्त्रीणामेतान्यपि ध्रुवम् ॥ २९८ ॥**

हीनवर्णगमनं गर्भपातनमब्राह्मण्या अपि भर्तुः अब्राह्मणस्यापि हिंसनमित्येतानि स्त्रीणा-  
 मसाधारणानि पतननिमित्तानि । अपिशब्दात्पुरुषस्य यानि पतननिमित्तानि महापातका-  
 तिपातकानुपपातकान्यभ्यस्तानि चोपपातकादीनि तान्यपि स्त्रीणां ध्रुवं निश्चितं पतनकार-  
 णानि भवन्ति । अत एव शौनकः । पुरुषस्य यानि पतननिमित्तानि स्त्रीणामपि तान्येव ब्रा-  
 ह्मणी हीनवर्णसेवायामधिकं पततीति ॥ यत्तु वसिष्ठेनोक्तम् । त्रीणि स्त्रियाः पातकानि  
 लोके धर्मविदो विदुः । भर्तुर्वधो भ्रूणहत्या स्वस्य गर्भस्य पातनमिति । भ्रूणहत्याग्रहणं कृतं  
 तत् दृष्टान्तार्थं न पुनरितरेषां महापातकादीनां पतनहेतुत्वनिरासार्थम् । यदपि तेनैव । चतस्त्रस्तु  
 परित्याज्याः शिष्यगा गुरुगा च या । पतिघ्नी च विशेषेण जुङ्गितोपगता च या इति चत-  
 स्त्रणामेव परित्याग इत्युक्तं तस्यापि तासां प्रायश्चित्तमचिकीर्षन्तीनां मध्ये चतस्रणामेव  
 शिष्यगादीनां चैलान्नगृहवासादिजीवनहेतुत्वाद्युच्छेदेन त्यागं कुर्यात् । नान्यासामित्यभि-  
 प्रायः । अतश्चान्यासां पतितानां प्रायश्चित्तमकुर्वतीनामपि वासो गृहान्तिके देय इत्यादिकं  
 कर्तव्यमित्यवगम्यते ॥ २९८ ॥

जुगुप्सेरन्न वाप्येनं संविशेयुश्च सर्वश इत्यस्यापवादमाह

शरणागतबालस्त्रीहिंसकान्संवसेन्न तु ।

चीर्णव्रतानपि सतः कृतघ्नसहितानिमान् ॥ २९९ ॥

शरणागतादिव्यापादनकारिणः कृतघ्नसहितान्प्रायश्चित्तेन क्षीणदोषानपि न संव्यवहरे-  
दिति वाचनिकोऽयं प्रतिषेधः किमिदं वचनं न कुर्यान्न हि वचनस्यातिभारोऽस्ति अतश्च यद्यपि  
व्यभिचारिणीस्त्रीवधेऽल्पीय एव प्रायश्चित्तं तथापि वाचनिकोऽयं संव्यवहारप्रतिषेधः ॥ २९९ ॥

एवं प्रसङ्गेन स्त्रीषु विशेषमभिधाय प्रकृत एव चरितव्रतविधौ विशेषमाह

घटेऽपवर्जिते ज्ञातिमध्यस्थो यवसं गवाम् ।

प्रदद्यात्प्रथमं गोभिः सत्कृतस्य हि सत्क्रिया ॥ ३०० ॥

घटेऽपवर्जिते हृदाद्बुद्धृत्य पूर्णे कुम्भेऽवनिनीतेऽसौ चरितव्रतः सपिण्डादिमध्यस्थो गोभ्यो  
यवसं दद्यात् । ताभिः प्रथमं सत्कृतस्य पूजितस्य पश्चाज्ज्ञातिभिः सत्क्रिया कार्या । गो-  
भिश्च तस्य सत्कारस्तद्वत्तयवसमक्षणमेव । यदि गावस्तद्वत्तं यवसं न गृह्णीयुस्तर्हि पुनः प्राय-  
श्चित्तमनुतिष्ठेत् । यथाह हारीतः । स्वशिरसा यवसमादाय गोभ्यो दद्याद्यदि ताः प्रमति-  
गृह्णीयुरथैनं प्रवर्तयेयुरिति । इतरथा नेत्यभिप्रेतम् ॥ ३०० ॥

महापातकादिपञ्चविधेऽपि दोषगणे प्रातिस्विकव्रतसंदोहमभिधायाधुना सकलव्रतसाधारणं धर्ममाह

विख्यातदोषः कुर्वीत पर्षदोऽनुमतं व्रतम् ।

यद्दोषो यावत्कर्तृसंपाद्यस्ततोऽन्यैर्विख्यातो ज्ञातो दोषो यस्यासौ पर्षदुपदिष्टं व्रतं कु-  
र्यात् । यद्यपि स्वयं सकलशास्त्रार्थविचारचतुरस्तथापि पर्षत्समीपमुपगम्य तथा सह विचार्य  
तदनुमतमेव कुर्यात् । तदुपगमने चाङ्गिरसा विशेष उक्तः । कृते निःसंशये पापे न भुञ्जी-  
तानुपस्थितः । भुञ्जानो वर्धयेत्पापं यावन्नाख्याति पर्षदि ॥ सचैलं वाग्यतः स्नात्वा क्लिन्न-  
वासाः समाहितः । पर्षदानुमतस्तत्त्वं सर्वं विख्यापयेन्नरः ॥ व्रतमादाय भूयोपि तथा स्नात्वा  
व्रतं चरेदिति ॥ विख्यापनं दक्षिणादानानन्तरं कार्यम् । यथाह पराशरः । पापं विख्याप-  
येत्पापी दत्त्वा धेनुं तथा वृषमिति । एतच्चोपपातकविषयम् । महापातकादिष्वधिकं कल्प्यम् ।  
यत्तुक्तम् । तस्माद्विजः प्राप्तपापः सत्कृदाद्बुद्धृत्य वारिणि । विख्याय पापं पर्षद्भ्यः किंचि-  
द्वत्ता व्रतं चरेदिति तत्प्रकीर्णकविषयम् । पषत्स्वरूपं च मनुना दर्शितम् । त्रैविद्यो हैतु-  
कस्तर्की नैरुक्तो धर्मपाठकः । त्रयश्चाश्रमिणः पूर्वं पर्षदेषा दशावरा ॥ हैतुको मीमांसार्था-  
दितत्त्वज्ञः । तर्की न्यायशास्त्रकुशलः । तथान्यदपि पर्षद्भ्यं तेनैव दर्शितम् । ऋग्वेदविद्य-

जुर्विच्च सामवेदविदेव च । अपरा पर्षद्विज्ञेया धर्मसंशयनिर्णय इति । तथा । एकोऽपि वेद-  
विद्धर्मं यं व्यवस्थेत्समाहितः । स ज्ञेयः परमो धर्मो नाज्ञानामुदितोऽयुतैरिति । आसां च  
पर्षदां संभवापेक्षया व्यवस्था महापातकाद्यपेक्षया वा ॥ यत्तु स्मृत्यन्तरेऽभिहितम् । पात-  
केषु शतं पर्षत्सहस्रं महदादिषु । उपपापेषु पञ्चाशत्स्वल्पं स्वल्पे तथा भवेदिति तदपि म-  
हापातकादिदोषानुसारेण पर्षदो गुरुलघुभावप्रतिपादनपरं न पुनः संख्यानियमार्थम् । मन्वा-  
दिमहास्मृतिविरोधप्रसङ्गात् ॥ तथा देवलेन चात्र विशेषो दर्शितः । स्वयं तु ब्राह्मणा ब्रूयुर-  
ल्पदोषेषु निष्कृतिम् । राजा च ब्राह्मणाश्चैव महत्सु च परीक्षितामिति ॥ तथा च पर्षदा  
अवश्यं व्रतमुपदेष्टव्यम् । आर्तानां मार्गमाणानां प्रायश्चित्तानि ये द्विजाः । जानन्तो न प्र-  
यच्छन्ति ते यान्ति समतां तु तैरित्यङ्गिरःस्मरणात् । तथा च पर्षदा ज्ञात्वैव व्रतमुपदेष्ट-  
व्यम् । अज्ञात्वा धर्मशास्त्राणि प्रायश्चित्तं ददाति यः । प्रायश्चित्ती भवेत्पूतः किल्बिषं प-  
र्षदं ब्रजेदिति वसिष्ठस्मरणात् ॥ क्षत्रियादीनां तु कृतैनसां धर्मोपदेशे विशेषोऽङ्गिरसा द-  
र्शितः । न्यायतो ब्राह्मणः क्षिप्रं क्षत्रियादेः कृतैनसः । अन्तरा ब्राह्मणं कृत्वा व्रतं सर्वं स-  
मादिशेत् ॥ तथा शूद्रं समासाद्य सदा धर्मपुरःसरम् । प्रायश्चित्तं प्रदातव्यं जपहोमविव-  
र्जितमिति । तत्र यागाद्यनुष्ठानशीलानां जपादिकं वाच्यम् । इतरेषां तु तपः । कर्मनिष्ठा-  
स्तपोनिष्ठाः कदाचित्पापमागताः । जपहोमादिकं तेभ्यो विशेषेण प्रदीयते ॥ ये नामधारका  
विप्रा मूर्खा धनविवर्जिताः । कृच्छ्रचान्द्रायणादीनि तेभ्यो दद्याद्विशेषतः ॥ इति प्रकाश-  
प्रायश्चित्तप्रकरणम् ॥

अथ रहस्यप्रायश्चित्तम् । व्याख्याय ख्यातदुरितशातनीं व्रतसंततिम् । रहःकृताद्य-  
संदोहहारिणीं व्याहरन्मुनिः ॥ तत्र प्रथमं सकलरहस्यव्रतसाधारणं धर्ममाह ।

### अनभिख्यातदोषस्तु रहस्यं व्रतमाचरेत् ॥ ३०१ ॥

कर्तव्यतिरिक्तैरनभिख्यातो दोषो यस्यासौ रहस्यमप्रकाशं प्रायश्चित्तमनुतिष्ठेत् अतः स्त्री-  
संभोगादौ तस्या अपि कारकत्वात् तदितरैरविज्ञातदोषस्य रहस्यव्रतमिति मन्तव्यम् । अत्र  
यदि कर्ता स्वयं धर्मशास्त्रकुशलस्तथा परस्मिन्नविभाव्य स्वनिमित्तोचितं प्रायश्चित्तमनुति-  
ष्ठेत् । यस्तु स्वयमनभिज्ञोऽसौ केनचिद्ब्रह्मब्रह्महत्यादिकं कृतं तत्र किं रहस्यप्रायश्चित्तमित्य-  
न्यव्याजेनावगम्य रहोव्रतमनुतिष्ठेत् । अत एव स्त्रीशूद्रयोरप्यमुनैव मार्गेण रहस्यव्रतज्ञानसिद्धे-  
रधिकारसिद्धिः । न च वाच्यं रहस्यव्रतानां जपादिप्रधानत्वादविद्ययोश्च स्त्रीशूद्रयोस्तदनुपपत्ते-  
रनधिकार इति । यतोऽनैकान्ततो रहस्यव्रतानां जपादिप्रधानत्वम् । दानादेरप्युपदेशात् गौ-  
तमोक्तप्राणायामादेरपि संभवाच्च इतरेषामपि मन्त्रदैवतार्पिचुलन्दःपरिदानमात्रमेवाधिकारोप-  
योगि न त्वन्यस्यैव विषयम् । न हि तडागनिर्माणादौ ज्योतिष्टोमादिविषयिणी विप्रतिपत्ति-  
रुपयुज्यते । देवतादिपरिज्ञानं त्ववश्यमपेक्षणीयम् । अविदित्वा ऋषिं छन्दो दैवतं योगमेव च ।

योऽध्यापयेज्जपेद्वापि पापीयाञ्जायते तु स इति व्यासस्मरणात् ॥ अत्राप्याहारविशेषानुक्तौ पयःप्रभृतयः कालविशेषानुक्तौ संवत्सरादयः देशविशेषानुक्तौ शिलोच्चयादयो गौतमाद्य-  
भिहिताः प्रकाशप्रायश्चित्तवदन्वेषणीयाः ॥ ३०१ ॥

एवं सकलरहस्यव्रतसाधारणधर्ममभिधाय प्रकाशप्रायश्चित्तवद्ब्रह्महत्यादिक्रमेणैव रहस्यप्रायश्चित्तान्याह

**त्रिरात्रोपोषितो जप्त्वा ब्रह्महा त्वधमर्षणम् ।**

**अन्तर्जले विशुध्येत दत्त्वा गां च पयस्विनीम् ॥ ३०२ ॥**

त्रिरात्रमुपोषितोऽन्तर्जलेऽधमर्षणेन महर्षिणा दृष्टं सूक्तं अधमर्षणं कृतं च सत्यं चेति तृ-  
चमानुष्टुभं भाववृत्तदेवताकं जप्त्वा त्रिरात्रान्ते पयस्विनीं गां दत्त्वा ब्रह्महा विशुध्यति । ज-  
पश्चान्तर्जले निमग्नेन त्रिरावर्तनीयः । यथाह सुमन्तुः । देवद्विजगुरुहन्ताप्सु निमग्नोऽधम-  
र्षणं सूक्तं त्रिरावर्तयेत् । मातरं भगिनीं गत्वा मातृप्वसारं स्नुषां सर्ष्वीं वान्यद्वा गमनं  
कृत्वाऽधमर्षणमेवान्तर्जले त्रिरावर्त्य तदितस्मात्पूतो भवतीति । एतच्च कामकारविषयम् ।  
यत्तु मनुनोक्तम् । ( अ. ११ श्लो. २४८ ) सव्याहृतिप्रणवकाः प्राणायामास्तु षोडश ।  
अपि भ्रूणहणं मासात्पुनन्त्यहरहः कृता इति तदप्यस्मिन्नेव विषये गोदानाशक्तस्य वेदि-  
तव्यम् । यत्तु गौतमेन षट्त्रिंशद्वात्रव्रतमुक्तवोक्तम् । तद्व्रत एव ब्रह्महत्यासुरापानसुवर्णस्तेय-  
गुरुतल्पेषु प्राणायामैः स्नातोऽधमर्षणं जपेदिति तदकामतो वधविषयम् । यत्तु बौधायनेनोक्तम् ।  
ग्रामात्प्राचीं चोदीचीं दिशमुपनिष्क्रम्य स्नातः शुचिः शुचिवासाः उदकान्ते स्थण्डिलमुप-  
लिप्य सकृत्स्त्रिंशद्वासाः सकृत्पूतेन पाणिनादित्याभिमुखोऽधमर्षणं स्वाध्यायमधीयीत । प्रातः  
शतं मध्याह्ने शतमपराह्णे शतं परिमितं चोदितेषु नक्षत्रेषु प्रसृतियावकं प्राश्नीयात् । ज्ञान-  
कृतेभ्योऽज्ञानकृतेभ्यश्चोपपातकेभ्यः सप्तरात्रात्प्रमुच्यते द्वादशरात्रान्महापातकेभ्यो ब्रह्मह-  
त्यासुरापानसुवर्णस्तेयानि वर्जयित्वा एकविंशतिरात्रेण तान्यपि तरतीति तत्कामकारत्रिपयम् ।  
अकामतः श्रोत्रियाचार्यसवनस्थवधविषयं वा । यत्तु मनुनोक्तम् । ( अ. ११ श्लो. २५८ )  
अरण्ये वा त्रिरभ्यस्य प्रयतो वेदसंहिताम् । मुच्यते पातकैः सर्वैः पराकैः शोधितस्त्रिभिरिति  
तत्कामतः श्रोत्रियादिवधविषयमितरत्र कामतोऽभ्यासविषयं वा । यत्तु बृहद्विष्णुनोक्तम् ।  
ब्रह्महत्यां कृत्वा ग्रामात्प्राचीमुदीचीं वा दिशमुपनिष्क्रम्य प्रभूतेन्धनेनाग्निं प्रज्वालयाधमर्ष-  
णेनाष्टसहस्रमाज्याहुतीर्जुहुयात्तत एतस्मात्पूतो भवतीति तन्निर्गुणवधविषयमनुग्राहकविषयं  
वा । यत्तु यमेनोक्तम् । त्र्यहं तूपवसेद्युक्तस्त्रिरद्वोऽभ्युपयन्नपः । मुच्यते पातकैः सर्वैस्त्रिर्ज-  
पित्वाधमर्षणम् । तद्गुणवतो हन्तुर्निर्गुणवधविषयं प्रयोजकानुमन्तृविषयं वा । यत्तु हारीतेनो-  
क्तम् । महापातकातिपातकोपपातकानामेकतमेव संनिपाते वाधमर्षणमेव त्रिर्जपेदिति तन्नि-  
मित्तकर्तृविषयम् । एवमन्यान्यपि स्मृतिवाक्यानि अन्विष्य एवमेव विषयेषु विभजनीयानि  
ग्रन्थगौरवभयान्न लिख्यन्ते । एतदेव व्रतजातं यागस्थयोषित्सत्रविट्स्वात्रेय्यामाहिताग्निपत्न्यां  
गभिण्यामविज्ञाते च गर्भे व्यापादिते तुरीयांशन्यूनमनुष्ठेयम् ॥ ३०२ ॥

**लोमभ्यः स्वाहेत्यथवा दिवसं मारुताशनः ।**

**जले स्थित्वाभिजुहुयाच्चत्वारिंशद्गृताहुतीः ॥ ३०३ ॥**

प्रायश्चित्तान्त-  
रमाह ।

अथवाहोरात्रमुपोषितो रात्रावुदके वामं कृत्वा प्रातर्जलादुत्तोर्ये लोमभ्यः  
स्वाहेत्याद्यैरष्टभिर्मन्त्रैरेकेन पञ्चपञ्चाहुतय इत्येवं चत्वारिंशद्गृताहुतीर्जुहुयात् ।  
इदं च पूर्वोक्तसमानविषयम् । उदवासस्य श्लेशबाहुल्यात् ॥ ३०३ ॥

क्रमप्राप्तं सुरापानप्रायश्चित्तमाह

**त्रिरात्रोपोषितो हुत्वा कूष्माण्डीभिर्घृतं शुचिः ।**

सुरापश्चत्वारिंशद्गृताहुतीरित्यनुवर्तते । त्रिरात्रमुपोषितः कूष्माण्डीभिः यद्देवादेवहेडनमि-  
त्याद्याभिः कूष्माण्डदृष्टाभिरनुष्ठुम्भिः मन्त्रलिङ्गदेवताभिर्ऋग्मिश्रत्वारिंशद्गृताहुतीर्हुत्वा शुचि-  
र्भवेत् । तथा बौधायनेनाप्युक्तम् । अथ कूष्माण्डीभिर्जुहुयाद्योऽपूत एवात्मानं मन्येत यावद-  
वौचीनमेनो भ्रूणहत्यायास्तस्मान्मुच्यते । अयोनौ वा रेतः सिक्त्वान्यत्र स्वप्नादिति । यत्तु म-  
नुना । ( अ. ११ श्लो. २६२ ) मासं जप्त्वाप इत्येतद्वासिष्ठं च तृचं प्रति । माहित्र्यं शुद्ध-  
वत्यश्च सुरापोऽपि विशुध्यतीति । मासं प्रत्यहं षोडशकृत्वोऽपनः शोशुचदधं प्रतिस्तोमेभिरु-  
षस् वासिष्ठम् । महित्रीणामवोस्त्वेतोन्विन्द्रंस्तवामेत्येतेषामन्यतमस्य जप उक्तः सत्रिरात्रौपवा-  
स कूष्माण्डहोमाशक्तस्य वेदितव्यः । एतच्चाकामतः पैष्ठ्याः सकृत्पाने गौडीमाध्योस्तु पाना-  
वृत्तौ च वेदितव्यम् । यच्च मनुना ( अ. ११ श्लो. २९६ ) मन्त्रैः शाकलहोमीयैरब्दं  
हुत्वा घृतं द्विजः । स गुर्वप्यपहन्येनो जप्त्वा वा नम इत्यृचमिति । संवत्सरं प्रत्यहं देवकृ-  
तस्यैनस इत्यादिभिरष्टभिर्मन्त्रैर्होमो नम इदुग्रं नम आविवास इत्यस्या वा ऋचो जप उक्तः स  
कामकारविषयः । यत्तु महापातकसंयुक्तोऽनुगच्छेद्वाः समाहितः । अभ्यस्याब्दं पावमानी-  
र्भेक्षाहारो विशुध्यतीति तदभ्यासविषयम् । समुच्चितमहापातकविषयं वा ॥

**ब्राह्मणः स्वर्णहारी तु रुद्रजापी जले स्थितः ॥ ३०४ ॥**

ब्राह्मणः स्वर्णहारी पुनस्त्रिरात्रोपोषितः जलमध्यस्थो नमस्ते रुद्र मन्यव इति शतरुद्रिय-  
जपयुक्तः शुध्यतीति ॥ शातातपेनात्र विशेष उक्तः । मद्यं पीत्वा गुरुदा-  
रांश्च गत्वा स्तेयं कृत्वा ब्रह्महत्यां च कृत्वा । भस्माच्छन्नो भस्मशय्यां  
शयानो रुद्राध्यायी मुच्यते सर्वपापैरिति । जपश्चैकादशकृत्वः कार्यः ।  
एकादशगुणान्वापि रुद्रानावर्त्य धर्मवित् । महापापैरपि स्पृष्टो मुच्यते नात्र संशय इत्यत्रि-  
स्मरणात् ॥ यत्तु मनुना ( अ. ११ श्लो. २९० ) सकृजप्त्वास्यवामीयं शिवसंकल्पमेव च ।  
सुवर्णमपहृत्यापि क्षणाद्भवति निर्मल इति द्विपञ्चाशद्वक्त्रसंख्याकस्यास्यवामस्यपलितस्यहोतुरिति  
सूक्तस्य तथा यज्जाग्रतोदूरमुदैतुदैवमिति शिवसंकल्पदृष्टस्य षड्भुजस्य वा सकृजप उक्तः  
सोऽत्यन्तनिर्गुणस्वाभिकस्वर्णहरणे गुणवतोऽपहर्तुर्द्रेष्टव्यः । सुवर्णन्यूनपरिमाणविषयोऽनुग्राह-

सुवर्णस्तेयप्रा-  
यश्चित्तमाह ।

कप्रयोजकविषयो वा ॥ आवृत्तौ तु महापातकसंयुक्तोऽनुगच्छेदित्यादिनोक्तं द्रष्टव्यम् ॥ ३०४ ॥

**सहस्रशीर्षाजापी तु मुच्यते गुरुतल्पगः ।**

**गौर्देया कर्मणोऽस्मान्ते पृथगेभिः पयस्विनी ॥ ३०५ ॥**

गुरुतल्पगस्तु सहस्रशीर्षेति षोडशर्षसूक्तं नारायणदृष्टं पुरुषदैवत्यमानुष्टुभं त्रिष्टुबन्तं ज-  
पंस्तस्मात्पापान्मुच्यते । सहस्रशीर्षाजापीति ताच्छील्यप्रत्ययादावृत्तिर्गम्य-  
ते । अत एव यमेनोक्तम् । पौरुषं सूक्तमावर्त्य मुच्यते सर्वकिल्बिषादिति । आ-  
वृत्तौ च संख्यापेक्षायामधस्तनश्लोकगता चत्वारिंशत्संख्यानुमीयते । अत्रापि  
प्राक्तनश्लोकगतं त्रिरात्रोपोषित इति संबध्यते । अत एव बृहद्विष्णुः । त्रिरात्रोपोषितः पुरुषसूक्तज-  
पहोमाभ्यां गुरुतल्पगः शुध्येदिति एभिश्च सुरापसुवर्गस्तेन गुरुतल्पगैस्त्रिभिः । पृथक्पृथगस्य  
त्रिरात्रव्रतस्यान्ते बहुक्षीरा गौर्देया इदमकामविषयम् । यत्तु मनुना (अ. १. १ श्लो. २९९) ह-  
विष्पान्तीयमभ्यस्य नतमंह इतीति च । जप्त्वा तु पौरुषं सूक्तं मुच्यते गुरुतल्पगः । हविष्पान्त-  
मजरत्स्त्विवदं, नतमंहोनदुरितं, इति वा इति मे मनः, सहस्रशीर्षं तेषामन्यतमस्य मासं प्रत्यहं षो-  
डशषोडशशक्रां चत्वारिंशत्संख्याकजप उक्तः सोऽप्यकामविषय एव । कामतस्तु मन्त्रैः शा-  
कलहोमीयैरिति मनुक्तं द्रष्टव्यम् । यत्तु षट्त्रिंशन्मतेऽभिहितम् । महाव्याद्वतिभिर्होमस्त्रिलैः  
कार्यो द्विजन्मना । उपपातकशुद्ध्यर्थं सहस्रपरिसंख्यया ॥ महापातकसंयुक्तो लक्षहोमेन  
शुध्यतीति तदावृत्तिविषयम् । यत्तु यमेनोक्तम् । जपेद्वाप्यस्यवामीयं पावमानीरथापि वा ।  
कुन्तापं बालखिल्यांश्च निवित्तप्रेषान्वृषाकपिम् ॥ होतृन् रुद्रान् सृज्जप्त्वा मुच्यते सर्वपातकैरिति  
तच्च भिचारिणीगमनविषयम् ॥ यानिः पुनः गुरुतल्पातिदेशविषयाणि तत्समानि वातिपात-  
कोपपातकपदाभिधेयानि तेषु तुरीयांश्चान्यूनमर्धोनं च क्रमेण वेदितव्यम् । पातकातिपात-  
कोपपातकमहापातकानामेकतमे संनिपाते वा अथमर्षणमेव त्रिजपेदिति हारीतोक्तं वा द्र-  
ष्टव्यम् । महापातकसंसर्गिणश्च स तस्यैव व्रतं कुर्यादिति वचनाद्येन सह संसर्गस्तदीयमेव  
प्रायश्चित्तम् । न च न्याय्यमत्राध्यापनादिसंसर्गस्यानेककर्तृकसंपाद्यत्वाद्ब्रह्मस्यत्वानुपपत्तिरिति ।  
यतः सत्यप्यनेककर्तृत्वे परदारगमनवत् कर्तृव्यतिरिक्ततृतीयाद्यपरिज्ञानमात्रेणैव रहस्यत्व-  
म् । अतो भवत्येव रहस्यप्रायश्चित्तम् । एवमतिपातकादिसंसर्गिणोऽपि तदीयमेव प्रायश्चित्तं  
वेदितव्यम् ॥ ३०५ ॥ इति महापातकरहस्यप्रायश्चित्तप्रकरणम् ॥

क्रमप्राप्तं गोवधादिषट्पञ्चाशदुपपातकप्रायश्चित्तमाह

**प्राणायामशतं कार्यं सर्वपापापनुत्तये ।**

**उपपातकजातानामनादिष्टस्य चैव हि ॥ ३०६ ॥**

गोवधादिषट्पञ्चाशदुपपातकजातानामनादिष्टरहस्यव्रतानां च जातिभ्रंशकरादीनां सर्व-  
ेषामपनुत्तये प्राणायामानां शतं कार्यम् । तथा सर्वेषां महापातकादीनां प्रकीर्णका-

न्तानामप्यनुत्तये प्राणायामाः कार्याः । तत्र च महापातकेषु चतुःशतम् । अतिपातकेषु त्रिशतम् । अनुपातकेषु द्विशतमिति संख्याविवृद्धिः कल्पनीया । प्रकाशप्रायश्चित्तेषु महापातक-  
प्रायश्चित्ततुरीयांशस्योपपातकेषु विधानदर्शनात् प्रकीर्णकेषु च हासः कल्प्यः । अत एवोक्तं  
यमेन । दशप्रणवसंयुक्तैः प्राणायामैश्चतुःशतैः । मुच्यते ब्रह्महत्यायाः किं पुनः शेषपा-  
तकैरिति । बौधायनेनाप्यत्र विशेष उक्तः । अपिवाक्चक्षुःश्रोत्रत्वक्घ्राणमनोप्यतिक्रमेषु त्रिभिः  
प्राणायामैः शुध्यति । शूद्रस्त्रीगमनान्नभोजनेषु पृथक्पृथक् सप्ताहं सप्त प्राणायामान्धारयेत् ।  
अभक्ष्याभोज्यामेध्यप्राशनेषु तथा वाऽप्यप्यविक्रयेषु मधुमांसघृततैललाक्षालवणरसान्नवर्जितेषु  
यच्चाप्यन्यदप्येवं युक्तं स्याद्द्वादशाहं द्वादशद्वादश प्राणायामान्धारयेत् । अथ पातकोप-  
पातकवर्ज्यं यच्चाप्यन्यदप्येवं युक्तं स्यादर्धमासं द्वादश द्वादश प्राणायामान्धारयेत् । उप-  
पातकपतनीयवर्ज्यं यच्चाप्यन्यदप्येवं युक्तं स्यान्मासं द्वादशार्धमासान् द्वादशद्वादश प्राणा-  
यामान् धारयेत् । अन्यपातकवर्ज्यं यच्चाप्यन्यदप्येवं युक्तं अर्धमासं द्वादशद्वादश प्राणायामान्  
धारयेत् । अथ पातकेषु संवत्सरं द्वादशद्वादश प्राणायामान् धारयेदिति । तत्र वाक्चक्षु-  
रित्यादिप्राणायामत्रयं प्रकीर्णकाभिप्रायम् । शूद्रस्त्रीगमनान्नभोजनेत्यादिनोक्ता एकोनपञ्चा-  
शत्प्राणायामा उपपातकविशेषाभिप्रायाः । तथा अभक्ष्याभोज्येत्यादिनोक्ताश्चतुश्चत्वारिंशद-  
धिकशतप्राणायामा अप्युपपातकविशेषाभिप्राया एव । अथ पातकोपपातकवर्ज्यमि-  
त्यादिनोक्ताः साशीतिशतप्राणायामा जातिभ्रंशकराद्यभिप्रायाः । अथ पातकवर्ज्यमित्यादि-  
नोक्ताः षष्ठ्यधिकशतत्रयप्राणायामाः गोवधाद्युपपातकाभिप्रायाः । अथ पातकवर्ज्यमित्यादि-  
नोक्ताः षष्ठ्यधिकद्विशतसहितद्विसहस्रसंख्याकाः प्राणायामाः अतिपातकानुपपातकाभिप्रा-  
याः । अथ पातकेष्वित्यादिनोक्ता विंशत्यधिकशतत्रययुक्ताश्चतुःसहस्रप्राणायामा महापातक-  
विषयाः । इदं चाभक्ष्यभोज्येत्यादिनोक्तं प्रायश्चित्तपञ्चकमत्यन्ताभ्यासविषयम् । समुच्चित-  
विषयं वा । यत्तु मनुना । (अ. ११. श्लो. २५२) एनसां स्थूलसूक्ष्माणां चिकीर्षन्नपनोदनम् ।  
अवेत्यृचं जपेदब्दं यत्किंचेदमितीति चेत्यब्दं यावत्प्रत्यहमर्थान्तराविरुद्धेषु कालेषु अव-  
तेहेळोवरुणेत्यस्या ऋचो यत्किंचेदमित्यस्या इतिवाइतिमेमन इत्यस्याश्च जप उक्तः  
सोऽप्यभ्यासविषयः ॥ ३०६ ॥

उपपातकसामान्यप्राप्तस्य प्राणायामशतस्यापवादमाह

**ओङ्काराभिष्टुतं सोमसलिलं पावनं पिबेत् ।**

**कृत्वा तु रेतोविण्मूत्रप्राशनं तु द्विजोत्तमः ॥ ३०७ ॥**

द्विजो रेतोविण्मूत्रप्राशनं कृत्वा सोमलतारसमोङ्कारेणाभिमन्त्रितं शुद्धिसाधनं पिबेत् ।  
एतच्चाकामकारविषयम् । कामतस्तु सुमन्तूक्तम् । रेतोविण्मूत्रप्राशनं कृत्वा लशुनपलाण्डुगृ-  
ञ्जनकुम्भिकादीनामन्येषां वाभक्ष्यमक्षणं कृत्वा हंसग्रामकुक्कुटश्वसृगालादिमांसमक्षणं कृत्वा

ततः कण्ठमात्रमुदकमवतीर्य शुद्धवतीभिः प्राणायामं कृत्वा अथ महाव्याहृतिभिरुगमुद-  
कं पीत्वा तदेतस्मात्पूतो भवतीति । मनुनापि सप्तविधामक्ष्यभक्षणे प्रायश्चित्तान्तरमुक्तम् ।  
(अ. ११ श्लो. २५३) प्रतिगृह्याप्रतिग्राह्यं भुक्त्वा चान्नं विगर्हितम् । जपं स्तरत्समन्दीयं पू-  
यते मानवरूपहादिति । अप्रतिग्राह्यं विषशस्त्रमुरादिपतितादिद्रव्यं च । यदा त्वप्सु रेतोवि-  
ष्मूत्रादिशारीरं मलं विसृजति तदापि तेनैवोक्तम् । अप्रशस्तं तु कृत्वाप्सु मासमासीत भैक्ष-  
भुगिति ॥ ३०७ ॥

अज्ञानकृते प्रकीर्णके मानसे चोपपातके प्रायश्चित्तमाह

**निशायां वा दिवा वापि यदज्ञानकृतं भवेत् ।**

**त्रैकाल्यसंध्याकरणात्तत्सर्वं विप्रणश्यति ॥ ३०८ ॥**

रजन्यां वासरे वा यत्प्रमादकृतं प्रकीर्णकं मानसं वाचिकं चोपपातकं तत्सर्वं प्रातर्म-  
ध्याह्नादिकालत्रयविहितनित्यसंध्योपासनया प्रणश्यति । तथा च यमः । यदह्नात्कुरुते पापं  
कर्मणा मनसा गिरा । आसीनः पश्चिमां संध्यां प्राणायामैर्निहन्ति तदिति । शातातपेनाप्यु-  
क्तम् । अचृतं मद्यगन्धं च दिवा मैथुनमेव च । पुनाति वृषलान्नं च संध्या बहिरुपासितेति ॥

सकलमहापातकादिसाधारणान्पवित्रमन्त्रानाह

**शुक्रियारण्यकजपो गायत्र्याश्च विशेषतः ।**

**सर्वपापहरा ह्येते रुद्रैकादशिनी तथा ॥ ३०९ ॥**

शुक्रियं नाम आरण्यकविशेषः विश्वानि देवः सवितरित्यादिवाजसनेयके पठ्यते । आर-  
ण्यकं च यजु ऋचं वाचं प्रपद्ये मनोयजुः प्रपद्ये इत्यादि तत्रैव पठ्यते तयोर्जपः सकलमहापा-  
तकादिहरः । तथा गायत्र्याश्च महापातकेषु लक्षमतिपातकोपपातकयोर्दशसहस्रमुपपातकेषु  
सहस्रं प्रकीर्णकेषु शतमित्येवं विशेषतो जपः सर्वपापहरः । तथा च गायत्रीमधिकृत्य श्लोकः  
शङ्केनोक्तः । शतं जप्ता तु सावित्री महापातकनाशिनी । सहस्रजप्ता तु तथा पातकेभ्यः  
प्रमोचिनी ॥ दशसहस्रजाप्येन सर्वकिल्बिषनाशिनी । लक्षं जप्ता तु सा देवी महापातकना-  
शिनी ॥ सुवर्णस्तेयकृद्भिप्रो ब्रह्महा गुरुतल्पगः । मुरापश्च विशुध्यन्ति लक्षं जप्त्वा न सं-  
शय इति ॥ यत्तु चतुर्विंशतिमतेनोक्तम् ॥ गायत्र्यास्तु जपेत्कोटिं ब्रह्महत्यां व्यपोहति । ल-  
क्षाशीतिं जपेद्यस्तु मुरापानाद्विमुच्यते ॥ पुनाति हेमहर्तारं गायत्र्या लक्षसप्ततिः । गायत्र्या  
लक्षषष्ठ्या तु मुच्यते गुरुतल्पग इति तद्रुत्वात्प्रकाशविषयम् । तथा रुद्रैकादशिनी एका-  
दशानां रुद्रानुवाकानां समाहारो रुद्रैकादशिनी सा च विशेषतो जप्ता सर्वपापहरा ॥ एका-  
दशगुणान्वापि रुद्रानावर्त्य धर्मवित् । महद्भयः स तु पापेभ्यो मुच्यते नात्र संशय इति  
महापातकेष्वेकादशगुणावृत्तिदर्शनात् । अतिपातकादिषु चतुर्थचतुर्थांशद्वारा योजनीयः ।  
चशब्दोऽयमर्षणादिसमुच्चयार्थः । यथाह वसिष्ठः । सर्ववेदपवित्राणि वक्ष्याम्यहमतः परम् ।

येषां जपैश्च होमैश्च पूयन्ते नात्र संशयः ॥ अघर्मर्षणं देवकृतं शुद्धवत्यस्तेरत्समाः । कूप्पा-  
ण्ड्यः पावर्मन्यश्च दुर्गास्रावित्रिरेव च ॥ अभिषङ्गाः पदस्तोमाः सामानि व्याहृतीस्तथा ।  
भौरदण्डानि सामानि गौर्यत्रं रैवते तथा ॥ पुरुषं व्रतं च भासं च तथा देवव्रतानि च । औ-  
र्विगं बार्हस्पत्यं च वाक्सूक्तं मध्वृचस्तथा ॥ शतरुद्रिथोथर्वशिरास्त्रिसुपर्णं महाव्रतम् । गो-  
सूक्तं चार्ध्वसूक्तं च इन्द्रशुद्धे च सामनी ॥ त्रीण्याज्यदोहानि रथन्तरं च अग्नेव्रतं वामदेव्यं  
वैहृच्च । एतानि गीतानि पुनन्ति जन्तुञ्जातिस्मरत्वं लभते यदीच्छेदिति ॥ ३०९ ॥

यत्र यत्र च संकीर्णमात्मानं मन्यते द्विजः ।

तत्र तत्र तिलैर्होमो गायत्र्या वाचनं द्विजः ॥ ३१० ॥

किंच । यत्र यत्र ब्रह्मवधादौ तज्जनितदोषजातेनःत्मानं संकीर्णमभिभूतं द्विजो मन्यते  
तत्र तत्र गायत्र्या तिलैर्होमः कार्यः । तत्र महापातकेषु गायत्र्या लक्षहोमः कार्यः । गाय-  
त्र्या लक्षहोमे तु मुच्यते सर्वपातकैरिति यमस्मरणात् । अतिपातकादिषु पादपादद्वासः कल्प-  
नीयः । तथा तिलैर्वाचनं दानं कार्यम् । तथा रहस्याधिकारे वसिष्ठः । वैशाख्यां पौर्णमास्यां  
च द्वाहणान्पञ्च सप्त च । शौद्रयुक्तैस्तिलैः कृष्णैर्वाचयेदथवेतरैः ॥ प्रीयतां धर्मराजेति य-  
द्वा मनसि वर्तते । यावज्जीवकृतं पापं तत्क्षणादेव नश्यतीति ॥ अनियतकालेऽपि दानं तेनै-  
वोक्तम् । कृष्णाजिने तिलान्कृत्वा हिरण्यं मधुसर्पिषी । ददाति यस्तु विप्राय सर्वं तरति  
दुष्कृतमिति । तथा व्यासेनाप्युक्तम् । तिलधेनुं च यो दद्यात्संयतात्मा द्विजन्मने । ब्रह्मह-

१ अघर्मर्षणं च सत्यमित्यादि । २ देवकृतं देवकृतस्यैसन इत्याद्यृक् । ३ शुद्धवत्यः एतोन्विभ्रं  
स्तवामेत्याद्या ऋचः । ४ तरत्समास्तरत्समन्दीत्याद्यृचः । ५ कूप्पाण्ड्यः यद्देवादेवहेडनमित्याद्याः । ६ पा-  
वर्मन्यः स्वादिष्ठया मदिष्ठयेत्याद्याश्चत्वारोऽध्यायाः । ७ दुर्गा जातवेदसेसुतवेत्यादिसूक्तम् । ८ सावित्रिः  
देवस्यारवेत्याद्यृचः । ९ अभिषङ्गस्तदाख्या मन्त्रविशेषाः । १० पदस्तोमाः उरतोदेवाहिरण्यया इत्यादयः ।  
११ सामानि साधारणानि । १२ व्याहृतीः भूरभये च पृथिव्यै चेत्यादिकाः । १३ भारदण्डानि सामानि  
अग्नयाद्यादीनि । १४ गायत्रं सामविशेषः । १५ रैवतं रैवतीर्न समाधा इत्यादि । १६ पुरुषव्रतं  
वैश्वानरमित्यादि । १७ भासं अग्नेव्रतपत इत्यादि । १८ देवव्रतं अमृतात्सत्यमुपैमितीत्यादि । १९ और्विगं  
ऋत्विग्ग्रेषमन्त्रा वीधायनीयाः । २० बार्हस्पत्यं बृहस्पतेः प्रथमं वाचो इत्यादि । २१ वाक्सूक्तं ओष्ठापि-  
धानेत्यादि । २२ मध्वृचः मधुवाता इत्यादयः । २३ शतरुद्रियं नमस्ते रुद्र मन्यव इत्यादि । २४ अथ-  
र्वशिराः देवाह्वैस्वर्गमित्यादि । २५ त्रिसुपर्णं ब्रह्ममेतुमामित्यादि । २६ महाव्रतं अथमहाव्रतमित्यादि ।  
२७ गोसूक्तं आगावो अग्नमित्यादि । २८ अश्वसूक्तं अयन्तुअस्तु हर्यत इत्यादि । २९ इन्द्राय सामगा-  
यनेत्यादिनी इन्द्रशुद्धसामनी । ३० आज्यदोहमित्यादीनि त्रीण्याज्यदोहानि । ३१ रथन्तरं सामविशेषः ।  
३२ अग्नेव्रतम् । ३३ वामदेव्यं कयानश्चित्र इत्यादि । ३४ बृहत्साम सामविशेषः ॥ “ वसिष्ठस्मृति  
टीका ” पत्र—१३० ॥

१ वाचनं दानं तिलैरित्यत्रापि संबध्यते । तिलदानमित्यर्थः मयूखः ।

त्यादिभिः पापैर्मुच्यते नात्र संशय इति । एवमादि दानजातं रहस्यकाण्डोक्तमविदुषां द्वि-  
जातीनां स्त्रीशूद्रयोश्च वेदितव्यम् । यत्तु यमेनोक्तम् । तिलान्ददाति यः प्रातस्तिलान्स्पृशति  
खादति । तिलस्नायी तिलान्जुह्वनसर्वं तरति दुष्कृतम् । तथा । द्वे चाष्टम्यौ तु मासस्य चतु-  
र्दश्यां तथैव च । अमावास्या पूर्णमासी सप्तमी द्वादशीद्वयम् । संवत्सरमभुञ्जानः सततं वि-  
जितेन्द्रियः । मुच्यते पातकैः सर्वैः स्वर्गलोकं च गच्छतीति । यच्चात्रिणोक्तम् । क्षीराढ्यौ  
शेषपर्यङ्के आषाढ्यां संविशेद्धरिः । निद्रां त्यजति कार्तिक्यां तयोः संपूजयेद्धरिम् । ब्रह्मह-  
त्यादिकं पापं क्षिप्रमेव व्यपोहतीत्यादि तत्सर्वं विद्याविरहिणां कामाकामसकृदभ्यासविशे-  
षतया व्यवस्थापनीयम् ॥ ३१० ॥

**वेदाभ्यासरतं क्षान्तं पञ्चयज्ञक्रियापरम् ।**

**न स्पृशन्तीह पापानि महापातकजान्यपि ॥ ३११ ॥**

वेदस्तीकरणं पूर्वं विचारोऽभ्यसनं जपः । तद्दानं चैव शिष्येभ्यो वेदाभ्यासो हि पञ्च-  
धेति उक्तक्रमेण वेदाभ्यासनिरतं तितिक्षायुक्तं पञ्चमहायज्ञानुष्ठाननिरतं  
किंचाह । महापातकजान्यपि पापानि न स्पृशन्ति । किमुत प्रकीर्णकजानि बाह्यन-

सजन्योपपातकानि वेत्यत्र तात्पर्यमपिशब्दाल्लक्ष्यते । एतच्चाकामकारविषयम् । अन्त एव व-  
सिष्ठेन । यद्यकार्यशतं साग्रं कृतं वेदश्च धार्यते । सर्वं तत्तस्य वेदाग्निर्दहत्यग्निरिवेन्धन-  
मिति प्रकीर्णकाद्यभिप्रायेणाभिधायाभिहितम् । न वेदबलमाश्रित्य पापकर्मरतिर्भवेत् । अज्ञा-  
नाच्च प्रमादाच्च दहते कर्म नेतरत् ॥ ३११ ॥

**वायुभक्षो दिवा तिष्ठन् रात्रिं नीत्वाप्सु सूर्यदृक् ।**

**जप्त्वा सहस्रं गायत्र्याः शुध्येद्ब्रह्मवधादृते ॥ ३१२ ॥**

किंच । सोपवासो वासरमुपविशन् उषित्वा सलिले वसन्निशां नीत्वादित्योदयानन्तरं  
सावित्र्याः सहस्रं जप्त्वा ब्रह्मवधव्यतिरिक्तसकलमहापातकादिपापजातान्मुच्यते । अतश्चो-  
पपातकादिष्वभ्यासेऽनेकदोषसमुच्चये वा वेदितव्यम् । विषमविषयसमीकरणस्यान्याय्य-  
त्वात् । अत एव वृद्धवसिष्ठेन । महापातकोपपातकयोः कालविशेषेण व्रतविशेष उक्तः ।  
यथाह । यवानां प्रसूतिमञ्जलिं वा श्रप्यमाणं घृतं चाभिमन्त्रयेत् । यवोऽसि धान्यराजस्त्वं  
वारुणो मधुसंयुतः । निर्णोदः सर्वपापानां पवित्रमृषिभिः स्मृत इत्यनेन । घृतं यवा मधुयवाः  
पवित्रममृतं यवाः । सर्वं पुनन्तु मे पापं बाह्यनःकायसंभवमित्यनेन वा । अग्निकार्यं न कुं-  
र्वीत तेभ्यो भूतबलिं तथा । नाग्रं न भिक्षां नातिथ्यं न चोच्छिष्टं परित्यजेत् ॥ ये देवा म-  
नोजाता मनोयुजः सुदक्षा दक्षपतिरः ते नः पान्तु ते नोऽवन्तु तेभ्यो नमस्तेभ्यः स्वाहे-  
त्यात्मनि जुहुयात्रिरात्रं मेधाभिवृद्धये पापक्षयाय त्रिरात्रं सप्तरात्रं ब्रह्महत्यादिषु द्वाद-

शरात्रं पतितोत्पन्नश्चेत्येतद्दिग्वलम्बनेनान्यान्यपि स्मृतिवचनानि विवेचनीयानि ॥ ३१२ ॥  
इति रहस्यप्रायश्चित्तप्रकरणम् ॥

विनियुक्तव्रतव्रातरूपभेदे बुभुत्सिते । कीदृक्षमिति संक्षेपाल्लक्षणं वक्ष्यतेऽधुना  
तत्र तावत्सकलप्रकाशरहस्यव्रताङ्गभूतान्धर्मानाह

**ब्रह्मचर्यं दया क्षान्तिर्दानं सत्यमकल्कता ।**

**अहिंसा स्तेयमाधुर्यं दमश्चेति यमाः स्मृताः ॥ ३१३ ॥**

**स्नानं मौनोपवासेज्यास्वाध्यायोपस्थनिग्रहाः ।**

**नियमा गुरुशुश्रूषा शौचाक्रोधाप्रमादता ॥ ३१४ ॥**

ब्रह्मचर्यं सकलेन्द्रियसंयमः । उपस्थनिग्रहो लिङ्गनिग्रहः गोबलीवर्दन्यायेन निर्दिष्टः ।  
अकल्कता अकुटिलता । शेषं प्रसिद्धम् । यत्पुनर्मनुनोक्तम् । अहिंसा सत्यमक्रोधमार्जवं च  
समाचरेदिति तदप्येतेषामुपलक्षणं न परिगणनाय । अत्र च दयाक्षान्त्यादीनां पुरुषार्थतया  
प्राप्तानामपि पुनर्विधानं प्रायश्चित्ताङ्गत्वार्थम् । क्वचिद्विशेषोऽप्यस्ति । यथा विवाहादिष्वभ्य-  
नुत्तातस्याप्यनृतवचनस्य निवृत्त्यर्थं सत्यत्वविधानम् । पुत्रशिष्यादिकमपि न ताडनीयमि-  
त्येवमर्थमोहसाविधानमित्येवमादि ॥ ३१३ ॥ ३१४ ॥

तत्र सान्तपनाख्यं व्रतं तावदाह

**गोमूत्रं गोमयं क्षीरं दधि सर्पिः कुशोदकम् ।**

**जग्ध्वा परेह्युपवसेत्कृच्छ्रं सान्तपनं परम् ॥ ३१५ ॥**

पूर्वेद्युराहारान्तरपरित्यागेन गोमूत्रादीनि पञ्चगव्यानि पञ्चद्रव्याणि कुशोदकसहितानि सं-  
युज्य पीत्वा अपरेद्युरुपवसेदिति द्वैरात्रः सान्तपनः कृच्छ्रः । संयोजनं चोत्तरश्लोके पृथग्विधा-  
नादवगम्यते । कृच्छ्र इति चान्वर्थसंज्ञेयम् । तपोरूपत्वेन क्लेशसाध्यत्वात् । गोमूत्रादीनां परि-  
माणं वक्ष्यते । यदा पुनः पूर्वेद्युरुपोष्यापरेद्युः समन्त्रकं संयुज्य समन्त्रकमेव पञ्चगव्यं पीयते  
तदा ब्रह्मकूर्च इत्याख्यायते । यथाह पाराशरः । गोमूत्रं गोमयं क्षीरं दधि सर्पिः कुशोदकम् ।  
निर्दिष्टं पञ्चगव्यं तु प्रत्येकं कायशोधनम् ॥ गोमूत्रं ताम्रवर्णायाः श्वेतायाश्चापि गोमयम् ।  
पयः काञ्चनवर्णाया नीलायाश्च तथा दधि ॥ घृतं च कृष्णवर्णायाः सर्वं कापिलमेव वा ।  
अलाभे सर्ववर्णानां पञ्चगव्येष्वयं विधिः ॥ गोमूत्रे माषकास्त्वष्टौ गोमयस्य तु षोडश । क्षी-  
रस्य द्वादश प्रोक्ता दधस्तु दश कीर्तिताः ॥ गोमूत्रवद्धृतस्याष्टौ तदर्धं तु कुशोदकम् । गा-  
यत्र्यादाय गोमूत्रं गन्धद्वारेति गोमयम् । आप्यायस्वेति च क्षीरं दधिक्राव्णेति वै दधि ॥  
तेजोसिशुकमित्याज्यं देवस्यत्वा कुशोदकम् । पञ्चगव्यमृचा पूतं होमयेदग्निसंनिधौ ॥ सप्त-

पत्राश्च ये दर्भा अच्छिन्नाग्राः शुचिविषः । एतैरुद्धृत्य होतव्यं पञ्चगव्यं यथाविधि ॥ इरा-  
वती इदंविष्णुर्मानस्तोके च शंवती । एताभिश्चैव होतव्यं हुतशेषं पिबेद्विजः ॥ प्रणवेन  
समालोड्य प्रणवेनाभिमन्त्र्य च । प्रणवेन समुद्धृत्य पिबेत्तत्प्रणवेन तु ॥ मध्यमेन पलाश-  
स्य पद्मपत्रेण वा पिबेत् । स्वर्णपात्रेण ताम्रेण ब्राह्मतीर्थेन वा पुनः ॥ यच्चवगस्थिगतं पापं  
देहे तिष्ठति मानवे । ब्रह्मकूर्चोपवासस्तु दहत्यग्निरिवेन्धनमिति ॥ यदा त्वेतदेव पञ्चगव्यं  
मिश्रितं त्रिरात्रमभ्यस्यते तदा यतिसान्तपनसंज्ञां लभते । एतदेव त्र्यहाम्यस्तं यतिसान्तपनं  
स्मृतमिति शङ्खस्मरणात् ॥ जाबालेन तु सप्ताहसाध्यं सान्तपनमुक्तम् । गोमूत्रं गोमयं क्षीरं  
दधि सर्पिः कुशोदकम् । एकैकं प्रत्यहं पीत्वा त्वहोरात्रमभोजनम् ॥ कृच्छ्रं सान्तपनं ना-  
म सर्वपापप्रणाशनमिति ॥ एषां च गुरुलघुकृच्छ्राणां शक्त्याद्यपेक्षया व्यवस्था विज्ञेया ।  
एवमुत्तरत्रापि व्यवस्था बोद्धव्या ॥ ३१५ ॥

महासान्तपनाख्यं कृच्छ्रमाह

**पृथक्सान्तपनद्रव्यैः षडहः सोपवासकः ।**

**सप्ताहेन तु कृच्छ्रोऽयं महासान्तपनः स्मृतः ॥ ३१६ ॥**

सप्ताहेनापवर्जितो महासान्तपनाख्यः कृच्छ्रो विज्ञेयः । कथमित्यपेक्षायामुक्तं पृथग्भू-  
तैः षड्विंशतिभिरेकैकैकैकमहरातिवाहयेत् । सप्तमं चोपवासेनेति । यमेन तु पञ्चदशा-  
हसंपाद्यो महासान्तपनोऽभिहितः । त्र्यहं पिबेत्तु गोमूत्रं त्र्यहं वै गोमयं पिबेत् । त्र्यहं द-  
धि त्र्यहं क्षीरं त्र्यहं सर्पिस्ततः शुचिः ॥ महासान्तपनं होतत्सर्वपापप्रणाशनमिति ॥ एवं  
जाबालेन त्वेकविंशतिरात्रनिर्वर्त्यो महासान्तपन उक्तः । पण्णामेकैकमेतेषां त्रिरात्रमुपयो-  
जयेत् । त्र्यहं चोपवसेदन्त्यं महासान्तपनं विदुरिति ॥ यदा तु षण्णां सान्तपनद्रव्याणामे-  
कैकस्य ब्रह्ममुपयोगस्तदा अतिसान्तपनम् । यथाह यमः । एतान्येव तथा पेयादेकैकं तु ब्रह्मं  
ब्रह्मम् । अतिसान्तपनं नाम श्वपाकमपि शोधयेदिति । श्वपाकमपि शोधयेदित्यर्थवादः ३१६

पर्णकृच्छ्राख्यं व्रतमाह ।

**पर्णोदुम्बरराजीवबिल्वपत्रकुशोदकैः ।**

**प्रत्येकं प्रत्यहं पीतैः पर्णकृच्छ्र उदाहृतः ॥ ३१७ ॥**

पर्लाशोदुम्बरारविन्दश्रीवृक्षपर्णानामेकैकेन कथितमुदकं प्रत्यहं पिबेत् । कुशोदकं चै-  
कस्मिन्नहनीति पञ्चाहसाध्यः पर्णकृच्छ्रः । यदा तु पर्णादीनामेकीकृतानां काथस्त्रिरात्रं पी-  
यते तदा पर्णकूर्चः । यथाह यमः । एतान्येव समस्तानि त्रिरात्रोपोषितः शुचिः । काथयि-  
त्वा पिबेदग्निः पर्णकूर्चोऽभिधीयते इति । यदा तु बिल्वादिकृतानि प्रत्येकं कथितानि मांसं  
पीयन्ते तदा फलकृच्छ्रादिव्यपदेशं लभन्ते । यथाह मार्कण्डेयः । फलैर्मासेन कथितः फल-  
कृच्छ्रो मनीषिभिः । श्रीकृच्छ्रः श्रीफलैः प्रोक्तः पद्मासौरपरस्तथा ॥ मासेनामलकैरेवं श्री-

कृच्छ्रमपरं स्मृतम् । पत्रैर्मतः पत्रकृच्छ्रः पुष्पैस्तत्कृच्छ्र उच्यते । मूलकृच्छ्रः स्मृतो मूलै-  
स्तोककृच्छ्रो जलेन त्विति ॥ ३१७ ॥

**तप्तक्षीरघृताम्बूनामेकैकं प्रत्यहं पिबेत् ।**

**एकरात्रोपवासश्च तप्तकृच्छ्र उदाहृतः ॥ ३१८ ॥**

दुग्धसर्पिरुदकानां तप्तानामेकैकं प्रतिदिवसं प्राश्यापरेद्युरुपवसेत् । एष दिवसचतुष्टय-

संपाद्यो महातप्तकृच्छ्रः । एभिरेव समस्तैः सोपवासैर्द्विरात्रसंपाद्यः सान्त-  
तप्तकृच्छ्रमाह । पनवत्तप्तकृच्छ्रः । मनुना तु द्वादशरात्रनिर्वृत्योऽभिहितः । ( अ. ११ श्लो.

२१४ ) तप्तकृच्छ्रं चरन्विप्रो जलक्षीरघृतानिलान् । प्रतित्र्यहं पिबेदुष्णान्सकृत्स्नायी समा-  
हित इति । क्षीरादिपरिमाणं तु पराशरेणोक्तं द्रष्टव्यम् । अपां पिबेत्तु त्रिफलं द्विफलं तु  
पयः पिबेत् । पलमेकं पिबेत्सर्पिस्त्रिरात्रं चोष्णमारुतमिति । त्रिरात्रस्य मारुतस्य पूरणे उ-  
ष्णोदकबाष्पं पिबेदित्यर्थः । यदा तु शीतं क्षीरादि पीयते तदा शीतकृच्छ्रः । त्र्यहं शीतं पिबे  
त्तोयं त्र्यहं शीतं पयः पिबेत् । त्र्यहं शीतं घृतं पीत्वा वायुभक्षः परं त्र्यहमिति यमस्मरणात् ॥

**एकभक्तेन नक्तेन तथैवायाचितेन च ।**

**उपवासेन चैवायं पादकृच्छ्रः प्रकीर्तितः ॥ ३१९ ॥**

एकभक्तेन सकृद्भोजनेन दिवैव । नक्तेनेति पृथगुपादानात् अतश्च दिवैवैकवारमेव भोज-

नेनैवैकमहोरात्रमतिवाहयेदिति । तत्र दिवेति रात्रिव्युदासः । एकवारमिति  
पादकृच्छ्रमाह । द्विवारादिव्युदासः । भोजनेनेत्यभोजनव्युदासः । एतच्च कृच्छ्रादीनां व्रतरूपत्वा-

त् पुरुषार्थभोजनपर्युदासेन कृच्छ्राङ्गभूतं भोजनं विधीयते । तथा चापस्तम्बः । त्र्यहमनक्ताश्यादि-  
याशीततत्तरुहं त्र्यहमयाचितव्रतरुहं नाश्नाति किंचन इति । अत्र चानक्ताशीत्यनेन व्रतवि-  
हितेन णिनिप्रत्ययेन नक्तपर्युदासेन दिवाभोजननियमं दर्शयति । गौतमेनापीदमेव स्पष्टीकृतम् ।  
हविष्यान् प्रातराशान्भुक्त्वा तिस्रो रात्रौर्नाश्नीयादिति । एवं नक्तभोजनविधावपि । न विद्यते  
याचितं यस्मिन्भोजने तदयाचितमिति । तेन कालविशेषानुपादानाद्दिवा रात्रौ वा सकृदित्येतत् ।  
तपोरूपत्वात् कृच्छ्राणां द्वितीयभोजने तदनुपपत्तेः अयाचितमिति न केवलं परकीयान्नयाङ्गनप्र-  
तिषेधोऽपि तु स्वकीयमपि परिचारकभार्यादिभ्यो न याचितव्यम् । प्रेषणाध्येषणयोः साधारण-  
त्वात् याच्नायाः अतः स्वगृहेऽपि भृत्यभार्यादयोऽनाज्ञप्ता एव यदि भोजनमुपहरन्ति तर्हि भो-  
क्तव्यम् । नान्यथा । अमुनैवाभिप्रायेणोक्तं गौतमेन । अथापरं त्र्यहं न कंचन याचेतेति । अत्र  
च प्राससंख्यानियमः पराशरेण दर्शितः । सायं तु द्वादश ग्रासाः प्रातः पञ्चदश स्मृताः ।  
चतुर्विंशतिरायाच्याः परं निरशनं स्मृतमिति ॥ आपस्तम्बेन त्वन्यथोक्तम् । सायं द्वाविंशति-  
ग्रासाः प्रातः षड्विंशतिः स्मृताः । चतुर्विंशतिरायाच्याः परं निरशनास्त्रयः । कुकुटाण्डप्र-  
माणस्तु यथा चास्यं विशेत्सुखमिति ॥ अनयोश्च कल्पयोः शक्त्यपेक्षया विकल्पः । आ-

पस्तम्बेन तु प्राजापत्यप्रायश्चित्तं चतुर्धा विभज्य चतुरः पादकृच्छ्रान्कृत्वा वर्णानुरूपेण व्यवस्था दर्शिता । अथहं निरशनं पादः पादश्चायाचितं अथहम् । सायं अथहं तथा पादः पादः प्रातस्तथा अथहम् ॥ प्रातः पादं चरेच्छूद्रः सायं वैश्यस्य दापयेत् । अयाचितं तु राजन्ये त्रिरात्रं ब्राह्मणे स्मृतमिति ॥ यदा स्वयाचितोपवासात्मकत्रयहद्वयानुष्ठानं तदार्धकृच्छ्रः । सायं व्यतिरिक्तापरत्रयहत्रयानुष्ठानं तु पादोनमिति विज्ञेयम् । सायं प्रातर्धिनार्धं स्यात्पादोनं नक्तवर्जितमिति तेनैवोक्तत्वात् ॥ अर्धकृच्छ्रस्य प्रकारान्तरमपि तेनैव दर्शितम् । सायं प्रातस्तथैकैकं दिनद्वयमयाचितम् । दिनद्वयं च नाश्रीयत्कृच्छ्रार्धं तद्विधीयते इति ॥ ३१९ ॥

## यथाकथंचिन्निगुणः प्राजापत्योऽयमुच्यते ।

अयमेव पादकृच्छ्रः यथाकथंचिद्दण्डकलितवदावृत्त्या स्वस्थानविवृद्ध्या वा तत्राप्यानु-

लोम्बेन प्रातिलोम्बेन वा तथा वक्ष्यमाणजपादियुक्तं तद्वहितं वा त्रिरभ्यस्तः प्राजापत्यं कृच्छ्रमाह । प्राजापत्योऽभिधीयते । तत्र दण्डकलितवदावृत्तिपक्षो वसिष्ठेन प्रदर्शितः ।

अहः प्रातरहर्नक्तमहरेकमयाचितम् । अहः पराकं तत्रेकमेवं चतुरहौ परौ ॥ अनुग्रहार्थं विप्राणां मनुर्धर्मश्रुतां वरः । बालवृद्धातुरेष्वेवं शिशुकृच्छ्रमुवाचहेति ॥ आनुलोम्बेन स्वस्थानविवृद्धिपक्षस्तु मनुना दर्शितः ( अ. ११ श्लो. २११ ) अथहं प्रातरथहं सायं अथहमद्यादयाचितम् । परं अथहं च नाश्रीयत्प्राजापत्यं चरेद्विज इति ॥ प्रातिलोम्ब्यावृत्तिस्तु वसिष्ठेन दर्शिता । प्रातिलोम्ब्यं चरेद्विप्रः कृच्छ्रं चान्द्रायणोत्तरमिति । जपादिरहितपक्षस्तु स्त्रीशूद्रादिविषयेऽङ्गिरसा दर्शितः । तस्माच्छूद्रं समासाद्य सदा धर्मपथे स्थितम् । प्रायश्चित्तं प्रदातव्यं जपहोमादिवर्जितमिति । जपादियुक्तपक्षस्तु पारिशेष्याद्योग्यतया च त्रैवर्णिकविषयः । स च गौतमादिभिर्दर्शितः । अथातः कृच्छ्रान्वयाख्यास्यामो हविष्यान्प्रातराशान्भुक्त्वा तिस्रो रात्रीर्नाश्रीयत्प्रातपरं अथहं नक्तं भुञ्जीताथापरं अथहं न कंचन याचेताथापरं अथहमुपवसंस्तिष्ठेदहनि रात्रावासीत क्षिप्रकामः सत्यं वदेदनायैः सह न भाषेत रौरव्योष्ठां जपेन्नित्यं प्रयुञ्जीतानुसवनमुदकोपस्पर्शनमापोहिष्ठेति तिसृभिः पवित्रवतीभिर्माजयीत हिरण्यवर्णाः शुचयः पावका इन्द्राभिरथोदकतर्पणम् । नमोहमाय मोहमाय महमाय धन्वने तापसाय पुनर्नसवे नमो मौड्याय और्म्याय वसुविन्दाय सर्वविदाय नमः । पाराय सुपाराय महाराराम परपाराय पारयिष्णवे नमः । रुद्राय पशुपतये महते देवाय अयम्बकायैकचरायाधिपतये हराय शर्वायेशानाय उग्राय वज्रिणे वृणिने कपर्दिने नमः । नीलग्रीवाय शितिकण्ठाय नमः । कृष्णाय पिङ्गलाय नमः । ज्येष्ठाय श्रेष्ठाय वृद्धायेन्द्राय हरिकेशाय ऊर्ध्वरेतसे नमः । सत्याय पावकाय पावकवर्णायैकवर्णाय कामाय कामरूपिणे नमः । दीप्ताय दीप्तरूपिणे नमः । तीक्ष्णाय तीक्ष्णरूपिणे नमः । सौम्याय पुरुषाय महापुरुषाय मध्यमपुरुषाय उत्तमपुरुषाय ब्रह्मचारिणे नमः । चन्द्रललाटाय कृत्तिवाससे नम इति । एतदेवादित्योपस्थानमेता एवाज्याहुतयो द्वादशरात्रस्यान्ते चरुं श्रपयित्वा एताभ्यो देवताभ्यो जुहुयादग्रये स्वाहा सोमाय स्वाहाग्रीपोमाभ्यामिन्द्राग्निभ्यामिन्द्राय विश्वेभ्यो देवेभ्यो ब्र-

ह्यणे प्रजापतयेऽग्रये स्विष्टकृते इति अन्ते ब्राह्मणभोजनमिति । तत्र तिष्ठेदहनि रात्रावासीत क्षिप्रकाम इत्यस्यार्थः । यस्तु महतोऽप्येनसः क्षिप्रमेकेनैव कृच्छ्रेण क्षिप्रं मुच्येयमित्येवं कामयते असावहनि कर्माविरुद्धेषु कालेषु तिष्ठेद्रात्रावासीत । एवं रौरवयोधारूयसामजपो नमोहमायेत्यादिभिस्तर्पणमादित्योपस्थानादिकं चरुश्रपणादिकं च योगीश्वराद्यनुक्तं क्षिप्रकामः कुर्वीत । अतश्च योगीश्वराद्युक्तप्राजापत्यद्वयस्थाने गौतमीयमनेकेतिकर्तव्यतासहितं द्रष्टव्यम् । एवमन्यान्यपि स्मृत्यन्तरोक्तानि विशेषणान्वेषणीयानि ॥

### अयमेवातिकृच्छ्रः स्यात्पाणिपूरान्नभोजनः ॥ ३२० ॥

एतद्धर्मक एव एकभक्तादिप्राजापत्यधर्मयुक्तोऽतिकृच्छ्रः स्यात् । इयांस्तु विशेषः । आद्ये त्र्यहत्रये पाणिपूरणमात्रमन्नं भुञ्जीत न पुनर्द्वाविंशत्यादिग्रासान् ॥ अत्र च अतिकृच्छ्रमाह । प्राप्तभोजनानुवादेन पाणिपूरान्नविधानादन्यत्र्यहेऽतिदेशप्राप्त उपवासोऽप्रतिपक्ष एव ॥ अत्रापि पादशो व्यवस्था पूर्ववदेव द्रष्टव्या । यत्तु मनुनोक्तम् ( अ. ११ श्लो. २१३ ) एकैकं ग्रासमश्नीयात्र्यहाणि त्रीणि पूर्ववत् । त्र्यहं चोपवसेदन्त्यमतिकृच्छ्रं चरन् द्विज इति तत्पाणिपूरान्नपरिमितत्वादल्पत्वाच्छक्तविषयम् ॥ ३२० ॥

### कृच्छ्रातिकृच्छ्रः पयसा दिवसानेकविंशतिम् ।

एकविंशतिरात्रं पयसा वर्तनं कृच्छ्रातिकृच्छ्राख्यं व्रतं विज्ञेयम् । गौतमेन तु द्वाद-  
कृच्छ्रातिकृच्छ्रातिकृच्छ्रमाह । शरात्रमुदकेन वर्तनं कृच्छ्रातिकृच्छ्रमित्युक्तम् । अभ्यक्षस्तृतीयः स कृच्छ्रातिकृच्छ्र इति । अतश्च शक्त्यपेक्षया तयोर्व्यवस्था ॥

### द्वादशाहोपवासेन पराकः परिकीर्तितः ॥ ३२१ ॥

पराक्रमाह । ऋज्वर्थोऽयमर्धश्लोकः ॥ ३२१ ॥

### पिण्याकाचामतक्राम्बुसक्तूनां प्रतिवासरम् ।

### एकरात्रोपवासश्च कृच्छ्रः सौम्योऽयमुच्यते ॥ ३२२ ॥

पिण्याकोदनमिश्रावोदश्विदुदकसक्तूनां पञ्चानामेकैकं प्रतिदिवसमुपयुज्य षष्ठेऽह्नि उप-  
सौम्यकृच्छ्रमाह । सेदेष सौम्याख्यः कृच्छ्रोऽभिधीयते । द्रव्यपरिमाणं तु प्राणयात्रार्मात्र-  
निबन्धनमधिगन्तव्यम् । जाबालेन तु चतुरहर्व्यापी सौम्यकृच्छ्र उक्तः ।  
पिण्याकं सक्तवस्तकं चतुर्थेऽह्न्यभोजनम् । वासो वै दक्षिणां दद्यात्सौ-  
म्योऽयं कृच्छ्र उच्यते इति ॥ ३२२ ॥

### एषां त्रिरात्रमभ्यासादेकैकस्य यथाक्रमम् ।

### तुलापुरुष इत्येष ज्ञेयः पञ्चदशाहिकः ॥ ३२३ ॥

एषां पिण्याकादीनां पञ्चानां क्रमेणैकैकस्य त्रिरात्राभ्यासेन पञ्चदशाहव्यापी तुलापुरु-  
तुलापुरुषाख्यं शाख्यः कृच्छ्रो वेदितव्यः । अत्र च पञ्चदशाहिकत्वविधानादुपवासस्य  
कृच्छ्रमाह । निवृत्तिः ॥ यमेन त्वेकविंशतिरात्रिकस्तुलापुरुष उक्तः । आचाममथ पि-  
ण्याकं तक्रं चोदकसक्तुकान् । त्र्यहं त्र्यहं प्रयुञ्जानो वायुमंशी त्र्यहद्वयम् ॥ एकविंशतिरात्र-  
स्तु तुलापुरुष उच्यत इति । अत्र हारीताद्युक्तेतिकर्तव्यता ग्रन्थगौरवभयान्न लिख्यते ३२३

**तिथिवृद्ध्या चरेत्पिण्डान् शुक्ले शिख्यण्डसंमितान् ।**

**एकैकं हासयेत्कृष्णे पिण्डं चान्द्रायणं चरन् ॥ ३२४ ॥**

चान्द्रायणाख्यं व्रतं कुर्वन् मयूराण्डपरिमितान् पिण्डान् शुक्ले आपूर्यमाणपक्षे तिथिवृ-  
चान्द्रायणमाह । द्वा चरेत् भक्षयेत् । यथा प्रतिपत्प्रभृतिषु चन्द्रकलानामेकैकशो वृद्धिर्ध-  
मासे तद्वत्पिण्डानपि प्रतिपद्येको द्वितीयायां द्वावित्येवमेकैकशो वर्धयन्  
भक्षयेद्यावत्पौर्णमासी । ततः पञ्चदश्यां पञ्चदशग्रासान्भुक्त्वा ततः कृष्णपक्षे चतुर्दश प्रति-  
पदि द्वितीयायां त्रयोदशेत्येवमेकैकशो ग्रासान् हासयन् अश्नीयात् यावच्चतुर्दशी । ततश्चतु-  
र्दश्यामेकं ग्रासं ग्रसित्वा इन्दुक्षये अर्थादुपवसेत् । तथा च वमिष्ठः । एकैकं वर्धयेत्पिण्डं  
शुक्ले कृष्णे च हासयेत् । इन्दुक्षये न भुञ्जीत एष चान्द्रायणो विधिरिति । चन्द्रस्यायनमि-  
वायनं चरणं यस्मिन्कर्मणि हासवृद्धिभ्यां तच्चान्द्रायणम् । संज्ञायां दीर्घः । इदं च यववत्  
प्रान्तयोरणीयः मध्ये स्थवीय इति यवमध्यमिति कथ्यते । एतदेव व्रतं यदा कृष्णपक्षप्र-  
तिपदि प्रक्रम्य पूर्वोक्तक्रमेणानुष्ठायते तदा पिपीलिकावन्मध्ये हासिष्ठं भवतीति पिपीलिकम-  
ध्यमिति कथ्यते । तथाहि । पूर्वोक्तक्रमेण कृष्णप्रतिपदि चतुर्दश ग्रासान् भुक्त्वा एकैकग्रा-  
सापचयेन चतुर्दशीं यावदुञ्जीत । ततश्चतुर्दश्यामेकं ग्रासं ग्रसित्वा मावास्यायामुपोष्य शुक्लप्र-  
तिपदि एकमेव ग्रासं प्राश्नीयात् । तत एकोपचयभोजनेन पक्षशेषे निर्वर्त्यमाने पौर्णमास्यां  
पञ्चदश ग्रासाः संपद्यन्त इति युक्तैव पिपीलिका मध्यता । तथा च वसिष्ठः । मासस्य कृ-  
ष्णपक्षादौ ग्रासान्द्याच्चतुर्दश । ग्रासापचयभोजी सन्पक्षशेषं समापयेत् ॥ तथैव शुक्लपक्षादौ  
ग्रासं भुञ्जीत चापरम् । ग्रासोपचयभोजी सन्पक्षशेषं समापयेदिति ॥ यदा त्वेकस्मिन्पक्षे  
तिथिवृद्धिद्वासवशात् षोडशदिनानि भवन्ति चतुर्दश वा तदा ग्रासानामपि वृद्धिद्वासौ वेदि-  
तव्यौ । तिथिवृद्ध्या पिण्डांश्चरेदिति नियमात् । गौतमेनात्र विशेषो दर्शितः । अथातश्चा-  
न्द्रायणं तस्योक्तो विधिः कृच्छ्रे वपनं च व्रतं चरेत् श्वोभूतां पौर्णमासीमुपवसेत् । आप्या-  
यस्व संतेपयांसि नवोनव इति चैताभिस्तर्पणमाज्यहोमो हविषश्चाशुमन्त्रणमुपस्थानं च चन्द्र-  
मसः यद्देवादेवहेडनमिति चतसृभिराज्यं जुहुयाद्देवकृतस्येति चान्ते समिद्धिः ॐभूः ॐभुवः  
ॐस्वः ॐमहः ॐजनः ॐतपः ॐसत्यं यशः श्रीऊक् इट् ओजः तेजः पुरुषः धर्मः ।  
शिव इत्येतैर्ग्रासानुमन्त्रणं प्रतिमन्त्रं मनसा नमः स्वाहेति वा सर्वानेतैरेव ग्रासान्भुञ्जीत । तद्वा-  
सप्रमाणमास्याविकारेण । चरुभैक्षसक्तुकणयावक्कशाकपयोदधिघृतमूलफलौदकानि हवींषि

उत्तरोत्तरं प्रशस्तानि । पौर्णमास्यां पञ्चदश ग्रासान् भुक्त्वा एकैकापचयेनापरपक्षमश्नीयात् अमावास्यायामुपोष्यैकैकोपचयेन पूर्वपक्षं विपरीतमेकेषामेष चान्द्रायणो मास इति । ३ ग्रासप्रमाणमास्याविकारेणेति युक्तं तद्बालाभिप्रायम् । तेषां शिख्यण्डपरिमितपञ्चदशग्रा भोजनाशक्तेः । क्षीरादिहविषु शिख्यण्डपरमितत्वं पर्णपुटकादिना संपादनीयम् । त कुक्कुटाण्डार्द्रमलकादीनि तु ग्रासपरिमाणानि स्मृत्यन्तरोक्तानि शक्तिविषयाणि शिख्यण्डपरिमाणाह्युत्तेषाम् । यत्पुनरत्र श्वभूतां पौर्णमासीमुपवसेदित्यत्र चतुर्दश्यामु वासमभिधाय पौर्णमास्यां पञ्चदशग्रासान्भुक्त्वेत्यादिना द्वात्रिंशदहरात्मकत्वं चान्द्रायणस्योक्तं तत्पक्षान्तरप्रदर्शनार्थं न सार्वत्रिकम् । योगीश्वरवचनानुरोधेन त्रिंशदहरात्मकस्य च शितत्वात् । यदेतत्सार्वत्रिकं स्यात्तदा नैरन्तर्येण संवत्सरे चान्द्रायणानुष्ठानानुपपत्तिः स्याच्चन्द्रगत्यनुवर्तनानुपपत्तिश्च ॥ ३२४ ॥

**यथाकथञ्चित्पिण्डानां चत्वारिंशच्छतद्वयम् ।**

**मासेनैवोपभुञ्जीत चान्द्रायणमथापरम् ॥ ३२५ ॥**

पिण्डानां चत्वारिंशदधिकं शतद्वयं मासेन भुञ्जीत । यथाकथञ्चित्प्रतिदिनं मध्याह्नेष्टं

चान्द्रायणान्तरमाह ॥ ३२५ ॥

ग्रासान् अथवा नक्तंदिनयोश्चतुरश्रचतुरो वा अथवैकस्मिंश्चतुरोऽपरस्मिन्द्वाद

श तथैकरात्रमुपोष्यापरस्मिन्चोडशवेत्यादिप्रकाराणामन्यतमेन शक्त्याद्यपेक्ष

या भुञ्जीतेत्येतत्पूर्वोक्तचान्द्रायणद्वयादपरं चान्द्रायणम् । अतस्तयोर्नायं ग्रास-

संख्यानियमः किंतु पञ्चविंशत्यधिकशतद्वयसंख्यैव । मनुना चैते प्रकारा दर्शिताः । (अ. ११ श्लो.

२१८-२२०) अष्टावष्टौ समश्नीयात्पिण्डान्मध्यन्दिने स्थिते । नियतात्मा हविष्यस्य यतिचा-

न्द्रायणं चरेत् ॥ चतुरः प्रातरश्नीयान्पिण्डान्विप्रः समाहितः । चतुरोऽस्तमिते सूर्ये शिशुचान्द्रा-

यणं चरेत् ॥ यथाकथञ्चित्पिण्डानां तिस्रोऽशीतीः समाहितः । मासेनाश्वनहविष्यस्य चन्द्रस्यैति

सलोकतामिति । तथा चत्वारिंशच्छतद्वयन्यूनसंख्याग्राससंपाद्यस्यापि संग्रहार्थमपरग्रहणम् ।

यथाह यमः । त्रींस्त्रीन्पिण्डान्समश्नीयान्नियतात्मा दृढव्रतः । हविष्यान्नस्य वै मासमृषिचा-

न्द्रायणं स्मृतमिति । एषु च यतिचान्द्रायणप्रभृतिषु न चन्द्रगत्यनुसरणमपेक्षितम् । अतस्त्रि-

शद्दिनात्मकसाधारणेन मासेन नैरन्तर्येण चान्द्रायणानुष्ठाने यदि कथंचित्तिथिवृद्धिद्वासावर्णात्

पञ्चम्यादिप्वारम्भो भवति तथापि न दोषः । यदपि सोमायनाख्यं मासव्रतं मार्कण्डेयेनोक्तम् ।

गोक्षीरं सप्तरात्रं तु पिबेत्स्तनचतुष्टयात् । स्तनत्रयात्सप्तरात्रं सप्तरात्रं स्तनद्वयात् ॥

स्तनेनैकेन षड्रात्रं त्रिरात्रं वायुभुगभवेत् । एतत्सोमायनं नाम व्रतं कल्मषनाशनमिति ॥

स्मृत्यन्तरे सप्ताहं चेत्येतद्द्वोस्तनमखिलमथ त्रींस्तनान्द्वौ तथैकं कुर्यात्स्त्रींश्चोपवासान्यदि भ-

वति तदा मासि सोमायनं तत् तदपि चान्द्रायणधर्मकमेव । हारीतेन अथातश्चान्द्रायणमनु-

क्रमिष्य इत्यादिना सेतिकर्तव्यताकं चान्द्रायणमभिधायैवमेव सोमायनमित्यतिदेशाभिधा-

नात् । यत्पुनस्तेन कृष्णचतुर्थीमारम्य शुक्लद्वादशीपर्यन्तं सोमायनमुक्तम् । चतुर्थीप्रभृतिचतुः-

स्तनेन त्रिरात्रं त्रिस्तनेन त्रिरात्रं द्विस्तनेन त्रिरात्रं एकस्तनेन त्रिरात्रमेवमेकस्तनप्रभृति पु-  
नश्चतुःस्तनान्तं या ते सोम चतुर्थी तनूस्तया नः पाहि तस्यै नमः स्वाहा या ते सोम  
पञ्चमी षष्ठीत्येवं यागार्थास्तिथिहोमा एव स्तुत्वा एनोभ्यः पूतश्चन्द्रमंसः समानतां सलोकतां  
सायुज्यं च गच्छतीति चतुर्विंशतिदिनात्मकं सोमायनमुक्तं तदशक्तविषयम् ॥ ३२५ ॥

अथ कृच्छ्रचान्द्रायणसाधारणीमितिकर्तव्यतामाह

**कुर्यात्त्रिषवणस्नायी कृच्छ्रं चान्द्रायणं तथा ।**

**पवित्राणि जपेत्पिण्डान्गायत्र्या चाभिमन्त्रयेत् ॥ ३२६ ॥**

कृच्छ्रं प्राजापत्यादिकं चान्द्रायणं वा त्रिषवणस्नानयुक्तः कुर्यात् । एतच्च तत्सकृच्छ्रव्यति-  
रेकेण । तत्र सकृत्स्नायी समाहित इति मनुना विशेषाभिधानात् ॥ यत्पुनः शङ्केन कृच्छ्रेषु  
त्रिषवणस्नानमभिहितम् । त्रिरात्रं त्रिंशदायां तु सवासा जलमाविशेदिति तदशक्तविषयम् ।  
यत्पुनर्वैशम्पायनेन द्वैकालिकं स्नानमुक्तम् । स्नानं द्विकालमेव स्यात्त्रिकालं वा द्विजन्मनै  
इति तत्रिषवणस्नानाशक्तस्य वेदितव्यम् ॥ यत्पुनर्गार्ग्येणोक्तम् । एकवासाश्वरेद्वैशं स्नात्वा  
वासो न पीडयेत् तदपि शक्तस्यैव । एकवासा आर्द्रवासा वा । लब्धाशीः स्थण्डिलेशय  
इत्येकवस्त्रताया अपि शङ्केन पाक्षिकत्वेनाभिधानात् । स्नाने च हारीतेन विशेष उक्तः ।  
त्र्यवरं शुद्धवतीभिः स्नात्वाघमर्षणमन्तर्जले जपित्वा धौतमहतं वासः परिधत्स्व साघ्रा  
सौम्येनादित्यमुपतिष्ठेदिति । स्नानानन्तरं च पवित्राणि जपेत् । पवित्राणि च अघमर्षणं दे-  
वकृतः शुद्धवत्यस्तरत्समा इत्यादीनि वसिष्ठादिप्रतिपादितानामन्यतमान्यथाविरुद्धेषु कालेषु  
अन्तर्जले जपेत् । (अ. ११ श्लो. २२५) सावित्रीं च जपेन्नित्यं पवित्राणि च शक्तित इति  
मनुस्मरणात् । यत्तु गौतमेनोक्तम् । रौरवयोधा जपेन्नित्यं प्रयुज्येतेति तदपि पवित्रत्वादेवोक्तं  
न पुनर्नियमाय । तथा सति श्रुत्यन्तरमूलत्वकल्पनाप्रसङ्गात् अतोऽनधीतसामवेदेन गायत्र्या-  
दिकमेव जप्तव्यम् । यदपि नमो हमाय मोहमाय इत्यादि पठित्वा एता एवाज्याहुतय इ-  
त्युक्तं तदपि न नैयमिकं किंतु (अ. ११ श्लो. २२२) महाव्याहृतिभिर्होमः कर्तव्यः स्वयमन्वह-  
मिति मनुना महाव्याहृतिभिर्होमविधानात् ॥ तथा षट्त्रिंशन्मतेऽप्युक्तम् । जपहोमादि य-  
त्किञ्चिदकृच्छ्रोक्तं संभवेन्न चेत् । सर्वं व्याहृतिभिः कुर्याद्गायत्र्या प्रणवेन चेति । आदिग्र-  
हणाद्भुदकतर्पणादित्योपस्थानादेर्ग्रहणम् । अत एव वैशम्पायनः । स्नात्वोपतिष्ठेदादित्यं सौरी-  
भिस्तु कृताञ्जलिरिति ॥ एवमन्येष्वपि विरोधिपदार्थेषु विकल्प आश्रयणीयः । अविरोधिषु  
समुच्चयः । शाखान्तराधिकरणन्यायेन सर्वस्मृतिप्रत्ययत्वात्कर्मणः । जपसंख्यायां विशेषस्ते-  
नैव दर्शितः । ऋषभं विरजं चैव तथा चैवाघमर्षणम् । गायत्रीं वा जपेद्देवीं पवित्रां वेदमा-  
तरम् ॥ शतमष्टशतं वापि सहस्रमथवा परम् । उपांशु मनसा वापि तर्पयेत्पितृदेवताः ॥  
मनुष्यांश्चैव भूतानि प्रणम्य शिरसा तत इति ॥ तथा पिण्डांश्च प्रत्येकं गायत्र्या चाभिम-

अयेत् । तथा यमेनापि विशेष उक्तः । अङ्गुल्यग्रस्थितं पिण्डं गायत्र्या चाभिमन्त्रितम् । प्राश्याचम्य पुनः कुर्यादन्यस्याप्यभिमन्त्रणमिति । अतश्च ॐ भूर्भुवःस्वरित्यादिभिर्गौतमो-  
क्तैरभिमन्त्रणमन्त्रैः सहास्यं विकल्प उक्तः । यत्पुनराप्यायस्व संतेपयांसीत्यादिभिः पिण्ड-  
करणात्पूर्वं हविषोऽभिमन्त्रणमुक्तं तद्विघ्नकार्यत्वात्समुच्चर्यते । एतानि कृच्छ्रादिब्रतानि यदा  
प्रायश्चित्तार्थमनुष्ठीयन्ते तदा केशादिवपनपूर्वकं परिगृहीतव्यानि । वापनं व्रतं चरेदिति गौ-  
तमस्मरणात् । अभ्युदयार्थं तु नैव वपनम् । वसिष्ठेनाप्यत्र विशेष उक्तः । कृच्छ्राणां व्रत-  
रूपाणां श्मश्रुकेशादि वापयेत् । कुक्षिरोमशिखावर्ज्यमिति । कृच्छ्राणां व्रतरूपाणि वपनादीन्य-  
ङ्गानि वक्ष्यन्त इति शेषः । पर्वदुपदिष्टव्रतग्रहणं च व्रतानुष्ठानदिवसात्पूर्वेद्युः सायाह्ने कार्यम् ।  
यथाह वसिष्ठः । सर्वपापेषु सर्वेषां व्रतानां विधिपूर्वकम् । ग्रहणं संप्रवक्ष्यामि प्रायश्चित्ते  
चिकीर्षिते । दिनान्ते नखरोमादीन्प्रवाप्य स्नानमाचरेत् । भस्मगोमयमृद्धारिपञ्चगव्यादिक-  
ल्पितैः ॥ मलंपकर्षणं कार्यं बाह्यशौचोपसिद्धये । दन्तधावनपूर्वेण पञ्चगव्येन संयुतम् ॥ व्रतं  
निशामुखे ग्राह्यं बहिस्तारकदर्शने । आचम्यातः परं मौनी ध्यायन्दुष्कृतमात्मनः ॥ मनःसं-  
तापनं तीव्रमुद्वेहच्छोकमन्तत इति । बहिरिति ग्रामाद्वहिर्निष्क्रम्य । स्त्रियाप्येवमेव व्रतप-  
रिग्रहः कार्यः । केशश्मश्रुलोमनखवपनं तु नास्ति । चान्द्रायणादिष्वेतदेव स्त्रियाः केशव-  
पनवर्ज्यमिति बौधायनस्मरणात् ॥ वपनानिच्छोस्तु हारीतेन विशेष उक्तः । राजा वा राजपु-  
त्रो वा ब्राह्मणो वा बहुश्रुतः । केशानां वपनं कृत्वा प्रायश्चित्तं समाचरेत् ॥ केशानां रक्षणार्थं  
तु द्विगुणं व्रतमाचरेत् । द्विगुणे तु व्रते चीर्णे दक्षिणा द्विगुणा भवेदिति । एतच्च महापातका-  
दिदोषविशेषाभिप्रायेण द्रष्टव्यम् । विद्वद्विप्रनृपस्त्रीणां नेष्यते केशवापनम् । व्रते महापात-  
किनो गोहन्तुश्चावकीर्णिन इति मनुस्मरणात् ॥ जाबालेनाप्यत्र विशेष उक्तः । आ-  
रम्भे सर्वकृच्छ्राणां समाप्तौ च विशेषतः । अन्नेनैव च शालाग्रौ जुहुयाद्ब्याहृतीः पृथक् ॥  
'श्राद्धं कुर्याद्व्रतान्ते तु गोहिरण्यादि दक्षिणा इति ॥ यमेनाप्यत्र विशेषोऽभिहितः । पश्चा-  
त्तापो निवृत्तिश्च स्नानं चाङ्गतयोदितम् । नैमित्तिकानां सर्वेषां तथा चैवानुकीर्तनमिति ।  
तथा । गात्राम्यङ्गशिरोम्यङ्गताम्बूलमनुलेपनम् । व्रतस्थो वर्जयेत्सर्वं यच्चान्यद्वलरागकृदिति ।  
एवमादिकर्तव्यताजातं स्मृत्यन्तरादन्वेष्टव्यम् । एवमेनेन विधिना व्रतं गृहीत्वावश्यं परि-  
समापनीयम् । अन्यथा तु प्रत्यवायः । पूर्वं व्रतं गृहीत्वा तु नाचरेत्काममोहितः । जीवर्षभवति  
चाण्डालो मृतः श्वा चैव जायत इति छागलेयस्मरणात् । इत्यलं प्रपञ्चेन ॥ ३२६ ॥

इत्थमुक्तविनियोगस्य चान्द्रायणादेः स्वरूपमभिधाय लब्धप्रसङ्गः कार्यान्तरेऽपि विनियोगमाह

**अनादिष्टेषु पापेषु शुद्धिश्चान्द्रायणेन तु ।**

**धर्मार्थं यश्चरेदेतच्चन्द्रस्यैति सलोकताम् ॥ ३२७ ॥**

आदिश्यत इत्यादिष्टं प्रायश्चित्तं न विद्यते आदिष्टं येषु पापेषु तेषु चान्द्रायणेन शुद्धिः ।  
चशब्दात्प्राजापत्यादिभिः कृच्छ्रैरैन्दवसहितैस्तन्निरपेक्षैर्वा शुद्धिः । तथा च षट्त्रिंशन्मतेऽभि-

हितम् । यानि कानि च पापानि गुरोर्गुरुतराणि च । कृच्छ्रातिकृच्छ्रचान्द्रेयैः शोध्यन्ते मनु-  
 रब्रवीदिति त्रयाणाम् समुच्चय उक्तः प्रतिपादितः । उशनसा तु द्वयोः समुच्चय उक्तः । दुरितानां  
 दुरिष्टानां पापानां महतामपि । कृच्छ्रं चान्द्रायणं चैव सर्वपापप्रणाशनमिति । दुरितमुपपात-  
 कम् । दुरिष्टं पातकम् । गौतमेन तु कृच्छ्रातिकृच्छ्रौ चान्द्रायणमिति सर्वप्रायश्चित्तमिति वि-  
 समासकरणेनैन्दवनिरपेक्षता कृच्छ्रातिकृच्छ्रयोः सूचिता । चान्द्रायणस्य निरपेक्षता इति श-  
 ब्देन च त्रयाणां समुच्चयः । केवलप्राजापत्यस्य तु निरपेक्षं चतुर्विंशतिमतेऽभिहितम् । लघुदोषे  
 त्वनादिष्टे प्राजापत्यं समाचरेदिति । गौतमेनापि प्राजापत्यादेरैरपेक्षमुक्तम् । प्रथमं चरित्वा  
 शुचिः पूतः कर्मण्यो भवति । द्वितीयं चरित्वा यदन्यन्महापातकेभ्यः पापं कुरुते तस्मात्प्रमु-  
 च्यते । तृतीयं चरित्वा सर्वस्मादेनसो मुच्यते इति महापातकादपीत्यभिप्रेतम् । मनुनाभ्युक्त-  
 म् । (अ. ११ श्लो. २१९) पराको नाम कृच्छ्रोऽयं सर्वपापानोदन इति । हारीतेनाप्यु-  
 क्तम् । चान्द्रायणं यावकश्च तुलापुरुष एव च । गवां चैवानुगमनं सर्वपापप्रणाशनम् ॥ तथा ।  
 गोमूत्रं गोमयं क्षीरं दधि सर्पिः कुशोदकम् । एकरात्रोपासश्च श्वपाकमपि शोधयेत् । तथा  
 तप्तकृच्छ्रमधिकृत्य तेनैवोक्तम् । एष कृच्छ्रो द्विरभ्यस्तः पातकेभ्यः प्रमोचयेत् । त्रिरभ्यस्तो  
 यथान्यायं शूद्रहत्यां व्यपोहतीति । उशनसोक्तम् । यत्रोक्तं यत्र वा नोक्तं महापातकना-  
 शनम् । प्राजापत्येन कृच्छ्रेण शोधयेन्नात्र संशय इति । एतानि प्राजापत्यादीनि अनादि-  
 ष्टेषूपपातकादिषु सक्तदभ्यासापेक्षया व्यस्तानि समस्तानि वा योजनीयानि । तथा आदिष्ट-  
 व्रतेष्वपि महापातकादिषु अभ्यासापेक्षया योजनीयानि । अत एव यमेनोक्तम् । यत्रोक्तमि-  
 त्यादि । गौतमेनाप्युक्तम् । निष्कृतीनां संग्रहार्थं सर्वप्रायश्चित्तग्रहणं कृतम् । तथा यदपि तेनै-  
 वोक्तम् । द्वितीयं चरित्वा यदन्यन्महापातकेभ्यः पापं कुरुते तस्मात्प्रमुच्यते इत्युक्त्वा तृती-  
 यं चरित्वा सर्वस्मादेनसो मुच्यते इति तदपि महापातकाभिप्रायं न तु क्षुद्रपातकाभिप्रायम् ।  
 न च महापातकमनुक्तनिष्कृतिकं संभवति तस्मादुक्तनिष्कृतिकेष्वपि प्राजापत्यादयो योज-  
 नीयाः । तत्र द्वादशवार्षिकव्रते द्वादशद्वादशदिनानि एकैकं प्राजापत्यं च परिकल्प्य गण्य-  
 मासप्राजापत्यानां षष्ठ्यधिकशतत्रयं द्वादशवार्षिके वैकल्पिकमनुष्ठेयं भवति । तदशक्तौ ता-  
 वन् एव धेनवो दातव्याः । तदसंभवे निष्काणां षष्ठ्यधिकशतत्रयं दातव्यम् । तथा स्पृत्य-  
 न्तरम् । प्राजापत्यक्रियाऽशक्तौ धेनुं दद्याद्विचक्षणः । धेनोरभावे दातव्यं मूल्यं तुल्यमसंश-  
 यम् । मूल्यार्धमपि निष्कं वा तदर्धं वा शक्त्यपेक्षया दातव्यम् । गवामभावे निष्कं स्यात्त-  
 दर्धं पाद एव वेति स्मरणात् । मूल्यदानस्याप्यशक्ता तावन्तो वोदवासाः कार्याः । तत्राप्य-  
 शक्तौ गायत्रीजपः षट्त्रिंशल्लक्षसंख्याकः कार्यः । कृच्छ्रोऽयुतं तु गायत्र्या उदवासास्तथैव  
 च । धेनुप्रदानं विप्राय सममेतच्चतुष्टयमिति पराशरस्मरणात् । यत्तु चतुर्विंशतिमतेऽभिहितम् ।  
 गायत्र्यास्तु जपन्कोटिं ब्रह्महत्यां व्यपोहति । लक्षशतीति जपेद्यस्तु सुरापानाद्विमुच्यते ॥ पु-  
 नानि हेमहतीरं गायत्र्या लक्षसप्ततिः । गायत्र्याः षष्टिभिल्लक्षैर्मुच्यते गुरुतल्पग इति तत् द्वादश-

वार्षिकतुल्यविधानतयोक्तं । न पुनरशक्तविषयमिति न विरोधः । एवमन्येऽपि । कृच्छ्रो दे-  
व्ययुतं चैव प्राणायामशतद्वयम् । तिलहोमसहस्रं तु वेदपारायणं तथेत्यादयः प्रत्याम्नायाश्च-  
तुर्विंशतिमन्वादिशास्त्राभिहिताः षष्ट्यधिकत्रिंशतगुणिता महापातकेषु बोद्धव्याः । अतिपात-  
केषु सप्तत्यधिकशतद्वयं प्राजापत्यानां कर्तव्यम् । तावन्तो वा धेन्वादयः प्रत्याम्नायाः । पात-  
केषु साशीतिशतं प्राजापत्यानां प्रत्याम्नायाः धेन्वादयस्तावन्त एव वा । तथा चतुर्विंशतिमते-  
ऽभिहितम् । जन्मप्रभृति पापानि बहूनि विविधानि च । कृत्वार्वाग् ब्रह्महत्यायाः षडब्दं व्रत-  
माचरेत् ॥ प्रत्याम्नाये गवां देयं साशीति धनिना शतम् । तथाष्टादशलक्षाणि गायत्र्या वा-  
जपेद्बुध इति । इदमेव द्वादशवार्षिके व्रते द्वादशद्वादशदिनैरेकैकप्राजापत्यकल्पनायां लिङ्गम् ।  
एवमुपपातकेषु त्रैवार्षिकप्रायश्चित्तविषयभूतेषु नवतिप्राजापत्यास्तावन्तः प्रत्याम्नायाः त्रैमा-  
सिकविषये पुनः सार्धसप्तप्राजापत्याः प्रत्याम्नायाश्च धेनूदवासादयस्तावन्त एव । मासिकव्र-  
तविषये तु सार्धं प्राजापत्यद्वयं तावानेव वा प्रत्याम्नायः । चान्द्रायणविषयभूतेषु पुनरुपपात-  
केषु प्राजापत्यत्रयम् । तदशक्तस्य प्रत्याम्नायस्तावानेव । यत्पुनश्चतुर्विंशतिमतेऽभिहितम् ।  
अष्टौ चान्द्रायणे देयाः प्रत्याम्नायविधौ सदेति तदपि धनिनः पिपीलिकामध्यादिचान्द्रायण-  
प्रत्याम्नायान्वयम् । मासातिकृच्छ्रविषयभूतेषु पुनरुपपातकेषु सार्धसप्तप्राजापत्याः प्रत्याम्ना-  
याश्च धेन्वादयस्तावन्त एव । प्राजापत्ये तु गामेकां दद्यात्सान्तपने द्वयम् । पराकतप्तकृ-  
च्छ्रातिकृच्छ्रे तिस्रस्तु गास्तथेति चतुर्विंशतिमतेऽभिधानात् । एतच्चैकैकं त्रासमश्रीयादित्याम-  
लकपरिमितैकैकप्रासपक्षे वेदितव्यम् । पाणिपूरान्नभोजनपक्षे पुनर्धेनूद्वयमेव । प्राजापत्यस्य  
षडुपवासतुल्यत्वात् ॥ तद्विगुणत्वाच्चातिकृच्छ्रस्य । यद्यपि नवसु दिनेषु पाणिपूरान्नभोजनं त-  
थापि नैरन्तर्येण द्वादशदिवसानुष्ठाने क्लेशातिशयात्षडहोपवाससमानप्राजापत्यद्वयतुल्यत्वमेव ।  
प्राजापत्यस्य च षडुपवासतुल्यत्वं युक्तमेव । तथाहि । प्रथमे त्र्यहं सायन्तनभोजनत्रयनिवृ-  
त्तावेकोपवाससंपत्तिः । द्वितीये त्र्यहं प्रातःकालभोजनत्रयनिवृत्तिपरस्य । तथा अयाचितत्र्य-  
होऽपि सायन्तनभोजनत्रयवर्जनेऽपरस्येत्येवं नवभिर्दिनैरुपवासत्रयम् । पुनश्चान्त्यत्र्यहं चोप-  
वासत्रयमिति युक्तं षडुपवासतुल्यत्वम् । ऋषभैकादशगोदानसहितत्रिरात्रोपवासात्मकगोवृषव्रते  
तु सार्धैकादशप्राजापत्यास्तावत्संख्याकाश्चोदवासादयः प्रत्याम्नायाः । मासं पयोव्रते तु सार्ध-  
प्राजापत्यद्वयम् । पराकात्मकेतूपपातकव्रते प्राजापत्यत्रयं पराकतप्तातिकृच्छ्रस्थाने कृच्छ्रत्र-  
यं चरेत् । सान्तपनस्य चाध्यर्धमशक्तौ व्रतमाचरेदिति षट्त्रिंशन्मतेऽभिधानात् । चान्द्रा-  
यणपराककृच्छ्रातिकृच्छ्रास्तु प्राजापत्यत्रयात्मकाद्द्वादशवार्षिकव्रतस्थाने विंशत्युत्तरशत-  
संख्या अनुष्ठेयाः तत्प्रत्याम्नायास्तु धेन्वादयस्त्रिगुणाः । अतिपातकेषु नवतिसंख्याकाश्चान्द्रा-  
यणादयः । तत्समेषु पुनः पातकपदाभिधेयेषु षष्टिसंख्याः । उपपातकेषु त्रैवार्षिकविष-  
येषु त्रिंशत्संख्याः । त्रैमासिके गोवधव्रतस्थाने गोमूत्रस्थानादीनां कर्तव्यताबाहुल्याच्चान्द्रा-  
यणादित्रयम् । मासिकव्रते तु योगीश्वरोक्ते एकमेव चान्द्रायणम् । धेनूदवासादिप्रत्याम्नाय-

स्तु सर्वत्र त्रिगुण एव, । प्रकीर्णकेषु पुनः प्रतिपदोक्तप्रायश्चित्तानुसारेण प्राजापत्यं पादादि-  
 ष्ट्या योजनीयम् । आवृत्तौ पुनश्चान्द्रायणादिकमिति एतदिगवलम्बनेनान्यत्रापि कल्पना  
 हार्या । यत्पुनर्वृहस्पतिनोक्तम् । जन्मप्रभृति यत्किञ्चित्पातकं चोपपातकम् । तावदावर्त-  
 येत्कृच्छ्रं यावत्षष्टिगुणं भवेदिति । ततः द्वे परदार इति गौतमोक्तद्विवार्षिकसमानविषयम् ।  
 तत्पुत्रैमासिकादिविषयभूतोपपातकावृत्तिविषयं वा । पातकपदाभिधेयचाण्डालादिस्त्रीगमनेद्विर-  
 भ्यासविषयं वा । तत्र ज्ञानात् कृच्छ्राब्दमुद्दिष्टमज्ञानादैन्दवद्वयमिति सकृदुद्भिपूर्वगमने कृच्छ्रा-  
 ब्दविधानात् । तदभ्यासे द्विवर्षतुल्यषष्टिकृच्छ्राविधानं युक्तमेव । यत्तु सुमन्तुनोक्तम् । यद-  
 प्यसकृदभ्यस्तं बुद्धिपूर्वमघं महत् । तच्छुद्ध्यत्यब्दकृच्छ्रेण महतः पातकादृत इति तदप्यु-  
 पपातकाद्यावृत्तिविषयं तथा अज्ञानादैन्दवद्वयमिति यमोक्तैन्दवद्वयविषयभूतपातकावृत्तिवि-  
 षयं वा । यस्तु तपस्यसमर्थो धान्यसमृद्धश्च स कृच्छ्रादिब्रतानि द्विजाभ्यभोजनदानेन सं-  
 पादयेत् । तथा हि स्मृत्यन्तरम् । कृच्छ्रे पञ्चातिकृच्छ्रे त्रिगुणमहरहस्त्रिंशदेवं तृतीयं चत्वारिंशच्च तप्ते त्रिगुणितगुणिता विंशतिः स्यात्परारके । कृच्छ्रे सान्तपनाख्ये भवति षडधिका  
 विंशतिः सैव हीना द्वाभ्यां चान्द्रायणे स्यात्तपसि कृशबलो भोजयेद्विप्रमुखायानिति । अह-  
 रहरिति सर्वत्र संबन्धनीयम् । तृतीयः कृच्छ्रातिकृच्छ्रः । अत्र प्राजापत्यदिवसकल्पनया  
 विद्वद्विप्राणां षष्टिभोजनं भवति । यत्तु चतुर्विंशतिमतेऽभिहितम् । विप्रा द्वादश वा भोज्याः  
 पावकेष्टिस्तथैव च । अन्या वा पावनी काचित्समान्याहुर्मनीषिण इति प्राजापत्यस्थाने द्वाद-  
 शानां विप्राणां भोजनमुक्तं तन्निर्धनविषयम् । यच्चान्द्रायणस्यापि तत्रैव प्रत्याघ्नयमुक्तम् ।  
 चान्द्रायणं मृगारेष्टिः पवित्रेष्टिस्तथैव च । मित्रविन्दापशुश्रैव कृच्छ्रं मासत्रयं तथा ॥ नि-  
 त्यनैमित्तिकानां च काम्यानां चैव कर्मणाम् । इत्येतां पशुबन्धानामभावे चरवः स्मृता  
 इति तदपि चान्द्रायणाशक्तस्य । यत्तु कृच्छ्रं मासत्रयं तथेति कृच्छ्राष्टकं प्रत्याघ्नान्तं तदपि  
 जरठमूर्खविषयम् । चान्द्रायणं त्रिभिः कृच्छ्रैरिति दर्शितत्वादित्यलं प्रपञ्चेन । प्रकृतमनुसरामः ।  
 यस्त्वभ्युदयकामो धर्मार्थकाम्यनियोगनिष्पत्त्यर्थं तच्चान्द्रायणमनुतिष्ठति न पुनः प्रायश्चि-  
 त्तमसौ चन्द्रसौलोक्यं स्वर्गविशेषं प्राप्नोति । एतच्च संवत्सरावृत्त्यभिप्रायेण । एकमास्व  
 विपापो विपाप्मा सर्वमेनो हन्ति द्वितीयमास्वा दशपूर्वान् दशापरान् आत्मानं चैकविंशं  
 पङ्क्तिं च पुनाति संवत्सरं चास्वा चन्द्रमसः सलोकतामाप्नोतीति गौतमस्मरणात् ॥ ३२७ ॥

**कृच्छ्रकृद्धर्मकामस्तु महतीं श्रियमाप्नुयात् ।**

**यथा गुरुक्रतुफलं प्राप्नोति सुसमाहितः ॥ ३२८ ॥**

यस्त्वभ्युदयकामः प्राजापत्यादिकृच्छ्राननुतिष्ठति स महतीं राज्यादिलक्षणां श्रिय-  
 मनुभवति । यथा गुरुक्रतूनां राजसूयादीनां कर्ता तत्फलं स्वाराज्यादिलक्षणं  
 किंचिह । महत्फलं लभते तथायमपि सुसमाहितः सकलाङ्गकलापमविकलमनुतिष्ठन्निति

फलमहिमप्रकाशनार्थं क्रतुदृष्टान्तकीर्तनम् । सुसमाहित इत्यनेनाविलशस्त्रानुष्ठानं वद-  
न्काम्यकर्मतयाङ्गवैकल्ये फलासिद्धिं द्योतयति अतो नात्र प्रायश्चित्तेष्वेव यावत्संभवाङ्गानुष्ठा-  
नमङ्गीकरणीयमिति दूरोत्सारितं प्रत्याम्नायोपादानम् । लूच्छ्राद्यनुष्ठानावृत्तौ त्वधिकारिणः  
फलावृत्तिः कर्मण्यारम्भभग्न्यत्वादिति न्यायलभ्या स्थितैवेति नेदमविवक्षितम् ॥ ३२८ ॥

प्रागुदिताखिलार्थोपसंहारव्याजेन धर्मशास्त्रधारणादिविधीन्सार्थवादान्

प्रार्थनावदानरूपेण प्रतिपादयितुमाह

श्रुत्वैतानृषयो धर्मान्याज्ञवल्क्येन भाषितान् ।

इदमूचुर्महात्मानं योगीन्द्रममितौजसम् ॥ ३२९ ॥

अत्र हि वर्णाश्रमादिव्यावृत्ता धर्माः षट्प्रकाराः प्रतिपादिताः तानखिलान् योगीश्वरभा-  
षितान् ऋषयः श्रुत्वा प्रहर्षोत्फुल्ललोचनास्तं महिमगुणशालिनमचिन्तनीयशक्तिविभवमिद-  
मभिधास्यमानमूचिवांसः ॥ ३२९ ॥

य इदं धारयिष्यन्ति धर्मशास्त्रमतन्द्रिताः ।

इह लोके यशः प्राप्य ते यास्यन्ति त्रिविष्टपम् ॥ ३३० ॥

विद्यार्थी प्राप्नुयाद्विद्यां धनकामो धनं तथा ।

आयुष्कामस्तथैवायुः श्रीकामो महतीं श्रियम् ॥ ३३१ ॥

श्लोकत्रयमपि ह्यस्माद्यः श्राद्धे श्रावयिष्यति ।

पितृणां तस्य तृप्तिः स्यादक्षय्या नात्र संशयः ॥ ३३२ ॥

ब्राह्मणः पात्रतां याति क्षत्रियो विजयी भवेत् ।

वैश्यश्च धान्यधनवानस्य शास्त्रस्य धारणात् ॥ ३३३ ॥

इत्थमृज्वर्थैः श्लोकैः सामश्रवः प्रभृतयोऽनेकधा प्रार्थयन्तेस्मा ॥ ३३० ॥ ३३१ ॥ ३३२ ॥ ३३३ ॥

अपरामपि प्रार्थयामाह

य इदं श्रावयेद्विद्वान्द्विजान्पर्वसु पर्वसु ।

अश्वमेधफलं तस्य तद्भवाननुमन्यताम् ॥ ३३४ ॥

अस्तिद्वं धर्मशास्त्रं प्रतिपर्व द्विजान् श्रावयेत् तस्याश्वमेधफलं भवेदिति श्रावणविध्य-  
वादः । तदेतदस्मत्प्रार्थितमर्थं सर्वत्र भवाननुमन्यताम् ॥ ३३४ ॥

श्रुत्वैतद्याज्ञवल्क्योऽपि प्रीतात्मा मुनिभाषितम् ।

एवमस्त्विति होवाच नमस्कृत्य स्वयंभुवे ॥ ३३५ ॥

